



This is a digital copy of a book that was preserved for generations on library shelves before it was carefully scanned by Google as part of a project to make the world's books discoverable online.

It has survived long enough for the copyright to expire and the book to enter the public domain. A public domain book is one that was never subject to copyright or whose legal copyright term has expired. Whether a book is in the public domain may vary country to country. Public domain books are our gateways to the past, representing a wealth of history, culture and knowledge that's often difficult to discover.

Marks, notations and other marginalia present in the original volume will appear in this file - a reminder of this book's long journey from the publisher to a library and finally to you.

### Usage guidelines

Google is proud to partner with libraries to digitize public domain materials and make them widely accessible. Public domain books belong to the public and we are merely their custodians. Nevertheless, this work is expensive, so in order to keep providing this resource, we have taken steps to prevent abuse by commercial parties, including placing technical restrictions on automated querying.


We also ask that you:


- + *Make non-commercial use of the files* We designed Google Book Search for use by individuals, and we request that you use these files for personal, non-commercial purposes.
- + *Refrain from automated querying* Do not send automated queries of any sort to Google's system: If you are conducting research on machine translation, optical character recognition or other areas where access to a large amount of text is helpful, please contact us. We encourage the use of public domain materials for these purposes and may be able to help.
- + *Maintain attribution* The Google "watermark" you see on each file is essential for informing people about this project and helping them find additional materials through Google Book Search. Please do not remove it.
- + *Keep it legal* Whatever your use, remember that you are responsible for ensuring that what you are doing is legal. Do not assume that just because we believe a book is in the public domain for users in the United States, that the work is also in the public domain for users in other countries. Whether a book is still in copyright varies from country to country, and we can't offer guidance on whether any specific use of any specific book is allowed. Please do not assume that a book's appearance in Google Book Search means it can be used in any manner anywhere in the world. Copyright infringement liability can be quite severe.


### About Google Book Search

Google's mission is to organize the world's information and to make it universally accessible and useful. Google Book Search helps readers discover the world's books while helping authors and publishers reach new audiences. You can search through the full text of this book on the web at <http://books.google.com/>

**B** 448902





C A T E N Æ  
GRÆCORUM PATRUM  
IN   
NOVUM TESTAMENTUM.

EDIDIT

J. A. CRAMER, S. T. P.  
AULÆ NOVI HOSPITII PRINCIPALIS,  
NECNON  
HISTORIÆ MODERNÆ PROFESSOR REGIUS.

---

TOMUS VII.

IN EPISTOLAS S. PAULI AD TIMOTHEUM, TITUM,  
PHILEMONA, ET AD HEBRÆOS.

---

OXONII,  
E TYPOGRAPHEO ACADEMICO.  
M.DCCC.XLIV.

20

C A T E N Æ

IN

SANCTI PAULI

EPISTOLAS AD TIMOTHEUM, TITUM,

PHILEMONA ET AD HEBRÆOS.

AD FIDEM CODD. MSS.

EDIDIT

J. A. CRAMER. S. T. P.

AULÆ NOVI HOSPITII PRINCIPALIS,

NECNON

HISTORIÆ MODERNÆ PROFESSOR REGIUS.

---

OXONII,

E TYPOGRAPHEO ACADEMICO.

M.DCCC.XLIII.



## MONITUM LECTORI.

---

QUOD edendum superfuit e Cod. Coisliniano cciv. hoc Volumine absolvi. Insunt nempe Commentarii diversorum Gr. Patrum in S. Pauli Epistolas ad Timotheum, ad Titum et Philemona et ad Hebræos. His porro adjunxi Supplementi gratia aliam Catenam in Ep. ad Hebræos e Cod. Paris. 238. depromptam; cujus hæc est in Catalogo Bibl. Reg. notitia.

“Cod. ccxxxviii. Codex membranaceus, quo continetur Catena in Epistolam ad Hebræos. Ibi sæpe numero laudantur Athanasius, Basilius, Chrysostomus, Clemens, Cyrillus, Dionysius Areopagita, Epiphanius, Eusebius, Gregorius Nyssenus, Gregorius Nazianzenus, Isidorus, Maximus, Nilus, Œcumenius, Origenes, Philo, Photius, Severus et Theodoretus. Hæc autem Catena non ultra caput octavum progreditur. Is Codex sæculo decimo tertio exaratus videtur.”

Hac Catena plurima et satis longa insunt excerpta ex Athanasio, quorum forsam quædam inedita sunt; sed etiam edita non sine usu sunt ad augendam varietatem lectionis, præstantioris inter Patres Auctoris, et cujus Codices pauci supersunt.

Adjungere potuissem et alium ineditum commentarium in eandem S. Pauli Epistolam e Cod. Paris.

224 A. Chart. Sæc. xiv. Sed cum nulli in eo opere nominati essent Patres, nec magni esse momenti videretur, per se satis amplum volumen nimium augere supersedi. Speciminis tantum gratia incerti Auctoris proœmium hoc loco inseram.

### ΥΠΟΘΕΣΙΣ ΤΗΣ ΠΡΟΣ ΕΒΡΑΙΟΥΣ ΕΠΙΣΤΟΛΗΣ.

Ἐθνῶν μὲν Ἀπόστολος ἦν ὁ μακάριος Παῦλος, καθὰ δὴ καὶ αὐτὸς ἐν τῇ πρὸς Ῥωμαίους φησίν· οὐ γὰρ ἠρέσχοντο ἂν αὐτοῦ Ἑβραῖοι, κηρύσσοντας αὐτοῖς, ἅτε δὴ ἀπεχθανόμενοι αὐτῷ πλέον ἢ τοῖς ἄλλοις· διὰ τῆς ἀθρόας αὐτοῦ μεταβολῆς ἄμαχον δεικνῦντι τὴν τοῦ Χριστοῦ δύναμιν, τὸν οὕτω σφοδρὴν διώκτην ἐλκύσαντας. σημεῖον γὰρ μέγα τῆς ἀληθείας τοῦ κηρύγματος, τὸ Παῦλον τὸν θερμότερον ζηλωτὴν τοῦ νόμου, ἐξαίφνης Χριστῷ προσελθεῖν. διὰ τοῦτο ἐκθύμως ἐπολέμου αὐτῷ, καὶ οὐδὲ φωνῆς ἂν ἠρέσχοντο· ἀλλὰ καὶ οἱ ἐξ Ἑβραίων πιστεύσαντες, οὐδὲ οὗτοι πάνυ τοι προσεῖχον αὐτῷ, ἅτε τοῦ νόμου ἀπάγοντι παντελῶς, καὶ τὴν περιτομὴν λύουσι· πλὴν εἰ καὶ τοῖς ἔθνεσιν ἀπεστάλη κῆρυξ, ὅμως καὶ πρὸς Ἑβραίους γράφει. ὥσπερ γὰρ οὐκ ἐπετρέπη μὲν βαπτίζεσθαι, ἐβάπτισε δὲ ὅμως, οὐδὲ γὰρ οὐδὲ ἐκώλυθη, οὕτω καὶ Ἑβραῖοις ἐκ περιουσίας ἐπιστέλλει· καὶ γὰρ σφόδρα αὐτῶν ἐκῆδετο, ὑπὲρ ὧν καὶ ἀνάθεμα γενέσθαι ἠύχετο. τοῖς ἐν Παλαιστίνῃ δὲ καὶ ἐν Ἱεροσολύμοις ἐπιστέλλει· οὗτοι γὰρ ὑπὸ τῶν ἀπίστων Ἑβραίων καὶ τὰ ὑπάρχοντα διηρπάγησαν, καὶ μυρίαὶ κακώσεις ἐπέβησαν. ὅθεν καὶ τῆς πρὸς τούτους ἐλεημοσύνης σφόδρα φροντίζει· καὶ Κορινθίους καὶ Μακεδόνας εἰς τοῦτο διεγείρων, καὶ πρὸς τὸν Πέτρον τὸ κήρυγμα διελόμενος, τοὺς ἐν Ἱερουσαλὴμ πιστοὺς Ἑβραίους πένητας, κοινωνοὺς ποιεῖται. ἀναγκαίως οὖν τούτοις γράφει παραμυθούμενος αὐτοὺς καταπίπτοντας. σφόδρα γὰρ ἦσαν τεταριχευμένοι ταῖς παρὰ τῶν ἰδίων συμφυλετῶν κακώσεσιν, ἅτε

καὶ αὐτονομουμένων ἐν Ἱεροσολύμοις, καὶ ἐξουσίαν ἔχόντων καὶ κρίνειν καὶ φυλακίζειν οὓς ἂν ἐθέλοιεν. καὶ τοῦτο καὶ αὐτὸς ἐμφαίνει λέγων· “ τὰς παρειμένας χεῖρας, καὶ τὰ παραλελυμένα “ γόνατα ἀνωρθώσατο.” ἄτε γὰρ Ἰουδαῖοι ὄντες, καὶ μαθόντες ὅτι οἱ πατέρες αὐτῶν παρὰ πόδας ἀπελάμβανον τὰ ἀγαθὰ, σφόδρα κατέπιπτον, ὡς μήπω τυχόντες ἀνέσεως. διὸ καὶ πολλὰ περὶ πίστεως διαλέγεται ἐν ταύτῃ τῇ Ἐπιστολῇ, καὶ τῶν ἐξ αἰῶνος ἀγίων ὡς μήπω ἀπολαβόντων τὰ ἀγαθὰ, δύο κατασκευάζων, ἐν μὲν, τὸ θεῖν φέρειν πάντα γενναίως τὰ συμπίπτοντα· ἕτερον δέ, τὸ πάντως προσδοκᾶν τὴν ἀμοιβήν· οὐ γὰρ περιόψεται Κύριος τοὺς ἀπ’ αἰῶνος ἀγίους, ὥστε τότε καὶ ὑμεῖς ἀπολήψεσθε. ποιεῖται δὲ πολὺν λόγον καὶ περὶ τῆς παλαιᾶς, καὶ περὶ τῆς καινῆς, καὶ δείκνυσι τὸν νόμον οὐκέτι σεμνόν. εἰ γὰρ καὶ ὁ ναὸς τότε συνειστήκει, ἀλλ’ οὖν αἰνίττεται ὅτι ἄχρι καιροῦ ἔσται τινός, καὶ ὅτι τὰ ἡμέτερα, ἀλήθεια. πρεσβυτέρα δὲ αὕτη τῆς πρὸς Τιμόθεον Ἐπιστολῆς. ἐν ἐκείνῃ μὲν γὰρ ἐνδείκνυται ὅτι τέλος ἔχει αὐτῷ ἡ ζωή· “ ἐγὼ γὰρ ἤδη,” φησὶ, “ σπένδομαι, καὶ ὁ καιρὸς τῆς ἐμῆς “ ἀναλύσεως ἐφέστηκεν.” ἐν ταύτῃ δὲ ἐπαγγέλλεται τοῖς Ἑβραίοις, ὅτι ὄψεται αὐτούς· “ γινώσκετε,” γάρ φησι, “ τὸν ἀδελφόν “ Τιμόθεον ἀπολελυμένον, μεθ’ οὗ ἐὰν τάχιον ἔρχηται, ὄψομαι “ ὑμᾶς.” εἰκὸς δὲ τοῦτο ἐκβῆναι. καὶ γὰρ δύο μὲν ἔτη ἐποίησεν ἐν Ῥώμῃ δεδεμένος, εἶτα ἀφείθη, ὥσπερ οὖν καὶ αὐτὸς δηλοῖ λέγων, “ ἐν τῇ πρώτῃ μου ἀπολογίᾳ, οὐδεὶς μοι συμπαρεγένετο. “ καὶ ἐρρυσθῆν ἐκ στόματος λέοντος,” τοῦ Νέρωνος δηλαδή. εἶτα εἰς τὰς Ἰσπανίας ἐλθὼν, ἐκεῖθεν ἴσως εἶδε καὶ τοὺς Ἑβραίους· εἶτα εἰς Ῥώμην ἦλθεν αὐθις, ὅτε καὶ ὑπὸ Νέρωνος ἀνηρέθη.



ΤΩΝ ΕΙΣ ΤΗΝ ΠΡΟΣ ΤΙΜΟΘΕΟΝ Α. ΕΠΙΣΤΟΛΗΝ  
ΠΑΥΛΟΥ ΤΟΥ ΑΠΟΣΤΟΛΟΥ ΕΞΗΓΗΤΙΚΩΝ  
ΕΚΛΟΓΩΝ ΤΟΜΟΣ Α.

---

ΤΩΝ τοῦ Ἀποστόλου μαθητῶν ὁ Τιμόθεος ἦν· καὶ μαρτυρεῖ μὲν ὁ Λουκᾶς, ὅτι θαυμαστός τις νέος ἦν, μαρτυρούμενος ὑπὸ τῶν 5 ἐν Λύστροις καὶ Ἰκονίῳ ἀδελφῶν, ὃς ἅμα τε μαθητὴς ἐγένετο καὶ διδάσκαλος· καὶ οὕτω σφόδρα συνετὸς ἦν, ὡς ἀκούων Παύλου χωρὶς περιτομῆς κηρύσσοντος, καὶ μαθὼν ὅτι καὶ Πέτρῳ ἀντέστη τούτου ἕνεκεν, ἐλέσθαι μὴ μόνον τὸ ἐναντίον κηρύξαι, ἀλλὰ καὶ τὸ παθεῖν· περιέτεμε γὰρ αὐτὸν, φησὶν, ἐν ἡλικίᾳ τοιαύτῃ, καὶ 10 οὕτως αὐτῷ πᾶσαν εὐθέως τὴν οἰκονομίαν ἐνεπίστευσεν.

Ἦρκει μὲν οὖν ὁ τοῦ Παύλου πόθος δεῖξαι τὸν ἄνδρα ὅστις ἐστίν· ἐν πολλοῖς γὰρ αὐτῷ ἐμαρτύρησε· καὶ τὰ νῦν λεγόμενα θαυμαστὰ δείκνυσιν αὐτοῦ τὴν παρρησίαν· εἰ δέ τις ἐξετάζει, τί δήποτε Τίτῳ καὶ Τιμοθέῳ γράφει μόνοις, καίτοι γε καὶ Σίλας 15 τῶν εὐδοκίμων ἦν, καὶ Λουκᾶς καὶ Κλήμης, ὅτι τούτοις ἤδη ἐκκλησίας ἦν ἐγκεχειρηκώς· τοσαύτη γὰρ αὐτῶν ἦν ἡ ὑπερβολὴ τῆς ἀρετῆς, ὡς μηδὲ τὴν νεότητά ἐμποδίσει.

## ΚΕΦΑΛΑΙΑ

ΤΗΣ ΠΡΟΣ

ΤΙΜΟΘΕΟΝ ΠΡΩΤΗΣ ΕΠΙΣΤΟΛΗΣ.

---

- α'. Περὶ τῆς εἰς ἀγάπην Θεοῦ ὁδηγίας, τὴν ἀπροσδεῖ νομικῆς ἀνάγκης.
- β'. Περὶ τῆς ἑαυτοῦ ἐκλογῆς εἰς εὐαγγελιστὴν ἐκ διώκτου, κατὰ χάριν Θεοῦ.
- γ'. Παραγγελία περὶ πιστῆς καὶ εὐσυνειδήτου διακονίας, ἧς ἄνευ κίνδυνος.
- δ'. Περὶ εὐχῆς, ὅτι ὑπὲρ πάντων, ὅτι πανταχοῦ ἀκάκως, ἀταράχως, σεμνῶς.
- ε'. Περὶ διδασκάλων, ὅτι ἄνδρας χρῆ, καὶ οὐ γυναῖκας εἶναι, διὰ τὴν φύσιν καὶ τὸ πάθος τὸ ἐξ ἀγάπης.
- ς'. Περὶ ἀρετῆς ἐπισκόπων.
- ζ'. Περὶ θείας σαρκώσεως.
- η'. Περὶ ἀγῶνος εὐσεβείας ἐπ' ἐλπίδι.
- θ'. Περὶ ἐπιμελείας αὐτοῦ, καὶ τῆς ἐκκλησίας.
- ί'. Περὶ τοῦ ἀρμοζόντως ἐκάστῳ προσφέρεσθαι.
- ια'. Περὶ χηρῶν ἡλικίας, καὶ τρόπου, καὶ διοικήσεως.
- ιβ'. Περὶ πρεσβυτέρων τιμῆς.
- ιγ'. Περὶ χειροτονίας ἀσφαλοῦς.
- ιδ'. Ὅτι οὐδὲν ἔργον λανθάνει.
- ιε'. Περὶ δούλων ὑπακοῆς.
- ισ'. Κατὰ φιλοκερδῶν, καὶ ψευδοδιδασκάλων.
- ιζ'. Παραγγελία φοβερά περὶ καθαρᾶς ὑπακοῆς ἄχρι τέλους.
- ιη'. Πλουσιῶν ὁδηγία ἐπὶ τὴν ὄντως ζωὴν.

# ΕΞΗΓΗΣΙΣ

ΕΙΣ ΤΗΝ

ΠΡΟΣ ΤΙΜΟΘΕΟΝ ΕΠΙΣΤΟΛΗΝ.

---

## ΚΕΦ. Α.

Περὶ τῆς εἰς ἀγάπην Θεοῦ ὁδηγίας, τὴν ἀπροσδεη νομικῆς ἀνάγκης. 5

1 ΠΑΥΛΟΣ Ἀπόστολος Ἰησοῦ Χριστοῦ, κατ' ἐπι-  
ταγὴν Θεοῦ Σωτῆρος ἡμῶν, καὶ Κυρίου Ἰησοῦ Χριστοῦ  
2 τῆς ἐλπίδος ἡμῶν, Τιμοθέε γνησίῳ τέκνῳ ἐν πίστει.

Μέγα τὸ τοῦ Ἀποστόλου ἀξίωμα ἦν, καὶ πανταχοῦ ὀρῶμεν τὸν  
Παῦλον προτιθέντα τὰς αἰτίας τοῦ ἀξιώματος· οὐχ ὡς ἀρπάζοντα 10  
τὴν τιμὴν, ἀλλ' ὡς ἐγχειρισθέντα καὶ ἀνάγκην ἔχοντα, ὥσπερ  
γὰρ ὁ ἐπιτηδῶν τῇ μὴ διδομένῃ παρὰ τοῦ Θεοῦ τιμῇ μέμψως  
ἄξιος, οὕτως ὁ διακρουόμενος καὶ ἀποπηδῶν ἐτέρων ἐστὶν ἐγκλη-  
μάτων ὑπεύθυνος, παρακοῆς καὶ ἀπειθείας· τοῦτο γοῦν καὶ νῦν ἐν  
ἀρχῇ τῆς πρὸς Τιμόθεον ἐπιστολῆς, ὁ Παῦλός φησι, “ Παῦλος 15  
“ Ἀπόστολος Ἰησοῦ Χριστοῦ κατ' ἐπιταγὴν Θεοῦ.” οὐκ εἶπεν ἐν-  
ταῦθα, Παῦλος κλητὸς, ἀλλὰ “ κατ' ἐπιταγὴν Θεοῦ.” ἵνα γὰρ μὴ  
τι ἀνθρώπινον πάθη ὁ Τιμόθεος, νομίζων ἐξίσσης αὐτῷ διαλέγεσθαι  
καὶ τοῖς μαθηταῖς, διὰ τοῦτο οὕτως ἤρξατο. καὶ ποῦ ἐπέταξεν  
αὐτῷ ὁ Θεός; εὐρίσκεται τὸ Πνεῦμα λέγον ἐν ταῖς Πράξεσι τῶν 20  
Ἀποστόλων “ ἀφορίσατέ μοι τὸν Παῦλον καὶ τὸν Βαρνάβαν.”  
πανταχοῦ τοῖνυν γράφων προτίθησι τὸ ὄνομα τοῦ Ἀποστόλου,  
παιδεύων τὸν ἀκούοντα, μὴ νομίζειν ἀνθρώπινα εἶναι τὰ λεγόμενα.  
“ κατ' ἐπιταγὴν Θεοῦ Σωτῆρος ἡμῶν.” καὶ μὴν οὐδαμοῦ φαίνεται  
ὁ Πατὴρ ἐπιτάξας, ἀλλὰ πανταχοῦ ὁ Χριστὸς αὐτῷ ἰδίᾳ λέγεται, 25

ἀλλ' ἄπερ ἂν ὁ Υἱὸς ἐπιτάξῃ, ταῦτα τοῦ Πατρὸς ἐπιτάγμα λέγει εἶναι, ὡσπερ καὶ τὰ τοῦ Πνεύματος τοῦ Υἱοῦ, ὅρα δὲ καὶ πῶς κοινὴν αὐτὴν ἐποίησεν· ἐπήγαγε γὰρ, “καὶ Χριστοῦ Ἰησοῦ “ τῆς ἐλπίδος ἡμῶν” ὅρα πῶς κυρίως τὰ ἐπάνωμα τέθεικε· καὶ μὴν ὁ ψαλμωδὸς περὶ τοῦ Πατρὸς τοῦτό φησι λέγων, “ ἡ ἐλπίς 10  
“ πάντων τῶν περάτων τῆς γῆς” καὶ πάλιν ὁ μακάριος Παῦλος γράφων ἐτέρωθί φησιν, “ εἰς τοῦτο γὰρ κοπιῶμεν καὶ ὀνειδιζόμεθα, “ ὅτι ἠλπίκαμεν ἐπὶ Θεῷ ζῶντι καὶ ἀληθινῷ.”

Τὸν διδάσκαλον ἀναγκαῖον κινδύνους ὑπομένειν, καὶ πολλῶ τῶν μαθητῶν πλείονας· διὰ τοῦτο εὐθέως ἐκ προοιμίων αὐτοῦ τὴν 10  
ψυχὴν ἀνίστας, σωτήρα ἔχομεν, φησί, τὸν Θεόν, καὶ ἐλπίδα τὸν Χριστόν· πολλὰ πάσχομεν, ἀλλ' ἔχομεν ἐλπίδας μεγάλας, ἔχομεν τὸν σώζοντα, οὐκ ἄνθρωπον, ἀλλὰ Θεόν. ἄλλοθι φησὶν, οὐ τέθεικεν ἐν ταῖς ἄλλαις Ἐπιστολαῖς τὸ “κατ' ἐπιταγὴν” διὰ τί νῦν τέθεικεν; ἐπειδὴ ἔμελλε νομοθετεῖν τινα καὶ ἐκκλησιαστικούς 15  
κανόνας ἐκτίθεσθαι, προλαβὼν πείθει, ὅτι κατ' ἐπιταγὴν Θεοῦ μέλλει λέγειν. “Τιμοθέε γνησίφ τέκνφ ἐν πίστει.” ὅρα τὸ ἐγκώμιον ὅσον, εἶγε οὐ μόνον υἱὸν αὐτοῦ φησὶν αὐτὸν, ἀλλὰ καὶ γνήσιον τέκνον· τὴν ἀκριβῆ ὑπὲρ τοὺς ἄλλους πρὸς αὐτὸν ὁμοιότητα δεῖξαι βουλόμενος, καὶ ὅτι οὐδὲν ἐνήλλακτο κατὰ τὴν πίστιν, τὸ 20  
ἐμφερὲς ἔχων· εἰ δὲ τοσαύτην ἐπεδείξατο πίστιν, ὡς Παῦλου γενέσθαι τέκνον, καὶ οὐχ ἀπλῶς τέκνον, ἀλλὰ καὶ γνήσιον, θαρρήσει περὶ τῶν μελλόντων· πίστις γὰρ τοῦτό ἐστι, τὸ κἂν ἐναντία ταῖς ἐπαγγελίαις ἧ τὰ γινόμενα, μὴ καταπίπτειν μηδὲ θορυβεῖσθαι. 25

Χάρις, ἔλεος, εἰρήνη ἀπὸ Θεοῦ πατρὸς ἡμῶν καὶ Ἰησοῦ Χριστοῦ τοῦ Κυρίου ἡμῶν.

Καὶ τοῦτο ἀπὸ πολλῆς φιλοστοργίας· πλείονα γὰρ ἐπεύχεται τῷ παιδί, δεδοικῶς ὑπὲρ αὐτοῦ καὶ τρέμων· πλείονος γὰρ μάλιστα οἱ διδάσκαλοι δέονται τοῦ ἐλέου, “ἀπὸ Θεοῦ πατρὸς ἡμῶν” πάλιν ἐνταῦθα παραμυθία· εἰ γὰρ πατὴρ ὁ Θεὸς, ὡς τέκνων φείδεται.

3 Καθὼς παρεκάλεσά σε προσμεῖναι ἐν Ἐφέσῳ, πορευόμενος εἰς Μακεδονίαν.

Ἄκουε τὸ προσηγές· πῶς οὐ διδασκάλου φωνῇ χρῆται, ἀλλ' ἰκέτου σχεδόν. οὐ γὰρ εἶπεν ἐπέταξα, οὐδὲ ἐκέλευσα, οὐ μὴν πρὸς πάντας τοὺς μαθητὰς οὕτω διακεῖσθαι χρῆ, ἀλλὰ πρὸς τοὺς ἡμέρους καὶ ἐναρέστους· πρὸς δὲ τοὺς μὴ γνησίους, ἐτέρως, καθὼς καὶ αὐτός φησιν, “ἐλεγχε αὐτοὺς μετὰ πάσης ἐπιταγῆς,” ὃ καὶ 5 ἐνταῦθα, “ἵνα παραγγείλῃς,” οὐχ ἵνα παρακαλέσῃς.

Ἴνα παραγγείλῃς τισὶ μὴ ἑτεροδιδασκαλεῖν.

Οὐ τίθησι δὲ αὐτοὺς ὀνομαστὶ, ἵνα μὴ ἀναισχυνοτέρους ἐργασθῆται τῇ τοῦ ἐλέγχου περιφανείᾳ. “ἵνα παραγγείλῃς τισὶ, μὴ “ἑτεροδιδασκαλεῖν” τινὲς ἦσαν ἐς Ἰουδαίων ψευδαπόστολοι, βου- 10 λόμμενοι πάλιν ἐπὶ τὸν νόμον ἔλκειν τοὺς πιστοὺς, ὃ πανταχοῦ τῶν ἐπιστολῶν αἰτιᾶται· ἐποίουν δὲ τοῦτο, οὐχ οὕτως ὑπὸ συνειδότης ἐλκόμενοι, ὡς ὑπὸ κενοδοξίας καὶ τοῦ θέλειν ἔχειν μαθητὰς· καὶ τῷ μακαρίῳ Παύλῳ φιλονεικοῦντες, τουτέστιν ἢ ἑτεροδιδασκαλία.

4 Μῆδὲ προσέχειν μύθοις καὶ γενεαλογίαις ἀπεράν- 15 τοις.

Μύθος—οὐ τὸν νόμον φησὶν, ἀπαγε, ἀλλὰ τὰς παραποιήσεις καὶ τὰ παραχαράγματα καὶ τὰ παράσημα δόγματα· εἰκὸς γὰρ τοὺς ἐξ Ἰουδαίων ἐν τοῖς ἀνοήτοις τὸν πάντα χρόνον ἀναλίσκειν, πάππους καὶ ἐπιπάππους ἀριθμοῦντας, ἵνα δῆθεν ἐμπειρίας πολ- 20 λῆς καὶ ἱστορίας πείραν ἔχωσι. τί δὲ ἐστὶ “ἀπεράντοις;” ἤτοι πέρασ οὐδὲν ἔχουσι χρήσιμοι ἢ δυσκατάληπτοι ὑμῖν. οἶμαι δὲ καὶ Ἑλληνας αἰνίττεσθαι αὐτὸν εἰπόντα “μύθοις καὶ γενεαλογίαις,” ὡς τοὺς Θεοὺς αὐτῶν καταλεγόντων.

(Θεόδωρος.) Ἄλλος δὲ φησὶν· οὐ διὰ τὸ παραγγέλλειν μόνον 25 τισὶ μὴ ἑτεροδιδασκαλεῖν κατέλιπεν αὐτὸν ἐν Ἐφέσῳ, ἀλλὰ καὶ πάσης ἐπιμελεῖσθαι τῆς ἐκκλησιαστικῆς καταστάσεως, περὶ ἧς αὐτῷ καὶ γεγράφηκε. δῆλον δὲ ὅτι τὸ “ἵνα παραγγείλῃς τισὶ” περὶ τῶν οἰκείων λέγει· οὐ γὰρ δὴ τοῖς ἀλλοτρίοις παραγγέλλειν ἠδύνατο· τούναντίον γὰρ καὶ πολλὰ κακὰ ὑπέμενον παρ' ἐκείνων· 30 λέγει δὲ περὶ τῶν ἐκ περιτομῆς, οἱ πολὺν ὑπὲρ τοῦ νόμου δῆθεν ποιούμενοι λόγον, τοὺς ἀπὸ ἐθνῶν ἐπεχείρου διδάσκειν ἐναντία τοῦ Χριστιανικοῦ δόγματος. λέγει τοίνυν, πᾶσι μὲν παράγγελε, προηγουμένως δὲ τοῖς ἀπὸ ἐθνῶν μὴ προσέχειν τοῖς μύθοις τοῖς ὑπ'

ἐκείνων λεγομένοις καὶ ταῖς γενεαλογίαις· πολλὴν γὰρ ἐποιούντο τὴν σπουδὴν τοῦ δεικνύναι τὸν Χριστὸν οὐκ ἀκολουθῶν ταῖς ἐπαγγελίαις ἐξ Ἀβραὰμ καὶ Δαυὶδ γεγονότα· καὶ διὰ τοῦτο ἐπεχείρουν καὶ τὰ γένη τὰ παλαιὰ διηγεῖσθαι δῆθεν, ἀφ' ὧν δὴ πολλοὺς τῶν ἀπὸ ἔθνῶν πεπιστευκότων παρετάραττον, οὐδὲν τῶν παλαιῶν 5 ἀκριβῶς ἐπισταμένων. καλῶς δὲ αὐτὰς καὶ ἀπεράντους ἐκάλεσεν, ὡς τῶν ἐπὶ τὰ τοιαῦτα ἐκφερομένων, δυναμένων τῆδε κάκεισε περιάγεσθαι τῷ λόγῳ, ὅπερ ἐν ταῖς γενεαλογίαις γίνεσθαι ἀνάγκη· νῦν μὲν τούτου λεγόντων τὸ γένος, αὐθις δὲ τὸ ἕτερον, καὶ πάλιν ἀπὸ τούτου μεβισταμένων εἰς ἕτερον. μύθους δὲ αὐτοὺς ὠνόμασεν 10 ὡς μὴ ἔχοντας ἀναγκαίαν διήγησιν.

Αἴτινες ζητήσεις παρέχουσι μᾶλλον ἢ οἰκονομίαν τοῦ Θεοῦ τὴν ἐν πίστει.

Καλῶς εἶπεν “οἰκονομίαν Θεοῦ,” μεγάλη γὰρ ἠθέλησεν ἡμῖν δοῦναι ὁ Θεός, ἀλλ' οὐ δέχεται ὁ λογισμὸς τὸ μέγεθος αὐτοῦ τῶν 15 οἰκονομιῶν· διὰ πίστεως οὖν τοῦτο γενέσθαι δεῖ· ἡ γὰρ περὶ ταῦτα σχολὴ καὶ ζήτησις οὐκ ἔα γινῶναι τοῦ Θεοῦ τὴν οἰκονομίαν, καθ' ἣν τὴν ἡμετέραν διὰ Χριστοῦ εἰργάσατο σωτηρίαν, ἥ μᾶλλον προσέχειν ἔδει μετὰ πίστεως, ἀπὸ τῶν πραγμάτων ἔχοντας τῆς ἀληθείας τὴν ἀπόδειξιν. 20

5 Τὸ δὲ τέλος τῆς παραγγελίας ἐστὶν ἀγάπη ἐκ καθαρῆς καρδίας.

Ἰωάννου. Εἰπὼν “ἵνα παραγγέλῃς τισὶ μὴ ἑτεροδιδασκαλεῖν,” καὶ τὸν τρόπον ὑφηγεῖται, καθ' ὃν ταῦτο γενέσθαι δυνατόν· τίς δὴ οὖν οὗτός ἐστιν; ἡ ἀγάπη. ὥσπερ οὖν ὅταν λέγῃ τέλος νόμου 25 Χριστὸς, τὸ συμπλήρωμά φησι, καὶ τοῦτο ἐκεῖνφ ἐνέχεται· οὕτω ἡ παραγγελία αὕτη ἐνέχεται τῇ ἀγάπῃ. τέλος ἰατρείας ὑγίεια, ὥστε ὑγείας οὕσης, οὐ πολλῆς δεῖ κατασκευῆς· καὶ ἀγαπῆς οὕσης, οὐ πολλῆς δεῖ παραγγελίας· τὸ δὲ “ἐκ καθαρῆς καρδίας” ἦτοι περὶ πολιτείας ὀρθῆς φησιν, ἣ περὶ γνησίας ἀγάπης. 30

6 Ὡν τινες ἀστοχῆσαντες ἐξετράπησαν εἰς ματαιολογίαν.

Καλῶς εἶπεν “ἀστοχῆσαντες,” τέχνης γὰρ δεῖ ὥστε εὐθεία βάλλειν καὶ μὴ ἔξω τοῦ σκοποῦ, ὥστε ὑπὸ τοῦ Πνεύματος εὐθύ-

νεσθαι· πολλά γὰρ τὰ τῆς εὐθείας παρεκτρέποντα, καὶ δεῖ πρὸς ἔν ὁρᾶν.

7 **Θέλונτες εἶναι νομοδιδάσκαλοι.**

“Ὁρᾷς καὶ ἄλλην αἰτίαν τῆς φιλαρχίας; διὰ τοῦτο καὶ ὁ  
“Χριστὸς ἔλεγεν,” ὑμεῖς δὲ μηδένα καλέσητε ραββί.” 5

Μὴ νοοῦντες μήτε ἅ λέγουσι, μήτε περί τινων δια-  
βεβαιούνται.

Ἐνταῦθα διαβάλλει αὐτοὺς ὡς οὐκ εἰδότας τὸν τοῦ νόμου σκο-  
πὸν, οὐδὲ τὸν καιρὸν μέχρι τίνος κύριον εἶναι δεῖ· πῶς οὖν εἰ ἐξ  
ἀνοίας τὸ ἀμάρτημα, λέγεις, ὅτι διὰ τὸ θέλειν εἶναι νομοδιδασκά- 10  
λους, ἀλλὰ καὶ τὸ μὴ διακατέχειν τὴν ἀγάπην, ὅτι καὶ ἡ ἀγνοια  
ἐκ τούτων ἐτέχθη· ὅταν γὰρ ψυχὴ πράγμασιν ἑαυτὴν ὧ σαρκι-  
κοῖς, πηροῦται αὐτῆς τὸ διορατικόν; οὐκ ἴσασι, φησὶ, “περὶ τίνων  
“διαβεβαιούνται” εἰκὸς γὰρ ἦν αὐτοὺς πολλὰ περὶ καθαρσιῶν καὶ  
τῶν ἄλλων σωματικῶν λέγειν· εἶτα ἀφείδεις διελέγξαι ἐκεῖνα ὡς 15  
οὐδὲν ὄντα ἢ σκιὰς τῶν πνευματικῶν καὶ ὑπογραμμοὺς, ὃ μᾶλλον  
προσηνέστερον ἦν, τοῦτο ἐργάζεται· ποῖον δὴ τοῦτο; ἐπαινεῖ τὸν  
νόμον, νόμον ἐνταῦθα τὴν δεκάλογον καλῶν, ἀπὸ γὰρ τούτου κάκεῖνα  
ἐξέβαλλεν· εἰ γὰρ ταῦτα αὐτὰ κολάζει τοὺς παραβαίνοντας καὶ  
ἄχρηστα ἡμῖν γίνεται, πολλῶ μᾶλλον ἐκεῖνα. 20

8 **Οἶδαμεν δὲ ὅτι καλὸς ὁ νόμος, ἐάν τις αὐτῷ νομίμως  
9 χρῆται, εἰδὼς τοῦτο ὅτι δικαίω νόμος οὐ κεῖται.**

Τί οὖν ἐὰν μὴ νομίμως χρῆται, οὐ καλός; ναί, φησὶ, καὶ οὕτω  
καλός· ἀλλ’ ὃ λέγει, τοῦτό ἐστιν· ἐπαινεῖ αὐτὸν δι’ ἔργων· εἰσὶ  
γὰρ οἱ μὴ χρώμενοι, ἀλλὰ μόνον τῇ διὰ ῥημάτων διδασκαλίᾳ, 25  
τοῦτό ἐστιν ἀνόμως χρῆσθαι. χρῆται μὲν γὰρ, ἀλλ’ οὐκ εἰς οἰκείαν  
ὠφέλειαν. ἔστι δὲ καὶ ἄλλο, ἐὰν νομίμως χρήσῃ, παραπέμπει σε  
πρὸς τὸν Χριστόν· ὅταν γὰρ αὐτοῦ σκοπὸς ἦ δικαιοῦσαι τὸν ἄν-  
θρωπον, μὴ δύνηται δὲ, παραπέμπει πρὸς τὸν δυνάμενον. καὶ νόμῳ  
δὲ χρῆται πάλιν νομίμως, ὃ μὴ διὰ τὴν ἐκ τῶν γραμμάτων 30  
ἀνάγκην σωφρονῶν, ὥστε μὴ διὰ τὸν ἐκείνου φόβον αὐτὸν κατορ-  
θοῦν, ἀλλὰ διὰ τὴν ἀρετὴν. ὃ γὰρ μὴ ἀπὸ τοῦ φόβου αὐτὸν πλη-  
ρῶν, ἀλλ’ ἀπὸ τῆς κατὰ τὴν ἀρετὴν πλείονος ἐπιθυμίας, οὗτος  
μᾶλλον αὐτὸν κατορθοῖ· οὐ γὰρ ὁμοίως ὁ κόλασιν δεδουκὸς καὶ ὁ

τιμῆς ἐφίεμενος τὸν νόμον πληροῖ, οὐχ ὁμοίως ὁ ὑπὸ τὸν νόμον ὦν καὶ ὑπὲρ τὸν νόμον· τὸ γὰρ ὑπὲρ νόμον ζῆσαι τοῦτό ἐστι, τὸ νομίμως χρῆσασθαι· νόμῳ γὰρ ἐκεῖνος χρῆται καλῶς καὶ φυλάττει, ὁ μείζονα τοῦ νόμου κατορθῶν· ὁ γὰρ νόμος ὡς τὰ πολλὰ κακῶν ἀπαγόρευσις ἐστι, δίκαιον δὲ οὐ ποιεῖ τοῦτο, ἀλλ' καὶ ἀγαθῶν 5 ἐργασία.

Εἰδὼς τοῦτο, ὅτι δικαίῳ νόμος οὐ κείται.

Ἐπιτομή. Ὅτι κολάσεώς ἐστιν ἐκτός, καὶ ὅτι οὐ περιμένει τὰ πρακτέα παρ' ἐκείνου μαθεῖν, ἔνδοθεν ἔχων τὴν τοῦ Πνεύματος ὑπαγορεύουσαν χάριν· νόμος γὰρ ἐδόθη, ἵνα τῷ νόμῳ κολάζωνται καὶ τῇ 10 ἀπειλῇ· οὐ δεῖ τοίνυν χαλινῶ τῷ εὐνήϊῳ ἵππῳ, οὐδὲ παιδαγωγίας ἐπὶ τὸν οὐ δεόμενον παιδαγωγῶ.

(ΣΕΤΗΡΙΑΝΟΣ.) Ἄλλος φησὶ, καὶ μὴν ἔχει ὁ νόμος τὰ πρακτέα, καὶ ἡ χάρις τὰ ἀπαγορευτέα, ἀλλ' ἀπὸ τοῦ πλεονάζοντος ὠνόμασεν ἕκαστον, καὶ μάλιστα ὅτι ἐν τῇ χάριτι εἰσὶ τοῦ Σωτῆρος αἱ 15 ἐντολαί, οὐ νόμοι, ἀλλὰ τῇ προαιρέσει καταλιμπάνουσαι, ἅπερ ἐὰν μὴ γένηται, οὐ πάντως κατακέκριται ὁ μὴ πεποικῶς, ὡσανεὶ τὸ τῆς παρθενίας κτήμα, καὶ ἔτι<sup>a</sup> τοιοῦτο ἕτερον.

Ἄνομος δὲ καὶ ἀνυποτάκτος, καὶ ἀσεβῆσι καὶ ἀμαρτωλοῖς. 20

Καὶ οὐ μέχρι τούτου ἔστη, ἀλλὰ καὶ κατ' εἶδος διεξῆλθε τὰ ἀμαρτήματα, ὥστε πείσαι ἐπαισχυθῆναι τὴν τοῦ νόμου ἐπιστάσιαν. τί οὖν; Ἰουδαῖοί εἰσιν οἱ ἀνδραποδισταὶ καὶ οἱ πατρολῶαι καὶ οἱ μητρολῶαι; τοῦτο αἰνίττεται· εἰπέ γὰρ μοι, οὐχὶ συνεχῶς εἰδώλοισ προσεκύνουν; οὐ τὸν Μωσέα ἐλίθαζον; οὐ φόνων αἱ χεῖρες 25 αὐτῶν ἔγεμον συγγενικῶν;

10 Καὶ εἴ τι ἕτερον τῇ ὑγαινούσῃ διδασκαλίᾳ ἀντίκειται.

Καλῶς εἶπεν, ἐκεῖνα πάντα πάθη ψυχῆς ἦν διεφθαρμένης.

11 Κατὰ τὸ εὐαγγέλιον τῆς δόξης τοῦ μακαρίου Θεοῦ, ὃ ἐπιστεύθη ἐγώ. 30

Ὡστε καὶ νῦν ἐπὶ βεβαιώσει τοῦ εὐαγγελίου δεῖ νόμου, τοῖς μέντοι πειθομένοις οὐ δεῖ· εὐαγγέλιον δὲ δόξης αὐτὸ καλεῖ δι' οὐδὲν ἕτερον ἀλλ' ἢ πρὸς τοὺς αἰσχυνομένους ἐπὶ τοῖς διωγμοῖς,

<sup>a</sup> Leg. vid. εἴτι.

καὶ ἐπὶ τῷ πάθει τοῦ Χριστοῦ· εἰ γὰρ καὶ τὰ παρόντα αἰσχύνης γέμει καὶ οὐκ εἶδαν, ἀλλὰ τὰ μέλλοντα οὐ τοιαῦτα· τὸ δὲ εὐαγγέλιον μελλόντων ἐστίν, οὐ παρόντων, ἥτοι τῆς δόξης τὴν λατρείαν, φησὶ, τοῦ Θεοῦ, καὶ ὅτι εἰ τὰ παρόντα πάντα ἐμπέπλησται τῆς δόξης αὐτοῦ, πολλῶ μᾶλλον τὰ μέλλοντα· ὅταν τεθῶσι, φησὶν, 5 ὑπὸ τοὺς πόδας αὐτοῦ πάντες οἱ ἐχθροὶ αὐτοῦ, ὅταν ἀντικείμενον ἦ μηδέν.

ΘΕΟΔΩΡΟΣ. Εἰκότως δὲ μακάριον αὐτὸν ἐνταῦθα καλεῖ, ὡς ἂν αὐτοῦ μὲν τὸ μακάριον ἔχοντας ἐν τῇ φύσει διὰ τῆς ἀτρεπτότητος, ἡμῖν δὲ χάριτι τοῦτο περιποιούντος.

10

## ΚΕΦ. Β.

Περὶ τῆς ἑαυτοῦ ἐκλογῆς εἰς εὐαγγελιστὴν, ἐκ διώκτου κατὰ χάριν Θεοῦ.

12 Χάριν ἔχω τῷ ἐνδυναμώσαντί με Χριστῷ Ἰησοῦ.

ἸΩΑΝΝΟΥ. Τὴν ταπεινοφροσύνην πολὺ μὲν ἔχουσαν κέρδος ὀρῶμεν, οὐδαμοῦ δὲ ταχέως εὐρισκομένην. ὁ δὲ μακάριος Παῦλος 15 οὕτως αὐτὴν μετεδίωκεν, ὡς καὶ ἐπινοεῖν πολλὰς πολλαχοῦ προφάσεις, πρὸς τὸ ταπεινοῦν αὐτοῦ τὴν διάνοιαν. ἐπειδὴ γὰρ μάλιστα ἐκείνους εἰκὸς ἦν κάμνειν βουλομένους ταπεινοφρονεῖν τοὺς μεγάλα συνειδότες ἑαυτοῖς κατορθώματα, πολλὴν εἰκὸς αὐτὸν βίαν πάσχειν ὑπὸ τοῦ συνειδέτος τοῦ ἀγαθοῦ, καθάπερ ὑπὸ τινος βεύ- 20 ματος ὀγκούμενον. ὅρα τοίνυν καὶ ἐνταῦθα τί ποιεῖ· εἶπεν, ὅτι ἐπιστεύθη ἐγὼ τὸ εὐαγγέλιον τῆς δόξης τοῦ Θεοῦ. ἐπεὶ οὖν ἐπήρθη καὶ μέγα ἐφθέγξατο, ἅμα καὶ ἑαυτὸν καταστέλλει, καὶ τοὺς ἄλλους πείθει τὸ αὐτὸ δὴ τοῦτο ποιεῖν. ὅρα τοίνυν ποῖα κέχρηται ἐπιδιορθώσει ἐπάγων,

25

Χάριν ἔχω τῷ ἐνδυναμώσαντί με Χριστῷ Ἰησοῦ τῷ Κυρίῳ ἡμῶν, ὅτι πιστόν με ἠγήσατο, θέμενος εἰς διακονίαν.

Ὅρῳ πῶς πανταχοῦ τὸ ἑαυτοῦ κατόρθωμα κρύπτει καὶ τὸ πᾶν ἀνατίθησι τῷ Θεῷ ἐπὶ τοσοῦτον ἐφ' ὅσον τὸ αὐτεξούσιον μὴ 30 λυμῆνασθαι; εἶπε γὰρ ἂν ἴσως ὁ ἄπιστος, εἰ τὸ πᾶν τοῦ Θεοῦ ἐστι, καὶ οὐδὲν παρ' ἡμῶν εἰσφέρεται, ἀλλ' ὡς ξύλα καὶ λίθους

C

μετακινεῖ πρὸς ἀρετὴν ἀπὸ κακίας, τί δήποτε Παῦλον μὲν τοιοῦτον εἰργάσατο, τὸν δὲ Ἰούδαν οὐκέτι; ταύτην οὖν ἀναιρῶν τὴν ἀντίθεσιν, μετὰ συνέσεως τῷ λόγῳ κέχρηται, “ἐπιστεύθην,” εἰπὼν, “ἐγώ” καὶ πάλιν, “ὅτι πιστόν με ἠγγήσατο” πάντως γὰρ ἐπιστεύθη, ἐπειδὴ ἤμελλεν ἀφ’ ἑαυτοῦ χρησιμεύειν. τί δέ ἐστι “πιστόν με ἠγγήσατο;” ὅτι οὐδὲν τῶν δεσποτικῶν προεδίδου, πάντα δὲ αὐτοῦ ἔλεγεν εἶναι καὶ τὰ ἴδια· οὐ γὰρ ἐσφτεριζέτο τὴν τοῦ Θεοῦ δόξαν.

- 13 **Θέμενος εἰς διακονίαν τὸν πρότερον ὄντα βλάσφημον καὶ διώκτην καὶ ὑβριστήν· ἀλλ’ ἠλεήθην, ὅτι ἀγνοῶν** 10 **ἐποίησα ἐν ἀπιστίᾳ.**

“Ορα πῶς καὶ τὸ αὐτοῦ τίθησι καὶ τὸ τοῦ Θεοῦ· τὸ πλέον νέμων τῇ παρὰ τοῦ Θεοῦ προνοίᾳ, τὸ δὲ αὐτοῦ συστέλλων, πλὴν ὅσον μὴ λυμήνασθαι, ὡς ἔφθην εἰπὼν, τὸ αὐτεξούσιον· “χάριν “ἔχω τῷ ἐνδυναμώσαντί με.” τί ἐστι “τῷ ἐνδυναμώσαντί με;” 15 φορτίον ὑπήλθε μέγα, καὶ πολλῆς ἐδεῖτο τῆς ἄνωθεν ῥοπῆς. οὐ γὰρ ἦν ἀνθρωπίνης ἰσχύος, τοσούτοις κινδύνοις ἐπιπηδᾶν, ἀλλ’ οὐδὲ τῆς τοῦ Θεοῦ ῥοπῆς μόνου, ἀλλὰ καὶ τῆς αὐτοῦ προαιρέσεως· χάριν οὖν ἔχω, φησὶν, ὅτι κατηξιώσέ με τῆς διακονίας ταύτης· τοῦτο γὰρ τοῦ πιστόν με νομίσαι σημεῖον· εἶτα σκόπει πῶς ἐπαί- 20 ρει τὸν ἕλεον τοῦ Θεοῦ, τὸν πρότερον αὐτοῦ βίον ἐξηγούμενος. ὁρᾷς πῶς οὐκέτι φίλαυτος; πῶς συνεσταλμένην ἔχει τὴν διάνοιαν;” “ἀλλ’ ἠλεήθην, ὅτι ἀγνοῶν ἐποίησα ἐν ἀπιστίᾳ” πῶς οὖν ἀκριβῆς ὢν περὶ τὸν νόμον οὐδὲν ἔγνω, ἀλλ’ οἱ μὲν ἐν λίμναις καὶ ποταμοῖς διατρίβοντες καὶ τελωνίῳ, καὶ προσέδραμον καὶ ἐδέξαντο, 25 σὺ δὲ διώκεις ὁ νομομαθής; διὰ τοῦτο κατεγίνωσκεν ἑαυτοῦ λέγων, “οὐκ εἶμι ἱκανὸς καλεῖσθαι Ἀπόστολος” διὰ τοῦτο τὴν ἀγνοίαν ὁμολογεῖ· δείκνυσι δὲ ἑαυτὸν καὶ τιμωρίας ἄξιον· ὁ γὰρ ἕλεος ἐπὶ τούτοις γίνεται.

- 14 **Ἄλλ’ ἡ χάρις τοῦ Θεοῦ ὑπερεπλέονασε μετὰ πίστεως** 30 **καὶ ἀγάπης τῆς ἐν Χριστῷ Ἰησοῦ.**

Τί ἐστι τοῦτο; ἵνα μὴ ἀκούσας “ἠλεήθην” τοσοῦτον μόνον νομίσης, “βλάσφημος,” φησὶν, “ἡμην, καὶ ὑβριστῆς καὶ διώκτης” οὐκαὶν καὶ κολάσεως ἄξιος· ἀλλ’ οὐκ ἐτιμωρήθην ἠλεή-

θην γάρ· οὐ μόνον γὰρ τιμωρίας ἡμᾶς ἀπήλλαξεν ὁ Θεὸς, ἀλλὰ καὶ δικαίους ἐποίησε καὶ υἱούς, καὶ ἀδελφούς, καὶ φίλους, καὶ κληρονόμους καὶ συγκληρονόμους. διὰ τοῦτο, φησὶ, ὑπερεπλέονασεν ἡ χάρις, ὑπέβη καὶ τὸν ἕλεον τὰ μέτρα· ταῦτα γὰρ οὐκ ἐλεοῦντός ἐστιν, ἀλλὰ φιλοῦντος καὶ ποιοῦντος. εἰπὼν τοίνυν 5 πολλὰ καὶ μεγάλα περὶ τῆς ἀγαθότητος τοῦ Θεοῦ, πάλιν ἐκεῖνο ἀσφαλίζεται τὸ τῶν ἀπίστων, τὸ μὴ λέγειν ὅτι ἡ προαίρεσις ἀνήρηται, ἐπήγαγε γούν, “μετὰ πίστεως καὶ ἀγάπης τῆς ἐν Χριστῷ “Ἰησοῦ.” τσοῦτον μόνον φησὶν, ἡμεῖς εἰσηγάκαμεν, ἐπιστεύσαμεν ὅτι δύναται ἡμᾶς σῶσαι· ἀγαπήσωμεν τοίνυν αὐτὸν διὰ τοῦ 10 Χριστοῦ· τί ἐστὶ “διὰ τοῦ Χριστοῦ;” ὅτι αὐτὸς ἡμῖν πρόξενος τούτου γέγονεν, οὐχ ὁ νόμος. ἴδου πάλιν τὸ “ἐν” διὰ ἐστίν· οὐ γὰρ πίστεως δεῖ μόνης, ἀλλὰ καὶ ἀγάπης· ἐπεὶ πολλοὶ καὶ νῦν εἰσὶν, ὅτι μὲν ἐστὶν ὁ Χριστὸς Θεὸς, πιστεύοντες, οὐκ ἀγαπῶντες δὲ αὐτὸν, οὐδὲ τῶν ἀγαπῶντων πράσσοντες. 15

15 Πιστὸς ὁ λόγος καὶ πάσης ἀποδοχῆς ἄξιος, ὅτι Χριστὸς Ἰησοῦς ἦλθεν εἰς τὸν κόσμον ἁμαρτωλοὺς σῶσαι, ὧν πρῶτός εἰμι ἐγώ.

Οὐκ αἰσχύνεται καλῶν ἑαυτὸν ἁμαρτωλὸν, ἀλλὰ καὶ μᾶλλον ἐναβρύνεται, ὅτι τσοῦτης ἠξιώθη φιλανθρωπίας, ὅτι οὕτω μά- 20 λιστα δύναται δεῖξαι τὸ μέγα τῆς κηδεμονίας τοῦ Θεοῦ. καὶ πῶς ἀλλαχοῦ λέγων περὶ ἑαυτοῦ “κατὰ δικαιοσύνην,” φησὶ, “τὴν ἐν “νόμῳ γενόμενος ἄμεμπτος,” ἐνταῦθα δὲ ἁμαρτωλὸν, καὶ πρῶτον τῶν ἁμαρτωλῶν; ὅτι πρὸς τὴν δικαιοσύνην, ἣν ὁ Θεὸς εἰργάσατο, καὶ τὴν ὄντως ζητουμένην, ἁμαρτωλοὶ καὶ οἱ ἐν τῷ νόμῳ· “πάντες 25 “γὰρ ἡμαρτον καὶ ὑστεροῦνται τῆς δόξης τοῦ Θεοῦ.” οὐ γὰρ ἀπλῶς εἶπε δικαιοσύνην, ἀλλὰ τὴν ἐν νόμῳ. ὥσπερ γὰρ ὁ ἀργύριον πολὺ κεκτημένος, καθ' ἑαυτὸν μὲν πλούσιος φαίνεται, κατὰ δὲ τὴν σύγκρισιν τῶν βασιλικῶν θησαυρῶν σφόδρα πένης, καὶ πρῶτος πένης, οὕτω δὴ καὶ ἐνταῦθα πρὸς τοὺς ἀγγέλους κρινόμενοι ἁμαρ- 30 τωλοὶ φαίνονται καὶ οἱ δίκαιοι· πιστὸς οὖν ὁ λόγος· ἄπιστον γὰρ εἶναι ἐδόκει, εἰ δὴ ἄνθρωπος, ἅπαντα τὸν ἔμπροσθεν βίον καταδανηθεὶς καὶ ἀναλώσας εἰκὴ καὶ μάτην ἐν πονηραῖς πράξεσιν,

ἔμελλε σώζεσθαι ὑστερον ἀπὸ πίστεως μόνης· τοσοῦτον οὖν, φησίν, οὐ χρὴ ἀπιστεῖν ὅτι ἠλέησεν.

16 Ἄλλὰ διὰ τοῦτο ἠλεήθη, ἵνα ἐν ἐμοὶ πρώτῳ ἐνδείξῃται Χριστὸς τὴν ἅπασαν μακροθυμίαν, πρὸς ὑποτύπωσιν τῶν μελλόντων πιστεῦειν ἐπ' αὐτῷ εἰς ζωὴν αἰώνιον. 5

Ὅρα πῶς πάλιν ταπεινοῖ καὶ καταγγέλλει ἑαυτὸν, ἑτέραν εὐτελεστέραν λέγων αἰτίαν· μέγα μὲν γὰρ καὶ μεθ' ὑπερβολῆς, ὥστε εἰπεῖν πρώτός εἰμι ἐγὼ τῶν ἀμαρτωλῶν, καὶ βλάβσφημος καὶ διώκτης, καὶ ὅσα εἴρηκεν, οὐδὲν δὲ ὡς τοῦτο ταπεινὸν ἐσφετερίζετο, καὶ δῆλον ἐπὶ ὑποδείγματος ἔσται. ἔστω γὰρ πόλις πολυάνθρωπος πάντα τοὺς πολίτας ἔχουσα κακοὺς, τοὺς μὲν πλέον, τοὺς δὲ ἕλαττον· εἷς δὲ τις ἐν τοῖς πολλοῖς ἐκεῖνοις πάντων μᾶλλον ἔστω κολάσεως ἄξιος καὶ τιμωρίας, καὶ πᾶν ἐπελθὼν εἶδος κακίας· καὶ τοίνυν λέγῃ τις, ὅτι πᾶσιν ἀφεῖναι βούλεται ὁ βασιλεὺς, οὐχ 15 οὕτω τῷ λόγῳ πιστεύουσιν, ὡς ἐὰν ἴδωσι τὸν πάντων ἀμαρτωλότερον αὐτῶν τούτου τυχόντα, οὐκ ἔστι γὰρ λοιπὸν ἀμφισβήτησις. τοῦτο καὶ ὁ Παῦλος φησίν, ὅτι βουλόμενος ὁ Θεὸς πληροφοροῦναι τοὺς ἀνθρώπους, ὅτι πάντα αὐτοῖς ἀφήσει, τὸν πάντων ἀμαρτωλότερον εἶλετο· μηδεὶς τοίνυν ἀμφιβαλέτω, φησίν, ὅποτε ἐγὼ 20 ἐσώθην· καὶ ὅρα τὴν ταπεινοφροσύνην τοῦ μακαρίου· οὐκ εἶπεν ἵνα ἐνδείξῃται ἐν ἐμοὶ τὴν μακροθυμίαν, ἀλλὰ “τὴν πᾶσαν μακροθυμίαν,” ὡς ἂν εἰ ἔλεγε, μᾶλλον ἐμοῦ ἐπ' ἄλλῳ οὐκ εἶχεν μακροθυμῆσαι, οὐδὲ εὐρεῖν οὕτως ἀμαρτωλὸν, παντὸς δεόμενον αὐτοῦ τοῦ ἐλέους, πάσης τῆς μακροθυμίας, οὐ μέρους. “πρὸς ὑπο- 25 “τύπωσιν τῶν μελλόντων πιστεῦειν ἐπ' αὐτῷ εἰς ζωὴν αἰώνιον,” τουτέστι, πρὸς παράκλησιν, πρὸς προτροπήν, ἐπειδὴ μέγα τι περὶ τοῦ Υἱοῦ ἐφθέγγετο, ἵνα μή τις νομίση ἀπεστέρησθαι τὸν Πατέρα, ἀναφέρει καὶ αὐτῷ δόξαν, ἐπάγων,

17 Τῷ δὲ βασιλεῖ τῶν αἰώνων, ἀφθάρτῳ, ἀοράτῳ, μόνῳ 30 σοφῷ Θεῷ, τιμὴ καὶ δόξα εἰς τοὺς αἰῶνας τῶν αἰώνων. ἀμήν.

Ἐπεὶ δὴ τούτων φησίν, οὐ τὸν Υἱὸν μόνον, ἀλλὰ καὶ τὸν

Πατέρα δοξάζομεν ἐρώμεθα οὖν τοὺς αἰρετικούς· ἰδοὺ, μόνῳ Θεῷ  
 εἶρηκεν ἄρ' οὖν οὐ Θεὸς ὁ Υἱός; καὶ μόνῳ ἀφθάρτῳ; ἄρ' οὖν  
 οὐκ ἀφθαρτος ὁ Υἱός; καὶ οὗ δίδωσιν ἡμῖν μετὰ ταῦτα, αὐτὸς οὐκ  
 ἔχει; ναί, φησὶ, καὶ Θεὸς καὶ ἀφθαρτος, ἀλλ' οὐ τοιοῦτος οἶος  
 ὁ Πατήρ. οὐκοῦν καὶ ἀφθαρσίας ἐλάττωνος; τί δαί ἐστὶν ἐλάττων  
 5 καὶ ἥττων ἀφθαρσία; ἢ γὰρ ἀφθαρσία οὐδὲν ἄλλο ἐστὶν ἢ τὸ  
 μὴ διαφθεῖρεσθαι· δόξα μὲν γὰρ μείζων καὶ ἥττων ἐστίν· ἀφθαρ-  
 σία δὲ μείζων καὶ ἐλάττων οὐκέτι· ἢ γὰρ φθεῖρεσθαι τι δεῖ ἢ  
 οὐδόλως. τί οὖν, φησὶν, ἡμεῖς καὶ ὁ Θεὸς ὡσαύτως; οὐδαμῶς·  
 μὴ γένοιτο· διὰ τί; ὅτι αὐτὸς μὲν φύσει τοῦτο ἔχει, ἡμεῖς δὲ 10  
 ἐπεισάκτως. ἄρ' οὖν καὶ ἐπὶ τοῦ Υἱοῦ ὄντως; οὐδαμῶς, ἀλλὰ καὶ  
 αὐτὸς φύσει· τίνας οὖν ἔνεκεν ἢ διαφορὰ; ὅτι αὐτὸς μὲν, φησὶ,  
 παρ' οὐδενὸς ἐγένετο τοιοῦτος, ὁ δὲ Υἱὸς παρὰ τοῦ Πατρός· καὶ  
 ἡμεῖς τοῦτο ὁμολογοῦμεν· οὐδὲ γὰρ ἡμεῖς ἀρνούμεθα ὅτι ἐκ Πα-  
 τρός ὁ Υἱὸς ἀφθαρτός ἐστιν. 15

Ἄλλος δὲ φησιν· ὑπὲρ πάντων ἐκείνον ὑμνεῖσθαι δίκαιον παρ'  
 ἡμῶν, τὸν τοσοῦτων ἡμῖν αἴτιον γεγονότα ἀγαθῶν· καὶ βασιλέα  
 μὲν τῶν αἰῶνων ἐκάλεσε τὸν Θεόν, διὰ τὸ τῶν μελλόντων ἀτελεί-  
 τητον· ἀφθαρτον δὲ διὰ τὴν προσδοκωμένην περιέσεσθαι ἡμῖν ἀφ-  
 θαρσίαν· ἀόρατον δὲ διὰ τὸ μὴ φαίνεσθαι τὰ προσδοκώμενα, ὥστε 20  
 ἀπὸ τῶν τῷ Θεῷ προσόντων τὰ ἡμῖν περιεσόμενα παρ' αὐτοῦ  
 πιστευθῆναι.

## ΚΕΦ. Γ.

Παραγγελία περὶ πιστῆς καὶ εὐσυνειδήτου διακονίας, ἧς ἄνευ κίνδυνος.

18 Ταύτην τὴν παραγγελίαν παρατίθεμαί σοι, τέκνον 25  
 Τιμόθεε, κατὰ τὰς προαγούσας ἐπὶ σέ προφητείας, ἵνα  
 19 στρατεύῃ ἐν αὐταῖς τὴν καλὴν στρατείαν, ἔχων πίστιν  
 καὶ ἀγαθὴν συνείδησιν, ἣν τινὲς ἀπωσάμενοι, περὶ τὴν  
 πίστιν ἐναυάγησαν.

Τὸ τῆς διδασκαλίας καὶ τῆς ἱερωσύνης ἀξίωμα, μέγα τέ ἐστι 30  
 καὶ θαυμαστόν, καὶ ὄντως τῆς τοῦ Θεοῦ δεόμενον ψήφου, ὥστε

τὸν ἄξιον εἰς μέσον παραγαγεῖν· οὕτω τὸ παλαιὸν ἐγίνετο· οὕτω καὶ νῦν γίνεται, ὅταν χωρὶς πάθους ἀνθρωπίνου τὰς αἰρέσεις ποιῶμεθα, ὅταν πρὸς μηδὲν ὀρώντες βιωτικόν· εἰ γὰρ καὶ μὴ τοσούτου Πνεύματος μετέχομεν, ἀρκεῖ προαίρεσις ἀγαθῆ τοῦ Θεοῦ τὴν χειροτονίαν ἐπισπάσασθαι· “προφητείας” δὲ πολλὰς, φησὶν, ἐκείνην 5 τε ἴσως, μεθ’ ἧς αὐτὸν ἔλαβεν, ὅτε περιέτεμε, καὶ ὅτε ἐχειροτόνει, καθὼς καὶ αὐτὸς φησι, “μὴ ἀμέλει τοῦ ἐν σοὶ χαρίσματος.” διανιστάς τοῖνυν αὐτὸν καὶ νήφειν παρασκευάζων, ἀναμνησκει τοῦ ἐλομένου καὶ χειροτονήσαντος, ὡς ἂν εἰ ἔλεγεν, ὁ Θεὸς σε ἐξελέξατο, αὐτὸς σοὶ ἐνεπίστευσεν, οὐκ ἀνθρωπίνῃ γέγονας κρίσει, μὴ 10 ὑβρίσης, μηδὲ κατασχύνῃς τοῦ Θεοῦ τὴν ψῆφον· εἶτα, ἐπειδὴ παραγγελίαν ἔφησε, καὶ φορτικώτερον ἦν, τί φησι; “ταύτην “τὴν παραγγελίαν παρατίθεμαί σοι, τέκνον Τιμόθεε,” ὡς τέκνῳ καὶ γνησίῳ παραγγέλλει, οὐ μετὰ ἐξουσίας· τὸ δὲ παραθέσθαι τῆς φυλακῆς τὸ ἀκριβὲς δηλοῖ καὶ τὸ οὐχ ἡμέτερον· οὐ γὰρ ἡμεῖς 15 αὐτὸ ἐκτησάμεθα, ἀλλὰ Θεὸς ἡμῖν ἐχαρίσατο· “πίστιν,” φησί, “καὶ ἀγαθὴν συνείδησιν”· εἰ μὴ αὐτὸς ἦλθεν, οὔτε ἡ πίστις αὕτη ἠυρίσκετο, οὔτε ὁ βίος ὁ καθαρὸς· ὡσανεὶ ἔλεγεν, οὐχὶ ἐγὼ εἰμι ὁ παραγγέλλων, ἀλλ’ ὁ ἐλόμενος· τί δὴ παραγγέλλει; ἵνα στρατεύῃ, φησὶν, αὐτὴν τὴν καλὴν στρατείαν· ἔστι γὰρ κακὴ στρα- 20 τεία, περὶ ἧς φησὶν “ὡσπερ γὰρ παρεστήσατε τὰ μέλη ὑμῶν ὅπλα τῇ ἁμαρτίᾳ καὶ τῇ ἀκαθαρσίᾳ· “ἐκεῖνοι ὑπὸ τυράννῳ στρατεύονται, σὺ ὑπὸ βασιλεῖ· στρατείαν δὲ τὸ πρᾶγμα καλεῖ, δηλῶν ὅτι πόλεμος ἐγγήγερται σφοδρὸς, πᾶσι μὲν, μάλιστα δὲ τῶν διδασκάλῳ. “ἔχων, φησί, πίστιν καὶ ἀγαθὴν συνείδησιν” τὸν γὰρ 25 διδάσκαλον ἑαυτοῦ χρὴ εἶναι διδάσκαλον, ἵνα οὕτω τῶν ἄλλων προειστήκῃ· “ἦν τινὲς,” φησὶν, “ἀπώσαμενοι, περὶ τὴν πίστιν “ἐναυάγησαν”· εἰκότως· ὅταν γὰρ ἡ βίος ἀπεγνωσμένος, καὶ δόγμα τίκτεται τοιοῦτο, καὶ δείκνυσι ταῦτο ἀπὸ τοῦ ὑποδεί- 30 γματος.

20 Ὡν ἔστιν Ὑμέναιος καὶ Ἀλέξανδρος.

Καὶ ἀπὸ τούτων ἡμᾶς σωφρονίζει, ἀλλ’ οὐδὲ βίον ἂν ἔχῃ τις τῶν ἐκπεσόντων ἀπὸ τῆς πίστεως, κερδαίνει τι ἐκεῖθεν· τῆς γὰρ κεφαλῆς διεφθαρμένης, τί τοῦ λοιποῦ σώματος ὄφελος;

Οὓς παρέδωκα τῷ Σατανᾷ, ἵνα παιδευθῶσι μὴ βλασφημεῖν.

Πῶς ὁ Σατανᾶς αὐτοὺς παιδεύει μὴ βλασφημεῖν; καὶ εἰ τοὺς ἄλλους παιδεύει μὴ βλασφημεῖν, πολλῶ μᾶλλον ἐχρῆν ἑαυτόν· εἰ δὲ ἑαυτὸν μέχρι τοῦ νῦν οὐ δύναται παιδεῦσαι, οὐδὲ τοὺς ἄλλους. οὐκ εἶπεν, ἵνα παιδεύσῃ αὐτοὺς μὴ βλασφημεῖν, ἀλλ' "ἵνα παιδευθῶσιν." οὐκ ἐκεῖνος τοῦτο ἐργάζεται, ἀλλὰ τοῦτο ἐκβαίνει, ὥσπερ ἀλλαχοῦ ἐπὶ τοῦ πεπορευκότος φησί, "παρά-δοτε τὸν τοιοῦτον τῷ Σατανᾷ εἰς ὄλεθρον τῆς σαρκός, ἵνα τὸ πνεῦμα σωθῆι," οὐχ ἵνα σώσῃ τὸ πνεῦμα· τούτο δὲ ἀπρόσωπόν <sup>10</sup> ἐστὶ· πῶς οὖν τοῦτο γίνεται; ὥσπερ οἱ δήμιοι μυρίων γέμοντες κακῶν τοὺς ἄλλους σφραγίζουσιν, οὕτω καὶ ἐνταῦθα ἐπὶ τοῦ πονηροῦ δαίμονος· καὶ διὰ τί μὴ οὗτος αὐτοὺς ἐκόλασεν ὥσπερ ἐκεῖνον τὸν Βαριησοῦν, ὥσπερ Κηφᾶς Ἀνανίαν, ἀλλὰ τῷ Σατανᾷ παρέδωκε; καίτοι αὐτὸς ἔχων ἰσχὺν, ὡς ὅταν λέγῃ, "ἐν ῥάβδῳ ἔλθω <sup>15</sup> πρὸς ὑμᾶς;" καὶ πάλιν, φησὶν, "οὐκ εἰς καθαίρεσιν, ἀλλ' εἰς αἰκοδομήν." τί οὖν τὸν Σατανᾶν καλεῖ πρὸς τὴν τιμωρίαν; ἵνα μετὰ τῆς σφοδρότητος καὶ τῆς κολάσεως καὶ ἡ ὕβρις ἢ μείζων, μᾶλλον δὲ τοὺς μὲν ἀπίστους αὐτοὶ ἐπαιδεύουν, τοὺς δὲ ἐκτραπέντας τῷ Σατανᾷ παρεδίδουν· καὶ γὰρ καὶ ὁ Ἀνανίας ἔτι ἀπίστος ἦν πει- <sup>20</sup> ράζων· ἵνα μάθωσι τοίνυν οἱ ἄπιστοι ὅτι οὐ δύναται λαθεῖν, διὰ τοῦτο δὲ ἑαυτῶν αὐτοὺς ἐτιμωροῦντο. ἄλλως τε, οὐδὲ μικρὸν ἦν τὸ δύνασθαι ἐπιτάττειν τῷ διαβόλῳ· τοῦτο γὰρ δεικνύντος ἦν ὅτι δουλεῖ καὶ εἶκει καὶ ἄκων τοῖς Ἀποστόλοις ὁ διάβολος. πῶς δὲ παρεδίδοδο τῷ Σατανᾷ; ἐξεβάλλετο τοῦ κοινοῦ συνεδρίου, καὶ <sup>25</sup> ἀπεσχίζετο τῆς ἀγέλης, ἐγένετο ἔρημος, προεδίδοδο τῷ λύκῳ, ὥσπερ ἡ νεφέλη τὸ στρατόπεδον τῶν Ἰουδαίων, οὕτω τὴν ἐκκλησίαν τὸ Πνεῦμα ἐγνώριζεν· εἰ τις τοίνυν ἐκτὸς ἐγένετο, κατεκαίετο, οὕτως καὶ ὁ Κύριος παρέδωκε τὸν Ἰούδαν τῷ Σατανᾷ· εὐθὺς γὰρ μετὰ τὸ ψωμίον εἰσῆλθεν εἰς αὐτὸν ὁ Σατανᾶς. ἐστὶ <sup>30</sup> δὲ καὶ τοῦτο εἰπεῖν, ὅτι οὓς μὲν διορθώσασθαι ἐβούλυντο, οὐκ ἐκόλαζον αὐτοὶ, τοὺς δὲ ἀδιορθώτους αὐτοὶ ἐτιμωροῦντο· ἢ εἰ μὴ τοῦτο, ὅτι φοβερώτεροι μᾶλλον ἦσαν ἑτέροις ἐκδιδόντες αὐτούς· οὕτως καὶ ὁ Ἰῶβ παρεδόθη τῷ Σατανᾷ, οὐχ ὑπὲρ ἀμαρτημάτων,

ἀλλ' ὑπὲρ πλείονος εὐδοκμήσεως. πολλὰ τοιαῦτα γίνεται καὶ νῦν. ἐπειδὴ γὰρ οἱ ἱερεῖς οὐκ ἴσασι τοὺς ἀμαρτωλοὺς καὶ ἀναξίως τῶν μυστηρίων μετέχοντας, ὁ Θεὸς πολλάκις τοῦτο ποιεῖ καὶ παραδίδωσιν αὐτοὺς τῷ Σατανᾷ. ὅταν γὰρ νόσοι, ὅταν ἐπιβουλαὶ, ὅταν πένθη καὶ συμφοραὶ συμβαίνωσι, διὰ τοῦτο γίνεται· καὶ τοῦτο ὁ 5 Παῦλός φησιν, οὕτω λέγων, “διὰ τοῦτο ἐν ὑμῖν ἀσθενεῖς καὶ “ ἄρρωστοι καὶ κοιμῶνται ἱκανοί.”

## ΚΕΦ. Δ.

Περὶ εὐχῆς, ὅτι ὑπὲρ πάντων, ὅτι πανταχοῦ ἀκάκως, ἀπαράχως, σεμνῶς.

1 Παρακαλῶ οὖν πρῶτον ἀπάντων ποιεῖσθαι δεήσεις, 10  
2 προσευχὰς, ἐντεύξεις, εὐχαριστίας, ὑπὲρ πάντων ἀνθρώπων, ὑπὲρ βασιλέων καὶ πάντων τῶν ἐν ὑπεροχῇ ὄντων, ἵνα ἡρεμον καὶ ἡσύχιον βίον διάγωμεν ἐν πάσῃ εὐσεβείᾳ καὶ σεμνότητι.

“Ὡσπερ κοινός τις ἐστὶ πατὴρ τῆς οἰκουμένης ὁ ἱερεὺς, πάντων 15 τοίνυν ἄξιον αὐτὸν κήδεσθαι, καθάπερ καὶ ὁ Θεὸς, ᾧ ἱεράται. δύο γὰρ ἐντεύθεν γίνεται τὰ ἀγαθὰ, τό τε ἔχθος ὁ πρὸς τοὺς ἕξωθεν ἔχομεν, καταλύεται· οὐδεὶς γὰρ πρὸς τοῦτον ἀπεχθῶς ἔχειν δυνήσεται, ὑπὲρ οὗ δεήσεις ποιεῖται, αὐτοὶ τε ἐκείνοι βελτίονες γίνονται, τότε εὐχὰς ὑπὲρ αὐτῶν γίνεσθαι, τῷ τε μὴ ἐκθηριοῦσθαι 20 πρὸς ἡμᾶς. τί δέ ἐστι τὸ “πρῶτον ἀπάντων;” τουτέστιν ἐν τῇ λατρείᾳ τῇ καθημερινῇ. ἀλλ' ἴσως ἐρεῖ τις, ὅτι ὑπὲρ ἀπάντων οὐ πάντων εἶπεν, ἀλλὰ τῶν πιστῶν· τί οὖν ὅταν λέγῃ ὑπὲρ βασιλέων; οὐ γὰρ δὴ τότε θεοσεβεῖς ἦσαν βασιλεῖς, ἀλλὰ μέχρι πολλοῦ διήλθον, ἀσεβεῖς διαδεχόμενοι· εἶτα ἵνα μὴ κολακεία τὸ 25 πρᾶγμα ἦ, προλαβὼν εἶπεν, “ὑπὲρ πάντων,” καὶ τότε “ὑπὲρ βασιλέων” εἶτα ἐπειδὴ εἰκὸς ἦν τὴν τοῦ Χριστιανοῦ ψυχὴν ναρκᾶν ταῦτα ἀκούουσιν, εἶγε ὑπὲρ τοῦ Ἑλληγος ἐν τῷ τῶν μυστηρίων καιρῷ δεῖ δεήσεις προσφέρειν, τίθησι τὸ κέρδος, ἵνα καὶ οὕτω δόξῃ τὴν παραινέσιν· “ἵνα ἡρεμον καὶ ἡσύχιον,” φησὶ, “βίον 30 “διάγωμεν,” τουτέστιν ἢ ἐκείνων σωτηρία, ἡμῶν ἀμεριμνία ὑπάρχει· εἰ γὰρ μὴ ἐσώζοντο, μηδὲ εὐδοκίμου ἐν τοῖς πολέμοις,

ἀνάγκη καὶ τὰ ἡμέτερα ἐν ταραχαῖς εἶναι καὶ θορύβοις· δεῖ δὲ, φησὶ, καὶ εὐχαριστεῖν τῷ Θεῷ ὑπὲρ τῶν εἰς ἄλλους γινομένων ἀγαθῶν, οἷον, “ὅτι τὸν ἥλιον ἀνατέλλει ἐπὶ πονηροὺς καὶ ἀγαθοὺς, “ καὶ βρέχει ἐπὶ δικαίους καὶ ἀδίκους.” ὁ γὰρ ἀναγκαζόμενος εὐχαριστεῖν τῷ Θεῷ ὑπὲρ τῶν εἰς ἄλλους γινομένων ἀγαθῶν, καὶ 5 φιλεῖν αὐτοὺς ἀναγκάζεται· εἰ δὲ ὑπὲρ τῶν τοῦ πέλας εὐχαριστεῖν δεῖ, πολλῶ μᾶλλον ὑπὲρ τῶν εἰς ἡμᾶς, καὶ ὑπὲρ τῶν δοκούντων εἶναι λυπηρῶν. καὶ γὰρ πρὸς τὸ ἀγαθὸν ὁ Θεὸς ἡμῖν ἅπαντα οἰκονομεῖ. “ἵνα ἡρεμον καὶ ἡσύχιον βίον διάγωμεν ἐν πάσῃ εὐσεβείᾳ “ καὶ σεμνότητι.” ἡρεμίαν λέγει καὶ ἡσυχίαν, καὶ τὴν ἀπὸ τῶν 10 πονηρῶν λογισμῶν· συντελεῖ δὲ πρὸς ταύτην, καὶ ἡ κοινὴ εἰρήνη. εἰ δὲ τις ἡσυχίας οὔσης ταραττεται, σφόδρα ἄθλιός ἐστιν· οὗτος γὰρ ὁ πόλεμος τῶν ἄλλων ἐστὶ χαλεπώτερος· καὶ διὰ τοῦτο προσέθηκεν, “ἐν πάσῃ εὐσεβείᾳ καὶ σεμνότητι.” μὴ τοίνυν φοβηθῆς ὑπὲρ Ἑλλήνων εὐχόμενος· εἰ δὲ ὑπὲρ Ἑλλήνων εὐχεσθαι χρὴ 15 καὶ ὑπὲρ αἰρετικῶν, δηλονότι ὑπὲρ πάντων ἀνθρώπων εὐχεσθαι δεῖ, οὐ διώκειν· πολλοὶ γὰρ τῶν ἀνθρώπων διὰ φιλονεικίαν τὴν πρὸς ἀνθρώπους ἀπέστησαν τοῦ Θεοῦ. εἰς ἐπίγνωσιν δὲ, φησὶν, ἀληθείας, τῆς εἰς αὐτὸν πίστεως· ἐπειδὴ προλαβὼν εἶπε, παράγγελε μὴ ἑτεροδιδασκαλεῖν, ἵνα μὴ ὡς ἐχθροῖς αὐτοῖς προσέχη, μηδὲ 20 μάχας ἀπὸ τούτου πλέκη· τί φησι; “πάντας ἀνθρώπους θέλει “σωθῆναι καὶ εἰς ἐπίγνωσιν ἀληθείας ἔλθειν.” τί δὴ τοῦτο, ἐπήγαγεν, “εἷς γὰρ Θεὸς καὶ εἷς μεσίτης Θεοῦ καὶ ἀνθρώπων.” εἶπεν “εἰς ἐπίγνωσιν τῆς ἀληθείας ἔλθειν,” δεικνὺς ὅτι οὐκ ἔστιν ἡ οἰκουμένη ἐν ἀληθείᾳ· καὶ πάλιν “εἷς Θεός,” οὐ πολλοὶ, καθὼς οὗτοι 25 νομίζουσι, δεικνὺς ὅτι θέλει σωθῆναι πάντας. εἶπεν ὅτι καὶ μεσίτην τὸν Υἱὸν ἔπεμψε· τί οὖν; ὁ Υἱὸς αὐ Θεός; καὶ σφόδρα· πῶς οὖν, φησὶν, εἷς; πρὸς ἀντιδιαστολὴν τῶν εἰδώλων, οὐ πρὸς τὸν Υἱόν· περὶ γὰρ ἀληθείας καὶ πλάνης ὁ λόγος ἦν αὐτῷ· ὁ δὲ μεσίτης ὀφείλει ἀμφοτέροις κοινωνεῖν ὧν ἐστι μεσίτης· εἰ τοίνυν μὴ ἔχε- 30 ται τῆς τοῦ Πατρὸς φύσεως, οὐκ ἔστι μεσίτης ἀλλ’ ὑπεσχοίνισται· ὥσπερ γὰρ τῆς τῶν ἀνθρώπων ἔχεται φύσεως, ἐπειδὴ πρὸς ἀνθρώπους ἤρχετο, οὕτω καὶ τῆς τοῦ Θεοῦ, ἐπειδὴ παρὰ Θεοῦ ἤρχετο· ἐπειδὴ γὰρ δύο φύσεων μέσος γέγονεν, ἐγγὺς τῶν δύο φύσεων αὐτὸν εἶναι δεῖ. ὥσπερ οὖν ἄνθρωπος γέγονεν, οὕτω καὶ 35

Θεὸς ἦν. ὡσπερ ἐκεῖ, φησὶν, “ εἷς Θεὸς ὁ Πατὴρ, καὶ εἷς Κύριος “ Ἰησοῦς Χριστὸς,” οὕτω καὶ ἐνταῦθα εἷς καὶ εἷς· οὐ τίθησι γὰρ δύο, ἐπειδὴ περὶ πολυθείας διελέγετο.

6 Ὁ δούς ἑαυτὸν ἀντίλυτρον ὑπὲρ πάντων.

Καὶ ὁ μὲν Χριστὸς ἀπέθανε καὶ ὑπὲρ Ἑλλήνων, σὺ δὲ εὔξα- 5  
σθαι οὐκ ἀνέχη; πῶς οὖν, φησὶν, οὐκ ἐπίστευσαν; ὅτι οὐκ ἠθέ-  
λησαν· τὸ δὲ ἑαυτοῦ μέρος ἐγένετο, τὸ μαρτύριον δὲ τὸ πάθος,  
φησὶν· ἦλθε γὰρ μαρτυρήσων τῇ ἀληθείᾳ τοῦ Πατρὸς, καὶ ἐσφά-  
γη, ὥστε οὐχ ὁ Πατὴρ αὐτῷ μαρτυρεῖ μόνον, ἀλλὰ καὶ αὐτὸς  
τῷ Πατρί. μέχρι θανάτου τοίνυν ἐμαρτύρησε· “ καιροῖς ἰδίαις,” 10  
τουτέστι τοῖς προσήκουσι.

7 Εἰς ὃ ἐτέθη ἐγὼ κήρυξ καὶ Ἀπόστολος· ἀλήθειαν  
λέγω, οὐ ψεύδομαι, διδάσκαλος ἐθνῶν ἐν πίστει καὶ  
ἀληθείᾳ.

Ἐν πίστει πάλιν, ἀλλὰ μὴ νομίσης ἐπειδὴ ἐν πίστει ἤκουσας, 15  
ὅτι ἀπάτη τὸ πρᾶγμα ἔστιν. ὁρᾷς τὴν χάριν ἐκτεταμένην; τοῖς  
γὰρ Ἰουδαίοις αἱ εὐχαὶ οὐχ ὑπὲρ τοιούτων ἐγίνοντο· “ ὁ δούς ἑαυτὸν  
“ ἀντίλυτρον” πῶς οὖν παρεδόθη ὑπὸ τοῦ Πατρὸς; ἄρα τῆς αὐτοῦ  
ἀγαθότητος γέγονεν ἀντίλυτρον τί ἐστιν; ἔμελλε τιμωρεῖσθαι  
αὐτοὺς, ἀπόλλυσθαι ἔμελλον, ἀλλ’ ἀντ’ ἐκείνων τὸν αὐτοῦ ἔδωκεν 20  
Τῶν ὥστε κηρύττειν τὸν σταυρόν. ἰκανὰ ταῦτα ἐπισπάσασθαι  
πάντας, καὶ τὴν ἀγάπην ἐνδείξασθαι τοῦ Χριστοῦ.

8 Βούλομαι οὖν προσεύχεσθαι τοὺς ἄνδρας ἐν παντὶ  
τόπῳ, ἐπαίροντας ὁσίους χεῖρας, χωρὶς ὀργῆς καὶ διαλο-  
γισμῶν.

Καὶ πῶς ὁ Κύριός φησι “ σὺ δὲ ὅταν προσεύχη, εἷσελθε εἰς 25  
“ τὸ ταμιεῖόν σου, καὶ κλείσας τὴν θύραν σου, πρόσευξαι.” ὁ δὲ  
Παῦλος, “ βούλομαι προσεύχεσθαι τοὺς ἄνδρας ἐν παντὶ τόπῳ;”  
ἀλλ’ οὐκ ἔστιν ἐναντίον ἐκείνοις τοῦτο, μὴ γένοιτο, ἀλλὰ καὶ  
σφόδρα συναῶδον· πῶς καὶ τίνι τρόπῳ; δεῖ δὲ πρότερον εἰπεῖν, τί 30  
ἔστιν, “ εἷσελθε εἰς τὸ ταμιεῖόν σου,” καὶ εἰ ἐν ἐκκλησίᾳ μὴ δεῖ  
εὔχεσθαι, καὶ ἐν ἄλλῳ μηδενὶ τῆς οἰκίας μέρει, ἀλλ’ ἐν τῷ ταμιεῖῳ  
μόνον. τὸ κενόδοξον δεικνὺς ἐνταῦθα ὁ Χριστὸς, μὴ λάθρα, φησὶν,  
ἀπλῶς, ἀλλὰ κεκρυμμένως τὰς εὐχὰς ποιῶν, ὡσπερ καὶ ἐπὶ τῆς

ἐλεημοσύνης “ μὴ γνώτω ἡ ἀριστερὰ τί ποιεῖ ἡ δεξιὰ σου,” οὐ περὶ χειρῶν διαλέγεται ἀπλῶς, ἀλλὰ τὴν ὑπερβολὴν τῆς κενοδοξίας παρέστηκε· οὕτω δὴ καὶ ἐνταῦθα τοῦτο αἰνίττεται· οὐ τοίνυν εἰς τὸν τόπον περιώρισε τὴν εὐχὴν. ὁ δὲ Παῦλος πρὸς ἀντιδιαστολὴν τῆς Ἰουδαϊκῆς εὐχῆς ταῦτά φησιν· οὐδὲ γὰρ ἐχρῆν ἀλλα- 5  
 χοῦ προσίεναι τῷ Θεῷ καὶ θύειν τοὺς Ἰουδαίους, ἀλλ’ εἰς ἓνα τόπον. “ χωρὶς ὀργῆς καὶ διαλογισμοῦ.” τίς γὰρ εὐχόμενος ὀργί-  
 ζεται; τουτέστι, χωρὶς μνησικακίας καθαρὰ ἔστω τοῦ εὐχομένου ἢ διάνοια, πάθος παντὸς ἀπηλλαγμένη καὶ διαλογισμοῦ· οὐ δεῖ γὰρ ὅλως ἀμφιβάλλειν, ὅτι ἀκουσθησόμεθα, καὶ τὸ “ ἀφίετε δὲ, 10  
 “ καὶ ἀφεθήσεται ὑμῖν,” τοῦτό ἐστι “ χωρὶς ὀργῆς καὶ διαλο-  
 “ γισμοῦ” “ ὀσίας χειρᾶς,” καθαρὰς πάσης ἀμαρτίας, ἐλεημο-  
 σύνας ἐργαζομένης· ἀν γὰρ οὕτως προσίης πάντως ἐπιτεύξη τῆς αἰτήσεως· “ ὡσαύτως καὶ τὰς γυναῖκας,” μὴ ταῖς ἐπιθυμίαις  
 “ ταῖς ἑαυτῶν ἐξακολουθεῖν” ὀσίους χειρᾶς καὶ τὰς γυναῖκας 15  
 ἔχειν φησί.

9 Μετὰ αἰδοῦς καὶ σωφροσύνης, ἐν καταστολῇ κοσμίῳ  
 10 κοσμῶν ἑαυτὰς, μὴ ἐν πλέγμασιν ἢ χρυσῷ ἢ μαργα-  
 ρίταις ἢ ἱματισμῷ πολυτελεῖ, ἀλλ’ ὃ πρέπει γυναιξίν  
 ἐπαγγελλομέναις θεοσέβειαν δι’ ἔργων ἀληθῶν. 20

Καταστολή τίς ἐστι; τουτέστι τὴν ἀμπεχόνην πάντοθεν περι-  
 εστάλθαι καλῶς, κοσμίως, μὴ περιέργως· ἐκεῖνο γὰρ κόσμιον, τοῦτο  
 δὲ ἄκοσμον.

ΚΕΦ. Ε.

Περὶ διδασκάλων, ὅτι ἄνδρας χρῆ, καὶ οὐ γυναῖκας εἶναι, διὰ τὴν φύσιν καὶ 25  
 τὸ πάθος τὸ ἐξ ἀγάπης.

11 Γυνὴ ἐν ἡσυχίᾳ μαυθανέτω, ἐν πάσῃ ὑποταγῇ. γυν-  
 12 αἰκὶ δὲ διδάσκειν οὐκ ἐπιτρέπω, οὐδὲ αὐθεντεῖν ἀνδρὸς,  
 13 ἀλλ’ εἶναι ἐν ἡσυχίᾳ. Ἀδὰμ γὰρ πρῶτος ἐπλάσθη,  
 14 εἶτα Εὐὰ. καὶ Ἀδὰμ οὐκ ἠπατήθη, ἡ δὲ γυνὴ ἀπατη- 30  
 15 θείσα, ἐν παραβάσει γέγονε· σωθήσεται δὲ διὰ τῆς

τεκνογονίας, εἰν μείνωσιν ἐν πίστει καὶ ἀγάπῃ καὶ ἀγιασμῷ μετὰ σωφροσύνης.

Πολλὴν ἀπαιτεῖ παρὰ τῶν γυναικῶν τὴν αἰδῶ ὁ μακάριος Παῦλος, πολλὴν τὴν κοσμιότητα, οὐ μέχρι σχημάτων καὶ καταστολῆς, ἀλλὰ καὶ σιγῆς· μηδὲ φθηγέσθω, φησὶν, ἐν ἐκκλησίᾳ 5 γυνή, μὴ μόνον περὶ βιωτικῶν, ἀλλὰ μηδὲ περὶ πνευματικῶν. ἂν γὰρ οὕτως ἑαυτὴν περιστέλλῃ, δυνήσεται καὶ μετὰ πολλῆς τῆς εὐκοσμίας τὰς εὐχὰς ποιεῖσθαι “ γυναικὶ δὲ διδάσκειν οὐκ ἐπι- “ τρέπω,” μηδὲ διδασκέωσαν, φησὶν, ἀλλὰ τὴν τῶν μαθητευομένων ἐχέτωσαν δόξαν· οὕτω γὰρ διὰ τῆς γῆς καὶ τὴν ὑποταγὴν 10 δεῖξουσιν. “ Ἀδὰμ γὰρ,” φησὶ, “ πρῶτος ἐπλάσθη, εἶτα Εὔα, καὶ “ Ἀδὰμ οὐκ ἠπατήθη, ἡ δὲ γυνὴ ἀπατηθεῖσα, ἐν παραβάσει γέ- “ γονε.” τί οὖν ταύτας πρὸς τὰς νῦν; ναί, φησὶ, πρῶτον ἐχέτω ἀπὸ τῆς πλάσεως τὴν τιμὴν ὁ ἀνὴρ· δεύτερον δὲ καὶ ἀπὸ τῶν ἤδη γενομένων, ἐδίδαξε γὰρ ποτε ἡ γυνὴ τὸν ἄνδρα, καὶ πάντα κατέ- 15 στρεψε, καὶ τῇ παρακοῇ ὑπεύθυνον κατέστησε· διὰ τοῦτο αὐτὴν ὑπέταξεν ὁ Θεὸς τότε τῷ ἀνδρὶ, ἐπειδὴ τότε τῇ ὁμοτιμίᾳ κακῶς ἐχρήσατο, εἰπὼν, “ πρὸς τὸν ἄνδρά σου ἡ ἀποστρέφῃ σου” πρὸ δὲ τούτου οὐκ εἶρητο τοῦτο· πῶς δὲ Ἀδὰμ οὐκ ἠπατήθη; οὐκοῦν οὐ παρήκουσεν, εἴ γε μὴ ἠπατήθη, καὶ ἡ μὲν γυνή, φησὶν, “ ὁ ὄφεις 20 ἠπάτησέ με.” ὁ δὲ Ἀδὰμ, οὐ λέγει ἡ γυνὴ ἠπάτησέ με, ἀλλ’ ὅτι “ αὐτὴ ἔδωκέ μοι καὶ ἔφαγον;” οὐκ ἔστι δὲ ἴσον παρὰ τῆς συγ- γενοῦς καὶ ὁμοφύλου δέξασθαι τὴν ἀπάτην, καὶ παρὰ θηρίου τοῦ δούλου τοῦ ὑποτεταγμένου. πρὸς οὖν τὴν σύγκρισιν τῆς γυναικὸς φησὶν αὐτὸν μὴ ἠπατηῖσθαι. πάλιν δὲ οὐ περὶ τοῦ Ἀδὰμ εἶρηται, 25 ὅτι εἶδε τὸ ξύλον, ὅτι καλὸν εἰς βρῶσιν, ἀλλὰ περὶ τῆς γυναικὸς, ὅτι “ ἔφαγε καὶ ἔδωκε τῷ ἀνδρὶ αὐτῆς,” ὥστε οὗτος οὐκ ἐπιθυμία ἐνδοῦς παρέβη· “ ἡ δὲ γυνὴ ἀπατηθεῖσα, ἐν παραβάσει γέγονε.” ἐνταῦθα λοιπὸν περὶ τῆς φύσεως διαλέγεται· οὐ γὰρ εἶπεν, ἡ δὲ Εὔα ἀπατηθεῖσα, ἀλλ’ “ ἡ γυνή,” ὅπερ ἐστὶν ὄνομα τοῦ κοινοῦ γέ- 30 νους· καὶ ὡσπερ περὶ τοῦ Ἀδὰμ, φησὶν, “ ἐν ὁμοίωματι τῆς παρα- “ βάσεως Ἀδὰμ,” οὕτω καὶ ἐνταῦθα, τουτέστι, τὸ γυναικεῖον γένος παρέβη, οὐ τὸ ἀνθρώπινον.

(ΘΕΟΔΩΡΟΣ.) Ἄλλος δὲ εἰς τὸ, “ γυναικὶ δὲ διδάσκειν ἐν

“ἐκκλησίᾳ οὐκ ἐπιτρέπω” φησί, δηλονότι περὶ τῆς ἐν κοινῷ καταστάσεως λέγει, ὡς ἂν οὐ δέον ἐν ἐκκλησίᾳ αὐτὰς διδάσκειν· περὶ γάρ τι τῆς κατ’ οἶκον ἀναστροφῆς αὐτῶν ταῦτα νομοθετησαί οὐκ ἂν ποτε ἠρείχето Παῦλος· οὐδ’ ἂν ἐκόλυσε γυναῖκας, ἢ ἀσεβοῦντας τοὺς ἄνδρας παιδεύειν τὴν εὐσέβειαν, ἢ μὴ δεόντως 5 πολιτευομένους ἐπὶ τὰ τῆς ἀρετῆς ἔργα προάγειν· καὶ Ἀδὰμ οὐκ ἠπατήθη, ἐπειδὴ ἐκείνου μὲν τῆς ἀπάτης τὴν αἰτίαν εἶχεν αὕτη, αὕτη δὲ ἐπ’ ἐκείνου τὴν αἰτίαν στρέφειν οὐκ ἠδύνατο.

Σωθήσεται δὲ διὰ τῆς τεκνογονίας, ἔαν μείνωσιν ἐν τῇ πίστει καὶ τῇ ἀγάπῃ καὶ τῷ ἁγιασμῷ μετὰ σωφροσύνης. 10

ἸΩΑΝΝΟΤ ΧΡΥΣΟΣΤΟΜΟΤ. Ὡς ἂν εἰ ἔλεγε, μὴ κατηφιῆτε αἱ γυναῖκες, ὅτι τὸ γένος ὑμῶν διαβέβληται, ἔδωκεν ὑμῖν ὁ Θεὸς καὶ ἑτέραν ἀφορμὴν σωτηρίας, τὴν παιδοτροφίαν· ὥστε μὴ μόνον δι’ ἑαυτῶν, ἀλλὰ καὶ δι’ ἑτέρων σώζεσθαι. ὅρα πόσα κατὰ ταῦτὸν ζητήματα τίκεται· “ἢ δὲ γυνὴ ἀπατηθεῖσα,” φησὶν, “ἐν παρα- 15 “βάσει γέγονε.” τίς; ἢ Εὔα· αὕτη οὖν σωθήσεται διὰ τῆς τεκνογονίας; οὐ τοῦτο, ἀλλ’ ἢ φύσις, φησὶν, ἢ γυναικεία σωθήσεται. αὕτη ἐν παραβάσει γέγονεν, ἀλλὰ παρέβη μὲν ἢ Εὔα· σωθήσεται δὲ τὸ γυναικεῖον γένος διὰ τῆς τεκνογονίας. διὰ τί γὰρ μὴ καὶ τῆς οἰκειᾶς ἀρετῆς; μὴ γὰρ ἐκείνη ταῖς ἄλλαις ἐξέκλεισε· 20 τί οὖν πρὸς τὰς παρθένους; τί πρὸς τὰς στεῖρας; τί πρὸς τὰς χήρας τὰς πρὶν ἢ τεκεῖν τοὺς ἄνδρας ἀποβαλούσας; τί ποτε οὖν βούλεται εἰπεῖν; ὥσπερ τὸ πᾶν γένος ὑπέταξεν ἀπὸ τῆς διαπλάσεως, διὰ τῶν εἰς τὴν πρώτην γενομένων γυναῖκα· οὕτως ἄρα ἐπειδὴ καὶ παρέβη καὶ τὸ λοιπὸν γένος ἐν παραβάσει; ἀλλ’ οὐκ 25 ἔχει λόγον· ἐκεῖ μὲν οὖν τῆς τοῦ Θεοῦ δωρεᾶς γέγονε τὸ πᾶν· τοῦτο δὲ τῆς ἀμαρτίας τῆς γυναικός· καὶ μὴν διὰ τοῦτο πάντες ἀπέθανον, φησὶν, ἐπειδὴ ὁ εἶς ἤμαρτε· τουτέστι, μηδὲν ἀλγείτω ἢ γυνή· ἔδωκεν αὐτῇ ὁ Θεὸς παραμυθίαν οὐ μικρὰν τὸ τεκεῖν παῖδας, ἀλλὰ τοῦτο τῆς φύσεως, καὶ ἐκεῖνο τῆς φύσεως· οὐ γὰρ τὸ 30 τῆς φύσεως μόνως, ἀλλὰ καὶ τὸ τῆς παιδοτροφίας κεχάρισται· ἔαν γὰρ ἐπιμείνωσι, φησὶ, τῇ πίστει καὶ τῇ ἀγάπῃ καὶ τῷ ἁγιασμῷ μετὰ σωφροσύνης, τουτέστιν, ἔαν αὐτοὺς ἐναγάγῃ μετὰ τὸ τεκεῖν ἐν τούτοις, οὐ μικρὸν ἔχει τοῦτον μισθόν, ὅτι ἀθλητὰς ἔθρεψε τῷ Χριστῷ.

Ἄλλος φησί· σώζεται τὸ γυναικεῖον γένος, καὶ πᾶσα δὲ ἡ τῶν ἀνθρώπων φύσις, διὰ τοῦ ἐξ αὐτῆς κατὰ σάρκα τικτομένου Χριστοῦ, “ἐὰν ἐπιμείνωσι,” δηλονότι τῇ πίστει καὶ τῇ ἀγάπῃ, καὶ “τῷ ἀγιασμῷ μετὰ σωφροσύνης” πιστεύουσαι γὰρ εἰς τὸν Χριστὸν καὶ ἔργων προνοησάμεναι ἀγαθῶν, σωθήσονται, 5

Πιστὸς ὁ λόγος.

Ἰωάννου Χρυσοστόμου. Πρὸς τοῦτο εἶρηται· οὐ πρὸς τὸ “εἴ τις ἐπισκοπῆς ὀρέγεται” ἐπειδὴ γὰρ τοῦτο ἀμφιβαλλόμενον ἦν, καὶ διὰ τοῦτο λέγει “πιστὸς ὁ λόγος,” ὅτι δυνήσονται πατέρες ἀπολαύειν τῆς τῶν παιδῶν ἀρετῆς καὶ μητέρες ὅταν αὐτοὺς 10 ἐκθρέψωσι, καλῶς.

(Σεθηριανός.) Ἄλλος δὲ φησιν· ἀπὸ τοῦ ὀνειδῶς τῆς παραβάσεως, “σωθήσεται διὰ τῆς τεκνογονίας” τοῦτο γὰρ φησιν ὁ Ἀπόστολος, οὐχ ἵνα ὀνειδίσῃ ἀλλ’ ἵνα προτρέψῃ εἰς εὐσέβειαν, καὶ εἰς τὸ τὰ τέκνα ἀναστρέφειν ἐν πίστει. 15

## ΚΕΦ. 5.

Περὶ ἀρετῆς ἐπισκόπων.

- 1 Εἴ τις ἐπισκοπῆς ὀρέγεται, καλοῦ ἔργου ἐπιθυμεῖ.  
2 δεῖ οὖν τὸν ἐπίσκοπον ἀνεπίληπτον εἶναι.

Ἐπενέδωκε τὸ τῆς ὀρέξεως, οὐ τὸ τῆς ἐπιτηδεύσεως, ἵνα καταρ- 20 τίσῃ ἑαυτὸν τις εἰς ἐπιτηδειότητα ἐπισκοπῆς διὰ τῶν καλῶν ἔργων καὶ τῆς πίστεως· μᾶλλον οὖν προτροπή ἐστὶ καλοῦ βίου ἢ ἔνδοσις ὀρέξεως· ἡ δὲ ὀρεξις ὡσπερ εἴσοδος εἰς τὴν ἀγαθοεργίαν ἐστὶ καὶ τὸν κάλλιστον βίον. τσαῦτα ἐξαριθμεῖται, ὅσα προσήκειν δεῖ τῷ ἐπισκόπῳ, ἃ ἀρκεῖ ἀποτρέψασθαι μᾶλλον, ὥστε δόξας 25 συγκεχωρηκέναι τὴν ἐπιθυμίαν, δι’ ὧν καταλέγει ποταπὸν δεῖ εἶναι τὸν ἐπίσκοπον, πλέον ἀποτρέπει· τὸ ἀνεπίληπτον δὲ, οὐ τῇ ἐτέρων συκοφαντίᾳ, ἀλλὰ τῷ ἐκείνου βίῳ· ἐπειδὴ μηδὲ ἄλλως ὁ Παῦλος τὰς τῶν συκοφαντούντων διαβολὰς ἐξέφυγεν.

(Ἰωάννου Χρυσοστόμου.) Ἄλλος δὲ φησιν· οὐκ ἐγκαλῶ εἰ 30 τις ταύτην ἔχοι τὴν ἐπιθυμίαν· προστασίας γὰρ ἔργον ἐστὶν, ὥστε μὴ τῆς ἀρχῆς καὶ τῆς αὐθεντείας ἐφίεσθαι μόνον, ἀλλὰ τῆς προστασίας· ἐπεὶ καὶ Μωσῆς ἐπεθύμησε τοῦ πράγματος, ἀλλ’ οὐ

τῆς ἔξουσίας, καὶ οὕτως ἐπεθύμησεν ὡς ἀκοῦσαι, “ τίς σε κατέ-  
 “ στησεν ἄρχοντα καὶ δικαστὴν ἐφ’ ἡμᾶς;” ἀνεπίληπτον δὲ εἶναι  
 δεῖ, ὥστε εἴ τις σύνουδεν ἑαυτῷ τινα ἁμαρτήματα, οὐ καλῶς ποιεῖ  
 πράγματος ἐπιθυμῶν, οὐδὲ διὰ τῶν ἔργων ἑαυτὸν ἐξέβαλεν· οὐ γὰρ  
 ἄρχειν, ἀλλὰ ἄρχεσθαι δεῖ τὸν τοιοῦτον. 5

### Μιᾶς γυναικὸς ἄνδρα.

Οὐ νομοθετῶν τοῦτό φησιν· ὡς μὴ εἶναι ἐξὸν ἄνευ τούτου γίνε-  
 σθαι, ἀλλὰ τὴν ἀμετρίαν κωλύων, ἐπειδὴ ἐπὶ τῶν Ἰουδαίων ἐξῆν  
 καὶ δευτέροις ὁμιλεῖν γάμοις, καὶ δύο ἔχειν κατὰ ταῦτον γυναικάς.  
 τινὲς δὲ, ἴνα ἐκ μιᾶς γυναικὸς ἦ, φασὶ τοῦτο εἰρησθαι. “ νηφά- 10  
 “ λιον,” τούτέστι, διορατικὸν, μυρίους ἔχοντα πάντοθεν ὀφθαλ-  
 μούς· πολλὰ γὰρ ἐστὶ τὰ συμπύπτοντα καὶ ἀμβλύνοντα τὸ τῆς  
 διανοίας ὄμμα.

### Σώφρονα, κόσμιον, φιλόξενον.

Ταῦτα καὶ τῶν ἀρχομένων ἔχουσιν οἱ πολλοί· ἐπειδὴ δὲ δεῖ 15  
 αὐτὸν καὶ τὰ τῶν ἀρχόντων ἔχειν, διὰ τοῦτο ἐπήγαγε, “ διδακτι-  
 “ κόν” μάλιστα γὰρ πάντων τοῦτο προσεῖναι δεῖ τῷ ταύτην  
 τὴν ἀρχὴν ἐγκεχειρισμένῳ· “ μὴ πάροινον,” τούτέστιν, ὑβριστὴν,  
 αὐθάδη. “ μὴ πλήκτην” αἰνίττεται τοὺς πλήττοντας ἀκαίρως τῶν  
 ἀδελφῶν τὴν συνειδήσιν. “ ἀλλ’ ἐπιεικῆ, ἄμαχον, ἀφιλόαργυρον, τοῦ 20  
 “ ἰδίου οἴκου καλῶς προϊστάμενον, τέκνα ἔχοντα ἐν ὑποταγῇ, μετὰ  
 “ πάσης σεμνότητος.” εἰ τοίνυν ὁ γαμήσας μεριμνᾷ τὰ τοῦ κόσμου,  
 τὸν δὲ ἐπίσκοπον οὐ δεῖ τὰ τοῦ κόσμου μεριμνᾶν, πῶς, φησὶ,  
 “ μιᾶς γυναικὸς ἄνδρα” τινὲς μὲν οὖν φασὶν, ὅτι τὸν ἀπὸ γυναι-  
 κὸς ἠνίξαστο· εἰ δὲ μὴ τοῦτο εἶη, ἔνεστιν ἔχειν γυναῖκα, ὡς μὴ 25  
 ἔχοντα εἶναι.

Θεόδωρος δὲ φησι, γελοιότατον παρὰ ταῖς πολλοῖς ἐστίν  
 αὐτὸ φυλαττόμενον δῆθεν εὐρεῖν· εἰ μὲν γὰρ τις εἶη σώφρων, ὡς  
 δευτέραν ἀγόμενος γυναῖκα, τοῦτον οὐ προσίενται εἰς κληρὸν· εἰ  
 δὲ βιώσας τις ὡς οὐ προσῆκε, μίαν ἠγάγετο κατὰ νόμον, οὗτος 30  
 εἰς μέσον παράγεται· καὶ τοι τὸν μὲν δεύτερον γάμον τοῦ μακα-  
 ρίου Παύλου σαφῶς ἐπιτρέψαντος γίνεσθαι, πάσης δὲ τῆς παρὰ  
 τὸν νόμιμον γάμον κοίτης πορνείας οὐσης. σαφῶς καὶ παρήμι  
 τέως ἐκέينو, ὅτι καὶ δύο γυναῖκας εἰληφότα σαφῶς νομίμους λέγω,  
 βαπτίσαντες ἐπὶ τὸν κληρὸν παράγουσιν ἀδεῶς· καὶ τοι γε ἐπὶ 35

τῶν λοιπῶν αὐτὸ φυλάττεσθαι δοκοῦντες, ὡς ἂν τοῦ βαπτίσματος ποιῶντος αὐτὸν οὐκέτι εἶναι συνωκηκότα δυσὶ γυναῖξί, πολλάκις δὲ τοῦτο καὶ ἐπὶ τῶν καθόλου μοχθηρῶν διαπραττόμενοι, οἴονται κάλλιστα ποιεῖν, εἰ δὴ βαπτίζοντας τὸν ὅπως ποτὲ ἐξηκότα, ἐπὶ τὴν τοῦ κλήρου λειτουργίαν παράγοιεν, μηδὲν ἀρετῆς καὶ τῆς περὶ 5 τὴν εὐσέβειαν ἐπιμελείας γνώρισμα ἐπαγόμενον.

“Ἴνα γὰρ σιωπήσω τοῦ βαπτίσματος τὴν αἰτίαν, ἐφ’ ἣ δίδεται, πρὸς ἣν οὐδὲ ἀφορᾶν ἐθέλουσιν οἱ πολλοί· ἐκεῖνο γοῦν εἶδέναι αὐτοὺς ἐχρῆν, ὅτι ὁ μακάριος Παῦλος περὶ βίου νομοθετεῖ, καθ’ ὃν νομίζει δεῖν ἐξηκέναι τὸν ἐπίσκοπον, οὐ περὶ συγχωρήσεως δια- 10 λέγεται τῆς χάριτος προγινομένης τοῖς τὸ βάπτισμα εἰληφόσιν. εἰ γὰρ δὴ τοῦτο γίνεσθαι οὕτως καλὸν, περιττὴ πᾶσα ἡ νομοθεσία τοῦ Παύλου, συγχωρήσαντος καὶ τὸν ὅπως ποτὲ βιώσαντα βαπτίζοντα εὐθὺς εἰς κλῆρον ἄγειν, ὅπερ ἀπηγόρευται μὲν παρὰ τῷ Παύλῳ βουλομένῳ τὸν εἰς ἐπισκοπὴν ἀγόμενον μαρτυρίαν τινα 15 τῆς ἑαυτοῦ καλοκαγαθίας ἀπὸ τοῦ παρελθόντος ἐπάγεσθαι βίου, ἥτοι πάντοτε γεγονότα τοιοῦτον, ἢ μεταμελεία γοῦν δεικνύμενον, ὅτι δὴ<sup>b</sup> ἀπὸ τοῦ χειρόνος ἐπὶ τὸν κρείττονα μετελήλυθε βίου, ὃ καὶ ἄμεινον εἰσόμεθα ἀπὸ τῶν ἐξῆς· γίνεται δὲ παρὰ πολλοῖς νυνὶ, ὡς τι καὶ μέγιστον διαπραττομένοις καλόν. 20

Τὸ οὖν “μιάς γυναικὸς ἄνδρα” τινὲς οὕτω ἐξέλαβον, ὃ καὶ ἔγωγε μᾶλλον ἀληθὲς εἶναι πείθομαι, ἐπειδὴ τότε πολλοὶ μὲν κατὰ ταῦτον δύο νομίμους εἶχον γυναῖκας, ὃ καὶ ἀπὸ τοῦ Μωσαϊκοῦ νόμου ποιεῖν αὐτοῖς ἐπετέτραπτο· πολλοὶ δὲ νομίμην ἔχοντες μίαν, ταύτη μὲν οὐκ ἠρκοῦντο, ἐκέχρητο δὲ καὶ ἐτέραις ἥτοι 25 παιδίσκαις ἑαυτῶν, ἢ καὶ εἰς τὰς τυχούσας πολλάκις ἀδεῶς ἀμαρτάνοντες· ὃ καὶ μέχρι τῆς δεῦρο γίνεται παρὰ τῶν οὐκ ἐπιμελομένων σωφροσύνης· τοῦτο εἰρηκέναι τὸν Παῦλον ἔφησαν, ὥστε τὸν τοιοῦτον εἰς τὴν ἐπισκοπὴν παράγεσθαι, ὃς ἀγαγόμενος γυναῖκα σωφρόνως ἐβίω μετὰ ταύτης, προσέχων αὐτῇ καὶ μέ- 30 χρις αὐτῆς ὀρίζων τῆς φύσεως τὴν ὄρεξιν, ὡς εἴ τις οὕτω ζήσας, ἀποβαλὼν τὴν προτέραν νομίμως ἀγάγοιτο δευτέραν, τὸν αὐτὸν δὴ τρόπον βιοῦς καὶ μετὰ ταύτης, μὴ εἴργεσθαι αὐτὸν κατὰ τὴν τοῦ Παύλου νομοθεσίαν τῆς εἰς τὴν ἐπισκοπὴν παρόδου.

<sup>b</sup> δεῖ Cod.

Τοῦτο εἶρησθαι παρὰ τοῦ μακαριωτάτου Παύλου νενοηκότας τινάς, πάνυ γε ἀποδέχομαι, μάλιστα πάντων οὐ πειθόμενος ὅτι ὁ τὸν δεύτερον γάμον ὁμοίως ἐπιτρέψας τῷ πρώτῳ, εἰ νομίμως γίγνοιτο εἰς ἐπισκοπὴν παριέναι, τὸν τοιοῦτον ἐκώλυσεν. ὁ γὰρ εἰπὼν, λέγω δὲ ταῖς ἀγάμοις καὶ ταῖς χήραις, καὶ ὁμοῦ συνάψας 5 αὐτούς, καὶ ἓνα νόμον ἐξενεγκὼν, δῆλος ἦν ἕν τι ἀμφοτέρους ἡγούμενος· εἰκότως· τί γὰρ διαλάττει κατὰ γε τὴν τῆς φύσεως ὕρεξιν, ἢ καθόλου μὴ ἐσχηκέναι, ἢ ἐσχηκέναι μὲν, ἀποβεβληκότα δὲ οὐκ ἔχειν; ἐπεὶ καὶ συντυχίας τὸ τοιοῦτο μᾶλλον ἐστὶν ἢ γνώμης. ὁ μὲν γὰρ ἐσχηκὼς ἐπιπολὺ τὴν ἑαυτοῦ βιώσασαν γυναῖκα, ἀπέ- 10 λουσεν αὐτῆς ἐφ' ὅσον ἐβούλετο· ὁ δὲ μετὰ βραχὺ πολλάκις αὐτὴν ἀποβαλὼν ἐξ ἀνάγκης ἐπὶ τὸν τῆς δευτέρας ἔρχεται γάμον. ἔστι δὲ ταῦτα συντυχίας οὐ γνώμης κατορθώματα· ἄπερ ἐξετάζων ὁ μακάριος δι' ὅλου φαίνεται Παῦλος τὸν εἰς ἐπισκοπὴν παραγόμενον, μάλιστα ἀπὸ τοιούτων γνωρίζεσθαι δεῖν ἡγούμενος. 15 ἐπεὶ καὶ γέλοιον νομίζειν Παῦλον νόμους τιθέναι, μὴ γνώμην δοκιμάζοντα, ἀλλ' ἀπὸ τῆς συντυχίας τὴν διάκρισιν ἐργαζόμενον. εἰ γὰρ τις ἐκεῖνο λέγοι ὅτι μικρὰ καὶ τῆς συντυχίας φροντίσας πλείονος τῆς ἀκριβείας ἐπιμελόμενος ἐπὶ τοῦ ἐπισκόπου ἐνόμισεν αὐτὸν ὅπως ποτὲ μιᾷ δεῖν κεκοινωνηκότα γυναικί, ἀκουέτω, ὅτι 20 κατὰ τοῦτον τὸν λόγον οὐδὲ μετὰ βάπτισματος τοιοῦτον παραγενέσθαι δίκαιον ἦν· οὐ γὰρ δὴ τὸ βάπτισμα ἢ οὐκ εἶναι αὐτὸν δυσὶν κεκοινωνηκότα ποιεῖ γυναιξίν, ἢ παρὰ πᾶσιν ὡς μιᾷ κεκοινωνηκότα ὑπολαμβάνεσθαι, πολλῶ δὲ πλέον τὸν μιᾷ μὲν συγγεγονότα κατὰ τὴν νόμιμον συνάφειαν, πολλαῖς δὲ ἐτέραις ἀκολά- 25 στως συμπλακέντα· καὶ πρόδηλον ἐπὶ τῷ τοιοῦτῳ γεγονότα βίῳ εἰς τὴν ἐπισκοπὴν παράγεσθαι οὐχ ὅσιον κατὰ γε τὸν αὐτὸν λόγον, διὰ τὸ τοῦ βαπτίσματος τετυχηκέναι. εἰ γὰρ δὴ τὸν νομίμως δυσὶ συμπλακέντα σωφρόνως τε αὐταῖς συνεξηκότα προθέσει γνώμης, φάσκοιεν δι' ἀκριβείαν ἐπὶ τὴν ἐπισκοπὴν οὐκ εἶναι δεκτὸν, 30 πολλῶ πλέον τὸν καὶ ἀκολάστως βιώσαντα οὐ θεμιτὸν ἐπὶ τοῦτο προάγεσθαι, ἐπειδὴ τοῦ βαπτίσματος αὐτῷ τυχεῖν ἐγένετο. καὶ ταῦτα μὲν εἶρησθω περὶ τοῦ μιᾶς γυναικὸς ἄνδρα, οὗ δὴ τὴν ἐρμηνείαν σαφέστερον εἰπεῖν ἀναγκαῖον ἡγησάμεθα μικρὰ τῆς

κρατούσης παρὰ τοῖς πολλοῖς φροντίσαντες συνηθείας. καὶ ταῦτα μὲν Θεόδωρος ἀντικρυς τοῖς ἐναργέσι μαχόμενος, τῇ τε ἐκκλησιαστικῇ παραδόσει καὶ πάσαις ταῖς συνόδοις· πρὸς ἃ δυνήσεται τις ἀντειπεῖν, καιροῦ καλοῦντος.

(Ἰωάννου Χριστοστόμου.) Ὁ δὲ μακάριος Ἰωάννης φησί· διὰ 5 τί γὰρ μὴ εἶπες, δεῖ δὲ τὸν ἐπίσκοπον Ἄγγελον εἶναι, ὃ μακάριε Παῦλε, καὶ μηδεὶ ἀνθρωπίνῳ πάθει ὑποκεῖσθαι; ἐκεῖνα τὰ μεγάλα ἃ ὁ Χριστὸς εἶπεν, ἃ καὶ τοὺς ἀρχομένους ἔχειν δεῖ ἐσταυρῶσθαι καὶ ἐν ταῖς χερσὶν ἔχειν τὴν ψυχὴν· ὃ καὶ ὁ Χριστὸς εἶπεν, “ὁ 10 “ποιμὴν ὁ καλὸς τὴν ψυχὴν αὐτοῦ τίθησιν ὑπὲρ τῶν προβάτων” ὁμοίως ὅπερ ἀλλαχοῦ τοῖς κοσμικοῖς ἐπέταξας, ταῦτα τῷ ἐπισκόπῳ οὐκ ἐπιτάττεις; τί δὲ ἐκεῖνοις φησί; “νεκρώσατε τὰ “μέλη ὑμῶν τὰ ἐπὶ τῆς γῆς” καὶ πάλιν “οἱ δὲ τοῦ Χριστοῦ “τὴν σάρκα ἐσταύρωσαν” τίνος οὖν ἕνεκεν ταῦτα οὐκ εἶρηκεν; 15 ὅτι ὀλίγους ἐνῆν τοιοῦτους εὐρεθῆναι, ἐπισκόπων δὲ δεῖ πολλῶν, 15 καὶ καθ’ ἐκάστην πόλιν· τίς οὖν ἐνεδρεύσεται ἔμμελλε τὰ τῶν ἐκκλησιῶν; διὰ τοῦτο συμμαετρημένην εἶπεν ἀρετὴν, οὐκ ἐκείνην τὴν ἄνω τὴν ὑψηλὴν.

#### 4 Τέκνα ἔχοντα ἐν ὑποταγῇ μετὰ πάσης σεμνότητος.

Ἔδει γὰρ οἴκοθεν παρέχεσθαι τὰ παραδείγματα· τίς γὰρ 20 πιστεύσειεν ὅτι τὸν ἀλλότριον ὑποτάξειεν, ὃ τὸν υἱὸν μὴ ὑποτάξας; τί ἰδίου οἴκου φησί, καλῶς προϊστάμενον, τοῦτο καὶ ἔξωθὲν φασιν, ὅτι ὁ οἰκονομικὸς καὶ πολιτικὸς ἂν γένοιτο ταχέως· ὁ τοίνυν ἑαυτοῦ οἴκον καλῶς οἰκονομήσας, πῶς τὰ τῆς ἐκκλησίας οἰκονομήσαι δυνήσεται; “μὴ νεόφυτον.” οὐ τὸν νεώτερον ἐνταῦθα λέγει, ἀλλὰ 25 τὸν νεοκατήχητον· εἰ γὰρ πρὶν ἢ γενέσθαι μαθητῆς, διδάσκαλος γένοιτο, ταχέως καὶ εἰς ἀπόνοιαν αἵρεται· διὰ τοῦτο ἐπήγαγεν, “ἵνα μὴ τυφωθεῖς εἰς κρίμα ἐμπέση καὶ παγίδα τοῦ διαβόλου,” τούτεστιν, εἰς τὴν καταδίκην τὴν αὐτὴν, ἣν ἐκεῖνος ἀπὸ τῆς ἀπονοίας ὑπέμεινε· δεῖ δὲ αὐτὸν καὶ μαρτυρίαν καλὴν ἔχειν ἀπὸ τῶν 30 ἔξωθεν, ἵνα μὴ εἰς ὄνειδισμόν ἐμπέση καὶ παγίδα τοῦ διαβόλου· μέλλει γὰρ ὄνειδίζεσθαι παρ’ αὐτῶν· διὰ τοῦτο εἶπε “μῖαξ γυναικὸς ἀνδρα” καίτοι ἀλλαχοῦ λέγων, “θέλω πάντας ἀνθρώπους “εἶναι ὡς καὶ ἑμαυτὸν, ἐν ἐγκρατεῖα·” ἵνα οὖν μὴ εἰς στενὸν

περικλείσῃ τὸ πρᾶγμα, ἐὰν ἠκριβωμένην ἀρετὴν ἀπαιτήσῃ, διὰ τοῦτο συμμεμετρημένην ἐζήτησεν ἀρετὴν· τί οὖν ἂν μαρτυρίαν ἔχῃ καλὴν καὶ δόξαν ἀγαθὴν, μὴ ἧ δὲ τοιοῦτος; μάλιστα μὲν οὖν δύσκολον τοῦτο· ἀγαπητὸν γὰρ τοὺς ὀρθοὺς ὀρθὴν ἔχειν δόξαν παρὰ τοῖς ἐχθροῖς· νῦν δὲ οὐδὲ τοῦτο μόνον εἶασεν, ἀλλὰ προσέ- 5 θηκε· “δεῖ δὲ αὐτὸν καὶ μαρτυρίαν ἔχειν καλὴν,” τουτέστι, μετὰ τῶν ἄλλων καὶ ταύτην. εἰς παγίδα δὲ πῶς ἐμπίπτει; τοῖς αὐτοῖς ἀμαρτήμασι πολλάκις περιτίπτων, οἷς κἀκεῖνοι· εἰ γὰρ εἶη τοιοῦτος, ταχέως αὐτὸν ἀναιροῦσιν ἐκεῖνοι. εἰ δὲ τὴν παρ’ ἐχθρῶν δεῖ μαρτυρίαν ἔχειν, πολλῶ μᾶλλον καὶ τὴν παρὰ τῶν φίλων. ὅτι 10 γὰρ οὐκ ἐνὶ κακῶς ἀκοῦσαι τὸν ἀνεπιλήπτω βίω κεχρημένον, ἄκουε τοῦ Χριστοῦ λέγοντος, “λαμψάτω τὸ φῶς ὑμῶν ἔμπροσθεν τῶν “ἀνθρώπων, ὅπως ἴδωσι τὰ καλὰ ἔργα ὑμῶν, καὶ δοξάσωσι τὸν “πατέρα ὑμῶν τὸν ἐν τοῖς οὐρανοῖς” ἀλλὰ δογμάτων ἕνεκεν, πολλάκις ἂν αὐτοὺς διαβάλλουσιν” Ἕλληνες, βίου δὲ ὀρθοῦ οὐκ 15 ἂν ἐπιλάβοιντο.

### 8 Διακόνους ὡσαύτως σεμνοῦς.

Διαλεγόμενος περὶ ἐπισκόπων, καὶ χαρακτηρίσας αὐτοὺς, καὶ εἰπὼν τίνα μὲν ἔχειν, τίνων δὲ ἀπέχεσθαι χρῆ, καὶ τὸ τῶν πρεσβυτέρων τάγμα ἀφείς, εἰς τοὺς διακόνους μετεπήδησεν· τί δή- 20 ποτε; ὅτι οὐ πολὺ τὸ μέσον· καὶ γὰρ αὐτοὶ διδασκαλίαν εἰσὶν ἀναδεγμένοι, καὶ προστασίαν τῆς ἐκκλησίας· καὶ ἂ περὶ ἐπισκόπων εἶπεν, ταῦτα καὶ περὶ πρεσβυτέρων ἀρμόττει· τῇ γὰρ χειροτονίᾳ μόνον αὐτῶν ἀναβεβήκασιν, καὶ τούτῳ μόνῳ δοκοῦσι πλεονεκτεῖν τοὺς πρεσβυτέρους· τὸ παλαιὸν δὲ ἀμφοτέροις ταύ- 25 ταις ἐκαλοῦντο ταῖς προσηγορίαις οἱ πρεσβύτεροι, καὶ τοῦτο ἐπεσημνήμαθα καὶ ἐν τῇ πρὸς Φιλιππησίους, ἔνθα γράφων φησί, “σὺν ἐπισκόποις καὶ διακόνοις”· δῆλον γὰρ ὡς οὐκ ἐνὶν ἐπισκόπους μιᾶς πόλεως πλείους εἶναι· ἄμεινον δὲ ἐν τοῖς πρὸς Τίτον γεγραμμένοις αὐτὸ γνοίη τις ἂν. εἰπὼν γὰρ “ἵνα καταστήσῃς 30 “πρεσβυτέρους ὡς ἐγὼ σοὶ διαταξάμην,” καὶ προσθετικῶς οἴους, ἐπάγει· “δεῖ γὰρ τὸν ἐπίσκοπον ἀνέγκλητον εἶναι ὡς Θεοῦ οἰκονόμον,” δέον εἶπερ’ ἄρα τὸν πρεσβύτερον εἰπεῖν, ἀλλὰ σαφῶς τὸν αὐτὸν ἐπίσκοπον καὶ πρεσβύτερον ὀνομάζων.

Τί δὴ τοῦτο ἐστίν; ἄξιον γὰρ μὴ παραλιπεῖν τὴν αἰτίαν τῆς 35

ἐναλλαγῆς τῶν ὀνομάτων· καὶ τίνος ἕνεκεν τὰ ὀνόματα διακέκριται νῦν· καὶ οὔτε ὁ ἐπίσκοπος λεχθεὶς ἂν πρεσβύτερος, οὔτε ὁ πρεσβύτερος δέξεται ἂν ποτε τὴν τοῦ ἐπισκόπου ὀνομασίαν, μέχρις ἂν πρεσβύτερος ᾗ. τὸ παλαιὸν ὀλίγων ὄντων τῶν εὐσεβῶν, πρεσβύτεροι ἀπανταχόσε καθίσταντο. ταῦτο μὲν ἀπὸ τῆς τιμῆς 5 ὀνομαζόμενοι, ὡς καὶ παρὰ Ἰουδαίοις πρεσβύτεροι οἱ τοῦ λαοῦ προηγούμενοι ἐλέγοντο, καλούμενοι δὲ καὶ ἐπίσκοποι, ἀφ' οὐπερ μετέστησαν καὶ ἔργον, τῷ μάλιστα πᾶσι ἐπισκοπεῖν, καὶ τὴν ἀπάντων οἰκονομίαν ἐγκεχειρίσθαι· καὶ γὰρ ὀλοτελῆ τῆς ἐκκλησιαστικῆς διοικήσεως τὴν αὐθεντείαν εἶχον τότε, καὶ πάντα ἀπήρητο 10 τῆς αὐτῶν γνώμης.

Ταῦτο δὲ ἔνεστι καὶ παρὰ τῷ Λουκᾷ μαθεῖν ἀκριβῶς, ὃς ἐν ταῖς Πράξεσι τῶν Ἀποστόλων λέγει μὲν ἀποστείλαντα τὸν Παῦλον εἰς τὴν Ἐφεσον κεκληθέμενον τοὺς πρεσβυτέρους· τίθησι δὲ αὐτοῦ τὴν πρὸς τοὺς παραγεγονότας διάλεξιν, ἐν οἷς ὁ Παῦλος 15 οὕτως φησί· “ προσέχετε οὖν ἑαυτοῖς, καὶ παντὶ τῷ ποιμνίῳ, ἐν “ ᾧ ὑμᾶς τὸ Πνεῦμα τὸ Ἅγιον ἔθετο ἐπισκόπους, ποιμαίνειν τὴν “ ἐκκλησίαν τοῦ Θεοῦ.” προδήλως οὖς αὐτὸς ὠνόμασε πρεσβυτέρους, ταύτους ἐπισκόπους εἰπὼν ὑπὸ τοῦ Παύλου κεκληθῆσθαι. οἱ δὴ τὴν τοῦ χειροτονεῖν ἐξουσίαν ἔχοντες, οἱ νῦν ὀνομαζόμενοι ἐπί- 20 σκοποι, οὐ μιᾶς ἐκκλησίας γινόμενοι, ἀλλ' ἐπαρχίας ὅλης ἐφεστῶτες, τῷ τῶν Ἀποστόλων ἐκαθούντο προσηγορίᾳ, οὕτως ἀπάσῃ τῇ Ἀσίᾳ τὸν Τιμόθεον ἐπέστησεν ὁ μακάριος Παῦλος, καὶ τῇ Κρήτῃ τὸν Τίτον. δῆλον δὲ ὅτι καὶ ἐτέρους ἐπαρχίαις ἐτέραις κατὰ μέρος ἐπέστησεν, ὡς ἕκαστος ὅλης τῆς ἐπαρχίας τὴν φρον- 25 τίδα ἀναδεχόμενος ἐκπεριῆει τὰς ἐκκλησίας ἀπάσας, τοὺς πρὸς τὴν ἐκκλησιαστικὴν λειτουργίαν λείποντας προχειριζόμενος, τὰ χαλεπώτερα τῶν παρ' αὐτοῖς διαλύων λόγοις διδασκαλίας, αὐτοὺς ἐπανορθῶν, τὰ βαρύτερα τῶν ἀμαρτημάτων ἐξιόμενος, καὶ ὅλως ἅπαντα ποιῶν ὅσα εἰκὸς ἦν ἄνδρα ποιεῖν ἡγούμενον, ἀπασῶν τῶν 30 πόλεων τότε ἔχουσῶν τοὺς νῦν ὀνομαζομένους ἐπισκόπους, τότε δὲ Ἀποστόλους, ὅπερ εἰσὶ νῦν τῇ τε πόλει καὶ τῇ χώρᾳ, ἐφ' ἧς τὴν κατάστασιν δέχονται. καὶ τότε μὲν τοῦτον εἶχον τὸν τρόπον τὰ κατὰ τὴν ἐκκλησίαν.

Ἐπειδὴ δὲ πολλὴ μὲν ἢ τῆς εὐσεβείας ἐπίδοσις ἐγένετο, μέ- 35

γισται δὲ οὐ πόλεις μόνον, ἀλλὰ καὶ χῶραι τῶν πεπιστευκότων ἦσαν τῶν τε μακαρίων ἀπογενομένων Ἀποστόλων, οἱ μετὰ τοῦτο εἰς τὴν καθόλου προβαλλόμενοι ἐπίστασιαν, οὐκέτι τοῖς προτέροις ἐγίνοντο ὅμοιοι, οὐδὲ τὴν ἀπὸ τῶν θαυμάτων μαρτυρίαν ἴσῃ ἔχειν ἠδύνατο, τυχὸν δὲ καὶ ἐν ἑτέροις πλείστοις ἐλαττούμενοι ἐκείνων 5 ἐφαίνοντο, βαρὺ νομίσαντες τὴν τῶν Ἀποστόλων ἔχειν προσηγορίαν, διείλοντο τὰς ὀνομασίας· καὶ τὸ μὲν τοῦ πρεσβυτέρου καταλελοί- πασι τοῖς πρεσβυτέροις, τὸ δὲ τοῦ ἐπισκόπου θεθείκασιν τῷ τὴν τοῦ χειροτονεῖν ἐξουσίαν ἔχοντι, ὡς ἂν τὴν καθόλου ἐπίστασιαν ἐγκεχειρισμένου. ἐγένοντο δὲ καὶ πλείους διὰ μὲν τὴν χρεῖαν τὸ 10 πρῶτον, ὕστερον δὲ καὶ ὑπὸ φιλοτιμίας τῶν ποιούντων, ἐν ἀρχῇ μὲν, δύο κατ' ἐπαρχίαν γινομένων ἢ τριῶν τὸ πλεῖστον. τοῦτο δὲ ἐπὶ τῆς δύσεως οὐ πρὸ πολλοῦ μὲν ἐν πλείστοις ἦν, ἐν ἐνιαῖς δὲ καὶ ἄχρι τῆς δεῦρο πεφυλαγμένον εὔροι τις ἂν. τοῦ δὲ χρόνου προβαίνοντος, οὐ κατὰ πόλιν γινομένου μόνον, ἀλλὰ γὰρ καὶ κατὰ 15 τόπον, ἐν ᾧ μὴδὲ χρεῖα ἦν εἰς ταύτην τινὰ τὴν λειτουργίαν προβάλλεσθαι καταναγκάζουσα.

Ἰωάννου Χρηστοστόμου. Διακόνους ὡσαύτως τὰ αὐτὰ, φησὶν, ἔχοντας, οἶον, τὸ ἀνεπίληπτον, τὸ σάφρονας εἶναι, τὸ φιλοξένους, τὸ ἐπιεικεῖς, ἀμάχους, ἀφιλαργύρους, σεμνοὺς, μὴ διλόγους, 20 τουτέστι μὴ ὑπόουλους, μὴ δολεραὺς, μὴ οἴνωφ, φησὶ, πολλῶ προσέχοντας, μὴ αἰσχροκερδεῖς· “ ἔχοντας τὸ μυστήριον τῆς “ πίστεως, ἐν καθαρᾷ συνειδήσει.” Ἰδοὺ ἐσήμανε τί ἐστι ἀλήπτους εἶναι· ὅρα δὲ, πῶς τὸ μὴ νεόφυτον καὶ ἐνταῦθα τίθησι· τὸ γὰρ εἰπεῖν “ καὶ οὗτοι δὲ δοκιμαζέσθωσαν πρῶτον,” ὡς καὶ περὶ τοῦ 25 ἐπισκόπου τούτου εἰρημένου αὐτῷ, οὕτως τὸν σύνδεσμον τὸν “ καὶ” ἐπήγαγεν· οὐδὲν γὰρ τὸ μέσον μεταξύ. διὰ τοῦτο εἴρηται καὶ ἐκεῖ, τὸ μὴ νεόφυτον. “ γυναῖκας ὡσαύτως διακόνους,” φησὶ, “ σεμνάς, μὴ διλόγους, νηφαλίας, πιστὰς ἐν πᾶσιν.” τινὲς ἀπλῶς περὶ γυναικῶν εἰρῆσθαι τοῦτο φασιν· οὐκ ἔστιν δέ· τί γὰρ ἐβού- 30 λετο μεταξύ τῶν εἰρημένων παρεμβαλεῖν τι περὶ γυναικῶν, ἀλλὰ περὶ τῶν τὸ ἀξίωμα τῆς διακονίας ἔχουσῶν, φησὶ, διάκονοι ἔστωσαν μιᾶς γυναικὸς ἄνδρες· ταῦτα καὶ περὶ γυναικῶν διακόνων ἀρμόττει εἰρῆσθαι· σφόδρα γὰρ ἀναγκαῖον τοῦτο καὶ χρήσιμον

καὶ κόσμιον ἐν τῇ ἐκκλησίᾳ· ὅρα δὲ πῶς τὴν αὐτὴν ἀπαιτεῖ καὶ παρὰ διακόνων ἀρετὴν.

- 12 Τέκνων καλῶς προϊστάμενοι, καὶ τῶν ἰδίων οἴκων.  
 13 οἱ γὰρ καλῶς διακονήσαντες βαθμὸν ἑαυτοῖς καλὸν περιποιούνται, καὶ πολλὴν παρρησίαν ἐν πίστει τῇ ἐν 5 Χριστῷ Ἰησοῦ.

Πανταχοῦ τίθησι τὴν τῶν τέκνων προστασίαν, ἵνα μὴ ἀπὸ τούτου οἱ λοιποὶ σκανδαλίζωνται· “οἱ γὰρ καλῶς,” φησὶ, “διακονήσαντες βαθμὸν ἑαυτοῖς καλὸν περιποιούνται,” τουτέστι, προκοπὴν, “καὶ παρρησίαν πολλὴν τὴν ἐν πίστει,” οἱ ἐν τοῖς 10 κάτω δειξάντες ἑαυτοὺς διεγυγερμένους, ταχέως καὶ πρὸς ἐκεῖνα ἀνελεύσονται, φησὶν.

Θεοδώροτ. Ἐκεῖνο δὲ προσθεῖναι ἄξιον ὅτι μὴ δεῖ θαυμάζειν, εἰ μήτε [ὑπὸ] διακόνων ἐμνήσθη, μήτε ἀναγνωστῶν τῶν γὰρ ἐν τῇ τῆς ἐκκλησίας λειτουργίᾳ βαθμῶν ἕξωθεν μᾶλλον οὗτοί εἰσι, 15 διὰ τὴν χρεῖαν ἐπινοηθέντες ὕστερον, ἢν διὰ τὸ τῶν πεπιστευκότων πληθὺς λοιπὸν δι' ἐτέρων πληροῦσθαι ἠναγκάσθη· ὅθεν οὐδὲ νεόμισται αὐτοὺς πρὸ τοῦ θυσιαστηρίου τὴν χειροτονίαν δέχεσθαι, ἐπεὶ μηδὲ αὐτῶ ὑπηρετοῦνται τῷ μυστηρίῳ, ἀλλ' οἱ μὲν τὴν ἀναγνωσιν ἐκτελοῦσιν, οἱ δὲ ἔνδον τὰ πρὸς τὴν τῶν διακόνων ὑπηρεσίαν 20 εὐτρεπίζουσιν, ἐπιμελόμενοι καὶ τῶν ἐκκλησιαστικῶν φώτων.

- 14 Ταῦτά σοι γράφω, ἐλπίζων ἐλθεῖν πρὸς σε τάχιον·  
 15 εἰ δὲ βραδύνω, ἵνα εἰδῆς πῶς δεῖ ἐν οἴκῳ Θεοῦ ἀναστρέφεσθαι, ἥτις ἐστὶν ἐκκλησία Θεοῦ ζῶντος, στύλος καὶ ἐδραῖωμα τῆς ἀληθείας. 25

Ἰωάννου Χρυσόστομου. “Ἴνα μὴ τῷ περὶ τούτων αὐτὸν διατάττεσθαι εἰς ἀθυμίαν ἐμβάλῃ τὸν μαθητὴν, φησὶν, οὐ διὰ τοῦτο ταῦτα γράφω, ὡς οὐκέτι ἤξω, ἀλλ' ἤξω μὲν, εἰ δὲ συμβῆ με βραδύναι, ἵνα μὴ ἀσχάλλῃς, φησὶ· μὴ θαυμάσης δὲ, εἰ Πνεύματι πάντα προορῶν ἡγνῶει τούτο· ἐπειδὴ γὰρ Πνεύματι ἤγετο, 30 καὶ οὐκ οἰκεία γνώμη ἔπραττεν ἄπερ ἔπραττε, καὶ τούτο εἰκότως ἡγνῶει· “ἵνα εἰδῆς,” φησὶ, “πῶς δεῖ ἐν οἴκῳ Θεοῦ ἀναστρέφεσθαι,” οὐχ ὡς ἐκεῖνος ὁ Ἰουδαϊκός· τούτο γὰρ ἐστὶ τὸ συνέχον

τὴν πίστιν καὶ τὸ κήρυγμα· ἡ γὰρ ἀλήθειά ἐστι τῆς ἐκκλησίας καὶ στύλος καὶ ἐδραίωμα.

(Θεόδωρος.) Ἄλλος δέ φησιν ἐκκλησίας, οὐ τοὺς οἴκους λέγει τοὺς εὐκτηρίους κατὰ τὴν τῶν πολλῶν συνήθειαν, ἀλλὰ τῶν πιστῶν τὸν σύλλογον, ὅθεν καὶ στύλον αὐτὴν καὶ ἐδραίωμα τῆς 5 ἀληθείας ἐκάλεσεν, ὡς ἂν ἐν αὐτῇ τῆς ἀληθείας τὴν σύστασιν ἐχούσης.

16 Καὶ ὁμολογουμένως μέγα ἐστὶ τὸ τῆς εὐσεβείας μυστήριον· Θεὸς ἐφανερώθη ἐν σαρκί, ἐδικαιώθη ἐν Πνεύματι. 10

Τουτέστιν, ἡ οἰκονομία ἡ ὑπὲρ ἡμῶν. μὴ μοι εἶπης τοὺς κώδωνας, μηδὲ τὰ ἅγια τῶν ἁγίων, μηδὲ τὸν ἀρχιερέα· στύλος ἐστὶ τῆς οἰκουμένης ἡ ἐκκλησία· ἐνόησον τὸ μυστήριον, καὶ φρίξον· ἀναμφίβολον γάρ ἐστιν, ἐπειδὴ περὶ ἱερέων διαταττόμενος οὐδὲν τοιοῦτον εἶπεν, οἷον ἐν τῷ Λευίτικῳ, εἰς ἕτερον ἀνάγει τὸ πρᾶγμα· 15 ὅτι “ἐφανερώθη ἐν σαρκί,” δημιουργὸς ἂν ὄντως μέγα τὸ μυστήριον, πανταχοῦ τῆς οἰκουμένης ἠκούσθη καὶ ἐπιστεύθη τοῦτο· μὴ γὰρ νομίσης ἀπλῶς ῥήματα εἶναι ψιλά, ὥφθη φησὶν, ἐν σαρκί, “ἐδικαιώθη ἐν πνεύματι,” ἢ ὅτι δόλον οὐκ ἐποίησεν, ὅπερ ὁ προφήτης λέγει, “ὃς ἁμαρτίαν οὐκ ἐποίησεν, οὐδὲ δόλος εὐρέθη ἐν τῷ 20 “στόματι αὐτοῦ,” ἢ τοῦτο λέγει, “ἐδικαιώθη ἡ σοφία ἀπὸ τῶν “τέκνων αὐτῆς.” “ὥφθη Ἀγγέλοις” ὥστε καὶ Ἀγγελοι μετ’ ἡμῶν εἶδον τὸν Υἱὸν τοῦ Θεοῦ, τὸ πρότερον οὐχ ὁρῶντες· ὄντως μέγα τὸ τῆς εὐσεβείας μυστήριον.

Ἄλλος δέ φησιν· ἡ ἐκκλησία ἡ ἐπὶ τῆς γῆς διὰ τῆς ὁμο- 25 λογίας ἐδικαιώθη ἐν πνεύματι, ὁμοίον ἐστὶ τοῦτο τῷ “ὅπως ἂν “δικαιωθῆς ἐν τοῖς λόγοις σου, καὶ νικήσῃς ἐν τῷ κρίνεσθαί σε.” τοῦ γὰρ Πνεύματος τὰ σημεῖα ποιῶντος, ἐδικαιοῦτο κατὰ τὴν ἡμετέραν ὁμολογίαν καὶ τὴν πίστιν τῶν πιστευόντων. ὁ ἐπὶ σωτηρία ἀνθρώπων ἐληλυθὼς, “ὥφθη Ἀγγέλοις” ἔδειξε διὰ τούτου, 30 ὅτι ἀράτος ἐστὶν ἡ θεότης τοῦ μονογενοῦς καὶ Ἀγγέλοις. ὥφθη δὲ αὐτοῖς διὰ τῆς σαρκὸς, “ἀνελήφθη ἐν δόξῃ,” ἐπὶ νεφελῶν, φησί.

1 Τὸ δὲ Πνεῦμα ῥητῶς λέγει, ὅτι ἐν ὑστέροις καιροῖς

ἀποστήσονται τινες τῆς πίστεως, προσέχοντες πνεύμασι πλάνοις.

Ἐπισυνῆψε ταῦτα τοῖς περὶ τοῦ Χριστοῦ λόγοις, οὐχ ἀπλῶς, ἀλλ' ἐπειδὴ τοὺς αὐτοὺς ἠπίστατο ἔσεσθαι τοὺς περὶ τε γάμων καὶ βρωμάτων ἐκεῖνα ἀναιροῦντάς, καὶ τὸ ἀνειληφθαι σάρκα παρὰ τοῦ Θεοῦ Λόγον μέλλοντας ἀναιρεῖν, εἰκότως αὐτὰ ἐκείνοις συνέπλεξε· πάντας γὰρ τούτους ὁμοίως ἀμφότερα εὐρήσειας τηροῦντας. “ἀποστήσονται τινες τῆς πίστεως” περὶ Μανιχαίων καὶ Ἐγκρατητῶν καὶ Μαρκιωνιστῶν, καὶ παντὸς αὐτῶν ἐργαστηρίου τοῦ τοιούτου, ταῦτά φησιν· ὁρᾷς ὅτι πάντων αἴτιον τῶν μετὰ ταῦτα κακῶν τὸ τῆς πίστεως ἀποστήναι; τί δὲ ἐστὶ “ρήτῳς;” φανερῶς, σαφῶς. μὴ θαυμάσης, φησὶν, εἰ νῦν ἀπὸ τῆς πίστεως τινὲς ἀποστάντες ἔτι Ἰουδαίξουσιν· ἔσται καιρὸς, ὅτε χαλεπώτερον αὐτοῖς οἱ τῆς πίστεως μετεσχηκότες τοῦτο ἐργάσωνται, οὐ μέχρι βρωμάτων, ἀλλὰ καὶ γάμων καὶ πάντων τῶν τοιούτων τὴν ὀλεθρίαν συμβουλήν εισάγοντες· πνεύματα δὲ πλάνα ἐκάλεσεν αὐτούς. εἰκότως· ὑπὸ γὰρ ἐκείνων ἐνεργούμενοι ταῦτα ἐφθέγγαντο.

2 Καὶ διδασκαλίαις δαιμονίων, ἐν ὑποκρίσει ψευδολόγων, κεκαυτηριασμένων τὴν ἰδίαν συνείδησιν. 20

Ἄντι τοῦ αὐτὰ ἃ ψεύδονται, οὐ παρ' ἄγνοιαν, οὐδὲ οὐκ εἰδότες, ἀλλ' ὑποκρινόμενοι ψεύδονται· εἰδότες μὲν τὸ ἀληθές, τὸ δὲ συνειδὸς κεκαυτηριασμένοι, τουτέστι πονηροῦ ὄντες βίου.

3 Κωλύοντων γαμῆν, ἀπέχεσθαι βρωμάτων, ἃ ὁ Θεὸς ἔκτισεν εἰς μετάληψιν, μετὰ εὐχαριστίας τοῖς πιστοῖς 25 4 καὶ ἐπεγνωκόσι τὴν ἀλήθειαν, ὅτι πᾶν κτίσμα καλόν, καὶ οὐδὲν ἀπόβλητον μετ' εὐχαριστίας λαμβανόμενον· 5 ἀγιάζεται γὰρ διὰ λόγου Θεοῦ καὶ ἐντεύξεως.

Τί δήποτε καὶ τὰς ἄλλας αἰρέσεις οὐκ εἶπεν; ἠνίξαστο αὐτάς, εἰπὼν “πνεύμασι πλάνοις, διδασκαλίαις δαιμονίων” οὐ γὰρ ἐβούλετο ἤδη κατασπεῖραι εἰς τὰς τῶν ἀνθρώπων ψυχὰς ταῦτα, ἀλλ' ὅπερ ἀρχὴν εἰλήφει, τοῦτο ἤδη παρέδειξε, τὸ “τῶν βρωμάτων, ἃ ὁ Θεός,” φησὶν, “ἔκτισεν εἰς μετάληψιν τοῖς πιστοῖς” πῶς τοῖς ἀπίστοις οὐ; νόμοις γὰρ ἑαυτοὺς τούτων ἀπείργουσι καὶ

ἐπεγνωκόσι τὴν ἀλήθειαν. ἄρα τὰ πρότερα τύπος ἦν· οὐδὲν γὰρ φύσει ἀκάθαρτον, ἀλλὰ παρὰ τὴν συνείδησιν τοῦτο τοῦ μεταλαμβάνοντος. τίνος οὖν ἔνεκεν πολλῶν αὐτοὺς βρωμάτων ἀπήγαγε; τὴν πολλὴν ἐκκόπτων τρυφὴν· εἰ γὰρ κτίσμα Θεοῦ, καλόν· πάντα γὰρ καλὰ λίαν. καὶ ἤδη προκατασπᾶ τὴν αἴρεσιν, τῶν τὴν ἀγέν-  
5 νητον ὕλην εἰσαγόντων, καὶ ἐκείνης ταῦτα λεγόντων εἶναι· οὐκοῦν τί ἐστι τὸ “ἀγιάζεται διὰ λόγου καὶ ἐντεύξεως;” δηλονότι ἀκάθαρτον ὃν ἀγιάζεται. οὐ τοῦτο, ἀλλ’ ἐνταῦθα πρὸς ἐκείνους φησὶ τοὺς κοινὰ τινα νομίζοντας ἐξ αὐτῶν εἶναι. δύο τοίνυν τίθησι κεφάλαια, ἐν μὲν ὅτι οὐδὲν κτίσμα κοινόν, δεύτερον δὲ, εἰ καὶ γένοιτο κοινόν,  
10 ἀλλ’ ἔχει τὸ φάρμακον· σφράγισον, εὐχαρίστησον, καὶ πᾶσα ἀκαθαρσία ἀπέστη· οὐκοῦν καὶ τὸ εἰδωλόθυτον, φησὶν, οὕτω δυνάμεθα καθαίρειν; ναί, ἐὰν μὴ εἰδῆς ὅτι εἰδωλόθυτόν ἐστιν· ἐὰν δὲ εἰδῆς καὶ μεταλάβης, ἀκάθαρτος ἔσῃ· οὐχ ὅτι εἰδωλόθυτόν ἐστιν, ἀλλ’ ὅτι προσταχθεὶς μὴ κοινωνεῖν, δαιμονίους ἐκoinώνησας δι’  
15 ἐκείνων.

6 Ταῦτα ὑποθέμενοι τοῖς ἀδελφοῖς, καλὸς ἔσῃ διάκονος Ἰησοῦ Χριστοῦ, ἐντρεφόμενος τοῖς λόγοις τῆς πίστεως καὶ τῆς καλῆς διδασκαλίας, ἧ παρηκολούθηκας.

Ταῦτα ποῖα; ἄπερ εἶπον, ὅτι τὸ μυστήριον μέγα ἐστίν, ὅτι τὸ  
20 τούτων ἀπέχεσθαι δαιμονίων ἐστίν, ὅτι διὰ λόγου καὶ ἐντεύξεως Θεοῦ τὰ βρώματα καθαρίζεται· διέστησε δὲ λόγον διδασκαλίας· διδασκαλία μὲν γάρ ἐστιν, ὅταν τὰ κείμενα λέγῃ ἀπλῶς· λόγος δὲ, ὅταν καὶ τὰς αἰτίας παριστᾷ καὶ τῶν νοημάτων τὴν δύναμιν ἐξαπλοῖ.

25

## ΚΕΦ. Ζ.

Περὶ ἀγῶνος εὐσεβείας ἐπ’ ἐλπίδι.

7 Τοὺς δὲ βεβήλους καὶ γραώδεις μύθους παραιτοῦ, γυμναζε δὲ σεαυτὸν πρὸς εὐσέβειαν.

Ὅρᾳς ὡς οὐδαμοῦ τὴν αὐθεντείαν ἐνταῦθα τίθησιν, ἀλλὰ τὴν  
30 συγκατάβασιν “ὑποτιθέμενος,” φησὶν, οὐκ ἐπιτάττων, οὐ παραγγέλλων, ὡς συμβουλευῶν δὲ ταῦτα ὑποτίθεσο, καὶ τοὺς λόγους

ἀνακίνει τοὺς περὶ πίστεως, “ἐντρεφόμενος,” φησὶ, τὸ διηλεκτὸς τῆς εἰς τὰ τοιαῦτα προσοχῆς δηλῶν· ὡσπερ γὰρ τὴν τροφήν ταύτην καθ’ ἐκάστην ἡμέραν ζητοῦμεν, οὕτω καὶ τοὺς περὶ πίστεως λόγους, αἰεὶ τούτοις τρεφόμεθα. “γραῶδεις δὲ μύθους,” τὰς τῶν Ἰουδαίων παρατηρήσεις φησὶν, ἢ διὰ τὰς παραποιήσεις, ἢ διὰ 5 τὸ ἄκαιρον· τὸ γὰρ ἐν καιρῷ χρησίμων, χωρὶς δὲ τοῦ καιροῦ οὐ μόνον ἄχρηστον, ἀλλὰ καὶ βλαβερόν. Ὁρᾷς; καὶ ἀκύβαρτα ταῦτα εἶπε καὶ γραῶδῃ· τὸ μὲν διὰ τὸ παλαιόν, τὸ δὲ διὰ τὸ ἐμποδίζειν τῇ πίστει. “γύμναζε δὲ σεαυτὸν πρὸς εὐσέβειαν,” τουτέστιν, πρὸς πίστιν καθαρὰν καὶ βίον ὀρθόν· τοῦτο γὰρ ἐστὶν 10 εὐσέβεια· γυμνασίας ἄρα χρεῖα ἡμῖν· “ἢ γὰρ σωματικὴ γυμνασία,” φησὶ, “πρὸς ὀλίγον ἐστὶν ἀφέλιμος.” τίνας χάριν ἐμνήσθη τῆς σωματικῆς γυμνασίας; ἀπὸ συγκρίσεως τὴν ὑπεροχὴν ταύτης δηλῶν, ὅτι ἐκείνη μὲν καὶ πόνους ἔχουσα πολλοὺς οὐδὲν ἔχει τὸ κέρδος, οὐδὲ ἄξιον λόγου· αὕτη δὲ διηλεκτὸς καὶ ἀφθονον, 15 καὶ ἐν τῷ μέλλοντι ἀποδίδωσιν. “πιστὸς ὁ λόγος” τουτέστιν, ἀληθής· ὅτι καὶ ἐνταῦθα καὶ ἐκεῖ· ὅρα πῶς πανταχοῦ τοῦτο ἐπάγει· οὐ δεῖται κατασκευῆς, ἀλλ’ ἀποφαίνεται· πρὸς γὰρ Τιμόθεον ὁ λόγος ἦν αὐτῷ.

10 Εἰς τοῦτο γὰρ καὶ κοπιῶμεν καὶ ὀνειδιζόμεθα, ὅτι 20 ἡλπίκαμεν ἐπὶ Θεῷ ζῶντι, ὅς ἐστι Σωτὴρ πάντων, μάλιστα πιστῶν.

Τίνος γὰρ, φησὶν, ἕνεκεν κόπτομεν ἑαυτοὺς, εἰ μὴ τὰ μέλλοντα προσεδοκῶμεν, εἰ μὴ ἐπὶ Θεῷ ζῶντι ἡλπίκαμεν; εἰ δὲ τοὺς ἀπίστοις σώξει ἐνταῦθα, πολλῷ μᾶλλον τοὺς πιστοὺς ἐκεῖ· πλείονα 25 γὰρ σπουδὴν περὶ τοὺς πιστοὺς ἐνδείκνυται καὶ ἐνταῦθα· εἰ γὰρ μὴ σωτὴρ ἦν, οὐδὲν ἂν ἐκώλυσεν ὑπὸ πάντων πολεμουμένους πάλαι διεφθάρθαι· ἐνταῦθα καὶ παρορμᾷ αὐτὸν πρὸς τοὺς κινδύνους, ὥστε μὴ ἐκλυθῆναι, Θεὸν ἔχοντα τοιοῦτον.

## ΚΕΦ. Θ.

Περὶ ἐπιμελείας αὐτοῦ καὶ τῆς ἐκκλησίας.

<sup>11</sup>  
<sup>12</sup> Παράγγελλε ταῦτα καὶ δίδασκε. μηδεὶς σου τῆς νεότητος καταφρονεῖτω.

Τῶν πραγμάτων τὰ μὲν διδασκαλίας δεῖται, τὰ δὲ ἐπιταγῆς· <sup>5</sup>  
οἶόν τι λέγω, τὸ μὴ εἶναι πονηρὸν ἐπιτάττειν χρῆ καὶ ἀπαγορεύειν  
μετὰ πλείονος αὐθεντίας· τὸ μὴ Ἰουδαΐζειν, ἐπιταγῆς δεῖται· ἂν  
μέντοι λέγη, ὅτι δεῖ τὰ ὑπάρχοντα κοινοῦν, ὅτι δεῖ παρθενεύειν, ἂν  
περὶ πίστεως διαλέγηται, ἐνταῦθα διδασκαλίας χρεῖα. διὰ τοῦτο  
ἀμφοτέρωθεν τήθεισιν ὁ Παῦλος, “παράγγελλε καὶ δίδασκε,” φησὶν, <sup>10</sup>  
ὅταν γὰρ εἰδότες αὐτὰ πονηρὰ ὄντα πράττωσι, παραγγελίας δεῖ  
μόνης· ὅταν δὲ μὴ εἰδότες, διδασκαλίας. “μηδεὶς σου τῆς νεότη-  
τος “καταφρονεῖτω,” φησὶν· εὐκαταφρόνητον γὰρ πῶς πρᾶγμα ἢ  
νεότης· δεῖ δὲ ἀκαταφρόνητον εἶναι τὸν διδάσκαλον· ποῦ οὖν τὸ  
ἐπιεικὲς, φησὶ, ποῦ τὸ πρᾶον, ἐὰν μὴ καταφρονῆται; ἐν μὲν τοῖς <sup>15</sup>  
πρὸς ἑαυτὸν καταφρονεῖσθω, ἐν δὲ τοῖς πρὸς ἑτέρους μηκέτι· τοῦτο  
γὰρ οὐκ ἔστιν ἐπιείκεια, ἀλλὰ ψυχρότης, ἵνα μὴ τὸ κοινὸν λυ-  
μαίνηται. ἢ τοῦτό φησιν ἢ ἐκεῖνο, μηδεὶς διὰ τὴν νεότητα κατα-  
φρονήσῃ σου· ἕως γὰρ ἂν ἀντίρροπον ἐπιδεικνύῃ βίον, οὐκέτι διὰ  
τὴν ἡλικίαν σου καταφρονήσει. <sup>20</sup>

Ἄλλὰ τύπος γένου τῶν πιστῶν, ἐν λόγῳ, ἐν ἀνα-  
στροφῇ, ἐν ἀγάπῃ, ἐν πίστει, ἐν ἀγνείᾳ.

Περὶ πάντας ἑαυτὸν παρεχόμενος τύπον καλῶν ἔργων. τουτέστι,  
τὸ ἀρχέτυπον τοῦ βίου κάλλος, ἔσο ὡσπερ εἰκὼν προκειμένος,  
ὡσπερ νόμος ἔμφυχος, ὡσπερ κανὼν καὶ ὄρος τῆς εὐζωίας· τὸν <sup>25</sup>  
γὰρ διδάσκαλον τοιοῦτον εἶναι χρῆ ἐν λόγῳ, ὡς καὶ φθέγγεσθαι  
μετ’ εὐκολίας, ἐν ἀναστροφῇ τῇ τῆς ἐκκλησίας, ἐν ἀγάπῃ, ἐν  
πίστει τῇ ὀρθῇ, ἐν ἀγνείᾳ, ἐν σωφροσύνῃ.

<sup>13</sup> Ἔως ἔρχομαι, πρόσεχε τῇ ἀναγνώσει, τῇ παρακλή-  
σει, τῇ διδασκαλίᾳ. <sup>30</sup>

“Ορα, πῶς αὐτὸν παραμυθεῖται· εἰκὸς γὰρ αὐτὸν ἀπορφανισθέντα ζητεῖν αὐτόν· “πρόσεχε τῇ ἀναγνώσει,” τῇ τῶν θείων

γραφῶν δηλονότι, τῇ παρακλήσει τῇ πρὸς ἀλλήλους, τῇ διδασκαλίᾳ.

Θεόδωρος. Διδασκαλίαν φησὶ τὴν ἀπόλυτον ἐξήγησιν, παράκλησιν δὲ τὴν ἀπὸ τινῶν συμβεβηκότων νοουθεσίαν τε καὶ ὑπόμνησιν, ἣν ἐνίοτε μὲν, καὶ ἐπὶ τοῦ κοινοῦ γίνεσθαι ἀνάγκη, μάλιστα 5 δὲ καὶ ἐν ταῖς πρὸς τὸν καθ' ἕνα διαλέξει.

- 14 Μὴ ἀμέλει τοῦ ἐν σοὶ χαρίσματος, ὃ ἐδόθη σοι διὰ προφητείας.

Τὴν διδασκαλίαν φησὶν ἐνταῦθα.

Μετὰ ἐπιθέσεως τῶν χειρῶν τοῦ πρεσβυτερίου. 10

Οὐ περὶ πρεσβυτέρων φησὶν ἐνταῦθα, ἀλλὰ περὶ ἐπισκόπων· οὐ γὰρ δὴ πρεσβύτεροι τὸν ἐπίσκοπον ἐχειροτονοῦν.

Θεόδωρος. Ἡ καὶ τὸν τῶν Ἀποστόλων σύλλογον φησὶν, οἱ συνήεσαν τε αὐτῶ, καὶ συνεφήπτοντο ὡς εἰκὸς ποιουμένῳ τὴν ἐπ' αὐτῶ χειροτονίαν· πρεσβυτέριον αὐτὸ ὀνομάσας ἀπὸ τοῦ ἐντίμου 15 τοῦτο δὲ καὶ νῦν ἔθος ἐν ταῖς τῶν ἐπισκόπων γίνεσθαι προβολαῖς, τὸ μὴ ὑφ' ἐνός, ἀλλ' ὑπὸ πλείονων τὰς τοιαύτας ἐν τῇ ἐκκλησίᾳ χειροτονίας πληροῦσθαι.

- 15 Ταῦτα μελέτα, ἐν τούτοις ἴσθι.

Ὅρα πῶς πολλάκις περὶ τῶν αὐτῶν αὐτῶ παρεγγυᾷ, δεῖξαι 20 βουλόμενος, ὅτι μάλιστα πάντων ἐν τούτοις σπουδάζειν τὸν διδάσκαλον χρή.

- 16 Ἐπεχε σεαυτῷ καὶ τῇ διδασκαλίᾳ, ἐπίμενε αὐτοῖς.

Τουτέστι, πρόσεχε σεαυτῷ καὶ δίδασκε τοὺς λοιπούς.

Τοῦτο γὰρ ποιῶν καὶ σεαυτὸν σώσεις, καὶ τοὺς ἀκού- 25 οντάς σου.

Ὁ γὰρ τοῖς τῆς διδασκαλίας ἐντρεφόμενος λόγοις, πρότερος αὐτὸς καρποῦται τὴν ὠφέλειαν· ἐν τῷ γὰρ παραινεῖν ἑτέροις καὶ ἑαυτὸν κατανύσσει.

Ἴνα σου ἡ προκοπὴ φανερὰ ᾗ ἐν πᾶσιν. 30

Μὴ ἐν τῷ βίῳ μόνον, ἀλλὰ καὶ ἐν τῷ βίῳ τῷ διδασκαλικῷ.

## ΚΕΦ. Ι.

Περὶ τοῦ ἄρμολόγους ἐκάστῳ προσφέρεσθαι.

## I Πρεσβυτέρῳ μὴ ἐπιπλήξῃς.

Περὶ παντὸς γεγηρακόςτος φησί· τί οὖν ἂν δέηται διορθώσεως ; ὡσανεὶ πρὸς πατέρα φησὶ προσενεχθείης ἀμαρτάνοντα· οὕτω καὶ 5 πρὸς ἐκεῖνον διαλέγου· ὁμοίως καὶ οἱ λοιποὶ· “νεωτέρους ὡς ἀδελφούς, πρεσβυτέρας ὡς μητέρας, νεωτέρας ὡς ἀδελφὰς ἐν πάσῃ “ἀγνεΐᾳ.” αὐτὴ τοῦ πράγματος ἢ φύσις, φορτικόν τι ἐστὶ τὸ ἐλέγχεσθαι λέγω, καὶ μάλιστα ὅταν καὶ εἰς γέροντα γένηται καὶ παρὰ νέου. παραμυθεῖται οὖν αὐτὸ τῷ τρόπῳ καὶ τῇ προσ- 10 ηνεΐᾳ· διὰ τί δὲ καὶ ἐπὶ τῶν νεωτέρων ; τὸ θρασὺ πάλιν διὰ τὴν ἡλικίαν αἰνιττόμενος. “νεωτέρας,” φησὶν, “ὡς ἀδελφὰς,” καὶ προσέθηκεν “ἐν πάσῃ ἀγνεΐᾳ,” μή μοι τὴν τῆς μίξεως, φησὶν, εἴπῃς ἀμαρτίαν, ἀλλὰ μηδὲ ὑποψίαν δῶς, μηδὲ πρόφασιν τοῖς 15 διαβάλλειν βουλομένοις.

## ΚΕΦ. ΙΑ.

Περὶ χερῶν ἡλικίας καὶ τρόπου καὶ διοικήσεως.

## Χήρας τίμα, τὰς οὕτως χήρας.

Διὰ τί μηδὲν περὶ παρθενίας διαλέγεται ; ὅτι μοι δοκοῦσι μηδὲ εἶναι τότε, ἢ καὶ ἐκπεπτωκένας· ἤδη γὰρ τινες, φησὶν, 20 ἐξετράπησαν ὀπίσω τοῦ Σατανᾶ· ἄρα δὲ οὖν ἐστὶν μὴ ἔχειν μὲν ἄνδρα, μὴ εἶναι δὲ χήραν· ὡσπερ γὰρ τὴν παρθένον οὐ τοῦτο ποιεῖ παρθένον τὸ μὴ ὠμιληκένας γάμῳ, ἀλλὰ πολλῶν καὶ ἐτέρων δεῖ τοῦ ἀμέμπτου, τοῦ εὐπροσέδρου, οὕτω καὶ ἐπὶ τῆς χήρας πολλῆς δέονται τῆς τιμῆς· εἰκότως· ἐπονείδιστον γὰρ δοκεῖ εἶναι τὸ 25 πρᾶγμα καὶ δυσαγώνιστον παρὰ τοῖς πολλοῖς· οὐ διὰ τοῦτο δὲ 4 μόνον, ἀλλ' ἐπειδὴ καὶ ἀξιόν ἐστιν.

Εἰ δέ τις χήρα τέκνα ἢ ἔκγονα ἔχει, μανθανέτωσαν πρῶτον τὸν ἴδιον οἶκον εὐσεβεῖν, καὶ ἀμοιβὰς ἀποδιδόναι τοῖς προγόνους.

30

“Ὅρα Παύλου τὸ συνετὸν, πῶς πανταχοῦ ἀπὸ ἀνθρωπίνων προ-

τρέπει λογισμῶν· οὐ γὰρ ἔθηκεν ἐνταῦθα μέγα τι καὶ ὑψηλόν, ἀλλ' ὅπερ ἐστὶν εὐσυνειδήτου, “καὶ ἀμοιβάς,” φησιν, “ἀποδιδόναι τοῖς “προγόνους” πῶς; τῆς ἀνατροφῆς, τῆς αὐξήσεως· πολλῆς ἀπέ-  
λαυσας τῆς τιμῆς, ἀμείβου, ἀποδίδου τὸ ὄφλημα διὰ τῶν παίδων.

Ἄλλος φησί· τὸ “μανθανέτωσαν τὰ τέκνα,” λέγει, καὶ τὰ 5  
ἔκγονα, οὐχ αἱ χήραι, σκοπὸς γὰρ αὐτῷ διδάξαι ὅτι ἐκεῖναι μόναι  
τῆς ἐκκλησιαστικῆς ἐπιμελείας ἀξιοῦσθαι ὀφείλουσιν, αἷς οὐδεὶς  
κηδεμονίας ἐτέρωθεν ὑπολέλειπται τρόπος. ἐὰν τοίνυν, φησὶν, ἢ  
χήρα τέκνα ἔχουσα ἢ ἔκγονα, διδασκέσθωσαν οἱ ἀπ' ἐκείνης τεχ-  
θέντες ἐπιμελεῖσθαι τῆς μητρὸς, ἢτοι τῆς μάμμης· “μανθανέ- 10  
“ τωσαν τοίνυν τὸν ἴδιον οἶκον εὐσεβεῖν” ἀντὶ τοῦ εἰπεῖν.

5 Τοῦτο γὰρ ἐστὶν ἀποδεκτὸν, ἐνώπιον Θεοῦ· ἢ δὲ  
ὄντως χήρα καὶ μεμονωμένη ἤλπικεν ἐπὶ τὸν Θεὸν, καὶ  
προσμένει ταῖς δεήσεσι καὶ ταῖς προσευχαῖς νυκτὸς καὶ  
6 ἡμέρας· ἢ δὲ σπαταλώσα, ζῶσα τέθνηκεν. 15

Εἴ τις, φησί, μὴ κοσμικὸν ἐπανήρηται βίον, καὶ ἐν χηρείᾳ  
οὔσα, αὕτη ὄντως χήρα ἐστὶν, ἢ ἐπὶ τὸν Θεὸν ἐλπίζουσα ὡς χρῆ,  
ἢ δεήσεσι προσανέχουσα καὶ προσκαρτεροῦσα νυκτὸς καὶ ἡμέρας·  
αὕτη χήρα ἐστὶν, οὐχ ὡς καὶ τῆς τέκνα ἐχούσης οὐχὶ χήρας  
οὔσης· καὶ γὰρ καὶ ἐκείνη θαυμάζει τὴν παιδοτροφοῦσαν ὡς χρῆ, 20  
ἀλλ' εἴ τις τέκνα μὴ ἔχη, τούτέστιν ἢ μεμονωμένη οὔσα· εἶτα  
παραμυθεῖται αὐτὴν ὡς οὐκ ἔχουσαν τέκνα, εἰπὼν, ὅτι τοῦτο μά-  
λιστά ἐστι χήραν εἶναι, ὅταν μὴ τῆς παρὰ τοῦ ἀνδρὸς παραμυ-  
θίας, ἀλλὰ καὶ τῆς παρὰ τῶν τέκνων ἀπεστερημένη οὔσα τύχη  
ἔχει γὰρ τὸν Θεὸν ἀντὶ πάντων. “ἢ δὲ σπαταλώσα ζῶσα τέθνηκεν.” 25  
ἐπειδὴ γὰρ πολλαὶ τὴν χηρείαν αἰροῦνται, οὐχ ἵνα τοῦ βίου τὰς  
ἀφορμὰς περικόψωσιν, ἀλλ' ἵνα μᾶλλον ἑαυτὰς ἐξάψωσιν, ἵνα  
μετὰ πλείονος αὐθεντείας ἅπαντα πράττωσι, καὶ κοσμικαῖς μᾶλ-  
λον ἐκδοῖεν ἑαυτὰς ἐπιθυμίαις τοῦτο, φησὶν, οἱ γὰρ ζῶντες τὰ  
τῆς ζωῆς ἐνεργοῦσι τῆς μελλούσης, περὶ ἧς ἡμᾶς ἡσυχολῆσθαι 30  
προσῆκει τὸν ἅπαντα χρόνον, ἐπεὶ εἴ μὴ τοῦτο προσῆει, τῶν τεθνε-  
ῶτων οὐδὲν χεῖρον ἔσονται.

8 Εἰ δέ τις τῶν ἰδίων καὶ μάλιστα τῶν οἰκείων οὐ προ-  
νοεῖ, τὴν πίστιν ἤρηται, καὶ ἔστιν ἀπίστου χεῖρων.

Πρόνοιαν πᾶσαν λέγει, τὴν κατὰ ψυχὴν, τὴν κατὰ σῶμα, ἐπεὶ καὶ αὐτὴ πρόνοιά ἐστιν· ὁ δὲ τῶν ἰδίων καὶ μάλιστα τῶν οἰκείων, τουτέστι τῶν πρὸς γένος διαφερόντων μὴ προνοῶν, ἀπίστου, φησὶ, χείρων ἐστίν· ὃ λέγει καὶ Ἡσαΐας “ ἀπὸ τῶν οἰκείων τοῦ σπέρματος σου οὐχ ὑπερέψει.” ὁ γὰρ τούτους περιορῶν, πῶς ἔσται 5 περὶ τοὺς ἄλλους φιλόστοργος; “ καὶ ἔστι,” φησὶν, “ ἀπίστου “ χείρων,” ὅτι ἐκεῖνος εἰ καὶ μὴ τοὺς ἀλλοτρίους, τοὺς γοῦν ἐγγυς οὐ περιορᾷ· πῶς δὲ τὴν πίστιν ἤρνηται; “ Θεὸν,” φησὶν, “ ὁμο- “ λογοῦσιν εἰδέναι, τοῖς δὲ ἔργοις ἀρνοῦνται.” τί δὲ ἐπέταξεν ὁ πιστευθεὶς Θεός; τοὺς οἰκείους τοῦ σπέρματος μὴ περιορᾷν· ἄρα 10 οὐ τοῦτο πίστεως ὁμολογία μόνον τὸ πιστεύειν, ἀλλὰ καὶ τὸ ἔργα ἐπιδείκνυσθαι ἄξια.

9 Χῆρα καταλεγέσθω μὴ ἔλαττον ἐτῶν ἐξήκοντα γε-  
10 γονυῖα ἐνὸς ἀνδρὸς γυνή, ἐν ἔργοις καλοῖς μαρτυρου-  
μένη.

15

Εἶπεν ἄπερ μὴ ἔχουσα, ἀνάξιός ἐστι τοῦ καταλόγου τῶν χηρῶν, λέγει ἐνταῦθα, τί δεῖ ἔχειν· τί οὖν ἀπὸ τῶν χρόνων αὐτὴν ἐκκρινοῦμεν; καὶ ποῖον τοῦτο κατόρθωμα; οὐ γὰρ αὐτῆς ἐστὶ τὸ ξ' ἐτῶν γεγυῖναι· οὐκ ἀπὸ τῆς ἡλικίας μόνον, φησὶν, ὥσανεὶ καὶ ἐκεῖνην παρέλθοι τὴν ἡλικίαν, φησὶ, μὴ ἔχουσα τὸ ἔργον, μηδὲ 20 τότε καταλεγέσθω.

(Θεόδωρος.) Καὶ ἄλλος φησὶν· οὐ περὶ τῶν εἰς διακονίαν προαχθῆναι ὀφειλουσῶν διαλέγεται, ἀλλὰ περὶ τῶν εἰς τὸ χηρικὸν ἐγκαταλεγῆναι· οὐδὲ γὰρ ἡλικία τῶν εἰς κλῆρον προαγομένων ὀρίζεσθαι χρῆ, ὥσπερ οὐδὲ ἐπ' αὐτοῦ Τιμοθέου ὁ Ἀπόστολος τοῦτο 25 παρεφυλάξατο, ἀλλὰ τῇ ἀρετῇ τὴν δοκιμασίαν χαρακτηρίζειν. ἀλλ' ἐπειδὴ κατελέγοντο χῆραι διὰ τὸ τῆς ἐκκλησιαστικῆς ἐπιμελείας ἀξιοῦσθαι, οὐκ ἀρετῆς ἐπιθυμία τὴν χηρείαν μειοῦσαι, ἀλλ' ὥστε ἀμερίμνως τὰς σωματικὰς ἐκ τῆς ἐκκλησίας πορίζεσθαι χρείας· ἐκ δὲ τούτου πλεῖστα ὡς εἰκὸς ἐπετελεῖτο κακά 30 διὰ τοῦτο ἡλικία καὶ ἀρετῇ ὥρίσατο τὴν εἰς τὸν κατάλογον τῶν χηρῶν συντελεῖν ὀφείλουσαν· “ γεγονυῖα ἐνὸς ἀνδρὸς γυνή” ἀντὶ τοῦ μὴ δευτέρου ἀγαγομένη, ἀλλ' ἐκείνῳ μόνῳ προσκαρτερήσασα, καὶ σφδρόνως βίωσασα, εἴτε ἓνα τοῦτον εἶχε, εἴτε καὶ δεύτερον ἠγάγετο.

35

Εἰ ἐτεκνοτρόφησεν.

Ἡ γὰρ τῶν οἰκείων μὴ ἐπιμελησαμένη τέκνων, δῆλη πάντως ἐστὶ πολλὴν ἐπὶ τῆς ψυχῆς τὴν ἀπανθρωπίαν ἔχουσα.

Εἰ ἐξενοδόχησε.

Πιστοὺς δηλονότι καὶ ἐν γάμφῳ καταλεγομένη.

5

Εἰ ἀγίον πόδας ἐνίψεν.

Τοῦτο προσέθηκεν ἐπὶ τὸ δεῖξαι ὅτι καὶ μετ' ἐπιμελείας αὐτοὺς ὑποδέχσθαι χρὴ· δῆλον δὲ ὅτι καὶ τὰ κατὰ δύνάμιν ἀπαιτῶν ταῦτα πάντα φησὶν· οὐ γὰρ ἐστὶ τῆς τοὺς δύο ὀβολοὺς καταβαλοῦσης ἀπορωτέρα· “εἰ ἀγίον πόδας ἐνίψεν.” τοῦτο οὐκ ἔστι δαπάνης, “εἰ παντὶ ἔργῳ ἀγαθῷ ἐπηκολούθησεν,” οἷον τὴν σωματικὴν λέγει ἐνταῦθα ὑπηρεσίαν εἰσφέρειν πρὸς γὰρ θεραπείαν μάλιστα ἐπιτηδείως ἔχουσιν αἱ γυναῖκες, κλίνην στῶσαι, ἀναπαῦσαι. ποίους δὲ ἀγίους φησὶ; τοὺς ἀγνωστας· ἐστὶ γὰρ καὶ ἀγίους εἶναι, καὶ πολλῆς ἀπολαύειν αὐτοὺς θεραπείας.

15

II Νεωτέρας δὲ χήρας παραιτοῦ· ὅταν γὰρ καταστρη-  
νιάσωσι τοῦ Χριστοῦ, γαμεῖν θέλουσιν.

Τί ἐστὶν “ὅταν καταστρηνιάσωσιν;” ὅταν ἀκκισθῶσιν, ὅταν θρύπτωνται, καθάπερ ὅταν ἐπὶ ἀνδρὸς τίς ἐπιεικοῦς λέγοι, ὅτι ἀφεῖσα αὐτὸν ἐτέρου γέγονε· δείκνυσι τοίνυν ὅτι καὶ τὴν χηρείαν ἀπλῶς εἶλοντο, οὐ κρίνασαι· ἄρα καὶ ἡ χήρα τῷ Χριστῷ ἀρμόζε-  
ται ἐν τῇ χηρείᾳ.

Ἄλλοσ δὲ φησὶν· ἐπειδὴν ταῖς χήραις ἐγκαταλεγοῦσιν τῆς ἐκκλησίας καὶ ἀξιωθῶσιν ἐπιμελείας, πρὸς στρήνους ἐντεῦθεν χειραγωγηθεῖσαι, τῷ μηδὲν ἔχειν ὅπερ μεριμνῶσι ταπεινοῦσθαι  
δύνανται τὴν διάνοιαν, μακρὴν χαίρειν εἰποῦσαι τῇ οἰκείᾳ ἐπα-  
γγελίᾳ μελετῶσι γάμον, καὶ τὰ λεχθέντα ἐφεξῆς διαπράττονται,  
ἀμερίμνωσ τὰ τῆς χρείας ποριζόμεναι.

12 Ἐχουσαι κρίμα, ὅτι τὴν πρώτην πίστιν ἠθέτησαν.

“Πίστιν,” συνθήκην λέγει· ἀντὶ τοῦ παρέβησαν τὰς συνθήκας·  
“ἅμα δὲ καὶ ἀργαὶ μανθάνουσι.” πᾶσαν γὰρ τὴν κακίαν ἐδίδαξαν  
ἢ ἀργία· οὐ τούτῳ οὖν, φησὶ, τῷ κρίματι μόνον εἰσὶν ὑπεύθυνοι,  
ἀλλὰ καὶ ἐτέρων ἀμαρτημάτων.

13 Οὐ μόνον δὲ ἀργαί, ἀλλὰ καὶ φλύαροι, καὶ περίεργοι,

λαλούσαι τὰ μὴ δέοντα, βούλομαι οὖν νεωτέρας γαμεῖν, τεκνογονεῖν, οἰκοδεσποτεῖν.

Τί οὖν; ὅταν καὶ ἡ τοῦ ἀνδρὸς μέριμνα ἀποστῆ, καὶ ἡ τοῦ Θεοῦ μὴ κατέχη, εἰκότως ἀργαί, λάλοι, περιέργοι γίνονται· ὁ γὰρ τὰ αὐτοῦ μὴ μεριμνῶν, τὰ ἐτέρων μεριμνήσει πάντως. “λα-5  
“ λούσαι τὰ μὴ δέοντα,” οὐδὲν οὕτως ἀνάρμοστον γυναικί, ὡς τὰ ἐτέρων περιεργάζεσθαι μάλιστα· ἀναισχυντίας γὰρ καὶ ἰταμό-  
τητος τεκμήριον τοῦτο μέγιστον· “ βούλομαι οὖν” ἐπειδὴν καὶ αὐταὶ βούλονται, “ νεωτέρας γαμεῖν, τεκνογονεῖν, οἰκοδεσποτεῖν,”  
τουτέστιν οἰκουρεῖν· πολλῶ γὰρ τοῦ ποιεῖν ἐκεῖνα τοῦτο βέλτιον. 10

Μηδεμίαν ἀφορμὴν διδόναι τῷ ἀντικειμένῳ λαιδορίας  
15 χάριν [μηδὲ λαβὴν τινα,] ἤδη γὰρ τινας ἐξετράπησαν  
ὀπίσω τοῦ Σατανᾶ.

Κωλύει τοίνυν τὰς χηρείας τὰς τοιαύτας· οὐ βουλόμενος μὴ εἶναι χήρας νεωτέρας, ἀλλὰ μὴ βουλόμενος μοιχαλίδας εἶναι, 15  
μηδὲ ἀργὰς ἢ περιέργους, ἢ λαλούσας τὰ μὴ δέοντα, μὴ βουλό-  
μενος τὸν διάβολον ἀφορμὴν λαμβάνειν.

16 Εἰ δέ τις πιστὸς ἢ πιστὴ ἔχει χήρας, ἐπαρχεῖτω αὐ-  
ταῖς, καὶ μὴ βαρεῖσθω ἢ ἐκκλησία, ἵνα ταῖς ὄντως χήραις  
ἐπαρκῆ. 20

Δύο γὰρ ἐγίνοντο τὰ μέγιστα· καὶ ἐκεῖνα ἀφορμὴν ἐλάμβανον τοῦ εἶ ποιεῖν, καὶ αὐταὶ διετρέφοντο καλῶς, καὶ ἡ ἐκκλησία οὐκ ἐβαρεῖτο. καλῶς δὲ προσέθηκεν, “ εἰ τις πιστὸς,” τὰς γὰρ τῶν ἀπίστων οὐκ ἔδει παρ’ ἐκείνων τρέφεσθαι, ἵνα μὴ δόξωσι δεῖσθαι αὐτῶν. 25

## ΚΕΦ. ΙΒ.

Περὶ πρεσβυτέρων τιμῆς.

17 Οἱ καλῶς προεστῶτες πρεσβύτεροι διπλῆς τιμῆς ἀξιοῦσθωσαν, μάλιστα οἱ κοπιῶντες ἐν λόγῳ καὶ διδασκαλίᾳ. λέγει γὰρ ἡ γραφή, Βοῦν ἀλοῶντα οὐ φιμώ- 30  
σεις· καὶ ἄξιος ὁ ἐργάτης τοῦ μισθοῦ αὐτοῦ.

Τιμὴν ἐνταῦθα τὴν θεραπείαν λέγει, τὴν τῶν ἀναγκαίων χορηγίαν. ἄρα καὶ ὅταν λέγῃ “*χήρας, τίμα τὰς ὄντως χήρας*” ταῦτόν λέγει περὶ τῆς τῶν ἀναγκαίων τροπῆς· τίθησι τὸ τοῦ νόμου, τίθησι τὸ τοῦ Χριστοῦ, ἀμφότερα συμφωνοῦντα· ἄρα δεῖ μετὰ ἀφθονίας ἐπιρρεῖν τοῖς διδασκάλοις τὴν τῶν ἀναγκαίων χορηγίαν, ἵνα μὴ 5 περὶ τὰ μικρὰ σχολάζοντες, τῶν μεγάλων ἀποστερῶσιν ἑαυτοὺς, καὶ τῶν πνευματικῶν. τί δαί ἐστι “*διπλῆς τιμῆς* ;” ἢ τῆς πρὸς τὰς χήρας ἢ τῆς πρὸς τοὺς διακόνους. ἢ ἀπλῶς πολλῆς, φησί· μὴ τοίνυν τοῦτο μόνον σκοπῶμεν, ὅτι διπλῆς τιμῆς αὐτοὺς ἤξιώσεν, ἀλλ’ ὅτι προσέθηκε τοὺς καλῶς προεστῶτας· καλῶς δὲ προϊστά- 10 ται οἱ τιθέντες τὴν ἑαυτῶν ψυχὴν ὑπὲρ τῶν προβάτων, καὶ πάντα ποιοῦντες πρὸς κηδεμονίαν τοῦ ποιμνίου συντείνοντα.

- 19 Κατὰ πρεσβυτέρου κατηγορίαν μὴ παραδέχου, ἐκτὸς εἰ μὴ ἐπὶ δύο ἢ τριῶν μαρτύρων.

Κατὰ γὰρ ἐτέρου τινὸς κατηγορίαν δεῖ παραδέχεσθαι ἐκτὸς 15 μαρτύρων; οὐχὶ μετὰ ἀκριβείας δεῖ πάντοτε τὰς κρίσεις ποιῆσθαι; οὐδὲ ἐπὶ ἄλλου, φησί, μάλιστα δὲ ἐπὶ πρεσβυτέρου· πρεσβύτερον γὰρ ἐνταῦθα φησὶν, οὐ τὸ ἀξίωμα ἀλλὰ τὴν ἡλικίαν· ἐπειδὴ περ εὐκολώτερον ἀμαρτάνουσιν οἱ νέοι τῶν πρεσβυτέρων.

- 20 Τοὺς ἀμαρτάνοντας ἐνώπιον πάντων ἔλεγχε, ἵνα καὶ 20 οἱ λοιποὶ φόβον ἔχωσι.

Τουτέστι μὴ ταχέως ἔκκοπτε, ἀλλὰ μετὰ πολλῆς τῆς ἀκριβείας περιεργάζου ἅπαντα· ὅταν μέντοι μάθῃς σαφῶς, σφοδρῶς ἐπέξιθι, ἵνα καὶ οἱ λοιποὶ σφρονησθῶσιν· ὥσπερ γὰρ τὸ ἀπλῶς κατακρίνειν βλαβερόν, οὕτω τὸ μὴ ἐπεξιέναι τοῖς φανεροῖς ἀμαρ- 25 τήμασι, ὁδὸν ἐστὶ δοῦναι τοῖς ἄλλοις τοῦ ταῦτα ποιεῖν.

- 21 Διαμαρτύρομαι ἐνώπιον τοῦ Θεοῦ καὶ Κυρίου Ἰησοῦ Χριστοῦ, καὶ τῶν ἐκλεκτῶν Ἀγγέλων, ἵνα ταῦτα φυλάξῃς χωρὶς προκρίματος, μηδὲν ποιῶν κατὰ πρόσκλισιν.

Δείξας διὰ τῶν προλαβόντων, ὅσων ἐστὶν ὁ ἐπίσκοπος κύριος· 30 ὅτε περὶ κρίσεως ἔλεγεν, ἐπήγαγε ταῦτα καὶ φρικτῶς παραγγέλλει. ἀλλὰ τὸν μὲν Πατέρα καὶ Υἱὸν καλῶς παραλαμβάνει, τοὺς μέντοι ἐκλεκτοὺς Ἀγγέλους, τίνος ἕνεκεν; ἀπὸ πολλῆς ἐπιεικείας, ἐπεὶ καὶ Μωϋσῆς οὕτω φησὶ, “*διαμαρτύρομαι ὑμῖν τὸν οὐρανὸν*

“ καὶ τὴν γῆν,” διὰ τὴν πολλὴν ἐπιείκειαν τοῦ δεσπότου· “ μηδὲν  
 “ ποιῶν κατὰ πρόσκλησιν,” τουτέστιν, ἵνα κοινὸς ᾖ καὶ ἴσος τοῖς  
 δικαζομένοις, ἵνα σὲ μηδεὶς προκαταλάβῃ· τίνες δὲ εἰσιν οἱ ἐκλε-  
 κτοί; ἄρα ὡς ὄντων τινῶν τοιούτων, οὕτω μεγάλη ἐστὶν ἡ μαρ-  
 τυρία, ὡς ἂν εἰ ἔλεγε, μάρτυρα καλῶ τὸν Θεὸν καὶ τὸν Υἱὸν 5  
 αὐτοῦ, καὶ τοὺς δούλους αὐτοῦ ὅτι παραγγελία σοι παραγγέλλω.

## ΚΕΦ. ΙΓ.

Περὶ χειροτονίας ἀσφαλοῦς.

22 Χεῖρας ταχέως μηδενὶ ἐπιτίθει, μηδὲ κοινώνει ἀμαρ-  
 τίας ἀλλοτριῆς. 10

Μὴ ἐκ πρώτης, φησὶ, δοκιμασίας, ἀλλὰ πολλάκις περισκε-  
 ψάμενος, καὶ ἀκριβῶς ἐξετάσας· τῶν γὰρ ἡμαρτημένων καὶ σὺ  
 δίκην ὑφέξεις, ὁ τὴν ἀρχὴν παρασχών. ὁ γὰρ ἀφείς τὰς πρώτας  
 ἀκαίρως, ὑπεύθυνος ἔσῃ καὶ τῶν ἐσομένων, ὡς σὺ αἴτιος ὢν τῶν  
 δὲ παρελθουσῶν, ὡς οὐκ ἀφείς αὐτὰς πενθηθῆναι. ὡσπερ γὰρ τῶν 15  
 κατορθωμάτων κοινωνεῖς, οὕτω καὶ τῶν ἀμαρτημάτων.

Σεαυτὸν ἀγνὸν τήρει.

Περὶ σωφροσύνης φησὶν ἐνταῦθα,

Μηκέτι ὑδροπότει, ἀλλ' ὀλίγῳ οἴνῳ χρῶ διὰ τὸν στό-  
 μαχόν σου καὶ τὰς πυκνάς σου ἀσθενείας. 20

Τί δήποτε οὐκ ἔρρωσεν αὐτοῦ τὸν στόμαχον; οὐ τὰ ἱμάτια  
 αὐτοῦ νεκροῦς ἀνίστη; ἵνα κἂν νῦν ἴδωμεν ἄνδρας μεγάλους  
 καὶ ἐναρέτους ἀσθενοῦντας, μὴ σκανδαλιζώμεθα· καὶ γὰρ ἡ νό-  
 σος συμφερόντως ἐγένετο· ἵκανα γὰρ ἦν τὰ σημεῖα εἰς ἀπόνοιαν  
 ἄραι, διὰ τοῦτο νόμῳ ἰατρείας ἀφίησιν αὐτὸν δουλεῦσαι, ἵνα καὶ 25  
 αὐτὸς μετριάξῃ, καὶ οἱ ἄλλοι μήτε σκανδαλίζωνται καὶ μάθωσιν  
 ὅτι τῆς φύσεως ὄντες τῆς ἡμετέρας, οὕτω κατάρθουν ἅπερ κα-  
 τάρθουν.

## ΚΕΦ. ΙΔ.

“Οτι οὐδὲν ἔργον λανθάνει.

24 **Τινῶν ἀνθρώπων αἱ ἀμαρτίαι πρόδηλοί εἰσι, προάγουσαι εἰς κρίσιν· τισὶ δὲ καὶ ἔπακολουθοῦσιν.**

Ἐπειδὴ περὶ χειροτονιῶν ἔλεγε, τινῶν μὲν φησὶν, δῆλοί εἰσιν αἱ ἀμαρτίαι, ὅτι προλαμβάνουσιν· “ὡσαύτως καὶ τὰ καλὰ ἔργα πρόδηλά εἰσι, καὶ κρυβῆναι οὐ δύναται.” τί δὲ ἐστὶ “προάγουσαι;” οἷον ὅταν τις ἀμαρτάνῃ τὰ ἤδη αὐτὸν κατακρίνοντα.

(ΣΕΤΗΡΙΑΝΟῦ.) Ἄλλος δὲ φησιν, ἐπειδὴ εἶπεν ἄνω, “χειῖρας ταχέως μηδενὶ ἐπιτίθει, μηδὲ κοινώνει ἀμαρτίαις ἀλλοτρίαις,”<sup>10</sup> νῦν τὴν αἰτίαν λέγει δι’ ἣν εἶπεν ἐκεῖνο· οὐ πάντων φανερά ἐστὶ τὰ ἀμαρτήματα, πολλοὶ γὰρ καὶ κρύπτοντες ἀμαρτάνουσι· λέγει οὖν, δοκίμαζε τῷ χρόνῳ· τὸ γὰρ σήμερον λαθεῖν δυναθὲν, αὔριον ἐλέγχεται· καὶ τῶν ἀμαρτημάτων τὰ μὲν φανερά ἐστὶν, εἰς κρίσιν προάγοντα τὴν τῶν ἀνθρώπων πάντες γὰρ ἴσασι, ὅτι ἀμαρτάνουσι,<sup>15</sup> καὶ κρίνουσιν αὐτοὺς ἀναξίους· τινὰ δὲ μετὰ ταῦτα φαίνεται, καὶ τὰ ἄλλως ἔχοντα κρυβῆναι οὐ δύναται· ἐπειδὴ τοίνυν οὕτως ἔχει τὰ κατὰ τοὺς ἀνθρώπους, “χειῖρας ταχέως μηδενὶ ἐπιτίθει,” μήποτε εὐρεθῆ εἰς τὸ λεληθὸς ἀμαρτάνων, καὶ ἀναξίως προαχθῆ, καὶ κοινωσῆς αὐτῷ τοῦ πράγματος.<sup>20</sup>

25 **Ὅσαύτως καὶ τὰ καλὰ ἔργα πρόδηλά ἐστιν.**

Ἐπὶ τῶν καλῶν ἔργων τοῦτο μόνον εἶπεν, ὅτι κρυβῆναι οὐ δύναται, οὐκ εἶπεν ὅτι λανθάνει· ἐπὶ δὲ τῶν κακῶν ἔργων, τινὰ μὲν πρόδηλά ἐστὶ, τινὰ δὲ λανθάνει· διὰ τί; ὅτι τὸ καλὸν ταχέως τις οὐ κρύπτει· ὁ γὰρ ποιῶν τὴν ἀλήθειαν, ἔρχεται πρὸς τὸ φῶς· ὁ δὲ κακοποιῶν κρύπτει, λανθάνειν βουλόμενος.<sup>25</sup>

Ἄλλος δὲ πάλιν φησὶν· βούλεται εἰπεῖν ὅτι ὡσπερ τὰ τῶν οὐκ εὖ βιοούντων ἀνθρώπων πταισμάτα πρόδηλά ἐστὶν, ἀναγκαίως τὴν ἐπὶ τοῦ μέλλοντος αἰῶνος τιμωρίαν αὐτοῖς ἐπάγοντα, εἰ καὶ ὡς εἰκὸς τινὰ παρ’ αὐτοῖς λανθάνει τοὺς πολλοὺς, οὕτω καὶ ἐπὶ τῶν εὐσεβούντων, τὰ πολλὰ μὲν πρόδηλα τοῖς ἀνθρώποις ἐστὶν, ὅσα δὲ ἐστὶ λανθάνοντα τοὺς πολλοὺς, ταῦτα γὰρ λέγει τὰ ἄλλως<sup>30</sup>

ἔχοντα, οὐχ οἶόν τε πάντα δῆλα εἶναι, ὥστε, φησί, μὴ τοῦτο δεδιώς μὴ οὐ χρηστὴν ἐντεῦθεν παρὰ τοῖς ἀνθρώποις ὑπόληψιν κτήσῃ, τῇ ὑδροποσίᾳ σαυτὸν κατανάλισκε, εἰδὼς ὅτι καὶ ἡ παρὰ τοῖς ἀνθρώποις ὑπόληψις, ἐὰν ἡμεῖς κατὰ τὸ προσῆκον βίωμεν, καταάγε τὸ πλείστον καλλίστη γίνεται, οὐδὲν ἀπὸ τούτων παρα- 5 βλαπτομένη, κὰν δοκῇ πολλὰ τῶν καθ' ἡμᾶς τοὺς πολλοὺς λανθάνειν.

## ΚΕΦ. ΙΕ.

Περὶ δούλων ὑπακοῆς.

1 Ὅσοι εἰσὶν ὑπὸ ζυγὸν δούλοι, τοὺς ἰδίους δεσπότης 10 πάσης τιμῆς ἀξίους ἡγείσθωσαν, ἵνα μὴ τὸ ὄνομα τοῦ Θεοῦ καὶ ἡ διδασκαλία βλασφημηθῆται.

Μὴ γὰρ ἐπειδὴ πιστὸς ᾗ, νομίσης ἐλεύθερος εἶναι, τοῦτό ἐστι ἐλευθερίας τὸ μᾶλλον δουλεύειν· ὁ γὰρ πιστὸς ἂν μὲν εἰδῆ διὰ τὴν πίστιν ἀναθὰς προσφερόμενον, βλασφημησεί πολλὰ, ὡς στάσιν 15 ἐμποιοῦν τὸ δόγμα. ὅταν δὲ εἰδῆ πειθομένους, μᾶλλον πεισθήσεται, μᾶλλον προσέξει τοῖς λεγομένοις· κὰν πιστοὶ δὲ ᾧσιν οἱ δεσπότηαι, καὶ οὕτως ὑπέικειν χρῆ διὰ τὸ τοῦ Θεοῦ ὄνομα.

2 Οἱ γὰρ πιστοὺς ἔχοντες δεσπότης, μὴ καταφρονεί- 20 τωσαν, ὅτι ἀδελφοί εἰσιν· ἀλλὰ μᾶλλον δουλευέτωσαν, ὅτι πιστοὶ εἰσι καὶ ἀγαπητοὶ, οἱ τῆς εὐεργεσίας ἀντιλαμβάνόμενοι. [κόπτονται καὶ ταλαιπωροῦνται ὑπὲρ τῆς ὑμετέρας ἀναπαύσεως.] ταῦτα δίδασκε καὶ παρακάλει.

Οὐκ ἀθεντείας δεῖ τῷ διδασκάλῳ μόνον, ἀλλὰ καὶ προσημείας πολλῆς· καὶ ταῦτα πάντα διδάσκει ὁ μακάριος Παῦλος· εἰ γὰρ 25 ἰατροὶ τοὺς κάμνοντας παρακαλοῦσιν, οὐχ ἵνα αὐτοὶ τῆς ὑγείας ἐπιτύχωσιν, ἀλλ' ἵνα ἐκείνους ἀπαλλάξωσι τῆς ἀσθενείας, καὶ κειμένους ἀναστήσουσι, πολλῶ μᾶλλον ἡμᾶς δεῖ τούτῳ πρὸς τοὺς διδασκομένους κεχρῆσθαι τῷ ἔθει παρακαλοῦντας.

## ΚΕΦ. ΙΣ΄.

Κατὰ φιλοκερδῶν καὶ ψευδοδιδασκάλων.

3 Εἴ τις ἐτεροδιδασκαλεῖ, καὶ μὴ προσέρχεται ὑγιαίνουσι λόγοις τοῖς τοῦ Κυρίου ἡμῶν Ἰησοῦ Χριστοῦ καὶ 4 τῇ κατ' εὐσέβειαν διδασκαλίᾳ, τετύφωται, μηδὲν ἐπί- 5 στάμενος.

Οὐκ ἄρα ἐκ τοῦ εἰδέναι τὸ εἰς ἀπόνοιαν αἶρεσθαι συμβαίνει, ἀλλ' ἐκ τοῦ μὴ εἰδέναι· ὁ γὰρ εἰδὼς τοὺς κατ' εὐσέβειαν λόγους, οὗτος μάλιστα καὶ μετριάξει αἶδεν, ὁ τοὺς ὑγιαίνοντας ἐπιστά- 10 μενος λόγους, οὐ νοσεῖ· καὶ ὁ μὴ εἰδὼς ἄπερ εἰδέναι χρῆ, οὐδὲν οἶδεν, “ἀλλὰ νοσῶν,” φησὶ, “περὶ ζητήσεις καὶ λογομαχίας.” Ἄρα νοσεῖν ἐστὶ τὸ ζητεῖν καὶ λογομαχίας ἐγείρειν; εἰκότως· ὅταν γὰρ ὑπὸ τῶν λογισμῶν ἢ ψυχῇ πυρέττη, ὅταν χειμάζεται, τότε ζητεῖ· ὅταν δὲ ἐν ὑγείᾳ ᾗ, οὐ ζητεῖ, ἀλλὰ τὴν πίστιν δέχεται· ἀπὸ δὲ 15 ζητήσεως καὶ λογομαχίας οὐδὲν ἐστὶν εὐρεῖν.

Ἐξ ὧν γίνεται φθόνος, ἔρις, βλασφημία, ὑπόνοιαι 15 πονηραί.

Ἀπὸ τῶν ζητήσεων τότε περὶ Θεοῦ ἂ μὴ δεῖ ὑποπεύομεν, ὅταν εἰς ζήτησιν ἐμπέσωμεν δι' ἃ παρατριβαί, τουτέστι σχολῆ, διατριβῆ, ἢ δι' ἃ παρατριβαί, ταῦτό φησι, καθάπερ τὰ ψωραλέα τῶν 20 προβάτων παρατριβόμενα, νόσου καὶ τὰ ὑγιαίνοντα ἐμπίπλησιν· οὗτοι καὶ οἱ πονηροὶ ἄνδρες.

Καὶ ἀπεστερημένων τῆς ἀληθείας, νομιζόντων πορισμὸν εἶναι τὴν εὐσέβειαν.

Ὅρῃς πόσα τίκτειν φησὶ τὰς λογομαχίας, αἰσχροκέρδειαν, 25 ἄνοιαν, ἀπόνοιαν; τὴν γὰρ ἀπόνοιαν ἢ ἄγνοια τίκτει· καὶ ἀπὸ τούτου, φησὶν, ἀφίστασο· οὐκ εἶπεν, ὁμόσε χάρει· “αἰρετικόν,” γὰρ φησιν “ἄνθρωπον μετὰ μίαν καὶ δευτέραν νοθεσίαν παραι- “ τοῦ,” δείκνυσιν αὐτοὺς οὐκ ἀπὸ ἀγνοίας τοσεῦτον, ὅσον ἀπὸ 30 ῥαθυμίας, καὶ αὐτὴν τὴν ἄνοιαν ἔχοντας· δεῖ τοίνυν τοὺς ἀδιορθώτως ἔχοντας ἐκτρέπεσθαι. ἔστι δὲ πορισμὸς μέγας ἢ εὐσέβεια μετὰ ἀνταρκειάς, οὐχ ὅταν χρήματα ἔχη, ἀλλ' ὅταν μὴ ἔχη· ἵνα γὰρ μὴ καταπέση εἰς ἀθυμίαν διὰ τὴν πενίαν, ἀνίστησιν αὐτὸν

καὶ ἀνορθοὶ νομίζουσι, φησὶν, ὅτι περισμός ἐστιν ἢ εὐσέβεια. ἔστι μὲν γὰρ, οὐχ οὕτως δὲ, ἀλλὰ μειζόνως· εἶτα πρότερον καταβαλὼν ἐκείνην, τότε ταύτην ἐπαίρει. ὅτι γὰρ οὐδὲν ἐστιν ὁ περισμός οὗτος, δῆλον ἐκ τοῦ μένειν ἐνταῦθα, μηδὲ συμμεθίστασθαι ἡμῖν, μηδὲ συναποδημεῖν. ποῖον δὲ πειρασμὸν καὶ παγίδα, φησὶν, 5 ὑπομένειν τοὺς βουλομένους πλουτεῖν; τῆς γὰρ πίστεως αὐτοὺς ἀποπλανᾷ, κινδύνους αὐτοὺς περιβάλλει, καὶ ἀτολμοτέρους ἐργάζεται.

(Θεόδωρος.) Ἄλλος φησὶν, εἰς τὸ “ἐξ ὧν γίνεται φθόνος καὶ “ἔρις,” καὶ τὰ ἐξῆς· φθόνος μὲν ἐκάστου βασκαίνοντος τὸ ὅπως ποτε εὐδοκιμεῖν ἐν τῇ διαλέξει δυνηθέντι· ἔριδες δὲ ἐκφερομένων 10 αὐτῶν εἰς μάχας· καὶ βλασφημίαι δὲ, πολλὰ μὲν καὶ αὐτῶν λεγόντων οἷα μὴ προσῆκε, μάλιστα δὲ τῶν ἐκτὸς βλασφημούντων ἡμᾶς, ὡς περὶ τὸ ζητεῖν τὴν σχολὴν ἔχοντας. ἀνάγκη οὖν καὶ ὑπονοίας πονηρὰς περὶ ἡμῶν ἐγγίνεσθαι τοῖς ἐκτὸς ἀπὸ τούτων, ἄνθρωποι διεφθορότες τὴν διάνοιαν, καὶ οὐδεμίαν τῆς ἀληθείας ἐπι- 15 θυμίαν ἔχοντες, πάντα κέρδους ἕνεκεν ἐπιτηδεύοντες.

9 Οἱ δὲ βουλόμενοι πλουτεῖν.

Οὐχ ἀπλῶς οἱ πλουτοῦντες, ἀλλ’ οἱ βουλόμενοι· ἔστι γὰρ τινα καὶ χρήματα ἔχοντα καλῶς οἰκονομεῖν.

Ἐμπίπτουσιν εἰς παγίδα καὶ πειρασμὸν τοῦ διαβό- 20 λου, καὶ ἐπιθυμίας πολλὰς ἀνοήτους καὶ βλαβεράς, αἵτινες βυθίζουσι τοὺς ἀνθρώπους.

Καλῶς εἶπε “βυθίζουσιν,” ὡς μηδὲ ἀνενεγκεῖν δύνασθαι.

Εἰς ὄλεθρον καὶ ἀπώλειαν.

Καὶ τὴν ἐνταῦθα, καὶ τὴν μέλλουσαν. 25

10 Ῥίζα γὰρ πάντων τῶν κακῶν ἢ φιλαργυρία, ἧς τινες ὀρεγόμενοι ἀπεπλανήθησαν ἀπὸ τῆς πίστεως, καὶ περιέπειραν ἑαυτοὺς ὀδύνας πολλαῖς.

Καὶ ταῦτα ἐτέρως οὐκ ἔστιν μαθεῖν, ἢ τὸν πλουσίους παροικῶντα, πόσα ἀπιδύρονται, πόσα θρηνηῦσι. 30

11 Σὺ δέ, ὦ ἄνθρωπε τοῦ Θεοῦ.

Μέγα τὸ ἀξίωμα, πάντες γὰρ ἄνθρωποι τοῦ Θεοῦ, ἀλλὰ κυρίως οἱ δίκαιοι, οὐ κατὰ τὸν τῆς δημιουργίας λόγον μόνον, ἀλλὰ καὶ κατὰ τὸν τῆς οἰκειώσεως.

Ταῦτα φεύγε, δίωκε δὲ δικαιοσύνην.

Ἵνα μὴ πλεονεκτεῖν. εὐσέβειαν τὴν τῶν δογμάτων πίστιν, ἣπερ ἔστιν ἐναντία τῇ ζητήσει. “ἀγάπην, ὑπομονὴν, πραότητα.”

- 12 Ἀγωνίζου τὸν καλὸν ἀγῶνα τῆς πίστεως, ἐπιλαβοῦ τῆς αἰωνίου ζωῆς, εἰς ἣν ἐκλήθης, καὶ ὁμολόγησας τὴν 5 καλὴν ὁμολογίαν, ἐπ’ ἐλπίδι ζωῆς αἰωνίου, ἐνώπιον πολλῶν μαρτύρων.

ΘΕΟΔΩΡΟΣ. Τουτέστι, μὴ κατασχύνῃς τὴν παρρησίαν ἐκείνην· πολλοὶ γὰρ ἦσαν οἱ τὸν μακάριον Τιμόθεον<sup>a</sup> συνόντα τῷ μακαρίῳ Παύλῳ εὐσεβείας ἕνεκεν, εἰδότες καὶ μὴν καὶ πεπονθότα οὐκ 10 ὀλίγα διὰ ταύτην.

### ΚΕΦ. ΙΖ.

Παραγγελία φοβερὰ περὶ καθαρᾶς ὑπακοῆς ἀχρι τέλους.

- 13 Παραγγέλλω σοι ἐνώπιον Θεοῦ τοῦ ζῶσσιοντος τὰ πάντα. 15

Πάλιν τὸν Θεὸν μαρτύρεται, ὁμοῦ καὶ τὸν φόβον αὐξων, καὶ ἀσφαλέστερον καθιστὰς τὸν μαθητὴν, καὶ δεικνὺς ὡς οὐκ ἀνθρώπινα τὰ παραγγέλματα, ἵνα ὡς παρ’ αὐτοῦ τοῦ δεσπότου λαμβάνων ἢ τὴν παραγγελίαν· “τοῦ ζῶσσιοντος,” φησὶ, “τὰ πάντα.”

ΣΕΤΗΡΙΑΝΟΪ. Ἐνταῦθα καὶ παράκλησις ἔστι πρὸς τοὺς κιν- 20 δύνους, καὶ τῆς ἀναστάσεως ὑπόμνησις· οὐχ ἀπλῶς δὲ ἔθηκε τὴν λέξιν· εἰ γὰρ τὰ πάντα ζωογονεῖ, δηλονότι τοὺς ἀνθρώπους τοὺς εὐσεβεῖς ἀξιώσει καὶ τῆς ἀναστάσεως, πρὸς τῇ κοινῇ ζωογονήσει, καὶ τῶν ἀποθνησκόντων σωμάτων τὴν ἀναβίωσιν διδούς· μέλλον οὖν παραγγέλλει ἐφ’ ᾧ τε τηρῆσαι τὴν ἐντολὴν ἄσπιλον, μνη- 25 μονεύει τοῦ ζωογονοῦντος, ἵνα ἡ ἐλπίς τῆς ζωώσεως ἐκείνης προτρέψῃται πρὸς εὐσέβειαν. ἐπισημαντέον δὲ, ὅτι ζωογονοῦντος τὰ πάντα εἶπεν, οὐχ ἵνα καὶ τὰ ἀψυχα ζωογονεῖν αὐτὸν οἰηθῶμεν. τοιοῦτόν ἐστι καὶ τὸ “πάντα δι’ αὐτοῦ ἐγένετο” οὐ γὰρ πάντως τὰ πάντα, ἀλλὰ περὶ ὧν ὁ λόγος. 30

Καὶ Χριστοῦ Ἰησοῦ τοῦ μαρτυρήσαντος ἐπὶ Ποντίου Πιλάτου τὴν καλὴν ὁμολογίαν.

<sup>a</sup> Deest verbum aliquod.

Πάλιν ἀπὸ τοῦ διδασκάλου ἢ προτροπῆ· ὡσπερ ἐκεῖνος ἐμαρτύρησε, φησὶ, κατ' ἴχνος αὐτοῦ βαίνομεν· “τὴν καλὴν ὁμολογίαν” ὡς ἂν εἰ ἔλεγε, μὴ δείσης τὸν θάνατον, Θεοῦ γὰρ εἶ δούλος, τοῦ τὰ πάντα δυναμένου ζωογονεῖν· ποίαν δὲ λέγει “καλὴν ὁμολογίαν;” εἰπόντος τοῦ Πιλάτου, “εἰ βασιλεὺς εἶ;” φησὶν, “εἰς 5 “τοῦτο γεγέννημαι.” Ἴδε, οὗτοί μου ἤκουσαν. οἱ δὲ, φησὶ, “ὅτι “υἷὸν ποιεῖς σεαυτὸν τοῦ Θεοῦ.

14 Τηρησαί σε τὴν ἐντολὴν ἄσπιλον, ἀνεπίληπτον μέχρι τῆς ἐπιφανείας τοῦ Κυρίου ἡμῶν Ἰησοῦ Χριστοῦ.

Τουτέστι, μέχρι τῆς σῆς τελευτῆς, μέχρι τῆς ἐξόδου· ἀλλ' 10 οὐκ εἶπεν οὕτως, ἵνα μᾶλλον αὐτὸν διεγείρη· τί ἐστὶ “τηρησαί “σε τὴν ἐντολὴν ἄσπιλον;” οἷον, μήτε δογματῶν ἕνεκεν, μήτε βίου κηλῖδα τινὰ προστριψάμενον.

15 Ἦν καιροῖς ἰδίους δείξει ὁ μακάριος καὶ μόνος δυνάστης, ὁ βασιλεὺς τῶν βασιλευόντων, καὶ Κύριος τῶν 15 16 κυριευόντων, ὁ μόνος ἔχων ἀθανασίαν, φῶς οἰκῶν ἀπρόσιτον.

Περὶ τοῦ Υἱοῦ ταῦτά φησι, καὶ ταῦτα πάλιν εἰς παραμυθίαν, ἵνα μὴ θαυμάζη, μηδὲ δεδοίκη τοὺς ἐνταῦθα βασιλεῖς· “ἦν καιροῖς “ἰδίους,” τουτέστι τοῖς προσήκουσι, τοῖς ὀφειλομένοις, ὥστε μὴ 20 ἀσχάλλειν ὅτι μηδέπω γέγονεν· ὅτι δὲ δείξει μόνος ἐστὶ δυνάστης· οὐκοῦν δείξει. “ὁ μακάριος,” ἢ αὐτομακαριότης, οὐδὲν ἐκεῖ λυπηρὸν, οὐδὲν ἀηδέες· “ὁ μόνος δυνάστης,” πρὸς ἀντιδιαστολὴν τῶν ἀνθρώπων, ἢ διὰ τὸ ἀγέννητον, ὃ καὶ ἡμεῖς λέγομεν πάλιν περὶ ἀνθρώπων· “ὁ μόνος ἔχων ἀθανασίαν,” φησὶ, τί οὖν, ὁ Υἱὸς οὐκ ἔχει; οὐκ αὐ- 25 τοθανασία ἐστίν; “φῶς οἰκῶν ἀπρόσιτον,” φησὶ, “ἄλλο τὸ φῶς, ἄλλο ὃ οἰκεῖ; οὐκοῦν καὶ τόπῳ ἐμπεριείληπται; ὄρας καὶ ὅταν μέγα τι φθέγξασθαι βουλευθῆ, ἢ γλῶττα πῶς ἐξασθενεῖ;

Ἄον εἶδεν οὐδεὶς ἀνθρώπων οὐδὲ ἰδεῖν δύναται.

ἌΩσπερ οὖν οὐδὲ τὸν Υἱὸν εἶδέ τις, οὐδὲ ἰδεῖν δύναται. 30

ἌΩι τιμὴ καὶ κράτος αἰώνιον. ἀμήν.

Καλῶς θεολόγησεν ἐνταῦθα καὶ ἀναγκαίως· ἐπειδὴ γὰρ μάρτυρα αὐτὸν ἤγαγε, πολλὰ περὶ τοῦ μάρτυρος διαλέγεται, ὥστε μᾶλλον ἐντρέψαι τὸν μαθητὴν. τουτέστι, δόξα αὐτῷ· τοῦτο μόνον

δεόμεθα λέγειν, τοῦτο μόνον ποιεῖν, οὐ περιεργάζεσθαι τί ἐστὶν εἰ τοίνυν τὸ κράτος αὐτοῦ αἰώνιον, μὴ δείσης, καὶ μὴ νῦν γένηται, αἰεὶ τιμῇ αὐτῶ, αἰεὶ τὸ κράτος αὐτῶ.

(Θεόδωρος.) Ἄλλος φησί· μακάριον αὐτὸν ἐκάλεσεν ἐπὶ συστάσει τῆς μελλούσης προσέσεσθαι ἡμῖν ἀτρεπτότητος· δυνά-5 στήν δὲ ὅτι δὴ τὴν ἀνάστασιν ἐργάσασθαι δυνατὸς, καὶ μὴν καὶ βασιλέα καὶ Κύριον, ἐπὶ ἀποδείξει τοῦ πάντων κρατεῖν καὶ δύνασθαι ὑποτάξαι, καὶ θάνατον ἀφελεῖν· διὰ τοῦτο καὶ μόνον ἔχοντα ἀθανασίαν, ὡς ἂν ἰκανὸν τοῦτο ἡμῖν παρασχεῖν· καὶ τὸ φῶς δὲ οἰκῶν ἀπρόσιτον, σύστασιν ἔχον τοῦ ἐν ἀφάτῳ τινὶ καὶ 10 ἀπροσίτῳ τυγχάνοντα φωτί· ὄντως δὴ φωτεινὰ καὶ τῶν δικαίων ποιήσῃ τὰ σώματα· οὕτω καὶ τὸ “ὃν ἴδεν οὐδεὶς ἀνθρώπων, οὐδὲ ἰδεῖν δύναται,” ὥστε δεῖξαι ὅτι οὐδὲν θαυμαστὸν μὴ φαίνεσθαι νῦν τὰ τότε περὶ ἡμᾶς ἐσόμενα, ὅπου γε καὶ αὐτὸς ὁ τούτων αἴτιος, ἀόρατος ἡμῖν πάντῃ τὴν φύσιν ἐστί. 15

### ΚΕΦ. ΙΗ.

Πλουσίων ὁδηγία ἐπὶ τὴν ὄντως ζωὴν.

17 Τοῖς πλουσίοις ἐν τῷ νῦν αἰῶνι παράγγελλε μὴ ὑψηλοφρονεῖν.

Χρῆστομότος. Καλῶς εἶπεν, “ἐν τῷ νῦν αἰῶνι” εἰσὶ γὰρ καὶ 20 ἄλλοι πλούσιοι ἐν τῷ μέλλοντι· οὐδὲν γὰρ οὕτως τίκτει τύφον ὡς χρήματα· εἶτα εὐθέως κατέσπασεν εἰπὼν, “μὴδὲ ἠλπιέσθαι “ἐπὶ πλούτου ἀδηλόγητι” ἀπὸ γὰρ τούτου ἡ ἀπόνοια, ὡς ὅγε εἰς Θεὸν ἐλπίζων οὐκ ἐπαίρεται, “ἀλλ’ ἐπὶ τῷ Θεῷ,” φησί, “τῷ “ζῶντι, τῷ παρέχοντι ἡμῖν πάντα πλουσίως εἰς ἀπόλαυσιν.” 25 καλῶς εἶπεν “πάντα πλουσίως,” τὰς ἐτησίους τροφὰς αἰνιττόμενος, τὸν ἀέρα, τὸ φῶς, τὰ ἄλλα πάντα· εἰ πλοῦτον ζητεῖς, ἐκεῖνον ζητεῖ, τὰ ἀπὸ τῶν ἔργων γενόμενον τῶν ἀγαθῶν· ποίων δὴ τούτων;

18 Ἀγαθοεργεῖν, πλουτεῖν ἐν ἔργοις ἀγαθοῖς, εὐμεταδό- 30 τούς εἶναι, κοινωνικούς.

Τὸ μὲν τῶν χρημάτων, τὸ δὲ τῆς ἀγάπης· “κοινωνικούς” ὁμιλητικούς, φησί, προσηγεῖς.

19 Ἀποθησαυρίζοντας ἑαυτοῖς θεμέλιον καλὸν εἰς τὸ μέλλον.

Ἐκεῖ οὐδὲν ἄδηλον, οὐδὲν ἄστατον, ἔνθα βέβαιος ὁ θεμέλιος, ἀλλὰ πάντα βέβαια, ἀκίνητα, πάγια, μόνιμα.

Ἴνα ἐπιλάβωνται τῆς αἰωνίου ζωῆς. 5

Ἡ γὰρ τῶν ἀγαθῶν ἔργων πράξεις τὴν ἐκείνην ἡμῖν ἀπόλαυσιν προξενῆσαι δύναται.

20 Ὡς Τιμόθεε, τὴν παρακαταθήκην φύλαξον.

Μὴ μειώσης, οὐκ ἔστι σά· τὰ ἀλλότρια ἐπιστεύθης.

Ἐκτρεπόμενος τὰς βεβήλους κενοφρονίας καὶ ἀντι- 10 θέσεις τῆς ψευδωνύμου γνώσεως.

Καλῶς εἶπεν, ὅταν γὰρ πίστις μὴ ᾗ, γνῶσις οὐκ ἔστιν· ὅταν ἐκ τῶν οἰκείων λογισμῶν τίκτῆται τι, γνῶσις οὐκ ἔστιν· τινὲς ἑαυτοὺς ἐκάλουν τάχα τότε Γνωστικούς, ὡς πλέον τι τῶν ἄλλων εἰδότες. 15

21 Ἦν τινες ἐπαγγελόμενοι, περὶ τὴν πίστιν ἠστόχησαν.

“Ἐκτρεπόμενος,” φησὶ, “τὰς ἀντιθέσεις” ἄρα εἰσὶν ἀντιθέσεις πρὸς ἃς οὐδὲ ἀποκρίνεσθαι χρή· διὰ τί; ὅτι τῆς πίστεως ἐκβάλλουσιν, οὐκ ἀφιασιν ἐστάναι βεβαίως, οὐδὲ πεπηγέαι· 20 μὴ δὴ ταύτης ἐχόμεθα, ἀλλὰ τῆς πίστεως, τῆς πέτρας τῆς ἀρραγοῦς· ἵνα καταξιωθῶμεν τῶν ἐπηγγελμένων ἀγαθῶν τοῖς ἀγαπῶσιν αὐτὸν, χάριτι καὶ φιλανθρωπία τοῦ Κυρίου ἡμῶν Ἰησοῦ Χριστοῦ, μεθ’ οὗ τῷ Πατρὶ, ἅμα τῷ Ἁγίῳ Πνεύματι, δόξα, κράτος, τιμὴ, νῦν καὶ αἰεὶ, καὶ εἰς τοὺς αἰῶνας τῶν αἰώνων. ἀμήν. 25

\* Τριάς \* μονὰς \* ἐλέησον.

Τῶν εἰς τὴν πρὸς Τιμόθεον Ἐπιστολὴν Παύλου τοῦ Ἀποστόλου ἐξηγητικῶν ἐκλογῶν τόμος α’.

ΤΩΝ ΕΙΣ ΤΗΝ ΠΡΟΣ ΤΙΜΟΘΕΟΝ Β' ΕΠΙΣΤΟΛΗΝ  
ΠΑΥΛΟΥ ΤΟΥ ΑΠΟΣΤΟΛΟΥ ΕΞΗΓΗΤΙΚΩΝ  
ΕΚΛΟΓΩΝ ΤΟΜΟΣ Α.

ΤΙ δήποτε καὶ δευτέραν ἐπιστέλλει τῷ Τιμοθέῳ Ἐπιστολήν ; εἶπεν, “ ἐλπίζω ἐλθεῖν πρὸς σε τάχιον” οὐκ ἐγένετο τοῦτο· παρα- 5  
μυθεῖται αὐτὸν διὰ τῶν γραμμάτων ἀντὶ τῆς παρουσίας ἴσως  
τεθλιμμένον, καὶ διὰ τοῦτο καὶ διὰ τὸ ἀρχῆς ἤδη ἤφθαι· κὰν γὰρ  
μεγάλοι τινὲς ἄνδρες ᾧσιν, ὅταν ἀναδέξωνται τοὺς οἰακὰς τῆς  
ἐκκλησίας, ξενοπαθοῦσι, καὶ μάλιστα, ὅτε ἡ ἀρχὴ τοῦ κηρύγμα-  
τος ἦν. οὐ διὰ γραμμάτων δὲ αὐτὸν παραμυθεῖται μόνον, ἀλλὰ 10  
καὶ καλεῖ πρὸς ἑαυτὸν· “ σπούδασον γὰρ ἐλθεῖν πρὸς με ταχέως”  
δοκεῖ δέ μοι πρὸς τῷ τέλει εἶναι αὕτη ἡ Ἐπιστολὴ ἐκ τῶν λεγο-  
μένων ἐνταῦθα· ποιεῖται δὲ τὴν παράκλησιν καὶ ἀπὸ τῶν οἰκείων  
πειρασμῶν, εὐθέως δὲ ἀνέστησεν αὐτοῦ τὴν ψυχὴν, ἀπὸ τοῦ προ-  
οιμίου, “ κατ’ ἐπαγγελίαν,” εἰπὼν, “ ζωῆς τῆς ἐν Χριστῷ Ἰησοῦ.” 15  
μή μοι τοὺς ἐνταῦθα κινδύνους εἶπη, φησὶν, οὗτοι τίκτουσιν ἡμῖν  
τὴν αἰώνιον ζωὴν, ἔνθα ἀπέδρα ὀδύνη καὶ λύπη καὶ στεναγμός· εἰ  
δὲ ἐπαγγελία ἐστὶ, μὴ ζῆτει αὐτὴν ἐνταῦθα· ἐλπίς γὰρ βλεπο-  
μένη οὐκ ἔστιν ἐλπίς.

(Θεόδωρος.) Ἄλλος φησὶν· ὅτι μὴ ἀκολούθως τῇ προτέρᾳ ταύ- 20  
την γεγράφηκε, μὴδὲ ἐπὶ τινὰ διάγοντι τόπον, δήλον, ἀλλὰ μετὰ  
πολὺν χρόνον ἄγαν· ἐκείνην μὲν γὰρ ἀπέστειλεν αὐτῷ ἐν Ἐφέσῳ  
διάγοντι, ἐν ταύτῃ δὲ πρὸς τῷ τέλει φησὶ, “ Τυχικὸν ἀπέστειλα  
“ εἰς Ἐφεσον” εἶπε δὲ ἂν ὅτι πρὸς σε, εἶπερ ἐπὶ τῆς Ἐφέσου  
διάγοντι καὶ ταύτην ἔγραφε τὴν Ἐπιστολήν· κακείνην μὲν οὕτω 25  
γράφων δηλὸς ἐστὶν ὅταν μετ’ οὐ πολὺ πρὸς αὐτὸν ἐλευσόμενος,  
ταύτην δὲ, ὡς μετ’ οὐ πολὺ διὰ τὴν τοῦ Χριστοῦ ὁμολογίαν τὴν  
ἐκ τοῦδε τοῦ βίου μετástασιν δέξασθαι προσδοκῶν. κελεύει δὲ  
αὐτὸν καὶ θάττον πρὸς αὐτὸν ἀφικέσθαι· γράφει δὲ αὐτὴν ἀπὸ

Ῥώμης, ἡνίκα τῆς εὐσεβείας ἕνεκεν τὴν κεφαλὴν ἀποτέμνεται, διεγείρων αὐτὸν εἰς τὸ μετὰ σπουδῆς τὰ ὑπὲρ τῆς ἐτέρων ὠφελείας ἐπιτελεῖν σὺν ἡδονῇ, καὶ τὸ πάσχειν ὑπὲρ τούτων αἰρούμενον μέμνηται δὲ καὶ τῶν πρὸς τὸ χεῖρον βλεπόντων, οὐ μικρῶς αὐτῶν καθαπτόμενος· πρὸς δέ γε τῷ τέλει τῆς Ἐπιστολῆς τὰ καθ' ἑαυ- 5 τὸν δηλοῖ, ἡνίκα ἐγένετό τε καὶ ἔσται.

ΣΕΤΗΡΙΑΝΟΪ. Ἐν τῇ πρώτῃ Ἐπιστολῇ κατ' ἐπιταγὴν λέγει, μέλλων διατάττειν· ἐν δὲ τῇ δευτέρᾳ Ἐπιστολῇ, κατ' ἐπαγγελίαν· ἡ γὰρ ἀποστολὴ διατάττει μὲν, ἐπ' ἐλπίδι δὲ τοῦ τυχεῖν αἰωνίου ζωῆς τοὺς ὑπακούοντας.

## ΚΕΦΑΛΑΙΑ

ΤΗΣ ΠΡΟΣ

ΤΙΜΟΘΕΟΝ Β ΕΠΙΣΤΟΛΗΣ.

---

- α'. Ἐπαινος τῆς Τιμοθέου πίστεως, καὶ προτροπὴ ὑπομονῆς, κατὰ τὸ πρέπον τῇ χάριτι, ἐν ἣ καὶ αὐτός φησι διακαρτερεῖ πάσχων.
- β'. Περὶ τῆς ἀρμοζούσης μεταδόσεως τῶν θείων δογμάτων.
- γ'. Περὶ τῆς ἀφρόντιδος ἐν τῷ νῦν βίῳ πολιτείας, ἐπὶ ταῖς ἀπόνοις τροφαῖς.
- δ'. Περὶ τῆς εἰς Χριστὸν πίστεως καὶ ὑπομονῆς, ἐπ' ἐλπίδι ζωῆς.
- ε'. Περὶ θείας διδασκαλίας καὶ βίου καθαροῦ καὶ εἰρηνικοῦ, καὶ κατὰ τῶν ἐναντίων.
- ς'. Πρόρρησις περὶ κακίας ἀνθρώπων πλεοναζούσης, ἀπατηλῆς ἐλεγχομένης.
- ζ'. Προτροπὴ τῆς ἑαυτοῦ μιμήσεως ἐξ ἐναντίου τοῖς φαύλοις, ἐν ὑπομονῇ Θεοῦ.
- η'. Περὶ τῶν καινοτομησάντων, οἷς ἀντιτάττει τὸν Τιμόθεον.
- θ'. Περὶ τῆς ἑαυτῶ μελλούσης ἀναλύσεως ἐπὶ δόξῃ αἰωνία.

# ΕΞΗΓΗΣΙΣ

ΕΙΣ ΤΗΝ

ΠΡΟΣ ΤΙΜΟΘΕΟΝ ΕΠΙΣΤΟΛΗΝ Β.

1 ΠΑΥΛΟΣ Ἀπόστολος Ἰησοῦ Χριστοῦ διὰ θελή-  
ματος Θεοῦ κατ' ἐπαγγελίαν ζωῆς τῆς ἐν Χριστῷ Ἰησοῦ, 5  
2 Τιμοθέε ἀγαπητῷ τέκνῳ.

Χρῆστοςτόμοι. Καλῶς “ἀγαπητῷ” ἔστι γὰρ εἶναι τέκνα μὴ  
ἀγαπώμενα· πολλὴν δὲ αὐτῷ μαρτυρεῖ τὴν ἀρετὴν· ὅταν γὰρ μὴ  
ἐκ φύσεως ἢ ἡ ἀγάπη, ἀρετῆς ἐστίν· οἱ γὰρ κατὰ πίστιν ὅταν  
ᾧσιν ἀγαπητοί, δι' οὐδὲν ἕτερόν εἰσιν, ἀλλὰ δι' ἀρετὴν· “χάρις, 10  
“ἔλεος, εἰρήνη ἀπὸ Θεοῦ Πατρὸς καὶ Χριστοῦ Ἰησοῦ τοῦ Κυρίου  
“ἡμῶν.” ἅπερ καὶ πρότερον, ταῦτα αὐτῷ καὶ νῦν ἐπεύχεται.

## ΚΕΦ. Α.

<sup>1</sup>Ἐπαινος τῆς Τιμοθέου πίστεως καὶ προτροπὴ ὑπομονῆς, κατὰ τὸ πρέπον τῇ  
χάριτι, ἐν ἣ καὶ αὐτός φησὶ διακαρτερεῖ πάσχων. 15

3 Χάριν ἔχω τῷ Θεῷ, ᾧ λατρεύω ἀπὸ προγόνων ἐν  
καθαρᾷ συνειδήσει, ὡς ἀδιάλειπτον ἔχω τὴν περὶ σοῦ  
4 μνησίαν ἐν ταῖς δεήσεσί μου, νυκτὸς καὶ ἡμέρας, ἐπιπο-  
θῶν σε ἰδεῖν, μεμνημένος σου τῶν δακρῶν, ἵνα χαρᾶς 20  
πληρωθῶ.

Εὐχαριστῶ, φησὶ, τῷ Θεῷ, ὅτι μέμνημαί σου· πῶς δὲ ἀπὸ  
προγόνων ἐν καθαρᾷ συνειδήσει λατρεύει τῷ Θεῷ; ὅτι τὸ συνειδὸς  
αὐτοῦ οὐκ ἦν βλαβέν· ἄλλως τε ἐνταῦθα περὶ βίου φησὶ, καὶ  
πανταχοῦ τὴν συνειδήσιν τὸν βίον, φησίν· ἢ ὅτι οὐδὲν ὦν προεθυ- 25  
μούμην καλῶν, δι' ἀνθρωπίνην αἰτίαν προῦδωκα, οὐδὲ τότε ὅτε

ἐδίωκον· διὸ φησὶν· “ ἀλλ’ ἠλεήθην, ὅτι ἀγνοῶν ἐποίησα ἐν “ ἀπιστία.”

(ΣΕΤΗΡΙΑΝΟΣ.) Ἄλλος δέ φησὶν· οὐ τὸ ἄμεμπτον λέγει τοῦ βίου, ἀλλὰ τὸ τῆς εἰς Θεὸν πίστεως.

Ἐπιποθῶν ἰδεῖν σε.

5

ΧΡΥΣΟΣΤΟΜΟΣ. Ὅρα ζέοντα πόθον καὶ ταπεινοφροσύνην, πῶς ἀπολογεῖται τῷ μαθητῇ, εἶτα δεικνύσιν, ὅτι οὐχ ἀπλῶς οὐδὲ εἰκῆ· ἐπιφέρει γὰρ “ μεμνημένος σου τῶν δακρύων.” εἰκὸς γὰρ ἦν αὐτὸν ἀποσχιζόμενον κλαίειν καὶ ὀδύρεσθαι· “ ἵνα χαρᾶς,” φησὶ, “ πληρωθῶ, ἐπιποθῶ σε ἰδεῖν.” οὐκ ἂν οὖν ἑμαυτὸν τοσαύτης ἀπε- 10 στέρησα ἡδονῆς, εἰ καὶ σφόδρα ἀναίσθητος ἤμην καὶ ὠμὸς, ἵκανὰ ἦν τὰ δάκρυα ἐκεῖνα εἰς μνήμην ἐλθόντα κάμψαι· νυνὶ δὲ, οὐχ εἷς τῶν τοιούτων εἰμὶ, ἀλλὰ τῶν καθαρῶς λατρευόντων τῷ Θεῷ· καὶ ἐτέραν δὲ τίθεισιν αἰτίαν ἅμα καὶ παρακλητικὴν· “ ὑπόμνησιν “ λαμβάνων,” φησὶ, “ τῆς ἐν σοὶ ἀνυποκρίτου πίστεως.” εἶτα 15 καὶ ἄλλο ἐγκώμιον, ὅτι οὐκ ἐξ ἔθνων, οὐδὲ ἐξ ἀπίστων, ἀλλ’ ἄνωθεν ἦν ἀπ’ οἰκίας τῷ Χριστῷ δουλευούσης, “ ἦτις ἐνέφησεν,” φησὶν, “ ἐν τῇ μάμμῃ σου Λωΐδι καὶ τῇ μητρί σου Εὐνείκῃ.” ἦν γὰρ, φησὶν, υἱὸς γυναικὸς Ἰουδαίας πιστῆς· πῶς Ἰουδαίας; πῶς πιστῆς; ἐξ Ἰουδαίων πιστῆς, οὐκ ἐξ ἔθνικῶν· διὰ δὲ τὸν πατέρα 20 αὐτοῦ φησὶν, ὅτι Ἕλληνα ὑπῆρχε, καὶ διὰ τοὺς Ἰουδαίους τοὺς ὄντας ἐν τοῖς τόποις ἐκείνοις, ἔλαβε καὶ περιέτεμεν αὐτόν. ὁρᾷς πῶς ἤρχετο ὁ νόμος καταλύεσθαι τῶν ἐπιμιξιῶν τούτων γινομένων; ὄρα πόσα ἔθηκεν· ἐγὼ λατρεύω τῷ Θεῷ, φησὶ, συνείδησιν ἔχων ἀληθινήν, σὺ δὲ δάκρυα· οὐ διὰ τὰ δάκρυα μόνον, ἀλλὰ διὰ τὴν 25 πίστιν, ὅτι ἀληθείας εἶ ἔραστῆς, ὅτι οὐδὲν δολερὸν παρά σοι· ὅταν οὖν καὶ σαυτὸν ἄξιον τοῦ φιλεῖσθαι παρέχης, μηδὲ ἐγὼ τῶν ἀστόργων ὦ, ἀλλὰ τῶν ἀληθεύειν σπουδαζόντων, τί τὸ καλοῦν ἦν ἐμὲ ἐλθεῖν;

5 Πέπεισμαι δὲ, ὅτι καὶ ἐν σοί.

30

Ἄνωθεν ἔχεις τοῦτο τὸ καλόν· ἐκ προγόνων διεδέξω τὴν πίστιν, τὸ ἀνυπόκριτον· εἰ τοίνυν δι’ οὐδὲν ἀνθρώπινον ἠλθες ἐπὶ τοῦτο, οὐδὲν σε παρασαλεῦσαι δυνήσεται.

Δι’ ἣν αἰτίαν ἀναμμνήσκω σε, ἀναζωπυρεῖν τὸ χά-

ρισμα τοῦ Θεοῦ, ὃ ἐστὶν ἐν σοὶ διὰ τῆς ἐπιθέσεως τῶν χειρῶν μου.

Ὅρᾳς πῶς δείκνυσιν αὐτὸν ἐν ἀθυμίᾳ ὄντα πολλῇ; μὴ τοίνυν νομίσης, φησὶν, ὅτι κατεφρόνησά σου, ἀλλ' εἰδὼς ὅτι οὐ κατέγων οὐδ' ἐπελήσθην, εἰ καὶ μῆδὲν ἕτερον, τὴν μάμμην καὶ τὴν μητέρα 5 ἐνόει· δεῖ σοι προθυμίας πρὸς τὸ ἀναζωπυρῆσαι τὸ χάρισμα τοῦ Θεοῦ· καθάπερ τὸ πῦρ δεῖται ξύλων, οὕτω ἡ χάρις τῆς προθυμίας τῆς ἡμετέρας, ἵνα αἰεὶ ἀναζέῃ· ἦν ἔλαβες εἰς προστασίαν τῆς ἐκκλησίας, εἰς σημεῖα, εἰς τὴν λατρείαν πᾶσαν· ἐν ἡμῖν γάρ ἐστι καὶ σβέσαι καὶ ἀνάψαι τοῦτο· ὑπὸ μὲν γὰρ ἀκηδίας καὶ 10 ῥαθυμίας σβέννυται, ὑπὸ δὲ νήψεως καὶ προσοχῆς διεγείρεται.

7 Οὐ γὰρ ἔδωκεν ἡμῖν ὁ Θεὸς πνεῦμα δειλίας, ἀλλὰ δυνάμεως καὶ ἀγάπης καὶ σωφρονισμοῦ.

Τουτέστιν, οὐ διὰ τοῦτο τὸ πνεῦμα ἐλάβομεν, ἵν' ὑποστελλώμεθα, ἀλλ' ἵνα δυνώμεθα, ἵνα παρρησιαζώμεθα· πολλοῖς γὰρ δί- 15 δωσι πνεῦμα δειλίας, οἷον ἐπὶ τῶν πολέμων, ἐν ταῖς Βασιλείαις γέγονε<sup>a</sup>. “καὶ ἐποίησεν, φησὶ, πνεῦμα δειλίας ἐπ' αὐτούς” τουτέστι, φόβον αὐτοῖς ἐπέβαλεν. ἀλλὰ σοὶ ἔδωκε τὸ ἐναντίον, ἀγάπῃ τῇ εἰς αὐτόν. ἄρα καὶ τοῦτο ἀπὸ χάριτός ἐστιν· οὐχ ἀπλῶς ἀπὸ χάριτος, ἀλλ' ὅταν καὶ ἡμεῖς πρότεροι ἐπίδειξώμεθα τὰ παρ' 20 ἑαυτῶν· τὸ γὰρ ποιοῦν ἡμᾶς κράζειν ἀββὰ, ὁ Πατὴρ· καὶ τὴν ἀγάπην ἐντίθησι τὴν πρὸς αὐτόν, καὶ τὴν πρὸς τὸν πλησίον φησὶν, ἵνα ἀλλήλους ἀγαπῶμεν. ἀπὸ γὰρ τῆς δυνάμεως καὶ τοῦ μὴ δειλιᾶν καὶ ἡ ἀγάπη γίνεται· οὐδὲν γὰρ οὕτως ἀγάπην διαλύειν εἴωθεν, ὡς δειλία καὶ προδοσίας φήμη· “σωφρονισμοῦ” δὲ, φησὶν, ἦτοι 25 τὴν ὑγείαν τῆς διανοίας καὶ τῆς ψυχῆς, ἣ ὥστε σωφρονίζεσθαι ἡμᾶς, καὶ τὰ περιττὰ περικόπτειν.

Θεόδωρος. Οὐ τοίνυν οὐδὲ δειλιᾶν προσήκει τὰ παρὰ τῶν ἔξωθεν ἐπαγόμενα κακὰ· διὰ τί; ὅτι ἡ ἐνοῦσα ἡμῖν τοῦ Πνεύματος χάρις ἱκανὴ καὶ ἐνισχύειν ἡμᾶς, καὶ πρὸς τὴν ἀγάπην ἐπι- 30 σφίγγειν τοῦ Θεοῦ, καὶ σωφρονεστέρους ἐν τοῖς λογισμοῖς μένειν τοῖς οἰκείαις ποιεῖν.

8 Μὴ οὖν ἐπαισχυθῆς τὸ μαρτύριον τοῦ Κυρίου ἡμῶν,

<sup>a</sup> In marg. Σημεῖωσον ὅτι δίδωσιν ὁ Θεὸς πνεῦμα δειλίας, φόβον ἐμβάλλων οἷς βούλεται.

μηδὲ ἐμὲ τὸν δέσμιον αὐτοῦ, ἀλλὰ συγκακοπάθησον τῷ  
 9 εὐαγγελίῳ κατὰ δύναμιν Θεοῦ, τοῦ σώσαντος ἡμᾶς καὶ  
 καλέσαντος κλήσει ἀγία, οὐ κατὰ τὰ ἔργα ἡμῶν, ἀλλὰ  
 κατ' ἰδίαν πρόθεσιν καὶ χάριν τὴν δοθείσαν ἡμῖν ἐν  
 10 Χριστῷ Ἰησοῦ πρὸ χρόνων αἰωνίων, φανερωθεῖσαν δὲ 5  
 νῦν διὰ τῆς ἐπιφανείας τοῦ Σωτῆρος ἡμῶν.

ΧΡΗΣΟΣΤΟΜΟΙ. Οὐδὲν χειρὸν ἢ ὅταν τις ἀνθρωπίνους λογισμοῖς  
 τὰ θεῖα κρίνῃ καὶ μετρήῃ πράγματα· οὕτως γὰρ ἀποπεσεῖται τῆς  
 πέτρας ἐκείνης ἐκ πολλοῦ τοῦ μέτρου. ὅρα οὖν Μαρκίωνα καὶ  
 Μάνητα καὶ Οὐαλεντῖνον, καὶ πάντας τοὺς τὰς λοιπὰς αἱρέσεις 10  
 καὶ τὰ ὀλέθρια δόγματα ἐπεισάγοντας τῇ τοῦ Θεοῦ Ἐκκλησίᾳ,  
 ὅπως ἀνθρωπίνους λογισμοῖς τὰ τοῦ Θεοῦ μετρήσαντες ἠσχύνθη-  
 σαν ἐπὶ τῇ οἰκονομίᾳ· καίτοι οὐκ αἰσχύνης, ἀλλὰ πολλοῦ καυχή-  
 ματος ἄξια ἂν εἴη, τὸν σταυρὸν λέγω τοῦ Χριστοῦ. οὐδὲν γὰρ  
 οὕτω τῆς φιλανθρωπίας αὐτοῦ τεκμήριον μέγα, ὡς ὁ σταυρός· 15  
 διὸ καὶ Παῦλός φησιν, “ ἐμοὶ δὲ μὴ γένοιτο καυχᾶσθαι, εἰ μὴ  
 “ ἐν τῷ σταυρῷ τοῦ Κυρίου ἡμῶν Ἰησοῦ Χριστοῦ” διὰ τοῦτο  
 ἄνωθεν τῷ μαθητῇ παρῆναι λέγων, καὶ δι' ἐκείνου ἡμῖν πᾶσιν· μὴ  
 οὖν ἐπαισχυνθῆς, ὅτι τὸν ἐσταυρωμένον κηρύττεις· τοῦτο γάρ ἐστι  
 τὸ μαρτύριον· ταῦτα μὲν γὰρ καθ' ἑαυτὰ θάνατος καὶ δεσμοτήρια 20  
 καὶ δεσμά, αἰσχύνης ἄξια, ἀλλ' ἐάν τις τὴν αἰτίαν προσθῆ, καὶ  
 τὸ μυστήριον εἰδῆ, καλῶς πολλοῦ καυχήματος ἐκάτερα ὄντα εὐρή-  
 σει. ὁ θάνατος γὰρ ἐκεῖνος τὴν οἰκουμένην ἀπολλυμένην ἔσωσεν,  
 τῇ γῆ συνῆψε τὸν οὐρανὸν, τὴν τυραννίδα τοῦ διαβόλου κατέλυσε,  
 τοὺς ἀνθρώπους Ἀγγέλους ἐποίησε καὶ Θεοῦ υἱούς· ὁ θάνατος 25  
 ἐκεῖνος τὴν ἡμετέραν φύσιν ἀνήγαγεν εἰς τὸν θρόνον τὸν βασιλι-  
 κόν. κὰν αὐτὸς οὖν ταῦτα πάθῃς, μὴ αἰσχυνθῆς· διὰ τοῦτό φησι,  
 “ συγκακοπάθησον,” τουτέστι, μὴ ἐπαισχυνθῆς τῇ πέτρᾳ, ὡς οὐκ  
 ἔντος κινδύνου, εἰ ἐγὼ ὁ νεκρὸς ἀνιστῶν, ὁ μυρία ἐργαζόμενος  
 σημεῖα, ὁ τὴν οἰκουμένην ἐπιδραμῶν, δέδεμαι νῦν τοῦ σταυρω- 30  
 θέντος ἔνεκεν· εἰ ὁ διδάσκαλος ἡμῶν καὶ δεσπότης σταυρὸν ὑπέ-  
 μεινε, πολλῷ μᾶλλον ἡμεῖς τὰ δεσμά. μηδὲν οὖν ἀνθρώπινον  
 πάθῃς, ἀλλὰ τοῖς αὐτοῖς κοινῶνησον.

9 Κατὰ δύναμιν Θεοῦ, τοῦ σώσαντος ἡμᾶς καὶ καλέ-

σαντος κλήσει *ἀγία*, οὐ κατὰ τὰ ἔργα ἡμῶν, ἀλλὰ κατὰ τὴν *ἰδίαν πρόθεσιν*, καὶ *χάριν τὴν δοθεῖσαν ἡμῖν ἐν Χριστῷ Ἰησοῦ πρὸ χρόνων αἰωνίων*.

Μὴ γὰρ *δυνάμει τῇ σῆ φησὶ*, τῇ τοῦ Θεοῦ *δυνάμει ταῦτα φέρε*· σὸν τὸ ἐλέσθαι καὶ *προβυμηθῆναι*· εἶτα καὶ τῆς *δυνάμεως* 5 αὐτοῦ *δείκνυσι τὰ τεκμήρια*· πῶς ἐσώθης, *φησὶ*, πῶς ἐκλήθης, “*κλήσει ἀγία*,” τουτέστιν, *ἀγίους εἰργάσατο, ἀμαρτωλοὺς ὄντας καὶ ἐχθροὺς*· καὶ ταῦτα οὐκ ἐξ ἡμῶν, Θεοῦ τὸ δῶρον· εἰ τοίνυν καὶ *δυνατός ἐστι καλέσαι καὶ ἀγαθός*, τῷ κατὰ *χάριν* καὶ οὐ κατ’ *ὀφειλὴν* τοῦτο ποιῆσαι, οὐ δεῖ *δεδοικέναι*· “*οὐ κατὰ τὰ ἔργα ἡμῶν*, 10 “*φησὶν, ἀλλὰ κατ’ ἰδίαν πρόθεσιν*” οὐδενὸς *ἀναγκάζοντος*, οὐδενὸς *συμβουλευόντος*, ἀλλ’ ἐξ *ἰδίας προθέσεως*· οἴκοθεν, ἐκ τῆς *ἀγαθότητος* αὐτοῦ ὀρμώμενος ἔσωσεν· “*κατ’ ἰδίαν*,” *φησὶ*, “*πρόθεσιν καὶ χάριν τὴν δοθεῖσαν ἡμῖν ἐν Χριστῷ Ἰησοῦ πρὸ χρόνων αἰωνίων*,” τουτέστιν *ἀνάρχως* ταῦτα τετύπωτο ἐν τῷ Χριστῷ 15 γενέσθαι· πῶς οὖν οὐκ *αἰδίδιος ὁ Υἱός*; καὶ γὰρ καὶ αὐτὸς ταῦτα ἐβούλετο ἐξ *ἀρχῆς*.

10 Φανερωθεῖσαν δὲ νῦν διὰ τῆς ἐπιφανείας τοῦ Σωτήρος ἡμῶν Ἰησοῦ Χριστοῦ, *καταργήσαντος μὲν τὸν θάνατον*, *φωτίσαντος δὲ ζωὴν καὶ ἀφθαρσίαν* διὰ τοῦ 20 *εὐαγγελίου*.

Εἶδες *δωρεάν*, οὐχὶ δι’ ἔργων *γινομένην* ἀλλὰ διὰ τοῦ *εὐαγγελίου*; ἐλπίδος γὰρ ταῦτά ἐστιν· ἐν μὲν γὰρ τῷ αὐτοῦ *σώματι*, ἀμφοτέρα ταῦτα *γεγένηται*, ἐν δὲ τῷ *ἡμετέρῳ* ἔσται πῶς;

11 Διὰ τοῦ *εὐαγγελίου*, *εἰς ὃ ἐτέθην ἐγὼ κήρυξ* καὶ 25 *Ἀπόστολος καὶ διδάσκαλος ἐθνῶν*.

Τί *δήποτε* τοῦτο *συνεχῶς* λέγει; *πεῖσαι βουλόμενος* ὅτι *χρῆ* καὶ *ἔθνεσι πλησιάζειν* μὴ *καταπέσης*, *φησὶν*· ἐν τοῖς *ἑμοῖς παθήμασι* *καταβέβληται* τοῦ *θανάτου* τὰ *νεῦρα*· οὐχὶ ὡς *κακοῦργος* ταῦτα *ὑπομένω*, ἀλλὰ διὰ τὴν *διδασκαλίαν* τῶν *ἐθνῶν*, ἅμα καὶ 30 *ἀξιόπιστον* ποιεῖ τὸν *λόγον*.

12 Δι’ ἣν *αἰτίαν* καὶ ταῦτα *πάσχω*, ἀλλ’ οὐκ *ἐπαισχύνομαι*. *οἶδα γὰρ ᾧ* *πεπίστευκα*, καὶ *πέπεισμαι*, ὅτι *δυνα-*

τός ἐστι τὴν παραθήκην μου φυλάξαι εἰς ἐκείνην τὴν ἡμέραν.

Αἰσχύνης γὰρ, εἰπέ μοι, τὰ δεσμά; αἰσχύνης τὰ πάθη; μὴ οὖν ἐπαισχυνθῆς· ταῦτα γὰρ πάσχω, φησὶν, εἰς δεσμοτήριον ἐμβέβλημαι, ἐλαύνομαι· ὅρα πῶς διὰ τῶν ἔργων ἐπιδείκνυται τὴν 5 διδασκαλίαν. τί δὲ ἦν ἡ παραθήκη; ἡ πίστις, τὸ κήρυγμα· τοῦτο αὐτός, φησὶν, ὁ παρακαταθήμενος ἀκέραιον φυλάξει· πάντα πάσχω, ὥστε μὴ τὸν θησαυρὸν συληθῆναι· οὐκ ἐπαισχύνομαι τούτοις, ἕως ἂν αὕτη ἀκέραιος σώζηται. ἢ τοὺς πιστοὺς λέγει τὴν παρακαταθήκην, ἢ ἦν ὁ Θεὸς αὐτῷ παρέθετο. 10

(ΣΕΤΗΡΙΑΝΟΣ.) Ἄλλος δέ φησιν εἰς τὸ “συγκακοπάθησον τῷ “εὐαγγελίῳ.” καὶ πῶς οἷόν τε πειράζεσθαι τὸ Εὐαγγέλιον, ὡς ἐπειράζοντο οἱ κηρύττοντες, ἀλλ’ ἐπειδὴ ὁ κατὰ τῶν εὐαγγελιζομένων πειρασμὸς ἐγκοπὴν ἐποίει τῷ Εὐαγγελίῳ, διὰ τοῦτο ταῦτά φησὶ, “φωτίσαντος δὲ ζωῆν” τὸ ὄν φωτίζεται· ἐπειδὴ τοίνυν 15 ἐδόθη μὲν πρὸ τῆς παρακοῆς τοῦ Ἀδάμ ἡ ζωὴ, θανάτῳ δὲ ἐξοφόθη, πάλιν τῇ ἀναστάσει τοῦ Σωτῆρος ἡ ζωὴ φωτίζεται.

(ΘΕΟΔΩΡΟΣ.) Ἄλλος δὲ πάλιν φησὶ, παρακαταθήκην λέγεσθαι νῦν τὸν ἀρραβῶνα τοῦ Πνεύματος, ὃν ὡσπερ τινὰ παρακαταθήκην μοι δεδωκώς, ἐπ’ ἐλπίδι τῶν μελλόντων διαφυλάξαι τοῦτο ἀκέραιον· ἐπὶ τῷ τὴν ὀλοτελῇ με τότε τοῦ Πνεύματος κομίσασθαι χάριν, ἧς ἐπ’ ἐλπίδι νυνὶ κεκόμισμαι ταύτην. 20

13 Ὑποτύπωσιν ἔχε ὑγιαίνοντων λόγων, ὧν παρ’ ἐμοῦ ἦκουσας, ἐν πίστει καὶ ἀγάπῃ τῇ ἐν Χριστῷ.

Οὐ διὰ γραμμάτων μόνον τὰ πρακτέα ὑπετίθετο τῷ μαθητῇ, 25 ἀλλ’ ἤδη καὶ διὰ ῥημάτων· καὶ τοῦτο καὶ ἐν ἄλλοις ἐδήλωσε λέγων “εἴτε διὰ λόγου, εἴτε δι’ ἐπιστολῆς ὡς δι’ ἡμῶν” πολλῶν δὲ μᾶλλον καὶ ἐναυθῶ· μὴ τοίνυν ἐλλιπῶς εἰρήσθαι τὰ κατὰ τὴν διδασκαλίαν νομίσωμεν· πολλὰ γὰρ αὐτῷ καὶ ἀγράφως παρέδωκε, ἅπερ οὖν ἀναμιμνήσκων αὐτοὺς ἔλεγεν· “ὑποτύπωσιν ἔχε ὑγαι- 30 “νόντων λόγων, ὧν παρ’ ἐμοῦ ἦκουσας.” καθάπερ ἐπὶ τῶν ζωγράφων ἀνετυπωσάμην σοι, φησὶν, εἰκόνας ἀρετῆς, καὶ τῶν τῷ Θεῷ δοκούντων ἀπάντων, ὡσπερ κανόνα καὶ ἀρχέτυπον καὶ ὄρους καταβαλὼν εἰς τὴν σὴν ψυχὴν· ταῦτα οὖν ἔχε, καὶ περὶ τῆς πίστεως,

κὰν περὶ ἀγάπης, κὰν περὶ σωφροτισμοῦ δέη τι βουλευσασθαι ἐκεῖθεν λάμβανε τὰ παραδείγματα. ἢ ἐπειδὴ μὴ τὸ τέλειον τῆς γνώσεως δέδοται, ἀλλ' ὅσον ἐχωροῦμεν ἐν ὑποτυπώσεως λόγῳ· οὐ γάρ ἐστιν ὄρος ἢ ὑποτύπωσις, ἀλλὰ διαζωγράφησις τῆς τῶν πραγμάτων φύσεως· διὰ τοῦτο φησιν, “ ὑποτύπωσιν ἔχε ὑγίαι-5  
 “ νότων λόγων”. ὑγιαίνοντας δὲ λόγους καλεῖ, ἀντιδιαστέλλων τοῖς νοσώδεσι λόγοις τοῖς τῶν φιλοσόφων. “ τὴν καλὴν παραθή-  
 “ κην φύλαξον” πῶς ;” διὰ Πνεύματος Ἁγίου τοῦ ἐνοικοῦντος ἐν ἡμῖν. οὐ γάρ ἐστιν ἀνθρωπίνης ψυχῆς ἢ δυνάμεως τοσαῦτα ἐμπι-10  
 στευθέντα πρὸς τὴν φυλακὴν ἀρκέσαι, διὰ τὸ πλῆθος τῶν ἐπιβου-  
 λευόντων καὶ ἐφεδρευόντων δαιμόνων· ἐὰν οὖν τὸ Πνεῦμα ἔχωμεν παρ' ἡμῖν μένον, ἐὰν μὴ τὴν χάριν ἀπολέσωμεν, παρέσται. εἶτα ἐξηγεῖται τοὺς πειρασμοὺς οὐχὶ καταβαλεῖν τὸν μαθητὴν βουλό-  
 μενος, ἀλλὰ διαναστῆσαι, ἵν' εἴ ποτε καὶ αὐτὸς περιπέσοι τούτοις, μὴ ξενοπαθεῖν, πρὸς τὸν διδάσκαλον ἀφορῶν καὶ μεμνημένος πάν-15  
 των τῶν συμβάντων αὐτῷ.

## ΚΕΦ. Β.

Περὶ τῆς ἀρμοζούσης μεταδόσεως τῶν θείων δογμάτων.

15 Οἶδας τοῦτο, ὅτ' ἀπεστράφησάν με πάντες οἱ ἐν τῇ Ἀσίᾳ. 20

Εἰκὸς ἦν ἐν Ῥώμῃ εἶναι πολλοὺς τότε ἀπὸ τῶν τῆς Ἀσίας με-  
 ρῶν· ἀλλ' οὐδεὶς μοι παρέστη, φησὶν, οὐδεὶς με ἐγνώρισεν, πάντες ἀπηλλοτριώθησαν. καὶ ὅρα τὴν φιλόσοφον αὐτοῦ ψυχὴν· εἶπεν τὸ γενόμενον· οὐ κατηράσατο αὐτοῖς, ἀλλὰ τὸν μὲν πράξαντα τοῦτο καὶ ἐπήνεσε, καὶ ἐπέυχεται αὐτῷ μυρία ἀγαθὰ· ἐκεῖνον δὲ οὐ 25  
 κατηράσατο, ἀλλὰ τί φησιν ;

16 Ὡν ἐστι Φύγελλος καὶ Ἐρμογένης. δώῃ ἔλεος, ὁ Κύριος τῷ Ὀνησιφόρου οἴκῳ, ὅτι πολλάκις με ἀνέψυ-  
 17 ξεν, καὶ τὴν ἄλυσίν μου οὐκ ἐπαισχύνθη, ἀλλὰ γενόμενος ἐν Ῥώμῃ, σπουδαιότερον ἐπεξήτησέν με καὶ εὗρέν 30  
 με.

Τὴν αἰσχύνην λέγει, οὐ τὸν κίνδυνον, ὥστε μὴ πταιθῆναι τὸν

τὸν Τιμόθεον· καίτοι τὸ πρᾶγμα κινδύνων ἔγεμε· προσέκρουσε γὰρ τότε τῷ Νέρωνι, τινὰ τῶν ἀνακειμένων αὐτῷ οἰκειωσάμενος. οὐ μόνον οὐκ ἔφυγέ μου τὴν συντυχίαν, ἀλλὰ καὶ ἐπεζήτησέ με καὶ εὔρε με· “ δῶν αὐτῷ ὁ Κύριος εὔρεϊν ἔλεος παρὰ Κυρίῳ, ἐν “ ἐκείνῃ τῇ ἡμέρᾳ. καὶ ὅσα ἐν Ἐφέσῳ διηκόνησε, βέλτιον σὺ 5 “ γινώσκεις.” τοιούτους εἶναι χρὴ τοὺς πιστοὺς, μήτε φόβῳ μήτε ἀπειλῇ μήτε αἰσχύνῃ κωλύεσθαι, ἀλλὰ συμπράττειν ἀλλήλοις, καθάπερ ἐν πολέμῳ παρεστάναι καὶ βοηθεῖν· ἑαυτοῖς γὰρ μᾶλλον ἢ ἐκείνοις χαρίζεσθαι. “ δῶν αὐτῷ,” φησὶ, “ Κύριος εὔρεϊν “ ἔλεος παρὰ Κυρίῳ, ἐν ἐκείνῃ τῇ ἡμέρᾳ,” τῇ φοβεραῖ καὶ χαλεπῇ, 10 ἔνθα πολλοῦ ἔλεου χρεία ἡμῖν. ἄρα δὲ δύο Κύριοι; οὐδαμῶς, ἀλλ’ ἡμῖν εἷς Κύριος Ἰησοῦς Χριστὸς, εἷς Θεός. ἐνταῦθα οἱ τὰ Μαρκίωνος νοσοῦντες ἐπιτηδῶσι τῷ εἰρημένῳ· ἀλλὰ μανθανέτωσαν, ὡς ἔθος τῇ γραφῇ τοῦτο λεγούσῃ, ὅταν περί τινος διαλέγηται· εἶπεν, φησὶν, Ἀβραάμ, ὅτι οὐ μὴ εἰσέλθῃ Ἀβραάμ, ἢ ἄλλο τι 15 τοιοῦτο· καὶ οὐκ εἶπεν, ὅτι δῶν αὐτῷ ὁ Κύριος ἕτερόν τι, ἀλλ’ ἔλεος.

1 Σὺ δὲ οὖν, τέκνον μου, ἐνδυναμοῦ ἐν τῇ χάριτι τῇ ἐν Χριστῷ Ἰησοῦ.

Τουτέστι, στήθι γενναίως, αἶδας τὴν παράταξιν· ἔχε τὴν χάριν 20 τοῦ Θεοῦ συμμαχοῦσαν καὶ συναγωνιζομένην σοι· εἰ ἐγὼ Παῦλος ταῦτα πάσχω, πολλῶ μᾶλλον σὺ ταῦτα φέρειν ὀφείλεις· εἰ ὁ διδάσκαλος, πολλῶ μᾶλλον ὁ μαθητής.

2 Καὶ ἃ ἤκουσας παρ’ ἐμοῦ διὰ πολλῶν μαρτύρων, ταῦτα παράθου πιστοῖς ἀνθρώποις. 25

Πιστοῖς, οὐ ζητητικοῖς, οὐ συλλογιστικοῖς, τοῖς μὴ προδιδοῦσι τὸ κήρυγμα.

ΧΡΗΣΟΣΤΟΜΟΣ. “ Ἄ ἤκουσας.” “ ἡ πίστις γὰρ ἐξ ἀκοῆς, ἡ δὲ “ ἀκοή διὰ ῥήματος Θεοῦ.” τί ἐστι “ διὰ πολλῶν μαρτύρων;” ὡς ἂν εἰ ἔλεγεν· οὐ λάβρα ἤκουσας, οὐδὲ κρυφῆ, ἀλλὰ πολλῶν 30 παρόντων· μετὰ παρρησίας, ταῦτα παράθου· οὐκ εἶπεν, εἰπέ, ἀλλὰ “ παράθου,” καθάπερ ἐπὶ θησαυροῦ βασιλικῷ τὸ παρατιθέμενον ἐν ἀσφαλείᾳ παρακατατίθεται.

Οἱ τινες ἱκανοὶ ἔσονται καὶ ἐτέρους διδάξαι.

Δύο γὰρ χρῆ τὸν διδάσκαλον ἔχειν, καὶ πιστὸν εἶναι καὶ διδακτικόν· οὐ πιστοῖς οὖν μόνον λέγει, παράθου, ἀλλὰ καὶ διδακτικοῖς· τί γὰρ ὄφελος ὅταν πιστὸς μὲν ᾖ, μὴ δύνῃται δὲ καὶ εἰς ἑτέρους ἐξάγειν τὴν διδασκαλίαν· ἢ ὅταν αὐτὸς μὲν μὴ προδῶ τὴν πίστιν· ἑτέρους δὲ κατασκευάζει τοιούτους.

5

## ΚΕΦ. Γ.

Περὶ τῆς ἀφροντίδος ἐν τῷ νῦν βίῳ πολιτείας, ἐπὶ ταῖς ἀπόνοις τροφαῖς.

3 Σὺ οὖν κακοπάθησον ὡς καλὸς στρατιώτης Χριστοῦ Ἰησοῦ.

Βαβαὶ πόσον τὸ ἀξίωμα, στρατιώτην εἶναι Χριστοῦ; ὥστε οὐ<sup>10</sup> χρῆ δυσχεραίνειν, εἰ κακοπαθεῖς· τοῦτο γὰρ στρατιώτου.

4 Οὐδεὶς στρατευόμενος ἐμπλέκεται ταῖς τοῦ βίου πραγματείαις, ἵνα τῷ στρατολογήσαντι ἀρέσῃ. ἔαν δὲ καὶ ἀθλῇ τις, οὐ στεφανοῦται, ἔαν μὴ νομίμως ἀθλήσῃ.

Ταῦτα εἶρηται μὲν πρὸς Τιμόθεον· λέγεται δὲ καὶ πρὸς πάντα<sup>15</sup> διδάσκαλον καὶ μαθητὴν δι' ἐκείνου.

ΧΡΗΣΟΣΤΟΜΟΣ. Τί δὲ ἐστίν, “ἔαν μὴ νομίμως;” οὐκ ἔαν εἰς τὸν ἀγῶνα κάθηται, φησὶν, ἀρκεῖ τοῦτο, οὐδὲ ἔαν ἀλείψῃται, οὐδὲ ἔαν συμπλακῇ, ἀλλ' ἔαν μὴ πάντα τὸν τῆς ἀθλήσεως νόμον φυλάττῃ· καὶ τὸν ἐπὶ σιτίων, καὶ τὸν ἐπὶ σωφροσύνης καὶ σεμνότητος,<sup>20</sup> καὶ τὸν ἐν παλαίστρᾳ, καὶ πάντα ἀπλῶς διεξέλθῃ τὰ τοῖς ἀθληταῖς πρέποντα, οὐδέποτε στεφανοῦται· καὶ ὅρα τοῦ Παύλου τὴν σοφίαν· ἀθλήσεως καὶ στρατιωτῶν ἐμνημόνευσε, τὸ μὲν ὥστε ἐτόιμους εἶναι πρὸς σφαγὰς καὶ φόνους καὶ αἵματα· τὸ δὲ καρτερικῶς, ἵνα φέρῃ πάντα καὶ γενναίως, ἵνα διὰ παντὸς ἐν ἀσκή-<sup>25</sup>σει ᾖ.

6 Τὸν κοπιῶντα γεωργὸν δεῖ πρῶτον τῶν καρπῶν μεταλαμβάνειν.

ΣΕΤΗΡΙΑΝΟΣ. Ἐπειδὴ προλαβὼν εἶπεν, “οὐδεὶς στρατευόμενος “ἐμπλέκεται ταῖς τοῦ βίου πραγματείαις” ἐξητεῖτο δὲ πῶς μὴ<sup>30</sup>

ἐμπλεκόμενος τύχη τῆς χρείας, ἐδείχθη ὅπως ἀπὸ τοῦ Εὐαγγελίου δεῖ ζῆν.

ΧΡΗΣΟΣΤΟΜΟΣ. Τὸ μὲν τοῦ στρατιώτου καὶ τοῦ ἀθλητοῦ παράδειγμα καὶ τοῖς ἀρχομένοις κατάλληλον, τὸ δὲ τοῦ γεωργοῦ τῷ διδασκάλῳ ὁ γεωργὸς οὐχ ἑαυτοῦ ἐπιμελεῖται, ἀλλὰ τῶν καρπῶν 5 καὶ τῆς γῆς, τουτέστιν, οὐ μικρὰν ἀμοιβὴν τῶν πόνων καρποῦται καὶ ὁ γεωργός. ἐνταῦθα καὶ τοῦ Θεοῦ τὸ ἀνευδὲς δείκνυσι, καὶ τὴν ἀντίδοσιν τῆς διδασκαλίας· εἶτα ἐπειδὴ τὰ παραδείγματα ἔθηκε, καὶ πάντα αἰνιγματωδῶς, “οὐδεὶς,” φησί, “στεφανοῦται, “ἐὰν μὴ νομίμως ἀθλήσῃ,” καὶ εἰπὼν, “τὸν κοπιῶντα γεωργὸν 10 “δεῖ πρῶτον τῶν καρπῶν μεταλαμβάνειν,” ἐπήγαγε.

7 Νόει ἃ λέγω· δῶν σοι ὁ Κύριος σύνεσιν ἐν πάσιν.

Τίνος ἕνεκεν ταῦτα εἴρηται; ἐν παροιμίᾳ καὶ ἐν παραβολῇ· εἶτα πάλιν τὸ φιλόστοργον αὐτοῦ δεικνύς, οὐ παύεται ἐπενχόμενος αὐτῷ, ἅτε ὡς ὑπὲρ γνησίου τέκνου δεδοικώς, καὶ φησι, 15

8 Μνημόνευε Ἰησοῦν Χριστὸν ἐπηγεργμένον ἐκ νεκρῶν, ἐκ σπέρματος Δαυὶδ, κατὰ τὸ εὐαγγέλιόν μου, ἐν ᾧ κακοπαθῶ μέχρι δεσμῶν ὡς κακοῦργος.

Ἐνταῦθα τούτου μέμνηται, καὶ πρὸς τοὺς αἰρετικούς ἀποτείνόμενος· ἅμα δὲ καὶ ἀνακτῶμενος αὐτὸν, καὶ δεικνύς ὅτι τῶν 20 παθημάτων τὸ κέρδος, ὅτι καὶ αὐτὸς ὁ διδάσκαλος ἡμῶν ὁ Κύριος, διὰ πάθους τὸν θάνατον κατηγωνίσαστο· τούτου μνημόνευε, φησί, καὶ ἕξεις παράκλησιν ἰκανήν· “ἐκ σπέρματος Δαυὶδ” ἤδη γὰρ ἔξ ἐκείνου ἤρξαντο τινες τὴν οἰκονομίαν ἀνατρέπειν, ἐπαισχυνόμενοι τῷ μεγέθει τῆς τοῦ Θεοῦ φιλανθρωπίας· τοιαῦτα γὰρ ἦν, 25 ἃ εὐεργέτησεν ἡμᾶς ὁ Θεός, ὡς τοὺς ἀνθρώπους αἰσχύνεσθαι περιᾶπτεν αὐτὰ τῷ Θεῷ, καὶ ἀπιστεῖν ὅτι τοσοῦτον κατέβη· “κατὰ “τὸ εὐαγγέλιόν μου,” φησί· πανταχοῦ τοῦτο τίθησι τῶν ἐπιστολῶν· ἐπεὶ δὲ αὐτῷ πείθεσθαι ἐχρῆν, ἐπειδὴ καὶ ἕτεροι ἦσαν εὐαγγελιζόμενοι ἕτερα. 30

Ἐν ᾧ κακοπαθῶ ὡς κακοῦργος μέχρι δεσμῶν.

Πάλιν παρ' ἑαυτοῦ τὴν παραμυθίαν εἰσάγει, καὶ τὴν προτροπήν· ἀλλὰ τί τούτου τὸ χρήσιμον καὶ τὸ θαυμαστόν;

Ἄλλ' ὁ λόγος τοῦ Θεοῦ οὐ δέδεται.

Εἰ μὲν γὰρ κοσμικοὶ ἡμεῖς στρατιῶται, φησὶν, ἴσχυσεν ἂν ταῦτα τὰ δεσμὰ, τὰ χεῖρας κατέχοντα· νῦν δὲ τοιούτους ἡμᾶς ἐποίησεν ὁ Θεὸς ὡς μηδὲν καταγωνίζεσθαι ἡμῶν· δεσμῶνται γὰρ αἱ χεῖρες, ἀλλ' οὐχ ἡ γλῶττα· ἡμῶν γὰρ δεδεμένων, ὁ εὐαγγελικὸς λόγος λέλυται καὶ τρέχει· τοῦτο εἰς προτροπὴν τῶν λελυμένων· εἰ ἡμεῖς δεδεμένοι κηρύττομεν, πολλῶ μᾶλλον ὑμᾶς τοὺς λελυμένους τοῦτο ποιεῖν χροί.

10 Καὶ ταῦτα πάσχω διὰ τοὺς ἐκλεκτοὺς, ἵνα καὶ αὐτοὶ σωτηρίας τύχωσι τῆς ἐν Χριστῷ Ἰησοῦ, μετὰ δόξης αἰωνίου. 10

Ἐξόν, φησὶν, ἀκινδύνως ζῆν, καὶ μηδὲν τούτων πάσχειν, εἶγε τὰ ἑμαυτοῦ ἐσκόπου, ἀλλὰ ταῦτα πάσχω ὑπὲρ ἀλλοτριῶν ἀγαθῶν, ἵνα ἄλλοι τύχωσι ζωῆς αἰωνίου. εἰ γὰρ ὁ Θεὸς αὐτοὺς ἐξελέξατο, πάντα ἡμᾶς δεῖ πάσχειν ὑπὲρ αὐτῶν, ἵνα καὶ αὐτοὶ σωτηρίας τύχωσιν, ὡς ἂν εἰ καὶ ἡμεῖς, φησί· καὶ γὰρ καὶ ἡμᾶς 15 ὁ Θεὸς ἐξελέξατο. ὥσπερ δὲ ὁ Θεὸς δι' ἡμᾶς ἔπαθεν, οὕτω καὶ ἡμεῖς δι' ἐκείνους· ὥστε ἀνατιπόδοσις ἐστὶ τὸ πρᾶγμα, καὶ οὐ χάρις. ποίας δέ; ἵνα τύχωσι σωτηρίας, οὐ ταύτης, ἀλλὰ τῆς ἐν Χριστῷ Ἰησοῦ, τῆς ὄντως σωτηρίας, μετὰ δόξης αἰωνίου.

## ΚΕΦ. Δ.

20

Περὶ τῆς εἰς Χριστὸν πίστεως καὶ ὑπομονῆς ἐπ' ἐλπίδι ζωῆς.

11 Πιστὸς ὁ λόγος.

“Ὅτι ὁ ζωῆς τυχὼν οὐρανίου, καὶ αἰωνίου τεύξεται, πόθεν πιστός; “ εἰ γὰρ συναπεθάνομεν,” φησί, “ καὶ συζήσομεν” εἰπέ “ γὰρ μοι, ἐν τοῖς σκυθρωποῖς κοινωνοῦμεν αὐτῷ καὶ ἐν τοῖς κό- 25 ποῖς ἔχουσι, καὶ ἐν τοῖς χρηστοῖς οὐκέτι; ἀλλὰ τοῦτο οὐκ ἂν οὐδὲ ἄνθρωπος ποιήσειεν τὸν ἐλόμενον αὐτῷ συναποθανεῖν, εἴ ποτε ἐν ἀνέσει γένοιτο, οὐχ αἰρούμενος αὐτῷ γενέσθαι κοινωνόν· πῶ δὲ συναπεθάνομεν; διὰ τοῦ λουτροῦ καὶ διὰ τῶν παθημάτων. φησὶ γὰρ “ τὴν νέκρωσιν τοῦ Κυρίου Ἰησοῦ ἐν τῷ σώματι περιφέροντες,” 30 καὶ “ συνετάφημεν αὐτῷ διὰ τοῦ βαπτίσματος” ἐνταῦθα δὲ τὸν τῶν πειρασμῶν λέγει μᾶλλον.

κ

- 13 Εἰ ἀπιστοῦμεν, ἐκεῖνος πιστὸς μένει, ἀρνήσασθαι γὰρ αὐτὸν οὐ δύναται.

Τουτέστιν, εἰ ἀπιστοῦμεν ὅτι ἀνέστη, οὐδὲν ἀπὸ τούτου βλάπτεται ἐκεῖνος· ἀληθές ἐστι, βέβαιός ἐστιν· εἰ τοίνυν οὐδὲν παρ' ἡμῶν βλάπτεται τῶν ἀρνούμενων, δι' οὐδὲν ἕτερον ἀπαιτεῖ τὴν 5 ὁμολογίαν ἡμῶν, ἀλλ' ἢ διὰ τὸ χρήσιμον· ἵνα δὲ μή τις νομίῃ τὸν Τιμόθεον τούτων δεῖσθαι, ἐπήγαγε,

- 14 Ταῦτα ὑπομίμησκε, διαμαρτυρόμενος ἐνώπιον τοῦ Κυρίου, μὴ λογομαχεῖν εἰς οὐδὲν χρήσιμον ἐπὶ καταστροφῇ τῶν ἀκουόντων. 10

Φοβερὸν τὸ ἐπὶ μάρτυρος τοῦ Θεοῦ λέγειν, τότε παραδοῦναι αὐτόν.

- 15 Σπούδασον σεαυτὸν δόκιμον παραστήσαι τῷ Θεῷ ἐργάτην ἀνεπαίσχυντον, ὀρθοτομοῦντα τὸν λόγον τῆς ἀληθείας. 15

Τί δήποτε πολλὴν περὶ τῆς αἰσχύνης ποιεῖται τὴν σπουδὴν; ἐπειδὴ πολλοὺς ἦν εἰκὸς ἐπαισχύνεσθαι τὸν Παῦλον αὐτόν, ἅτε σκηνοποιὸν ὄντα, καὶ τὸ κήρυγμα ὡς τῶν διδασκάλων ἀπολλυμένων, ὡς τοῦ Χριστοῦ σταυρωθέντος, μὴ ἐπαισχυνθῆς, φησὶ, μὴδὲν ὅλως αἰσχύνου τῶν εἰς εὐσέβειαν ἠκόντων, ὀρθοτομοῦντα 20 τὸν λόγον τῆς ἀληθείας· πολλοὶ γὰρ αὐτὸν παρασπῶσι πάντοθεν καὶ παρέλκουσι· τέμνε οὖν τὰ νόθα μετὰ πολλῆς τῆς σφοδρότητος τῇ μαχαίρᾳ τοῦ Πνεύματος.

- 16 Τὰς δὲ βεβήλους κενοφωνίας περιῦστασο.

Ὅταν γάρ τι κενὸν ἐπεισενεχθῆ, αἰεὶ καινοτομίας τίκτει καὶ 25 οὐδαμοῦ ἴσταται.

- 17 Ἐπὶ πλείων γὰρ προκόψουσιν ἀσεβείας, καὶ ὁ λόγος αὐτῶν, ὡς γάγγραινα νομὴν ἔξει.

Οὐκέτι ἰατρεία κατασχεθῆναι δυνάμενοι· ἐκόντες γὰρ ἀπεπλανήθησαν· μάλιστα γὰρ οὗτοί εἰσιν ἀδιόρθωτοι. 30

- 18 Ὡν ἐστὶν Ὑμέναιος καὶ Φιλητός· οἵτινες περὶ τὴν ἀλήθειαν ἠστόχησαν, λέγοντες τὴν ἀνάστασιν ἤδη γεγονέναι, καὶ ἀνατρέπουσι τὴν τινῶν πίστιν.

Καλῶς εἶπεν, “ ἐπὶ πλέον γὰρ προκόψουσι” δοκεῖ γὰρ τοῦτο μόνον εἶναι τὸ δεινόν· ὅρα δὲ πόσα ἐξ αὐτοῦ τίκεται δεινά· εἰ γὰρ ἦδη ἡ ἀνάστασις, οὐ τοῦτο μόνον ζημιούμεθα, ὅτι τῆς μεγάλης δόξης ἀπεστερήμεθα, ἀλλὰ καὶ τὰ τῆς κρίσεως ἀνήρηται. εἰ γὰρ ἦδη ἡ ἀνάστασις, καὶ ἡ ἀνταπόδοσις, οὐκοῦν ἀπέλαυσαν μὲν 5 οἱ ἀγαθοὶ τῶν θλίψεων καὶ τῶν ὀδυνῶν, κολάζονται δὲ οἱ πονηροί. καλῶς γε ἐν τρυφῇ ὄντες πολλῇ, καὶ ἀνατρέπουσι τὴν τινῶν πίστιν, οὐ πάντων, ἀλλὰ τινῶν· εἰ γὰρ ἀνάστασις οὐκ ἔστι, καὶ τὰ τῆς πίστεως ἀνατέτραπται· καὶ εἰ ἀνάστασις οὐκ ἔστι, κενὸν τὸ κήρυγμα ἡμῶν, οὐδὲ Χριστὸς ἀνέστη· εἰ δὲ μὴ ἀνέστη, οὐ δὲ 10 ἐγεννήθη, οὐ δὲ εἰς οὐρανούς ἀνῆλθεν.

19 Ὁ μέντοι στερεὸς θεμέλιος τοῦ Θεοῦ ἔστηκεν, ἔχων τὴν σφραγίδα ταύτην· ἔγνω Κύριος τοὺς ὄντας αὐτοῦ· ἀποστήτω ἀπὸ ἀδικίας πᾶς ὁ ὀνομάζων τὸ ὄνομα Κυρίου. 15

Δείκνυσιν ὅτι καὶ πρὸ τοῦ ἀνατραπῆναι οὐκ ἦσαν βέβαιοι· οὐ γὰρ ἂν ἐτράπησαν ἀπὸ πρώτης προσβολῆς· ὥσπερ οὖν οὐδὲ Ἀδὰμ πρὸ τῆς ἐντολῆς βέβαιος ἦν· οἱ γὰρ πεπηγότες οὐ μόνον οὐδὲν πάσχουσιν ὑπὸ τῶν ἀπατώντων, ἀλλὰ καὶ θαυμάζονται· ὡς στερεὸς, φησὶ, καὶ θεμέλιος, οὕτως ἔχειν δεῖ τῆς πίστεως ἔχειν τὴν 20 σφραγίδα ταύτην· τί ἔστιν “ ἔγνω Κύριός τοὺς ὄντας αὐτοῦ;” ἀπὸ τοῦ Δευτερονομίου αὐτὸ ἔλαβεν, τοῦτό ἐστιν αἱ στερεαὶ ψυχαὶ ἐστήκασι πεπηγυῖαι καὶ ἀκίνητοι· πόθεν δὲ δῆλοί εἰσιν; ἀπὸ τοῦ τὰ γράμματα ταῦτα ἔχειν ἐπὶ τῶν πραγμάτων, ἀπὸ τοῦ γνωρίζεσθαι ὑπὸ τοῦ Θεοῦ καὶ μὴ συμπαράπλυσθαι, καὶ ἀπὸ 25 τοῦ ἀφεστάναι ἀπὸ ἀδικίας, ταύτην ἔχειν δεῖ τὴν σφραγίδα ἐμπεπηγμένην ἐπὶ τῶν πραγμάτων.

20 Ἐν μεγάλῃ δὲ οἰκίᾳ, οὐκ ἔστι μόνου σκευὴ χρυσᾶ καὶ ἀργυρᾶ, ἀλλὰ καὶ ξύλινα καὶ ὀστράκινα, καὶ ἅ μὲν εἰς τιμὴν, ἅ δὲ εἰς ἀτιμίαν. 30

Χρῆτοςτόμοι. Μὴ σὲ ταραττέτω, φησὶν, ὅτι εἰσὶν ἄνθρωποι πονηροί· καὶ γὰρ ἐν μεγάλῃ οἰκίᾳ ἐστὶ σκευὴ τοιαῦτα, ἀλλ’ οὐ τῆς αὐτῆς, φησὶν, ἀπολαύει τιμῆς· ἀλλὰ τὰ μὲν ἐστὶν εἰς τιμὴν, τὰ δὲ εἰς ἀτιμίαν. ναί· ἀλλ’ ἐνταῦθα μὲν χρῆσιν τινὰ πληροῖ,

ἐπὶ δὲ τοῦ κόσμου τί; οὐχὶ κέχρηται αὐτοῖς τούτοις πρὸς ἕτερα ὁ Θεός· οἶον ὁ κενόδοξος, πολλὰ οἰκοδομεῖ· ὁ πλεονέκτης, ὁ ἔμπορος, ὁ κάπηλος, ὁ ἄρχων· ἔστι γὰρ ἐν τῷ κόσμῳ αὐτοῖς ἀρμόζοντα, τὸ δὲ χρυσοῦν σκεῦος οὐδὲν τοιοῦτον, ἀλλὰ περὶ τὴν τράπεζαν στρέφεται τὴν βασιλικήν· οὐ τοῦτο οὖν φησὶν, ὅτι ἀναγκαῖον 5 πρᾶγμα ἢ πονηρία; πῶς γάρ; ἀλλ' ὅτι καὶ αὐτοὶ ἔχουσιν ἔργον· εἰ γὰρ πάντες ἦσαν καρτερικοὶ, οὐκ ἔδει οἰκοδομημάτων· εἰ πάντες τρυφῆς ἦσαν ἀπηλλαγμένοι, οὐκ ἔδει ἔδεσμάτων, ἢ λαμπρᾶς οἰκοδομῆς, εἰ τῆς χρείας ἐπεμελοῦντο πάντες.

21 Ἐὰν οὖν τις ἐκκαθάρῃ ἑαυτὸν ἀπὸ τούτων, ἔσται 10 σκεῦος εἰς τιμὴν ἡγιασμένον.

ΧΡΥΣΟΣΤΟΜΟΣ. Ὁρᾷς ὅτι οὐ φύσεως, οὐδὲ ὑλικῆς ἀνάγκης ἐστὶ τὸ εἶναι χρυσοῦν ἢ ὀστράκινον, ἀλλὰ τῆς ἡμετέρας προαιρέσεως; σκεῦος ὀστράκινον ἦν Παῦλος, ἀλλ' ἐγένετο χρυσοῦν· σκεῦος χρυσοῦν ἦν Ἰούδας, ἀλλ' ἐγένετο ὀστράκινον. πῶς οὖν ἀλλαχοῦ φησιν, 15 “ἔχοντες τὸν θησαυρὸν τοῦτον ἐν ὀστρακίνοις σκεύεσιν;” ἐκεῖ τὴν φύσιν αὐτὴν φησὶν· ὃ δὲ λέγει, τοιοῦτόν ἐστι· σκεῦος ὀστράκινον ἡμῶν τὸ σῶμα· ὥσπερ γὰρ τὸ ὀστράκινον οὐδὲν ἄλλο ἐστὶν ἢ πηλὸς ὠπτημένος, οὕτω καὶ τὸ σῶμα τὸ ἡμέτερον, οὐδὲν ἄλλο ἐστὶν ἢ πηλὸς τῇ θερμότητι τῆς ψυχῆς στερεούμενος. ἐκεῖ οὖν 20 περὶ φύσεως διαλέγεται, ἐνταῦθα δὲ περὶ προαιρέσεως· “ἐὰν οὖν “τις ἐκκαθάρῃ ἑαυτὸν,” τουτέστι τελείως καὶ παντελῶς, ἔστι σκεῦος εἰς τιμὴν ἡγιασμένον, καὶ εὐχρηστον τῷ δεσπότη. ἄρα ἐκεῖνα ἄχρηστα, εἰ καὶ τινα χρεῖαν ἐπιτελεῖ, ἀλλ' οὐκ εἰς πᾶν ἔργον ἀγαθὸν ἡτοιμασμένον. δεῖ τοίνυν πρὸς πάντα παρεσκευ- 25 ἄσθαι, καὶ πρὸς θάνατον, καὶ πρὸς μαρτύριον, καὶ πρὸς παρ-θενίαν.

### ΚΕΦ. Ε.

Περὶ θείας διδασκαλίας καὶ βίου καθαροῦ καὶ εἰρηνικοῦ καὶ κατὰ τῶν ἐναντίων.

22 Τὰς δὲ νεωτερικὰς ἐπιθυμίας φεῦγε.

Ἄντὶ τοῦ πᾶσαν ἐπιθυμίαν ἄτοπον νεωτερικὴν ταῦτα φεῦγε· 30 “δῶκε δὲ δικαιοσύνην, πίστιν, ἀγάπην, εἰρήνην μετὰ τῶν ἐπικα-  
“λουμένων τὸν Κύριον, ἐκ καθαρᾶς καρδίας.” δικαιοσύνην τὴν

καθόλου ἀρετὴν λέγει, τὴν ἐν τῷ βίῳ εὐσέβειαν, “ μετὰ τῶν ἐπι-  
 “ καλουμένων τὸν Κύριον,” τουτέστιν, ἐκεῖνοις θάρρει μόνους, τοῖς  
 ἀνυποκρίτως καὶ ἀδόλως προσιοῦσι· μετὰ δὲ τῶν ἄλλων οὐ χρὴ  
 πρᾶον εἶναι, ἀλλὰ μόνον εἰρηνεύειν τὸ ἐξ αὐτοῦ.

23 Τὰς δὲ μωρὰς καὶ ἀπαιδεύτους ζητήσεις παραιτοῦ. 5

Ὁρᾷς πῶς πανταχοῦ αὐτὸν ἀπάγει τῶν ζητήσεων; οὐ διὰ τὸ  
 μὴ ἔχειν ἰκανῶς ἀνατρέπειν αὐτάς, εἶχε γὰρ, ἀλλ’ οἶδεν ἄχρη-  
 στον ὃν τὸ καθιέναι ὅλως εἰς τούτους τοὺς ἀγῶνας, καὶ ὅτι οὐδὲν  
 ἔσται ὅλως ἢ μάχη καὶ ἀπέχθεια. ταύτας οὖν τὰς ζητήσεις  
 παραιτοῦ· ὥστε εἰσὶν ἕτεραι ζητήσεις, αἱ περὶ γραφῶν, αἱ περὶ 10  
 τῶν ἄλλων.

24 Οὐ δεῖ οὖν μάχεσθαι, ἀλλ’ ἡπιον εἶναι πρὸς πάντας.

Πῶς οὖν λέγει, “ ἔλεγχε αὐτὸν μετὰ πάσης ἐπιταγῆς,” καὶ  
 ἐνταῦθα πάλιν, “ μηδεὶς σου τῆς νεότητος καταφρονεῖτω” καὶ  
 πάλιν, “ ἔλεγχε αὐτοὺς ἀποτόμως;” ὅτι καὶ τοῦτο πράοτης ἐστίν· 15  
 ὁ γὰρ σφοδρὸς ἔλεγχος ὅταν μετὰ ἐπιεικειᾶς γένηται, ὁ μάλιστα  
 δυνάμενος δακεῖν, οὗτός ἐστι διδακτικὸς πρὸς πάντας βουλομένους  
 διδασθῆναι· “ αἰρετικόν,” γὰρ φησιν, “ ἄνθρωπον, μετὰ μίαν καὶ  
 “ δευτέραν νοθεσίαν παραιτοῦ” “ ἀνεξίκακον,” μάλιστα γὰρ  
 τοῦτο ἔχειν χρὴ, ἐπεὶ πάντα μάτην γίνεται· συμβαίνει γὰρ τῆς 20  
 συνεχοῦς διδασκαλίας κατελθόντα τὸν καρπὸν ἐκκόψαι τὸ ἐνοχλοῦν  
 τῆς ψυχῆς πάθος· ὁ γὰρ μυριάκις ἀκούσας πείσεται τι.

25 Ἐν πράοτητι παιδεύοντα τοὺς ἀντιδιατιθεμένους.

Μάλιστα γὰρ τὸν διδάσκοντα τοῦτο χρὴ ποιεῖν· οὐ γὰρ ἐν  
 ψυχῇν δεομένην μαθεῖν μετὰ θρασύτητος καὶ μάχης δυνηθῆναι τι 25  
 τῶν χρησίμων συνιδεῖν· δεῖ γὰρ τὸν μέλλοντά τι τῶν χρησίμων  
 μαθάνειν, πρὸ τῶν ἄλλων ἀπάντων, ἠδέως ἔχειν πρὸς τὸν διδά-  
 σκοντα· ἠδέως δὲ οὐκ ἂν τις ἔχοι πρὸς τὸν θρασυνόμενον καὶ  
 ὑβρίζοντα· “ πῶς οὖν αἰρετικόν,” φησιν, “ ἄνθρωπον μετὰ μίαν  
 “ καὶ δευτέραν νοθεσίαν;” παρὰ τοῦ τὸν ἀδιόρθωτον λέγει, ὃν 30  
 οἶδας ἀνιάτα νοσοῦντα.

Μήποτε δῶ αὐτοῖς ὁ Κύριος μετάνοιαν εἰς ἐπίγνωσιν  
 ἀληθείας, καὶ ἀνανήψωσιν ἐκ τῆς παγίδος τοῦ διαβόλου.

Ὁ δὲ λέγει τοιοῦτόν ἐστιν· ἴσως ἔσται διόρθωσις· τὸ δὲ ἴσως

ἐπὶ τῶν ἀδήλων ἐστίν· ὥστε ἐκείνων ἀφίστασθαι μόνον χρῆ, περὶ ὧν δυνάμεθα σαφῶς ἀποφῆνασθαι, ὅτι οὐδ' ἂν ὀτιοῦν γένηται, μεταστήσονται.

26 Ἐξωγρημένους ὑπ' αὐτοῦ εἰς τὸ ἐκείνου θέλημα.

Καλῶς εἶπεν ἐξωγρημένοι· τέως γὰρ ἐν πλάνῃ νήχονται· ὅρῳ 5 πῶς διδάσκει μετριοφρονεῖν; οὐκ εἶπε, μήποτε δυνήθῃς, ἀλλὰ μήποτε δῶ αὐτοῖς ὁ Κύριος ἀνανῆσαι· μήποτε τοίνυν διακεώμεθα ὡς αὐτοὶ τινὰ πείσοντες κἂν πείσωμεν· “καὶ ζωγρηθέντες,” φησὶν, “ὑπ' αὐτοῦ, εἰς τὸ ἐκείνου θέλημα” τούτο δὲ οὐ περὶ δογμάτων ἄν τις εἴποι, ἀλλὰ καὶ περὶ βίου· τὸ δὲ “μήποτε” πολλῆς μακροθυ- 10 μίας ἐστὶ, καὶ τὸ μὴ ποιεῖν τὸ θέλημα τοῦ Θεοῦ, παγίς διαβολικὴ.

### ΚΕΦ. 5.

Πρόρρησις περὶ κακίας ἀνθρώπων πλεοναζούσης, ἀπατηλῆς ἐλεγχομένης.

1 Τούτο δὲ γίνωσκε, ὅτι ἐν ἐσχάταις ἡμέραις ἐνστή- 15  
σονται καιροὶ χαλεποί.

Οὐχὶ τὰς ἡμέρας λέγει, οὐδὲ τοὺς καιροὺς, ἀλλὰ τοὺς ἀνθρώ-  
πους τοὺς τότε ὄντας· καὶ γὰρ ἡμῖν οὕτω λέγειν ἔθος ἐστίν· και-  
ροὺς πονηροὺς καὶ μὴ πονηροὺς, ἀπὸ τῶν ἐν αὐτοῖς συμβαινόντων  
πραγμάτων, ἀπὸ τῶν ἀνθρώπων.

2 Ἔσονται γὰρ οἱ ἄνθρωποι φίλαυτοι. 20

Ὁ φίλαυτος οὗτός ἐστιν, ὁ μάλιστα ἑαυτὸν φιλῶν, ὁ δὲ φι-  
λάδελφος οὗτος μάλιστα ἐστὶν ὁ ἑαυτὸν ἀγαπῶν ἀπὸ τούτου ἢ  
φιλαργυρία. τὴν γὰρ ἀγάπην πλατεῖαν οὔσαν καὶ πανταχοῦ  
ἐκκεχυμένην συστέλλει καὶ εἰς βραχὺ συνάγει τὸ τῆς φιλαυτίας  
ὀλέθριον καὶ πικρόν. “φιλάργυροι” ἀπὸ τούτου ἀλαζονεία τίκεται, 25  
ἀπὸ τῆς ἀλαζονείας ὑπερηφανία, ἀπὸ τῆς ὑπερηφανίας βλασφη-  
μία, ἀπὸ τῆς βλασφημίας ἀπόνοια καὶ ἀπίθεια. ὁ γὰρ κατὰ  
ἀνθρώπων ἐπαιρόμενος εὐκόλως καὶ κατὰ τοῦ Θεοῦ οὕτω καὶ τὰ  
ἀμαρτήματα τίκεται, πολλάκις κάτωθεν ἄνω ἄνεισιν. ὁ πρὸς  
τοὺς ἀνθρώπους εὐλαβῆς, πολλῶ μᾶλλον πρὸς τὸν Θεόν· ὁ πρὸς 30  
ὀμοδούλους ἐπικεικῆς, πολλῶ μᾶλλον πρὸς τὸν δεσπότην· ὁ δὲ

όμοδούλων καταφρονῶν, ὁδῶ προβαίνων, καὶ αὐτοῦ καταφρονήσει τοῦ Θεοῦ.

Ἔσονται γὰρ οἱ ἄνθρωποι φίλαυτοι.

ΘΕΟΔΩΡΟΣ. Φίλαυτοί εἰσιν οἱ πάντα πρὸς τὴν ἑαυτῶν ὠφέλειαν ποιοῦντες. “ἀλαζόνες,” καυχώμενοι ἔχειν ἂ μὴ ἔχουσιν. 5  
 “ὑπερήφανοι,” μεγάλα φρονούντες ἐπὶ τοῖς ὄσιν. “βλάσφημοι,” κατηγορίας χαίροντες. “ἀνόσιοι,” ἐπιμέλειαν τοῦ δικαίου μὴ ποιοῦμενοι. “ἄστοργοι,” περὶ οὐδένα σχέσιν ἔχοντες. “ἄσπουδοι,” οὐ βέβαιοι περὶ τὰς φιλίας, οὐδὲ ἀληθεῖς περὶ ἂ συντίθενται. “διάβολοι” ταῦτά τε ἐκεῖ, ἐκεῖνα ἐνταῦθα λέγοντες, ἐπὶ 10  
 τῷ κατεργάζεσθαι μάχην. “ἀκρατεῖς,” ἥττους τῶν παθῶν. “ἀνήμεροι,” οὐδεμιᾶς χρηστότητος ἐπιμελούμενοι. “τετυφωμένοι,” μεγάλα φρονούντες ἐπὶ τοῖς μὴ προσοῦσι· διαφέρει δὲ τοῦ ἀλαζόνος τῷ τὸν μὲν τετυφωμένον ἀπὸ τῆς γνώμης λέγειν, ἀλαζόνα δὲ τὸν ἐπὶ ῥήματι καυχώμενον. 15

ΧΡΗΣΟΣΤΟΜΟΣ. Ὁ ἀχάριστος δὲ ἀνόσιος εἰκότως· ὁ γὰρ περὶ τὸν εὐεργέτην ἀχάριστος, τίς ἂν γένοιτό ποτε περὶ τοὺς ἄλλους; ὁ ἀχάριστος, ἄσπουδος, ὁ ἀχάριστος, ἄστοργος· “διάβολοι,” φησὶ, τουτέστι κατήγοροι· οἱ γὰρ μηδὲν ἑαυτοῖς συνειδότες ἀγαθόν, ὥσπερ τινα παραμυθίαν ἔχοντες τὸ τῶν ἄλλων τὰς ὑπολήψεις 20  
 βλασφημεῖν, μυρία πλημμελοῦσι καὶ ἀμαρτάνουσιν· “ἀκρατεῖς,” πάντων τῶν παθῶν “ἀνήμεροι” ἐντεῦθεν ἢ ὠμότης, ἐντεῦθεν ἢ ἀπῆγεια, ὅταν τις φιλάργυρος ᾖ, ὅταν φίλαυτος, ὅταν ἀχάριστος, ὅταν λάγνος. “ἀφιλάγαθοι, προδόται φιλίας, προπετεῖς, οὐδὲν βεβηκὸς ἔχοντες, τετυφωμένοι, ἀπονοίας πεπληρωμένοι.” 25

4 Φιλήδουοι μᾶλλον ἢ φιλόθεοι, ἔχοντες μόρφωσιν  
 5 εὐσεβείας, τὴν δὲ δύναμιν αὐτῆς ἥρημένοι.

Καὶ ἐν τῇ πρὸς Ῥωμαίους γράφῳν, οὕτω πως φησὶν, “ἔχοντες “μόρφωσιν τῆς γνώσεως καὶ τῆς ἀληθείας ἐν τῷ νόμῳ.” ἐκεῖ μὲν ἐπαινῶν αὐτὸ τίθησιν· ἐνταῦθα δὲ παρὰ πάντα τὰ ἐλαττώματα 30  
 χαλεπώτερον αὐτὸ δείκνυσι τὸ ἀμάρτημα· τί δὴ ποτε; ὅτι οὐ κατὰ τὸ αὐτὸ σημαινόμενον αὐτὸ ἔλαβεν. ὥσπερ γὰρ τὴν εἰκόνα, πολλάκις μὲν εἰς ὁμοίωσιν λαμβάνει, πολλάκις δὲ εἰς τὸ ἀψυχον καὶ οὐδαμινόν, οἷον καθάπερ καὶ αὐτὸς φησὶ, γράφῳν, “ἀνὴρ μὲν

“ γὰρ οὐκ ὀφείλει κατακάμπτεσθαι τὴν κεφαλὴν, καὶ εἰκὼν καὶ “ ὄξα Θεοῦ ὑπάρχων” καὶ πάλιν ὁ προφήτης “ πλὴν ἐν εἰκόνι “ διαπορεύεται ἄνθρωπος” καὶ τὸν λέοντα, ποτὲ μὲν εἰς τὸ βασιλικὸν λαμβάνει· “ ἐκοιμήθη,” φησὶν, “ ὡς λέων, καὶ ὡς σκύμνος “ λέοντος, τίς ἐγερεῖ αὐτόν;” ποτὲ δὲ εἰς τὸ ἀρπακτικόν, “ ὡς 5 “ λέων ἀρπάζων καὶ ὠρνούμενος” οὕτω καὶ ἡμεῖς τὸ αὐτὸ ποιούμεν· ἐπειδὴ γὰρ τὰ πράγματα σύνθετά ἐστι καὶ ποικίλα, εἰκότως εἰς πολλὰς εἰκόνας καὶ παραδείγματα εἴληπται· οὕτως καὶ ἐν τῇ μορφῇ· ἐκεῖ μὲν ὅτι τύπος τις καὶ εἰκὼν καὶ διδασκαλία ἐστὶ, καὶ ἀρχέτυπον τῆς εὐσεβείας· ἐνταῦθα δὲ ὅτι ἄψυχον καὶ νεκρὸν, 10 καὶ σχῆμα μόνον καὶ τύπον καὶ ὑπόκρισιν δηλοῖ· οὐδὲν γὰρ κέρδος πίστεως, ὅταν μὴδὲν πράττη τῶν τὴν εὐσεβίαν χαρακτηριζόντων “ τούτους οὖν,” φησὶν, “ ἀποτρέπου,” ἀλλ’ ἐν ὑστέροις οἱ τοιοῦτοι ἔσονται. πῶς, φησὶ, “ τούτους ἀποτρέπου;” εἰκὸς μὲν καὶ τότε τοιοῦτους εἶναι τινὰς, τὸ δὲ ἀληθέστερον δι’ ἐκείνου πᾶσιν 15 παραινεῖ.

6 Ἐκ τούτων γὰρ εἰσὶν οἱ ἐνδύνοτες εἰς τὰς οἰκίας, καὶ αἰχμαλωτίζοντες γυναικάρια σεσωρευμένα ἁμαρτίαις, ἀγόμενα ἐπιθυμίαις ποικίλαις, πάντοτε μανθάνοντα, καὶ μηδέποτε εἰς ἐπίγνωσιν ἀληθείας ἐλθεῖν δυνάμενα. 20

Ὁρᾷς αὐτοὺς τῇ τοῦ ἀρχαίου ἀπάτη κεκρημένους τῷ ὄπλῳ, ᾧ καὶ ὁ διάβολος κατὰ τοῦ Ἀδὰμ ἐχρήσατο· εἶδες τὸ ἀναίσχυντον πῶς ἐδήλωσε διὰ τοῦ εἰπεῖν “ ἐνδύνοτες,” τὸ ἄτιμον, τὴν ἀπάτην, τὴν κολακείαν; “ καὶ αἰχμαλωτίζοντες γυναικάρια” γυναικῶν γὰρ τὸ ἀπατᾶσθαι, μᾶλλον δὲ οὐ γυναικῶν, ἀλλὰ γυναικαρίων. 25 “ σεσωρευμένα.” ὁρᾷς πόθεν κἀκείναις γίνεται τὸ πείθεσθαι ἀπὸ τῶν ἁμαρτημάτων, καὶ σφόδρα κυρίως εἶπεν “ σεσωρευμένα” τὸ πλῆθος γὰρ τῶν ἁμαρτημάτων συνίστησι, καὶ τὸ ἄτακτον, καὶ τὸ συγκεχυμένον, “ ἀγόμενα ἐπιθυμίαις ποικίλαις,” οὐ τῆς φύσεως κατηγόρησεν· οὐ γὰρ ἀπλῶς εἶπεν γυναικας, ἀλλὰ τοιάσδε γυναι- 30 κας· διὰ δὲ τοῦ “ ποικίλαις” πολλὰ ἤνιξατο, τὴν τρυφήν, τὴν ἀσχημοσύνην, τὴν λαγνείαν, τὴν φιλοχρηματίαν, τὴν αὐθάδειαν, τὴν τιμὴν· ἴσως καὶ ἐτέρας αἰσχυρὰς ἐπιθυμίας αἰνίττεται· “ πάν- “ τότε μανθάνοντα, καὶ μηδέποτε εἰς ἐπίγνωσιν ἀληθείας ἐλθεῖν

“δυνάμενα.” ἐπειδὴ γὰρ ἑαυτὰς κατέχωσαν ταῖς ἐπιθυμίαις ἐκείναις καὶ τοῖς ἁμαρτήμασιν, ἐπορώθη αὐτῶν ἡ διάνοια.

8 Ἄνθρωποι τὸν τρόπον δὲ Ἰαννῆς καὶ Ἰαμβρῆς ἀντέστησαν Μωϋσεῖ, οὕτω καὶ οὗτοι ἀντιστήσονται τῇ ἀληθείᾳ.

Οὗτοί εἰσιν οἱ μάγοι οἱ ἐπὶ τοῦ Μωσέως. πόθεν δὲ αὐτῶν τὰ ὀνόματα; οὐδαμοῦ γὰρ ἐμφέρεται ἀλλαχοῦ. ἢ ἀγράφως παραδεδότο, ἢ ἀπὸ τοῦ Πνεύματος εἰκὸς ἦν εἶδέναι τὸν Παῦλον.

Οὕτως καὶ οὗτοι ἀντιστήσονται τῇ ἀληθείᾳ· ἄνθρωποι κατεφθαρμένοι τὸν νοῦν· ἀδόκιμοι περὶ τὴν πίστιν. 9 ἄλλ’ οὐ προκόψουσιν ἐπὶ πλεόν· ἡ γὰρ ἄνοια αὐτῶν 10 ἔκδηλος ἔσται πᾶσιν, ὡς καὶ ἡ ἐκείνων ἐγένετο.

Πῶς οὖν λέγει ἀλλαχοῦ; “καὶ προκόψουσιν ἐπὶ πλεόν ἀσεβείας” ἐνταῦθα δὲ “οὐ προκόψουσιν.” ἐκεῖ τοῦτό φησιν, ὅτι ἀρχόμενοι καινοτομεῖν καὶ πλανᾶν οὐ στήσονται τῆς πλάνης, ἀλλ’ αἰεὶ ἐξευρήσουσιν ἀπάτας καινὰς καὶ δόγματα διεφθαρμένα· ἐνταῦθα δὲ τοῦτό φησιν, ὅτι οὐκ ἀπατήσουσι, κἂν παρὰ τὴν ἀρχὴν δόξωσιν τινὰς παρακρούεσθαι, ἀλλ’ εὐφώρατοι ταχέως ἔσονται· διὰ τοῦτο ἐπιφέρει, “ἡ γὰρ ἄνοια αὐτῶν ἔκδηλος ἔσται πᾶσιν” πόθεν τοῦτο; ὡσπερ “καὶ ἡ ἐκείνων ἐγένετο” πανταχόθεν γὰρ κἂν πρὸς καιρὸν ἀνήσῃ τὰ τῆς πλάνης, εἰς τέλος οὐ διαμένει. 20

Ἄλλοσ δὲ φησιν, ἀνωτέρω ἐπὶ τῶν ἀπατωμένων λέγει, ὡς ἂν οὐδέποτε ἐπιλειψόντων αὐτοῖς τῶν πειθομένων οἷς λέγουσιν· ἐνταῦθα δὲ παρὰ τοῖς τῆς ἀληθείας δοκιμασταῖς οὐ προκόπτειν αὐτοὺς φησίν· οἱ γὰρ ἐν ἀρχῇ πολλάκις οὐπω τὰ κατ’ αὐτοὺς εἰδότες, τῷ σχήματι δελεάζονται· τῷ χρόνῳ μέντι τὴν ἐνοῦσαν 25 αὐτοῖς τῶν δογμάτων διαφορὰν ἐπιγινώσκουσιν.

### ΚΕΦ. Ζ.

Προτροπὴ τῆς ἑαυτοῦ μιμήσεως ἐξ ἐναντίου τοῖς φαύλοις, ἐν ὑπομονῇ Θεοῦ.

10 Σὺ δὲ παρηκολούθηκάς μου τῇ διδασκαλίᾳ.

Χρυσόστομος. “Ὅστε ἰσχυρὸς ἔσο· ἐνταῦθα τὸν χρόνον ση- 30 μαίνει πολὺν γεγενῆσθαι, ἀπὸ τοῦ εἰπεῖν, “παρηκολούθηκας τῇ

“διδασκαλία” τοῦτο περὶ λόγου· “τῆ ἀγωγῆ,” τοῦτο περὶ βίου· “τῆ προθέσει,” τοῦτο περὶ προθυμίας καὶ τοῦ παραστήματος τῆς ψυχῆς· “τῆ μακροθυμίας” πῶς οὐδέν με τούτων ἐτάρασσε ; “τῆ ἀγάπῃ” ὅπερ οὐκ εἶχον οὗτοι· “τῆ ὑπομονῆ,” ὅπερ οὐδὲ τοῦτο· “τῆ μακροθυμίας,” φησὶ πρὸς τοὺς αἰρετικούς· “τῆ ὑπο-5 “μονῆ,” πρὸς τοὺς διωγμούς· τοῖς λογισμοῖς<sup>a</sup>, “τοῖς παθήμασιν” δύο γὰρ ταῦτα ταραττει τὸν διδάσκαλον, τὸ αἰρετικούς εἶναι πολ- λούς, καὶ τὸ διώκεσθαι.

11 Οἶά μοι ἐγένετο ἐν Ἀντιοχείᾳ, ἐν Ἰκονίῳ, ἐν Λύ-  
στροις. 10

Τούτων ἴσως ὡς νεαρῶν μέμνηται καὶ γνωρίμων αὐτῶ· ταῦτα δὲ οὐ πρὸς ἐπίδειξιν λέγει, ἀλλὰ πρὸς παραμυθίαν τοῦ μαθητοῦ. Ἀντιόχειαν δὲ τὴν Πισιδίας ἐνταῦθά φησιν. ἐν Ἰκονίῳ τινὲς φασὶ διὰ Θέκλαν· ἐν Λύστροις, ὅθεν ἦν ὁ Τιμόθεος· τινὲς δὲ πάλιν φασὶ διὰ τὴν ἔχουσαν τὸ πνεῦμα τοῦ Πύθωνος. 15

Οἶους διωγμούς ὑπέμεινα.

Ἀμφότερα παρακλήσεως, ὅτι καὶ ἐγὼ προθυμίαν παρειχόμενον γενναίαν, καὶ οὐκ ἐγκατελείφθην.

12 Ἐκ πάντων γὰρ μὲ ἐρρύσατο ὁ Κύριος· καὶ πάντες  
δὲ οἱ θέλοντες εὐσεβῶς ζῆν ἐν Χριστῷ διωχθήσονται. 20

Τί δὲ ὄλωσ, φησὶ, λέγω περὶ ἑμαυτοῦ ; ἕκαστος τῶν θελόντων εὐσεβῶς ζῆν διωχθήσεται. τὰς θλίψεις ἐνταῦθά φησὶ καὶ τὰς ὀδύνας· καὶ γὰρ οὐκ ἐνὶ ἄνδρα τὴν τῆς ἀρετῆς ὁδὸν ὀδεύοντα μὴ εἶναι ἐν λύπῃ, ἢ χωρὶς εἶναι θλίψεως καὶ πειρασμῶν.

13 Πονηροὶ δὲ ἄνθρωποι καὶ γόητες προκόψουσιν ἐπὶ τὸ  
χεῖρον, πλανῶντες καὶ πλανώμενοι. 25

Μηδέν σε θορυβεῖτω, φησὶν, εἰ ἐκεῖνοι μὲν ἐν εὐθηνίᾳ, σὺ δὲ ἐν πειρασμοῖς· τοιαύτη γὰρ ἡ τοῦ πράγματος φύσις ἐστίν· ἐκ τῶν ἐμῶν δύνασαι μαθεῖν, ὅτι οὐκ ἐνὶ ἄνδρα πολεμοῦντα τοῖς πονηροῖς μὴ εἶναι ἐν θλίψει. 30

14 Σὺ δὲ μένε ἐν οἷς ἔμαθες καὶ ἐπιστώθης, εἰδὼς παρὰ  
15 τίνος ἔμαθες, καὶ ὅτι ἀπὸ βρέφους τὰ ἱερά γράμματα

<sup>a</sup> Leg. διωγμοῖς.

οἶδας, τὰ δυνάμενά σε σοφίσαι εἰς σωτηρίαν διὰ πίστεως τῆς ἐν Χριστῷ Ἰησοῦ.

Καθάπερ ὁ προφήτης Δαβὶδ παρήνευσε μὴ παρὰ ζήλου ἐν πονηρομένοις, τοῦτο καὶ αὐτὸς παραινεῖ λέγων· “ σὺ δὲ μένε ἐν οἷς “ ἔμαθες καὶ ἐπιστώθης” τούτέστιν, ἐπίστευσας ὅτι αὕτη ἐστὶν ἡ ζωὴ, καὶ ἐναντία τοῖνυν ὁρᾷς ἐνταῦθα ὧν ἐπίστευσας, μὴ θορυβοῦ, ἐπεὶ καὶ Ἀβραὰμ ἤκουσεν, “ ἐν Ἰσαὰκ κληθήσεται σοι “ σπέρμα,” καὶ τὸν Ἰσαὰκ σφάζαι ἐκελεύετο, καὶ οὐδὲν ἐθορυβεῖτο· διὰ τοῦτο δίκαιοι ἐνταῦθα θλίβονται, ὅτι πάροικοί εἰσιν, ὅτι ξένοι· καὶ δοκιμῆς ἕνεκεν ταῦτα ὑπομένουσιν· οἱ δὲ ἀμαρτωλοὶ, ἢ εἰ ἐὰν καὶ ποτέ ἐστι<sup>b</sup> τοιοῦτον ὑπομένωσι, δίκην τίνουσιν τῶν ἀμαρτημάτων· εἰ γὰρ μηδεὶς πονηρὸς ἐκολάζετο, οὐδεὶς ἂν ἐνόμισεν ἐφεστάναι τὸν Θεὸν τοῖς ἀνθρωπίνους πράγμασι· καὶ εἰ πάντες ἐκολάζοντο, οὐδεὶς ἂν προσεδόκησεν εἶναι ἀνάστασιν, ὡς πάντων ἐνταῦθα ἀπολαμβανόντων· διὰ τοῦτο κολάζει καὶ οὐ κολάζει. 15 “ εἰδῶς,” φησὶν, ὅτι “ ἀπὸ βρέφους τὰ ἱερά γραμμата οἶδας,” τούτέστιν, ἐκ πρώτης ἡλικίας, ἐν ταῖς θείαις ἀνετράφης γραφαῖς, ὥστε καὶ διὰ τοῦτο στερρὰν εἶναι σοι προσήκει τὴν πίστιν κατὰ βάθους γὰρ ἡ ρίζα κεῖται, ἢ χρόνῳ τραφεῖσα πολλῶ, καὶ οὐδὲν αὐτὴν παραβλάψαι δύναται· “ τὰ δυνάμενά σε,” φησὶ, “ σο- 20 “ φίσαι.” τούτέστιν, οὐκ ἀφήσιν ἀνόητόν τι παθεῖν, καὶ οἶον οἱ πολλοὶ τὰς γραφὰς μὴ εἰδότες· ὁ γὰρ τὰς γραφὰς εἰδῶς ὡς εἰδέναι χρῆ, οὐδενὶ τῶν γινομένων σκανδαλίζεται, πάντα φέρει γενναίως· τὰ μὲν τῇ πίστει ἐπιτρέπων καὶ τῷ ἀκαταλήπτῳ τῆς τοῦ Θεοῦ οἰκονομίας, τῶν δὲ καὶ λόγους εἰδῶς, καὶ παραδείγματα 25 εὐρίσκων ἐν ταῖς γραφαῖς.

16 Πᾶσα γραφὴ θεόπνευστος καὶ ὠφέλιμος.

Πολλὴν παράκλησιν ποιησάμενος καὶ παραμυθίαν ἀπὸ πάντων, ἐπάγει καὶ τὴν ἀπὸ τῶν γραφῶν τελειότεραν οὔσαν, ἐπειδὴ μέγα τι καὶ λυπηρὸν ἔμελλεν ἐρεῖν· τί γὰρ οἶε παθεῖν τὸν Τιμόθεον, 30 οὔτω μὲν ἀγαπώμενον, οὔτω δὲ ἀγαπῶντα, ἀκούοντα μέλλει ἀποθνήσκειν ὁ διδάσκαλος, καὶ ὅτι οὐδὲ ἀπέλαυσεν αὐτοῦ τῶν χρόνων τῶν ἐγγύς τοῦ θανάτου· διὰ τοῦτο ὅτε πολλὴν ἐποίησατο παρά-

<sup>b</sup> Leg. τι.

κλησιν, τότε περὶ τῆς τελευτῆς ἑαυτοῦ διαλέγεται, καὶ οὐχ ἀπλῶς, ἀλλὰ καὶ λέξεσι κέχρηται ἱκαναῖς αὐτὸν παραμυθῆσασθαι, καὶ χαρᾶς ἐμπλῆσαι, ὡς θυσίαν νομισθῆναι εἶναι τὸ πρᾶγμα, ἢ τελευτὴν καὶ μετᾶστασιν πρὸς τὰ κρείττω, ὅπερ οὖν καὶ ἦν· “ ἐγὼ “ γὰρ ἤδη σπένδομαι,” φησὶ, διὰ τοῦτο ἔγραφε λέγων, 5

- 16 Πᾶσα γραφὴ θεόπνευστος καὶ ὠφέλιμος πρὸς διδασκαλίαν, πρὸς ἐλεγμὸν, πρὸς ἐπανόρθωσιν, πρὸς παι-  
17 δειαν τὴν ἐν δικαιοσύνῃ, ἵνα ἀρτίως ἦ ὁ τοῦ Θεοῦ ἄνθρωπος πρὸς πᾶν ἔργον ἀγαθὸν ἐξηρητισμένος.

Εἴ τι μαθεῖν, εἴ τι ἀγνοῆσαι χρῆ, ἐκέϊθεν εἰσόμεθα· εἰ ἐλέγξει 10  
ψευδῆ, καὶ τοῦτο ἐκέϊθεν· εἰ ἐπανορθωθῆναι καὶ σωφροнисθῆναι πρὸς παράκλησιν, πρὸς παραμυθίαν, εἴ τι λείπει καὶ χρῆ προστιθέναι. “ ἵνα ἀρτίως ἦ ὁ τοῦ Θεοῦ ἄνθρωπος·” ἀντ’ ἐμοῦ τοίνυν, φησὶν, ἔχεις τὰς γραφὰς, εἴ τι βούλει μαθεῖν, ἐκέϊθεν δυνήσῃ.

- 1 Διαμαρτύρομαι οὖν ἐνώπιον τοῦ Θεοῦ καὶ Χριστοῦ 15  
Ἰησοῦ, τοῦ μέλλοντος κρίναι ζῶντας καὶ νεκρούς.

Ἡ τοὶ ἀμαρτωλοὺς λέγει καὶ δίκαιους, ἦτοι καὶ τοὺς ἀπελθόν-  
τας καὶ τοὺς νῦν ὄντας, ἢ ὅτι πολλοὶ καταληφθήσονται ζῶντες. ἐφόβησεν αὐτὸν καὶ ἐν τῇ προτέρᾳ, ἐνταῦθα δὲ τὸ φοβερώτερον τέθεικε· “ τοῦ μέλλοντος κρίναι καὶ ζῶντας καὶ νεκρούς,” τουτέστι, 20  
τοῦ μέλλοντος τὰς εὐθύνas ἀπαιτεῖν “ κατὰ τὴν ἐπιφάνειαν αὐτοῦ “ καὶ τὴν βασιλείαν,” ἵνα εἴπῃ τὴν μετὰ δόξης, τὴν μετὰ βασι-  
λείας. ἢ ὅτι διαμαρτύρομαί σοι τὴν ἐπιφάνειαν αὐτοῦ καὶ τὴν βασιλείαν, μάρτυρα καλῶς ἐκέϊνον, ὅτι καὶ τοῦτο ἀνέμνησα.

- 2 Κῆρυξον τὸν λόγον, ἐπίστηθι εὐκαιρως, ἀκαιρως, 25  
ἐλεγεσον, ἐπιτίμησον, παρακάλεσον, ἐν πάσῃ μακροθυ-  
μίᾳ καὶ διδαχῇ.

Τουτέστι μὴ καιρὸν ἔχε ὠρισμένον, ἀεὶ σοι καιρὸς ἔστω, μὴ ἐν εἰρήνῃ, μὴδὲ ἐν ἀδείᾳ ᾶν, μὴδὲ ἐν ἐκκλησίᾳ μόνον καθήμενος, ἐν δὲ τοῖς κινδύνοις ὑποσταλεῖς, κἂν ἐν δεσμοτηρίῳ ᾦς, κἂν ἄλυσιν 30  
περικείμενος, κἂν μέλλῃς ἐξιέναι ἐπὶ θάνατον, καὶ παρ’ αὐτὸν τὸν καιρὸν ἔλεγεσον, μὴ ὑποσταλῆς ἐπιτιμῆσαι· τότε γὰρ καὶ ἡ ἐπι-  
τίμησις ἔχει καιρὸν, ὅταν ὁ ἔλεγχος προχωρήσῃ, ὅταν ἀποδειχθῇ

τὸ ἔργον παρακάλεσιν, φησίν· ἂν τε γὰρ χωρὶς ἐλέγχων ἐπιτιμήσης, δόξεις εἶναι θρασὺς, καὶ οὐδεὶς ἀνέχεται· μετὰ δὲ τὸ ἀποδειχθῆναι, τότε καὶ καταδέχεται τὴν ἐπιτίμησιν· ἂν τε ἐπιτιμήσης καὶ μὴ παράκλησιν προσαγάγῃς, πάλιν τὸ πᾶν ἀνατέτραπται· ἀφόρητον γὰρ ἔλεγχος καθ' ἑαυτὸν, ὅταν μὴ παράκλησιν 5 ἀναμεμιγμένην ἔχῃ· πάλιν ὁ ἐλέγχων μακροθυμίας δεῖται, ὥστε μὴ ἀπλῶς πιστεῦειν· καὶ ἡ ἐπιτίμησις καὶ ἡ παράκλησις καὶ ἡ διδαχὴ, μὴ ὡς ὀργιζόμενος, μὴ ὡς μαινόμενος, μὴ ὡς ἐπεμβαίνων, μὴ ὡς ἐχθρὸν εὐρηκῶς, ἀλλ' ὡς φιλῶν καὶ συναλγῶν, ὡς μᾶλλον ἐκεῖνου πενθῶν.

10

## ΚΕΦ. Η.

Περὶ τῶν καινοτομησάντων ἀντιτάττει τὸν Τιμόθεον.

3 Ἔσται γὰρ καιρὸς, ὅτε τῆς ὑγιαίνουσῃς διδασκαλίας οὐκ ἀνέξονται.

Πρὶν ἢ ἐκτραχηλισθῆναι προκατάλαβε πάντας αὐτοὺς, ὡς ἔχεις 15 εἴκοτας μαθητευομένους πάντα πρᾶττε.

Ἄλλὰ κατὰ τὰς ἰδίας ἐπιθυμίας ἐπισωρεύουσιν ἑαυτοῖς<sup>c</sup> διδασκάλους.

Οὐδὲν ἐμφαντικώτερον τῆς λέξεως ταύτης· τὸ γὰρ ἀδιάκριτον πλῆθος τῶν διδασκάλων διὰ τοῦ “σωρεύουσιν” ἐδήλωσε, καὶ διὰ 20 τοῦ παρὰ τῶν μαθητῶν χειροτονεῖσθαι· “κνηθόμενοι τὴν ἀκοήν,” τῆς ἡδονῆς, φησι, χάριν λέγοντες.

4 Καὶ ἀπὸ μὲν τῆς ἀληθείας, τὴν ἀκοήν ἀποστρέφουσιν, ἐπὶ δὲ τοὺς μύθους ἐκτραπήσονται.

Θεόδωρος. Μύθους εἶπε τὰ ἐναντία τῆς εὐσεβείας ῥήματα· 25 ταῦτα δὲ φησιν ὥστε διεγείρει αὐτὸν, καὶ ἵνα ὅταν ἐκβῆ, τῷ παρόντι καιρῷ κεχρηῆσθαι εἰς δέον· ὅθεν ἐπάγει,

5 Σὺ δὲ νῆφε ἐν πᾶσι, κακοπάθησον.

Τουτέστι, κάμε, προκατάλαβε, πρὶν ἢ τὴν λύμην ἐκεῖνην ἐπελθεῖν τῇ ποιίμνῃ.

30

<sup>c</sup> αὐτοὺς Cod.

## ΚΕΦ. Θ.

Περὶ τῆς ἑαυτοῦ μελλούσης ἀναλύσεως ἐπὶ δόξῃ αἰωνία.

6 Ἔργον ποιήσον εὐαγγελιστοῦ, τὴν διακονίαν σου πληροφόρησον.

Ἄρα τοῦτο ἔργον εὐαγγελιστοῦ, τὸ κακοπαθεῖν καὶ παρ' ἑαυτοῦ 5 καὶ παρὰ τῶν ἕξωθεν τὸ δὲ “πληροφόρησον” ἀντὶ τοῦ πλήρωσον· ἰδοὺ καὶ ἄλλη ἀνάγκη τοῦ κακοπαθεῖν.

Ἐγὼ γὰρ ἤδη σπένδομαι, καὶ ὁ καιρὸς τῆς ἐμῆς ἀναλύσεως ἐφέστηκεν.

Οὐκ εἶπε τῆς ἐμῆς θυσίας· τῆς μὲν γὰρ τῆς θυσίας οὐ τὸ πᾶν 10 ἀναφέρεται τῷ Θεῷ, τῆς δὲ σπονδῆς τὸ ὅλον.

7 Τὸν ἀγῶνα τὸν καλὸν ἠγώνισμαι, τὸν δρόμον τετέλεκα.

Τίνος ἕνεκεν οὕτω μεγαληγορεῖ ταῦτα λέγων ὁ Παῦλος; ἐμοὶ δοκεῖ τὴν ἀθυμίαν βούλεται παραμυθῆσθαι τοῦ μαθητοῦ, θαρ- 15 ρεῖν κελεύων, ὡς ἐπὶ στέφανον ἀπιόντος αὐτοῦ, ὡς πάντα τετελεκότος· ὡς ἂν εἰ πατὴρ παιδίον αὐτῷ παρακαθήμενον καὶ τὴν ὀφθαλμίαν οὐ φέρον παραμυθεῖται λέγων, τέκνον, μὴ κλαῖε· ἐξήσαμεν καλῶς εἰς γῆρας ἐλθόντες, καταλιμπανόμενοι· ἄληπτος ἡμῶν ὁ βίος γέγονε, μετὰ δόξης ἀπερχόμεθα· ἔχεις καὶ σὺ θαυμάζεσθαι 20 ἀπὸ τῶν ἡμῖν πεπραγμένων. πολλὰς ἡμῖν ὁ βασιλεὺς οἶδε τὰς χάριτας, τρόπαια ἐστήσαμεν, τοὺς πολέμους ἐνίκησαμεν· οὐ μεγαληγορῶν, ἀλλὰ τοῖς ἐγκωμίοις παιδεύων τὸν παῖδα, κούφως φέρειν τὰ συμβάντα, καὶ χρηστὰς ἔχειν τὰς ἐλπίδας.

8 Λοιπὸν ἀπόκειται μοι ὁ τῆς δικαιοσύνης στέφανος. 25 Δικαιοσύνην ἐνταῦθα τὴν καθόλου φησὶν ἀρετήν.

Ἄν ἀποδώσει μοι ὁ δίκαιος κριτῆς, οὐ μόνον δὲ ἐμοὶ, ἀλλὰ καὶ πᾶσι τοῖς ἠγαπηκόσι τὴν ἐπιφάνειαν αὐτοῦ.

Ἐν πᾶσιν, πολλῶ μᾶλλον Τιμοθέῳ· πῶς δὲ ἂν τις ἀγαπήσειεν τὴν ἐπιφάνειαν τοῦ Χριστοῦ; εἰ χαίροι ἐπὶ τῇ παρουσίᾳ αὐτοῦ, 30

εἰ ἄξια πράττοι τῆς χαρᾶς. ἐπιφάνεια δὲ λέγεται διὰ τὸ ἐπάνω φαίνεσθαι, καὶ ἄνωθεν ἀνατέλλειν.

9 Σπούδασον πρὸ χειμῶνος ἐλθεῖν πρὸς με ταχέως.

Ἄξιον ἐπιζητῆσαι, πῶς καλεῖ τὸν Τιμόθεον πρὸς ἑαυτὸν, εἴγε ἐκκλησίαν ἐμπεπιστευμένους ἦν καὶ ἔθνος ὁλόκληρον; ἀνάγκη κα- 5  
τείληπτο πολλῇ, δεσμοτήριον ᾧκει καὶ συνεκέκλητο ὑπὸ Νέρωνος, ἰδεῖν ποθῶν πρὸ τῆς τελευτῆς, καὶ ἴσως πολλὰ παραθέσθαι καὶ οὐ λέγει ἵνα σε ἴδω πρὶν ἀπελθεῖν ἐκ τοῦ βίου, ὃ μάλιστα λυπεῖ, ἀλλ' ἐπειδὴ μόνος εἰμι, καὶ οὐδένα ἔχω τὸν συναντιλαμβανόμενον μοι τοῦ εὐαγγελίου. 10

10 Δημᾶς γάρ με ἐγκατέλιπεν ἀγαπήσας τὸν νῦν αἰῶνα, καὶ ἐπορεύθη εἰς Θεσσαλονίκην.

Τουτέστι, τῆς ἀνέσεως ἐρασθεῖς τοῦ ἀκινδύνου καὶ τοῦ ἀσφα-  
λοῦς, εἴλετο μᾶλλον οἶκοι τρυφᾶν, ἢ μετ' ἐμοῦ τλαιπωρεῖσθαι.  
τοῦτον διέβαλεν, οὐ τοῦτο αὐτὸ προηρημένους, ἀλλ' ἡμᾶς στηρίξαι 15  
ᾧστε μὴ μαλακίζεσθαι ἐν τοῖς κινδύνους· τοῦτο γάρ ἐστι τὸν  
παρόντα ἀγαπῆσαι αἰῶνα.

Κρίσκης εἰς Γαλατίαν, Τίτος εἰς Δαλματίαν.

Θεόδωρος. Τὰς νῦν καλουμένας Γαλλίας· οὕτως γὰρ αὐτὰς  
πάντες ἐκάλουσιν οἱ παλαιοί. τούτους δὲ οὐκέτι διαβάλλει· καὶ γὰρ 20  
ὁ Τίτος τῶν σφόδρα θαυμαστῶν ἦν.

11 Λουκᾶς ἐστὶ μόνος μετ' ἐμοῦ.

Οὗτος γὰρ σφόδρα ἀδιασπᾶστος εἶχεν αὐτοῦ, ὃ καὶ τὸ εὐαγγ-  
γέλιον γράψας καὶ τὰς Πράξεις τὰς Καθολικὰς, φιλόπονος ὢν καὶ  
φιλομαθῆς καὶ καρτερικός. 25

Μάρκον ἀναλαβὼν ἄγε μετὰ σεαυτοῦ· ἔστι γάρ μοι  
εὐχρηστος εἰς διακονίαν.

Οὐκ εἰς τὴν ἀνάπαυσιν τὴν ἑαυτοῦ, ἀλλ' εἰς τὴν διακονίαν τοῦ  
εὐαγγελίου· ᾧστε μὴδὲ μίαν γενέσθαι ταραχὴν κατὰ τὴν αὐτοῦ  
τελευτὴν τοῖς πιστοῖς· τῶν αὐτοῦ μαθητῶν πολλῶν παρόντων καὶ 30  
παραμυθουμένων τοὺς ἀφορήτως φέροντας αὐτοῦ τὴν τελευτὴν· καὶ  
γὰρ ἄνδρας ἀξιολόγους εἰκὸς εἶναι τοὺς πεπιστευκότας ἐπὶ τῆς  
Ῥώμης.

12 Τὸν φελόνην ὃν ἀπέλιπον ἐν Τρωάδι παρὰ Κάρπῳ,

έρχόμενος φέρε, καὶ τὰ βιβλία, μάλιστα τὰς μεμβράνας.

Ἰμάτια ἐνταῦθα λέγει, τινὲς δὲ φασὶ τὸ γλωσσόκομον ἔνθα τὰ βιβλία ἔκειτο· τί δὲ αὐτῶ τῶν βιβλίων ἔδει, μέλλοντι ἀποδημεῖν πρὸς τὸν Θεόν; καὶ μάλιστα, ὥστε αὐτὰ τοῖς πιστοῖς παραθέσθαι, καὶ ἀντὶ τῆς αὐτοῦ διδασκαλίας ἔχειν αὐτά· τὸν δὲ φερόντην ἐξήτει, ὥστε μὴ δεηθῆναι παρ' ἐτέρων λαβεῖν· ὄρας γὰρ αὐτὸν πολλὴν ὑπὲρ τούτου ποιούμενον τὴν σπουδὴν.

14 Ἀλέξανδρὸς ὁ χαλκεὺς πολλὰ μοι κακὰ ἐπεδείξατο· ἀποδώσει αὐτῶ ὁ Κύριος κατὰ τὰ ἔργα αὐτοῦ. 10

Πάλιν ἐνταῦθα μέμνηται πειρασμοῦ, οὐχ ἀπλῶς ἐκεῖνον βουλόμενος διαβαλεῖν, ἀλλὰ τὸν μαθητὴν ἀλείψαι πρὸς τοὺς ἀγῶνας, ὥστε πάντα φέρειν γενναίως· καὶ εὐτελεῖς ὧσιν οἱ τὰς πείρας προσάγοντες· “ ἔθλιψέ με, φησὶ, διαφόρως,” ἀλλ' οὐκ ἀτιμωρητὶ ταῦτα αὐτῶ προχωρήσει, οὐχ οὕτως τῶν ἀγίων ταῖς τιμωρίαις 15 ἐπιτρεχόντων, ἀλλ' ὡς τοῦ κηρύγματος δεομένου καὶ τῶν ἀσθενεστέρων τῆς ἐντεῦθεν παραμυθίας, ἧ καὶ προφητεία ἐστίν, εἰ ἄρα ἀποδώσει αὐτῶ κατὰ τὰ ἔργα αὐτοῦ, “ ὃν καὶ σὺ φυλάττου, λίαν “ γὰρ ἀνθέστηκε τοῖς ἡμετέροις λόγοις.” τούτέστι, πολεμεῖ καὶ ἀνθίσταται· καὶ οὐκ εἶπε, τιμώρησαι, κόλασον, ἀπέλασον, καίτοι 20 γε ἐνῆν ταῦτα διὰ τῆς χάριτος ἐργάσασθαι, ἀλλ' οὐδὲν τούτων εἶπε, οὐδὲ ὀπλίξει αὐτὸν κατ' αὐτοῦ, ἀλλὰ παραχωρεῖν κελεύει, τῶ Θεῶ παραχωροῦντα τὴν τιμωρίαν.

16 Ἐν τῇ πρώτῃ μου ἀπολογία οὐδεὶς μοι συμπαρέγενετο, ἀλλὰ πάντες με ἐγκατέλιπον, μὴ αὐτοῖς λογι- 25  
17 σθείη· ὁ δὲ Κύριός μοι παρέστη, καὶ ἐνεδυνάμωσέ με, ἵνα δι' ἐμοῦ τὸ κήρυγμα πληροφορηθῆ, καὶ ἀκούσῃ πάντα τὰ ἔθνη, καὶ ἐρρύσατό με ἐκ στόματος λέοντος,  
18 καὶ ρύσεται με ὁ Κύριος ἀπὸ παντὸς ἔργου πονηροῦ, καὶ σώσει εἰς τὴν βασιλείαν αὐτοῦ τὴν ἐπουράνιον. 30  
ἀμήν.

ΧΡΗΣΟΣΤΟΜΟΣ. Ποίαν λέγει πρώτην ἀπολογίαν; παρέστη ἤδη τῶ Νέρωνι καὶ διέφυγεν· ἐπειδὴ δὲ τὸν οἰνοχόον αὐτοῦ κατήχησε, τότε αὐτὸν ἀπέτεμεν· οὐδὲ γὰρ οὕτω πρὸς τὰ εἴδωλα ζῆλον εἶχεν

ὁ Νέρων, οὕτως ἦν ἐξίτηλος ἐν πᾶσι· τὸ δὲ “ πάντες με ἐγκα-  
 “ τελιπον,” οἱ Ἰουδαῖοι, φησὶν, οἱ ἀδελφοί· “ μὴ αὐτοὺς λογι-  
 “ σθείη.” ὄρᾳς αὐτὸν μὴ μόνον οὐ βουλόμενον τιμωρεῖσθαι, ἀλλὰ  
 καὶ συγχώρησιν εὐχόμενον; καίτοι δευνὰ ἐπεπόθει· οὐ γὰρ ἴσον  
 ἀπὸ ἀλλοτρίων προδίδοσθαι, ὅσον τὸ ἀπὸ τῶν οἰκείων· “ ὁ δὲ Κύ- 5  
 “ ρίος μοι παρέστη,” φησί· τὸν γὰρ ὑπὸ ἀνθρώπων ἐγκαταλιμ-  
 πανόμενον ὁ Κύριος οὐκ ἀφίησιν· “ ἐνεδυνάμωσέ με,” φησί,  
 τουτέστι, παρρησίαν ἐχαρίσατο, καὶ οὐκ ἀφήκε καταπεσεῖν. ὄρᾳς  
 προτροπὴν πρὸς τὸν μαθητὴν; “ ἵνα δέ μου τὸ κήρυγμα πληρο-  
 “ φορηθῇ.” ὅρα ταπεινοφροσύνην, οὐ γὰρ ὡς ἄξιος, φησὶν, ἐπικου- 10  
 ρίας ἐβοηθήθην, ἀλλὰ διὰ τὸ κήρυγμα, ἵνα πληρωθῇ καὶ εἰς πέρας  
 ἔλθῃ, καὶ ἀκούσῃ, φησὶ, πάντα τὰ ἔθνη· ἵνα πᾶσι, φησὶ, κατά-  
 δηλος γένηται καὶ τοῦ κηρύγματος ἡ δύναμις, καὶ τῆς περὶ ἐμὲ  
 προνοίας ἢ κηδεμονίας· καὶ “ ἐρρύσθην ἐκ στόματος λέοντος.”  
 λέοντα τὸν Νέρωνα λέγει, διὰ τὸ ὠμὸν καὶ θηριῶδες. “ καὶ ῥύσε- 15  
 “ ταί με ὁ Κύριος ἀπὸ παντὸς ἔργου πονηροῦ, καὶ σώσει εἰς τὴν  
 “ βασιλείαν αὐτοῦ τὴν ἐπουράνιον.” εἰ ῥύσεται, πῶς, φησὶν, “ ἐγὼ  
 “ ἤδη σπένδομαι;” ἀλλ’ ὅρα, τότε μὲν ἐκ τοῦ Νέρωνος ἐρρύσατο,  
 νῦν δὲ οὐκέτι ἐκ τοῦ Νέρωνος· τὸ ἱκανὸν γὰρ τῷ εὐαγγελίῳ ἐγε-  
 γόνει, ἀλλ’ ἀπὸ παντὸς ἁμαρτήματος, τουτέστιν, οὐκ ἀφήσει 20  
 καταγνωσθέντα ἐν τινι ἀπελθεῖν, “ καὶ σώσει εἰς τὴν βασιλείαν  
 “ αὐτοῦ” ἐξαρκάσει με, φησὶν, ἔνθεν καὶ φυλάξει· τοῦτο γὰρ τὸ  
 “ σώσει εἰς τὴν βασιλείαν αὐτοῦ” ἄρα αὕτη ἐστὶν ἡ σωτηρία. “ ᾧ  
 “ ἡ δόξα εἰς τοὺς αἰῶνας τῶν αἰῶνων, ἀμήν.” ὅρα δοξολογίαν Υἱοῦ  
 ὡσπερ ἤδη Πατρὸς, καὶ ἄλλοτε Πνεύματος. 25

19 Ἄσπασαι Πρίσκαν καὶ Ἀκύλαν καὶ τὸν Ὀνησι-  
 φόρου οἶκου.

Οὗτοί εἰσιν, ὧν συνεχῶς μέμνηται, τῶν σκηνοποιῶν, παρ’ οἷς  
 καὶ κατήχθη· τῆς δὲ γυναικὸς ὡς πιστοτέρας, πρώτης μέμνηται.  
 ὁ γὰρ Ὀνησιφόρος ἐν Ῥώμῃ ἦν, τοὺς οὖν ἐν τῷ οἴκῳ αὐτοῦ ἀσπά- 30  
 ζεται, ταύτη διεγείρων πρὸς τὸν ὅμοιον τῷ Ὀνησιφόρῳ ζῆλον.

20 Ἐραστός ἐμεινεν ἐν Κορίνθῳ, Τρόφιμον δὲ ἀπέλιπον  
 ἐν Μιλήτῳ ἀσθενοῦντα.

Ἐπειδὴ τούτων οὐκ ἐμνήσθη, νῦν μέμνηται, ἵνα δείξῃ ὅτι πάν-

τοθεν μερόνωται καὶ χρήζει τοῦ Τιμοθέου. “Τρόφιμον δὲ ἀπέλιπον  
 “ἐν Μιλήτῳ ἀσθενούντα” διὰ τι γὰρ μὴ ἴασω αὐτὸν, ἀλλ’ ἀπέ-  
 λιπες; οὐ πάντα ἴσχυον οἱ Ἀπόστολοι, ἢ οὐ πάντα ᾤκονόμον  
 χάριτι, ἵνα μὴ τις λογίσηται εἰς αὐτοὺς, ὑπὲρ ὃ βλέπει. ἢ δὲ  
 Μίλητος ἐγγὺς τῆς Ἐφέσου τυγχάνει. ἄρα οὖν ἀσπλέων ἐπὶ τὴν 5  
 Ἰουδαίαν ἀπέλιπεν αὐτὸν, ἢ μετὰ τὸ γενέσθαι ἐν Ῥώμῃ· πάλιν  
 γὰρ εἰς τὴν Σπανίαν ἀπῆλθεν· εἰ δὲ καὶ ἐκείθεν εἰς ταῦτα τὰ μέρη  
 οὐκ ἴσμεν. “σπούδασον πρὸ χειμῶνος ἐλθεῖν,” ἕως οὔ, φησὶ, ζῶ·  
 ἵνα μὴ τῷ χειμῶνι ἐπισχεθεῖς οὐκ ἴδῃς με.

21 Ἀσπάζεται σε Εὐβουλος, καὶ Σπούδης, καὶ Λῆνος, καὶ 10  
 22 Κλαυδία, καὶ οἱ ἀδελφοὶ πάντες. ὁ Κύριος Ἰησοῦς Χρι-  
 στὸς μετὰ τοῦ πνεύματός σου· ἡ χάρις μεθ’ ὑμῶν.

Τοῦτον τὸν Λῆνον ἱστοροῦσὶ τινες δεύτερον μετὰ Πέτρον ἐπί-  
 σκοπον τῆς Ῥωμαίων ἐκκλησίας γεγενῆσθαι. τίνος δὲ ἕνεκεν τοσού-  
 των ὄντων πιστῶν, τούτων μέμνηται; δηλονότι ὡς ἐκβεβηκότων 15  
 ἤδη τὴν γνώμην τῶν κοσμικῶν πραγμάτων, καὶ μᾶλλον λαμπόντων.

Τριάς, μονὰς, ἐλέησον.

Τέλος τῶν εἰς τὴν πρὸς Τιμόθεον β’ Ἐπιστολὴν ἐξηγητικῶν  
 ἐκλογῶν.

ΤΩΝ ΕΙΣ ΤΗΝ ΠΡΟΣ ΤΙΤΟΝ ΕΠΙΣΤΟΛΗΝ ΠΑΥΛΟΥ  
ΤΟΥ ΑΠΟΣΤΟΛΟΥ ΕΞΗΓΗΤΙΚΩΝ ΕΚΛΟΓΩΝ  
ΤΟΜΟΣ ΠΡΩΤΟΣ.

ΤΩΝ τῷ Παύλῳ συνόντων δόκιμος οὗτος ἦν. οὐκ ἂν οὖν αὐτῷ τὴν νῆσον ὀλόκληρον ἐπέτρεψεν, οὐκ ἂν τὰ ἐλλειφθέντα ἀναπλη-  
ρῶσαι προσέταξεν. ἵνα γὰρ, φησὶ, τὰ ἐπιλείποντα ἐπιδιορθωθῇ, καὶ τοσούτων ἐπισκόπων κρίσιν ἐπέτρεψεν, εἰ μὴ σφόδρα ἐθάρρει τάνδρῃ. φασὶ δὲ αὐτὸν καὶ νέον εἶναι, διὰ τὸ τέκνον αὐτῷ γράφειν, πλὴν ἀλλ' οὕτω τοῦτο δῆλον ἀπὸ τούτου. οἶμαι δὲ αὐτοῦ, καὶ ἐν ταῖς Πράξεσιν εἶναι μνεῖαν· τάχα καὶ Κορίνθιος ἦν, εἰ μὴ ἰο-  
τις ἕτερος ἦν ὁμώνυμος αὐτῷ. δοκοῦσι δὲ μοι χρόνοι εἶναι μέσοι τινές· καὶ ἐν ἀδείᾳ Παῦλος ὧν γράφει ταῦτα· οὐδὲν γὰρ περὶ πειρασμῶν, φησὶ, συνεχῶς δὲ περιστρέφει τοῦ Θεοῦ τὴν χάριν ἰκανὴν οὔσαν παράκλησιν τοῖς πεπιστευκόσι πρὸς ἀρετὴν· τὸ γὰρ μαθεῖν τίνων μὲν ἦσαν ἄξιοι, πρὸς τί δὲ μετέστησαν, καὶ ταῦτα ἰς  
χάριτι, καὶ τίνων ἠξιώνται, οὐ μικρὰ προτροπὴ. ἀποτείνεται δὲ καὶ πρὸς τοὺς Ἰουδαίους· εἰ δὲ ὀλόκληρον τὸ ἔθνος ὑβρίζει, μὴ θαυμάσης· καὶ ἐπὶ Γαλατῶν γὰρ αὐτὸ ποιεῖ· οὐχ ὑβριστικοῦ δὲ τοῦτο ἦθος, ἀλλ' ἐρωτικοῦ. εἰ μὲν γὰρ τῶν αὐτοῦ ἕνεκεν ταῦτα ἐποίει, εἰκότως τίς αὐτῷ ἐμέμψατο, εἰ δὲ πεπυρωμένος καὶ ζέων 20 ὑπὲρ τοῦ κηρύγματος, οὐχ ὑβριστικῶς αὐτὸ ἐποίει· καὶ ὁ Χριστὸς δὲ μυρία ἐλοιδορεῖτο τοῖς γραμματεῦσι καὶ Φαρισαίοις, ἀλλ' οὐκ αὐτοῦ ἕνεκεν, ἀλλ' ὅτι τοὺς ἄλλους ἅπαντας ἀπολύων. βραχεῖαν δὲ ποιεῖ τὴν Ἐπιστολὴν, εἰκότως· καὶ τοῦτο δὲ τῆς ἀρετῆς τοῦ Τίτου τεκμήριον ἦν, τὸ μὴ δεῖσθαι λόγων πολλῶν, ἀλλ' ὥσπερ 25 τινὸς ὑπομνήσεως. αὕτη δὲ μοι δοκεῖ τῆς πρὸς Τιμόθεον νεαρωτέρα Ἐπιστολὴ, ἐκείνην μὲν γὰρ πρὸς τῷ τέλει ὧν ἔγραφεν· ἐν-  
ταῦθα δὲ ἄφετος ὧν καὶ λελυμένος· τὸ γὰρ “ κέκρικα παραχει-  
“ μάσαι ἐν Νικοπόλει,” τεκμήριον ἦν τοῦ μηδέπω ἐν δεσμοῖς εἶναι· ἐκεῖ δὲ συνεχῶς δέσμιον ἑαυτὸν καλεῖ. 30

ΚΕΦΑΛΑΙΑ  
ΤΗΣ ΠΡΟΣ  
ΤΙΤΟΝ ΕΠΙΣΤΟΛΗΣ.

---

- α'. Περὶ διδασκάλων ἐπιτηδείων εἰς διακονίαν, καὶ ἔλεγχον ἀπειθῶν.  
β'. Κατὰ τῶν σαρκικῶς καθάρσεις πρεσβευόντων, καὶ ὑπὲρ πνευμα-  
τικῆς ἀρετῆς.  
γ'. Παραινέσεις ἃς δεῖ παραινεῖν καθ' ἡλικίαν ἐκάστοις.  
δ'. Περὶ δούλων, ὡς ἂν καὶ αὐτοὶ τῆς Χριστοῦ χάριτος ἀξίως δου-  
λεύουσιν.  
ε'. Περὶ ἀρχόντων ὑπακοῆς, πρεπούσης τῇ ἐπιεικείᾳ τοῦ Χριστοῦ.  
ς'. Παραινέσεις περὶ τοῦ ἐκκλίνειν τοὺς αἰρετικούς ζητητάς.

# ΕΞΗΓΗΣΙΣ

ΕΙΣ ΤΗΝ

ΠΡΟΣ ΤΙΤΟΝ ΕΠΙΣΤΟΛΗΝ.

1 ΠΑΥΛΟΣ δούλος Θεοῦ, Ἀπόστολος δὲ Ἰησοῦ  
Χριστοῦ, κατὰ πίστιν ἐκλεκτῶν Θεοῦ. 5

Ὅρᾳς πῶς ἀδιαφόρως ταῦτα τίθησι; ποτὲ μὲν ἑαυτὸν τοῦ  
Θεοῦ δούλον λέγων, τοῦ δὲ Χριστοῦ Ἀπόστολον, ποτὲ δὲ τοῦ  
Χριστοῦ δούλον; “ Παῦλος δούλος Ἰησοῦ Χριστοῦ” οὕτως οὐδε-  
μίαν οἶδε διαφορὰν Πατρὸς καὶ Υἱοῦ. “ κατὰ πίστιν ἐκλεκτῶν  
“ Θεοῦ, καὶ ἐπίγνωσιν ἀληθείας τῆς κατ’ εὐσέβειαν, ἐπ’ ἐλπίδι 10  
“ ζωῆς αἰωνίου.” τί ἐστὶ “ κατὰ πίστιν ἐκλεκτῶν Θεοῦ;” ὅτι ἐπί-  
στευσας, ἢ ὅτι ἐπιστεύθης· οἶμαι αὐτὸν λέγειν ὅτι ἐπιστεύθην  
τοὺς ἐκλεκτοὺς τοῦ Θεοῦ, τουτέστιν, οὐκ ἀπὸ κατορθωμάτων, οὐδὲ  
ἀπὸ πόνων καὶ ἰδρώτων τὸ ἀξίωμα ἔλαβον, ἀλλὰ τὸ πᾶν τῆς τοῦ  
πιστεύσαντος εὐεργεσίας ἐγένετο. εἶτα ἵνα μὴ ἄλογος ἢ χάρις 15  
γένηται, ἐπήγαγε, “ καὶ ἐπίγνωσιν ἀληθείας τῆς κατ’ εὐσέβειαν,”  
ἀπὸ ταύτης ἐπιστεύθην, μᾶλλον δὲ καὶ τοῦτο ἐπιστεύθην ἐκ τῆς  
αὐτοῦ χάριτος· καὶ γὰρ καὶ τούτου αὐτὸς αἴτιος, καὶ διὰ τοῦτο  
καὶ αὐτὸς φησὶν ὁ Χριστὸς, “ οὐχ ὑμεῖς με ἐξελέξασθε, ἀλλ’ ἐγὼ  
“ ἐξελεξάμην ὑμᾶς” τὸ δὲ κατὰ πίστιν εἰπεῖν τὸ πᾶν ἐκείνοις 20  
λογίζεται, ὅτι δι’ ἐκείνους εἶμι Ἀπόστολος, οὐχ ὡς ἄξιος, ἀλλὰ  
διὰ τοὺς ἐκλεκτούς· “ καὶ ἐπίγνωσιν,” φησὶν, “ ἀληθείας τῆς  
“ κατ’ εὐσέβειαν” ἔστι γὰρ ἀλήθεια πραγμάτων, ἀλλ’ οὐ κατ’  
εὐσέβειαν· οἷον τὸ εἶδέναι τέχνας, ἀληθῆς ἐστὶν ἐπίγνωσις, ἀλλ’  
οὐ κατ’ εὐσέβειαν ἢ ἀλήθεια· ἢ τὸ κατὰ πίστιν, ὅτι ἐπίστευσαν 25  
καθάπερ οἱ λοιποὶ ἐκλεκτοὶ, καὶ ἐπέγνωσαν τὴν ἀλήθειαν. ἀπὸ  
πίστεως ἄρα ἢ ἐπίγνωσις, οὐκ ἀπὸ λογισμῶν· “ ἐπ’ ἐλπίδι ζωῆς

“αἰωνίου” εἶπε τὴν παροῦσαν, τὴν ἐν τῇ χάριτι τοῦ Θεοῦ λέγει  
 καὶ τὴν μέλλουσαν, καὶ ἔπαθλα τίθησιν ἡμῖν, ὑπὲρ ὧν ἡμᾶς εὐη-  
 γήτησεν, ἐπειδὴ ἐπιστεύσαμεν καὶ ἀπηλλάγημεν τῆς πλάνης.  
 ἀλήθειαν δὲ ἐνταῦθα πρὸς τὸν τύπον φησὶ, καὶ γὰρ καὶ ἐκείνη  
 ἐπίγνωσις ἦν καὶ εὐσεβείας ἦν, ἀλλ’ οὐκ ἀληθείας, οὐ μὴν οὐδὲ 5  
 ψεύδους, ἀλλὰ τύπων καὶ εἰκόνας. “ἐπ’ ἐλπίδι ζωῆς αἰωνίου,” ἐκείνη  
 ἐπ’ ἐλπίδι ζωῆς τῆς παρουσίας· “ὁ γὰρ ποιήσας,” φησὶν, “αὐτὰ,  
 “ζήσεται ἐν αὐτοῖς,” ἐκεῖνοι οὐκ ἐκλεκτοὶ, ἀλλ’ ἡμεῖς· εἰ γὰρ  
 καὶ αὐτοὶ ἐλέγοντο ἐκλεκτοὶ, ἀλλ’ οὐκέτι. “ἦν ἐπηγγέλιτο,”  
 φησὶν, “ὁ ἀψευδὴς Θεὸς πρὸ χρόνων αἰώνων,” τουτέστιν οὐ νῦν 10  
 ἐκ μετανοίας, ἀλλ’ ἄνωθεν ταῦτα προώριστο· πολλαχῶ δὲ τοῦτο  
 τίθησι, δεικνὺς τὴν εὐγένειαν τὴν ἡμετέραν, ὅτι ἡμᾶς οὐ νῦν ἀλλ’  
 ἄνωθεν ἠγάπησεν. “ἐφάνερωσε δὲ καιροῖς ἰδίους.” τίς οὖν ἡ ἀνα-  
 βολή; κηδεμονίας χάριν καὶ τοῦ εὐκαιρῶς ποιῆσαι· τὸ γὰρ “ἰδίους,”  
 τουτέστι τοῖς προσήκουσιν. “τὸν λόγον αὐτοῦ ἐν κηρύγματι, ὃ 15  
 “ἐπιστεύθη ἐγὼ,” τουτέστι τὸ κήρυγμα· τοῦτο γὰρ τὰ πάντα  
 εἶχεν τὸ εὐαγγέλιον, καὶ τὰ ἐνταῦθα, καὶ τὰ μέλλοντα, τὴν ζωὴν  
 καὶ τὴν εὐσέβειαν, τὴν πίστιν, πάντα ὁμοῦ ἐν κηρύγματι, τουτέστι  
 φανερῶς, μετὰ παρρησίας. ὥσπερ γὰρ ὁ κήρυξ πάντων παρόντων ἐν  
 τῷ θεάτρῳ κηρύττει, οὕτω καὶ ἡμεῖς κηρύττομεν, ὥστε μηδὲν 20  
 προσθεῖναι, ἀλλ’ αὐτὰ ἃ ἠκούσαμεν εἰπεῖν· ἡ γὰρ τοῦ κηρύγματος  
 ἀρετὴ ἐστὶν ἐν τῷ πᾶσιν εἰπεῖν, καὶ γεγωνὸς οὐκ ἐν τῷ προσθεῖναι  
 τινα καὶ ἀφελεῖν. “ὃ ἐπιστεύθη ἐγὼ, κατ’ ἐπιταγὴν τοῦ Σωτῆρος  
 ἡμῶν Θεοῦ,” καὶ τὸ “ἐπιστεύθη” καὶ τὸ “κατ’ ἐπιταγὴν” τὸ ἀξιο-  
 πιστον δεῖκνυσιν· εἰ γὰρ ἐπιταγῆς ἐστὶ, οὐκ εἰμι κύριος, ἐπιταγμα 25  
 γὰρ πληρῶ· τῶν γὰρ πρακτέων τὰ μὲν ἐφ’ ἡμῖν, τὰ δὲ οὐκ ἐφ’  
 ἡμῖν· τὸ γὰρ “ἐάν τις εἴπῃ τῷ ἀδελφῷ αὐτοῦ, μωρὲ, ἔνοχος  
 “ἐστὶν εἰς τὴν γέενναν τοῦ πυρὸς,” τοῦτο ἐπιτάγμα, καὶ τὸν μὴ  
 ποιήσαντα ἀνάγκη ὑπεύθυνον εἶναι κολάσει· ὅταν δὲ λέγῃ, “πώλη-  
 “σόν σου τὰ ὑπάρχοντα,” καὶ πάλιν, “ὁ δυνάμενος χωρεῖν χω- 30  
 “ρεῖτω,” οὐκέτι ἐπιταγμὰ ἐστὶ· τὸν γὰρ ἀκροατὴν ποιεῖ κύριον  
 τῶν λεχθέντων· τοῦτο οὖν λέγει, καὶ ὅταν λέγῃ, “ἀνάγκη γὰρ  
 “μοι ἐπικεῖται· οὐαὶ δὲ μοί ἐστιν, ἐὰν μὴ εὐαγγελίζωμαι,” οὐ  
 τοίνυν φιλαρχίας τὸ πρᾶγμα ἐστὶ, πίστις γὰρ ἐστὶ καὶ ἐπιταγὴ.  
 “καὶ Θεοῦ σωτῆρος, Τίτω γνησίῳ τέκνῳ,” ἐπὶ μὲν τῶν φυσικῶν 35

τέκνων τὸ γνήσιον καὶ τὸ μὴ γνήσιον, ἀπὸ τῆς ὠδινούσης ἢ τῷ σπείροντος ὀρίζεται· ἐνταῦθα δὲ οὐχ οὕτως, ἀλλ' ἀπὸ τῆς προαιρέσεως, “κατὰ κοινὴν,” φησὶ, “πίστιν.” ἐπειδὴ εἶπε “τέκνω,” καὶ τὴν τοῦ πατρὸς ἔλαβε τάξιν· πῶς καὶ ταύτην τὴν τιμὴν ἔλαττοῦ καὶ καταστέλλει, ἄκουσον. κατὰ τὴν πίστιν, φησὶν, οὐδὲν ἔχω σου 5 πλέον· κοινὴ γάρ ἐστι, καὶ διὰ τῆς αὐτῆς ἐγὼ τε ἐτέχθην καὶ σύ· πόθεν τοίνυν αὐτὸν τέκνον καλεῖς; ἦτοι τὴν φιλοστοργίαν μόνον δηλῶσαι θέλων, ἢ τὸ πρότερον εἶναι ἐν τῷ κηρύγματι, ἢ τὸ δι' αὐτοῦ πεφωτισθαι· τὸ οὖν “κατὰ κοινὴν πίστιν” τὴν ἀδελφότητα ἠνίξαστο.

Θεοδώροτ. Τὰ μὲν τῆς προγραφῆς, ἐν τούτοις, “Παῦλος 10 “δοῦλος Θεοῦ, Ἀπόστολος δὲ Ἰησοῦ Χριστοῦ, Τίτω γνησίω “τέκνω,” καὶ τὰ ἐξῆς. παρέθηκε δὲ τὰ ἀπὸ τοῦ “κατὰ πίστιν “ἐκλεκτῶν Θεοῦ,” ἄχρι τοῦ “Τίτω γνησίω τέκνω.”

4 Χάρις καὶ εἰρήνη ἀπὸ Θεοῦ Πατρὸς, καὶ Κυρίου Ἰησοῦ Χριστοῦ τοῦ Σωτῆρος ἡμῶν. 15

Χρῆτοςτόμοτ. Ἐπειδὴ εἶπε τέκνον, ἐπήγαγεν ἀπὸ τοῦ πατρὸς, ὥστε ἀναστῆσαι αὐτοῦ τὴν διάνοιαν καὶ μαθεῖν, τίνας ἐστὶ τέκνον.

#### ΚΕΦ. Α.

Περὶ διδασκάλων ἐπιτηδείων εἰς διακονίαν καὶ ἔλεγον ἀπειθῶν.

5 Τούτου χάριν κατέλιπόν σε ἐν Κρήτῃ, ἵνα τὰ λείποντα ἐπιδιορθώσῃ. 20

Ὡς ἂν εἴποι τις, πλέονος καταρτισμοῦ· πρὸς γὰρ τὸ κοινὸν κέρδος ὄρῳ μόνον, καὶ εἴτε δι' ἐμοῦ εἴτε δι' ἐτέρου, οὐδὲν μοι διαφέρει.

Θεοδώροτ. Ὁ γὰρ τῆς εὐσεβείας λόγος παραδέδοτο πᾶσι 25 παρ' αὐτοῦ· ἐλείπετο δὲ οἰκονομῆσαι τὰ κατὰ τοὺς πεπιστευκότας, καὶ εἰς ἄρμονίαν αὐτοὺς καταστήσαι ταῖς ἐκκλησιαστικαῖς διατυπώσειςι.

Καὶ καταστήσης κατὰ πόλιν πρεσβυτέρους.

Τοὺς ἐπισκόπους ἐνταῦθά φησι, καθὼς πολλαχοῦ εἴρηται. 30

Ὡς ἐγὼ σοι διαταξάμην.

“Κατὰ πόλιν,” φησὶν, οὐ γὰρ ἐβούλετο πᾶσαν τὴν νῆσον

ἐπιτετράφθαι ἐνί, ἀλλ' ἕκαστον ἰδίαν ἔχειν φροντίδα καὶ μέριμναν.

6 **Εἴ τις ἀνέγκλητος, μιᾶς γυναικὸς ἀνὴρ, τέκνα ἔχων πιστὰ, μὴ ἐν κατηγορίᾳ ἀσωτίας ἢ ἀνυπότακτα.**

Τίνος ἕνεκεν καὶ τῶν τοιούτων εἰς μέσον παράγει; ἐπιστομίζει 5 τοὺς αἵρετικούς, τοὺς τὸν γάμον διαβάλλοντας, δεικνὺς ὅτι τὸ πρᾶγμα οὐκ ἔστιν ἐναγές, ἀλλ' οὕτω τίμιον, ὡς μετ' αὐτοῦ δύνασθαι καὶ ἐπὶ τὸν ἅγιον ἀναβαίνειν θρόνον· ἐν ταυτῶ δὲ καὶ τοὺς ἀσελεγεῖς κολάζων, καὶ οὐκ ἀφιεῖς μετὰ δευτέρου γάμου τὴν ἀρχὴν ἐγγχειρίζεσθαι ταύτην· ὁ γὰρ πρὸς τὴν ἀπελθοῦσαν μηδεμίαν φυ- 10 λάξας εὐνοῖαν, πῶς ἂν οὕτως γένοιτο προστάτης καλός; καὶ ὁ τῶν αὐτοῦ παίδων διδάσκαλος γενέσθαι μὴ δυνατός, πῶς ἂν ἐτέρων γένοιτο; εἰ οὖς ἐξ ἀρχῆς εἶχε μεθ' ἑαυτοῦ καὶ ἔτρεφεν, ὧν καὶ παρὰ τῶν νόμων καὶ παρὰ τῆς φύσεως εἶχε τὴν ἐξουσίαν, τούτους ρυθμίσει οὐκ ἴσχυσε, πῶς ἂν τοὺς ἐξωθεν ὠφεληθῆσαι δυνήσεται; 15 καὶ οὐδὲ εἶπε μὴ ἀσώτως ἀπλῶς, ἀλλὰ μὴδὲ διαβολὴν ἔχειν ταύτην, μὴδὲ πονηρὰς εἶναι δόξης.

7 **Δεῖ γὰρ τὸν ἐπίσκοπον ἀνέγκλητον εἶναι ὡς Θεοῦ οἰκονόμον, μὴ αὐθάδη, μὴ ὀργίλον, μὴ πάροινον, μὴ πλήκτην.** 20

Πῶς γὰρ ἐτέρους παιδεύει κρατεῖν τῶν παθῶν, ἑαυτὸν μὴ παιδεύσας; “πάροινον” δὲ τὸν ὑβριστὴν ἐνταῦθά φησι· νοθετοῦντα γὰρ ἢ ἐπιπλήττοντα πάντα χρὴ ποιεῖν, μὴ ὑβρίζοντα· ὁ γὰρ ὑβρισθεὶς θρασύτερος γίνεται μᾶλλον, καὶ καταφρονεῖ τοῦ ὑβρίζοντος· “μὴ πλήκτην” ἰατρός ἐστιν ὁ διδάσκαλος τῶν ψυχῶν, ὁ 25 δὲ ἰατρός οὐ πλήττει, καὶ τὰ πεπληγότα διορθοῦται καὶ θεραπεύει.

8 **Μὴ αἰσχροκερδῆ, ἀλλὰ φιλόξενον, φιλάγαθον, σώφρονα, δίκαιον, ὅσιον, ἐγκρατῆ, ἀντεχόμενον τοῦ κατὰ τὴν διδαχὴν πιστοῦ λόγου.** 30

Τουτέστι, πολλὴν ὑπεροφίαν χρημάτων ἐπιδεικνύμενον, τὰ αὐτοῦ πάντα τοῖς δεομένοις προϊέμενον. “ἐγκρατῆ” δὲ οὐ τὸν νηστευτὴν εἶπεν ἐνταῦθα, ἀλλὰ τὸν πάθους κρατοῦντα, τὸν καὶ γλώσσης καὶ χειρὸς, καὶ ὀφθαλμῶν ἀκολάστων· τοῦτο γὰρ ἐστὶν ἐγκράτεια, τὸ

μηδενὶ ὑποσύρεσθαι πάθει. “ἀντεχόμενον τοῦ κατὰ τὴν διδαχὴν πιστοῦ λόγου.” “πιστοῦ” ἐνταῦθα τοῦ ἀληθοῦς φησιν, ἢ τοῦ διὰ πίστεως παραδεδομένου, οὐ δεομένου συλλογισμῶν, οὐδὲ ζητημάτων “ἀντεχόμενον,” φροντίζοντα, ἔργον τοῦτο ποιούμενον.

Ἴνα δυνατὸς ᾗ καὶ παρακάλειν καὶ τοὺς ἀντιλέγοντας 5 ἐλέγχειν.

Οὐ χρεία, φησὶ, κόμπου καὶ ῥημάτων, ἀλλὰ φρενῶν καὶ γραφῶν ἐμπειρίας, καὶ νοημάτων δυνάμεως, “ἴνα δυνατὸς ᾗ καὶ παρακαλεῖν,” φησὶν, “ἐν τῇ ὑγαινούσῃ διδασκαλίᾳ,” τουτέστι, πρὸς φυλακὴν τῶν οἰκείων, πρὸς ἀνατροπὴν τῶν ἐχθρῶν. ὁ γὰρ οὐκ εἰδῶς 10 τοῖς ἐχθροῖς μάχεσθαι καὶ αἰχμαλωτίζειν πᾶν νόημα εἰς τὴν ὑπακοὴν τοῦ Χριστοῦ, καὶ περὶ τῆς ὀρθῆς διδασκείας διδασκαλίας, πόρρω ἔστω θρόνου διδασκαλικοῦ.

## ΚΕΦ. Β.

Κατὰ τὰς σαρκικὰς καθάρσεις πρεσβυόντων, καὶ ὑπὲρ πνευματικῆς ἀρετῆς. 15

10 Εἰσὶ γὰρ πολλοὶ ἀνυπότακτοι, ματαιολόγοι καὶ φρε-  
11 ναπάται, μάλιστα οἱ ἐκ τῆς περιτομῆς, οὓς δεῖ ἐπιστο-  
μίζειν.

Ὁρᾷς πῶς δείκνυσι πόθεν εἰσὶ τοιοῦτοι; οὐ βούλονται ἄρχεσθαι, ἀλλὰ ἄρχειν· τοῦτο γὰρ ἤνιξατο· ὅταν οὖν πείσαι μὴ δυναθῆς, 20 μηδὲ διάταπτε τούτοις, ἀλλ’ ἐπιστόμιζε εἰς τὴν τῶν ἄλλων ὠφέλειαν· “οἵτινες,” φησὶν, “ὅλους οἴκους ἀνατρέπουσιν, διδάσκοντες ἂ μὴ δεῖ, αἰσχροῦ κέρδους χάριν.” εἰ γὰρ τὴν μὲν διδασκαλίαν ἀνεδέξατο, οὐχ ἰκανὸς δέ ἐστιν ἐκείνοις μάχεσθαι οὐδὲ ἐπιστομί-  
σαι οὕτως ἀναισχυνοῦντας, τῆς τῶν ἀπολλυμένων βλάβης καθέ- 25  
καστον αἴτιος γενήσεται.

12 Εἰπέν τις ἐξ αὐτῶν ἴδιος αὐτῶν προφήτης, Κρήτες  
αεὶ ψεῦσαι, κακὰ θηρία, γαστέρες ἀργαί.

Πολλὰ ἐνταῦθά ἐστι τὰ ζητούμενα. πρῶτον μὲν, τίς ὁ εἰρηκῶς·  
δεύτερον δὲ, τί δήποτε Παῦλος αὐτοῖς ἐχρήσατο· τρίτον, ὅτι οὐδὲ 30  
ὀρθῶς ἔχουσαν μαρτυρίαν παρήγαγε. φέρε γοῦν καὶ ἕτερον ζήτη-  
σιν προσθέντας, οὕτως κυρίαν τὴν λύσιν ἐπαγάγωμεν. καὶ γὰρ ὅτε

τοῖς Ἀθηναίοις διελέγετο, μεταξὺ τῆς δημηγορίας φησὶν, “ ἀγνώ-  
 “ στῶ Θεῶ” καὶ πάλιν, “ τοῦ γὰρ καὶ γένος ἐσμὲν, ὡς καὶ  
 “ τινες τῶν καθ’ ὑμῶν ποιητῶν εἰρήκασι.” καὶ τίς καὶ πόθεν ἐστὶν  
 “ ὁ εἰρηκῶς, ἀναγκαῖον εἰπεῖν πρὸς ὑμᾶς· ἔχει δὲ οὕτως ἡ ὑπό-  
 “ θεσις. οἱ Κρήτες τάφον ἔχουσι τοῦ Διὸς, ὁ ποιητῆς οὖν φησί, 5

καὶ γὰρ τάφον, ᾧ ἄνα, σείο

Κρήτες ἐτεκτῆναντο, σὺ δ’ οὐ θάνες, ἐσσι γὰρ αἰεὶ<sup>a</sup>.

ὄρα τὸν κίνδυνον· εἰ ἀληθὴς ὁ προφήτης αὐτῶν εἰπὼν περὶ τοῦ  
 Διὸς, “ σὺ δ’ οὐ θάνες,” εὐρίσκεται κατὰ τὸν Ἀπόστολον ἀθάνατος  
 ὁ Ζεὺς. τί οὖν ἐστὶ, καὶ πῶς ἐστὶ τοῦτο ἐπιλύσασθαι; ὁ Ἀπό- 10  
 στολος οὐ τοῦτο εἶπεν, ἀλλ’ ἀπλάστως ἔλαβε τὴν μαρτυρίαν καὶ  
 ἀφελῶς πρὸς τὸ ἦθος αὐτῶν τὸ ἐψευσμένον· διὰ τί γὰρ μὴ ἐπή-  
 γαγε, “ καὶ γὰρ τάφον, ᾧ ἄνα, σείο Κρήτες ἐτεκτῆναντο; Οὐ τοῦτο  
 οὖν εἶπεν ὁ Παῦλος, ἀλλ’ ὅτι ὁ δεῖνα καλῶς εἶπεν, ὅτι ψεῦσταί  
 εἴσι. πόθεν οὖν διίσχυριζόμεθα ὅτι οὐκ ἔστι Θεὸς ὁ Ζεὺς; ἐκ 15  
 μυρίων ἐτέρων· οὐ γὰρ δεῖ ἀπὸ τῆς τῶν Κρητῶν μαρτυρίας τοῦτο  
 παράγειν· τί δὴ ποτε δὲ ἀπὸ τῶν Ἑλληνικῶν παράγει τὰς μαρ-  
 τυρίας; ὅτι τούτοις μάλιστα ἐντρέπομεν αὐτούς· ὅταν οἴκοθεν  
 ἐνέγκωμεν τὰς κατηγορίας, ὅτι τοὺς παρ’ αὐτοῖς θαυμαστοὺς τού-  
 τος ἐπιστήσωμεν αὐτοῖς αἰτιωμένους. διὰ τοῦτο καὶ ἐτέρωθι 20  
 κέχρηται ἀγνώστῳ Θεῶ. οἱ γὰρ Ἀθηναῖοι ἐπειδὴ οὐκ ἔξ ἀρχῆς  
 τοὺς θεοὺς παρέλαβον, ἀλλὰ κατὰ χρόνους, στοχαζόμενοι ἀπὸ  
 τούτων, ὅτι εἰκὸς καὶ ἄλλον εἶναι Θεὸν, ὑπ’ αὐτῶν δὲ ἠγνοῆσθαι,  
 ἵνα καὶ περὶ ἐκείνων ᾧσι εὐκαθοσίωτοι, τοιοῦτον ἔστησαν τὸν  
 βωμὸν, ἐπιγράψαντες ἀγνώστῳ Θεῶ. εἶπεν οὖν ὁ Ἀπόστολος, ὅτι 25  
 ὃν προλαβόντες ὑμεῖς ἐπέγνωτε, τοῦτον ἐγὼ καταγγέλλω ὑμῖν·  
 πάλιν “ τοῦ γὰρ καὶ γένος ἐσμὲν,” εἴρηται περὶ τοῦ Διὸς. φησὶ  
 γὰρ, “ πλήρεις μὲν Διὸς ἀγνῖαι, πλήρεις δὲ θάλασσαι.” εἶτα  
 μετὰ μικρὸν, “ τοῦ γὰρ γένος ἐσμὲν.” Ἄρατος αὐτὰ εἶπεν. πῶς  
 οὖν ὁ Παῦλος τὰ περὶ τοῦ Διὸς εἰρημένα ἔλκει εἰς τὸν Θεὸν τὸν 30  
 τῶν ὄλων; οὐ τὰ περὶ τοῦ Διὸς εἰρημένα εἴλκυσε εἰς τὸν Θεὸν,  
 ἀλλὰ τὰ προσήκοντα τῷ Θεῶ, καὶ οὐ γνησίως οὐδὲ κυρίως ἐπι-  
 τεθέντα τῷ Διῖ, ταῦτα ἀποδίδωσι, τῷ Θεῶ· ἐπεὶ καὶ τὸ Θεὸς

<sup>a</sup> Callimach. Hymn. Jov. 20.

ὄνομα αὐτοῦ μόνου ἐστὶ, καὶ παρανόμως ἐπίκειται τοῖς εἰδώλοις. ἀλλὰ πόθεν ἔχρην αὐτοῖς διαλεχθῆναι; ἀπὸ προφητῶν; ἀλλ' οὐκ ἂν ἐπίστευσαν, ἐπεὶ καὶ Ἰουδαίοις οὐδὲν ἀπὸ τῶν εὐαγγελίων φθέγγεται, ἀλλ' ἀπὸ προφητῶν διὰ τοῦτό φησιν, “ἐγενομένη τοῖς “ Ἰουδαίοις ὡς Ἰουδαῖος, τοῖς ἀνόμοις ὡς ἄνομος, τοῖς ὑπὸ νόμον 5 “ ὡς ὑπὸ νόμον” καὶ τοῦτο καὶ ὁ Θεὸς ποιεῖ, οἷον ἐπὶ τῶν μάγων οὐ δι' ἀγγέλου αὐτοὺς ἄγει, οὐ διὰ προφήτου, οὐ δι' ἀποστόλου, οὐ δι' εὐαγγελιστοῦ, ἀλλὰ πόθεν; δι' ἄστρου. ἐπειδὴ γὰρ περὶ ταῦτα τὴν τέχνην εἶχον, ἐκεῖθεν αὐτοὺς εἴλκυσε. πάλιν ἐπὶ τῶν βοῶν καὶ τῆς κιβωτοῦ, ἐὰν πορευθῶσι, φησὶ, 10 ταύτην τὴν ὁδὸν, ἀληθῆς ἐστὶν ἡ τοῦ Θεοῦ ἀγαπάκησις, καθάπερ οἱ μάντιες ὑπετίθεντο. οὐκοῦν ἀληθεύουσιν οἱ μάντιες; ἄπαγε ἀλλ' ἀπὸ τῶν οἰκείων αὐτοὺς στομάτων ἐλέγχει καὶ καταπλήττει. πάλιν ἐπὶ τῆς ἐγγαστριμύθου· καὶ γὰρ ἐπειδὴ ταύτη ἐπίστευσε, διὰ ταύτης ἐποίησεν ἀκοῦσαι τὸν Σαοὺλ τὰ μέλλοντα αὐτὸν κατα- 15 λαμβάνειν. τίνας οὖν ἕνεκα ἐπεστόμισε τὸν δαίμονα Παῦλος τὸν λέγοντα, “οὗτοι δοῦλοι τοῦ Θεοῦ τοῦ ὑψίστου εἰσὶν αἵτινες καταγγέλλουσιν ἡμῖν ὁδὸν σωτηρίας;” τίνας δὲ ἕνεκεν καὶ ὁ Χριστὸς κωλύει τοὺς δαίμονας φθέγγεσθαι; ἐκεῖ μὲν εἰκότως· καὶ γὰρ τὰ σημεῖα προεχώρει, ἐπεὶ καὶ ἐνταῦθα οὐκ ἄστῆρ ἦν, 20 ἀλλ' αὐτὸς αὐτὸν ἐκήρυττε, καὶ οἱ δαίμονες δὲ οὐχὶ προσεκυνοῦντο· οὐκ ἦν εἶδωλον τὸ φθεγγόμενον ἵνα κωλυσθῇ· καὶ τὸν Βαλαάμ δὲ εἶασεν εὐλογῆσαι, καὶ οὐκ ἐκώλυσε ἐλθεῖν, οὕτως πανταχοῦ συγκαταβαίνει.

(ΣΕΤΗΡΙΑΝΟΣ.) Ἄλλος δὲ φησιν· ἐπειδὴ ὁ ποιητὴς ὁ εἰρηκῶς τὸ 25

Κρῆτες αἰεὶ ψεύσται, κακὰ θηρία, γαστέρες ἀργαί.

ἐπιλαμβανόμενος αὐτῶν εἶπεν, ὡς κακῶς δεικνύντων τάφον Διὸς τὸν οὐκ ὄντα. ἐχρήσατο δὲ τῷ αὐτῷ στίχῳ Παῦλος, ἵνα μὴ νομισθῇ τῷ ποιητῇ συντρέχειν, καὶ τῷ λεγομένῳ Διὶ μαρτυρεῖν ἀθανασία, ἐπήγαγεν, ἡ μαρτυρία αὕτη ἀληθῆς ἐστίν· ἐκεῖνος ἐψεύσατο 30 τῷ Διὶ συνηγορῶν, ἐγὼ δὲ ἀληθεύω λέγων, ὅτι οἱ Κρῆτες αἰεὶ ψεύσταί εἰσι, καὶ γαστέρες ἀργαί· αὕτη ἡ μαρτυρία ἀληθῆς, οὐκ ἐκείνη.

ΘΕΟΔΩΡΟΣ. Καὶ Θεόδωρος δὲ ὁμοίως φησίν, οἱ κατὰ τῶν

Χριστιανικῶν συντάξαντες δογμάτων, ἐνταῦθα ἔφασαν καὶ τὸν μακάριον Παῦλον ἀποδέχεσθαι τὴν τοῦ ποιητοῦ φωνήν, καὶ ἐπιμαρτυρεῖν αὐτῷ, ὡς ἂν δικαίως ταῦτα ὑπὲρ τοῦ Διὸς περὶ Κρητῶν εἰρηκότες, οὐ προσεσχηκότες οὔτε τῷ τρόπῳ τῆς τοῦ Ἀποστόλου χρήσεως, οὔτε τῷ “ ἡ μαρτυρία αὕτη ἐστὶν ἀληθής.” 5 οὐ γὰρ τὸ ποίημα οὐδὲ τὴν τοῦ ποιητοῦ ἀποδέχεται, ἀλλ’ ὡς παροιμία τῇ τοῦ ποιητοῦ φωνῇ χρησάμενος τυχὸν καὶ τῶν τότε τῇ φωνῇ κεκρημένων. ὥσπερ οὖν καὶ ἕτερα πολλὰ τῶν παρὰ τοῖς ἀρχαίοις φερομένων ἐν παροιμίαις χρήσει τοῖς ὕστερον ἐγένετο. “ δι’ ἦν αἰτίαν,” φησὶν, “ ἔλεγε αὐτοὺς ἀποτόμως” ἐπειδὴ πολ- 10 λάκις ἐπαινῶν ἐπιείκειαν ἐκδιδάσκει, εὔρε δὲ τοὺς Κρητὰς χρεῖαν ἔχοντας ὥσπερ κέντρου τῆς ἐπιπλήξεως· διὰ τοῦτο εἶπεν, “ ἀποτόμως ἔλεγε αὐτοὺς, ἵνα ὑγιαίνωσιν ἐν τῇ πίστει” ἐλέγχειν οὖν ἀποτόμως οὐ τοὺς ἀλλοτρίους φησὶν, ἀλλὰ τοὺς οἰκείους ἀποτόμως· οὐ γὰρ πᾶσιν ἐνὶ τρόπῳ προσενεκτέον, ἀλλὰ διαφόρως καὶ 15 ποικίλως καὶ πρὸς τὰ ὑποκείμενα.

**Μὴ προσέχοντες Ἰουδαϊκοῖς μύθοις.**

Χρῆστοςτόμοι. Διπλῆ μῦθος τὰ Ἰουδαϊκά· καὶ ὅταν παραποίησις ἤ, καὶ ὅταν παρὰ καιρὸν ἤ τὸ πρᾶγμα. ὅταν γὰρ μὴ δεῖ αὐτὸ γενέσθαι, καὶ γενόμενον βλάβη, μῦθος ἐστίν. ὥσπερ ἄχρη- 20 στὸν ἐστίν, ὥσπερ ἐκείνοις οὐ δεῖ πείθεσθαι, οὕτως οὐδὲ τούτοις· εἰ γὰρ πιστεύεις τῇ πίστει, τί ἕτερα ἐπεισάγεις ὡς οὐκ ἀρκούσης τῆς πίστεως δικαιοῦσαι;

15 **Πάντα μὲν καθαρὰ τοῖς καθαρῶις.**

Ὅρας ὅτι πρὸς τί ἐστὶ τὸ εἰρημένον; “ τοῖς δὲ μεμιασμένοις,” 25 φησὶ, “ καὶ ἀπίστοις οὐδὲν καθαρὸν.” οὐκ ἄρα παρὰ τὴν οἰκείαν φύσιν καθαρὰ ἢ ἀκάθαρτα, ἀλλὰ παρὰ τὴν προαίρεσιν τῶν μεταλαμβανόντων.

Ἄλλὰ μεμιάνται αὐτῶν ὁ νοῦς καὶ ἡ συνείδησις.

16 **Θεὸν ὁμολογοῦσιν εἶδέναι, τοῖς δὲ ἔργοις ἀρνοῦνται.** 30 βδελυκτοὶ ὄντες καὶ ἀπειθεῖς, καὶ πρὸς πᾶν ἔργον ἀγαθὸν ἀδόκιμοι.

Οὐκοῦν καὶ ἕξ καθαρὸν· τί οὖν ὡς ἀκάθαρτον ἀπηγόρευται; οὐ

τῆ φύσει ἀπηγόρευται. πάντα γὰρ καθαρὰ, καὶ οὐδὲν ἀκάθαρτον ἐποίησεν ὁ Θεός· ἀμαρτία δὲ μόνῃ ψυχῆς γὰρ ἄπτεται καὶ ταύτην ῥυποῖ· τοῦτο πρόληψις ἐστὶν ἀνθρωπίνῃ· “ τοῖς δὲ μεμιασμένοις,” φησὶ, “ καὶ ἀπίστοις, οὐδὲν καθαρὸν.” πῶς γὰρ ἐν τοῖς καθαροῖς ἀκάθαρτον ἂν εἶη ὁ ψυχὴν ἔχων ἀσθενῆ; πάντα 5 ῥυποῖ· εἰ γὰρ ἔαν παραιτοῖτο τὸ καθαρὸν καὶ ἀκάθαρτον ζητῶν, οὐδενὸς ἄψεται, οὐδὲ γὰρ ταῦτα καθαρὰ, ἰχθύες λέγω, ἀνθρωπίνων σωματίων ἀπογευόμενοι· καὶ ὄρνιθες σκωλήκων καὶ κόπρου καὶ ὅσα τιαῦτα· οὐδὲν οὖν ἀκάθαρτον, ἀλλ’ αὐτοὶ καὶ ὁ νοῦς καὶ ἡ συνείδησις αὐτῶν, προαίρεσις πονηρὰ, ἀκάθαρτον. 10

Θεὸν ὁμολογοῦσιν εἰδέναι, τοῖς δὲ ἔργοις ἀρνοῦνται, βδελυκτοὶ ὄντες καὶ ἀπειθεῖς, καὶ πρὸς πᾶν ἔργον ἀγαθὸν ἀδόκιμοι· σὺ δὲ λάλει, ἃ πρέπει τῇ ὑγιαίνουσῃ διδασκαλίᾳ.

(Θεόδοτος.) Ἄλλος φησὶν· ἐπειδὴ περὶ τὰ βρώματα ἀκρι- 15 βολογεῖσθαι ἐδόκουν, ὡς ἂν κατὰ νόμον τῶν μὲν δέον μεταλαμβάνειν, τῶν δὲ ἀπέχεσθαι· τῶν γεγονότων φησὶν, ἀκάθαρτον οὐδὲν, εἰ δὴ τις αὐτῶν καθαρᾶ μεταλαμβάνοι τῇ γνώμῃ· ἐπειδὴν δέ τις δι’ ἀπιστίαν ἔχει τὴν συνείδησιν μεμολυσμένην, καθαρὸν οὐδὲν τῶ τοιούτῳ· βλέπεται γὰρ ὑφ’ ἀπάντων ὁμοίως· ὁ γὰρ Θεὸς πάντα 20 καθαρὰ ἐποίησεν· εἰ δὲ ἀκάθαρτά ἐστὶν, ἡ κατηγορία τοῦ δημιουργήσαντος ἄπτεται· καὶ τοῦτό ἐστι—“ Θεὸν ὁμολογοῦσιν εἰδέναι, “ τοῖς δὲ ἔργοις ἀρνοῦνται.” ἀλλὰ μὴδὲν τούτων ἕνεκεν σιγήσης, καὶ μὴ δέχωνται, φησὶ, σὺ τὰ σαυτοῦ πράττε. ἄρα οὐ τὸ παρατηρεῖσθαι καθαρότητος, ἀλλὰ καθαρότητος τὸ πάντων κατατολμᾶν 25 αἱ γὰρ παρατηρήσεις ἐκεῖναι σύμβολα ἦσαν καθαρσίῳ καὶ τύποι, νῦν δὲ ταῦτα οὐκ ἀπαιτούμεθα· μετέστη γὰρ εἰς τὴν ψυχὴν τὸ πᾶν. οὐ δεῖ τοῖνυν προσεδρεύειν ταῖς σκιαῖς, ἀλλὰ τῆς ἀληθείας ἔχεσθαι.

## ΚΕΦ. Γ.

Παραινέσεις ἄς δεῖ παραινεῖν καθ' ἡλικίαν ἐκάστοις.

- 2 Πρεσβύτας νηφαλίους εἶναι, σεμνοὺς, σώφρονας, ὑγι-  
αίνοντας τῇ πίστει, τῇ ἀγάπῃ, τῇ ὑπομονῇ.

Πολλὰ γὰρ ἐστὶ τὰ ποιῶντα μὴ νῆφειν, τοὺς ἐν ἡλικίᾳ τριαν- 5  
τη· πρῶτον μὲν αὐτὸ τὸ πανταχόθεν ἀμβλύνεσθαι καὶ δυσκόλως  
κινεῖσθαι· διὰ τοῦτο φησι “νηφαλίους, σεμνοὺς καὶ σώφρονας.”  
σώφρονας ἐνταῦθα τοὺς φρονίμους φησὶ, σωφροσύνη γὰρ ἐστὶν ἡ  
τῶν φρενῶν σωτηρία· καλῶς δὲ ἐπήγαγε καὶ “τῇ ὑπομονῇ” τοῦτο  
γὰρ μάλιστα τοῖς γέρονσιν ἀρμόζει. 10

- 3 Πρεσβύτιδας ὡσαύτως ἐν καταστάματι ἱεροπρεπεῖ.

Τουτέστιν, ὡς ἀπ' αὐτοῦ τοῦ σχήματος καὶ τῆς καταστολῆς  
δείκνυσθαι τὴν κοσμιότητα.

Ἄλλοσ δὲ φησιν· ἔδειξεν ὅτι εἰς κλήρον τὰς γυναῖκας καλεῖ,  
οὐ γὰρ ἂν ἱεροπρεπεῖς εἶπεν. ἀλλὰ τούτοις ἕτερος ἀντιστάμενός 15  
φησιν,

(Θεόδωρος.) Οὐχ ὡς τινες ἐνόμισαν, ὅτι χειροτονία τις ἦν  
τότε ἐν γυναίξιν πρεσβυτέρων· διδάσκει γὰρ ὁμοίως καὶ τῶν γυναι-  
κῶν τὰς τὴν ἡλικίαν παλαιότερας, τό τε σχῆμα ἔχειν ἱεροπρεπεῖς,  
ἵνα εἴπῃ θαυμαστὸν καὶ αἰδέσιμον. 20

Μὴ διαβόλους, μὴ οἶνω πολλῷ δεδουλωμένας.

Μάλιστα γὰρ τοῦτο τῶν γυναικῶν τὸ ἐλάττωμα, καὶ τοῦ γή-  
ρωσ, πανταχόθεν τὴν μέθην ἐκκόπτων, καὶ τοῦ νοσήματος τούτου  
ἐκτὸς αὐτὰς εἶναι βουλόμενος. “καλοδιδασκάλους.” καὶ μὴν κω-  
λύεις γυναῖκας διδάσκειν οὐδὲ ἀθνετεῖν ἀνδρός. μακρὸν ἀποτείνειν 25  
λόγον ἐπ' ἐκκλησίας, οὐ συγχωρεῖ, οὐδὲ προκαθῆσθαι.

- 4 Ἄλλ' ἵνα σωφρονίζωσι τὰς νέας φιλάνδρους εἶναι.

Τὸ κεφάλαιον τοῦτο τῶν κατὰ τὴν οἰκίαν ἀγαθῶν “φιλοτέ-  
“κνους.” ἡ γὰρ τὴν ρίζαν ἀγαπῶσα, πολλῶ μᾶλλον τοὺς καρ-  
πούς· “σώφρονας, ἀγνάς, οἰκουροὺς, ἀγαθὰς” πάντα ἀπ' ἐκείνου 30  
τίκτεται, καὶ γὰρ ἀγαθαὶ, καὶ οἰκουροὶ, ἀπὸ τῆς ἀγάπης καὶ τῆς  
περὶ τὸν ἄνδρα φιλίας, γίνονται.

5 Ὑποτασσόμενας τοῖς ἰδίοις ἀνδράσιν, ἵνα μὴ ὁ λόγος τοῦ Θεοῦ βλασφημηῖται.

Ἀπὸ τοῦ φιλεῖν τὸν ἄνδρα καὶ σωφροσύνη πολλὴ τίκτεται, καὶ πᾶσα ἀναιρεῖται φιλονεικία· καὶ ἂν Ἕλληνας ἦ, ταχέως πεισθήσεται, ἂν δὲ Χριστιανὸς, ταχέως βελτιωθήσεται· καὶ τούτων καλῶς διαι- 5 κουμένων, καὶ τὰ πνευματικὰ χώραν ἔξει, ἐτέρω δὲ κάκεινα λυμανεῖται.

6 Τοὺς νεωτέρους ὡσαύτως παρακάλει σωφρονεῖν.

Τῆς μὲν εἰς τὰς γυναῖκας διδασκαλίας, καὶ ταῖς γυναῖξι τὸ πλέον ἀπέειπε τὰς γεγρακυίας, ταῖς νεωτέραις ἐπιστήσας· τῶν 10 δὲ ἀνδρῶν τὸ πᾶν αὐτῶν δίδωσι καὶ ἀπονέμει· οὐδὲν δὲ οὕτω δύσκολον καὶ χαλεπὸν τῇ ἡλικίᾳ ταύτῃ γένοιτ' ἂν, ὡς τὸ περιγεγέσθαι τῶν ἡδονῶν τῶν ἀτόπων· διὸ πάντα ἀφεῖς, περὶ τὸ καίριον αὐτὸ τὴν παραίνεσιν ἴστησιν· εἴτα οὐδὲ τῶν ἄλλων ῥαθυμεῖ, ἀλλὰ τί φησι; 15

7 Περὶ πάντας ἑαυτὸν παρεχόμενος τύπον καλῶν ἔργων.

Πρὸς τούτοις φησὶν, ἔστω πᾶσι κοινὸν διδάσκαλον καὶ ὑπόδειγμα ἀρετῆς, ἢ τοῦ σοῦ βίου λαμπρότης. ὅταν γὰρ καὶ βίος λάμπῃ καὶ λόγος ἦ συμβαινῶν, ἐπιεικῆς, ἡμερος, προσηγῆς, μηδεμίαν τοῖς ἐναντίοις παρέχων λαβὴν, πολὺν καὶ ἄφετον τὸ κέρδος. 20 “ἀδιαφορίαν, σεμνότητα” τὸ τῆς ἀδιαφορίας ἐπὶ τοῦ νοῦ ἔλαβε, τὸ δὲ τῆς σεμνότητος, ἐπὶ τοῦ ἔργου, ἵνα μὴ μόνον ἔργου ἀπέσχη φθαρτοῦ, ἀλλὰ καὶ νοήματος.

#### ΚΕΦ. Δ.

Περὶ δούλων ὡς ἂν καὶ αὐτοὶ τῆς Χριστοῦ χάριτος ἀξίως δουλεύουσιν. 25

9 Δούλους ἰδίους δεσπότηαι ὑποτάσσεσθαι, ἐν πᾶσιν 10 εὐαρέστους εἶναι, μὴ ἀντιλέγοντας, μὴ νοσφιζομένους, ἀλλὰ πᾶσαν πίστιν ἐνδεικνυμένους ἀγαθῆν, ἵνα τὴν διδασκαλίαν τὴν τοῦ σωτῆρος ἡμῶν Θεοῦ κοσμῶσιν ἐν πᾶσιν. 30

Εἰκότως ἄρα ἔλεγεν ἐτέρωθι, “ὡς τῷ Θεῷ δουλεύοντες καὶ οὐκ

“ ἀνθρώποις” κὰν γὰρ τῷ δεσπότῃ διακονῆς μετ’ εὐνείας, ἢ πρό-  
φασις ἀπὸ τοῦ φόβου τοῦ Θεοῦ τὴν ἀρχὴν ἔχει.

- 11 Ἐπεφάνη γὰρ ἡ χάρις τοῦ Θεοῦ ἡ σωτήριος πᾶσιν  
12 ἀνθρώποις, παιδεύουσα ἡμᾶς, ἵνα ἀρνησάμενοι τὴν εὐσέ-  
βειαν καὶ τὰς κοσμικὰς ἐπιθυμίας, σωφρόνως καὶ δικαίως 5  
13 καὶ εὐσεβῶς ζήσωμεν ἐν τῷ νῦν αἰῶνι, προσδεχόμενοι  
τὴν μακαρίαν ἐλπίδα, καὶ ἐπιφάνειαν τῆς δόξης τοῦ  
14 μεγάλου Θεοῦ καὶ Σωτῆρος ἡμῶν Ἰησοῦ Χριστοῦ, ὃς  
ἔδωκεν ἑαυτὸν ὑπὲρ ἡμῶν, ἵνα λυτρώσῃται ἡμᾶς ἀπὸ  
πάσης ἀνομίας, καὶ καθάρισις ἑαυτῷ λαὸν περιούσιον, 10  
ζηλωτὴν καλῶν ἔργων

Τὴν αἰτίαν ἐπήγαγε δικαίαν, δι’ ἣν ὀφείλουσι τοιοῦτοι εἶναι·  
πῶς γὰρ οὐκ ἂν εἰκότως εἶεν τοιοῦτοι οἱ μυρίων ἀμαρτημάτων  
λύσειν εὐρόντες; ἴστε γὰρ ὅτι μετὰ τῶν ἄλλων καὶ τοῦτο οὐχ ὡς  
ἔτυχεν ἐντρέπει καὶ συστέλλει τὴν ψυχὴν, τὸ μυρίων ἀμαρτημά- 15  
των οὔσαν ὑπεύθυνον, μὴ δίκην δοῦναι, ἀλλὰ συγγνώμης τυχεῖν  
καὶ μυρίων ἀγαθῶν· καὶ τοῦτο δὲ χάριτος, τὸ ἀπαλλάξαι τῶν βιω-  
τικῶν, τὸ πρὸς τὸν οὐρανὸν ἀγαγεῖν. δύο δὲ δείκνυσιν ἐνταῦθα  
ἐπιφανείας· καὶ γὰρ εἰσι δύο, ἡ μὲν προτέρα χάριτος, ἡ δὲ δευ-  
τέρα ἀνταποδόσεως καὶ τοῦ δικαίου. “Ἴνα ἀρνησάμενοι, τὴν 20  
“ ἀσέβειαν καὶ τὰς κοσμικὰς ἐπιθυμίας,” μεθ’ ὅσης σπουδῆς τὰ  
εἰδῶλα ἀπεστράφησαν, μετὰ τῆς τῆς κακίας αὐτῆν,  
“ καὶ τὰς κοσμικὰς ἐπιθυμίας,” φησὶ, καὶ γὰρ καὶ ταῦτα εἰδῶλα·  
κοσμικαὶ δὲ ἐπιθυμίαι, πάντα ὅσα ἂν μὴ διαβαίῃ μεθ’ ἡμῶν πρὸς  
τὸν οὐρανὸν, ἀλλὰ τῷ παρόντι κόσμῳ συγκαταλύεται. “ σωφρόνως 25  
“ καὶ δικαίως καὶ εὐσεβῶς ζήσωμεν ἐν τῷ νῦν αἰῶνι.” σωφροσυνή  
οὐ τοῦτο μόνον ἐστὶ τὸ πορνείας ἀπέχεσθαι, ἀλλὰ καὶ τὸ τῶν  
λοιπῶν παθῶν ἐκτὸς εἶναι. τίς δὲ ἡ ἐλπίς, καὶ τί τὸ ἔπαθλον τῶν  
πόνων; προσδεχόμενοι,” φησὶ, “ τὴν μακαρίαν ἐλπίδα καὶ ἐπι-  
“ φάνειαν” οὕτως γὰρ οὐδὲν ἐκείνης μακαριώτερον. “ τοῦ μεγάλου 30  
“ Θεοῦ καὶ Σωτῆρος ἡμῶν Ἰησοῦ Χριστοῦ.” ποῦ εἰσιν οἱ τοῦ Πα-  
τρὸς τὸν Υἱὸν ἐλάττωνα λέγοντες; τὸ μέγας ἐπὶ Θεοῦ ὅταν λέγῃ,  
οὐ πρὸς τι μέγαν φησὶ, ἀλλ’ ἀπολύτως μέγαν, μεθ’ ὃν οὐκ ἂν  
εἴῃ μέγας, ἀλλ’ ἀσυγκρίτως μέγας.

Ὅς ἔδωκεν ἑαυτὸν ὑπὲρ ἡμῶν, ἵνα λυτρώσῃται ἡμᾶς ἀπὸ πάσης ἀνομίας, καὶ καθαρῶς ἑαυτῷ λαὸν περιούσιον.

Ἐξηλλαγμένον, οὐδὲν ἔχοντα κοινὸν πρὸς τοὺς λοιπούς· “ζηλω-  
“ τὴν καλῶν ἔργων,” τουτέστι μετὰ προθυμίας πολλῆς ἐπ’ αὐτὴν ἵ-  
ούτας τὴν ἀρετὴν· τὸ μὲν οὖν βεβαρημένους τοῖς κακοῖς καὶ  
ἀνάτα υἰοῦντας ἀπαλλάξαι τῆς ἐκείνου φιλανθρωπίας ἦν, τὰ δὲ  
μετὰ ταῦτα καὶ ἡμῶν καὶ ἐκείνου.

## ΚΕΦ. Ε.

Περὶ ἀρχόντων ὑπακοῆς πρεπούσης τῇ ἐπεικειᾷ τοῦ Χριστοῦ.

10

15 Ταῦτα λάλει καὶ παρακάλει καὶ ἔλεγχε, μετὰ πάσης ἐπιταγῆς.

Ἐπειδὴ τὸ ἦθος τούτων σκληρότερον ἦν, διὰ τοῦτο καὶ ἀποτό-  
μως. ἔστι γὰρ τινα τῶν ἀμαρτημάτων, ἃ καὶ ἐπιτάγμασιν ἀπειρ-  
γειν χρῆ, οἷον τὸ χρημάτων καταφροεῖν, παραινούντας δεῖ πεί-  
θειν, καὶ τὸ ἐπεικεῖς εἶναι, καὶ ὅσα τοιαῦτα· τὸν δὲ μοιχὸν καὶ  
πόρνον καὶ πλεονέκτην μετ’ ἐπιταγῆς ἀπάγειν, καὶ τὸν ἄλλα τοι-  
αῦτα πράττοντα.

1 Μηδεὶς σου περιφρονεῖτω, ἀλλ’ ὑπομίμησθε αὐτοὺς ἀρχαῖς καὶ ἐξουσίαις ὑποτάσσεσθαι, μηδὲν βλασφη-  
μεῖν, ἀλλ’ ἀμάχους εἶναι. 20

Τί οὖν μηδὲ τοὺς κακῶς πράττοντας, μηδ’ ἐκείνους λοιδορεῖ-  
σθαι; “ἀλλὰ πρὸς πᾶν ἔργον ἀγαθὸν ἐτοίμους εἶναι, μηδένα  
“ βλασφημεῖν,” κἂν ὅστις ἦ, ἀλλὰ καθαρὸν ἡμῖν εἶναι τὸ στόμα  
λοιδορίας. 25

2 Ἀμάχους εἶναι, ἐπεικεῖς, πᾶσαν ἐνδεικνυμένους πρα-  
3 ότητα πρὸς πάντας ἀνθρώπους. ἦμεν γὰρ ποτὲ καὶ ἡμεῖς  
ἀνόητοι, ἀπειθεῖς, πλανώμενοι, δουλεύοντες ἐπιθυμίαις  
καὶ ἡδοναῖς ποικίλαις, κακία καὶ φθόνῳ διάγοντες, στυ-  
γητοὶ, μισοῦντες ἀλλήλους. 30

Ὡστε πρὸς πάντας τοιούτους εἶναι δεῖ, ἡμέρωσ ἔχειν. ὁ γὰρ

τοιούτος ὢν πρότερον καὶ ἀπαλλαγείς, οὐκ ὀνειδίζειν ὀφείλει, ἀλλὰ χάριτας ἔχειν τῷ καὶ αὐτοῖς κακένοις δόντι τὴν ἀπαλλαγὴν τῶν προτέρων κακῶν ἐννοῶν οὖν οἷος ἦσθα πρότερον, καὶ τὸ τοῦ μέλλοντος ἄδηλον, ἀναχαίτιζε τὴν ὀρμὴν.

- 4 Ἡμεν γάρ ποτε καὶ ἡμεῖς πλανώμενοι· ὅτε δὲ ἡ χρη- 5  
στότης καὶ ἡ φιλανθρωπία ἐπεφάνη τοῦ σωτήρος ἡμῶν  
5 Θεοῦ, πῶς οὐκ ἐξ ἔργων τῶν ἐν δικαιοσύνῃ, ἀλλὰ κατὰ  
τὸν αὐτοῦ ἔλεον ἔσωσεν ἡμᾶς, διὰ λουτροῦ παλιγγε-  
σεσίας, καὶ ἀνακαινώσεως Πνεύματος Ἁγίου.

Βαβαί, πῶς ἤμεν ἐν τῇ κακίᾳ βεβαπτισμένοι, ὡς μὴ δύνασθαι 10  
καθαρθῆναι, ἀλλ' ἀναγεννήσεως δεηθῆναι· τοῦτο γάρ ἐστι “ παλιγ-  
“ γενεσίας·” οὐκ ἐπεσκεύασεν, ἀλλ' ἄνωθεν κατεσκεύασεν, ἄνωθεν  
ἐποίησε κοινούς· πῶς; διὰ τοῦ Πνεύματος· καὶ πάλιν ἐτέρωθεν  
δείκνυσιν εἰπὼν, “ οὗ ἐξέχεεν ἐφ' ἡμᾶς πλουσίως διὰ Ἰησοῦ Χρι-  
“ στοῦ τοῦ Σωτήρος ἡμῶν” πολλοῦ ἔδει ἡμῖν Πνεύματος· “ ἵνα 15  
“ δικαιωθέντες,” φησί, “ τῇ ἐκείνου χάριτι,” πάλιν χάριτι, οὐκ ὀφει-  
λῆ, “ κληρονόμοι γενώμεθα κατ' ἐλπίδα ζωῆς αἰωνίου.” ἅμα καὶ  
προτροπὴ εἰς ταπεινοφροσύνην ἐστίν, καὶ ἐλπίς ὑπὲρ τῶν μελλόν-  
των· εἰ γὰρ οὕτως ἀπεγνωσμένως ὡς ἄνωθεν γεννηθῆναι, ὡς χάριτι  
σωθῆναι, πολλῶ μᾶλλον ἐν τῷ μέλλοντι τοῦτο ἐργάσεται. τί ἐστι 20  
κατ' ἐλπίδα; τουτέστι καθὼς ἠλπίσαμεν, οὕτως ἀπολαύσομεν, ἢ  
ὅτι ἤδη κληρονόμοι ἐστέ· “ πιστὸς ὁ λόγος.” ἐπειδὴ περὶ μελλόν-  
των διελέχθη, ἐπήγαγε τὸ ἀξιόπιστον· ἀληθῆ ταυτά ἐστι, φησί,  
καὶ δῆλον ἐκ τῶν φθασάντων· ὁ γὰρ τοσαύτης ἡμᾶς ἀνομίας ἀπα-  
λάξας, καὶ τοσοῦτων κακῶν, εὐδηλον ὅτι καὶ τῶν μελλόντων ἡμῖν 25  
μεταδώσει ἐπιμείνασι τῇ χάριτι· βεβαιῶν τὰ περὶ τοῦ Θεοῦ εἰς  
ἡμᾶς ἐσόμενα ἀγαθὰ, δι' ὧν ἐφθασεν ἀπαριθμῆσασθαι, καὶ τὴν  
πρὸς ἡμᾶς αὐτοῦ κηδεμονίαν δηλῶν, ἐπήγαγε,

- 8 Πιστὸς ὁ λόγος, καὶ περὶ τούτων βούλομαί σε βεβαι-  
οῦσθαι, ἵνα φροντίζωσι καλῶν ἔργων προϊστασθαι οἱ 30  
πεπιστευκότες Θεῷ.

Ἐπὶ τὴν ἐλ.ημοσύνην αὐτοὺς προτρέπεται, οὐ παρέργως δὲ,  
ἀλλ' “ ἵνα,” φησί, “ φροντίζωσι καλῶν ἔργων προϊστασθαι,” του-  
τέστιν, ἀδικουμένοις βοηθεῖν, μὴ χρήμασι μόνοις, ἀλλὰ καὶ προστα-

σίαις καὶ χήραις ἀμύνειν καὶ ὀρφανοῖς, καὶ πάντας τοὺς κακῶς πάσχοντας ἐν ἀσφαλείᾳ καθιστᾶν· τοῦτο γὰρ ἐστὶ καλῶν ἔργων πρῶτασθαι.

Ταῦτα γὰρ ἐστὶ καλὰ καὶ ὠφέλιμα τοῖς ἀνθρώποις·  
9 μωρὰς δὲ ζητήσεις καὶ γενεαλογίας καὶ ἔρεις καὶ μάχας 5  
νομικὰς περιῖστασο, εἰσὶ γὰρ ἀνωφελεῖς καὶ μάταιοι.

Τί ποτε βούλονται αἱ γενεαλογίαι; καὶ γὰρ ἐν τῇ πρὸς Τιμόθεον τοῦτο τίθησι λέγων, “ μύθους καὶ γενεαλογίας ἀπεράντους” “ ἔρεις” δὲ, φησὶ, τὰς πρὸς τοὺς αἰρετικούς, ὅταν μὴδὲν ἢ κέρδος· τὸ γὰρ τέλος αὐτῆς οὐδὲν· ὅταν γὰρ ἢ τις διεστραμμένος, καὶ 10 μὴδ’ ἂν ὀτιοῦν γένηται προηρημένος μεταθέσθαι τὴν γνώμην, τίνος ἔνεκεν εἰκῆ κάμνεις κατὰ πετρῶν σπειρών; δέον πονεῖν εἰς τοὺς σους, περὶ ἐλεημοσύνης αὐτοῖς διαλεγόμενος καὶ τῆς ἄλλης ἀρετῆς.

## ΚΕΦ. 5.

15

Παραίνεσις περὶ ἐκκλίνειν τοὺς αἰρετικούς ζητητάς.

10 Αἰρετικὸν ἄνθρωπον μετὰ μίαν καὶ δευτέραν νουθε-  
11 σίαν παραιτοῦ, εἰδὼς ὅτι ἐξέστραπται ὁ τοιοῦτος, καὶ  
ἀμαρτάνει, ὧν αὐτοκατάκριτος.

Πῶς οὖν ἐτέρωθι, φησὶ, “ μὴ ποτε δῶ αὐτοῖς ὁ Θεὸς μετά- 20  
“ νοιαν,” ἐνταῦθα δὲ ἐκτρέπεσθαι εἰσηγεῖται; ἐκεῖ μὲν περὶ τῶν ἐλπίδα ἔχόντων διορθώσεως φησὶ, καὶ περὶ τῶν ἀντιδιατιθεμένων ἀπλῶς· ὅταν δὲ δῆλος ἢ πᾶσι καὶ φανερός, τίνος ἔνεκεν πυκτεύεις ἐκεῖ; “ αὐτοκατάκριτος” δὲ ἐστίν, ὅτι οὐκ ἔχει εἰπεῖν, ὅτι οὐδεὶς με ἐνουθέτησεν. ὅταν οὖν μετὰ τὴν παραινέσιν ὁ αὐτὸς μείνη, αὐ- 25  
τοκατάκριτος γίνεται.

12 Ὅταν πέμψω Ἀρτεμῶν πρὸς σε ἢ Τυχικὸν, σπού-  
δασον ἐλθεῖν πρὸς με εἰς Νικόπολιν.

Τί λέγεις; ἐπιστήσας αὐτὸν τῇ Κρήτῃ, πάλιν καλεῖς πρὸς  
σαυτόν; οὐκ ἀπάγων αὐτὸν τῆς σχολῆς ἐκείνης, ἀλλὰ πλέον 30  
ῥυθμίζων· ὅτι γὰρ οὐχ ὥστε περιάγειν αὐτὸν καὶ πανταχοῦ ἔχειν  
ἀκολουθοῦντα καλεῖ, ἄκουσον “ ἐκεῖ,” φησὶ, “ κέκρικα παραχει-  
“ μάσαι,” ἢ δὲ Νικόπολις τῆς Θράκης ἐστί.



13 Ζηῶν τὸν νομικὸν, καὶ Ἀπολλῶ σπουδαίως προπεμφθὲν, ἵνα μηδὲν αὐτοῖς λείπη.

Οἷτοι οὐδέπω τῶν ἐγχειρισθέντων ἦσαν, ἀλλὰ τῶν συνόντων αὐτῷ· δυνατὸς δὲ ἦν ὁ Ἀπολλῶς ἐν ταῖς γραφαῖς, καὶ ἀνὴρ λόγιος· εἰ τοίνυν νομικὸς ἦν ὁ Ζηῶς, οὐκ ἔδει παρ' ἐτέρῳ αὐτὸν τρέφεσθαι· 5 νομικὸν δὲ ἐνταῦθα φησὶ, τὸν τῶν Ἰουδαϊκῶν νόμων ἔμπειρον. “ἵνα “μηδὲν αὐτοῖς λείπη,” τουτέστιν, ἐν πάσῃ ἀφθονίᾳ αὐτοὺς κατὰστησον.

14 Μανθανέτωσαν δὲ καὶ οἱ ἡμέτεροι καλῶν ἔργων προϊστασθαι εἰς τὰς ἀναγκαίας χρείας, ἵνα μὴ ὦσιν ἄκαρποι. 10

15 ἄσπάζονται σε οἱ μετ' ἐμοῦ πάντες· ἄσπασαι τοὺς φιλοῦντας ἡμᾶς ἐν πίστει.

Ἦτοι τοὺς αὐτὸν φιλοῦντας ἢ τοὺς πιστοὺς ἄνδρας. “ἡ χάρις “μετὰ πάντων ὑμῶν, ἀμήν.” πῶς οὖν αὐτῷ κελεύεις τοὺς ἀντιλέγοντας ἐπιστομίξειν, εἰ περιϊστάναι τούτους δεῖ; ὅταν ἐπὶ λύμῃ 15 πάντα ποιῶσι, φησὶν, αὐτὸν δὲ προηγουμένως ἐπὶ τῷ ἐκείνων κέρδει μηδέποτε τοῦτο ποιεῖν· εἰ μὲν γὰρ ἐτέροις λυμαίνοντο, δεῖ ἕσταναι καὶ μάχεσθαι, ἐπεὶ περίστατο· εἰ δὲ ὄρας ἐτέρους διαφερομένους, μὴ σίγα, ἀλλ' ἐπιστόμιζε, τῶν μελλόντων ἀπόλλυσθαι κηθόμενος. τί ἐστὶν “ἵνα φροντίζωσι καλῶν ἔργων προϊστασθαι;” ἀντὶ τοῦ ἵνα μὴ περιμένωσι τοὺς δεομένους ἐλθεῖν πρὸς αὐτούς· ἀλλ' αὐτοὶ περιεργάζονται τοὺς δεομένους τῆς αὐτῶν βοηθείας.

Τῶν εἰς τὴν πρὸς Τίτον ἐπιστολὴν Παύλου τοῦ Ἀποστόλου ἐξηγητικῶν ἐκλογῶν.



ΤΩΝ ΕΙΣ ΤΗΝ ΠΡΟΣ ΦΙΛΗΜΟΝΑ ΕΠΙΣΤΟΛΗΝ  
ΠΑΤΛΟΥ ΤΟΥ ΑΠΟΣΤΟΛΟΥ ΕΞΗΓΗΤΙΚΩΝ  
ΕΚΚΛΟΓΩΝ ΤΟΜΟΣ Α.

---

ἌΝΗΡ τις ἦν Φιλήμων τῶν πιστῶν καὶ γενναίων ἀνδρῶν, καὶ τοῦτο δῆλον ἀπὸ τοῦ καὶ τὴν οἰκίαν αὐτοῦ πᾶσαν εἶναι πιστῶν, 5 καὶ οὕτω πιστῶν, ὡς καὶ ἐκκλησίαν αὐτὴν ὀνομάζεσθαι. μαρτυρεῖ δὲ αὐτῷ καὶ πολλὴν ὑπακοήν, καὶ ὅτι τὰ σπλάγχχνα τῶν ἁγίων ἀνεπαύσατο εἰς αὐτόν. δοκεῖ δέ μοι καὶ καταγῶγιον ἁγίων εἶναι ἢ οἰκία ἐκείνου, πάντων ἕνεκεν. οὗτος παῖδά τινα εἶχεν Ὀνήσιμον κλέψαντά τι παρὰ τοῦ δεσπότη καὶ δραπετεῦσαντα, ὃς ἐλθὼν 10 πρὸς τὸν Παῦλον εἰς τὴν Ῥώμην, καὶ εὗρων αὐτὸν ἐν τῷ δεσμοτηρίῳ, καὶ ἀπολαύσας τῆς παρ' αὐτοῦ διδασκαλίας, τοῦ βαπτίσματος ἔτυχεν ἐκεῖ. καὶ τοῦτο δηλοῖ ὁ Ἀπόστολος λέγων “ὃν ἐγέννησα ἐν τοῖς δεσμοῖς μου.” γράφει τοίνυν ὁ Παῦλος συνιστῶν αὐτὸν πρὸς τὸν δεσπότην ὡς ἀναγεννηθέντα νῦν. ἀλλ' ἐπειδὴ 15 τινὲς φασὶ περιττὸν εἶναι τὸ καὶ ταύτην προσκεῖσθαι τὴν Ἐπιστολὴν, εἴ γε ὑπὲρ πράγματος μικροῦ ἠξίωσε, μαθέτωσαν ὅτι μυρίων ἐγκλημάτων εἰσὶν ἄξιοι, ὅσοι ταῦτα ἐγκαλοῦσιν. οὐ μόνον γὰρ τὰς οὕτω μικρὰς ἐπιστολάς καὶ ὑπὲρ οὕτω πραγμάτων ἀναγκαίως ἐπεσταλμένας ἔδει ἐγγεγράφθαι, ἀλλ' εἴθε γὰρ ἐνῆν εὐπορῆσαι 20 ἅπασαν τῶν Ἀποστόλων καὶ τὴν ἄλλην ἀναστροφὴν· οὕτω πάντα τὰ παρ' αὐτῶν γενόμενα πολλῆς ὠφελείας γέμει. ὅτι δὲ περὶ ἀναγκαίων ἢ Ἐπιστολῇ διεπέμπετο, μαθεῖν ὑμᾶς χρῆσιμον· ἐν μὲν καὶ πρῶτον, τὸ σπουδαῖόν τινα εἶναι περὶ πάντα· εἰ γὰρ Παῦλος ὑπὲρ ληστοῦ καὶ δραπέτου τοσαύτην ποιεῖται πρόνοιαν, οὐδὲ πα- 25 ραιεῖται ἢ αἰσχύνεται, πολλῶ μᾶλλον οὐδὲ ἡμᾶς ραθύμους εἶναι προσήκει περὶ τὰ τοσαῦτα· δευτερον ὅτι τὸ δουλικὸν γένος οὐ δεῖ ἀπογινώσκειν, κἂν εἰς ἐσχάτην ἐλάση κακίαν· τρίτον ὅτι τοὺς δούλους ἀποσπᾶν τῶν δεσποτῶν οὐ προσήκει. εἰ γὰρ Παῦλος ὁ

οὕτω θαρρῶν τῷ Φιλήμονι τὸν Ὀνήσιμον τὸν οὕτως εὐχρηστον  
καὶ χρήσιμον αὐτῷ πρὸς διακονίαν οὐκ ἠθέλησε κατασχεῖν παρὰ  
γνώμην τοῦ δεσπότου, πολλῶ μᾶλλον ἡμᾶς τοῦτο ποιεῖν οὐ χροί-  
πρὸς τούτοις διδάσκει ἡμᾶς μὴ ἐπαισχύνεσθαι τοὺς οἰκέτας εἰ  
ἐνάρεστοι εἶεν. προσέχωμεν τοίνυν παρακαλῶ τῇ παρὰ τοῦ Ἀπο-5  
στόλου γραφείσῃ Ἐπιστολῇ· τσαῦτα γὰρ ἤδη κερδάναντες, πλέ-  
ονα κερδανούμεν ἀπὸ τῆς ὑφῆς.

ΚΕΦΑΛΑΙΑ  
ΤΗΣ ΠΡΟΣ  
ΦΙΛΗΜΟΝΑ ΕΠΙΣΤΟΛΗΣ.

---

- α'. Ἐπαινος Φιλήμονος καὶ εὐχαριστία ὑπὲρ αὐτοῦ.  
β'. Σύστασις Ὀνησίμου φυγάδος οἰκέτου, καὶ παράκλησις ὑπὲρ αὐ-  
τοῦ σωθέντος διὰ πίστεως.

# ΕΞΗΓΗΣΙΣ

ΕΙΣ ΤΗΝ

ΠΡΟΣ ΦΙΛΗΜΟΝΑ ΕΠΙΣΤΟΛΗΝ.

## 1 Παῦλος δέσμιος Ἰησοῦ Χριστοῦ.

Ἐπεὶ οἰκέτου πρὸς δεσπότην ἐστὶ ταῦτα· εὐθέως οὖν ἀπὸ τοῦ 5 προοιμίου τὸ φρόνημα αὐτοῦ κατέσπασε, τὸν θυμὸν ἔσβεσε, δέσμιον ἑαυτὸν καλῶν, κατένυξε καὶ συνέτεινεν, οὐδὲν τὰ παρόντα ἐποίησε δοκεῖν εἶναι πράγματα· εἰ γὰρ δεσμὸς οὐκ αἰσχύνει διὰ Χριστὸν, πολλῶ μᾶλλον δουλεία οὐκ ἐπονείδιστον.

(ΣΕΤΗΡΙΑΝΟΣ.) Ἄλλος φησί· ἐν πολλαῖς ἐπιστολαῖς ξένον 10 τίθησι ῥῆμα τοῦ μέλλοντος εἰσαγεσθαι λόγου κατασκευαστικόν, καὶ νῦν ἐπειδὴ ἔμελλεν ἀξιοῦν ὑπὲρ Ὀνησίμου τῇ ἑαυτοῦ ἀξίᾳ, ἀξία δὲ αὐτοῦ τὸ δεδέσθαι, τὸ ἀξιοπίστου τῆς παρακλήσεως δεικνυσιν. ὡς ἂν εἰ ἔλεγεν, δι' ὑμᾶς τὸν δεσμὸν τοῦτον περίκειμαι.

Καὶ Τιμόθεος ὁ ἀδελφός.

15

ΧΡΗΣΟΣΤΟΜΟΣ. Συμπαλαμβάνει καὶ ἕτερον μεθ' ἑαυτοῦ, ὥστε κάκεῖνον μᾶλλον εἶξαι καὶ δοῦναι τὴν χάριν.

Φιλήμονι τῷ ἀγαπητῷ καὶ συνεργῷ ἡμῶν.

Εἰ ἀγαπητὸς, οὐ τόλμης τὸ θαρρεῖν, ἀλλὰ πολλῆς φιλίας· εἰ συνεργός, οὐ μόνον ἀξιοῦσθαι ὑπὲρ τῶν τοιούτων, ἀλλὰ καὶ χάριν 20 εἰδέναι ὀφείλει.

ΘΕΟΔΩΡΟΣ. Συνεργός δὲ τῷ περὶ τὴν τῶν ἁγίων ἐσπουδακέναι θεραπείαν, οὐ μικρὰ συμβαλλόμενον τοῖς τὸ Εὐαγγέλιον κηρύττειν ἐγκεχειρισμένοις.

## 2 Καὶ Ἀμφίᾳ τῇ ἀγαπητῇ.

25

Ἐμοὶ δοκεῖ σύμβιον εἶναι τούτου· ὅρα Παύλου τὸ ταπεινόν· οὐ τὸν ἄνδρα μόνον ἀξιοῖ, ἀλλὰ καὶ τὴν γυναῖκα.

Θεόδωρος. Καὶ ὡς περ ἀγαπητὸν ἐκεῖνον ἐκάλεσεν, οὕτω καὶ ταύτην, ἅτε δὴ μὴδὲν διαφέρειν κατὰ τὴν εὐσέβειαν ἀνδρῶν τὰς γυναῖκας ἡγούμενος· ἡγεῖτο δὲ ταύτην ἐπ' ἐκείνων ἀρμόττειν τὴν προσηγορίαν, ἐφ' ᾧ πάθους αἰσχρότης οὐκ ἐμεσίτευσεν.

Καὶ Ἀρχίππῳ τῷ συστρατιώτῃ ἡμῶν. 5

Ἔτερόν τινα ἴσως φίλον, οὐκ ἐξ ἐπιτάγματος βουλόμενος τὰ τοιαῦτα ἀνύειν, οὐδὲ ἀγανακτῶν εἰ μὴ εὐθέως κελεύσαντι ὑπακούσειεν, ἀλλ' ἅπερ ἂν ἀνὴρ ἄγνωστος ἐποίησε, ταῦτα ποιεῖν κάκεινους ἀξιοῖ, ὥστε συναντιλαμβάνεσθαι τῆς δεήσεως. εἰ συστρατιώτης εἶ, καὶ ἐν τούτοις κοινωνεῖν ὀφείλεις. οὗτος δὲ ἐστὶν Ἀρχίππος, 10 περὶ οὗ γράφων Κολοσσαεῦσιν ἔλεγεν· “εἶπατε Ἀρχίππῳ τὴν “διακονίαν ἣν παρέλαβεν ἐν Κυρίῳ, ἵνα αὐτὴν πληροῖς” δοκεῖ μοι αὐτὸς εἶναι τῶν ἐν κλήρῳ κατειλεγμένων.

(Θεόδωρος.) Ἄλλος φησὶν· νῖφ' αὐτοῦ λέγει τοῦ τε Φιλήμονος καὶ τῆς Ἀμφίας. 15

Καὶ τῇ κατ' οἶκόν σου ἐκκλησίᾳ.

Χρῆτος τόμος. Οὐδὲ δούλους παρῆκεν ἐνταῦθα, οἷδε γὰρ πολλάκις καὶ ῥήματα δούλων ἀνατρέψαι τὸν δεσπότην, καὶ μάλιστα ὅταν ὑπὲρ δούλου ἢ ἀξίωσις ᾗ· οὐ τοίνυν ἀφίησιν αὐτοὺς εἰς φθόνον ἐμπεσεῖν, τῇ προσηγορίᾳ τιμήσας μετὰ τῶν δεσποτῶν, ἀλλ' 20 οὐδὲ τὸν δεσπότην ἀγανακτῆσαι συγχωρεῖ, ὀνομαστὶ αὐτῶν μὴ μνημονεύων· ὅρα οὖν πῶς συνετῶς εὔρειν καὶ τούτους τῇ μνήμῃ τιμῆσαι, κάκεινον μὴ πλῆξαι· τὸ γὰρ τῆς ἐκκλησίας ὄνομα οὐκ ἀφίησι τοὺς δεσπότης ἀγανακτεῖν, εἶγε συναριθμοῖντο τοῖς οἰκέταις. 25

3 Χάρις ὑμῖν καὶ εἰρήνη.

Εἰς ὑπόμνησιν αὐτὸν ἤνεγκε τῶν οἰκειῶν ἀμαρτημάτων· ἐννόησον, φησὶ, πόσα σοι συνεχώρησεν ὁ Θεός, πῶς χάριτι σὺ ἐσώθης· μίμησαι τὸν δεσπότην.

#### ΚΕΦ. Α.

\*Ἐπαινος Φιλήμονος καὶ εὐχαριστία ὑπὲρ αὐτοῦ. 30

4 Εὐχαριστῶ τῷ Θεῷ μου, πάντοτε μνεῖαν σου ποιούμενος ἐπὶ τῶν προσευχῶν μου, ἀκούων σου τὴν ἀγάπην

καὶ τὴν πίστιν ἣν ἔχεις πρὸς τὸν Κύριον Ἰησοῦν, καὶ  
6 πρὸς πάντας τοὺς ἁγίους· ὅπως ἡ κοινωνία τῆς πίστεώς  
σου ἐνεργῆς γένηται, ἐν ἐπιγνώσει παντὸς ἀγαθοῦ τοῦ  
ἐν ἡμῖν εἰς Χριστὸν Ἰησοῦν.

Οὐκ εὐθέως ἐκ προοιμίων αἰτεῖ τὴν χάριν, ἀλλὰ πρότερον τὸν 5  
ἄνδρα θαυμάσας καὶ ἐπαιέσας, ἐπὶ τοῖς κατορθώμασι καὶ τῆς  
ἑαυτοῦ ἀγάπης δείξας τεκμήριον οὐ μικρὸν, τὸ διὰ παντὸς αὐτοῦ  
μεμῆσθαι ἐν ταῖς προσευχαῖς, καὶ εἰπὼν ὅτι πολλοὶ ἀναπαύονται,  
καὶ πᾶσιν ὑπακούει καὶ πείθεται, τότε καὶ ἑαυτὴν τελευταίαν τί-  
θησιν· οὐκ εἶπε δὲ ἡ πίστις σου, ἀλλ' " ἡ κοινωνία τῆς πίστεώς 10  
σου," συνάπτων αὐτὸν ἑαυτῷ, καὶ ἐν σῶμα δεικνύς, καὶ τούτῳ  
μάλιστα αὐτὸν δυσωπῶν.

7 Χαρὰν γὰρ ἔσχον καὶ πολλὴν παράκλησιν ἐπὶ τῇ  
ἀγάπῃ σου, ὅτι τὰ σπλάγχνα τῶν ἁγίων ἀναπέπαιται  
διὰ σοῦ, ἀδελφέ. 15

Οὐδὲν οὕτω δυσωπεῖ ὡς τὸ τὰς ἐτέρων ἐνεργεσίας προφέρειν,  
καὶ μάλιστα ὅταν ἐκείνων αἰδεσιμώτερος ᾖ· τοῦτο οὖν βούλεται  
εἰπεῖν· σύ μοι παρρησίαν ἔδωκας ἐκ τῶν εἰς ἐτέρους γεγενημένων  
καὶ παράκλησιν, τουτέστιν, οὐ μόνον ἠδόμεθα, ἀλλὰ καὶ παραμυ-  
θούμεθα· μέλος γὰρ ἡμῶν ἐκείνοι· καὶ ἐμφαντικώτερον δὲ αὐτό 20  
φησιν, " ὅτι τὰ σπλάγχνα τῶν ἁγίων," ὡς ἂν εἰ περὶ παιδίου  
ποθεινοῦ τοῖς πατράσιν ὄντος καὶ ἐπεράστου· οὕτως ἡ ἀγάπη δεί-  
κνυσιν αὐτὸν καὶ σφόδρα ἀγαπώμενον παρ' αὐτῶν.

8 Διὸ πολλὴν ἔχων παρρησίαν ἐν Χριστῷ.

"Ορα πῶς ἀσφαλίζεται, μὴ τι καὶ τῶν ἀπὸ σφοδρᾶς ἀγάπης 25  
λεγομένων πλῆξει τὸν ἀκροατὴν· ὅθεν ἐκ περιουσίας πολλὴν τίθε-  
ται τὴν προδιόρθωσιν. ὡς ἂν εἰ ἔλεγεν, παρρησίαν ἡμῖν ἔδωκας  
οὐ, καὶ οὐ τοῦτο μόνον, ἀλλὰ καὶ τὸ ἐν Χριστῷ, οὐχ ὡς ἐν τῷ  
κόσμῳ λαμπρότερος ᾖν, ἀλλὰ διὰ τὴν πίστιν τὴν εἰς τὸν Χριστὸν,  
καὶ τότε ἔθηκε τὸ ἐπιτάσσειν σοι, καὶ οὐ τοῦτο μόνον, ἀλλὰ καὶ 30  
τὸ ἀνῆκον, τουτέστιν εὐλογον πρᾶγμα· διὰ ταῦτα μὲν οὖν οἶδα,  
ὅτι καὶ ἐπιτάττων ἀνώ μετὰ πολλῆς τῆς ἔξουσίας, πλὴν ἐπειδὴ  
ἔρεπε τοῦ πράγματος πολλὴν ποιῶμαι σπουδὴν.

## 9 Παρακαλῶ, τοιοῦτος ὢν ὡς Παῦλος πρεσβύτης.

Βαβαί, πόσα δυσωπητικά ἀπὸ τῆς ποιότητος τοῦ προσώπου, ὅτι Παῦλος· ἀπὸ τῆς ἡλικίας, ὅτι πρεσβύτης· ἀπὸ τοῦ δικαιότερου πάντων, ὅτι καὶ δέσμιος Ἰησοῦ Χριστοῦ. τοσοῦτοις προλεήμας αὐτοῖς τὴν ψυχὴν, ἔτι τὸ ὄνομα ἀναβάλλεται· ἴστε γὰρ τοὺς 5 θυμὸς τῶν δεσποτῶν κατὰ τῶν ἀποδεδρακότων οἰκετῶν, καὶ μάλιστα ὅταν μετὰ κλοπῆς τοῦτο ἐργάσωνται· παρασκευάσας οὖν αὐτοῦ τὴν ψυχὴν πρὸς πᾶσαν ὑπακοήν, τότε ἐπάγει τὴν δέησιν, καὶ φησι,

## ΚΕΦ. Β.

10

Σύστασις Ὀνησίμου φυγάδος οἰκετοῦ, καὶ παράκλησις ὑπὲρ αὐτοῦ σωθέντος διὰ πίστεως.

## 10 Παρακαλῶ σε περὶ τοῦ ἐμοῦ τέκνου, ὃν ἐγέννησα ἐν τοῖς δεσμοῖς μου.

Πάλιν οἱ δεσμοὶ δυσωπητικοὶ, καὶ τότε τὸ ὄνομα· οὐ μόνον γὰρ 15 τὸν θυμὸν ἔσβεσεν, ἀλλὰ καὶ ἡσθῆναι πεποιήκεν· οὐ γὰρ ἂν, φησὶν, αὐτὸν τέκνον ἐκάλουν, εἰ μὴ σφόδρα ἦν εὐχρηστος· δεσμὸς αὐτὸν ἐγέννησε, φησὶν, ὥστε καὶ διὰ τοῦτο ἄξιος πολλῆς τυχεῖν τῆς τιμῆς, ὅτι ἐν αὐτοῖς τοῖς ἄθλοις ἀπετέχθη, ἐν τοῖς ὑπὲρ Χριστοῦ πειρασμοῖς. 20

## 11 Ὀνήσιμον, τὸν ποτέ σοι ἄχρηστον.

Ὁμολογεῖ αὐτοῦ τὸ ἀμάρτημα, καὶ τούτῳ σβεννὺς αὐτοῦ τὸν θυμὸν, οἶδα, φησὶν, ὅταν ἄχρηστος ἦν, νῦν δέ σοι χρήσιμος ἔσται.

Νυνὶ δὲ σοὶ καὶ ἐμοὶ εὐχρηστον.

Θεόδωρος. Εἰ Παύλῳ χρήσιμος, τῷ τοιαύτην ἀκρίβειαν 25 ἀπαιτοῦντι, πολλῷ μᾶλλον τῷ δεσπότη. ἵνα μὴ δόξη τὸν ἄλλοτριον οἰκέτην σφετερίζεσθαι, διὰ τοῦτο σοὶ, εἶτα μοί· σοὶ κατὰ τὴν ὑπηρεσίαν, ἐμοὶ κατὰ τὴν βελτίωσιν τοῦ τρόπου. “ὃν ἔπεμψα “πρὸς σε,” καὶ τούτῳ τὸν θυμὸν ἔσβεσε, τῷ παραδοῦναι αὐτόν· μάλιστα γὰρ οἱ δεσπόται ὀργίζονται, ὅταν ὑπὲρ ἀπόντων παρα- 30 καλῶνται.

12 Σὺ δὲ αὐτὸν τουτέστι τὰ ἐμὰ σπλάγχχνα προσλαβοῦ.

Καὶ ἄλιν οὐ γυμνὸν τίθησι τὸ ὄνομα, ἀλλὰ μετὰ ῥήματος ἐντροπτικοῦ, ὃ τοῦ τέκνου θερμότερόν ἐστι· τουτέστι, “τὰ ἐμὰ “σπλάγχχνα προσλαβοῦ” ἵνα εἴπῃ, οὐχὶ συγγνώμης ἐστὶν ἄξιος, διὰ τί; τέκνον Παύλου γέγονεν.

5

13 Ὁν ἐγὼ ἐβουλόμην ὑπὲρ σοῦ κατέχειν, ἵνα διακουῇ μοι ἐν τοῖς δεσμοῖς τοῦ εὐαγγελίου.

Ὅρα πόσα πρότερον κατασκευάσας, τότε αὐτὸν ἤγαγεν εἰς τὴν τοῦ δεσπότητος τιμὴν, ἀκεῖνον πόσου ὑπεύθυνον ποιεῖ, καὶ τοῦτον πῶς τιμᾷ· εὔρες, φησὶν, ὅπως ἀποδοῖς τὴν πρὸς ἐμὲ λειτουργίαν δι’ αὐτοῦ.

10

14 Χωρὶς δὲ τῆς σῆς γνώμης οὐδὲν ἠθέλησα ποιῆσαι.

Τοῦτο μάλιστα χαννοῖ τὸν ἀξιούμενον, ὅταν καὶ πράγματος ὄντος χρησίμου, μετὰ τῆς ἐκείνου γνώμης γίνηται· καὶ οὐκ εἶπεν, ἵνα μὴ κατὰ ἀνάγκην, ἀλλ’ ὡς κατὰ ἀνάγκην. ἦδειν μὲν γὰρ, φησὶν, ὅτι καὶ μὴ μαθὼν, ἀλλ’ ἀθρόον γνοὺς, οὐκ ἂν ἠγανάκτησας, ἀλλ’ ὅμως ἐκ πλείονος περιουσίας.

15

Ἴνα μὴ ὡς κατὰ ἀνάγκην τὸ ἀγαθὸν σου ᾔ, ἀλλὰ 15 κατὰ ἐκούσιον. τάχα γὰρ διὰ τοῦτο ἐχωρίσθη πρὸς ὦραν, ἵνα αἰώνιον αὐτὸν ἀπέχῃς, οὐκέτι ὡς δούλου.

20

Καλῶς τὸ “τάχα,” ἵνα καὶ εἴξῃ ὁ δεσπότης· ἐπειδὴ γὰρ ἀπ’ ἀυθαδείας γέγονεν ἡ φυγὴ καὶ διεστραμμένης διανοίας, λέγει “τάχα,” καὶ οὐκ εἶπε διὰ τοῦτο ἔφυγεν, ἀλλὰ “διὰ τοῦτο ἐχωρίσθη,” εὐφημιωτέρῳ ὀνόματι, “πρὸς ὦραν,” καὶ τὸν χρόνον συστήλλει, καὶ τὸ ἀμάρτημα ὁμολογεῖ, καὶ τρέπει εἰς οἰκονομίαν· “ἵνα αἰώνιον,” φησὶν, “αὐτὸν ἀπέχῃς,” οὐκ ἐν τῷ παρόντι μόνου καιροῦ, ἀλλὰ καὶ ἐν τῷ μέλλοντι, ἵνα διὰ παντὸς ἔχῃς αὐτὸν, καὶ οὐκέτι δούλου, ἀλλὰ τιμιώτερου δούλου· “ἀπέχεις” ἀντὶ τοῦ ἀπολαύεις.

25

16 Οὐκέτι ὡς δούλου, ἀλλ’ ὑπὲρ δούλου, ἀδελφὸν ἀγαπητὸν, μάλιστα ἐμοί.

30

Δούλου ἀπόλεσας πρὸς ὀλίγον, καὶ ἀδελφὸν εὔρες εἰς τὸ διηνεκές· ἀδελφὸν οὐ σὸν μόνον, ἀλλὰ καὶ ἐμόν· εἰ δὲ ἐμὸς ἀδελφός, οὐκ ἐπαισχυνθήσῃ καὶ σύ· διὰ μὲν οὖν τοῦ τέκνου τὴν στοργὴν

ἔδειξε, διὰ δὲ τοῦ ἀδελφοῦ, τὴν εὐνοίαν τὴν πολλὴν καὶ τὴν ἰσοτιμίαν.

Ἄλλος φησὶν ἀντὶ τοῦ, ἵνα αὐτὸν κομίση, οὐκέτι δουλικὴν εὐνοίαν μόνον ἐπιδεικνύμενον περὶ σέ, ἀλλὰ καὶ μείζονα ἢ κατὰ δοῦλον, διὰ τὴν τοῦ τρόπου μεταβολήν. 5

17 Εἰ οὖν με ἔχεις κοινωόν, προσλαβοῦ αὐτὸν ὡς ἐμέ.

Οὐδὲν οὕτως πρᾶγμα περαίνειν οἶδεν, ὡς τὸ μὴ πάντα ἀθρώον αἰτεῖν. ὅρα γὰρ μετὰ πόσα τὸ μέγα τοῦτο ἔθηκε τὸ “ὡς ἐμέ” καὶ οὐκ ἤσχυνθη τοῦτο Παῦλος. τοῦτο οὖν φησιν, εἰ τὰ αὐτά μοι φρονεῖς, εἰ ἐπὶ τοῖς αὐτοῖς τρέχεις, εἰ φίλον ἠγγῆ, προσλαβοῦ 10 αὐτὸν ὡς καὶ ἐγώ· ἵνα δὲ μὴ ἰπὲρ τῶν ἀφαιρεθέντων χρημάτων ἐγκαλῆ, εἰκὸς γὰρ αὐτὰ καταναλωσθαι, ὅρα τί φησιν· οὐκ εἶπεν, εἴ τι ἔκλεψεν, ἀλλ’ εἴ τι ἠδίκησεν· ἅμα καὶ τὸ ἀμάρτημα ὡμολόγηκε, καὶ οὐχ ὡς δούλου ἀμάρτημα, ἀλλ’ ὡς φίλου πρὸς φίλον, τῷ τῆς ἀδικίας μᾶλλον, ἢ τῷ τῆς κλοπῆς ὀνόματι χρυσάμενος 15 τοῦτο.

18 Εἰ δέ τι ἠδίκησε ἢ ὀφείλει, τοῦτο ἐμοὶ ἐλλόγει.

Τουτέστι πρὸς ἐμέ ἔχεις τὴν ὀφειλὴν· εἶτα καὶ μετὰ χάριτος τῆς πνευματικῆς.

19 Ἐγὼ Παῦλος ἔγραψα τῇ ἐμῇ χειρὶ. 20

Καὶ σφόδρα ἐντροπικῶς, εἴ γε ὑπὲρ τούτου καὶ γραμματεῖον ἐκτελέσαι Παύλου μὴ παραιτησαμένου, τοῦτον παραιτήσεται λαβεῖν. ἵνα μὴ λέγω, φησὶν, ὅτι καὶ σεαυτὸν μοι προσοφείλεις, οὐ τὰς αὐτοῦ μόνον, φησὶν, ἀλλὰ καὶ σαυτὸν· καὶ τοῦτο ἀπὸ ἀγάπης, καὶ κατὰ τὸν τῆς φιλοστοργίας λόγον. ὅρᾳς πῶς ἀμφοτέρων πανταχοῦ ἐπιμελεῖται, καὶ τοῦ μετὰ πολλῆς ἀσφαλείας ἀξιοῦν, καὶ τοῦ μὴ τοῦτο γενέσθαι τεκμήριον τοῦ μὴ σφόδρα θαρρεῖν αὐτοῖς; “ναί, ἀδελφέ, προσλαβοῦ αὐτόν” ἀφείς τὸν χαριεντίσμον, πάλιν ἔχεται τῶν προτέρων τῶν σπουδαίων, καὶ τοὶ καὶ ταῦτα σπουδαῖα, κὰν χαριεντίζηται. 30

20 Ἐγὼ σου ὀναίμην ἐν Κυρίῳ· ἀνάπαυσόν μου τὰ σπλάγχνα ἐν Χριστῷ.

Τουτέστι τῷ Κυρίῳ δίδως τὴν χάριν, οὐκ ἐμοὶ τὰ σπλάγχνα

τὰ περί σε· “πεποιθῶς τῇ ὑπακοῇ σου ἔγραψά σοι” ὅπερ καὶ ἀρχόμενος εἶπε παρησιάν ἔχων, τοῦτο καὶ ἐνταῦθα εἰς τὸ ἐπι-σφραγίσαι τὴν Ἐπιστολήν.

21 Εἰδὼς ὅτι ὑπὲρ ὃ λέγω ποιήσεις.

“Ἀμα καὶ προετρέψατο, ἡσχύνθη γὰρ ἂν, εἰ καὶ μηδὲν ἕτερον 5 τοιαύτην δόξαν ἔχων παρ’ αὐτῶ, ὅτι καὶ ὑπὲρ ὃ λέγει, ποιεῖ, μὴ ποιῆσαι τοσοῦτον.

22 Ἄμα δὲ καὶ ἐτοιμάξέ μοι ξενίαν· ἐλπίζω γὰρ ὅτι διὰ τῶν προσευχῶν ὑμῶν χαρισθήσομαι ὑμῖν.

Καὶ τοῦτο ὑπὲρ Ὀνησίμου, ἵνα μὴ ῥαθυμήσαντες, ἀλλ’ εἰδότες 10 ὅτι πάντως ἐπαελθὼν ἀκούσει τὰ κατ’ αὐτὸν, πᾶσαν μνησικακίαν ἐξέλωσι, καὶ χάριν μᾶλλον δῶσι· πολλὴ γὰρ ἦν ἡ χάρις καὶ ἡ τιμὴ Παύλου ἐνδημοῦντος μετὰ ἡλικίαν τοιαύτην, μετὰ δεσμούς· καὶ πάλιν τῆς ἀγάπης αὐτῶν τεκμήριον τὸ εὐχέσθαι αὐτοὺς καὶ τοσοῦτον αὐτοῖς δοῦναι· εἰ γὰρ καὶ ἐν κινδύνοις εἰμί νῦν, ἀλλ’ ὅμως 15 ὄψεσθέ με ἂν εὐχῆσθε.

23 Ἀσπάζεται σε Ἐπαφρῶς ὁ συναιχμάλωτός μου ἐν Χριστῷ Ἰησοῦ.

Οὗτος παρὰ Κολοσσαέων ἦν ἀποσταλεῖς, ὥστε καὶ ἀπὸ τούτου, δηλονότι ἐν Κολοσσαῖς ἦν ὁ Φιλήμων· συναιχμάλωτον δὲ αὐτὸν 20 καλεῖ, δεικνὺς καὶ αὐτὸν ἐν πολλῇ θλίψει· τὸ δὲ “ἐν Χριστῷ “Ἰησοῦ” ἀντὶ τοῦ διὰ Χριστοῦ.

24 Μάρκος, Ἀρίσταρχος, Δημᾶς, Λουκάς, οἱ συνεργοί μου.

Τί δὴ τὸν Λουκᾶν τελευταῖον τίθησι, καί τοι γε, φησί, “Λουκάς 25 “ἐστι μετ’ ἐμοῦ,” καὶ Δημᾶς φησιν, εἷς τῶν ἐγκαταλιπόντων αὐτὸν ἦν καὶ ἀγαπησάντων τὸν νῦν αἰῶνα· οὐδὲ γὰρ ταῦτα ἀνεξέταστα χρῆ ἀφιέναι· τὸν μὲν οὖν Ἐπαφρᾶν ὡς γνῶριμον αὐτοῖς καὶ ἐκείθεν ὄντα πρότιθησι, καὶ Μάρκον ὡς καὶ αὐτὸν θαυμαστόν· τί δὲ πρὸς Δημᾶν; ἴσως μετὰ ταῦτα γέγονε ῥαθυμότερος, ὅτε τοὺς 30 κινδύνους εἶδε τοὺς πολλοὺς· ὁ μέντοι Λουκάς ἔσχατος, ἂν ἐγένετο πρῶτος· καὶ ἀπὸ τούτων δὲ αὐτοὺς προσαγορεύει, ἐντρέπων πλέον εἰς τὴν αἴτησιν.

25 Ἡ χάρις τοῦ Κυρίου ἡμῶν Ἰησοῦ Χριστοῦ μετὰ τοῦ πνεύματος ὑμῶν. ἀμήν.

Εὐχῆ τὴν Ἐπιστολὴν κατέκλεισεν· ἡ δὲ εὐχὴ μέγα μὲν ἀγαθὸν καὶ σωτήριον, καὶ τῶν ψυχῶν τῶν ἡμετέρων φυλακτήριον, μέγα δὲ, ὅταν ἄξια αὐτῆς πράττωμεν, καὶ μὴ ἀναξίους ἑαυτοὺς κατασκευάζωμεν.

Τριάς \* μονὰς \* ἐλέησον.

Τῶν εἰς τὴν πρὸς Φιλήμονα Ἐπιστολὴν ἐξηγητικῶν ἐκλογῶν τόμος  
α'. ἡ ἐρμηνεία τῆς ἐπιστολῆς τοῦ μακαρίου Ἰωάννου τοῦ  
Χρυσοστόμου, Σεηριανοῦ, Θεοδώρου Μιψουεστίας.

10

ΤΩΝ ΕΙΣ ΤΗΝ ΠΡΟΣ ΕΒΡΑΙΟΥΣ ΕΠΙΣΤΟΛΗΝ  
ΠΑΥΛΟΥ ΤΟΥ ΑΠΟΣΤΟΛΟΥ ΕΞΗΓΗΤΙΚΩΝ  
ΕΚΛΟΓΩΝ ΤΟΜΟΣ Α.

---

ΕΙ ἔθνῶν Ἀπόστολος ἦν ὁ μακάριος Παῦλος, καθά φησι Ῥωμαίοις ἐπιστέλλων, “ ἐφ’ ὅσον μὲν εἰμὶ ἐγὼ ἔθνῶν Ἀπόστολος, τὴν 5  
“ διακονίαν μου δοξάζω, εἴ πως παραζηλώσω μου τὴν σάρκα”  
καὶ πάλιν ἀλλαχοῦ “ ὁ γὰρ ἐνεργήσας Πέτρῳ εἰς ἀποστολὴν  
“ τῆς περιτομῆς, ἐνήργησε κάμοι εἰς τὰ ἔθνη,” τί αὐτοῖς ἐπέ-  
στελλε, καὶ μάλιστα τοῦ Θεοῦ εἰπόντος αὐτῷ καὶ χρηματίσαντος  
“ οὐ γὰρ ἀνέξονται σου, ἀλλὰ πορεύου εἰς ἔθνη μακρά” διότι οὐ 10  
παραδέχονται σου τὴν μαρτυρίαν περὶ ἐμοῦ· καὶ αὐτοῦ πρὸς αὐτὸν  
φήσαντος τὸν Θεόν, “ ναί, Κύριε, αὐτοὶ ἐπίστανται, ὅτι ἐγὼ ἤμην  
“ φυλακίζων καὶ δέρων κατὰ συναγωγὰς τοὺς πιστεύοντας ἐπὶ σε,  
“ καὶ ὅτε ἐξεχεῖτο τὸ αἷμα Στεφάνου τοῦ μάρτυρός σου, καὶ  
“ αὐτὸς ἤμην ἐστὼς καὶ συνευδοκῶν τῇ ἀναιρέσει αὐτοῦ, φυλάσ- 15  
“ σων τὰ ἱμάτια τῶν ἀναιρούντων” καὶ σημεῖον τοῦτο εἰπόντος,  
καὶ ὑπόθεσιν τοῦ μὴ πιστεῦσαι αὐτῷ, τί δὴ ποτε αὐτοῖς ἔγραφε  
μὴ ὦν τῶν Ἰουδαίων διδάσκαλος; ποῦ δὲ οὓσιν ἐπιστέλλει; ἐμοὶ  
δοκεῖ, ἐν Ἱεροσολύμοις καὶ Παλαιστίνῃ· πῶς οὖν ἐπιστέλλει;  
ὥσπερ καὶ βαπτίσαι οὐκ ἐπετράπη, καὶ ἐβάπτισεν· “ οὐ γὰρ 20  
“ ἀπεστάλην,” φησὶ, “ βαπτίζειν,” οὐ μὴν ἐκλύθη, ἀλλ’ ἐκ  
παρέργου τοῦτο ποιεῖ· πῶς δὲ οὐκ ἂν ἐπέστελλε τούτοις, ὑπὲρ ὧν  
καὶ ἀνάθεμα γενέσθαι ἠθέλησε; διὰ τοῦτο ἔλεγε, “ γινώσκετε τὸν  
“ ἀδελφὸν Τιμόθεον ἀπολελυμένον, μεθ’ οὗ ἔαν τάχιον ἔρχηται, ὄλο-  
“ μαι ὑμᾶς.” οὕτω γὰρ συνειλημμένος ἦν. δύο μὲν οὖν ἔτη ἐποίησεν 25

ἐν Ῥώμῃ δεδεμένος, εἶτα ἀφείθη, εἶτα εἰς τὰς Σπανίας ἐλθὼν, εἶδε καὶ Ἰουδαίους Ἰσως, καὶ τότε ἦλθεν εἰς Ῥώμην, ὅταν καὶ ὑπὸ Νέρωνος ἀνηρέθη. ταύτης μὲν οὖν τῆς Ἐπιστολῆς πρεσβυτέρα ἢ πρὸς Τιμόθεον· ἐκεῖ γὰρ, φησὶν, “ ἐγὼ δὲ ἤδη σπένδομαι.” καὶ πάλιν ἐκεῖ φησὶν, “ ἐν τῇ πρώτῃ μου ἀπολογία οὐδεὶς μοι συμ- 5 “ παρεγένετο.”

(ΣΕΤΗΡΙΑΝΟΪ.) Ὁ δὲ μακάριος Σευηριανὸς φησὶν, οἱ αἵρε-  
τικοὶ φασὶν μὴ εἶναι Παύλου τὴν Ἐπιστολὴν, καὶ τούτου πρώτην  
ἀποδειξὴν προφέρουσι τὸ μὴ προτετάχθαι αὐτοῦ τὸ ὄνομα ὡς ἐν  
ταῖς ἄλλαις Ἐπιστολαῖς· δεύτερον τὸ τὴν φράσιν ἄλλην εἶναι, 10  
τουτέστι ξένην παρὰ τὴν Παύλου, καὶ τὴν κατασκευὴν. δεῖ  
τοῖνν εἰδέναι, ὅτι Παῦλος ἐμισεῖτο ὑπὸ Ἰουδαίων, ὡς ἀποστα-  
σίαν νόμου διδάσκων· διὰ τοι τοῦτο καὶ κινδυνεύσας ἐν Ἱερο-  
σολύμοις καὶ μόλις διαφυγὼν, ἐπέμφθη εἰς Ῥώμην. ὠφέλιμα  
τοῖνν γράφων Ἐβραίοις, οὐ προτίθησι τὸ ὄνομα τὸ ἑαυτοῦ ἵνα 15  
μὴ τῷ μίσει τῷ πρὸς αὐτὸν, ζημιωθῶσι τὴν ὠφέλειαν τὴν ἀπὸ τῆς  
Ἐπιστολῆς.

ΘΕΟΔΩΡΟΣ ΜΟΨΟΤΕΣΤΙΑΣ. Ταύτην τὴν αἰτίαν στρέφων<sup>a</sup>  
Θεόδωρος ὧδε λέγει· ὡς οὐκ ἀπίστοις ἔγραφε τοῖς ἄσποδον πρὸς  
αὐτὸν μῖσος κεκτημένοις, ἀλλὰ τοῖς μετεσχηκόσιν ἀπάντων ἄν 20  
δεῖ μετεῖναι τοῖς πιστεύουσιν· εἶτα οὐδὲ τοῖς τυχοῦσιν ἀπλῶς,  
ἀλλὰ τοῖς ἐπὶ τῶν ἔργων τῆς πίστεως τὴν βεβαίωσιν καὶ τῆς  
ἀρετῆς τὴν ἀκρίβειαν ἐπιδειξαμένοις, ὡς καὶ τὰ ἐν τῇ Ἐπιστολῇ  
κείμενα δείκνυσιν. ὥστε καὶ ἀποδεδόσθαι αὐτοῖς ἔδει τὴν Ἐπιστο-  
λὴν, ὡς Παύλου γεγραφότος αὐτοῖς· ὥσπερ οὖν καὶ ἐπὶ τῶν 25  
λοιπῶν ἐγίνετο· οὐδὲ γὰρ αὐτοὺς ὠφελεῖν τι τὰ ἀναγεγραμμένα  
ἐδύνατο, μὴ τούτου γινομένου. πρὸς δ' αὖ τούτοις καὶ τὰ πρὸς τῷ  
τέλει τῆς Ἐπιστολῆς γεγραμμένα δείκνυσιν ὁ φημι, “ παρακαλῶ  
“ γὰρ ὑμᾶς,” φησὶν, “ ἀδελφοὶ, ἀνέχεσθαι τοῦ λόγου τῆς παρα-  
“ κλήσεως. καὶ γὰρ διὰ βραχέων ἐπέστειλα ὑμῖν.” τίσι δὲ ἔγρα- 30  
φεν, ὅτι “ ἐπέστειλα ὑμῖν,” οὐκ ὄντων ἐκείνων, οἷς ἀποδεδόσθαι ἦν  
ἀνάγκη τὸ γράμμα; εἶτα ἐπάγει, “ γινώσκετε τὸν ἀδελφὸν Τιμό-  
“ θεον ἀποπελυμένον, μεθ' οὗ ἔαν τάχιον ἔρχηται, ὄψομαι ὑμᾶς.”

<sup>a</sup> στρέπων Cod.

ὄρας ὅτι δῆλος ἦν ὁ καὶ τῇ Ἐπιστολῇ τοῦ γράμματος διακονησά-  
 μενος, μεθ' οὗ καὶ ὄψεσθαι αὐτοὺς εἰ τάχιον ἐπαέλθοι σαφῶς  
 ὑπισχεῖται; τίς οὖν ἢ τούτου αἰτία; εὐδελος καὶ ἄγαν σαφής·  
 διέλοντο Βαρνάβας τε καὶ αὐτὸς μετὰ τῶν περὶ τὸν μακάριον  
 Πέτρον τὸ κήρυγμα, οὐχ ἵνα τὰ μὲν οὗτοι, τὰ δὲ ἐκείνοι διδά- 5  
 σκωσιν, εἷς γὰρ ἦν αὐτὸς ὁ σκοπὸς, ἀλλ' ἵνα οἱ μὲν τοὺς ἀπὸ  
 ἐθνῶν, οἱ δὲ τοὺς ἀπὸ τῶν Ἰουδαίων τῇ πίστει προσάγωσι· διὰ τὴν  
 τότε κρατοῦσαν ἔτι φιλοεικίαν ἀπὸ τῆς ἐν τῷ νόμῳ συνηθείας,  
 τῶν Ἰουδαίων τοῖς ἐξ ἐθνῶν ἐπιμίγνυσθαι οὐκ ἀνεχομένῳ· οἰκο-  
 νομικώτερον τῇ διαιρέσει ταύτῃ χρησάμενοι. ἐχρημάτιζον οὖν 10  
 οἱ μὲν ἐθνῶν Ἀπόστολοι, οἱ δὲ τῶν ἐκ περιτομῆς, οἱ δὲ γε περι-  
 στευκότες κοινούς ὡς εἰκὸς διδασκάλους τε καὶ Ἀποστόλους ἐνό-  
 μιζον εἶναι. ὅτε μὲν οὖν ἔγραφε τοῖς ἀπὸ ἐθνῶν, εἰκότως ὡς αὐτῶν  
 Ἀπόστολος αὐτοῖς ἐπιστέλλει, ὅτε δὲ πρὸς τοὺς ἀπὸ Ἑβραίων,  
 οὐκέτι.

15

(ΧΡΗΣΟΣΤΟΜΟΙ.) Ὁ μακάριος δὲ Ἰωάννης φησὶν· εἰκότως  
 αὐτῶν πανταχοῦ πολλὴν πρόνοιαν ποιεῖται, ἐπειδὴ καὶ πολλὰς  
 ὑπέμενον θλίψεις, καθὼς Θεσσαλονικεῦσι γράφων λέγει, “μιμηταὶ  
 “ἐγένεσθε τῶν ἐκκλησιῶν τῆς Ἰουδαίας,” καὶ αὐτοῖς δὲ τούτοις  
 γράφων φησὶ, “μετὰ χαρᾶς τὴν ἀρπαγὴν τῶν ὑπαρχόντων ὑμῖν 20  
 “προσεδέξασθε.” διὰ τοῦτο αὐτῶν μάλιστα ὄρας αὐτὸν φροντί-  
 ζοντα. ὅταν γὰρ λέγῃ, “πορεύομαι διακονήσων τοῖς ἁγίοις τοῖς ἐν  
 “Ἱεροσολύμοις,” καὶ πάλιν ὅταν Κορινθίους παρακαλῇ πρὸς τὴν  
 εὐποιίαν, καὶ Μακεδόνας λέγῃ εἰσηνοχένοι, καὶ φησιν, “ἐὰν  
 “ἢ ἄξιον τοῦ κάμει πορεύεσθαι,” τοῦτο λέγει· καὶ ὅταν λέγῃ, 25  
 “μόνον, ἵνα τῶν πτωχῶν μνημονεύωμεν,” ὃ καὶ ἐσπουδάσα αὐτὸ  
 τοῦτο ποιῆσαι, τοῦτο λέγει· “δεξιὰς ἔδωκαν ἐμοὶ καὶ Βαρνάβα  
 “κοινωνίας· ἵνα ἡμεῖς μὲν εἰς τὰ ἔθνη, αὐτοὶ δὲ εἰς τὴν περι-  
 “τομήν” καὶ πανταχοῦ ὄρας αὐτὸν πολλὴν πρόνοιαν αὐτῶν  
 ποιούμενον· εἰκότως· ἐν μὲν γὰρ τοῖς ἄλλοις ἔθνεσιν, ἔνθα καὶ 30  
 Ἰουδαῖοι ἦσαν καὶ Ἕλληνες, οὐδὲν αὐτὸν ἐδέδιττεν· ἐκεῖ δὲ ἐπειδὴ  
 ἐδόκουν τέως κρατεῖν καὶ αὐτονομεῖσθαι, καὶ πολλὰ καὶ τοῖς ἰδίοις  
 νόμοις διοικεῖν, οὕτω τῆς ἀρχῆς κατάστασιν ἐχούσης, οὐδὲ ὃ τέλεον

b ἔλεον Cod.

ὑπὸ Ῥωμαίοις κειμένης, εἰκότως πολλῇ τυραννίδι ἐκέχρητο· ἐν μὲν γὰρ ταῖς ἄλλαις πόλεσι τοῖς ἄρχουσιν αὐτοὺς προσάγουσι, καὶ αὐτῶν δέονται πρὸς βοήθειαν καὶ τῶν ἐθνῶν· ἐνταῦθα δὲ οὐδὲ μίαν ἐποιούντο φροντίδα τούτου, ἀλλ' αὐτοὶ συνέδριον καθίζουσι, καὶ ἀναιροῦσιν, ὃν ἂν θέλωσι. μὴ θαυμάσωμεν οὖν, εἰ καὶ διὰ 5 γραμμάτων αὐτοὺς παρακαλεῖ καὶ παραμυθεῖται, ἀναπίπτοντας αὐτοὺς καὶ κειμένους ἀνορθοῖ· καὶ γὰρ τεταριχευμένοι λοιπὸν ἦσαν, καὶ ἀπεγνωκότες ταῖς πολλαῖς θλίψεσι· καὶ τοῦτο πρὸς τῷ τέλει ἐμφαίνει λέγων, “ τὰς παρειμένας χεῖρας καὶ τὰ παραλε-  
 “ λυμένα γόνατα ἀνορθώσατε” καὶ πάλιν, “ ἔτι μικρὸν ὅσον ὅσον 10  
 “ ὁ ἐρχόμενος ἤξει καὶ οὐ χρονεῖ,” καὶ πάλιν, “ εἰ ἐκτὸς ἐστὲ  
 “ παιδείας, ἄρα νόθοι ἐστὲ καὶ οὐχ υἱοί.”

(ΣΥΕΤΗΡΙΑΝΟῦ.) Γράφει δὲ αὐτοῖς, ὡς φησιν ὁ μακάριος Σευ-  
 ηριανὸς, τῇ Ἑβραίων γλώττῃ, ἀ καὶ ἡρμηνεῖθαι ὑπό τινος τῶν  
 μαθητῶν, ὑπὸ Λουκᾶ, ἢ μᾶλλον ὑπὸ Κλήμεντος, οὗ καὶ μέμνηται 15  
 διὰ τοῦτο ξένη φράσις· καὶ τοῦτο ἐζήτηται τοῖς πρὸ ἡμῶν καὶ  
 Εὐσέβιος ὁ Παμφίλου ἱστορικώτερος γεγονὼς τῶν πρὸ αὐτοῦ καὶ  
 μετ' αὐτοῦ, ἐμνημόνευσε τῆς ζητήσεως, καὶ ὅτι τοῖς πατράσιν  
 ἡμῶν τοῖς παλαιοῖς τῶν ἐπισκόπων ἔδοξε Παύλου τὴν Ἐπιστολὴν  
 εἶναι. 20

(ΚΤΡΪΛΛΟΤ.) Ὁ μακάριος δὲ Κύριλλος φησί· γέγονε δὲ αὐτῷ  
 καὶ σφόδρα σοφὸς ὁ τῆς ὑφηγήσεως τρόπος, καὶ πολὺ δὴ λεπτῶς  
 καὶ εὐμηχάνως ἐσκευασμένος. διαποικίλλεται γὰρ ἕκ τε νομικῶν  
 γραμμάτων καὶ πνευματικῶν ἐννοιῶν, καὶ τῆς τῶν ἁγίων προφητῶν  
 πολυτρόπου προαναρρήσεως· καὶ σκοπὸς αὐτῷ καταδιδάξαι παν- 25  
 ταχῇ καὶ ἀναπειθεῖν τοὺς ἐντενυξομένους, ὅτι τύποι μὲν ἦσαν τὰ  
 διὰ Μωϋσέως τὴν τῆς ἀληθείας ὠδίνοντα δύναμιν, ἀλήθεια δὲ ὁ  
 Χριστός· περιττὴν ἀποφαίνων τὴν ὡς ἐκ τύπου καὶ σκιᾶς χρεω-  
 δεστάτην τοῖς πάλαι παράδειξιν. καθίστησι δὲ πρὸς τούτῳ καὶ  
 τοῦτο ἡμῖν ἐναργές, ὅτι καὶ τοῖς ἐν νόμῳ βεβιωκόσι λαμπρῶς, 30  
 συμβέβηκεν οὐχ ἑτέρως τὸ ἐν εὐκλείαις γενέσθαι καὶ εὐδοκιμεῖν,  
 πλὴν ὅτι διὰ τῆς πίστεως τῆς εἰς Θεόν· καὶ ὅτι χρῆμά ἐστιν  
 ἀρχαῖον ἢ πίστις, καὶ τοῖς ἁγίοις πατράσιν ἐντριβές. οὐκ ἐχρή-  
 σατο δὲ ταῖς κατειθισμέναις αὐτῷ ἀρχαῖς τε καὶ προομιόις,

ἐπειδὴ περ ἐν ὑποψίαις τε ἦν καὶ διαβολαῖς παρὰ τοῖς πιστεύ-  
 σασι τῶν Ἰουδαίων, ὡς τοῖς ἐξ ἔθνῶν προσκείμενον καὶ διδάσκοντα  
 πάντας πανταχῆ, παρ' οὐδὲν ἡγεῖσθαι τὸν νόμον καὶ τῶν μὲν πα-  
 τρῶν ἔθνῶν ὡς εἰκαίων<sup>b</sup> καταφρονεῖν· ἐφ' ἑτέραν δὲ ὥσπερ ἰέναι  
 τρίβον, ὡς ἐκ τῶν Πράξεων τῶν Ἀποστόλων τοῦτό ἐστι καταμα- 5  
 θεῖν. οἰκονομικώτατα τοίνυν περιστέλλει τὰ συνήθη, καὶ σεσίγηκε  
 μὲν τῆς ἀποστολῆς τὴν χάριν· κεχώρηκε δὲ μᾶλλον ἐπὶ τὸ μεμνή-  
 σθαι δεῖ πατέρων τε καὶ προφητῶν ἁγίων, εὐπαράδεκτον ἔσεσθαι  
 τὸν λόγον αὐτοῖς· διὰ τούτου πεπιστευκῶς, ἔφη γαῦν—

<sup>b</sup> ὡσεὶ καιῶν Cod.

# ΚΕΦΑΛΑΙΑ

ΤΗΣ ΠΡΟΣ

ΕΒΡΑΙΟΥΣ ΕΠΙΣΤΟΛΗΣ.

---

- α'. Θεολογία Χριστοῦ ἐν δόξῃ Πατρὸς, καὶ ἐξουσία τῶν πάντων, μετὰ τῆς καθάρσεως τῶν ἐπὶ γῆς, ἀφ' ἧς ἀνέβη εἰς τὴν ἐπουράνιον δόξαν.
- β'. "Ὅτι οὐ λειτουργικὴ ἡ δόξα Χριστοῦ, ἀλλὰ θεϊκὴ καὶ ποιητικὴ. διὸ οὐκ ἐπὶ τοῦ παρόντος αἰῶνος, ἐν ᾧ οἱ λειτουργοὶ, ἀλλ' ἐπὶ τῆς μελλούσης οἰκουμένης.
- γ'. "Ὅτι ἐσαρκώθη κατὰ διάθεσιν καὶ συμπάθειαν καὶ οἰκειότητα τὴν πρὸς ἡμᾶς ἐπὶ σωτηρίᾳ ἀνθρώπων τῇ ἐκ θανάτου, διὰ τῆς πρὸς αὐτὸν οἰκειώσεως.
- δ'. "Ὅτι πιστευτέον Χριστῷ ὡς Μωσεῖ ἐπίστευσαν, καθ' ὑπεροχὴν δὲ τὴν τοῦ Θεοῦ πρὸς ἄνθρωπον.
- ε'. Προτροπὴ σπουδάσαι εἰς τὴν προδηλουμένην κατάπαυσιν.
- ς'. Τὸ φοβερὸν τῆς κρίσεως παρὰ τῷ λόγῳ τῷ διὰ πάντων, καὶ τὸ χρηστὸν τῆς χάριτος τῆς ἱερατικῆς παρὰ τῷ ὁμοιοπαθήσαντι ἡμῖν ἀνθρωπίνως.
- ζ'. Ἐπιτίμησις τοῖς δεομένοις τῆς στοιχειώδους εἰσαγωγῆς.
- η'. "Ὅτι βεβαία ἡ ἐπαγγελία τοῦ Θεοῦ, καὶ ταῦτα σὺν ὅρκῳ.
- θ'. Περὶ τοῦ Μελχισεδὲκ τοῦ εἰς Χριστὸν τύπου κατὰ τὸ ὄνομα, καὶ τὴν πόλιν, καὶ τὴν ζωὴν, καὶ τὴν ἱερωσύνην.
- ί'. "Ὅτι παύσεται ἡ τοῦ Ἀαρῶν ἱερωσύνη ἐπὶ γῆς οὐσα, ἴσεται δὲ ἡ οὐράνιος ἡ Χριστοῦ ἐξ ἑτέρου γένους, οὐ κατὰ σάρκα, οὐδὲ διὰ νόμου σαρκίνου.
- ια'. Ὑπεροχὴ τῆς δευτέρας διαθήκης ὑπὲρ τὴν προτέραν, ἐν ἰλασμῷ καὶ ἀγιασμῷ.
- ιβ'. Περὶ τοῦ αἵματος τοῦ Χριστοῦ, ἐν ᾧ ἦν ἡ νέα διαθήκη, ὅτι τοῦτο ἀληθὲς καθάρσιον εἰσάγει, οὐ τὰ ἐν αἵμασι ζῶων πολλάκις προσφερόμενα.

- ιγ'. *Μαρτυρία περὶ τῆς μόνης καθάρσεως καὶ προσαγωγῆς πρὸς Θεόν.*
- ιδ'. *Προτροπὴ σπουδῆς κατὰ φόβον τῆς μελλούσης κρίσεως.*
- ιε'. *Περὶ τοῦ καλῆν ἀρχὴν εἰς καλὸν τέλος προαγαγεῖν.*
- ισ'. *Περὶ πίστεως τῆς καὶ τοὺς παλαιοὺς δαξασάσης.*
- ιζ'. *Περὶ ὑπομονῆς ἐν ἀκολουθήσει Χριστοῦ.*
- ιη'. *Περὶ σωφροσύνης, ἕως καιρὸς κατορθώσεως, μὴ ἀποτύχωμεν αὐτῆς ὡς Ἡσαῦ, μὴ εὐρὰν τόπον μετανοίας.*
- ιβ'. *Ὅτι φοβερώτερα τῶν ἐπὶ Μωϋσέως τὰ μέλλοντα, καὶ πλείονος ἀξία σπουδῆς τὰ νῦν.*
- κ'. *Περὶ φιλαδελφίας καὶ φιλοξενίας.*
- κα'. *Περὶ τοῦ μὴ σωματικῶς ζῆν κατὰ νόμον, ἀλλὰ πνευματικῶς κατὰ Χριστὸν ἐν ἀρετῇ.*
- κβ'. *Εὐχὴ πρὸς τὸν Θεὸν περὶ τῆς εἰς ἀρετὴν ἀγωγῆς καὶ οἰκονομίας.*

# ΕΞΗΓΗΣΙΣ

ΕΙΣ ΤΗΝ

ΠΡΟΣ ΕΒΡΑΙΟΥΣ ΕΠΙΣΤΟΛΗΝ.

## ΚΕΦ. Α.

Θεολογία Χριστοῦ ἐν δόξῃ Πατρὸς καὶ ἐξουσία τῶν πάντων, μετὰ τῆς κα- 5  
θήσεως τῶν ἐπὶ γῆς, ἀφ' ἧς ἀνέβη εἰς τὴν ἐπουράνιον δόξαν.

1 ΠΟΛΥΜΕΡΩΣ καὶ πολυτρόπως πάλαι ὁ Θεὸς λα-  
λήσας τοῖς πατράσιν ἐν τοῖς προφήταις, ἐπ' ἐσχάτου  
2 τῶν ἡμερῶν τούτων ἐλάλησεν ἡμῖν ἐν υἱῷ, ὃν ἔθηκε  
κληρονόμον πάντων, δι' οὗ καὶ τοὺς αἰῶνας ἐποίησε. 10

ΓΕΝΝΑΔΙΟΤ. Τοῖς ἀμφὶ τὸν Ἀβραάμ τε καὶ τὸν Μωσῆα καὶ  
τοὺς καθεξῆς διαφόρως οὖν φησὶ, καὶ καταλλήλως, ἐκάστῳ καιρῷ  
τοῖς ἡμετέροις προγόνοις διὰ τῶν οἰκείων προφητῶν ὀμιλήσας Θεὸς,  
τοῦ παντὸς ἤδη χρόνου συμπληρουμένου, λελάκηκεν ἡμῖν ἐν Θεῷ,  
τουτέστι, ἡμῶν πρότερον τὸ γένος ἡμῶν ἐκάστης γενεᾶς καταλ- 15  
λήλοις πρὸς κτῆσιν δικαιοσύνης τε καὶ θεωγνωσίας διὰ τῶν ἑαυτοῦ  
δούλων, παιδαγωγήσεως τῶν χρόνων ἤδη συμπληρωθέντων ἐν Ἰησοῦ  
Χριστῷ, καὶ τῇ κατ' αὐτὸν οἰκονομίᾳ τοῖς τούτων ἡμᾶς αὐτοτελῆ  
χάριν εὐηγγελίσαστο· λέγει δὲ τοῖς μετὰ τὸν σταυρὸν διὰ τῆς  
ἀναστάσεως αὐτοῦ πρὸς τὸ ἄφθαρτον καὶ ἀναμάρτητον τῆς φύσεως 20  
τῆς ἡμετέρας ἀποκατάστας.

ΚΤΡΙΑΛΟΤ. Πελάληκε μὲν ὁ Θεὸς τοῖς ἀρχαιοτέροις ἐν πνεύ-  
ματι, διὰ στόματος ἀγίων, καὶ διὰ φωνῆς προφητῶν. καὶ γοῦν  
ἔφη δι' ἐνὸς αὐτῶν τὰς τῶν Ἰουδαίων ἀπονοίας ἐντρέπων, “ οἱ πα-  
“ τέρες ὑμῶν ποῦ εἰσι, καὶ οἱ προφῆται, μὴ τὸν αἰῶνα ζήσουσιν; 25  
“ πλὴν τὰ νόμιμά μου καὶ τὰ προστάγματά μου δέχεσθε, ὅσα ἐγὼ

“ ἐντέλλομαι ἐν πνεύματί μου τοῖς δούλοις μου τοῖς προφήταις.” ἀλλ’ εἰ καὶ ἦν ἐν πνεύματι τοῖς ἀρχαιοτέροις τῆς προφητείας ἡ χάρις, οὐ γέγονε δίχα τοῦ ἐκ Πατρὸς ὄντος Θεοῦ Λόγου· λαλεῖ γὰρ ἅγιος ὡσαύτως τὸ πνεῦμα αὐτοῦ· καὶ οὐ δὴ πού φαίη τις ἂν εἶ γε νῦν ἔχοι, ὡς τὸ Πνεῦμα τὸ Ἅγιον ὑπουργικὴν εἰς ἡμᾶς 5 ἀποπεραῖνον διακονίαν, ἐν ἴσῳ προφήταις δέχεσθαι μὲν παρὰ τοῦ Θεοῦ Λόγου τὴν περὶ ὧν ἂν βούλοιο γνῶσιν, ἤγουν ἀποκάλυψιν, ποιεῖσθαι δὲ οὕτως εἰς ἡμᾶς αὐτήν. διόσοι γὰρ οὕτως κατ’ οὐδένα τρόπον τῶν ἁγίων προφητῶν, εἶπερ ὧδε ἔχοι· ἀλλ’ εἶδος πάντα τὰ ἐν αὐτῷ, παρ’ αὐτοῦ λαμβάνειν λέγεται καὶ ἀναγγέλλειν ἁγίους. 10 οὐκοῦν ἐλάλει καὶ πάλαι διὰ τοῦ Ἁγίου Πνεύματος τοῖς ἀρχαιοτέροις ὁ μονογενῆς· ἐλάλει δὲ “ πολυτρόπως” διαμορφοῦσθαι κελεύων τὸ σεπτὸν καὶ μέγα τῆς ἐνανθρωπήσεως ἑαυτοῦ μυστήριον. ἔστιν οὖν ἀκοῦσαι λέγοντος διὰ προφητῶν, “ ἐγὼ ὄρασεις “ ἐπλήθυνα, καὶ ἐν χερσὶ προφητῶν ὁμοιώθην” καὶ πάλιν, “ αὐτὸς 15 “ ὁ λαλῶν πάρεμι, ὡς ὄραιοι ἐπὶ τῶν ὄρεων, ὡς πόδες εὐαγγελιζομένου ἀκοῆν εἰρήνης, εὐαγγελιζομένου ἀγαθά.” ἐπὶ γὰρ συντελείᾳ τῶν αἰώνων, αὐτὸς ἡμῖν δι’ ἑαυτοῦ λελάληκεν ὁ Υἱός· οὐ μεσολαβοῦντος ἔτι προφήτου καὶ φωνῆς ἁγίου, ἀλλὰ δι’ ἑαυτοῦ καθ’ ἡμᾶς γεγωνὸς ὁ μονογενῆς, τοὺς πρὸς ἡμᾶς πεποιήται λόγους. 20 λαλήσαι δὲ φαμεν ἐν Υἱῷ τὸν Πατέρα, οὐχ ὡς δι’ ἀνθρώπου τινὸς ἰδικῶς διὰ μέσου κειμένου καὶ διαπορθμεύοντος εἰς ἡμᾶς, οὐκ ἰδίου μᾶλλον, ἀλλὰ τοὺς παρ’ ἐτέρου λόγους, ἀλλ’ ἰδίᾳ φωνῇ τῇ διὰ τοῦ σώματος λαλοῦντος ἡμῖν τοῦ Υἱοῦ· αὐτοῦ γὰρ ἦν τοῦ μονογενοῦς καὶ οὐχ ἐτέρου τινὸς ἢ σάρξ. 25

Θεὸς γὰρ ὧν φύσει γέγονεν ἄνθρωπος μετὰ τοῦ μείναι Θεός. τότε γὰρ τὴν ἀπόρρητον τοῦ Θεοῦ καὶ Πατρὸς φανεράν ἡμῖν ἐποίησε βουλὴν· ταύτη τοι καὶ καλεῖται τὸ ὄνομα αὐτοῦ “ μεγάλης “ βουλῆς Ἄγγελος.” ὀρθῶς οὖν Παῦλός φησιν, ἐπ’ ἐσχάτων τῶν ἡμερῶν ἐν Υἱῷ λελαληκέναι πρὸς ἡμᾶς τὸν Θεὸν καὶ Πατέρα. 30 ἦδει γὰρ ὄντα Θεὸν τὸν Ἐμμανουὴλ, γεγονότα δὲ καὶ ἐν ἀνθρωπότητι μεθ’ ἡμῶν τὸν ἐκ Θεοῦ Λόγον, ἐπέγνω τὸν ἐλεύθερον ἐν τῇ τοῦ δούλου μορφῇ, ὡμολόγει τὸ πλήρωμα τοῦ δι’ ἡμᾶς ἑαυτὸν κενώσαντος, ἐθεώρει τῆς δόξης τὸ ὕψος τοῦ καθέντος ἑαυτὸν δι’ ἡμᾶς εἰς ταπεινώσιν, ὅστις καὶ ταύτης ἕνεκα τῆς αἰτίας κληρο- 35

νόμος πάντων τεθεῖσθαι λέγεται· καίτοι κατεξουσιάζων τῶν ὅλων καθὰ καὶ νοεῖται καὶ ἔστι Θεός· πάλιν γὰρ εἰς τὸν ἴδιον πλοῦτον ἀναφοιτᾷ καὶ μετὰ σαρκός. μεμένηκε γὰρ οὐδαμῶς ἐν τῇ καθ' ἡμᾶς πτωχείᾳ· οὐ διὰ τοῦτο γενόμενος σὰρξ, ἵνα πτωχὸς ἀπομείνῃ μεθ' ἡμῶν, τὸν ἴδιόν τε καὶ θεοπρεπῆ πλοῦτον ἀποβαλὼν, 5 ἀλλ' ἵνα μᾶλλον ἡμεῖς οἱ τῶν θείων χαρισμάτων νοσοῦντες τὴν ἔνδειαν, τῇ αὐτοῦ πτωχείᾳ πλουτήσωμεν. καὶ γοῦν Υἱὸς ὢν φύσει καὶ συναΐδιος τῷ Πατρὶ, ὅτε διὰ τῆς ἀγίας παρθένου καὶ τὴν κατὰ σάρκα γέννησιν ὑπέμεινε δι' ἡμᾶς, ὡς εἰς ἀρχὰς υἰότητος ἀνακομιζόμενος, ἔφασκε διὰ τοῦ Δαβίδ'· “Κύριος εἶπε πρὸς με, 10 “ υἱός μου εἶ σύ· ἐγὼ σήμερον γεγέννηκά σε” τογάρτοι σήμερον καιροῦ τοῦ ἐνεστηκότος, καθ' ὃν καὶ γέγονε σὰρξ, ποιεῖται τὴν δῆλωσιν· ὑπάρχων δὲ φύσει καὶ τῶν ὅλων Κύριος. μεμαρτύρηκε γὰρ Ἰωάννης περὶ αὐτοῦ, ὅτι “ εἰς τὰ ἴδια ἦλθεν,” ἴδια λέγων αὐτοῦ τὸν κόσμον, ὡς εἰς δόξαν ἀσυνήθη τὴν τῆς βασιλείας κα- 15 λούμενος ἔφασκεν· “ ἐγὼ δὲ κατεστάθην βασιλεὺς ὑπ' αὐτοῦ.” δῆλον δὲ ὅτι τοῦ Θεοῦ καὶ Πατρός· ἠρέσχετο δὲ τῶν τοιοῦτων, ἵν' ὡς ἄνθρωπος υἰοποιηθεῖς, καὶ τοι κατὰ φύσιν ὑπάρχων Θεός, ὁδοποιήσῃ δι' ἑαυτοῦ τῇ ἀνθρώπου φύσει τῆς υἰοθεσίας τὴν μέθεξιν, καὶ καλέσῃ πρὸς βασιλείαν οὐρανῶν τοὺς ὑπὸ τῆς ἀμαρτίας τυραν- 20 νουμένους.

Ὡσπερ γὰρ οἶά τινα κληρὸν ἐκ Πατρὸς εἰς ὅλον τὸ ἐξ αὐτοῦ διήκοντα γένος, ἃς ἐκ τῆς ἐν Ἀδὰμ παραβάσεως συμφορὰς ἐσχῆκαμεν, ἀρᾷ καὶ θανάτῳ πεφορτισμένοι, οὕτω πάλιν εἰς ἅπαν τὸ ἀνθρώπινον γένος τὰ ἐν Χριστῷ διαδραμεῖται λαμπρά· δέχεται γὰρ 25 ἡμῖν, οὐχ ἑαυτῷ δὴ πάντως ὁ μονογενὴς, πλήρης γὰρ ἐστὶν ὅτι καὶ φύσει Θεός· δεῖται δὲ ὅλων οὐδενός, καταπλουτίζει δὲ μᾶλλον αὐτὸς τοῖς ἄνωθεν ἀγαθοῖς τὴν σύμπασαν κτίσιν. τέθειται τοίνυν ὡς ἄνθρωπος κληρονόμος πάντων οἰκονομικῶς, ἵνα λοιπὸν ὡς αὐτῷ προσήκοντά τε καὶ ἴδιον ἀνασώσῃ κληρὸν τοὺς ἐπὶ τῆς γῆς, 30 ἀνοσίως διηρπασμένους ὑπὸ τε τοῦ διαβόλου καὶ τῶν σὺν αὐτῷ δυνάμεων πονηρῶν. καὶ γοῦν ἔφη πρὸς αὐτὸν ὁ Θεὸς καὶ Πατήρ· “ αἰτήσαι παρ' ἐμοῖ, καὶ δώσω σοι ἔθνη τὴν κληρονομίαν σου” καὶ ἔξης· οὗ πρὸς πέρας ἐνηνεγμένου, πρὸς τὸν ἑαυτοῦ Πατέρα περὶ ἡμῶν

φησίν, “ οὐς δέδωκάς μοι ἐκ τοῦ κόσμου, σοὶ ἦσαν, κάμοι αὐτοὺς “ δέδωκάς.” ἄθρει δὴ οὖν, ὅπως εἰς τὸν ὑπάρχοντα αὐτῷ πλοῦτον κατὰ φύσιν ἄνεισιν καὶ μετὰ σαρκός· εἰ γὰρ ἦσαν οἱ ἐν κόσμῳ τοῦ Πατρὸς, κατὰ τίνα δὴ τρόπον νοηθεῖεν ἂν τοῦ συμβασιλεύοντος αὐτῷ Λόγου; τοιγάρτοι καὶ ἔφασκεν, “ ὅτι πάντα τὰ ἐμὰ, σὰ 5 “ ἐστὶ, καὶ τὰ σὰ, ἐμὰ· καὶ δεδόξασμαι ἐν αὐτοῖς.” πῶς οὖν αἰτεῖν προστάσσεται, καὶ δέχεται μὲν εἰς κληρονομίαν ἔθνη, κατάσχεσιν δὲ ποιεῖται καὶ τὰ πέρατα τῆς γῆς; ἀποσκιρτήσαντα γὰρ ἐξιτήλως τὸν ἄνθρωπον δουλείας τῆς ὑπὸ Θεῶ, διασῶσαι θελήσας ὁ τῶν ὅλων γενεσιουργὸς καὶ Πατὴρ, πέπομφεν εἰς τόνδε τὸν 10 κόσμον τὸν μονογενῆ Θεὸν Λόγον, ἵνα γενόμενος σὰρξ, καὶ τοῖς ἀνθρώποις συναναστραφεὶς ὡς ἄνθρωπος, κηρύξῃ αἰχμαλώτοις μὲν ἄφεςιν, τυφλοῖς δὲ ἀνάβλεψιν, καλέσῃ δὲ καὶ ἐνιαυτὸν Κυρίου δεκτόν. οὐκοῦν κὰν εἰ λέγοιτο λαβεῖν καὶ τεθεῖσθαι κληρονόμον διὰ τὸ ἀνθρώπινον, οὐκ ἀγνοήσομεν τὴν οἰκονομίαν· ποῦ γὰρ ὅλως 15 ἐπτώχευσεν, εἰ μὴ γέγονε καθ’ ἡμᾶς; τοῦτέστιν ἄνθρωπος μετὰ τοῦ μείναι Θεός· οὕτω φρονεῖν ἡμᾶς ἀναπέιθων ὁ θεσπέσιος Παῦλος προσεπήνεγκεν ἀναγκαίως τὸ “ δι’ οὗ καὶ τοὺς αἰῶνας ἐποίησε.” πῶς οὖν ἂν γένοιτο καὶ τοῦτο ἀληθές; εἰ γὰρ ἐν ἐσχάτοις τοῦ αἰῶνος καιροῖς τέτοκεν ἡμῖν ἡ ἀγία παρθένος τὸν Ἐμμανουήλ, πῶς 20 δι’ αὐτοῦ τοὺς αἰῶνας πεποιῆσθαι φησι; καὶ μάλα ὀρθῶς· ὁ γὰρ ἐκ Θεοῦ Πατρὸς Λόγος, ὁ πρὸ παντὸς αἰῶνος καὶ χρόνου γεγενημένος, ἐπ’ ἐσχάτου τῶν ἡμερῶν τούτων γεγενῆσθαι λέγεται σαρκικῶς ἐκ γυναικός· ἀδικήσει δὲ ὅλως οὐδὲν εἰς ἀρχαιότητα θεοπρεπῆ τὸν οὕτως ἔχοντα κατὰ φύσιν, τὸ νεώτερον τῆς οἰκονομίας, οὔτε 25 μὴν τῆς ὑπάρξεως αὐτοῦ τὸ πρεσβύτατον τὴν οἰκείαν ἀπολέσει δόξαν. γέγραπται γὰρ ὅτι “ Χριστὸς Ἰησοῦς χθὲς καὶ σήμερον “ ὁ αὐτὸς καὶ εἰς τοὺς αἰῶνας.” ὅτι δὲ καὶ ἐν σαρκὶ πεφηνῶς προσμεμαρτύρηκεν ἑαυτῷ τὸ ὡς ἐν θείᾳ φύσει πρεσβύτατον, πιστώσεται λέγων πρὸς Ἰουδαίους, “ ἀμὴν, ἀμὴν, λέγω ὑμῖν, πρὶν 30 Ἀβραὰμ γενέσθαι, ἐγὼ εἰμι.” ἔφη δὲ καὶ ὁ θεσπέσιος Ἰωάννης ὁ Βαπτιστής<sup>a</sup>· “ ὁ ὀπίσω μου ἐρχόμενος, ἔμπροσθέν μου γέγονεν, “ ὅτι πρῶτός μου ἦν” πλουτεῖ γὰρ ἐν πᾶσι καὶ πρωτεύει Χριστός.

<sup>a</sup> εὐαγγελιστῆς Cod.

(ΧΡΗΣΟΣΤΟΜΟΙ.) Ὁ μακάριος δὲ Ἰωάννης φησί· διὰ τί μὴ ἀντίθηκεν ἑαυτὸν ὁ Ἀπόστολος τοῖς προφήταις; καὶ τοι γε πολὺ μείζων ἦν ἐκείνων, ὅσῳ καὶ μείζονα ἐνεπεπίστευτο. ἀλλ' οὐ ποιεῖ τοῦτο· τί δὴ ποτε; πρῶτον μὲν τὸ περὶ ἑαυτοῦ μεγάλη λαλεῖν παραιτούμενος, δεύτερον δὲ διὰ τὸ μηδέ πω τοὺς ἀκροατὰς εἶναι 5 τελείους, καὶ τρίτον ἐπάραι μᾶλλον αὐτοὺς βουλόμενος, καὶ δεῖξαι πολλὴν οὔσαν νῦν τὴν ὑπεροχὴν· ὡσανεὶ ἔλεγε, τί μέγα ὅτι προφήτας ἐπεμψε πρὸς τοὺς πατέρας ὑμῶν; πρὸς γὰρ ἡμᾶς αὐτὸν τὸν Υἱὸν αὐτοῦ τὸν μονογενῆ· καλῶς δὲ εἶπεν, “ἐπ' ἐσχάτων,” καὶ τούτῳ αὐτῷ διανίστησι καὶ παρακαλεῖ ἀπειρηκότας λοιπὸν, ὡσπερ 10 καὶ ἀλλαχοῦ φησιν, “ὁ Κύριος ἐγγὺς, μηδὲν μεριμνᾶτε.” πάλιν καὶ ἕτερον τι αἰνίττεται, ὅτι πολλοῦ χρόνου γενομένου ὅτε προσδοκία σωτηρίας οὐκ ἦν, τότε πλέον ἐσχομεν· καὶ θεὰ τί συνετῶς αὐτὸ εἶρηκεν· οὐ γὰρ εἶπεν ὁ Χριστὸς ἐλάλησεν, καὶ τοιγε αὐτὸς ἦν ὁ καλήσας, ἀλλ' ἐπειδὴ ἀσθενεῖς αὐτῶν ἦσαν αἱ ψυχαί, καὶ 15 οὐδέπω ἀκούειν ἠδύναντο ἂν δεῖ περὶ Χριστοῦ, φησιν, ὅτι δι' αὐτοῦ ἐλάλησεν, ὃν ἔθηκε κληρονόμον πάντων, τῷ τοῦ κληρονόμου κέχρηται, δύο δηλῶν, καὶ τὸ τῆς υἰότητος γνήσιον, καὶ τὸ τῆς κυριότητος ἀνυπόστατον, “κληρονόμον πάντων,” τουτέστι τοῦ κόσμου παντός. 20

(ΣΕΤΗΡΙΑΝΟΪ.) Ὁ μακάριος δὲ Σευηριανὸς φησί· “πολυμερῶς” μὲν κατὰ τὰς διαφορὰς τῶν χρόνων, ἐν αἷς ὠκονομήθη τὰ περὶ ἡμῶν, οἷον ἐν τῇ τοῦ Ἀδάμ γενέσει, ἐν τοῖς κατὰ τὸν ΚΑΪΝ, ἐν τοῖς κατὰ τὸν Νῶε, ἐν τοῖς κατὰ τὸν Ἀβραάμ, ἐν τοῖς πρὸ νόμου, ἐν τοῖς μετὰ νόμον· πολλὰ γὰρ τὰ μέρη τῆς ὑπὲρ ἡμῶν 25 τοῦ Θεοῦ οἰκίσεως. “πολυτρόπως” δὲ ὅτι ἄλλη ἐδόθη ἐντολὴ τῷ Ἀδάμ, ἄλλη τῷ Νῶε, ἕτερα τῷ Ἀβραάμ· καὶ διὰ Μωσέως ἄλλη, καὶ διὰ τῶν προφητῶν διάφοροι. “ἐλάλησεν ἡμῖν ἐν Υἱῷ,” ἀντὶ τοῦ δι' Υἱοῦ· οὐ γὰρ ἐν αὐτῷ ὡς ἐν ὄργανῳ, ἀλλὰ δι' αὐτοῦ ὡς οἰκονομοῦντος σάρκα, ἵ' ἐντεῦθεν ἀρξαμένη τῶν Ἰουδαίων ἢ ἀκοῆ, 30 καὶ ὡσπερ δραξαμένη ψηλαφία τινὶ τοῦ λόγου οὕτως ἀναχθῆ εἰς τὴν προαιώνιον ὑπαρξιν. πρότερον γὰρ εἰρηκῶς “ἐλάλησεν ἡμῖν ἐν Υἱῷ, ὃν καὶ κληρονόμον ἔθηκεν,” ἀντὶ τοῦ ἐποίησεν, ἀνήγαγε τὸν λόγον εἰς τὴν προαιώνιον ὑπαρξιν· καὶ τοῦτο ποιεῖ συνεχῶς, πῆ μὲν ἀνίων εἰς τὴν θεολογίαν, πῆ δὲ κατιῶν εἰς τὴν ἐνανθρώπησιν. 35

Δι' οὗ καὶ τοὺς αἰῶνας ἐποίησεν.

ⲫⲗⲥ a. Ὁ αἰὼν φύσις μὲν ἐστὶν οὐδεμία ἐν ὑποστάσει τὸ εἶναι ἔχουσα, διάστημα δέ τι νοεῖται εἶναι· ἀπὸ τίνος οὖν ἐπινοούμενον ἀρχὴν τοῦ εἶναι ἔχοντος ἄχρι τῆς ἐκείνου τελευτῆς, ἢ ἐτέρου τινὸς ἀρχὴν εἰληφότος ὁμοίως· οὐ γὰρ ἐν ἰδίᾳ ὑποστάσει τὰ χρονικὰ 5 νοοῦμεν διαστήματα, τοῖς δὲ ἀρχὴν τοῦ εἶναι εἰληφόσιν αὐτὰ συνεπινοοῦμεν ἐκείνοις τῆς τε ἀρχῆς αὐτοῦ καὶ τοῦ τέλους τὴν φαντασίαν δεχόμενοι, οὐχ ὥσπερ ἐπὶ τοῦ Θεοῦ λεγόντων, ὅτι ἦν μόνον, ὃς ἐπειδήπερ ἦν αἰεὶ, οὐ δυνατόν ἡμᾶς αὐτοῦ συνόντα ἐπινοεῖν διαστήματα τῆς ζωῆς. τῷ τοίνυν εἰπεῖν τῶν αἰῶνων ποιητὴν, 10 οὐδὲν ἕτερόν ἐστιν εἰπεῖν ἢ αἰδίου, παντὸς ὑπερκείμενον διαστήματος, ἀπέραντον ἔχοντα τὴν οἰκείαν ὑπαρξιν. ὁ μὲν γὰρ ποιητῆς πρότερός ἐστι τῶν ποιηθέντων, τῷ δὲ ἀρχὴν ἔχοντι συνεπινοεῖσθαι διάστημα ἀνάγκη. ὥσπερ δὲ ὅταν λέγῃ ὁ μακάριος Δαυὶδ, “ ὁ 15 “ ὑπάρχων πρὸ τῶν αἰῶνων,” οὐ τοῦτο βούλεται εἰπεῖν, ὅτι τῶν 15 οὐχ ὑφεστώτων προϋπάρχει, ἀλλ' ἵνα εἴπῃ ὅτι παντός ἐστι διαστήματος ἀνώτερος, αἰεὶ τὸ εἶναι ἔχων, οὕτως ὅταν λέγῃ, “ δι' οὗ “ καὶ τοὺς αἰῶνας ἐποίησεν,” οὐχὶ τῶν οὐχ ὑφεστώτων βούλεται αὐτὸν ποιητὴν εἰπεῖν, ἀλλ' αἰεὶ ὄντα καὶ τῶν ἀρχὴν ἐσχηκότων αἰτίου ἀπάντων “ ὡς ἂν ἀπαύγασμα τῆς δόξης <sup>b</sup> καὶ χαρακτήρ 20 “ τῆς ὑποστάσεως αὐτοῦ” καλῶς οὐκ εἶπε τοῦ Θεοῦ, ἀλλὰ “ τῆς “ δόξης,” τῷ καταπληκτικῷ τοῦ ὀνόματος οὐδὲ περιεργάζεσθαι τὰ τῆς φύσεως ἐκείνης ἐπιτρέπων ἡμῖν, ὡς ἂν μόνον δοξάζεσθαι ὀφειλούσης παρ' ἡμῶν τῇ μὲν παραβολῇ τοῦ ἀπανγασματος χρησάμενος, εἰς ὃ μάλιστα ἀναγκαῖον ἐνόμιζε, τῇ δὲ ἐπαγωγῇ τὸ 25 ἀπεμφαῖνον τῆς παραβολῆς ἐκλύσας· ἀκριβῆ γὰρ, φησὶ, σώζει τὸν χαρακτήρα τῆς φύσεως, ὥστε ὅπερ ἂν ἐκείνην νοήσης τὴν ὑπόστασιν, τοῦτο νόει καὶ ταύτην εἶναι, ἀκριβεῖς φέρουσιν ἐκείνης τοὺς χαρακτήρας, τῷ κατὰ μὴδὲν διαλλάττειν αὐτὴν ἐκείνης.

a Incertum an Δομνῖνος.

b Ad marg. ΓΕΝΝΑΔΙΟΥ. Δόξαν εὐφήμως κέκληκε τὸν Πατέρα, ἀπαύγασμα δὲ τὸν Υἱὸν, διδάσκων ἐκ παραδείγματος, ἐκ Πατρός τε αὐτὸν εἶναι καὶ συναῖδιον τῷ Πατρί· τοιοῦτον γὰρ τὸ ἀπαύγασμα ἐκ τοῦ τε ἡν, καὶ συνυπάρχον αὐτῷ· οὐκ ἂν ἦλιον εἴποι τις ὑπὸ τε τοῦ οἰκείου πρεσβύτερον ἀπανγασματος. ἔφη δὲ αὐτὸ δίχα τῆς ὡς συλλαβῆς, κατὰ τὸ ἰδίωμα τῆς γραφῆς.

(ΣΕΤΗΡΙΑΝΟΪ.) Καὶ ὁ μακάριος δὲ Σευηριανὸς φησί· ζητῶν παραστῆσαι τρανότερον τὸ ἐκ τῆς οὐσίας τοῦ Πατρὸς γεγενῆσθαι τὸν Λόγον, τοῦ ἀπαύγασματος ἐμνήσθη· τὸ γὰρ ἀπαύγασμα ἐκ τῆς οὐσίας ἐστὶν ἐκείνου, οὗ ἐστὶν ἀπαύγασμα, καὶ διηνεκὲς καὶ ἐξ αὐτοῦ, καὶ οὐδέποτε ἄνευ ἐκείνου ἐπινοούμενον οὗ ἐστὶν ἀπαύ- 5 γασμα. ἀλλ' ἐπειδὴ τὸ ἀπαύγασμα ἐλάττονα δείκνυσι τὴν φύσιν παρ' ἐκεῖνο οὗ ἐστὶν ἀπαύγασμα, καὶ οὐκ ἐν ἰδίᾳ ὑποστάσει, ἐτέρα λέξει τοῦτο παρέστησεν εἰπὼν, “καὶ χαρακτήρ τῆς ὑποστάσεως” τὸ μὲν πρῶτον θετικῶς εἰς ἀπόδειξιν τοῦ ἐκ τῆς οὐσίας ἀμέτρως εἶναι· τὸ δὲ δεύτερον, ὅτι οὐκ ἀνυπόστατον. ὡς περ γὰρ Ἰωάννης 10 Λόγον ὀνομάσας ἐπήγαγε, “πρὸς Θεὸν ἦν, καὶ Θεὸς ἦν,” οὕτως καὶ Παῦλος ἀπαύγασμα εἰπὼν, προσέθηκε, “καὶ χαρακτήρ τῆς “ὑποστάσεως.”

(ΧΡΥΣΟΣΤΟΜΟΙ.) Ἔφη δὲ καὶ ὁ μακάριος Ἰωάννης· τοῦτο μετ' εὐλαβείας ἐκλαμβάνειν δεῖ καὶ τὰ ἄτοπα περικόπτειν· ἀπαύ- 15 γασμα τῆς δόξης φησὶν, ὅτι ἐξ αὐτοῦ, ὅτι ἀπαθῶς, ὅτι οὐ μειωθέντος οὐδὲ ἐλαττωθέντος, ἐπειδὴ εἰσὶ τινες ἄτοπα τινα ἐκ τοῦ ὑποδείγματος ἐκλαμβάνοντες. τὸ γὰρ ἀπαύγασμα ἐνυπόστατον οὐκ ἔστιν, ἀλλ' ἐν ἐτέρω ἔχει τὸ εἶναι. μὴ τοῦτο τοίνυν ἐκλάβης ἄνθρωπε, μηδὲ Μαρκέλλου καὶ Φωτεινοῦ νοσήσης τὴν νόσον· ἐγγύ- 20 θεν γὰρ σε θεραπεύει, ὥστε μὴ εἰς ἐκείνην ἐμπεσεῖν τὴν διάνοιαν· τί δὲ φησί; “καὶ χαρακτήρ τῆς ὑποστάσεως αὐτοῦ” οἶον, ὡς περ ἐστὶν αὐτὸς ἐνυπόστατος, οὐδενὸς δεόμενος, οὕτω καὶ ὁ Υἱός. ἐν- ταῦθα γὰρ τὸ ἀπαραλλάκτον δεικνύς, τοῦτό φησι, καὶ τὸν ἰδιάζοντα χαρακτήρα τοῦ πρωτοτύπου. 25

(ΚΥΡΙΛΛΟΙ.) Ὁ μακάριος δὲ Κύριλλος φησὶν· ὡς περ ἐστὶν ἄτρεπτος ὁ Πατὴρ αἰεὶ διαμένων τοῦθ' ὅπερ ἐστὶ, Πατὴρ δηλονότι οὐχ Υἱός, οὕτω καὶ ὁ Υἱὸς ἐμφιλοχωρεῖ τοῖς ἰδίοις, Υἱὸς αἰεὶ μένων, καὶ εἰς Πατέρα μὴ μεθιστάμενος, ἵνα φαίνονται καὶ κατ' αὐτὸ δὴ 30 τουτὶ χαρακτήρ ὑπάρχων τῆς ὑποστάσεως τοῦ Πατρὸς· ἴδοι δ' ἂν τις αὐτῶ τῆς τοῦ τεκόντος ὑπεροχῆς καὶ μὴν καὶ εὐκλείας ἐμπρέπον τὸ κάλλος· Θεὸς γὰρ ἐστὶν ἀληθινός, ἐξ ἀληθινοῦ Θεοῦ, φῶς ἐκ φωτός· ζωὴ τε ὁμοίως ἐκ ζωῆς. ὑπερανέστηκε δὲ τοσοῦτον τὴν σύμπασαν κτίσιν, ὅσον ἂν νοῖτο καὶ αὐτὸς ὁ Πατὴρ. ἐστὶ

γὰρ ἀγένητος ἐξ ἀγενήτου, καὶ οὐ τοῖς ἐξ οὐκ ὄντων εἰς τὸ εἶναι παρενηνεγμένοις ἐναριθμῖος· “ ἦν γὰρ ὁ Λόγος ἐν ἀρχῇ, καὶ Θεὸς “ ἦν ὁ Λόγος.” πῶς οὖν ἄρα τὸ οὐκ ἦν ἀληθές ἔσται λεγόμενον ἐπ’ αὐτοῦ παρὰ τῶν ταῖς θείαις πολεμούντων γραφαῖς; εἰ γὰρ ἐστὶ γενητὸς κατ’ αὐτοὺς, συνυποκείται πάντως τοῖς ἄλλοις 5 ἄτασι, καὶ τὸν τῆς δουλείας παραδέξεται ζυγόν· διοίσει δὲ κατ’ οὐδένα τρόπον τῶν ἑαυτοῦ γεγονότων· ἔστιν οὖν Θεὸς μᾶλλον ὡς ἐκ Θεοῦ· “ φέρει γὰρ τὰ πάντα τῷ ῥήματι τῆς δυνάμεως αὐτοῦ· “ γέγονε μὲν γὰρ δι’ αὐτοῦ τὰ πάντα· καὶ χωρὶς αὐτοῦ ἐγένετο “ οὐδὲ ἓν.” ἀνέχει δὲ πάλιν αὐτὸς τὰ πάντα πρὸς ἀκλόνητον 10 διαμονήν.

(ΧΡΥΣΟΣΤΟΜΟΙ.) Ὁ μακάριος δὲ Ἰωάννης φησὶν· ἐνταῦθα δί-  
δωσιν αὐτῷ τὴν ἀθνητείαν, ἵνα ἐκ τούτου μὴ μόνον τὸν χαρακτήρα  
τῆς ὑποστάσεως ἐκλάβωμεν, ἀλλὰ καὶ ἐκ τοῦ μετὰ ἀθνητείας  
ἅπαντα κυβερνᾶν. ὅρα τοίνυν ὅπως ὅπερ ἐστὶν ἴδιον τοῦ Πατρὸς, 15  
τοῦτο προσάπτει τῷ Υἱῷ· διὰ γὰρ τοῦτο οὐχ ἀπλῶς εἶπε, φέρων  
τὰ πάντα, ἀλλὰ “ τῷ ῥήματι τῆς δυνάμεως αὐτοῦ.”

(ΘΕΟΔΩΡΟΣ.) Θεόδωρος δὲ φησι· τοῦτο ἔστιν, οὐ ποιητὴν μόνον  
εἰπεῖν τῶν ὄντων· ἀλλὰ γὰρ καὶ τῷ πολλῇ ποιεῖν αὐτὰ περιουσία  
τῆς δυνάμεως, ὡς ἂν ἐν τῇ φωνῇ αὐτοῦ πάντων ἀπρητημένων· οὐ- 20  
δὲν γὰρ διαλλάττει τοῦτο τοῦ καλοῦντος τὰ μὴ ὄντα ὡς ὄντα, ἢ  
καὶ τῆς τοῦ μακαρίου Μωϋσέως διηγήσεως, λέγοντος, “ καὶ εἶπε,  
“ γενηθήτω φῶς, καὶ ἐγένετο φῶς, γενηθήτω στερέωμα, καὶ ἐγένετο  
“ στερέωμα.”

(ΣΕΤΗΡΙΑΝΟΪ.) Καὶ ὁ μακάριος δὲ Σευηριανὸς φησί· τοῦτό 25  
ἐστὶν ὃ λέγει Ἰερεμίας, “ ἰσχυρὰ ἔργα λόγων αὐτοῦ.

(ΚΥΡΙΛΛΟΙ.) Καὶ ὁ μακάριος δὲ Κύριλλός φησι, Λόγος ὢν τοῦ  
Θεοῦ καὶ Πατρὸς παναρκῆς, αὐτὸς εἶπε, καὶ ἐγενήθησαν, αὐτὸς  
ἐνετείλατο, καὶ ἐκτίσθησαν· ἔστησεν αὐτὰ εἰς τὸν αἰῶνα καὶ εἰς  
τὸν αἰῶνα τοῦ αἰῶνος, πρόσταγμα ἔθετο, καὶ οὐ παρελεύσεται. 30  
ἐπειδὴ γὰρ τῶν εἰς τὸ εἶναι παρενηνεγμένων ἢ φύσις οὐκ ἔχει τὴν  
ἀφθαρσίαν, οὔτε μὴν τὸ ὡσαύτως ἔχειν διὰ παντὸς δύνασθαι, ἴδιον  
γὰρ τοῦτο τῆς ἀνωτάτω πάντων οὐσίας, φέρει τὰ πάντα αὐτὸς τῷ  
ῥήματι τῆς δυνάμεως αὐτοῦ. Λόγος μὲν γὰρ ἐστὶν αὐτὸς ἐνυπό-

στατος, καὶ ὡς ἐκ Θεοῦ Πατρὸς κατὰ φύσιν γεγεννημένος, πανσθενὲς καὶ ἐνεργὸν τὸ ῥῆμα αὐτοῦ, καὶ πάντα εὐκόλως κατορθοῦν ἰσχύον. ἐπάγει δὲ τούτοις,

3 Καθαρισμὸν τῶν ἁμαρτιῶν ποιησάμενος, ἐκάθισεν ἐν  
4 δεξιᾷ τῆς μεγαλωσύνης ἐν ὑψηλοῖς· τοσοῦτῳ κρείττων 5  
γενόμενος τῶν Ἀγγέλων, ὅσῳ διαφορώτερον παρ' αὐ-  
τοὺς κληρονόμηκεν ὄνομα.

Δείξας αὐτὸν χαρακτῆρα τῆς ὑποστάσεως τοῦ Πατρὸς, καὶ μὴν “καὶ ἀπαύγασμα τῆς δόξης αὐτοῦ” μέτεισιν ἀναγκαίως ἐπὶ τὴν τῆς ἐνανθρωπήσεως οἰκονομίαν, δι' ἧς καὶ σεσώσμεθα, καὶ τὴν 10 ἄφεσιν τῶν ἁμαρτιῶν πεπλουτήκαμεν, ἡγιασμεθά τε διὰ τοῦ αἵματος αὐτοῦ. ὡς γὰρ αὐτὸς φησιν ὁ σοφώτατος Παῦλος, “ἐν “ὧ ἔχομεν τὴν ἀπολύτρωσιν διὰ τοῦ αἵματος αὐτοῦ, τὴν ἄφεσιν “τῶν παραπτωμάτων.” γράφει δὲ ὡδὶ καὶ Ἰωάννης περὶ τοῦ Θεοῦ καὶ Πατρὸς· “ἐὰν περιπατῶμεν ἐν τῷ φωτὶ, κοινωνίαν ἔχομεν 15 “μετ' αὐτοῦ, καὶ τὸ αἶμα Ἰησοῦ Χριστοῦ τοῦ Υἱοῦ αὐτοῦ καθα- “ρίξει ἡμᾶς ἀπὸ πάσης ἁμαρτίας.” αἵματι δὲ οὖν κεκαθαρί- σμεθα τῷ ἀγίῳ τοῦ πάντων ἡμῶν Σωτῆρος Χριστοῦ· ὅς κεκάθικεν ἐν δεξιᾷ τῆς μεγαλωσύνης ἐν ὑψηλοῖς. πότε δέ; ὅτε καθαρισμὸν ἐποιήσατο διὰ τοῦ αἵματος αὐτοῦ, τότε καθίσει λέγεται, γεγενῆ- 20 σθαι δὲ καὶ κρείττων Ἀγγέλων, κληρονομήσαι δὲ παρ' αὐτοὺς τὸ διαφορώτερον ὄνομα· κέκληται γὰρ Υἱός. γέγονε μὲν γὰρ σὰρξ ὁ Λόγος, καὶ τρι Λόγος ὢν καὶ ἀπαύγασμα τῆς δόξης τοῦ Πατρὸς, καὶ τῆς ὑποστάσεως αὐτοῦ χαρακτῆρ, οὐκ ἰδίᾳ φύσει πειούμενος τῆς μετὰ σαρκὸς οἰκονομίας, ἢ οὕτως εἶπω, τοὺς πόνους· ὑπέμεινε 25 γὰρ σταυρὸν, αἰσχύνης καταφρονήσας, ἀτιμίας τε καὶ ὕβρεας καὶ ἐμπτύσματα· ἀλλ' ἢ ἡμᾶς ἀπαλλάξῃ παντὸς μολυσμοῦ, αἵματι τῷ ἰδίῳ καθαρὸς ἀποφήνας, συνάψῃ δὲ δι' ἑαυτοῦ τῷ Θεῷ καὶ Πατρί. δι' αὐτοῦ γὰρ τὴν προσαγωγὴν ἐσχήκαμεν, καὶ αὐτὸς ἐστὶν ἡ θύρα καὶ ἡ ὁδός. πλὴν εἰ καὶ γέγονε σὰρξ ὁ Λόγος, καὶ 30 ἐσκήνωσεν ἐν ἡμῖν, ἴδιον σῶμα ποιησάμενος τὸ ἐκ τῆς ἁγίας παρ- θένου ληφθέν· ἀλλ' οὖν ἐν δόξῃ καὶ φύσει θεότητος ἦν, καὶ τῶν ὑπερτάτων τοῦ Θεοῦ καὶ Πατρὸς οὐκ ἀπέστη θρόνων. ἦν μὲν γὰρ ἄνθρωπος ἐπὶ γῆς, ἐπλήρου δὲ πάλιν τὸν οὐρανὸν, καὶ ἦν αὐτοῦ τὰ

πάντα μεστὰ, καὶ ἡλάττωτο μὲν βραχὺ παρ' Ἀγγέλους διὰ γε τὸ τῆς ἀνθρωπότητος μέτρον· ὑποκάθηται γὰρ τῶν Ἀγγέλων τὸ εὐκλεές ἢ ἀνθρώπου φύσις. ἦν δὲ καὶ οὕτως ἔχων “ ὑπὲρ ἄνω πάσης “ ἀρχῆς ἐξουσίας τε καὶ κυριότητος καὶ παντὸς ὀνόματος ὀνομαζο- “ μένου, οὐ μόνον ἐν τῷ αἰῶνι τούτῳ, ἀλλὰ καὶ ἐν τῷ μέλλοντι.” 5 καὶ τοῦτο εἰδὼς ὁ θεσπέσιος γράφει Παῦλος· “ γινώσκετε γὰρ τὴν “ χάριν τοῦ Κυρίου ἡμῶν Ἰησοῦ Χριστοῦ, ὅτι πλούσιος ὢν ἐπτω- “ χευσε δι' ἡμᾶς, ἵν' ἡμεῖς τῇ αὐτοῦ πτωχείᾳ πλουτήσωμεν.”

(Ἰωάννου.) Ὁ μακάριος δὲ Ἰωάννης φησὶ, δύο τίθησιν ἐνταῦθα τῆς κηδεμονίας αὐτοῦ τεκμήρια μέγιστα, τό τε καθαρῖσαι ἡμᾶς 10 τῶν ἁμαρτιῶν, καὶ τὸ δι' ἑαυτοῦ τοῦτο ποιῆσαι. καὶ πολλαχοῦ ὁρᾷς αὐτὸν τούτῳ σεμνυνόμενον, οὐ μόνον ἐπὶ τῇ καταλλαγῇ τῇ πρὸς τὸν Θεόν, ἀλλὰ καὶ ἐπὶ τῷ διὰ τοῦ Υἱοῦ τοῦτο γεγενῆσθαι. εἰπὼν δὲ καθαρῖσμον δι' ἑαυτοῦ ποιησάμενος, καὶ ἀναμνήσας τοῦ σταυροῦ, ταχέως τὸν περὶ τῆς ἀναστάσεως λόγον ἐπήγαγε, καὶ 15 φησὶν “ ἐκάθισεν ἐν δεξιᾷ τῆς μεγαλωσύνης ἐν ὑψηλοῖς” ὥσπερ εἰπὼν ἐν δεξιᾷ οὐκ ἐσχημάτισεν ἑαυτὸν, ἀλλὰ τὸ ὁμοίτιμον ἔδειξε τὸ πρὸς τὸν Πατέρα, οὕτω “ ἐν ὑψηλοῖς” εἰπὼν, οὐκ ἀπέκλεισεν αὐτὸν ἐκεῖ, ἀλλὰ τὸ πάντων ἀναβεβηκὸς, τουτέστι πρὸς αὐτὸν ἔφθασε τὸν θρόνον τὸν πατρικόν. ὥσπερ οὖν ὁ Πατὴρ ἐν 20 ὑψηλοῖς, οὕτω καὶ αὐτός· ἡ γὰρ συνεδρία οὐδὲν ἕτερον δείκνυσιν, ἢ τὸ ὁμοίτιμον. εἰ δὲ λέγουσιν ὅτι εἶπεν, “ κάθου,” ἐρώμεθα αὐτούς, τί οὖν ἐστῶτι εἶπεν; ἄλλως δὲ οὐκ εἶπεν ὅτι ἐκέλευσεν οὐδὲ προσέταξεν, ἀλλ' ὅτι εἶπε δι' οὐδὲν ἕτερον, ἀλλ' ἵνα μὴ ἀγέννητον αὐτὸν νομίσης καὶ ἀναίτιον ὅτι γὰρ διὰ τοῦτο εἶρηκε, δῆλον ἐκ 25 τοῦ τόπου τῆς καθέδρας. εἰ γὰρ ἐλάττωσιν ἠθέλησε δηλώσαι, οὐκ ἂν εἶπεν ἐκ δεξιῶν, ἀλλ' ἐξ ἀριστερῶν.

Τοσοῦτῳ κρείττω γενόμενος τῶν Ἀγγέλων, ὅσῳ διαφορώτερον παρ' αὐτοὺς κεκληρονόμηκεν ὄνομα.

Τοῦ μακαρίστου Ἀθανασίου. Ἐπειδὴ καὶ προφήται διηκόνη-30 σαν, καὶ δι' Ἀγγέλων ὁ νόμος ἐλαλήθη, καὶ ὁ Υἱὸς δὲ ἐπεδήμησε καὶ ἦλθε διακονῆσαι, ἀναγκαίως ἐπήγαγε τὸ “ τοσοῦτῳ κρείττων “ γενόμενος τῶν Ἀγγέλων,” δεῖξαι θέλων ὅτι ὅσον ὁ Υἱὸς διαφέρει ἀσυγκρίτοις ὑπερῶν, τοσοῦτῳ καὶ τῆς διακονίας τῶν δούλων ἢ

τοῦ Υἱοῦ διακονία κρείττων γέγονε. τὰς διακονίας ἄρα διακρίνων ὁ Ἀπόστολος τὴν τε παλαιὰν καὶ τὴν καινὴν, παρρησιάζεται πρὸς αὐτοὺς ταῦτα λέγων<sup>c</sup>.

(ΧΡΗΣΟΣΤΟΜΟΥ.) Ὁ μακάριος δὲ Ἰωάννης τὸ “γενόμενος” ἐν-  
ταῦθα ἀντὶ τοῦ ἀποδειχθεῖς· εἶτα καὶ πόθεν ἰσχυρίζεται ἀπὸ τοῦ 5  
ὀνόματος, ὅτι οἶδε τὸ υἱὸς ὄνομα τὴν γνησιότητα δηλοῦν· καὶ μὴν  
εἰ μὴ γνήσιος ἦν υἱὸς, γνήσιος δὲ οὐδὲν ἕτερον, ἀλλ’ ἢ ἐξ αὐτοῦ·  
πῶς ἀπὸ τούτου διῖσχυρίζεται; εἰ γὰρ χάριτι ἔστιν υἱὸς, οὐ μόνον  
διαφορώτερος, ἀλλὰ καὶ ἐλάττων ἔστιν Ἀγγέλων. πῶς; ὅτι καὶ  
ἄνθρωποι δίκαιοι ἐκλήθησαν υἱοί· καὶ τὸ υἱὸς ὄνομα ἂν μὴ γνήσιον 10  
ἦ, οὐκ ἰσχύει δεῖξαι τὸ διάφορον, καὶ δηλῶν ὅτι καὶ διαφορὰ τίς  
ἔστι κτισμάτων καὶ δημιουργοῦ, ἄκουσον τί φησι, “τίνι γὰρ εἶπε  
“ποτὲ τῶν ἀγγέλων, Υἱός μου εἶ σύ, ἐγὼ σήμερον γεγέννηκά σε;  
“καὶ πάλιν, ἐγὼ ἔσομαι αὐτῷ εἰς πατέρα, καὶ αὐτὸς ἔσται μοι  
“εἰς υἱόν.”

## ΚΕΦ. Β.

15

“Ὅτι οὐ λειτουργικὴ ἡ δόξα Χριστοῦ ἀλλὰ θεϊκὴ καὶ ποιητικὴ. διὸ οὐκ ἐπὶ τοῦ  
παρόντος αἰῶνος ἐν ᾧ οἱ λειτουργοί, ἀλλ’ ἐπὶ τῆς μελλούσης οἰκουμένης.

ΧΡΗΣΟΣΤΟΜΟΥ. Καὶ ταῦτα εἶρηται μὲν καὶ εἰς τὴν σάρκα, τὸ  
“ἔσομαι αὐτῷ εἰς πατέρα, καὶ αὐτὸς ἔσται μοι εἰς υἱόν” τὸ δὲ  
“Υἱός μου εἶ σύ, ἐγὼ σήμερον γεγέννηκά σε,” οὐδὲν ἕτερον δηλοῖ, 20  
ἢ ὅτι ἐξ οὗ ἔστιν ὁ Θεός· ὡσπερ γὰρ ἂν λέγεται ἀπὸ τοῦ ἐνεστώ-  
τος χρόνου· οὗτος γὰρ μάλιστα ἀρμόζει αὐτῷ, οὕτω καὶ τὸ σήμε-  
ρον· ἐνταῦθα δὲ μοι δοκεῖ εἰς τὴν σάρκα εἰρῆσθαι· ὅταν γὰρ  
αὐτῆς ἐπιλάβηται, πάντα λοιπὸν ἀδεῶς φθέγγεται· καὶ γὰρ ἡ  
σὰρξ κοινωνεῖ τῶν ὑψηλῶν, ὡσπερ καὶ ἡ θεότης τῶν ταπεινῶν· ὁ 25

<sup>c</sup> Ad marg. ΤΟΥ ΑΥΤΟΥ ΕΝ ΑΓΙΟΙΣ ΑΘΑΝΑΣΙΟΥ ΕΚ ΤΟΥ ΚΑΤΑ  
ΑΠΟΛΙΝΑΡΙΟΥ ΛΟΓΟΥ. Κἂν λέγεται κρείττων γενόμενος τῶν Ἀγγέλων, οὐκ  
αὐτὸς ὁ ποιητὴς τῶν Ἀγγέλων Λόγος κρείττων γέγονεν, ὡς ἦν τῶν ἂν ποτὲ, ἀλλ’ ἡ  
μορφὴ τοῦ δούλου, ἦν αὐτὸς ὁ Λόγος ἰδιοποιήσατο φυσικῇ γεννήσει, κρείττων ἀνα-  
τείλασα ἐκ τῆς τοῦ πρωτοπλάστου γεννήσεως. Τὸ οὖν κρείττων περὶ . . . . .  
ὄνομα ὁ Θεὸς Λόγος αἰεὶ εἶχεν, . . . . . οὐδὲ ὕστερον Ἀγγέλων κρείττων ἐγένετο,  
ὅτε καθαρισμόν τῶν ἁμαρτιῶν ἡμῶν ἐποίησεν, ἀλλ’ αἰεὶ κρείττων ἦν καὶ ἀσύγκρι-  
τος. περὶ δὲ τοῦ κατὰ σάρκα τοῦτο εἶρηται.

ΘΕΟΔΩΡΗΤΟΥ. Πρωτότοκος ὡς ἄνθρωπος, ὡσπερ μονογενὴς, ὡς Θεός· προσ-  
εκύνησαν δὲ αὐτὸν καὶ ὡς ἄνθρωπον οἱ ἄγγελοι.

γὰρ ἄνθρωπος γενέσθαι μὴ ἀπαξιώσας καὶ τὸ πρᾶγμα μὴ παραιτησάμενος, πῶς ἂν τὰ ῥήματα παρητήσατο ;

6 Ὅταν δὲ πάλιν εἰσαγάγῃ τὸν πρωτότοκον εἰς τὴν  
7 οἰκουμένην, λέγει, καὶ προσκυνησάτωσαν αὐτὸν πάντες  
Ἄγγελοι Θεοῦ. 5

Ὁ μὲν Κύριος ἡμῶν Ἰησοῦς ὁ Χριστὸς τὴν παρουσίαν αὐτοῦ τὴν ἔνσαρκον πάροδον καλεῖ, οἷον, ὡς ὅταν λέγῃ, “ ἐξῆλθεν ὁ σπείρων τοῦ “ σπεῖραι,” καὶ πάλιν, “ ἐγὼ ἐκ τοῦ πατρὸς ἐξῆλθον καὶ ἦκω,” καὶ πολλαχοῦ ἴδοι τις ἂν ὁ δὲ Παῦλος ἔσοδον καλεῖ λέγων, “ ὅταν “ εἰσαγάγῃ τὸν πρωτότοκον εἰς τὴν οἰκουμένην,” εἰσαγωγὴν ταύτην 10 λέγων τὴν τῆς σαρκὸς ἀνάληψιν. τί δὴ ποτ’ οὖν τούτῳ τῷ λόγῳ κέχρηται, δηλὰ ἐστὶ τὰ σημαινόμενα, καὶ κατὰ τί εἴρηται ὁ μὲν γὰρ Χριστὸς πάροδον καλεῖ· εἰκότως, ἐπειδὴ καθάπερ ἐν τοῖς βασιλείοις οἱ δεσμῶται καὶ προσκεκρουκότες τῷ βασιλεῖ ἔξω ἐστήκασιν, ὁ δὲ βουλόμενος αὐτοὺς καταλλάξαι, οὐκ ἔνδον εἰσάγει τούτους, 15 ἀλλ’ αὐτὸς ἐξιὼν ἔξω τούτοις διαλέγεται, ἕως ἂν αὐτοὺς καταστήσας ἀξιῶς τῆς ὄψεως τοῦ βασιλέως εἰσαγάγῃ, οὕτω καὶ ὁ Χριστὸς ἐποίησεν, ἐξελθὼν πρὸς ἡμᾶς, σάρκα ἀναλαβὼν δηλονότι, καὶ διαλεχθεὶς τὰ παρὰ τοῦ βασιλέως, οὕτως ἡμᾶς εἰσήγαγε, καθάριας τῶν ἀμαρτημάτων καὶ καταλλάξας· διὰ τοῦτο πάροδον αὐτὴν καλεῖ 20 ὁ δὲ Παῦλος εἴσοδον αὐτὴν ὀνομάζει, ἀπὸ μεταφορᾶς τῶν κληρονομούντων καὶ νομῆν παραλαμβανόντων καὶ κτῆσιν

Deest folium.

...κὸς, θαυμάζοντες ἔλεγον, “ τίς οὗτος ὁ παραγενόμενος ἐξ “ Ἐδώμ ;” τούτέστιν ἐκ γῆς, “ ἐρύθημα ἱματίων ἐκ Βοσὸρ” ὅ 25 ἐστὶ τῆ Ἑλλάδι φωνῆ, συνοχῆς ἢ θλίψεως, “ ἵνα τί σου ἐρυθρὰ “ τὰ ἱμάτια, καὶ τὰ ἐνδύματά σου ὡς ἀπὸ πατητοῦ ληνοῦ ;” προσεπυθάνοντο δὲ κακεῖνο λέγοντες, τί αὐται αἱ πληγαὶ αἱ ἀναμέσον τῶν χειρῶν σου ; ὁ δὲ πρὸς αὐτοὺς, ἅς ἐπλήγην ἐν τῷ οἴκῳ τῷ ἀγαπητῷ μου. καὶ οὐ δὴ που φαίη τις ἂν, ὡς ἦν ἐξ ἀνάγκης αὐτῷ 30 τοὺς τῶν ἡλίων τύπους ἐνεῖκαί τε μετὰ τὴν ἀνάστασιν, καὶ σὺν αὐτοῖς ἀναβαίνειν εἰς τὸν οὐρανόν· ἐκεῖνο δὲ μᾶλλον εἰκότως περινοεῖν ἄξιον, ὡς περ ἀπιστήσαντι τῷ Θωμᾷ τοὺς τύπους τῶν ἡλίων καὶ αὐτὴν ἐπέδειξε τὴν πλευρὰν, ἵνα λοιπὸν ἀναπέιση λέγειν ἐξ

εὐμαθοῦς διανοίας “ὁ Κύριός μου καὶ ὁ Θεός μου,” οὕτω καθάπερ ἐγῶμαι, τοῖς ἁγίοις Ἀγγέλοις ἐμφανῆ καθιστὰς τῆς μετὰ σαρκὸς οἰκονομίας τὸν τρόπον, μετὰ τῶν τοῦ πάθους σημείων ἐφαίνετο, ἐρυθρὰ γοῦν τὰ ἱμάτια φέρων, καὶ αὐτοὺς δὲ τοὺς τύπους τῶν ἡλῶν, ἵνα καὶ αὐτοὶ πιστεύσειαν ὡς φύσει τε καὶ ἀληθῶς ὑπάρχων 5 Θεός, γέγονε καὶ υἱὸς ἀνθρώπου, σῶμα λαβὼν ἐκ τῆς ἁγίας παρθένου, καὶ καθεὶς ἑαυτὸν εἰς κένωσιν, ἵνα προσφορὰν καὶ θυσίαν ἑαυτὸν ὑπὲρ πάντων εἰς ὁσμὴν εὐωδίας ἀναθεῖς τῷ Θεῷ καὶ Πατρὶ, διασώσῃ τὴν ὑπ’ οὐρανόν· προσκυνεῖ τοιγαροῦν καὶ ἡ τῶν Ἀγγέλων ἁγία πληθὺς, οὐ παραιτουμένη τὴν προσκύνῃσιν, ὅτι πρωτότοκος 10 ἦν καὶ ἐν πολλοῖς ἀδελφοῖς ἀνθρώπου, δεδιδαγμένη δὲ τὴν οἰκονομίαν καὶ τὸν ἐκ Θεοῦ κατὰ φύσιν ἐπιγιγνώσκουσα Υἱόν, καὶ ὅτε γέγονε σὰρξ.

(Δίδωμοι.) Δίδυμος δὲ φησιν· εἰ πᾶσα ἡ γενετὴ φύσις προσκυνεῖ τῷ Χριστῷ, διὰ γὰρ τῆς τῶν Ἀγγέλων προσηγορίας τὴν 15 ὑπέρτερον λογικὴν σημαίνει φύσιν· ὥσπερ καὶ ἐν τῷ “τίμη γὰρ τῶν Ἀγγέλων εἶρηκε ποτὲ, κάθου ἐκ δεξιῶν μου” καὶ ὑπεράνω ταύτης ἐστὶν αὐτός· καὶ προσκυνεῖν ὁ λόγος τῶν γραφῶν κτίσματι ἀπέπεινε, “μὴ ἀναβλέψας” λέγων “εἰς τὸν οὐρανόν, καὶ ἰδὼν τὸν “ἥλιον καὶ τὴν σελήνην καὶ τοὺς ἀστέρας, καὶ πάντα τὸν κόσμον 20 “τοῦ οὐρανοῦ, πλανηθεὶς προσκυνήσῃς αὐτοῖς” ὡς δὲ τούτοις προσκυνεῖν κεκόλυται, οὕτω καὶ τοῖς ἄλλοις κτίσμασι, κἄν τινα ὑπεραναβεβηκότα τυγχάνῃ, ὡς καὶ ἔμπροσθεν εἶρηται, διαβεβαιῶσθαι προσήκει, οὐ κτίσμα ἀλλὰ κτίστην εἶναι τὸν Χριστόν. εἰ δὲ δι’ ἡμᾶς ἦνωσεν ἑαυτῷ τὴν κτιστὴν σάρκα ἐψυχωμένην, ψυχῇ 25 λογικῇ τε καὶ νοεῶν, καὶ οὕτω δὲ προσκυνούμενος ὡς Θεὸς ὑπὸ πάσης τῆς κτίσεως· ἰδοὺ ἡ μεγίστη διαφορὰ, ὅτι οἱ μὲν κτιστοὶ, ὁ δὲ ἄκτιστος· “πρὸς μὲν τοὺς Ἀγγέλους,” φησὶν, “ὁ ποιῶν,” “πρὸς “δὲ τὸν Υἱόν, ὁ θρόνος σου, ὁ Θεός” ἰδοὺ βασιλείας σύμβολον, “ράβδος εὐθύτητος” ἰδοὺ καὶ ἕτερον βασιλείας σύμβολον· εἶτα πάλιν 30 εἰς τὸ κατὰ σάρκα, “ἠγάπησας δικαιοσύνην· διὰ τοῦτο ἔχρισέ σε “ὁ Θεός, ὁ Θεός σου,” ταυτέστι, Θεε, Θεός σου· ἐνταῦθα καὶ Ἰουδαίους καὶ τοὺς ἀπὸ Παύλου τοῦ Σαμοσατέως καὶ Ἀρειανούς, καὶ Μάρκελλον καὶ Σαβέλλιον ἔβαλεν καὶ Μαρκίωνα· Ἰουδαίους μὲν ...άνο. πρόσωπον δεικνύς, Θεὸν καὶ Θεόν· τοὺς δὲ Παυ- 35

λου... τοῦ Σαμσατέως εἶπε τῆς αἰωνίου ὑπάρξεως, τουτέστι, δαι... λέγεσθαι καὶ τῆς ἀκτίστου οὐσίας πρὸς ἀντιδιαστολήν τὴν τοῦ “ἐποίησε,” τὸ “ὁ θρόνος σου ὁ Θεὸς εἰς τὸν αἰῶνα” τέθεικε· πρὸς δὲ Ἀρειανούς τοῦτο τε... τὸ πάλιν, καὶ ὅτι οὐ δοῦλος· εἰ γὰρ κτίσμα, δοῦλος· πρὸς δὲ Μάρκελλον καὶ τοὺς ἄλλους, ὅτι δύο ταῦτα ἔστι 5 πρόσωπα διηρημένα κατὰ τὴν ὑπόστασιν .....θός καὶ Μαρκωνιστάς, ὅτι θεότης οὐ χρίεται, ἀλλὰ ἀνθρωπότης.

Καὶ πρὸς μὲν τοὺς Ἀγγέλους λέγει, ὁ ποιῶν τοὺς Ἀγγέλους αὐτοῦ πνεύματα, καὶ τοὺς λειτουργοὺς αὐτοῦ 8 πυρὸς φλόγα· πρὸς δὲ τὸν Υἱὸν, ὁ θρόνος σου ὁ Θεὸς 10 εἰς τὸν αἰῶνα τοῦ αἰῶνος.

(Θεόδωρος.) Θεόδωρός φησι· τὸ μὲν τῆς ὑπηρεσίας τὴν ὀξύτητα σημαίνει, τὸ δὲ τὸ τῆς λειτουργίας δυνατόν· ταῦτα δὲ αὐτοὺς ἐκείθεν γεγενῆσθαι εἰπὼν, παρέστησεν ὡς ἐκείθεν καὶ τὸ δύνασθαι ταῦτα ἔχουσι· διαστέλλεται δὲ πρὸς τὸ ποιῶν, τὸ Θεός 15 καὶ θρόνος καὶ βασιλείας ῥάβδος, ἃ πάντα τῆς ἀνωτάτω τιμῆς τε καὶ ἀξίας σύμβολα· καὶ γὰρ τὸ Θεὸς τὴν ἀνωτάτω σημαίνει φύσιν, καὶ ὁ θρόνος καὶ ἡ ῥάβδος ἀπὸ τῶν ἀνθρωπίνων, καὶ τὸ ταύτης βέβαιον παρίστησιν· εἶτα καὶ εἰς τὸν αἰῶνα τοῦ αἰῶνος· τὸ μὲν γὰρ “ποιῶν” ἀπὸ καιροῦ εἶναι τὸ ἤρχθαι δείκνυσι τοὺς γεγονότας· 20 τοῦτο δὲ τὸ τῆς βασιλείας αἰῶνιον παρίστησιν.

(Σεθηριανοῦ.) Ὁ μακάριος Σεθηριανὸς φησὶν, ὡς περ ἐπὶ τοῦ ἀπαυγασματος καὶ τοῦ χαρακτῆρος ἐμιμήσατο τὸν νοῦν Ἰωάννου, Λόγον ὀνομάσαντος, καὶ πρὸς Θεὸν εἶναι εἰπόντος· οὕτω καὶ ἐνταῦθα μιμεῖται τὸν Ἰωάννην· ὡς περ ἐκεῖνος εἶπεν “οὗτος ἦν ἐν ἀρχῇ, 25 “πάντα δι’ αὐτοῦ ἐγένετο,” ἀντὶ τοῦ οὗτος ἦν, ταῦτα οὐκ ἦν· οὕτω καὶ ὁ Παῦλος, περὶ μὲν τοὺς Ἀγγέλους, “ὁ ποιῶν,” πρὸς δὲ τὸν Υἱὸν, “ὁ θρόνος σου,” ἵνα δείξῃ τὸ μὲν ποιούμενον οὐκ ἦν, ὁ δὲ θρόνον ἔχων αἰῶνιον, αἰεὶ πρὸς Πατέρα ἦν.

(Χρυσόστομος.) Καὶ ὁ μακάριος δὲ Ἰωάννης τὴν αὐτὴν ἔνοιαν 30 τοῖς προλαβοῦσιν εἰπὼν, ἐπιφέρει, τίνες εἰσὶν οἱ μέτροχοι, ἀλλ’ ἢ οἱ ἄνθρωποι; τουτέστι τὸ πνεῦμα οὐκ ἐκ μέτρου ἔλαβεν ὁ Χριστός· “κατ’ ἀρχὰς σὺ Κύριε, τὴν γῆν ἐθεμελίωσας.” ἵνα μὴ ἀκούσας, “ὅταν δὲ πάλιν εἰσαγάγῃ τὸν πρωτότοκον εἰς τὴν οἰκουμένην,” ὡς

δῶρον αὐτῷ νομίσης ὕστερον προσδοθῆν, τοῦτο καὶ ἄνω προδιορθώ-  
σατο, καὶ πάλιν ἐπιδιορθοῦται λέγων, καταρχὰς σὺ ἦς, τὴν γῆν  
ἐθεμελίωσας, οὐχὶ νῦν, ἀλλ' ἄνωθεν.

(ΚΤΡΙΔΛΟΤ.) Ὁ δὲ μακάριος Κύριλλός φησιν· ὁ θεσπέσιος  
Δαυὶδ πρὸς τὸν ἐν οὐρανοῖς Πατέρα καὶ Θεὸν κοινὴν ὡσπερ τινα 5  
ὑπὲρ πάσης τῆς ἀνθρωπότητος ἐξεφώνει λιτὴν, ἔντειλαι ὁ Θεὸς τῇ  
δυνάμει σου, δυνάμωσον ὁ Θεὸς τοῦτο ὃ κατειργάσω ἐν ἡμῖν. δύνα-  
μις δὲ τοῦ Πατρὸς, ὁ Υἱός, δι' οὗ ἑστερέωσε μὲν τοὺς οὐρανοὺς,  
καὶ τὴν γῆν τεθεμελίωκε, καὶ τὴν τοῦδε τοῦ παντὸς εἴργασται δια-  
κόσμησιν· καὶ πεποίηκε μὲν τὸν ἄνθρωπον κατ' ἰδίαν εἰκόνα καὶ 10  
ὁμοίωσιν, φθορᾶς καὶ θανάτου κρείττονα, δικαιοσύνης ἐργάτην.  
ἐπειδὴ δὲ βεβασίλευκεν ὁ θάνατος διὰ τῆς ἁμαρτίας, καὶ ὑπενη-  
νέγημεθα τῇ φθορᾷ, καὶ πάντες ἐξέκλιαν, ἅμα ἠχρειώθησαν, προ-  
ενόησεν ἀναγκαίως τῶν ἑαυτοῦ κτισμάτων ὁ τῶν ὅλων γενεσιουργὸς  
καὶ Κύριος· ἠυδόκησε γὰρ ὁ Θεὸς καὶ Πατὴρ ἀνακεφαλαίωσασθαι 15  
τὰ πάντα ἐν τῷ Χριστῷ καὶ ἀνακαινίσαι εἰς τὸ ἐν ἀρχαῖς. ὁ  
Δαυὶδ οὖν τὸ βαθὺ τῆς ἐνανθρωπήσεως διατρανοῖ μυστήριον, ἀνα-  
φωῶν πρὸς τὸν ἐκ Θεοῦ Πατρὸς κατὰ φύσιν Υἱόν· “ ἡγάπησας  
“ δικαιοσύνην, καὶ ἐμίσησας ἀνομίαν· διὰ τοῦτο ἔχρισέν σε ὁ  
“ Θεός, ὁ Θεός σου, ἔλαιον ἀγαλλιᾶσεως παρὰ τοὺς μετόχους 20  
“ σου.” οἴονται δὲ τινες οὐ τῷ μονογενεῖ πρέπειν τὰς τοιαύδε  
φωῖας, εἰρησθαι δὲ μᾶλλον ὡς πρὸς ἄνθρωπον ἀπλῶς, τὸν ἐκ τῆς  
ἁγίας παρθένου γεγεννημένον. ὕβλος δὲ τῷ οὕτω φρονούντι ὡς διὰ  
πολλῶν ἀποδέδεικται λόγων· οὐ γὰρ ἄνθρωπος ἡμῖν ἐγεννήθη κοινὸς  
ἢ τῆς πρὸς Θεὸν ἐνόητος ἐψιλωμένος, ἵνα τις λέγοι κατὰ τὸν 25  
ἐκείνων λόγον, προεγνωκέναι περὶ αὐτοῦ τὸν τῶν ὅλων Θεόν, ὡς  
ἡγάπησε δικαιοσύνην καὶ ἐμίσησεν ἀνομίαν, ὡς ἀπὸ γνώμης ἰδίας  
τε καὶ μόνης· καὶ τοι τὴν τοῦ ψάλλοντος φωνὴν ἐφαρμόσωμεν ἂν  
εἰκότως ἐν ἀνθρωπεῖα μορφῇ πεφηνότι τῷ μονογενεῖ, καὶ ταῖς  
Ἡσαίου περὶ αὐτοῦ προφητείαις, ἰσχυρὸν ἐνιέντες τὸν νοῦν· ἔφη 30  
γὰρ ᾧδε, “ ἰδοὺ ἡ παρθένος ἐν γαστρὶ ἔξει, καὶ τέξεται υἱόν, καὶ  
“ καλέσουσι τὸ ὄνομα αὐτοῦ Ἑμμανουὴλ· βούτυρον καὶ μέλι  
“ φάγεται, πρὶν ἢ γνῶναι αὐτὸν, ἢ προσελέσθαι πονηρά·” ἐκλέξε-  
ται τὸ ἀγαθόν, διότι πρὶν ἢ γνῶναι τὸ παιδίον ἀγαθὸν ἢ κακόν,  
ἀπειθεῖ πονηρίᾳ τοῦ ἐκλέξασθαι τὸ ἀγαθόν· ἡγάπησέ τε δικαιοσύ- 35

νην, καὶ ἐμίσησεν ἀδικίαν, ὡς ἀπειθεῖ πονηρίᾳ τοῦ ἐκλέξασθαι τὸ ἀγαθόν· ἠγάπησέ τε δικαιοσύνην καὶ ἐμίσησεν ἀδικίαν τόχρημα (sic) ὑπάρχων καὶ δικαιοσύνη καὶ Θεός· οὐπω γὰρ ἔχον ὡς ἀπὸ γε τοῦ καιροῦ τὸ παιδίον τὸ εἰδέναι μὲν τὸ κατεφεγμένον, ἐπαινεῖν δὲ τὸ μὴ οὕτως ἔχον, πῶς ἂν ἠπείθησε πονηρίᾳ τοῦ ἐκλέξασθαι 5 τὸ ἀγαθόν; ἀλλ' ἦν ὡς ἔφην Θεὸς ἐν σαρκί, τῶν ἐνότων αὐτῷ φυσικῶν ἀγαθῶν ἔξω φέρεσθαι μὴ δυνάμενος. καὶ οὐκ ἐπαινώ μὲν ὁ βούλομαι λέγειν, ἐχέτω δὲ εἰ δοκεῖ κατὰ τὸν τῶν ἐμπλήκτων λόγον καὶ ἰδίαν ἀρετὴν ὁ καταμόνας τῇ κατὰ πρόσωπον ἐνώσει τετιμημένος· πλὴν ἐκεῖνο λεγόντων ἐρήσομαι· ἐκ ποίων ἄρα κατορ- 10 θωμάτων τοσοῦτο ἔσται τις; καὶ τοι κατὰ φύσιν ἄνθρωπος ὢν, ὡς καὶ αὐτῶν τῶν θείων ἀξιοθῆναι θρόνων, καὶ συνεδρεῦσαι μὲν τῷ Θεῷ καὶ Πατρί· χρηματίσαι δὲ καὶ Κύριος, ἐν ἴσῳ τῷ κατὰ φύσιν· καὶ Ἀγγέλου μὲν ἔχειν προσκυνητὰς, λατρεύουσαν δὲ τὴν σύμπασαν<sup>d</sup>, καὶ τοι τῆς γραφῆς λεγούσης, “Κύριον τὸ Θεόν σου προσκυνήσεις 15 “καὶ αὐτῷ μόνῳ λατρεύσεις,” καὶ πρόσφατον ἐν ἡμῖν οὐκ ἐώσης<sup>e</sup> εἶναι Θεόν. ἀλλ' ἐπ' ἐκεῖν ὅπου τάχα δραμοῦνται τὸ σὺνθηες ἐπικούρημα· καὶ δὴ καὶ ἐροῦσιν, ὡς ἐνώσει τῇ πρὸς Θεὸν τὴν τῆς κατὰ φύσιν θεότητος περικείσεται δόξαν· ἄμολόγει τοίνυν ἀληθῆ τὴν ἐνωσιν, καὶ μὴ σοφίζου τὸ χρῆμα, διίστας μὲν τὰς φύσεις 20 καὶ ἀνὰ μέρος ἐκάστην τιθεῖς, ἀσυναφῆ τε εἶναι θατέραν λέγων, καὶ μόνην ἡμῖν τῶν προσώπων τὴν ἐνωσιν οὐκ οἶδ' ὅπως ἐξευρηκώς. εἰρήσθαι τοίνυν διαβεβαιούμεθα πρὸς τὸν ἐκ Θεοῦ κατὰ φύσιν Υἱόν, ὡς καθ' ἡμᾶς γεγονότα, τουτέστιν, ἄνθρωπον.

9 Ἐγάπησας δικαιοσύνην καὶ ἐμίσησας ἀνομίαν· διὰ 25 τοῦτο ἔχρισέν σε ὁ Θεὸς ὁ Θεός σου, ἔλαιον ἀγαλλιάσεως παρὰ τοὺς μετόχους σου.

Ἐπειδὴ γὰρ ὁ πρῶτος ἄνθρωπος τὴν θείαν πεπάτηκεν ἐντολήν, εἶτα νενόσηκεν ἀνθρώπου φύσιν, τὸ πολὺ λίαν εὐπαρακόμιστον πρὸς ἀμαρτίας· διὰ τοῦτο κατὰ φύσιν ἄτρεπτος ὢν ὁ ἐκ Θεοῦ 30 Αλόγος, ἅγιός τε καὶ δίκαιος καὶ μισῶν τὴν ἀδικίαν, γέγονε καθ' ἡμᾶς, καὶ κεχηματίκε δούλος, καὶ Θεὸν ἐπεγράψατο τὸν Πατέρα

<sup>d</sup> Verbum aliquod excidit fort. κτίσιν.

<sup>e</sup> Sic.

διὰ τὸ ἀνθρώπινον, καίτοι Θεὸς ὑπάρχων· καὶ ἐξ αὐτοῦ κεχρίσθαι λέγεται διὰ τοῦ Ἁγίου Πνεύματος, οὐχ ἑαυτῷ δεχόμενος τοῦτο· καὶ γὰρ ἐστὶ κατὰ φύσιν ἅγιος ὡς Θεὸς, ἀλλ' οἷον δι' ἑαυτοῦ προσάγων ἡμᾶς τῇ χάριτι, καὶ ἀξίους ἀποφαίνων τῆς παρὰ Πατρὸς εὐλογίας· καὶ τοὶ πάλαι προσκεκρουκότας διὰ τε τὴν ἐν Ἀδὰμ 5 παράβασιν, καὶ τὴν μετὰ τοῦτο καθ' ἡμῶν τυραννήσαν ἀμαρτίαν. οὐ γὰρ πρέσβυς, οὐκ Ἄγγελος· εἰ δὲ δὴ τις οἶεται τὸν ἐκ Θεοῦ Πατρὸς Λόγον εἰς ἰδίαν φύσιν δέχεσθαι τὸν ἁγιασμόν, εἰς πλατὺ καὶ μέγα δυσφημιῶν ἀποδημήσει πέλαγος. εἰ γὰρ ἐν ἐσχάτοις τοῦ αἰῶνος καιροῖς πεπράχθαι φαμέν τὴν ἐνθάδε λεγομέ- 10 νην κρίσιν ἥτοι ἁγιασμόν, πῶς οὐκ ἀναγκαίως καὶ οὐχ ἐκόντας ὁμολογεῖν ὡς οὐκ ἂν εἴη κατὰ φύσιν ἅγιος, μᾶλλον δὲ οὐδὲ ἅγιος κατὰ γε τοὺς ἐν ἀρχῇ καὶ πρὸ τῆς κρίσεως χρόνους ἤγουν ἀπεράντους αἰῶνας καὶ πρὶν γενέσθαι καθ' ἡμᾶς ἀμοιρήσας ἁγιασμοῦ; καὶ εἰ τοῦτό ἐστιν ἀληθές, οὐκ ἦν ἀμαρτίας ἐλεύθερος. 15

Πῶς δὴ οὖν φησιν ὁ σοφώτατος Παῦλος τὸν Υἱὸν ἀπαύγασμά τε εἶναι τῆς δόξης τοῦ Πατρὸς, χαρακτῆρα δὲ ὁμοίως τῆς ὑποστάσεως αὐτοῦ· διαμορφοῖ γὰρ πάντως ὁ χαρακτῆρ ἐφ' ἑαυτῷ τὸ ἀρχέτυπον· οὐκοῦν δὲ αὐτὸς ἅγιος ὁ Πατὴρ κατὰ φύσιν; εἴτα τίς ὁ ἀγιάζων αὐτόν; ἐρῶσθαι δὴ οὖν τοῖς ἐκείνων εἰπόντες ἐμέτοις, 20 ἅγιον κατὰ φύσιν ὑπάρχειν ὁμολογήσομεν τὸν Υἱὸν, καθάπερ ἀμέλει καὶ αὐτὸν τὸν Πατέρα, ἡγιασθαι δὲ τότε κατὰ σάρκα φαμέν, ὅτε κεκενῶσθαι λέγεται κεχρηματικῶς ἄνθρωπος, ᾧ κατὰ μέθεξιν τὴν παρὰ Θεοῦ καὶ οὐ κατὰ φύσιν ἰδίαν ἔνεστιν ὁ ἁγιασμός. καὶ θαυμαστὸν οὐδὲν, εἰ τὰ τῆς ἀνθρωπότητος ἴδια Θεὸς ἂν ὁ Λόγος 25 οἰκειοῦται φιλαγάθως τε ἅμα καὶ οἰκονομικῶς. ὁ γὰρ ὅλως τὴν κένωσιν ἐθελήσας παθεῖν, πῶς ἂν εἰκότως παραιτοῖτο τὰ αὐτῆς; οὐκοῦν εἰ μὲν νοῦτο καθ' ἑαυτὸν ὁ ἐκ Θεοῦ Πατρὸς Λόγος, ἀπροσδεής ἐστὶ παντὸς ἀγαθοῦ, καὶ ἴδιον αὐτοῦ φαμεν τὸ Ἅγιον Πνεῦμα. ἐπειδὴ δὲ ὡς ἔφην γέγονε σὰρξ αὐτὸς τῷ ἰδίῳ πνεύματι τὸν αὐτοῦ 30 καταχρίει ναόν· ἐνεργεῖ γὰρ ὁ Πατὴρ ἅπερ ἂν ἐργάζοιτο δι' οὐδενὸς ἐτέρου πλὴν διὰ μόνου τοῦ Υἱοῦ ἐν Ἰσραήλ. οὐκοῦν λέγεται μὲν λαβεῖν τὸ πνεῦμα οἰκονομικῶς ὡς ἄνθρωπος. “Ἰησοῦν γὰρ τὸν ἀπὸ “Ναζαρέτ,” φησὶν, “ὡς ἔχρισεν αὐτὸν ὁ Θεὸς Πνεύματι Ἁγίῳ καὶ “δυνάμει.” διδώσι δὲ ὡς Θεὸς αὐτὸ τοῖς τοῦτο λαβεῖν ἀξίους· 35

καὶ γοῶν τοῖς ἁγίοις Ἀποστόλοις ἐνεφύσησε, λέγων, “ λάβετε  
 “ Πνεῦμα Ἅγιον,” προσεφώνει δὲ καὶ τοῖς Ἰουδαίων δήμοις ὁ θεσπέ-  
 σιος Πέτρος περὶ αὐτοῦ, “ τῇ δεξιᾷ οὖν τοῦ Θεοῦ ὑψωθείς, τὴν τε  
 “ ἐπαγγελίαν τοῦ Πνεύματος λαβὼν παρὰ τοῦ Πατρὸς, ἐξέχεε  
 “ τοῦτο ὃ ὑμεῖς βλέπετε καὶ ἀκούετε.” 5

Ἀκούεις ἐν τούτοις καὶ μάλα σαφῶς ὑψῶσθαι τε αὐτὸν τῇ  
 δεξιᾷ τοῦ Θεοῦ, λαβεῖν τε ἅμα καὶ δοῦναι τὸ Πνεῦμα· ὑψοῦται δὲ  
 δηλονότι, ὅτε τεταπεινώκεν ἑαυτὸν· ὥσπερ γὰρ καθῆκεν ἑαυτὸν εἰς  
 τοῦτο ἐκὼν, οὕτω πάλιν ἑαυτὸν ὑψοῖ καὶ μετὰ σαρκὸς, αὐτὸς ὢν ἡ  
 χεὶρ τοῦ Πατρὸς, δι’ ἧς τὰ πάντα θεσπεπῶς ἐργάζεται· ὑψοῦται 10  
 τοῖνυν δι’ ἑαυτοῦ, κατὰ θέλησιν τοῦ Πατρὸς, ὅτε διαρρήξας τὰ τοῦ  
 θανάτου δεσμὰ καὶ τοῖς κάτω πνεύμασιν εἰρηκῶς ἐξέλθετε, κεκάθι-  
 κεν ἐν δεξιᾷ τοῦ Πατρὸς· κέχρισται τοῖνυν τῷ ἐλαίῳ τῆς ἀγαλ-  
 λιάσεως ὁ κατὰ φύσιν Υἱὸς, ὅτε καὶ Θεὸς αὐτοῦ κεχηρημάτικεν ὁ  
 Πατὴρ καθ’ ἡμᾶς γεγονότος. ἄτοπον δὲ τοῦτο λέγειν οὐδαμῶς· ἔφη 15  
 γάρ που τοῖς ἁγίοις Ἀποστόλοις “ πορεύομαι πρὸς τὸν πατέρα μου  
 “ καὶ πατέρα ὑμῶν, καὶ τὸν Θεὸν μου καὶ Θεὸν ὑμῶν.” ἰδοὺ δὴ σαφῶς  
 Θεὸν ἑαυτοῦ διὰ τὸ ἀνθρώπινον τὸν ἴδιον ἔφη Πατέρα. ἐπειδὴ δὲ  
 κεκλήμεθα δι’ αὐτοῦ πρὸς υἰοθεσίαν, κεχηρημάτικεν ἀδελφὸς τοῖς  
 κατὰ φύσιν οἰκέταις· δέδωκεν ἡμῖν Πατέρα τὸν ἑαυτοῦ· ἀλλ’ 20  
 ὥσπερ ἡμεῖς εἰ καὶ υἱοὶ κεκλήμεθα τοῦ Πατρὸς ἐσμεν ἄνθρωποι,  
 δηλονότι καὶ τὴν τοῦ τετιμηκότος οὐκ ἠγνοήκαμεν χάριν· οὕτως  
 ὁ κατὰ φύσιν Υἱὸς καὶ Κύριος, καὶ ἐπέγνω διὰ τὴν σάρκα καὶ  
 τὴν πρὸς ἡμᾶς ὁμοίωσιν Θεὸν ἑαυτοῦ τὸν Πατέρα, ἀλλ’ οὐκ ἔξω  
 γέγονε τοῦ εἶναι ὃ ἐστίν, οὔτε μὴν τῇ μετὰ σαρκὸς οἰκονομίᾳ 25  
 τοὺς πρέποντας λόγους ἡμεῖς ἀγνοήσομεν. πῶς δὲ ἄρα παρὰ  
 τοὺς μετόχους αὐτοῦ κεχρίσθαι λέγεται; Φέρε λέγωμεν ὡς ἐνι.  
 ἡμεῖς μὲν γὰρ κεχρίσμεθα τῷ Ἁγίῳ Πνεύματι, διωρισμένων δὲ  
 φυσικῶς τῶν καθ’ ἡμᾶς, καὶ τοσοῦτον, ὅσον ἂν νοῦτο θεότητος  
 φύσις παντὸς γενητοῦ· ὁ δὲ δι’ ἡμᾶς γενόμενος ἄνθρωπος τοῦ Θεοῦ 30  
 Λόγος τῷ ἰδίῳ πνεύματι καταχρίει τὸν ἑαυτοῦ ναόν, οὐ μερικὴν  
 ἐνέργειαν ἐντιθεῖς, οὔτε μὴν ἐν ἀρραβῶνος τάξει καθὰ καὶ ἡμῖν  
 δωρούμενος, ἀναπιμπλὰς δὲ μᾶλλον ἁγιασμοῦ, καὶ τῆς ἑαυτοῦ  
 δυνάμεώς τε καὶ δόξης· τοιγάρτοι καὶ ἔφασκεν, “ ὑπὲρ αὐτῶν ἐγὼ  
 “ ἁγιαῶμαι ἑμαυτὸν, ἵνα ὧσιν καὶ αὐτοὶ ἁγιασμένοι ἐν ἀληθείᾳ.” ὅτι δὲ 35

καί τοι κεχρίσθαι λεγόμενος παρὰ τοῦ Πατρὸς κατὰ τὸ ἀνθρώπι-  
νον, οὐ πέπαυται τοῦ εἶναι ὃ ἦν τε καὶ ἔστι καὶ ἔσται διὰ παντός,  
τουτέστι, Θεός, αὐτὸς ἡμᾶς ὁ θεσπέσιος Παῦλος ἐνδοιάζειν οὐκ  
ἔᾶ, κατὰ τοῦ αὐτοῦ προσώπου ἐντιθεὶς ἐφεξῆς,

10 Καί, σὺ κατ' ἀρχὰς Κύριε, τὴν γῆν ἐθεμελίωσας, καὶ 5  
11 ἔργα τῶν χειρῶν σου εἰσὶν οἱ οὐρανοί· αὐτοὶ ἀπολοῦν-  
ται, σὺ δὲ διαμένεις· καὶ πάντες ὡς ἱμάτιον παλαιωθή-  
12 σονται, καὶ ὡσεὶ περιβόλαιον ἐλίξεις αὐτούς, καὶ ἀλλα-  
γήσονται· σὺ δὲ ὁ αὐτὸς εἶ, καὶ τὰ ἔτη σου οὐκ ἐκλεί-  
ψουσιν.

10

ΤΟῦ ΜΑΚΑΡΙΟῦ ἈΘΑΝΑΣΙΟΥ. Οὐχ ὡς εἰς ἀπώλειαν ἐσομένης  
τῆς κτίσεως, φησὶν, ἀλλ' ἵνα ἀπὸ τοῦ τέλους τὴν ἀρχὴν τῶν  
γενητῶν δείξῃ. τὰ γὰρ δυνάμενα ἀπολέσθαι, καὶ μὴ ἀπόλωνται  
διὰ τὴν χάριν τοῦ πεποιηκότος αὐτὰ, ὅμως ἐξ οὐκ ὄντων γέγονε,  
καὶ τὸ μὴ εἶναι ποτὲ αὐτὰ μαρτυρεῖται· διὰ τοῦτο γοῦν, ὡς τού- 15  
των τοιαύτην ἐχόντων τὴν φύσιν, λέγεται ἐπὶ τοῦ Υἱοῦ, τὸ “σὺ δὲ  
“διαμένεις,” ἵνα τὸ αἰδίον αὐτοῦ δειχθῇ.

Πάλιν ὁ μακάριος ΚΥΡΙΛΛΟΣ· εἶτα τούτοις ἐπισυνάπτων εὐθὺς  
“πρὸς τίνα δὲ τῶν ἀγγέλων εἶρηκέ ποτε, κάθου ἐκ δεξιῶν μου ἕως ἂν  
“θῶ τοὺς ἐχθρούς σου ὑποπόδιον τῶν ποδῶν σου” καὶ οὐκ ἂν, οἶμαι, 20  
ὑπολάβοι τις σφρονοῶν, ἕτερον εἶναι τὸν σύνεδρον τῷ πατρὶ, παρὰ τὸν  
ἐκ τῆς ἀγίας παρθένου κατὰ σάρκα γεγεννημένον, καὶ πρὸς γε τοῦτο  
ἡμᾶς αὐτὸς ἐμπεδοῖ λέγων ὁ Ἐμμανουὴλ τοῖς Ἰουδαίων καθηγη-  
ταῖς· “τί ὑμῖν δοκεῖ περὶ τοῦ Χριστοῦ, τινος υἱός ἐστιν; λέγουσιν  
“αὐτῷ, τοῦ Δαβὶδ”· εἶτα πρὸς αὐτούς ὁ Χριστός· “πῶς οὖν Δαβὶδ ἐν 25  
“πνεύματι καλεῖ αὐτὸν Κύριον λέγων, εἶπεν ὁ Κύριος τῷ Κυρίῳ μου,  
“κάθου ἐκ δεξιῶν μου;” σύνες οὖν, ὅτι τὸν κεχρισμένον ὡς ἄνθρωπον  
παρὰ τοὺς μετόχους αὐτοῦ καὶ κύριον ὀνομάζει, καὶ κατ' ἀρχὰς  
ἔφη, θεμελιῶσαι τε τὴν γῆν, καὶ αὐτούς εἰργάσθαι τοὺς οὐρανοὺς·  
ὑπάρχειν δὲ καὶ διαπαντός. αἰδίος γὰρ κατὰ φύσιν ὁ ἐκ Θεοῦ 30  
Πατρὸς Λόγος, καί τοι τῶν δι' αὐτοῦ γεγονότων οὐκ ἐχόντων  
οὐσιωδῶς τὸ ἀναρχον ἐν χρόνῳ· κέκληνται γὰρ εἰς τὸ εἶναι παρὰ  
Θεοῦ, ὃς καὶ μόνος ἔχειν εἶρηται τὴν ἀθανασίαν· ἄφθαρτον γὰρ καὶ

ἀνώλεθρον παρ' αὐτὸν οὐδέν. προσεπάγει δὲ τούτοις σαφῆ καὶ ἐναρ-  
γυστάτην ἀπόδειξιν τῆς ἐνούσης αὐτῷ κατὰ φύσιν ὑπεροχῆς.

13 Πρὸς τίνα γὰρ εἶπε τῶν Ἀγγέλων, κάθου ἐκ δεξιῶν  
μου ἕως ἂν θῶ τοὺς ἐχθρούς σου ὑποπόδιον τῶν ποδῶν  
14 σου ; οὐχὶ πάντες εἰσὶ λειτουργικὰ πνεύματα, εἰς διακο- 5  
νίαν ἀποστελλόμενα, διὰ τοὺς μέλλοντας κληρονομεῖν  
σωτηρίαν ;

Εἰ γὰρ ὁ μὲν τοῖς τῆς θεότητος ἐνίδρυνται θώκοις, τὸ δεσποτι-  
κὸν ἀξίωμα περικειμένος, κὰν εἰ γέγονεν υἱὸς Δαβὶδ, σῶμα λαβὼν  
ἐκ τῆς ἀγίας παρθένου· οἱ δὲ παρεστήκασιν ὡς Θεῷ τε καὶ βασιλεῖ 10  
τῶν ὅλων, τίνι τῶν ὄντων ἀσυμφανῆς ἢ μεταξὺ κειμένη διαφορὰ  
Χριστοῦ καὶ Ἀγγέλων ; ὁ μὲν γὰρ ἔστιν Υἱὸς καὶ Θεός· οἱ δὲ τὸ  
δουλοπρεπὲς ἔχουσι μέτρον, καὶ πρὸς εὐκλείας τῆς ἀνωτάτω λε-  
λόγισται παρ' αὐτοῖς τὸ γνήσιον εἰς ὑπακοήν. εἰ δὲ δή τις λέγοι,  
καὶ ποῖος ἡμᾶς ἀναπεισεῖ τρόπος αὐτὸν οἴεσθαι τὸν ἐν ἐσχάτοις τοῦ 15  
αἰῶνος καιροῖς, διὰ τῆς ἀγίας παρθένου γεγεννημένον, θεμελιῶσαί  
τε τὴν γῆν κατ' ἀρχάς, καὶ αὐτοὺς ἐγειραὶ τοὺς οὐρανοὺς ; ἀντα-  
κούσεται παρ' ἡμῶν, ὡς ἔπερ ἔλοιτο τὴν τῆς ἀληθοῦς ἐνώσεως  
ἐνοῆσαι δύναμιν, οὐ τὴν ἐν μόνοις προσώποις καὶ κατὰ θέλησιν,  
ἤγουν εὐδοκίαν· ἴδια μὲν εὐρήσει γεγονότα διὰ τὴν οἰκονομίαν τοῦ 20  
Θεοῦ τὰ ἀνθρώπινα, οὐκ ἀλλότρια δὲ τῆς ἀνθρωπότητος τὰ αὐτῷ  
καὶ μόνῳ πρέποντα τῷ ἐνωθέντι Λόγῳ· ἐπεὶ δὲ ἔστιν εἷς καὶ μόνος  
ἀληθινὸς Υἱὸς ὁ Ἐμμανουήλ, νοεῖται δὲ πρὸς ἡμῶν Θεός τε καὶ  
ἄνθρωπος.

Τοῦ μακαρίστου ἈΘΑΝΑΣΙΟΥ. Τὸ ἐκ δεξιῶν τοῦ Πατρὸς καθῆ- 25  
σθαι τὸν Υἱόν, τὸ γνήσιον δηλοῖ τοῦ Θεοῦ. τὴν τε γὰρ βασιλείαν  
τοῦ Πατρὸς βασιλεύων ὁ Υἱός, ἐπὶ τὸν αὐτὸν θρόνον τῷ Πατρὶ  
καθῆται, καὶ τῇ τοῦ Πατρὸς θεότητι θεωρούμενος, Θεός ἔστιν ὁ  
Λόγος, καὶ ὁ βλέπων τὸν Υἱὸν βλέπει τὸν Πατέρα, καὶ οὕτω εἷς  
Θεός ἔστιν. ἐκ δεξιῶν γοῦν καθήμενος ἀριστερὸν οὐ ποιεῖ τὸν 30  
Πατέρα, ἀλλ' ὅπερ ἔστι δεξιὸν καὶ τίμιον ἐν τῷ Πατρὶ, τοῦτο καὶ  
ὁ Υἱὸς ἔχει, κὰν ὡς ἄνθρωπος γενόμενος λέγη, “προωρώμην τὸν  
“Κύριον ὅτι ἐκ δεξιῶν μου ἐστὶ διὰ παντός” δείκνυται γὰρ πάλιν

καὶ ἐν τούτῳ, ὡς ὁ Υἱὸς ἐν τῷ Πατρὶ, καὶ ὁ Πατὴρ ἐν τῷ Υἱῷ· δεξιῷ γὰρ ὄντος τοῦ Πατρὸς, ἐκ δεξιῶν ἐστὶν ὁ Υἱὸς, καὶ καθη-  
μένου τοῦ Υἱοῦ, ἐκ δεξιῶν ὁ Πατὴρ ἐστὶ τῷ Υἱῷ.

Θεόδωρος δὲ φησιν, εἰς τὸ “ καὶ ὡσεὶ περιβόλαιον ἐλίξεις  
αὐτούς, καὶ ἀλλαγῆσονται. “ ἐντεῦθεν συνιδεῖν ἐστὶν ὅτι περὶ τῆς 5  
“ θείας φύσεως, ὅταν ἡμῖν ἢ παλαιὰ διαθήκη διαλέγεται, οὐ περὶ  
τοῦ Πατρὸς ἀφωρισμένως λέγει μόνου, ὡσπερ οἴονται οἱ αἰρετι-  
κοί· τὸ “ ἐγὼ εἰμι ὁ Θεὸς, καὶ οὐκ ἔστιν ἄλλος πλὴν ἐμοῦ,” καὶ  
ὅσα τοιαῦτα λαμβάνειν ἐπ’ αὐτοῦ πειρώμενοι μόνου· τούναντίον δὲ  
ὅσα ἂν ὡς περὶ Θεοῦ λέγη τὴν ἀνωτάτῳ φύσιν ἐξηγουμένη, οὕτω 10  
φησὶν, ὡς ἂν καὶ Πατρὶ καὶ Υἱῷ διὰ τὴν τῆς φύσεως κοινωνίαν  
ὁμοίως ἀρμόττειν δυνάμενα. ἐπεὶ πῶς ὁ Ἀπόστολος τὴν δευτέραν  
εἴλκυσε ἐπ’ αὐτοῦ μαρτυρίαν, οὐδὲν ἔχουσαν ὃ τῆς ἰδιότητος τοῦ  
προσώπου σημαντικὸν εἶναι ἡδύνατο, ὡσπερ οὖν καὶ ἀνωτέραν, ἢ  
οὐχὶ τὸ αὐτὸ καὶ ἐν τῇ πρὸς Ῥωμαίους φαίνεται πεποικῶς, ἔνθα 15  
φησὶ, “ γέγραπται γὰρ, ζῶ ἐγὼ, λέγει Κύριος, ὅτι ἐμοὶ κάμψει  
“ πᾶν γόνυ ;” οὐδὲ γὰρ ἐκείνην τὴν μαρτυρίαν εὔροι ἂν τις τοιοῦτό  
τι ἔχουσαν, ὃ τούτων ἀφωρισμένως ἐδήλου.

Σεθηριανὸς δὲ φησιν, οὐ μεταβολὴν λέγει φύσεως γινομένην,  
ἀλλὰ κατὰ σύγκρισιν, ὅτι εἰ χωρεῖ ταῦτα ἀπολέσθαι μᾶλλον, καὶ 20  
ὡσπερ ἀπόλλυται ὅσον πρὸς παράθεσιν τῆς τοῦ Υἱοῦ αἰδιότητος.  
καὶ γὰρ ὁ Κύριος προλέγων τὴν δευτέραν παρουσίαν, ἀστέρας μὲν  
πεσεῖσθαι λέγει, οὐκέτι δὲ ἥλιον ἢ σελήνην ἢ οὐρανόν. “ πρὸς  
“ τίνα δὲ τῶν Ἀγγέλων εἶρηκέ ποτε” ἀφεῖς τὴν κτίσιν πᾶσαν,  
τὸ ταύτης ἀνωτέρον λέγει τοὺς Ἀγγέλους· εἰ γὰρ πρὸς Ἀγγέλους 25  
διαφορὰ τῷ Υἱῷ, κατὰ τὸ τοὺς μὲν γενέσθαι, τὸν δὲ μὴ γενέσθαι,  
πόσῳ μᾶλλον πρὸς τὰ ἀόρατα πάντα. δεῖ δὲ ἐπισημηθῆσθαι, ὅτι  
διὰ τοῦ “ σὺ δὲ ὁ αὐτὸς εἶ,” καὶ τὸ προαιώνιον καὶ ἄτρεπτον τῆς  
φύσεως ἐδήλωσε, καὶ διὰ τοῦ φάναι, “ οὐχὶ πάντες εἰσὶ λειτουρ-  
“ γικὰ πνεύματα εἰς διακονίαν,” ἐδήλωσε ὅτι ὁ Υἱὸς οὐκ ἔστι 30  
λειτουργικὸς, ἀλλὰ συνεργός.

Θεόδωρος δὲ φησὶ· τὸ μὲν λειτουργικὰ εἶναι πνεύματα, ἀπὸ  
τῆς προκειμένης εἶχε μαρτυρίας· ἐπισυνῆψε δὲ λοιπὸν αὐτὸς τὸ  
τῆς διακονίας εἶδος, λέγων, ὅτι [τοῖς] ὑπὲρ τῆς ἡμετέρας σωτηρίας

διακονούμενοι ἅπαντα πράττουσιν· οὐ γὰρ μικρὸν εἰς προσθήκην εἶδέναι τῆς διακονίας τὴν χρείαν.

1 Διὰ τοῦτο δεῖ περισσοτέρως προσέχειν ἡμᾶς τοῖς ἀκουσθεῖσι, μή ποτε παραρρῶμεν.

Διὰ τοῦτο, φησί, δεῖ τοῖς παρ' αὐτοῦ λεχθεῖσι νέμειν τὴν σπουδὴν, φυλασσομένους μήποτε παρατροπῆν τινα ἀπὸ τῶν κρείττωνων δεξώμεθα.

ΤΟΥΤΟ ΜΑΚΑΡΙΟΤ ἈΘΑΝΑΣΙΟΥ. Ἐπεὶ οὐκ ἔστι τῶν γεννητῶν ὁ Λόγος, ἀλλὰ Υἱὸς τοῦ Πατρὸς, διὰ τοῦτο, ὅσῳ κρείττων αὐτὸς καὶ τὰ δι' αὐτοῦ κρείττονα καὶ παρηγγελμένα ἐστὶ, τοσούτῳ καὶ ἡ 10 τιμωρία χείρων αὐν γένοιτο.

ΧΡΥΣΟΣΤΟΜΟΥ. Ὁ μακάριος δὲ Ἰωάννης φησί· τὸ “μή ποτε παραρρῶμεν,” τούτέστι, μὴ ἀπολώμεθα, μὴ ἐκπέσωμεν, καὶ δεικνυσιν ἐνταῦθα τὸ χαλεπὸν τῆς ἐκπτώσεως, ὅτι δύσκολον τὸ παραρρῶμεν πάλιν ἐπανελθεῖν, καθότι ἐκ ῥαθυμίας τοῦτο συνέβη. ἔλαβε 15 δὲ τὴν λέξιν ἀπὸ τῶν παροιμιῶν, “οὐδὲ γὰρ, φησί, “μὴ παραρρῶμεν.” καὶ τὸ εὐκόλον τοῦ ὀλίσθου δείκνυσι, καὶ τῆς ἀπωλείας τὸ χαλεπὸν τούτέστιν, οὐκ ἀκίνδυνος ἡμῖν ἡ παραβολὴ “εἰ γὰρ “ὁ δὲ Ἀγγέλων λαληθεὶς λόγος ἐγένετο βέβαιος” καὶ ἐν τῇ πρὸς Γαλάτας οὕτω ποῦ φησι, “διαταγεῖς δι' Ἀγγέλων ἐν χειρὶ 20 “μεσίτου” καὶ πάλιν “ἐλάβετε νόμον, εἰς διαταγὰς Ἀγγέλων, “καὶ οὐκ ἐφυλάξατε” καὶ πανταχοῦ δι' Ἀγγέλων αὐτὸν, φησί, δεδόσθαι. τινὲς μέντοι Μωσέα φασιν αἰνίττεσθαι· ἀλλ' οὐκ ἔχει λόγον Ἀγγέλους γὰρ ἐνταῦθα πολλοὺς φησι, καὶ ἐνταῦθα δὲ Ἀγγέλους τούτους φησὶ τοὺς ἐν οὐρανῷ· τί οὖν ἐστίν; ἦτοι τὴν 25 δεκάλογον, φησὶ, λέγει· ἐκεῖ γὰρ Μωσῆς ἐλάλει, καὶ ὁ Θεὸς ἀπεκρίνατο, ἢ ὅτι παρῆσαν Ἀγγελοὶ τοῦ Θεοῦ διαπραττομένου, ἢ ὅτι περὶ τῶν ἐν τῇ παλαιᾷ λεγομένων καὶ γενομένων ἀπάντων ὡς Ἀγγέλων κοινωνησάντων τούτοις, ταῦτά φησι.

Τί δὲ ἐστίν “ἐγένετο βέβαιος;” ἀληθῆς, ὡς ἂν τις εἴποι, καὶ 30 πιστὸς ἐν τῷ προσήκοντι καιρῷ, καὶ πάντα ἐξέβη τὰ λεχθέντα· ἢ ὅτι, φησὶν, ἐκράτησε, καὶ ἀπειλαὶ εἰς ἔργον ἤρχοντο· ἢ λόγον, φησὶ, τὰ προστάγματα· πολλὰ γὰρ χωρὶς νόμου προσέταξαν

Ἄγγελοι παρὰ τοῦ Θεοῦ πεμπόμενοι, οἷον ἐπὶ τοῦ κλαυθμῶνος, ἐπὶ τῶν κριτῶν, ἐπὶ τοῦ Σαμψών. διὰ γὰρ τοῦτο οὐκ εἶπε νόμος, ἀλλὰ λόγος· καὶ τάχα μοι δοκεῖ τοῦτο λέγειν μᾶλλον τὰ δι' Ἀγγέλων οἰκονομηθέντα. τί οὖν ἐροῦμεν; ὅτι παρήσαν οἱ Ἄγγελοι τότε οἱ τὸ ἔθνος ἐμπεπιστευμένοι, καὶ αὐτοὶ τὰς σάλπιγγας ἐποίουν, καὶ τὰ 5 τέρατα, καὶ τὸ πῦρ, καὶ τὸν γνόφον; πῶς οὐκ ἀληθές εἶπεῖν, ὡς ταῖς ἐκείνων ἀγριωτέραις ὑπενεχθήσονται δίκαις, οἱ αὐτὴν ἀτιμάσαντες τὴν ἀλήθειαν; τοῦτο δὲ ἐτέρωθί φησιν ὁ θεσπέσιος Παῦλος, “ἀθετήσας τις νόμον Μωϋσέως, χωρὶς οἰκτιρμῶν ἐπὶ δυσὶν ἢ τρισὶ μάρτυσιν ἀποθνήσκει· πόσῳ δοκεῖτε χείρονος ἀξιοθήσεται τιμωρίας 10 ὁ τὸν Υἱὸν τοῦ Θεοῦ καταπατήσας, καὶ τὸ αἷμα τῆς διαθήκης “κοινὸν ἠγγισάμενος, καὶ τὸ πνεῦμα τῆς χάριτος ἐνυβρίσας ἐν ᾧ ἠγιάσθη;” ἀρχὴ τοιγαροῦν τῶν ἱερῶν κηρυγμάτων γέγονεν ἡμῖν ὁ Χριστός· τετήρηται γὰρ αὐτῷ δρᾶσαί τε ἅμα καὶ εἶπεῖν τὰ ὑπὲρ τὸν νόμον· γέγραπται γὰρ “ὅτι ὁ νόμος διὰ Μωσέως ἐδόθη, ἡ 15 “χάρις καὶ ἡ ἀλήθεια διὰ Ἰησοῦ Χριστοῦ ἐγένετο.” διάκονοι δὲ μετ' αὐτὸν, οἱ θεσπέσιοι μαθηταί· καὶ οὐχ ἑαυτοῖς λαβόντες τὰς τιμὰς, κεκλημένοι δὲ μᾶλλον παρ' αὐτοῦ πρὸς ἀποστολήν· οἱ καὶ αὐτόπται τε καὶ ὑπηρέται τοῦ λόγου γεγόνασι, λελαλήκασί τε οὐκ ἀφ' ἑαυτῶν, ἀλλ' ἦν ἐν αὐτοῖς τὸ Πνεῦμα Χριστοῦ. καὶ γοῦν 20 ὁ μὲν Παῦλος ἔφασκεν, “εἰ δοκιμὴν ζητεῖτε τοῦ ἐν ἐμοί λα- “λοῦντος Χριστοῦ.” γεγράφασι δὲ καὶ τοῖς ἐξ ἔθνῶν οἱ μακάριοι μαθηταί, “ἔδοξε γὰρ τῷ Ἁγίῳ Πνεύματι καὶ ἡμῖν” ἐμπλεοὶ γὰρ ἦσαν τοῦ Ἁγίου Πνεύματος, καὶ δι' αὐτῶν ἂν τις ἴδοι, τῶν δι' ἐκάστου κατωρθωμένων, ὡς ἔστιν ἡμῖν ἀληθής ὁ ἐπὶ τῷδε λόγος· 25 τί γὰρ οὐ δεδράκασιν, ὃ παντὸς ἂν εἶη πέρα λόγου καὶ θαύματος; οὐκοῦν ὅτι τέθεινται παρὰ Θεοῦ τοῦ πρὸς ἡμᾶς λόγου διάκονοι, καὶ μυστηρίων ταμίαι, καὶ τῆς ἐν πνεύματι λατρείας ἱερουργοί, μεμαρτύρηται διὰ τοῦ Πνεύματος· ἐνήργηκε γὰρ ἐν ἑαυτοῖς ποι- κίλως, κατὰ τὸ αὐτῷ δοκοῦν ἐπιμερίζον τὴν χάριν. 30

Θεόδωρος δὲ φησιν· Ἐδειξε καὶ τοῖς πράγμασι τούτων πολὺ τὸ πρὸς ἐκεῖνα διάφορον, ἐκεῖ μὲν λόγον εἰπὼν, ἐνταῦθα δὲ σωτηρίαν· ἐπειδὴ γὰρ ἐκεῖνο νομίμων δόσις ἦν μόνον, ἐνταῦθα δὲ καὶ χάρις Πνεύματος, καὶ λύσις ἁμαρτημάτων, καὶ βασιλείας οὐρανῶν ἐπαγγελία, καὶ ἀθανασίας ὑπόσχεσις· ὅθεν καὶ δικαίως “τηλι- 35

“καύτης” εἶπεν, τῇ προσθήκῃ τὸ μέγεθος αὐτῆς δεικνύς. κακεῖ μὲν διὰ τῶν Ἀγγέλων δοθεῖς, ἐνταῦθα δὲ διὰ τοῦ Κυρίου. καὶ ἐπειδὴ θαύματα παρ’ ἐκείνοις ἦν ὥστε μὴδὲ κατὰ τοῦτο αὐτῶν ἡλαττώσθαι δοκεῖν, καλῶς ἐπήγαγε τὸ “συνεπιμαρτυροῦντος Θεοῦ ση-  
 “μείους καὶ τέρασι καὶ ποικίλαις δυνάμεσι,” κατὰ αὔξησιν αὐτὸ 5  
 εἰπὼν, ὥστε καὶ τούτῳ φανῆναι τῆς χάριτος τὸ πλεόν παρά τὸν νομον. ἐκεῖ μὲν γὰρ πρὸς τὴν χρεῖαν ἐγένετο μόνον, ἐνταῦθα δὲ καὶ τῶν ἀλλοτρίων πολλοὶ οἱ θεραπευόμενοι δι’ ἡμῶν, καὶ ὑποιαδήποτε πάθῃ κατέχειν αὐτοὺς συμβαίνοι· τοσαύτη παρ’ ἡμῖν ἢ τῶν θαυμάτων περιουσία· ἀνίστανται δὲ καὶ νεκροὶ, καὶ τιμωρούμεθα δέ 10  
 τινὰς πολλάκις ἂν δέη, ἐπιτιμήσεσι μόναις τυφλοὺς ἐργαζόμενοι, θανάτους ἐπάγοντες τοῖς κακογνώμοσι· ἀντιπαρθεῖς οὖν τὴν διαφορὰν, καὶ δεΐξας τὴν ὑπεροχὴν τῷ ποικίλῳ καὶ πολυτρόπῳ, ἐπήγαγε τὸ μεῖζον, ὃ οὐκέτι τοῖς ἐν νόμῳ προσῆν, “καὶ Πνεύματος  
 “Ἁγίου μερισμοῖς.” τὸ γὰρ Πνεύματος ἕκαστον τῶν πιστευόντων 15  
 μετέχειν, ἴδιον ἦν τῶν ἐν τῇ χάριτι· καὶ καλῶς ἐπὶ πᾶσιν ἐπήγαγε τὸ “κατὰ τὴν αὐτοῦ θέλησιν,” τουτέστι τοῦ Θεοῦ βουληθέντος ἅπαξ, καὶ δοκιμάσαντος πολλῇ χρήσασθαι περὶ ἡμᾶς τῇ φιλοτιμίᾳ· ὥστε καὶ ἀμετάθετον εἶναι τὴν περὶ ἡμᾶς χάριν αὐτοῦ, μηδεμίαν ἅπαξ τοῖς προτέροις ὁμοίως ὑφωρωμένους τῶν ἅπαξ δοθέντων 20  
 μεταβολήν.

ΣΕΤΗΡΙΑΝΟΣ δὲ τῷ ἀγίῳ Ἰωάννῃ ὁμοίως κατὰ μίαν ἐξήγησιν ἀκολουθήσας ἔφη, οὐ νόμον λέγει, ἀλλὰ τὸν πολλάκις δι’ Ἀγγέλων οἰκονομηθέντα “ὑπὸ τῶν ἀκουσάντων εἰς ἡμᾶς ἐβε-  
 “βαιώθη” τοῦτο ὁμοίον ἐστὶ ἐκείνῳ τῷ ἐν τῇ πρὸς Γαλάτας 25  
 Ἐπιστολῇ, τὸ “ἀνέβην κατὰ ἀποκάλυψιν καὶ ἀνεθέμην αὐτοῖς  
 “τὸ εὐαγγέλιον, μή πως εἰς κενὸν τρέχω ἢ ἕδραμον· ἐβεβαιώθη δὲ,  
 “οὐχ ἡμῶν δεηθέντων, ἀλλὰ τῶν ἄλλων πάντων πληροφορηθέντων,  
 “ὅτι ἂ κηρύσσω, καλῶς κηρύσσω.”

ΧΡΤΟΣΤΟΜΟΣ. Ὁ μακάριος δὲ Ἰωάννης εἰς τὸ “ἦτις ἀρχὴν 30  
 “λαβοῦσα λαλεῖσθαι διὰ τοῦ Κυρίου ὑπὸ τῶν ἀκουσάντων εἰς  
 “ἡμᾶς ἐβεβαιώθη,” φησὶ, τουτέστι, παρ’ αὐτῆς τῆς πηγῆς ἔχει τὴν ἀρχήν· οὐκ Ἄγγελος αὐτὴν διεπόρθμευσεν εἰς τὴν γῆν, οὐ κτιστὴ δύναμις, ἀλλ’ αὐτὸς ὁ μονογενής. τί δὲ ἐστὶν “ἐβε-  
 “βαιώθη;” ἐπιστεύθη, ἐξέβη, τουτέστιν οἱ παρὰ τοῦ Κυρίου 35

ἀκούσαντες, αὐτοὶ ἡμᾶς ἐβεβαίωσαν· “καὶ Πνεύματος Ἁγίου  
 “μερισμοῖς, κατὰ τὴν αὐτοῦ θέλησιν.” τί οὖν ὅτι καὶ γόητες ση-  
 μεία ποιῶσι, καὶ Ἰουδαῖοι ἐν Βεελζεβούλ<sup>f</sup> ἐκβάλλειν τὰ δαιμόνια;  
 ἀλλ’ οὐ τοιαῦτα ποιῶσι σημεῖα· διὰ τοῦτο εἶπε “ποικίλαις δυνά-  
 “μεσι.” ἐκεῖνα γὰρ οὐ δύναιμι, ἀλλ’ ἀσθένεια, καὶ φαντασία καὶ 5  
 διάκενα πράγματα· “κατὰ τὴν αὐτοῦ θέλησιν” ἐνταῦθα καὶ  
 ἄλλο αἰνίττεσθαί μοι δοκεῖ· εἰκὸς γὰρ μὴ εἶναι ἐκεῖ πολλοὺς,  
 χαρίσματα ἔχοντας· ἐκλειοπέναι γὰρ ταῦτα, ἅτε νωθῶν αὐτῶν  
 γενομένων· ἴν’ οὖν αὐτοὺς καὶ ἐν τούτῳ παραμυθῆσῃται, καὶ μὴ  
 ἀφῆ καταπεσεῖν, τὸ πᾶν ἀνέθηκε τῇ τοῦ Θεοῦ βουλῇ· αὐτὸς οἶδε 10  
 τίνι συμφέρει, καὶ οὕτως μερίζει τὴν χάριν.

5 Οὐ γὰρ ἀγγέλοις ὑπέταξε τὴν οἰκουμένην τὴν μέ-  
 λουσαν, περὶ ἧς λαλοῦμεν.

Ἄρα μὴ περὶ ἐτέρας τινὸς διαλέγεται οἰκουμένης; οὐκέστιν,  
 ἀλλὰ περὶ ταύτης· διὰ τοῦτο προσέθηκε “περὶ ἧς λαλοῦμεν,” 15  
 ἵνα μὴ ἀφῆ τὸν νοῦν πλανηθέντα ἐτέραν τινὰ ἐπίζητεῖν· πῶς οὖν  
 αὐτὴν μέλλουσαν καλεῖ, ὥσπερ καὶ ἐτέρωθί φησιν, “ὅς ἔστι τύπος  
 “τοῦ μέλλοντος,” περὶ τοῦ Ἀδάμ καὶ τοῦ Χριστοῦ λέγων, ἐν τῇ  
 πρὸς Ῥωμαίους Ἐπιστολῇ, πρὸ τοῦ χρόνου τοῦ Ἀδάμ μέλλοντα  
 κατὰ σάρκα Χριστὸν καλῶν. 20

6 Διεμαρτύρατο δέ πού τις λέγων.

Διὰ τί μὴ τὸ ὄνομα τοῦ προφήτου εἶπεν, ἀλλ’ ἔκρυψεν αὐτό;  
 καὶ ἐν ἐτέραις δὲ μαρτυρίαις τοῦτο ποιεῖ, δεικνὺς αὐτοὺς, οἷμαι,  
 σφόδρα ἐμπείρους τῶν γραφῶν.

<sup>f</sup> Suppl. ἔλεγον αὐτὸν ex Ed.

## ΚΕΦ. Γ.

Ἵτι ἐσαρκώθη κατὰ διάθεσιν καὶ συμπάθειαν καὶ οἰκειότητα τὴν πρὸς ἡμᾶς, ἐπὶ σωτηρίᾳ ἀνθρώπων τῇ ἐκ θανάτου, διὰ τῆς πρὸς αὐτὸν οἰκειώσεως.

9 Τὸν δὲ βραχὺ τι παρ' Ἀγγέλους ἡλαττώμενον βλέπομεν Ἰησοῦν. 5

ΣΕΤΗΡΙΑΝΟΣ δὲ φησι, τὸν μέλλοντα αἰῶνα λέγει, αὐτίκα τελευταῖον ἐπήγαγε, “ νῦν δὲ οὕτω ὀρώμεν αὐτῷ ὑποτεταγμένα τὰ πάντα, τὸν δὲ βραχὺ τι παρ' ἀγγέλους ἡλαττώμενον βλέπομεν “ Ἰησοῦν.” ὥστε τὸ τί ἐστὶν ὅτε μιμήσκη αὐτοῦ, τῷ Ἰησοῦ προσήκει φησὶ, τὰ γὰρ τῆς κοινῆς ἀνθρωπότητος αὐτῷ προσῆκε· ἀλλὰ 10 ὡς αὐτὸς ὁ Υἱὸς λέγει, τὸ “ ἐκ στόματος νηπίων καὶ θηλαζόντων “ κατηρτίσω αἶνον, ἕνεκεν τῶν ἐχθρῶν σου,” καὶ “ ὄψομαι τοὺς “ οὐρανοὺς ἔργα τῶν δακτύλων σου,” οὐδεὶς δ' ἂν εἴποι, τὸν ἀνθρώπου οὗ ἐμνήσθη ὁ Θεὸς πεποιηκέναι τὸν ἐκ στόματος νηπίων καὶ θαλαζόντων καταρτισάμενον ἕνεκεν τῶν ἐχθρῶν σου, καὶ ὄψο- 15 μαι τοὺς οὐρανοὺς ἔργα τῶν δακτύλων σου, οὗτος ἐμνήσθη τοῦ ἀνθρώπου, καὶ ἡλάττωσεν αὐτὸν βραχὺ τι παρ' Ἀγγέλους· τίς δὲ ὁ ἄνθρωπος; Ἰησοῦς, διὰ τὸ πάθημα τοῦ θανάτου ἡλαττωμένους βραχὺ τι παρ' Ἀγγέλους.

Πάντα ὑπέταξας ὑποκάτω τῶν ποδῶν αὐτοῦ. 20

ΧΡΗΣΟΣΤΟΜΟΤ. Ὁ μακάριος Ἰωάννης φησὶ· τοῦτο καὶ εἰς τὴν κοινὴν ἀνθρωπότητα εἴρηται, ἀλλ' ὅμως κυριώτερον ἀρμοῦσιεν ἂν τῷ Χριστῷ, κατὰ σάρκα.

(ΚΥΡΙΛΛΟΤ.) Ὁ μακάριος δὲ Κύριλλός φησιν· ἄνιθι, φησὶ, ταῖς ἐννοίαις, εἰς τὴν ἐν ἀρχαῖς τοῦ ἀνθρώπου κατασκευὴν, καὶ τίνα 25 γέγονε πρῶτον· πολυπραγμῶνει δὲ, πῶς πεποιήμεθα παρὰ Θεοῦ, κατ' εἰκόνα καὶ ὁμοίωσιν αὐτοῦ, τετιμῆμεθα δὲ πλουσιῶς, ἄρχειν λαχόντες τῶν ἐπὶ τῆς γῆς, ἐπειδὴ δὲ ἡ τοῦ γένους ἀρχὴ, τουτέστιν Ἀδάμ, τὴν θείαν λελύπηκεν ἐντολήν, νεόσηκέ τε λοιπὸν ἡ ἀνθρώπου διάνοια τὸ λίαν εὐπάροιστον εἰς τὸ πλημμελές, ταύτη τοι 30 γυμνοὶ δόξης καὶ ἀφθαρσίας καὶ τῶν ἐν ἀρχαῖς ἀγαθῶν διετελοῦμεν ἐν κόσμῳ· σεσώσμεθα δὲ διὰ Χριστοῦ, καὶ τῇ παρ' αὐτοῦ χάριτι κεκτῆμεθα τὰ πρὸς ἀνάληψιν τῶν πάλαι δεδωρημένων τῶν

τοιούτων διηγημάτων, ὁ τῶν προκειμένων λόγος εἰσκομίζει τὸ πλάτος. κατατέθηκε γὰρ ὁ θεσπέσιος Δαβὶδ τῆς ἐφ' ἡμῖν ἡμεροτήτος τὴν ὑπερβολὴν· “ τί γάρ ἐστιν ἄνθρωπος;” φησὶν, “ ὅτι “ μιμνήσκη αὐτοῦ, ἢ υἱὸς ἀνθρώπου ὅτι ἐπισκέπηται αὐτόν;” τὸ μικρὸν οὕτω καὶ εὐτελὲς καὶ ἀπὸ γῆς ζῶον. ἤλάττωσε γὰρ αὐτὸν 5 βραχὺ τι παρ' Ἀγγέλους· ἠττήμεθα γὰρ ὠμολογουμένως τῆς τῶν ἁγίων Ἀγγέλων φύσεως καὶ δόξης· οὐκοῦν τιμῇ τε καὶ δόξῃ στεφανοῦν ἠξίωσε καὶ λαμπροὺς ἀπέδειξεν ὁ τῶν ὅλων Θεός· κεχειροτόνηκε γὰρ εἰς ἀρχὴν τῶν ἐπὶ τῆς γῆς, καὶ κατέστησεν αὐτὸν ἐπὶ τὰ ἔργα τῶν χειρῶν αὐτοῦ. 10

Καὶ τεθαύμακε μὲν εἰκότως τὰ ἐφ' ἡμῖν ὁ μακάριος Δαβὶδ· τεχνίτης δὲ λίαν ὑπάρχων εἰς ἐννοίας πνευματικὰς ὁ σοφώτατος Παῦλος, περιτρέπει μὲν ἀστεῖος εἰς ἐξήγησιν μυστικὴν τῶν εἰρημένων τὴν δύναμιν, οἰκουμένην δὲ μέλλουσαν ὀνομάζει τοῦ μετὰ 15 τοῦτον αἰῶνος τὴν κατάστασιν, καὶ τὴν ἐσομένην κατὰ καιροὺς τῶν δοθέντων ἡμῖν ἐπανάληψιν, ἤγουν ἐκπλήρωσιν. διαπεπτώκαμεν γὰρ, ὡς ἔφη, τῆς χάριτος ἐν Ἀδάμ· εἰρηται μὲν γὰρ ὡς ἐκείνῳ καὶ πρώτῳ τῇ ἀνθρώπου φύσει, τὸ “ αὐξάνεσθε καὶ πληθύνεσθε, καὶ κατακυριεύσατε αὐτῆς.” “ νῦν δὲ οὐπω,” φησὶν, “ ὁρῶμεν αὐτῶ τὰ “ πάντα ὑποτεταγμένα.” οὐκοῦν τὸν τοῦ πράγματος καιρὸν ἕτερον 20 ὄντα ζητήσωμεν, καθ' ὃν ἔσται καὶ ἀληθὲς τὸ ἐφ' ἡμῖν εἰρημένον παρὰ τοῦ ψεύδεσθαι μὴ εἰδότης Θεοῦ· ταύτη τοι φησὶ τὴν οἰκουμένην τὴν μέλλουσαν οὐκ Ἀγγέλοις μᾶλλον ὑποτετάχθαι παρ' αὐτοῦ· δεδωρῆσθαι δὲ τοῦτο τοῖς ἐπὶ τῆς γῆς.

“ Ὅτι δὲ περὶ τῆς μελλούσης ἡμῖν οὐκουμένης οἱ μυσταγωγοὶ 25 διαλέγονται, πῶς ἂν ἐνδοιάσειέ τις; ἀφιστάντες γὰρ τῶν ἐνεστηκότων, ζητεῖν ἀναπειθουσι τὰ ἐσόμενα, καὶ ἐπὶ τὸ βραβεῖον τῆς ἄνω κλήσεως ἐπείγεσθαι δεῖν συμβουλεύουσι, καὶ τὴν τῶν ἁγίων ἐλπίδα διψῆν, καθ' ἣν τὰ πάντα αὐτοῖς ὑποταχθήσεται, καὶ κατακυριεύσουσι τῆς γῆς. καὶ αὐτὸς ὁ Σωτὴρ διεμέμνητο λέγων, 30 “ μακάριοι οἱ πραεῖς, ὅτι αὐτοὶ κληρονομήσουσι τὴν γῆν.” τίς οὖν ἄρά ἐστιν ὁ δι' οὗ γέγονε παρὰ τοῦ Θεοῦ καὶ Πατρὸς ἢ τῶν καθ' ἡμᾶς ἀνακεφαλαίωσις; δηλονότι Χριστὸς, ὃ καὶ ἡμᾶς ἀκόλουθον εἶπεῖν, ὡς διὰ τῆς τοῦ ψάλλοντος λύρας· “ Κύριος μερὶς τῆς “ κληρονομίας μου καὶ τοῦ ποτηρίου μου· σὺ εἶ ὁ ἀποκαθιστῶν 35

“ τὴν κληρονομίαν μου ἐμοί.” δι’ αὐτοῦ γὰρ ἐσχήκαμεν τῶν ἐν ἀρχαῖς τῇ φύσει δεδωρημένων ἀγαθῶν τὴν ἐπανάληψιν αὐτὴν, καὶ τὸ βέβαιον εἰς κτῆσιν. ἀταλαίπωρον δὲ καὶ τοῦτο ἰδεῖν οὐχ ἑτέρως ἔχον, γεγραφότος περὶ αὐτοῦ τοῦ θεσπεσίου Παύλου, “ τὸν “ δὲ βραχὺ τι παρ’ Ἀγγέλους ἡλαττωμένον βλέπομεν Ἰησοῦν, διὰ 5 “ τὸ πάθημα τοῦ θανάτου, δόξῃ καὶ τιμῇ ἐστεφανωμένον.”

Ἀκούεις ὅπως ἐπάνω πάντων ὑπέρτατον τὸν σύνθερον τῷ Πατρὶ τὸν παρὰ τῶν ἄνω πνευμάτων ἐν τάξει Θεοῦ προσκυνούμενον, ᾧ χίλια μὲν χιλιάδες λειτουργοῦσιν Ἀγγέλων, παρεστήκασιν δὲ καὶ μύρια μυριάδες, καταβιβάζει πάλιν ὁ μυσταγωγὸς ἐν τοῖς καθ’ 10 ἡμᾶς, καὶ τὸν τῆς κενώσεως ἀφηγηεῖται τρόπον, προσεπάγων εὐθύς καὶ ὅσα κατώρθωται δι’ αὐτῆς τῇ ἀνθρωπεΐα φύσει ἀγαθά. ἐνόησον γὰρ ἡλαττωμένον βραχὺ τι παρ’ Ἀγγέλους αὐτὸν, ἵν’ ἡμεῖς ἐν αὐτῷ πλουτήσωμεν, τὰ ὑπὲρ φύσιν ἰδίαν, ἐν εὐδοκίᾳ τοῦ Θεοῦ καὶ Πατρός· “ συνήγειρε γὰρ ἡμᾶς καὶ συνεκάθισεν ἐν τοῖς ἐπου- 15 “ ρανίοις ἐν Χριστῷ.” συνεδρεύοντος γὰρ τοῦ πάντων ἡμῶν Σωτήρος Χριστοῦ, ἐφ’ ὅλην δραμεῖται τὸ καύχημα τὴν ἀνθρώπου φύσιν· ἐπεὶ τίνα τρόπον ἡμεῖς τῇ αὐτοῦ πτωχεΐᾳ πεπλουτήκαμεν, εἰ κατὰ μηδένα τρόπον τὸ καθ’ ἡμᾶς ἐν ἀμείνοσιν, ὅτε γέγονε καθ’ ἡμᾶς ὁ ὑπὲρ πᾶσαν τὴν κτίσιν. ἡλάττωται τοίνυν βραχὺ παρ’ 20 Ἀγγέλους ἀνθρωπος γεγονώς, ἵνα τὴν ἀνθρώπου τιμῆσιν φύσιν, καὶ ἀνακομίσει πάλιν εἰς τὸ ἐν ἀρχαῖς· δόξῃ καὶ τιμῇ καὶ ἐν αὐτῇ στεφανούμενος, καὶ τοι τῆς δόξης Κύριος ὢν ὡς Θεός. ὥσπερ γὰρ ἢ τοῦ Ἀδὰμ παράβασις ἀτιμοτάτους ἀπέδειξεν, οὕτως δεδοξασμεθα διὰ τῆς ὑπὲρ ἡμῶν ὑπακοῆς τοῦ Χριστοῦ, καὶ αὐτὴν τεθει- 25 κότες τὴν ἰδίαν ψυχὴν, ἵνα καὶ νεκρῶν καὶ ζώντων κυριεύσῃ.

ΧΡΗΣΟΣΤΟΜΟΙ. Ὁ μακάριος δὲ Ἰωάννης φησὶ· τὸ “ βραχὺ τι” αὐτῷ συναρμόσει μᾶλλον τῷ τρεῖς ἡμέρας γενομένῳ μόνως, ἀλλ’ οὐχ ἡμῖν τοῖς ἐπιπολὺ φθειρομένοις. δείκνυσι δὲ ὅτι δόξα καὶ τιμὴ ὁ σταυρός ἐστίν· ὥσπερ οὖν καὶ ὁ Κύριος αὐτὸν καλεῖ λέγων, 30 “ ἵνα δοξασθῇ ὁ υἱὸς τοῦ ἀνθρώπου.” εἰ οὖν ἐκεῖνος τὸ διὰ τοὺς ἀνθρώπους δόξαν καλεῖ, πολὺ μᾶλλον σὺ διὰ τὸν δεσπότην.

Ὅπως χάριτι Θεοῦ ὑπὲρ παντὸς γεύσῃται θανάτου.

Κακεῖνος μὲν διὰ τὴν χάριν τοῦ Θεοῦ, φησὶ, τὴν εἰς ἡμᾶς ταῦτα ἔπαθεν, ὅς γε τοῦ ἰδίου Υἱοῦ οὐκ ἐφείσατο, ἀλλ’ ὑπὲρ ἡμῶν πάν- 35

των παρέδωκεν αὐτόν· τίνος ἕνεκεν; οὐκ ὄφειλε τοῦτο ἡμῖν, ἀλλὰ χάριτι πεποιήκε· καὶ πάλιν ἐν τῇ πρὸς Ῥωμαίους Ἐπιστολῇ φησι, “ πολλῶ μᾶλλον ἢ χάρις τοῦ Θεοῦ καὶ ἡ δωρεὰ ἐν χάριτι τῇ τοῦ “ ἐνὸς Ἰησοῦ Χριστοῦ εἰς τοὺς πολλοὺς ἐπερίσσευσεν.”

“Ὅπως χάριτι Θεοῦ ὑπὲρ παντὸς γεύσεται θανάτου. 5

Οὐχὶ τῶν πιστῶν μόνον, ἀλλὰ καὶ τῆς οἰκουμένης ἀπάσης· αὐτοὺς μὲν γὰρ ὑπὲρ πάντων ἀπέθανεν.

ὩΡΙΓΕΝΗΣ. Μέγας ἐστὶν ἀρχιερεὺς, οὐχ ὑπὲρ ἀνθρώπων μόνον, ἀλλὰ καὶ παντὸς λογικῆς τὴν ἅπαξ θυσίαν προσενεχεθῆσαν, ἑαυτὸν ἀνενεγκών· “ χωρὶς γὰρ Θεοῦ ὑπὲρ παντὸς ἐγεύσατο θανάτου.” ἢ 10 ὡσπερ ἐν τισὶ κεῖται τοῖς πρὸς Ἑβραίους ἀντιγράφοις “ χάριτι “ Θεοῦ.” εἶ τε δὲ “ χωρὶς Θεοῦ ὑπὲρ παντὸς ἐγεύσατο θανάτου,” οὐ μόνον ὑπὲρ ἀνθρώπων ἀπέθανεν, ἀλλὰ καὶ ὑπὲρ τῶν λοιπῶν λογικῶν, εἶ τε “ χάριτι Θεοῦ,” ὑπὲρ πάντων τῶν χωρὶς Θεοῦ ἀπέθανεν.

Τί δαί; εἰ μὴ πάντες ἐπίστευσαν, αὐτὸς τὸ αὐτοῦ πεπλήρωκε· 15 καὶ κυρίως εἶπε “ ὑπὲρ παντὸς γεύσεται θανάτου.” οὐκ εἶπεν ἀποθάνη· ὡσπερ γὰρ ὄντως γευσάμενος, οὕτω μικρὸν ἐν αὐτῷ ποιήσας διάστημα, εὐθὺς ἀνέστη. τῷ μὲν οὖν εἶπεῖν διὰ τὸ πάθημα τοῦ θανάτου, τὸν ὄντως θάνατον ἐσήμανε, τῷ δὲ ὅτι Ἀγγέλων κρείττων, τὴν ἀνάστασιν ἐδήλωσε. καθάπερ γὰρ ἰατρός οὐκ ἔχων ἀνάγκην 20 τῶν τῷ ἀρρώστῳ παρεσκευασμένων σιτίων ἀπογεύσασθαι, διὰ τὴν περὶ ἐκεῖνον κηδεμονίαν, πρότερος αὐτὸς ἀπογεύεται, ἵνα πείσῃ τὸν ἀρρωστοῦντα, θαρροῦντα κατατολμῆσαι τῆς βρώσεως· οὕτως ἐπειδὴ πάντες ἄνθρωποι τὸν θάνατον ἐδεδοίκεσαν, πείθων αὐτοὺς κατατολμῆν τοῦ θανάτου, καὶ αὐτὸς ἐγεύσατο, τούτου οὐκ ἔχων 25 ἀνάγκην· “ ἔρχεται γὰρ ὁ τοῦ κόσμου τούτου ἄρχων,” φησὶ, “ καὶ “ οὐκ ἔχει ἐν ἐμοὶ οὐδὲν,” ὥστε καὶ τὸ “ χάριτι” καὶ τὸ “ ὑπὲρ “ παντὸς γεύσεται θανάτου,” τοῦτο συνίστησι.

Ἀλλὰ τούτοις Θεόδωρος ὁ Μοψουεστίας ἀντιφθεγγόμενός φησι· γηλοῖότατον δὴ τι πάσχουσι ἐναυῖθα, τὸ “ χωρὶς Θεοῦ” ἐναλλάτ- 30 τοντες καὶ παιοῦντες “ χάριτι Θεοῦ,” οὐ προσέχοντες τῇ ἀκολουθίᾳ τῆς γραφῆς, ἀλλ’ ἀπὸ τοῦ μὴ συνιέναι ὅτι ποτὲ ἔφη τὸ “ χωρὶς Θεοῦ” ἀδιαφόρως, ἔξαλειφοντες μὲν ἐκεῖνο, τιθέντες δὲ τὸ δοκοῦν αὐτοῖς εὐκόλον εἶναι πρὸς κατανόησιν· τί γὰρ ἐναυῖθα προέκειτο τῷ Παύλῳ, ἵνα ἐπαγγέλῃ τὸ “ χάριτι Θεοῦ;” τίς δὲ 35

αὐτὸν ἦγε πρὸς τοῦτο ἀκολουθία; οὐ γὰρ ἔθος αὐτῷ, “ χάριτι Θεοῦ” τιθεῖναι ἀπλῶς, ἀλλὰ πάντως ἀπὸ τινος ἀκολουθίας λόγου· ἢ γὰρ τὰ καθ’ ἑαυτὸν λέγων προστίθησι τοῦτο, ὡς τὸ “ χάριτι Θεοῦ εἶμι ὃ εἶμι” ὅταν πρόκειται αὐτῷ τὴν περὶ τοὺς ἀνθρώπους λέγειν τοῦ Θεοῦ φιλανθρωπίαν, καὶ ὅτι ἅπαντα πεποίηκεν, οὐχ ἡμῶν ὄντων τοῦ τυχεῖν ἀξίων, οἷόν ἐστι τὸ “ τῇ γὰρ χάριτι “ ἐστὲ σεσωσμένοι,” ᾧ ἐπάγει, “ καὶ τοῦτο οὐκ ἐξ ὑμῶν, Θεοῦ τὸ δῶρον, οὐκ ἐξ ἔργων, ἵνα μὴ τις καυχῆσθαι” σαφῶς διὰ τούτων παριστῶν, ὅτι περὶ τῆς χάριτος διαλέγεται τοῦ Θεοῦ, ἣν περὶ πάντας ἔτυχε τοὺς ἀνθρώπους ἐπιδειξάμενος. ἐνταῦθα δὲ τὸ προ- 10 κείμενον αὐτῷ, δηλονότι περὶ τοῦ Χριστοῦ διαλέγεται, οἷός τις ἐστι, καὶ τίνα τὴν πρὸς τοὺς Ἀγγέλους ἔχων διαφορὰν· ἀφ’ ὧν ἐξημέχθη εἰς τὸ εἰπεῖν, κατὰ τί δε αὐτῶν ἡλιτωσθαι δοκεῖ, καὶ ὅτι διὰ τὸν θάνατον. τί οὖν ἔδει ἐνταῦθα τοῦ “ χάριτι Θεοῦ;” οὐ γὰρ πρόκειται αὐτῷ τὴν περὶ ἡμᾶς ἀγαθότητα λέγειν αὐτοῦ. 15

Τοῦτο δὲ μᾶλλον δείκνυσιν ἢ τῶν ἐξῆς ἀκολουθία. εἰπὼν γὰρ ὅτι “ χωρὶς Θεοῦ ἐγεύσατο τοῦ θανάτου,” οὐδὲν πρὸς τοῦτο παραβλαβείσης τῆς θεότητος· καὶ διὰ τοῦτο ἀπὸ τῆς οἰκείας φύσεως τὴν κατὰ βραχὺ τοῦτο ἐλάττωσιν ἐδέξατο· ὥστε φαίνεσθαι ἐντεῦθεν αὐτὸν καὶ τῆς τιμῆς μετέχοντα διὰ τὴν πρὸς ἕτερον συνά- 20 φειαν, ἐπειδὴ περ ἀκόλουθον ἦν τοὺς ταῦτα ἀκούοντας περιττὴν ἐν τῷ τοῦ πάθους καιρῷ νομίζειν εἶναι τοῦ Θεοῦ Λόγου τὴν ἐνοίκησιν, οὐδὲν τοῖς προκειμένοις συμβαλλομένην, εἴπερ δὴ χωρὶς ἐκείνου τῆς πείρας ἐγεύσατο τοῦ θανάτου, ἐπάγει, “ ἔπρεπε γὰρ αὐτῷ, “ δι’ ὃν τὰ πάντα, καὶ δι’ οὗ τὰ πάντα, πολλοὺς υἱοὺς εἰς δόξαν 25 “ ἀγαγόντα, τὸν ἀρχηγὸν τῆς σωτηρίας αὐτῶν διὰ παθημάτων “ τελειῶσαι.”

Οὐκ ἀσυντελής δὲ ἦν οὐδὲ ἡ θεότης φησὶν· ἔπρεπε γὰρ τὰ οἰκεία καὶ ἄπερ ἦν αὐτῇ πρέποντα· τὸ γὰρ τοι τοῦ πάθους οὐδαμῶς αὐτῇ πρέπον ἦν· τοῦτο τὸ “ ἔπρεπε,” σαφῶς τὸ “ χωρὶς Θεοῦ” 30 συνέστησεν· ὡς γὰρ ἐκείνου οὐ πρέποντος τὸ πρέπον αὐτό φησι, δεικνύς ὁμοῦ καὶ ἄπερ ἔπραττε τότε, τίνα δὲ ταῦτα ἦν. “ ἔπρεπε “ γὰρ αὐτῷ δι’ ὃν τὰ πάντα, καὶ δι’ οὗ τὰ πάντα,” δηλονότι τῷ Θεῷ Λόγῳ λέγων, ἐπειδὴ περ πολλοῖς τῆς υἰότητος μετέδωκεν, καὶ εἰς

ἔ θεολόγῳ Cod.

τὴν δόξαν ἤγαγε ταύτην, τὸν τῆς ἀπάντων σωτηρίας ἀρχηγὸν τὸν Κύριον ἡμῶν καὶ Σωτῆρα Ἰησοῦν τὸν Χριστὸν, τὸν παρ' αὐτοῦ ληφθέντα ἄνθρωπον, διὰ τῶν παθημάτων τέλειον ἀποφῆναι, ὥστε φαίνεσθαι, καὶ τούτου τὴν φύσιν, κακείνου τὴν χάριν.

Ὁ μακάριος δὲ Ἰωάννης τὴν προγεγραμμένην ῥῆσιν οὕτως 5 ἐξηγήσατο. Περὶ τοῦ Πατρὸς ἐνταῦθα λέγει. ὁρᾷς πῶς πάλιν τὸ “δι' οὗ” αὐτῷ ἀρμόζει· οὐκ ἂν τοῦτο ποιήσας, εἶγε ἐλαττώσεως ἦν, καὶ τῷ Υἱῷ προσῆκον μόνον. ὃ δὲ λέγει, τοῦτό ἐστιν· ἄξια, φησὶ τῆς φιλανθρωπίας αὐτοῦ πεποίηκε, τὸ τὸν πρωτότοκον λαμπρότερον ἀποδείξαι πάντων, καὶ ὡσπερ ἀθλητὴν γενναῖον καὶ τοὺς 10 ἄλλους ὑπερέχοντα τοῖς ἐτέροις ὑπόδειγμα εἶναι τὸν ἀρχηγὸν τῆς σωτηρίας αὐτῶν, τουτέστι τὸν αἴτιον τῆς σωτηρίας· ὁρᾷς ὅσον τὸ μέσον; καὶ οὗτος Υἱὸς, καὶ ἡμεῖς υἱοί· ἀλλ' ὁ μὲν σώζει, ἡμεῖς δὲ σωζόμεθα. εἶδες πῶς ἡμᾶς καὶ συνάγει καὶ διίστησιν; ἐνταῦθα συνήγαγε τὸν ἀρχηγὸν τῆς σωτηρίας αὐτῶν· πάλιν διέ- 15 στησε διὰ παθημάτων τελειῶσαι. ἄρα τὰ παθήματα τελειώσεις καὶ αἴτια σωτηρίας.

(ΚΥΡΪΛΛΟΣ.) Ὁ μακάριος δὲ Κύριλλος τῷ μακαρίῳ Ἰωάννῃ ἀκολουθήσας κατὰ τὸ “ὅπως χάριτι Θεοῦ ὑπὲρ παντὸς γεύσῃται “θανάτου,” φησὶ, τί τὸ “ἐγεύσατο” παντὶ τῷ σαφὲς ὡς γε 20 οἶμαι. δούς γὰρ τῷ θανάτῳ τὸ ἴδιον σῶμα, καὶ οἷον ἀπογευσάμενος σαρκικῶς τοῦ συμβεβηκότος, ἀνεβίω πάλιν, καὶ πεπάτηκεν εὐθὺς τοῦ θανάτου τὸ κράτος. οὐκοῦν ὁ βραχὺ παρ' Ἀγγέλους ἡλαττώσθαι λεγόμενος, αὐτός ἐστιν ὁ ἐκ Θεοῦ Λόγος· οὐκ εἰς ἰδίαν φύσιν παθὼν τὴν ἐλάττωσιν, αἰεὶ γάρ ἐστιν αὐτὸς καὶ ὡσαύτως ἔχων, 25 ἄτρεπτός τε καὶ ἀναλλοίωτος, ὑπομεμενηκὼς δὲ καὶ τοῦτο δι' ἡμᾶς ἀνθρωπίνως· ἠνείχετο γὰρ καίτοι Θεὸς ὦν φύσει τῶν τῆς ἀνθρωπότητος μέτρων διὰ τὴν οἰκονομίαν· καὶ τοῦτό ἐστι τοῦ κατ' αὐτὸν μυστηρίου τὸ ὅτι μάλιστα θαυμάζεσθαι πρέπον. οὕτω καὶ ὁ προφήτης ἔλεγεν Ἀμβακούμ· “Κύριε, εἰσακήκω τὴν ἀκοήν σου, 30 “καὶ ἐφοβήθην” κατενόησα τὰ ἔργα σου καὶ ἐξέστην.” ἔκστασις γὰρ ἀληθῶς καὶ τοῦ παντὸς ἐπέκεινα θαύματος τὸ γεγεννημένον. ἀλλ' οὐκ οἶδ' ὅπως τὸ ἐπ' αὐτὸ μυστήριον οὐ νενοηκότες ὀρθῶς κενολογοῦσὶ τινες, καὶ δὴ καὶ γεγράφασι, τὰ ἐν τῷ ὀγδόῳ ψαλμῷ διερμηνεύειν ἐθέλοντες. σκοπῶμεν τοίνυν τίς ὁ ἄνθρωπος περὶ οὗ 35

ἐκπλήττεται καὶ θαυμάζει, ὅτι δὴ ὁ μονογενὴς κατηξίωσεν αὐτοῦ μνησθῆναί τε καὶ ἐπισκοπῆν ποιήσασθαι· εἶτα τούτοις ἐπάγει, καὶ μάλα ἐναργῶς, ὡς οὐκ εἴρηται μὲν ἐπὶ παντὸς ἀνθρώπου, τὸ “ τί ἐστὶν ἄνθρωπος, ὅτι μιμνήσκῃ αὐτοῦ, ἢ Υἱὸς ἀνθρώπου ὅτι “ ἐπισκέπτῃ αὐτόν;” ἀλλὰ περὶ μόνου τοῦ Υἱοῦ πειρῶνται δὲ 5 τοὺς ἑαυτῶν λόγους ἐμπεδοῦν εἰς ἀλήθειαν, περιενεγκεῖν λέγοντες τὸν μακάριον Παῦλον εἰς τὸ ἑαυτοῦ πρόσωπον τὰ ἐν τῷ ψαλμῷ, διὰ ται τὸ φάναί “ τὸν δὲ βραχὺ τι παρ’ Ἀγγέλους ἡλαττωμένον “ βλέπομεν Ἰησοῦν, διὰ τὸ πάθημα τοῦ θανάτου, δόξῃ καὶ τιμῇ “ ἐστεφανωμένον” εἶτα διίστάντες τὰς φύσεις, ὀλότρπον τὸν ἐκ 10 τῆς ἀγίας παρθένου γεγεννημένον ἄνθρωπον εἶναι φασιν ἰδικῶς, περὶ οὔ καὶ θαυμάζει, φησὶν ὁ Δαβὶδ, ὅτι καὶ μνήμης καὶ ἐπισκοπῆς ἡξίωται· ἡξίωται δὲ καὶ τῶν ὑπὲρ φύσιν ἰδίων, ὡς εὐεργετούμενος παρὰ τοῦ Θεοῦ Λόγου.

Ἦγνωκασί δὲ ὡς ἔοικεν, ὅτι Χριστὸς Ἰησοῦς οὐ καθ’ ἑαυτὸν 15 ἄνθρωπος κοινῶς τε καὶ ἰδικῶς νοεῖται καὶ λέγεται πρὸς ἡμῶν, ἐνανθρωπήσας δὲ μᾶλλον ὁ ἐκ Θεοῦ Λόγος. ἵνα δὲ τῶν ἐννοιῶν ἢ ἀπόδοσις ἐν κόσμῳ τῷ δέοντι προῖούσα φαίνοιτο, φέρε καὶ πρό γε τῶν ἄλλων τῆς ἐν τῷ παροισθέντων<sup>h</sup> ψαλμῷ θεωρίας ἀψώμεθα. ἤδει ὡς προφήτης ὁ θεσπέσιος Δαβὶδ, ὅτι κατὰ τὴν ἀψευδῆ τε καὶ 20 θείαν ὑπόσχεσιν ἐκ καρποῦ τῆς ὀσφύος αὐτοῦ, τὸ κατὰ σάρκα γενήσεται· πλὴν οὐκ ἠγνόηκεν ὅτι Θεὸς κατὰ φύσιν ὑπάρχων ἐν τοῖς καθ’ ἡμᾶς ἑαυτὸν καθήσει κατὰ καιρόν. διαλέγεται οὖν ἐν τῷ ὀγδόῳ ψαλμῷ, καὶ τοὺς πρὸς αὐτὸν ποιεῖται λόγους, ὡς πρὸς ἄνθρωπον ἅμα καὶ Θεὸν ἕνα τὸν ἐξ ἀμφοῖν ἐπιγινώσκων Θεὸν, ταύτη 25 ται φησί· “ Κύριος ὁ Κύριος ἡμῶν, ὡς θαυμαστὸν τὸ ὄνομά σου “ ἐν πάσῃ τῇ γῆ, ὅτι ἐπήρθη ἡ μεγαλοπρέπεια σου ὑπεράνω τῶν “ οὐρανῶν” ποῦ γὰρ ὅλως, ἢ παρὰ τίσι Χριστὸς οὐ τεθαύμαστο; ἢ πῶς οὐκ ἐπήρθη καὶ ὑπεράνω τῶν οὐρανῶν ἡ μεγαλοπρέπεια αὐτοῦ καὶ τὸ τῆς δόξης περιφανές; εἴπερ ἐστὶν ἀληθές, “ ὅτι ἐν 30 “ τῷ ὀνόματι Ἰησοῦ Χριστοῦ πᾶν γόνυ κάμπτει ἐπουρανίων καὶ “ ἐπιγείων καὶ καταχθονίων, καὶ πᾶσα γλῶσσα ἐξομολογήσεται, “ ὅτι Κύριος Ἰησοῦς Χριστὸς εἰς δόξαν Θεοῦ Πατρός.”

“ Ὅτι γὰρ ἐν ἀνθρωπεῖα μορφῇ πεφηνότι τῷ Λόγῳ καὶ ἐνωθέντι

<sup>h</sup> An leg. πάρουθεν νοηθέντι.

σαρκὶ τὰ τοιαῦτά φησιν ὁ θεσπέσιος μελωδὸς, ἐκδείξειεν ἂν εὐκό-  
 λως τὰ ἐφ' ἐξῆς· ἔφη γὰρ “ ὅτι ἐκ στόματος νηπίων θηλαζόντων  
 “ κατηρτίσω αἶνον.” ἐπειδὴ γὰρ τὸν Λάζαρον ἤγειρεν ἐκ νεκρῶν,  
 τεθαύμασται μὲν παρὰ πάντων· εὐρὼν δὲ ὀνάριον ἐκάθισεν ἐπ'  
 αὐτῷ· ὅτε καὶ παῖδες λαβόντες τὰ βαῖα τῶν φοινίκων, ταῖς 5  
 καθηκούσαις αὐτὸν καταγεραίροντες εὐφημίαις ἔφασκον, “ ὡσαννὰ  
 “ τῷ υἱῷ Δαβίδ· εὐλογημένος ὁ ἐρχόμενος ἐν ὀνόματι Κυρίου”  
 ἐπιτιμώντων δὲ αὐτοῖς τῶν ἄλλων, ἔφασκεν ὁ Χριστὸς, “ οὐκ  
 “ ἀνέγνωτε ὅτι ἐκ στόματος νηπίων καὶ θηλαζόντων κατηρτίσω  
 “ αἶνον;” ἐνηθρωπηκότα δὴ οὖν τὸν Υἱὸν μονουουχὶ καὶ ἐποχοῦ- 10  
 μενον τῷ πῶλφ βλέπων, κατατέθηπεν εἰκότως, ἐκεῖνο διενθυμού-  
 μενος, ὅτι πρὸς τοσοῦτο μικροπρεπείας ἑαυτὸν ὁρᾶται καθεῖς,  
 καὶ τοι κατὰ φύσιν ὑπάρχων Θεός· εἶτα τοῦ κεκενωσθαι τὴν  
 ἀφορμὴν οὐχ ἑτέραν ὄρων ὁ μακάριος Δαβὶδ, πλὴν ὅτι μόνους  
 ἡμᾶς οὐς ἦν ἀναγκαῖον καὶ φθορᾶς ἐξελέσθαι καὶ ἀμαρτίας, καὶ 15  
 τυραννικῶν ἀρπάσαι χειρῶν, τῶν τοῦ διαβόλου φημί, τοῦ παντὸς  
 ἀξιοθαύματος<sup>i</sup>, τῆς μετὰ σαρκὸς οἰκονομίας τὸ μυστήριον· ταύτη  
 τοι φησί· “ Κύριε, τί ἐστὶν ἄνθρωπος, ὅτι μιμνήσκῃ αὐτοῦ, ἢ υἱὸς  
 “ ἀνθρώπου, ὅτι ἐπισκέπτῃ αὐτόν;” τίς γὰρ ἢ ἀνθρώπου φύσις ὡς  
 πρὸς Θεόν; καὶ τί τοῦτο λέγω; τί τὸ γένος τὸ ἀνθρώπινον; μίρα 20  
 τε ὅση καταλογισθεῖεν ἂν οἱ ἐπὶ γῆς, ὡς πρό γε φημί τὰ τῶν  
 ἁγίου Ἀγγέλων τάγματα; ἀλλ' εἰ καὶ μηδενὶ ὅλως ὁ ἄνθρωπος  
 φύσει τε καὶ ἀριθμῷ, οὐχ ὑπερεῖδεν ἡμᾶς ὁ δημιουργὸς, ἐμνήσθη  
 γὰρ καὶ ἡμῶν καὶ ἐπισκοπῆσαι ἐπηξίωσεν ὡς διολωλότων· ὁ καὶ  
 ἐν ἀρχαῖς τοῦ παραγαγεῖν εἰς ὑπαρξιν, βραχὺ μὲν ἡμᾶς ἐλαττώ- 25  
 σας παρὰ τοὺς Ἀγγέλους, στεφανώσας δὲ τιμῇ τε καὶ δόξῃ, καὶ  
 καταστήσας μὲν ἐπὶ τὰ ἔργα τῶν χειρῶν αὐτοῦ, πάντα δὲ ὑπο-  
 τάξας ὑπὸ πόδας ἡμῶν. καὶ τῆς μὲν ὅλης φῶδης ὁ σκοπὸς ἐν τού-  
 τοις· φιλοσοφεῖ δὲ λίαν ὁ θεσπέσιος Παῦλος, καὶ περιίστησιν  
 εὐτέχνως νενοσηκότα τὰ καθ' ἡμᾶς εἰς καινότητα διὰ Χριστοῦ· 30  
 “ καινὴ γὰρ κτίσις τὰ ἐν αὐτῷ, καὶ τὰ μὲν ἀρχαῖα παρῆλθε,  
 “ γέγονε δὲ πάντα καινά” τοῦτο φησὶ καὶ δι' ἐνὸς τῶν προφητῶν  
 τὸ Πνεῦμα τὸ Ἅγιον· “ θάρσει Σιών· μὴ παρείσθωσαν αἱ χεῖρές

<sup>i</sup> Ἄν ἀξιοῖ θαύματος?

“ σου· Κύριος ὁ Θεὸς σοῦ ἐν σοὶ δυνατῶς σῶσαι σε, καὶ ἀνακαί-  
“ νειῖ σε ἐν τῇ ἀγαπήσει αὐτοῦ.”

Ἀποφαίνει τίνων ὁ Παῦλος γυμνοὺς ἡμᾶς τῆς δόξης τῆς πάλαι  
δεδωρημένης· διὰ τοῦτό φησι· “ νῦν δὲ οὐπω ὀρῶμεν αὐτῷ τὰ  
“ πάντα ὑποτεταγμένα,” καὶ οὐ δὴ που φρονοῦμεν, ὀρθὰ φρονεῖν 5  
ἡρημένοι περὶ ἐνὸς ἀνθρώπου τὰ τοιαῦτα λέγειν αὐτὸν, ἀλλ’ ὡς ἐν  
ἐνὶ προσώπῳ τὸν καθόλου σημαίνων ἄνθρωπον, σεσυληθθαί φησιν  
αὐτὸν τῆς πάλαι δοθείσης εὐκλείας τὴν μέθεξιν. καὶ ποία τις  
ἐστὶν ἢ τοῦ παντὸς λόγου κατασκευῆ, τί δὲ τὸ τῆς εὐτεχνίας  
συμπέρασμα διεπιεῖν ἀναγκαῖον. ἀποφαίνει γὰρ τῆς δόξης ἡμαρ- 10  
τηκότα διὰ τὴν ἐν Ἀδάμ παράβασιν, ἵνα καὶ τὸν τῆς ἐπαναλή-  
ψεως ἀφηγήσῃται τρόπον, καὶ οἷά τις ἦν ἐμφάνη τὴν τοῦ γένους  
πτωχείαν, ἵνα δεῖξῃ πάλιν τὸν δι’ οὗ πεπλουτισμεθα. προσεπάγει  
γὰρ εὐθύς, “ τὸν δὲ βραχὺ τι παρ’ Ἀγγέλους ἡλαττωμένον βλέ-  
“ πομεν Ἰησοῦν, διὰ τὸ πάθημα τοῦ θανάτου, δόξῃ καὶ τιμῇ ἐστε- 15  
“ φανεμένον.” Θεὸς γὰρ ὡν φύσει, καθὰ πλειστάκις εἰρήκαμεν, ὁ ἐκ  
Θεοῦ Λόγος, καθῆκεν ἑαυτὸν εἰς κένωσιν, καὶ κεχρημάτικε μεθ’ ἡμῶν  
ὡς ἄνθρωπος, βραχὺ παρ’ Ἀγγέλους, ἵνα καὶ ὑπήκοος γεγωνῶς τῷ  
Πατρὶ, καὶ μέχρι θανάτου, δόξῃ καὶ τιμῇ στεφανώσῃ τὴν ἀνθρώπου  
φύσιν, ὡς εἷς ἐξ ἡμῶν στεφανούμενος, καὶ τοι τῆς δόξης Κύριος ὢν. 20

Εἰ δὲ δὴ τις λέγοι μνήμης καὶ ἐπισκοπῆς ἡξιώσθαι παρὰ τοῦ  
Θεοῦ Λόγου τὸν ἐκ τῆς ἀγίας παρθένου γεγεννημένον ἄνθρωπον,  
εὐεργετήσθαι τε αὐτὸν καὶ ἡξιώσθαι τιμῆς ὑπὲρ ἰδίαν φύσιν,  
κατακομιεῖ μὲν ὥσπερ εἰς γῆν τοῦ μυστηρίου τὴν δόξαν· πλεῖ-  
στον δὲ ὅσον ὀφλήσει γέλωτα. ποῦ γὰρ, εἰπέ μοι ψιλὸς ἄνθρωπος ὁ 25  
Χριστός; πότε δὲ δίχα τοῦ ἐνωθέντος αὐτῷ νοεῖται Λόγου; ἔστι  
γὰρ ἐκ μήτρας Ἐμμανουήλ, καὶ οὐ γέγονε τοῦτο κατὰ καιρούς. πῶς  
οἶν αὐτὸν ἐπισκοπῆς τε καὶ μνήμης ἡξιώσθαι φασὶ παρὰ τοῦ  
Θεοῦ Λόγου; εἶτα διίστάντες τε καὶ διορίζοντες ὀλοτρόπως ἀλοῖεν  
ἂν καὶ ἀνὰ μέρος, ἡμῖν γυμνὸν τοῦ ἐνωθέντος Λόγου δεικνύντες 30  
ἕτερον Χριστὸν καὶ υἱόν· ἕτερον γὰρ ἀνάγκη νοεῖσθαι τὸν ἐπισκο-  
πῆς αὐτὸν καὶ μνήμης ἡξιωκότα, παρὰ τὸν ᾧ ταῦτα δέδοται παρ’  
αὐτοῦ· πῶς οἶν ἔτι “ Κύριος εἷς, μία τε πίστις καὶ ἐν τῷ βάπτι-  
“ σμα;” εἰ γὰρ καὶ πολλή τις τῶν φύσεων ἢ διαφορὰ, ἀλλ’ ὅ  
γε τῆς ἐνώσεως τρόπος ἕνα τὸν ἐξ ἀμφοῖν ἔδειξεν Υἱόν. οὐκοῦν εἰ 35

μνήμης ἠξιώσθαι φαμεν αὐτὸν παρὰ τοῦ Θεοῦ Λόγου, ψυχικοί δὲ πάντως ἐσμὲν πνεῦμα μὴ ἔχοντες καθὰ γέγραπται· διορίζομεν γὰρ εἰς δύο τὸν ἕνα. εἰ δὲ ἦν ἐν ἀρχαῖς ὅπερ ἐστὶ, καὶ ἐξ αὐτῆς μήτρας Ἐμμανουήλ, εἰ τὸν τῆς ἐνώσεως μὴ παραδεξόμεθα τρόπον, ἑαυτοῦ δὴ πάντως ὁ λόγος διαμεμνήσεται, ἑαυτὸν ἠξίωσε τῆς ἐπι-5 σκυπῆς, ἑαυτὸν εὐεργετήσας ὁρᾶται, καὶ πολλὴν ἡμῖν ἐν τούτοις τὴν ἀτοπίαν εἰσκομιεῖ τῶν ἐννοιῶν ἢ δύνάμις· οὐ γὰρ ἀλλότριον τοῦ λόγου τὸ σῶμα αὐτοῦ, ἄλλως τε, τίς ἄρα ἐστὶν ὁ κεκενώσθαι λεγόμενος παρὰ τῆς ἀγίας γραφῆς;

Εἰ μὲν οὖν τὸν ἐκ τῆς ἀγίας παρθένου γεγεννημένον ἀνὰ μέρος 10 ἡμῖν ἰστάντες, αὐτὸν ὑπομεῖναι φασι τὴν κένωσιν, πῶς ἐκενώθη δεδοξασμένος, εἴπερ ἐστὶ καθ' ἡμᾶς ἀνθρώπῳ τιμὴ καὶ δόξα τὸ ἐπισκυπῆς ἀξιῶσθαι καὶ μνήμης, ἐνώσεώς τε τυχεῖν τῆς πρὸς Θεόν· εἰ δ' ἐπ' αὐτοῦ λέγοιεν πεπραχθαι τὴν κένωσιν τοῦ μονογενοῦς, κεκένωται τί παθὼν· ὃ γὰρ τὸ παθεῖν συμβέβηκε, πρέποι ἀν 15 μᾶλλον καὶ τὰ τῆς κενώσεως χρήματα. σεσῶσμεθα τοίνυν δι' ἑαυτῶν, εἴπερ ἐστὶν ἄνθρωπος καθ' ἡμᾶς οὐχ ἐνωθεὶς καθ' ὑπόστασιν τῷ ἐκ Θεοῦ φύντι Λόγῳ, καθάπερ αὐτοὶ φασι, ὁ ἐκ τῆς ἀγίας παρθένου γεγεννημένος. πῶς οὖν Θεὸς ὁ Χριστὸς, εἰ καὶ αὐτὸς μεθ' ἡμῶν ἠξίωται μνήμης τῆς παρὰ Θεοῦ, καὶ γέγονεν εἰς 20 τῶν εὐεργετουμένων; καὶ τοι πρόσειμεν ὡς Θεῷ προσευχόμενοι, καὶ τῶν ἄνωθεν ἀγαθῶν αἰτούμενοι τὴν χορηγίαν, ὡς ὅλη τῇ κτίσει διανεμόντα θεοπρεπῶς τὰ αἰτήματα.

Τεχνίτης τοίνυν ὑπάρχων ὁ Παῦλος τῆς μυσταγωγίας ὡς ἔφη, δέχεται μὲν ἔσθ' ὅτε εἰς θεωρίαν πνευματικὴν τὰ ἐκ τῆς θεοπνεύ- 25 στου γραφῆς· χωρήσας δὲ κατὰ μόνων τῶν ὅτι μάλιστα τῷ λόγῳ χρησίμων, σιωπᾷ τὰ ἕτερα, πρέπειν αὐτὰ μᾶλλον ἐκείνοις εἰδῶς περὶ ὧν καὶ γέγραπται, οἷον φέρε εἰπεῖν ἔφη που περὶ τῆς Εὔας καὶ τοῦ Ἀδάμ τὸ περὶ αὐτῶν γεγραμμένον, “διὰ τοῦτο καταλεί-  
“ ψει ἄνθρωπος τὸν πατέρα αὐτοῦ καὶ τὴν μητέρα αὐτοῦ, καὶ 30  
“ προσκολληθήσεται τῇ γυναικὶ αὐτοῦ, καὶ ἔσονται οἱ δύο εἰς  
“ σάρκα μίαν” προσεπάγει τούτοις αὐτὸς τὸ “μυστήριον τοῦτο μέγα ἐστίν· ἐγὼ δὲ λέγω εἰς Χριστὸν καὶ εἰς τὴν ἐκκλησίαν,  
“ πλὴν καὶ ὑμεῖς οἱ καθένα τὰς ἑαυτῶν γυναῖκας ἀγαπᾶτε, ὡς τὰ  
“ ἑαυτῶν σώματα.” ἄθρει δὲ καὶ ἐν τούτοις, ὡς οὐκ ἀπίθανον μὲν 35

τῆς εἰκότος τὸ σχῆμα, πλὴν ἀνόσιον κομιδῇ τῆς Ἀδὰμ παρατροπῆς τὰ ἐγκλήματα περιθεῖναι Χριστῷ, καὶ εἰ γέγονεν ἐκεῖνος προανατύπως ὡσπερ τι καὶ μέρος τῆς ἐπ' αὐτῷ θεωρίας· ἀλλ' οὐδὲ ἐκεῖνο οἶμαι σοφὸν ἢ καὶ ἀληθὲς εἰπεῖν, ὡς ἠξίεται κατὰ πρόγνωσιν τὴν ἐν Θεῷ νοουμένην ἐπισκοπῆς καὶ μνήμης, ὁ ἐκ τῆς ἀγίας 5 παρθένου γεγεννημένος ἄνθρωπος ἰδικῶς, κατὰ γε τὸ ἐκείνοις εὔχεται ὑπειλημμένον.

“Ὅτι μὲν γὰρ πρόέγνωστο τῷ Θεῷ καὶ Πατρὶ, καὶ μὴν καὶ αὐτῷ τῷ Υἱῷ τῆς ἐνανθρωπήσεως τὸ μυστήριον, ἐνδοιάσειεν ἂν οὐδεὶς, καὶ ἕξ αὐτοῦ τοῦ εἰκότος καὶ τοῦ τῇ θεότητι πρέποντος 10 ἀναπεπεισμένος. τί γὰρ ἄποπτον αὐτῇ; τί δαὶ τῶν ἐσομένων οὐκ ἤδει καὶ πρὶν ἐσπέρας<sup>k</sup> ἔλθειν; προσεμπεδοῖ δὲ ἡμᾶς καὶ ὁ μακάριος Παῦλος αὐτὸ τοῦτο γράφων ἐν τῇ πρὸς Ἐφεσίους Ἐπιστολῇ, καὶ τῇ δευτέρᾳ πρὸς Τιμόθεον ὁμοίως, “πρωρίσμεθα γὰρ ἡμεῖς “δι' αὐτοῦ τοῦ Χριστοῦ πρὸς υἰοθεσίαν” καὶ γέγονεν ἡμῖν πρω- 15 τότοκος, ἵν' ἡμῖν ἀνθρωπίνως συνάττηται, καὶ τοι Θεὸς ὢν φύσει καὶ Υἱὸς ἀληθῶς. οὐχ εὐρήσομεν δὲ κατὰ πρόγνωσιν ἄνθρωπον αὐτὸν ἄνομασμένον ἀπλῶς, γυμνὸν δὴ λέγω, καὶ δίχα τοῦ ἐνωθέντος αὐτῷ καθ' ὑπόστασιν Λόγου, καὶ οὐ μνήμης αὐτὸν ἢ ἐπισκοπῆς ὡς ἓνα τῶν καθ' ἡμᾶς ἠξιῶσθαί φαμεν· ἐκεῖνο δὲ μᾶλλον 20 περινοήσωμεν εὐσεβῶς· ἐβελήσας γὰρ ὁ ἐκ Θεοῦ Λόγος ἐν εὐδοκίᾳ Πατρὸς ἄνθρωπος γενέσθαι καθ' ἡμᾶς, “ὅπως χάριτι Θεοῦ ὑπὲρ “παντὸς γεύσεται θανάτου,” ἴδιον ἐποίησατο σῶμα τὸ τοῖς θανάτου δεσμοῖς ὑποκείμενον, ἵνα καὶ ὑπὲρ πάντων εἰς ὁσμὴν εὐωδίας ἑαυτὸν ἀναθεῖς, διὰ τῆς ἰδίας σαρκὸς καταργήσῃ θάνατον. 25

Φασὶ δὲ καὶ τοῦτο καὶ διατείνεσθαι τεβαρρήκασιν, ὅτι δὴ πάλιν ὁ ἐκ Θεοῦ Λόγος, δι' ὃν τὰ πάντα καὶ δι' οὗ τὰ πάντα, τὸν ἐκ τῆς ἀγίας παρθένου γεγεννημένον ἄνθρωπον τετελειώκε διὰ παθημάτων, ὡς τῆς σωτηρίας ἡμῶν ἀρχηγόν· ψευδοεπὴ που πάντως ἀποφαίνοντες τὸν προφήτην λέγοντα, “οὐ πρέσβυς, οὐκ Ἄγγελος, ἀλλ' 30 “αὐτὸς ὁ Κύριος ἔσωσεν αὐτούς.” ποῦ γὰρ ἔτι σέσωκεν ἡμᾶς αὐτὸς ὁ Κύριος, εἰ δι' ἐνὸς τῶν καθ' ἡμᾶς, καὶ ἐν ὁμοδούλῳ σεσώμεθα; ἐνώσει μὲν γὰρ τῇ καθ' ὑπόστασιν ἐν Χριστῷ τὸ ἀνθρώ-

<sup>k</sup> Leg. ἐς πέρασ.

πινον τῇ τῆς ἀληθοῦς κυριότητος στεφανοῦται τιμῇ. καθήκετο γάρ ἐν τῇ τοῦ δούλου μορφῇ, καὶ τοι κατὰ φύσιν ἐλεύθερος ὢν ὁ ἐκ Θεοῦ Λόγος, ἵνα δοξάσῃ τὸ δούλον, καὶ τῆς ἐνούσης εὐγενείας αὐτῷ τὴν λαμπρότητα προξενήσῃ τῇ φύσει. εἰ δὲ δὴ τις ἀποστήσει ἐκ τῆς πρὸς Θεὸν ἐνώσεως ἀληθοῦς τὸ ἀνθρώπινον, ἔψεται δὴ 5 πάντως οὐκ ἐν κυριότητι ποθὲν, ἀλλ' ἐν τοῖς τῆς δουλείας αὐτὸ καταθήσεται μέτροις.

“Ὅτε τοίνυν σέσωκεν ἡμᾶς αὐτὸς ὁ Κύριος κατὰ τὰς γραφὰς, τί παραιτοῦνται τὸν σεσωκότα τῆς ὅτι μάλιστα πρεπούσης εὐκλείας αὐτῷ; παύσασθε διορίζοντες τοῦ Λόγου τὸ ἀνθρώπινον, ἵνα 10 μὴ κοινὸν ἄνθρωπον σωτῆρα καὶ λυτρωτὴν τῶν βίων κηρύττητε. ἀλλὰ ναί, φασί, τετελείωκε τὸν ἄνθρωπον διὰ παθημάτων ὁ Λόγος· αὐτὸς γάρ ἐστιν ὁ δι' οὗ τὰ πάντα, καὶ πρέπει ἂν μᾶλλον ἐπ' αὐτοῦ νοεῖσθαι τὰς τοῦ Παύλου φωνάς· τί δαί, εἰπέ μοι, τὸ δι' οὗ τῷ πατρὶ προσνέμοντες ἀδικήσομεν; καὶ τοι γεγραφότος Παύλου, 15 “πιστὸς ὁ Θεὸς, δι' οὗ ἐκλήθητε εἰς κοινωνίαν τοῦ Υἱοῦ αὐτοῦ” καὶ πάλιν, “ἄρα οὐκέτι εἶ δοῦλος, ἀλλὰ υἱός· εἰ δὲ υἱὸς καὶ κληρονόμος διὰ Θεοῦ.”

“Ὅτι δὲ καὶ αὐτὸς ὁ μυσταγωγὸς ἐπ' αὐτοῦ τέθεικε τοῦ Πατρὸς τὸ “ἔπρεπε γὰρ αὐτῷ δι' ὃν τὰ πάντα, καὶ δι' οὗ τὰ πάντα,” καὶ 20 τὰ τούτοις ἐφεξῆς, ἐξ αὐτῆς εἰσόμεθα τῆς τῶν γεγραμμένων ἀκολουθίας· ἔφη γὰρ ὡδί· “τὸν δὲ βραχὺ τι παρ' Ἀγγέλους ἠλαττωμένον βλέπομεν Ἰησοῦν, διὰ τὸ πάθημα τοῦ θανάτου δόξη καὶ “τιμῇ ἐστεφανωμένον, ὅπως χάριτι Θεοῦ ὑπὲρ παντὸς γεύσῃται “θανάτου” εἶτα Θεὸν ὀνομάσας τὸν Πατέρα, καὶ τὴν αὐτοῦ 25 μνήμην εἰσκεκομικῶς, προσεπάγει πάλιν, “ἔπρεπε γὰρ αὐτὸν δι' ὃν τὰ πάντα καὶ δι' οὗ τὰ πάντα.” . . . . “ἐξ αὐτοῦ γὰρ καὶ “δι' αὐτοῦ καὶ εἰς αὐτὸν τὰ πάντα” κατὰ τὸ γεγραμμένον. ἀλλ' ἴσως ἐκεῖνο φαῖεν ἂν· οὐ γάρ ἐστι Θεὸς ὁ Υἱός; πῶς οὖν τὸν Πατέρα φῆς σημαίνεσθαι μόνον, διὰ γε τοῦ Θεὸν ὀνομάσθαι, 30 παρά γε τοῦ μακαρίου Παύλου; καὶ πρὸς γε τοῦτο ἐροῦμεν τοσὸν δὲ τουτί, καὶ μάλα ὀρθῶς· οὐ γάρ ἐστι Θεὸς ὁ Πατὴρ; εἶτα, πῶς ἂν τιθεῖς τὸ Θεὸς ὄνομα πάντη τε καὶ πάντως τῷ Υἱῷ; ἀλλ' ὅτι μὲν τὸ δι' οὗ πρέπει ἂν οὐχὶ μόνῳ τῷ Υἱῷ, τέθειται δὲ πλειστάκις καὶ ἐπ' αὐτοῦ τοῦ Πατρὸς ἀποχρώντως ἡμῖν ἀποδέδεικται· 35

πλὴν ἐκεῖνο φάμεν ἕθος τῷ μακαρίῳ Παύλῳ διαμνημονεύοντι τοῦ Υἱοῦ, τῇ τοῦ Θεοῦ κλήσει τὸν Πατέρα δηλοῦν ὅτε σιωπᾷ τὸ Πατήρ. ἐπιστέλλει γοῦν Κορινθίους, Ἐφεσίους, Κολοσσαεῦσι, “ Παῦλος Ἀπόστολος Ἰησοῦ Χριστοῦ, διὰ θελήματος Θεοῦ” καὶ μὴν καὶ Γαλάταις, “ ὅτε εὐδόκησεν ὁ Θεὸς ὁ ἀφορίσας με ἐκ 5 “ κοιλίας μητρὸς μου, ἀποκαλύψαι τὸν Υἱὸν αὐτοῦ ἐν ἐμοί, ἵνα “ εὐαγγελίζωμαι αὐτὸν ἐν τοῖς ἔθνεσιν, εὐθέως οὐ προσανεθέμην “ σαρκὶ καὶ αἵματι.”

“ Ὅτε τοίνυν ἐστὶ τὸ κωλύον οὐδὲν τῇ τοῦ Θεοῦ κλήσει κατονομάζεσθαι τὸν Πατέρα, Θεοῦ κατὰ φύσιν ὑπάρχοντος καὶ αὐτοῦ 10 τοῦ Υἱοῦ· τί μὴ μᾶλλον παρὰ τοῦ Πατρὸς τετελειώσθαι φαμεν διὰ παθημάτων τὸν Υἱόν; ἐνηθρώπησε γὰρ αὐτὸς, καὶ μορφὴν δούλου λαβὼν πέπονθεν ὑπὲρ ἡμῶν σαρκὶ κατὰ τὰς γραφάς· καὶ τοι κατὰ φύσιν ἰδίαν ὑπομεμενηκὸς τῶν παθημάτων οὐδὲν, καθ’ ὃ καὶ Θεὸς νοεῖται, καὶ ἔστι Λόγος τοῦ Πατρὸς. ταύτης ἕνεκεν τῆς 15 αἰτίας σαρκὶ πεπονημένοι φαμεν τὸν ἐπέκεινα τοῦ παθεῖν· ἔφη γάρ που καὶ ὁ μακάριος Πέτρος, “ Χριστοῦ οὖν παθόντος ὑπὲρ ἡμῶν “ σαρκί.” καὶ ἐπειδὴ ὁ πάσης ὁμοῦ τῆς κτίσεως κατὰ φύσιν ἰδίαν ἐξηρημένος ὡς Θεὸς κεκενωσθαι λέγεται, καὶ κατέβη πρὸς ἀνθρωπότητα, ταύτῃ τοι καὶ πολλοῖς ἀδελφοῖς συντέτακται, καὶ ὁ μόνον 20 ἔχων τὸν ἕνα καὶ φύσει καὶ ἀληθῶς Υἱόν, πολλῶν ἠξίωσε γενέσθαι Πατήρ. ἀλλ’ ἐξήρηται θεϊκῶς τοῖς ἄλλοις Χριστὸς Ἰησοῦς, εἰ καὶ ἀνθρωπίνως αὐτοῖς συντάττοιτο, οὕτω γὰρ ἔσονται “ καὶ ὁ ἀγιάζων “ καὶ οἱ ἀγιαζόμενοι ἐξ ἑνὸς πάντες” ἕνα γὰρ ἐσχήκαμεν σὺν αὐτῷ τὸν Πατέρα, ὃς εἰ καὶ γέγονεν ἡμῶν φιλανθρωπία τε καὶ χάριτι 25 πατήρ, ἀλλ’ οὖν ἐστὶν ἰδικῶς καὶ μόνου Πατὴρ Ἰησοῦ Χριστοῦ, τουτέστι σαρκὸς γεγονότος τοῦ Λόγου κατὰ τὰς γραφάς. ἐπειδὴ δὲ, ὡς ἔφη, ἕνα Πατέρα τὸν ἐν τοῖς οὐρανοῖς αὐτός τε καὶ ἡμεῖς ἐσχήκαμεν, “ οὐκ ἐπαισχύνεται ἡμᾶς ἀδελφοὺς ἀποκαλεῖν, λέγων, “ ἀπαγγελῶ τὸ ὄνομά σου τοῖς ἀδελφοῖς μου” καὶ τοι πῶς 30 ἔναργες, ὡς εἶπερ ἦν ἀληθῶς μέχρι τῆς ἀνθρωπότητος μόνης τῆς Χριστοῦ δόξης τὸ μέτρον, οὐκ ἂν ἐπαισχυνθῆ καλεῖν ἀδελφοὺς, οἷς τοῦτο καὶ μόνη προὔξενησεν ἂν ἡ φύσις, καὶ οὐ διδόντος αὐτοῦ; ὡς γὰρ ὁ προφήτης φησί· “ Θεὸς εἷς ἔκτισεν ἡμᾶς, καὶ Πατήρ “ εἷς πάντων ἡμῶν,” ἔχει ἂν τὸν εἰκότα λόγον τὸ ἐπαισχύνεσθαι 35

καλεῖν ἀδελφούς τοὺς ἐν μέτροις ὄντας τοῖς οἰκητικοῖς, τὸν ἐκ Θεοῦ κατὰ φύσιν ἐλεύθερον· τοὺς ἐκ γῆς, τὸν ἄνωθεν· τοὺς ἐκ τοῦ κόσμου, τὸν μὴ ὄντα ἐκ τοῦ κόσμου τούτου, κατὰ τὴν αὐτοῦ φωνήν· τοὺς ἐν ἀμαρτίαις ὄντας, τὸν ἀνιέντα πλημμελήματα· τοὺς ἀγιασμοῦ δεομένους, τὸν ἀγιάζειν ἰσχύοντα· τοὺς ὑπὸ θάνατον καὶ 5 φθοράν, τὸν “ ἐν ᾧ ζῶμεν καὶ κινούμεθα καὶ ἐσμεν.” ἐπειδὴ δὲ κεκένωκεν ἑαυτὸν, οὐκ ἐπαισχύνεται λέγων, “ ἀπαγγεῶ τὸ ὄνομά σου τοῖς ἀδελφοῖς μου” καὶ πάλιν· “ ἰδοὺ ἐγὼ καὶ τὰ παιδιά ἅ μοι ἔδωκεν ὁ Θεός.” γεγόναμεν γὰρ υἱοὶ Θεοῦ, καὶ ἐσμεν ὑπὸ χεῖρα τοῦ πάντων ἡμῶν Σωτήρος. 10

(ΧΡΗΣΟΣΤΟΜΟΣ.) Καὶ ὁ μακάριος δὲ Ἰωάννης φησί· ὄρῃς πῶς δείκνυσι πάλιν τὴν ὑπεροχὴν; τὸ γὰρ εἰπεῖν “ οὐκ ἐπαισχύνεται,” δείκνυσιν οὐ τῆς τοῦ πράγματος φύσεως, ἀλλὰ τῆς φιλοστοργίας αὐτοῦ, μὴ ἐπαισχυνομένου τὸ ταπεινὸν τῆς ταπεινοφροσύνης τῆς πολλῆς· εἰ γὰρ καὶ ἐξ ἑνός, ἀλλ’ ὁ μὲν ἀγιάζει, ἡμεῖς δὲ ἀγια- 15 ζόμεθα· πάλιν δὲ τὸ μέσον, καὶ ὁ μὲν ἐκ τοῦ Πατρὸς ὡς Υἱὸς γνήσιος, τουτέστιν, ἐκ τῆς οὐσίας, ἡμεῖς δὲ ὡς κτίσμα.

- 14 Ἐπεὶ οὖν τὰ παιδιά κεκοινωνήκεν αἵματος καὶ σαρκός, καὶ αὐτὸς παραπλησίως μετέσχευεν τῶν αὐτῶν, ἵνα διὰ τοῦ θανάτου καταργήσῃ τὸν τὸ κρότος ἔχοντα τοῦ 20  
15 θανάτου, τουτέστι τὸν διάβολον, καὶ ἀπαλλάξῃ τοὺς ὅσοι φόβῳ θανάτου διὰ παντὸς τοῦ ζῆν ἔνοχοι ἦσαν δουλείας.

(ΚΤΡΙΛΛΟΣ.) Ὁ μακάριος Κύριλλος φησὶν, ἀναγκαῖον αἶμαι πρὸ γε τῶν ἄλλων πολυπραγμονῆσαι λεπτῶς, περὶ ποίων αὐτῶ 25 παιδίων ὁ λόγος, ἀ δὴ σαρκός τε καὶ αἵματος κεκοινωνηκέναι φησὶ, καὶ τίς ὁ παραπλησίως μετεσχηκῶς τῶν αὐτῶν ὅτε τοίνυν ὁ μονογενὴς τοῦ Θεοῦ Λόγος, καὶ τοι Θεὸς καὶ Κύριος ὢν κατὰ φύσιν, καὶ σύνεδρος τῷ Θεῷ καὶ Πατρὶ, καθῆκεν αὐτὸν εἰς τὸ τῆς ἀνθρωπότητος μέτρον, συντέτακται δὲ διὰ τοῦτο καὶ ὡς ἀδελφός 30 τοῖς κεκλημένοις διὰ πίστεως εἰς υἰοθεσίαν Θεοῦ· τότε δὴ τότε τῆς οἰκονομίας τὸ εὐτεχνές εἶ μάλα τετηρηκῶς, ἔφασκε περὶ ἡμῶν, ποτὲ μὲν, “ ὅτι ἀπαγγεῶ τὸ ὄνομά σου τοῖς ἀδελφοῖς

“ μου, ” ποτὲ δὲ, “ ἰδοὺ ἐγὼ καὶ τὰ παῖδιά ἃ μοι ἔδωκεν ὁ “ Θεός. ”

Παραδέδοται γὰρ αὐτῷ παρὰ τοῦ Θεοῦ καὶ Πατρὸς τὰ πάντα, καὶ κληρὸς αὐτοῦ γεγονάμεν, καὶ τοὶ πάλοι μερίδες ἀλωπέκων ὄντες, καθά φησιν ὁ Δαβίδ· ὑπεκείμεθα γὰρ οὐχ ἐκόντες οἱ δει- 5 λαιοὶ ταῖς τῶν δαιμονίων ἀγέλαις· ἀλλ’ αἵματι τῷ ἰδίῳ πάντας ἡμᾶς κατεκτήσατο καὶ κεκληρονόμηκεν ὁ Χριστός· καὶ γοῶν ἔφη πρὸς τὸν ἐν τοῖς οὐρανοῖς Πατέρα καὶ Θεόν, “ οὓς δέδωκάς μοι “ ἐκ τοῦ κόσμου, σοὶ ἦσαν, κάμοι αὐτοὺς δέδωκάς, καὶ γὼ τὴν δόξαν “ ἣν δέδωκάς μοι, δέδωκα αὐτοῖς. ” καὶ τοὶ γὰρ Τῖος κατὰ φύσιν 10 ὑπάρχων, χάριτι μεθ’ ἡμῶν τῆς τοιαύτης δόξης μετεσχηκέναι φησὶ, διὰ τὸ ἀνθρώπινον, πλὴν μεμενηκῶς ὅπερ ἦν, δέδωκεν ἡμῖν τὴν ἑαυτοῦ δόξαν· κατεσφράγισε γὰρ τῷ ἰδίῳ πνεύματι πρὸς υἰοθεσίαν, καὶ ἐν αὐτῷ κράζομεν, ἄββᾶ ὁ πατήρ. οὐκοῦν ἡμεῖς οἱ ἐν τέκνοις ἡριθμημένοι Θεοῦ, κεκοινωνήκαμεν αἵματος καὶ σαρκὸς, 15 τουτέστιν ἐν αἵματι τέ ἐσμεν καὶ σαρκί, καὶ ἐν φθαροῖς καὶ γήϊοις σώμασι. ταύτης ἕνεκα τῆς αἰτίας, καὶ αὐτὸς ὁ μονογενὴς τοῦ Θεοῦ Λόγος, ζῶν κατὰ φύσιν ὑπάρχων, μετέσχε τῶν αὐτῶν, καὶ οὐ καθ’ ἕτερον τρόπον, ἀλλὰ παραπλησίως, ἵνα καταργήσῃ τὸν τὸ κράτος ἔχοντα τοῦ θανάτου. 20

Ἐπειδὴ γὰρ οὐχ ἑτέρως ἦν δύνασθαι τὸ θανάτῳ καὶ φθορᾷ καὶ ἁμαρτίᾳ κατεσχημένον ἀνακομίζεσθαι πρὸς τὸ ἐν ἀρχαῖς πλὴν ὅτι διὰ μόνου Χριστοῦ, τῆς ἐνανθρωπήσεως τὸ μυστήριον ὡς ἐν καιρῷ καθήκοντι πληροῦσθαι λοιπὸν παρεκάλει λέγων ὁ μακάριος Δαβίδ, “ ἵνα τί, Κύριε, ἀφέστηκας μακρόθεν, ὑπερορᾷς ἐν εὐκαιρίαις, ἐν 25 “ θλίψεσι ; ” ταύτη τοὶ Ἐμμανουὴλ κέκληται· οὐ γὰρ ἀφέστηκεν ἔτι μακρόθεν, ἀλλὰ δὴ γέγονεν ἐγγύτερον μεθ’ ἡμῶν, ἄνθρωπος πεφηνῶς ὁ τοῦ Θεοῦ Λόγος. παραπλησίως γὰρ ἡμῖν μετέσχε αἵματος καὶ σαρκὸς, ἐπειδὴ θανάτῳ καὶ φθορᾷ κεκράτηται τὸ ἐπὶ γῆς γένος, τουτέστιν ὁ ἄνθρωπος· καὶ τῷ Θεῷ τῷ πάντων ἔδοκει διὰ 30 πολλὴν ἡμερότητα καὶ φιλανθρωπίαν, ἀνακεφαλαιώσασθαι τὰ πάντα ἐν τῷ Χριστῷ, ἵνα λοιπὸν ἀπονήσῃ θάνατος, καὶ ὡς ἐν πρώτῳ τῷ Χριστῷ παραχωρῶν εὐρίσκηται τῷ νικᾶν τοῖς ἐπιγείοις σώμασιν.

Οὕτω γὰρ οὕτω εἰς ἅπαν ἡμῶν τὸ γένος ἢ τῆς ἀφθαρσίας δύναμις κατευρύνεται, καὶ πιστῶσεται γράφων ὁ θεσπέσιος Παῦλος, “ἐπειδὴ δι’ ἀνθρώπου θάνατος, καὶ δι’ ἀνθρώπου ἀνάστασις νεκρῶν.” ἔδει γὰρ, ἔδει τὸ πεπονηθὸς θεραπεύεσθαι καὶ διὰ τῆς τῷ θανάτῳ τυρανουμένης σαρκὸς καταργεῖσθαι θάνατον· ὡσπερ γὰρ ἐν Ἀδὰμ 5 προσκρούσασα διὰ τὴν παράβασιν πέπτωκεν ὑπὸ θάνατον, οὕτως ἐπειδὴ γέγονεν εὐδόκιμος ἐν Χριστῷ διὰ τὴν ὑπακοήν, τῶν τοῦ θανάτου βρόχων ἐξήρτηται καὶ τῶν ἐκείνου δειμάτων, ὡς ἐπ’ αὐτοῖς ἀνασκιρτῶντας ἡμᾶς ἐκεῖνο βυῶν, “ποῦ σοι, θάνατε, τὸ νίκος, “ποῦ σου, ἄδη τὸ κέντρον;” ζωὴ γὰρ ὑπάρχων οὐσιωδῶς ὁ μονο- 10 γενῆς τοῦ Θεοῦ Λόγος, ἤνωσεν ἑαυτὸν τῇ γηίνῃ καὶ ἀπαθησκούσῃ σαρκί, ἵνα καὶ αὐτῇ καθάπερ τι τῶν ἀτιθάσσων θηρίων ἐπιδραμῶν ὁ θάνατος ἀτουήσῃ λοιπὸν ἠττώμενος· οὐ γὰρ ἦν δύνασθαι παραχωρεῖν τῷ θανάτῳ τὴν ζωὴν.

16 Οὐ γὰρ δῆπου Ἀγγέλων ἐπιλαμβάνεται, ἀλλὰ σπέρ- 15  
ματος Ἀβραὰμ ἐπιλαμβάνεται, ὅθεν ὤφειλε κατὰ πάντα τοῖς ἀδελφοῖς ὁμοιωθῆναι.

Εἰ μὴ γέγονεν ἄνθρωπος ὁ μονογενῆς τοῦ Θεοῦ Λόγος, ἤνωσε δὲ μᾶλλον ἑαυτοῦ τὸ ἀνθρώπου πρόσωπον, καθὰ δοκεῖ τοῖς διορίζουσι, ὡς ἐν εὐδοκίᾳ μόνῃ καὶ τῇ κατὰ θέλησιν ῥοπή, πῶς ὁμοίωται κατὰ 20 πάντα τοῖς ἀδελφοῖς, μᾶλλον δὲ, πῶς ἂν ὅλως νοοῖτο καὶ ἀδελφός, ὁ παντὸς ἐπέκεινα γενητοῦ, καὶ ἀσυγκρίτοις ὑπεροχαῖς, ταῖς κατὰ φύσιν λέγω, τὴν κτίσιν ὑπερκεῖμενος; πῶς κεκοινώνηκεν αἵματος καὶ σαρκός, εἰ μὴ γέγονεν ἴδια ταῦτα αὐτοῦ καθὰ καὶ ἡμῶν; εἰς οὖν ἄρα ἐστὶν Ἰῶς καὶ Κύριος ἐνώσει τῇ καθ’ ὑπόστασιν, συνε- 25 νεχθέντος τοῦ Λόγου πρὸς τὸ ἀνθρώπινον σαρκὸς τε καὶ αἵματος κεκοινωνηκότος, ὁμοιωθέντος τε κατὰ πάντα τοῖς ἀδελφοῖς.

(ΧΡΗΣΟΣΤΟΜΟΙ.) Ὁ μακάριος δὲ Ἰωάννης φησὶν· εἰς τὸ “ὅσοι φόβῳ θανάτου διὰ παντὸς τοῦ ζῆν ἔνοχοι ἦσαν δουλείας” ἢ τοῦτο λέγει, ὅτι ὁ τὸν θάνατον δεδοικῶς δούλος ἐστὶ, καὶ πάντα 30 ὑφίσταται ὑπὲρ τοῦ μὴ ἀποθανεῖν· ἢ ἐκεῖνο, ὅτι δούλοι πάντες ἦσαν τοῦ θανάτου, καὶ τῷ μὴδέ πω αὐτὸν λελύσθαι ἐκρατοῦντο· ἢ ὅτι φόβῳ διηνεκεῖ συνέζων οἱ ἄνθρωποι, αἰὶ ἀποτεθνήξασθαι προσδοκῶντες.

Οὐ γὰρ δὴ που Ἀγγέλων ἐπιλαμβάνεται.

Τὴν πολλὴν ἐνταῦθα φιλανθρωπίαν ὁ Παῦλος δεῖξαι βουλό-  
μενος, καὶ τὴν ἀγάπην ἣν περὶ τὸ γένος ἔσχε τὸ ἀνθρώπινον, μετὰ  
τὸ εἰπεῖν, “ ἐπεὶ οὖν τὰ παιδία κεκοινώθηκε σαρκὸς καὶ αἵματος,  
“ καὶ αὐτὸς παραπλησίως μετέσχε τῶν αὐτῶν,” ἐπεξέρχεται πλέον 5  
τούτῳ τῷ χωρίῳ· μὴ γὰρ ἀπλῶς προσχῆς τῷ ῥηθέντι, μηδὲ ψιλόν  
τι μόνον τοῦτο εἶναι νομίσῃς τῷ τὴν ἐξ ἡμῶν σάρκα ἀναλαβεῖν,  
Ἀγγέλοις τοῦτο οὐκ ἐχαρίσατο “ οὐ γὰρ δὴ που Ἀγγέλων,”  
φησὶν, “ ἐπιλαμβάνεται, ἀλλὰ σπέρματος Ἀβραάμ,” οὐκ Ἀγ-  
γέλου φύσιν ἀνεδέξατο, φησὶν, ἀλλ’ ἀνθρώπου. τί δέ ἐστιν 10  
“ ἐπιλαμβάνεται;” οὐκ ἐκείνης, φησὶν, ἐδράξατο τῆς φύσεως  
τῆς τῶν Ἀγγέλων, ἀλλὰ τῆς ἡμετέρας. διὰ τί δὲ οὐκ εἶπεν ἔλα-  
βεν, ἀλλὰ ταύτῃ τῇ λέξει ἐχρήσατο τῇ “ ἐπιλαμβάνεται;” ἀπὸ  
μεταφορᾶς τῶν διωκόντων τοὺς ἀποστρεφόμενους, καὶ πάντα ποιεῖν  
ὥστε καταλαβεῖν φεύγοντας καὶ ἐπιλαβέσθαι ἀποπηδόντων· φεύ- 15  
γουσαν γὰρ ἀπ’ αὐτοῦ τὴν ἀνθρωπίνην φύσιν, καὶ πόρρω φεύγου-  
σαν, ἤμεν γὰρ μακρὰν, καταδιώξας κατέλαβεν· ἔδειξε ὅτι φιλαν-  
θρωπία μόνη καὶ ἀγάπη καὶ κηδεμονία τοῦτο πεποίηκεν.

17 Ὅθεν ὄφειλε κατὰ πάντα τοῖς ἀδελφοῖς ὁμοιωθῆναι.

Ἐτέχθη, φησὶν, ἐτράφη, ἠϋξήθη, ἔπαθε πάντα ἄπερ ἐχρῆν, 20  
τέλος ἀπέθανε· τοῦτο ἐστὶ κατὰ πάντα τοῖς ἀδελφοῖς ὁμοιωθῆναι.  
ἐπειδὴ πολλὰ διελέχθη περὶ τῆς μεγαλότητος αὐτοῦ καὶ τῆς ἕνω-  
δόξης, λοιπὸν τὸν περὶ τῆς οἰκονομίας λόγον κινεῖ, μονουχι λέγων,  
ὁ οὗτω μέγας, ὁ ὦν ἀπαύγασμα τῆς δόξης, ὁ ὦν χαρακτήρ τῆς  
ὑποστάσεως, ὁ τοὺς αἰῶνας πεποικῶς, ὁ ἐν δεξιᾷ τοῦ πατρὸς κα- 25  
θήμενος, οὗτος ἠθέλησεν ἀδελφὸς ἡμῶν ἐν ἅπασι γενέσθαι· καὶ διὰ  
τοῦτο Ἀγγέλους ἀφῆκε καὶ τὰς ἄλλας δυνάμεις, καὶ πρὸς ἡμᾶς  
κατῆλθε καὶ ἡμῶν ἐπελάβετο, καὶ μυρία εἰργάσατο ἀγαθὰ· θάνα-  
τον ἔλυσε, τὸν διάβολον τῆς τυραννίδος ἐξέβαλεν, ἡμᾶς δουλείας  
ἀπήλλαξεν, οὐ τῇ ἀδελφότητι δὲ μόνον τετίμηκεν, ἀλλὰ καὶ ἐτέ- 30  
ροις μυρίοις.

Ἵνα ἐλεήμων γένηται καὶ πιστὸς ἀρχιερεὺς τὸ πρὸς  
τὸν Θεόν.

Διὰ τοῦτο γὰρ, φησί, τὴν σάρκα ἔλαβε τὴν ἡμετέραν, ἐπειδὴ

καὶ ἀρχιερεῖς ἡμῶν γενέσθαι ἠθέλησε πρὸς τὸν Πατέρα διὰ φιλανθρωπίαν μόνον, ἵνα ἐλεήσῃ ἡμᾶς· οὐδὲ γὰρ ἐστὶν ἄλλη τις αἰτία τῆς οἰκονομίας, ἢ αὕτη μόνη· εἶδε γὰρ χαμαὶ ἐρριμμένους, ἀπολλυμένους, ὑπὸ τοῦ θανάτου τυραννουμένους, καὶ ἤλεσε. τί ἐστὶ “πιστός;” ἀληθής, δυνάμενος· ἀρχιερέως γὰρ ἐστὶ πιστοῦ, 5 τοὺς ὧν ἐστὶν ἀρχιερεῖς, δύνασθαι ἀπαλλάξαι τῶν ἀμαρτημάτων. ἴν’ οὖν προσενέγκῃ θυσίαν δυναμένην ἡμᾶς καθαρίσαι, διὰ τοῦτο γέγονεν ἄνθρωπος· ἐπήγαγεν οὖν τὰ πρὸς τὸν Θεόν, τουτέστι τῶν πρὸς Θεὸν ἕνεκεν. ἐκπεπολεμωμένοι ἦμεν, φησὶ, τῷ Θεῷ, κατεγνωσμένοι; ἠτιμωμένοι· οὐδεὶς ἦν ὁ προσοίσων ὑπὲρ ἡμῶν θυσίαν· εἶδεν ἡμᾶς 10 ἐν τούτοις ὄντας καὶ ἤλεσεν, οὐ καταστήσας ἡμῖν ἀρχιερέα, ἀλλ’ αὐτὸς γενόμενος ἀρχιερεὺς· πῶς πιστός, ἐπήγαγεν,

18 Εἰς τὸ ἰλάσκεσθαι τὰς ἀμαρτίας τοῦ λαοῦ. ἐν ᾧ γὰρ πέπονθεν αὐτὸς πειρασθεὶς, δύναται τοῖς πειραζομένοις βοηθῆσαι. 15

Πάλιν ταπεινὸν τοῦτο καὶ εὐτελὲς καὶ ἀνάξιον Θεοῦ· “ἐν ᾧ γὰρ “πέπονθε,” φησὶν, “αὐτὸς,” περὶ τοῦ σαρκωθέντος ἐνταῦθά φησι, καὶ πρὸς πληροφορίαν τῶν ἀκούοντων εἴρηται, καὶ διὰ τὴν αὐτῶν ἀσθένειαν, τουτέστι δι’ αὐτῆς τῆς πείρας ὧν ἐπάθομεν ἦλθεν οὐκ ἀγνοεῖ τὰ πάθη τὰ ἡμέτερα, οὐχ ὡς Θεὸς μόνον οἶδεν, ἀλλὰ καὶ 20 ὡς ἄνθρωπος ἔγνω διὰ τῆς πείρας ἧς ἐπειράθη, ἔπαθε πολλά, οἶδε συμπάσχειν· καὶ τοι γε ἀπαθῆς ὁ Θεὸς ἐστίν· ἀλλὰ τὰ τῆς σαρκώσεως πάθη ἐνταῦθα διηγεῖται· ὡσανεὶ ἔλεγεν, καὶ αὐτὴ ἡ σὰρξ ἢ τοῦ Κυρίου, πολλά δεινὰ ἔπαθεν· οἶδε τί ἐστὶ πειρασμὸς τῶν παθόντων οὐχ ἤττον ἡμῶν· καὶ γὰρ καὶ αὐτὸς ἔπαθεν· τί οὖν 25 ἐστὶ τὸ “δύναται τοῖς πειραζομένοις βοηθῆσαι;” ὡς ἂν εἴ τις εἶπε, μετὰ πολλῆς προθυμίας ὀρέξαι χεῖρα συμπαθῆς ἔσται “εἰς” τὸ ἰλάσκεσθαι τὰς ἀμαρτίας τοῦ λαοῦ· καὶ διὰ τί μὴ εἶπε τῆς οἰκουμένης, ἀλλὰ “τοῦ λαοῦ;” τὰς γὰρ πάντων ἀμαρτίας ἀνήνεγκεν, ὅτι τέως περὶ αὐτῶν ἦν ὁ λόγος αὐτῷ, ἐπεὶ καὶ ὁ Ἄγγελος πρὸς 30 τὸν Ἰωσήφ ἔλεγεν, “αὐτὸς γὰρ σώσει τὸν λαὸν αὐτοῦ” τοῦτο γὰρ καὶ πρῶτον ἔδει γενέσθαι, καὶ διὰ τοῦτο ἦλθεν, ὥστε τούτους σῶσαι, καὶ τότε διὰ τούτων ἐκείνους, εἰ καὶ τούναντίον γέγονε· τοῦτο γὰρ καὶ οἱ Ἀπόστολοι ἄνωθεν ἔλεγον, “ὑμῖν ἀναστήσας τὸν

“παῖδα αὐτοῦ, ἀπέστειλεν αὐτὸν εὐλογοῦντα ὑμᾶς,” καὶ πάλιν, “ὑμῖν ὁ λόγος τῆς σωτηρίας ἀπεστάλη.” τὴν εὐγένειαν δείκνυσιν ἐνταῦθα τὴν Ἰουδαϊκὴν λέγων “εἰς τὸ ἰλάσκεσθαι τὰς ἁμαρτίας τοῦ λαοῦ,” τέως οὕτω φησὶν ὅτι γὰρ αὐτός ἐστιν ὁ τὰς ἁμαρτίας πάντων ἀφιεὶς, ἐδήλωσε καὶ τῷ παραλυτικῷ, εἰπὼν, “ἀφέ-5  
“ωνταί σου αἱ ἁμαρτίαι,” καὶ ἐν τῷ βαπτίσματι, φησὶ γὰρ πρὸς τοὺς μαθητάς· “πορευθέντες μαθητεύσατε πάντα τὰ ἔθνη, “βαπτίζοντες αὐτοὺς εἰς τὸ ὄνομα τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος.” ὅταν δὲ τῆς σαρκὸς ἐπιλάβηται ὁ Παῦλος, πάντα λοιπὸν τὰ ταπεινὰ φθέγγεται, οὐδὲν δεδοικώς. 10

Τριάς, μονὰς, ἐλέησον.

Τῶν εἰς τὴν πρὸς Ἑβραίους Ἐπιστολὴν Παύλου τοῦ Ἀποστόλου  
ἐξηγητικῶν ἐκλογῶν τόμος α΄.

## ΤΟΜΟΣ Β΄.

### ΚΕΦ. Δ.

15

“Ὅτι πιστευτέον Χριστῷ ὡς Μωσεί ἐπίστευσαν, καθ’ ὑπεροχὴν δὲ τὴν τοῦ Θεοῦ πρὸς ἄνθρωπον.

1 “Ὅθεν ἀδελφοὶ ἅγιοι, κλήσεως ἐπουρανίου μέτοχοι, κατανόησατε τὸν Ἀπόστολον καὶ ἀρχιερέα τῆς ὁμολο-  
2 γίας ἡμῶν Ἰησοῦν Χριστὸν, πιστὸν ὄντα τῷ ποιήσαντι 20  
αὐτὸν, ὡς καὶ Μωϋσῆς ἐν ὄλῳ τῷ οἴκῳ αὐτοῦ.

(ΧΡΗΣΟΣΤΟΜΟΥ.) Ὁ μακάριος Ἰωάννης φησὶ· μέλλων αὐτὸν προτιθέσθαι τοῦ Μωϋσέως κατὰ σύγκρισιν, εἰς τὸν τῆς ἀρχιερω-  
σύνης νόμον τὸν λόγον ἤγαγεν, οὐ γὰρ μικρὰν περὶ Μωϋσέως δόξαν εἶχον ἅπαντες, καὶ προκαταβάλλεται ἤδη τὰ σπέρματα 25  
τῆς ὑπεροχῆς. ἀρχεται μὲν οὖν ἀπὸ τῆς σαρκὸς, ἀνεισι δὲ εἰς τὴν θεότητα, ἔνθα οὐκέτι σύγκρισις ἦν, ἤρξατο ἀπὸ τῆς σαρκὸς

τέως τὸ ἴσον τιθέναι, καί φησιν, “ὡς καὶ Μωϋσῆς ἐν ὄλφ τῷ οἴκῳ  
 “αὐτοῦ,” καὶ οὐ παρὰ τὴν ἀρχὴν δείκνυσι τὴν ὑπεροχὴν, ἵνα μὴ  
 ἀποπηδήσῃ ὁ ἀκροατὴς, καὶ εὐθέως ἐμφράξῃ τὰς ἀκοάς. εἰ γὰρ  
 καὶ πιστοὶ ἦσαν, ἀλλ’ ὅμως ἔτι πολὺ τὴν αἰδῶ, φησὶ, τῷ ποιή-  
 σαντι αὐτόν· τί ποιήσαντι; Ἀπόστολον καὶ ἀρχιερέα· οὐδὲν 5  
 ἐνταῦθα περὶ οὐσίας φησὶν, οὐδὲ περὶ τῆς θεότητος, ἀλλὰ τέως  
 περὶ ἀξιωματῶν ἀνθρωπίνων, “ὡς καὶ Μωϋσῆς ἐν ὄλφ τῷ οἴκῳ,”  
 τουτέστιν ἐν τῷ λαῷ, ἐν τῷ ἱερῷ· ἐνταῦθα δὲ τὸ ἐν οἴκῳ αὐτοῦ  
 φησὶν, ὡς ἂν εἴποι τις περὶ τῶν ἐν τῇ οἰκίᾳ, καθάπερ τις ἐπίτρο-  
 πος καὶ οἰκονόμος οἰκίας, οὕτως ἦν ὁ Μωϋσῆς τῷ λαῷ. ὅτι γὰρ 10  
 οἶκον ἐνταῦθα τὸν λαόν, φησὶν, ἐπήγαγεν, “οὗ ὁ οἶκός ἐσμεν ἡμεῖς.”  
 τί ἐστὶ “πιστὸν ὄντα τῷ ποιήσαντι αὐτόν;” τουτέστιν εὐνοικὸν προί-  
 στάμενον τῶν αὐτοῦ, οὐκ ἔωντα φθείρεσθαι ἀπλῶς. Ἀπόστολον δὲ  
 αὐτόν καλεῖ διὰ τὸ ἀπεστάλθαι, “καὶ ἀρχιερέα τῆς ὁμολογίας  
 “ἡμῶν,” τουτέστι τῆς πίστεως· καὶ αὐτὸς γὰρ λαὸν ἐγκεχεῖρισται, 15  
 καθάπερ ἐκεῖνος προστασίαν λαοῦ, ἀλλὰ μείζονα καὶ ἐπὶ μείζονιν.

(ΚΤΡΙΛΛΟΤ.) Ὁ μακάριος δὲ Κύριλλός φησι· Μωϋσῆς μὲν ὁ  
 θεσπέσιος διὰ τύπου καὶ σκιᾶς ἐνήκεν εἰς θεογνωσίαν τὸν Ἰσραὴλ,  
 καὶ τῆς ἐν νόμῳ δικαιοσύνης παρέδειξε τὴν ὁδόν· ἀλλ’ ἦν ἰσχυρό-  
 φωνος καὶ βραδύγλωστος· διὰ τοῦτο γνωστός ἦν τοτμηκᾶδε τοῖς 20  
 κατὰ μόνην τὴν Ἰουδαίαν ὁ τῶν ὅλων Θεός, καὶ ἀπὸ Δὰν καὶ ἕως  
 Βιρσαβεῆ, καὶ ποταμοῦ καὶ θαλάσσης· ὅροι γὰρ οὗτοι τῆς Ἰου-  
 δαίων γῆς· μέγα τε ἦν καὶ γνωριμώτατον τὸ ὄνομα αὐτοῦ. καὶ  
 τοῦτο ἰδὼν ὁ προφήτης Δαβὶδ, ψάλλει που καὶ φησι πρὸς αὐτόν  
 περὶ τῶν ἐξ Ἰσραὴλ, “ἄμπελον ἐξ Αἰγύπτου μετήρας, ἐξέβαλες 25  
 “ἔθνη καὶ κατεφύτευσας αὐτήν” προσεπάγει δὲ τούτοις, ποταμῶ  
 Εὐφράτη, καὶ μὴν καὶ θαλάσση τῇ πρὸς νότον καὶ Ἰνδικῇ τερμα-  
 τίζων τὴν Ἰουδαίαν, “ἐξέτεινε τὰ κλήματα αὐτῆς ἕως θαλάσσης,  
 “καὶ ἕως ποταμῶν τὰς παραφυάδας αὐτῆς.” συνεσταλμένον οὖν ἄρα  
 καὶ εἰς μόλις διήκον ἔθνος τὸ τοῦ πανσόφου Μωσέως ὁράται κή- 30  
 ρυγμα· προσετιθεὶ δὲ τοῖς κεκλημένοις τῆς εὐπειθείας τὰ γέρα, καὶ  
 τῆς ἐν νόμῳ ζωῆς ἀμοιβᾶς, τὰ πρόσκαιρα καὶ εὐμάραντα. γῆν δέ  
 φημι τὴν τῆς ἐπαγγελίας ὀνομάζειν πανταχῇ. καὶ δεδικαίωκε μὲν  
 ὁ νόμος οὐδένα· “δικαιοῦται γὰρ οὐδεὶς ἐν νόμῳ παρὰ Θεοῦ,” καὶ  
 “ἔστιν ἀδύνατον αἷμα τράγων καὶ ταύρων ἀφαιρεῖν ἁμαρτίας.” 35

Ὁ δέ γε Κύριος ἡμῶν Ἰησοῦς Χριστὸς ἐλεήμων γέγονε καὶ πιστὸς ἀρχιερεὺς εἰς τὸ ἰλάσκεσθαι τὰς ἀμαρτίας τοῦ λαοῦ, καὶ ἐν ᾧ γέγονεν αὐτὸς πειρασθεὶς, βεβοήθηκε τοῖς πειραζομένοις.

Κέκληκε μὲν γὰρ ἀγία καὶ ἐπουρανίῳ κλήσει τὴν οἰκουμένην, 5 ἐλεήμων δὲ γέγονεν ἀρχιερεὺς, ὅτι μὴ νόμου διάκονος ἦν τοῦ κατακρίνοντος, ἀμνησικακῶ δὲ μᾶλλον χάριτι καὶ ἀγάπῃ δεδικαίωσε διὰ πίστεως, καὶ τῶν ἀρχαίων ἡμῖν πταισμάτων δεδῶρηται τὴν ἀπόνηψιν. ἐλεήμων γὰρ ἂν αἰεὶ τε καὶ φύσει, τέθειται μεσίτης ἡμῶν καὶ Θεοῦ διὰ τῆς ἐνανθρωπήσεως ὁ μονογενὴς αὐτοῦ Λόγος· 10 ἵν' ὡσπερ αἰεὶ χρηστός τε καὶ ἐλεήμων ἦν, οὕτω δὴ πάλιν ἀρχιερεὺς ἀναδεδειγμένος κατοικτεῖρη τοὺς ἐπὶ τῆς γῆς, τὰ φίλα τε αὐτῷ καὶ συνήθη δρῶν, καὶ τῶν ἰδίων οὐκ ἐξισταμένος ἀγαθῶν, ἴλεω δὲ καὶ αὐτὸν ἡμῖν τὸν ἐν τοῖς οὐρανοῖς ἀποφῆνῃ Πατέρα. γέγονε δὲ καὶ πιστὸς κατὰ θέλημα τοῦ Θεοῦ καὶ Πατρὸς, 15 ὑπὲρ ἡμῶν εἰς ὁσμὴν εὐωδίας προσαγαγὼν, καὶ τὰς πάντων ἡμῶν ἀμαρτίας ἀνενεγκὼν ἐν τῷ σώματι αὐτοῦ ἐπὶ τὸ ξύλον, καθὰ γέγραπται· βεβοήθηκε γὰρ οὕτω τοῖς πειραζομένοις, “ ἐν ᾧ πέπον- “ θεν αὐτὸς πειρασθεὶς,” “ τῷ γὰρ μῶλωπι αὐτοῦ ἡμεῖς ἰάθημεν,” κατὰ τὸ γεγραμμένον. νοεῖσθω δὴ οὖν ἐν τούτοις “ τὸ πειρασθεὶς,” 20 ἀντὶ τοῦ πεπονηθῶς, ἥτοι πειρασμὸν τὸν ἐκ τῶν σταυρωσάντων ὑπενεγκῶν· δούς γὰρ ὑπὲρ πάντων τὸ ἐν ᾧ πέπονθε σῶμα, πάντας ἡμᾶς ἠλευθέρου, καὶ θανάτου καὶ ἀμαρτίας καὶ πειρασμῶν· οὐκοῦν “ βεβοήθηκε τοῖς πειραζομένοις,” εἰς ὑπὲρ πάντων ἀποθανόν, ὁ πάσης τῆς κτίσεως ἀξιώτερος, ἵν' οἱ ζῶντες μηκέτι ἑαυτοῖς ζῶσιν, 25 ἀλλὰ τῷ ὑπὲρ αὐτῶν ἀποθανόντι καὶ ἐγερθέντι.

“ Ὅτι γὰρ ἅγιος ἡμᾶς ἀποτελῶν σαρκὶ πέπονθεν ὁ Χριστὸς, πληροφόρησει λέγων ὁ θεσπέσιος Παῦλος τοῖς ἐξ ἔθνων τε καὶ Ἰουδαίων, “ καὶ ὑμᾶς ποτὲ ὄντας ἀπηλλοτριωμένους καὶ ἐχθροὺς “ τῇ διανοίᾳ ἐν τοῖς ἔργοις τοῖς πονηροῖς, νυνὶ δὲ ἀποκατήλλαξεν 30 “ ἐν τῷ σώματι τῆς σαρκὸς αὐτοῦ διὰ τοῦ θανάτου, παραστῆσαι “ ὑμᾶς ἅγιους καὶ ἀμώμους καὶ ἀνεγκλήτους κατενώπιον αὐτοῦ, “ εἴ γε ἐπιμένετε τῇ πίστει τεθεμελιωμένοι καὶ ἐδραῖοι καὶ μὴ “ μετακινούμενοι ἀπὸ τῆς ἐλπίδος τοῦ εὐαγγελίου οὗ ἠκούσατε.”

σοφὸν οὖν ἄρα τοῖς κεκλημένοις εἰς ἐλπίδα ζῶσαν καὶ μένουσαν εἰπεῖν.

Ὅθεν, ἀδελφοὶ, κλήσεως ἐπουρανίου μέτοχοι, κατανοήσατε τὸν Ἀπόστολον καὶ ἀρχιερέα τῆς ὁμολογίας ἡμῶν Ἰησοῦν πιστὸν ὄντα τῷ ποιήσαντι αὐτὸν, καθὰ 5 καὶ Μωϋσῆς ἐν τῷ οἴκῳ αὐτοῦ.

Ἐπουράνιον δὲ καὶ μάλα εἰκότως ὀνομάζει κλήσιν τὴν διὰ Χριστοῦ· χαριεῖται γὰρ ὁ τῶν ὅλων Θεὸς τοῖς δι' αὐτοῦ κεκλημένοις, οὐ πρόσκαιρα καὶ εὐμάραντα, καὶ ὅσα τοῖς ἀρχαιοτέροις ὁ διὰ Μωσέως ἐδίδου νόμος, ἀλλ' ὅσα τοῖς ἅπαξ ἠξιωμένοις ἐλείν 10 εἰς μακραίωνα βίον συνεκτείνεται, καὶ ἀναπόβλητον ἔχει τὴν κτήσιν. κεχηρηματικάμεν δὲ καὶ ἐτέρως ἐπουράνιοι, Χριστοῦ πρωτεύοντος, καὶ ὁδοῦ καὶ θύρας ἡμῖν γεγονότος. καὶ γοῦν ὁ Παῦλός φησι, “καὶ καθὼς ἐφορέσαμεν τὴν εἰκόνα τοῦ χυϊκοῦ, φορέσωμεν “καὶ τὴν εἰκόνα τοῦ ἐπουρανίου.” καὶ πάλιν, “ὁ πρῶτος ἄνθρωπος 15 “ἐκ γῆς χυϊκός· ὁ δεύτερος ἐξ οὐρανοῦ· οἷος ὁ χυϊκός, τοιοῦτοι “καὶ οἱ χυϊκοί· καὶ οἷος ὁ ἐπουράνιος, τοιοῦτοι καὶ οἱ ἐπουράνιοι.” γεγόναμεν τοίνυν ἐπουράνιοι· μορφούμεθα γὰρ εἰς Χριστὸν διὰ Πνεύματος, ὅς ἐστιν ἐξ οὐρανοῦ· διὰ τοῦτο καὶ περιπατοῦντες ἐπὶ γῆς, ἔχομεν ἐν οὐρανοῖς τὸ πολίτευμα· “οὐ γὰρ τοῖς ἀρχαίοις ἐν 20 “ἴσῳ προσεληλύθαμεν ἡμεῖς, ψηλαφωμένῃ πυρὶ καὶ γνόφῳ καὶ “ζόφῳ καὶ θυέλλῃ καὶ σάλπιγγος ἤχῳ, καὶ φωνῇ ῥημάτων· “προσεληλύθαμεν δὲ μᾶλλον Σιών ὄρει, καὶ πόλει Θεοῦ ζῶντος “Ἱερουσαλὴμ ἐπουρανίῳ, καὶ μυριάσιν Ἀγγέλων, πανηγύρει καὶ “ἐκκλησίᾳ πρωτοτόκων ἀπογεγραμμένων ἐν οὐρανοῖς, καὶ κριτῇ 25 “Θεῷ πάντων, καὶ πνεύμασι δικαίων τετελειωμένων, καὶ διαθήκης νέας μεσίτῃ Ἰησοῦ, καὶ αἵματι ῥαντισμοῦ, κρεῖττον λαοῦντι παρὰ τὸ Ἄβελ.” τὸ μὲν γὰρ αἷμα τοῦ Ἄβελ κατεκεκράτει τοῦ φανευτοῦ καὶ ἀδελφοκτόνου· λαλεῖ δὲ τὰ ἐκείνου κρεῖττονα, τὸ τίμιον αἷμα· μόνον γὰρ οὐχὶ καὶ ἐξαιτεῖ τῷ κόσμῳ 30 τὸν ἐκ Πατρὸς ἔλεον, καὶ ῥεραντίσμεθα δι' αὐτοῦ πρὸς δικαίωσιν.

Κατανοήσωμεν τοίνυν τὸν Ἀπόστολον καὶ ἀρχιερέα τῆς ὁμολογίας ἡμῶν Ἰησοῦν πιστὸν ὄντα τῷ ποιήσαντι αὐτόν.

Ἀρχιερέα δηλονότι καὶ Ἀπόστολον, ὃς καὶ γέγονε πιστὸς καὶ μέχρι θανάτου καὶ σταυροῦ, καθείς ἑαυτὸν ἐν εὐδοκίᾳ πατρὸς, ἵνα καὶ ἡμᾶς ἑαυτοῦ καταστήσῃ μιμητὰς, οὐ δι' αὐτὸν δεδιότας ὑπομεῖναι τὸν θάνατον, εἰ προσίοι κατὰ καιροὺς δι' εὐσέβειαν καὶ ὑπακοὴν τινὸς πρὸς Θεόν.

5

Συλλήψεται δὲ πρὸς ταῦτο ἡμῖν καὶ ὁ μακάριος Πέτρος οὕτω λέγων, “ εἰς τοῦτο γὰρ καὶ ἐκλήθητε, ὅτι Χριστὸς ἀπέθανεν ὑπὲρ ἡμῶν, ἡμῖν ὑπολιμπάνων ὑπογραμμὸν, ἵνα ἐπακολουθήσῃτε τοῖς ἔχουσιν αὐτοῦ.” καὶ αὐτὸς δὲ φησὶν ὁ Σωτὴρ· “ εἴ τις θέλει ὀπίσω μου ἔλθειν, ἀπαρνησάσθω ἑαυτὸν, καὶ ἀράτω τὸν σταυρὸν αὐτοῦ, καὶ ἀκολουθείτω μοι.” τῷ γε μὴν ἀνομαῖσθαι πιστὸν τὸν Υἱὸν, ἀδικήσειεν ἂν οὐδὲν τὴν δόξαν αὐτοῦ· θεοπρεπεστάτην γὰρ οὔσαν τὴν λέξιν κατίδοι τις ἂν· καὶ ἐπ' αὐτοῦ δὲ κειμένην τοῦ Θεοῦ καὶ Πατρὸς. γέγραπται γοῦν ὅτι “ Θεὸς πιστὸς, καὶ οὐκ ἔστιν ἀδικία ἐν αὐτῷ, δίκαιος καὶ ὁσιος ὁ Κύριος.” ἔφη δὲ τις καὶ τῶν Χριστοῦ μαθητῶν, ὥστε καὶ οἱ πάσχοντες κατὰ τὸ θέλημα τοῦ Θεοῦ, “ πιστῶ κτίστη παρατιθέσθωσαν τὰς ψυχὰς αὐτῶν.” καὶ μὴν ὁ Παῦλος “ πιστὸς ὁ Θεὸς, δι' οὗ ἐκλήθητε εἰς κοινωνίαν τοῦ Υἱοῦ αὐτοῦ” τί γὰρ ἕτερον ἐν τούτοις ἡμῖν σημαίνει τὸ “ πιστὸς,” ἢ τὸ ἀσφαλὲς τε καὶ βέβαιος καὶ ἀξιόχρεως εἰς πίστιν ὧν ἂν λέγοι τυχὼν, ἢ ὧν ἂν ἔλοιτο κατορθοῦν; γέγονε δὲ τοιοῦτος ὁ Υἱὸς τῷ Πατρὶ, καὶ ἐνανθρωπότητι καθιγμένος, καὶ σταυρὸν καὶ θάνατον ἀνατλάς, ἵνα κατορθώσῃ τὸ αὐτῷ δοκεῖν.

ΘΕΟΔΩΡΗΤΟΣ. Πάλιν ἀρχιερέα καὶ Ἀπόστολον αὐτὸν ὡς ἀνθρώπου κέκληκεν· εἰ γὰρ ὡς Θεὸς ἀρχιερεὺς ἐστὶ, καὶ πρὸ τῆς ἐνανθρωπήσεως τοῦτο ἂν ἦν, ὅτι δὲ καὶ Ἀπόστολον τῆς ὁμολογίας ἡμῶν μετὰ τὴν ἐνανθρώπησιν γέγονε ἐν τῇ πρὸς Γαλάτας ἔδειξεν, “ ἔξαπέστειλε γὰρ,” φησὶν, “ ὁ Θεὸς τὸν Υἱὸν αὐτοῦ γενόμενον ἐκ γυναικός.” ἔφη γοῦν “ ὅτι καταβέβηκα ἐκ τοῦ οὐρανοῦ, οὐχ ἵνα ποιῶ τὸ θέλημα τὸ ἐμὸν, ἀλλὰ τὸ θέλημα τοῦ πέμψαντός με· τοῦτο δὲ ἐστὶ τὸ θέλημα τοῦ πέμψαντός με, ἵνα πᾶν ὃ δέδωκέ μοι μὴ ἀπολέσω ἐξ αὐτοῦ, ἀλλ' ἀναστήσω αὐτὸ τῇ ἐσχάτῃ ἡμέρᾳ.” δεδέμεθα γὰρ ὡς Σωτῆρι καὶ ζωοποιῷ τῷ Υἱῷ, καὶ τοῦτο ἦν ἔργον αὐτῷ παρὰ τοῦ Πατρὸς· ἐνεργεῖ γὰρ δι' Υἱοῦ, πᾶν ὅτι ἂν βούλοιο κατορθοῦσθαι θεοπρεπῶς, ὅτι καὶ δύναμις

35

αὐτοῦ ἐστὶ καὶ σοφία. διὰ τοῦτο καὶ αὐτὸς ἔφασκεν ὁ Υἱὸς, “ ἐγὼ δὲ ἔχω τὴν μαρτυρίαν μείζω τοῦ Ἰωάννου· τὰ γὰρ ἔργα αὐτῶν δέδωκέ μοι ὁ Πατὴρ, ἵνα τελειώσω αὐτὰ, τὰ ἔργα αὐτῶν ἐγὼ ποιῶ, “ μαρτυρεῖ περὶ ἐμοῦ, ὅτι ὁ Πατὴρ με ἀπέστειλε.” ψάλλει δὲ πού καὶ ὁ Δαβίδ· “ ἔντειλαι, ὁ Θεὸς, τῇ δυνάμει σου, δυνάμωσόν ὁ 5 “ Θεὸς τοῦτο ὃ κατειργάσω ἐν ἡμῖν.”

Φέρε δὲ πολυπραγμονήσωμεν εἰ δοκεῖ, τίς δὴ ἄρα καὶ ἐπὶ τίσι γέγονε τῷ Υἱῷ τῆς ἱερατείας ὁ τρόπος, πότερον δουλοπρεπῆς καὶ τῆς ἐτέρου δόξης ὑπουργός, ἢ μᾶλλον τῷ Υἱῷ τὰ κατὰ φύσιν ἀρμοδιώτατος, καὶ τοῖς τῆς ἐνανθρωπήσεως λόγοις οὐκ ἀσύμβατος. 10 οἱ μὲν γὰρ πάλαι κατὰ τὸν Μωσέως δοθέντα νόμον ἱερούργουν τῷ Θεῷ, ὡς ἐν τύπῳ καὶ σκιᾷ προσῆγον λατρείας, αὐτὸν ἱερωμένοι τῷ Πατρὶ τὸν Υἱόν, καὶ εἰς ὁσμὴν εὐωδίας ἀνακομίζοντες, ὡς ἐν χιμάρῳ καὶ κριῶ καὶ μόσχῳ πλειστάκις. ἔριφος γὰρ ὑπὲρ ἁμαρτίας ἐσφάζετο, κατὰ γε τὴν πίστιν τῶν ἱερῶν γραμμάτων, ἀλλ’ ἐν 15 ἐκείνοις μὲν ἦν τῆς ἀληθείας ἡ μόρφωσις· γέγραφε δὲ ἡμῖν ὁ σοφώτατος Παῦλος, “ Χριστὸς δὲ παραγενόμενος ἀρχιερεὺς τῶν “ μελλόντων ἀγαθῶν, διὰ τῆς μείζονος καὶ τελειότερας σκηνῆς, οὐ “ χειροποιήτου, τουτέστιν, οὐ ταύτης τῆς κτίσεως, οὐδὲ δι’ αἵματος “ τράγων καὶ μόσχων· διὰ δὲ τοῦ ἰδίου αἵματος εἰσῆλθεν ἐφάπαξ 20 “ εἰς τὰ ἅγια, αἰώνιαν λύτρωσιν εὐρόμενος.”

Τὴν σάρκα ἐκείνην λέγει μείζονα καὶ τελειότεραν σκηνὴν, καθ’ ὃ ὁ Θεὸς Λόγος, καὶ πᾶσα ἡ τοῦ Πνεύματος ἐνέργεια ἐνοικεῖ ἐν αὐτῇ· “ οὐ γὰρ ἐκ μέτρου διδῶσιν ὁ Θεὸς τὸ Πνεῦμα,” τελειότερας δὲ ὡσεῖτε καὶ ἀλήπτου οὐσης καὶ μείζονος κατορθούσης, τουτέστι, 25 φησὶν, “ οὐ ταύτης τῆς κτίσεως” ἰδοὺ πῶς μείζονος, οὐ γὰρ ἀνθρωπος αὐτὴν κατεσκεύασεν, οὐδὲ ταύτης τῆς κτίσεως ἐστίν, τουτέστιν, οὐ τούτων τῶν κτισμάτων, ἀλλ’ ἐκ Πνεύματος Ἁγίου. ὁρᾷς πῶς σκηνὴν καὶ καταπέτασμα καὶ οὐρανὸν τὸ σῶμα καλεῖ, διὰ τῆς μείζονος σκηνῆς, διὰ τοῦ καταπετάσματος, τουτέστι τῆς 30 σαρκὸς αὐτοῦ, καὶ εἰς τὸ ἐσώτερον τοῦ καταπετάσματος καὶ εἰσ-ερχομένην εἰς τὰ ἅγια τῶν ἁγίων, νῦν ἐμφανισθῆναι τῷ προσώπῳ τοῦ Θεοῦ. τίνος οὖν ἕνεκεν τοῦτο ποιεῖ καθ’ ἕτερον καὶ ἕτερον σημαίνομενον; οἷόν τι λέγω, καταπέτασμα ὁ οὐρανός· ὥσπερ γὰρ

ἀποτείχίζει τὰ ἅγια καταπέτασμα, καὶ ἡ σὰρξ κρύπτουσα τὴν θεότητα, καὶ σκηνὴν ὁμοίως ὡς ἔχουσα τὴν θεότητα.

Ἐπράττετο μὲν γὰρ δι' αἵματος ἀλλοτριίου τῆς λατρείας ἡ δύναμις τοῖς κατὰ νόμον ἱερουργοῖς· ὑποδείγματι γὰρ καὶ σκιᾷ λελατρεύεσσι τῶν ἐπουρανίων· Χριστὸς δὲ οὐχ οὕτω πολλοῦ γε 5 καὶ δεῖ. σέσωκε γὰρ τὴν ἐπουράνιον αἵματι τῷ ἰδίῳ, καὶ οὐ κατὰ νόμον ἐντολῆς σαρκίνης γέγονεν ἱερεὺς, ἀλλὰ κατὰ δύναμιν ζωῆς ἀκαταλύτου· προσκεκόμικε γὰρ ἑαυτὸν ὑπὲρ ἡμῶν, ἀτουούσης εἰς δικαίωσιν τῆς ἐν τύπῳ λατρείας· “καὶ γὰρ ἦν ἀδύνατον αἷμα “ταύρων καὶ τράγων ἀφαιρεῖν ἀμαρτίας” ὅθεν καὶ δευτέρως 10 διαθήκης ἐξετέθη τύπος, οὐκ ἐχούσης ἐφ' ἑαυτῇ τῆς πρώτης τὸ ἀμεμπτῶν. εἰδὼς δὲ τὸ θέλημα τοῦ Θεοῦ καὶ Πατρὸς ὁ ἐξ αὐτοῦ κατὰ φύσιν Υἱὸς, ἑαυτὸν ὑπὲρ ἡμῶν πάντων προσκομιῶν τε ἅμα καὶ ἱερουργήσων αὐτῷ, γέγονεν ἄνθρωπος ὑπὲρ ἡμῶν· καὶ τούτου μάρτυς γένοιτ' ἂν ἡμῖν οὐ ψευδοεπὴς ὁ μακάριος Παῦλος· ἔφη 15 γὰρ πάλιν περὶ αὐτοῦ, “διὸ εἰσορχόμενος εἰς τὸν κόσμον, λέγει, “θυσίαν καὶ προσφορὰν οὐκ ἠθέλησας, σῶμα δὲ κατηρτίσω μοι· “ὀλοκαυτώματα καὶ περὶ ἀμαρτίας οὐκ ἐζήτησας, τότε εἶπον, ἰδοὺ “ἦκω, ἐν κεφαλίδι βιβλίου γέγραπται περὶ ἐμοῦ, τοῦ ποιῆσαι, ὁ “Θεὸς, τὸ θέλημά σου.” τίς οὖν ἄρα ἐστὶν ὁ εἰς τὸν κόσμον 20 εἰσορχόμενος; πῶς δὲ καὶ ὅλως εἰσβεβηκέναι λέγεται; μὴ οὐχὶ δὴ πρότερον ἔξω τε ὑπάρχων αὐτοῦ καὶ οἶον ἀφικισμένος;

ΚΤΡΙΛΛΟΤ. Ἐκβέβηκε τοίνυν εἰς τόνδε τὸν κόσμον ὁ ἐκ Θεοῦ Λόγος, οὐ τυπικῶς δὲ μᾶλλον, ἀλλὰ φυσικῶς, ὅτε καὶ αὐτὸς μέρος πέφηνε τοῦ κόσμου, καταρτίσαντος αὐτῷ τὸ σῶμα τοῦ Θεοῦ 25 καὶ Πατρὸς· ἵνα καὶ τῆς ἀπάντων ζωῆς ἀνάλλαγμα γένηται, τεθνεὼς σαρκὶ κατὰ τὰς γράφας· γέγονε γὰρ διὰ τοῦτο καινῆς διαθήκης μεσίτης, ὅπως θανάτου γενομένου εἰς ἀπολύτρωσιν τῶν ἐπὶ τῇ πρώτῃ διαθήκῃ παραβάσεων, τὴν ἐπαγγελίαν λάβωσιν οἱ κεκλημένοι τῆς αἰωνίου κληρονομίας. ὠνόμασται τοίνυν ἀρχιερεὺς 30 καὶ ἀπόστολος τῆς ὁμολογίας ἡμῶν, εὖ μάλα πεποιημένος· προσκεκόμικε τῷ Πατρὶ καθάπερ ὁσμὴν εὐωδίας πνευματικῆς, καὶ ὡς ἡδὴ κεκαθαρμένους, προσίομεν γὰρ λέγοντες τῆς πίστεως ἡμῶν τὸ μάθημα. ὅτε τοίνυν τῆς ἀκραιφνοῦς πίστεως τὴν ὁμολογίαν τε καὶ

δομούσιον Τριάδα ποιῆσθαι προστετάγμεθα, πῶς οὐχ ἅπασιν ἐναργές, οὐχ ὡς ἐτέρῳ μᾶλλον αὐτὴν ἱερούργει καὶ προὔχοντι τε καὶ ὑπερκειμένῳ κατὰ τὴν φύσιν, ἑαυτῷ δὲ μᾶλλον μετὰ τοῦ Πατρὸς καὶ τοῦ Ἁγίου Πνεύματος. Θεὸς οὖν ἄρα καὶ ἐν σαρκὶ γεγωνῶς νοοῖτ' ἂν εἰκότως· δεδικαιώμεθα γὰρ ὁμολογοῦντες ὅτι καὶ γέγονε 5 σὰρξ, καὶ μεμένηκε Λόγος, καὶ πεπάτηκεν ὑπὲρ ἡμῶν τοῦ θανάτου τὸ κράτος, ζῶν κατὰ φύσιν ὑπάρχων ὡς ἐκ ζωῆς τοῦ Πατρὸς.

“Ὅτι γάρ ἐστι Θεὸς κατὰ φύσιν, καὶ Τίς ἀληθῶς ὁ Ἐμμανουήλ, οὐδὲν ἦττον ἡμᾶς πιστώσεται λέγων ὁ μακάριος Παῦλος, “ὡς γέγονε μὲν Ἀπόστολος καὶ ἀρχιερεὺς τῆς ὁμολογίας ἡμῶν, 10 “πιστὸς δὴ πρὸς τούτῳ τῷ ποιήσαντι αὐτὸν, καθὰ καὶ Μωϋσῆς “ἐν τῷ οἴκῳ αὐτοῦ· πλείονός γε μὴν δόξης αὐτὸς ἠξίωται παρὰ “Μωσέα, καθόσον πλείονα τιμὴν ἔχει τοῦ οἴκου ὁ κατασκευάσας “αὐτόν.” καί μοι πάλιν ἐν τούτοις καταθαυμάζειν ἔπεισι τὸν μυσταγωγόν· ὑποτρέχει γὰρ εὐμηχάνως τὸν Ἰσραὴλ, οὐ μετρίως 15 ἀπονενευκότα πρὸς τὸ ἐξήμιον, καὶ πρὸς γε τὸ δεῖν ἀντιφέρεσθαι τῷ Χριστῷ, καὶ τῶν εἰς Μωσέα τε λόγων καὶ ἐγκωμίων ἄπτεται· πιστὸν μὲν ἀποκαλῶν, συνεισάγων δὲ τούτοις ἀστείως τῆς τοῦ Σωτῆρος ἡμῶν ὑπεροχῆς τὸ πολὺ λίαν ἀνεστηκός· ἔφη γὰρ γενέσθαι Χριστὸν Ἀπόστολον καὶ ἀρχιερέα, καὶ πρὸς γε τούτῳ, 20 πιστόν· καθάπερ ἀμέλει καὶ αὐτὸς γέγονεν ὁ Μωσῆς· εὐαφόρμως δὲ λίαν παρενεγκὼν εἰς μέσον τὸ Μωσέως ὄνομα, καὶ τοὺς ἐπαίνους τοὺς ἐπ' αὐτῷ προκαταθεῖς, τῷ λόγῳ δέδειχεν εὐθὺς κατόπιον ὄντα τῆς δόξης Χριστοῦ· τετιμῆσθαι γὰρ ἔφη μειζρόνως αὐτόν, “καθόσον πλείονα τιμὴν ἔχει τοῦ οἴκου ὁ κατασκευάσας αὐτόν.” 25

Ὅρῳ ὅπως καὶ ἐν σαρκὶ γεγονότα τὸν τοῦ Θεοῦ Λόγον καὶ ἐν τῇ τοῦ δούλου μορφῇ νοούμενον οἰκονομικῶς τῶν τῆς ἀνθρωπότητος ἀνακομίζει μέτρων, καὶ τῶν τῆς δουλείας ὄρων ἐπέκεινα τιθεῖς, γενεσιουργὸν εἶναι φησι τῶν ὄλων, καὶ αὐτοῦ δὲ δηλοῦντι Μωσέως, στεφανοῖ δὲ διὰ τῶν τούτων τῇ τῆς κατὰ φύσιν κυριό- 30 τητος δόξῃ. εἰ γὰρ ἔστιν ἀληθές, ὅτι τῶν ποιημάτων οὐδὲν ταῦτον ἔσται κατ' οὐσίαν τῷ ποιητῇ, πῶς ἂν ἐνδοιασείη τις, ὅτι πάντη τε καὶ πάντως ἀμείνων ἔσται κατὰ τὴν δόξαν ὁ κατασκευάσας αὐτόν; ἐπιτήρει δὲ ὅτι τὸν Ἀπόστολον καὶ ἀρχιερέα τῆς ὁμολογίας ἡμῶν, αὐτὸν ἔφη πιστὸν μὲν γενέσθαι τῷ ποιήσαντι αὐτόν, 35

καθὰ καὶ αὐτὸς ἦν ὁ ἱεροφάντης Μωσῆς· “ πλείονός γε μὴν ἤξιω-  
 “ σθαι δόξης παρ’ ἐκείνον, καθόσον πλείονα τιμὴν ἔχει τοῦ οἴκου ὁ  
 “ κατασκευάσας αὐτόν.” προσεπάγει δὲ τούτοις, Θεὸν ὄντα κατα-  
 δεικνὺς τὸν Ἰησοῦν· “ πᾶς δὲ οἶκος κατασκευάζεται ὑπὸ τινος, ὁ  
 “ δὲ τὰ πάντα κατασκευάσας Θεός.” οὐκοῦν εἰ μὲν ἦν τις ἄνθρω- 5  
 πος εἷς τῶν καθ’ ἡμᾶς ὁ Χριστὸς, ἔδει κρίνεσθαι τὰ κατ’ αὐτόν, ὡς  
 ἀπὸ μόνου τοῦ χρόνου τῆς κατὰ σάρκα γενέσεως.

Ἐπειδὴ δὲ ὁ καὶ αὐτῶν αἰῶνων πρεσβύτατος μονογενῆς Υἱὸς, ἐν  
 εὐδοκίᾳ τοῦ Θεοῦ καὶ Πατρὸς γέγονεν ἄνθρωπος, κεχρημάτικέ τε  
 οὗτος Χριστὸς Ἰησοῦς· καινὸν γὰρ ὄνομα τοῦτο αὐτῷ καὶ τοῖς τῆς 10  
 οἰκονομίας καιροῖς συνεισβεβηκὸς, προσέσται πάλιν αὐτῷ, καὶ εἰ  
 γέγονε σὰρξ, τὸ πρὸ παντὸς εἶναι χρόνου, καὶ τὸ δεῖν ὁμολογεῖσθαι  
 πρὸς ἡμῶν, ὅτι τῶν ὅλων ἐστὶ γενεσιουργός· “ εἷς γὰρ Θεὸς ὁ  
 “ Πατὴρ, ἐξ οὗ τὰ πάντα, καὶ εἷς Κύριος Ἰησοῦς Χριστὸς δι’ οὗ  
 “ τὰ πάντα,” καὶ πάλιν “ Ἰησοῦς Χριστὸς χθές καὶ σήμερον ὁ 15  
 “ αὐτὸς, καὶ εἰς τοὺς αἰῶνας.” πῶς οὖν αὐτὸς κατὰ τὴν χθές ἂν  
 εἶη, καίτοι γεννηθεὶς ἐν ἐσχάτοις τοῦ αἰῶνος καιροῖς; ὅτι τῆς τοῦ  
 Θεοῦ Λόγου φύσεως τὸ πρεσβύτατον, ὡς ἔφην, ἀναπόβλητον αὐτῷ  
 μεμνήνηκεν ἀναγκαίως, καὶ ἐν χρόνοις τῆς μετὰ σαρκὸς καὶ νεω-  
 τάτης οἰκονομίας. καὶ γοῦν ἐποιεῖτο μὲν λόγους ποτὲ περὶ τοῦ 20  
 προπάτορος Ἀβραάμ πρὸς τὸν Ἰσραὴλ, λέγων· “ Ἀβραάμ ὁ  
 “ πατὴρ ὑμῶν ἠγαλλιόσατο ἵνα ἴδῃ τὴν ἡμέραν τὴν ἐμὴν, καὶ  
 “ εἶδεν καὶ ἐχάρη.” οἱ δὲ κατ’ οὐδένα τρόπον τὸ ἐπ’ αὐτῷ συν-  
 ιέντες μυστήριον, ἄνθρωπον δὲ καθ’ ἡμᾶς ἀπλῶς, καὶ πέρα τούτου  
 μηδὲν ὑπονοοῦντες ὑπάρχειν αὐτόν, ἀσυνέτως ἔφασκον, “ πεντή- 25  
 “ κοντα ἔτη οὐπω ἔχεις, καὶ Ἀβραάμ ἐώρακας;” ὁ δὲ πρὸς αὐ-  
 τούς· “ Ἀμὴν, λέγω ὑμῖν, πρὶν Ἀβραάμ γενέσθαι, ἐγὼ εἰμι.”  
 ἔστι τοίνυν αὐτοῦ τε τοῦ Ἀβραάμ καὶ Μωσέως καὶ τῶν ὅλων  
 τεχνίτης καὶ γενεσιουργός· ἀνάγκη δὲ πᾶσα τῶν ἰδίων ποιημά-  
 των προουφειστᾶναι λέγειν τὸν ποιητήν· καὶ τῶν κατ’ εἰκόνα τὴν 30  
 πρὸς αὐτὸν ἐκτισμένων προαναφαίνεσθαι τὸ ἀρχέτυπον κάλλος.  
 οὐκοῦν ἀσυγκρίτως τὸ Μωσέως ὑπερβαλεῖται μέτρον, μᾶλλον δὲ  
 καὶ παντὸς τοῦ κεκλημένου πρὸς γένεσιν, ἢ δόξα Χριστοῦ ὑπάρξει.  
 καὶ καθ’ ἕτερον δὲ τρόπον πειρᾶται πληροφορεῖν ὁ θεσπέσιος  
 Παῦλος ὅτι γέγονεν αὐτῷ σοφός τε καὶ ἀληθῆς ὁ περὶ τούτων 35

λόγος· “ἦν μὲν γὰρ,” φησὶν, “ὁ Μωσῆς πιστὸς ἐν ὅλῳ τῷ οἴκῳ  
 “ αὐτοῦ, ὡς θεράπων, εἰς μαρτύριον τῶν λαληθησομένων, Χριστὸς  
 “ δὲ ὡς Υἱὸς ἐπὶ τὸν οἶκον αὐτοῦ, οὗ ὁ οἶκος ἐσμὲν ἡμεῖς.”

Ἄθρει δὴ οὖν, ὅπως τῷ μὲν μακαρίῳ Μωϋσῆϊ μέτρον ἀπονέμει  
 τὸ οἰκετικόν, τῷ γνησιότητος τρόπῳ κοσμούμενον· εἶναι γὰρ φησιν 5  
 ἐν τῷ οἴκῳ πιστὸν, “εἰς μαρτύριον τῶν λαληθησομένων,” τούτέστιν  
 εἰς διακονίαν τῶν παρὰ Θεοῦ λόγων· Χριστὸν δὲ οὐχ οὕτως. εἰ  
 γὰρ ὡς ἐν οἴκῳ πιστὸν οἰκέτην, ἀλλ’ ὡς Υἱὸν καὶ δεσπότην ἐπὶ τὸν  
 οἶκον τοῦ Πατρὸς, τούτέστιν ἡμᾶς τοὺς ἐν πίστει δειδικαιωμένους  
 καὶ ἡγιασμένους ἐν Πνεύματι. πεπαιδαγώγηκε μὲν γὰρ ὁ Μωσῆς 10  
 διὰ τῆς τοῦ νόμου σκιαῆς τοὺς ἀρχαιοτέρους, καὶ τὰ τῆς αἰκετικῆς  
 γνησιότητος ἐκομίζετο γέρα, Θεοῦ λέγοντος πρὸς αὐτόν· “σὺ δὲ  
 “ αὐτοῦ στήθῃ μετ’ ἐμοῦ” πολὺ δὲ λίαν ἐν ἀμείνοσιν ἐπὶ Χρι-  
 στοῦ. κεκάθικε γὰρ ἐν δεξιᾷ τοῦ θρόνου τῆς μεγαλωσύνης ἐν ὑψη-  
 λαῖς, καὶ κατέκρηκεν ὡς Υἱὸς καὶ Κύριος ἐν τῷ οἴκῳ τοῦ Πατρὸς 15  
 αὐτοῦ. ἐναυλιζέται γὰρ ἡμῶν ὡς Θεὸς διὰ τοῦ ἰδίου Πνεύματος,  
 καὶ τοι τοῦ πανσόφου Μωσέως ἐν οὐδενὶ κατοικήσαντος, οὐ γὰρ  
 μέτοχοι γεγόναμεν Μωσέως, ἀλλ’ οὐδὲ ἑτέρου τινὸς τῶν ἁγίων·  
 μετεσχῆκαμεν δὲ τοῦ Χριστοῦ, διὰ τε τοῦ Πνεύματος καὶ τῆς  
 εὐλογίας τῆς μυστικῆς. καὶ τοι γὰρ Θεοῦ λέγοντος δι’ ἐνὸς τῶν 20  
 ἁγίων προφητῶν, “ὅτι ἐνοικήσω ἐν αὐτοῖς καὶ ἐμπεριπατήσω, καὶ  
 “ ἔσομαι αὐτῶν Θεός.” ἐνεστηκότος ἤδη καιροῦ καθ’ ὃν ἔδει τοῦτο  
 πληροῦν, κατέκρηκεν ἐν ἡμῖν ὁ Χριστὸς κατὰ τὴν ἀρχαίαν ὑπό-  
 σχεσιν, ἵν’ ἡμεῖς ἀποφῆγη ναοὺς Θεοῦ ζῶντος, τούτέστιν αὐτοῦ,  
 καὶ συνάψῃ δι’ αὐτοῦ τῷ Θεῷ καὶ Πατρί· καὶ γαῖν ἔφη τοῖς 25  
 ἁγίοις Ἀποστόλοις, “ἐν ἐκείνῃ τῇ ἡμέρᾳ γνώσεσθε, ὅτι ἐγὼ ἐν τῷ  
 “ Πατρί μου, καὶ ὑμεῖς ἐν ἐμοί, καὶ γὰρ ἐν ὑμῖν” “ὁ γὰρ κολλώ-  
 “ μενος τῷ Κυρίῳ ἐν πνευμᾷ ἐστι,” κατὰ τὸ γεγραμμένον. παρα-  
 τιθέμενος δὲ καὶ ἡμᾶς τῷ Θεῷ καὶ Πατρί, πάλιν οὕτω φησὶν·  
 “οὐ περὶ τούτων δὲ ἐρωτῶ μόνον, ἀλλὰ καὶ περὶ πάντων τῶν πι- 30  
 “ στευνόντων διὰ τοῦ λόγου αὐτῶν εἰς ἐμέ· ἵνα πάντες ἐν ᾧσι,  
 “ καθὼς σὺ Πατὴρ ἐν ἐμοί, καὶ γὰρ ἐν σοί· ἵνα καὶ αὐτοὶ ἐν  
 “ ἡμῖν ἐν ᾧσιν· ἵνα ὁ κόσμος πιστεύῃ ὅτι σύ με ἀπέστειλας,  
 “ καὶ γὰρ τὴν δόξαν ἣν δέδωκάς μοι δέδωκα αὐτοῖς, ἵνα ᾧσιν ἐν,

“ καθὼς καὶ ἡμεῖς ἐν· ἐγὼ ἐν αὐτοῖς, καὶ σὺ ἐν ἐμοί· ἵνα ᾧσι  
“ τετελειωμένοι εἰς ἐν.”

Οὐκοῦν ἐν Χριστῷ τὸ τῆς ἐνώσεως ἀγαθὸν τῆς πρὸς Θεὸν καὶ Πατέρα κεκερδήκαμεν, καὶ μένει πάντως ἐν ἡμῖν, τὸ οὕτω λαμπρὸν καὶ περιφανὲς ἀγλαῖσμα τετηρηκόσι τὴν παρρησίαν καὶ τὸ 5 καύχημα τῆς ἐλπίδος, καὶ πρὸς γε τούτοις πιστεύουσιν, οὐχ ὅτι παρὰ τὸν ἐκ Θεοῦ Πατρὸς ἕτερός ἐστιν ἰδικῶς τε καὶ ἀνα μέρος Υἱός, ὁ ἐκ τῆς ἀγίας παρθένου γεγεννημένος ναός· ἀλλ’ ὅτι “ γέγονε” μὲν κατὰ τὰς γραφὰς “ σὰρξ ὁ Λόγος, καὶ ἐσκήνωσεν ἐν “ ἡμῖν” οὐ πέπαυται δὲ τοῦ εἶναι Θεός, ἀλλ’ ἔστιν Υἱός εἷς, καὶ 10 Κύριος εἷς, Ἰησοῦς ὁ Χριστός.

Τοῦ μακαριῶτος Ἀθανασίου. Παιητῆς γὰρ ὢν καὶ δημιουργός, ὕστερον γεγενῆται ἀρχιερεὺς, ἐνδυσάμενος σῶμα τὸ γενητὸν καὶ ποιητὸν, ὅπερ καὶ προσενεγκεῖν ὑπὲρ ἡμῶν δύναται· διὸ καὶ λέγεται πεποιῆσθαι. πότε γὰρ πεποιῆται, ἢ πότε Ἀπόστολος γέγονεν, 15 εἰ μὴ ὅτε παραπλησίως ἡμῖν μετέσχεν αἵματος καὶ σαρκός· ταύτην γὰρ προσενέγκας τὴν σάρκα δι’ ἑαυτοῦ, ἀρχιερεὺς ὠνομάσθη, καὶ γέγονεν ἐλεήμων καὶ πιστός· ἐλεήμων μὲν, ὅτι ὑπὲρ ἡμῶν προσενέγκας ἠλέησεν ἡμᾶς· πιστὸς δὲ, ὅτι οὐ πίστewς μετέχων, οὐδ’ ἔστιν<sup>1</sup> ἀπιστεύων ὡσπερ ἡμεῖς, ἀλλὰ πιστεύεσθαι ὀφείλων 20 περὶ ὧν ἂν λέγῃ καὶ ποιῇ, καὶ ὅτι πιστὴν θυσίαν προσφέρει τὴν μένουσαν καὶ μὴ διαπίπτουσαν. αἱ μὲν γὰρ κατὰ νόμον προσφερόμεναι οὐκ εἶχον τὸ πιστὸν, καθ’ ἡμέραν παρεχόμεναι, καὶ δεόμεναι πάλιν καθαρμοῦ· ἡ δὲ τοῦ Σωτῆρος θυσία, ἅπαξ γενομένη, τετελείωκε τὸ πᾶν, καὶ πιστὴ γέγονε, μένουσα διὰ παντός· καὶ ἡ 25 μὲν κατὰ νόμον ἱερατεία, καὶ θανάτῳ παρήμειβε τοὺς προτέρους· ὁ δὲ Κύριος καὶ ἀπαράβατον καὶ ἀδιάδοχον ἔχων τὴν ἀρχιερωσύνην, πιστὸς γέγονεν ἀρχιερεὺς, παραμένων αἰεὶ, καὶ τῇ ἐπαγγελίᾳ πιστὸς γινόμενος, εἰς τὸ ὑπακούειν καὶ μὴ πλανᾶν τοὺς προσερχομένους· καὶ ὁ μὲν Μωσῆς θεράπων, ὁ δὲ Χριστὸς Υἱός· καὶ ὁ 30 μὲν πιστὸς εἰς τὸν οἶκον, οὗτος δὲ ἐπὶ τὸν οἶκον, ὡς αὐτὸς αὐτὸν κατασκευάσας, καὶ Κύριος αὐτοῦ καὶ δημιουργὸς τυγχάνων, καὶ ὡς Θεὸς ἀγιάζων αὐτόν. ὁ μὲν γὰρ Μωσῆς ἄνθρωπος ὢν φύσει, πιστὸς ἐγένετο, πιστεύων τῷ διὰ τοῦ λόγου λαλοῦντι αὐτῷ Θεῷ·

<sup>1</sup> Leg. ἔτι.

ὁ Λόγος οὐχ ὡσπερ τις τῶν γεννητῶν ἦν ἐν σώματι, ἀλλὰ Θεὸς ἐν σαρκὶ καὶ δημιουργός, καὶ κατασκευαστὴς ἐν τῷ κατασκευασθέντι ὑπ' αὐτοῦ.

7 Διὸ καθὼς λέγει τὸ Πνεῦμα τὸ Ἅγιον, σήμερον ἐὰν  
8 τῆς φωνῆς αὐτοῦ ἀκούσητε, μὴ σκληρύνητε τὰς καρδίας 5  
ὑμῶν, ὡς ἐν τῷ παραπικρασμῷ, κατὰ τὴν ἡμέραν τοῦ  
9 πειρασμοῦ ἐν τῇ ἐρήμῳ, οὐδ' ἐπίερασάν με οἱ πατέρες  
ὑμῶν, ἐδοκίμασάν με καὶ εἶδον τὰ ἔργα μου τεσσαρά-  
10 κοντα ἔτη· διὸ προσώχθισα τῇ γενεᾷ ἐκείνῃ, καὶ εἶπον,  
αἰὲ πλανῶνται τῇ καρδίᾳ, αὐτοὶ δὲ οὐκ ἔγνωσαν τὰς 10  
11 ὁδοὺς μου· ὡς ὤμοσα ἐν τῇ ὀργῇ μου, εἰ εἰσελεύσονται  
εἰς τὴν κατάπαυσίν μου.

Σοφωτάτην ἐν τούτοις ποιεῖται τὴν ἐπίπληξιν τοῖς Ἑβραίων δῆμοις, εἰς ἀνάμνησιν αὐτοὺς ἄγων τῶν τοῖς πατράσι συμβεβη-  
κότων κατὰ τὴν ἔρημον. ἐκλετυτρωμένοι γὰρ τῆς Αἰγυπτίων πλεο- 15  
νεξίας, ὁπὲρ καὶ μόλις τὸν τῆς ἀσυνήθους δουλείας ἀπολυσάμενοι  
ζυγόν, κέκληνται πρὸς γῆν τὴν τοῖς πατράσιν ἐπηγγελμένην· εἶτα  
πλείστων τε ὅσων αὐτοῖς καὶ μὴν καὶ ἀξιαγάστων ἐπιδειχθέντων  
σημείων, παροτρύνοντες οὐ διαλελοίπασιν ὃν διὰ πάσης ἐπεικειας,  
καὶ τῆς εἰς ἅπαν ὀτιοῦν εὐπειθείας θεραπεύειν ἐχρῆν. ἐπειδὴ δὲ 20  
ἦκον πρὸς αὐτοῖς ἤδη τοῖς ὅροις τῆς αἰὲ προσδοκηθείσης αὐτοῖς  
χώρας τε καὶ γῆς, προσκεκρούκασιν ἀπιστήσαντες· μὴ γὰρ μὴ  
δύνασθαι διασώσειν αὐτοὺς τὸν τῶν δυνάμεων Κύριον παραφρο-  
νοῦντες ἔφασκον, ἀπολεῖσθαι δὲ καὶ οὐκ εἰς μακρὰν διὰ χειρὸς  
τῶν κατοικούντων ἐν αὐτῇ, καὶ δὴ καθίσαντες ἔκλαιον, καὶ ὑπονο- 25  
στήσαι πάλιν εἰς τὴν τῶν πλεονεκτησάντων ἐβουλεύοντο γῆν. τί  
οὖν πρὸς ταῦτα Θεός; “ προσώχθισα τῇ γενεᾷ ταύτῃ,” φησί,  
“ καὶ εἶπον, αἰὲ πλανῶνται τῇ καρδίᾳ, αὐτοὶ δὲ οὐκ ἔγνωσαν τὰς  
“ ὁδοὺς μου· ὡς ὤμοσα ἐν τῇ ὀργῇ μου, εἰ εἰσελεύσονται εἰς τὴν  
“ κατάπαυσίν μου.” εὐθέως οὖν ὁ Παῦλος παρενεγκῶν εἰς παρά- 30  
δειγμα τὰ τοῖς ἀρχαίοις συμβεβηκότα διὰ γε τὸ ἀπιστεῖν ἐλέ-  
σθαι Θεῷ, “ Βλέπετε,” φησὶν, “ ἀδελφοί· μὴ ποτε ἔσται ἕν τι  
“ ὑμῶν καρδία πονηρὰ ἀπιστίας ἐν τῷ ἀποστήναι ἀπὸ Θεοῦ  
“ ζῶντος.” ἡ μὲν οὖν ἀπιστία δίκης τε ὁμοῦ καὶ ὀλέθρου προμνη-

στρια γένοιτ' ἄν· καὶ μάλα εἰκότως τοῖς ἀγαπῶσιν αὐτήν· τὸ δὲ δὴ προσήκασθαι μὲν τὴν πίστιν τὴν εἰς Χριστὸν, μὴ μὴν ἔτι καὶ ὑγιῶς τοῦτο δρᾶν, φαίην ἂν ἔγωγε, τοῖς τῆς ἀπιστίας αἰτιώμασιν, ἀδελφὴν ὡσπερ τιὰ τὴν φαυλότητα νοσεῖν.

(Εὐσέβιος.) Εὐσέβιος φησιν, ἅπαξ ποτὲ, φησὶν, ἐσκληρύνετε τὰς καρδίας ὑμῶν ἀκούσαντες αὐτοῦ τῆς φωνῆς ἐπὶ τῆς ἐρήμου· ὁρᾶτε οὖν μὴ καὶ δεύτερον αὐτὸ πράξετε, ἐὰν αὖθις αὐτοῦ τῆς φωνῆς ἀκούσητε ἐν ἀνθρώποις γενομένου. τὸ δὲ “σήμερον” εἰς πάντα τὸν ἐνεσθηκότα αἰῶνα ἀναφέρει· ἐκάστη γὰρ ἡμέρα τοῦ αἰῶνος σημαίνεται διὰ τοῦ σήμερον. “διὸ προσώχθισα τῇ γενεᾷ”<sup>10</sup> “ἐκείνη,” τούτου, φησὶν, ἕνεκα, τὴν γενεὰν ἐκείνην ἐβδελυξάμην, τὸ κοῦφον αὐτῶν καὶ εὐρίπιστον τῆς γνώμης ἰδῶν.

Καὶ αὐτοὶ οὐκ ἔγνωσαν τὰς ὁδοὺς μου· ὡς ἄμωσα ἐν τῇ ὀργῇ μου, εἰ εἰσελεύσονται εἰς τὴν κατάπαυσίν μου.

Οἱ δὲ οὐδὲ ταῖς ἀπειλαῖς προσέχειν ἠθέλησαν, οὐδὲ μεταμελεία<sup>15</sup> λῦσαι τὴν ἀπειλήν ἐβουλήθησαν· οὐ δὴ χάριν τῆς τοῖς πατράσιν ἐπηγγελμένης οὐκ ἀπέλαυσαν γῆς. τὴν γὰρ γῆν ἐκείνην κατάπαυσιν αὐτοῦ προσηγόρευσε, κατὰ δὲ τοὺς ἄλλους ἐρμηνευτὰς ἀνάπαυσιν. ἐπειδὴ γὰρ ἐν τῇ ἐρήμῳ τὰς μεταβάσεις ὡς ὁδοιποροῦντες ἐποιούνο συχνὰς, τῆς σκηπῆς ἡγουμένης ἐν ἣ κατοικεῖν ὁ<sup>20</sup> Θεὸς ἐνομίζετο, ἐν δὲ τῇ γῇ τῆς ἐπαγγελίας καὶ αὐτοὶ τῆς ὁδοιπορίας ἐπαύσαντο, καὶ ἡ σκηνὴ τοῖς ἀφιερωθεῖσιν ἐνεπάγη χωρίοις, εἰκότως κατάπαυσιν ἐκάλεσε τῆς ἐπαγγελίας τὴν γῆν· ὁδοὺς δὲ Θεοῦ, τὰς οἰκονομίας ἐκάλεσε. τὰ αὐτὰ δὲ καὶ ἡμᾶς διαδέξεται, εἰ τῆς τοῦ Θεοῦ φωνῆς εἰσέτι καὶ νῦν κατὰ τὴν σήμερον<sup>25</sup> ἡμέραν ἀνακαλουμένης ἡμᾶς ἀκούοντες σκληρύνοιμεν τὰς ἑαυτῶν καρδίας· διαλήφεται γὰρ ἡμᾶς ὀργὴ Θεοῦ, καὶ ἀποπεσούμεθα τῆς παρ' αὐτῷ καὶ σὺν αὐτῷ ἀναπαύσεως, ἥτις γενήσεται μετὰ τὴν ἔξοδον τοῦ παρόντος βίου· τότε γὰρ τὸ ἀληθινὸν σάββατον ἡμᾶς διαδέξεται, ἐν ᾧ ἀληθινῷ σαββάτῳ αὐτὸς ὁ Θεοῦ Λόγος<sup>30</sup> ἀναπαύσεται ἐν ἡμῖν, τοῖς διὰ πράξεων ἀγαθῶν τὴν ἀρετὴν κατορθώσασιν.

(Χρτισοστόμος.) Ὁ δὲ μακάριος Ἰωάννης εἰς τὸ “καθὼς  
“λέγει τὸ Πνεῦμα τὸ Ἅγιον, σήμερον ἐὰν τῆς φωνῆς αὐτοῦ

“ἀκούσγητε,” λέγει, περὶ ἐλπίδος ἣν αὐτῷ ὁ λόγος, ὅτι χρὴ ἐλπί-  
 ζειν τὰ μέλλοντα, καὶ ὅτι ἔσται πάντως τοῖς ἐνταῦθα πονήσασι  
 μισθός τις καὶ καρπός καὶ ἀνάπαυσις· τοῦτο οὖν ἀπὸ τοῦ προφή-  
 του δείκνυσιν, “ὡς ὤμοσα ἐν τῇ ὀργῇ μου, εἰ εἰσελεύσονται εἰς  
 “τὴν κατάπαυσίν μου.” τρεῖς φησὶ καταπαύσεις εἶναι, μίαν τὴν 5  
 τοῦ σαββάτου, ἐν ἣ ὁ Θεὸς κατέπαυσε ἀπὸ τῶν ἔργων αὐτοῦ, δευ-  
 τέραν τὴν τῆς Παλαιστίνης, εἰς ἣν εἰσελθόντες οἱ Ἰουδαῖοι ἔμελλ-  
 λον ἀναπαύεσθαι ἀπὸ τῆς ταλαιπωρίας τῆς πολλῆς καὶ τῶν πόνων·  
 τρίτην τὴν ὄντως ἀνάπαυσιν, τὴν βασιλείαν τῶν οὐρανῶν, ἥς οἱ  
 τυχόντες ἀνεπαύοντο ὄντως τῶν πόνων καὶ τῶν μόχθων. τῶν τριῶν 10  
 τοίνυν ἐνταῦθα μέμνηται· καὶ τίνας ἔνεκεν περὶ τῆς μιᾶς διαλεγό-  
 μενος, τῶν τριῶν ἐμνημόνευσε; ἵνα δείξῃ τὸν προφήτην περὶ ταύ-  
 τῆς λέγοντα· περὶ μὲν γὰρ τῆς πρώτης οὐκ εἶπε, φησὶ, πῶς πάλαι  
 γεγεννημένης, ἀλλ’ οὐδὲ περὶ τῆς δευτέρας τῆς ἐν Παλαιστίνῃ· οὐ  
 γὰρ εἰσελεύσονται, φησὶν, εἰς τὴν κατάπαυσίν μου· εἰς δὲ τὴν 15  
 Παλαιστίνην, καὶ εἰσῆλθον καὶ ἀνεπαύσαντο.λείπεται δὴ τὴν  
 τρίτην ταύτην εἶναι λοιπόν.

12 Βλέπετε μὴ τότε ἔσται ἔν τινι ὑμῶν καρδία πονηρὰ  
 ἀπιστίας ἐν τῷ ἀποστήναι ἀπὸ Θεοῦ ζῶντος.

Ἀπὸ γὰρ σκληρότητος ἢ ἀπιστία γίνεται· καὶ καθάπερ τὰ 20  
 πεπωρωμένα τῶν σωμάτων καὶ σκληρὰ οὐκ εἶκει ταῖς τῶν ἰατρῶν  
 χερσίν, οὕτω καὶ αἱ ψυχαὶ αἱ σκληρυνθεῖσαι οὐκ εἶκαν τῷ λόγῳ  
 τοῦ Θεοῦ. εἰκὸς γὰρ ἀπιστεῖν αὐτοὺς, ὡς οὐκ ὄντων ἀληθῶν τῶν  
 γινομένων. ἐπειδὴ γὰρ ὁ τῶν μελλόντων λόγος οὐκ ἔστιν οὕτω πιθα-  
 νός ὡς ὁ τῶν παρελθόντων, ἀναμιμνήσκει αὐτοὺς ἱστορίας, ἐν ἣ 25  
 πίστεως ἐδεήθησαν. εἰ γὰρ οἱ πατέρες ὑμῶν, φησὶν, ἐπειδὴ οὐκ  
 ἤλπισαν, ὥσπερ ἐχρῆν ἐλπίσαι, ταῦτα ἔπαθον, πολλῷ μᾶλλον  
 ὑμεῖς.

13 Ἀλλὰ παρακαλεῖτε ἑαυτοὺς καθ’ ἐκάστην ἡμέραν,  
 ἄχρις οὗ τὸ σήμερον καλεῖται. 30

ΣΕΤΗΡΙΑΝΟΪ. Ὡσπερ μίαν ἡμέραν τὸν παρόντα αἰῶνα εἰσά-  
 γει· μέτοχοι γὰρ Χριστοῦ γεγόναμεν, ἐάν περ τὴν ἀρχὴν τῆς  
 ὑποστάσεως μέχρι τέλους βεβαίαν κατὰσχωμεν.

(ΘΕΟΔΩΡΟΣ.) Θεόδωρος φησιν· οὐδὲ γὰρ νῦν, φησὶ, συμβου-

λεύειν προσῆκεν ὑμῖν, ὅπως ἂν ἀποστάντες τῶν χειρόνων ἐπὶ τὸ κρεῖττον βέψητε διὰ τῆς ἐπὶ τὸν Χριστὸν πίστεως. πρὸς γὰρ ἡ δὴ πεπιστευκότας ὁ λόγος μοι γίνεται, ὥστε τὰ αὐτὰ παραινεῖν ὑμῖν προσῆκεν, ὅπως ἂν ἐπιμένητε ταῖς δόξασιν ἅπαξ· τοῦτο οὖν λέγει, ὅτι οἱ πιστεύσαντες καὶ τοῦ Πνεύματος μετεκληρότες, μέτοχοι 5 τῆς ὑποστάσεως τοῦ Χριστοῦ γεγόναμεν, ὡσπερ τινὰ φυσικὴν τὴν πρὸς αὐτὸν κοινωνίαν δεξάμενοι· λείπει δὴ λοιπὸν τὸ τὴν ἀρχὴν ταύτην ἐν ἀκεραίῳ διαφυλάξαι γνώμη.

- 16 Τίνες γὰρ ἀκούσαντες παρεπύκρναν, ἀλλ' οὐ πάντες  
17 οἱ ἐξεληθόντες ἐξ Αἰγύπτου διὰ Μωσέως· τίσιν δὲ προσ- 10  
ώχθισεν τεσσαράκοντα ἔτη; οὐχὶ τοῖς ἀμαρτήσασιν; ὦν  
τὰ κῶλα ἔπεσον ἐν τῇ ἐρήμῳ, καὶ τὰ ἐξῆς.

Θεοδώροσ. Βούλεται δεῖξαι, ὅτι πάντες οἱ διὰ Μωσέως ἐξεληθόντες ἀπώλοντο δι' ἀπιστίαν, ὥστε ἐκ παραλλήλου μειζόνως φοβῆσαι τούτους πρὸς οὐς ἐποιεῖτο τὸν λόγον, οὔτε τῇ ἀκολουθίᾳ τῶν 15 ἐξῆς, τοῦ “τίσιν δὲ προσώχθισε;” καὶ “τίσι δὲ ὤμισεν;” ἀναγινωσκομένων μὲν κατ' ἐρώτησιν, τὴν αὐτὴν δὲ ἀπαιτούντων ἀνταπόδοσιν οὔτε ἐκεῖνο, ὅτι τινὲς δὲ ἀκούσαντες παρεπύκρναν τότε, λέγεσθαι κατ' αὐτὴν ἠδύνατο τὴν διάνοιαν, εἴπερ δὴ ὀλίγοι ἀπὸ πολλῶν τοῦτο ὑπομεμενηκότες ἦσαν· λέγομεν γὰρ ἐπὶ τῶν πραττομένων, 20 ὅτι τίνες ἐποίησαν τὸδε μέρος, ἀπὸ πλήθους ἀποτεμνόμενοι, ὅταν ἐλάττονας εἶναι τοὺς πεποιηκότας συμβαίῃ τῶν οὐ πεποιηκότων· ἐνταῦθα δὲ δύο μόνον, Ἰησοῦς καὶ Χαλέβ· ὥστε οὐδὲ ἀκολουθίαν εἶχε τινὰ τὸ λέγειν, τίνας εἶναι τοὺς παραπικραίνοντας, δύο μόνων ἀπὸ τοσοῦτου πλήθους ὄντων, οὐδὲν λυμαίνεσθαι τῇ ἀποφάσει τῶν 25 δύο νομίσας τὸν ἀριθμὸν.

### ΚΕΦ. Ε.

Προτροπὴ σπουδάσαι εἰς τὴν προηλουμένην κατάπαυσιν.

- 1 Φοβηθῶμεν οὖν μὴ ποτε καταλειπομένης ἐπαγγελίας  
εἰσελθεῖν εἰς τὴν κατάπαυσιν αὐτοῦ, δοκῆ τις ἐξ ὑμῶν 30  
ὑστερηκέαι.

(Θεοδώροσ.) Προσῆκεν φοβεῖσθαι, φησὶν, ὅπως ἂν μὴ αὐτοὶ

τῆς εἰς τὴν κατάπαυσιν εἰσόδου τὴν ἐπαγγελίαν δεξάμενοι ὑπερῆσωμεν μοχθηρίᾳ γνώμης· μὴδὲ γὰρ τις οἶσθω ἀρκεῖν αὐτῷ τὴν ἐπαγγελίαν τῶν μελλόντων, ὥσπερ οὐδὲ ἐκείνους· οὐ γὰρ ἦσαν κατὰ τὴν πίστιν τοῖς ἐπαγγελθεῖσι συνημμένοι, ὅθεν οὕτως ἀναγνωστέον, “ μὴ συγκεκριασμένους τῇ πίστει τοῖς ἀκουσθεῖσιν,” 5 ἵνα εἶπῃ ταῖς πρὸς αὐτοὺς γεγενημέναις ἐπαγγελίαις τοῦ Θεοῦ διὰ Μωσέως.

Διὸ παρακαλεῖτε ἑαυτοὺς καθ' ἑκάστην ἡμέραν.

ΧΡΗΣΟΣΤΟΜΟΣ. Ὁ μακάριος Ἰωάννης φησι· τουτέστιν, οἰκοδομεῖτε ἀλλήλους, ἀνορθώσατε ἑαυτοὺς, ἵνα μὴ τὰ αὐτὰ γένηται, 10 “ ἵνα μὴ σκληρυνθῇ τις ἐξ ὑμῶν ἀπάτη τῆς ἀμαρτίας.” ὁρᾷς ὅτι τὴν ἀπιστίαν ἢ ἀμαρτία ποιεῖ; ὥσπερ γὰρ ἢ ἀπιστία βίον τίκτει πονηρὸν, οὕτω καὶ ὅταν ψυχὴ εἰς βάθος ἔλθῃ κακῶν, καταφρονεῖ, καταφρονήσασα δὲ οὐδὲ πιστεῦειν ἀνέχεται ὥστε ἀπαλλάξαι φόβου αὐτῆν· “ μέτοχοι γὰρ γεγόναμεν τοῦ Χριστοῦ.” μετέχομεν 15 αὐτοῦ, φησὶν, ἐν ἐγεγόμεθα ἡμεῖς καὶ αὐτὸς, εἶπερ αὐτὸς μὲν κεφαλὴ, σῶμα δὲ ἡμεῖς, συγκληρονόμοι καὶ σύσσωμοι, ἐν σῶμά ἐσμεν ἐκ τῆς σαρκὸς αὐτοῦ, καὶ ἐκ τῶν ὀστέων αὐτοῦ· “ ἕαν περ “ τὴν ἀρχὴν τῆς ὑποστάσεως μέχρι τέλους βεβαίαν κατάσχω- “ μεν” “ τίς ἐστὶν ἀρχὴ τῆς ὑποστάσεως; τὴν πίστιν δι' ἧς 20 “ ὑπέστημεν καὶ οὐσιώμεθα καὶ γεγενήμεθα, ὡς ἂν τις εἶποι, εἶτα “ ἐπάγει,” ἐν τῷ λέγεσθαι, σήμερον ἕαν τῆς φωνῆς αὐτοῦ ἀκούσητε, μὴ σκληρύνητε τὰς καρδίας ὑμῶν ὡς ἐν τῷ παραπικρασμῷ καθυπέρβατόν ἐστιν ἐν τῷ λέγεσθαι, σήμερον ἕαν τῆς φωνῆς αὐτοῦ ἀκούσητε, μὴ σκληρύνητε τὰς καρδίας ὑμῶν. 25

Φοβηθῶμεν οὖν μὴ ποτε καταλειπομένης ἐπαγγελίας εἰσελθεῖν εἰς τὴν κατάπαυσιν αὐτοῦ, δοκῇ τις ἐξ ὑμῶν 2 ὑπερηκάναι· καὶ γὰρ ἐσμεν εὐηγγελισμένοι καθάπερ κάκεινοι, ἐν τῷ λέγεσθαι σήμερον, ἕαν τῆς φωνῆς αὐτοῦ ἀκούσητε, τὸ γὰρ σήμερον αἰεὶ ἐστὶν ἀλλ' οὐκ ὠφέλησεν 30 ὁ λόγος τῆς ἀκουῆς ἐκείνου, μὴ συγκεκριασμένους τῇ πίστει τοῖς ἀκούσασιν.

Πῶς οὐκ ὠφέλησεν; εἶτα βουλόμενος αὐτοὺς φοβῆσαι, δείκνυσσι

τοῦτο αὐτὸ, δι' ὧν φησι, “ τίνες γὰρ ἀκούσαντες παρεπίκραναν, “ ἀλλ' οὐ πάντες οἱ ἐξεληθόντες ἐξ Αἰγύπτου διὰ Μωϋσέως· τίσιν “ δὲ προσώχθισε μ' ἔτη· οὐχὶ τοῖς ἀμαρτήσασιν, ἃν τὰ κῶλα “ ἔπεσον ἐν τῇ ἐρήμῳ; τίσιν δὲ ὤμοσε μὴ εἰσελεύσεσθαι εἰς τὴν “ κατάπαυσιν αὐτοῦ, εἰ μὴ τοῖς ἀπειθήσασιν; καὶ βλέπομεν ὅτι 5 “ οὐκ ἠδυνήθησαν ἀνελεθεῖν διὰ ἀπιστίαν.” εἰπὼν πάλιν τὴν μαρ- τυρίαν, καὶ τὴν ἐρώτησιν ἐπάγει, ὅπερ ποιεῖ τὸν λόγον σαφῆ· “ εἶπε γὰρ,” φησὶ, “ σήμερον ἐὰν τῆς φωνῆς ἀκούσητε, μὴ σκλη- “ ρύνητε τὰς καρδίας ὑμῶν, ὡς ἐν τῷ παραπικρασμῷ” τίνων μέμνηται, φησὶ, σκληρυνθέντων, τίνων δὲ ἀπειθησάντων· οὐ τῶν 10 Ἰουδαίων; ὃ δὲ λέγει, τοιοῦτόν ἐστιν, ἤκουσαν κάκεῖνοι, φησὶν, ὥσπερ ἡμεῖς ἀκούομεν, ἀλλ' οὐδὲν ὄφελος αὐτοῖς γέγονε· μὴ τοίνυν νομίσητε ὅτι ἀπὸ τοῦ ἀκούειν τοῦ κηρύγματος ὠφελήθη- σεσθε, ἐπεὶ κάκεῖνοι ἤκουσαν, ἀλλ' οὐδὲν ἀπόναντο, ἐπεὶ μηδὲ ἐπίστευσαν. οἱ οὖν περὶ Χαλὲβ καὶ Ἰησοῦν ἐπειδὴ μὴ συνεφώ- 15 νησαν τοῖς ἀπιστήσασιν, διέφυγον τὴν κατ' ἐκείνων ἐξενεχθεῖσαν τιμωρίαν· καὶ ὅρα τί θαυμαστῶς· οὐκ εἶπεν οὐ συνήρουν, ἀλλ' οὐ συνεκράθησαν, τουτέστιν, ἀστασιάστως διέστησαν τῶν πάντων, μίαν καὶ τὴν αὐτὴν γνώμην ἐσχηκότων. ἐνταῦθά μοι δοκεῖ καὶ στάσιν αἰνίττεσθαι· εἰσελευσόμεθα γὰρ, φησὶν, εἰς τὴν κατά- 20 παυσιν οἱ πιστεύσαντες· πόθεν τοῦτο δῆλον, ἐπήγαγε, καθὼς εἶρη- κεν, “ ὡς ὤμοσα ἐν τῇ ὀργῇ μου, εἰσελεύσονται εἰς τὴν κατά- “ παυσίν μου,” καὶ τοιούτων ἔργων ἀπὸ καταβολῆς κόσμου γενη- θέντων· καὶ μὴν τοῦτο οὐ τοῦ ἡμᾶς εἰσελεύσεσθαι δῆλόν ἐστιν, ἀλλὰ τοῦ ἐκείνους μὴ εἰσεληλυθέναι. τί οὖν σπουδάζει δεῖξαι 25 τέως; ὅτι ὥσπερ ἡ κατάπαυσις ἐκείνη οὐ κωλύει ἐτέραν κατά- παυσιν λέγεσθαι, οὕτως οὐδὲ αὕτη τὴν τῶν οὐρανῶν. τέως οὖν θέλει δεῖξαι, ὅτι οὐκ ἔτυχον ἐκεῖνοι τῆς καταπαύσεως. ὅτι γὰρ τοῦτο λέγει, φησὶν, “ εἶρηκε γὰρ που περὶ τῆς ἐβδόμης οὕτως· “ καὶ κατέπαυσεν ὁ Θεὸς ἐν τῇ ἡμέρᾳ τῇ ἐβδόμῃ, ἀπὸ πάντων 30 “ τῶν ἔργων αὐτοῦ,” καὶ ἐν τούτῳ πάλιν, “ εἰσελεύσονται εἰς τὴν “ κατάπαυσίν μου” ὅρῳ πῶς οὐ κωλύει ἐκείνη ταύτην εἶναι κατά- παυσιν.

6 Ἐπεὶ οὖν ἀπολείπεται τινὰς εἰσελεθεῖν εἰς αὐτήν, καὶ οἱ πρότερον εὐαγγελισθέντες οὐχ εἰσηλθον δι' ἀπειθειαν· 35

7 πάλιν τινὰ ὀρίζει ἡμέραν ἐν Δαβιδ λέγων, μετὰ τοσοῦτον χρόνον, καθὼς προεΐρηται.

Τί δέ ἐστιν ὃ φησιν; ἐπεὶ οὖν ὀφείλουσι, φησὶ, τινὲς εἰσελθεῖν, πάντως ἐκεῖνοι οὐκ εἰσῆλθον· ὅτι δὲ εἰσελθεῖν χρῆ, καὶ δεῖ τινὰς εἰσελθεῖν, ἀκούσωμεν, πόθεν τοῦτο δῆλον, μετὰ τοσαῦτα ἔτη 5 φησὶ, λέγει πάλιν ὁ Δαβιδ, “σήμερον ἐὰν τῆς φωνῆς αὐτοῦ “ἀκούσητε, μὴ σκληρύνητε τὰς καρδίας ὑμῶν· εἰ γὰρ αὐτοὺς “Ἰησοῦς κατέπαυσεν, οὐκ ἂν περὶ ἄλλης ἐλάλει μετὰ ταῦτα “ἡμέρας·” δῆλον δὲ ὅτι ὡς μελλόντων τινῶν τεύξεσθαι τινος ἀμοιβῆς ταῦτά φησι. 10

9 ἼΑρα ἀπολείπεται σαββατισμὸς τῷ λαῷ τοῦ Θεοῦ.

Οὐ γὰρ ἂν εἰ μὴ ἦν σαββατισμὸς, ταῦτα παρηγγέλλοντο, οὐδὲ ἐκελεύοντο μὴ τὰ αὐτὰ ποιεῖν, ἵνα μὴ τὰ αὐτὰ πάθωσι· πῶς δὲ ἔμελλον τὰ αὐτὰ πείσεσθαι οἱ τὴν Παλαιστίνην οἰκοῦντες, εἰ μὴ ἕτερα τίς ἦν κατάπαυσις; καὶ καλῶς συνεπέρανε τὸν λόγον· 15 οὐ γὰρ εἶπε κατάπαυσις, ἀλλὰ σαββατισμὸς, τὸ οἰκεῖον ὄνομα καὶ ᾧ ἔχαιρον καὶ ἐπέτρεχον, σαββατισμὸν τὴν βασιλείαν καλῶν ὥσπερ γὰρ ἐν τῷ σαββατισμῷ πάντων μὲν τῶν πονηρῶν ἀπέχεσθαι κελεύει, ἐκεῖνα δὲ μόνον γίνεσθαι τὰ πρὸς λατρείαν τοῦ Θεοῦ, ἅπερ οἱ ἱερεῖς ἐπετέλουν, καὶ ὅσα ψυχὴν ὠφελεῖ, καὶ μηδὲν 20 ἕτερον, οὕτω καὶ τότε· ἀλλ’ αὐτὸς οὐχ οὕτως εἶπεν, ἀλλὰ τί; “ὃ γὰρ εἰσελθὼν εἰς τὴν κατάπαυσιν αὐτοῦ, καὶ αὐτὸς κατέπαυσεν ἀπὸ τῶν ἔργων αὐτοῦ, ὥσπερ ἀπὸ τῶν ἰδίων ὁ Θεός·” ἐπειδὴ περὶ ἀναπαύσεως αὐτοῖς ὁ λόγος ἦν, καὶ τοῦτο ἐπεθύμουν ἀκοῦσαι πότε ἔσται, εἰς τοῦτο τὸν λόγον κατέκλεισε· τὸ δὲ σήμερον ὥστε 25 μὴδέποτε ἀπελπίζειν ἑαυτούς· “παρακαλεῖτε, φησὶν, ἑαυτοὺς “καθ’ ἐκάστην ἡμέραν,” τουτέστι κὰν ἦ τις ἡμαρτηκὸς, ἕως ἂν ἦ τὸ σήμερον ἐλπίδας ἔχει· εἶτα ἵνα μὴ νομίση τις ὅτι ἀπλῶς τῆς ἀναπαύσεως ἀποστερηθήσονται μόνον, ἐπάγει καὶ κόλασιν, εἰπὼν, 30

12 Ζῶν γὰρ ὁ λόγος τοῦ Θεοῦ καὶ ἐνεργῆς, καὶ τομώτερος ὑπὲρ πᾶσαν μάχαιραν δίστομον, καὶ διῆκνούμενος

ἄχρι μερισμοῦ ψυχῆς καὶ πνεύματος, ἀρμῶν τε καὶ μυελῶν, καὶ κριτικὸς ἐνθυμήσεων καὶ ἐνοιῶν καρδίας.

Ἐνταῦθα περὶ τῆς κολάσεως διαλέγεται, εἰς τὰ κρυπτὰ αὐτὰ, φησὶ, διίκνεϊται τῆς καρδίας τῆς ἡμετέρας, καὶ διατέμνει τὴν ψυχὴν· οὐ κῶλα ἐστὶ πεσεῖν ἐνταῦθα, οὐδὲ γῆς ἀποστερηθῆναι 5 καθάπερ ἐκεῖ, ἀλλὰ βασιλείας οὐρανῶν καὶ ἀθανάτω παραδοθῆναι κολάσει καὶ τιμωρίᾳ.

(Θεόδωρος.) Θεόδωρος δὲ φησιν, ἀληθινῆς καταπαύσεως τοῦτο τὸ ἔργον, τὸ μὴ πάλιν ἐπὶ τὰ παλαιὰ ἀνατρέχειν, μεταβολὴν ὑπομένοντας καὶ μετᾶθεσιν· ὥσπερ γὰρ ὁ Θεὸς λέγεται πεπαυ- 10 σθαι τοῦ ποιεῖν τὸν κόσμον, ἅπαξ αὐτοῦ τῇ κατασκευῇ τέλος δεδωκώς, οὕτως προσῆκε καὶ τὸν εἰς κατάπαυσιν εἰσιόντα, μὴ παλιδρομεῖν ἐπὶ τὰ παλαιὰ, πόνους ὑφορώμενον τοὺς τῆς ἀρετῆς παράβασιν νομίμων<sup>11</sup>· τούτοις γὰρ ἀκολουθεῖν ἀνάγκη τὴν μεταβολὴν, καὶ τὴν ἀπὸ τῆς καταστάσεως μετᾶστασιν· τὸ δὲ σήμερον, 15 φησὶν, οὔτε ἀόριστόν ἐστιν, οὔτε μὴν ἐπὶ τοῦ ἐκτὸς ἡμέρας διαστήματος λέγεσθαι δύναται, ὡς ἂν ἐφ' ἐκάστης ἡμέρας τοῦ σήμερον ἀρμόττοντος. τοῦτο δὲ οὐ τῆς ἀποστολικῆς σαφηνείας ἕνεκεν μόνον ἐπισημῆσθαι δίκαιον ὠήθη, ἀλλὰ καὶ τῶν βουλομένων ἐπὶ τῆς γεννήσεως τῆς τοῦ μονογενοῦς θεότητος λαμβάνειν τὸ “ἐγὼ 20 “σήμερον γεγέννηκά σε” οἱ τὸ σήμερον ἀόριστον εἶναι ἀποφαίνονται, οὐδὲ τοῦτο ἐννοοῦντες, ὅτι τὸ σήμερον λέγεσθαι οὐκ ἂν δύναίτο μὴ οὔσης ἡμέρας· ὅτι γὰρ οὐδὲ ἀόριστον λέγοιτο ἂν τὸ σήμερον, σαφῶς ὁ Ἀπόστολος ἐδήλωσεν εἰπὼν, “πάλιν, τινὰ “ὀρίζει ἡμέραν ἐν Δαβὶδ λέγων, εἰ δὲ καὶ ἐτέρωθι παρακαλεῖτε 25 “ἑαυτοὺς, ἔφη καθ' ἐκάστην ἡμέραν ἄχρις οὔ τὸ σήμερον καλεῖται,” πρῶτον μὲν ἔδειξεν ὅτι οὐκ ἔξω τῶν ἡμερῶν τὸ σήμερον λέγοιτο, τῷ εἰπεῖν καθ' ἐκάστην ἡμέραν, καὶ οὕτως ἐπαγαγεῖν τὸ “ἄχρις οὔ τὸ σήμερον καλεῖται” ἔπειτα οὐδὲ οὕτω φαίνεται περὶ τοῦ σήμερον ὡς ἂν ἀορίστου διαλεγόμενος, οὐ δυναμένου μὲν τοῖς 30 παρεληλυθόσι, δυναμένου δὲ καὶ τοῖς μέλλουσιν ἀρμόττειν· τί γὰρ φησι; καθ' ἐκάστην ἡμέραν τὸ σήμερον λέγεσθαι πρὸς ἡμᾶς νομίσαντες, οὕτως ἐπιμελεῖσθαι τοῦ μένειν ἐπὶ τῆς πίστεως· ὡς

<sup>11</sup> Hæc corrupta sunt.

γὰρ τοῦ σήμερον τὴν παροῦσαν σημαίνοντος ἡμέραν, οὕτως αὐτοῖς συνεβούλευσε, καταχρησάμενος τῇ σημασίᾳ μᾶλλον πρὸς τὸ τῆς παραίνεσεως ὠφέλιμον.

(ΣΕΤΗΡΙΑΝΟΣ.) Σευηριανὸς δέ φησι, μερισμὸν ψυχῆς καὶ πνεύματος λέγει, ὅταν ἡ μὲν ψυχὴ προσπάσχει τῷ σώματι, τοῦ 5 δὲ Ἁγίου Πνεύματος ἡ χάρις ἀνθέλκει πρὸς τὰ οὐράνια.

## ΚΕΦ. 5.

Τὸ φοβερὸν τῆς κρίσεως παρὰ τῷ λόγῳ τῷ διὰ πάντων, καὶ τὸν χρηστὸν τῆς χάριτος τῆς ἱερατικῆς παρὰ τῷ ὁμοιοπαθήσαντι ἡμῖν ἀνθρωπίνως.

Σπουδάσωμεν οὖν εἰσελθεῖν εἰς ἐκείνην τὴν κατάπαι- 10  
σιν, ἵνα μὴ ἐν τῷ αὐτῶν τις ὑποδείγματι πέση τῆς ἀπι-  
13 στίας, —(ἕως)—πάντα δὲ γυμνὰ καὶ τετραχλησιμένα  
τοῖς ὀφθαλμοῖς αὐτοῦ, πρὸς ὃν ἡμῖν ὁ λόγος.

ΧΡΗΣΟΣΤΟΜΟΣ. Ὁ μακάριος Ἰωάννης φησι, δεῖ τοίνυν ἡμῖν πολλῆς σπουδῆς, ἵνα μὴ ὁμοίως ἐκπέσωμεν· ὅτι γὰρ ἐκπεσόμεθα, 15 τὸ ὑπόδειγμα δηλοῖ, καὶ ἵνα μὴ ἀκούων ἐν τῷ αὐτῷ τὴν αὐτὴν εἶναι νομίσης τιμωρίαν, ἄκουσον τί ἐπάγει· “ζῶν γὰρ ὁ λόγος τοῦ “ Θεοῦ καὶ ἐνεργῆς, καὶ τομώτερος ὑπὲρ πᾶσαν μάχαιραν δίστο-  
“ μων” καὶ τὰ ἐξῆς· δείκνυσιν ἐνταῦθα, ὅτι κάκεῖνα αὐτὸς εἰργά-  
σατο ὁ τοῦ Θεοῦ Λόγος, καὶ ζῆ, καὶ οὐκ ἐσβέσθη· μὴ τοίνυν ἐπειδὴ 20 λόγον ἤκουσας ἀπλῶς νομίσης· μαχαίρας γὰρ ἐστὶ τομώτερος· ὄρα τὴν συγκατάβασιν, καὶ ἐντεῦθεν σκόπει τίνας ἕνεκεν ἐδεήθησαν οἱ προφήται εἰπεῖν, μάχαιραν καὶ ῥομφαίαν καὶ τόξον· “ἐὰν μὴ  
“ ἐπιστραφήτε, φησὶ, τὴν ῥομφαίαν αὐτοῦ στιλβώσεται, τὸ τόξον  
“ αὐτοῦ ἐνέτεινε καὶ ἠτοίμασεν αὐτό·” εἰ γὰρ νῦν μετὰ τοσοῦτου 25 χρόνον καὶ τελειώσιν, οὐ δύναται τῷ τοῦ λόγου ὀνόματι κατα-  
πλήξαι μόνον, ἀλλὰ δεῖται τούτων τῶν ῥημάτων ἵνα δεῖξη τὴν ὑπεροχὴν τὴν ἐκ τῆς συγκρίσεως, πολλῷ μᾶλλον τότε, “διίκνου-  
“ μενος,” φησὶν, “ἄχρι μερισμοῦ ψυχῆς καὶ πνεύματος.” τί ἐστὶ τοῦτο; φοβερὸν τι ἠνίξατο, ἢ ὅτι τὸ πνεῦμα διαιρεῖ ἀπὸ τῆς ψυ- 30  
χῆς, ἢ ὅτι καὶ αὐτῶν τῶν ἀσωμάτων διίκνεῖται, οὐ καθὼς ἡ μά-  
χαιρα μόνον τῶν σωμάτων. δείκνυσιν ἐνταῦθα ὅτι καὶ ψυχὴ κολά-

ζεται, καὶ ὅτι τὰ ἐνδότατα διερευνᾶται καὶ τὰ ἐγκάρδια κρίνει· ἐκεῖ γὰρ διαβαίνει καὶ κολάζων καὶ ἐξετάζων, καὶ τί λέγω περὶ ἀνθρώπων, φησὶ, καὶν γὰρ Ἀγγέλους εἴπης, καὶν Ἀρχαγγέλους, καὶν τὰ Χερουβὶμ, καὶν τὰ Σεραφὶμ, καὶν οἰανδήποτε κτίσιν, πάντα ἐκκαλύπτεται τῷ ὀφθαλμῷ ἐκείνῳ· πάντα δῆλά ἐστι καὶ φανερά· 5  
 “ πάντα γυμνὰ καὶ τετραχλησιμένα τοῖς ὀφθαλμοῖς αὐτοῦ, πρὸς “ ὃν ἡμῖν ὁ λόγος.” τί ἐστι τετραχλησιμένα; ἀπὸ μεταφορᾶς τῶν δερμάτων τῶν ἀπὸ τῶν ἱερείων ἐξελκομένων. ὥσπερ ἐκεῖνα, ἐπειδὴν σφάξας τις ἀπὸ τῆς σαρκὸς καβελκύσῃ τὸ δέρμα, πάντα τὰ ἔνδον ἐκκαλύπτεται, καὶ δῆλα ποιεῖ τοῖς ἡμετέροις ὀφθαλ- 10  
 μοῖς, οὕτω καὶ τῷ Θεῷ δῆλα πρόκειται πάντα.” τί ἐστὶν ἐν τῷ αὐτῷ ὑποδείγματι τῆς ἀπειθείας; ὡς ἂν τις εἴποι, διὰ τι οὐκ ἴδιον ἐκεῖνος τὴν γῆν ἔλαβεν ἀρραβῶνα τῆς τοῦ Θεοῦ δυνάμεως; δέον πιστεῦσαι, τῷ φόβῳ πλέον ἐνδόντες, καὶ μὴδὲν μέγα περὶ τοῦ Θεοῦ φαντασθέντες, ἢ καὶ ὀλιγοψυχῆσαντες, οὕτως ἀπώλοντο. 15  
 ἔστι δὲ καὶ ἕτερον τι εἰπεῖν, οἷον ὅτι πλέον ἀνύσαντες τῆς ὁδοῦ, ὅτε πρὸς αὐταῖς ταῖς θύραις ἐγένοντο, πρὸς αὐτῷ τῷ λιμένι κατεποντίσθησαν· τοῦτο δὲ καὶ περὶ ὑμῶν δέδοικα, φησὶν, ὅτι γὰρ καὶ οὗτοι πολλὰ ἔπαθον, ὕστερον αὐτοῖς μαρτυρεῖ λέγων, “ ἀναμνή-  
 “ σθητε τὰς πρότερον ἡμέρας, ἐν αἷς φωτισθέντες πολλὴν ἄθλησιν 20  
 “ ὑπεμείνατε παθημάτων” μὴδεὶς οὖν πρὸς τὸ τέλος ἀπαγορεύων καταπιπέτω· ἱκανοὶ γὰρ, φησὶν, οἱ πρόγονοι παιδεῦσαι ἡμᾶς, μὴ τοῖς αὐτοῖς περιπεσεῖν, μὴ τὰ αὐτὰ παθεῖν, ἅπερ ἔπαθον· τοῦτο ἐστὶν, “ ἐν τῷ αὐτῷ ὑποδείγματι τῆς ἀπειθείας,” ὃ καὶ πρὸς τῷ τέλει λέγει, “ τὰς παρειμένας χεῖρας καὶ τὰ παραλελυμένα γό- 25  
 “ νατα ἀνωρθώσατε” εἶτα, ἵνα μὴ ἀκούσας ἐν τῷ αὐτῷ ὑποδείγματι, τὸν αὐτὸν θάνατον ὑπολάβῃς, ὅνπερ κάκεῖνοι ὑπέμειναν, ὅρα τί φησι, “ ζῶν γὰρ ὁ λόγος τοῦ Θεοῦ, καὶ ἐνεργῆς, καὶ τομώ-  
 “ τερος ὑπὲρ πᾶσαν μάχαιραν δίστομον” πάσης γὰρ μαχαίρας χαλεπώτερον εἰς τὰς τούτων ἐμπίπτει ψυχὰς ὁ λόγος, πληγὰς 30  
 ἐργαζόμενος χαλεπὰς· καὶ καιρίας δίδωσι στομάς. εἶτα περὶ Υἱοῦ διαλέγεται, “ πρὸς ὃν ἡμῖν ὁ λόγος” αὐτῷ, φησὶν, ἔχομεν εὐθύνας δοῦναι τῶν πεπραγμένων· πῶς οὖν ἵνα μὴ πέσωμεν, μὴδὲ ὀλιγοψυχῆσωμεν, ἱκανὰ μὲν κάκεῖνά φησι παιδεῦσαι.

14 Ἐχομεν δὲ ἀρχιερέα μέγαν, διεληλυθότα τοὺς οὐρανοὺς· Ἰησοῦν τὸν Υἱὸν τοῦ Θεοῦ· κρατῶμεν τῆς ὁμολογίας.

Ὅτι γὰρ διὰ τοῦτο προσέθηκεν, ἐπήγαγεν, “οὐ γὰρ ἔχομεν ἀρχιερέα μὴ δυνάμενον συμπαθῆσαι ταῖς ἀσθενείαις ἡμῶν” διὰ 5 τοῦτο ἀνωτέρω ἔλεγεν, “ἐν ᾧ πέπονθεν αὐτὸς πειρασθεὶς, δύναται τοῖς πειραζομένοις βοηθῆσαι.” πάντων γὰρ ἔλαβε τῶν ἀνθρωπίνων πείραν· εἶπεν ἐκεῖ, οὐκ ἔστι κτίσις ἀφανῆς, τὴν θεότητα αἰνιττόμενος· εἶτα ἐπειδὴ τῆς θεότητος ἐπελάβετο, συγκαταβατικώτερον πάλιν διαλέγεται λέγων· “ἔχοντες οὖν ἀρχιερέα μέ- 10 γαν διεληλυθότα τοὺς οὐρανοὺς,” καὶ μείζονα δείκνυσιν τὴν κηδεμονίαν, καὶ ὅτι ὡς ὑπὲρ οἰκείων προϊστάται, καὶ οὐ θέλει αὐτοὺς ἐκπεσεῖν· Μωϋσῆς μὲν γὰρ, φησὶν, οὐκ εἰσῆλθεν εἰς τὴν κατάπαυσιν, αὐτὸς δὲ εἰσῆλθεν· ἀλλ’ οὐ τὸ πᾶν τῷ ἱερεῖ δίδωσι, ἀλλὰ καὶ τὰ παρ’ ἡμῶν ζητεῖ, λέγω δὴ τὴν ὁμολογίαν· 15 ποίαν; ὅτι ἀνάστασις ἐστίν, ὅτι ἀντίδοσις, ὅτι μυρία ἀγαθὰ, ὅτι ὁ Χριστὸς Θεὸς ἐστίν, ὅτι ἡ πίστις ὀρθή· ταῦτα ὁμολογῶμεν, ταῦτα κατέχωμεν. ὅτι γὰρ ταῦτα ἀληθῆ, δῆλον ἐκ τοῦ τὸν ἱερέα ἔνδον εἶναι, συμπαθῆσαι δυνάμενον ταῖς ἀσθενείαις ἡμῶν· οὐκέτι, φησὶν, ἀγνοῶν τὰ ἡμέτερα, ὡς πολλοὶ τῶν ἀρχιερέων, οἱ τοὺς ἐν 20 θλίψεσιν οὐκ ἴσασιν, οὐδὲ ὅτι ποτέ ἐστι θλίψις· ἐπὶ γὰρ ἀνθρώπων ἀδύνατον εἰδέναι τὴν κάκωσιν τοῦ κακουμένου, τὸν μὴ πείραν λαβόντα, καὶ διὰ τῶν αἰσθητῶν ἐλθόντα· πάντα ὑπέστη ὁ ἀρχιερεὺς ὁ ἡμέτερος, ἵνα δύνηται συμπαθεῖν.

15 Πειπειραμένον δὲ κατὰ πάντα καθ’ ὁμοιότητα χωρὶς 25 ἁμαρτίας.

Τουτέστιν, ἐδιώχθη, ἐνεπτύσθη, κατηγορήθη, ἐσκώφθη, ἐσυκοφαντήθη, ἀπηλάθη, τὸ τέλος ἐσταυρώθη “καθ’ ὁμοιότητα χωρὶς ἁμαρτίας.” ἐνταῦθα καὶ ἄλλο αἰνίττεται, ὅτι δυνατὸν χωρὶς ἁμαρτίας καὶ ἐν θλίψεσιν ὄντα διενεγκεῖν, ὥστε καὶ ὅταν λέγῃ, 30 “ἐν ὁμοιώματι σαρκὸς,” οὐ τοῦτό φησιν, ὅτι ὁμοίωμα σαρκὸς, ἀλλ’ ὅτι σάρκα ἀνέλαβε. διὰ τί οὖν εἶπεν ὁμοίωματι; ὅτι περὶ ἁμαρτωλοῦ σαρκὸς ἔλεγεν· ὁμοία γὰρ ἦν τῇ σαρκὶ τῇ ἡμετέρᾳ,

τῇ μὲν γὰρ φύσει ἢ αὐτὴ ἦν ἡμῖν· τῇ δὲ ἁμαρτία οὐκέτι ἢ αὐτῇ.

- 16 Προσερχώμεθα οὖν μετὰ παρρησίας τῷ θρόνῳ τῆς χάριτος αὐτοῦ, ἵνα λάβωμεν ἔλεον, καὶ χάριν εὖρωμεν εἰς εὐκαιρον βοήθειαν. 5

Θρόνον φησὶ τὸν βασιλικόν, περὶ οὗ φησιν, “εἶπεν ὁ Κύριος “τῷ Κυρίῳ μου, κάθου ἐκ δεξιῶν μου.” τί ἐστὶ “προσερχώμεθα “μετὰ παρρησίας;” ὅτι ἀναμάρτητον ἔχομεν ἱερέα καταγωνιζόμενον τὴν οἰκουμένην· εἰ καὶ ἡμεῖς ὑπὸ ἁμαρτίας ἐσμεν, ἀλλ’ αὐτὸς ἀναμάρτητος. πῶς προσερχώμεθα μετὰ παρρησίας; θρόνος 10 γὰρ χάριτός ἐστιν, οὐ θρόνος κρίσεως, νῦν διὰ τοῦτο “μετὰ παρρησίας, ἵνα λάβωμεν ἔλεον,” καὶ οἷον ζητοῦμεν φιλοτιμία γὰρ τὸ πρᾶγμα, δωρεὰ βασιλική· καὶ “χάριν εὖρωμεν εἰς εὐκαιρον “βοήθειαν” ἂν μὲν γὰρ νῦν προσέλθῃ, φησὶ, λήψῃ χάριν καὶ ἔλεον· εὐκαίρως γὰρ προσέρχῃ, ἂν δὲ τότε προσέλθῃς, οὐκέτι· οὐ 15 γὰρ ἐστὶ τότε θρόνος χάριτος, ἕως ὅτε κάθηται χαριζόμενος ὁ βασιλεύς· ὅταν δὲ ἡ συντέλεια, τότε ἐγείρεται εἰς κρίσιν· “προσερχώμεθα δὲ μετὰ παρρησίας,” πάλιν μὴ ἔχοντες συνειδὸς πονηρόν, μὴ διστάζοντες· οὐ γὰρ δύναται μετὰ παρρησίας ὁ τοιοῦτος προσελθεῖν· διὰ τοῦτο λέγει, “καιρῷ δεκτῷ ἐπήκουσά σου, καὶ 20 “ἐν ἡμέρᾳ σωτηρίας ἐβοήθησά σοι.” ἵνα δὲ μὴ ἀκούων ἀρχιερέα, νομίσης αὐτὸν ἐστάναι, εὐθέως αὐτὸν ἐπὶ τὸν θρόνον ἀνάγει, ὁ δὲ ἱερεὺς οὐ κάθηται, ἀλλ’ ἐστηκεν. ὁρᾷς ὅτι τὸ γενέσθαι ἀρχιερέα οὐχὶ φύσεώς ἐστιν, ἀλλὰ συγκαταβάσεως καὶ κενώσεως.

- 1 Πᾶς γὰρ ἀρχιερεὺς ἐξ ἀνθρώπων λαμβανόμενος, ὑπὲρ 25 ἀνθρώπων καθίσταται τὰ πρὸς τὸν Θεόν· ἵνα προσφέρῃ δῶρά τε καὶ θυσίας ὑπὲρ ἁμαρτιῶν, μετριοπαθεῖν δυνάμενος τοῖς ἀγνοοῦσι καὶ πλανωμένοις, ἐπεὶ καὶ αὐ- 3 τὸς περίκειται ἀσθένειαν· καὶ διὰ ταύτην ὀφείλει, καθὼς περὶ τοῦ λαοῦ, οὕτω καὶ περὶ ἑαυτοῦ προσφέρειν ὑπὲρ 30 ἁμαρτιῶν.

Θέλει δεῖξαι λοιπὸν, ὅτι πολλῶν βελτίων ἢ διαθήκη αὕτη τῆς παλαιᾶς· ποιεῖ οὖν τοῦτο, πόρρωθεν προκαταβάλλων τοὺς λο-

γισμούς. ἐπειδὴ γὰρ οὐδὲν ἦν σωματικόν, οὐδὲ φανταστικόν, οἶον, οὐ ναὸς, οὐχ ἅγια ἀγίον, οὐχ ἱερεὺς τοσαύτην ἔχων σκευήν· οὐ γὰρ παρατηρήσεις νομικά, ἀλλ' ὑψηλότερα καὶ τελειότερα πάντα, καὶ τὸ πᾶν ἐν τοῖς πνευματικοῖς· οὐχ οὕτω δὲ τὰ πνευματικὰ τοὺς ἀσθενεστέρους ὑπήγετο ὡς τὰ σωματικά, τοῦτον ὅλον ἀνα-5 κινεῖ τὸν λόγον· καὶ θέα τὴν σύνεσιν, ἀπὸ τοῦ ἱερέως πρώτου ποιεῖται τὴν ἀρχὴν, καὶ ἀπ' αὐτοῦ πρώτου δείκνυσι τὴν διαφορὰν. διὰ τοῦτο δρίζεται πρῶτον τί ἐστὶν ἱερεὺς, καὶ δείκνυσιν εἴ τινα ἔχει ἱερέως, καὶ εἰ τὰ σύμβολα ταῦτα σύμβολα δείκνυται ἱερω-  
σύνης· ἀντέπιπτε δὲ αὐτῷ, ὅτι οὔτε εὐγενής ἦν, οὔτε ἐκ φυλῆς 10 ἱερατικῆς, οὔτε ἐπὶ τῆς γῆς ἱερεὺς· πῶς οὖν ἱερεὺς φησι; καὶ πρῶτον ἀπὸ τῶν παρόντων αὐτὸ βεβαιοῦται. Ἔδει μὲν γὰρ ἀπὸ τῶν οὐραίων τὰ ἐπίγεια πιστεῦσθαι· ἀλλ' ὅταν ἀσθενεῖς ᾧσιν οἱ ἀκούοντες, τὸ ἐναντίον γίνεται· καὶ τέως ἂ κοινά ἐστι, τίθησι πρῶτα, καὶ τότε δείκνυσιν ὅτι ὑπερέχει. ἢ γὰρ κατὰ σύγκρισιν 15 ὑπεροχὴ οὕτω γίνεται, ὅταν ἐν μὲν τοῖς κοινωῆ, ἐν δὲ τοῖς ὑπερέχει· “πᾶς γὰρ ἀρχιερεὺς ἐξ ἀνθρώπων λαμβανόμενος” τοῦτο κοινὸν τῷ Χριστῷ ὑπὲρ ἀνθρώπων καθίσταται, καὶ τοῦτο, “ἵνα “προσφέρῃ δῶρα καὶ θυσίας ὑπὲρ τοῦ λαοῦ” καὶ τοῦτο οὐχ ὅλον, τὰ δὲ λειπόμενα οὐκέτι. 20

Μετριοπαθεῖν δυνάμενος τοῖς ἀγνοοῦσι καὶ πλανω-  
μένοις.

Ἐνταῦθα λοιπὸν ἡ ὑπεροχὴ, ἐπεὶ καὶ αὐτὸς περικεῖται ἀσθένειαν, καὶ διὰ ταύτην ὀφείλει καθὼς περὶ τοῦ λαοῦ, οὕτω καὶ περὶ ἑαυτοῦ προσφέρειν περὶ ἁμαρτιῶν· εἶτα καὶ ἄλλο ὑφ' ἑτερον, 25 φησὶ, γίνεται, καὶ οὐκ αὐτὸς ἐπιπηδᾷ· καὶ τοῦτο κοινόν, “καὶ οὐχ “ἑαυτῷ τις λαμβάνει τὴν τιμὴν, ἀλλὰ καλούμενος ὑπὸ τοῦ Θεοῦ “καθάπερ καὶ Ἀαρών” ἐνταῦθα ἕτερόν τι πάλιν θεραπεύει, ὅτι ἀπὸ Θεοῦ ἀπέσταλται, ὃ καὶ ἄνω καὶ κάτω Ἰουδαίοις διαλεγόμενος ἔλεγεν ὁ Χριστὸς, “ὅτι ἀπ' ἐμοῦ οὐκ ἐλήλυθα” ἐνταῦθα δέ 30 μοι δοκεῖ καὶ τοὺς Ἰουδαίων αἰνίττεσθαι ἱερέας ὡς οὐκέτι ὄντας ἱερέας τοὺς ἐπιπηδῶντας, καὶ τὸν νόμον τῆς ἱερωσύνης παραφθείραντας· οὕτω καὶ ὁ Χριστὸς οὐχ ἑαυτὸν ἐδόξασε γεννηθῆναι ἀρχιερέα. ποῦ οὖν ἐχειροτονήθη, φησὶν, ὁ γὰρ Ἀαρὼν ἐχειροτονήθη

πολλάκις, ὡς ἐπὶ τῆς ράβδου, καὶ ὅτε πῦρ κατήλθε καὶ ἠφάνισε τοὺς ἐπιπηδῆσαι βουλομένους τῇ ἱερωσύνῃ, ἐνταῦθα δὲ τούναντιόν, οὐ μόνον οὐδὲν ἔπαθον, ἀλλὰ καὶ εὐδοκιμοῦσιν· πόθεν οὖν; ἀπὸ προφητείας τοῦτο δείκνυσιν, οὐδὲν ἔχει αἰσθητὸν, οὐδὲν ὄρατόν· διὰ τοῦτο ἀπὸ προφητείας, ἀπὸ τῶν μελλόντων ἰσχυρίζεται, “ἀλλ’ ὁ 5  
 “λαλήσας,” φησὶ, “πρὸς αὐτὸν, υἱός μου εἶ σὺ, ἐγὼ σήμερον  
 “γεγέννηκά σε.” τί πρὸς τὸν υἱὸν τοῦτο; ναί, φησὶ, προκατα-  
 σκευὴ ἐστὶ τοῦ ὑπὸ Θεοῦ χειροτονηθῆναι, καθὼς καὶ ἐν ἐτέρῳ  
 λέγει· “σὺ ἱερεὺς εἰς τὸν αἰῶνα κατὰ τὴν τάξιν Μελχισεδέκ;”  
 οὐδεὶς ἕτερος, πάντες γὰρ ὑπὸ νόμον ἦσαν, πάντες ἐσαββάτιζόν, 10  
 πάντες περιετέμνοντο, οὐδένα ἂν ἔχοιεν ἕτερον δεῖξαι.

7 Ὁς ἐν ταῖς ἡμέραις τῆς σαρκὸς αὐτοῦ, δεήσεις τε καὶ  
 ἰκετηρίας πρὸς τὸν δυνάμενον σώζειν αὐτὸν ἐκ θανάτου,  
 μετὰ κραυγῆς ἰσχυρᾶς καὶ δακρύων προσενέγκας, καὶ  
 8 εἰσακουσθεὶς ἀπὸ τῆς εὐλαβείας, καίπερ ὢν υἱὸς, ἔμαθεν 15  
 ἀφ’ ὧν ἔπαθεν τὴν ὑπακοήν.

Ὅρας ὅτι οὐδὲν ἄλλο ποιεῖ, ἢ τὸ κηδεμονικὸν παρίστησι, καὶ τῆς  
 ἀγάπης τὴν ὑπερβολήν· τί γὰρ βούλεται τὸ “μετὰ κραυγῆς  
 “ἰσχυρᾶς;” οὐδαμοῦ τοῦτο τὸ εὐαγγέλιόν φησιν, οὐδὲ ὅτι ἐδά-  
 κρυσεν εὐχόμενος, οὐδὲ ὅτι κραυγὴν ἐποιήσατο. ὁρᾷς ὅτι συγ- 20  
 κατάβασις ἦν; οὐ γὰρ ἐνῆν εἰπεῖν ὅτι ἠῤῥατο, ἀλλὰ καὶ “μετὰ  
 “κραυγῆς ἰσχυρᾶς.”

Εἰσακουσθεὶς ἀπὸ τῆς εὐλαβείας, καίπερ ὢν υἱὸς,  
 9 ἔμαθεν ἀφ’ ὧν ἔπαθε τὴν ὑπακοήν, καὶ τελειωθείς  
 ἐγένετο τοῖς ὑπακούουσιν αὐτῷ πᾶσιν αἴτιος σωτηρίας 25  
 10 αἰωνίου, προσαγορευθεὶς ὑπὸ τοῦ Θεοῦ ἀρχιερεὺς κατὰ  
 τὴν τάξιν Μελχισεδέκ.

Τί λέγεις; αἰσχυνέσθωσαν οἱ αἰρετικοί.

ΓΕΝΝΑΔΙΟΥ. Ἄντι τοῦ τῷ πάθει τὸ μάθημα τῆς ὑπακοῆς ἔχων  
 ἐντελέστατον, ἐπεδείξατο, καὶ ταῦτα τυγχάνων Υἱός. οὕτω δὲ καὶ 30  
 ἡμεῖς λέγειν εἰώθαμεν· πολλάκις γοῦν ἄριστα λόγον διεξεληλυ-  
 θότος τινὸς, φαμὲν ὅτι οὗτος ἀληθῶς ἔμαθεν ἀφ’ ὧν εἴρηκε λόγους,  
 τουτέστι τῇ ἀγγελίᾳ καὶ τῇ φράσει βεβαιῶς ἔδειξεν κατωρθώκε-  
 ναι τῶν λόγων τὴν μάθησιν.

Ὁ υἱὸς τοῦ Θεοῦ ἀπὸ εὐλαβείας ἠκούετο· καὶ τί περὶ τῶν προφητῶν νπλέον ἂν εἶποι τις; ποία δὲ καὶ ἀκολουθία εἶπεῖν “εἰσα-  
 “κουσθεὶς ἀπὸ τῆς εὐλαβείας, καίπερ ὢν υἱὸς, ἔμαθεν ἀφ’ ἧν  
 “ἔπαθε τὴν ὑπακοήν;” ταῦτα περὶ Θεοῦ ἂν τις εἶποι; καὶ τίς  
 οὕτως μέμνηε; τίς δὲ παραπαίων ταῦτα ἐφθέγγατο; ποίαν ὑπα- 5  
 κοὴν ὁ μέχρι θανάτου πρὸ τούτου ὑπακούσας ὡς πατρὶ υἱός; πῶς  
 ὕστερον ἔμαθεν; ὄρᾳς ὅτι περὶ τῆς σαρκώσεως εἴρηται; εἶπε δὴ  
 μοι, τοῦ πατρὸς ἐδεῖτο ἵνα σωθῆ ἀπὸ τοῦ θανάτου, καὶ διὰ τοῦτο  
 περιίλυπος ἦν, καὶ ἔλεγεν, “εἰ δυνατόν παρελθέτω ἀπ’ ἐμοῦ τὸ  
 “ποτήριον τοῦτο;” οὐδαμοῦ δὲ περὶ ἀναστάσεως ἐδεήθη τοῦ πα- 10  
 τρὸς, ἀλλὰ τουναντίον αὐτὸς ἀποφαίνεται λέγων “λύσατε τὸν  
 “ναὸν τοῦτον, καὶ ἐν τρισὶν ἡμέραις ἐγερῶ αὐτὸν,” καὶ “ἐξουσίαν  
 “ἔχω θεῖναι τὴν ψυχὴν μου, καὶ ἐξουσίαν ἔχω πάλιν λαβεῖν  
 “αὐτήν, οὐδεὶς αἶρει αὐτήν ἀπ’ ἐμοῦ· ἐγὼ τίθημι αὐτήν ἀπ’  
 “ἐμαυτοῦ” τί οὖν ἐστι;· τίνος ἕνεκεν ἐδεῖτο; ἢ περὶ τίνος ἐδεῖτο 15  
 τῶν πιστευσάντων εἰς αὐτόν; ὃ δὲ λέγει, τοιοῦτόν ἐστιν· εἰσα-  
 κούεται εἰκότως· ἐπειδὴ γὰρ οὐδέπω περὶ αὐτοῦ δόξαν εἶχον τὸν  
 προσήκουσαν, εἶπεν ὅτι εἰσηκούσθη, ὥσπερ καὶ αὐτὸς τοὺς μαθη-  
 τὰς παραμυθούμενος ἔλεγεν, “εἰ ἠγαπάτέ με, ἐχάρητε ἂν ὅτι  
 “πρὸς τὸν Πατέρα πορεύομαι· καὶ γὰρ ὁ Πατὴρ μου μείζων μου 20  
 “ἐστι.” πῶς δὲ οὐχ ἑαυτὸν ἐδόξασεν ὁ ἑαυτὸν κενώσας, ὁ παρα-  
 δοὺς ἑαυτόν; “παρέδωκε γὰρ,” φησὶν, “ἑαυτὸν ὑπὲρ τῶν ἁμαρ-  
 “τιῶν ἡμῶν” καὶ πάλιν, “δοὺς ἑαυτὸν ἀντίλυτρον ὑπὲρ πάντων  
 “ἡμῶν” τί οὖν ἐστιν; ὄρᾳς ὅτι διὰ τὴν σάρκα ταπεινὰ φθέγγε-  
 ται περὶ αὐτοῦ; οὕτω καὶ ἐνταῦθα, “καίπερ ὢν υἱὸς, ἀπὸ τῆς 25  
 “εὐλαβείας εἰσηκούσθη,” φησί· βούλεται δεῖξαι αὐτοῦ τὸ κατόρ-  
 θωμα ὃν μᾶλλον ἢ τῆς χάριτος τοῦ Θεοῦ· τοσαύτη, φησὶν, ἦν  
 αὐτοῦ ἢ εὐλάβεια, ὡς καὶ ἀπὸ τούτου αἰδεῖσθαι αὐτὸν τὸν Θεόν,  
 ἔμαθεν ὑπακοεῖν τῷ Θεῷ, φησὶν, ἐγένετο τοῖς ὑπακούουσιν αὐτῷ  
 πᾶσιν αἴτιος σωτηρίας. εἰ δὲ ἐκείνος Υἱὸς ὢν ἐκέρδαεν ἀπὸ τῶν 30  
 παθημάτων τὸ ὑπακοεῖν, πολλῶ μᾶλλον ἡμεῖς. ὄρᾳς πόσα περὶ  
 ὑπακοῆς διαλέγεται, ὥστε πείθεσθαι αὐτούς; δοκοῦσι γὰρ ἀφη-  
 νιάζειν.

**Καὶ τελειωθείς διὰ τῶν παθημάτων.**

Τούτό ἐστιν ἄρα τελειώσις, καὶ διὰ τούτου ἐλθεῖν εἰς τελείωσιν 35

χρή' οὐ μόνον γὰρ αὐτὸς ἐσώθη, ἀλλὰ καὶ ἑτέροις τοῦτο γέγονε περιουσία σωτηρίας, τελειωθείς γὰρ ἐγένετο τοῖς ὑπακούουσιν αὐτῷ αἴτιος σωτηρίας.

Προσαγορευθεὶς ὑπὸ τοῦ Θεοῦ ἀρχιερεὺς κατὰ τὴν  
 ΙΙ τάξιν Μελχισεδέκ' περὶ οὗ πολὺς ἡμῖν ὁ λόγος καὶ 5  
 δυσερμῆνευτος λέγειν.

Μέλλων καθιέναι εἰς τὴν διαφορὰν τῆς ἱερωσύνης, πρότερον αὐ-  
 τοὺς ἐπιτιμᾷ, δεικνὺς ὅτι καὶ ἡ τῷσαύτη συγκατάβασις γάλα  
 ἦν, καὶ διὰ τὸ νηπίους αὐτοὺς εἶναι, πλεον ἐνδιέτριβε τῷ ταπεινῷ  
 λόγῳ τῷ κατὰ σάρκα, καὶ ὡς περὶ τινος δικαίου οὐ διαλέγεται 10  
 καὶ θέα, οὔτε ἀπεισιώπησε τὸν λόγον πάντη, οὔτε εἶπε, τὸ μὲν  
 γὰρ ἵνα ἀναγάγῃ αὐτῶν τὴν διάνοιαν καὶ πείσῃ τελείους εἶναι, καὶ  
 μὴ ἀποστερεῖσθαι τῶν μεγάλων δογμάτων πεποίηκε, τὸ δὲ ἵνα μὴ  
 καταχώσῃ αὐτῶν τὸν νοῦν.

## ΚΕΦ. Ζ.

15

Ἐπιτίμησις τοῖς δεομένοις τῆς στοιχειώδους εἰσαγωγῆς.

Περὶ οὗ πολὺς ἡμῖν ὁ λόγος, καὶ δυσερμῆνευτος λέ-  
 γειν, ἐπεὶ νωθροὶ γεγόνατε ταῖς ἀκοαῖς.

Ἐπειδὴ ἐκεῖνοι οὐκ ἀκούουσι, διὰ τοῦτο δυσερμῆνευτος ὁ λόγος·  
 ὅταν γὰρ τις πρὸς ἀνθρώπους ἔχη μὴ παρακολουθοῦντας, μηδὲ τὰ 20  
 λεγόμενα διανοοῦντας, ἐρμηνεύσαι οὐ δύναται καλῶς αὐτοῖς.

12 Καὶ γὰρ ὀφείλουτες εἶναι διδάσκαλοι, διὰ τὸν χρόνον.

Δείκνυσιν ἐνταῦθα, πρὸ πολλοῦ χρόνου πεπιστευκότας αὐτούς·  
 δείκνυσιν ὅτι καὶ λαϊκοὶ ὀφείλουσι κατηχεῖν· ὅρα γοῦν αὐτὸν ὠδί-  
 νοντα συνεχῶς τὸν περὶ τοῦ ἀρχιερέως εἰσαγαγεῖν λόγον, καὶ αἰεὶ 25  
 ἀναβαλλόμενον· ἄκουε γὰρ ὅπως ἤρξατο, “ἔχοντες ἀρχιερέα μέ-  
 “ γαν διεληλυθότα τοὺς οὐρανοὺς” καὶ παρεῖς εἰπεῖν πῶς μέγαν,  
 πάλιν φησὶ, “πᾶς γὰρ ἀρχιερεὺς ἐξ ἀνθρώπων λαμβανόμενος,  
 “ ὑπὲρ ἀνθρώπων καθίσταται τὰ πρὸς τὸν Θεόν” καὶ πάλιν,  
 “ οὕτω καὶ ὁ Χριστὸς οὐχ ἑαυτὸν ἐδόξασε γεννηθῆναι ἀρχιερέα” 30  
 καὶ πάλιν εἰπὼν, “σὺ εἶ ἱερεὺς κατὰ τὴν τάξιν Μελχισεδέκ’”

πάλιν ἀναβάλλεται λέγων, “ὅς ἐν ταῖς ἡμέραις τῆς σαρκὸς  
 “αὐτοῦ, δεήσεις τε καὶ ἰκετηρίας προσενέγκας.” ἐπεὶ οὖν τσαυ-  
 τὰκις ἐξεκρούσθη, ὡσανεὶ ἀπολογούμενος, φησὶν, ἡ αἰτία παρ’  
 ὑμῖν· βαβαὶ πόση διαφορὰ, ὀφείλοντες ἄλλους διδάσκειν, οὐδὲ  
 ἀπλῶς μαθηταὶ εἰσιν, ἀλλὰ μαθηταὶ ἔσχατοι· “καὶ γὰρ ὀφεί- 5  
 “λοντες εἶναι διδάσκαλοι διὰ τὸν χρόνον, πάλιν χρεῖαν ἔχετε τοῦ  
 “διδάσκειν ὑμᾶς τίνα τὰ στοιχεῖα τῆς ἀρχῆς τῶν λογίων τοῦ  
 “Θεοῦ.” ἐνταῦθα τὴν ἀνθρωπότητα φησὶν· ὡς περὶ γὰρ ἐπὶ τῶν  
 ἔξωθεν γραμμάτων πρῶτα τὰ στοιχεῖα δεῖ μαθεῖν, οὕτω καὶ ἐν-  
 ταῦθα πρῶτα τὰ περὶ τῆς ἀνθρωπότητος ἐδιδάσκοντο. ὁρᾷς τίς ἡ 10  
 αἰτία τοῦ τὰ ταπεινὰ φθέγγεσθαι; οὕτω καὶ Ἀθηναῖοις ἐποίησε  
 διαλεγόμενος ὁ Παῦλος καὶ λέγων, “τοὺς μὲν οὖν χρόνους τῆς  
 “ἀγνοίας ὑπερίδων ὁ Θεός, τὰ νῦν παραγγέλλει τοῖς ἀνθρώποις  
 “πᾶσι πανταχοῦ μετανοεῖν, καθότι ἔστησεν ἡμέραν ἐν ᾗ μέλλει  
 “κρίνειν τὴν οἰκουμένην ἐν δικαιοσύνῃ, ἐν ἀνδρὶ ᾧ ὤρισεν, πί- 15  
 “στιν παρασχῶν πᾶσιν, ἀναστήσας αὐτὸν ἐκ νεκρῶν.” διὰ τοῦτο  
 εἰ μὲν τι ὑψηλὸν λέγοι, ἐν βραχεῖ τοῦτό φησι· τὰ δὲ ταπεινὰ  
 πολλαχοῦ διέσπαρται τῆς Ἐπιστολῆς, καὶ οὕτω δὲ τὸ ὑψηλὸν  
 δείκνυται· τὸ γὰρ σφόδρα ταπεινὸν οὐκ ἀφήισι περὶ τῆς θεότητος  
 ταῦτα ὑποπτεύεσθαι· τὸ δὲ εἰπεῖν, “ἐπεὶ νωθροὶ γεγόνατε ταῖς 20  
 “ἀκοαῖς,” ἐδήλωσεν ὅτι πάλαι ὑγίαινον καὶ ἦσαν ἰσχυροὶ, τῇ  
 προθυμίᾳ ζέοντες· ἀπὸ δὲ τῶν συνεχῶν θλίψεων γεγόνασι νωθροί.

Καὶ γεγόνατε χρεῖαν ἔχοντες γάλακτος, καὶ οὐ στε-  
 ρεῶς τροφῆς.

Ἄει γάλα τὸν ταπεινὸν λόγον καλεῖ, διὰ τὸ τοῖς ἀφελεστέροις 25  
 ἀρμόζειν τοῦτο δὲ ἐναντίον τοῖς τελείοις, καὶ βλαβερὸν τὸ ἐν  
 τούτοις διατρίβειν, ὥστε οὐκέτι τὰ νομικὰ ἐπισφέρεσθαι νῦν,  
 οὐδὲ ἀπὸ τούτων τὴν σύγκρισιν γίνεσθαι, ὅτι ἀρχιερεὺς καὶ ἔθυσε,  
 καὶ ἐδεήθη κραυγῆς καὶ ἰκετηρίας. ὅρα γοῦν πῶς ἡμῖν ταῦτα  
 προσίσταται; ἀλλ’ ἐκείνους τότε ἔτρεφεν οὐδαμοῦ προσιστάμενα 30  
 αὐτοῖς· ἄρα οὖν τροφή ἀληθῆς τὰ λόγια τοῦ Θεοῦ· “δώσω γὰρ  
 “αὐτοῖς,” φησὶν, “οὐ λιμὸν ἄρτου, οὐδὲ δίψαν ὕδατος, ἀλλὰ λιμὸν  
 “τοῦ ἀκοῦσαι λόγον Κυρίου,” “γάλα ὑμᾶς ἐπότισα, οὐ βρῶμα”  
 οὐκ εἶπεν ἔθρεψα, δεικνύς ὅτι οὐκ ἔστι τὸ τοιοῦτο τροφή, ἀλλ’

ὡσπερ ἐπὶ τῶν παιδίων τῶν μικρῶν τῶν οὐ δυναμένων ἄρτω τρέφεσθαι· τὰ γὰρ τριαῦτα οὐ ποτίζεται, ἀλλ' ἡ τροφή αὐτοῖς ἀντὶ ποτοῦ δίδεται· καὶ οὐκ εἶπεν, χρεῖαν ἔχετε, ἀλλὰ “γεγόνατε “ χρεῖαν ἔχοντες γάλακτος, καὶ οὐ στερεᾶς τροφῆς,” τουτέστιν, ὑμεῖς ἠθελήσατε, ὑμεῖς ἑαυτοὺς εἰς τοῦτο κατεστήσατε. 5

13 Πᾶς γὰρ ὁ μετέχων γάλακτος, ἄπειρος λόγου δικαιοσύνης.

Τίς ἐστὶ λόγος τῆς δικαιοσύνης; ἐνταῦθά μοι δοκεῖ καὶ βίον αἰνίττεσθαι, ὅπερ καὶ ὁ Χριστὸς ἔλεγεν, “ἐὰν μὴ περισσεύῃ ἡ “δικαιοσύνη ὑμῶν πλέον τῶν γραμματέων καὶ Φαρισαίων,” τοῦτο 10 καὶ αὐτὸς φησιν ὁ “ἄπειρος λόγου δικαιοσύνης,” τουτέστι, τῆς ἄνω φιλοσοφίας ἄπειρος, οὐ δύναται παραδέξασθαι βίον ἄκρον καὶ ἠκριβωμένον ἢ δικαιοσύνην ἐνταῦθα τὸν Χριστὸν φησι καὶ τὸν ὑψηλὸν περὶ αὐτοῦ λόγον. ὅτι μὲν οὖν νωθροὶ γεγόνασιν, εἶπεν, πόθεν δὲ, οὐκέτι προσέθηκεν, αὐτοῖς ἀφιεῖς εἰδέναι, καὶ μὴ βουλό- 15 μενος ἐπαχθῆ τὸν λόγον ἐργάσασθαι.

14 Τελείων δέ ἐστὶν ἡ στερεὰ τροφή, τῶν διὰ τὴν ἕξιν τὰ αἰσθητήρια γεγυμνασμένα ἔχόντων πρὸς διάκρισιν καλοῦ τε καὶ κακοῦ.

Οὐκ εἶχον τὰ αἰσθητήρια ἐκεῖνοι γεγυμνασμένα, οὐδὲ ᾗδεσαν 20 καλὸν καὶ ἀγαθόν· νῦν οὐ περὶ βίου αὐτῶ ὁ λόγος, ὅταν λέγῃ “πρὸς “διάκρισιν καλοῦ καὶ κακοῦ” τοῦτο γὰρ παντὶ ἀνθρώπῳ δυνατὸν εἰδέναι καὶ εὐκολον, ἀλλὰ περὶ δογμάτων ὑγιῶν καὶ ὑψηλῶν καὶ διεφθαρμένων καὶ ταπεινῶν· τὸ παιδίον οὐκ οἶδε τὴν φαύλην καὶ τὴν δόκιμον τροφήν διαιρεῖν, ἀλλ' οὐ τὸ τέλειον· τριαῦτοί εἰσιν οἱ 25 πᾶσι προσέχοντες, ἀπλῶς καὶ ἀδιακρίτως τὰς ἀκοὰς διδόντες· ὁ δοκεῖ μοι καὶ τούτους αἰτιᾶσθαι ὡς ἀπλῶς περιφερομένους, καὶ νῦν μὲν τούτοις, νῦν δὲ ἐκεῖνοις διδόντας ἑαυτούς· ὁ καὶ πρὸς τῷ τέλει ἠνίξατο λέγων, “διδασκαίς ποικίλαις καὶ ξέναις, μὴ παραφέρεσθε” τοῦτό ἐστι “πρὸς διάκρισιν καλοῦ καὶ κακοῦ” λάρυγξ σῖτα γεύε- 30 ται, ψυχὴ δὲ δοκιμάζει λόγους.

1 Δὶ ὅπερ ἀφεντες τὸν τῆς ἀρχῆς τοῦ Χριστοῦ λόγον, ἐπὶ τὴν τελειότητα φερώμεθα.

Τίς ἐστὶν ἡ ἀρχὴ τοῦ λόγου αὐτὸς ἐφεξῆς τίθησι λέγων “μὴ

“ πάλιν θεμέλιον καταβαλλόμενοι μετανοίας ἀπὸ νεκρῶν ἔργων καὶ  
 “ πίστεως ἐπὶ Θεόν” βαπτισμῶν διδαχῆς, ἐπιθέσεώς τε χειρῶν,  
 “ ἀναστάσεώς τε νεκρῶν καὶ κρίματος αἰωνίου” εἰ δὲ τοῦτο ἀρχή,  
 τί ἄλλο ἐστὶ τὸ δόγμα τὸ ἡμέτερον, ἢ τὸ μετανοῆσαι ἀπὸ νεκρῶν  
 ἔργων καὶ διὰ τοῦ Πνεύματος λαβεῖν τὴν πίστιν εἰς ἀνάστασιν 5  
 νεκρῶν, καὶ κρίματος αἰωνίου; τί δὲ ἐστὶν ἀρχή; οὐδὲν ἄλλο ἢ  
 τοῦτο· ἀρχὴν δὲ φησιν, ὅταν μὴ βίος καθαρὸς παρῆ· καθάπερ γὰρ  
 τὸν εἰς τὴν μάθησιν τῶν γραμμάτων εἰσερχόμενον, τὰ στοιχεῖα  
 δεῖ πρῶτον ἀκοῦσαι, οὕτω καὶ τὸν Χριστιανὸν ταῦτα εἶδέναι ἀκρι- 10  
 βῶς, καὶ μηδὲν ἀμφιβάλλειν ὑπὲρ αὐτῶν· εἰ δὲ δεοίτο πάλιν διδασ-  
 καλίας, οὕτω τὸν θεμέλιον ἔχει· τὸν γὰρ ἐδραῖον πεπηγένοι χρηὴ καὶ  
 ἐστάναι, καὶ μὴ μετακινεῖσθαι· ὅτι γὰρ ἡ πίστις θεμέλιος, τὸ δὲ  
 λοιπὸν οἰκοδομή, ἄκουε αὐτοῦ λέγοντος, “ ἐγὼ θεμέλιον τέθεικα, καὶ  
 ἄλλος ἐποικοδομεῖ, εἴ τις ἐποικοδομεῖ ἐπὶ τὸν θεμέλιον τοῦτον χρυσόν,  
 “ ἄργυρον, λίθους τιμίους, ξύλα, χόρτον, καλάμην.” “ μὴ πάλιν,” 15  
 φησὶ, “ θεμέλιον καταβαλλόμενοι μετανοίας ἀπὸ νεκρῶν ἔργων”  
 τί δὲ ἐστὶν “ ἐπὶ τὴν τελειότητα φερώμεθα;” πρὸς αὐτὴν χωρῶ-  
 μεν λοιπὸν τὴν ὁροφὴν, τουτέστι βίον ἄριστον ἔχωμεν· ὥσπερ γὰρ  
 ὁ θεμέλιος συνέχει τὴν πᾶσαν οἰκοδομήν, οὕτω καὶ τοῦ βίου τὴν  
 καθαρότητα, ἢ περὶ τὴν πίστιν πληροφορία. ἐὰν δὲ τις πίστιν 20  
 μὲν ἔχη, πράττη δὲ πονηρὰ, καὶ περὶ αὐτῆς ταύτης ἀμφιβάλλῃ  
 καὶ ὑβρίζῃ τὴν διδασκαλίαν, εἰκότως αὐτὸν φήσομεν νήπιον, ἐπὶ  
 τὴν ἀρχὴν ἀναδραμόντα· τούτοις δὲ μετὰ τοῦ βίου καὶ ἄλλο  
 ἐγκαλεῖ ὡς παρασαλευθεῖσι καὶ δεομένοις “ θεμέλιον καταβάλλειν  
 “ μετανοίας, ἀπὸ νεκρῶν ἔργων” τὸν γὰρ ἀπὸ τίνος εἰς ἕτερον 25  
 μετατιθέμενον καὶ τὸ μὲν ἀφιέντα, τὸ δὲ αἰρούμενον, πρότερον  
 αὐτοῦ καταγνῶναι χρηὴ, καὶ ἀποστῆναι τῇ διαθέσει, καὶ τότε  
 ἔλθειν ἐφ’ ἕτερον· εἰ δὲ τοῦ προτέρου πάλιν ἔχεσθαι μέλλοι, πῶς  
 τοῦ δευτέρου ἄψαιτο; ὁ γὰρ μέλλον ἐπ’ ἀρετὴν ἵεναι, πρότερον τῆς  
 κακίας καταγνῶναι ὀφείλει, καὶ τότε ταύτην μετελθεῖν· οὐ γὰρ 30  
 ἴσχυεν ἡ μετάνοια καθαροὺς αὐτοὺς δεῖξαι· διὰ τοῦτο εὐθέως  
 ἐβαπτίζοντο, ἵν’ ὅπερ ἀδυνάτως εἶχον ἐργάσασθαι δι’ ἑαυτῶν, τοῦτο  
 διὰ τῆς τοῦ Θεοῦ γίνεται χάριτος· ἐπὶ γοῦν τὸ βάπτισμα ἔρχε-  
 σθαι δεῖ, πρότερον καταγνόντα τῶν ἡμαρτημένων αὐτῶ καὶ κατα-  
 ψηφισάμενον. τί δὲ ἐστὶ “ βαπτισμῶν διδαχῆς;” οὐχ ὡς πολλῶν 35

όντων τῶν βαπτισμῶν, ἀλλ' ἐνός· τί οὖν αὐτὸ πληθυντικῶς εἶπεν; διὰ τὸ εἶπεῖν, “ μὴ πάλιν θεμέλιον καταβαλλόμενοι” εἰ γὰρ πάλιν αὐτοὺς ἐβάπτιζε, καὶ ἄνωθεν κατήχησε, διδασκόμενοι τὰ πρακτέα καὶ τὰ μὴ πρακτέα, διηλεκτῶς ἐμελλον ἀδιόρθωτοι μένειν.

(ΣΕΤΗΡΙΑΝΟΣ.) Σευηριανὸς δέ φησιν· ἐπειδὴ ἡ ἀρχὴ τοῦ 5 Χριστοῦ ἀπὸ τοῦ Ἰουδαϊσμοῦ, κατὰ νόμον γὰρ ἐπολιτεύσατο, διὰ τοῦτο λέγει, τοῦτ' ἀφέντες, ἐπὶ τὴν τελειότητα φερόμεθα, εἰδότες ὅτι κατὰ τὴν τάξιν Μελχισεδὲκ δεῖ εἶναι τοῦ ἀνευ νόμου<sup>n</sup> μέλλοντος ἱερέως εἶναι, “ ἀπὸ νεκρῶν ἔργων, καὶ πίστεως ἐπὶ “ Θεὸν, βαπτισμῶν.” τοῖς Χριστιανοῖς, νεκρά ἐστὶ τὰ γήινα· 10 ἄισπον οὖν ἐστὶ, φησὶν, ἀποστάντας τῆς διαγωγῆς ταύτης, εἴτε τῆς κατὰ πίστιν, εἴτε ἀπὸ τοῦ νεκρῶσθαι τοῖς πᾶσιν, ἐλθεῖν πάλιν ἐπὶ τοὺς κατὰ νόμον βαπτισμούς· ὁ Κύριος ἐλθὼν, μετανοιαν ἐκήρυξε, λέγων “ μετανοεῖτε, ἤγγικε γὰρ ἡ βασιλεία τῶν “ οὐρανῶν” μετάνοιαν δὲ ἀπὸ νεκρῶν ἔργων· οὕτως οὖν ἀνα- 15 γνωστέον, μετanoiás ἀπὸ νεκρῶν ἔργων, ἀντὶ τοῦ τῆς ἀπὸ τῶν νεκρῶν ἔργων μετanoiás· ὃ οὖν λέγει, τοιοῦτόν ἐστιν. οὐ δεῖ ἀφέντας τὴν μετάνοιαν τὴν ἀπὸ τῶν νεκρῶν ἔργων καὶ τὴν πίστιν τὴν εἰς Θεὸν, καὶ τὸ βάπτισμα, ὃ πληθυντικῶς ὠνόμασε διὰ τὸ πλῆθος τῶν καταξιωμένων, εἶρηκε δὲ βαπτισμῶν, καὶ τὴν διδα- 20 χὴν, καὶ τὴν ἐπίθεσιν τῶν χειρῶν, δι' ἧς αἱ χειροτονίαι, καὶ τῆς ἀναστάσεως τὴν ἐλπίδα, καὶ τὰ ἐξῆς. ἀνατρέχει ἐπὶ τὸν νόμον τοῦτο δὲ προκατασκευάζει, ἐπειδὴ οἱ ἐν νόμοι ἱερεῖς νόμον ἐξεδίκουν. ὁ δὲ Μελχισεδὲκ ἐκτὸς ἦν νόμου, ὁ δὲ ἐλθὼν κατὰ τὴν τάξιν Μελχισεδὲκ ἦν. οὐ δεῖ, φησὶν, ἀφέντας τὸν κατὰ τὴν τάξιν 25 Μελχισεδὲκ ἐδικεῖν τὴν ἐν νόμῳ ἱερατείαν, ἵνα τὰ ἐν νόμῳ ἧ ἑστῶτα. θεμέλιον δὲ εἶπεν τὰ ἐν νόμῳ, ἐπειδὴ προοίμιον εὐσεβείας γεγένηται τοῖς ἀνθρώποις.

**Ἐπιθέσεώς τε χειρῶν.**

(ΧΡΥΣΟΣΤΟΜΟΣ.) Ὁ μακάριος Ἰωάννης φησὶν· οὕτω γὰρ τὸ 30 πνεῦμα ἐλάβανον, ἐπιθέντας αὐτοῖς τοῦ Παύλου τὰς χεῖρας.

**Ἀναστάσεώς τε νεκρῶν.**

Τοῦτο γὰρ ἐν τε τῷ βαπτίσματι γίνεται, καὶ ἐν τῇ ὁμολογίᾳ βεβαιοῦται.

<sup>n</sup> Cod. ἀν εὐνόμου.

## Καὶ κρίματος αἰωνίου.

Διὰ τί δὲ ταῦτά φησιν; ἐπειδὴ εἰκὸς ἦν αὐτοὺς ἢ παρασαλεύεσθαι ἢ δὴ πεπιστευκότας, ἢ κακῶς βιοῦν καὶ ῥαθύμως, λέγει, νήφατε, οὐκ ἔνι εἰπεῖν, καὶ ῥαθύμως ζήσωμεν· πάλιν βαπτισθησόμεθα, πάλιν κατηχηθησόμεθα, πάλιν ληψόμεθα πνεῦμα· σφάλ-5 λεσθε, φησὶ, ταῦτα νομίζοντες.

- 4 Ἀδύνατον γὰρ τοὺς ἅπαξ φωτισθέντας, γευσαμένους  
 τε τῆς δωρεᾶς τῆς ἐπουρανίου, καὶ μετόχους γεννηθέντας  
 5 Πνεύματος Ἁγίου, καὶ καλὸν γευσαμένους Θεοῦ ῥῆμα,  
 6 δυνάμεις τε μέλλοντος αἰῶνος, καὶ παραπεσόντας, πάλιν 10  
 ἀνακαινίζειν εἰς μετάνοιαν, ἀνασταυροῦντας ἑαυτοῖς τὸν  
 Υἱὸν τοῦ Θεοῦ καὶ παραδειγματίζοντας.

“Ορα πῶς ἐντρεπτικῶς καὶ ἀπαγορευτικῶς ἄρχεται “ἀδύνατον,” φησὶ· μηκέτι προσδόκα τὸ μὴ δυνατόν· εἰ ὅλως ἐφωτίσθητε ἅπαξ· εἶτα ἐπάγει, “γευσαμένους τε τῆς δωρεᾶς τῆς ἐπουρανίου,” τουτ- 15 ἔστι τῆς ἀφέσεως τῶν ἁμαρτιῶν, “καὶ μετόχους γεννηθέντας “Πνεύματος Ἁγίου, καὶ καλὸν γευσαμένους Θεοῦ ῥῆμα,” τὴν διδασκαλίαν ἐνταῦθα λέγει· “καὶ μετόχους γεννηθέντας Πνεύ-  
 “ματος Ἁγίου· δυνάμεις τε μέλλοντος αἰῶνος,” ἢ τὸ τὰ θαύ-  
 ματα ἐπιτελεῖν, φησὶν, ἢ τὸν ἀρραβῶνα τοῦ Πνεύματος· “καὶ 20  
 “παραπεσόντας πάλιν ἀνακαινίζειν εἰς μετάνοιαν, ἀνασταυροῦντας  
 “ἑαυτοῖς τὸν Υἱὸν τοῦ Θεοῦ καὶ παραδειγματίζοντας.” ἀνακαινί-  
 ζειν, φησὶν, εἰς μετάνοιαν, τουτέστι διὰ μετανοίας· τί οὖν; ἐκβέ-  
 βληται ἢ μετάνοια; οὐχ ἢ μετάνοια, μὴ γένοιτο, ἀλλ’ ὁ διὰ  
 λουτροῦ πάλιν ἀνακαινισμός· οὐ γὰρ εἶπεν, ἀδύνατον ἀνακαινί- 25  
 σθῆναι εἰς μετάνοιαν, καὶ ἐσίγησεν, ἀλλὰ πῶς ἀδύνατον ἐπήγαγεν,  
 ἀνασταυροῦντας ἀνακαινισθῆναι, τουτέστιν, καινὸν γενέσθαι· τὸ  
 γὰρ καινοὺς ποιῆσαι, τοῦ λουτροῦ μόνου ἐστὶ, τῆς δὲ μετανοίας  
 ἐστὶ τὸ καινοὺς γενομένους, εἶτα παλαιωθέντας ὑπὸ τῶν ἁμαρτη-  
 μάτων, ἀπαλλάξαι τῆς παλαιότητος, καὶ στεροῦς ἐργάσασθαι· 30  
 εἰς ἐκεῖνην μέντοι τὴν λαμπρότητα ἀγαγεῖν οὐκ ἔνι, ἐκεῖ γὰρ τὸ  
 ὅλον ἢ χάρις ἦν· “ἀνασταυροῦντας,” φησὶν, “ἑαυτοῖς τὸν Υἱὸν  
 “τοῦ Θεοῦ, καὶ παραδειγματίζοντας.” τὸ βάπτισμα σταυρός  
 ἐστίν, ᾧ καὶ συνεσταυρώθη ὁ παλαιὸς ἡμῶν ἄνθρωπος· “σύμμορ-

“φοι γὰρ γεγόναμεν τῷ ὁμοιώματι τοῦ θανάτου τοῦ υἱοῦ αὐτοῦ,” καὶ πάλιν, “συνετάφημεν αὐτῷ διὰ τοῦ βαπτίσματος εἰς τὸν “θάνατον” ὥσπερ οὖν οὐκ ἔνι δεύτερον σταυρωθῆναι τὸν Χριστὸν, τοῦτο γὰρ παραδειγματίσαι αὐτόν ἐστιν· εἰ γὰρ θάνατος αὐτοῦ οὐκέτι κυριεύει, εἰ ἀνέστη, τῇ ἀναστάσει κρείττων γενόμενος τοῦ 5 θανάτου, εἶτα πάλιν σταυροῦται, μῦθος πάντα ἐκεῖνα καὶ παραδειγματισμός. τί δέ ἐστιν ἀνασταυροῦντας; ἄνωθεν πάλιν σταυροῦντας· ὥσπερ γὰρ ἀπέθανεν ὁ Χριστὸς ἐν τῷ σταυρῷ, οὕτως ἡμεῖς ἐν τῷ βαπτίσματι, οὐ τῇ σαρκί, ἀλλὰ τῇ ἁμαρτίᾳ· ἐκεῖνος ἀπέθανε τῇ σαρκί, ἡμῶν ὁ παλαιὸς ἄνθρωπος ἐτάφη καὶ ἀνέστη ὁ 10 καινός, ὁ σύμμορφος γενόμενος τῷ ὁμοιώματι τοῦ θανάτου αὐτοῦ. εἰ τοίνυν ἀνάγκη βαπτισθῆναι πάλιν, ἀνάγκη πάλιν τὸν αὐτὸν ἀποθανεῖν τοῦτον· τὸ γὰρ βάπτισμα οὐδὲν ἕτερόν ἐστιν, ἢ ἀναίρεσις τοῦ βαπτιζομένου καὶ ἔγερσις ἐκείνου. καὶ καλῶς εἶπεν “ἑαυτοῖς ἀνασταυροῦντας” ὁ γὰρ τοῦτο ποιῶν ὡς τῆς προτέρας 15 χάριτος ἐπιλανθανόμενος, καὶ ῥαθύμως τὸν ἑαυτοῦ βίον οἰκονομῶν, ὡς ὄντος ἑτέρου βαπτίσματος, οὕτω πάντα διαπράττεται· κατηξιώθητε οὖν, φησὶ, τοσαύτης ἀφέσεως. ὁ γὰρ ἐν σκότῳ καθήμενος ἐχθρὸς ὁ πολέμιος, ὁ ἀπηλοτριωμένος, ὁ ἀπολλύμενος, οὗτος ἐξαίφνης φωτισθεὶς, Πνεύματος ἀξιωθεὶς, δωρεᾶς ἐπουρανίου, υἱο- 20 θεσίας, βασιλείας οὐρανῶν, τῶν ἄλλων ἀγαθῶν, μυστηρίων ἀπορρήτων, καὶ οὐδὲ οὕτω βελτίων γενόμενος, ἀλλ’ ἄξιος μὲν ὦν ἀπωλείας, τυχὼν δὲ σωτηρίας καὶ τιμῆς, ὡς τὰ μεγάλα κατωρθωκώς, πῶς ἂν δύναίτο βαπτισθῆναι πάλιν; “δυνάμεις τε μέλλοντος “αἰῶνος” τὸ γὰρ ζῆν ὡς Ἀγγέλους, τὸ μηδεὸς δεῖσθαι τῶν 25 ἐνταῦθα, τὸ εἰδέναι ὅτι τῆς τῶν μελλόντων αἰῶνων ἀπολαύσεως πρόξενον ἡμῖν γίνεται, διὰ τοῦ Πνεύματος ἔστι τοῦτο μαθεῖν· τί ἐστι δυνάμεις μέλλοντος αἰῶνος; ἡ ζωὴ ἡ αἰώνιος, ἡ ἀγγελικὴ διαγωγή.

(ΣΕΤΗΡΙΑΝΟῦ.) Σεηριανὸς φησὶ· νεκροὺς ἠγειραν οἱ Ἀπό- 30 στολοι· αὕτη δὲ ἡ δύναμις τῆς ἀναστάσεως ἦν. “παραδειγματί- “ζοντας” εἶπεν, ὅτι εἰ μυστήριον τὸ βάπτισμα, τὸ ἅπαξ ἄρκει· ἔαν δὲ δεύτερον γίνηται τὸ πρᾶγμα, καταφρόνησις καὶ παραδειγματισμός.

7 Γῆ γὰρ ἡ πιούσα ἐπ’ αὐτῆς πολλάκις ἐρχόμενον 35

ὑετὸν, καὶ τίκτουσα βοτάνην εὐθετον ἐκείνοις δι' οὓς καὶ  
8 γεωργεῖται, μεταλαμβάνει εὐλογίας ἀπὸ τοῦ Θεοῦ· ἐκ-  
φέρουσα δὲ ἀκάνθας καὶ τριβόλους, ἀδόκιμος καὶ κατάρ-  
ρας ἐγγύς, ἥς τὸ τέλος εἰς καῦσιν.

ΧΡΗΣΟΣΤΟΜΟΣ. Ἐτεὸν, τὴν διδασκαλίαν, καὶ ὅπερ ἀνωτέρω 5  
ἔλεγεν, “ὀφείλοντες εἶναι διδάσκαλοι διὰ τὸν χρόνον,” τοῦτο καὶ  
ἐνταῦθά φησι· καὶ πολλαχοῦ ἔλεγεν ἡ γραφή, “ἐντελοῦμαι  
“ταῖς νεφέλαις τοῦ μὴ βρέξαι εἰς αὐτὸν ὑετὸν,” περὶ τοῦ ἀμπε-  
λῶνος λέγουσα, ὃ ἀλλαχοῦ λιμὸν ἄρτου καὶ δίψαν ὕδατος καλεῖ,  
καὶ πάλιν, “ὁ ποταμὸς τοῦ Θεοῦ ἐπληρώθη ὑδάτων” “ἡ γὰρ γῆ 10  
“πιούσα,” φησι, “τὸν ἐπ’ αὐτῆς ἐρχόμενον ὑετὸν,” ἐνταῦθα  
δηλοῖ, ὅτι καὶ ἐδέξαντο καὶ συνέπιον τὸν λόγον, καὶ πολλάκις  
τούτου ὑστερον, καὶ οὐδὲ οὕτως ἀπώναντο· εἰ γὰρ μὴ ἐγεωργήθης,  
φησὶν, εἰ μὴ ἀπέλαυσας ὑετῶν, οὐκ ἦν τοσοῦτο τὸ κακόν· εἰ δὲ  
πολλάκις ἐπιεις καὶ ἐδέξω, τίνος ἕνεκεν ἀντὶ καρπῶν ἕτερα ἐξήγα- 15  
γες; “ἔμεινε γὰρ,” φησὶν, “ἵνα ποιήσῃ σταφυλήν, ἐποίησε δὲ  
“ἀκάνθας” ὄρας ὅτι πανταχοῦ ἡ γραφή ἀκάνθας τὰ ἀμαρτή-  
ματα καλεῖ; καὶ γὰρ ὁ Δαβὶδ φησὶν “ἐστράφην εἰς ταλαιπω-  
“ρίαν ἐν τῷ ἐμπαγήναί μοι ἀκανθαν” “καὶ τίκτουσα βοτάνην  
“εὐθετον,” ὡς βίος ἄριστος καὶ καθαρὸς· “καὶ τίκτουσα βοτάνην 20  
“εὐθετον ἐκείνοις, δι' οὓς καὶ γεωργεῖται, μεταλαμβάνει εὐλογίας  
“ἀπὸ Θεοῦ” ἐνταῦθα τὸν Θεόν φησιν αἴτιον ἀπάντων, πλήττων  
ἡρέμα τοὺς Ἕλληνας, τοὺς τῇ δυνάμει τῆς γῆς τῶν καρπῶν τὴν  
γένεσιν ἐπιγράφοντας· οὐδὲ γὰρ αἱ γεωργικαὶ χεῖρες, φησὶν, εἰσὶν  
αἱ τὴν γῆν πρὸς τὴν τῶν καρπῶν φορὰν διεγείρουσαι, ἀλλὰ τὸ παρὰ 25  
Θεοῦ πρόσταγμα· “διὰ τοῦτο,” φησὶ, “μεταλαμβάνει τῆς εὐλο-  
“γίας ἀπὸ τοῦ Θεοῦ” καὶ ὅρα πῶς ἐπὶ τῶν ἀκανθῶν τοῦτο οὐκ  
εἶπεν, ἀλλὰ τί, “ἐκφέρουσα ἀκάνθας,” ὡς ἂν εἴποι τις, ἐκβράσ-  
σουσα, ἐκβάλλουσα, “ἀδόκιμος,” φησὶ, “καὶ κατάρρας ἐγγύς”  
βαβαί, πόσῃ ἔχει παραμυθίαν ὁ λόγος· κατάρρας γὰρ εἶπεν ἐγγύς, 30  
οὐ κατάρρα, ὃ δὲ μὴ πω εἰς τὴν κατάρραν ἐμπεσῶν, ἀλλ' ἐγγύς γενό-  
μενος, καὶ μακρὰν γενέσθαι δυνήσεται· καὶ οὐ τούτῳ μόνῳ παρε-  
μυθήσατο, ἀλλὰ καὶ τῷ ἐξῆς· οὐ γὰρ εἶπεν, ἥτις καήσεται, ἀλλὰ

τί; “ἦς τὸ τέλος εἰς καῦσιν” ἔαν μέχρι τέλους ἐπιμείνη, φησί.

(ΣΥΕΤΗΡΙΑΝΟΪ.) Σουηριανὸς δέ φησιν, ὑπόδειγμα ἔλαβεν, οὐκ εἰς τὸ βάπτισμα, πῶς γάρ; δεύτερον βάπτισμα ἐκώλυεν· ἀλλὰ τὴν τοῦ Ἁγίου Πνεύματος δύναμιν, πολλάκις εὐεργετοῦσαν, τὰ δὲ 5 ἄλλα ὁμοίως.

9 **Ἡεπέισμεθα δὲ περὶ ὑμῶν, ἀγαπητοὶ, τὰ κρείττονα καὶ ἐχόμενα σωτηρίας, εἰ καὶ οὕτως λαλοῦμεν.**

(ΧΡΗΣΟΣΤΟΜΟΙ.) Ὁ μακάριος Ἰωάννης φησί· καθαψάμενος αὐτῶν ἱκανῶς, καὶ φοβήσας, θεραπεύει πάλιν, ὥστε μὴ πλέον καταβαλεῖν 10 καὶ ὑπίους ἐργάσασθαι· τὸν γὰρ νωθρὸν ὁ πλήττων, νωθρότερον ἐργάζεται· τί γὰρ, φησὶν; οὐχ ὡς κατεγνωκότες ὑμῶν ταῦτα λέγομεν, οὐδὲ ὡς νομίζοντες ὑμᾶς ἀκανθῶν πλήρεις, ἀλλὰ δεδαικότες μὴ τοῦτο γένηται· βέλτιον γὰρ νῦν τοῖς ῥήμασιν ὑμᾶς φοβεῖσθαι, ἵνα μὴ τοῖς πράγμασιν ἀλγήσητε· καὶ ἐπειδὴ ἀπὸ τῶν παρόντων 15 τοσαῦτα εἶχεν εἰπεῖν, ἀπὸ τῶν παρελθόντων κατασκευάζει τὴν παραμυθίαν, καὶ φησιν, “οὐ γὰρ ἄδικος ὁ Θεὸς ἐπιλαθῆσθαι τοῦ “ἔργου ὑμῶν καὶ τῆς ἀγάπης ἧς ἐνεδείξασθε εἰς τὸ ὄνομα αὐτοῦ, “διακονήσαντες τοῖς ἀγίοις καὶ διακονοῦντες.” βαβαί, πῶς αὐτῶν ἀνεκτήσατο τὴν ψυχὴν καὶ ἀνέρρωσε, τῶν παλαιῶν ἀναμνήσας 20 πραγμάτων, καὶ εἰς ἀνάγκην καταστήσας, τοῦ μὴ προσδοκᾶν ἐπιλελῆσθαι τὸν Θεόν, ἀνάγκη γὰρ ἐκεῖνον ἀμαρτάνειν τὸν μὴ πεπληροφορημένον περὶ τῆς ἐλπίδος, καὶ λέγειν ὅτι ἄδικος ὁ Θεός· τὸν γὰρ ἀπεγνωκότεα ἀπὸ τῶν παρόντων καὶ ἀπαγορεύσαντα ἀπὸ τῶν μελλόντων ἀναρρῶσαι δυνήσεται ἴσως, καὶ αὐτὸς Γαλάταις 25 γράφων ἔλεγεν, “ἔτρεχε καλῶς,” καὶ πάλιν, “τοσαῦτα ἐπάθετε “εἰκῆ, εἴ γε καὶ εἰκῆ.” ὥσπερ δὲ ἐνταῦθα μετ’ ἐπιπλήξεως τίθησι τὸ ἐγκώμιον, λέγων, “ὀφείλοντες εἶναι διδάσκαλοι διὰ τὸν χρόνον,” οὕτω καὶ ἐκεῖ, “θαυμάζω ὅτι οὕτω ταχέως μετατίθεσθε” περὶ γὰρ μεγάλων ὅταν ἐκπέσωσι, θαυμάζομεν· τίνος οὖν, φησὶν, ἕνεκεν 30 ταῦτα εἴπομεν;

11 **Ἐπιθυμοῦμεν δὲ ἕκαστον ὑμῶν τὴν αὐτὴν ἐνδείκνυσθαι σπουδὴν πρὸς τὴν πληροφορίαν τῆς ἐλπίδος, ἄχρι**

12 τέλους, ἵνα μὴ νωθροὶ γένησθε, μιμηταὶ δὲ τῶν διὰ  
πίστεως καὶ μακροθυμίας κληρονομούντων τὰς ἐπαγ-  
γελίας.

Οὐκ ἄρα σπουδάζομεν μόνον, οὐδὲ μέχρι ρημάτων τοῦτο βου-  
λόμεθα, ἀλλ' ἐπιθυμοῦμεν τῆς ἀρετῆς ὑμᾶς ἔχεσθαι, οὐχ ἕνα, 5  
ἀλλὰ πάντα ὁμοίως, οὐχ ὡς τῶν προτέρων καταγινώσκοντες,  
φησὶν, ἀλλ' ὑπὲρ τῶν μελλόντων δεδοικότες. ὡς ἂν εἴποι τις,  
θέλω σε σπουδάζειν ἀεὶ, καὶ ὅσος ἦς πρότερον, τοιοῦτον εἶναι καὶ  
νῦν εἰς τὸ μέλλον· τοῦτο γὰρ τὸν ἔλεγχον προσηέστερον καὶ  
εὐπαράδεκτον εἰργάζετο. “πρὸς πληροφορίαν τῆς ἐλπίδος,” ἢ ἐλπίς, 10  
φησὶ, διαβαστάζει· αὕτη ἀνακτᾶται πάλιν· μὴ ἐκλυθῆτε, μὴ  
ἀπελπίσητε, ἵνα μὴ περιττὴ ὑμῶν ἡ ἐλπίς· “μιμηταὶ δὲ,” φησὶ,  
“τῶν διὰ πίστεως κληρονομούντων τὰς ἐπαγγελίας·” καὶ τίνες εἰσὶν  
οὗτοι, ἐξῆς λέγει· καὶ ἀνάγει αὐτοὺς ἐπὶ τὸν πατριάρχην, οἴκοθεν  
αὐτοῖς φέρων τὸ ὑπόδειγμα· ἵνα μὴ νομίσωσιν ὅτι ὡς οὐδενὸς ἄξιοι 15  
λόγου καταφρονηθέντες ἐγκατελείφθησαν, ἀλλ' εἰδέναι ἔχωσιν,  
ὅτι τῶν μάλιστα γενναίων ἀνδρῶν τοῦτό ἐστι, τὸ διὰ πειρασμῶν  
δεδεῦν τὸν βίον, καὶ ὅτι τοῖς θαυμαστοῖς καὶ μεγάλοις ἀνδράσιν  
οὕτω κέχρηται ὁ Θεός. δεῖ δὲ, φησὶ, μετὰ μακροθυμίας ἅπαντα  
φέρειν· τοῦτο γάρ ἐστι τὸ πιστεῦσαι. 20

#### ΚΕΦ. Η.

Ἵτι βεβαία ἡ ἐπαγγελία τοῦ Θεοῦ, καὶ ταῦτα σὺν ὄρκῳ.

13 Τῷ γὰρ Ἀβραάμ ἐπαγγειλάμενος ὁ Θεὸς, ἐπεὶ κατ'  
οὐδενὸς εἶχε μείζονος ὁμοσίαι, ὥμοσε καθ' ἑαυτοῦ, λέ-  
14 γων, ἢ μὴν εὐλογῶν εὐλογήσω σε, καὶ πληθύνων πλη- 25  
15 θυνῶ σε, καὶ οὕτως μακροθυμήσας ἐπέτυχε τῆς ἐπαγ-  
γελίας.

Πῶς οὖν ἐπέτυχεν; οὐ περὶ τῶν αὐτῶν, φησὶν, ἐνταῦθα κάκει,  
ἀλλὰ διπλῆν ποιεῖται τὴν παράκλησιν· ἐπηγγείλατο τῷ Ἀβραάμ·  
καὶ τὰ μὲν ἐνθάδε, μετὰ μακρὸν χρόνον ἔδωκε, τὰ δὲ ἐκεῖ οὐδέ 30  
πω· “καὶ οὕτω μακροθυμήσας ἐπέτυχε τῆς ἐπαγγελίας.” ὁρᾷς  
ὅτι οὐχ ἡ ἐπαγγελία μόνον τὸ πᾶν εἰργάσατο, ἀλλὰ καὶ ἡ μακρο-

θυμία; ἐνταῦθα φοβεῖ αὐτοὺς, δεικνύς, ὅτι πολλάκις ἐκκόπτεται ἐπαγγελία δι' ὀλιγοψυχίαν· καὶ τοῦτο ἔδειξε μὲν διὰ τοῦ λαοῦ· ἐπειδὴ γὰρ ὀλιγοψύχησαν, διὰ τοῦτο τῆς ἐπαγγελίας οὐκ ἔτυχον· τὸ δὲ ἐναντίον δείκνυσσι διὰ τοῦ Ἀβραάμ· εἶτα πρὸς τῷ τέλει καὶ πλέον τι ποιεῖ, ὅτι καὶ μακροθυμήσαντες οὐκ ἔτυχον, καὶ οὐδὲ 5 οὕτως ἀσχάλλουσιν.

- 16 Ἄνθρωποι μὲν γὰρ κατὰ τοῦ μείζονος ὀμνύουσι, καὶ πάσης αὐτοῖς ἀντιλογίας πέρας εἰς βεβαίωσιν ὁ ὅρκος.

“Ὁ δὲ Θεὸς ἐπεὶ κατ' οὐδενὸς εἶχε μείζονος ὁμόσαι, ἄμωσε “καθ' ἑαυτοῦ.” καλῶς· τίς οὖν ἐστὶν ὁ ὁμόσας τῷ Ἀβραάμ; οὐχ 10 ὁ υἱὸς ὄν, φησί; μάλιστα μὲν αὐτὸς, πλὴν οὐκ ἀμφισβητῶ· ὅταν οὖν αὐτὸς ὀμνύῃ, “ἀμὴν, ἀμὴν, λέγω ὑμῖν” τὸν αὐτὸν ὅρκον, οὐ δῆλον ὅτι ἐκ τοῦ μὴ ἔχειν κατὰ μείζονος ὁμόσαι; ἄσπερ γὰρ ὁ Πατὴρ ὀμνυσι, οὕτω καὶ ὁ Υἱὸς ὀμνύει καθ' ἑαυτοῦ, λέγων, “ἀμὴν, “ἀμὴν, λέγω ὑμῖν” ἐνταῦθα αὐτοὺς ἀναμιμνήσκει, καὶ τῶν ὅρκων 15 τῶν τοῦ Χριστοῦ, ὧν συνεχῶς ἔλεγεν, “ἀμὴν, ἀμὴν, λέγω ὑμῖν, ὁ “πιστεύων εἰς ἐμὲ οὐ μὴ ἀποθάνῃ εἰς τὸν αἰῶνα” τί ἐστὶ, “καὶ πάσης αὐτοῖς ἀντιλογίας πέρας εἰς βεβαίωσιν ὅρκος;” ἀντὶ τοῦ, ἐκ τούτου λύεται πάσης ἀντιλογίας ἀμφισβήτησις.

(ΣΕΤΗΡΙΑΝΟῦ.) Σευηριανὸς δέ φησιν· ἀνωτέρω εἰπὼν “τὴν πλη- 20 “ροφορίαν τῆς ἐλπίδος,” ἐδήλωσεν ὅτι ὁ Θεὸς παρέσχε τῷ Ἀβραάμ πληροφορίαν, οὐ τὴν δι' ἔργων τὴν τῇ πολιτείᾳ προσήκουσαν, ἀλλὰ τὴν δι' ὀρκομοσίας.

- 17 Ἐν ᾧ περισσότερο βουλόμενος ὁ Θεὸς ἐπιδειξαι τοῖς κληρονόμοις τῆς ἐπαγγελίας τὸ ἀμετάθετον τῆς 25 βουλῆς αὐτοῦ, ἐμεσίτευσεν ὅρκῳ.

(ΧΡΥΣΟΣΤΟΜΟΥ.) Ὁ μακάριος Ἰωάννης φησὶν· ἐνταῦθα καὶ τοὺς πιστοὺς περιλαμβάνει, διὰ τοῦτο καὶ ταύτης μέμνηται τῆς ἐπαγγελίας τῆς πρὸς ἡμᾶς κοινῶς γινομένης· “ἐμεσίτευσεν,” φησὶν, “ὅρκῳ” πάλιν ἐνταῦθα τὸν Υἱὸν φησι μεταξὺ ἀνθρώπων καὶ Θεοῦ 30 μεσίτην γεγονέναι,

- 18 Ἴνα διὰ δύο πραγμάτων ἀμεταθετων, ἐν οἷς ἀδύνατον ψεύσασθαι Θεόν.

Ποῖον καὶ ποῖον; διὰ τοῦτο καὶ αὐτὸ προσέθεικεν. ὁρᾷς ὅτι οὐ

τὴν ἀξίαν τὴν ἑαυτοῦ σκοπεῖ, ἀλλ' ὅπως τοὺς ἀνθρώπους πείσῃ, καὶ ἀνάξια περὶ ἑαυτοῦ ἀνέχεται λέγεσθαι, τουτέστι, πληροφωρῆσαι θέλων· καὶ ἐπὶ μὲν τοῦ Ἀβραάμ δείκνυσι τοῦ Θεοῦ ὄν τὸ πᾶν, οὐ τῆς μακροθυμίας ἐκείνου, εἶ γε καὶ ὄρκον ἠνέσχετο προσθεῖναι, εἰ καθὼς ὀμνύουσιν οἱ ἄνθρωποι καὶ ὁ Θεὸς κατ' αὐτοῦ ὡμοσε, τουτέστι καθ' ἑαυτοῦ· ἀλλ' ἐκείνοι μὲν ὡς μείζονος, οὗτος δὲ οὐχ ὡς μείζονος, καὶ ὁμοίως ἐποίησεν· οὐ γὰρ ἴσον ἄνθρωπον καθ' ἑαυτοῦ ὁμῶσαι καὶ Θεόν· ὁ γὰρ ἄνθρωπος ἑαυτοῦ ἐξουσίαν οὐκ ἔχει· ὅρῳς τοίνυν ὅτι οὐ πρὸς τὸν Ἀβραάμ μᾶλλον ἢ πρὸς ἡμᾶς τοῦτο εἴρηται;

10

(ΣΕΠΤΗΡΙΑΝΟΤ.) Σιευηριανὸς δὲ φησιν· ἀδύνατον ὁμῶσαντα τὸν Θεὸν μετατεθῆναι. ἀδύνατον ἦν μετατεθῆναι τὴν τῆς ἐπαγγελίας δύναμιν.

Θεόδωρος δὲ οὕτω φησὶ, τὸ “διὰ δύο ἀμεταθέτων,” τῷ τε Θεῷ εἶναι τὸν ἐπαγγελάμενον, οὐδαμῶς οἷόν τε ψεύσασθαι, καὶ τῷ μεθ' ὄρκου ποιήσασθαι τὴν ἐπαγγελίαν.

18 Ἰσχυροτέραν παράκλησιν ἔχομεν οἱ καταφυγόντες, κρατῆσαι τῆς προκειμένης ἐλπίδος.

(ΧΡΗΣΟΣΤΟΜΟΤ.) Ὁ μακάριος Ἰωάννης φησὶ· καὶ οὐκ εἶπεν, ἐπειδὴ ὡμοσεν ὄρκος δὲ τί ἐστιν ἐδήλωσεν εἰπὼν, τὸ κατὰ τοῦ μείζονος ὁμῶσαι· ἀλλ' ἐπειδὴ ἄπιστόν ἐστι τὸ τῶν ἀνθρώπων γένος, συγκάτεισιν εἰς τὰ αὐτὰ ἡμῖν ὡσπερ ὄν ὀμνυσι δι' ἡμᾶς, καὶ τοι ἀνάξιον αὐτοῦ τὸ μὴ πιστεῦσθαι, οὕτω καὶ τὸ “ἐμαθεν ἐξ ὧν “ἐπαθεν” εἴρηται· ἐπειδὴ οἱ ἄνθρωποι τοῦτο νομίζουσι μᾶλλον εἶναι ἀξιοπιστότερον τὸ διὰ τῆς πείρας ἐλθεῖν. τί ἐστι “τῆς προ-25 “κειμένης ἐλπίδος;” ἀπὸ τούτων τὰ μέλλοντα, φησὶ, στοχαζόμεθα· εἰ γὰρ ταῦτα μετὰ τοσοῦτον ἐξέβη χρόνον, πάντως κάκεῖνα ὥστε τὰ μετὰ τὸν Ἀβραάμ γεγενημένα πιστοῦται ἡμᾶς καὶ περὶ τῶν μελλόντων.

19 Ἦν ὡς ἄγκυραν ἔχομεν τῆς ψυχῆς ἀσφαλῆ τε καὶ 30 βεβαίαν, καὶ εἰσερχομένην εἰς τὸ ἐσώτερον τοῦ καταπε-20 τάσματος, ὅπου πρόδρομος ὑπὲρ ἡμῶν εἰσηλθεν Ἰησοῦς, κατὰ τὴν τάξιν Μελχισεδὲκ ἀρχιερεὺς γενόμενος εἰς τὸν αἰῶνα.

Ἐν τῷ κόσμῳ ἔτι ὄντας, καὶ οὐδέπω μεταστάντας τοῦ βίου, δείκνυσιν ἤδη ὄντας ἐν τοῖς ἐπηγγελμένοις, διὰ γὰρ τῆς ἐλπίδος ἤδη ἐν τῷ οὐρανῷ ἔσμεν, εἶπεν· ἀναμείνατε· πάντως γὰρ ἔσται· εἶτα πληροφορῶν, λέγει, μᾶλλον δὲ τῇ ἐλπίδι· ἀλλ' οὐκ εἶπεν, ἡμεῖς ἔσμεν ἔνδον, ἀλλ' αὐτὴ εἰσῆλθεν ἔνδον, ὅπερ ἀληθέστερον ἦν 5 καὶ πιθανώτερον. ὡσπερ γὰρ ἡ ἄγκυρα ἐξαρτηθεῖσα τοῦ πλοίου οὐκ ἀφήσιν αὐτὸ περιφέρεσθαι, κἂν μύριοι παρασαλευθῶσιν ἄνεμοι, ἀλλ' ἐξαρτηθεῖσα ἐδραῖον ποιεῖ, οὕτω καὶ ἡ ἐλπίς. καὶ ὄρα τί σφόδρα ἀρμόδιον εὔρεν εἰκόνα· οὐ γὰρ εἶπε, θεμέλιον, ὅπερ ἀπῆδεν, ἀλλ' ἄγκυραν· τὸ γὰρ ἐν σάλῳ ὄν, καὶ οὐ σφόδρα δοκοῦν 10 ἠδραῖσθαι, ἐπὶ τῆς ὑγρᾶς ὡς ἐπὶ γῆς ἔστηκε, καὶ σαλεύεται καὶ οὐ σαλεύεται· ἐπὶ μὲν γὰρ τῶν σφόδρα στερρῶν καὶ φιλοσόφων εἰκότως ἐκεῖνο τέθεικεν ὁ Χριστὸς, λέγων, “ὅστις ὠκοδόμησε τὴν “οἰκίαν αὐτοῦ ἐπὶ τὴν πέτραν.” ἐπὶ δὲ τῶν ἀπαγορευόντων καὶ ὀφειλόντων διὰ τῆς ἐλπίδος διαβαστάζεσθαι, οἰκειῶς τοῦτο τέθει- 15 κεν ὁ Παῦλος· ἡ μὲν γὰρ ζάλη καὶ ὁ πολὺς χειμῶν σαλεύει τὸ σκάφος, ἡ δὲ ἐλπίς οὐκ ἀφήσιν περιφέρεσθαι· ὥστε εἴ γε μὴ ταύτην εἶχομεν, πάλαι ἂν κατεποντίσθημεν. “εἰσερχομένη εἰς τὸ “ἐσώτερον τοῦ καταπετάσματος,” ἀντὶ τοῦ διίκνουμένην εἰς τὸν οὐρανόν. εἶτα καὶ τὴν πίστιν ἐπήγαγεν, ἵνα μὴ μόνον ἐλπίς ἦ, 20 ἀλλὰ καὶ ἀληθὴς σφόδρα· μετὰ γὰρ τὸν ὄρκον καὶ ἕτερον τίθησι, τὴν διὰ τῶν πραγμάτων ἀπόδειξιν, ὅτι “πρόδρομος ὑπὲρ ἡμῶν “εἰσῆλθεν Ἰησοῦς” ὁ δὲ πρόδρομος τινῶν ἐστὶ πρόδρομος, ὡσπερ Ἰωάννης τοῦ Χριστοῦ. καὶ οὐκ εἶπεν ἀπλῶς, εἰσῆλθεν, ἀλλ' “ὅπου “πρόδρομος ὑπὲρ ἡμῶν εἰσῆλθεν,” ὡς καὶ ἡμῶν ὀφειλόντων κατα- 25 λαβεῖν “κατὰ τὴν τάξιν,” φησὶ, “Μελχισεδὲκ ἀρχιερεὺς γενό- “μένος εἰς τὸν αἰῶνα.”

Ἰδοὺ καὶ ἄλλη παράκλησις, εἶγε ἄνω ὁ ἀρχιερεὺς ἡμῶν, καὶ πολλῶν βελτίων τοῦ παρὰ Ἰουδαίοις, οὐ τῷ τρόπῳ μόνον, ἀλλὰ καὶ τῷ τόπῳ, καὶ τῇ σκηנῇ, καὶ τῇ διαθήκῃ καὶ τῷ προσώπῳ· καὶ 30 τοῦτο εἰς τὸ κατὰ σάρκα εἴρηται. χρὴ τοίνυν καὶ τοὺς ὧν ἐστὶν ἱερεὺς, σφόδρα εἶναι βελτίους, καὶ ὡσπερ τὸ μέσον Ἀαρὼν καὶ τοῦ Χριστοῦ, τοσοῦτον ἡμῶν καὶ Ἰουδαίων τὸ μέσον· ὄρα γὰρ· ἄνω ἔχομεν τὸ ἱερεῖον, ἄνω τὸν ἱερέα, ἄνω τὴν θυσίαν.

(ΣΥΣΤΗΡΙΑΝΟῦ.) Σευηριανὸς δὲ φησιν οὐχ ἀπλῶς μέμνηται 35

ὅπως συνήτησεν ὁ Μελχισεδέκ τῷ Ἀβραάμ, περιγεγονότι τῶν Ἀσσυρίων, καὶ ἔδωκεν αὐτῷ δεκάτας ἀπὸ πάντων, ἀλλὰ δεικνύς ὅτι ὁ προπάτωρ τῆς Λευϊτικῆς φυλῆς ἱερεῖ ἐχρήσατο τῷ Μελχισεδέκ· κρείσσων ἄρα ἢ ἱερωσύνη ἢ ἄνευ νόμου<sup>m</sup> τῆς ἱερωσύνης τῆς ἐν νόμῳ. 5

(Θεοδώροτ.) Θεόδωρος δέ φησιν, ὁμοίως τῷ μακαρίῳ Ἰωάννῃ, προσθεῖς ὅτι αἰώνιος ἡμῖν γέγονεν ἀρχιερεὺς ὁ Χριστὸς, τῷ πάντας τοὺς καθ' ἐκάστην γενεὰν πιστεύοντας δι' ἑαυτοῦ προσάγειν τῷ Θεῷ, ἐπὶ τῇ τῆς ἀναστάσεως ἐλπίδι· οὗτος γὰρ ὁ Μελχισεδέκ βασιλεὺς Σαλήμ, ἱερεὺς τοῦ Θεοῦ τοῦ ὑψίστου. 10

### ΚΕΦ. Θ.

Περὶ τοῦ Μελχισεδέκ τοῦ εἰς Χριστὸν τύπου κατὰ τὸ ὄνομα καὶ τὴν πόλιν, καὶ τὴν ζωὴν καὶ τὴν ἱερωσύνην.

(Χρῆστοστόμου.) Ὁ μακάριος Ἰωάννης φησί· βουλόμενος ὁ Παῦλος τὸ διάφορον δεῖξαι τῆς καινῆς καὶ τῆς παλαιᾶς, πολ- 15 λαχοῦ αὐτὸ διασπείρει καὶ ἀκροβολίζεται, καὶ προγυμνάζει τὰς ἀκοὰς τῶν ἀκροατῶν· εὐθέως γὰρ καὶ ἀπὸ τοῦ προοιμίου τοῦτο κατεβάλετο εἰπὼν, ὅτι ἐκείνοις μὲν ἐλάλησεν ἐν προφήταις, ἡμῖν δὲ ἐν Υἱῷ, ἀκακίοις μὲν πολυμερῶς καὶ πολυτρόπως, ἡμῖν δὲ διὰ τοῦ Υἱοῦ· εἶτα περὶ τοῦ Υἱοῦ διαλεχθεῖς, τίς εἴη καὶ τί ἐργατά- 20 μενος, καὶ παραινέσας αὐτῷ πείθεσθαι, ἵνα μὴ τὰ αὐτὰ πάθωμεν τοῖς Ἰουδαίοις, καὶ εἰπὼν ὅτι ἀρχιερεὺς ἐστὶ κατὰ τὸν Μελχισεδέκ, καὶ πολλάκις εἰς τὴν διαφορὰν ταύτην ἐμβῆναι βουλευθεῖς, καὶ πολλὰ προοικονομήσας καὶ ἐπιτιμῆσας αὐτοῖς ὡς ἀσθενέσιν, καὶ πάλιν θεραπεύσας καὶ ἀνακτησάμενος ὥστε θαρρεῖν, τότε 25 λοιπὸν εἰσάγει τὸν τῆς διαφορᾶς λόγον, ἀκμαζούσαις ταῖς ἀκοαῖς· ὁ γὰρ ἀναπεπτωκῶς οὐκ ἂν εὐκόλως ἀκούσειεν· καὶ ἵνα μάθῃς, ἄκουε τῆς γραφῆς λεγούσης, “καὶ οὐκ ἤκουσαν Μωϋσῆ διὰ τὴν “ὀλιγοψυχίαν,” διὰ τοῦτο πρότερον κενώσας αὐτῶν τὴν ἀθυμίαν διὰ πολλῶν, τότε λοιπὸν κάτεισιν εἰς τὸν περὶ τῆς διαφορᾶς λόγον· 30 καὶ τὸ δὴ θαυμαστὸν ἐν τῷ τύπῳ δείκνυσι πολλὴν οὔσαν τὴν διαφορὰν· ὅπερ γὰρ εἶπον, ἀπὸ τοῦ τύπου αἰεὶ πιστοῦται τὴν ἀλήθειαν ἀπὸ τῶν παρελθόντων, διὰ τὴν ἀσθένειαν τῶν ἀκροατῶν.

<sup>m</sup> ἂν ἐν νόμῳ Cod.

1 Οὗτος γὰρ ὁ Μελχισεδὲκ βασιλεὺς Σαλήμ, ἱερεὺς  
 τοῦ Θεοῦ τοῦ ὑψίστου, ὃς συναντήσας Ἀβραάμ ὑπο-  
 στρέφοντι ἀπὸ τῆς κοπῆς τῶν βασιλέων, καὶ εὐλογήσας  
 2 αὐτὸν, ᾧ καὶ δεκάτην ἀπὸ πάντων ἐμέρισεν Ἀβραάμ·  
 πρῶτον μὲν ἐρμηνευόμενος βασιλεὺς δικαιοσύνης. 5

Σεδὲκ γὰρ δικαιοσύνη λέγεται, μελχὰ δὲ, βασιλεὺς, Μελχι-  
 σεδὲκ βασιλεὺς δικαιοσύνης. ὁρᾷς καὶ ἐν τοῖς ὀνόμασι τὴν ἀκρί-  
 βειαν; τίς ἐστι βασιλεὺς δικαιοσύνης, ἀλλ' ἢ ὁ Κύριος ἡμῶν  
 Ἰησοῦς Χριστός; ἔπειτα δὲ καὶ βασιλεὺς Σαλήμ ἀπὸ τῆς πό-  
 λεως, τουτέστι, βασιλεὺς εἰρήνης, ὃ πάλιν ἐστὶ τοῦ Χριστοῦ·  
 οὗτος γὰρ ἡμᾶς δικαίους ἐποίησε, καὶ εἰρηνοποίησεν τὰ ἐν τοῖς  
 οὐρανοῖς, καὶ τὰ ἐπὶ τῆς γῆς· εἶτα καὶ ἐτέραν διαφορὰν ἐπάγει,

3 Ἀπάτωρ, ἀμήτωρ, ἀγενεαλόγητος, μήτε ἀρχὴν ἡμε-  
 ρῶν, μήτε ζωῆς τέλος ἔχων, ἀφωμοιωμένος δὲ τῷ Υἱῷ  
 τοῦ Θεοῦ, μένει ἱερεὺς εἰς τὸ διηνεκές. 15

Ἐπειδὴ τοίνυν ἀντέπιπτεν αὐτῷ τὸ “σὺ εἶ ἱερεὺς εἰς τὸν  
 “αἰῶνα,” ὅρα πῶς αὐτὸ θεθεώρηκε, καὶ τίς τοῦτο εἶποι ἂν περὶ  
 ἀνθρώπου; οὐ τῷ πράγματι, φησὶ, λέγω, τουτέστιν, οὐκ ἴσμεν  
 ποτὲ, τίνα πατέρα ἔσχεν, οὔτε τίνα μητέρα, οὐ πότε ἐδέξατο τὴν  
 ἀρχὴν, οὐ πότε ἐτελεύτησε· πῶς; τοῦ μὴ ἐμφέρεσθαι· καὶ τί 20  
 τοῦτο; ὅτι ὡσπερ οὗτος τῷ μὴ γενεαλογεῖσθαι, οὕτω καὶ ὁ Χριστὸς  
 αὐτῇ τῇ φύσει τοῦ πράγματος· ἰδοὺ τὸ ἀναρχον, ἰδοὺ τὸ ἀτελεύ-  
 τητον ὡσπερ τούτου οὐκ ἴσμεν, οὔτε ἀρχὴν ἡμερῶν, οὔτε ζωῆς  
 τέλος διὰ τὸ μὴ γεγράφθαι, οὕτως οὐκ ἴσμεν τοῦ Υἱοῦ, οὐ διὰ τὸ  
 μὴ γεγράφθαι, ἀλλὰ διὰ τὸ μὴ εἶναι. ἐκεῖνο μὲν γὰρ τύπος, καὶ 25  
 διὰ τοῦτο, ἀπὸ τοῦ μὴ γεγράφθαι· τοῦτο δὲ ἀλήθεια, καὶ διὰ  
 τοῦτο ἀπὸ τοῦ μὴ εἶναι· ὡσπερ γὰρ καὶ ἐν τοῖς ὀνόμασι, ἐνταῦθα  
 μὲν προσηγορίαι ἦσαν, βασιλεὺς δικαιοσύνης καὶ εἰρήνης, ἐκεῖ δὲ  
 πραγμάτων ἀλήθεια· ὁρᾷς ἀναρχον τὸν Υἱόν, οὐ κατὰ τὸ μὴ ἔχειν  
 αἷτιον, τοῦτο γὰρ ἀδύνατον, ἔχει γὰρ Πατέρα, ἐπεὶ πῶς Υἱός, 30  
 ἀλλὰ κατὰ τὸ μὴ ἔχειν ἀρχὴν ζωῆς μήτε τέλος· “ἀφωμοιωμένος  
 “δὲ τῷ Υἱῷ τοῦ Θεοῦ,” ποῦ ἡ ὁμοιότης; ὅτι καὶ τούτου κακείνου  
 τὸ τέλος ἀγνοοῦμεν καὶ τὴν ἀρχὴν· ἀλλὰ τούτου μὲν παρὰ τὸ μὴ  
 γεγράφθαι, ἐκείνου δὲ παρὰ τὸ μὴ εἶναι· ἐνταῦθα ἡ ὁμοιότης· εἰ

δὲ πανταχοῦ ἔμελλεν ἢ ὁμοίότης εἶναι, οὐκέτι τύπος ἦν καὶ ἀλήθεια, ἀλλὰ τύπος τὰ ἀμφότερα.

(ΣΕΤΗΡΙΑΝΟΪ.) Σευηριανὸς δὲ φησιν, “ Ἀπάτωρ, ἀμήτωρ, “ ἄγενεαλόγητος” κατὰ τὸν τῆς ἱερωσύνης λόγον” ἐπειδὴ γὰρ ἐν τῇ φυλῇ τῇ Λευίτικῇ ἐφαίνετο τίς τίνος ἦν ἱερέως, ἢ γυναικὸς 5 ἱερείας· ἦσαν δὲ χρόνοι τῆς ἱερωσύνης, καὶ οἱ μὲν ἐφημερίας εἶχον ἐνιαυσίους, οἱ δὲ δι’ ὅλης τῆς ζωῆς ἱεράτεον, καὶ ταῦτα εὕρισκται ἑκάτερα παρὰ τοῖς ἱερεῦσι τοῖς ἐν νόμῳ, εἰ καὶ μὴ κατὰ τοὺς αὐτοὺς χρόνους, ἀπάτορα λέγει τὸν Μελχισεδὲκ καὶ ἀμήτορα, καὶ ἀγενεαλόγητον, μῆτε ἀρχὴν ἔχοντα ἡμερῶν, μῆτε ζωῆς τέλος 10 κατὰ τὸν τῆς ἱερατείας λόγον. οὔτε γὰρ γένος ἱερατικὸν ἔσχεν, οὔτε ποθὲν ἤρξατο ὡς ἄλλον διαδεξάμενος, οὔτε ἐξ ἐφημερίας ἕτερον, οὔτε ὡς νόμον ἔχων δι’ ὅλης τῆς ζωῆς εἶναι ἱερέυς· καὶ ὅλας πάντα τὰ λεγόμενα, κατὰ παρεξέτασιν τῶν ἐν νόμῳ ἱερέων. εἴρηται δὲ περὶ τοῦ Μελχισεδὲκ, “ ἀφομοιωμένος δὲ τῷ υἱῷ τοῦ Θεοῦ, 15 “ μένει ἱερέυς εἰς διηλεκές.” καὶ πῶς ὁ Μελχισεδὲκ μένει ἱερέυς, ζήτημα τὸ λεγόμενον· ἔστι δὲ ἡ λύσις αὕτη. ὡσπερ Μωϋσέα καλεῖ τὸν νόμον, οὕτω κἀνταῦθα Μελχισεδὲκ, πῇ μὲν τὸν ἄνθρωπον λέγει, πῇ δὲ αὐτὴν τὴν ἱερατείαν· εἰ τοίνυν ἀφωμοίωται ὁ Μελχισεδὲκ διὰ τῆς ἱερατείας τῆς κατὰ Χριστὸν, μένει διηλεκῶς, 20 οὐχ ὁ ἄνθρωπος, θνητὸς γὰρ, ἀλλὰ τὸ ἀξίωμα τῆς ἱερατείας.

(ΘΕΟΔΩΡΟΣ.) Θεοδωρὸς φησιν, τὰ εἰρημένα τῷ πρὸ αὐτοῦ μὴ ἀποδεξάμενος, ταῦτα ἐπάγει, διηγείτο ὕστερον ὅπως ὁ ναὸς κατεσκεύαστο, καὶ λέγει δύο εἶναι τὰς σκηνας, ἀλλ’ εἰς μὲν τὴν πρώτην διὰ παντὸς τοὺς ἱερεῖς εἰσιόντας τὰ νενομισμένα ἐπιτε- 25 λεῖν, εἰς δὲ τὴν δευτέραν ἅπαξ τοῦ ἐνιαυτοῦ τὸν ἀρχιερέα μόνον· καὶ δὴ τὸ ἀπὸ τούτων σημαινόμενον διδάσκειν βουλόμενος, ἐπάγει, τοῦτο δηλοῦντος τοῦ Πνεύματος τοῦ Ἁγίου, μήπω πεφανερῶσθαι τὴν τῶν ἁγίων ὁδόν. ὡσπερ τοίνυν οὐχ ἢ τοῦ τόπου φύσις ἦν ἄβατος, ἐφ’ οὗ δεῖ τὸν ἐνδότερον οἶκον κατεσκευάσθαι συνέβαινε, ἀλλ’ 30 ἢ κατασκευὴ καὶ τὸ νόμιμον, καὶ ἢ τοῦτο που ἀφιέρωσις ἄβατον ἐποίει τὸν τόπον, ὅμως σύμβολον ἔφη εἶναι τοῦτο τῶν οὐρανῶν, οὕτω κἀνταῦθα βουλόμενος τὸν Χριστὸν ἀρχιερέα δεῖξαι κατὰ τὴν τάξιν Μελχισεδέκ, λέγει τὰ κατ’ ἐκεῖνον, οὐ τὴν φύσιν ἐξηγούμενος,

ἀλλὰ τὴν κατ' αὐτὸν διήγησιν ἀπὸ τῆς θείας τιθεῖς γραφῆς, καὶ ἀπ' ἐκείνης ἐμφαίνων τὸ ὅμοιον. ἀπάτορα τοῖνον καὶ ἀμήτορα καλεῖ, ὡς τῆς θείας γραφῆς γουέας αὐτοῦ μὴ διηγουμένης· ὅθεν ἐπήγαγε τὸ “ἀγεναλόγητος,” δεικνύς ὅτι οὐ φύσιν λέγει τοῦ ἀνδρός, ἀλλὰ τῆς θείας γραφῆς διήγησιν· εἴτ' ἐπισυνάπτει, 5  
 “μῆτε ἀρχὴν ἡμερῶν, μῆτε ζωῆς τέλος ἔχων,” οὐκ ἐν τῇ φύσει, ἀλλ' ἐν τῇ θείᾳ γραφῇ· καὶ ἐπειδὴ ταῦτα ἀδύνατον ἦν καὶ ἐπ' ἄλλου λέγεσθαι, ἐμνημόνευσε γὰρ ἡ θεία γραφή πολλῶν, οὔτε τοὺς γουέας εἰποῦσα, οὔτε τὴν γεναλογίαὶν ἐκθεμένη, καὶ μάλιστα ὅσους ἔξω τοῦ Ἰσραηλιτικοῦ γένους γεγονότας μεμαθήκαμεν, κα- 10  
 λῶς ἐπήγαγε τὸ “ἀφωμοιωμένος δὲ τῷ υἱῷ τοῦ Θεοῦ, μένει ἱερεὺς “ εἰς τὸ διηνεκές,” οὐκέτι γὰρ καὶ τοῦτο μετὰ τῶν λοιπῶν ἦν ἐπ' ἄλλου, ἐμφαίνει δὲ ἀπὸ τῆς κατὰ τὴν γραφὴν διηγήσεως, ὅπως αὐτῷ καὶ τὰ λοιπὰ προσῆν, ἃ δὴ καὶ τοῦτο. καὶ γὰρ ὁ Χριστὸς ἦν μὲν ἀπάτωρ, γεννήσει τῆς ἀνθρωπείας φύσεως, ἀμήτωρ δὲ τῇ 15  
 γεννήσει τῆς θείας ὑπάρξεως, ἀλλὰ μὴν καὶ ἀγεναλόγητος· τίς γὰρ ἂν γεναλογία τοῦ ἐκ Πατρὸς ὄντος μόνου; ὅτι δὲ οὔτε ἀρχὴν ἡμερῶν ἔχει, οὔτε ζωῆς τέλος, καὶ τοῦτο δῆλον, ἀλλ' ἐνταῦθα μὲν ἐπὶ τῶν πραγμάτων, ἐκεῖ δὲ ἐπὶ τῆς διηγήσεως· τὸ μὲν ἱερέα μένειν εἰς τὸ διηνεκές, ἀπὸ τῆς θείας ἔλαβε γραφῆς, τῷ εἰπεῖν, 20  
 “σὺ εἶ ἱερεὺς εἰς τὸν αἰῶνα κατὰ τὴν τάξιν Μελχισεδέκ,” ὡς ἂν εἰ κάκεινου διηνεκῶς ἱερατεύοντος. διηνεκῆ δὲ αὐτὸν ἱερέα ἐκάλε-  
 σεν, ὡς ἂν παραπέμφαντα τὴν ἱερατείαν εἰς διαδόχους, ὅπερ ἐν νόμῳ συνέβαινε γίνεσθαι· ὅθεν καὶ εἶπεν, “ἀφωμοιωμένος δὲ τῷ  
 “υἱῷ τοῦ Θεοῦ” καὶ τοι γε τὸ ἀκόλουθον ἦν, τοῦτον ἀφωμοιω- 25  
 σθαι λέγειν ἐκεῖνον· οὐ γὰρ ὁ πρῶτος ἀφομοιοῦται τῷ δευτέρῳ, ἀλλ' ἐπειδὴ παρὰ τούτῳ μὲν ἔστιν ἡ ἀλήθεια τῶν πραγμάτων, ἐκεῖνῳ δὲ πρόσσεστιν οὐδὲν τοιούτων, τῷ δὲ ἔδει τῆς διηγήσεως, καλῶς ἀφωμοιωσθαι ἐκεῖνον ἔφη, ὡς ἂν τῆς θείας γραφῆς ἐπὶ τῆς  
 διηγήσεως ὁμοίωμα τοῦ ἐσομένου δεῖξαι βουλευθείσης ἡμῖν. 30

(ΚΤΡΪΛΛΟΣ.) Καὶ ὁ μακάριος Κύριλλος ἐν τοῖς εἰς τὴν γένε-  
 σιν ᾧδέ φησι. δέχεται ὁ μακάριος Παῦλος τὸν Μελχισεδέκ, εἰς ὁμοιώσιν τε καὶ ὑποτύπωσιν τοῦ Χριστοῦ, διὰ τοι τὸ λέγεσθαι βασιλέα δικαιοσύνης, καὶ μὴν καὶ εἰρήνης· πρόποι γὰρ ἂν ταυτὶ

δὴ μόνῳ κατὰ τὸν λόγον τὸν μυστικὸν τῷ Ἐμμανουήλ· δικαιο-  
 σύνης γὰρ καὶ εἰρήνης πρῦτανις ἀνεδέχθη τοῖς ἐπὶ τῆς γῆς, καὶ  
 δεδικαιώμεθα μὲν ἐν αὐτῷ, τὸ τῆς ἀμαρτίας ἄχθος ἀποπεμφάμενοι·  
 ἐσχήκαμεν δὲ καὶ εἰρήνην τὴν πρὸς τὸν Πατέρα καὶ Θεόν· δέχε-  
 ται δὲ τῆς ὑπὲρ νόμον ἱερωσύνης σύμβολον, τὸ καὶ εὐλογῆσαι τὸν 5  
 Ἀβραάμ, οἷόν τε καὶ ἄρτους αὐτῷ παρασχεῖν· εὐλογούμεθα γὰρ  
 οὐχ ἑτέρας παρὰ Χριστοῦ, τοῦ μεγάλου κατὰ τὸ ἀληθές ἱερέως·  
 εὐλογούμεθα δὲ κατὰ τὸν θεσπέσιον Ἀβραάμ εὐσθενέστατα κατα-  
 γωνισάμενοι τοὺς ἄρχοντας τοῦ αἰῶνος τούτου, καὶ τῆς τῶν πολε-  
 μίων χειρὸς ἀμείνους ἀναδεικνύμενοι, καὶ μηδεὸς τῶν ἐν κόσμῳ 10  
 δεδημένοι, πλοῦτον δὲ μᾶλλον ἠγούμενοι νοητὸν τὰ παρὰ Θεοῦ.  
 ἐννοεῖ γὰρ ὅτι νενικηκότα τὸν Ἀβραάμ καὶ ὑποστρέφοντα μὲν ἐκ  
 τῆς κοπῆς τῶν βασιλέων, οὐκ ἀξιώσαντα δέ τι παρὰ τοῦ Σοδόμων  
 ἄρχοντος εἰς ἰδίαν κτήσιν ἐλεῖν, ἠύλόγηκε ὁ Μελχισεδέκ. οὐκοῦν  
 ἐκ τῆς τῶν ὀνομάτων ἐρμηνείας, ἀρπάζει τὸ χρήσιμον εἰς ὑποτύ- 15  
 πωσιν τοῦ Χριστοῦ, καὶ αὐτὸν δὲ τῆς ἱερωσύνης τὸν τρόπον· ὅτι  
 δὲ ἀπάτωρ ἢ ἀμήτωρ, ἠγούν ἀγενεαλόγητος, ἢ ἀρχὴν ἡμερῶν, ἢ  
 τέλος ζωῆς οὐκ ἔχων ὁ Μελχισεδέκ, οὐδαμοῦ μεμήνηκε τὸ γράμ-  
 μα τὸ ἱερόν· δέχεται δὲ ὁ μυσταγωγός, τεχνίτης δὴ ὢν ἄγαν, εἰς  
 τύπον τῆς δόξης τοῦ Ἐμμανουήλ, καὶ τὴν ἐπὶ τούτοις αὐτοῖς 20  
 οἰκονομικὴν ἀποσίγησιν. ὑποπλάττεται γὰρ οἷονεὶ πως τὸ διηνεκές  
 καὶ ἀναρχον τοῦ Χριστοῦ καθὼ νοεῖται Θεός· ἀναρχον δὲ φημι  
 τὴν ὡς ἐν ποσότητι δηλονότι τὴν κατὰ χρόνον, ὑπεμφαίνει δὲ πρὸς  
 τούτῳ καὶ τὸ ἀκατάληκτον τῆς ἱερωσύνης. ἔοικε δὲ καὶ ἕτερον τι  
 σοφὸν βεβουλεῦσθαι πάλιν· καὶ τί δὴ τοῦτό ἐστι διειπεῖν πειρά- 25  
 σομαι. ἀντέπραπτον Ἰουδαῖοι τοῖς περὶ Χριστοῦ κηρύγμασι, δύο  
 ταῦτα προτείνοντες, ἐν μὲν ὡς εἶη τῶν ἀμηχάνων τὴν τοῖς πατράσι  
 διωριζομένην διὰ φωνῆς τοῦ πανσόφου Μωϋσέως ἀπρακτεῖν ἐντο-  
 λὴν καὶ ἀθετεῖσθαι τὸν νόμον, πολιτείας ἑτέρας τῆς οὐδὲν τῶν  
 πάλαι διεγνωσμένης ἀδοκῆτως εἰσκρινομένης· ἕτερον δ' αὖ, μὴ γὰρ 30  
 δὴ χρῆναι διίσχυρίζοντες τῆς ἱερωσύνης τὴν δόξαν ἔξω τῆς ἀπο-  
 λέκτου φέρεσθαι φυλῆς, τουτέστι τῆς Λευί. ἀγωνίζεται τοίνυν  
 νομομαθῆς ὢν ὁ Παῦλος, καὶ πειρᾶται πληροφορεῖν ἀπό τε τοῦ  
 εἰκότος, καὶ μέντοι καὶ ἔξ αὐτῆς τῆς θεοπνεύστου γραφῆς, ὅτι καὶ

νόμου καινότης; καὶ ἱερωσύνης αὐτῆς προαναφωνεῖτο μετάθεσις, καὶ προανέλαβεν ἐν τύποις ἢ ἐκατέρου δῆλωσις.

- 4 Θεωρεῖτε δὲ πηλίκος οὗτος, ᾧ καὶ δεκάτην Ἀβραὰμ ἔδωκεν ἐκ τῶν ἀκροθινίων ὁ πατριάρχης.

(Χρῆτοςτόμοι.) Ὁ μακάριος Ἰωάννης φησί· τέως ἤρμωσε τὸν τύπον θαρρῶν, λοιπὸν δείκνυσιν αὐτὸν τῶν ἀληθῶν γραμμάτων τῶν παρὰ Ἰουδαίοις λαμπρότερον. εἰ ὁ τύπον ἔχων τοῦ Χριστοῦ τοσοῦτον, οὐ τῶν ἱερέων, ἀλλὰ καὶ αὐτοῦ τοῦ προπάτορος τῶν ἱερέων βελτίων, τί ἂν τις εἴποι περὶ τῆς ἀληθείας; ὄρῃς ἐξ ὅλης περιουσίας δείκνυσι τὴν ὑπεροχὴν; ἀκροθίνια δὲ τὰ λάφυρα λέ- 10 γεται, καὶ οὐκ ἔστιν εἰπεῖν, ὅτι ὡς μετέχοντι τοῦ πολέμου ἔδωκεν διὰ γὰρ τοῦτο εἶπεν “ ὑπήντησεν ὑποστρέφοντι ἀπὸ τῆς κοπῆς τῶν “ βασιλέων” οἴκοι γὰρ ἐκάθητο, φησί, καὶ τῶν αὐτῷ πεπονημένων τὰς ἀπαρχὰς ἔδωκεν.

- 5 Καὶ οἱ μὲν ἐκ τῶν νιῶν Λευὶ τὴν ἱερατείαν λαμβά- 15 νουτες, ἐντολὴν ἔχουσιν ἀποδεκατοῦν τὸν λαὸν κατὰ τὸν νόμον, τουτέστι τοὺς ἀδελφούς αὐτῶν, καίπερ ἐξεληλυθότας ἐκ τῆς ὁσφύος Ἀβραάμ.

Τοσαύτη, φησὶν, ἱερωσύνης ἢ ὑπερβολῆ, ὡς τοὺς ὁμοτίμους ἀπὸ προγόνων, καὶ τὸν αὐτὸν ἔχοντας προπάτορα, πολλῶ βελτίους 20 εἶναι τῶν ἄλλων. δεκάτας γὰρ παρ’ ἐκείνοις λαμβάνουσιν· ὅταν αὖν εὐρεθῆι τις παρ’ αὐτῶν τούτων δεκάτας λαβὼν, ἄρ’ οὐχ οὔτοι μὲν ἐν τάξει λαϊκῶν, ἐκεῖνος δὲ ἐν ἱερεῦσι; καὶ οὐ τοῦτο μόνον, ἀλλ’ οὐδὲ ὁμότιμος αὐτοῖς ἦν, ἀλλ’ ἐξ ἐτέρου γένους, ὥστε οὐκ ἂν ἔδωκεν ἀλλοφύλῳ δεκάτας, εἰ μὴ πολλὴ ἦν ἡ τιμὴ. πῶς οὖν ἔδει- 25 ξεν ὅτι Λευὶ δεκάτας ἔδωκεν; ὁ Ἀβραάμ, φησὶν, ἔδωκε· καὶ τί πρὸς ἡμᾶς τοῦτο; μάλιστα μὲν πρὸς ὑμᾶς· οὐ γὰρ δὴ φιλονεικήσετε τοὺς Λευίτας βελτίονας εἶναι τοῦ Ἀβραάμ, “ ὁ δὲ μὴ “ γεναελογούμενος ἐξ αὐτῶν, δεδεκάτωκε τὸν Ἀβραάμ.” εἶτα καὶ οὐχ ἀπλῶς παρῆλθεν, ἀλλὰ προσέθηκεν, “ καὶ τὸν ἔχοντα ἐπαγ- 30 “ γελίας εὐλόγηκεν.” ἐπειδὴ ἄνω καὶ κάτω τοῦτο ἦν τὸ σεμνόν, δείκνυσιν ἐκείνου ὄντα σεμνότερον ἐκεῖνον, ἀπὸ τῆς κοινῆς κρίσεως ἀπάντων “ χωρὶς δὲ πάσης ἀντιλογίας,” φησί, τουτέστι, πᾶσιν

δοκεῖ, “ τὸ ἕλαττον ὑπὸ τῷ κρείττονος εὐλογεῖται· οὐκαὶν κρείττων ὁ τύπος τοῦ Χριστοῦ, καὶ αὐτοῦ τοῦ τὰς ἐπαγγελίας ἔχοντος.

8 Καὶ ὡδε μὲν δεκάτας ἀποθνήσκοντες ἄνθρωποι λαμβάνουσιν, ἐκεῖ δὲ μαρτυρούμενος ὅτι ζῆ. 5

Ἄλλ' ἵνα μὴ εἴπωμεν, τί ἄνω ἀπέρχη; εἰπέ ἡμῖν, φησί, καὶ ὡς ἔπος εἰπεῖν, καλῶς αὐτὸς ἐκόλασε, διὰ Ἀβραὰμ καὶ Λευὶ, ὁ δεκάτας λαμβάνων δεδεκάτωται· πῶς; ἔτι ἐν τῇ ὀσφύϊ ἦν, ὅτε συνήντησεν αὐτῷ ὁ Μελχισεδέκ, τουτέστιν ἐν αὐτῷ ἦν ὁ Λευὶ, εἰ καὶ μηδέπω ἐτέχθη· καὶ οὐκ εἶπεν οἱ Λευίται, ἀλλ' ὁ Λευί. εἶδες 10  
 ὑπερβολήν; εἶδες τὸ μέσον τοῦ Ἀβραὰμ καὶ τοῦ Μελχισεδέκ τοῦ τὸν τύπον φέροντος τοῦ ἀρχιερέως τοῦ ἡμετέρου; ἢ μὲν οὖν τελειώσις ἦν, φησὶν· ἔδειξεν ὅτι πολὺ τοῦ Λευὶ καὶ τοῦ Ἀβραὰμ βελτίων ὁ Μελχισεδέκ, ἐν τάξει ἱερέως αὐτοῖς γενόμενος, ἐξ ἑτέρου πάλιν ἐπιχειρεῖ. τίνος ἕνεκεν, φησὶν, οὐκ εἶπεν, κατὰ τὴν 15  
 τάξιν Ἀαρῶν; καὶ θέα μοι τὴν ὑπερβολήν· ἀφ' οὗ γὰρ εἰκὸς ἦν αὐτὸν ἐκκαλεῖν τὴν ἱερωσύνην, ἐπειδὴ μὴ κατὰ τὴν τάξιν ἦν Ἀαρῶν, ἀπὸ τούτου τοῦτον μὲν ἴστησιν, ἐκβάλλει δὲ ἐκείνους· αὐτὸ γὰρ τοῦτο λέγω, φησί· τίνος ἕνεκεν οὐ κατὰ τὴν τάξιν Ἀαρῶν γεγενεν, καὶ τὸ τίς ἐστι χρεία, πολλὴν ἔμφασιν ἔχει· εἰ γὰρ ἦν ὁ 20  
 Χριστὸς κατὰ σάρκα κατὰ τὴν τάξιν Μελχισεδέκ, ἔπειτα ὁ νόμος γέγονε, καὶ τὰ κατὰ Ἀαρῶν, εἰκότως ἂν τις εἴποι, ἅτε ὄντα τελειότερα ἐκεῖνα καταλύειν, ἅτε ἐπεισελθόντα· εἰ δὲ ὁ Χριστὸς ὕστερος, καὶ ἕτερον λαμβάνει τύπον τὸν τῆς ἱερωσύνης, δηλονότι ὡς ἀτελεστέρων ὄντων ἐκείνων· τίνος γὰρ ἕνεκεν ἀφείς τὸν Ἀαρῶν, 25  
 ἐτέραν εἰσήνεγκε τὴν τοῦ Μελχισεδέκ;

## ΚΕΦ. I.

“Οτι παύσεται ἡ τοῦ Ἄαρὼν ἱερωσύνη ἐπὶ γῆς οὐσα, ἵσταται δὲ ἡ οὐράνιος ἡ Χριστοῦ ἐξ ἑτέρου γένους, οὐ κατὰ σάρκα, οὐ διὰ νόμου σαρκίνου.

II Διὰ τῆς Λευϊτικῆς ἱερωσύνης, ὁ λαὸς γὰρ ἐπ’ αὐτῇ νενομοθέτητο τίς ἔτι χρεία κατὰ τὴν τάξιν Μελχισεδὲκ 5 ἕτερον ἀνίστασθαι ἱερέα.

Εἰ μὲν οὖν τελείωσις τουτέστι τῆς τῶν πραγμάτων, τῆς τῶν δογμάτων, τοῦ βίου ἢ τελείωσις, διὰ τῆς Λευϊτικῆς ἱερωσύνης ἦν, εἰπὼν ὅτι κατὰ τὴν τάξιν Μελχισεδὲκ, δεικνύς ὅτι βελτίων αὕτη ἐκείνης, λοιπὸν καὶ ἀπὸ τοῦ χρόνου τοῦτο δείκνυσιν, ὅτι μετὰ 10 Ἄαρων, δηλονότι ὡς ἀμείνων· καὶ τί βούλεται τὸ ἐξῆς; “ὁ λαὸς “ γὰρ ἐπ’ αὐτῇ, φησὶ, νενομιθέτηται,” τί ἐστὶν “ἐπ’ αὐτῇ;” αὐτῇ στοιχεῖ, δι’ αὐτῆς ἅπαντα πράττει, αὐτῇ κέχρηται καὶ ἐχρήσατο. τίς οὖν ἑτέρας ἱερωσύνης ἦν χρεία· “μετατιθεμένης “ γὰρ τῆς ἱερωσύνης, ἐξ ἀνάγκης καὶ νόμου μετάθεσις γίνεται.” 15 εἰ δὲ ἕτερον δεῖ ἱερέα εἶναι μᾶλλον, ἑτέραν ἱερωσύνην, ἀνάγκη καὶ νόμον ἕτερον εἶναι, τοῦτο πρὸς τοὺς λέγοντας, τί ἔδει καινῆς διαθήκης; εἰ τοίνυν ἱερωσύνη εἰσῆκται, ἄλλην δεῖ διαθήκην εἶναι· οὔτε γὰρ ἐστὶν ἱερέα διαθήκης χωρὶς εἶναι καὶ νόμων, καὶ προσταγμάτων, οὔτε ἑτέραν λαβόντα ἱερωσύνην ἐκείνη κεχρησθαι· εἴτα 20 ὅπερ ἀντιθέσεως ἦν, πῶς ἱερεὺς ἂν εἴη, μὴ ὢν Λευΐτης; τοῦτο διὰ τὸν ἄνω προκαταβαλὼν οὐδὲ λῦσαι ἀξιοῖ, ἀλλ’ ἐν παραδρομῇ εἰσάγει αὐτό· εἶπεν, φησὶν, ὅτι μετετέθη ἡ ἱερωσύνη, οὐκοῦν καὶ ἡ διαθήκη· μετετέθη δὲ οὐ τῷ τρόπῳ μόνον, οὐδὲ τοῖς προσταγμασιν, ἀλλὰ καὶ τῇ φυλῇ· μετατιθεμένης γὰρ τῆς ἱερωσύνης ἀπὸ 25 φυλῆς εἰς φυλὴν, ἀπὸ τῆς ἱερατικῆς ἐπὶ τὴν βασιλικὴν, ἵνα ἡ αὕτη καὶ βασιλικὴ εἴη καὶ ἱερατικὴ· βασιλεὺς γὰρ ὢν, ἀρχιερεὺς γέγονεν, ὅτε τὴν σάρκα ἀνέλαβε καὶ τὴν θυσίαν προσήγαγε· καὶ ἄπερ ἀντιθέσεως ἦν, ταῦτα ὡς τῆς τῶν πραγμάτων ἀκολουθίας ἀπαιτούσης εἰσάγει· “ἐφ’ ὃν γὰρ λέγεται,” φησὶ, “ταῦτα, 30 “φυλῆς ἑτέρας μετέσχηκε” κἀγὼ φημι καὶ οἶδα, ὅτι οὐδὲν ἱερωσύνης εἶχεν, μετάθεσις γὰρ ἐστὶν· ἐγὼ δὲ καὶ ἄλλην δείκνυμι,

διαφορὰν, οὐ μόνον ἀπὸ τῆς φυλῆς, οὐδὲ μόνον ἀπὸ τοῦ προσώπου, οὐδὲ ἀπὸ τοῦ τρόπου, οὐδὲ ἀπὸ τῆς διαθήκης, ἀλλὰ καὶ ἀπ' αὐτοῦ τοῦ τύπου.

16 Ὅς οὐ κατὰ νόμον ἐντολῆς σαρκικῆς γέγονεν, ἀλλὰ κατὰ δύναμιν ζωῆς ἀκαταλύτου. 5

Γέγονε, φησὶν, ἱερεῖς, “οὐ κατὰ νόμον ἐντολῆς σαρκικῆς,” ὁ γὰρ νόμος ἐκεῖνος, τὰ πολλὰ ἄνομος ἦν· τί ἐστὶν “ἐντολῆς σαρκικῆς;” περίτεμε, φησὶ, τὴν σάρκα· χρίσον τὴν σάρκα, λούσον τὴν σάρκα, καθάρισον τὴν σάρκα, ἄργησον τῇ σαρκί· καὶ τὴν ἐπαγγελίαν δὲ τῶν μισθῶν σωματικῆν, γῆν ῥέουσαν μέλι καὶ γάλα, εἰρήνην καὶ 10 τρυφὴν σαρκικὴν ἀπὸ τούτου τοῦ νόμου τὴν ἱερωσύνην ἔλαβεν Ἰακώβ· ὁ μέντοι Μελχισεδὲκ οὐχ οὕτως.

Καὶ περισσώτερον ἔτι κατάδηλόν ἐστιν, εἰ κατὰ τὴν ὁμοιότητα Μελχισεδὲκ ἀνίσταται ἱερεὺς ἕτερος.

Τί δέ ἐστι “κατάδηλον;” τὸ μέσον τῆς ἱερωσύνης ἐκατέρας 15 τὸ διάφορον, ὅσον κρεῖττον, “ὅς οὐ κατὰ νόμον ἐντολῆς σαρκικῆς “γέγονεν” τίς; ὁ Μελχισεδέκ; οὐ· ἀλλ' ὁ Χριστός· “ἀλλὰ κατὰ “δύναμιν ζωῆς ἀκαταλύτου” μαρτυρεῖ γὰρ ὅτι “σὺ εἶ ἱερεὺς εἰς “τὸν αἰῶνα κατὰ τὴν τάξιν Μελχισεδέκ” τουτέστιν, οὐ πρὸς καιρὸν, οὐδὲ πέρας ἔχων, ἀλλὰ κατὰ δύναμιν, τουτέστι, διὰ ζωῆς 20 ἀκαταλύτου· καὶ ται ἀκόλουθον ἦν εἰπεῖν, ἀλλὰ κατὰ πνευματικὴν, ἀλλὰ διὰ τοῦ σαρκικοῦ τὸ πρόσκαιρον ἔδειξεν, ὥσπερ καὶ ἀλλαχοῦ λέγει, “μέχρι καιροῦ διορθώσεως ἐπικείμενα τὰ δικαίω- “ματα τῆς σαρκός, κατὰ δύναμιν ζωῆς,” τουτέστιν οἰκεία δυνάμει ζῆ, εἶπεν ὅτι καὶ νόμου μετὰθεσις γίνεται, καὶ ἔδειξε, ζητεῖ λοι- 25 πὸν τὴν αἰτίαν καὶ τὸν λόγον, καθ' ὃν τοῦτο γίνεται, ὃ μάλιστα πληροφορεῖ τὰς ἀνθρώπων ψυχὰς, τὸ τὴν αἰτίαν πάντων εἰδέναι· “ἀθέτησις μὲν γὰρ γίνεται,” φησὶ, “προαγούσης ἐντολῆς διὰ τὸ “αὐτῆς ἀσθενὲς καὶ ἀνωφελές” ἐνταῦθα οἱ αἰρετικοὶ ἐπιφύονται, ἀλλ' ἄκουε ἀκριβῶς· οὐκ εἶπε διὰ τὸ πονηρὸν, οὐδὲ διὰ τὸ μοχθηρὸν, 30 ἀλλὰ “διὰ τὸ ἀσθενὲς καὶ ἀνωφελές” καὶ ἀλλαχοῦ δείκνυσι τὸ ἀσθενὲς, ὡς ὅταν λέγῃ, “ἐν ᾧ ἡσθένει διὰ τῆς σαρκός·” οὐκ ἄρα αὐτῆ ἀσθενὲς, ἀλλ' ἡμεῖς, “οὐδὲν γὰρ ἐτελείωσεν ὁ νόμος,” ἀπὸ τοῦ οὐδένα τέλειον εἰργάσατο παρακούμενος· ἄλλως δὲ, οὐδὲ εἰ

είσηκούσθη, τέλειον ἐποίησεν ἂν καὶ ἐνάρετον· τῶς δὲ οὐ τοῦτο φησιν ἐνταῦθα, ἀλλ' ὅτι οὐδὲν ἴσχυσεν καὶ εἰκότως· γράμματα γὰρ ἦν κείμενα ὑποτιθέμενα μονονουχὶ καὶ δύναμιν ἐντιθέντα. ἀθέτησις τί ἐστίν; ἐκβολή, ἢ ἀθέτησις τῶν κρατούντων ἐστίν ἀθέτησις, ἐπειδὴ μὴδὲν ὤνησεν· οὐδὲν οὖν ὠφέλησεν ὁ νόμος; καὶ 5 σφόδρα, ἀλλὰ πρὸς τὸ ποιῆσαι τελείους, οὐκ ὠφέλησε· κατὰ τοῦτο λέγει, πάντα τύποι ἦσαν, πάντα σκιά· οὐκ ἴσχυσεν διαβῆναι εἰς τὴν ψυχὴν· διὰ τοῦτο παραχωρεῖ καὶ ὑπεξίσταται.

19 Ἐπ' εἰσαγωγῇ δὲ κρείττονος ἐλπίδος, δι' ἧς ἐγγίζο-  
20 μεν τῷ Θεῷ. καὶ καθόσον οὐ χωρὶς ὀρκομοσίας. 10

Ὁρᾶς ὅτι ἀναγκαῖον αὐτῷ γέγονε τὸ τοῦ νόμου ἐνταῦθα; ὥστε διὰ τοῦτο πολλὰ ἄνω ἐφιλοσόφησεν, ὅτι ὤμοσεν ὁ Θεὸς ὑπὲρ πλείονος πληροφορίας· εἶχε μὲν γὰρ κάκεινα ἐλπίδα, ἀλλ' οὐ τοιαύτην· ἠλπίζον γὰρ εὐαρεστήσαντες ἕξειν τὴν γῆν, μὴδὲν πείσεσθαι δεινόν· ἐνταῦθα δὲ ἐλπίζομεν εὐαρεστήσαντες καθεῖξιν 15 τὸν οὐρανόν, μᾶλλον δὲ ὁ πολλῷ τούτου κρείττον ἐστίν, ἐγγὺς γενέσθαι τοῦ Θεοῦ, παρ' αὐτὸν ἤκειν τὸν θρόνον τὸν πατρικόν, λειτουργήσιν αὐτῷ μετ' Ἀγγέλων. τί ἐστὶ “καὶ καθόσον οὐ χωρὶς ὀρκομοσίας;” τουτέστιν, ἴδου καὶ ἄλλη διαφορά· καὶ οὐδὲ ἀπλῶς ταῦτα ἐπήγγελται, φησὶν. 20

Οἱ μὲν γὰρ χωρὶς ὀρκομοσίας εἰσὶν ἱερεῖς γεγονότες,  
21 ὁ δὲ μεθ' ὀρκομοσίας διὰ τοῦ λέγοντος πρὸς αὐτὸν,  
ὤμοσε Κύριος, οὐ μεταμεληθήσεται, σὺ ἱερεὺς εἰς τὸν  
22 αἰῶνα, κατὰ τὴν τάξιν Μελχισεδέκ· κατὰ τοσοῦτον  
κρείττονος διαθήκης γέγονεν ἕγγυος Ἰησοῦς. 25

Δύο τίθησι διαφοράς· ὅτι οὐκ ἔχει τέλος ὥσπερ ἡ νομικὴ· τοῦτο δ' ἐποίει ἀπὸ τοῦ Χριστοῦ τοῦ μετιόντος· κατὰ δύναμιν γὰρ, φησὶ, ζωῆς ἀκαταλύτου. ποιεῖ δὲ αὐτὸ ἀπὸ τοῦ ὄρκου, ὅτι ὤμοσε· καὶ ἀπὸ τοῦ πράγματος· εἰ γὰρ ἐπειδὴ ἀσθενὲς ἦν ἐκείνη, ἐξεβλήθη, αὕτη, ἐπειδὴ δυνατὴ ἐστίν, ἔστηκεν· ποιεῖ δὲ 30 αὐτὸ καὶ ἀπὸ τοῦ ἱερέως· πῶς; ὅτι εἷς ἐστίν· οὐκ ἂν εἷς ἦν, εἰ μὴ ἀθάνατος ἦν· ὥσπερ γὰρ πολλοὶ ἱερεῖς διὰ τὸ θνητοὶ εἶναι, οὕτως εἷς διὰ τὸ ἀθάνατος εἶναι.

(Θεόδωρος.) Θεόδωρος δὲ φησὶ· δείκνυται, φησὶ, τούτου πρὸς

ἐκεῖνον τὸ διάφορον, ἀπὸ τοῦ μεθ' ὄρκου λαβεῖν τὴν ἱερατείαν· οἱ μὲν γὰρ ἄνευ ὄρκων ἐγίνοντο, διὰ τὸ δεῖν αὐτοὺς καὶ παύεσθαί ποτε τῆς ἱερατείας, οὗτοσὶ δὲ μεθ' ὄρκων, ἐπειδὴ μένειν ἔμελλεν ἐπὶ τῆς ἀξίας. οὕτω μείζονα πολλῶ τῶν ἐν νόμῳ τὴν ἀξίαν ἐδέξατο, ἐπειδὴ μείζονα καὶ παρέχειν τοῖς προσιοῦσιν ἔμελλε· τὸ γὰρ 5 “ ἔγγυος” οὕτω λέγει, ὡς ἂν τὸ καταστῆναι ἐγγυωμένου ἡμῖν τὸ κέρδος, ἐπεὶ καὶ οὕτως ἔχει· τὸ γὰρ ἀναστῆναι πρῶτος, καθὰ καὶ ἀρχιερέα αὐτὸν καλεῖ, ἐγγυᾶται ἡμῖν τὴν τῆς ἀναστάσεως ὁμοιότητα.

25 “Ὁθεν καὶ σώζειν εἰς τὸ παντελὲς δύναται τοὺς προσ- 10  
ερχομένους δι' αὐτοῦ τῷ Θεῷ, πάντοτε ζῶν εἰς τὸ ἐν-  
τυγχάνειν ὑπὲρ αὐτῶν.

Ὁ μακάριος Ἰωάννης φησὶν ὁρᾷς ὅτι εἰς τὸ κατὰ σάρκα ταῦτα φησὶν ὅταν γὰρ ὡς ἱερεὺς, τότε καὶ ἐντυγχάνει ὥστε 15 καὶ ὅταν λέγῃ Παῦλος, ὃς καὶ ἐντυγχάνει ὑπὲρ ἡμῶν, τὸ αὐτὸ αἰνίττεται ὡς ἀρχιερεὺς ἐντυγχάνει, ἐπεὶ ὁ ἐγειρῶν τοὺς νεκροὺς ὡς θέλει καὶ ζωοποιεῖ, καὶ οὕτως ὡς καὶ ὁ Πατὴρ, πῶς ἔθα σῶσαι δεῖ, ἐντυγχάνει, ὁ πᾶσαν τὴν κρίσιν ἔχων; πῶς ἐντυγχάνει ὁ ἀπο-  
στέλλων τοὺς Ἀγγέλους, ὥστε τοὺς μὲν εἰς κάμινον ἐμβαλεῖν, τοὺς δὲ σῶσαι; “ ὅθεν,” φησὶ, “ καὶ σώζειν δύναται.” διὰ τοῦτο 20 οὖν σώζει, ἐπειδὴ οὐκ ἀποθνήσκει, ἐπειδὴ αἰεὶ ζῆ, οὐκ ἔχει διάδο-  
χον, φησὶν· εἰ δὲ οὐκ ἔχει διάδοχον, οὐ δύναται πάντων προϊστα-  
σθαι· ἐνταῦθα μὲν γὰρ ὁ ἀρχιερεὺς καὶ θαυμαστός ἦν μέχρι τοῦ καιροῦ ἐκείνου, ἐν ᾧ ἦν, οἷον ὁ Σαμουὴλ, καὶ ὅσοι τοιοῦτοι, μετὰ δὲ ταῦτα οὐκέτι, ἐτεθνήκεσαν γάρ· ἐνταῦθα δὲ οὐχ οὕτως, ἀλλὰ 25  
“ σώζει εἰς τὸ παντελές.” τί ἐστὶν “ εἰς τὸ παντελές;” μυστή-  
ριόν τι αἰνίττεται, οὐκ ἐνταῦθα μόνον, φησὶν, ἀλλὰ καὶ ἐκεῖ σώζει  
“ τοὺς προσερχομένους δι' αὐτοῦ τῷ Θεῷ,” πῶς σώζει; πάντοτε ζῶν  
εἰς τὸ ἐντυγχάνειν ὑπὲρ αὐτῶν, ἀντὶ τοῦ οὐ πρὸς καιρὸν μόνον,  
ἀλλὰ καὶ ἐκεῖ ἐν τῇ μελλούσῃ ζωῇ· αἰεὶ οὖν δεῖται τοῦ εὐχεσθαι; 30  
καὶ πῶς ἂν ἔχοι λόγον; καὶ ἄνθρωποι μὲν πολλάκις δίκαιοι ἐκ  
μιᾶς αἰτήσεως τὸ πᾶν ἤρυσαν, οὗτος δὲ αἰεὶ δεῖται; τίνος οὖν  
ἔνεκεν συγκάθηται; ὁρᾷς ὅτι συγκατάβασίς ἐστι, τουτέστι μὴ

δείσητε, μὴ εἶπητε, ναὶ φιλεῖ μὲν ἡμᾶς, καὶ παρρησίαν ἔχει πρὸς τὸν Πατέρα, ἀλλ' οὐκ αἰεὶ δύναται ζῆν' αἰεὶ γὰρ ζῆ.

26 Τοιοῦτος γὰρ ἡμῖν καὶ ἔπρεπεν ἀρχιερεὺς, ὅσιος, ἄκακος, ἀμίαντος, κεχωρισμένος ἀπὸ τῶν ἀμαρτωλῶν.

Ὅρᾳς ὅτι περὶ τῆς ἀνθρωπότητος τὸ πᾶν εἴρηται; ὅταν δὲ εἶπω 5 ἀνθρωπότητα, θεότητα ἐχούσης λέγω· οὐ διαιρῶν, ἀλλ' ἀφείς τὰ πρέποντα ὑποπτεύειν, εἶπε τὴν διαφορὰν τοῦ ἀρχιερέως· ἀνεκεφαλαιώσατο τὰ λεχθέντα· “ἄκακος” τί ἐστίν; ἀπόνηρος· ὃ λέγει ἕτερος προφήτης, “δόλος οὐχ εὐρέθη ἐν τῷ στόματι αὐτοῦ” τουτέστιν, οὐχ ὑπουργός· τοῦτο οὐκ ἂν τις περὶ Θεοῦ εἶποι, ὅτι 10 οὐκ ἔστιν ὑπουργός· περὶ μέντοι τοῦ κατὰ σάρκα ἔχει ἂν λόγον· “ἀμίαντος,” καὶ τοῦτο οὐ περὶ Θεοῦ εἶποι τις ἂν· ἔχει γὰρ φύσιν μὴ μιαίνεσθαι· “κεχωρισμένος ἀπὸ τῶν ἀμαρτωλῶν” τοῦτο οὖν μόνον δείκνυσι τὸ διάφορον, ἢ καὶ αὐτὴ ἡ θυσία, πῶς;

27 Οὐκ ἔχει καθ' ἡμέραν ἀνάγκην, ὥσπερ ὁ ἀρχιερεὺς 15 ὑπὲρ τῶν ἀμαρτιῶν αὐτοῦ ἀναφέρειν θυσίας· τοῦτο γὰρ ἐποίησεν ἐφάπαξ ἑαυτὸν ἀνενέγκας.

Τοῦτο ποῖον; ἐνταῦθα πριανακρούεται λοιπὸν τῆς πνευματικῆς θυσίας τὴν ὑπερβολὴν· μὴ τοίνυν αὐτὸν ἱερέα ἀκούσας αἰεὶ ἱεράσθαι νόμιζε, ἀπαξ γὰρ ἱεράσατο, καὶ λοιπὸν ἐκάθισεν, ἵνα μὴ 20 νομίσης ἄνω ἐστάναι αὐτὸν, καὶ λειτουργὸν εἶναι, δείκνυσιν ὅτι οἰκονομίας τὸ πρᾶγμα ἐστίν· ὥσπερ γὰρ δούλος ἐγένετο, οὕτως καὶ ἱερεὺς καὶ λειτουργός· ἀλλ' ὥσπερ δούλος γενόμενος, οὐκ ἔμεινε δούλος, οὕτως καὶ λειτουργός γενόμενος οὐκ ἔμεινε λειτουργός· οὐ γὰρ λειτουργοῦ τὸ καθῆσθαι, ἀλλὰ τὸ ἐστάναι· τοῦτο οὖν 25 αἰνίττεται ἐνταῦθα· καὶ τῆς θυσίας τὸ μεγαλεῖον, ἢ ἤρκεσεν μία οἷσα καὶ ἀπαξ προσενεχθεῖσα τοσοῦτον, ὅσον καὶ πᾶσαι οὐκ ἴσχυσαν· ἀλλ' οὕτω περὶ τούτων· τοῦτο γὰρ ἐποίησε, φησὶ, τοῦτο ποῖον; “ἀναγκαῖον γὰρ ἔχειν,” φησὶ, “τί καὶ τοῦτον, ὃ προσε- “νέγκη,” οὐ τὸ ὑπὲρ ἑαυτοῦ, πῶς γὰρ ὑπὲρ ἑαυτοῦ προσέφερον; 30 ἀλλ' ὑπὲρ τοῦ λαοῦ· τί λέγεις, καὶ ἰσχύει τοῦτο; ναὶ, φησὶν, “ὁ νόμος γὰρ ἀνθρώπους καθίστησιν ἀρχιερεῖς ἔχοντας ἀσθένειαν” καὶ οὐ δεῖται τοῦ προσφέρειν ὑπὲρ ἑαυτοῦ; οὐ, φησὶν, ἵνα μὴ

τοῦτο νομίσης τὸ “ ἐποίησεν ἐφάπαξ” καὶ οὐ περὶ αὐτοῦ εἰρῆσθαι, ἄκουσον τί φησιν· “ ὁ νόμος γὰρ ἀνθρώπους καθίστησιν ἀρχιερεῖς, “ ἔχοντας ἀσθένειαν” διὰ τοῦτο καὶ αἰεὶ, καὶ ὑπὲρ ἑαυτῶν προσφέρουσιν· ὁ μέντοι δυνατὸς, ὁ μὴ ἔχων ἁμαρτίαν, τίνος ἕνεκεν ἢ περὶ ἑαυτοῦ προσφέρει, ἢ περὶ τῶν ἄλλων πολλακίς ; 5

28 Ὁ λόγος δὲ τῆς ὀρκουσίας τῆς κατὰ τὸν νόμον, υἱὸν εἰς τὸν αἰῶνα τετελειωμένον.

Εἰπὼν “ ἔχοντας ἀσθένειαν,” οὐκ εἶπεν, υἱὸν δυνατὸν, ἀλλὰ “ τετελειωμένον,” τουτέστι δυνατὸν, ὡς ἂν εἴποι τις· ὁρᾷς ὅτι τὸ υἱὸς ὄνομα πρὸς ἀντιδιαστολὴν τοῦ δούλου εἴρηται ; ἀσθένειαν δὲ 10 ἢ ἁμαρτίαν φησὶν ἢ θάνατον· τί ἐστιν “ εἰς τὸν αἰῶνα ;” οὐ νῦν μόνον ἀναμάρτητον, ἀλλ’ αἰεὶ· εἰ τοίνυν τέλος ἐστὶν, εἰ μηδέποτε ἁμαρτάνῃ, εἰ αἰεὶ ζῆ, τίνος ἕνεκεν προσοίσει πολλὰς ὑπὲρ ἡμῶν θυσίας ; ἀλλὰ τέως μὲν ὑπὲρ τούτου οὐκ ἰσχυρίζεται, ὑπὲρ δὲ τοῦ μὴ προσφέρειν αὐτὸν ὑπὲρ ἑαυτοῦ τοῦτο ἰσχυρίζεται. 15

1 Κεφάλαιον δὲ ἐπὶ τοῖς λεγομένοις, τοιοῦτον γὰρ ἔχομεν ἀρχιερέα, ὃς ἐκάθισεν ἐν δεξιᾷ τοῦ θρόνου τῆς μεγαλωσύνης ἐν τοῖς οὐρανοῖς, τῶν ἁγίων λειτουργὸς, καὶ τῆς σκηνῆς τῆς ἀληθινῆς, ἣν ἔπηξεν ὁ Κύριος, καὶ οὐκ ἄνθρωπος. 20

Ἀναμίγνυσι τὰ ταπεινὰ τοῖς ὑψηλοῖς, ὁ αἰεὶ τὸν διδάσκαλον μιμούμενος τὸν αὐτοῦ, ὥστε τὰ ταπεινὰ τοῖς ὑψηλοῖς ὁδὸν γενέσθαι, καὶ διὰ τούτων ἐπ’ ἐκεῖνα χειραγωγηθῆναι, καὶ γενόμενους ἐν τοῖς μεγάλοις, μαθάνειν ὅτι ταῦτα συγκαταβάσεως ἦν. τοῦτο γοῦν καὶ ἐνταῦθα ποιεῖ, εἰπὼν ὅτι ἀνήνεγκεν ἑαυτὸν, καὶ 25 ἀρχιερέα δείξας, τί φησι ; “ κεφάλαιον δὲ ἐπὶ τοῖς λεγομένοις, “ τοιοῦτον ἔχομεν γὰρ ἀρχιερέα, ὃς ἐκάθισεν ἐν δεξιᾷ τοῦ θρόνου τῆς μεγαλωσύνης,” καὶ τοι τοῦτο οὐχ ἱερέως, ἀλλὰ τούτου, ᾧ ἱεραῖσθαι ἐκεῖνον χρῆ, “ τῶν ἁγίων λειτουργὸς, καὶ τῆς σκηνῆς ἣν “ ἔπηξεν ὁ Κύριος, οὐκ ἄνθρωπος” ὁρᾷς τὴν συγκατάβασιν ; οὐχὶ 30 πρὸ μικροῦ διέστειλε λέγων, “ οὐχὶ πάντες εἰσὶ λειτουργικὰ “ πνεύματα ;” καὶ διὰ τοῦτο, φησὶν, οὐκ ἀκούουσι, κάθου ἐκ δεξιῶν μου, ὡς τοῦ καθημένου οὐκ ὄντος λειτουργικοῦ ; πῶς οὖν λειτουργὸς ἐνταῦθα εἴρηται ; καὶ λειτουργὸς τῶν ἁγίων· τὴν γὰρ σκηνὴν

ἐνταυθά φησιν· ἐπειδὴ γὰρ εἰκὸς ἦν τοὺς ἐξ Ἰουδαίων φαντάζεσθαι ὅτι σκηνὴν οὐκ ἔχομεν τοιαύτην, ἰδοὺ, φησίν, ὁ ἱερεὺς καὶ μέγας, καὶ πολὺ μείζων ἐκείνου· καὶ θυσίαν θαυμασιωτέραν προσήνεγκε, καὶ ἦν μὲν αὕτη δῆλη ἢ διαφορὰ· αὐτὸς δὲ καὶ ἐτέραν ἐπινοεῖ, καὶ φησίν, “ ἦν ἔφηξεν ὁ Κύριος, καὶ οὐκ ἄνθρωπος·” ποῦ εἰσιν οἱ λέ- 5 γοντες δινεῖσθαι τὸν οὐρανόν; ποῦ εἰσιν οἱ σφαιροειδῆ αὐτὸν εἶναι ἀποφαινόμενοι; ἀμφοτέρα γὰρ ταῦτα, ἀνήρηται ἐνταῦθα. “ κεφάλαιον δὲ ἐπὶ ταῖς λεγομένοις,” τὸ κεφάλαιον αἰεὶ τὸ μέγιστον λέγεται· πάλιν κατάγει τὸν λόγον, εἰπὼν τὸ ὑψηλόν· εἶτα ἵνα μάθῃς ὅτι λειτουργὸς περὶ τῆς ἀνθρωπότητος φησίν· ὅρα πῶς 10 πάλιν ἐπισημαίνεται.

- 3 Πᾶς γὰρ ἀρχιερεὺς εἰς τὸ προσφέρειν δῶρά τε καὶ θυσίας καθίσταται, ὅθεν ἀναγκαῖον ἔχειν τι καὶ τοῦτον, ὃ προσενέγκῃ.

Μὴ ἐπειδὴ ἀκούεις ὅτι κάθηται, ὕθλον εἶναι νομίσης τὸ ἀρχιε- 15 ρέα αὐτὸν εἰρῆσθαι· ἐκεῖνο μὲν γὰρ τῆς ἀξίας τοῦ Θεοῦ τὸ καθῆσθαι, τοῦτο δὲ τῆς φιλανθρωπίας τῆς πολλῆς καὶ τῆς εἰς ἡμᾶς κηδεμονίας.

- 4 Εἰ μὲν γὰρ ἦν ἐπὶ γῆς οὐδ’ ἂν ἦν ἱερεὺς, ὄντων τῶν ἱερέων τῶν προσφερόντων κατὰ τὸν νόμον τὰ δῶρα. 20

Εἰ τοίνυν ἐστὶν ἱερεὺς, ὥσπερ οὖν καὶ ἐστὶ, δεῖ αὐτῷ τόπον ζητῆσαι ἕτερον· ἐπὶ γῆς μὲν γὰρ ᾧ, οὐκ ἂν ἦν ἱερεὺς· πῶς γάρ; οὐ προσήνεγκεν, οὐχὶ ἱεράσατο· καὶ εἰκότως, ἦσαν γὰρ οἱ ἱερεῖς· δείκνυσιν ὅτι οὐδὲ δυνατόν ἐπὶ γῆς εἶναι ἱερέα· πῶς γὰρ οὐκ ἐπανάστασις ἦν, φησίν; ἐνταῦθα ἀναγκαῖον παραπέμψαι τὸν 25 νοῦν καὶ συνιδεῖν τὴν ἀποστολικὴν σύνεσιν· πάλιν γὰρ τὴν διαφορὰν δείκνυσιν τῆς ἱερωσύνης.

- 5 Οἱ τινες ὑποδείγματι καὶ σκιᾷ λατρεύουσι τῶν ἐπουρανίων.

Τίνα λέγει ἐνταῦθα ἐπουράνια; τὰ πνευματικά· εἰ γὰρ καὶ 30 ἐπὶ γῆν τελεῖται, ἀλλ’ ὅμως τῶν οὐρανίων ἐστὶν ἄξια· ὅταν γὰρ ὁ Κύριος ἡμῶν Ἰησοῦς Χριστὸς κεῖται ἐσφαγμένος, ὅταν Πνεῦμα παραγίγηται, ὅταν ὁ καθήμενος ἐν δεξιᾷ τοῦ Πατρὸς ἐνταῦθα ᾤ, ὅταν υἱοὶ γινώμεθα διὰ τοῦ λουτροῦ, ὅταν πολιταί ὡς τῶν ἐν

οὐρανοῖς, πῶς οὐκ ἐπουράνια πάντα τυγχάνει; ἀλλὰ τί; οἱ ὕμνοι οὐκ οὐράνιοι; οὐχ ἄπερ ἄνω ἄδουσιν οἱ θεῖοι χοροὶ τῶν ἀσωμάτων δυνάμεων, ταῦτα καὶ ἡμεῖς οἱ κάτω συνφθὰ ἐκείνοις φθεγγόμενοι; οὐχὶ καὶ τὸ θυσιαστήριον ἐπουράνιον; πῶς οὐ πάντα πνευματικὰ γίνεται τὰ προκείμενα; πῶς δὲ οὐκ οὐράνια τὰ τελούμενα; ὅταν 5 γὰρ λέγῃ, “ἂν τινων κρατήσωσι τὰς ἀμαρτίας, κεκράτηνται, ἂν “ τινων ἀφήσωσιν, ἀφίενται.” καὶ τὰς κλεῖς ἔχουσι τοῦ οὐρανοῦ· πῶς οὐκ οὐράνια πάντα;

Καθὼς κεχηρημάτισται Μωϋσῆς μέλλων ἐπιτελεῖν τὴν σκηνὴν· ὅρα γὰρ, φησὶ, ποιήσεις πάντα κατὰ τὸν τύπον 10 τὸν δειχθέντα σοι ἐν τῷ ὄρει.

Ἐπειδὴ ἡ ἀκοὴ ἡμῶν ἀμαθεστέρα τῆς ὕψεώς ἐστιν. οὐ γὰρ οὕτως ἄπερ ἂν ἀκούσωμεν τῇ ψυχῇ παρακατατιθέμεθα, ὡς ἄπερ ἂν ἴδωμεν αὐταῖς ὕψεσιν· ἔδειξεν αὐτῷ πάντα· ἦτοι οὖν τοῦτο λέγει ὑποδείγματι καὶ σκιᾷ, ἢ περὶ τοῦ ναοῦ· ἐπήγαγε γὰρ, 15 “ὅρα, ποιήσεις, φησὶ, κατὰ τὸν τύπον τὸν δειχθέντα σοι ἐν τῷ “ὄρει.” ἄρα περὶ τῆς κατασκευῆς τοῦ ναοῦ μόνου, ἢ καὶ περὶ τῶν θυσιῶν εἶδεν καὶ τῶν ἄλλων ἀπάντων· μᾶλλον δὲ οὐκ ἂν τις ἀμάρτοι καὶ τοῦτο εἰπών· οὐδὲν γὰρ ἄλλο ἐστὶν ἢ ἐκκλησία, ἢ οὐρανός. 20

6 Νυνὶ δὲ διαφορωτέρας τέτευχε λειτουργίας, ὅσφ καὶ κρείττονος ἐστὶ διαθήκης μεσίτης.

Ὅρᾳς, φησὶν, ὅσφ βελτίων ἡ λειτουργία τῆς λειτουργίας, εἶγε ἐκείνη μὲν ὑπόδειγμα καὶ τύπος, αὕτη δὲ ἀλήθεια; ἀλλ’ οὐδὲν τοῦτο ὠφελεῖ τοὺς ἀκούοντας, οὐδὲ ἠΰφραινε· διὰ τοι τοῦτο ὁ μά- 25 λιστα αὐτοῖς ἠΰφραινεν, λέγει.

Ἡ τις ἐν κρείττοσιν ἐπαγγελίαις νενομοθέηται.

Πόθεν τοῦτο δῆλον; ἐξ ὧν αὕτη μὲν ἐξεβλήθη, ἐκείνη δὲ ἀντεισ- ἤχθη· διὰ γὰρ τοῦτο κρατεῖ, ὅτι βελτίων· ὥσπερ γὰρ λέγει, ὅτι εἰ τελείως δι’ αὐτῆς ἦν, τίς ἔτι χρεῖα κατὰ τὴν τάξιν Μελχι- 30 σεδὲκ ἕτερον ἀνίστασθαι ἱερέα; οὕτως καὶ ἐνταῦθα τῷ αὐτῷ συλλογισμῷ κέχρηται λέγων.

## ΚΕΦ. ΙΑ.

Ἵπεροχή τῆς δευτέρας διαθήκης ὑπὲρ τὴν προτέραν ἐν ἰλασμῷ καὶ ἁγιασμῷ.

7 Εἰ γὰρ ἡ πρώτη ἦν ἄμεμπτος, οὐκ ἂν δευτέρας ἐξη-  
τεῖτο τόπος.

Τουτέστιν, αἰεὶ ἄμεμπτος ἐποίει· ὅτι γὰρ περὶ τούτου φησὶν, 5  
οὐκ εἶπε, μεμφόμενος δὲ αὐτὴν, ἀλλὰ μεμφόμενος δὲ αὐτοὺς λέ-  
γει, “ ἰδοὺ ἡμέραι ἔρχονται, λέγει Κύριος, καὶ συντελέσω ἐπὶ τὸν  
“ οἶκον Ἰσραὴλ, καὶ ἐπὶ τὸν οἶκον Ἰούδα, καὶ διαθήκην καινὴν,  
“ οὐ κατὰ τὴν διαθήκην ἣν ἐποίησα τοῖς πατράσιν αὐτῶν, ἐν  
“ ἡμέρᾳ ἐπιλαβομένου μου τῆς χειρὸς αὐτῶν ἐξαγαγεῖν αὐτοὺς ἐκ 10  
“ γῆς Αἰγύπτου, οὐκ ἐνέμειναν ἐν τῇ διαθήκῃ μου, καὶ γὰρ ἡμέλησα  
“ αὐτῶν λέγει Κύριος.” καὶ πόθεν δῆλον ὅτι τέλος ἔλαβεν; ἔδειξε  
μὲν καὶ ἀπὸ τοῦ ἱερέως, δείκνυσι δὲ τρανότερον νῦν αὐτολεξί, ὅτι  
ἐκβέβληται· πῶς δὲ, “ ἐπὶ κρείττοσιν ἐπαγγελίαις” ποῦ γὰρ ἴσον,  
εἰπέ μοι, γῆ καὶ οὐρανός; σὺ δὲ θεῶρει πῶς κακεῖ ἐπαγγελίας 15  
φησὶν· ἵνα μὴ ταύτης τοῦτο κατηγορεῖς, καὶ γὰρ ἐκεῖ δι’ ἧς  
ἐγγίζομεν τῷ Θεῷ ἐλπίδος, φησὶ, κρείττονος, δεικνύς ὅτι κακεῖ  
ἐλπίς καὶ ἐνταῦθα ἐπαγγελίας κρείττονος, αἰνιτιτόμενος ὅτι καὶ  
ἐκεῖ ἐπηγγείλατο· ἐπειδὴ δὲ ἐνεκάλου αἰεὶ, “ ἰδοὺ ἡμέραι ἔρχον-  
“ ται,” φησὶ, “ λέγει Κύριος· καὶ συντελέσω ἐπὶ τὸν οἶκον 20  
“ Ἰσραὴλ, καὶ ἐπὶ τὸν οἶκον Ἰούδα, διαθήκην καινὴν, οὐ παλαιάν”  
τίνα διαθήκην φησὶν; ἵνα γὰρ μὴ τοῦτο λέγωσι, καὶ τὸν χρόνον  
ᾤρισεν· οὐ γὰρ εἶπεν ἀπλῶς κατὰ τὴν διαθήκην ἣν διεθέμην τοῖς  
πατράσιν αὐτῶν, ἵνα μὴ τὴν πρὸς τὸν Ἀβραάμ γεγεννημένην εἴπῃς  
ἢ τὴν πρὸς τὸν Νῶε· ἀλλὰ ποίαν φησὶν; ἣν διεθέμην τοῖς πατρά- 25  
σιν αὐτῶν τοῖς ἐν τῇ ἐξόδῳ· διὸ καὶ ἐπήγαγεν· “ ἐν ἡμέρᾳ ἐπιλα-  
“ βομένου μου τῆς χειρὸς αὐτῶν, ἐξαγαγεῖν αὐτοὺς ἐκ γῆς Αἰγύ-  
“ πτου, ὅτι αὐτοὶ οὐκ ἐνέμειναν ἐν τῇ διαθήκῃ μου, καὶ γὰρ ἡμέ-  
“ λησα αὐτῶν, λέγει Κύριος.” οὗτοι, φησὶ, πρῶτοι οὐκ ἐνέμειναν,  
καὶ παρ’ ἡμῶν ἡ ἀμέλεια· τὰ δὲ ἀγαθὰ παρ’ αὐτοῦ, τὰ τῆς εὐερ- 30  
γείας λέγω· ἐνταῦθα ὥσπερ ἀπολογίαν τίθησι, τὴν αἰτίαν δεικνύς  
δι’ ἣν ἐγκαταλιμπάνει αὐτούς· “ ὅτι αὕτη ἡ διαθήκη μου,” φησὶν,

“ ἦν διαθήσομαι τῷ οἴκῳ Ἰσραὴλ μετὰ τὰς ἡμέρας ἐκείνας, λέγει  
 “ Κύριος, διδοὺς νόμους μου εἰς διάνοιαν αὐτῶν, καὶ ἐπὶ καρδίας  
 “ αὐτῶν ἐπιγράψω αὐτούς· καὶ ἔσομαι αὐτοῖς εἰς Θεόν, καὶ  
 “ αὐτοὶ ἔσονται μοι εἰς λαόν.” οὕτω περὶ τῆς καινῆς ταῦτά φησιν,  
 ὅτι λέγει, “ οὐ κατὰ τὴν διαθήκην ἦν διεθέμην” ποία δὲ ἄλλη 5  
 ἐστὶ διαφορὰ; αὕτη. εἰ δὲ τὸ διάφορον λέγοι τις, οὐ κατὰ τοῦτο,  
 ἀλλὰ κατὰ τὸ δοθῆναι εἰς τὰς καρδίας αὐτῶν, οὐ προσταγμάτων  
 εἰσάγει διαφορὰν, ἀλλὰ τὸν τρόπον τῆς δόσεως δείκνυσιν· οὐκέτι  
 γὰρ ἐν γράμμασι, φησὶν, ἔσται ἡ διαθήκη, ἀλλ’ ἐν καρδίαις.  
 δεῖξάτω τοίνυν τοῦτο ποτὲ γενόμενον ὁ Ἰουδαῖος, ἀλλ’ οὐκ ἂν εὔροι· 10  
 πάλιν γὰρ ἐν γράμμασιν ἐγένετο μετὰ τὴν ἐπάνοδον τὴν ἐκ Βαβυ-  
 λῶνος· ἐγὼ δὲ δείκνυμι τοὺς Ἀποστόλους, μηδὲν παραλαβόντας  
 γραπτὸν, ἀλλ’ ἐν ταῖς καρδίαις δεξαμένους διὰ Πνεύματος Ἁγίου·  
 διὸ καὶ ἔλεγεν ὁ Χριστός· “ ἐκεῖνος ἐλθὼν ἀναμνήσει ὑμᾶς πάντα,  
 “ καὶ διδάξει ὑμᾶς” “ καὶ οὐ μὴ διδάξωσι,” φησὶν, “ ἕκαστος 15  
 “ τὸν πολίτην αὐτοῦ, καὶ ἕκαστον τὸν ἀδελφὸν αὐτοῦ, λέγων·  
 “ γνῶθι τὸν Κύριον, ὅτι πάντες εἰδήσουσί με ἀπὸ μικροῦ ἕως  
 “ μεγάλου αὐτῶν, ὅτι ἴλεως ἔσομαι ταῖς ἀδικίαις αὐτῶν, καὶ τῶν  
 “ ἁμαρτιῶν αὐτῶν καὶ τῶν ἀνομιῶν αὐτῶν οὐ μὴ μνησθῶ ἔτι.”  
 πότε δὲ τοῦτο γέγονεν ἡ νῦν; δῆλον γὰρ τὸ ἡμέτερον, τὸ δὲ 20  
 ἐκείνων, οὐ δῆλον, ἀλλ’ ἀπεκλείετο εἰς γωνίαν· καινὴ τότε λέγε-  
 ται, ὅταν ἐτέρα ᾗ, καὶ δεικνύει εἴ τι τῆς παλαιᾶς πλέον ἔχει.  
 Ἰδοὺ, φησὶ, καὶ αὕτη καινὴ τυγχάνει, ὅταν αὐτῆς τὰ μὲν περιαι-  
 ρεθῇ, τὰ δὲ μὴ· οἷον εἴ τις οἰκίαν παλαιὰν μέλλουσαν καταπί-  
 πτειν, ἀφείδῃ τὸ πᾶν, τὸν θεμέλιον ὑπέρραιφεν, εὐθέως λέγομεν, 25  
 ἐποίησεν αὐτὴν καινὴν· ὅταν τὰ μὲν ἐξέλη, τὰ δὲ ἀντεισάγη· καὶ  
 γὰρ καὶ οὐρανὸς καινὸς λέγεται οὕτως, ὅταν μηκέτι χαλκοῦς ᾗ.  
 ἀλλ’ ὑετὸν διδῶ, ὅταν μὴ ἄκαρπος, οὐχ ὅταν μεταβληθῇ, οὐχ ὅταν  
 τὰ μὲν αὐτοῦ ἐξαιρεθῇ, τὰ δὲ μένη· ὥστε φησὶ, “ καὶ διαθήκην  
 “ καινὴν” καλῶς εἶπεν. ἐὰν οὖν δεῖξω ὅτι παλαιότερα γέγονεν ἡ 30  
 διαθήκη ἐκείνη κατὰ τοῦτο τὸ μὴ δοῦναι καρπὸν· καὶ ἵνα μάθης  
 ἀκριβῶς, ἀνάγνωθι τί φησιν Ἀγγαῖος, τί Ζαχαρίας, τί ἄγγελος,  
 οὕπω οὐδὲ τῆς ἐπάνοδου πλήρης ᾗ γεγεννημένης· τί Ἔσδρας ἐγκα-  
 λεῖ; πῶς συνέλαβον αὐτόν; πῶς δὲ οὐδεὶς ἐρωτᾷ Κύριον; ὅπου γε

P Sic.

F f

καὶ αὐτοὶ παρέβησαν, καὶ οὐδὲ αὐτοὶ ἤδεσαν. ὄρας πῶς βεβία-  
 σται τοσόν; ἐγὼ δὲ τὸ ἐμὸν τίθημι, ὅτι καινὴ κυρίως αὕτη ἂν  
 λέγοιτο, ἄλλως δὲ οὐδὲ ἐκεῖνο συγχωρῶ περὶ τούτου εἰρησθαι τὸ  
 “ἔσται καινὸς ὁ οὐρανός.” διατί γὰρ μὴ λέγων ἐν τῷ Δευτερονο-  
 μίῳ ὅτι ἔσται χαλκοῦς ὁ οὐρανός, τοῦτο ἔθηκεν ἐν τῇ διαστολῇ; ἐὰν 5  
 δὲ εἰσακούσητε, ἔσται καινός· καὶ μὴν διὰ τοῦτο φησὶν ἑτέραν δια-  
 θήκην δίδωσιν, ἐπειδὴ τῇ προτέρα οὐκ ἐνέμειναν· τοῦτο ἐγὼ δεῖ-  
 κνυμι, δι’ ὧν, φησὶ, “τὸ γὰρ ἀδύνατον τοῦ νόμου ἐν ἧ ἡσθένει διὰ  
 “τῆς σαρκός,” καὶ πάλιν, “τί πειράζετε ἐπιθεῖναι ζυγὸν ἐπὶ  
 “τὸν τράχηλον τῶν μαθητῶν, ὃν οὔτε οἱ πατέρες ἡμῶν οὔτε ἡμεῖς 10  
 “ἰσχύσαμεν βαστάσαι.” “ἀλλ’ ἐκεῖνοι μὲν οὐκ ἐνέμειναν,” φησὶν·  
 ἐνταῦθα δείκνυσιν ὅτι μειζόνων ἡμᾶς ἀξιοὶ καὶ πνευματικῶν “εἰς  
 “πᾶσαν γὰρ τὴν γῆν,” φησὶν, “ἐξῆλθεν ὁ φθόγγος αὐτῶν, καὶ  
 “εἰς τὰ πέρατα τῆς οἰκουμένης τὰ ῥήματα αὐτῶν” τουτέστιν,  
 “οὐ μὴ εἴπωσιν ἕκαστος τῷ πλησίον αὐτοῦ, γινῶθι τὸν Κύριον 15  
 καὶ πάλιν, “πλησθήσεται ἡ γῆ τοῦ γινῶναι τὸν Κύριον ὡς ὕδωρ  
 “πολὺ κατακαλύψαι θαλάσσας. ἐν τῷ λέγειν καινὴν,” φησὶ,  
 “πεπαλαίωκε τὴν πρώτην” τὸ δὲ παλαιούμενον καὶ γηράσκον  
 “ἐγγὺς ἀφανισμοῦ” ὅρα τὸ κρυπτόμενον, πῶς ἐξεκάλυψεν αὐτὴν  
 τοῦ προφήτου τὴν διάνοιαν· ἐτίμησε τὸν νόμον, καὶ οὐκ ἠθέλησεν 20  
 αὐτὸν εἰπεῖν παλαιὸν ὀνομαστί· πλὴν μέντοι τὸ αὐτὸ εἶπεν· εἰ γὰρ  
 ἐκεῖνο καινὸν ἦν, οὐκ ἂν καὶ τοῦτο μετὰ ταῦτα καινὸν ἐκάλεσεν,  
 ὥστε πλέον τι διδοὺς καὶ ἕτερον· ἐπαλαιώθη, φησὶν, οὐκοῦν κατα-  
 λύεται καὶ ἀπόλλυται, καὶ οὐκέτι ἐστίν· οὐχ ἀπλῶς δὲ κατέπαυ-  
 σεν ἡ καινὴ τὴν παλαιάν, ἀλλ’ ὡς γεγηρακυῖαν, ὡς οὐ χρήσιμον 25  
 διὰ τοῦτο ἔλεγεν διὰ τὸ ἀσθενὲς καὶ ἀνωφελές, καὶ οὐδὲν ἐτελείω-  
 σεν ὁ νόμος· καὶ ὅτι “εἰ ἡ πρώτη ἦν ἄμεμπτος, οὐκ ἂν δευτέρας  
 “ἐζητεῖτο τόπος” “ἄμεμπτος” δὲ, τουτέστι, χρήσιμος, οὐχ  
 ὡς ἐγκλημάτων ὑπεύθυνος, ἀλλ’ οὐχ ὡς ἀρκούσα, ἰδιωτικώτερον  
 ἐφθέγγετο, ὡς ἂν τις εἴποι, οὐκ ἔστιν ἄμεμπτος ἢ οἰκία, τουτ- 30  
 ἔστιν, ἔχει ἐλαττώματα, σαθρά ἐστιν.

Τῶν εἰς τὴν πρὸς Ἑβραίους Ἐπιστολὴν ἐξηγητικῶν ἐκλογῶν  
 τόμος Β.

## ΤΟΜΟΣ Γ'.

1 Εἶχε μὲν οὖν ἡ πρώτη σκηνὴ δικαιώματα λατρείας.

(Χρυσόστομος.) Ὁ μακάριος Ἰωάννης φησὶν· ἔδειξεν ἀπὸ τοῦ ἱερέως, ἀπὸ τῆς ἱερωσύνης, ἀπὸ τῆς διαθήκης, ὅτι τέλος ἤμελλον ἔχειν ἐκείνη· δείκνυσι λοιπὸν, καὶ ἀπ' αὐτοῦ τῆς σκηνῆς τοῦ σχή- 5 ματος, καὶ φησιν, εἶχε μὲν οὖν ἐκείνη, τίς; ἡ πρώτη διαθήκη δικαιώματα λατρείας· τί ἐστὶ “δικαιώματα;” σύμβολα ἢ θεσμούς· τότε ὡσανεὶ νῦν, φησὶν, οὐκ ἔχει, ἢ δείκνυσιν αὐτὴν ἐκκεχωρηκυῖαν· τότε γὰρ εἶχε, φησὶν, ὥστε νῦν, εἰ καὶ ἔστηκεν, οὐκ ἔστιν· τό τε ἅγιον κοσμικόν· ἐπειδὴ πᾶσιν ἠφεῖτο ἐπιβαίνειν, 10 καὶ δῆλος ἦν ὁ τόπος, ἐν τῷ αὐτῷ οἴκῳ, ἔνθα οἱ ἱερεῖς εἰστήκεισαν, ἔνθα οἱ Ἰουδαῖοι, οἱ προσήλυτοι, οἱ Ἕλληνες, οἱ Ναζηραῖοι· ἐπεὶ οὖν καὶ Ἕλλησι βατὸν ἦν, κοσμικὸν αὐτὸ καλεῖ· οὐ γὰρ οἱ Ἰουδαῖοι ὁ κόσμος ἦσαν.

2 Σκηνὴ γὰρ κατεσκευάσθη ἡ πρώτη, ἣτις λέγεται ἁγία, 15 ἐν ἣ ἦ τε λυχνία καὶ ἡ τράπεζα καὶ ἡ πρόθεσις τῶν ἄρτων.

Ταῦτα σύμβολα τοῦ κόσμου “μετὰ δὲ τὸ δεύτερον καταπέ- “τασμα” ἄρα οὐκ ἦν καταπέτασμα ἐν, ἀλλὰ καὶ ἔξω καταπέ- τασμα ἦν· “σκηνὴ ἣτις λέγεται ἁγία ἁγίων” ὅρα πῶς πανταχοῦ 20 σκηνὴν καλεῖ.

4 Χρυσοῦν ἔχουσα θυσιαστήριον, καὶ τὴν κιβωτὸν τῆς διαθήκης περικεκαλυμμένην πάντοθεν χρυσίῳ, ἐν ἣ στάμνος χρυσῆ ἔχουσα τὸ μάννα, καὶ ἡ ῥάβδος Ἀαρὼν ἡ βλαστήσατα. 25

Πάντα ταῦτα σεμνὰ ἦν καὶ λαμπρὰ, τῆς Ἰουδαϊκῆς ἀγνωμοσύνης ὑπομνήματα· “καὶ αἱ πλάκες τῆς διαθήκης,” κατέαξεν γὰρ αὐτάς· καὶ τὸ μάννα, ἐπειδὴ ἐγόγγυσαν διὰ τοῦτο εἰς ἐγγόνους παραπέμπων τὴν μνήμην, προσέταξεν εἰς τὴν στάμνον τὴν χρυσῆν ἀποτεθῆναι αὐτό. 30

5 Καὶ ἡ ῥάβδος Ἀαρὼν ἡ βλαστήσασα ὑπὲρ ἄνω  
δὲ αὐτῆς Χερουβιμ δόξης.

Τί ἐστι Χερουβιμ δόξης; ἢ τοὶ τὰ ἔνδοξα, ἤτοι τὰ ὑποκάτω τοῦ Θεοῦ, φησί: “κατασκιάζοντα τὸ ἱλαστήριον” ἄλλως δὲ, καὶ ἐπαίρει ταῦτα τῷ λόγῳ, ἵνα δείξῃ μείζονα ὄντα τὰ μετὰ ταῦτα: 5 “περὶ ὧν οὐκ ἔστι,” φησί, “νῦν λέγειν κατὰ μέρος.” ἐνταῦθα ἠνίξαστο, ὅτι οὐ ταῦτα ἦν μόνα τὰ ὀρώμενα, ἀλλ’ αἰνίγματά τινα ἦν, “περὶ ὧν οὐκ ἔστιν νῦν λέγειν” ἴσως ὡς μακροῦ θεόμενα λόγου.

Θεόδωρος δὲ φησιν ἄρχεται ἐντεῦθεν λέγειν, ὅπως τὰ ἐν 10 νόμῳ σύμβολα καὶ τύποι τῶν ἐν τῇ χάριτι, καὶ ὅπως ἐν ἐκείνοις ταῦτα προθεωρούμενα διίδεῖν δυνατόν· ὁμοῦ τῇ παραθέσει καὶ τὴν ὑπεροχὴν τούτων δεικνύς, ὅση τίς ἐστιν, ἐν ἀφηγγήσει δὲ τῆς διδασκαλίας ποιεῖται τὴν καταρχήν. λέγει οὖν, ὅτι καὶ ἡ πρώτη διαθήκη εἶχεν ὄρους καὶ προστάγματα λειτουργίας, τῆς Θεῷ ἀπο- 15 δίδοσθαι ὀφειλοῦσης· δικαιώματα γὰρ λατρείας τὰ περὶ τούτων λέγει προστάγματα “τό τε ἅγιον κοσμικόν” ἅγιον ἐνταῦθα καλεῖ τὸν ναόν· εἰκότως, ἐν ᾧ τὴν λειτουργίαν ἀποδίδοσθαι τῷ Θεῷ συνέβαινε· εἴ τε καὶ τὴν σκηνὴν, ἐπειδὴ ταύτην ἐν τάξει τοῦ ναοῦ πρότερον εἶχον· ὁμοίως γὰρ ἐκείνην τε ναὸν ἐκάλουν, ὡς ἂν ἐν 20 αὐτῇ τοῦ Θεοῦ τυγχάνοντος, καὶ τὸν παρὰ τοῦ Σολομῶντος ὕστερον· καὶ τοῦτο μαθεῖν ἀπὸ τῆς πρώτης τῶν βασιλειῶν ἔνεστι σαφῶς λεγούσης· “καὶ Σαμουὴλ ἐκάθευδεν ἐν τῷ ναῷ τοῦ Κυρίου” οὗ ἦν ἡ κιβωτὸς τοῦ Θεοῦ, μὴ πω τοῦ ναοῦ ὑπὸ Σολομῶντος οἰκοδομηθέντος· ὥσπερ δὲ σύμβολον τοῦ κόσμου κατασκευάσαι κατὰ 25 τινα τύπον τὴν σκηνὴν τῷ Μωσεὶ κελεύων ὁ Θεὸς, προσέταξεν αὐτῷ περίβολον ποιῆσαι ἀπὸ τῶν καταπετασμάτων, μέσφ διειλημμένον ἐτέρῳ· οὕτω δὲ καὶ ὁ ναὸς κατὰ τὸν αὐτὸν ὕστερον ἐγένετο τύπον.

6 Τούτων δὲ οὕτω κατεσκευασμένων, εἰς μὲν τὴν πρῶ- 30  
την σκηνὴν διὰ παντὸς εἰσίσαισι οἱ ἱερεῖς τὰς λατρείας ἐπιτελοῦντες.

(Χρῆστοςτόμοι.) Ὁ μακάριος Ἰωάννης φησί· τουτέστιν, ἦν μὲν

ταῦτα, οὐκ ἀπέλαυνον δὲ αὐτῶν οἱ Ἰουδαῖοι, οὐχ ἑώρων αὐτά· ὥστε οὐκ ἐκείνοις μᾶλλον ἦν ἢ αἷς προεφητεύετο.

7 Εἰς δὲ τὴν δευτέραν ἀπαξ τοῦ ἐνιαυτοῦ, μόνος ὁ ἀρχιερεὺς, οὐ χωρὶς αἵματος, ὃ προσφέρει ὑπὲρ ἑαυτοῦ καὶ τῶν τοῦ λαοῦ ἀγνοημάτων. 5

Ὅρξας ἤδη τοὺς τύπους προκαταβεβλημένους; ἵνα γὰρ μὴ λέγωσι, πῶς μία θυσία; δείκνυσιν αὐτὸ ἄνωθεν ὅν· εἴ γε ἀγνωτέρα μία ἦν καὶ φρικτή· καὶ πῶς ὁ ἀρχιερεὺς ἀπαξ προσέφερεν· οὕτως εἰθίζοντο ἄνωθεν. καὶ γὰρ τότε ὁ ἀρχιερεὺς ἀπαξ, φησί, προσέφερε· καὶ καλῶς εἶπεν, “οὐ χωρὶς αἵματος· οὐ χωρὶς μὲν αἵματος· οὐ γὰρ τοσαύτη ἦν ἡ πραγματεία· δείκνυσιν ὅτι ἔσται θυσία, οὐ πυρὶ ἀναλουμένη, ἀλλ’ ἀπὸ αἵματος μᾶλλον δεικνυμένη· ἐπειδὴ γὰρ θυσίαν ἐκάλεσε τὸν σταυρὸν, οὔτε πῦρ ἔχοντα οὔτε ξύλα, οὔτε πολλάκις προσφερόμενον, ἀλλ’ ἀπαξ ἐν αἵματι προσενεχθέντα· δείκνυσιν ὅτι καὶ ἡ παλαιὰ θυσία τοιαύτη ἦν· ἀπαξ προσε- 15 φέρετο ἐν αἵματι, “ὃ προσφέρει ὑπὲρ ἑαυτοῦ καὶ τῶν τοῦ λαοῦ ἀγνοημάτων” οὐκ εἶπεν, ἀμαρτημάτων, ἀλλ’ “ἀγνοημάτων” ἵνα μὴ μεγαφρονῶσιν· εἰ γὰρ καὶ μὴ ἐκὼν ἡμαρτες, ἀλλ’ ἄκων ἡγνόηκες· καὶ τούτου οὐδεὶς ἐστι καθαρός, καὶ πανταχοῦ τὸ ἑαυτοῦ δεικνύς, ὅτι ὁ Χριστὸς πολλῶ μείζων ἐστὶν ἀρχιερεὺς· εἰ γὰρ 20 κεχώρισται τῶν ἀμαρτιῶν ἡμῶν, πῶς ὑπὲρ ἑαυτοῦ προσήνεγκεν· τί οὖν ταῦτα εἶπεν, φησί· τούτο γὰρ κρείττονός ἐστιν, οὐδαμοῦ ἐνταῦθα θεωρία· λοιπὸν δὲ θεωρεῖ, καὶ φησί,

8 Τοῦτο δηλοῦντος τοῦ Πνεύματος τοῦ Ἁγίου, μήπω πεφανερωῦσθαι τὴν τῶν ἁγίων ὁδὸν, ἔτι τῆς πρώτης 25 σκηνῆς ἐχούσης στάσιμ.

Διὰ τοῦτο, φησί, ταῦτα οὕτω κατεσκευάσται, ἵνα μάθωμεν ὅτι τὰ ἅγια τῶν ἁγίων, τουτέστιν ὁ οὐρανός, ἔτι ἐστὶν ἄβατος· μὴ οὖν ἐπειδὴ μὴ ἐπιβαίνομεν αὐτῶν, φησί, νομίζωμεν αὐτὰ μηδὲν εἶναι, ἐπεὶ οὐδὲ τῶν ἁγίων ἐπέβημεν. 30

9 Ἡ τις παραβολὴ εἰς τὸν καιρὸν τὸν ἐνεστηκότα.

Κατὰ ποῖον; φησί· τὸν πρὸ τῆς Χριστοῦ παρουσίας· μετὰ γὰρ τὴν παρουσίαν τοῦ Χριστοῦ οὐκέτι καιρός ἐστὶν ἐνεστῶς· πῶς γὰρ ἐπιγενόμενος καὶ τέλος ἔχων· καὶ ἕτερον δὲ ἐμφαίνων τοῦτό

φησιν, “ ἡ τις παραβολὴ εἰς τὸν καιρὸν τὸν ἐνεστηκότα,” τουτέστιν, οὐ τύπος γέγονεν.

Καθ’ ὃν δῶρά τε καὶ θυσίαι προσφέρονται, μὴ δυνάμεναι κατὰ συνείδησιν τελειῶσαι τὸν λατρεύοντα.

Ἴδε τί ἐστίν· οὐδὲν γὰρ ἐτελείωσεν ὁ νόμος· καὶ εἰ ἡ πρώτη 5 ἦν ἄμεμπτος, πῶς “ κατὰ συνείδησιν;” αἱ γὰρ θυσίαι οὐ τὸν ἀπὸ τῆς ψυχῆς ῥύπου ἠφίεσαν, ἀλλ’ ἔτι περὶ σῶμα ἦσαν, “ κατὰ νόμον “ ἐντολῆς σαρκικῆς.” οὐ γὰρ δὴ μοιχείαν, οὐδὲ φόνον, οὐδὲ ἱεροσυλίαν ἀφεῖναι ἠδύναντο.

ΙΟ Μόνον ἐπὶ βρώμασι καὶ πόμασι καὶ διαφόροις βαπτισμοῖς.

Ὅρᾳς; τὸ δὲ, ἔφαγες, τὸ δὲ, οὐκ ἔφαγες, ἄπερ ἐστὶν ἀδιάφορα· τὸ δὲ ἔπιες, φησὶ, καὶ τοι περὶ ποτοῦ οὐδὲν ἦν διατεταγμένον· ἀλλ’ ἐξευτελίζων ταῦτα φησί· “ καὶ διαφόροις βαπτισμοῖς, καὶ δικαιοῦμασι σαρκὸς, μέχρι καιροῦ διορθώσεως 15 “ ἐπικείμενα.” αὕτη γὰρ ἡ δικαιοσύνη τῆς σαρκὸς· ἐνταῦθα καταβάλλει τὰς θυσίας, δεικνύς, ὅτι οὐδεμίαν εἶχον ἰσχὺν, καὶ ὅτι μέχρι καιροῦ διορθώσεως ἦσαν· τουτέστιν, ἔμεινον τὸν καιρὸν τὸν διορθοῦντα πάντα.

#### ΚΕΦ. ΙΒ.

20

Περὶ τοῦ αἵματος τοῦ Χριστοῦ, ἐν ᾧ ἦν ἡ νέα διαθήκη, ὅτι τοῦτο ἀληθὲς καθάρσιον εἰσάγει, οὐ τὰ ἐν αἵμασι ζώων πολλάκις προσφερόμενα.

ΙΙ Χριστὸς δὲ παραγενόμενος ἀρχιερεὺς τῶν μελλόντων ἀγαθῶν, διὰ τῆς μείζονος καὶ τελειοτέρας σκηνῆς, οὐ χειροποιήτου.

25

Τὴν σάρκα λέγει ἐνταῦθα· καλῶς καὶ μείζονα καὶ τελειοτέραν εἶπεν. εἴ γε καὶ ὁ Θεὸς Λόγος, καὶ πᾶσα ἡ τοῦ Πνεύματος ἐνεργεῖα ἐνοικεῖ ἐν αὐτῇ· “ οὐ γὰρ ἐκ μέτρου δίδωσιν ὁ Θεὸς τὸ “ Πνεῦμα.” “ τελειοτέρας” δὲ, φησὶν, ὥστε καὶ ἀλήπτου οὐσίας καὶ μείζονα κατορθούσης.

30

Σεπτηριανὸς δὲ φησὶν· ὥσπερ ἡ σκηνὴ κατεσκευάσθη ἐπὶ Μωσέως, ὥστε τὰς λατρείας γίνεσθαι, οὕτως μείζων ἡ σκηνὴ

αὕτη· τῆς χάριτος ἢ σύστασις τὸ σῶμα τοῦ Χριστοῦ, κεφαλὴν ἔχον τὸν Χριστόν.

Τουτέστιν, οὐ ταύτης τῆς κτίσεως.

(ΧΡΗΣΟΣΤΟΜΟΥ.) Ὁ μακάριος Ἰωάννης φησὶν· ἴδου πῶς μείζονος· οὐ γὰρ ἄνευ Πνεύματος αὐτὴν κατεσκεύασεν, οὐδὲ “ταύτης τῆς κτί-5 “σεως” ἐστὶν, τουτέστιν, οὐ τούτων τῶν κτισμάτων, ἀλλὰ πνευματικὴν, ἐκ Πνεύματος Ἁγίου. ὁρᾷς πῶς καὶ σκηνὴν καὶ καταπέτασμα καὶ οὐρανὸν τὸ σῶμα καλεῖ; τίνας οὖν ἕνεκα τοῦτο ποιεῖ καθ’ ἕτερον καὶ ἕτερον σημαίνόμενον; οἷόν τι λέγω, καταπέτασμα ὁ οὐρανός· ὡσπερ γὰρ ἀποτευχίζει τὰ ἅγια, καταπέτασμα ἢ σὰρξ, κρύπτουσα<sup>10</sup> τὴν θεότητα, καὶ σκηνὴν ὁμοίως ἔχουσα τὴν θεότητα· σκηνὴ πάλιν ὁ οὐρανός· ἐκεῖ γὰρ ἐστὶν ἔνδον ὁ ἱερεύς. “Χριστὸς δέ,” φησὶ, “παραγενόμενος” οὐκ εἶπε γενόμενος, ἀλλὰ “παραγενόμενος,” τουτέστιν, εἰς αὐτὸ τοῦτο ἔλθων· οὐχ’ ἕτερον διαδεξάμενος· οὐ πρότερον παρεγένετο καὶ τότε ἐγένετο, ἀλλ’ ἅμα ἦλθεν· καὶ οὐκ εἶπεν<sup>15</sup> παραγενόμενος ἄρχιερεὺς τῶν θυομένων, ἀλλὰ “τῶν γενομένων ἀγαθῶν,” ὡς οὐκ ἰσχύοντος τοῦ λόγου παραστήσαι τὸ πᾶν· “οὐδὲ δι’ αἵματος τράγων καὶ μόσχων” φησὶ, “πάντα ἐξηλα- “λαγμένα· διὰ δὲ τοῦ ἰδίου αἵματος,” φησὶν, “εἰσῆλθεν ἐφάπαξ “εἰς τὰ ἅγια, αἰώνιαν λύτρωσιν εὐρόμενος” καὶ τὸ “εὐρόμενος”<sup>20</sup> σφόδρα τῶν ἀπόρων ἦν, καὶ τῶν παρὰ προσδοκίαν· πῶς διὰ μιᾶς εἰσόδου αἰώνιον λύτρωσιν εὔρετο, εἶτα τὸ πιθανόν.

13 Εἰ γὰρ αἷμα ταύρων καὶ τράγων καὶ σποδοῦς δαμά-  
λεως ραντίζουσα τοὺς κεκοινωμένους ἀγιάζει πρὸς τὴν  
14 τῆς σαρκὸς καθαρότητα, πόσῳ μᾶλλον τὸ αἷμα τοῦ<sup>25</sup>  
Χριστοῦ, ὃς διὰ Πνεύματος αἰωνίου ἑαυτὸν προσήνεγκεν  
ἄμωμον τῷ Θεῷ, καθαρῶς τὴν συνείδησιν ὑμῶν ἀπὸ  
νεκρῶν ἔργων, εἰς τὸ λατρεύειν Θεῷ ζῶντι;

Εἰ γὰρ σάρκα, φησὶ, δύναται καθάραι τὸ αἷμα τῶν ταύρων, πολλῶ μᾶλλον τῆς ψυχῆς τὸν ῥύπον ἀποσμήξει τὸ αἷμα τοῦ Χρι-<sup>30</sup>  
στοῦ· ἵνα γὰρ μὴ ἀκούσας “ἀγιάζει,” μέγα τι νομίσης, ἐπισημαί-  
νεται καὶ δείκνυσιν ἑκατέρου τοῦ καθαρμοῦ τὸ μέσον· καὶ πῶς οὗτος  
μὲν ὑψηλός, ἐκεῖνος δὲ ταπεινός, καὶ λέγει ὅτι εἰκότως, εἶγε  
ἐκεῖνο μὲν τὸ αἷμα ἦν ταύρων, τοῦτο δὲ τοῦ Χριστοῦ· καὶ οὐκ

ἠρκέσθη τῷ ὀνόματι, ἀλλὰ καὶ τὸν τρόπον τίθησι τῆς προσφορᾶς, “ὃς διὰ Πνεύματος αἰωνίου,” φησὶν, “ἑαυτὸν προσήνεγκεν ἅμα-  
 “μον τῷ Θεῷ,” τουτέστιν τὸ ἱερεῖον ἁμωμον ἦν, ἁμαρτιῶν  
 καθαρὸν τοῦτο γὰρ ἐστὶ “διὰ Πνεύματος αἰωνίου,” οὐ διὰ  
 πυρός, οὐ δι’ ἄλλων τινῶν “καθαριεῖ τὴν συνείδησιν ὑμῶν,” φησὶν, 5  
 “ἀπὸ νεκρῶν ἔργων” καλῶς εἶπεν, “ἀπὸ νεκρῶν ἔργων” εἴ τις  
 ἄψαιτο νεκροῦ, ἐμιαίνετο, καὶ ἐνταῦθα, εἴ τις ἄψαιτο νεκροῦ ἔργου,  
 μολύνεται διὰ τῆς συνειδήσεως. “εἰς τὸ λατρεύειν Θεῷ ζῶντι,”  
 φησὶν ἐνταῦθα ἐμφαίνει, ὅτι νεκρὰ ἔργα ἔχοντα οὐκ ἐνὶ δουλεύειν  
 τῷ ἀληθινῷ καὶ ζῶντι Θεῷ· ἐκεῖνα γὰρ καὶ νεκρὰ ἐστὶ καὶ ψευδῆ 10  
 καὶ εἰκότως.

- 15 Καὶ διὰ τοῦτο διαθήκης καινῆς μεσίτης ἐστίν, ὅπως  
 θανάτου γενομένου, εἰς ἀπολύτρωσιν τῶν ἐπὶ τῇ πρώτῃ  
 διαθήκῃ παραβάσεων, τὴν ἐπαγγελίαν λάβωσιν οἱ κε-  
 16 κλημένοι τῆς αἰωνίου κληρονομίας· ὅπου γὰρ διαθήκη, 15  
 17 θάνατον ἀνάγκη φέρεσθαι τοῦ διαθεμένου· διαθήκη γὰρ  
 ἐπὶ νεκροῖς βεβαία· ἐπεὶ μήποτε οὐκ ἰσχύει ὅτε ζῆ ὁ δια-  
 18 θέμενος· ὅθεν οὐδὲ ἡ πρώτη χωρὶς αἵματος ἐγκεκαίνισται.

Εἰκότος ἦν πολλοὺς τῶν ἀσθενέστερον διακειμένων, καὶ ἀπὸ τοῦ  
 τετελευτηκέναι τὸν Χριστὸν, μάλιστα ἀπιστεῖν ταῖς ἐπαγγελίαις 20  
 αὐτοῦ. ὁ τοίνυν Παῦλος ἐκ περιουσίας τοῦτο τίθησι τὸ ὑπόδειγμα,  
 ἀπὸ τῆς κοινῆς συνηθείας λαβῶν· ποῖον δὴ τοῦτο; δι’ αὐτὸ μὲν  
 οὖν τοῦτο χρὴ θαρρεῖν, φησὶ· διὰ τί; ὅτι οὐ ζώντων τῶν διαθεμέ-  
 νων, ἀλλὰ ἀποθανόντων, τότε βέβαιαί εἰσιν αἱ διαθήκαι καὶ τὴν  
 ἰσχὴν λαμβάνουσι· καὶ διὰ τοῦτο, φησὶ, καινῆς διαθήκης μεσίτης 25  
 ἐστίν· ἡ διαθήκη πρὸς τῇ ἐσχάτῃ ἡμέρᾳ γίνεται τῆς τελευτῆς·  
 τοιαύτη δὲ ἐστὶν ἡ διαθήκη, τοὺς μὲν κληρονόμους ἔχει, τοὺς δὲ  
 ἀποκληρονόμους· οὕτω καὶ ἐνταῦθα “θέλω, ὅπου ἐγὼ εἶμι,” φη-  
 σὶν ὁ Χριστὸς, “καὶ οὗτοι ὦσιν” καὶ πάλιν περὶ τῶν κληρονόμων  
 ἄκουε αὐτοῦ λέγοντος· “οὐ περὶ πάντων ἐρωτῶ, ἀλλὰ περὶ τῶν 30  
 “πιστευόντων διὰ τοῦ λόγου αὐτῶν εἰς ἐμέ.” ἡ διαθήκη πάλιν, τὰ  
 μὲν τοῦ διαθεμένου ἔχει, τὰ δὲ τῶν δεχομένων, ὥστε τὰ μὲν αὐ-  
 τοὺς λαβεῖν, τὰ δὲ ποιῆσαι· οὕτω καὶ ἐνταῦθα· μετὰ γὰρ τὸ  
 ἐπαγγελίσασθαι μυρία, ἀπαιτεῖ καὶ παρ’ αὐτῶν, λέγων “ἐντολὴν

“καινήν δίδωμι ὑμῖν” πάλιν μάρτυρας ἔχειν ὀφείλει ἡ διαθήκη· ἄκουε αὐτοῦ πάλιν λέγοντος, “ἐγὼ εἰμι ὁ μαρτυρῶν περὶ ἑμαντοῦ, “καὶ μαρτυρεῖ περὶ ἐμοῦ ὁ πέμψας με” καὶ πάλιν, “ἐκεῖνος “μαρτυρήσει περὶ ἐμοῦ,” περὶ τοῦ Παρακλήτου λέγων· καὶ τοὺς δώδεκα Ἀποστόλους ἀπέστειλε λέγων, διαμαρτύρεσθαι ἐνώπιον 5 τοῦ Θεοῦ. “καὶ διὰ τοῦτο,” φησὶ, “διαθήκης καινῆς μεσίτης “ἐστίν” τί ἐστὶ μεσίτης; οὐκέτι κύριος τοῦ πράγματος, οὗ ἐστὶ μεσίτης· ἀλλ’ ἕτερον μὲν τὸ πρᾶγμα, ἕτερον δὲ ὁ μεσίτης· οἶον, μεσίτης γάμου γίνεται οὐχ ὁ γαμῶν, ἀλλὰ τῶ μέλλοντι ἄγεσθαι συμπράττων· οὕτω δὴ καὶ ἐνταῦθα μεσίτης ὁ Υἱὸς ἐγένετο τοῦ 10 Πατρὸς καὶ ἡμῶν· οὐκ ἠθέλησεν ἡμῖν ἀφείναι ὁ Πατὴρ τὴν κληρονομίαν ταύτην, ἀλλ’ ὠργίζετο πρὸς ἡμᾶς, καὶ ἐχαλέπαιεν ὡς ἀπηλλοτριωμένους· μεσίτης τοίνυν ἐγένετο ἡμῶν καὶ αὐτοῦ, καὶ ἔπεισεν αὐτόν· καὶ ὅρα πῶς μεσίτης ἐγένετο, λόγους ἀπήγαγεν, καὶ ἤγαγε τὰ παρὰ τοῦ Πατρὸς ἡμῖν διαπορθμεύων καὶ τὸν θάνα- 15 τον προστιθείς· προσκεκρουκότες ἤμεν, ἀποθανεῖν ὠφείλαμεν· ἀπέθανεν ὑπὲρ ἡμῶν· καὶ ἐποίησεν ἡμᾶς ἀξίους τῆς διαθήκης ταύτης· ταύτη βεβαία ἐστὶν ἡ διαθήκη, ἣ οὐκ εἰς ἀναξίους λοιπὸν γέγονεν· παρὰ μὲν οὖν τὴν ἀρχὴν, ἅτε ὡς πατὴρ εἰς υἱοὺς διέθετο· ἐπειδὴ δὲ ἀνάξιοι γεγόναμεν, οὐκέτι διαθήκης, ἀλλὰ τιμωρίας ἔδει· τί τοίνυν 20 μέγα φρονεῖς ἐπὶ τῶ νόμῳ; εἰς τισαύτην γὰρ ἡμᾶς κατέστησεν ἀμαρτίαν, ὡς μὴ ἂν σωθῆναί ποτε, εἰ μὴ ὁ δεσπότης ἡμῖν ὑπὲρ ἡμῶν ἀπέθανεν· οὐκ ἂν ἴσχυσεν ὁ νόμος· ἐστὶ γὰρ ἀσθενής· οὐκέτι δὲ αὐτὸ ἀπὸ τῆς κοινῆς συνηθείας βεβαιοῖ μόνον, ἀλλὰ καὶ ἀπὸ τῶν ἐν τῇ παλαιᾷ συμβεβηκότων, ὃ μάλιστα αὐτοῖς ἐπηγάγετο. 25 οὐδεὶς ἦν ὁ τετελευτηκὼς ἐκεῖ· πῶς οὖν ἐκείνη βεβαία; διὰ τοῦ αὐτοῦ τρόπου, φησὶ· πῶς; καὶ γὰρ ἐκεῖ αἷμα, ὡσπερ ἐνταῦθα αἷμα· εἰ δὲ μὴ τὸ τοῦ Χριστοῦ αἷμα, μὴ θαυμάσης· τύπος γὰρ ἦν· ὅθεν φησὶν, “οὐδὲ ἡ πρώτη χωρὶς αἵματος ἐγκεκαίνισται.” τί ἐστὶν ἐγκεκαίνισται; βεβαία γέγονεν, ἐκυρώθη τὸ ὅθεν· διὰ τοῦτο 30 φησὶν· ἔδει τῆς διαθήκης τὸ σύμβολον εἶναι καὶ τῆς τελευτῆς· τίνος γὰρ ἔνεκεν, εἰπέ μοι, τὸ βιβλίον ῥαντίζεται τῆς διαθήκης; φησὶ γὰρ,

19 Παληθείσης πάσης τῆς ἐντολῆς κατὰ τὸν νόμου ὑπὸ

Μωϋσέως παντὶ τῷ λαῷ· λαβὼν τὸ αἷμα τῶν μόσχων μετὰ ὕδατος καὶ ἐρίου κοκκίνου καὶ ὑσώπου, αὐτὸ τε τὸ 20 βιβλίον καὶ πάντα τὸν λαὸν ἐρράντισε λέγων, τοῦτο τὸ αἷμα τῆς διαθήκης, ἧς ἐνετείλατο πρὸς ὑμᾶς ὁ Θεός.

Τίνος οὖν ἔνεκεν, εἰπέ μοι, τὸ βιβλίον ραντίζεται τῆς διαθήκης, 5 καὶ ὁ λαός; τοῦ τιμίου αἵματος ἄνωθεν σχηματιζομένου· διὰ τί τῷ ὑσώπῳ; πυκνὸν ἔστι τοῦτο καὶ κρατητὶ . . . τί δαὶ τὸ ὕδωρ; δείκνυσι καὶ τὴν δι' ὕδατος κάθαρσιν· τί δαὶ τὸ ἕριον; καὶ τοῦτο, ὥστε κατέχεσθαι τὸ αἷμα· δείκνυσιν ἐνταῦθα . . . αὐτὸ καὶ αἷμα καὶ ὕδωρ· τὸ γὰρ βάπτισμα αὐτοῦ τὸ πάθος ἔστιν. 10

21 Καὶ τὴν σκηνὴν δὲ καὶ πάντα τὰ σκευὴ τῆς λειτουργ-  
22 γίας, τῷ αἵματι ὁμοίως ἐρράντισε· καὶ σχεδὸν ἐν αἵματι πάντα καθαρίζεται κατὰ τὸν νόμον, καὶ χωρὶς αἵμα-  
τεκχυσίας οὐ γίνεται ἄφεσις.

Διὰ τί τὸ “σχεδόν;” διὰ τί αὐτὸ ἐκόλασεν; ἐπειδὴ ἐκεῖνα οὐκ 15 ἦν καθαρμὸς τέλειος, οὐδὲ ἄφεσις τελεία, ἀλλ' ἡμιτελής καὶ ἐν ἐλαχίστῳ μέρει, ἐνταῦθα δὲ τοῦτο τὸ αἷμα, φησὶ, τὸ ὑπὲρ ὑμῶν ἐκχυνόμενον εἰς ἄφεσιν ἁμαρτιῶν· ποῦ τοίνυν τὸ βίβλιον ἐκάθαρεν τὰς διανοίας αὐτῶν; αὐτοὶ ἄρα ἦσαν βιβλία τῆς καινῆς διαθήκης· ποῦ δὲ τὰ σκευὴ τῆς λειτουργίας; αὐτοὶ εἰσιν· ποῦ δὲ ἡ σκηνή; 20 αὐτοὶ εἰσι πάλιν· “ἐνοικήσω γὰρ ἐν αὐτοῖς, καὶ ἐμπεριπατήσω,” φησὶν· ἀλλ' οὐκ ἐν ἐρίῳ κοκκίνῳ οὐδὲ ὑσώπῳ ἐραντίζοντο· τί δὴ ποτε; οὐ γὰρ σωματικὸς ὁ καθαρμὸς ἦν, ἀλλὰ πνευματικὸς· καὶ τὸ αἷμα πνευματικόν· πῶς; οὐκ ἀπὸ σώματος ρεῖ ἀλόγων, ἀλλὰ σώματος ἀπὸ πνεύματος κατασκευασθέντος, τούτῳ ἡμᾶς οὐ Μωϋ- 25 σῆς, ἀλλ' ὁ Χριστὸς ἐρράντισε τῷ αἵματι, διὰ τοῦ λόγου τοῦ λεχθέντος, “τοῦτο τὸ αἷμα τῆς καινῆς διαθήκης εἰς ἄφεσιν ἁμαρ- “τιῶν” οὗτος ὁ λόγος ἀντὶ ὑσώπου τῷ αἵματι ἐμβαφεῖς πάντας περιραίνει· κάκει μὲν τὸ σῶμα ἔξωθεν ἐκαθαίρετο· σωματικὸς γὰρ ὁ καθαρμὸς ἦν· ἐνταῦθα δὲ ἐπειδὴ πνευματικὸς ἔστιν ὁ καθαρμὸς, 30 εἰς τὴν ψυχὴν εἰσέρχεται καὶ καθαίρει, οὐχ ἀπλῶς περιραιομένους, ἀλλὰ πηγάζων ἐν ταῖς ἡμετέραις ψυχαῖς· καὶ αὐτῇ τῇ οὐσίᾳ

ἀναμιγνύμενος, καὶ ῥωμαλέας αὐτὰς ποιῶν καὶ ἀγνάς· δείκνυσι δὴ λοιπὸν τὸν θάνατον οὐ μόνον βεβαιώσεως, ἀλλὰ καὶ καθαρμῶν αἰτίων· ἐπειδὴ γὰρ ἡ τελευταῖα μιὰν πρᾶγμα ἐδόκει εἶναι, καὶ μάλιστα ἡ διὰ τοῦ σταυροῦ, λέγει ὅτι τοῦτο ἐκάθαιρεν, καὶ τιμίαν κάθαρσιν καὶ ἐπὶ μείζουσιν· διὰ τοῦτο αἱ θυσίαι προύλαβον 5 διὰ τὸ αἷμα τοῦτο, διὰ τοῦτο ἀμνοὶ ἅπαντα διὰ τοῦτο ἐγένετο.

23 Ἀνάγκη οὖν τὰ μὲν ὑποδείγματα τῶν ἐν οὐρανοῖς, τούτοις καθαρῖζεσθαι, αὐτὰ δὲ τὰ ἐπουράνια κρείττοσι θυσίαις παρὰ ταύτας.

Καὶ πῶς ἐστὶν ὑποδείγματα τῶν ἐν τοῖς οὐρανοῖς; τίνα δὲ 10 καλεῖ τὰ ἐν τοῖς οὐρανοῖς νῦν, ἄρα τὸν οὐρανόν; ἀλλὰ τοὺς ἀγγέλους; οὐδὲν τούτων, ἀλλὰ τὰ ἡμέτερα· ἄρα ἐν τοῖς οὐρανοῖς τὰ ἡμέτερα, καὶ ἐπουρανία τὰ ἡμέτερα, κἂν ἐν τῇ γῆ ἐπιτελῆται· ἐπεὶ καὶ Ἄγγελοι ἐν τῇ γῆ εἰσιν, ἀλλ' ἐπουράνιοι λέγονται· καὶ τὰ Χερουβιμ ἐπὶ τῆς γῆς ἐφάνη, ἀλλ' ἐπουράνιά ἐστι· καὶ τί 15 λέγω ἐφάνη, ἐπὶ τῆς γῆς μὲν οὐ διάγει, ὥσπερ οὖν ἐν τῷ παραδείσῳ, ἀλλ' οὐδὲν τοῦτο· ἐπουράνια γὰρ ἐστὶ, “καὶ ἡμῶν τὸ “πολίτευμά ἐστὶν ἐν οὐρανοῖς”· καίτοι ἐνταῦθα πολιτευόμεθα· αὐτὰ δὲ τὰ ἐπουράνια, τουτέστιν τὴν φιλοσοφίαν τὴν παρ' ἡμῖν· τοὺς ἐκεῖ κεκλημένους “κρείττοσι θυσίαις παρὰ ταύτας,” τὸ κρείττον 20 καλοῦ τινός ἐστι κρείττον· ἄρα καλαὶ γεγόνασι καὶ ὑποδείγματα τῶν ἐν τοῖς οὐρανοῖς, οὐκ ἂν ταῦτα ὑποδείγματα πονηρὰ ἦν, ἐπεὶ κακεῖνα ἂν ἔχη πονηρὰ, ὧν ἐστὶ τὰ ὑποδείγματα.

24 Οὐ γὰρ εἰς χειροποίητα ἅγια εἰσῆλθεν ὁ Χριστὸς ἀντίτυπα τῶν ἀληθινῶν, ἀλλ' εἰς αὐτὸν τὸν οὐρανόν, νῦν 25 ἐμφανισθῆναι τῷ προσώπῳ τοῦ Θεοῦ ὑπὲρ ἡμῶν· οὐδ' ἵνα πολλάκις προσφέρῃ εαυτὸν, ὥσπερ ὁ ἀρχιερεὺς εἰσέρχεται εἰς τὰ ἅγια τῶν ἀγίων κατ' ἐνιαυτὸν ἐν αἵματι 26 ἀλλοτρίῳ, ἐπεὶ ἔδει αὐτὸν πολλάκις παθεῖν ἀπὸ καταβολῆς κόσμου. νῦν δὲ ἅπαξ ἐπὶ συντελείᾳ τῶν αἰώνων, 30 εἰς ἀθέτησιν τῆς ἁμαρτίας, διὰ τῆς θυσίας αὐτοῦ πεφανερώται.

Μέγα ἐφρόνουσι οἱ Ἰουδαῖοι ἐπὶ τῷ ναφῷ καὶ τῇ σκηנῇ· διὸ

ἔλεγε, ναὸς Κυρίου, ναὸς Κυρίου, ναὸς Κυρίου· οὐδὲ γὰρ ἀλλαχοῦ γῆς κατεσκευάσθη τοιοῦτος ναός· οὐ πολιτείας ἕνεκεν, οὐ κάλλους, οὐχ ἑτέρου τινός· οὐ γὰρ διαταξάμενος Θεὸς ἐκάλεσεν αὐτὸν μετὰ φιλοτιμίας γενέσθαι πολλῆς, ἐπειδὴ κἀκεῖνοι τοῖς σωματικοῖς μᾶλλον ἐφείλκοντο καὶ ἐπεσπῶντο· ἡ δὲ δευτέρα λαμπροτέρα 5 γέγονεν οἰκονομία, καὶ κάλλους ἕνεκεν καὶ τῶν ἄλλων ἀπάντων· καὶ οὐ τούτῳ μόνῳ σεμνὸς ἦν, ἀλλὰ καὶ τῷ εἶναι εἷς. οἱ γὰρ ἀπὸ τῶν περάτων τῆς γῆς ἐκεῖ ἤρχοντο, ὡς φησιν ὁ Λουκᾶς ἐν ταῖς Πράξεσιν· “ἦσαν δὲ ἐν Ἱερουσαλὴμ κατοικοῦντες Ἰουδαῖοι, ἄνδρες “ εὐλαβεῖς ἀπὸ παντός ἔθνους τῶν ὑπὸ τὸν οὐρανόν” τί οὖν ὁ 10 Παῦλος ποιεῖ; ὅπερ ἐπὶ τῶν θυσιῶν, τοῦτο καὶ ἐνταῦθα ποιεῖ· ὥσπερ γὰρ ἐκεῖ τὸν θάνατον ἀνέστησε τοῦ Χριστοῦ, οὕτω καὶ ἐνταῦθα τὸν οὐρανὸν ὅλον ἀνθίστησι τῷ ναῷ· καὶ οὐ τούτῳ μόνον τὸ διάφορον ἔδειξεν, ἀλλὰ καὶ τῷ προσθεῖναι τὸν ἱερέα ἐγγύτερον γενόμενον τοῦ Θεοῦ· “ἐμφανισθῆναι” γὰρ φησι “τῷ προσώπῳ τοῦ 15 “Θεοῦ,” ὥστε οὐ τῷ οὐρανῷ μόνον καὶ τῇ εἰσόδῳ τὸ πρᾶγμα σεμνὸν ἐποίησεν· οὐ γὰρ ἀπλῶς ὥσπερ ἐνταῦθα διὰ συμβόλων, ἀλλ’ αὐτὸν ὁρᾷ τὸν Θεὸν ἐκεῖ· ὁρᾷς ὅτι συγκαταβάσεως ἕνεκεν πανταχοῦ τὰ ταπεινὰ εἴρηται; τί δὴ θαυμάζεις λοιπὸν εἰ ἐντυγχάνει ὅπου γε αὐτὸν ἴστησιν ὡς ἀρχιερέα; 20

“Οὐδ’ ἵνα πολλάκις προσφέρῃ ἑαυτὸν ὥσπερ ὁ ἀρχιερέυς” “οὐ γὰρ εἰς χειροποίητα ἅγια εἰσῆλθε,” φησὶ “Χριστὸς ἀντίτυπα τῶν ἀληθινῶν” ἄρα ἐκεῖνά ἐστιν ἀληθινὰ, ταῦτα δὲ τύποι· καὶ γὰρ ὁ ναὸς οὕτω κατεσκευάσται ὥσπερ ὁ οὐρανὸς τοῦ οὐρανοῦ· τί λέγεις; ἀν μὴ εἰσέλθῃ εἰς τὸν οὐρανὸν οὐκ ἐμφανίζεται ὁ πανταχοῦ παρὼν καὶ τὰ πάντα πληρῶν; ὁρᾷς ὅτι τῆς σαρκὸς ἐστι ταῦτα πάντα; “ἐμφανισθῆναι,” φησὶ, “τῷ προσώπῳ τοῦ Θεοῦ ὑπὲρ ἡμῶν” τί ἐστιν “ὑπὲρ ἡμῶν;” μετὰ θυσίας ἀνῆλθε, φησὶ, δυναμένης ἐξιλεώσασθαι τὸν Πατέρα· τί γὰρ, εἰπέ μοι, αὐτὸς ἦν ἐχθρός; οἱ ἄγγελοι ἐχθροὶ ἦσαν, αὐτὸς οὐκ ἦν 30 ἐχθρός· ὅτι γὰρ οἱ ἄγγελοι ἐχθροὶ ἦσαν, ἄκουσον τί φησιν· “εἰρηνοποιήσας τὰ ἐπὶ τῆς γῆς καὶ τὰ ἐν τοῖς οὐρανοῖς.” ὥστε “καὶ αὐτὸς εἰσῆλθεν εἰς τὸν οὐρανὸν νῦν ἐμφανισθῆναι τῷ προσώπῳ τοῦ Θεοῦ ὑπὲρ ἡμῶν” νῦν ἐμφανίζεται, ἀλλ’ ὑπὲρ ἡμῶν. “οὐδ’ ἵνα πολλάκις προσφέρῃ ἑαυτὸν, ὥσπερ ὁ ἀρχιερέυς εἰσέρχεται 35

“ εἰς τὰ ἅγια τῶν ἁγίων κατ’ ἐνιαυτὸν ἐν αἵματι ἀλλοτρίῳ·” ὅρα  
 πόσαι αἱ διαφοραὶ· τὸ πόλλakis τοῦ ἄπαξ, τὸ ἐν αἵματι ἀλλοτρίῳ  
 τοῦ ἐν ἰδίῳ, πολὺ τὸ μέσον· αὐτὸς οὖν καὶ ἱερεὺς καὶ ἱερεῖον, καὶ  
 θυσία· εἰ γὰρ μὴ τοῦτο ἦν, πολλὰς ἔδει θυσίας προσενεγκεῖν, πολ-  
 λάκις ἔδει σταυρωθῆναι. “ ἐπεὶ ἔδει αὐτὸν πόλλakis παθεῖν, ἀπὸ 5  
 “ καταβολῆς κόσμου.” ἐνταῦθα καὶ παρεκάλυψε· “ νῦν δὲ ἄπαξ ἐπὶ  
 “ συντελείᾳ τῶν αἰώνων,” μετὰ τὰ πολλὰ ἁμαρτήματα· εἰ μὲν οὖν  
 παρὰ τὴν ἀρχὴν ἐγένετο, εἶτα οὐδεὶς ἐπίστευσεν· οὐκ ἔδει δεύτερον  
 ἀποθανεῖν, ἀνόνητα ἦν ἅπαντα· ἐπειδὴ δὲ ὕστερον πολλὰ ἦν τὰ  
 ἁμαρτήματα, εἰκότως τότε ἐφάνη, ὃ καὶ ἀλλαχοῦ λέγει, “ ὅπου 10  
 “ ἐπλεόνασεν ἡ ἁμαρτία, ὑπερεπερίσσευσεν ἡ χάρις·” “ νῦν δὲ ἄπαξ  
 “ ἐπὶ συντελείᾳ τοῦ αἰῶνος, εἰς ἀθέτησιν τῆς ἁμαρτίας, διὰ τῆς  
 “ θυσίας αὐτοῦ πεφανέρωται.” καὶ “ καθόσον ἀπόκειται τοῖς ἀνθρώ-  
 “ ποις ἄπαξ ἀποθανεῖν, μετὰ δὲ τοῦτο κρίσις·” εἶτα λέγει καὶ  
 διὰ τί ἄπαξ ἀπέθανεν, ὅτι ἐνὸς θανάτου ἀντίλυτρον ἐγένετο· ἀπέ- 15  
 κειτο, φησὶ, τοῖς ἀνθρώποις ἀποθανεῖν· τοῦτο οὖν τὸ “ ἄπαξ ἀπέθα-  
 “ νεν ὑπὲρ πάντων” τί οὖν οὐκέτι ἀποθνήσκομεν; τὸν θάνατον ἐκεῖνον  
 ἀποθνήσκομεν μὲν, ἀλλ’ οὐ μένομεν ἐν αὐτῷ· ὅπερ οὐδὲ ἀποθανεῖν  
 ἐστὶν θανάτου γὰρ τυραννίς, καὶ θάνατος ὄντως ἐκεῖνός ἐστιν,  
 ὅταν μηκέτι συγχωρηθῇ ὁ ἀποθανὼν εἰς ζωὴν ἐπανελθεῖν· ὅταν δὲ 20  
 μετὰ τὸ ἀποθανεῖν ζῆσαι ἦ, καὶ ζωὴν βελτίονα, οὐ θάνατος τοῦτό  
 ἐστὶν, ἀλλὰ κοίμησις· ἐπεὶ οὖν ἡμελλεν πάντας κατέχειν ὁ θάνα-  
 τος, διὰ τοῦτο ἀπέθανεν, ἵνα ἡμᾶς ἀπαλλάξῃ, “ οὕτω καὶ ὁ Χρι-  
 “ στός ἄπαξ προσενεχθεῖς,” ὑπὸ τίνος προσενεχθεῖς; ὑφ’ ἑαυτοῦ  
 δηλονότι· ἐνταῦθα οὐδὲ ἱερέα αὐτόν φησι μόνον, ἀλλὰ καὶ θῦμα 25  
 καὶ ἱερεῖον· διὰ τοῦτο προσενεχθεῖς, “ εἰς τὸ πολλῶν ἀνενεγκεῖν  
 “ ἁμαρτίας.” διὰ τί “ πολλῶν” καὶ μὴ πάντων; ἐπειδὴ μὴ πάντες  
 ἐπίστευσαν, ὑπὲρ πάντων μὲν ἀπέθανεν, τουτέστι τὸ αὐτοῦ μέ-  
 ρος, ἀντίρροπος ἦν ὁ θάνατος ἐκεῖνος τῆς ἀπάντων ἀπωλείας. οὐ  
 πάντων δὲ τὰς ἁμαρτίας ἀνήνεγκεν, διὰ τὸ μὴ θελῆσαι αὐτοῦς· τί 30  
 δὲ ἐστὶν ἀνήνεγκεν ἁμαρτίας· ὡσπερ ἐπὶ τῆς προσφορᾶς ἀναφέρο-  
 μεν τὰ ἁμαρτήματα καὶ λέγομεν, εἴτε ἐκόντες εἴτε ἄκοντες ἡμάρ-  
 τομεν, συγχώρησον, τουτέστι μεμνήμεθα αὐτῶν πρῶτον, καὶ τότε  
 τὴν συγχώρησιν αἰτοῦμεν· οὕτω δὴ καὶ ἐνταῦθα γέγονε· ποῦ τοῦτο  
 πεποιήκεν ὁ Χριστός; ἄκουσον αὐτοῦ λέγοντος, “ καὶ ὑπὲρ αὐτῶν 35

“ ἐγὼ ἀγιάζω ἑμαυτὸν” ἰδοὺ ἀνήνεγκε τὰ ἁμαρτήματα, ἦρεν αὐτὰ ἀπὸ τῶν ἀνθρώπων, καὶ ἀνήνεγκεν τῷ πατρὶ ὄχι ἵνα τί ὀρίσῃ κατ’ αὐτῶν, ἀλλ’ ἵνα αὐτὰ ἀφῆ· “ ἐκ δευτέρου χωρὶς ἁμαρτίας ὀφθῆσεται,” φησί, “ τοῖς αὐτὸν ἀπεκδεχομένοις εἰς σωτηρίαν.” τί ἐστὶ “ χωρὶς ἁμαρτίας;” οἷον οὐχ ἁμαρτάνει· οὐδὲ γὰρ ὀφείλων ἀποθανεῖν ἀπέθανεν, οὐδὲ δι’ ἁμαρτίας. ἀλλὰ πῶς ὀφθῆσεται; κολλάζων φησὶν, ἀλλ’ οὐκ εἶπεν τοῦτο, ἀλλὰ τὸ φαιδρὸν, “ χωρὶς ἁμαρτίας ὀφθῆσεται τοῖς αὐτὸν ἀπεκδεχομένοις εἰς σωτηρίαν,” ὡς μηκέτι λοιπὸν θυσίας δεηθῆναι, ὥστε σῶσαι αὐτούς, ἀλλ’ ἀπὸ ἔργων τοῦτο ποιεῖν. 10

Θεόδωρος δὲ φησὶ· νῦν, φησὶν, ὀφθεις, ὅτε τὴν ἁμαρτίαν κρατεῖν συνέβαινε, ἀναγκαίως τὸν διὰ τὴν ἁμαρτίαν κρατοῦντα θάνατον ἐδέξατο· τότε δὲ τῆς ἁμαρτίας ὡς εἰκὸς λελυμένης, ἀνάγκη καὶ αὐτὸν ἀπαθῶς ὀφθῆναι· τὸ γὰρ “ χωρὶς ἁμαρτίας” ταῦτο λέγει, ὅτι μὴ κρατούσης ἔτι τῆς ἁμαρτίας, οὕτω καὶ αὐτὸς ἔξω 15 παντὸς ἀνθρωπίνου πάθους ὀφθῆσεται τότε.

1 Σκιὰν γὰρ ἔχων ὁ νόμος τῶν μελλόντων ἀγαθῶν, οὐκ αὐτὴν τὴν εἰκόνα τῶν πραγμάτων.

(ΧΡΗΣΟΣΤΟΜΟΣ.) Ὁ μακάριος Ἰωάννης φησὶ· τουτέστιν, οὐκ αὐτὴν τὴν ἀλήθειαν· ἔως μὲν γὰρ ἂν ὡς ἐν γραφῇ περιάγη τις 20 τὰ χρώματα, σκιά τις ἐστίν· ὅταν δὲ τὸ ἄνθος ἐπαλείψῃ τις καὶ ἐπιχρίσῃ τὰ χρώματα, τότε εἰκὼν γίνεται. τιοιούτῳ τι καὶ ὁ νόμος ἦν, τουτέστι τῆς θυσίας τῆς ἀφέσεως.

### ΚΕΦ. ΙΓ.

Μαρτυρία περὶ τῆς μόνης καθάρσεως καὶ προσαγωγῆς πρὸς Θεόν. 25

Κατ’ ἐνιαυτὸν ταῖς θυσίαις ἅς προσφέρουσιν εἰς τὸ διηγεκές, οὐδέποτε δύνανται τοὺς προσερχομένους 2 λειῶσαι. ἐπεὶ οὐκ ἂν ἐπαύσαντο προσφερόμεναι, διὰ τὸ μηδεμίαν συνείδησιν ἔχειν ἁμαρτιῶν τοὺς λατρεύοντας 3 ἅπαξ κεκαθαρμένους· ἀλλ’ ἐν αὐταῖς ἀνάμνησις ἁμαρ- 30 4 τῶν κατ’ ἐνιαυτὸν· ἀδύνατον γὰρ αἷμα ταύρων καὶ τρά- 5 γων ἀφαιρεῖν ἁμαρτίας· διὸ εἰσερχόμενος εἰς τὸν κόσμον

λέγει, θυσίαν καὶ προσφορὰν οὐκ ἠθέλησας, σῶμα δὲ  
6 κατηγρίσω μοι· ὀλοκαυτώματα καὶ περὶ ἀμαρτίας οὐκ  
7 εὐδόκησας, τότε εἶπον, ἰδοὺ ἦκω, ἐν κεφαλίδι βιβλίου  
γέγραπται περὶ ἐμοῦ, τοῦ ποιῆσαι ὁ Θεὸς τὸ θέλημά  
8 σου. ἀνωτέρω λέγων ὅτι θυσίαν καὶ προσφορὰν καὶ 5  
ὀλοκαυτώματα, καὶ περὶ ἀμαρτίας οὐκ ἠθέλησας οὐδὲ  
9 εὐδόκησας, αἵτινες κατὰ νόμον προσφέρονται, τότε εἶπεν,  
ἰδοὺ ἦκω, τοῦ ποιῆσαι ὁ Θεὸς τὸ θέλημά σου· ἀναιρεῖ τὸ  
πρῶτον, ἵνα τὸ δεύτερον στήσῃ.

Ὅρῃς πάλιν τὴν περιουσίαν; μία, φησὶν, αὕτη ἡ θυσία, ἐκεῖναι 10  
δὲ πολλαί· διὰ γὰρ τοῦτο οὐκ ἰσχυραὶ, ἐπειδὴ πολλαί. τί γὰρ  
ἔδει πολλῶν, εἶπέ μοι, τῆς μιᾶς ἀρκούσης; ὥστε αἱ πολλαὶ καὶ  
τὸ αἰεὶ προσφέρεσθαι, τὸ μηδέποτε αὐτοὺς καθαίρεσθαι δείκνυσιν·  
ὥσπερ γὰρ φάρμακον ὅταν ᾗ ἰσχυρὸν καὶ ὑγιείας ποιητικὸν καὶ  
δυνατὸν πᾶσαν ἀπαλλάξαι τὴν νόσον, ἀπαξ ἐπιτεθὲν, τὸ πᾶν ἐργά- 15  
σθεται, δείκνυσιν αὐτοῦ τὴν ἰσχὺν τῷ μηκέτι ἐπιτίθεσθαι· καὶ  
τοῦτο αὐτοῦ ἐστὶν ἔργον τὸ μηκέτι ἐπιτίθεσθαι· ἂν δὲ αἰεὶ ἐπιτί-  
θεται, δηλονότι τοῦ μηδὲν ἰσχυκέναι ἐστὶ σημεῖον· φαρμάκου γὰρ  
ἀρετὴ τὸ ἀπαξ ἐπιτεθῆναι καὶ μὴ πολλάκις· οὕτω δὴ καὶ ἐνταῦθα·  
τί γὰρ δήποτε ταῖς αὐταῖς θυσίαις αἰεὶ θεραπεύονται; εἰ γὰρ 20  
πάντων ἦσαν ἀπηλλαγμένοι τῶν ἀμαρτημάτων, οὐκ ἂν καθ' ἐκά-  
στην ἡμέραν προσεφέροντο αἱ θυσίαι· καὶ γὰρ ἦσαν ὠρισμέναι,  
ὥστε αἰεὶ προσφέρεσθαι ὑπὲρ τοῦ λαοῦ παντός, καὶ ἐν ἐσπέρῃ καὶ  
ἐν ἡμέρῃ, ὥστε κατηγορία ἀμαρτημάτων, οὐ λύσις ἀμαρτημάτων  
ἦν τὸ γινόμενον, κατηγορία ἀσθενείας, οὐκ ἰσχύος ἐπιδειξις· τῷ 25  
μὲν οὖν προσφέρεσθαι, ἔλεγχος ἀμαρτημάτων, τὸ δὲ αἰεὶ, ἔλεγχος  
ἀσθενείας· ἐπὶ δὲ τοῦ Χριστοῦ τούναντίον, ἀπαξ προσηνέχθη· τὰ  
ἀντίτυπα ἄρα τύπον ἔχει μόνον, οὐχὶ τὴν ἰσχὺν, ὥσπερ ἐπὶ τῶν  
εἰκόνων, τύπον ἔχει τοῦ ἀνθρώπου ἢ εἰκῶν, οὐχὶ τὴν ἰσχὺν, ὥστε  
τὸ ἀληθὲς καὶ ὁ τύπος κοινωνοῦσιν ἀλλήλοις· ὁ γὰρ τύπος ἴσος, ἢ 30  
δὲ ἰσχύς οὐκέτι· οὕτω δὴ καὶ ἐπὶ τοῦ οὐρανοῦ καὶ τῆς σκηνῆς· ὁ  
μὲν γὰρ τύπος ἴσος ἦν, ἀγία γὰρ ἦν, ἢ δὲ δύναμις καὶ τὰ ἄλλα  
οὐ τὰ αὐτά· τί ἐστὶν “ εἰς ἀθέτησιν τῆς ἀμαρτίας διὰ τῆς θυσίας  
“ αὐτοῦ πεφανέρωται;” τί ἐστὶν ἀθέτησις; τουτέστιν, καταφρό-

νησις· οὐκέτι παρρησίαν ἔχει, ἠθετήθη γὰρ ἀμαρτία, ὀφείλουσα μὲν ἀπολαβεῖν κόλασιν, οὐκ ἀπολαβοῦσα δὲ, τουτέστιν βίαν ἔπαθεν, ὅτε προσεδόκησεν πάντας ἐλεῖν, τότε ἀνηρέθη. διὰ τῆς θυσίας αὐτοῦ πεφανέρωται, τουτέστιν, ἐφανερώθη τῷ Θεῷ, καὶ προσῆλθεν· μὴ γὰρ ἐπειδὴ ὁ ἱερεὺς πολλάκις τοῦτο ἐποίει τοῦ ἑνιαυ-5 τοῦ, ὥστε εἰκὴ λοιπὸν γίνεται τοῦτο, εἰ καὶ γίνεται· τί γὰρ ἔδει φαρμάκων, οὐκ ὄντων τραυμάτων; τί οὖν ἡμεῖς; καθ' ἐκάστην ἡμέραν οὐ προσφέρομεν; προσφέρομεν μὲν, ἀλλ' ἀνάμνησιν ποιούμεθα τοῦ θανάτου αὐτοῦ, καὶ μία ἐστὶν αὕτη, οὐ πολλαί· ἐπειδὴ ἅπαξ προσηνέχθη ἐκείνη, εἰσηνέχθη εἰς τὰ ἅγια τῶν ἁγίων· τοῦτο 10 ἐκείνης τύπος ἐστίν, καὶ αὕτη ἐκείνης· τὸν γὰρ αὐτὸν αἰεὶ προσφέρομεν, οὐ νῦν μὲν ἕτερον πρόβατον, αὔριον δὲ ἕτερον, ἀλλ' αἰεὶ τὸ αὐτὸ, ὥστε μία ἐστὶν ἡ θυσία ἐπὶ τῷ λόγῳ τούτῳ· ἐπειδὴ δὲ πολλαχοῦ προσφέρεται, πολλοὶ Χριστοί; οὐδαμῶς, ἀλλ' εἷς πανταχοῦ ὁ Χριστός· καὶ ἐνταῦθα πλήρης ὢν, καὶ ἐκεῖ πλήρης· εἰ 15 γὰρ σῶμα, ὥσπερ οὖν πολλαχοῦ προσφερόμενον, ἐν σῶμά ἐστι, καὶ οὐ πολλὰ σώματα, οὕτω καὶ μία θυσία· ὁ ἀρχιερεὺς ἡμῶν ἐκεῖνός ἐστιν, ὁ τὴν θυσίαν τὴν καθαίρουσαν ἡμᾶς προσενηγκῶν, ἐκείνην προσφέρομεν καὶ νῦν, τὴν τότε προσενηχεῖσαν, τὴν ἀνάλωτον· τοῦτο εἰς ἀνάμνησιν γίνεται τοῦ τότε γενομένου· “ τοῦτο 20 γὰρ ποιεῖτε,” φησὶν, “ εἰς ἐμὴν ἀνάμνησιν.”

(Θεόδωρος.) Θεόδωρος δὲ φησὶν· εἰς τὸ “ θυσίαν καὶ προσφορὰν οὐκ ἠθέλησας,” κ. τ. λ. Ταῦτα μὲν εἴρηται τοῖς ἐν Βαβυλῶνι πρὸς τὸν Θεόν, βουλομένοις εἰπεῖν, ὅτι θυσίας με οὐκ ἀπήτησας, ἀλλὰ μόνον τὸ ὑπακούειν σου καὶ τὸ θέλημά σου 25 ποιεῖν· καὶ εὐθυμοὶ τὰ τῆς ἐπανόδου λοιπὸν ἀναμφίβολα ἦν· μεταλλάξας οὖν αὐτὴν ὡς ἐκ προσώπου τοῦ Χριστοῦ· ταύτη, φησὶν, ἀντὶ τοῦ “ ὡτία,” “ σῶμα,” εἰπὼν, “ κατηρτίσω μοι.”

(Χρτισοστόμοι.) Ὁ μακάριος δὲ Ἰωάννης φησὶ· περὶ τίνος τοῦτο εἴρηται; περὶ οὐδενός, ἀλλ' ἢ περὶ τοῦ Χριστοῦ. ἐνταῦθα 30 οὐδὲν αἰτιᾶται τοὺς προσφέροντας, δεικνύς, ὅτι οὐ διὰ τὰς πονηρίας αὐτῶν οὐ δέχεται, καθάπερ ἐτέρωθί φησιν, ἀλλὰ διὰ τὸ λοιπὸν ἐληγγέχθαι τὸ πρᾶγμα καὶ πεφωρᾶσθαι οὐδεμίαν ἔχον ἰσχύν, οὐδὲ καιρὸν τινα προσήκοντα· τί οὖν τοῦτο πρὸς τὸ πολλάκις προσφέρεσθαι τὰς θυσίας; οὐκ ἀπὸ τοῦ πολλάκις μόνον δῆλον, 35

φησὶν, ὅτι ἀσθενεῖς εἰσιν, καὶ ὅτι οὐδὲν ἤνυσαν, ἀλλὰ καὶ ἀπὸ τοῦ μὴ προσέσθαι αὐτὰς τὸν Θεὸν ὡς ἀνοήτους καὶ ἀνωφελεῖς, καὶ ἀλλαχοῦ φησιν, ὅτι “ εἰ ἠθέλησας θυσίαν, ἔδωκα ἄν” ἄρα καὶ διὰ τούτου δηλοῖ, ὅτι οὐ θέλει· ἄρα οὖν οὐχὶ θυσία τὸ θέλημα τοῦ Θεοῦ, ἀλλ’ ἡ τῶν θυσιῶν ἀναίρεσις· τί ἐστὶ “ τοῦ ποιῆσαι τὸ 5 “ θέλημά σου;” τοῦ ἑμαυτὸν, φησὶν, ἐκδοῦναι, τοῦτο τοῦ Θεοῦ θέλημα.

10 Ἐν ᾧ θελήματι ἡγιασμένοι ἐσμέν.

Ἡ καὶ ἄλλως φησὶν, ὅτι οὐχ αἱ θυσίαι τοὺς ἀνθρώπους καθαίρουσιν, ἀλλὰ τὸ θέλημα τοῦ Θεοῦ· ἄρα οὖν τὸ θύειν οὐ θέλημα 10 τοῦ Θεοῦ· καὶ τί θαυμάζεις εἰ νῦν οὐ θέλημα τοῦ Θεοῦ, ὅπου οὐδὲ ἐξ ἀρχῆς θέλημα ἦν· “ τίς γὰρ ἐξεζήτησε ταῦτα ἐκ τῶν χειρῶν “ ὑμῶν;” πῶς οὖν αὐτὸς ἐπέταξε; συγκαταβαίνων, ὡσπερ οὖν ὁ Παῦλός φησι· “ θέλω πάντας ἀνθρώπους εἶναι ὡς καὶ ἑμαυτὸν, “ ἐν ἐγκρατεία” καὶ πάλιν φησὶ, “ βούλομαι νεωτέρας γαμεῖν, 15 “ τεκνογονεῖν,” καὶ δύο θελήματα τίθησιν, ἀλλ’ οὐ τὰ δύο αὐτοῦ ἐστίν, εἰ καὶ ἐπιτάττει, ἀλλὰ τοῦτο μὲν αὐτοῦ· διὸ καὶ χωρὶς αὐτὸ αἰτίας τίθησιν· ἐκεῖνο δὲ οὐκ αὐτοῦ, εἰ καὶ βούλεται· διὸ καὶ μετὰ αἰτίας πρόσκειται· πρότερον γὰρ κατηγορήσας αὐτῶν ὅτι κατεστρηνίασαν τοῦ Χριστοῦ, τότε φησὶ, “ βούλομαι νεωτέ- 20 “ ρας γαμεῖν, τεκνογονεῖν,” οὕτω δὴ καὶ ἐνταῦθα· οὐκ αὐτοῦ θέλημα ἦν προηγούμενον τὸ τὰς θυσίας γίνεσθαι· ὡσπερ γὰρ, φησὶν, “ οὐ βούλεται τὸν θάνατον τοῦ ἁμαρτωλοῦ, ὡς τὸ ἐπιστρέψαι αὐτὸν “ καὶ ζῆν,” καὶ ἀλλαχοῦ λέγει, ὅτι οὐ μόνον ἐβουλήθη, ἀλλὰ καὶ ἐπεθύμησεν τοῦτο· καίτοι ἐναντία ἡ ἐπιτεταγμένη βούλησίς ἐστιν 25 πῶς οὖν οὐ θέλεις; πῶς ἀλλαχοῦ ἐπιθυμεῖς, ὃ σφόδρα τοῦ θέλειν ἐστὶ σημεῖον; οὕτω δὴ καὶ ἐνταῦθα· “ ἐν ᾧ θελήματι ἡγιασμένοι ἐσμέν,” φησὶ· πῶς ἡγιασμένοι; διὰ τῆς προσφορᾶς Ἰησοῦ Χριστοῦ ἐφάπαξ.

11 Καὶ πᾶς μὲν ἱερεὺς ἔστηκε καθ’ ἡμέραν λειτουργῶν 30 καὶ προσφέρων θυσίας.

Ἄρα τὸ ἐστάναι τοῦ λειτουργεῖν ἐστὶ σημεῖον· οὐκοῦν τὸ καθῆσθαι τοῦ λειτουργεῖσθαι.

12 Οὗτος δὲ μίαν ὑπὲρ ἁμαρτιῶν προσενέγκας θυσίαν,  
 13 εἰς τὸ διηκεῖς ἐκάθισεν ἐν δεξιᾷ τοῦ Θεοῦ, τὸ λοιπὸν  
 ἐκδεχόμενος, ἕως τεθῶσιν οἱ ἐχθροὶ αὐτοῦ ὑποπόδιον  
 14 τῶν ποδῶν αὐτοῦ· μὴ γὰρ προσφορᾷ τετελείωκεν εἰς  
 τὸ διηκεῖς τοὺς ἁγιαζομένους· μαρτυρεῖ δὲ ἡμῖν καὶ τὸ 5  
 Πνεῦμα τὸ Ἅγιον.

Εἶπεν ὅτι ἐκεῖναι οὐ προσφέρονται, συνελογίσαστο ἀπὸ τῶν ἐγγράφων, ἀπὸ τῶν ἀγράφων· ἄλλως δὲ, καὶ ῥητὸν παρέστησεν προφητικὸν, λέγων, “ὅτι θυσίαν καὶ προσφορὰν οὐκ ἠθέλησας” εἶπεν ὅτι ἀφῆκεν τὰς ἁμαρτίας, πάλιν καὶ τοῦτο ἀπὸ ἐγγράφων 10 μαρτυρίας πιστοῦται· “μαρτυρεῖ γὰρ,” φησὶν, “ἡμῖν, καὶ τὸ “Πνεῦμα τὸ Ἅγιον” μετὰ γὰρ τὸ εἰρηκέναι· “αὕτη ἡ διαθήκη ἦν διαθήσομαι πρὸς αὐτοὺς, μετὰ τὰς ἡμέρας ἐκείνας, λέγει “Κύριος, διδοὺς νόμους μου ἐπὶ καρδίας αὐτῶν, καὶ ἐπὶ τῶν “διανοιῶν αὐτῶν ἐπιγράψω αὐτοὺς, καὶ τῶν ἁμαρτιῶν αὐτῶν καὶ 15 “τῶν ἀνομιῶν αὐτῶν οὐ μὴ μνησθῶ ἔτι· ὅπου δὲ ἄφεσις τούτων, “οὐκέτι προσφορὰ περὶ ἁμαρτίας,” οὐκοῦν ἀφῆκεν τὰς ἁμαρτίας, ὅτε τὴν διαθήκην ἔδωκεν· εἰ τοῖνυν ἀφῆκεν τὰς ἁμαρτίας διὰ τῆς μιᾶς θυσίας, οὐκέτι χρεῖα δευτέρας· “ἐκάθισεν ἐν δεξιᾷ τοῦ Θεοῦ, τὸ λοιπὸν ἐκδεχόμενος” τίνος ἕνεκεν ἢ ἀναβολή; “ἵνα 20 “τεθῶσιν οἱ ἐχθροὶ αὐτοῦ ὑπὸ τοὺς πόδας αὐτοῦ· μὴ γὰρ προσ- “φορᾷ τετελείωκεν εἰς τὸ διηκεῖς τοὺς ἁγιαζομένους.” ἀλλ’ ἴσως εἶποι τις ἂν, τίνος ἕνεκεν οὐκ εὐθέως τέθεικεν; διὰ τοὺς πιστοὺς τοὺς μέλλοντας τίκτεσθαι καὶ γενναῖσθαι· πόθεν οὖν ὅτι τεθήσονται; διὰ τοῦ εἰπεῖν ὅτι ἐκάθισεν· ἀνέμνησε πάλιν τῆς μαρτυρίας 25 ἐκείνης τῆς λεγομένης, “ἕως ἂν θῶ τοὺς ἐχθρούς σου ὑποπόδιον “τῶν ποδῶν σου” οἱ δὲ ἐχθροὶ αὐτοῦ οἱ Ἰουδαῖοί εἰσιν· εἶτα ἐπειδὴ εἶπεν, “ἕως τεθῶσιν οἱ ἐχθροὶ αὐτοῦ ὑπὸ τοὺς πόδας αὐτοῦ,” σφόδρα δὲ ἠπεύγοντο· τούτου χάριν πάντα τὰ μετὰ ταῦτα τίθησιν, ὅσα περὶ πίστεως διαλέγεται· τίνες δὲ οἱ ἐχθροί; οἱ ἄπιστοι 30 πάντες, οἱ δαίμονες· καὶ τὸ πολὺ δὲ τῆς ὑποταγῆς αἰνιτιτόμενος, οὐκ εἶπεν, ὑπαταγῶσιν, ἀλλὰ τεθῶσιν ὑπὸ τοὺς πόδας αὐτοῦ.

19 Ἔχοντες οὖν, ἀδελφοί, παρρησίαν εἰς τὴν εἴσοδον

τῶν ἁγίων, ἐν τῷ αἵματι τοῦ Ἰησοῦ, ἣν ἐνεκαίνισεν ἡμῖν ὁδὸν πρόσφατον καὶ ζῶσαν.

Δεῖξας τὸ μέσον τοῦ ἀρχιερέως καὶ τῶν θυσιῶν καὶ τῆς σκηνῆς καὶ τῆς διαθήκης, καὶ τῆς ἐπαγγελίας, καὶ πολὺ τὸ μέσον, εἶ γε πάντα ἐκεῖνα ἐλάττω, ταῦτα δὲ μείζω, φησὶν, ὥσπερ αἰσχύνην 5 ποιεῖ τὰ ἁμαρτήματα, οὕτω παρρησίαν τὸ πάντα ἀφειθῆναι ἡμῖν, καὶ συγκληρονόμους γενέσθαι, καὶ τοσαύτης ἀπολαῦσαι ἀγάπης, εἰς τὴν εἰσοδὸν ἐνταῦθα τὸν οὐρανὸν, καὶ τὴν πρόσδοον τὴν εἰς τὰ πνευματικά, “ ἣν ἐνεκαίνισε,” τουτέστιν, ἣν κατεσκεύασεν, καὶ ἥς ἤρξατο, ἐγκαινισμὸς γὰρ λέγεται ἀρχὴ χρήσεως, λοιπὸν ἣν κατε- 10 σκεύασεν, φησὶ, καὶ δι’ ἥς αὐτὸς ἐβάδισεν “ ὁδὸν πρόσφατον καὶ “ ζῶσαν.” ἐνταῦθα τὴν πληροφορίαν τῆς ἐλπίδος ἐμφαίνει, “ πρόσφατον,” φησὶ, βιάζεται δεῖξαι πάντα μείζονα ἐσχηκότας, εἶ γε νῦν ἀνεφύχθησαν αἱ πύλαι τῶν οὐρανῶν, ὃ μῆτε ἐπὶ Ἀβραὰμ ἐγένετο· “ ὁδὸν πρόσφατον,” φησὶ, “ καὶ ζῶσαν” ἡ γὰρ πρώτη 15 ὁδὸς θανάτου ἦν ἐπὶ τὸν ἄδην ἄγουσα, αὕτη δὲ ζωῆς, ἀλλὰ ζῶσαν αὐτὴν ἐκάλεσεν, τουτέστιν τὰ προστάγματα τὴν μένουσαν· “ διὰ “ τοῦ καταπετάσματος,” φησὶ, “ τῆς σαρκὸς αὐτοῦ” ἡ γὰρ σὰρξ αὕτη ἔτεμεν πρώτη τὴν ὁδὸν ἐκείνην· τοῦτο αὐτὴν ἐνεκαίνισεν ἢ ἐβάδισεν· καταπέτασμα δὲ εἰκότως ἐκάλεσεν ὅτε γὰρ ἤρθη εἰς 20 ὕψος, τότε ἐφάνη τὰ ἐν τοῖς οὐρανοῖς.

22 Προσερχόμεθα μετὰ ἀληθινῆς καρδίας ἐν πληροφορίᾳ πίστεως.

Τίνι προσερχόμεθα; τοῖς ἁγίοις, τῇ πίστει, τῇ πνευματικῇ λατρείᾳ, “ μετὰ ἀληθινῆς καρδίας ἐν πληροφορίᾳ πίστεως,” ἐπειδὴ 25 οὐδὲν ἐστὶν ὄρατον, οὔτε ὁ ἱερεὺς λοιπὸν οὔτε ἡ θυσία, οὔτε τὸ θυσιαστήριον, καίτοιγε οὐδὲ ἐκεῖνος ὁ ἱερεὺς ὄρατος ἦν, ἀλλ’ ἔνδον αὐτὸς εἰστήκει, ἐκεῖνοι δὲ ἕξω πάντες· ἐνταῦθα δὲ . . . τοῦτο γέγονεν, ὅτι ὁ ἱερεὺς εἰσῆλθεν εἰς τὰ ἅγια, ἀλλ’ ὅτι καὶ ἡμεῖς εἰσερχόμεθα· διὰ τοῦτο φησὶν “ ἐν πληροφορίᾳ πίστεως” ἔστι γὰρ 30 καὶ πιστεῦειν ἀπλῶς διατάζοντα, οἳ πολλοὶ εἰσι· καὶ νῦν λέγοντες ὅτι ἐνίων ἐστὶν ἀνάστασις, ἐνίων οὐ· τοῦτο οὐκέτι πίστις· ἐν πληροφορίᾳ, φησὶ, πίστεως· οὕτω δεῖ πιστεῦειν ὥσπερ ὀρωμένων, καὶ πολλῶ πλέον· ἐνταῦθα μὲν γὰρ σφαλῆναι ἐστὶν ἐν ὀρωμένοις, ἐκεῖ δὲ οὐ· ἐνταῦθα μὲν τῇ αἰσθήσει ἐπιτρέπομεν, ἐκεῖ δὲ “ τῷ πνεύ- 35

“ματι· ἔρραντισμένοι τὰς καρδίας ἀπὸ συνειδήσεως πονηρᾶς” δείκνυσιν ὅτι οὐ πίστις μόνον, ἀλλὰ καὶ βίος ἐνάρετος ἐζητεῦται καὶ τὸ μὴδὲν ἑαυτοῖς συνειδέναι πονηρόν· οὐ γὰρ δέχεται μετὰ πληροφορίας τὰ ἅγια τοὺς μὴ οὕτω διακειμένους· ἅγια γὰρ ἐστὶ, καὶ ἅγια ἀγίων· ἐνταῦθα δὲ ἄνθρωπος οὐδεὶς βέβηλος εἰσεῖσιν· 5 ἐκεῖνοι τὸ σῶμα ἔρραντίζοντο, ἡμεῖς τὴν συνειδήσιν, ὥστε ἔνεστι καὶ νῦν περιρραντίζεσθαι αὐτῇ τῇ ἀρετῇ,

23 Καὶ λελουμένοι τὸ σῶμα ὕδατι καθαρῶ.

Τὸ λουτρὸν φησὶν ἐνταῦθα οὐκέτι σωμάτων καθάρσιον, ἀλλὰ ψυχῆς· πιστὸς γὰρ ὁ ἐπαγγειλάμενος, ὅτι δεῖ ἀπελθεῖν ἐκεῖ, καὶ 10 εἰσελθεῖν εἰς τὴν βασιλείαν· μὴδὲν τοίνυν περιεργάζου, μὴδὲ λογισμοὺς ἀπαίτει, πίστεως δεῖται τὰ ἡμέτερα.

#### ΚΕΦ. 1Δ.

Προτροπὴ σπουδῆς κατὰ φόβον τῆς μελλούσης κρίσεως.

24 Καὶ κατανοῶμεν ἀλλήλους εἰς παροξυσμὸν ἀγάπης 15  
25 καὶ καλῶν ἔργων, μὴ ἐγκαταλείποντες τὴν ἐπισυναγωγὴν ἑαυτῶν, καθὼς ἔθος τισὶν, ἀλλὰ παρακαλοῦντες, καὶ τοσοῦτω μᾶλλον, ὅσῳ βλέπετε ἐγγιζούσαν τὴν ἡμέραν.

Καὶ πάλιν ἐτέρωθι, “ὁ Κύριος ἐγγύς, μὴδὲν μεριμνᾶτε· νῦν 20  
“γὰρ ἐγγύτερον ἡμῶν ἢ σωτηρία, ὁ καιρὸς συνεσταλαμένος ἐστὶ  
“τὸ λοιπόν” τί ἐστὶ “μὴ ἐγκαταλείποντες τὴν ἐπισυναγωγὴν  
“ἑαυτῶν;” αἶθεν ἀπὸ τῆς συνουσίας καὶ τῆς ἐπισυναγωγῆς πολλὴν  
οὔσαν τὴν ἰσχύν, “ὅπου γὰρ εἰσι δύο ἢ τρεῖς,” φησὶ, “συνηγμένοι  
“εἰς τὸ ὄνομά μου, ἐκεῖ εἰμι ἐν μέσῳ αὐτῶν,” καὶ πάλιν, ἵνα 25  
ᾧσιν ἐν, καθὼς ἡμεῖς· καὶ “πάντων ἦν ἡ καρδιά καὶ ἡ ψυχὴ  
“μία” οὐ τοῦτο δὲ μόνον, ἀλλ’ ἐπειδὴ καὶ τὰ τῆς ἀγάπην αὐ-  
ξεται διὰ τῆς ἐπισυναγωγῆς, τῆς δὲ ἀγάπης αὐξομένης, ἀνάγκη  
καὶ τὰ τοῦ Θεοῦ ἔπεσθαι· ἀλλὰ μὴ εἰς ζῆλον, φησὶν, ἀλλ’ “εἰς  
“παροξυσμὸν ἀγάπης,” εἰς τὸ μᾶλλον ἀγαπᾶν καὶ ἀγαπᾶσθαι· καὶ 30  
καλῶν ἔργων, ὥστε ζῆλον λαβεῖν· εἰ γὰρ τὸ ποιεῖν τοῦ λέγειν  
μείζονα τὴν ἰσχύν ἔχει πρὸς διδασκαλίαν, πολλοὺς ἔχετε καὶ

ὕμεις διδασκάλους ἐν τῷ πλήθει διὰ τῶν ἔργων τοῦτο ποιῶντας· τί ἐστὶ “προσερχόμεθα μετὰ ἀληθινῆς καρδίας;” τουτέστι χωρὶς ὑποκρίσεως, μηδὲ ὀλιγοψυχῶμεν· τοῦτο γὰρ ἀληθινῆς καρδίας· ἀπὸ γὰρ τοῦ μὴ πιστεύειν τὸ ὀλιγοψυχεῖν γίνεται· πῶς δὲ ἔσται τοῦτο; ἐὰν πληροφορῶμεν ἑαυτοὺς διὰ τῆς πίστεως ὡς ἔρραντι- 5 σμένοι τὰς καρδίας· διὰ τί μὴ εἶπε, κεκαθαρμένοι; τὴν διαφορὰν τῶν περιρραντηρίων δεῖξαι βουλόμενος, καὶ τὸ μὲν τοῦ Θεοῦ φησι, τὸ δὲ ἡμέτερον· τὸ μὲν γὰρ λουῖσαι καὶ περιρράναι τὴν συνείδησιν, τοῦ Θεοῦ, τὸ δὲ μετὰ ἀληθείας προσελθεῖν, καὶ ἐν πληροφορίᾳ πίστεως, ἡμέτερον· εἶτα καὶ τῇ πίστει δίδωσιν ἰσχὺν ἀπὸ τῆς 10 ἀληθείας τοῦ ἐπαγγελιαμένου· τί ἐστὶ “καὶ λελουμένοι τὸ σῶμα “ὑδατι καθαρῷ;” τῷ καθαρὸς ποιῶντι, ἢ τῷ μὴ ἔχοντι αἷμα· εἶτα προστίθῃσι τὸ τέλειον, τὴν ἀγάπην· “μὴ ἐγκαταλείποντες τὴν “ἐπισυναγωγὴν ἑαυτῶν,” ὅπερ τινὲς, φησὶ, ποιῶσι, καὶ τὰς συνό- 15 δους διατέμνουσιν· ἀδελφὸς γὰρ ὑπὸ ἀδελφοῦ βοηθούμενος, ὡς πόλις ὄχυρά· ἀλλὰ “κατανοῶμεν ἀλλήλους εἰς παροξυσμὸν ἀγά- “πης”· τί ἐστὶ “κατανοῶμεν ἀλλήλους;” οἷον εἴ τις ἐνάρετος, τοῦτον μιμῶμεθα, βλέπωμεν εἰς αὐτὸν, ὥστε ἀγαπᾶν καὶ ἀγα- 20 πᾶσθαι· ἀπὸ γὰρ τῆς ἀγάπης τὰ καλὰ ἔργα γίνεται· μέγα γὰρ ἀγαθὸν ἢ σύνοδος· αὐτὴ γὰρ αὐτὴν θερμότεραν ἐργάζεται, καὶ ἐξ αὐτῆς πάντα τίκτεται τὰ ἀγαθὰ.

26 Ἐκουσίως γὰρ ἁμαρτανόντων ἡμῶν, μετὰ τὸ λαβεῖν τὴν ἐπίγνωσιν τῆς ἀληθείας, οὐκέτι περὶ ἁμαρτιῶν ἀπολείπεται θυσία.

Ἐκαθαρίσθης, ἀπηλλάγης ἐγκλημάτων, γέγονας υἱός· ἂν τοί- 25 νυν ἐπὶ τὸν πρότερον ἔμετον ὑποστρέψης, πάλιν ἀποκήρυξις μένει, καὶ πῦρ, καὶ ὅσα τοιαῦτα· οὐ γὰρ ἐστὶ θυσία δευτέρα. πάλιν ἐνταῦθα ἡμῖν ἐπιφύονται οἱ τὴν μετάνοιαν ἀναιροῦντες, καὶ ὅσοι πρὸς τὸ βάπτισμα ὀκνοῦσιν ἔλθεῖν· ἐκεῖνοι μὲν λέγοντες ὅτι οὐκ ἀσφαλὲς αὐτοὺς τῷ βαπτίσματι προσελθεῖν, εἶγε οὐκ ἔστιν ἄφε- 30 σις δευτέρα· οὗτοι δὲ φάσκοντες οὐκ ἀσφαλὲς εἶναι μεταδοῦναι μυστηρίων τοῖς ἡμαρτηκόσιν, εἴ γε μὴ ἔστιν ἄφεσις δευτέρα. τί οὖν πρὸς ἀμφοτέρους ἐροῦμεν; ὅτι οὐ τὴν μετάνοιαν ἐνταῦθα ἀναι-

ρεῖ, οὐδὲ τὸν μετὰ μετανοίας ἔξιλασμόν· οὐδὲ ὠθεῖ καὶ καταβάλλει διὰ τῆς ἀπογνώσεως τὸν ἐπταικότα· οὐχ οὕτως ἐχθρός ἐστι τῆς σωτηρίας τῆς ἡμετέρας, ἀλλὰ τὸ δεύτερον ἀναιρεῖ λουτρόν· οὐ γὰρ εἶπεν, οὐκέτι ἐστὶ μετάνοια, οὐδὲ οὐκέτι ἐστὶν ἄφρασις, ἀλλὰ θυσία οὐκέτι ἐστὶ· τουτέστι σταυρὸς δεύτερος οὐκέτι ἐστὶ 5  
 θυσίαν γὰρ τοῦτο καλεῖ.

(Θεόδωρος.) Θεόδωρος δὲ φησιν, ἀνάγκη τοὺς ἐνταῦθα πρὸς τὰ χεῖρω μεταστάντας ἀπὸ τῶν κρειττόνων, ἀναστάντας τῇ κολάσει παραδοθῆναι λοιπὸν, οὐκ ἐπιδεχομένους τότε μετάνοιαν· οὐδὲ γὰρ ἐπὶ τοῦ παρόντος βίου τὴν μετάνοιαν ἀναιρεῖ, ἀλλὰ τὸ μὴ 10  
 εἶναι τότε συγχώρησιν λαβεῖν, τὸν ἐπὶ τοῦ πταίειν ἐνταῦθα μεμενηκότα, καὶ μηδεμίαν ἐπὶ τὸ πταίειν δεξάμενον αἴσθησιν, ἀλογίαν τινὴ μετὰ πολλῆς ἡδονῆς ἅπαν ἐπιτελῶν ἀμάρτημα.

27 Φοβερὰ δέ τις ἐκδοχὴ κρίσεως, καὶ πυρὸς ζῆλος, 15  
 ἐσθίειν μέλλοντος τοὺς ὑπεναντίους.

Μιᾶ γὰρ θυσία, φησὶ, τετελείωκεν εἰς τὸ διηκεκὲς τοὺς ἁγιαζομένους, οὐχ ὥσπερ τὰ Ἰουδαϊκά· διὰ γὰρ τοῦτο τοσαῦτα ἄνω καὶ κάτω διελέχθη περὶ τῆς θυσίας ὅτι μία· ἢ τοῦτο μόνον βουλόμενος δεῖξαι, ὅτι διενήνοχε τῶν Ἰουδαϊκῶν τοῦτο, ἀλλὰ καὶ ἀσφαλεστέρους ποιῆσαι, ὥστε μηκέτι προσδοκᾶν κατὰ τὸν Ἰουδαϊκὸν 20  
 νόμον ἄλλην θυσίαν· “ἐκουσίως γὰρ,” φησὶν, “ἀμαρτανόντων “ἡμῶν” ὅρα πῶς συγγνωμικός ἐστὶν ἐκουσίως, φησὶν, ἀμαρτανόντων ἡμῶν, ὥστε τῶν ἀκουσίων ἐστὶ συγγνώμη, μετὰ τὴν ἐπίγνωσιν τῆς ἀληθείας, ἢ τοι τοῦ Χριστοῦ, φησὶν, ἢ τοι τῶν δογμάτων ἀπάντων· οὐκέτι περὶ ἀμαρτιῶν ἀπολείπεται θυσία, 25  
 ἀλλὰ τί; “φοβερὰ δέ τις ἐκδοχὴ κρίσεως καὶ πυρὸς ζῆλος, “ἐσθίειν μέλλοντος τοὺς ὑπεναντίους.” ὑπεναντίους οὐ τοὺς ἀπίστους φησὶν, ἀλλὰ καὶ τοὺς ἐναντία πράττοντας τῇ ἀρετῇ· ἢ ὅτι καὶ τοὺς οἰκείους τὸ αὐτὸ δῆξεται πῦρ, ὅπερ καὶ τοὺς ὑπεναντίους· εἶτα τὸ διαβρωτικὸν αὐτοῦ δηλῶν, ὥσπερ ἐψύχωσεν αὐτὸ, 30  
 καθάπερ θηρίον παραξυνόμενον καὶ σφόδρα χαλεπὸν καὶ ἐξηγριωμένον, οὐκ ἂν παύσοιτο, ἕως ἂν λάβει τινα καὶ καταφάγοι, οὕτω καὶ τὸ πῦρ ἐκεῖνο, καθάπερ τις ὑπὸ ζήλου κεντούμενος, ὃν ἂν ἐπιλάβηται οὐκ ἀφήσιν, ἀλλὰ τρώγει καὶ διασπᾷ· εἶτα καὶ τὸν

λόγον ἐπάγει τῆς ἀπειλῆς, εἰκότως, ὅτι δικαίως, ὅπερ εἰς πίστιν ἐστὶ συμβαλλόμενον ὅταν δεῖξωμεν ὅτι δικαίως γίνηται.

28 Ἐθετήσας τις νόμον Μωϋσέως, χωρὶς οἰκτιρμῶν, ἐπὶ δυσὶν ἢ τρισὶν μάρτυσιν ἀποθνήσκει.

Ὡστε οὐδεμία συγγνώμη, οὐδεὶς ἔλεος ἐκεῖ· καίτοι γε Μωϋ-5 σέως ὁ νόμος ἐστὶ· τὰ γὰρ πολλὰ αὐτὸς διετάξατο· τί ἐστὶν ἐπὶ δυσὶν ἢ τρισὶν; ἂν δύο καὶ τρεῖς μαρτυρήσωσι, φησὶν, εὐθέως τὴν δίκην ἔδοσαν· εἰ τοίνυν ἐπὶ τῆς παλαιᾶς, ἔνθα ὁ Μωσέως ἀθετεῖται νόμος, τσαύτη τιμωρία,

29 Πόσῳ δοκεῖτε χείρονος ἀξιωθήσεται τιμωρίας ὁ τὸν 10 Υἱὸν τοῦ Θεοῦ καταπατήσας, καὶ τὸ αἷμα τῆς διαθήκης κοινὸν ἡγησάμενος, ἐν ᾧ ἡγιάσθη, καὶ τὸ πνεῦμα τῆς χάριτος ἐνυβρίσας.

Καὶ πῶς καταπατεῖ τις τὸν υἱὸν τοῦ Θεοῦ; ὅταν γὰρ αὐτοῦ μετέχων ἐν τοῖς μυστηρίοις ἀμαρτίαν ἐργάσῃται, φησὶν, οὐχὶ 15 κατεπάτησεν αὐτόν; οὐχὶ κατεφρόνησεν αὐτοῦ; “καὶ τὸ αἷμα “κοινόν,” φησὶν, “ἡγησάμενος,” τουτέστιν, ἀκάθαρτον, ἢ τῷ μηδὲν πλέον ἔχειν τῶν λοιπῶν· “καὶ τὸ πνεῦμα τῆς χάριτος ἐνυβρίσας” ὁ γὰρ τὴν εὐεργεσίαν μὴ παραδεχόμενος, ὕβρισε τὸν εὐεργετήσαντα· ἐνταῦθά μοι δοκεῖ καὶ περὶ τῶν μυστηρίων αἰνίττεσθαι· εἶτα καὶ 20 μαρτυρίαν ἐπάγει λέγων,

31 Φοβερὸν τὸ ἐμπεσεῖν εἰς χεῖρας Θεοῦ ζῶντος· γέγραπται γὰρ, ἐμοὶ ἐκδίκησις, ἐγὼ ἀνταποδώσω, καὶ πάλιν Κύριος κρινεῖ τὸν λαὸν αὐτοῦ.

Ἐμπεσοῦμεθα, φησὶν, εἰς χεῖρας Θεοῦ, καὶ μὴ εἰς χεῖρας ἀν-25 θρώπων· ἀλλ’ ἐὰν μὴ μετανοήσητε, εἰς χεῖρας Θεοῦ ἐμπεσεῖσθε· ἐκεῖνο φοβερὸν, τοῦτο οὐδὲν ἐστὶ, τὸ εἰς χεῖρας ἀνθρώπων ἐμπεσεῖν· κατὰ γὰρ τὸ ἔλεος αὐτοῦ ἢ ὀργὴ αὐτοῦ, καὶ ἐπὶ ἀμαρτωλοῦς καταπαύσει ὁ θυμὸς αὐτοῦ· ἅμα καὶ ἕτερον αἰνίττεται ἐνταῦθα· ἐμοὶ γὰρ ἐκδίκησις, φησὶν, ἐγὼ ἀνταποδώσω· ἐπὶ τῶν ἐχθρῶν 30 τοῦτο εἴρηται τῶν κακῶς πασχόντων· ἐνταῦθα καὶ παραμυθεῖται αὐτοὺς, μονονουχὶ λέγων· μένει διὰ παντὸς ὁ Θεὸς καὶ ζῆ, ὥστε καὶ μὴ νῦν ἀπολάβωσιν, ὕστερον ἀπολήψονται, ἐκείνους δεῖ στε-

νάζειν, οὐχ ἡμᾶς· ἡμεῖς μὲν γὰρ εἰς τὰς ἐκείνων ἐμπεσούμεθα χεῖρας, ἐκεῖνοι δὲ εἰς τὰς τοῦ Θεοῦ.

### ΚΕΦ. ΙΕ.

Περὶ τοῦ καλῆν ἀρχὴν εἰς καλὸν τέλος προαγαγεῖν.

32 Ἀναμιμῆσκεσθε δὲ τὰς πρότερον ἡμέρας, ἐν αἷς φω-  
τισθέντες πολλὴν ἄθλησιν ὑπεμείνατε παθημάτων.

Κατασείσας αὐτῶν τὰς ψυχὰς τῇ μνήμῃ τῆς γεέννης, καὶ πιστωσάμενος αὐτοὺς, ὥστε πάντως δεῖ ἀπολέσθαι τὸν ἐνυβρίσαντα εἰς τὴν τοῦ Θεοῦ χάριν, καὶ τοῦτο ἀπὸ τῶν Μαυσέως δείξας νόμων, ὅτι καὶ ἀπολοῦνται, καὶ μειζόνως, καὶ μαρτυρίαις 10 ἐτέραις ἐπισφραγίσας, ὥστε μὴ τῷ πολλῷ φόβῳ ἀπαγορεύουσαν τὴν ψυχὴν καταποθῆναι τῇ λύπῃ, παραμυθεῖται αὐτοὺς διὰ τῶν ἐγκωμίων καὶ τῆς παρακλήσεως, καὶ τὸν ζῆλον οἴκοθεν αὐτοῖς προσφέρει· ὡσανεὶ ἔλεγεν, ὅτε ἐνήγεσθε, ὅτε ἐν τάξει μαθητῶν ἦτε, τοσαύτην προθυμίαν ἐπεδείξασθε, τοσαύτην γενναϊότητα, νῦν 15 δὲ οὐκέτι· καὶ ὁ παρακαλῶν οὕτω μάλιστα παρακαλεῖ ἀπὸ τῶν οἰκείων· καὶ οὐχ ἀπλῶς εἶπεν ἄθλησιν ὑπεμείνατε, ἀλλὰ πολλήν· καὶ οὐκ εἶπε πειρασμούς, ἀλλ' ἄθλησιν, ὅπερ ἐστὶν ἐγκωμίου ὄνομα, καὶ ἐπαίνων μεγίστων· εἶτα καὶ καταλέγει, κατὰ μέρος πλατύων τὸν λόγον, καὶ τοὺς ἐπαίνους πολλοὺς ποιῶν· πῶς; 20 “τοῦτο μὲν ὄνειδισμοῖς,” φησὶ, “καὶ θλίβει θεατριζόμενοι” μέγα γὰρ ὄνειδισμὸς καὶ ἱκανὸν διαστρέψαι ψυχὴν καὶ σκοτῶσαι λογισμὸν· ἄκουε γὰρ, τί φησιν ὁ προφήτης, “ἐν τῷ λέγεσθαί μοι καθ' ἐκάστην ἡμέραν, ποῦ ἐστὶν ὁ Θεός σου;” καὶ πάλιν “ὅτι “εἰ ἐχθρὸς ὄνειδισέν με, ὑπήνεγκα ἄν” καὶ οὐχ ἀπλῶς εἶπεν 25 ὄνειδισμὸν, ἀλλὰ καὶ αὐτὸ μετ' ἐπιτάσεως πολλῆς, “θεατριζόμενοι” ὅταν μὲν γάρ τις ὄνειδίζηται, καθ' ἑαυτὸν λυπηρὸν μὲν, πολλῶ δὲ πλέον ὅταν ἐπὶ πάντων· εἶπε γὰρ μοι, ὅσον ἦν κακὸν, ἀποστάντας τῆς Ἰουδαϊκῆς ταπεινότητος καὶ ὡς ἐπὶ ἄριστον βίον μετελθόντας, καὶ τῶν πατρῶων καταφρονήσαντας, ὑπ' αὐτῶν τῶν 30 οἰκείων πάσχειν κακῶς, καὶ μηδεμίαν ἔχειν ἀντίληψιν· οὐκ ἔχω, φησὶν, εἰπεῖν, ὅτι ταῦτα ἐπάθετε μὲν, οὐκ ἠλγεῖτε δὲ, ἀλλὰ καὶ

σφόδρα ἐχαίρετε· καὶ τοῦτο ἐδήλωσεν εἰπὼν, “κοινωνοὶ τῶν οὕτως “πασχόντων γεννηθέντες” οὐ μόνον, φησὶν, ἐπὶ τοῖς οἰκείοις οὐκ ἠσχύνεσθε, ἀλλὰ καὶ τοῖς ἄλλοις ἐκινωνεῖτε τοῖς ταῦτα παθοῦσιν· τοῦτο καὶ παρακαλοῦντος αὐτούς ἐστίν· οὐκ εἶπε, φέρετε τὰς θλίψεις τὰς ἐμὰς, ἀλλὰ τὰς ὑμετέρας αἰδέσθητε· “καὶ γὰρ τοῖς 5 “δεσμοῖς μου συνεπαθήσατε” ὁρᾷς ὅτι περὶ ἑαυτοῦ φησι, καὶ τῶν ἄλλων τῶν δεδεμένων; οὕτως οὐχ ἠγγήσασθε δεσμὰ εἶναι τὰ δεσμὰ, ἀλλ’ ὡσπερ ἀθληταὶ γενναῖοι οὕτως ἔστητε, ὅτι οὐ μόνον ἐν τοῖς ὑμετέροις οὐκ ἐδέεσθε παρακλήσεως, ἀλλὰ καὶ τοῖς ἄλλοις ἐγίνεσθε παράκλησις· “καὶ τὴν ἀρπαγὴν τῶν ὑπαρχόντων μετὰ 10 “χαρᾶς προσεδέξασθε” βαβαὶ πόση πληροφορία πίστεως; εἶτα καὶ τὴν αἰτίαν τίθησιν, οὐ μόνον πρὸς ἄθλους αὐτοὺς παρακαλῶν, ἀλλὰ καὶ πρὸς τὸ μὴ διασαλευθῆναι τῆς πίστεως· τὸν ὑμέτερον πλοῦτον, φησὶν, ἀρπαζόμενον ὀρώντες, ἠνέγκατε, καὶ ὁ πολλῶ τούτου μεῖζον ἐστὶν ἐποιήσατε, τὸ καὶ μετὰ χαρᾶς τὰ τοιαῦτα 15 φέρειν.

34 *Γινώσκοντες ἔχειν ἑαυτοῖς κρείσσονα ὑπαρξιν ἐν οὐρανοῖς καὶ μένουσαν.*

Ἄντὶ τοῦ βεβαίαν, οὐχ οὕτως ἀπολλυμένην ὡσπερ ταύτην εἶτα ἐπαινέσας αὐτοὺς, φησί· “μὴ ἀποβάλλητε οὖν τὴν παρρη- 20 “σίαν μεγάλην” οὐκ εἶπεν ὅτι ἀπεβάλλητε καὶ ἀνακτήσασθε, ἀλλ’ ὁ μᾶλλον ἐποίει αὐτοὺς ῥωσθῆναι, ὅτι ἔχετε αὐτήν, φησί· τὸ μὲν γὰρ ἀποβληθὲν ἀνακτήσασθαι πάλιν, καμάτου δεῖται πλείονος· τὸ δὲ κατεχόμενον μὴ ἀπολέσαι, οὐχ οὕτως· “μὴ ἀποβάλλητε “οὖν,” φησί, “τὴν παρρησίαν ὑμῶν” ὥστε ἐν παρρησίᾳ ἦσαν 25 πολλῇ πρὸς τὸν Θεόν· “ἢ τις ἔχει μισθαποδοσίαν μεγάλην” καὶ πότε αὐτὰ ληψόμεθα, φησί· εἰ ἐν οὐρανοῖς γινώσκητε, φησὶν, ἔχειν ὑπαρξιν κρείττονα, μὴδὲν ἐνταῦθα ζητεῖτε, “ὑπομονῆς γὰρ ἔχετε “χρεῖαν,” οὐχὶ προσθήκης, ἵνα ἐν τοῖς αὐτοῖς μείνητε, ἵνα μὴ ρίψητε τὸ ἐγχειρηθὲν ἵνα πρὸς τὸ τέλος ἐλθόντες “κομίσησθε τὴν 30 “ἐπαγγελίαν.”

37 *Ἔτι γὰρ μικρὸν ὅσον ὅσον, ὁ ἐρχόμενος ἤξει, καὶ οὐ χρονιεῖ.*

Ἴνα γὰρ μὴ λέγωσι καὶ πότε ἤξει, ἀπὸ τῆς γραφῆς αὐτοὺς παρακαλεῖ, ὥστε καὶ τὸ ἀναμένειν μισθὸς ἐστὶν οὐ μικρὸς.

38 Ὁ δὲ δίκαιος ἐκ πίστεως ζήσεται, καὶ ἐὰν ὑποστεί-  
λῃται, οὐκ εὐδοκεῖ ἡ ψυχὴ μου ἐν αὐτῷ.

Μεγάλῃ αὕτῃ παράκλησις, ὅταν δεικνύῃ τις τὸ πᾶν κατορθω-5  
κότας καὶ διὰ μικρὰς ῥαθυμίας ἀπολλύντας αὐτό.

### ΚΕΦ. 15.

Περὶ πίστεως τῆς καὶ τοὺς παλαιοὺς δοξασάσης.

39 Ἡμεῖς δὲ οὐκ ἐσμὲν ὑποστολῆς εἰς ἀπώλειαν, ἀλλὰ  
1 ἰπίστεως εἰς περιποίησιν ψυχῆς· ἐστὶ δὲ πίστις ἐλπι- 10  
ζομένων ὑπόστασις, πραγμάτων ἔλεγχος οὐ βλεπομένων.

Ἐν ταύτῃ γὰρ ἐμαρτυρήθησαν οἱ πρεσβύτεροι· ἔλεγχος γάρ  
ἐστὶν ἐπὶ τῶν λίαν δήλων· καὶ εἰς τὴν αὐτὴν τοῖς ὀρωμένοις φέρει  
πληροφορίαν τὰ μὴ ὀρώμενα· οὔτε οὖν ἐν τοῖς ὀρωμένοις ἀπιστή-  
σαι ἐστὶν, οὔτε πάλιν ἂν μὴ τῶν ὀρωμένων σαφέστερον περὶ τῶν 15  
ἀοράτων πληροφορηταί τις, πίστις εἶναι δύναται· ἐπειδὴ γὰρ τὰ  
ἐν ἐλπίδι ἀνυπόστατα εἶναι δοκεῖ, ἡ πίστις ὑπόστασιν αὐτοῖς  
χαρίζεται, μᾶλλον δὲ οὐ χαρίζεται, ἀλλ' αὐτό ἐστὶν οὐσία αὐτῶν  
οἷον ἡ ἀνάστασις οὐ παραγέγονεν, οὐδὲ ἐστὶν ἐν ὑποστάσει, ἀλλ'  
ἡ ἐλπίς ὑφίστησιν αὐτὴν ἐν τῇ ἡμετέρα ψυχῇ, τοῦτό ἐστιν 20  
“ ὑπόστασις πραγμάτων.” εἰ τοίνυν ἔλεγχός ἐστιν οὐ βλεπομένων,  
τί δὴ βούλεσθε αὐτὰ ἰδεῖν, ἵνα ἐκπέσῃτε τῆς πίστεως; οὐ τῷ  
δίκαιος εἶναι, εἴ γε ἐκ πίστεως ὁ δίκαιος ζήσεται, ἡμεῖς δὲ εἰ  
βούλεσθε αὐτὰ ἰδεῖν, οὐκέτι ἐστὲ πιστοί.

(Θεόδωρος.) Θεόδωρος δὲ φησὶ· τὸ περὶ τῆς πίστεως ζητού- 25  
μενον παρὰ Ἰουδαίοις, μάλιστα εἰδὼς ἀπὸ τίνος ἀκολουθίας, πολ-  
λαῖς ταῖς περὶ αὐτοῦ κέχρηται ἀποδείξεσιν· ἐκεῖνοι μὲν γὰρ  
προεβάλλοντο τὸν νόμον, καὶ τὴν ἐκ τῶν ἔργων αὐτοῦ δικαίωσιν,  
οὔτοι δὲ τὴν πίστιν, τοῦτο λέγοντες, ὅτι καὶ μυρίοις τις ἐνέχρηται  
κακοῖς, πιστεύσας μόνον Χριστῷ, σύντομον ἀπάντων δέχεται τὴν 30

ἀπαλλαγὴν, τῆς παρ' αὐτοῦ δικαιοῦσεως ἀξιούμενος· ὅθεν ὀρισά-  
μενος αὐτὴν, ὁμοῦ μὲν ὥστε οἰκειῶσαι τοῖς προειρημένοις, ὁμοῦ δὲ  
ὥστε μᾶλλον αὐτὴν δυνηθῆναι δεῖξαι παρὰ πᾶσι φαινομένην τοῖς  
ἐναρέτοις καὶ παλαιοῖς ἀνδράσιν, ἐπάγει, “ ἐν ταύτῃ γὰρ ἐμαρ-  
“ τυρήθησαν οἱ πρεσβύτεροι.”

5

(ΧΡΥΣΟΣΤΟΜΟΤ.) Ὁ μακάριος δὲ Ἰωάννης φησί· τὸ τῆς πίστεως  
γενναίαις καὶ νεανικῆς δεῖται ψυχῆς καὶ πάντα ὑπερβαινούσης  
τὰ αἰσθητὰ, καὶ τὴν ἀσθένειαν τῶν λογισμῶν τῶν ἀνθρωπίνων  
παρερχομένης· οὐ γὰρ ἐστὶν ἐτέρως γενέσθαι πιστὸν, ἢ μὴ τις  
ἑαυτὸν τῆς συνηθείας ὑπεραναγάγῃ τῆς κοινῆς. ἐπεὶ οὖν αἱ τῶν 10  
Ἑβραίων ἦσαν ἐξησθενημένοι ψυχαὶ, καὶ ἀπὸ πίστεως μὲν ἤρξαν-  
το, ὑπὸ δὲ τῶν πραγμάτων, λέγω δὴ τῶν παθῶν, τῶν θλίψεων ὀλι-  
γοψύχουσι λοιπὸν καὶ παρεσαλεύοντο, πρῶτον μὲν αὐτοὺς ἀπὸ τῶν  
αὐτῶν παρεκάλεσεν εἰπὼν, “ μνήσθητε τὰς προτέρας ἡμέρας”  
ἔπειτα ἀπὸ τῆς γραφῆς λεγούσης, “ ὁ δὲ δίκαιος ἐκ πίστεως ζή- 15  
“ σεται,” ἔπειτα ἀπὸ λογισμῶν, εἰπὼν “ ἔστι δὲ πίστις ἐλπίζο-  
“ μένων ὑπότασις, πραγμάτων ἔλεγχος οὐ βλεπομένων” νῦν δὲ  
πάλιν ἀπὸ τῶν προπατόρων τῶν μεγάλων ἀνδρῶν καὶ θαυμαστῶν  
ἐκείνων, μονουοῦχι λέγων· εἰ ἔνθα παρὰ πόδας τὰ ἀγαθὰ πάντες  
πίστει ἐσώθησαν, πολλῶ μᾶλλον ἡμεῖς· καὶ δείκνυσιν ὅτι τὰ 20  
μέγιστα διὰ πίστεως, καὶ οὐ διὰ λογισμῶν κατορθοῦνται· δήλον  
γὰρ, φησὶν, ἐστὶν, ὅτι ἐξ οὐκ ὄντων τὰ ὄντα ἐποίησεν ὁ Θεός, ἐκ  
τῶν μὴ φαινομένων τὰ φαινόμενα, ἐκ τῶν οὐχ ὑφεστώτων τὰ  
ὑφεστώτα· πόθεν; ὅτι καὶ ῥήματι τοῦτο ἐποίησεν· ὁ μὲν γὰρ  
λογισμὸς οὐδὲν ὑποβάλλει τοιοῦτον, ἀλλὰ τουναντίον, ὡς ἐκ φαι- 25  
νομένων τὰ φαινόμενα εἶναι, πίστεως δὲ δηλονότι ἔργον.

3 Πίστει γὰρ νοοῦμεν κατηρτίσθαι τοὺς αἰῶνας.

Διὰ τί πίστει; “ ὅτι μὴ ἐκ φαινομένων τὰ βλεπόμενα γέ-  
“ γονεν” εἰπὼν δὴ τὸ κοινόν, λοιπὸν ἐπὶ προσώπῳ αὐτὸ γυμνάζει·  
καὶ γὰρ τῆς οἰκουμένης ἐστὶν ἀντάξιός, ἐνδοξὸς ἀνὴρ· τοῦτο γοῦν 30  
καὶ ὕστερον ἠνίξατο· ἐπειδὴ γὰρ ἐπὶ προσώπῳ αὐτὸ ἑκατὸν ἢ  
διακοσίῳ ἀντέστησεν· εἶτα εἶδε τὸν ἀριθμὸν ὀλίγον τῇ ποσότητι,  
λοιπὸν, φησὶν “ ὧν οὐκ ἦν ἄξιος ὁ κόσμος” καὶ θέα τίνα πρῶτον  
τίθησιν· τὸν παθόντα κακῶς, καὶ παρὰ ἀδελφοῦ· οἰκεῖον τὸ πά-  
θος· καὶ γὰρ ἡμεῖς ταῦτα, φησὶν, ἐπάθετε ὑπὸ τῶν ἰδίων συμφυ- 35

λετῶν, καὶ ὑπὸ ἀδελφοῦ οὐδὲν ἠδικημένου, ἀλλὰ διὰ Θεὸν φθο-  
 νηθέντος, δεικνύς ὅτι καὶ αὐτοὶ βασκαίνονται καὶ φθονοῦνται,  
 ἐτίμησεν ἐκεῖνος τὸν Θεόν, καὶ ἀπέθανεν ἀνθ' ὧν ἐτίμησεν· θυσίαν  
 δὲ ἐνταῦθα τὴν ἐντιμωτέραν λέγει, τὴν λαμπροτέραν, τὴν ἀναγκαι-  
 οτέραν· καὶ οὐκ ἔχομεν, φησὶν, εἰπεῖν ὅτι οὐκ ἀπεδέχθη, ἀπεδέ- 5  
 ξατο καὶ εἶπεν πρὸς τὸν Κάϊν, οὐκ ἂν ὀρθῶς μὲν προσενέγκης,  
 ὀρθῶς δὲ μὴ διέλης; οὐκοῦν ὁ Ἄβελ καὶ ὀρθῶς προσήνεγκε καὶ  
 ὀρθῶς διεῖλεν, ἀλλ' ὅμως ἀντὶ τούτων τίνα τὴν ἀμοιβὴν ἔλαβεν;  
 ἐσφάγη παρὰ τῆς ἀδελφικῆς χειρός· καὶ τὴν καταδίκην ἣν ὁ  
 πατὴρ ὑπέμεινεν διὰ τὴν ἁμαρτίαν, ταύτην πρῶτος ἐδέξατο ὁ 10  
 κατορθώσας· καὶ τοσοῦτῳ χαλεπὰ ἔπαθεν, ᾧ καὶ παρὰ ἀδελφοῦ  
 καὶ πρῶτος, καὶ ταῦτα κατόρθωσεν εἰς οὐδένα ἰδῶν· εἰς τίνα γὰρ  
 εἶδεν καὶ . . . ἐτίμησε τὸν Θεόν· εἰς τὸν πατέρα καὶ τὴν μητέρα;  
 ἀλλ' ἐκεῖνοι ὕβρισαν αὐτὸν ἀντὶ τῶν εὐεργεσιῶν· ἀλλ' εἰς τὸν  
 ἀδελφόν; ἀλλὰ καὶ οὗτος ἠτίμασεν, ὥστε παρ' ἑαυτῶν . . . ἀγαθὸν 15  
 ἐξεῦρε, καὶ ὁ τοσαύτης τιμῆς ἄξιός, ἐσφάγη· πῶς δὲ καὶ ἄλλως  
 ἐμαρτυρήθη εἶναι δίκαιος; λέγεται πῦρ κάτελθὸν ἀναλαβεῖν τὰς  
 θυσίας· ἀντὶ γὰρ τοῦ “ ἐπὶ Ἄβελ ἐπέβλεψεν, καὶ ἐπὶ τὰς θυσίας  
 “ αὐτοῦ ὁ Κύριος, καὶ ἐνεπύρισεν,” εἶπεν· ὁ τοίνυν καὶ διὰ λόγων  
 καὶ δι' ἔργων μαρτυρήσας τῷ δικαίῳ, καὶ δι' αὐτὸν ὀρῶν ἀναιρού- 20  
 μενον, οὐκ ἤμυνεν, ἀλλ' εἶασεν· τὸ δὲ ὑμέτερον, οὐ τοιοῦτον· πῶς  
 γὰρ οἱ καὶ προφήτας καὶ παραδείγματα ἔχοντες, καὶ παρακλήσεις  
 μυρίας, καὶ σημεῖα καὶ θαύματα γενόμενα, ὥστε ἐκεῖνο ὄντως  
 πίστις ἦν, καὶ ἀπὸ πίστεως τὴν ἀρετὴν εἴλετο· τί ἐστὶ “ καὶ δι'  
 “ αὐτῆς ἀποθανὼν ἔτι λαλεῖ;” ἵνα μὴ εἰς πολλὴν ἀπόγνωσιν 25  
 αὐτοὺς ἐμβάλλῃ, δείκνυσιν αὐτὸν ἐν μέρει ἀπολαύσαντα ἀμοιβῆς·  
 πῶς; ἢ ἐπισκοπῇ ἢ παρ' αὐτοῦ, φησὶ, πολλὴ ἐστί· “ καὶ ἔτι  
 “ λαλεῖ,” τουτέστιν ἀνεῖλεν αὐτὸν, ἀλλ' οὐ συναεῖλεν αὐτοῦ τὴν  
 δόξαν καὶ τὴν μνήμην· τοῦτο δὲ καὶ τοῦ ζῆν σημεῖόν ἐστιν· ὁ  
 γὰρ παραινῶν τοῖς ἄλλοις δικαίους εἶναι, λαλεῖ· οὐ τοσοῦτον γὰρ 30  
 ἀνύει λόγος, ὅσον τὸ πάθος τοῦ ἐκεῖνου.

5 Πίστει, Ἐνώχ μετετέθη τοῦ μὴ ἰδεῖν θάνατον, καὶ οὐχ  
 ἠύρισκετο, διότι μετέθηκεν αὐτὸς ὁ Θεός.

Οὗτος μείζονα πίστιν τοῦ Ἄβελ ἐπεδείξατο· τὰ γὰρ εἰς ἐκεῖ-

νον γενόμενα ἱκανὰ ἦν αὐτὸν ἀποτρέψαι, ἀλλ' ἐκεῖνα ὑπερβάς, ἔγνω ὅτι εἰ Θεὸς ἐστὶ, πάντως καὶ ἀνταποδότης ἐστίν· καὶ τοι οὐδὲν οὕτω περὶ ἀναστάσεως ἤδυσαν· καὶ ὅμως εἰ οἱ τοῦτο μὴ εἰδότες καὶ ἐνταῦθα τάναντία ὀρῶντες οὕτως εὐηρέστησαν, πόσῳ μᾶλλον ἡμεῖς; κὰν ἡμεῖς οὖν, φησὶν, ὁρᾶτε μὴδὲν ἐνταῦθα ἀπο- 5 λαμβάνοντας ἡμᾶς, μὴ θορυβεῖσθε· πῶς πίστει μετετέθη Ἐνώχ; ὅτι τῆς μεταθέσεως ἢ εὐαρέστησις αἰτία, τῆς δὲ εὐαρεστήσεως ἢ πίστις· εἰ γὰρ μὴ ἤδει ὅτι λήψεται ἀμοιβας, πῶς εὐηρέσται;

6 Χωρὶς δὲ πίστεως ἀδύνατον εὐαρεστήσαι.

Πῶς; ἂν γάρ τις πιστεύσῃ εἶναι Θεὸν καὶ ἀντίδοσιν, ἔξει 10 τὰς ἀμοιβάς. πόθεν οὖν ἢ εὐαρέστησις; “πιστεῦσαι γὰρ,” φησί, “δεῖ τὸν προσερχόμενον Θεῷ ὅτι ἐστίν,” οὐ τὸ τί ἐστίν· τούτο γὰρ λογισμῷ καταλαβεῖν ἀδύνατον· εἰ ὅτι μισθαποδότης ἐστίν πίστεως χρειᾶν ἔχει καὶ οὐ λογισμῶν, πῶς τὰ τῆς οὐσίας λογι- σμῷ περιλαβεῖν ἐνι; πολλοὶ δὲ ζητοῦσι, ποῦ μετετέθη ὁ Ἐνώχ, 15 καὶ διὰ τί μετετέθη, καὶ διὰ τί οὐκ ἀπέθανεν, οὔτε αὐτὸς οὔτε ὁ Ἡλίας, καὶ εἰ ἔτι ζῶσι, καὶ πῶς ζῶσι, καὶ ἐν ποίῳ σχήματι ἀλλὰ περιττὸν ταῦτα ζητεῖν· οὐ γὰρ προσέθηκε ταῦτα ἢ γραφῇ· τούτο μὲν γὰρ γέγονε τὸ τῆς μεταθέσεως· ἐκ προοιμιῶν εὐθὺς τῆς ἀνθρωπίνης ψυχῆς λαμβανούσης ἐλπίδα τῆς καταλύσεως τοῦ 20 θανάτου· μετετέθη γὰρ οὐ νεκρὸς, ἀλλὰ τοῦ μὴ ἰδεῖν θάνατον· διὰ τούτο προσέθηκε, ζῶν μετετέθη, ὅτι εὐηρέστησεν.

7 Πίστει, χρηματισθεὶς Νῶε.

Τὸ μὲν ὑπόδειγμα τοῦ Ἐνώχ πίστεως ἦν ὑπόδειγμα μόνον, τὸ δὲ τοῦ Νῶε καὶ ἀπιστίας· αὕτη δὲ ἐστίν ἀπηρτισμένη παράκλη- 25 σις καὶ προτροπή· ὅταν μὴ μόνον οἱ πιστεύοντες εὐρίσκωνται εὐδοκιμοῦντες, ἀλλὰ καὶ οἱ ἀπιστοῦντες τάναντία πάσχοντες· τί δὲ ἐστὶ “χρηματισθεὶς;” τουτέστι, πρόρρησιν λαβῶν χρηματισμὸς δὲ τίνος ἕνεκεν λέγεται; καὶ γὰρ ἀλλαχοῦ φησὶν “ἦν 30 αὐτῷ κεχρηματισμένον ὑπὸ τοῦ Πνεύματος” καὶ ἄλιν· “καὶ 30 τί φησὶν ὁ χρηματισμὸς;” ὁρᾷς τοῦ Πνεύματος τὸ ἰσότημον; ὡσπερ γὰρ Θεὸς χαρὰ, οὕτω καὶ τὸ Πνεῦμα τὸ Ἅγιον· τίνος δὲ ἕνεκεν οὕτως εἶπεν; ἢ προφητεία λέγεται χρηματισμὸς· “περὶ τῶν μὴ βλεπομένων,” φησὶ, τουτέστι, τοῦ ἕτεροῦ “εὐλαβηθεὶς

“κατεσκεύασε κιβωτόν” ὁ μὲν λογισμὸς οὐδὲν τοιοῦτον ὑπέβα-  
 λεν· ἐγάμουν γὰρ καὶ ἐγαμίσκοντο· ἀὴρ ἦν καθαρὸς, σημεῖα οὐκ  
 ἦν, ἀλλ’ ὅμως ἐφοβήθη ἐκεῖνος, καὶ κατεσκεύασε κιβωτόν· “εἰς  
 “σωτηρίαν τοῦ οἴκου αὐτοῦ” πῶς; “δι’ ἧς κατέκρινε τὸν  
 “κόσμον,” ἔδειξεν αὐτοὺς ἀξιόους ὄντας κολάσεως· οἷ γε οὐδὲ διὰ 5  
 τῆς κατασκευῆς ἐσωφρονίζοντο.

Καὶ τῆς κατὰ πίστιν δικαιοσύνης ἐγένετο κληρο-  
 νόμος.

Τουτέστιν, ἀπὸ τούτου δίκαιος ἐφάνη, ἀπὸ τοῦ πιστεῦσαι τῷ  
 Θεῷ· τοῦτο γὰρ ψυχῆς ἐστὶ γνησίως πρὸς αὐτὸν διακειμένης, καὶ 10  
 μηδὲν πιστότερον τῶν αὐτοῦ ῥημάτων εἶναι κρινούσης.

- 8 Πίστει, καλούμενος Ἀβραὰμ, ὑπήκουσεν ἐξελεῖν εἰς  
 τὸν τόπον ὃν ἔμελλε λαμβάνειν εἰς κληρονομίαν, ἐξήλ-  
 9 θεν μὴ ἐπιστάμενος που ἔρχεται· πίστει, παρόφησεν  
 τὴν γῆν τῆς ἐπαγγελίας ὡς ἀλλοτρίαν, ἐν σκηναῖς κα- 15  
 τοικήσας μετὰ Ἰσαὰκ καὶ Ἰακώβ τῶν συγκληρονόμων  
 τῆς ἐπαγγελίας τῆς αὐτῆς.

Τίνα γὰρ εἶδεν, εἰπέ μοι, ἵνα ζηλώσῃ; πατέρα Ἑλληνα  
 εἶχεν καὶ εἰδωλολάτρη· προφητῶν οὐκ ἀκηκόει· οὐκ ἤδει ποῦ  
 ἦρχετο· ἐπειδὴ γὰρ εἰς τούτους ἑώρων οἱ ἐξ Ἑβραίων πεπιστευ- 20  
 κότες, ὡς μυρίων ἀπολαύσαντας ἀγαθῶν, δείκνυσιν ὅτι οὐδεὶς  
 οὐδέπω οὐδὲν ἐκομίσαστο· τῆς πατρίδος ἐκεῖνος καὶ τῆς οἰκίας  
 ἐξέπεσε, καὶ ἐξῆλθεν οὐκ εἰδὼς ποῦ ἔρχεται· καὶ τί θαυμαστὸν εἰ  
 αὐτὸς ὅπου γε καὶ τὸ σπέρμα αὐτοῦ οὕτως κατέφησεν· ὄρων γοῦν  
 ἐλεγχομένην τὴν ἐπαγγελίαν· εἶπεν γὰρ “σοὶ δώσω τὴν γῆν ταύ- 25  
 “την καὶ τῷ σπέρματί σου” εἶδε τὸν υἱὸν ἐκεῖ κατοικοῦντα· καὶ  
 ὁ ἔγγονος πάλιν εἶδεν ἑαυτὸν ἐν ἀλλοτρίᾳ κατοικοῦντα, καὶ οὐδὲν  
 ἐθορυβήθη· τὸ μὲν γὰρ τοῦ Ἀβραὰμ εἰκότως ἐγεγονέει, ἅτε μετὰ  
 ταῦτα μελλούσης τῆς ἐπαγγελίας εἰς ἔργον ἐκ . . . σθαι, καίτοι  
 καὶ πρὸς . . . γται ὅτι σοὶ καὶ . . . τί σου, οὐ διὰ τοῦ σπερμ . . . 30  
 σοί, ἀλλὰ “σοὶ καὶ τῷ σπέρματί σου” καὶ οὔτε αὐτὸς . . . . .  
 . . σαὰκ, οὔτε ὁ Ἰακώβ . . . σαν τῆς ὑποσχέσεως ὁ . . γὰρ μισθῷ  
 ἐδούλευσεν, ὁ δὲ . . . νετο· οὗτος δὲ καὶ ἐξ ἐπι . . δεδωκώς, καὶ  
 τὰ μὲν εἰ . . τὰ δὲ εἰ μὴ τῆς τοῦ Θεοῦ ῥοπῆς ἔτυχεν, ἀπώλετο

ἄν' διὰ τοῦτό φησιν, ὅτι μετὰ τῶν κληρονόμων τῆς ἐπαγγελίας τῆς αὐτῆς.

13 Κατὰ πίστιν ἀπέθανον οὗτοι πάντες, μὴ κομισάμενοι τὰς ἐπαγγελίας.

Δύο ἐνταῦθα ζητῆσαι ἄξιον πῶς εἰπὼν ὅτι μετέθηκε τὸν Ἐνώχ, 5 καὶ οὐχ εὐρίσκετο τοῦ μὴ ἰδεῖν θάνατον, λέγει, “κατὰ πίστιν ἀπέ-  
“θανον οὗτοι πάντες,” καὶ πάλιν, “μὴ κομισάμενοι τὰς ἐπαγγε-  
“λίαις,” τὸν Νῶε εἰληφέναι φησὶν εἰς σωτηρίαν τοῦ οἴκου αὐτοῦ, καὶ τὸν Ἄβελ ἔτι λαλεῖν, καὶ τὸν Ἄβραάμ ἐπειλήφθαι τῆς γῆς, καὶ, φησὶ, “κατὰ πίστιν ἀπέθανον οὗτοι πάντες, μὴ κομισάμενοι 10  
“τὰς ἐπαγγελίας.” τί οὖν ἔστιν; ἀναγκαῖον τὸ πρῶτον λῦσαι, εἶτα τὸ δεύτερον “κατὰ πίστιν ἀπέθανον,” ἀλλ' ἐπειδὴ ἐξηρημένου ἐκεῖνου ἀπέθανον οὗτοι πάντες, οὐς ἴσμεν τεθηκότας· τὸ δὲ “μὴ  
“κομισάμενοι τὰς ἐπαγγελίας,” ἀληθὲς τυγχάνει· οὐ γὰρ τοῦτο ἤμελλον εἶναι ἢ ἐπαγγελία τῷ Νῶε· ποίας δὲ καὶ ἐπαγγελίας 15  
φησὶν; ὁ μὲν γὰρ Ἰσαὰκ καὶ Ἰακώβ ἔλαβον τὰς ἐπαγγελίας τῆς γῆς, οἱ δὲ περὶ Νῶε καὶ Ἄβελ καὶ Ἐνώχ ποίας ἐπαγγελίας ἔλαβον; ἢ τοίνυν περὶ τῶν τριῶν φησι τούτων, ἢ εἰ καὶ περὶ ἐκείνων, οὐ τοῦτο ἦν ἢ ἐπαγγελία, τὸ θαυμασθῆναι τὸν Ἄβελ, οὐδὲ τὸ μετατεθῆναι τὸν Ἐνώχ, οὐδὲ τὸ διασωθῆναι τὸν Νῶε· ἀλλὰ καὶ 20  
ταῦτα μὲν αὐτοῖς διὰ τὴν ἀρετὴν ἐγένετο· γεύματα δὲ τινὰ ἦν τῶν μελλόντων· δίδωσι γὰρ καὶ ἐνταῦθα.

Ἄλλὰ πόρρωθεν αὐτὰς εἰδότες καὶ ἀσπασάμενοι.

Ἐνταῦθά τι μυστικὸν αἰνίττεται, ὅτι πάντα προέλαβον τὰ περὶ τῶν μελλόντων εἰρημένα· περὶ ἀναστάσεως, περὶ βασιλείας 25 οὐρανῶν, περὶ τῶν ἄλλων, ὧν ἔλθων ὁ Χριστὸς ἐκήρυξεν· τὰς γὰρ ἐπαγγελίας ταύτας, φησὶν· ἢ τοῦτό φησιν, ἢ ὅτι οὐκ ἔλαβον μὲν αὐτάς· θαρρήσαντες δὲ ὑπὲρ αὐτῶν ἀπῆλθον τῇ πίστει μόνῃ, πόρρωθεν αὐτὰς ἰδόντες, πρὸ τεσσάρων γενεῶν μετὰ γὰρ τοσαύτας ἀπῆλθον ἐξ Αἰγύπτου· καὶ ἀσπασάμενοι, φησὶν, καὶ ἡσθέντες· 30 οὗτος πεπεισμένοι ἦσαν περὶ αὐτῶν.

10 Ἐξεδέχοντο γὰρ τὴν τοὺς θεμελίους ἔχουσαν πόλιν, ἥς τεχνίτης καὶ δημιουργὸς ὁ Θεός.

Ὅραξ' ὅτι τούτῳ ἔλαβον, τῷ ἤδη δέξασθαι καὶ θαρρῆσαι ὑπὲρ

αὐτῶν; εἰ τοίνυν τὸ θαρρῆσαι λαβεῖν ἔστιν, ἔνεστι καὶ ὑμῖν λαβεῖν· τί ἔστι “ τὴν τοὺς θεμελίους ἔχουσαν πόλιν; ” οὗτοι γὰρ οὐκ εἰσὶ θεμελίοι; πρὸς σύγκρισιν ἐκείνων, οὐκ εἰσὶν “ πίστει, “ φησὶ, καὶ αὐτὴ Σάρρα.” ἐντροπτικῶς ἐνταῦθα ἤρξατο, εἴ γε γυναικὸς ὀλιγοψυχότεροι φανεῖεν· ἀλλ’ εἶποι ἂν τις, πῶς πιστῆ 5 ἢ γελάσασα; ὁ μὲν οὖν γέλως ἐξ ἀπιστίας, ὁ δὲ φόβος ἀπὸ πίστεως γέγονεν· τὸ γὰρ εἰπεῖν “ οὐκ ἐγέλασα,” ἀπὸ πίστεως γέγονε· τοιγαροῦν διὰ τοῦτο κενωθείσης τῆς ἀπιστίας, ἐπεισηῆλθεν ἢ πίστις.

- 11 Πίστει, καὶ αὐτὴ Σάρρα, δύναμιν εἰς καταβολὴν 10 σπέρματος ἔλαβεν, καὶ παρὰ καιρὸν ἡλικίας ἔτεκεν.

Τί ἔστιν εἰς καταβολὴν σπέρματος; εἰς τὸ κατασχεῖν τὸ σπέρμα δύναμιν ἔλαβεν· ἦν νεκρωμένη, ἦν στειρὰ· διπλῆ γὰρ ἦν ἢ πῆρωσις· ὅθεν καὶ ἐξ ἐνὸς ἐγεννήθησαν οἱ πάντες, ὡς τὰ ἄστρα τοῦ οὐρανοῦ τῷ πλήθει, καὶ ὡς ἡ ἄμμος ἢ παρὰ τὸ χεῖλος τῆς θαλάσσης, ἢ ἀναριθμητος. ὅθεν, φησὶ, “ καὶ ἐξ ἐνὸς ἐγεννήθησαν οἱ “ πάντες.” οὐ τοῦτο μόνον λέγει ὅτι ἐγέννησεν, ἀλλ’ ὅτι καὶ τοσοῦτων ἐγένετο μήτηρ, ὅσων οὐδὲ αἱ εὐφοροὶ γαστέρες· ὡς τὰ ἄστρα, φησὶν· πῶς οὖν αὐτοὺς ἀριθμεῖ; ἦτοι τὴν ὑπερβολὴν φησιν, ἦτοι τοὺς αἰετινομένους. 20

- 13 Καὶ ὁμολογήσαντες ὅτι ξένοι καὶ παρεπίδημοι εἰσὶν ἐπὶ τῆς γῆς.

Ξένοι, φησὶν, ἦσαν τῆς οἰκουμένης, καὶ πατρίδα ἐζήτουν· ποίαν δὴ ταύτην; ἄρα ἦν εἴασαν; οὐδαμῶς· τί γὰρ ἐκόλυσε αὐτοὺς, εἴ γε ἐβούλοντο, ὑποστρέψαι πάλιν καὶ γενέσθαι πολίτας; ἀλλ’ 25 ἐκείνην ἐζήτουν τὴν ἐν τοῖς οὐρανοῖς· οὕτως καὶ πρὸς τὴν ἀποδημίαν τὴν ἐνθὲνδε ἔσπευδον, καὶ οὕτως ἤρεσκον Θεῷ.

- 16 Ὅτι οὐκ ἐπαισχύνεται ὁ Θεὸς, Θεὸς καλεῖσθαι αὐτῶν.

Τί λέγεις; Θεὸς τῆς γῆς καλεῖται, καὶ Θεὸς τοῦ οὐρανοῦ, καὶ ὡς μέγα τι τέθεικας τὸ οὐκ ἐπαισχύνεται Θεὸς καλεῖσθαι αὐτῶν; 30 μέγα καὶ οὕτως μέγα καὶ πολλῆς μακαριότητος τοῦτο τεκμήριον πῶς; ὅτι γῆς μὲν καὶ οὐρανοῦ οὕτω καλεῖται Θεός, ὡς καὶ Ἑλλήνων Θεός, ἧ ἔκτισεν καὶ ἐδημιούργησεν αὐτά· τῶν δὲ ἀγίων ἐκείνων, οὐχ οὕτως, ἀλλ’ ὡς φίλος τις γνήσιος· ἐνόησον ὅσον

ἐστὶ τὸ μέγεθος· ὁ τῆς οἰκουμένης καλούμενος Θεὸς οὐκ ἐπαισχύνεται τριῶν καλεῖσθαι Θεὸς, εἰκότως· οὐ γὰρ τῆς οἰκουμένης, ἀλλὰ μυρίων τοσούτων εἰσὶν ἀντίρροποι οἱ ἅγιοι.

17 Πίστει, προσενήνοχεν τὸν Ἰσαὰκ πειραζόμενος, καὶ  
τὸν μονογενῆ προσέφερεν ὁ τὰς ἐπαγγελίας δεξάμενος, 5  
18 πρὸς ὃν ἐλαλήθη, ἐν Ἰσαὰκ κληθήσεταιί σοι σπέρμα·  
19 λογισάμενος ὅτι καὶ ἐκ νεκρῶν ἐγείρειν δυνατὸς ὁ Θεός·  
ὅθεν αὐτὸν καὶ ἐν παραβολῇ ἐκομίσαστο.

Ἐνταῦθα οὐ τοὺς ἀνθρωπίνους ὑπερβῆναι μόνον λογισμοὺς ἐχρῆν, ἀλλὰ καὶ ἕτερόν τι πλέον ἐπιδείξασθαι· τὰ γὰρ τοῦ Θεοῦ ἐδόκει 10 τοῖς τοῦ Θεοῦ μάχεσθαι, καὶ πίστις ἐμάχετο πίστει, καὶ προσταγμα ἐπαγγελία, οἷόν τι λέγω, εἶπεν, “ἔξελθε ἐκ τῆς γῆς σου, καὶ ἐκ τῆς συγγενείας σου, καὶ δώσω σοι τὴν γῆν ταύτην, καὶ οὐκ “ἔδωκεν αὐτῷ κληρονομίαν ἐν αὐτῇ, οὐδὲ βῆμα ποδός·” ὅρῳ πῶς τὰ γινόμενα τῇ ἐπαγγελίᾳ ἐμάχετο; πάλιν φησὶν· “ἐν Ἰσαὰκ 15 “κληθήσεταιί σοι σπέρμα, καὶ ἐπίστευσεν,” καὶ πάλιν λέγει, ὅτι θῦσόν μοι τοῦτον τὸν μέλλοντα τὴν οἰκουμένην ἅπασαν ἐκ τοῦ σπέρματος αὐτοῦ πληροῦν· εἶδες μάχην προσταγμάτων καὶ ἐπαγγελίας ἐναντίας ταῖς ἐπαγγελίαις; καὶ οὐδὲ οὕτως ἐθορυβήθη οὐδὲ ἠπατήσθαι ἐνόμισεν· ὑμεῖς δὲ οὐδὲν ἕξω τῆς ἐπαγγελίας 20 ὑπομένετε· εἶπε γὰρ ὅτι ἐν τῷ κόσμῳ θλίψιν ἔχετε, καὶ ὅσα τοιαῦτα· ἐκεῖνος ἐναντία ὧν ἐπηγγείλατο ἤκουσε παρὰ τοῦ αὐτοῦ, καὶ οὐκ ἐθορυβεῖτο, ἀλλ’ ὡς σύμφωνα ἔπραττε· καὶ γὰρ ἦν σύμφωνα· ἐναντία μὲν τοῖς λογισμοῖς τοῖς ἀνθρωπίνους, σύμφωνα δὲ ἀπὸ τῆς πίστεως· καὶ πῶς, αὐτὸς ἡμᾶς ἐδίδαξεν ὁ Ἀπόστολος 25 εἰπὼν, “λογισάμενος, ὅτι καὶ ἐκ νεκρῶν ἐγείρειν δυνατὸς ὁ Θεός·” ἀπὸ τῆς αὐτῆς πίστεως, φησὶν, ἧς ἐπίστευσεν, ὅτι οὐκ ὄντα ἐχαρίσαστο, καὶ νεκρὸν ἤγειρεν ἀπὸ τῆς αὐτῆς, καὶ ὅτι σφαγιασθέντα ἀναστήσει ἐπέπειστο· ὁμοίως γὰρ ἄπορον ἦν ἀνθρωπινῶ λογισμῶ, καὶ ἐκ μήτρας νεκρᾶς καὶ γεγηρακίας καὶ ἀχρήστου ἤδη γε- 30 γενημένης πρὸς παιδοποίησιν δοῦναι παιδίον, καὶ σφαγιασθέν ἀναστήσασθαι· ἀλλὰ προωδοποιεῖ ἡ πίστις ἢ παρελθοῦσα τοῖς μέλλουσι· καὶ ὅρα τὰ μὲν χρηστὰ πρῶτα, τὰ δὲ δυσχερῆ ὕστερα πρὸς τῷ

γῆρα· ὑμῖν δὲ τὸναντίον φησί· τὰ μὲν σκυθρωπὰ πρῶτα, τὰ δὲ  
 χρηστὰ τελευταῖα· εἰ δὲ ἐκ νεκρῶν ἐγείρειν δυνατὸς ὁ Θεός,  
 πάντως πάντα ἀποσώσει· καὶ ἕτερον δὲ δείκνυσι διὰ τοῦ εἰπεῖν  
 “ ἐπέιραζεν ὁ Θεὸς τὸν Ἀβραάμ·” τί οὖν; οὐκ ἤδει ὁ Θεὸς ὅτι  
 γενναῖος ἦν; τίνος οὖν ἕνεκεν ἐπέιραζεν αὐτόν; οὐχ ἵνα αὐτὸς 5  
 μάθῃ, ἀλλ’ ἵνα τοῖς ἄλλοις δείξῃ, καὶ κατὰδηλον αὐτοῦ τὴν ἀν-  
 δρείαν ἅπασι καταστήσῃ· εἴτα ἐπεξέρχεται τῷ νοήματι· οὐκ εἶχεν,  
 φησί, τις εἰπεῖν, ὅτι ἄλλον εἶχεν υἱόν, καὶ ἐξ ἐκείνου προσεδόκα  
 τὴν ἐπαγγελίαν πληρωθῆσθαι, καὶ διὰ τοῦτο θαρρῶν τοῦτον  
 προσήνεγκε καὶ τὸν μονογενῆ προσέφερε, φησὶν, ὁ τὰς ἐπαγγελίας 10  
 δεξάμενος· τί οὖν ὁ Ἰσμαῆλ, πόθεν ἦν; μονογενῆ λέγω, φησὶν,  
 ὅσον κατὰ τὸν τῆς ἐπαγγελίας λόγον· διὰ γὰρ τοῦτο προσέθηκεν  
 εἰπὼν “ μονογενῆ” “ ἐν Ἰσαὰκ κληθήσεταιί σοι σπέρμα,” τουτ-  
 ἔστιν, ἐξ αὐτοῦ· εἴτα, ἵνα μὴ τις νομίσῃ ὅτι ἀπογόνους τοῦτο  
 ποιεῖ, καὶ διὰ τοῦ προστάγματος τοῦτου τὴν πίστιν ἐκείνην ἐξέ- 15  
 βαλεν, ἀλλὰ μάθῃ ὅτι καὶ τοῦτο πίστεως ἦν, φησὶν, ὅτι κακείνην  
 εἶχε τὴν πίστιν, καίτοιγε δοκοῦσαν ταύτῃ μάχεσθαι· ἀλλ’ οὐκ  
 ἐμάχετο· οὐ γὰρ λογισμὸς ἀνθρώπινος ἐμέτρει τοῦ Θεοῦ τὴν δύνα-  
 μιν, ἀλλὰ τῇ πίστει πάντα ἐπέτρεψεν, “ ὅτι καὶ ἐκ νεκρῶν ἐγεί-  
 “ ρειν δυνατὸς ὁ Θεός· ὅθεν αὐτὸν καὶ ἐν παραβολῇ ἐκομίσατο,” 20  
 τουτέστιν, ἐν ὑπαδείγματι, ἐν τῷ κριῶ, φησὶν, πῶς· τοῦ γὰρ  
 κριοῦ σφαγιασθέντος οὕτως ἐσώθη, ὥστε διὰ τοῦ κριοῦ αὐτὸν ἔλα-  
 βεν, ἀντ’ ἐκείνου σφάζας ἐκείνον· ταῦτα δὲ τύποι τινὲς ἦσαν·  
 ἐνταῦθα γὰρ ὁ Υἱὸς τοῦ Θεοῦ ἐστὶ σφαγιαζόμενος· καὶ θέα μοι  
 τὴν φιλανθρωπίαν ὅση· ἐπειδὴ γὰρ μεγάλη τις ἔμελλε δίδοσθαι 25  
 χάρις τοῖς ἀνθρώποις, βουλόμενος μὴ χάριτι αὐτὸ ποιῆσαι, ἀλλ’  
 ὡς ὀφειλέτης, παρασκευάζει πρῶτον ἄνθρωπον τὸν υἱὸν τὸν ἑαυτοῦ  
 ἐπιδοῦναι ὑπὲρ τοῦ πράγματος τοῦ Θεοῦ, ἵνα μηδὲν δόξῃ μέγα  
 ποιεῖν, τὸν ἑαυτοῦ ἐπιδοῦς υἱόν, εἴ γε ἄνθρωπος, πρὸ αὐτοῦ τοῦτο  
 ἐποίησεν, ἵνα μὴ χάριτι νομισθῇ τοῦτο μόνον ποιεῖν, ἀλλ’ ὀφειλῆ. 30

(Θεόδωρος.) Θεόδωρος δὲ φησὶν· εἰς τὸ “ ἐν παραβολῇ ἐκο-  
 “ μίσατο,” τοῦτο λέγει, ὅτι ἀκολούθως ἔτυχεν τῇ ἑαυτοῦ πίστει·  
 τῇ γὰρ ἀναστάσει πιστεύσας, διὰ συμβόλων τινῶν ἀποθανόντα  
 αὐτὸν ἐκομίσατο· τὸ γὰρ ἐν πολλῇ τοῦ θανάτου προσδοκίᾳ γενό-

μενον μηδὲν παθεῖν, τοῦ ἀληθῶς ἀναστησομένου σύμβολον ἦν, ὅσον τοῦ θανάτου πρὸς βραχὺ γευσάμενος, ἀνέστη μηδὲν ὑπὸ τοῦ θανάτου παθών· τὸ γοῦν “ ἐν παραβολῇ” ἀντὶ τοῦ ἐν συμβόλοις.

(ΣΕΤΗΡΙΑΝΟῦ.) Σευηριανὸς δὲ ὁμοίως τῷ μακαρίῳ Ἰωάννῃ, πίστει περὶ μελλόντων εὐλόγησεν Ἰσαὰκ τὸν Ἰακῶβ καὶ τὸν 5 Ἡσαῦ· πρότερον ἔθηκεν τὸν Ἰακῶβ, εἶτα τὸν Ἡσαῦ, οὐ κατὰ τὴν τῆς γενέσεως ἀκολουθίαν, ἀλλὰ κατὰ τὴν τῆς εὐλογίας τάξιν.

(ΧΡΗΣΟΣΤΟΜΟΥ.) Ὁ μακάριος Ἰωάννης φησί· “ πολλοί,” φησί, “ προφῆται καὶ δίκαιοι ἐπεθύμησαν ἰδεῖν ἃ βλέπετε, καὶ 10 “ οὐκ εἶδον, καὶ ἀκοῦσαι ἃ ἀκούετε, καὶ οὐκ ἤκουσαν.” ἄρα πάντα τὰ μέλλοντα ἤδεσαν οἱ δίκαιοι; καὶ σφόδρα· εἰ γὰρ διὰ τοῦτο οὐκ ἀπεκαλύπτετο ὁ υἱὸς, διὰ τὴν ἀσθένειαν τῶν μὴ δυναμένων αὐτὸν δέξασθαι, τοῖς ἐν ἀρετῇ διαλάμπουσιν εἰκότως ἀπεκαλύπτετο· τοῦτο καὶ ὁ Παῦλός φησιν, ὅτι τὰ μέλλοντα ἤδεσαν, 15 τουτέστι τὴν ἀνάστασιν τοῦ Χριστοῦ· ἢ οὐ τοῦτο, φησὶν, ἀλλὰ πίστει περὶ μελλόντων· οὐ τοῦ μέλλοντος αἰῶνος, ἀλλὰ περὶ μελλόντων τῶν ἐνταῦθα· πῶς γὰρ ἄνθρωπος καθήμενος ἐν ξένη τοιαύτας εὐλογίας ἐδίδου; ἀλλὰ πάλιν ἐπέτυχεν εὐλογίας, καὶ οὐκ ἔλαβεν αὐτήν. ὄρας ὅτι ὅπερ ἔφην, ἐπὶ μὲν τοῦ Ἀβραὰμ καὶ ἐπὶ 20 τοῦ Ἰακῶβ ἔστιν εἰπεῖν, ὅτι οὐκ ἀπόναντο τῆς εὐλογίας, ἀλλ’ εἰς ἐγγόνους ἐξῆλθε τὰ τῶν εὐλογιῶν, αὐτὸς δὲ τῶν μελλόντων ἔτυχεν· εὐρίσκομεν γὰρ τὸν ἀδελφὸν μᾶλλον ἀπολελαυκότα· ὁ μὲν γὰρ ἐν δουλείᾳ καὶ θητείᾳ καὶ κινδύνοις καὶ ἐπιβουλαῖς καὶ ἀπάταις καὶ φόβοις τὸν ἅπαντα διεγένετο χρόνον· ἐρωτώμενός τε παρὰ τοῦ 25 Φαραῶ, φησὶν· “ μικραὶ καὶ πονηραὶ αἱ ἡμέραι μου γεγόνασιν,” ἐκεῖνος δὲ ἐν ἀυθεντείᾳ καὶ ἀδειᾷ πολλῇ, καὶ μετὰ ταῦτα ἦν αὐτῷ φοβερός· ποῦ οὖν ἐξεβλήθησαν αἱ εὐλογίαι, ἀλλ’ ἢ ἐν τῷ μέλλοντι; ὄρας ὅτι ἄνωθεν οἱ πονηροὶ τῶν ἐνταῦθα ἀπέλαυον, οἱ δὲ δίκαιοι τούναντίον; οὐ μὴν πάντες. ἰδοὺ γὰρ ὁ Ἀβραὰμ δίκαιος 30 ἦν, καὶ ἀπέλαυσεν καὶ τῶν ἐνταῦθα, πλὴν μετὰ θλίψεως καὶ πειρασμῶν· εἰ δὲ τότε ἐν θλίψει οἱ δίκαιοι, πολλῶ μᾶλλον νῦν· προτίθησι δὲ τὸν Ἰακῶβ τῷ Ἡσαῦ, ἀπὸ τῆς ἀρετῆς.

21 Πίστει, Ἰακῶβ ἀποθνήσκων ἕκαστον τῶν υἱῶν Ἰωσήφ

εὐλόγησεν, καὶ προσεκύνησεν ἐπὶ τὸ ἄκρον τῆς ῥάβδου αὐτοῦ.

Ἐνταῦθα χρῆ θεῖναι τὰς εὐλογίας ὅλας, ἵνα καὶ ἡ πίστις καὶ ἡ προφητεία αὐτοῦ καταδήλος γένηται· “καὶ προσεκύνησεν,” φησὶν, “ἐπὶ τὸ ἄκρον τῆς ῥάβδου αὐτοῦ” ἐνταῦθα, φησὶν, οὐ μόνον εἶπεν, ἀλλὰ καὶ ἐθάρρει τοῖς λεγομένοις· ἐπειδὴ γὰρ ἔμελλεν ἀπὸ τοῦ Ἐφραὶμ ἀνίστασθαι βασιλεὺς ἕτερος, διὰ τοῦτο, φησὶ, “καὶ προσεκύνησεν ἐπὶ τὸ ἄκρον τῆς ῥάβδου αὐτοῦ,” τουτέστιν καὶ γέρων ὦν ἤδη προσκυνεῖ τῷ Ἰωσήφ, τὴν παντὸς τοῦ λαοῦ προσκύνησιν δηλῶν τὴν ἐσομένην αὐτῷ· καὶ διὰ τοῦτο ἐξέβη μὲν 10 ἤδη, ὅτε αὐτῷ οἱ ἀδελφοὶ προσεκύνησαν· ἐκβήσεσθαι δὲ ἔμελλεν ὕστερον διὰ τῶν δέκα φυλῶν· πίστεως οὖν ἔστι μόνης τὰ κατὰ τὸν Ἰακώβ· καὶ ὁ Ἰωσήφ δὲ τούτων ἀκούσας, καὶ τῆς ὑποσχέσεως τοῦ Θεοῦ τῆς πρὸς τὸν Ἀβραάμ, “σοὶ δώσω καὶ τῷ σπέρματί σου τὴν γῆν ταύτην,” ἐν ἀλλοτρίᾳ ὦν καὶ οὐδέπω ὄρων ἐκβεβη- 15 κῦϊαν τὴν ὑπόσχεσιν, οὕτως ἐπίστευσεν, ὡς καὶ περὶ τῆς ἐξόδου εἰπεῖν, καὶ περὶ τῶν ὄστων αὐτοῦ ἐντείλασθαι, καὶ τοὺς ἄλλους ἐνάγων εἰς πίστιν, ὥστε προσδοκᾶν τὴν ἐπάνοδον.

23 Πίστει, Μωϋσῆς γεννηθεὶς ἐκρύβη τρίμηνον ὑπὸ τῶν πατέρων αὐτοῦ.

20

Πάλιν αὖξει τὴν παράκλησιν, εἰς πρόσωπα εὐτελῆ κατὰ τὸν τὸ πρᾶγμα· καὶ ἄρχεται ἀπὸ τῶν γονέων τοῦ Μωϋσέως, ἀσήμων τινῶν ἀνδρῶν, καὶ οὐδὲν τοσοῦτον ἐχόντων ὅσον ὁ παῖς· διὰ τοῦτο καὶ προῖων αὖξει τὴν ἀτοπίαν, καὶ πόρνας γυναικας καὶ χήρας καταλέγων, “πίστει, Ῥαὰβ ἡ πόρνη οὐ συναπώλετο τοῖς ἀπειθή- 25 “σασι, δεξαμένη τοὺς κατασκόπους μετ’ εἰρήνης.”

Καὶ οὐ μόνον τῆς πίστεως, ἀλλὰ καὶ τῆς ἀπιστίας τίθησι τὰ ἐπιχειρα, ὡς ἐπὶ τοῦ Νῶε· τέως δὲ περὶ τῶν γονέων τοῦ Μωϋσέως ἀναγκαῖον εἰπεῖν· πόθεν οὗτοι προσεδόκησαν σῶσαι τὸ παιδίον; ἀπὸ πίστεως· εἶδον γὰρ, φησὶν, ἀστεῖον τὸ παιδίον, αὐτὴ ἡ ὕψις αὐ- 30 τοὺς πρὸς τὴν πίστιν ἐπεσπάσατο· οὕτως ἄνωθεν καὶ ἐξ αὐτῶν σπαργάνων πολλὴ τῷ δικαίῳ χάρις ἐπεκέχυτο, οὐ τῆς φύσεως τοῦτο ἐργαζομένης, ἀλλὰ τῆς χάριτος τοῦ Θεοῦ, ἣ καὶ τὴν βάρ-

βαρον ἐκείνην τὴν Αἰγυπτίαν διήγειρε καὶ ἀνέρωσεν, καὶ εἶλεν καὶ ἐπεσπάσατο· καὶ τοι γε ἡ πίστις οὐχὶ καινὴν εἶχεν ἐπὶ τούτων τὴν ὑπόθεσιν· τί γὰρ ἦν ἀπὸ τῆς ὕψεως πιστεῦσαι; ἀλλ' ὑμεῖς, φησὶν, ἀπὸ πραγμάτων πιστεύετε, καὶ πολλὰ τῆς πίστεως ἐνεχυρα ἔχοντες· τὸ γὰρ μετὰ χαρᾶς τὴν ἀρπαγὴν τῶν ὑπαρχόντων 5 προσδέξασθαι, καὶ ὅσα τοιαῦτα, πίστεως ἦν καὶ ὑπομονῆς.

Καὶ οὐκ ἐφοβήθησαν τὸ διάταγμα τοῦ βασιλέως.

Καὶ τοιγε ἐκεῖνος ἐνήργει· τοῦτο δὲ ἀπλῶς ψιλὴ τις ἦν προσδοκία.

24 Πίστει, Μωϋσῆς μέγας γενόμενος ἠρνήσατο λέγεσθαι 10  
25 υἱὸς θυγατρὸς Φαραώ· μᾶλλον ἐλόμενος συγκακουχεῖσθαι τῷ λαῷ τοῦ Θεοῦ, ἢ πρόσκαιρον ἔχειν ἀμαρτίας  
26 ἀπόλαυσιν, μείζονα πλοῦτον ἠγησάμενος τῶν Αἰγύπτου θησαυρῶν τὸν ὄνειδισμόν τοῦ Χριστοῦ· ἀπέβλεπε γὰρ εἰς τὴν μισθαποδοσίαν. 15

ἽΩσανεῖ ἔλεγε πρὸς αὐτοὺς, οὐδεὶς ὑμῶν ἀφήκεν βασιλεία, καὶ βασιλεία λαμπρὰ, οὐδὲ θησαυροὺς τοσοῦτους, οὐδὲ ἔξον εἶναι βασιλέως υἱὸν κατεφρόνησε τούτου, καθὼς δὲ Μωϋσῆς ἐποίησεν· οὐ γὰρ ἀπλῶς εἶπεν ἀφήκεν, ἀλλ' "ἠρνήσατο," τουτέστιν, ἐμίσησεν, ἀπεστράφη· καὶ οὐκ εἶπεν "μείζονα πλοῦτον ἠγησάμενος τῶν 20 "Αἰγύπτου θησαυρῶν," τὸν οὐρανὸν καὶ τὰ ἐν τοῖς οὐρανοῖς, ἀλλὰ τί; "τὸν ὄνειδισμόν τοῦ Χριστοῦ;" τὸ γὰρ διὰ Χριστὸν ὄνειδίζεσθαι βέλτιον ἠγγήσατο τοῦ μὴ ἀνίσθαι· οὕτω καὶ τοῦτο αὐτὸ καθ' ἑαυτὸ μισθὸς ἦν· "μᾶλλον ἐλόμενος," φησὶν, "συγκακουχεῖσθαι τῷ λαῷ τοῦ Θεοῦ" ὑμεῖς μὲν γὰρ ὑπὲρ ὑμῶν αὐτῶν 25 πάσχετε, ἐκεῖνος δὲ ὑπὲρ ἄλλων εἴλετο, καὶ ἐκὼν ἑαυτὸν ἔρριψεν εἰς τοσοῦτους κινδύνους, ἔξον αὐτῷ καὶ εὐσεβεῖν καὶ ἀπολαύειν τῶν ἀγαθῶν· ἢ πρόσκαιρον, φησὶν, "ἔχειν ἀμαρτίας ἀπόλαυσιν" ἀμαρτίαν εἶπεν, τὸ μὴ θελῆσαι τοῖς ἄλλοις συγκακουχηθῆναι, μέγα ἀγαθὸν τὴν κακουχίαν ἠγούμενος· τί ἐστὶ "τὸν ὄνειδισμόν 30 "τοῦ Χριστοῦ;" τουτέστι τὸ ὄνειδίζεσθαι τοιαῦτα ὅσα ὑμεῖς, τὸν ὄνειδισμόν ὃν ὁ Χριστὸς ὑπέμεινεν· ὥσπερ αὐτὸς ὄνειδίζετο καὶ ἤκουεν, "εἰ υἱὸς εἶ τοῦ Θεοῦ" ὑπὸ τούτων, ὑπὲρ ὧν ἐσταυροῦτο· ὅταν τις παρ' ὧν εὐεργετῇ ὄνειδίζεται· ἐνταῦθα αὐτοὺς ἀνε-

στησεν, δεικνύς ὅτι καὶ ὁ Χριστὸς ταῦτα ἔπαθεν, καὶ ὁ Μωϋσῆς παρὰ τῶν ἰδίων, παρ' ὧν καὶ ἡμεῖς.

27 Πίστει, κατέλιπεν Αἴγυπτον μὴ φοβηθεῖς τὸν θυμὸν τοῦ βασιλέως· τὸν γὰρ ἀόρατον ὡς ὄρων ἔκαρτέρησεν.

Καὶ μὴν ἡ γραφὴ τοῦτο φησιν, ὅτι ἀκούσας ἐφοβήθη, καὶ 5 διὰ τοῦτο φυγῆ τὴν σωτηρίαν ἐπορίσατο· πρόσεχε δὲ καὶ τῷ εἰρημένῳ, τὸ “ μὴ φοβηθεῖς τὸν θυμὸν τοῦ βασιλέως·” φοβουμένου γὰρ ἦν, μὴ ἄψασθαι τῆς προστασίας· τὸ μέντοι ἄψασθαι πάλιν, τῷ Θεῷ τὸ πᾶν ἐπιτρέποντος ἦν· οὐ γὰρ εἶπεν ὅτι ζητεῖ με καὶ περιεργάζεται, καὶ οὐκ ἀνέχομαι πάλιν τῶν αὐτῶν ἄψασθαι, 10 ὥστε καὶ τὸ φυγεῖν πίστεως ἦν, ὥστε μὴ εἰς προὔπτον ἑαυτὸν κίνδυνον ἐμβαλεῖν· τοῦτο γὰρ λοιπὸν πειράζοντος ἦν, τὸ ἄλλεσθαι εἰς μέσους κινδύνους καὶ λέγειν, ἴδωμεν εἰ σώζει με ὁ Θεός· ταῦτα δὲ πάντα γέγονεν, ὅτι τὸν ἀόρατον ὡς ὄρων ἔκαρτέρει.

28 Πίστει, πεποίηκε τὸ πάσχα, καὶ τὴν πρόσχυσιν τοῦ 15 αἵματος, ἵνα μὴ ὁ ὀλοθρεύων τὰ πρωτότοκα θίγη αὐτῶν.

Τί ἐστὶν “ ἡ πρόσχυσιν τοῦ αἵματος;” ἀρνεῖς ἐθύετο κατ' οἰκίαν, καὶ τὸ αἷμα ἐπεχρίετο ταῖς φλιαῖς, καὶ τοῦτο ἦν ἀποτείχισις τῆς ἀπωλείας τῆς Αἰγυπτίας· εἰ τοίνυν αἷμα ἀρνεοῦ ἐν 20 μέσοις Αἰγυπτίοις, καὶ ἐπ' ὀλέθρῳ τοσοῦτῳ ἀσινεῖς ἐφύλαττε τοὺς Ἰουδαίους, πολλῶ μᾶλλον ἡμᾶς διασώσει οὐκ ἐπὶ φλιῶν, ἀλλ' ἐν ταῖς ψυχαῖς τὸ αἷμα ἐπιχρισμένους τοῦ Χριστοῦ. ἐφοβήθη τὸ αἷμα ὁ Ἄγγελος· ἥδει γὰρ τίνος ἦν τύπος· ἔφριξε τὸν δεσποτικὸν θάνατον ἐννοήσας, ἡμεῖς δὲ αὐτοῦ τοῦ Χριστοῦ ἔχοντες τὸ αἷμα, 25 οὐ θαρρεῖτε;

29 Πίστει, διέβησαν τὴν Ἐρυθρὰν θάλασσαν ὡς διὰ ξηρᾶς γῆς.

Πάλιν λαὸν ὀλόκληρον παραβάλλει λαῶν, ἵνα μὴ λέγωσιν ὅτι οὐ δυνάμεθα κατὰ τοὺς ἁγίους γενέσθαι. 30

Ἐς πείραν λαβόντες Αἰγύπτιω κατεπόθησαν.

Πῶς; πίστει· ὅτι ἤλπισαν διὰ τῆς θαλάττης διαβήσεσθαι· καὶ διὰ τοῦτο ἠύχοντο, μᾶλλον δὲ Μωϋσῆς ἦν ὁ εὐχόμενος, καὶ ἡ αὐτὴ ταῖς μὲν ὑπεστρώνυτο καθάπερ γῆ, τοὺς δὲ κατεπόντιζε

καθάπερ θάλασσα· ἐκεῖ μὲν τῆς φύσεως ἐπελανθάνετο, ἐνταῦθα δὲ καὶ ὠπλίζετο κατ' αὐτῶν.

30 Πίστει, τὰ τεῖχη Ἱεριχὼ ἔπεσε, κυκλωθέντα ἐπὶ ἑπτὰ ἡμέρας.

Οὐ γὰρ δὴ σαλπίγγων ἤχη λίθους οἶά τε καταβάλλειν ἐστὶ, 5  
κἂν μυρία τις ἔτη σαλπίζῃ, ἀλλ' ἡ πίστις πάντα δύναται. ὀρᾶς  
πανταχοῦ οὐχὶ ἀκολουθία φύσεως νόμῳ μεταβαλλομένην αὐτὴν  
ἀλλὰ παρὰ προσδοκίαν ἅπαντα γινόμενα; οὐκοῦν καὶ ἐνταῦθα  
παρὰ προσδοκίαν ἅπαντα γίνεται· ἐπειδὴ γὰρ ἄνω καὶ κάτω ἔλε-  
γεν ὅτι δεῖ πιστεύειν ταῖς ἐλπίσι ταῖς μελλούσαις, εἰκότως τοῦτον 10  
ἅπαντα λόγον ἐκίνησεν, δεικνὺς, ὅτι οὐ νῦν ἀλλὰ καὶ ἐξ ἀρχῆς  
πάντα τὰ θαύματα διὰ ταύτης ἤνυσται καὶ κατ' ὥρωται.

31 Πίστει, Ῥαάβ ἡ πόρνη οὐ συναπώλετο τοῖς ἀπειθή-  
σασι, δεξαμένη τοὺς κατασκόπους μετ' εἰρήνης.

Οὐκοῦν αἰσχρὸν εἰ καὶ πόρνης ἀπιστότεροι φανείητε; καίτοι γε 15  
ἐκείνη τῶν ἀνδρῶν ἤκουεν ἀπαγγελόντων, καὶ εὐθέως ἐπίστευσε·  
τοιγαροῦν καὶ τὸ τέλος ἐπηκολούθησεν· πάντων γὰρ ἀπολωλότων  
μόνη διεσώθη.

32 Καὶ τί ἔτι λέγω; ἐπιλείψει γάρ με διηγούμενον ὁ  
χρόνος. 20

Τελευτήσας εἰς τὴν πόρνην καὶ ἐντρέψας διὰ τῆς τοῦ προσώπου  
ποιότητος, οὐκέτι πλατύνει τὰς ἱστορίας, ἵνα μὴ δόξῃ μακρηγο-  
ρεῖν· οὐ μὴν αὐτὰς ἀφήσιν, ἀλλ' ἐπιτρέχει σφόδρα συνετῶς  
ἀμφότερα, καὶ τὸν κόρον φεύγων, καὶ τὴν πυκνότητα οὐ λυμαινό-  
μενος· ὅταν γάρ τι ἰσχυρῶς ἀγωνίζεται, ἀν' ἐπιμένη ἀγωνιζόμενος, 25  
ἀποκναίει τὸν ἀκροατὴν.

Περὶ Γεδεὼν, Βαράχ τε καὶ Σαμφῶν καὶ Ἱεφθάε,  
Δαβίδ τε καὶ Σαμουὴλ καὶ τῶν προφητῶν.

Ἐγκαλοῦσι τῷ Παύλῳ τινὲς, εἰ τὸν Βαράχ καὶ τὸν Σαμφῶν  
καὶ τὸν Ἱεφθάε ἐν τούτοις τίθησι τοῖς τόποις· τί λέγεις; ὁ τὴν 30  
πόρνην θεῖς, τούτους οὐ θήσει; μὴ γάρ μοι τὸν ἄλλον αὐτῶν βίον  
εἶπης, ἀλλ' εἰ μὴ ἐπίστευσαν καὶ ἔλαμψαν ἐν τῇ πίστει.

33 Καὶ τῶν προφητῶν· οὐ διὰ πίστεως κατηγωνίσαντο  
βασιλείας.

Οἱ περὶ Γεδεών.

Εἰργάσαντο δικαιοσύνην.

Ἐνταῦθα περὶ τοῦ Δαβὶδ οἶμαι αὐτὸν λέγειν.

Ἐπέτυχον ἐπαγγελιῶν.

Ἐὼν ἔλεγεν, ὅτι τὸ σπέρμα αὐτοῦ καθίσει ἐπὶ τὸν θρόνον αὐτοῦ. 5

34 Ἐφραξάν στόματα λεόντων, ἔσβησαν δύναμιν πυρὸς, ἔφυγον στόματα μαχαίρας.

Ὁρᾷς πῶς ἐν αὐτῷ τῷ θανάτῳ ἦσαν, ὁ Δανιὴλ καλούμενος, ὑπὸ τῶν λεόντων, οἱ τρεῖς παῖδες ἐν τῇ καμίνῳ διατρίβοντες, οἱ Ἰσραηλῖται, ὁ Ἀβραάμ, ὁ Ἰσαὰκ, ὁ Ἰακώβ ἐν διαφόροις πειρα- 10 σμοῖς, καὶ οὐδὲ οὕτως ἀπέγνωσαν· τοῦτο γὰρ πίστις, ὅταν τὰ πράγματα πρὸς τὸ ἐναντίον ἐκβαίῃ, τότε δεῖ πιστεύειν, ὅτι οὐδὲν ἐναντίον γέγονεν, ἀλλὰ πάντα ἀκόλουθα· “ἔφυγον στόματα μα- “χαίρας” περὶ τῶν τριῶν πάλιν οἶμαι παίδων λέγειν αὐτόν.

Ἐνεδυναμώθησαν ἀπὸ ἀσθενείας. 15

Τὰ κατὰ τὴν ἐπάνοδον τὴν ἀπὸ Βαβυλῶνος ἐνταῦθα αἰνίττεται· “ἀπὸ ἀσθενείας” γὰρ, τουτέστιν ἀπὸ αἰχμαλωσίας· τίς γὰρ ἂν ἤλπισεν ἀπὸ Βαβυλῶνος ἐπανήκειν αὐτοὺς, καὶ ἰσχυροὺς γενή- σσθαι καὶ ἐκκλίνας παρεμβόλας ἀλλοτρίων; ἀλλ’ ἡμῖν οὐδὲν τοιοῦτο συνέβη, φησὶν, ἀλλὰ ταῦτα τύποι τῶν μελλόντων εἰσίν. 20

35 Ἐλαβον γυναῖκες ἐξ ἀναστάσεως τοὺς νεκροὺς αὐτῶν.

Τὰ κατὰ τοὺς προφήτας ἐνταῦθα λέγει, τὸν Ἐλισσαῖον, τὸν Ἡλίαν, νεκροὺς γὰρ ἀνέστησαν.

Ἐτεροι δὲ ἐτυμpanίσθησαν, οὐ προσδεξάμενοι τὴν ἀπολύτρωσιν, ἵνα κρείττονος ἀναστάσεως τύχωσιν. 25

Διὰ τί γὰρ, εἰπέ μοι, παρὸν ζῆσαι, οὐκ ἐβουλήθησαν; οὐκ ἄρα κρείττονα προσεδόκων ζωὴν; καὶ οἱ τοὺς ἄλλους ἀναστήσαντες αὐτοὶ εἶλοντο ἀποθανεῖν, ὥστε κρείττονος ἀναστάσεως τυχεῖν, οὐ τοιαύτης οἴας τὰ παιδιά τῶν γυναικῶν· ἐνταῦθά μοι δοκεῖ καὶ τὸν Ἰωάννην αἰνίττεσθαι καὶ τὸν Ἰακώβον· ἀποτυμpanισμὸς γὰρ 30 τοῦτο λέγεται, ὁ ἀποκεφαλισμὸς.

36 Ἐτεροι δὲ ἐμπαιγμῶν καὶ μαστίγων καὶ φυλακῆς.

Ἐν τούτοις τελευτᾷ, ἐν οἰκειοτέροις· μάλιστα γὰρ ταῦτα φέ- ρει τὴν παράκλησιν, ὅταν τῆς αὐτῆς ὑποθέσεως ἡ λύπη ᾗ, μὴ ᾗ δὲ

ἐκ τῆς αὐτῆς ὑποθέσεως ταχθεῖσα· διὰ τοῦτο εἰς τοῦτο τὸν λογὸν ἐτέλεσεν, δεσμὰ λέγων, φυλακὰς, μάστιγας, λιθασμούς, τὰ κατὰ Στέφανον, τὰ κατὰ τὸν Ζαχαρίαν αἰνιττόμενος· διὸ ἐπήγαγεν,

37 Ἐν φόνοφ μαχαίρας ἀπέθανον.

Τί ἐστι; ποῖον ἐπαινεῖς; ποῖον θαυμάζεις; τοῦτον ἢ ἐκεῖνον; 5 διὸ φησι, τοῦτο μὲν ὑμῖν οἰκεῖον, ἐκεῖνο δὲ ὅτι καὶ πρὸς αὐτὴν τὴν τελευτὴν ἴσχυεν ἢ πίστις, καὶ τύπος τῶν μελλόντων ἐστίν· εἰπὼν δὲ τὰ κατὰ τοὺς Ἀποστόλους ὅτι “ ἐν φόνοφ μαχαίρας ἀπέθανον,” ἐλιθάσθησαν, ἄνευσι πάλιν ἐπὶ τὸν Ἡλίαν, τὸν τὰ αὐτὰ πάθοντα τούτοις· ἐπειδὴ γὰρ εἰκὸς ἦν αὐτοὺς οὐδέπω περὶ τῶν Ἀποστόλων 10 δόξαν ἔχειν τοσαύτην, ἀπὸ τοῦ ἀναληφθέντος καὶ μάλιστα θαυμασθέντος φέρει τὴν παράκλησιν καὶ τὴν παραμυθίαν.

Περιήλθον γὰρ ἐν μηλωταῖς, ἐν αἰγείοις δέρμασιν, 38 ὕστεροῦμενοι, θλιβόμενοι, κακουχούμενοι, ὧν οὐκ ἄξιος ἦν ὁ κόσμος. 15

Οὕτως οὐδὲ ἰμάτιον εἶχον, φησὶν, ὑπερβολῆ θλίψεως· οὐ πόλιν, οὐκ οἰκίαν, οὐ καταγώγιον, οὐ στάσιν· οὐδὲ γὰρ τὴν ἐρημίαν καταλαβόντες ἡσυχίαν ἤγον, ἀλλὰ καὶ ἐκεῖθεν ἔφευγον, καὶ ἐκεῖθεν ἠλαύνοντο.

Ἐπ’ ἐρημίαις γὰρ πλανώμενοι καὶ ὄρεσι καὶ σπη- 20 λαίοις καὶ ταῖς ὄπαῖς τῆς γῆς.

Καθάπερ ἐπὶ τοῖς αἰσχίστοις ἐαλωκότες, καὶ οὐδὲ τὸν ἥλιον ὄρῃν ἄξιοι· ἀλλ’ ἔδει φεύγειν αἰεὶ καὶ καταδύσεις ἐπιζητεῖν· τίς οὖν ὁ μισθὸς τῆς τοσαύτης ἀμοιβῆς; οὐδέπω ἀπέλαβον, ἀλλ’ ἐτι μένουσιν· ὑμεῖς δὲ ἐν τῷ ἀγῶνι ὄντες ἀσχάλλετε, ἐνόησατε καὶ 25 ὑμεῖς τί ἐστι καὶ ὅσον ἐστὶν τὸν Ἀβραὰμ καθῆσθαι καὶ τὸν Ἀπόστολον Παῦλον, περιμένοντας πότε σὺ τελειωθῆς, ἵνα δυνηθῶσι τότε λαβεῖν τὸν μισθόν· ὄρῃς ὅτι ἡμεῖς πλεονεκτοῦμεν αὐτῶν περὶ ἡμῶν γὰρ, φησὶν, ὅτι κρεῖττόν τι προσβλέψατο ὁ Θεός, ἵνα μὴ δοκῶσι πλεονεκτεῖν ἡμῶν τῷ πρῶτοι στεφανοῦσθαι, ἵνα ὥρισε 30 πᾶσι τῶν στεφάνων τὸν καιρόν· καὶ οὐκ εἶπεν ἵνα μὴ χωρὶς ἡμῶν στεφανωθῶσιν, ἀλλ’ “ ἵνα μὴ χωρὶς ἡμῶν τελειωθῶσι,” προέλαβον κατὰ τοὺς ἀγῶνας, ἀλλ’ οὐ προλαμβάνουσι κατὰ τοὺς στεφάνους, οὐκ ἐκεῖνους ἠδίκησεν, ἀλλ’ ἡμᾶς ἐτίμησεν.

## ΚΕΦ. ΙΖ.

Περὶ ὑπομοῆς ἐν ἀκολουθήσει Χριστοῦ.

Ι **Τοιγαροῦν ἡμεῖς, τοσοῦτον ἔχοντες περικείμενον ἡμῖν νέφος μαρτύρων.**

Πολλαχοῦ ἡ γραφή τὴν παραμυθίαν λαμβάνει τὴν ἐν τοῖς 5 κακοῖς, ἀπὸ τῶν συμβαινόντων πραγμάτων, ὡς ὅταν λέγῃ ὁ προφήτης, ἀπὸ καύματος καὶ ἀπὸ σκληρότητος, καὶ ἀπὸ ἕτεοῦ τοῦτο γοῦν καὶ ἐνταῦθα λέγει, ὅτι ἡ μνήμη τῶν ἁγίων ἐκείνων ὡσπερ νέφος φλεγόμενον ὑπὸ ἀκτῖνος θερματέρας, οὕτως τὴν ὑπὸ τῶν κακῶν καταπονουμένην ἀνίστησι καὶ ἀνακτάται ψυχῆν· καὶ οὐκ 10 εἶπεν, ὑπεραιωρούμενον, ἀλλὰ “ περικείμενον ἡμῖν,” ὃ ἐκείνου πλέον, ὥστε ἐν μείζονι εἶναι ἀδεία. ποῖον νέφος μαρτύρων; εἰκότως μάρτυρας οὐκ ἐν τῇ καιρῇ λέγει μόνον, ἀλλὰ καὶ τοὺς ἐν τῇ παλαιᾷ· καὶ γὰρ καὶ οὗτοι ἐμαρτύρησαν τῇ τοῦ Θεοῦ μεγαλειότητι.

(ΣΕΤΗΡΙΑΝΟῦ.) Σευηριανὸς δέ φησιν εἰς τὸ “ ὦν οὐκ ἦν ἄξιος 15 “ ὁ κόσμος” οὐ περὶ πάντων λέγει τοῦτο, ἀλλὰ περὶ τούτων τῶν τελευταίων, οὓς καὶ μάρτυρας οἶδεν, ἐπιμέμνηται τῶν κλινάντων παρεμβολὰς, καὶ διὰ τὸ χρήσιμον τοῦ λαοῦ εἰληφότων χάριν.

(ΘΕΟΔΩΡΟΣ.) Θεόδωρος δέ φησιν· οὐχ ἀπλῶς εἶπεν ὅτι εἰς πᾶσι τῆς ἀναταποδόσεως καιρός· οὐ γὰρ τοῦτο ἦν αὐτῷ προκεί- 20 μενον· ἀλλ’ ἵνα δείξῃ ὅτι καὶ τοσαῦτα μὲν πεποικότες, τοσαῦτα δὲ καὶ πεπονθότες διὰ πίστεως, ὅμως ἔτι περιμένουσι τῶν ἐπαγγελθέντων τὴν ἀπόδοσιν, οὐ δυσχεραίνοντες, εἴ γε μεθ’ ἡμῶν κοιμῶνται τῶν ὑστέρων, ὅπερ τὴν ὑπομονὴν αὐτῶν ἐδείκνυ μείζονα· εἴ περ δὴ καὶ μετὰ θάνατον ἔτι περιμένουσι τοὺς ἀγωνίσασθαι ὁμοίως 25 αὐτοῖς ὀφείλοντας, ὥστε μετ’ ἐκείνων τυχεῖν τῆς τῶν καλῶν ἀπολαύσεως· μαρτύρων δὲ ἐνταῦθα, οὐ τῶν πεπονθῶτων λέγει, ἀλλὰ τῶν μαρτυρούντων πρὸς τὴν πίστιν.

**Ἔογον ἀποθέμενοι πάντα.**

Πάντα τίνα, τουτέστι τὸν ὕπνον, τὴν ὀλιγωρίαν, τοὺς λογι- 30 σμοὺς τοὺς εὐτελεῖς· πάντα τὰ ἀνθρώπινα.

Καὶ τὴν εὐπερίστατον ἁμαρτίαν.

“Εὐπερίστατον” ἦτοι τὴν εὐκόλως περιίσταμένην ἡμᾶς, ἢ τὴν εὐκόλως περίστασιν δυναμένην παθεῖν· μᾶλλον δὲ τοῦτο· ῥᾶδιον γὰρ ἂν θέλωμεν, περιγενέσθαι τῆς ἁμαρτίας.

(ΣΕΤΗΡΙΑΝΟΪ.) Σεηριανὸς δὲ φησιν, εἰς τὸ “ὄγκον ἀποθέ-5  
“μενοι πάντα” ὄγκος ἐστὶν ἡ ἁμαρτία τῆς κατὰ τὴν σάρκα ἀπολαύσεως, ἐξ ἧς ἡ εὐπερίστατος ἁμαρτία τίκτεται· “εὐπερί-  
“στατον” δὲ εἶπε τὴν ἁμαρτίαν, τὴν εὐκόλως ἡμᾶς περιίσταμένην, καὶ ἄγουσαν εἰς τὸ ἑαυτῆς θέλημα.

Ἄλλος δὲ φησιν, οὕτω δεῖ ἀναγινώσκειν· “τοιγαροῦν καὶ ἡμεῖς 10  
“τοσοῦτον ἔχοντες περικείμενον ἡμῖν νέφος, μαρτύρων ὄγκον,”  
τουτέστι τὸν τῶν τσοῦτων μαρτυριῶν ὄγκον, ἀποθέμενοι πάντα καὶ τὴν “εὐπερίστατον ἁμαρτίαν”· “δι’ ὑπομονῆς, φησὶ, τρέχο-  
“μεν, τὸν προκείμενον ἡμῖν ἀγῶνα” ὃ πάντων κουφότερον ἦν τὸ  
τοῦ δρόμου, τοῦτο εἰς μέσον τέθεικεν, καὶ οὐκ εἶπεν, προσθῶμεν 15  
τῷ δρόμῳ, ἀλλ’ ἐν αὐτῷ τούτῳ ὑπομείνωμεν, μὴ ἐκλυθῶμεν· εἶτα τὸ κεφάλαιον τῆς παρακλήσεως, ὃ καὶ πρῶτον καὶ ὕστερον τίθησι, τὸν Χριστὸν, “ἀφορῶντες,” φησὶν, “εἰς τὸν τῆς πίστεως ἀρχη-  
“γὸν καὶ τελειωτὴν Ἰησοῦν” ὅπερ οὖν καὶ αὐτὸς ὁ Χριστὸς τοῖς μαθηταῖς συνεχῶς ἔλεγεν, “εἰ τὸν οἰκοδεσπότην, Βεελζεβούλ 20  
“ἀπεκάλεσαν, πῶσφ μᾶλλον τοὺς οἰκειακοὺς αὐτοῦ;” καὶ πάλιν· “οὐκ ἔστι μαθητὴς ὑπὲρ τὸν διδάσκαλον, οὐδὲ δοῦλος ὑπὲρ τὸν  
“κύριον αὐτοῦ” εἰ βουλόμεθα οὖν, φησὶν, μαθεῖν καλῶς τρέχειν, πρὸς τὸν Κύριον ὁρῶμεν, τὸν τῆς πίστεως ἀρχηγὸν καὶ τελειωτὴν Ἰησοῦν· τί ἐστὶ τοῦτο; τουτέστιν αὐτὸς ἡμῖν τὴν πίστιν ἐπέθη- 25  
κεν· αὐτὸς καὶ τὸ τέλος ἐπιθήσει· καὶ γὰρ ὃ πρὸς τοὺς μαθητὰς ἔλεγεν, “οὐχ ὑμεῖς ἐξελέξασθε, ἀλλ’ ἐγὼ ἐξελεξάμην ὑμᾶς” καὶ Παῦλος δὲ φησι, “τότε δὲ ἐπιγνώσομαι, καθὼς καὶ ἐπεγνώσθην.”

2 Ὁς ἀντὶ τῆς προκειμένης αὐτῷ χαρᾶς ὑπέμεινεν σταυ-  
ρὸν, αἰσχύνης καταφρονήσας. 30

Τουτέστιν, ἐξὸν παθεῖν αὐτῷ μὴδὲν, εἴγε ἐβούλετο· “οὐδὲ γὰρ  
“ἁμαρτίαν ἐποίησεν, οὐδὲ δόλος εὐρέθη ἐν τῷ στόματι αὐτοῦ” καὶ ὡς αὐτὸς πού φησιν, “ἐξουσίαν ἔχω θεῖναι τὴν ψυχὴν μου, καὶ  
“ἐξουσίαν ἔχω πάλιν λαβεῖν αὐτήν” εἰ τοίνυν ὁ μὴδεμίαν ἔχων

ἀνάγκην τοῦ σταυρωθῆναι, ἑσταυρώθη ἡμῶν ἕνεκεν πόσῳ μᾶλλον ἡμᾶς δίκαιον πάντα γενναίως ὑπομένειν; τί δέ ἐστιν “αἰσχύνης καταφρονήσας;” τὸν ἐπονείδιστον θάνατον εἴλετο, φησὶν· ἔστω γὰρ, ἀπέθνησεν· τί καὶ ἐπονείδίστως; δι’ οὐδὲν ἕτερον, ἀλλ’ ἡμᾶς διδάσκων μὴδὲν ἡγεῖσθαι τὴν παρὰ ἀνθρώπων δόξαν· τί οὖν 5 τὸ τέλος; “ἐν δεξιᾷ τοῦ θρόνου τοῦ Θεοῦ κεκάθικεν” ὄρῃς τὸ ἔπαθλον; ὅπερ καὶ Παῦλος γράφων φησί· “διὸ καὶ ὁ Θεὸς αὐτὸν “ὑπερύψωσεν καὶ ἐχαρίσατο αὐτῷ ὄνομα, τὸ ὑπὲρ πᾶν ὄνομα, “ἵνα ἐν τῷ ὀνόματι Ἰησοῦ Χριστοῦ πᾶν γόνυ κάμψῃ” τὸ κατὰ σάρκα, φησί· μάλιστα μὲν οὖν εἰ μὴδὲν ἦν ἔπαθλον, ἱκανὸν τὸ 10 ὑπόδεγμα, πείσαι πάντας ἐλέσθαι· νυνὶ δὲ καὶ ἔπαθλα ἡμῖν πρόκειται οὐ τὰ τυχόντα· διὰ τὰ σκώμματα οὖν καὶ τὰς λοιδορίας καὶ τὰς ὕβρεις, καὶ τὰς διώξεις, καὶ πάντα ὅσα ἤκουσέ τε καὶ ἔπαθεν ὁ Κύριος ἡμῶν Ἰησοῦς Χριστὸς, καὶ ταῦτα εὐεργετῶν, καὶ πᾶσαν νόσον καὶ μαλακίαν θεραπεύων καὶ ὡς Θεὸς θαυματουργῶν, 15 φησιν,

- 2 Ἀφορῶντες εἰς τὸν τῆς πίστεως ἀρχηγὸν καὶ τελειωτὴν Ἰησοῦν, ὃς ἀντὶ τῆς προκειμένης αὐτῷ χαρᾶς ὑπέμεινεν σταυρὸν, αἰσχύνης καταφρονήσας, ἐν δεξιᾷ τε τοῦ θρόνου τοῦ Θεοῦ κεκάθικεν. καὶ ἀναλογίσασθε τὸν 20 τοιαύτην ὑπομεμενηκότα ὑπὸ τῶν ἀμαρτωλῶν εἰς αὐτὸν ἀντιλογία, ἵνα μὴ κάμητε ταῖς ψυχαῖς ὑμῶν ἐκλυόμενοι.

Εἰ γὰρ τὰ τῶν πλησίων πάθη διανίστησιν ἡμᾶς, τὰ τοῦ δεσπότητος πόσῃ ἡμῖν οὐ παρέξει προθυμίαν; καὶ παρὲς πάντα εἰπεῖν, 25 διὰ τῆς ἀντιλογίας τὸ πᾶν ἐδήλωσε, καὶ τῷ τοιαύτην προσθεῖναι.

Οὕτω μέχρις αἵματος ἀντικατέστητέ πρὸς τὴν ἀμαρτίαν ἀνταγωνιζόμενοι, καὶ ἐκλέλησθε τῆς παρακλήσεως, ἢ τις ὑμῖν ὡς υἱοῖς διαλέγετας.

Εἰδὴ παρακλήσεως δύο, ἐναντία ἀλλήλοις εἶναι δοκοῦντα, πολ- 30 λὴν δὲ ἑαυτοῖς συνεισφέροντα τὴν ἰσχύν· ἅπερ ἀμφοτέρα ἐνταῦθα τέθεικεν· τὸ μὲν γὰρ ἐστὶν ὅταν πολλὰ λέγωμεν πεπουνθῆναι τινάς· ἢ γὰρ ψυχὴ διαναπαύεται, ὅταν ἔχη τῶν οἰκείων παθῶν μάρτυρας

πολλούς· ὅπερ ἔθηκεν ἀνωτέρω, εἰπὼν, “ἀναμιμήσκεσθε τὰς  
 “πρότερον ἡμέρας, ἐν αἷς φωτισθέντες πολλὴν ἄθλησιν ὑπεμεί-  
 “νατε παθημάτων” τὸ δὲ ὅταν λέγωμεν ὅτι οὐ μέγα τι πέπονθας,  
 τὸ μὲν τετραχωμένην αὐτὴν διαναπαύει, καὶ ἀναπνεῖν ποιεῖ, τὸ δὲ  
 ῥαθυμοῦσαν καὶ ὑπτίαν γενομένην ἐπιστρέφει· ἵνα γὰρ μὴ ἐξ 5  
 ἐκείνης τῆς μαρτυρίας φρόνημα αὐτοῖς τεχθῆ, ὅρα τί ποιεῖ,  
 “οὐπω μέχρις αἵματος ἀντεκατέστητε, πρὸς τὴν ἁμαρτίαν” ἰκα-  
 νὸν γὰρ τοῦτο διαναστῆσαι ψυχὴν, ὅταν ἐνοήσῃ ὅτι οὐ πρὸς τὸ  
 πᾶν ἦλθεν, τουτέστιν, οὐπω θάνατον ὑπέστητε, μέχρι χρημάτων  
 ὑμῖν ἢ ζημίας, μέχρι δόξης, μέχρι τοῦ ἐλαύνεσθαι· ὁ μέντοι Χρι- 10  
 στος ὑπὲρ ὑμῶν τὸ αἷμα ἐξέχεεν· ὑμεῖς δὲ οὐπω εἰς κινδύνους  
 ἐνέβητε θάνατον ἀπειλοῦντας.

Καὶ ἐκλέλησθε τῆς παρακλήσεως.

Τουτέστι, καὶ παρήκατε τὰς χεῖρας καὶ ἐξελύθητε· ἐνταῦθα  
 δείκνυσιν καὶ τὴν ἁμαρτίαν σφόδρα πνέουσιν, καὶ αὐτὴν ὀπλιζο- 15  
 μένην. τὸ “ἀντεκατέστητε” πρὸς τοὺς ἐστῶτας εἰρηται.

Ἡ τις ὑμῖν ὡς υἱοῖς διαλέγεται, υἱέ μου, μὴ ὀλιγό-  
 ρει παιδείας Κυρίου, μηδὲ ἐκλύου ὑπ’ αὐτοῦ ἐλεγχό-  
 μενος.

Ἐποιήσατο ἀπὸ τῶν πραγμάτων τὴν παράκλησιν ἐκ περιου- 20  
 σίας, καὶ τὴν ἀπὸ τῶν λόγων ἐπάγει· ὁ Θεὸς, φησὶν, ἐστὶν ὁ συγ-  
 χωρῶν· τοῦτο δὲ οὐ μικρὸν εἰς παράκλησιν, ὅταν μάθωμεν ὅτι τοῦ  
 Θεοῦ ἔργον ἐστὶ, τὰ τοιαῦτα δυναθῆναι ἐκείνου συγχωροῦντος.

6 Ὁν γὰρ ἀγαπᾷ Κύριος παιδεύει, μαστιγοῖ δὲ πάντα  
 υἱὸν, ὃν παραδέχεται.

Οὐκ ἔχεις εἰπεῖν ὅτι ἐστὶ τις δίκαιος θλίψεως χωρὶς, εἰς 25  
 παιδείαν ὑπομένετε, φησὶν, οὐκ εἰς κόλασιν, οὐδὲ εἰς τιμωρίαν·  
 ἐπειδὴ τσαῦτα ἐπάθετε κακὰ, νομίζετε ὅτι ἀφῆκεν ὑμᾶς ὁ Θεός,  
 εἰ μὴ ἐπάθετε, τότε ἔδει τοῦτο ὑποπτεῦειν· εἰ γὰρ πάντα υἱὸν  
 μαστιγοῖ ὃν παραδέχεται, ὁ μὴ μαστιζόμενος ἴσως οὐχ υἱός, 30  
 εἰσὶ μὲν γὰρ μαστιζόμενοι πολλοὶ καὶ πονηροὶ, ἀλλ’ ἐκείνοι τῆς  
 αἰκείας πονηρίας διδάσκει δίκην, καὶ οὐχ ὡς υἱοὶ μαστιγοῦνται,  
 ἀλλ’ ὡς κακοὶ κολάζονται· ὑμεῖς δὲ ὡς υἱοί.

8 Εἰ δὲ χωρὶς ἐστὲ παιδείας.

Ὅραξ ὅτι ὅπερ ἔφην εἶπεν, ὅτι οὐκ ἔστι μὴ παιδευόμενον εἶναι υἱόν; ὡςπερ γὰρ ἐν ταῖς οἰκίαις τῶν νόθων καταφρονοῦσιν οἱ πατέρες, τῶν δὲ γνησίων δεδοίκασι μὴ ῥαθυμήσωσιν· εἰ τοίνυν τὸ μὴ παιδεύεσθαι τῶν νόθων ἐστὶ, δεῖ χαίρειν ἐπὶ τῇ παιδείᾳ· εἰ δὲ ὅ γνησιότητος τοῦτο ἐστίν, ὡς υἱοῖς ὑμῖν προσφέρεται ὁ Θεὸς διὰ τοῦτο αὐτό.

9 Εἶτα τοὺς μὲν τῆς σαρκὸς ἡμῶν πατέρας εἶχομεν παιδευτὰς καὶ ἐνετρεπόμεθα.

Εἰ γὰρ τοὺς πατέρας αἰδοῦνται τοὺς σαρκικοὺς ἐκεῖνοι, πῶς <sup>10</sup> τὸν πατέρα τὸν ἐπουράνιον οὐκ αἰδεσθήσεσθε; καὶ τοι οὐκ ἀπὸ τούτου μόνου ἢ διαφορὰ, ἀλλὰ καὶ ἀπ' αὐτῆς τῆς αἰτίας· ἐκεῖνοι μὲν γὰρ πρὸς τὸ αὐτοῖς δοκοῦν, τουτέστιν ἡδονὴν πληροῦντες πολλάκις· οὐ πανταχοῦ τὸ συμφέρον ὀρῶντες· ἐνταῦθα οὐ διὰ τι τῶν αὐτοῦ τοῦτο ποιεῖ, ἀλλὰ δι' ὑμᾶς καὶ τὴν ὠφέλειαν μόνην τὴν <sup>15</sup> ὑμετέραν· πάντα γὰρ ποιεῖ, ὥστε γενέσθαι ἡμᾶς δεκτικούς τῶν ἀγαθῶν τῶν αὐτοῦ.

<sup>10</sup> Οἱ μὲν γὰρ πρὸς ὀλίγας ἡμέρας κατὰ τὸ δοκοῦν ἡμᾶς ἐπαίδευον, ὁ δὲ ἐπὶ τὸ συμφέρον, εἰς τὸ μεταλαβεῖν τῆς <sup>20</sup> ἀγιότητος αὐτοῦ.

Τουτέστιν τῆς καθαρότητος, ὥστε ἀξίους γενέσθαι κατὰ δύναμιν, ἐκεῖνος σπουδάζει, ἵνα λάβητε, καὶ πάντα ποιεῖ ἵνα δῶ ὑμῖν ὑμεῖς οὐ σπουδάζετε, ἵνα λάβητε· “εἶτα,” φησὶ, “τοὺς μὲν τῆς “σαρκὸς ἡμῶν πατέρας εἶχομεν παιδευτὰς, καὶ ἐνετρεπόμεθα, οὐ “πολλῶ μᾶλλον ὑποταγησόμεθα τῷ Πατρὶ τῶν πνευμάτων καὶ <sup>25</sup> “ζήσομεν;” “πνευμάτων,” ἢ τοι τῶν χαρισμάτων, δυναμῶν· ἐὰν οὕτως ἀποθνήσκωμεν, φησὶ, τότε ζήσομεθα.

<sup>11</sup> Πᾶσα δὲ παιδεία πρὸς μὲν τὸ παρὸν οὐ δοκεῖ χαρᾶς εἶναι, ἀλλὰ λύπης.

Καλῶς εἶπεν “οὐ δοκεῖ” οὐκ ἔστι, φησὶ, λύπη ἢ παιδεία, <sup>30</sup> ἀλλὰ δοκεῖ· πᾶσα δὲ καὶ ἡ ἀνθρωπίνη καὶ ἡ πνευματικὴ, ποία γὰρ λύπη τίκτουσα χαρᾶν· ὡςπερ οὖν οὐδὲ ἡδονὴ τίκτουσα ἀθυμίαν.

“Υστερον δὲ καρπούς εἰρημικούς τοῖς δι’ αὐτῆς γεγυμνασμένοις ἀποδίδωσιν δικαιοσύνης.

Οὐ καρπὸν, ἀλλὰ “καρπούς,” πλῆθος πολὺ “τοῖς δι’ αὐτῆς,” φησί, “γεγυμνασμένοις,” ἀντὶ τοῦ τοῖς ἀνασχομένοις ἐπὶ πολὺ καὶ καρτερήσασιν· ἄρα γυμνασία ἐστὶν ἢ παιδεία τὸν ἀθλητὴν 5 ἰσχυρὸν ἐργαζομένη ἐν τοῖς ἀγῶσι καὶ ἀκαταγώνιστον· μὴ τοίνυν ἐκλειψήτε περὶ τὴν ἀνταπόδοσιν· ὀρθά, φησί, βαδίζετε, ὥστε μὴ ἐπιταθῆναι τὴν χωλείαν, ἀλλὰ μεταβληθῆναι ἐπὶ τὰ πρότερα· ὁ γὰρ μετὰ χωλείας τρέχων ἐπιτρίβει τὸ κακὸν, ἵνα μὴ τὸ χωλὸν ἐκτραπή, ἰαθῇ δὲ μᾶλλον. 10

### ΚΕΦ. ΙΗ.

Περὶ σωφροσύνης ἕως καιρὸς κατορθώσεως, μὴ ἀποτύχωμεν αὐτῆς ὡς Ἡσαῦ, μὴ εὐρὸν τόπον μετανοίας.

12 Διὸ τὰς παρειμένας χεῖρας καὶ τὰ παραλελυμένα γόνατα ἀνορθώσατε 9. 15

Θεόδωρος φησί· ποῦ εἰσιν οἱ λέγοντες, τὸν Ἀπόστολον ἐν ταύτῃ τῇ Ἐπιστολῇ ἀναιρεῖν τὴν μετάνοιαν διὰ τοῦ λέγειν, “ἀδύνατον γὰρ τοὺς φωτισθέντας καὶ τὰ ἐξῆς, πάλιν ἀνακαινί- “ζειν εἰς μετάνοιαν;” πῶς ἄρα ταῦτα νοοῦσιν; πῶς “τὰς παρει- “μένας χεῖρας καὶ τὰ παραλελυμένα γόνατα” ἀνωρθωθῆναι κε- 20 λεύει; χωλοῦ δὲ ἴασιν ποίαν βούλεται γενέσθαι, ὁ μετάνοιαν τῶν ἡμαρτηκότων οὐ προσιέμενος; ὅτι γὰρ ταῦτα πιστοῖς γράφει, δῆλον, ἐξ ὧν, φησί, πρὸς αὐτοὺς, “ἀναμιμνήσκεσθε δὲ τὰς πρό- “τερον ἡμέρας, ἐν αἷς φωτισθέντες πολλὴν ἀθλησιν ὑπεμείνατε “παθημάτων.” 25

14 Εἰρήνην διώκετε μετὰ πάντων, καὶ τὸν ἁγιασμόν, οὐ χωρὶς οὐδεὶς ὄψεται τὸν Κύριον.

“Ὅπερ καὶ ἀνωτέρω ἔλεγεν, “μὴ ἐγκαταλείποντες τὴν ἐπισυνα- “γωγὴν ἑαυτῶν” τοῦτο καὶ ἐνταῦθα αἰνίττεται, οὐδὲν γὰρ οὕτως

9 Sacrae scripturae τὸ κείμενον supplevi, quod deerat cum multis aliis ut opinor.

μάλιστα ἐν πειρασμοῖς εὐκαταγωνίστους ποιεῖ καὶ εὐχειρώτους, ὡς τὸ διεσπᾶσθαι· εἶπε γάρ μοι, διάσπασον φάλαγγα ἐν πολέμῳ, καὶ οὐδὲ πόνου δεηθήσονται οἱ πολέμιοι, ἀλλὰ δεδεμένους αὐτοὺς λήψονται κατ' ἰδίαν εὐρόντες, καὶ ταύτη ὄντες ἀσθενεστέροις. εἰ δυνατὸν οὖν τὸ ἐξ ὑμῶν, μετὰ πάντων εἰρηνεύετε, μηδὲν τὴν εὐσέ- 5 βειαν παραβλάπτων, ἀλλ' ἐν οἷς πάσχεις κακῶς, φέρε γενναίως· μέγα γὰρ ὄπλον ἐν τοῖς πειρασμοῖς ἀνεξικακία. “καὶ τὸν ἁγια- “σμὸν” ἀντὶ τοῦ τὴν σωφροσύνην καὶ τὴν κοσμιότητα, εἴτε χωρὶς γάμου ἐστὶ, φησὶ, τίς ἅγνός μινάτω, εἴτε ἐν γάμῳ, μὴ πορνεύετω, ἀλλὰ κεχρήσθω τῇ γυναικί· καὶ γὰρ καὶ τοῦτο ἁγιασμός· 10 πῶς; οὐχ ὁ γάμος ἁγιασμός, ἀλλ' ὁ γάμος τηρεῖ τὸν ἀπὸ τῆς πίστεως ἁγιασμόν, οὐκ ἀφείς πόρνη προσέχειν· ὁ γὰρ γάμος τίμιος, οὐχ ἅγιος· καθαρὸς ὁ γάμος, οὐ μέντοι καὶ ἁγιοσύνην παρέχει, “οὔ χωρὶς, οὐδεὶς ὄψεται τὸν Κύριον” ὅπερ καὶ ἐν τῇ πρὸς Κορινθίους λέγει, “μὴ πλανᾶσθε, οὔτε πορνοὶ, οὔτε μοιχοί, 15 “οὔτε εἰδωλολάτραι, οὔτε μαλακοὶ, οὔτε ἀρσενικοῖται, οὔτε πλεο- “νέκται, οὔτε κλέπται, οὔτε μέθυσοι βασιλείαν Θεοῦ κληρονομή- “σουσι· πῶς γὰρ, ὁ γεγόμενος πόρνης σῶμα, πῶς δυνήσεται εἶναι “τοῦ Χριστοῦ;”

15 Ἐπισκοποῦντες, μὴ τις ὑστερῶν ἀπὸ τῆς χάριτος τοῦ 20 Θεοῦ, μὴ τις ρίζα πικρίας ἄνω φύουσα ἐνοχλή, καὶ δι' 16 αὐτῆς μιανθῶσιν πολλοί· μὴ τις πόρνος ἢ βέβηλος.

“Ορα πῶς πανταχοῦ ἐκάστῳ τὴν κοινὴν ἐγχειρίζει σωτηρίαν “παρακαλοῦντες,” φησὶν, “ἀλλήλους, καθ' ἐκάστην ἡμέραν, “ἄχρις οὗ τὸ σήμερον καλεῖται” μὴ τοίνυν πάντας ἐπὶ τοὺς 25 διδασκάλους ἐπιρρίπτετε, μὴ πάντας ἐπὶ τοὺς ἡγουμένους· δύνασθε καὶ ὑμεῖς, φησὶ, ἀλλήλους οἰκοδομεῖν· “ἐπισκοποῦντες” οὖν φησὶ, τουτέστιν ἀκριβῶς ἐρευνῶντες, καὶ καταμανθάνοντες ὅπερ ἐστὶν ἐπὶ τῶν ἀσθενῶν, “μὴ τις ρίζα πικρίας ἄνω φύουσα ἐνοχλή,” τοῦτο ἐν τῷ Δευτερονομίῳ κεῖται· ἔλαβε δὲ αὐτὸ ἀπὸ μεταφορᾶς τῶν 30 φυτῶν, ὃ καὶ ἀλλαχοῦ γράφων λέγει, “μικρὰ ζύμη ὅλου τὸ φύ- “ραμα ζυμοῖ” οὐκ ἐκείνου μόνου ἔσκεν τοῦτο βούλομαι, ἀλλὰ καὶ διὰ τὴν ἐξ αὐτοῦ γινομένην βλάβην· καὶ εἰκότως πικρὰν τὴν ἁμαρτίαν ἐκάλεσεν· οὐδὲν γὰρ ὄντως ἁμαρτίας πικρότερον, καὶ

οὐκ εἶπεν “ρίζα” πικρά, ἀλλὰ “πικρίας” τὴν μὲν γὰρ πικρὰν  
ρίζαν ἔστι καρποὺς ἐνέγκαι γλυκεῖς· τὴν δὲ πικρίας ρίζαν καὶ  
πηγὴν καὶ ὑπόθεσιν, οὐκ ἔνεστί ποτε γλυκὺν ἐνεγκεῖν καρπὸν, καὶ  
διὰ ταύτης, φησὶ, μιανθῶσιν οἱ πολλοί· τουτέστιν, τοὺς ἀσελεγεῖς  
ἐκκόπτετε.

5

16 Μὴ τις πόρνος ἢ βέβηλος ὡς Ἡσαῦ, ὃς ἀντὶ βρώ-  
σεως μιᾶς ἀπέδοτο τὰ πρωτοτόκια αὐτοῦ.

Καὶ ποῦ πόρνος ἦν ὁ Ἡσαῦ; οὐ τοῦτό φησιν ὅτι πόρνος ἦν,  
ἀλλὰ μὴ τις ὡς Ἡσαῦ βέβηλος, τουτέστιν γαστρίμαργος, ἀκρα-  
τῆς, κοσμικὸς, τὰ πνευματικὰ ἀπεμπολῶν, ὃς τὴν παρὰ τοῦ Θεοῦ 10  
τιμὴν ταύτην διὰ τῆς οἰκείας βραθυμίας ἀπέδοτο, ὥστε οὐχ ὁ πόρνος  
ἀκάθαρτος μόνον, ἀλλὰ καὶ ὁ γαστρίμαργος· καὶ γὰρ καὶ οὗτος  
έτέρας ἔστιν ἠδονῆς δοῦλος.

17 Ἴστε γὰρ ὅτι καὶ μετέπειτα θέλων κληρονομήσαι τὴν  
εὐλογίαν ἀπεδοκιμάσθη, μετανοίας γὰρ τόπον οὐχ εἶδεν, 15  
καίπερ μετὰ δακρῶν ἐκζητήσας αὐτήν.

Οὐ τὴν μετάνοιαν ἐκβάλλει· οὐ γὰρ ἦν μετάνοιας τὰ ρήματα  
καὶ μετὰ ταῦτα ὁ φόνος ἔδειξεν· καὶ γὰρ αὐτὸς τῇ προαιρέσει  
ἀνεῖλεν τὸν Ἰακώβ· “ἐγγυστάωσαν γὰρ,” φησὶν, “αἱ ἡμέραι  
“ τοῦ πάθους τοῦ πατρὸς, καὶ ἀποκτενῶ Ἰακώβ τὸν ἀδελφόν μου” 20  
οὐκ ἔσχεσαν τὰ δάκρυα μετάνοιαν αὐτῷ δοῦναι, ὅτι οὐ μετενόησεν  
ὃν ἔδει τρόπον. ἐμοὶ δοκεῖ αἰνίττεσθαί τινας ἐν αὐτοῖς πόρνους, καὶ  
ἄγνοιαν ὑποκρίνεσθαι, ἢ ὅταν ἐπιμένωσι, τότε καὶ τὸν ἔλεγχον  
ἐπαγάγη, ὥστε μὴ ἀπαναισχυνηῖσαι· ἢ ὃν οὐχ εἶδεν μετάνοιαν,  
ἢ μετάνοιας μείζονα ἤμαρτεν· ἔστι γὰρ ἀμαρτήματα μετάνοιας 25  
μείζονα, τουτέστιν, μὴ πέρσωμεν πτώμα ἀνιάτον· τοῖς μὲν γὰρ  
μηδέπω πεσοῦσιν οὕτω διαλέγεται, τῷ φόβῳ συγκροτῶν αὐτοὺς,  
φησὶν, ὅτι οὐκ ἔστι πεσόντα παραμυθίας τυχεῖν, τοῖς δὲ πεσοῦ-  
σιν, ὥστε μὴ εἰς ἀπόγνωσιν ἐμπεσεῖν, τὰ ἐναντία φησὶν, οὕτω  
λέγων, “τεκνία μου, οὗς πάλιν ὠδίνω, ἄχρις οὔ μορφωθῆ Χριστὸς 30  
“ ἐν ὑμῖν,” καὶ πάλιν, “ὅτι τινὲς ἐν νόμῳ δικαιοῦσθε, τῆς χάρι-  
“ τος ἐξέπεσατε” ἰδοὺ μαρτυρεῖ ὅτι ἐξέπεσαν· ὁ μὲν γὰρ ἐστὼς  
ἀκούων ὅτι πεσόντα οὐκ ἔστι συγγνώμης τυχεῖν, ἀσφαλέστερος  
ἔσται περὶ τὴν στάσιν· ἂν μέντοι καὶ περὶ τὸν πεπτωκότα τῇ

M m

αὐτῇ χρήσῃ σφοδρότητι, οὐδέποτε ἀναστήσεται· οὐ μόνον δὲ, φησὶν, ἐδάκρυσεν, ἀλλὰ καὶ ἐξεζήτησεν· οὐ τοίνυν ἐκβάλλει μετάνοιαν, ἀλλ' ἀσφαλίζεται αὐτοὺς πρὸς τὸ μὴ πεσεῖν.

Θεόδωρος δὲ φησιν, οὐ τὴν μετάνοιαν ἀνελεῖν διὰ τούτων βούλεται, ἀλλὰ διδάξαι ὡς οὐκ ἔνεστιν ἐν καιρῷ τὴν προσήκουσαν ἵδιόρθωσιν ἐπιδεξαμένους, ὕστερον αὐτὴν ἀνακτᾶσθαι, ὅταν ὁ τῆς ἀνταποδόσεως καιρὸς καταλλήλως ἐπάγασθαι τῷ ἐκάστου τρόπῳ μέλλῃ. οὐ γὰρ ἐναντία λέγειν ἐσπούδακεν ἑαυτῷ, καὶ ταῦτα οὕτως ἐκ τοῦ σύνεγγυς· γνοίῃ δ' ἂν τις ἐκ τοῦ παραδείγματος, ὃ φησι· πρῶτον μὲν γὰρ ἐμνημόνευσε τοῦ Ἡσαῦ, τότε μὲν ἀθυμήσαντος, <sup>10</sup> ὅτε τῆς εὐλογίας οὐκ ἔτυχεν, μείναντος δὲ ἐπὶ τῆς τοῦ τρόπου κακίας ὁμοίως καὶ μετὰ τοῦτο· ἔπειτα οὐχὶ συγχωρήσεως ἀμαρτημάτων μετανοήσας οὐκ ἔτυχεν ἐκεῖνος· οὐ γὰρ τοῦτο ἦν τότε· ἀλλ' εὐλογίας, ἢ κατὰ τὴν ἀξίαν τοῦ τρόπου τῷ ἀδελφῷ δοθεῖσαν, ἀφαιρεθῆναι αὐθις οὐδαμῶς οἶόντε ἦν καὶ δοθῆναι τούτῳ πάλιν. <sup>15</sup> ἔστι μέντοι καὶ τοῦτο εὐρεῖν, ὡς οὐκ ἀνόνητα αὐτῷ πάντα τὰ δάκρυα ἐγένετο, ἀμέλει φαίνεται ὁ πατὴρ μετὰ τοῦτο παθῶν ἐπ' αὐτῷ, καὶ τινὰς εὐλογίας αὐτῷ δεδωκώς· οὕτως οὐ τὴν μετάνοιαν ἀνελεῖν διὰ τούτων βούλεται.

## ΚΕΦ. ΙΘ.

20

Ἔστι φοβερωτέρα τῶν ἐπὶ Μωϋσεως τὰ μέλλοντα, καὶ πλείονος ἄξια σπουδῆς τὰ νῦν.

18 Οὐ γὰρ προσεληλύθατε ψηλαφωμένῳ ὄρει καὶ κεκαυ-  
19 μένῳ πυρὶ καὶ γνόφῳ, καὶ σκότῳ, καὶ θυέλλῃ, καὶ  
σάλπιγγος ἤχῳ, καὶ φωνῇ ῥημάτων, ἧς οἱ ἀκούσαντες <sup>25</sup>  
παρητήσαντο μὴ προστεθῆναι αὐτοῖς λόγον.

(ΧΡΗΣΟΣΤΟΜΟΣ.) Ὁ μακάριος Ἰωάννης φησὶν ὅρα πῶς ποιεῖται τὰς συγκρίσεις τούτων, καὶ εἰκότως αὐτὰ ὕστερον ἔθηκεν· ὅτε γὰρ αὐτοὺς διὰ μυρίων ἔπεισεν, ὅτε καὶ τὸ μέσον ἔθηκεν ἐκατέρους τῆς διαθήκης, τότε λοιπὸν προκατεγνωσμένης αὐτῆς, ῥαδίως καὶ <sup>30</sup> τούτοις ἐπιχειρεῖ, καὶ φησι φοβερὰ ταῦτα, καὶ οὕτω φοβερὰ, ὡς μηδὲ φέρειν τὴν ἀκοήν, ὡς μηδὲ θηρίον τολμᾶν ἀνιέναι· ἀλλ' οὐ

τοιαῦτα ὅσα τὰ μετὰ ταῦτα· τί γὰρ τὸ Σινὰ πρὸς τὸν οὐρανόν; τί δαὶ τὸ ψηλαφώμενον πῦρ πρὸς τὸν ἀψηλάφητον Θεόν; “ὁ Θεὸς γὰρ πῦρ καταναλίσκων” “μὴ λαλείτω γὰρ,” φησὶν, “ἡμῶν ὁ Θεός, ἀλλὰ λαλείτω ἡμῶν Μωϋσῆς,” καὶ οὕτω φοβερὸν ἦν τὸ διαστελλόμενον· “κἂν θηρίον θίγη τοῦ ὄρους, λιθοβοληθήσεται” 5 καὶ οὕτω φοβερὸν ἦν τὸ φανταζόμενον.

21 Μωϋσῆς εἶπεν, ἔμφοβός εἰμι καὶ ἔντρομος.

Τί θαυμαστόν, φησὶ, περὶ τοῦ λαοῦ, αὐτὸς ὁ εἰς τὸν γνόφον εἰσελθὼν, οὗ ἦν ὁ Θεός, φησὶν, “ἔμφοβός εἰμι καὶ ἔντρομος.”

22 Ἄλλὰ προσελήλυθατε Σιών ὄρει, καὶ πόλει Θεοῦ 10

ζῶντος, Ἱερουσαλήμ ἐπουρανίῳ· καὶ μυριάσιν ἀγγέλων,

23 πανηγύρει καὶ ἐκκλησίᾳ πρωτοτόκων ἐν οὐρανοῖς ἀπο-

γεγραμμένων, καὶ κριτῇ Θεῶ πάντων, καὶ πνεύμασι

24 δικαίων τετελειωμένων, καὶ διαθήκης νέας μεσίτη Ἰησοῦ,

καὶ αἵματι ῥαντισμοῦ, κρεῖττον λαλοῦντι παρὰ τὸν 15

Ἄβελ.

Ἄντι Μωϋσέως Ἰησοῦς, ἀντὶ τοῦ λαοῦ μυριάδες ἀγγέλων. πρω-

τοτόκων τίνων φησὶ; τῶν πιστῶν. “καὶ πνεύμασι δικαίων τετελειω-

“μένων,” μετὰ τούτων ἐστὲ, φησὶ, “καὶ διαθήκης μεσίτη Ἰησοῦ,

“καὶ αἵματι ῥαντισμοῦ, κρεῖττον λαλοῦντι παρὰ τὸν Ἄβελ,” τὸ 20

γὰρ τοῦ Ἄβελ ἐλάλησεν; ναί, φησὶ, καὶ δι’ αὐτῆς ἀποθανῶν, ἔτι

λαλεῖ· καὶ πάλιν ὁ Θεός φησὶ, “φωνὴ αἵματος τοῦ ἀδελφοῦ σου

“βοᾷ πρὸς με” ἢ τοῦτο ἢ ἐκεῖνο, ὅτι ἔτι καὶ νῦν ἄδεται, ἀλλ’ οὐχ

οὕτως ὡς τὸ τοῦ Χριστοῦ, καὶ τοῦτο γὰρ πάντας ἐκάθηρεν, καὶ

φωνὴν ἀφήσιν λαμπροτέραν καὶ εὐσημοτέραν, ὅσφ μείζονα τὴν 25

μαρτυρίαν ἔχει τὴν διὰ τῶν πραγμάτων.

25 Βλέπετε μὴ παραιτήσησθε τὸν λαλοῦντα· εἰ γὰρ

ἐκείνοι οὐκ ἔφυγον τὸν ἐπὶ γῆς παραιτησάμενοι χρημα-

τίζοντα, πολλῶ μᾶλλον ἡμεῖς, οἱ τὸν ἀπ’ οὐρανοῦ ἀπο-

26 στρεφόμενοι· οὐδ’ ἡ φωνὴ τὴν γῆν ἐσάλειψε τότε, νῦν δὲ 30

ἐπήγγελται λέγων, ἔτι ἅπαξ ἐγὼ σείω, οὐ μόνον τὴν

27 γῆν, ἀλλὰ καὶ τὸν οὐρανόν. τὸ δὲ, ἔτι ἅπαξ δηλοῖ τῶν

σαλενομένων τὴν μετάθεσιν, ὡς πεπονημένων, ἵνα μείνη

28 τὰ μὴ σαλευόμενα. διὸ βασιλείαν ἀσάλευτον παραλα-  
βόντες, ἔχομεν χάριν, δι' ἧς λατρεύομεν εὐαρέστως τῷ  
29 Θεῷ, μετὰ αἰδοῦς καὶ εὐλαβείας. καὶ γὰρ ὁ Θεὸς ἡμῶν  
πῦρ καταναλίσκον.

Φοβερὰ ἐκεῖνα, ἀλλὰ πολλῶ ταῦτα θαυμασιώτερα καὶ λαμ- 5  
πρότερα· οὐ γὰρ σκότος ἐνταῦθα, οὐδὲ γνόφος, οὐδὲ θύελλα. ἐμοὶ  
δοκεῖ δι' ἐκεῖνον αἰνίττεσθαι τὸ ἀσαφὲς τῆς παλαιᾶς, καὶ τὸ  
συνεσκιασμένον τοῦ νόμου καὶ τὸ συγκεκαλυμμένον· ἄλλως δὲ ὁ  
νομοθέτης ἐν πυρὶ φαίνεται, φοβερὸς καὶ κολαστικός τοῖς παρα-  
βαίνουσιν. τί δαὶ οἱ ἤχοι τῆς σάλπιγγος; εἰκότως ἄτε ὡς βασι- 10  
λέως τινὸς παρόντος· τοῦτο γοῦν καὶ ἐπὶ τῆς δευτέρας ἔσται  
παρουσίας, ἐν τῇ ἐσχάτῃ σάλπιγγι πάντα διεγγηγέρθαι δεῖ· ἢ δὲ  
τῆς φωνῆς σάλπιγγ' τοῦτο ποιεῖ· πάντα τοῖνυν τότε αἰσθητὰ, καὶ  
ᾄψεις καὶ φωναί, πάντα νοητὰ καὶ ἀόρατα νῦν· καὶ καπνός, φησὶ,  
πολύς ἦν· ἐπειδὴ γὰρ ὁ Θεὸς λέγεται πῦρ εἶναι, καὶ ἐν τῇ βιάτῃ 15  
οὕτως ἐφάνη, καὶ διὰ τοῦ καπνοῦ δείκνυσι τὸ πῦρ· τί δαὶ ὁ γνόφος  
καὶ τὸ σκότος; πάλιν τὸ φοβερὸν ἐμφαίνει· οὕτω καὶ ὁ Ἡσαΐας φησὶ,  
“ καὶ ὁ οἶκος ἐπλήσθη καπνοῦ” καὶ ἡ θύελλα τί βούλεται; ῥάθυ-  
μον τὸ γένος τὸ ἀνθρώπινον ἦν· ἔδει τοῖνυν αὐτὸ διακρίσασθαι τούτοις·  
οὐδεὶς γὰρ οὕτω νοητός, ὃς οὐκ ἄνω τὴν διάνοιαν εἶχεν· γινομένων 20  
τούτων καὶ νομοθετουμένων, Μωϋσῆς ἐλάλει· ὁ δὲ Θεὸς ἀπεκρί-  
νατο αὐτῷ φωνῇ· ἔδει γὰρ τοῦ Θεοῦ φέρεσθαι τὴν φωνήν, ἐπειδὴ  
διὰ Μωϋσέως ἤμελλε νομοθετεῖν· διὰ τοῦτο ἀξιόπιστον αὐτὸν  
ἐποίησε· οὐχ ἐώρων αὐτὸν διὰ τὸν γνόφον, οὐκ ἤκουον αὐτοῦ διὰ τὸ  
ἰσχνόφωνον. τί οὖν; ὁ Θεὸς ἀπεκρίνατο φωνῇ δημηγορῶν, ἀλλ' 25  
ὄνομα αὐτοῦ καλέσεται· “ παρητήσαντο,” φησὶ, “ μὴ πιστεθῆναι  
“ αὐτοῖς λόγον ἄνωθεν.” ἄρα αὐτοὶ γεγονάσιν αἴτιοι τοῦ διὰ σαρκὸς  
φανῆναι τὸν Θεόν· “ λαλείτω ἡμῖν,” φησὶ, “ Μωϋσῆς, καὶ μὴ λα-  
“ λείτω ἡμῖν ὁ Θεός,” οἱ τὰς συγκρίσεις ποιῶντες μᾶλλον ἐκεῖνα  
ἀναιροῦσιν, ἵνα ταῦτα πολλῶ μείζονα δείξωσι· καὶ ταῦτα κρείτ- 30  
τονα καὶ ἡμερώτερα καὶ θαυμασιώτερα τὰ ἡμέτερα· οὐκ ἤξι-  
ώθησαν, φησὶν, ὧν ἡμεῖς ἐκεῖνοι, ἄλλως δὲ καὶ τὸ ἀόρατον  
δείκνυσι διὰ τοῦ σκότους καὶ γνόφου· τότε καὶ Μωϋσῆς ἔδεισεν·  
νυνὶ δὲ οὐδεὶς· ὥσπερ γὰρ κάτω εἰστήκει ὁ λαὸς τότε, οὕτω καὶ

ἡμεῖς· οὐκ ἦσαν κάτω, ἀλλ' οὐρανοῦ κάτω· ἐγγὺς τοῦ Θεοῦ ὁ Τίος· ἀλλ' οὐχ ὡς Μωϋσῆς· ἐκεῖ ἔρημος ἦν, ἐνταῦθα πόλις· “καὶ μυριά-  
“ σιν ἀγγέλων πανηγύρι,” ἐνταῦθα τὴν χαρὰν δείκνυσι, τὴν εὐφρο-  
σύνην ἀντὶ τοῦ γνόφου καὶ τοῦ σκότους καὶ τῆς θυέλλης.

(ΣΕΤΗΡΙΑΝΟΪ.) Σευηριανὸς δέ φησι· πανηγύρις γὰρ καὶ ἑορτὴ 5  
ἀγγέλων ἢ εἰς τὸν Θεὸν δόξα.

Καὶ ἐκκλησία πρωτοτόκων ἀπογεγραμμένων ἐν οὐρα-  
νοῖς, καὶ κριτῇ Θεῷ πάντων.

(ΧΡΥΣΟΣΤΟΜΟΙ.) Ὁ μακάριος Ἰωάννης φησὶν· ἐκεῖνοι οὐ προσ-  
ῆλθον, ἀλλὰ πόρρω εἰσθήκεσαν καὶ ὁ Μωϋσῆς· ἡμεῖς δὲ προσελη- 10  
λύθατε· ἐνταῦθα αὐτοὺς φοβεῖ εἰπὼν, “καὶ κριτῇ Θεῷ πάντων,”  
τουτέστι τῆς οἰκουμένης ἀπάσης, “καὶ πνεύμασι δικαίων τετελει-  
“ ωμένων,” τὰς ψυχὰς λέγει τῶν εὐδοκίμων, “καὶ διαθήκης νέας  
“ μεσίτη Ἰησοῦ, καὶ αἵματι βαντισμοῦ,” τουτέστι καθαρμοῦ,  
“ κρεῖττον λαλοῦντι παρὰ τὸν Ἄβελ.” εἰ δὲ τὸ αἷμα λαλεῖ, 15  
πολλῶ μᾶλλον ὁ σφαγιασθεὶς ζῆ· τί δαὶ ἐλάλει; ἢ πῶς ἐλάλει;  
ἔθα γὰρ ἂν εἰς εἰλικρινῆ διάνοιαν ἐμπέσῃ, διανόησιν αὐτὴν καὶ  
ποιεῖ λαλεῖν.

Βλέπετε μὴ παραιτήσησθε τὸν λαλοῦντα.

Τουτέστι, μὴ ἀπογῶτε.

20

Εἰ γὰρ ἐκεῖνοι οὐκ ἐξέφυγον τὸν ἐπὶ γῆς παραιτη-  
σάμενοι χρηματίζοντα.

Τίνα λέγει; ἐμοὶ δοκεῖ Μωϋσῆν· ὁ δὲ λέγει τοῦτό ἐστιν· εἰ  
ἐπὶ γῆς νομοθετοῦντα παραιτησάμενοι οὐκ ἐξέφυγον, ἀπὸ τοῦ  
οὐρανοῦ νομοθετοῦντα πῶς παραιτησόμεθα; ἐνταῦθα δείκνυσι, ὅτι 25  
οὐκ ἄλλος ἐστὶν ἐκεῖνος, μὴ γένοιτο, ἀλλ' αὐτὸς μὲν ἐστὶ καὶ  
οὗτος κακεῖνος· φοβερὸς δὲ οὗτος· οὐ γὰρ διαφορὰν λέγει προσ-  
ώπων, ἀλλὰ δόσεως· πόθεν δῆλον; “εἰ γὰρ ἐκεῖνοι οὐ παρητή-  
“ σαντο,” φησὶν, “τὸν ἐπὶ γῆς χρηματίζοντα, πολλῶ μᾶλλον  
“ ἡμεῖς οἱ τὸν ἀπ' οὐρανοῦ ἀποστρεφόμενοι” τί οὖν, ἄλλος ἐστὶν 30  
οὗτος παρ' ἐκεῖνον; πῶς; “οὐ ἢ φωνὴ τὴν γῆν ἐσάλεισε τότε”  
ἢ γὰρ τοῦτό τε δόντος τὸν νόμον φωνὴ τὴν γῆν ἐσάλειπεν.

Νῦν δὲ ἐπήγγελται λέγων, ἔτι ἅπαξ ἐγὼ σείω, οὐ  
μόνον τὴν γῆν, ἀλλὰ καὶ τὸν οὐρανόν. τὸ δὲ ἔτι ἅπαξ

δηλοῖ τῶν σαλευομένων τὴν μετάθεσιν, ὡς πεποιημένων.

Ἄρα ἐκ τοῦ μέσου πάντα ἀρθήσεται, καὶ ἐπὶ τὸ βέλτιον συμπαγήσεται ἄνωθεν· τοῦτο τοίνυν αἰνίττεται ἐνταῦθα· τί τοίνυν ἀλγεῖς ἐν κόσμῳ οὐ μένοντι, κόσμῳ θλιβόμενος μικρὸν ὕστερον 5 παροδευομένῳ; εἰ ἐν ὑστέρω τοῦ κόσμου ἢ ἄνεσις ἦν, τότε θλίβεσθαι ἐχρῆν, πρὸς τὸ τέλος ὀρώντα· “ἵνα μείνη,” φησὶ, τὰ μὴ “σαλευόμενα” ποῖα δὲ ἐστὶ τὰ μὴ σαλευόμενα; τὰ μέλλοντα.

ΣΕΤΗΡΙΑΝΟΣ δὲ φησιν· τοῦτ' ἐστὶν ὃ λέγει ὁ Παῦλος ἀλλαχού· “παράγει γὰρ τὸ σχῆμα τοῦ κόσμου τούτου· ἵνα παρέλθῃ 10 “τὰ πρόσκαιρα, καὶ ἔλθῃ τὰ αἰώνια.”

(ΘΕΟΔΩΡΟΣ.) Θεόδωρος δὲ ὧδε λέγει· καλῶς ἀπὸ τῆς τοῦ προφήτου φωνῆς τῶν τε νῦν τὴν μεταβολὴν καὶ τῶν ὑστέρων τὸ βέβαιον συνίστησιν· τὸ μὲν γὰρ σείειν ἐπαγγέλιασθαι τὴν μετάθεσιν αὐτῶν δηλοῖ πάντως ὡς ἐσομένην· τῇ δὲ τοῦ “ἅπαξ” προσ- 15 θήκη, τῶν μετὰ τοῦτο δηλοῖ τὸ ἀμετάθετον.

Διὸ βασιλείαν ἀσάλευτον παραλαμβάνοντες, ἔχομεν χάριν.

(ΧΡΥΣΟΣΤΟΜΟΣ.) Ὁ μακάριος Ἰωάννης φησιν· τουτέστιν, εὐχαριστοῦμεν τῷ Θεῷ· οὐ γὰρ μόνον οὐκ ὀφείλομεν δυσπετεῖν ἐπὶ 20 τοῖς παροῦσιν, ἀλλὰ καὶ χάριν αὐτῷ μεγίστην εἶδέναι ἐπὶ τοῖς μέλλουσιν.

Δι' ἧς λατρεύομεν εὐαρέστως τῷ Θεῷ.

Ἀντὶ τοῦ οὕτως ἐστὶν εὐαρέστως λατρεύειν τῷ Θεῷ· εὐχαριστοῦντα ἐν ἅπασιν· ὃ γὰρ ἂν ἐργάσηται τις γογγύζων, ὑποτέμνε- 25 ται καὶ ἀπώλεσε τὸν μισθόν· οὐκ ἄρα ἐστὶν εὐαρέστως λατρεύσαι, μὴ χάριν εἰδότας πάντων αὐτῷ, καὶ τῶν πειρασμῶν καὶ τῶν ἀνέσεων· μηδὲν οὖν ἰταμὸν φθεγγόμεθα, μηδὲν ἀναίσχυντον, ἵνα αἰδέσιμοι ὦμεν· τοῦτο γὰρ ἐστὶ μετ' αἰδοῦς καὶ εὐλαβείας.

## ΚΕΦ. Κ.

Περὶ φιλαδελφίας καὶ φιλοξενίας.

<sup>1</sup> Ἡ φιλαδελφία μενέτω· τῆς φιλοξενίας μὴ ἐπιλαν-  
<sup>2</sup> θάνεσθε· διὰ ταύτης γὰρ ἔλαθόν τινες ξενίσαντες ἀγ-  
γέλους.

Οὐκ εἰδότες ἐξένισαν· διὰ τοῦτο καὶ μέγας ὁ μισθός. 5

3 Μιμνήσκεσθε τῶν δεσμίων, ὡς συνδεδεμένοι, τῶν  
4 κακουχομένων, ὡς καὶ αὐτοὶ ὄντες ἐν σώματι· τίμιος  
ὁ γάμος ἐν πᾶσι, καὶ ἡ κοίτη ἀμίαντος· πόρνους δὲ καὶ  
5 μοιχοὺς κρινεῖ ὁ Θεός· ἀφιλάργυρος ὁ τρόπος· ἀρκού- 10  
μενοι τοῖς παροῦσιν.

“Ορα πόσος περὶ σωφροσύνης λόγος αὐτῶ· δείκνυσιν ἔτι δι-  
καίως τὰ ἐξῆς ἐπήγαγεν· εἰ γὰρ ὁ γάμος συνεχωρήθη, δικαίως  
ὁ πόρνος κολάζεται, δικαίως ὁ μοιχὸς τιμωρεῖται· ἐνταῦθα πρὸς  
τοὺς αἰρετικούς ἀποδύεται· οὐκ εἶπε ἄλλιν, μηδεὶς ἔστω πόρνος, 15  
ἀλλ’ ἅπαξ εἰπὼν τότε ἐπήγαγεν, ὡς κοινὴν παραίνεσιν, οὐχ ὡς  
πρὸς αὐτοὺς ἀποτείνόμενος· “ἀφιλάργυρος ὁ τρόπος, ἀρκούμενος  
“ τοῖς παροῦσιν” εἶτα καὶ ἐνταῦθα ἡ παραμυθία.

Αὐτὸς γὰρ εἶρηκεν, οὐ μὴ σε ἀνώ, οὐδ’ οὐ μὴ σε  
6 ἐγκαταλείπω, ὥστε θαρροῦντας ἡμᾶς λέγειν, Κύριος ἐμοὶ 20  
βοηθός, καὶ οὐ φοβηθήσομαι τί ποιήσει μοι ἄνθρωπος.

Πάλιν ἐν τοῖς πειρασμοῖς ἡ παραμυθία· “μνημονεύετε τῶν  
“ ἡγουμένων ὑμῶν” τοῦτο ἄνωθεν ὄδινεν εἰπεῖν· διὰ τοῦτο ἔλεγεν,  
“εἰρήνην διώκετε μετὰ πάντων.”

(Θεόδωρος.) Θεόδωρος δὲ φησιν· ἡγουμένους τοὺς παρ’ αὐτοῖς 25  
καταγγείλαντας τὸν λόγον τῆς εὐσεβείας, καὶ τελειωθέντας ὑπὸ  
Ἰουδαίων αὐτόθι· πολλοὶ δὲ ἦσαν, οὔτε Στέφανος μόνον καὶ Ἰάκω-  
βος, ὁ μαχαίρα ἀναιρεθεὶς, ἀλλὰ καὶ ὁ τοῦ Κυρίου ἀδελφός Ἰάκω-  
βος, ἕτεροι δὲ πλείστοι, σιωπῇ παραδεδομένοι.

7 Οἷτινες ἐλάλησαν ὑμῖν τὸν λόγον τοῦ Θεοῦ, ὧν ἀνα- 30  
θεωροῦντες τὴν ἔκβασιν τῆς ἀναστροφῆς, μιμῆσθε τὴν  
πίστιν.

Θεωροῦντες γὰρ αὐτῶν τὸν βίον, φησί, μιμῆσθε τὴν πίστιν ἀπὸ γὰρ βίου καθαροῦ ἢ πίστεως.

8 Ἰησοῦς Χριστὸς χθὲς καὶ σήμερον, ὁ αὐτὸς καὶ εἰς 5 τοὺς αἰῶνας· διδασκαίς ποικίλαις καὶ ξέναις μὴ παραφέρεσθε· καλὸν γὰρ χάριτι βεβαιοῦσθαι τὴν καρδίαν, οὐ βρώμασιν, ἐν οἷς οὐκ ὠφελήθησαν οἱ περιπατήσαντες.

Τὸ “χθὲς” τὸν παρελθόντα λέγει χρόνον, τὸ “σήμερον” τὸν ἐνεστώτα αἰῶνα, καὶ τὸν μέλλοντα, τὸν ἄπειρον· τουτέστιν ἀρχιερέα ἠκούσατε, ἀλλ’ οὐκ ἀρχιερέα λήγοντα, αἰεὶ ὁ αὐτὸς ἐστίν, ὡς ὄντων τινῶν τῶν λεγόντων, ὅτι οὐκ ἐστίν, ἕτερος ἦξει· ὅπερ οὖν καὶ οἱ 10 Ἰουδαῖοι λέγουσιν, καὶ τοῦ ὄντως ἀποστερήσαντες ἑαυτοὺς, τῷ ἀντιχρίστῳ περιπεσοῦνται.

#### ΚΕΦ. ΚΑ.

Περὶ τοῦ μὴ σωματικῶς ζῆν κατὰ νόμον, ἀλλὰ πνευματικῶς κατὰ Χριστὸν ἐν ἀρετῇ. 15

Διδασκαίς ποικίλαις καὶ ξέναις μὴ παραφέρεσθε.

Οὐ μόνον ξέναις, ἀλλὰ μὴδὲ ποικίλαις.

Καλὸν γὰρ χάριτι βεβαιοῦσθαι τὴν καρδίαν, οὐ βρώμασιν ἐν οἷς οὐκ ὠφελήθησαν οἱ περιπατήσαντες.

Ἐνταῦθα ἡρέμα αἰνίττεται τοὺς τὴν παρατήρησιν τῶν βρωμάτων 20 τῶν εἰσάγοντας· τῇ γὰρ πίστει πάντα καθαρά· πίστεως οὖν δεῖ, οὐ βρωμάτων.

10 Ἐχομεν θυσιαστήριον, ἐξ οὗ φαγεῖν οὐκ ἔχουσιν 25 ἔξουσίαν οἱ τῇ σκηνῇ λατρεύοντες.

Οὐχ οἷα τὰ Ἰουδαϊκὰ, τιαυτα τὰ παρ’ ἡμῶν, ὡς μὴδὲ τῷ 25 ἀρχιερεὶ θέμις εἶναι μετέχειν αὐτῶν ὥστε ἐπειδὴ εἶπεν, “μὴ “ παρατηρεῖτε,” ἐδόκει δὲ τοῦτο καταβάλλοντος εἶναι τὰ ἴδια· πάλιν αὐτὸ περιστρέφει· μὴ γὰρ καὶ ἡμεῖς οὐ παρατηροῦμεν, φησὶν· καὶ παρατηροῦμεν, καὶ σφοδρότερον, οὐδὲ αὐτοῖς τοῖς ἱερεῦσι μεταδιδόντες αὐτῶν. 30

ΣΕΤΗΡΙΑΝΟΣ φησί· τουτέστιν οἱ ἐν νόμῳ, οὐκ ἔχουσι τὸ δῶρον τοῦτο, οὗ μετέχομεν ἡμεῖς· “ἔξω δὲ τῆς παραβολῆς.” ἀντὶ τοῦ ἔξω τῶν νομίμων, καὶ τῆς Ἰσραηλιτικῆς παρεμβολῆς.

11 Ὡν γὰρ εἰσφέρεται ζῶων τὸ αἷμα περὶ ἁμαρτίας εἰς  
τὰ ἅγια διὰ τοῦ ἀρχιερέως, τούτων τὰ σώματα κατα-  
12 καίεται ἔξω τῆς παρεμβολῆς· διὸ καὶ ὁ Ἰησοῦς, ἵνα  
ἀγιάσῃ διὰ τοῦ ἰδίου αἵματος τὸν λαὸν, ἔξω τῆς πύλης  
ἔπαθεν.

5

ΚΤΡΪΛΛΟΤ. Ἀγιάζει γὰρ Χριστὸς τῷ ἰδίῳ αἵματι τὴν ἄλλο-  
θεστέραν σκηνὴν, τουτέστι τὴν ἐκκλησίαν· ἔξω δὲ τῆς πύλης  
ἔπαθεν, οὐχὶ δὴ μᾶλλον ἐν αὐτῇ τῇ παρεμβολῇ· ἔξω γὰρ, ὡσπερ  
τῆς Ἰουδαίων συναγωγῆς ἐν Χριστῷ κάθαρσις· ἀπεφοίτησε γὰρ  
αὐτῆς ἐνεργέστατα λέγων, “ ἰδοὺ ἀφίεται ὑμῖν ὁ οἶκος ὑμῶν,” 10  
μετερρίκησε Ἦ δὲ ὡσπερ ἐπὶ τὰ ἔθνη λοιπὸν ἡ ἀφαρνίζουσα χάρις,  
καὶ ὡς ὁ Παῦλός φησιν, “ οἱ μακρὰν ὄντες γεγόνασιν ἐγγύς·”  
εἶδες τὸν τύπον λάμποντα περὶ ἁμαρτίας, φησὶ, “ καὶ ἔξω τῆς  
“ πύλης ἔπαθεν· τοίνυν ἐξερχώμεθα πρὸς αὐτὸν, φέροντες τὸν  
“ ὄνειδισμὸν αὐτοῦ,” τουτέστιν, τὰ αὐτὰ πάσχοντες, κοινωνοῦντες 15  
αὐτῷ ἐν τοῖς παθήμασιν. ὡς κατάδικος ἐσταυρώθη ἔξω· μὴ τοίνυν  
μηδὲ ἡμεῖς αἰσχυνώμεθα ἐξίναί “ τὸν ὄνειδισμὸν αὐτοῦ φέροντες,”  
τουτέστι τὸν σταυρὸν, συσταυρούμενοι αὐτῷ, καὶ νεκροῦντες ἑαυ-  
τοὺς ἀπὸ τοῦ κόσμου, ἵνα καὶ ἡμῖν τὸ πάθος αὐτοῦ ἀφθαρσίας  
καὶ καθαρισμοῦ πρόξενον γένηται· εἰ δὲ καὶ τοὺς ἔχοντας τὰ 20  
σωματικὰ μολύσματα ἐξωθεῖσθαι τῆς παρεμβολῆς ὁ νόμος ἐκέ-  
λευεν, ταῦτα δὲ τυπικῶς τὸν τῶν ψυχῶν μολυσμὸν ἐδήλου· ἔξω  
τῆς παρεμβολῆς ἔπαθεν ὁ Χριστὸς, ὅτι ὑπὲρ τῶν ἁμαρτωλῶν  
πέποιθεν· “ αὐτὸς γὰρ τὰς ἀνομίας ἡμῶν ἦρε καὶ τὰς νόσους ἐβά-  
“ στασεν” καὶ ὑπὲρ τῶν ἁμαρτιῶν τοῦ λαοῦ ἤχθη εἰς θάνατον, καὶ 25  
μετὰ ἀνόμων ἐλογίσθη, ἵνα τοὺς ἁμαρτωλοὺς ἡμᾶς τοὺς πρὸς  
αὐτὸν ἐξιόντας διὰ τῆς πίστεως ἀγιάσῃ. ἔψεται πάντως ταῖς  
τοῦ πιστεῦναι ὁμολογίαις ἡ χάρις, καὶ τῶν πλημμελημάτων ἡ  
ἄφεσις.

(ΚΤΡΪΛΛΟΤ.) Ὁ μακάριος Κύριλλός φησιν· ἔοικεν ὁ θεσπέσιος 30  
Παῦλος τὸ “ ἔξω τῆς πύλης” ἔξω τοῦ κόσμου λέγειν· πύλης γὰρ  
ἡμᾶς ἐξίστησι κοσμικῆς, τὸ ἐθέλειν ἔπεσθαι τῷ Χριστῷ.

14 Οὐ γὰρ ἔχομεν ᾧδε μένουσαν πόλιν, ἀλλὰ τὴν μέλ-

† Leg. credo μετερρήκε.

15 λουσαν ἐπιζητούμεν δι' αὐτοῦ οὖν ἀναφέρωμεν θυσίαν αἰνέσεως διὰ παντὸς τῷ Θεῷ, τουτέστιν, καρπὸν χειλέων ὁμολογούντων τῷ ὀνόματι αὐτοῦ.

Δι' αὐτοῦ ὡς ἀρχιερέως τὸ κατὰ σάρκα· “ὁμολογούντων,” φησὶ, “τῷ ὀνόματι αὐτοῦ” μηδὲν οὖν βλάσφημον φθγγώμεθα, μηδὲν 5 τὸ λυμηρὸν<sup>s</sup>, μηδὲν ἀπονενοημένον, τουτέστιν μετ' αἰδοῦς καὶ εὐλαβείας· ψυχὴ γὰρ ἐν ταῖς θλίψεσιν ἀπογινώσκει καὶ ἀπαναισχυντεῖ, ἀλλὰ μὴ ἡμεῖς.

16 Τῆς δὲ εὐποιίας καὶ κοινωνίας μὴ ἐπιλανθάνεσθε.

Οὐχὶ πρὸς τοὺς παρόντας λέγω ἀδελφούς, ἀλλὰ καὶ πρὸς τοὺς 10 ἀπόντας· εἰ δὲ ἕτεροι τὰ ὑπάρχοντα ὑμῶν ἠρπάκασιν, ἐκ τῶν ἐνότων τὴν φιλοξενίαν ἐπιδείκνυσθε.

Θεόδωρος δὲ φησιν· εὐποιίαν εἶπεν, εἰς ἔπαινον τοῦ γινομένου, κοινωνίαν δὲ διὰ τὸ περὶ ὁμοπίστους γίνεσθαι, ὡς ἂν δέον κοινωνοὺς ἡγεῖσθαι τοὺς τοιοῦτους τῶν προσόντων ἡμῖν, οὕτω μετὰ σπουδῆς 15 ταῖς χρεῖαις αὐτῶν ἀρκεῖν αἰρουμένους.

Τοιαύταις γὰρ θυσίαις εὐαρεστεῖται ὁ Θεός.

Δῶμεν αὐτῷ τοιαύτην θυσίαν, ἵνα ἀνεύγκη τῷ Πατρί· ἄλλως γὰρ οὐκ ἀναφέρεται, ἂν μὴ διὰ τοῦ Υἱοῦ· μᾶλλον δὲ καὶ διὰ διανοίας συντετριμμένης· πάντα ταῦτα διὰ τοὺς ἀσθενεῖς, ἐπεὶ ὅτι 20 τοῦ Υἱοῦ ἐστὶν ἡ χάρις δῆλον· ἐπεὶ πῶς ἐστὶ τι μὴ ἴση; “ἵνα πάντες,” φησὶ, “τιμῶσι τὸν Υἱόν, καθὼς τιμῶσι τὸν Πατέρα” ποῦ ἴση ἢ τιμὴ; “καρπὸν χειλέων ὁμολογούντων τῷ ὀνόματι αὐτοῦ.”

17 Πείθεσθε τοῖς ἡγουμένοις ὑμῶν καὶ ὑπέικετε. 25

Ὁ μακάριος Ἰωάννης φησὶ, κακὸν ἢ ἀναρχία, καὶ ἀρχὴ ἀταξίας καὶ συγχύσεως· κακὸν δὲ οὐδὲ ἤττον καὶ ἡ ἀπειθεία τῶν ἀρχομένων· τὸ αὐτὸ γὰρ γίνεται πάλιν· ἀλλ' ἴσως ἐρεῖ τις, ὅτι ἔστι καὶ τρίτον κακὸν, ὅταν ἄρχων ἢ κακός· οἶδα κάγω, καὶ οὐ μικρὸν τοῦτο κακὸν, ἀλλὰ καὶ τῆς ἀναρχίας πολλῶν κάκιον· κρεῖτ- 30 τον γὰρ ὑπὸ μηδενὸς ἄγεσθαι, ἢ ὑπὸ κακοῦ ἄγεσθαι· πῶς οὖν ὁ Παῦλος φησιν, “πέιθεσθε τοῖς ἡγουμένοις ὑμῶν,” ἀνωτέρω εἰπὼν, “ὧν ἀναθεωροῦντες τὴν ἔκβασιν τῆς ἀναστροφῆς, μιμεῖσθε τὴν

<sup>s</sup> Leg. τολμηρὸν.

“πίστιν,” τότε εἶπεν “πέιθεσθε τοῖς ἡγουμένοις ὑμῶν καὶ ὑπεί-  
 “κετε;” τί οὖν φησιν; ὅταν πονηρὸς ᾖ, μὴ πειθώμεθα; πονηρὸς  
 πῶς λέγεις; εἰ μὲν πίστεως ἔνεκεν, φύγε αὐτὸν καὶ παραίτησαι,  
 μὴ μόνον ἀν’ ἄνθρωπος ᾖ, ἀλλὰ καὶ Ἄγγελος ἐξ οὐρανοῦ κατιῶν·  
 εἰ δὲ βίου ἔνεκεν, μὴ περιεργάζου· ὁ οὖν Παῦλος πρότερον αὐτοὺς 5  
 συνέστησεν, καὶ τότε φησὶ, “πέιθεσθε τοῖς ἡγουμένοις ὑμῶν, καὶ  
 “ὑπέικετε.”

Αὐτοὶ γὰρ ἀγρυπνοῦσιν ὑπὲρ τῶν ψυχῶν ὑμῶν, ὡς  
 λόγον ἀποδώσונτες.

“Ὡσπερ πειθηνίους δεῖ τοὺς ἀρχομένους, οὕτω καὶ τοὺς ἄρχον- 10  
 τας ἀγρύπνους καὶ νηφαλαίους· διὰ τοῦτο φησιν, “ἵνα μετὰ  
 “χαρᾶς τοῦτο ποιῶσι, καὶ ἀλυσιτελὲς γὰρ ὑμῖν τοῦτο.” ὄραξ ὅτι  
 τὸν ἄρχοντα καταφρονούμενον.

ΘΕΩΡΙΑ ΠΕΡΙ ΤΗΣ ΣΚΗΝΗΣ, ΚΑΙ ΤΙ ΔΗΠΟΤΕ ἘΑΥΤΗΝ ΓΕΝΕΣΘΑΙ 15  
 ΠΡΟΣΕΤΑΞΕΝ Ὁ ΘΕΟΣ.

Αὐτὸς ὁ δεσπότης Θεὸς τὴν αἰτίαν δεδήλωκεν· ἔφη δὲ οὕτως·  
 “ποίησεις μοι ἀγίασμα καὶ ὀφθήσομαι ἐν ὑμῖν, καὶ ποιήσεις  
 “κατὰ πάντα ὅσα ἐγὼ δείκνυμί σοι ἐν τῷ ὄρει, τὸ παράδειγμα τῆς  
 “σκηνῆς, καὶ τὸ παράδειγμα τῶν σκευῶν αὐτῆς.” ἐπειδὴ γὰρ ἐν τῷ 20  
 Σινὰ ὄρει τὸν νόμον ἐδεδώκει, εἰκὸς δὲ ἦν τινὰς ὑποτοπήσαι περιγε-  
 γράφθαι τὸ θεῖον, ἐκέλευσε γενέσθαι σκηνὴν, ἵνα ἐκεῖθεν τὴν οἰκίαν  
 ποιούμενος ἐπιφάνειαν ἐκπαιδεύει τὸν λαὸν τὴν εὐσέβειαν. ὥσπερ  
 γὰρ τὴν ἐπηγγελμένην αὐτοῖς ἀπειληφότων γῆν, νεὼν γενέσθαι προσ-  
 ἔταξεν, καὶ τὰς θείας ἐκεῖ γενέσθαι λειτουργίας ἐνομοθέτησεν, ἵνα 25  
 μὴ ἀδεῶς τοῦτο δρῶντες, τῇ τῶν ἀλιτηρίων δαιμόνων περιπέσωσι  
 πλάνῃ, οὕτως ὀδοποροῦσι καὶ τὴν ἔρημον διαβαίνουσιν σκηνὴν ποιῆ-  
 σαι προσέταξεν, μεταβῆναι καὶ αὐτὴν δυναμένην, ἵνα καὶ τὰς προσ-  
 ευχὰς καὶ τὰς ἱεουργίας ἐν ταύτῃ προσφέρωσι. καὶ ταῦτα δὲ  
 τῆς αὐτῶν ἔνεκα γαγένηται χρεῖας. ἐπειδὴ γὰρ ἐν τῷ ὄρει τοῦ 30  
 μεγάλου Μωϋσέως πλείους διατρίψαντος ἡμέρας, πρὸς τὸν Ἄαρὼν  
 ἔφασαν, “ποίησον ἡμῖν θεοὺς οἱ προπορεύονται ἡμῶν,” καὶ τὴν  
 εἰκόνα τοῦ μόσχου κατασκευάσαντες, ἐβόων χορεύοντες, “αὗτοι οἱ  
 “θεοὶ σου Ἰσραὴλ οἱ ἐξαγαγόντες σε ἐκ γῆς Αἰγύπτου,” τὴν σκη-

νὴν ταύτην προσέταξεν ὁ Θεὸς, καὶ ἀπαιρόντων ἡγεῖσθαι νενομο-  
 θέτηκεν, καὶ ἀυλιζομένων ἴστασθαι, ὥστε καὶ τοὺς ἱερέας τὰς  
 θυσίας ἐν αὐτῇ ἐπιτελεῖν. εἶχεν δὲ αὕτη τῆς κτίσεως τὴν εἰκόνα.  
 ὥσπερ γὰρ τὸν οὐρανὸν καὶ τὴν γῆν δημιουργήσας ὁ δεσπότης  
 Θεὸς, μέσον πάλιν ἐξέτεινε τὸ στερέωμα, καὶ διώρισεν τὰ ὑπερῶα 5  
 τῶν κάτω, μίαν μὲν προσέταξεν γενέσθαι τὴν σκηνὴν, τριάκοντα  
 μὲν πήχεων τὸ μῆκος, δώδεκα δὲ τὸ εὖρος ἔχουσιν· ἐν μέσῳ δὲ  
 τὸ παραπέτασμα διατείνας ἐν τύπῳ τοῦ στερεώματος, διχῶ διεί-  
 λεν αὐτήν· καὶ τὸ μὲν παρὰ τὴν θύραν μέρος ἐκάλεσεν ἅγια, τὰ δὲ  
 τοῦ παραπετάσματος ἔνδον ἅγια ἁγίων ὠνόμασεν· καὶ ὥσπερ λέγει 10  
 Δαβὶδ, “ὁ οὐρανὸς τοῦ οὐρανοῦ τῷ Κυρίῳ, τὴν δὲ γῆν ἔδωκεν τοῖς  
 “ υἱοῖς τῶν ἀνθρώπων,” οὕτως ἔξω μὲν τοῦ καταπετάσματος εἰς  
 τῇ τὸν<sup>s</sup> ἦν τοῖς ἱερεῦσι, τὰ δὲ ἔνδον ἀφανστα ἦν καὶ ἄδυστα· καὶ  
 ἀνάκτορα, τὸν ἀρχιερέα γὰρ μόνον ἅπαξ τοῦ ἔτους νόμος ἦν  
 εἰσιέναι ἐκεῖ· ἦν δὲ ἐκεῖ τὰ τῶν χερουβείμ εἰκασματα τύπον τῶν 15  
 ἀσωμάτων δυνάμεων ἔχοντα· ἐν μέσῳ δὲ τούτων ἡ κιβωτὸς ἔκειτο,  
 τὰς πλάκας ἔχουσα τοῦ νόμου καὶ τὴν στάμνον τοῦ μάννα καὶ  
 τὴν ράβδον Ἀαρὼν τὴν βλαστήσασαν· ἐπέκειτο δὲ ταύτῃ τὸ ἰλα-  
 στήριον ταῖς πτέρυξι τῶν χερουβείμ σκιαζόμενον· ἐν τούτῳ δὲ ὁ  
 τῶν ὄντων Θεὸς τὴν οἰκειάν ἐπιφάνειαν ἐποιεῖτο. ἐπειδὴ γὰρ ἡ θεῖα 20  
 φύσις ἀνείδεός τε καὶ ἀσχημάτιστος ἀόρατός τε καὶ ἀπερίλη-  
 πτος, καὶ τῆς τοιαύτης οὐσίας εἰκόνα τεκτῆσθαι παντάπασι τῶν  
 ἀδυνάτων, τὰ σύμβολα τῶν μεγίστων αὐτοῦ δωρεῶν ἔνδον κεῖσθαι  
 προσέταξεν. αἱ μὲν γὰρ πλάκες τὴν νομοθεσίαν ἐδήλουν, τὴν δὲ  
 ἱερωσύνην ἡ ράβδος, τὸ δὲ μάννα τὴν ἐν ἐρήμῳ τροφήν καὶ τὸν 25  
 ἀχειροποίητον ἄρτον· τὸ δὲ γε ἰλαστήριον τῆς προφητείας σύμ-  
 βολον ἦν· ἐκεῖθεν γὰρ αἱ προρρήσεις ἐγίνοντο. ὥσπερ γὰρ ἐκ  
 μεγέθους καὶ καλλονῆς κτισμάτων ἀναλόγως ὁ γενεσιουργὸς αὐτῶν  
 θεωρεῖται, οὕτω διὰ τούτων ὁ μεγαλοδωρος ἐγνωρίζετο· τὸ μὲν οὖν  
 ἔνδον τῆς σκηνῆς· διὸ καὶ ἅγια τῶν ἁγίων ὠνόμαστο· καὶ ὅτι ταῦτο 30  
 ἀληθές, μάρτυς ὁ θεῖος Ἀπόστολος, οὕτωςί λέγων “οὐ γὰρ εἰς  
 “ χειροποίητα ἅγια εἰσῆλθεν ὁ Χριστὸς ἀντίτυπα τῶν ἀληθινῶν,  
 “ ἀλλ’ εἰς αὐτὸν τὸν οὐρανὸν νῦν ἐμ . . . ανισθῆναι τῷ προσώπῳ τοῦ  
 “ Θεοῦ ὑπὲρ ἡμῶν” καὶ πάλιν περὶ τῆς θείας ἐλπίδος διαλεγό-

<sup>s</sup> Leg. εἰσιτητόν.

μενος καὶ ταῦτα προστέθηκεν, “ ἦν ὡς ἄγκυραν ἔχομεν ἀσφαλῆ  
 “ τε καὶ βεβαίαν, καὶ εἰσερχομένην εἰς τὸ ἐσώτερον τοῦ κατα-  
 “ πετάσματος, ὅπου πρὸδρομος ὑπὲρ ἡμῶν εἰσῆλθεν Ἰησοῦς γενό-  
 “ μενος ἀρχιερεὺς κατὰ τὴν τάξιν Μελχισεδέκ.” οὐκοῦν τὰ μὲν  
 ἔνδον τοῦ καταπετάσματος τὴν τῶν ἐπουρανίων εἶχον εἰκόνα, τὰ δὲ 5  
 ἐκτὸς τῶν ἐπιγείων, διὸ καὶ τοῖς ἱερεῦσι διηνεκῶς ἦν βατά. εἶχε  
 δὲ ταῦτα λυχνίαν μὲν ἐν τῷ νοτίῳ μέρει κειμένην ἐπτάκαυλον,  
 ἰσαριθμούς ἔχουσαν λύχνους ἐπικειμένους· ἐδήλουν δὲ οὗτοι τῶν  
 ἡμερῶν τῆς ἐβδομάδος τὸν ἀριθμὸν· τράπεζαν δὲ . . . ἐφ’ ἧς ἄρ-  
 τούς προκεῖσθαι προσέταξε δυοκαίδεκα, καὶ φιάλας χρυσαῖς πλή- 10  
 ρεις λιβανωτοῦ καὶ ἄλων<sup>t</sup>. ἐν δὲ τῷ μέσῳ τῆς λυχνίας καὶ τῆς  
 τραπέζης χρυσοῦν ἔκειτο θυμιατήριον· ταῦτα δὲ ἦν συντάγματα  
 τῶν ἀπὸ γῆς τοῖς ἀνθρώποις δωρημένων καρπῶν. πρὸ δὲ τῆς  
 σκηνῆς ἔξω τὸ χαλκοῦν ἦν θυσιαστήριον, τὸ γὰρ προσφερόμα  
 δεχόμενον θύματα . . . εἶναι ταῦτα . . . Θεῶ<sup>t</sup> ὅθεν . . . 15  
 χώρησεν . . . ἀσθένειαν. ἔξω δὲ τῆς σκηνῆς ἱερουργεῖσθαι προσ-  
 ἐτάξεν, ὡς τοῖς ἔνδον ἀπονεμηθεῖσαν, λειτουργίαν ἐπιτε . . . θυμίαμα  
 γὰρ καὶ λυχνιαῖον φῶς προσφέ . . . τῆς ἁγίας τραπέζης λει-  
 τουργί . . . κοντα πήχεα ἦν τὸ μῆκος τῆς σκηνῆς, καὶ δέκ . . .  
 τὸ εὔρος, καταμαθεῖν εὐπ . . . σέ· εἴκοσι γὰρ σανίδας εἶχε τὸ νότιον 20  
 μέρος, καὶ τοσαύτας τὸ βόριον. σανίδας γὰρ τοὺς στύλους ὠνό-  
 μασαν οἱ ἄλλοι ἐρμηνευταί· ἐκάστης δὲ σανίδος πῆχυν ἐχούσης  
 καὶ ἥμισυ πήχυος λ’ πήχεις αἱ εἴκοσι σανίδες ἐπλήρουν. οὕτω  
 πάλιν τὸ πρὸς δυσμὰς ἀποβλέπων ἔξ εἶχεν σανίδας τὸ αὐτὸ μέ-  
 τρον ἐχούσας καὶ δύο γωνίας· ἰβ’ δὲ πήχεις ἐκ τούτων συναγό· 25  
 μενοι, οἱ μὲν δέκα τὸ ἔνδον εὔρος ἐπλήρουν, οἱ δὲ ἄλλοι δύο τὸν  
 ἐκατέρωθεν πλευρῶν τὰς ἀρμονίας ἐδέχοντο· ἐκ μέντοι τοῦ ἐώου  
 μέρους τὴν θύραν γενέσθαι προσέταξεν, ἵνα καὶ αὐτὸν . . . οἶόν  
 τινα προσκέντησιν προσφέρει τοῖς προφυλέοις εὐθὺς ἐκεῖσε τὰς  
 ἀκτῖνας ἐκπέμπων, καὶ οἱ τῷ Θεῶ μόνῳ λατρεύειν προστεταγμένοι, 30  
 ὅπισθεν τὸν ἥλιον ἔχουσι πρὸς τὴν σκηνὴν τετραμμένην, καὶ μὴ  
 τοῦτον, ἀλλὰ τὸν τούτου ποιητὴν προσκυνῶσι. δρυφάκτῳ τοῖνυν ἡ  
 σκηνὴ προσεώκει, σανίδας ἔχουσα πάν . . . ἡρμοσμένας ἀλλήλαις  
 εἶχον . . . βάσεις ἀργυρᾶς καὶ τὰς κεφαλίδας ὡσαύτως· καὶ αὔ-

<sup>t</sup> Sic.

ται δὲ αἱ ἐνδοθεν καὶ ἔξωθεν ἦσαν εἰλιμμένοι χρυσοῦ· τὸν δὲ ὄροφον  
 εἶχεν ἐξ ὑφασμάτων ποικίλων ἐκ διαφόρων κατεσκευασμένων χρω-  
 μάτων· τὸ μὲν γὰρ ἦν ἀλουργίν, τὸ δὲ ῥοδοειδὲς ἢ κοκκοβαφές,  
 τὸ δὲ ὑακίνθου προσεικός· ἢ δὲ βύσσος τὴν λευκὴν εἶχε χροάν.  
 καὶ ταῦτα δὲ τῶν δ' στοιχείων ἦν αἰνίγματα· ὁ μὲν γὰρ ὑακίνθος 5  
 τῷ ἀέρι προσέοικεν, τὸ δὲ ῥοδοειδὲς ἢ κοκκοβαφές τῷ πυρὶ, τὸ δὲ  
 ἀλουργὸν μνηύει τὴν θάλασσαν· ἐκείνη γὰρ τρέφει τὴν κόχλον,  
 ἐξ ἧς τὸ τοιοῦτον γίνεται χρῶμα· ἢ δὲ βύσσος τὴν γῆν· ἐκ ταύ-  
 της γὰρ φύεσθαι λέγεται. καὶ δέρρεις δὲ εἶχε τριχίνας ἐπικει-  
 μένας, καὶ μέντοι καὶ διφθέρας ποικίλας, ὥστε καὶ τὸν ὑέτον 10  
 ἀπείργειν καὶ τὸν φλογμόν. καὶ τοῖς ἱερεῦσι δὲ παντοδαπὸν περιέ-  
 θηκεν κόσμον· τὸν μὲν λαὸν καταπλήττοντα τῷ διαφόρῳ τοῦ σχή-  
 ματος, αὐτοὺς δὲ τοὺς ἱερέας διδάσκοντα—desunt reliqua.

## SUPPLEMENTUM

E COD. PARIS. 238.

### Η ΠΡΟΣ ΕΒΡΑΙΟΥΣ ΕΠΙΣΤΟΛΗ.

ΘΑΥΜΑΣΤΟΝ οὐδὲν δρῶσιν οἱ τὴν Ἀρειανικὴν εἰσδεξάμενοι νόσον κατὰ τῶν ἀποστολικῶν λυττῶντες γραμμάτων, καὶ τὴν πρὸς 5 Ἑβραίους Ἐπιστολὴν τῶν λοιπῶν ἀποκρίνοντες, καὶ νόθου ταύτην ἀποκαλοῦντες. οἱ γὰρ κατὰ τοῦ Θεοῦ καὶ Σωτῆρος ἡμῶν τὰς γλώσσας κινουῦντες, τί οὐκ ἂν τολμήσαιεν κατὰ τῶν εὐνων αὐτοῦ καὶ μεγαλοφώνων τῆς ἀληθείας κηρύκων; αὐτοῦ γὰρ ἐστι τοῦ δεσπότου φωνή, “εἰ ἐμὲ ἐδίωξαν, καὶ ὑμᾶς διώξουσιν.” ἔδει δὲ 10 αὐτοὺς εἰ κατὰ μηδὲν ἕτερον, τοῦ χρόνου γοῦν αἰδεσθῆναι τὸ μηκος, ἐν ᾧ τήνδε τὴν Ἐπιστολὴν ἐν ταῖς Ἐκκλησίαις ἀναγινώσκοντες διετέλεσαν τῆς ἐκκλησίας οἱ τρόφιμοι. ἐξ οὗ γὰρ τῶν ἀποστολικῶν γραμμάτων αἱ τοῦ Θεοῦ μετέλαχον Ἐκκλησίαι, ἐξ ἐκείνου καὶ τῆς πρὸς Ἑβραίους Ἐπιστολῆς τὴν ὠφέλειαν καρποῦνται. 15 εἰ δὲ μὴ τούτο πείσαι αὐτοὺς ἰκανὸν, κὰν Εὐσεβίῳ γοῦν ἐχρῆν πεισθῆναι, τῷ Παλαιστηνῷ, ὃν τῶν οἰκείων δογμάτων ἀποκαλοῦσι συνήγορον· καὶ οὗτος γὰρ τοῦ θειοτάτου Παύλου τήνδε τὴν Ἐπιστολὴν ὠμολόγησεν εἶναι, καὶ τοὺς παλαιοὺς ἅπαντας ταύτην περὶ αὐτῆς ἔφησεν ἐσχηκέναι τὴν δόξαν. ἀλλ’ οἱ Ἀρειανοὶ, πᾶσιν 20 ἐρρωσθῆναι φράσαντες, ἀναίδην πρὸς τὴν ἀλήθειαν διαμάχονται· τῆς ἀποστολικῆς θεολογίας, ἣ τὸ προοίμιον κατεκόσμησε, τὴν αἴγλην οὐ φέροντες. ἀντιλέγειν γὰρ οὐ δυνάμενοι πρὸς τὰ διαρρηθῆναι περὶ τῆς τοῦ μονογενοῦς εἰρημένα θεότητος, πᾶσαν ἐκ . . . <sup>a</sup>

<sup>a</sup> Hæc evanida.

ἐτόλμησαν τὴν Ἐπιστολήν· καὶ πού καὶ τῶν δογμάτων καὶ τῶν ἄλλων ἐνθυμημάτων πολλὴν συγγένειαν πρὸς τὰς ἄλλας ἐχόντων Ἐπιστολάς.

Πρόσχημα δὲ τῇ κατηγορίᾳ περιτιθέασι, τὸ μὴ τὴν ἀποστολικὴν προσηγορίαν ὁμοίως ἐγκεῖσθαι τῷ προοιμίῳ. ἔδει δὲ αὐτοὺς 5 συνιδεῖν, ὡς τῶν ἐξ ἔθνῶν, ἀλλ' οὐ τῶν ἐξ Ἰουδαίων πεπιστευκότων Ἀπόστολος ἐκεχειροτόνητο. καὶ γὰρ ὁ Κύριος πρὸς αὐτὸν ἔφη· “σπεῦσον καὶ ἕξελθε τὸ τάχος ἐντεῦθεν· οὐ γὰρ μὴ προσδέξων· ταί σου τὴν μαρτυρίαν τὴν περὶ ἐμοῦ· πορεύου, ὅτι εἰς ἔθνη 10 μακρὰν ἐξαποστελῶ σε.” τοιαύτας δὲ καὶ πρὸς τοὺς ἄλλους 10 Ἀποστόλους ἐπιείησατο συνθήκας· “Ἰάκωβος,” γὰρ φησι, καὶ “Κηφᾶς καὶ Ἰωάννης οἱ δοκοῦντες στύλοι εἶναι, δεξιᾶς ἔδωκαν ἐμοὶ καὶ Βαρνάβᾳ κοινωνίας· ἵνα αὐτοὶ μὲν εἰς τὴν περιτομὴν, ἡμεῖς δὲ εἰς τὰ ἔθνη.” οὕτω καὶ Ῥωμαίοις ἐπιστέλλων ἔφη· “ἐφ' ὅσον εἰμὶ ἐγὼ ἔθνῶν Ἀπόστολος, τὴν διακονίαν μου δοξάζω.” 15 καὶ πάλιν ἀλλαχοῦ· “ὁ γὰρ ἐνεργήσας Πέτρῳ εἰς ἀποστολὴν τῆς περιτομῆς, ἐνήργησε καὶ μοι εἰς τὰ ἔθνη.” τούτου δὴ χάριν τοῖς μὲν ἐξ ἔθνῶν πεπιστευκόσιν ἐπιστέλλων, Ἑβραίοις δὲ γράφων, ὧν οὐκ ἐνεχειρίσθη τὴν ἐπιμέλειαν, γυμνῆν τῶν ἀξιομάτων εἰκότως τὴν διδασκαλίαν προσήνεγκεν· ὑπὸ γὰρ τὴν τῶν ἄλλων 20 Ἀποστόλων ἐτέλουσιν προμήθειαν.

Εἰ τοίνυν ἔθνῶν Ἀπόστολος ἦν, τί κοινὸν πρὸς Ἑβραίους εἶχε; τί δὲ αὐτοῖς καὶ ἐπέστελλε, καὶ μᾶλλον ἀπεχθανομένοις αὐτῷ; ὅτι γὰρ ἀπεχθῶς πρὸς αὐτὸν διέκειντο, ἄκουσον τί φησὶν Ἰάκωβος πρὸς αὐτόν· “θεωρεῖς, ἀδελφε, πόσαι μυριάδες εἰσὶν Ἰουδαίων 25 τῶν πεπιστευκότων, καὶ οὗτοι πάντες κατήχηνται περὶ σοῦ, ὅτι ἀποστασίαν ἀπὸ τοῦ νόμου διδάσκεις.” καὶ πολλὰ ζητήσεις αὐτῷ πολλάκις ἐγένοντο περὶ τούτου. τίνας οὖν ἔνεκεν ἐξετάσειεν ἂν τις τὸν νομομαθῆ; παρὰ γὰρ τοὺς πόδας Γαμαλήλου τὸν νόμον ἐξεπαιδύετο, καὶ πολὺς ἦν αὐτῷ ζήλος τοῦ πράγματος, 30 καὶ ταύτῃ μάλιστα δυνάμενον ἐντρέψαι οὐχὶ πρὸς Ἰουδαίους ἐπεμπεν ὁ Θεός; ὅτι ταύτῃ μάλιστα πλέον ἦσαν αὐτῷ ἐκπεπολεμωμένοι· “οὐ γὰρ ἀνέξονται σου,” φησὶν ὁ Θεὸς πρὸς αὐτόν, “ἀλλὰ πορεύου εἰς ἔθνη μακρὰν, διότι οὐ παραδέξονται σου τὴν 35 μαρτυρίαν τὴν περὶ ἐμοῦ.” εἶτα αὐτός φησι, “ναὶ Κύριε, αὐτοὶ 35

“ ἐπίστανται, ὅτι ἐγὼ ἤμην φυλακίζων καὶ δέρων κατὰ τὰς συνα-  
 “ γωγὰς τοὺς πιστεύοντας ἐπὶ σέ· καὶ ὅτε ἐξεχεῖτο τὸ αἷμα  
 “ Στεφάνου τοῦ πρωτομάρτυρός σου, καὶ αὐτὸς ἤμην ἐστὼς καὶ  
 “ συνευδοκῶν τῇ ἀναίρεσει αὐτοῦ, φυλάττων τὰ ἱμάτια τῶν ἀναι-  
 “ ρούντων αὐτοῦ.” καὶ τοῦτο αὐτὸ φησὶ σημεῖον εἶναι καὶ ὑπό-5  
 θεσιν τοῦ μὴ πιστεῦσαι αὐτοὺς αὐτῶ· καὶ γὰρ οὕτως ἔχει· ὅταν  
 τίς ἐξ ἔθνους ἀποπηδήσῃ τινός, ἂν μὲν τῶν ἐλαχίστων ἦ, καὶ  
 οὐδενὸς ἀξίῳ λόγου, οὐ πάνυ δάκνει τοὺς ἀφ’ ὧν ἀνεχώρησεν· ἂν  
 δὲ τῶν θαυμαστῶν καὶ σφόδρα ζηλωτῶν, καὶ τὰ ἐκείνων φρονούν-  
 των, μάλιστα αὐτοὺς ἀλγύνει, καὶ μεθ’ ὑπερβολῆς λυπεῖ, ἅτε 10  
 μάλιστα αὐτῶν καθαιρῶν τὸ δόγμα παρὰ τοῖς πολλοῖς· καὶ ἄλλο  
 δὲ τούτῳ προσῆν· ποῖον δὴ τοῦτο; ὅτι οἱ μὲν περὶ Πέτρον, καὶ  
 συνεγένοντο τῷ Χριστῷ, καὶ σημεῖα εἶδον καὶ θαύματα. οὗτος δὲ  
 οὐδενὸς τούτων ἀπολελαυκῶς, ἀλλὰ μετὰ Ἰουδαίων ὧν, ἐξαίφνης  
 ἠτομολόγησε καὶ γέγονεν εἰς ἐξ αὐτῶν, ὃ μάλιστα ἤρκει<sup>†</sup> 15

ἐκεῖνοι μὲν γὰρ καὶ χάριτι ἐδόκουν μαρτυρεῖν,  
 καὶ εἶπεν ἂν τις, τὸν διδάσκαλον ποθοῦντες ταῦτα μαρτυροῦσιν·  
 ὃ δὲ τῇ ἀνυστάσει μαρτυρῶν, οὗτος μάλιστα ἦν ὁ φωνῆς μόνης  
 ἀκούσας.

Διὰ τοῦτο ὁρᾷς αὐτοὺς ἐκθύμῳς πολεμοῦντας αὐτῶ, καὶ πάντα 20  
 ὑπὲρ τούτου πράττοντας, ὥστε αὐτὸν ἀνελεῖν, καὶ στασιάζοντας.  
 ἀλλ’ οἱ μὲν ἄπιστοι διὰ τοῦτο αὐτῶ ἀπεχθῶς προσεῖχον· οἱ δὲ πιστεύ-  
 σαντες τίνος ἕνεκεν; ὅτι ἠναγκαζέτο τοῖς ἔθνεσι κηρύττων, καθαρῶς  
 κηρύττειν τὸν Χριστιανισμόν, καὶ εἶπον καὶ ἐν Ἰουδαίᾳ ἀπελήθη,  
 οὐκ ἐφρόντιζε. Πέτρος μὲν γὰρ, καὶ οἱ περὶ αὐτὸν, ἅτε ἐν Ἱεροσο- 25  
 λύμοις κηρύττοντες, ἔνθα πολὺς ἦν ὁ ζήλος, ἀνάγκην εἶχον τὸν  
 νόμον κελεύειν τηρεῖν. οὗτος δὲ, ἐν ἐλευθερίᾳ πολλῇ ἦν, καὶ πλέους  
 ἦσαν οἱ ἐξ ἔθνῶν ἢ Ἰουδαῖοι, ἅτε ἐκτὸς ὄντες, καὶ παρέλυε τὸν  
 νόμον· καὶ οὐ τοσαύτην εἶχον περὶ αὐτὸν εὐλάβειαν· ὅτι πάντα  
 καθαρῶς ἐκήρυττεν, ἀμέλειγε ἐν τούτῳ αὐτῶ δοκοῦσι καταιδεῖν 30  
 τῷ πλήθει, λέγοντες, “ θεωρεῖς, ἀδελφε, πόσαι μυριάδες εἰσὶν  
 Ἰουδαίων τῶν συνεληλυθότων.” διὰ τοῦτο αὐτὸν ἐμίσησαν καὶ ἀπε-  
 στρέφοντο, “ ὅτι κατηχήθησαν,” φησὶ, “ περὶ σοῦ, ὅτι ἀποστασίαν  
 “ ἀπὸ τοῦ νόμου διδάσκεις.”

<sup>†</sup> Spatium vacuum.

Τίνος οὖν ἕνεκεν οὐκ ἂν τῶν Ἰουδαίων διδάσκαλος, ἐπιστέλλει αὐτοῖς; ποῦ δὲ οὖσιν ἐπέστελλεν; ἐμοὶ δοκεῖ ἐν Ἱεροσολύμοις καὶ ἐν Παλαιστίνῃ· πῶς οὖν ἐπιστέλλει; ὡσπερ καὶ βαπτίζειν οὐκ ἐπετράπη, καὶ ἐβάπτισεν, “οὐ γὰρ ἀπεστάλην,” φησί, “βαπτίζειν,” οὐ μὴν ἐκωλύθη, ἀλλ’ ἐκ παρέργου τοῦτο ποιεῖ. 5 πῶς δὲ οὐκ ἂν ἐπέστελλε τούτοις, ὑπὲρ ὧν καὶ ἀνάθεμα γενέσθαι ἤθελε; διὰ τοῦτο ἔλεγε· “γινώσκετε τὸν ἀδελφὸν Τιμόθεον ἀπο- “λελυμένον, μεθ’ οὗ ἂν τάχιον ἔρχηται, ὄψομαι ὑμᾶς” οὕτω γὰρ συνειλημμένοι ἦν. δύο μὲν οὖν ἔτη ἐποίησεν<sup>β</sup> ἐν Ῥώμῃ δεδε- μένος, εἶτα ἀφείθη· εἶτα εἰς Σπανίας ἐλθὼν, εἶδε καὶ Ἰουδαίους 10 ἴσως, καὶ τότε πάλιν ἦλθεν εἰς Ῥώμην, ὅτε καὶ ὑπὸ Νέρωνος ἀνη- ρέθη. πολλαχοῦ γε μὴν ἤβλησαν οἱ ἐξ Ἰουδαίων πιστεύσαντες, καθὼς καὶ Θεσσαλονικέυσιν ἐπιστέλλει λέγων, “μιμηταὶ ἐγένεσθε “τῶν ἐκκλησιῶν τῆς Ἰουδαίας,” καὶ αὐτοῖς δὲ γράφων φησί, “μετὰ χαρᾶς τὴν ἀρπαγὴν τῶν ὑπαρχόντων ὑμῖν προσεδέξασθε.” 15 εἰ δὲ ἤθλου, οὐδὲν καινόν. εἰ γὰρ τοῖς Ἀποστόλοις οὕτως ἐκέχρητο οἱ μὴ πιστεύσαντες Ἑβραῖοι, οὐκ ἐν Ἰουδαίᾳ μόνον, ἀλλὰ καὶ ὅπου μεταξὺ ἔθνηκων ἦσαν, τί οὐκ ἂν ἐποίησαν τοῖς πιστοῖς; διὰ τοῦτο αὐτῶν μάλιστα ὄρᾳς τὸν Παῦλον φροντίζοντα· ὅταν γὰρ λέγη “πορεύομαι διακονῶν τοῖς ἁγίοις τοῖς ἐν Ἱεροσολύμοις.” 20 καὶ πάλιν ὅταν Κορινθίους παρακαλῆ πρὸς τὴν εὐποίαν, καὶ Μακεδόνας λέγη εἰσενηνοχέαι, καὶ φησὶν, “ἐὰν ἤ ἄξιον κάμει “πορεύεσθαι,” τοῦτο λέγει. καὶ ὅταν λέγη “μόνον τῶν πτωχῶν “ἵνα μνημονεύωμεν, ὃ καὶ ἐσπούδασα αὐτὸ τοῦτο ποιῆσαι,” τοῦτο λέγει. καὶ πανταχοῦ ὄρᾳς αὐτὸν πολλὴν πρόνοιαν αὐτῶν ποιού- 25 μενον· εἰκότως· ἐν μὲν γὰρ τοῖς ἄλλοις ἔθνεσιν ἔνθα καὶ Ἰουδαῖοι ἦσαν καὶ Ἕλληνες, οὐδὲν τοιοῦτον ἐγίνετο· ἐκεῖ δὲ, ἐπειδὴ τέως ἐδόκουν κρατεῖν καὶ αὐτονομεῖσθαι καὶ πολλὰ καὶ τοῖς ἰδίους νό- μοις διοικεῖν, οὕτω τῆς ἀρχῆς κατάστασιν ἐχούσης, οὐδὲ τέλεον ὑπὸ Ῥωμαίοις κειμένης, εἰκότως πολλῇ τυραννίδι Ἑβραῖοι ἐκέ- 30 χρητο.

Εἰ γὰρ ἐν ἄλλαις πόλεσιν ὡσπερ ἐν Κορίνθῳ, ἔτυπτον τὸν ἀρχισυναγωγὸν ἔμπροσθεν τοῦ βήματος τοῦ ἀνθυπάτου, καὶ οὐδὲν τούτων ἔμελλε τῷ Γαλλίῳ, ἀλλ’ οὐκ ἐν τῇ Ἰουδαίᾳ. ὄρᾳς γοῦν

<sup>β</sup> Fors. ἐπόνησεν.

ὅτι ἐν μὲν ταῖς ἄλλαις πόλεσι, τοῖς ἄρχουσιν αὐτοὺς προσάγουσι, καὶ αὐτῶν θέονται εἰς βοήθειαν καὶ τῶν ἐθνῶν. ἐνταῦθα δὲ, οὐδεμίαν ἐποιοῦντο φροντίδα τούτου, ἀλλ' αὐτοὶ συνέδριον καθίζουσι καὶ ἀναιροῦσιν οὓς ἂν θέλωσι τὸν Στέφανον

λον. οὕτω τοὺς ἐμάστιξαν. οὐκ ἐπὶ ἄρχοντας 5

οὕτω καὶ τὸν Παῦλον ἔμελλον ἀναιρεῖν, εἰ μὴ ὁ χιλιάρχος ἐπέρριψεν εαυτόν. ἔτι γὰρ τῶν ἱερέων ἐστῶτων, ἔτι τοῦ ναοῦ, τῆς λατρείας, τῶν θυσιῶν, τοῦτο ἐγένετο· ὅρα γοῦν αὐτὸν τὸν Παῦλον ἐπὶ τοῦ ἱερέως κρινόμενον καὶ λέγοντα, “οὐκ ἤδειν ὅτι ἀρχιερέως “ἐστιν,” καὶ ταῦτα ἐπὶ τοῦ ἄρχοντος· πολλὴν γὰρ εἶχον τότε 10 ἐξουσίαν. ἐνόησον οὖν οἷα πάσχειν εἰκὸς ἦν τοὺς οἰκοῦντας πιστοὺς τὰ Ἱεροσόλυμα καὶ τὴν Ἰουδαίαν.

Ὁ τοίνυν ἀνάθεμα ὑπὲρ τῶν μήπω πιστευσάντων εὐχόμενος γενέσθαι, καὶ τοῖς πιστοῖς οὕτω διακονῶν, ὡς καὶ αὐτὸς πορεύεσθαι εἰ δέοι, καὶ πολλὴν πανταχοῦ πρόνοιαν αὐτῶν ποιησάμενος, μὴ 15 θαυμάσωμεν εἰ καὶ διὰ γραμμάτων αὐτοὺς παρακαλεῖ καὶ παραμυθεῖται, καὶ ἀναπίπτοντας αὐτοὺς καὶ κειμένους ἀνορθοῖ. καὶ γὰρ τεταριχευμένοι λοιπὸν ἦσαν καὶ ἀπεγνωκότες ταῖς πολλαῖς

τοῦτο πρὸς τῷ τέλει τῆς Ἐπιστολῆς ἐμφαίνει, λέγων· “διὸ τὰς παρειμένας χεῖρας, καὶ τὰ παραλελυμένα γόνατα ἀνωρ- 20 “θώσατε.” καὶ πάλιν, “ἔτι μικρὸν, ὅσον ὅσον, ὁ ἐρχόμενος ἔξει, “καὶ οὐ χρονιεῖ.” καὶ πάλιν “εἰ ἐκτός ἐστε παιδείας, ἄρα νόθοι “ἐστὲ, καὶ οὐχ υἱοί.” ἐπειδὴ γὰρ Ἰουδαῖοι ἦσαν καὶ αὐτοὶ περὶ τῶν πατέρων μανθάνοντες, ὅτι καὶ τὰ ἀγαθὰ καὶ τὰ κακὰ παρὰ πόδας χρῆ προσδοκᾶν, καὶ οὕτω βιῶναι. τότε δὲ τὸ ἐναντίον ἦν, 25 τὰ μὲν ἀγαθὰ ἐν ἐλπίσι καὶ μετὰ θάνατον, τὰ δὲ κακὰ ἐν χερσὶ καὶ εἰκὸς ἦν ὀλιγοψυχεῖν πολλοὺς· ὑπὲρ τούτου ποιεῖται τὸν λόγον. ἡ ψυχὴ γὰρ ὑπὸ πειρασμῶν πολλῶν καταληφθεῖσα, καὶ τῆς πίστεως διετρέπετο.

Διὸ παραινεῖ προσέχειν τοῖς ἀκουσθεῖσι, καὶ μὴ εἶναι ἕν τι 30 καρδίαν πονηρὰν ἀπιστίας· διὰ τοῦτο καὶ ἐν ταύτῃ μάλιστα τῇ Ἐπιστολῇ πολλὰ περὶ πίστεως διαλέγεται, καὶ μετὰ πολλὰ ἐν τῷ τέλει δείκνυσιν, ὅτι καὶ τοῖς πατράσιν παρὰ πόδας τὰ ἀγαθὰ ἐπηγγέλλετο, καὶ οὐδὲν ἔδωκε· καὶ χωρὶς τούτων, ἵνα μὴ ἐγκαταλελειφθαι νομίσειεν, δύο κατασκευάζει, ἐν μὲν πρὸς τὸ φέρειν 35

πάντα γενναίως τὰ συμπίπτοντα, ἕτερον δὲ πρὸς τὸ πάντως προσδοκᾶν τῆς ἀμοιβῆς. οὐ γὰρ δὴ περιόφεται τοὺς περὶ Ἄβελ καὶ τοὺς καθεξῆς δικαίους ἀγεράστους. ποιεῖται δὲ τὴν παράκλησιν ἀπὸ τριῶν τρόπων, ἐνὸς μὲν, ἐξ ὧν ἔπαθεν ὁ Χριστὸς, καθὼς καὶ αὐτὸς λέγει, “οὐκ ἔστι δούλος μείζων τοῦ κυρίου αὐτοῦ.” ἑτέρου 5 δὲ, ἐξ ὧν ἀπόκειται τοῖς πιστεύουσιν ἀγαθῶν. τρίτου, ἐκ τῶν κακῶν. καὶ τοῦτο οὐκ ἀπὸ τῶν μελλόντων ἰσχυρίζεται μόνον, ὅπερ ἦν ἦττον πιθανόν, ἀλλὰ καὶ ἀπὸ τῶν παρελθόντων καὶ γεγονότων εἰς τοὺς πατέρας αὐτῶν. τοῦτο καὶ ὁ Χριστὸς ποιεῖ· ποτὲ μὲν λέγων, “οὐκ ἔστι δούλος μείζων τοῦ κυρίου αὐτοῦ” ποτὲ δὲ, 10 “πολλαὶ μοναὶ εἰσὶ παρὰ τῷ Πατρὶ” ποτὲ δὲ, μυρία ταλανίζων τοὺς μὴ πεπιστευκότας.

Ποιεῖται δὲ ὁ Παῦλος πολὺν λόγον καὶ περὶ τῆς καινῆς καὶ τῆς παλαιᾶς διαθήκης. καὶ γὰρ πρὸς τὴν τῆς ἀναστάσεως πίστιν, σφόδρα αὐτῷ τοῦτο ἐχρησίμευσεν. ἵνα γὰρ μὴ ἐξ ὧν ἔπαθε δια- 15 πιστώσιν ὅτι ἀέστη, ἀπὸ προφητῶν αὐτὸ ἰσχυροποιεῖ, καὶ δείκνυσιν οὐκ ὄντα σεμνὰ τὰ Ἰουδαϊκὰ, ἀλλὰ τὰ ἡμέτερα. ἐπειδὴ δὲ ἔτι καὶ ὁ ναὸς συνειστήκει, καὶ τὰ τῶν θυσιῶν, ἡναντιούτο δὲ αὐτῷ καὶ τοῦτο, εἰ γὰρ ταῦτα σκιά καὶ εἰκὼν, πῶς οὐ παρεχώρησεν, οὐδὲ ὑπεξέστη, τῆς ἀληθείας φανείσης, ἀλλ’ ἔτι ταῦτα ἀνεῖ; 20 ἡρέμα καὶ τοῦτο ἠνίκατο ἐσόμενον εἰς καιρὸν τὸν ἐνεστηκότα· καὶ ὅτι πολὺν χρόνον εἶχον ἐν . . . . στεί καὶ ταῖς θλίψεσιν, ἐδήλωσε λέγων, “ὀφείλοντες γὰρ εἶναι διδάσκαλοι διὰ τὸν χρόνον,” καὶ “μὴ ποτε ἔσται ἐν τινι ὑμῶν καρδιά πονηρὰ ἀπιστίας.” καὶ “μιμηταὶ ἐγενήθητε τῶν διὰ μακροθυμίας κληρονομοῦντων τὰς 25 “ἐπαγγελίας.” ὅτι δὲ καὶ ὀλιγοψύχουν, δείκνυσιν εἰπὼν, “τὰς “παρειμένας χεῖρας ἀνωρθώσατε.” καὶ πάλιν, “οὐ γὰρ ἄδικος ὁ “Θεὸς ἐπιλαθέσθαι τοῦ ἔργου ὑμῶν καὶ τῆς ἀγάπης.” ὅτι μὲν οὖν ἀναγκαίως αὐτοῖς ἔγραφεν, ὧν τσοαύτην ἐποιεῖτο πρόνοιαν, καὶ ὅτι οὐκ ἐκωλύετο γράφειν, καὶ δι’ ἣν αἰτίαν πρὸς αὐτοὺς οὐκ 30 ἀπεστάλει, ἥδη εἴρηται. ὅτι δὲ τῆς πνευματικῆς χάριτος ἀνάπλεως ἢ Ἐπιστολῇ, καὶ οὐδὲ τὴν τυχοῦσαν παρέχουσα διαβολῆς ἀφορμῆν, ἢ κατὰ μέρος ἐρμηνεῖα διδάξει σαφέστερον. ἢ δὲ ὑπόθεσις τῆς Ἐπιστολῆς ἐστὶν αὕτη.

Τοὺς ἐξ Ἰουδαίων πεπιστευκότας, οἱ τὴν τῆς ἀπιστίας περι- 35

κείμενοι νόσον, πολλοῖς καὶ παντοδαποῖς περιέβαλλον ἀλγεινοῖς. τούτων δὲ τῶν παθημάτων, καὶ Θεσσαλονικεῦσιν ὁ θεῖος Ἀπόστολος ἐπιστέλλων, ἐμνήσθη “ μιμηταί,” γὰρ φησιν, “ ἐγενήθητε “ τῶν ἐκκλησιῶν τοῦ Θεοῦ, τῶν οὐσῶν ἐν τῇ Ἰουδαίᾳ. τὰ γὰρ “ αὐτὰ καὶ ὑμεῖς ἐπάθετε ὑπὸ τῶν ἰδίων συμφυλετῶν, καθάπερ 5 “ κάκεινοι ὑπὸ τῶν Ἰουδαίων.” καὶ αὐτοῖς δὲ γράφων, καὶ τοῦτο προστέθεικε, “ καὶ τὴν ἀπαρχὴν τῶν ὑπαρχόντων ὑμῶν μετὰ χα- “ ρᾶς ἐδέξασθε.” καὶ ὁ μακάριος δὲ ἡμᾶς διδάσκει Λουκᾶς, ὡς πρὸ τῆς κλήσεως ὁ θεῖος Ἀπόστολος ἐλυμαίνεται τὴν ἐκκλησίαν, κατὰ τοὺς οἴκους εἰσπορευόμενος, σύρων τε ἄνδρας καὶ γυναῖκας, 10 παρεδίδου εἰς φυλακὴν· οὐ μόνον δὲ ταῦτα κατὰ τῶν πεπιστευκότων οἱ ἀπιστοῦντες ἐτόλμων, ἀλλὰ καὶ ἐκωμῶδουν ὡς ἀνθρώπων τεθνεῶτι πιστεύειν ἀνασχομένους, καὶ τὸν ὑπὸ τοῦ Θεοῦ δεδομένον καταλελοιπότηας νόμον.

Τούτου δὴ χάριν ὁ θεῖος Ἀπόστολος εὐθὺς ἐν τῷ προοιμίῳ, τῶν 15 προφητῶν αὐτῶν ἀποστάντων<sup>h</sup> ἀποδείκνυσι κρείττονα. εἶτα τῆς θεολογίας ἀρξάμενος, αἰδίων ἀποφαίνει, καὶ τοῦ Πατρὸς συναΐδιον, καὶ τῶν ἀπάντων δημιουργόν. ἔπειτα τοῖς Ἀγγέλοις παρεξετάσας, τὴν θείαν εἰς μέσον φέρει γραφὴν, διαρρήδην διδάσκουσαν, ὡς ὁ μὲν ἐστὶν Υἱὸς καὶ Θεὸς, οἱ δὲ λειτουργοὶ καὶ ποιήματα. ἐντεῦθεν 20 δείκνυσι ὡς τῶν διὰ Μωσέως παρασχεθέντων, μείζονα τὰ παρὰ τοῦ δεσπότου δεδομένα Χριστοῦ. ὁ μὲν γὰρ ἔδωκε τὴν παλαιὰν διαθήκην, ὁ δὲ τὴν καινὴν, ἣν διὰ τῶν προφητῶν προεπηγγείλατο. καὶ ὁ μὲν ὑπέσχετο δώσειν τὴν Παλαιστίνην, ὁ δὲ τὴν βασιλείαν τῶν οὐρανῶν. συγκρίνει δὲ καὶ τῇ Λευϊτικῇ ἱερωσύνῃ τὴν κατὰ 25 τὴν τάξιν Μελχισεδέκ, καὶ δείκνυσι τὴν ὑπεροχὴν. πρὸς τούτοις καὶ τοὺς πρὸ νόμου καὶ τοὺς ἐν νόμῳ τῆς εὐσεβείας τροφίμους διὰ πίστεως ἀποφαίνει περιβλέπτους γεγενημένους. λέγει δὲ αὐτῶν τὰ πάθη καὶ τὴν ἀνδρείαν, τούτους πρὸς τοὺς κινδύνους ἀλείφων· εἶτα τῶν οἰκείων αὐτοὺς ἀναμνήσας ἀγώνων, καὶ στήναι μέχρι 30 τέλους ἀνδρείως παρακαλέσας, πρὸς τοῖς δογματικοῖς καὶ ἠθικῇ συνάψα, παραινέσειν, πεπλήρωκε τὴν Ἐπιστολὴν. γέγραφε δὲ αὐτὴν τῇ Ἑβραίων φωνῇ.

ΩΡΙΓΕΝΟΣ. Ἐρμηνευθῆναι δὲ αὐτὴν φασίν, ὑπὸ Κλήμεντος

<sup>h</sup> Fors. ἀπάντων.

ἢ Λουκᾶ. ὅτι μὲν οὖν ὁ χαρακτήρ τῆς λέξεως οὐκ ἔχει τὸ ἐν λόγῳ ἰδιωτικὸν τοῦ Ἀποστόλου, ὁμολογήσαντος ἑαυτὸν ἰδιώτην εἶναι τῷ λόγῳ, τουτέστιν τῇ φράσει, ἀλλ' ἔστιν ἡ Ἐπιστολὴ συνθέσει τῆς λέξεως Ἑλληνικωτέρα, πᾶς ὁ ἐπιστάμενος κρίνειν φράσεων διαφορᾶς, ὁμολογήσειεν ἂν· πάλιν δὲ ὅτι τὰ νοήματα τῆς Ἐπιστο- 5 λῆς θαυμάσιά ἐστι, καὶ οὐ δεύτερα τῶν ἀποστολικῶν ὁμολογουμένων γραμμάτων, καὶ τοῦτο ἂν εἴποι ἀληθὲς εἶναι πᾶς ὁ προσέχων τῇ ἀποστολικῇ ἀναγνώσει. ὅθεν ἀποφαινόμενος εἶπομι ἂν, ὅτι τὰ μὲν νοήματα τοῦ Ἀποστόλου ἐστίν, ἡ δὲ φράσις καὶ ἡ σύνθεσις ἑτέρου ἀπομνημονεύοντος τὰ ἀποστολικά, καὶ ὡσπερὶ σχολογρα- 10 φήσαντος τὰ εἰρημένα ὑπὸ τοῦ διδασκάλου. οὐκοῦν ὡς Παῦλου εὐδοκιμείτω καὶ αὕτη.

ΚΛΗΜΕΝΤΟΣ<sup>i</sup>. Ἐπειδὴ γε μὴν ὁ Κύριος Ἀπόστολος ὢν τοῦ Παντοκράτορος ἀπεστάλη πρὸς Ἑβραίους, διὰ μετριότητα ὁ Παῦ- 15 λος οὐκ ἐγγράφει ἑαυτὸν Ἑβραίων Ἀπόστολον, διὰ τὴν πρὸς τὸν Κύριον τιμὴν· διὰ τε τῶν ἔθνῶν εἶναι κήρυξ καὶ Ἀπόστολος, ἐκ περιουσίας δὲ ἐπιστεῖλαι καὶ τοῖς Ἑβραίοις.

Ἡμεῖς δὲ λοιπὸν τῆς ἐρμηνείας ἀψώμεθα.

<sup>1</sup> Πολυμερῶς καὶ πολυτρόπως παλαὶ ὁ Θεὸς λαλήσας τοῖς πατράσιν ἐν τοῖς προφήταις, ἐπ' ἐσχάτου τῶν ἡμε- 20 ρῶν τούτων, ἐλάλησεν ἡμῖν ἐν υἱῷ.

“Ὅντως ὅπου ἐπλεόνασεν ἡ ἀμαρτία, ὑπερεπίσσευσεν ἡ “χάρις” τοῦτο γοῦν καὶ ἐνταῦθα ἐν τῷ προοιμίῳ αἰνίττεται ὁ μακάριος Παῦλος, πρὸς Ἑβραίους ἐπιστέλλων. ἐπειδὴ γὰρ εἰκὸς ἦν αὐτοῦς 25 ὠρημένους ὑπὸ τῶν κακῶν, καὶ ἀπὸ τούτων τὰ πράγματα κρίνοντας ἡγεῖσθαι ἑαυτοὺς ἐλάττους πάντων τῶν ἄλλων, δεικνύει ταύτη μᾶλλον ἀπολελευκότης μείζονος χάριτος, καὶ σφόδρα ὑπερεχούσης· ἀπ' αὐτῆς τοῦ λόγου τῆς εἰσβολῆς διε- γείρων τὸν ἀκροατήν. διὰ τοῦτο φησὶν, ὅτι τοῖς μὲν πατράσι διὰ προφητῶν ὁ Θεὸς ἐλάλησεν· ἡμῖν δὲ, διὰ τοῦ μονογενοῦς. διὰ τί 30 δὲ μὴ ἀντέθηκεν ἑαυτὸν τοῖς προφήταις; καί τοι γε πολὺ μείζων ἦν ἐκεῖνων, ὅσφ καὶ μείζονα πεπίστευτο. ἀλλ' οὐ ποιεῖ τοῦτο, τί δήποτε; πρῶτον μὲν, τὸ περὶ ἑαυτοῦ μεγάλα λέγειν παραιτού-

<sup>i</sup> Κλήμ. Cod.

μενος. δεύτερον δὲ, διὰ τὸ τοὺς ἀκροατὰς μηδέπω εἶναι τελείους· καὶ τρίτον, ἐπᾶραι μᾶλλον αὐτοὺς βουλόμενος, καὶ δεῖξαι πολλὴν οὔσαν τὴν ὑπεροχὴν. ὡσανεὶ ἔλεγεν· τί μέγα ὅτι προφήτας ἔπεμψε πρὸς τοὺς πατέρας ἡμῶν; πρὸς γὰρ ἡμᾶς αὐτὸν τὸν Υἱὸν αὐτοῦ τὸν μονογενῆ. καὶ καλῶς ἤρξατο οὕτως· “ πολυμερῶς καὶ 5 “ πολυτρόπως.” δείκνυσι γὰρ ὅτι οὐδὲ αὐτοὶ οἱ προφήται τὸν Θεὸν εἶδον· ὁ μέντοι Υἱὸς εἶδε. τὸ γὰρ “ πολυμερῶς καὶ πολυτρόπως,” τουτέστι διαφόρως. “ ἐγὼ γάρ,” φησιν, “ ὁράσεις ἐπλήθυνα, καὶ “ ἐν χερσὶ προφητῶν ὠμοιώθην” ὥστε οὐ κατὰ τοῦτο μόνου ἢ ὑπεροχῆ, ὅτι ἐκείνοις μὲν προφήται ἀπεστάλησαν, ἡμῖν δὲ, ὁ Υἱός· 10 ἀλλ’ ὅτι τῶν προφητῶν μὲν οὐδεὶς εἶδε τὸν Θεόν, ὁ δὲ Υἱὸς ὁ μονογενὴς εἶδεν· ὅπερ εὐθέως οὐ τίθησι· διὰ δὲ τῶν ἐξῆς αὐτὸ κατασκευάζει. καλῶς δὲ καὶ τὸ “ ἐπ’ ἐσχάτου τῶν ἡμερῶν” εἶπε. καὶ τούτῳ γὰρ αὐτοὺς διανίστησι, καὶ παρακαλεῖ ἀπειρηκότας λοιπὸν πρὸς τὰ δεῖνά. ὡσπερ γὰρ ἀλλαχοῦ λέγει, “ ὅτι ὁ Κύριος 15 “ ἐγγύς, μηδὲν μεριμνᾶτε” καὶ πάλιν, “ νῦν γὰρ ἐγγύτερον ἡμῶν “ ἢ σωτηρία ἢ ὅτε ἐπιστεύσατε” οὕτω καὶ ἐνταῦθα. τί οὖν ἐστὶν ὃ λέγει; ὅτι πᾶς ὁ ἐν τῷ ἀγῶνι καταναλωθεὶς, ἐπειδὴν ἀκούσῃ τοῦ ἀγῶνος τὸ τέλος, ἀναπνεῖ μικρὸν, εἰδὼς, ὅτι τῶν μὲν πόνων ἐστὶ τὸ τέλος τοῦτο, τῆς δὲ ἀναπαύσεως ἀρχή. καὶ ἕτερον δὲ τι τὸ 20 πάλαι καὶ ἐπ’ ἐσχάτου αἰνίττεται· ὅτι πολλοῦ χρόνου γενομένου μέσου, ὅτε ἐμέλλομεν κολάζεσθαι, ὅτε ἐκλελοίπει τὰ χαρίσματα, ὅτε πάντων προσεδοκῶμεν ἐλάττονα ἔχειν, τότε πλέον ἐσχήκαμεν. διὸ καὶ νῦν ἦλθεν, ἵνα μὴ λέγωσιν ἐν ἀρχῇ παραγενομένου, ὅτι δυνατὸν ἦν διὰ νόμου σωθῆναι, καὶ πόνοις οἰκείοις καὶ κατορ- 25 θώμασι, καὶ οὐ χάριτι. καὶ θέα πῶς συνετώς αὐτὸ εἶρηκεν· οὐ γὰρ εἶπεν ὁ Χριστὸς ἐλάλησεν, καί τοι γε αὐτὸς ἦν ὁ λαλήσας, ἀλλ’ ἐπειδὴ ἀσθενεῖς ἦσαν αὐτῶν αἱ ψυχαί, καὶ οὐδέπω ἀκούειν ἠδύναντο τὰ περὶ τοῦ Χριστοῦ, φησὶν ὅτι ὁ Θεὸς διὰ τοῦ Υἱοῦ ἐλάλησεν· ἰδοὺ τὸ ἐν Υἱῷ, διὰ τοῦ Υἱοῦ φησιν, πρὸς τοὺς λέγον- 30 τας τῷ Πνεύματι τοῦτο ἀρμύζειν. ὁρᾷς ὅτι καὶ τὸ ἐν διὰ ἐστίν. ὅρα δὲ πῶς καὶ τὴν εὐεργεσίαν κοινοποιεῖ, καὶ ἐξισοῖ τοῖς μαθηταῖς ἑαυτὸν ὁ Παῦλος λέγων· “ ἐλάλησεν ἡμῖν,” καί τοι γε αὐτῷ οὐκ ἐλάλησεν, ἀλλὰ τοῖς Ἀποστόλοις, καὶ δι’ αὐτῶν τοῖς πολλοῖς.

ἀλλ' ἐπαίρει αὐτούς, καὶ δείκνυσιν ὅτι καὶ αὐτοῖς ἐλάλησε, καὶ οὐδὲ καθάπτεται τῶν Ἰουδαίων. σχεδὸν γὰρ ἅπαντες οἷς ἐλάλησαν εἰ προφήται, μοχθηροὶ τινες ἦσαν καὶ μιαιοὶ, καὶ οὐπω περὶ τούτων ποιεῖται τὸν λόγον· τῶς δὲ περὶ τῶν προκειμένων παρὰ τοῦ Θεοῦ δωρεῶν.

5

Ἔδειξε δὲ ὅτι καὶ ἡ καινὴ καὶ ἡ παλαιὰ ἐνός ἐστι καὶ τοῦ αὐτοῦ. καὶ ὅσον τὸ διάφορον τοῦ δεσπότου Χριστοῦ καὶ τῶν προφητῶν· αὐτὸν γὰρ μόνον Υἱὸν προσηγόρευσεν. ζοικε δὲ τὸ προῖμιον τῆ τοῦ Κυρίου παραβολῆ. καὶ γὰρ ὁ Κύριος τὴν περὶ τοῦ ἀμπελώνος παραβολὴν εἰρηκῶς, ἔδειξε πρώτους μὲν δούλους ἀποσταλέντας πρὸς τοὺς πονηροὺς γεωργούς, εἶτα μετὰ τὴν ἐκείνων ἀναίρεσιν τὸν υἱὸν παραγενόμενον. τὸ μέντοι “ πολυμερῶς ” τὰς παντοδαπὰς οἰκονομίας σημαίνει· τὸ δὲ “ πολυτρόπως, ” τὸ διάφορον τῶν θείων ὁπτασιῶν· ἄλλως γὰρ ὤφθη τῷ Ἀβραάμ, καὶ ἄλλως τῷ Μωυσῆ, καὶ ἐτέρως Ἡλία, καὶ ἄλλως τῷ Μιχαῖα· καὶ Ἡσαΐας δὲ καὶ Δανιὴλ καὶ Ἰεζεκιὴλ διάφορα ἐθεάσαντο σχήματα. τοῦτο διδάσκων ὁ τῶν ὅλων ἔφη Θεός· “ ἐγὼ ὁράσεις “ ἐπλήθυνα, καὶ ἐν χερσὶ προφητῶν ὠμοιώθην.” οὐ γὰρ πολύμορφος ἡ θεία φύσις, ἀλλὰ ἀνείδεός τε καὶ ἀσχημάτιστος, καὶ ἀπλῆ καὶ ἀσύνητος. οὐκ αὐτὴν τοίνυν ἑώρων τὴν ἀνέφικτον φύσιν, 20 ἀλλά τινα σχήματα, ἃ πρὸς τὴν χρείαν ὁ ἀόρατος ἐδείκνυ Θεός.

ΠΕΡΙ ΑΚΑΤΑΛΗΠΤΟΤ. Ὅτι δὲ οὐκ ἴσασι τοῦ Θεοῦ τὴν οὐσίαν οὐδὲ οἱ Ἄγγελοι, Ἰωάννης βῶα· “ Θεὸν οὐδεὶς ἑώρακε πώποτε.” ἀλλ' ἴδωμεν καὶ τὸ ἀντικροῦον· “ Θεὸν οὐδεὶς ἑώρακε.” τί οὖν 25 ποιήσομεν τοῖς προφήταις λέγουσιν ὅτι εἶδον τὸν Θεόν; ὁ μὲν γὰρ Ἡσαΐας φησὶν, “ εἶδον τὸν Κύριον καθήμενον ἐπὶ θρόνου ὑψηλοῦ.” ὁ δὲ Δανιὴλ “ εἶδον, ” φησὶν, “ ἕως οὗ θρόνοι ἐτέθησαν, καὶ παλαιὸς “ ἡμερῶν ἐκάθισεν.” ὁ δὲ Μιχαῖας, “ εἶδον τὸν Κύριον τὸν Θεὸν “ τοῦ Ἰσραὴλ, καθήμενον ἐπὶ τοῦ θρόνου αὐτοῦ.” καὶ ἕτερος· 30 “ εἶδον τὸν Κύριον ἐστῶτα ἐπὶ τοῦ θυσιαστηρίου, καὶ εἶπέ μοι “ πάταξον ἐπὶ τὸ ἰλαστήριον.” καὶ πολλὰς τοιαύτας ἐστὶ συναγαγεῖν μαρτυρίας. πῶς οὖν Ἰωάννης, ὅτι “ Θεὸν οὐδεὶς ἑώρακεν; ” ἵνα μάθῃς ὅτι τὴν ἀκριβῆ αὐτοῦ κατάληψιν, καὶ τὴν τετρανωμένην

γνώσιν λέγει· ὅτι γὰρ πάντα ἐκεῖνα συγκατάβασις ἦν, καὶ ἀκραιφνῆ τὴν οὐσίαν οὐδεὶς εἶδεν ἐκείνων, δῆλον ἐκ τοῦ διαφόρως ἕκαστον ὁρᾶν. ὁ γὰρ Θεὸς ἀπλοῦς καὶ ἀσύνητος καὶ ἀσχημάτιστος· οὗτοι δὲ πάντες σχήματα ἔβλεπον διάφορα. τοῦτο γοῦν αὐτὸ δι' ἐτέρου προφήτου ἐμφαίνων, καὶ πείθων αὐτοὺς ὡς οὐκ 5 ἀκριβῆ τὴν οὐσίαν εἶδον, ἔλεγεν, “ ἐγὼ ὀράσεις ἐπλήθυνα, καὶ ἐν “ χερσὶ προφητῶν ὁμοιώθην,” οὐκ αὐτὴν τὴν οὐσίαν δείξας τὴν ἐμὴν, ἀλλὰ συγκαταβάς πρὸς τὴν τῶν ὁρώντων ἀσθένειαν. καὶ Μωσῆς δὲ ἐπιθυμῶν αὐτὸν ὀφθαλμοφανῶς ἰδεῖν, ἤκουεν, “ οὐδεὶς “ ὄψεται τὸ πρόσωπόν μου καὶ ζήσεται.” ὅταν δὲ λέγῃ, “ Θεὸν 10 “ οὐδεὶς ἑώρακεν,” ὄρασιν ἐνταῦθα τὴν γνώσιν εἶναι νόμιζε· καὶ περὶ τῶν Σεραφίμ ὅταν ἀκούσης ὅτι ἀπέστρεψαν τοὺς ὀφθαλμοὺς, μὴ ὀφθαλμοὺς καὶ κόρας αὐτῶν νόμιζε, σωματῶν γὰρ οὗτος ὁ σχηματισμὸς, ἀλλὰ διὰ τούτων τὴν γνώσιν αὐτῶν αἰνίττεσθαι πίστευε τὸν προφήτην. ὅταν οὖν λέγῃ ὁ προφήτης ὅτι συγκατα- 15 βαίνοντα τὸν Θεὸν ἰδεῖν οὐκ ἤνεγκαν τὰ Σεραφίμ, οὐδὲν ἄλλο λέγει, ἀλλ' ἢ ὅτι τὴν γνώσιν αὐτοῦ τετρανωμένην ἐνεγκεῖν οὐ δύνανται, οὐδὲ τολμῶσιν ἀτενὲς ἰδεῖν πρὸς τὴν ἀκραιφνῆ οὐσίαν. τὸ δὲ ἀτενὲς ἰδεῖν, τὸ γνῶναι ἐστίν.

Θεοδώρητος. Τὸ μὲν τοι “ πολυμερῶς καὶ πολυτρόπως,” καὶ 20 ἕτερον τι αἰνίττεται, ὅτι τῶν προφητῶν ἕκαστος, μερικὴν τινα οἰκονομίαν ἐνεχειρίζετο. ὁ δὲ τούτων Θεὸς, ὁ δεσπότης λέγω Χριστός, οὐ μίαν τινα ὠκονόμησε χρείαν, ἀλλὰ τὸ πᾶν ἐνανθρωπίσας κατάρθρωσε, καὶ τὴν τῶν ἀνθρώπων ἐπραγματεύσατο σωτηρίαν.

Ἀθανάσιος κατὰ Ἀρείου καὶ Ἀπολιναρίου. Σὺ δέ μοι 25 ἐπισήμησον, ὅτι ποτὲ μὲν λέγει ἡ γραφή, ὅτι Πνεῦμα Ἅγιον ἐλάλει ἐν τοῖς προφήταις, ἐνταῦθα δὲ ὁ Παῦλος ὅτι ὁ Πατὴρ ἐλάλει ἐν τοῖς προφήταις· ἀλλαχοῦ δὲ, ὅτι ὁ Υἱὸς ἐλάλει, καθὼς φησὶν, “ ἢ “ δοκιμὴν ζητεῖτε τοῦ ἐν ἐμοὶ λαλοῦντος Χριστοῦ; ” ὁ δὲ Υἱὸς, τὸ Πνεῦμα εἶπε τὸ λαλοῦν ἐν τοῖς Ἀποστόλοις. ταῦτα δὲ εἶρηται, 30 ἵνα γνῶς, ὅτι μία τῆς ἁγίας Τριάδος ἐνέργεια, καὶ τὰ αὐτὰ ἔργα Πατρὸς καὶ Υἱοῦ καὶ Ἁγίου Πνεύματος.

2 Ὁν ἔθηκε κληρονόμον πάντων.

Χρυσόστομος. Ἐνταῦθα τὴν σάρκα φησὶν, καθὼς καὶ ἐν τῷ δευτέρῳ ψαλμῷ λέγει, “ αἴτησαι παρ' ἐμοῦ, καὶ δώσω σοι ἔθνη τὴν 35

“ κληρονομίαν σου.” οὐκέτι γὰρ μερίς Κυρίου Ἰακώβ, οὐδὲ κληῖρος αὐτῷ ὁ Ἰσραήλ, ἀλλὰ πάντες, τουτέστι, τοῦτον Κύριον πάντων ἐποίησεν, ὃ καὶ ἐν ταῖς Πράξεσιν ὁ Πέτρος ἔφη “ ὅτι Κύριον “ καὶ Χριστὸν αὐτὸν ὁ Θεὸς ἐποίησε.” τῷ δὲ τοῦ κληρονόμου ὀνόματι κέχρηται, δύο δηλῶν, καὶ τὸ τῆς υἰότητος γνήσιον, καὶ τὸ 5 τῆς κυριότητος ἀναπόσπαστον.

ΔΙ<sup>f</sup>. “ Ορα δὲ πῶς ἀπὸ τῶν ἀνθρωπίνων ὁ θεῖος Ἀπόστολος ἤρξατο, καὶ τὰ ταπεινότερα πρῶτα λέγων, οὕτως ἄπτεται τῶν μειζόνων κληρονόμος γὰρ πάντων, τουτέστι τοῦ κόσμου παντὸς ὁ δεσπότης Χριστὸς, οὐχ ὡς Θεὸς ἀλλ’ ὡς ἄνθρωπος. ὡς γὰρ Θεὸς, ποιητῆς 10 ἐστὶ πάντων. ὁ δὲ πάντων δημιουργὸς, φύσει πάντων δεσπότης. ὁ δὲ κληρονόμος ἀποφαίνεται Κύριος ὧν οὐκ ἔστιν πάντων δεσπότης. οὕτως οἱ πιστεύοντες κληρονόμοι Θεοῦ, καὶ συγκληρονόμοι Χριστοῦ. χάριτι γὰρ λαμβάνουσιν ὃ μὴ πρότερον εἶχον. ὅτι δὲ αὐτὸς τῶν ἀπάντων δεσπότης, τὰ ἐπαγόμενα μαρτυρεῖ. 15

Δι’ οὗ καὶ τοὺς αἰῶνας ἐποίησε.

ΘΕΟΔΩΡΗΤΟΣ. Τοῦτο δηλωτικὸν τῆς θεότητος· οὐ γὰρ μόνον αὐτὸν δημιουργὸν, ἀλλὰ καὶ αἰδίου ἔδειξεν. ὁ γὰρ αἰὼν, οὐκ οὐσία τίς ἐστίν, ἀλλ’ ἀνυπόστατον χρῆμα, συμπαραμαρτοῦν τοῖς γενητῆν ἔχουσι φύσιν· καλεῖται γὰρ αἰὼν, καὶ τὸ ἀπὸ τῆς τοῦ κόμου 20 συστάσεως μέχρι τῆς συντελείας διάστημα, κατὰ τὸ “ μεθ’ ἡμῶν “ εἰμὶ πάσας τὰς ἡμέρας ἕως τῆς συντελείας τοῦ αἰῶνος.” καὶ τῆς ἐκάστου δὲ ἡμῶν ζωῆς τὸν χρόνον αἰῶνα κέκληκεν ὁ θεῖος Δαβὶδ εἰπών, “ ὁ αἰὼν ἡμῶν εἰς φωτισμὸν τοῦ προσώπου σου.” καὶ τοῦ μέλλοντος δὲ βίου τὴν σύστασιν αἰῶνα προσηγόρευσε ὁ 25 θεῖος Ἀπόστολος. “ οὐ μόνον γάρ” φησιν “ ἐν τῷ αἰῶνι τούτῳ, ἀλλὰ “ καὶ ἐν τῷ μέλλοντι.” καὶ πάλιν “ ἵνα ἐνδείξῃται ἐν τοῖς αἰῶσι “ τοῖς ἐπερχομένοις τὸν ὑπερβάλλοντα πλοῦτον τῆς χάριτος αὐτοῦ “ ἐν χρηστότητι ἐφ’ ἡμᾶς.” αἰὼν τοίνυν ἐστὶ τὸ τῆ κτιστῆ φύσει παρεξενγμένον διάστημα. τῶν αἰώνων δὲ ποιητῆν εἴρηκε τὸν Υἱόν, 30 αἰδίου αὐτὸν αὐτῶν διδασκων, καὶ παιδεύων ἡμᾶς ὡς αἰεὶ ἦν παντὸς οὐτινοσοῦν ὑπερκειμένος χρονικοῦ διαστήματος· οὕτω περὶ τοῦ Θεοῦ καὶ Πατρὸς ἡ παλαιὰ λέγει γραφή· “ ὁ ὑπάρχων πρὸ τῶν αἰώνων,” ἀντὶ τοῦ αἰεὶ ὧν.

<sup>f</sup> Sic.

<sup>g</sup> Hæc corrupta sunt.

ΒΑΣΙΛΕΪΟΤ ΠΡὸς . . . . . Ἀμφιλόχιον. Ποῦ εἰσιν οἱ λέγοντες ἦν ὅτε οὐκ ἦν ὁ Υἱός; οὐ γὰρ ὑπὸ χρόνον ὁ ποιητὴς τῶν αἰώνων. ἐπειδὴ δὲ αἴτιος ὁ Πατὴρ τοῦ Υἱοῦ, εἰκότως καὶ τῶν ὑπ' αὐτοῦ γενομένων. διὰ τοῦτο φησὶν “δι’ οὗ.” ὁ Πατὴρ γὰρ δοκεῖ ποιεῖν, ὃς τὸν ποιήσαντα Υἱὸν ἐγέννησεν. ἀλλ’ οἱ αἰρετικοὶ τῷ μὲν 5 Θεῷ καὶ Πατρὶ ὡσπερ τινὰ κληῖρον, τὸ ἐξ οὗ προσνέμουσι, τῷ δὲ Υἱῷ, τὸ “δι’ οὗ” ἀφώρισαν· τῷ δὲ Ἁγίῳ Πνεύματι, τὸ ἐν ᾧ· καὶ φασὶ μηδέποτε τὴν χρῆσιν ταύτην τῶν συλλαβῶν ἐπαμείβεσθαι, ἵνα τῷ παρηλλαγμένῳ τῆς ἐκφωνήσεως καὶ ἡ τῆς φύσεως παραλλαγή συνεμφαίνεται· τὸ μὲν γὰρ ἐξ οὗ, τὸν δημιουργὸν σημαίνει 10 βούλονται, τὸ δὲ δι’ οὗ, τὸν ὑπουργὸν ἢ τὸ ὄργανον, τὸ δὲ ἐν ᾧ, τὸν χρόνον δηλοῦν, ἢ τὸν τόπον· ἵνα μηδὲν μὲν ὄργανου σεμιότερος ὁ δημιουργὸς τῶν ὄλων νοῆται· μηδὲν δὲ τῆς ἀπὸ χρόνου ἢ τόπου συνεισφορᾶς εἰς τὰ ὄντα, πλεῖον φαίνεται τὸ Πνεῦμα τὸ Ἁγιον παρεχόμενον.

15

Ἐπηγάγετο μέντοι αὐτοὺς πρὸς τὴν ἀπάτην ταύτην ἢ τῶν ἔξωθεν παρατήρησις, οἱ τὸ ἐξ οὗ καὶ τὸ δι’ οὗ κεχωρισμένοις πράγμασιν προσδιέειμαν. ἐκεῖνοι γὰρ οἴονται, τὸ μὲν ἐξ οὗ, τὴν ὕλην δηλοῦν· τὸ δὲ δι’ οὗ, τὸ ὄργανον παριστᾶν· ἢ ὅλως, τὴν ὑπουργίαν· μᾶλλον δὲ, ἵνα τὸ πρὸς ἑαυτοὺς ἀσύμφωνον αὐτῶν διελέγξωμεν, 20 ἐκεῖνοι τοῦ αἰτίου τὴν φύσιν πολλαχῶς ἐξηγούμενοι, καὶ τοῦτο εἰς τὰ οἰκεῖα σημαίνόμενα διαιροῦντες, τὰ μὲν προκαταρκτικὰ λέγουσι τῶν αἰτίων, τὰ δὲ συνεργὰ ἢ συναίτια, τὰ δὲ τόπων λόγον ἐπέχειν. ἐκάστῳ μὲντοι τούτων, ἰδιάζουσιν καὶ τὴν ἐκφώνησιν ἀφορίζουσιν<sup>h</sup>, ὥστε ἄλλως τὸν δημιουργὸν σημαίνεσθαι, καὶ τὸ ὄργανον 25 ἄλλως· τῷ μὲν γὰρ δημιουργῷ, πρέπειν οἴονται τὸ ὑφ’ οὗ· κυρίως γὰρ φησὶν λέγεσθαι ὑπὸ τοῦ τέκτονος γεγενῆσθαι τὸ βᾶθρον, τῷ δὲ ὄργανῳ τὸ δι’ οὗ, οἷον διὰ σκεπάρνου· τὸ δὲ ἐξ οὗ, τῆς ὕλης ἴδιον τίθενται· ἐκ ξύλου γὰρ αὐτῷ τὸ δημιούργημα. τὸ δὲ καθ’ ὃ, τὸ ἐνθύμιον δηλοῦν, ἢ τὸ ἐκκείμενον ὑπόδειγμα τῷ τεχνίτῃ· τὸ δὲ 30 δι’ ὃ τῷ τέλει προσήκειν βούλονται, οἷον διὰ τὴν χρῆσιν τῶν ἀνθρώπων· τὸ δὲ ἐν ᾧ τὸν χρόνον παριστᾶν ἢ τὸν τόπον.

Ταῦτα οὗτοι θαυμάσαντες, ἐπὶ τὴν ἀπλήν καὶ ἀτεχνολόγητον τοῦ Πνεύματος διδασκαλίαν μετακομίζουσιν, εἰς ἀθέτησιν μὲν τοῦ

<sup>h</sup> Leg. ἀφορίζουσιν.

Θεοῦ Λόγον, ἀθέτησιν δὲ τοῦ θεοῦ Πνεύματος· οἱ γε τὴν ἐπὶ αἰψύχων ὀργάνων ἢ τῆς ὑποχειρίου ὑπηρεσίας ἀφωρισμένην φωνὴν παρὰ τῶν ἕξωθεν, τὴν δι' οὗ λέγω, οὐκ ὤκνησαν ἐπὶ τὸν δεσπότην τῶν ὅλων μεταθεῖναι, καὶ οὐκ αἰσχύνονται οἱ Χριστιανοί, πρίονος, ἢ σφύρας τῶ δημιουργῶ φωνὴν ἀφορίζοντες. ἡμεῖς δὲ κεχρηῆσθαι 5 μὲν τὴν γραφὴν ταῖς φωναῖς ταύταις πολλαχοῦ ὁμολογοῦμεν, οὐ μὴν τὴν γε τοῦ Πνεύματος ἐλευθερίαν δουλεῦναι πάντως φαμέν τῇ μικροπρεπείᾳ τῶν ἕξωθεν, ἀλλὰ κατὰ τὸ αἰεὶ προστυγχάνον οἰκείως ταῖς χρείαις ὑπαλλάττειν τὰς ἐκφωνήσεις· οὐ γὰρ πάντως τὸ ἐξ οὗ τὴν ὕλην σημαίνειν, ἀλλὰ συνηθέστερον τῇ γραφῇ 10 ἐπὶ τῆς ἀνωτάτω αἰτίας τὴν φωνὴν ταύτην παραλαμβάνειν, ὡς ἐπὶ τοῦ “εἷς Θεός, ἐξ οὗ τὰ πάντα.” καὶ οὔτε ὁ Πατὴρ τὸ ἐξ οὗ λαβὼν τῷ Υἱῷ προσέριψε τὸ δι' οὗ, οὔτ' ὁ Υἱὸς τὸ Πνεῦμα εἰς τὴν τοῦ ἐξ οὗ ἢ τὴν τοῦ δι' οὗ κοινωνίαν οὐ παραδέχεται.

“Ὅτι δὲ αὗται αἱ φωναὶ ἀλλήλαις οὐκ ἀντιτάσσονται, οὐδ' 15 ὡσπερ ἐν πολέμῳ πρὸς ἀντίπαλον τάξιν ἀποκριθεῖσαι συνεκπολεμοῦσι τὰς φύσεις αἷς προσεχώρησαν, ἐκεῖθεν δῆλον. συνήγαγε γὰρ ἀμφοτέρας ὁ Ἀπόστολος ἐπὶ ἐνὸς καὶ τοῦ αὐτοῦ ὑποκειμένου, εἰπὼν περὶ τοῦ Κυρίου, “ὅτι ἐξ αὐτοῦ καὶ δι' αὐτοῦ καὶ εἰς αὐτὸν “τὰ πάντα.” εἰ δὲ μὴ ἐπὶ τοῦ Κυρίου δώσουσι τὰς τρεῖς εἰρή- 20 σθαι φωνάς, τὴν τε ἐξ αὐτοῦ καὶ δι' αὐτοῦ καὶ εἰς αὐτὸν τὰ πάντα, ἀνάγκη πᾶσα προσοικειοῦν αὐτὰς τῷ Θεῷ καὶ Πατρί. ἐκ δὲ τούτου, προδήλως αὐτῶν διαπεσεῖται τὸ παρατήρημα. εὐρίσκεται γὰρ, οὐ μόνον τὸ ἐξ οὗ, ἀλλὰ καὶ τὸ δι' οὗ τῷ Πατρὶ προσαγόμενον· ὅπερ εἰ μὲν οὐδὲν ταπεινὸν ἐμφαίνει, τί δήποτε ὡς ὑποδε- 25 ἔστερον ἀφορίζουσιν αὐτὸ τῷ Υἱῷ; εἰ δὲ πάντως ἐστὶ διακονίας δηλωτικόν, ἀποκρινάσθωσαν ἡμῖν, ὁ Θεὸς τῆς δόξης καὶ Πατὴρ τοῦ Χριστοῦ, τίνας ἐστὶν ἄρχοντας ὑπηρέτης; ἐκεῖνοι μὲν οὖν οὕτως ὑφ' ἑαυτῶν περιτρέπονται. ἡμεῖς δὲ φαμέν, ὅτι πάντα διὰ τοῦ Υἱοῦ ἐγένετο, οὐκ ὀργανικῆν τινα οὐδὲ δουλικὴν ὑπηρεσίαν 30 πληροῦντος, ἀλλὰ δημιουργικῶς τὸ πατρικὸν ἐκτελοῦντος θέλημα· καὶ ὁ Πατὴρ δι' αὐτοῦ τοὺς αἰῶνας ἐποίησεν, ὡς δι' οἰκείας χειρὸς καὶ δυνάμεως· “Χριστὸς γὰρ Θεοῦ δύναμις.”

ΚΤΡΪΛΛΟΤ ΘΗΣΑΤΡΙΚΩΝ. “Ὅρα δὲ μοι πῶς αὐτὸν ὁ Παῦλος θεολογεῖ, κρεῖττονα γὰρ τῆς διὰ Μωσέως διαθήκης καὶ τῶν προ- 35

φητικῶν κηρυγμάτων, τὴν εὐαγγελικὴν ἀποδεικνύων παιδευσιν, ἀπὸ τῆς τῶν προσώπων διαφορᾶς ποιεῖται τὴν διάκρισιν. κατὰ μὲν οὖν τὸ ἀρχαῖον διὰ τῶν προφητῶν τοῖς πατράσιν ἀνακεκηρύχθαι τὸν λόγον διίσχυρίσατο, ἐπ' ἐσχάτου δὲ τῶν καιρῶν δι' Ἰησοῦ, τὸσαύτην ἔχοντος πρὸς ἐκείνους τὴν ὑπεροχὴν, ὡς τοὺς μὲν 5 τὸ οἰκετικὸν οὐχ ὑπερβαίνοντας μέτρον, τὸ τὰδε λέγει Κύριος ἀναφωνεῖν, τὸν δὲ δεσποτικὸν ἀξίωμα φοροῦντα λέγειν ὡς Ἰῶν, “ ἔρρέθη τοῖς ἀρχαίοις, οὐ μοιχεύσεις, ἐγὼ δὲ λέγω ὑμῖν.” πῶς οὖν ἐν κτίσμασιν ὁ κατὰ φύσιν Ἰῶς; ἢ πῶς ἐν δούλοις ὁ πάντων δεσπότης τετάσσεται; καὶ εἰ πάντων ἐστὶ κληρονόμος, ἕτερος ἐστὶ 10 παρὰ πάντα καὶ ὧν ἐστὶ κληρονόμος· καὶ εἰ δι' αὐτοῦ πεποιήκε τοὺς αἰῶνας, οὐκ ἂν εἴη τῶν γεννητῶν, ὁ ὑπάρχων πρὸ τῶν αἰώνων. ἐπεὶ περ οὐδὲν τῶν κτισμάτων προγενεστέραν τοῦ αἰῶνος ἔχει τὴν γένεσιν, ἀλλ' ἐν χρόνῳ πεποιήται. μόνῳ δὲ πρόσεστι τῷ Ἰησοῦ, τὸ ἀχρόνως αὐτὸ μετὰ τοῦ Πατρός. 15

... ΕΚ ΤῶΝ ΚΑΤΑΣΤΑΣΕΩΝ ... ΚΑ . . . Ω. Οὕτως ἂν τηροῖτο “ εἰς “ μὲν Θεός,” εἰς ἐν αἴτιον Ἰησοῦ καὶ Πνεύματος ἀναφερομένων, οὐ συντιθεμένων, οὐδὲ συναλειφομένων. καὶ κατὰ τὸ ταυτὸν καὶ ἐν τῆς θεότητος, ἢ οὕτως ὀνομάσω, κίνημά τε καὶ βούλημα καὶ τὴν τῆς οὐσίας ταυτότητα. αἱ δὲ τρεῖς ὑποστάσεις, μηδεμιᾶς ἐπινο- 20 ουμένης συναλοιφῆς ἢ ἀναλύσεως ἢ συγχύσεως, ἵνα μὴ τὸ πᾶν καταλυθῆ, δι' ὧν τὸ ἐν πλεόν σεμνύεται, ἢ καλῶς ἔχει. αἱ δὲ ἰδιότη- τες πατὴρ μὲν καὶ ἀνάρχου καὶ ἀρχῆς ἐπινοούμενου καὶ λεγομένου, ἀρχῆς δὲ ὡς αἰτίου, καὶ ὡς πηγῆς, καὶ ὡς αἰδίου φωτός. Ἰησοῦ δὲ ἀνάρχου μὲν οὐδαμῶς, ἀρχῆς δὲ τῶν ὅλων. ἀρχὴν δ' ὅταν εἴπω, μὴ 25 χρόνον παρεθῆς, μηδὲ μέσον τί τάξεως τοῦ γεγεννηκότος καὶ τοῦ γεννήματος· μηδὲ διέλης τὴν φύσιν τῷ κακῶς παρεντεθέντι τοῖς συναϊδίαις καὶ τοῖς συνειρημμένοις. εἰ γὰρ χρόνος Ἰησοῦ πρεσβύ- τερον, ἐκείνου δηλαδὴ πρῶτος ἂν εἴη ὁ Πατὴρ καὶ ποιητὴς χρόνων, ὁ ὑπὸ χρόνον. πῶς δὲ καὶ Κύριος πάντων, εἰ ὑπὸ χρόνον προεί- 30 ληπταί τε καὶ κυριεύεται. ἀναρχος οὖν ὁ Πατὴρ, οὐ γὰρ ἐτέρωθεν αὐτῷ, οὐδὲ παρ' ἑαυτοῦ τὸ εἶναι. ὁ δὲ Ἰῶς, ἂν μὲν ὡς αἴτιον τὸν Πατέρα λαμβάνεις, οὐκ ἀναρχος. ἀρχὴ γὰρ Ἰησοῦ Πατὴρ, ὡς αἴτιος· ἂν δὲ τὴν ἀπὸ χρόνου νοῆς ἀρχὴν, καὶ ἀναρχος· οὐκ ἀρ- χεται γὰρ ὑπὸ χρόνου ὁ χρόνων δεσπότης. εἰδ' ὅτι τὰ σώματα ὑπὸ 35

χρόνον, διὰ τοῦτο ἀξιῶσεις κείσθαι καὶ τὸν Υἱὸν ὑπὸ χρόνον, περι-  
 θήσεις καὶ σῶμα τῷ ἀσωμάτῳ· καὶ εἰ ὅτι τὰ παρ' ἡμῶν γεννώ-  
 μεθα, οὐκ ὄντα ποτὲ, εἶτα γινόμενα, διὰ τοῦτο καὶ τὸν Υἱὸν  
 ἀναγκάσεις ἐξ οὐκ ὄντων εἰς τὸ αὐτοῦ παρεληλυθέναι, συγκρίνεις  
 τὰ ἀσώματα, Θεὸν καὶ ἄνθρωπον, σῶμα καὶ ἀσώματον· οὐκοῦν καὶ 5  
 πείσεται καὶ λυθήσεται, ὅτι καὶ τὰ ἡμέτερα σώματα. σὺ μὲν οὖν  
 ἀξιῶεις διὰ τοῦτο οὕτω γεννᾶσθαι Θεὸν, διότι τὰ σώματα, ἐγὼ δὲ  
 διὰ τοῦτο οὐχ οὕτως, ὅτι οὕτως τὰ σώματα· ὣν γὰρ τὸ αὐτοῦ οὐχ  
 ὅμοιον, τούτων οὐδὲ τὸ γεννᾶν ὅμοιον. πλὴν ὁ Ἀπόστολος ἐπειδὴ  
 Υἱὸν εἰπὼν, αἰδίων αὐτὸν προσηγόρευσε· ἀπίθανον δὲ πως αὐτῷ 10  
 ἐδόκει τοῖς ἀμνήτοις τῶν θείων, τὸ Υἱὸν ὄντα μὴ δεύτερον εἶναι  
 τοῦ γεγεννηκότος τῷ χρόνῳ, ἀπὸ τινος ὀρωμένης εἰκόνας δείκνυσι  
 τὴν τῆς θεολογίας ἀλήθειαν, καὶ φησὶν, “ὅς ὢν ἀπαύγασμα τῆς  
 “δόξης.” τὸ γὰρ ἀπαύγασμα καὶ ἐκ τοῦ πυρὸς ἐστὶ, καὶ σὺν τῷ 15  
 πυρὶ ἐστὶ. καὶ αἴτιον μὲν ἔχει τὸ πῦρ, ἀχώριστον δὲ ἐστὶ τοῦ 15  
 πυρὸς· ἐξ οὗ γὰρ τὸ πῦρ, ἐξ ἐκείνου καὶ τὸ ἀπαύγασμα. εἰ τοίνυν  
 ἐπὶ τῶν αἰσθητῶν δυνατὸν αὐτῷ ὅτι ἐκ τινος, καὶ συνυπάρχει  
 τούτῳ, ἐξ οὗ περ ἐστὶ, μὴ ἀμφιβάλλης, φησὶν, ὡς ὁ Θεὸς Λόγος,  
 ὁ μονογενὴς τοῦ Θεοῦ Υἱός, καὶ γεγέννηται ὡς Υἱός, καὶ συνυπάρ-  
 χει τῷ γεγεννηκότι ὡς Λόγος, ὡς ἀπαύγασμα δόξης· ἐξ οὗ γὰρ 20  
 ἡ δόξα, ἐξ ἐκείνου καὶ τὸ ἀπαύγασμα, καὶ τῷ πυρὶ δὲ ὁμοφυὲς τὸ  
 ἀπαύγασμα· οὐκοῦν καὶ ὁ Υἱός τῷ Πατρί.

Ἐκ τῶν κατὰ αἰρέσεων. Πρῶτον μὲν οὖν, ὅπερ ἔφη, τῶν αἰώ-  
 νων αὐτὸν δείκνυσι ποιητὴν. ἐπειδὴ δὲ οἱ τὰ θεῖα νοεῖν θεοπρεπῶς οὐκ  
 ἐθέλοντες, οὐκ οἴονται δυνατὸν συναἰδίων εἶναι τοῦ Θεοῦ τὸν ἐκ Θεοῦ 25  
 τῷ νόμῳ γὰρ τῆς τῶν ἀνθρώπων φύσεως, καὶ τὴν θείαν ὑποκεῖσθαι  
 φύσιν ἀνοήτως νομίζοντες, πρεσβύτερον ὑπειλήφασιν τοῦ Υἱοῦ τὸν  
 Πατέρα, διαγενόμενος ἰκανῶς ὁ θεῖος Ἀπόστολος ἐναργῶς ἐπιδείκνυ-  
 σιν, ὅτι καὶ ἐκ Θεοῦ καὶ σὺν τῷ Θεῷ ἐστὶν ὁ μονογενὴς Υἱός. ἀπαύ-  
 γασμα γὰρ αὐτὸν προσηγόρευσε δόξης. τὸ δὲ ἀπαύγασμα καὶ ἐκ 30  
 τοῦ πυρὸς ἔχει τὴν ὑπαρξιν, καὶ τῷ πυρὶ συνυπάρχει. συμπέφυκε  
 γὰρ τῷ πυρὶ τὸ ἀπαύγασμα καὶ ἡ ἀκτίς τῷ ἡλίῳ. ἐξ οὗ γὰρ  
 ἥλιος, ἐξ ἐκείνου καὶ ἀκτῖνες. ἀλλ' αἴτιος τῶν ἀκτίνων ὁ ἥλιος,  
 καὶ τὸ πῦρ τοῦ ἀπαυγάσματος· οὐ γὰρ ἥλιος ἐξ ἀκτίνων, ἀλλ'  
 ἀκτῖνες ἐκ τοῦ ἡλίου γεννῶνται, καὶ τὸ ἀπαύγασμα ἐκ τοῦ πυρὸς 35

φύεται. οὕτως ὁ μονογενὴς Υἱὸς γεγέννηται μὲν ἐκ τοῦ Πατρὸς, συνέστη δὲ τῷ γεγεννηκότι, ὡς ὁ λόγος τῷ νοῷ, καὶ τὸ ἀπαύγασμα τῷ πυρὶ, καὶ ἡ ἀκτὶς τῷ ἡλίῳ· ἀλλὰ τούτων ἕκαστον οὐχ ὑφέστηκεν αὐτὸ καθ' αὐτὸ, ἀλλ' ἐν ἐκείνῳ ἔξ οὔ περ ἔφνυ, τὴν ὑπόστασιν ἔχει. ὁ δὲ Θεὸς Λόγος, τὸ ἀπαύγασμα τῆς δόξης, οὐκ ἔνεργεῖα τίς ἐστίν, ἀνυπόστατος τοῦ Πατρὸς, ἀλλ' ὑπόστασις ζῶσα καὶ καθ' αὐτὴν ὑφεστῶσα. οὐ γὰρ ἀπλῶς Λόγος ὠνόμασται, ἀλλὰ Θεὸς Λόγος· οὐδὲ μόνον “ἀπαύγασμα δόξης,” ἀλλὰ καὶ “χαρακτήρ ὑποστάσεως.” ἐπειδὴ γὰρ τοῦ ἀπαυγάσματος ἡ εἰκὼν, τὸ μὲν συναϊδίον καὶ ὁμοούσιον ἀποχρώτως δεδήλωκεν, ἀφορμὴν δὲ παρεῖχε βλασφημίας τοῖς τὰ Σαβελλίον καὶ Φωτεινοῦ νοσοῦσι· καθ' ἑαυτὸ γὰρ οὐχ ὑφέστηκε τὸ ἀπαύγασμα, δι' ἑτέρας εἰκόνας καὶ ταύτην ἐξορίζει τὴν βλασφημίαν· ἐπάγει γάρ,

### 3 Καὶ χαρακτήρ τῆς ὑποστάσεως αὐτοῦ.

15

Θεοδώρητος. Καθ' ἑαυτὸν φησιν ὑφέστηκεν, ὅλον ἐν ἑαυτῷ δεικνὺς τὸν Πατέρα. τοὺς γὰρ πατρικοὺς περίκειται χαρακτήρας. οὕτω διὰ πλειόνων ὀνομάτων ἐδίδαξεν ἡμᾶς ὁ θεὸς Ἀπόστολος, καὶ τὸ γνήσιον τῆς γεννήσεως, καὶ τὸ ὁμοούσιον καὶ συναϊδίον. ἐπειδὴ γὰρ πάντα νοῦν ὑπερβαίνει τὰ θεῖα, καὶ οὐχ οἷόν τε διὰ μιᾶς μόνης εἰκόνας τὸ τῆς θεολογίας διδάξαι μυστήριον, διὰ πλειόνων τούτο ποιεῖν ἀναγκάζονται τῆς ἀληθείας οἱ κήρυκες. οὕτως ὁ θεσπέσιος Παῦλος (sic) Λόγον ὠνόμασε τὸν Υἱόν. ἐπειδὴ γὰρ τῇ ἀνθρωπίνῃ γεννήσει καὶ πάθος καὶ χρόνος συνέζευκται, ἵνα μὴ Υἱὸν ἀκούοντες, εἰς ἀνθρωπίνας καταπέσωμεν ὑπονοίας, καὶ νομίσωμεν παραπλη- σίως ἡμῖν γεγενῆσθαι τὸν τῶν ὅλων δημιουργόν, ἀναγκαιῶς αὐτὸν προσηγόρευσε Λόγον, ἵνα δείξῃ καὶ τὸ ἀπαθὲς καὶ τὸ ἄχρονον τῆς γεννήσεως. οὐδὲ γὰρ ὁ νοῦς ὁ ἡμέτερος ὠδίνων τὸν λόγον δεῖται τῆς τοῦ θήλεος κοινωνίας, ἢ τομῆν, ἢ ρεῦσιν ὑπομένει τινα, ἀλλὰ τέλειος μένων, τέλειον ἀποτελεῖ τὸν λόγον. ὅπως δὲ μηδεὶς ὑπο- λάβῃ πάλιν ἀνυπόστατον αὐτὸν εἶναι λόγον, ὃ Μάρκελλος πέποιθε καὶ Φωτεινός, καὶ Παῦλος, ἀναγκαιῶς προστέθηκε “καὶ Θεὸς ἦν ὁ Λόγος, καὶ τὴν ἰδίαν αὐτοῦ σημαίων ὑπόστασιν, καὶ τὴν μίαν φύσιν ἐμφαίνων καὶ τῆς γεννήσεως τὸ ἀπαθὲς τε καὶ ἄχρονον ἐκπαιδεύων. οὕτως ὁ μακάριος Παῦλος Υἱὸν μὲν αὐτὸν προσηγό- 35

ρευσεν, ἄλλον αὐτὸν παρὰ τὸν Πατέρα δεικνύς κατὰ τὸν τῆς ιδιότητος λόγον. τῶν αἰώνων δὲ αὐτὸν εἶρηκε ποιητὴν, τὸ αἶδιον αὐτοῦ διὰ τούτων διδάσκων. “ δι’ οὗ,” γὰρ φησιν, “ καὶ τοὺς αἰῶνας “ ἐποίησεν,” οὐκ οὐσίαν τῶν αἰώνων δηλοῖ, ἀλλ’ ὅτι οὐδεὶς τοῦ Θεοῦ τῶν ὄλων πρεσβύτερος. ὠνόμασε δὲ αὐτὸν καὶ “ ἀπαύγασμα 5 “ δόξης,” καὶ τὸ συναἶδιον διὰ τούτου, καὶ τὸ ταυτὸν τῆς οὐσίας σημαίνων. ἐκ γὰρ τῆς τοῦ πυρὸς φύσεως, τὸ ἀπαύγασμα. προστέθεικε δὲ, ὅτι “ καὶ χαρακτήρ ἐστὶν ὑποστάσεως,” ἀμφότερα κατὰ ταυτὸν διδάσκων, ὅτι καὶ καθ’ ἑαυτὸν ὑφέστηκε, καὶ ἐν ἑαυτῷ δείκνυσι τοὺς πατρικοὺς χαρακτῆρας. 10

Βαβαὶ τῆς ἀποστολικῆς συνέσεως· μᾶλλον δὲ οὐ τὴν τοῦ Παύλου σύνεσιν, ἀλλὰ τὴν τοῦ Πνεύματος ἐστὶ θαυμάσαι χάριν. οὐ γὰρ δὴ ἐξ οἰκείας διανοίας ταῦτα ἐφθέγγετο. πόθεν γὰρ ἀπὸ τῆς σμίλης καὶ τῶν δερμάτων, ἢ τοῦ ἐργαστηρίου, τὴν τοιαύτην σοφίαν εὑρίσκειν; ἀλλὰ θείας ἐνεργείας ἦν. οὐ γὰρ αὐτοῦ ταῦτα 15 τὰ νοήματα ἔτικτεν ἢ διάνοια τότε, οὕτω ταπεινὴ καὶ εὐτελής οὔσα, ὡς τῶν ἀγοραίων μηδὲν ἔχειν πλέον. πῶς γὰρ ἢ περὶ συμβόλαια καὶ δέρματα καταναλωθεῖσα; ἀλλ’ ἢ τοῦ Πνεύματος χάρις, δι’ ἧν αὐτῆς ἰσχυρὴν ἐπιδείκνυται. ὅρα δὲ πῶς ἀναβαθμοῖς κέχρηται· καθάπερ γὰρ εἰς ὑψηλὸν τινα τόπον καὶ 20 πρὸς αὐτὴν τοῦ οὐρανοῦ φθάνοντα τὴν κορυφὴν, εἴ τις παιδίον μικρὸν ἀναγαγεῖν βούλοιο, ἡρέμα καὶ κατὰ μικρὸν τοῦτο ποιεῖ, διὰ τῶν κάτωθεν αὐτὸ βαθμῶν ἀνάγων. εἶτα ἐπειδὴν ἄνω στήσῃ καὶ ἴδῃ ἰλιγγιάσαν καὶ θορυβούμενον, λαμβανόμενος αὐτοῦ κατάγει πάλιν ἐπὶ τὸ ταπεινότερον, παρέχων ἀναπνεῦσαι· εἶτα, 25 ἀνακτῆσθαι αὐτὸ, πάλιν ἀνάγει, καὶ πάλιν κατάγει· οὕτω δὴ καὶ ὁ μακάριος Παῦλος ἐποίησε, καὶ ἐπὶ τῶν Ἑβραίων ἐνταῦθα, καὶ πανταχοῦ, παρὰ τοῦ διδασκάλου τοῦτο μαθῶν· καὶ γὰρ κἀκεῖνος ποτὲ μὲν ἀνῆγεν εἰς ὕψος τοὺς ἀκροατὰς, ποτὲ δὲ, κατήγεν.

“ Ὅρα γοῦν δι’ ὧσων αὐτοὺς ἀναγαγὼν βαθμῶν, καὶ πρὸς αὐτὴν 30 στήσας τὴν κορυφὴν τῆς εὐσεβείας πρὶν ἰλιγγιάσαι πως, κατάγει πάλιν, διδοὺς ἀναπνεῦσαι. εἶπε γὰρ ὅτι ἐλάλησεν ἡμῖν ἐν Τίῳ· τοῦτο δὲ τὸ Τίος ὄνομα, τέως κοινὸν ἐστὶν ἀπάντων, πρόσεστι γὰρ καὶ ἀνθρώποις. πρόσεστι καὶ τῷ Χριστῷ, εἰ καὶ ἡμῖν καταχρηστικῶς, ἐκεῖνος δὲ Κυρίως, εἶτα κληρονόμον ἐκάλεσε, ταπεινὸν δὲ 35

καὶ τοῦτο, εἶτα ἐπὶ τὸν ἀνώτερον ἕστησε βαθμὸν ἐπαγαγὼν, “ δι’  
 “ οὗ καὶ τοὺς αἰῶνας ἐποίησεν,” εἶτα ἐπὶ τὸν ὑψηλότερον, καὶ μεθ’  
 ὃν οὐκ ἔστιν ἕτερος, “ ὃς ὡν ἀπαύγασμα τῆς δόξης καὶ χαρακτῆρ  
 “ τῆς ὑποστάσεως αὐτοῦ.” ὄντως εἰς ἀπρόσιτον φῶς ἤγαγεν, εἰς  
 αὐτὸ τὸ ἀπαύγασμα καὶ πρὶν ἢ σκοτωθῆναι. ὅρα πῶς πάλιν ἡρέμα 5  
 κατάγει λέγων, ὅτι μετὰ τὸν καθαρισμὸν τῶν ἁμαρτιῶν ἡμῶν ἐκά-  
 θισεν ἐν ὑψηλοῖς. ἐπελάβετο γὰρ τῆς σαρκός, καὶ πάλιν ταπεινὰ  
 φθέγγεται. εἶτα πάλιν παραφθεγξάμενός τι μικρὸν, ἐν δεξιᾷ γάρ  
 φησι τῆς μεγαλωσύνης ἐν ὑψηλοῖς, πάλιν ἐπὶ τὸ ταπεινότερον  
 ἄγει, καὶ περὶ τῆς κατὰ τὴν σάρκα οἰκονομίας λοιπὸν διαλέγε- 10  
 ται· τὸ γὰρ “ κρείττων γενόμενος τῶν ἀγγέλων,” οὐκ οὐσίας δη-  
 λωτικόν ἐστι τῆς κατὰ πνεῦμα· ἐκείνη γὰρ οὐκ ἐγένετο, ἀλλὰ  
 γεγένηται, ἀλλὰ τῆς κατὰ σάρκα· αὕτη γὰρ ἐγένετο· ἀλλ’ οὐ  
 περὶ οὐσιώσεως νῦν ὁ λόγος αὐτῶ, ἀλλ’ ὡσπερ Ἰωάννης λέγων,  
 “ ὁ ὀπίσω μου ἐρχόμενος ἔμπροσθέν μου γέγονε,” τουτέστιν ἐντι- 15  
 μότερος καὶ εὐδοκιμώτερος· οὕτως ἐνταῦθα εἴρηται, τὸ “ τοσοῦτον  
 “ κρείττων γενόμενος τῶν ἀγγέλων,” τουτέστιν εὐδοκιμώτερος καὶ  
 βελτίων, καὶ λαμπρότερος, “ ὅσῳ διαφορώτερον παρ’ αὐτοὺς κεκλη-  
 “ ρονόμηκεν ὄνομα.”

Ὅρα ὅτι περὶ τοῦ κατὰ σάρκα ὁ λόγος ἦν· τὸ γὰρ Υἱὸς ὄνομα 20  
 ὁ Θεὸς Λόγος αἰεὶ εἶχεν, οὐχ ὕστερον ἐκληρονόμησεν· οὐδὲ ὕστε-  
 ρον Ἀγγέλων κρείττων ἐγένετο, ὅτε καθαρισμὸν τῶν ἁμαρτιῶν ἡμῶν  
 ἐποίησατο. ἀλλ’ αἰεὶ κρείττων ἦν καὶ κρείττων ἀσυγκρίτως, ὥστε  
 περὶ τοῦ κατὰ σάρκα τοῦτο εἴρηται. οὕτω γοῦν καὶ ἡμῖν ἔθος περὶ  
 ἀνθρώπου διαλεγόμενοι, καὶ ὑψηλὰ καὶ ταπεινὰ φθέγγεσθαι· ὅταν 25  
 μὲν γὰρ λέγωμεν οὐδὲν ἄνθρωπος, γῆ ἄνθρωπος, σποδὸς ἄνθρωπος,  
 ἀπὸ τοῦ χειρόνος τὸ πᾶν καλοῦμεν. ὅταν δὲ λέγωμεν ἀθάνατον  
 ζῶον ὁ ἄνθρωπος, καὶ λογικὸς ὁ ἄνθρωπος, καὶ ὅτι τῶν ἄνω συγ-  
 γενῆς, ἀπὸ τοῦ κρείττονος τὸ πᾶν πάλιν καλοῦμεν. οὕτω καὶ ἐπὶ  
 τοῦ Χριστοῦ, ποτὲ μὲν ἀπὸ τοῦ ἐλάττονος, ποτὲ δὲ ἀπὸ τοῦ κρείτ- 30  
 τονος διαλέγεται ὁ Παῦλος, καὶ τὴν οἰκονομίαν στήσαι βουλό-  
 μενος, καὶ περὶ τῆς ἀκηράτου διδάξαι φύσεως. πανταχοῦ μὲν  
 οὖν εὐλαβοῦς διανοίας δεῖ, μάλιστα δὲ ὅταν περὶ Θεοῦ λέγωμέν  
 τι καὶ ἀκούωμεν. ἐπεὶ μήτε εἰπεῖν ἢ γλωττα, μήτε ἀκοῦσαι  
 ἢ διάνοια, πρὸς ἀξίαν τοῦ Θεοῦ τί δύναται. καὶ τί λέγω γλωτταν 35

καὶ διάνοιαν; οὐδὲ γὰρ ὁ νοῦς ὁ πολὺ τούτων πλέον ἔχων, δυνήσεται τι περιλαβεῖν ἀκριβῶς ὅταν περὶ Θεοῦ τί φθέγγεσθαι βουλώμεθα. εἰ γὰρ ἡ εἰρήνη τοῦ Θεοῦ ὑπερέχει πάντα νοῦν, καὶ τὰ ἡτοιμασμένα τοῖς ἀγαπῶσιν αὐτὸν ἐπὶ καρδίαν ἀνθρώπου οὐκ ἀνέβη, πολλῶ μᾶλλον αὐτὸς ὁ τῆς εἰρήνης Θεός, ὁ τῶν ἀπάντων 5 δημιουργὸς ὑπερβαίνει πολλῶ τῶ μέτρῳ τὸν ἡμέτερον λογισμόν. δεῖ τοίνυν μετὰ πίστεως καὶ εὐλαβείας ἅπαντα δέχεσθαι. καὶ ὅταν ὁ λόγος ἐξασθενήσῃ, καὶ οὐ δύνηται παραστήσαι τὰ λεγόμενα μετὰ ἀκριβείας, τότε μάλιστα δοξάζειν τὸν Θεόν, ὅτι Θεὸν τοιοῦτον ἔχομεν, καὶ τὴν ἔννοιαν ἡμῶν ὑπερβαίνοντα. πολλὰ γὰρ 10 ὦν περὶ Θεοῦ νοοῦμεν, φράσαι οὐ δυνάμεθα. καὶ πολλὰ φράζομεν, νοῆσαι δὲ οὐκ ἰσχύομεν· οἷόν τι λέγω, ὅτι πανταχοῦ ὁ Θεὸς ἴσμεν· πῶς δὲ, οὐκέτι νοοῦμεν. ὅτι ἔστι τις ἀόρατος δύναμις, πάντων αἰτία τῶν ἀγαθῶν, ἴσμεν. πῶς δὲ ἐστίν, ἢ τίς ἐστίν, οὐκ ἴσμεν. ἰδοὺ φράζομεν καὶ οὐ νοοῦμεν. εἶπον ὅτι πανταχοῦ ἐστίν, ἀλλ' οὐ 15 νοῶ. εἶπον ὅτι ἀναρχός ἐστίν, ἀλλ' οὐ νοῶ. εἶπον ὅτι ἐγέννησεν ἐξ ἑαυτοῦ, καὶ οὐκ οἶδα πῶς πάλιν νοήσω. ἔστι δὲ τινα ἃ μὴδὲ φράσαι ἔνι· οἷον τί λέγω, νοεῖ ἡ διάνοια, ἀλλ' εἰπεῖν οὐ δύναται. καὶ ἴνα ἴδῃς καὶ Παῦλον ἀσθενοῦντα, καὶ μὴ πρὸς ἀκρίβειαν τὰ ὑποδείγματα λέγοντα, καὶ φρίξῃς, καὶ μὴδὲν περαιτέρω ζητήσης, 20 ἄκουε· εἰπὼν γὰρ Ἰῖόν καὶ θεῖς δημιουργόν, τί ἐπάγει;

Ἄς ὦν ἀπαύγασμα τῆς δόξης, καὶ χαρακτήρ τῆς ὑποστάσεως αὐτοῦ.

Τούτο οὖν μετ' εὐλαβείας ἐκλαμβάνειν δεῖ, καὶ τὰ ἄτοπα περικόψαι. “ἀπαύγασμα τῆς δόξης.”

Ἄς ὦν ἀπαύγασμα τῆς δόξης. 25  
 Ὅρα πρὸς τί αὐτὸ ἐκλαμβάνει, καὶ οὕτω καὶ αὐτὸς δέχου, ὅτι ἐξ αὐτοῦ, ὅτι ἀπαθῶς, ὅτι οὐ μειωθέντος, οὐδὲ ἐλαττωθέντος. ἐπειδὴ εἰσὶ τινες ἄτοπά τινα ἐκ τοῦ ὑποδείγματος ἐκλαμβάνοντες. τὸ γὰρ ἀπαύγασμα φησὶν, ἐνυπόστατον οὐκ ἔστιν, ἀλλ' ἐν ἐτέρῳ ἔχει τὸ αὐτοῦ. μὴ τοῦτο τοίνυν ἐκλάβῃς, ἄνθρωπε, μὴδὲ Μαρκέλ-30 λου καὶ Φωτεινοῦ νοσήσης τὴν νόσον. ἐγγύθεν σε γὰρ θεραπεύει, ὥστε μὴ εἰς ἐκείνην ἐμπεσεῖν τὴν διάνοιαν· οὐδὲ ἀφήσὶ σε εἰς τὸ ὀλέθριον ἐκείνων νόσημα κατενεχθῆναι, εὐθέως ἐπαγαγῶν, “καὶ “χαρακτήρ τῆς ὑποστάσεως αὐτοῦ.” δηλαῦν ὅτι ὥσπερ ἐστίν

αὐτὸς ἐνυπόστατος, οὐδενὸς δεόμενος, οὕτω καὶ ὁ Υἱός. ἐνταῦθα γὰρ τὸ ἀπαράλλακτον δεικνύς, τοῦτο φησὶ, καὶ τὸν ἰδιάζοντα χαρακτηῖρα τοῦ πρωτοτύπου. ὅρα γὰρ πῶς καθάπερ ἐπὶ ἀναβαθμῶν ἀναβαίνει εἰς ὕψος, εἶτα πάλιν καταβαίνει, καὶ δύο τέμνει ὁδοὺς· τὴν μὲν ἀπάγων ἡμᾶς Σαβελλίου, τὴν δὲ Ἀρείου· καὶ ἄνω καὶ 5 κάτω τὰ αὐτὰ φθέγγεται, ὥστε μὴ νομισθῆναι τὸν Χριστὸν ἀναρχον, μηδὲ ἀλλότριον τοῦ Θεοῦ. εἰ γὰρ καὶ μετὰ τὸσαῦτα εἰσὶ τινες οἱ ἀλλότριον αὐτὸν αὐτοῦ φήσαντες, καὶ ἕτερον αὐτῷ δόντες Πατέρα, καὶ τοῦτο πολεμεῖν αὐτὸν λέγοντες, τί οὐκ ἂν ἐφθέγγαντο εἰ μὴ ταῦτα εἴρητο; πῶς οὖν τοῦτο ποιεῖ; ὅταν θεραπεύειν ἀναγκά- 10 ζηται, τότε ἀναγκάζεται καὶ τὰ ταπεινὰ φθέγγεσθαι, ὡς ὅτι ἔθηκεν αὐτὸν “ κληρονόμον πάντων, καὶ δι’ αὐτοῦ τοὺς αἰῶνας ἐποίησεν.” ἵνα δὲ μὴ ἑτέρως λυμῆνηται, εἰς ἀυθεντίαν πάλιν αὐτὸν ἀνάγει, καὶ δείκνυσιν ὁμότιμον ὄντα τῷ Πατρὶ, καὶ οὕτως ὁμότιμον, ὡς πολλοὺς νομίσαι τὸν αὐτὸν αὐτοῦ Πατέρα. καὶ θέα τὴν σύνεσιν αὐ- 15 τοῦ τὴν πολλήν. πρότερον ἐκείνῳ τίθησιν καὶ ἀσφαλίζεται αὐτῷ μετὰ ἀκριβείας· καὶ ὅταν τοῦτο δειχθῆ ὅτι τοῦ Θεοῦ ἐστὶν Υἱός, καὶ ὅτι οὐκ ἀλλότριος αὐτοῦ, μετὰ ἀσφαλείας λοιπὸν ἅπαντα φθέγγεται τὰ ὑψηλά. ἐπειδὴ γὰρ τὸ μέγα τι περὶ αὐτοῦ εἰπεῖν, εἰς ἐκείνην τὴν ἔνοιαν πολλοὺς ἤγε, πρότερον θεῖς τὰ ταπεινὰ, 20 τότε εἰς ὕψος ἀνέρχεται ὅσον βούλεται. εἰπὼν οὖν “ ὃν ἔθηκε “ κληρονόμον πάντων,” καὶ ὅτι “ διὰ αὐτοῦ τοὺς αἰῶνας ἐποίησε,” τότε ἐπάγει, “ φέρων τε τὰ πάντα τῷ ῥήματι τῆς δυνάμεως “ αὐτοῦ.” ὁ γὰρ ῥήματι μόνῳ τὰ πάντα διακυβερνῶν, οὐκ ἂν δεηθεῖ τινὸς εἰς τὸ παραγαγεῖν τὰ πάντα. καὶ ὅτι τοῦτο ἐστὶν, 25 ὅρα πῶς πάλαι προῖων, δίδωσιν αὐτῷ τὴν ἀυθεντίαν, τὸ δι’ οὗ ἐξελῶν. ἐπειδὴ γὰρ εἰργάσατο δι’ αὐτοῦ ὃ ἤθελε λοιπὸν ἀποστάς ἀπ’ αὐτοῦ, τί φησι; “ κατ’ ἀρχᾶς σὺ Κύριε, τὴν γῆν ἐθεμελίω- “ σας, καὶ ἔργα τῶν χειρῶν σου εἰσὶν οἱ οὐρανοί.” οὐδαμοῦ τὸ δι’ οὗ, οὐδὲ ὅτι ἐποίησε δι’ αὐτοῦ τοὺς αἰῶνας. τί οὖν; οὐχ ὑπ’ 30 αὐτοῦ γεγενῆται; ναί· ἀλλ’ οὐχ ὡς σὺ λέγεις, οὐδὲ ὡς ὑπονοεῖς, ὡς δι’ ὄργανου, οὐδὲ ὡς οὐκ ἂν ποιήσαντος, εἰ μὴ χεῖρα αὐτῷ ὤρεξεν ὁ Πατήρ. ὥσπερ γὰρ οὐδ’ ἓνα κρινεῖ, καὶ λέγεται κρίνειν διὰ τοῦ Υἱοῦ, ἧ κριτὴν ἐγέννησεν, οὕτω λέγεται ποιεῖν, ἧ δημιουργὸν ἐγέννησεν. εἰ γὰρ αὐτοῦ αἴτιος ὁ Πατήρ, πολλῶ μᾶλλον τῶν 35

δι' αὐτοῦ γεγενημένων. ὅταν μὲν οὖν βούληται δεῖξαι, ὅτι ἐξ αὐτοῦ ἐστὶν, ἀναγκαιῶς τὰ ταπεινὰ φθέγγεται. ὅταν δὲ βούληται ὑψηλὰ φθέγγεσθαι, λαβὴν Μάρκελλος λαμβάνει, καὶ Σαβέλλιος· ἀλλ' ἀμφοτέρων τὴν ἀμετρίαν ἢ ἐκκλησία φυγοῦσα, μέσση ὁδεύει ὁδόν. οὔτε γὰρ ἐπὶ τῆς ταπεινότητος ἐμμένει, ἵνα μὴ Παῦλος ὁ 5 Σαμοσατεὺς λάβῃ χώραν, οὔτε αἰεὶ τοῖς ὑψηλοῖς ἐναπομενεῖ. καὶ δείκνυσιν αὐτοῦ πάλιν τὴν ἐγγύτητα τὴν πολλήν· ἵνα μὴ Σαβέλλιος ἐπιπηδήσῃ, εἶπεν Τῖόν, καὶ εὐθέως ἐφέστηκεν ὁ Σαμοσατεὺς, λέγων αὐτὸν Τῖόν αὐτοῦ καὶ τοὺς πολλούς· ἀλλ' ἔδωκεν αὐτῷ 10 καιρίαν πληγὴν, εἰπὼν κληρονόμον· ἀλλ' ἔτι ἀναισχυντεῖ μετὰ Ἰοῦ Ἄρειου. τὸ γὰρ ἔθηκεν αὐτὸν κληρονόμον ἀμφοτέροι μετέχουσιν. ἐκεῖνος μὲν ἀσθενείας λέγων αὐτῷ, οὗτος δὲ ἔτι ἐνέστηκεν, ἐπισκήπτειν ἐπιχειρῶν τῷ ἔξῃς. εἰπὼν γὰρ “ δι' οὗ καὶ τοὺς αἰῶνας “ ἐποίησεν,” ἔβαλε μὲν ὑπτίον ἀναισχυντοῦτα τὸν Σαμοσατέα· ὁ δὲ Ἄρειος ἔτι ἰσχυρῶς αὐτῷ δοκεῖ, ἀλλ' ὅρα καὶ τοῦτον πῶς 15 πλήττει πάλιν, εἰπὼν, “ ὃς ὢν ἀπαύγασμα τῆς δόξης.” ἀλλ' ἰδοὺ πάλιν ἐπιπηδᾷ Σαβέλλιος καὶ Μάρκελλος καὶ Φωτεινός· ἀλλὰ κακείνοις πᾶσι μίαν πληγὴν δίδωσιν εἰπὼν, “ καὶ χαρακτήρ τῆς “ ὑποστάσεως αὐτοῦ, φέρων τὰ πάντα τῷ ῥήματι τῆς δυνάμεως “ αὐτοῦ.” ἐνταῦθα καὶ Μαρκίωνα πλήττει· οὐ σφόδρα μὲν ἰσχυ- 20 ρῶς, πλήττει δ' οὖν ὅμως· δι' ὅλης γὰρ τῆς Ἐπιστολῆς πρὸς αὐτοὺς μάχεται. καὶ ὁ μὲν “ ἀπαύγασμα” αὐτὸν καλεῖ, αὐτὸς δὲ φησιν “ ἐγὼ εἰμι τὸ φῶς τοῦ κόσμου.” διὰ τοῦτο οὖν φησιν “ ἀπαύγασμα,” δεικνὺς ὅτι κακεῖνο οὕτως εἴρηται, ὡς φῶς ἐκ φωτός. οὐ τοῦτο δὲ μόνον δείκνυσιν, ἀλλ' ὅτι καὶ ἐφώτισε τὰς 25 ἡμετέρας ψυχὰς, καὶ τὸν Πατέρα αὐτὸς ἐσήμανε, καὶ διὰ τοῦ ἀπαυγάσματος, τῆς οὐσίας τὴν ἐγγύτητα ἔδειξε. ἐνόησον δὲ τὴν λεπτότητα τῶν εἰρημένων, οὐσίαν μίαν ἔλαβε καὶ ὑπόστασιν εἰς δύο ὑποστάσεων παράστασιν, ὃ καὶ ἐπὶ τῆς γνώσεως τοῦ Πνεύματος ποιεῖ. ὡσπερ γὰρ μίαν φησὶν αὐτοῦ γινῶσιν τὴν τοῦ 30 Πατρὸς καὶ Πνεύματος, ὡς ὄντως μίαν καὶ οὐδὲν πρὸς ἑαυτὴν διεστηκυῖαν, οὕτω καὶ ἐνταῦθα ἐνός τινος ἐπελάβετο ῥήματος, εἰς τὴν τῶν δύο ὑποστάσεων δήλωσιν· καὶ ἐπήγαγεν ὅτι χαρακτήρ· ὁ γὰρ χαρακτήρ, ἄλλος τίς ἐστὶ παρὰ τὸ πρωτότυπον. ἄλλος δὲ οὐ πάντῃ, ἀλλὰ κατὰ τὸ ἐνυπόστατον εἶναι. ἐπεὶ καὶ ἐνταῦθα ὁ 35

χαρακτήρ τὸ ὅμοιον κατὰ πάντα. ὅταν οὖν καὶ μορφήν αὐτὸν  
 καλῆ καὶ χαρακτῆρα, τί ἐροῦσιν; ἀλλὰ καὶ εἰκόνος εἴρηται εἰκὼν  
 ὁ ἄνθρωπος φησίν. τί οὖν; οὕτως ὁ Υἱός; οὐ φησιν, ἀλλ' ὅτι εἰκὼν  
 οὐ δείκνυσι τὸ ὅμοιον· καίτοιγε καθὼ εἴρηται ὁ ἄνθρωπος εἰκὼν,  
 δείκνυσι τὸ ὅμοιον ὡς ἐν ἀνθρώπῳ· ὅπερ γὰρ ἐστὶν ὁ Θεὸς ἐν τῷ 5  
 οὐρανῷ, τοῦτο ὁ ἄνθρωπος ἐπὶ τῆς γῆς· κατὰ τὴν ἀρχὴν λέγω.  
 ὥσπερ γὰρ τῶν ἐπὶ γῆς πάντων οὗτος κρατεῖ, οὕτω καὶ ὁ Θεὸς  
 πάντων κρατεῖ, καὶ τῶν ἐν οὐρανῷ, καὶ τῶν ἐπὶ τῆς γῆς. ἄλλως  
 δὲ ὁ ἄνθρωπος οὐκ εἴρηται χαρακτήρ, ἀλλ' οὐδὲ μορφήν, ὅπερ καὶ  
 οὐσίαν ἐμφαίνει, καὶ ὁμοιότητα τὴν κατ' οὐσίαν. ὥσπερ οὖν ἡ 10  
 μορφή τοῦ δούλου οὐδὲν ἄλλο ἐμφαίνει ἢ ἄνθρωπον ἀπαράλλακτον,  
 οὕτως καὶ ἡ μορφή τοῦ Θεοῦ οὐδὲν ἄλλο ἐμφαίνει ἢ Θεόν· καὶ  
 ἀπαύγασμα δὲ τοῦτον καλεῖ, ὅτι ὥσπερ τὸ ἀπαύγασμα τοῦ ἡλίου  
 ἐξ αὐτῆς ἐκπηθῶν τῆς τοῦ ἡλίου φύσεως, οὐχ ὕστερον αὐτῷ φαί-  
 ημεν τῆς ἡλιακῆς φύσεως (ἀνάγκη γὰρ ὁμολογήσαι τοῦτο καὶ τὸν 15  
 τὰς αἰσθήσεις πεπηρωμένον), οὐδὲ γὰρ χωρὶς ἀπαυγάσματος ὁ  
 ἥλιος ἐφάνη ποτέ, ἀλλὰ καὶ ἐξ αὐτοῦ καὶ οὐχ ὕστερον αὐτοῦ, οὕτω  
 καὶ ἐπὶ τοῦ Πατρὸς καὶ τοῦ Υἱοῦ νοήσομεν· μᾶλλον δὲ μειζόνως  
 καὶ θεοπρεπῶς.

(ΚΤΡΙΛΛΟΤ<sup>h</sup>). Διὰ γὰρ τοῦτο καὶ Παῦλος αὐτὸν οὕτως ἐκά- 20  
 λεσεν, δεικνὺς τὴν ἐκ Πατρὸς οἰοεὶ πως εἰς τὸ ἔξω διεκδρομήν,  
 οὔτε εἰς ἅπαν ἀπηλλαγμένην τῆς ὀθεν ἐστὶν ὑποστάσεως, οὔτε  
 εἰς ἅπαν συνεσταλμένην, προκύπτουσαν δὲ ὥσπερ εἰς τὸ ὑφεστά-  
 ναι καθ' ἑαυτήν, καὶ εἰς ὑπαρξίν ἰδικὴν ἐμφιλοχωροῦσαν.

(ΓΡΗΓΟΡΙΟΤ ΝΥΣΣΗΣ<sup>i</sup>.) Ἀπαύγασμα δόξης εἶπε τὸν Υἱὸν ὁ 25  
 Ἀπόστολος, καὶ χαρακτῆρα τῆς ὑποστάσεως, καὶ δύναμιν Θεοῦ  
 καὶ σοφίαν Θεοῦ, καὶ ὅσα τοιαῦτα, ὧν ἕκαστον καθάπερ ἐν συζυ-  
 γίαις τρισὶν ἀναγκαίαις οὐδὲν ἐφ' ἑαυτοῦ κατὰ μόνας νοεῖται,  
 ἀλλὰ συνημμένως ἀμψότερα καὶ μετ' ἀλλήλων καταλαμβάνεται.  
 τὸ γὰρ ἀπαύγασμα πάντως τινός ἐστὶν ἀπαύγασμα, καὶ ὁ χα- 30  
 ρακτήρ, πάντως τινός ἐστι χαρακτήρ. ὥσπερ τοῖνυν οὐκ ἂν ἀπαύ-


<sup>h</sup> Ἐκ τῶν . . . σαν . . . ρομ. fots. ἐκ τῶν θησαυρῶν.

<sup>i</sup> ἰζ μετὰ ἐκ<sup>π</sup> ἐρ<sup>ππ</sup> θεο καὶ εἰς τὸ ἐβρ. (περὶ θεότητος, καὶ εἰς τοὺς Ἑβ-  
 ραίους.)

γασμα εἴη τὸ φῶς, μὴ οὔσης τῆς καταναζούσης αἰτίας, οὕτως ἢ ἀπαυγάζουσα φύσις οὐκ ἂν καθ' ἑαυτὴν νοηθείη, μὴ συνεπινοουμένου τοῦ ἀπαυγίσματος. ὁμοίως δὲ καὶ ὁ χαρακτήρ τῆς ὑποστάσεως δείκνυσι, καὶ ἡ ὑπόστασις διὰ χαρακτῆρος γνωρίζεται, οὕτω καὶ ἡ τοῦ Θεοῦ δύναμις χωρὶς Θεοῦ αὐτοῦ οὐ δύναται, καὶ 5 Θεὸς χωρὶς τῆς δυνάμεως νοηθῆναι φύσιν οὐκ ἔχει. ὁ τοίνυν ἐν τῶν κατὰ τὴν συζυγίαν ταύτην σημαινόμενων μὴ αὐτῶ λέγων, συνανεῖλε πάντως τῇ δυνάμει καὶ τὸ λειπόμενον.

<sup>k</sup> Ἀλλὰ μὴν λέγουσιν οἱ τῆς ἀσεβείας προστάται ὅτι Υἱὸς ποτὲ οὐκ ἦν. εἰ οὖν οὐκ ἦν ὁ Υἱὸς, πάντως οὐδὲ ὁ Πατὴρ ἦν. εἰ 10 οὐκ ἦν τὸ ἀπαυγασμα, οὐδὲ τὸ ἀπαυγάζον ἦν. εἰ οὐκ ἦν ὁ χαρακτήρ, πάντως οὐδὲ ἡ ὑπόστασις ἦν. εἰ οὐκ ἦν δύναμις, οὐκ ἦν σοφία· ὧν ἄνευ Θεοῦ οὐκ ἔστι, κατασκευάζεται διὰ τούτων μὴ<sup>1</sup> αὐτοῦ Θεόν, ὁ ἐπὶ πάντων Θεός, πῶς ἦν; οὐ γάρ ἐστιν ἐνοῆσαι, οὐ δόξαν ἀλαμπῆ, οὐχ ὑπόστασιν ἀχαρακτήριστον, οὐκ ἄνευ 15 σοφίας σοφόν, οὐκ ἄνευ δυνάμεως δυνατόν, οὐκ ἄπαιδα Πατέρα. οὐκοῦν ἀποδέδεικται διὰ τῶν εἰρημένων, ὅτι ὁ τὸν Υἱὸν ἀθετῶν, συναθετεῖ τὸν Πατέρα. ὅπου δὲ οὔτε ὁ Υἱὸς δοξάζεται, οὐδὲ ὁ Πατὴρ αὐτοῦ πιστεύεται, καθόλου ἡ θεότης ἠθέτηται. τὸ δὲ ἀθετεῖν τὴν θεότητα, οὐδενὸς ἄλλου ἢ Ἐπικουρείου ἐστίν. οὐκοῦν 20 Ἐπικουρείοι οἱ δογματισταὶ τῆς ἀπάτης ἀναπεφῆσασιν, οἱ διὰ τῆς εἰς τὸν μονογενῆ Υἱὸν ὑβρεως, τὰς ὑπεροχὰς τῶ Πατρὶ χαριζόμενοι.

ἈΘΑΝΑΣΙΟΥ ΕΚ ΤΩΝ ΚΑΤὰ ἈΡΕΙΑΝΩΝ. Γενέσθω τις ἐντρέπων τοὺς Ἀρειανούς εἰ τὸ ἐκ τοῦ Θεοῦ καὶ ἴδιον αὐτοῦ γέννημα θέμις 25 εἰπεῖν ἐξ οὐκ ὄντων, ἢ ὅτι τὸ ἐκ τοῦ Θεοῦ ἐπισυμβέβηκεν αὐτῶ, ἵνα καὶ τολμήσας εἶπῃ ὅτι οὐκ ἔστιν αἰεὶ ὁ Υἱός. καὶ γὰρ ἐν τούτῳ πάλιν τὰς ἀνθρώπων ἐννοίας ὑπεραναβέβηκεν ἡ τοῦ Υἱοῦ γέννησις. ἡμεῖς μὲν γὰρ τῶν ἰδίων τέκνων ἐν χρόνῳ γινόμεθα πατέρες. ἐπεὶ καὶ αὐτοὶ οὐκ ὄντες πρότερον, ὕστερον γεγόναμεν. 30 ὁ δὲ Θεὸς αἰεὶ ὢν, αἰεὶ τοῦ Υἱοῦ Πατὴρ ἐστίν. καὶ τῶν μὲν ἡ γέννησις, ἐκ τῶν ὁμοίως ὄντων ἔχει τὴν πίστιν. ἐπειδὴ δὲ “ οὐδεὶς

<sup>k</sup> ----- ὅτι εἰς ἡτοιμῆν τὴν ζῆλον ὄνομα α. δ. δ. w. w. 

<sup>1</sup> Quædam hic videntur excidisse.

“ οἶδε τὸν Υἱὸν, εἰ μὴ ὁ Πατήρ, οὐδὲ τὸν Πατέρα τίς ἐπιγινώσκει,  
 “ εἰ μὴ ὁ Υἱὸς, καὶ ᾧ ἂν ὁ Υἱὸς ἀποκαλύψῃ,” διὰ τοῦτο οἱ ἅγιοι  
 οἷς ἀπεκάλυψεν ὁ Υἱὸς, εἰκόνα τινὰ δεδώκασιν ἡμῖν ἐκ τῶν ὀρω-  
 μένων, λέγοντες, “ ὃς ὦν ἀπαύγασμα τῆς δόξης,” καὶ πάλιν, “ ὅτι  
 “ παρὰ σοὶ πηγὴ ζωῆς.” καὶ μικρὸν μὲν ἔστι τὸ παράδειγμα καὶ 5  
 ἀμυδρὸν λῖαν πρὸς τὸ πιθούμενον, δυνατὸν δὲ ὅμως ἐξ αὐτοῦ πλέον  
 τῆς ἀνθρώπου φύσεως κατανοεῖν, καὶ μὴ νομίζειν τὴν ἡμῶν αὐτοῦ  
 καὶ τὴν τοῦ Υἱοῦ γέννησιν. τίς γὰρ δύναται κἂν λογίσασθαι μὴ  
 αὐτοῦ ποτε τὸ ἀπαύγασμα, ἵνα καὶ τολμήσας εἶπῃ, μὴ αὐτοῦ  
 ποτε τὸν Υἱὸν, ἢ ὅτι οὐκ ἦν ὁ Υἱὸς πρὶν γεννηθῆ; ἢ τίς ἱκανὸς 10  
 διελεῖν ἀπὸ τοῦ ἡλίου τὸ ἀπαύγασμα, ἢ τὴν πηγὴν ἐπινοῆσαι ποτε  
 τῆς ζωῆς ἔρημον, ἵνα καὶ μανεῖς εἶπῃ ἐξ οὐκ ὄντων ἔστιν ὁ Υἱὸς,  
 ὁ λέγων, “ ἐγὼ εἰμὶ ἡ ζωή” ἢ ἀλλότριος τῆς τοῦ πατρὸς οὐσίας ὁ  
 λέγων, “ ὁ ἐμὲ ἑωρακὼς ἑώρακε τὸν Πατέρα;” τίς δὲ ἀποφήνηται  
 τὴν πηγὴν μὴ ἐξ αὐτῆς γεγεννηκέναι τὴν σοφίαν, ἀλλ’ ἔξωθεν ἑαυ- 15  
 τῆς κεκτῆσθαι ταύτην, ἵνα καὶ τολμήσῃ εἰπεῖν ἐξ οὐκ ὄντων γέγονεν  
 ὁ Υἱὸς; τοῦτο γὰρ οὐκέτι πηγὴν ταύτην δείκνυσιν, ἀλλὰ τινα  
 λάκκον ἔξωθεν ὥσπερ ὕδωρ λαβόντα καὶ κεχρημένον τῷ ὀνόματι  
 τῆς πηγῆς. τίς δὲ οὐ συνορᾷ ὅτι τὰ μὲν κτιζόμενα καὶ ποιούμενα  
 ἔξωθεν τοῦ ποιούντος· ὁ δὲ Υἱὸς, οὐκ ἔξωθεν, ἀλλ’ ἐκ τοῦ γεννῶντος 20  
 Πατρὸς ὑπάρχει;

Διὸ περὶ μὲν τῶν κτιζομένων εἴρηται, “ ἐν ἀρχῇ ἐποίησεν ὁ Θεὸς  
 “ τὸν οὐρανὸν καὶ τὴν γῆν.” περὶ δὲ τοῦ Υἱοῦ, αὐτὸς ὁ Πατήρ  
 λέγει, “ ἐκ γαστρὸς πρὸ ἑωσφόρου ἐγέννησά σε.” καὶ “ Υἱὸς μου  
 “ ἢ σὺ, ἐγὼ σήμερον γεγέννηκά σε.” καὶ ὁ Κύριος περὶ ἑαυτοῦ. 25  
 “ πρὸ δὲ πάντων βουνῶν γεννᾷ με.” ὁ τοίνυν Υἱὸς οὐ κτίσμα· εἰ  
 δὲ κτίσμα, οὐχ Υἱὸς. πολλὴ γὰρ ἐν αὐτοῖς ἡ διαφορά, καὶ οὐδ’  
 ἂν εἴη ὁ αὐτὸς Υἱὸς καὶ κτίσμα· ἵνα μὴ ἐκ τοῦ Θεοῦ καὶ ἔξωθεν  
 τοῦ Θεοῦ, ἢ οὐσία αὐτοῦ νομίζηται. ἄρ’ οὖν μάτην γέγραπται τὸ  
 “ Κύριος ἔκτισέ με,” τοῦτο γὰρ πάλιν Ἀρειανοὶ περιβομβουῶσιν 30  
 ὡς ἀγέλη κωνώπων. οὐχί γε οὐ μάτην γέγραπται, ἀλλὰ καὶ μάλα  
 ἀναγκαίως. καὶ γὰρ καὶ κτιζέσθαι λέγεται, ἀλλ’ ὅτε γέγονεν  
 ἄνθρωπος, τὴν δὲ διάνοιαν ταύτην εὐρήσει, ὁ καὶ τὸν καιρὸν καὶ τὸ  
 πρόσωπον, καὶ τὴν χρεῖαν τῶν γεγραμμένων ἐρευνῶν.

Ὁ μὲν οὖν καιρὸς, ὅτι αἰεὶ ὢν Κύριος, ἐπὶ συντελείᾳ τῶν αἰῶνων γέγονεν ἄνθρωπος. ἢ δὲ χρεία, ὅτι τὸν ἡμῶν θάνατον καταργῆσαι θέλων, ἔλαβεν ἑαυτῷ σῶμα ἐκ τῆς παρθένου Μαρίας, ἵνα τοῦτο προσενέγκας θυσίαν ὑπὲρ πάντων, τῷ Πατρὶ καταλλάξῃ πάντας ἡμᾶς, ὅσοι φόβῳ θανάτου, διὰ παντὸς τοῦ ζῆν ἔνοχοι ἦσαν δου- 5 λείας. τὸ δὲ πρόσωπον τοῦ μὲν Σωτῆρος ἐστί· τότε δὲ λέγεται ὅτε λοιπὸν τὸ σῶμα λαβὼν λέγει· “Κύριος ἔκτισέ με.” ὡς γὰρ Τίτῳ Θεοῦ ὄντι ἀρμόζει καλῶς τὸ αἰδίως εἶναι, οὕτως ἀνθρώπῳ γενομένῳ πρέπουσα φωνὴ τὸ “Κύριος ἔκτισέ με.” αἰώνιον φῶς ἐστὶν ὁ Θεὸς, οὔτε ἀρξάμενον, οὔτε λῆξον ποτέ. οὐκοῦν αἰώνιον 10 σύνεσιν αὐτῷ τὸ ἀπαύγασμα, ἀναρχον καὶ ἀειγενές, ὅπερ ἐστὶν ἢ λέγουσα σοφία, “ἐγὼ ἡμῆν ἢ προσέχειρε.” καὶ αὐθις ὄντος αἰώνιου τοῦ Πατρὸς, αἰώνιος ὁ Υἱὸς ἐστὶν, φῶς ἐκ φωτὸς ὢν. ὄντος γὰρ γονέως, ἔστι καὶ τέκνον· εἰ δὲ μὴ τέκνον εἶη, πῶς καὶ τίνος αὐτοῦ δύναται γονεύς; ἀλλ’ εἰσὶν ἄμφω καὶ εἰσὶν αἰεὶ. φωτὸς μὲν 15 οὖν ὄντος τοῦ Θεοῦ, ὁ Χριστὸς ἐστὶν ἀπαύγασμα. Πνεύματος δὲ ὄντος, “Πνεῦμα γὰρ ὁ Θεός,” ἀναλόγως πάλιν ὁ Χριστὸς ἀτμὶς λέγεται· ἀτμὶς γὰρ ἐστὶν τῆς τοῦ Θεοῦ δυνάμεως. καὶ γε ὡς μὲν πρὸς τὴν πηγὴν, ποταμὸς ὁ Υἱὸς λέγεται. “ὁ ποταμὸς γὰρ τοῦ “Θεοῦ ἐπληρώθη ὑδάτων” πρὸς δὲ τὸ φῶς, ἀπαύγασμα. μόνος 20 οὖν αἰεὶ ὁ Υἱὸς συνὼν τῷ Πατρὶ, καὶ τοῦ ὄντος πληρούμενος, καὶ αὐτὸς ἐστὶν ὢν ἐκ τοῦ Πατρὸς· ζωὴ ἐκ ζωῆς ἐγεννήθη, καὶ ὡσπερ ποταμὸς ἀπὸ πηγῆς ἔρρευσε, καὶ ἀπὸ φωτὸς ἀσβέστου λαμπρὸν φῶς ἀνήφθη.

Ἄρειανοὶ δὲ τολμῶσι διαιρεῖν καὶ ἀλλότριον τὸν Υἱὸν τῆς 25 τοῦ Πατρὸς οὐσίας καὶ αἰδιότητος λέγειν, καὶ τρεπτὸν εἰσάγειν οἱ ἄθεοι. οὐ βλέποντες ὅτι ταῦτα λέγοντες οὐκέτι ποιοῦσιν αὐτὸν ἓν μετὰ τοῦ Πατρὸς, ἀλλὰ μετὰ τῶν κτισμάτων. τίς γὰρ οὐχ ὀρᾷ ὅτι ἀδιαίρετον ἐστὶ τὸ ἀπαύγασμα πρὸς τὸ φῶς, καὶ ἴδιον αὐτῷ συνυπάρχει τοῦτο φύσει. καὶ οὐκ ἐπιγένεον ὕστερον. 30 ἴδιος καὶ ἀδιαίρετος τῆς τοῦ Πατρὸς οὐσίας, ὁ Υἱὸς, ὡς ἐστὶν ὁ λόγος πρὸς τὸν νοῦν, καὶ ὁ ποταμὸς πρὸς τὴν πηγὴν. εἰ μὲν οὖν διαιρεῖν καὶ ἀπαξενοῦν τὸν λόγον καὶ τὸν νοῦν τίς δύναται, ὡς αὐτῷ τὸν νοῦν ἄλογον, ἢ τὸν λόγον ἄνοον· ἢ τὸν ποταμὸν καὶ τὴν πηγὴν

χωρίσαι καὶ τειχίσας διελεῖν. ἢ τὸν ποταμὸν ἑτερούσιον εἰπεῖν πρὸς τὴν πηγὴν, καὶ ξένον τὸ ὕδωρ δεῖξαι. ἢ τὸ ἀπαύγασμα διελεῖν ἀπὸ τοῦ φωτὸς, καὶ εἰπεῖν ἐξ ἑτέρας οὐσίας ἐστὶ, καὶ οὐκ ἐκ τοῦ φωτὸς, μαινέσθω μετὰ Ἀρείου. εἰ δὲ ἀδιαίρετα ταῦτα οἶδεν ἢ φύσις, μὴδὲ τὸν λόγον ἀποξενούτω ἀπὸ τοῦ πυρὸς, εἰ πηγὴ καὶ 5 φῶς ὁ Θεός, οὐ θέμις εἰπεῖν οὔτε τὴν πηγὴν ξηρὰν, οὔτε τὸ φῶς χωρὶς αὐγῆς, ἵνα μὴ ἄσσοφος καὶ ἀφεγγῆς ᾖ ὁ Θεός.

Ἀϊδίου οὖν ὄντος τοῦ Πατρὸς, ἀνάγκη καὶ τὸν Υἱὸν αἰδῖον αὐτοῦ. ἃ γὰρ ἂν ἐν τῷ Πατρὶ νοήσωμεν, ταῦτα καὶ ἐν τῷ Υἱῷ αὐτοῦ οὐκ ἀμφίβολου λόγοντος αὐτοῦ τοῦ Κυρίου, “ πάντα ὅσα ἔχει ὁ 10 “ Πατὴρ ἐμὰ ἐστὶ.” τίς τολμήσει λέγειν τὸ ἀπαύγασμα ξένον καὶ ἀνόμοιον; οὐκοῦν τῆς τοῦ Θεοῦ καὶ Πατρὸς ὑποστάσεως χαρακτηριστὴρ ὑπάρχων ὁ Υἱὸς, ἀδιαλώβητόν τε καὶ ἀπαράσημον τὸ θεῖον ἐν ἑαυτῷ παρέδειξε κάλλος, διαρρήθην εἰπὼν, “ ἐγὼ ἐν τῷ Πατρὶ καὶ “ ὁ Πατὴρ ἐν ἐμοὶ ἐστὶ. καὶ ὁ ἑωρακὸς ἐμὲ ἑώρακε τὸν Πατέρα,” δι’ 15 αὐτοῦ γὰρ καὶ ἐν αὐτῷ τὴν τοῦ Πατρὸς φύσιν καταθρήσαιμεν ἂν. καὶ ὡσπερ ἐστὶ σοφία καὶ δύναμις Πατρὸς, οὕτως ἂν εἴη καὶ δόξα τῆς τοῦ τεκόντος οὐσίας, ἀφράστως ἀπηυγασμένος, καὶ τὴν ὄθεν ἐξέφυ δι’ ἑαυτοῦ κατασημαίνων φύσιν, καθάπερ τίς ἡλίου βολή, καὶ φωτὸς ἀπαύγασμα τῆς προέκτος διεκκύπτου οὐσίας, καὶ ὡς 20 ἐκείνῳ λοιπὸν τὸ ἐξ οὐπὲρ ἐστὶ διὰ τῆς εἰς ἄκρον ἐμφορείας καὶ ταυτσειδοῦς ποιότητος, εὔ μάλα νοούμενον. ἀλλὰ ταῦτα μὲν ἂν τις εἴποι καὶ πλείω τούτων τοῖς θεομάχοις ἀντικαθιστάμενος.

ΓΡΗΓΟΡΙΟΥ ΝΗΣΗΣ Εἰς τὸν Ἀβραάμ. Ὁ δὲ λόγος ἡμῖν, καθάπερ τίς πῶλος δυσπειθῆς καὶ δυσήμιος, τῆς εὐθείας περιτραπεῖς 25 καὶ πολλοῖς κύκλοις ἐκ πλαγίων διασκιρτήσας, πάλιν εἰς τὴν εὐθειᾶν ἀγάσθω, πόθεν δὲ ἄρα καὶ ἐξετράπη.

ΚΤΡΙΑΛΟΤ. Ἐλέγομεν ὅτι τοῖς μὲν ἀρχαιοτέροις ὁ Θεὸς διὰ Μωσέως θεθέσπικε καὶ τῶν προφητῶν ἡμεῖς δὲ γεγόναμεν κατὰ τὴν τοῦ προφήτου φωνὴν διδακτοὶ Θεοῦ. διδάσκαλον γὰρ ἐσχῆ- 30 καμεν αὐτὸν τὸν ἐκ Θεοῦ Λόγον ἐνανθρωπίσαντα δι’ ἡμᾶς, τὸν ποιητὴν τῶν αἰώνων, τὸ τῆς πατρικῆς δόξης ἀπαύγασμα, τὸν χαρακτηριστὴρα τῆς ὑποστάσεως ταῦτα περιοδικῶς θεωρήσαντες προσθήσομεν τὰ ἐχόμενα τάδε ἐστὶ.

Φέρων τε τὰ πάντα τῷ ῥήματι τῆς δυνάμεως αὐτοῦ.

ΧΡΗΣΟΣΤΟΜΟΣ. Εἰπὼν ἀνωτέρω ὅτι δι' αὐτοῦ ἐποίησε τὰ πάντα, ἐνταῦθα δίδωσιν αὐτῷ τὴν ἀθθεντίαν, καὶ τὸ μετὰ ταύτης ἅπαντα κυβερνᾶν, καὶ ὅπερ ἔστιν, ὅρα ἴδιον τοῦ Πατρὸς, τοῦτο προσάπτει καὶ τῷ Υἱῷ. διὰ γὰρ τοῦτο οὐχ ἀπλῶς εἶπε, “φέρων τὰ πάντα,” 5 οὐδὲ εἶπε τῇ δυνάμει αὐτοῦ, ἀλλὰ προσέθηκε “τῷ ῥήματι,” καὶ οὐχ ἀπλῶς, ἀλλὰ “τῷ ῥήματι τῆς δυνάμεως.” ὥσπερ γὰρ πρόην ἡμῖν ἀνῆι κατὰ μικρὸν καὶ κατήει, οὕτω καὶ νῦν. ἐπειδὴ γὰρ τὸ μέγα τι περὶ αὐτοῦ εἰπεῖν, ἀναρχον αὐτὸν ἐποίει ὑπολαμβάνεσθαι, πρότερον θεῖς τὰ ταπεινά, τότε ἐπάγει. “φέρων τε τὰ 10 “πάντα τῷ ῥήματι τῆς δυνάμεως αὐτοῦ.” ὁ γὰρ ῥήματι μόνῳ τὰ πάντα διακυβερνῶν, οὐκ ἂν δεηθείη τινὸς εἰς τὸ παραγαγεῖν τὰ πάντα. “εἶπεν ὁ Θεὸς γενηθήτω φῶς,” ὁ Πατὴρ φησιν ἐπέταξεν, ὁ δὲ Υἱὸς ὑπήκουσεν· ἀλλ' ἴδου καὶ ἐνταῦθα ῥήματι αὐτὸς ποιεῖ. “φέρων,” γὰρ φησι, “τὰ πάντα,” τούτέστι κυβερνῶν· τὰ δια- 15 πίπτοντα συκρατεῖ. τοῦ γὰρ ποιῆσαι τὸν κόσμον οὐχ ἤττον ἔστι τὸ συκρατεῖν. ἀλλ' εἰ δεῖ τι καὶ θαυμαστὸν εἰπεῖν καὶ μεῖζον. τὸ γὰρ τὰ γεγονότα εἰς τὸ μὴ εἶναι μέλλοντα χωρεῖν, συνέχειν καὶ συνάπτειν πρὸς ἄλληλα διαστασιάζοντα, τοῦτό ἐστι τὸ μέγα καὶ πολλῆς δυνάμεως τεκμήριον. εἶτα τὸ εὐκόλον δηλῶν, οὐκ εἶπε 20 κυβερνῶν, ἀλλὰ “φέρων,” ἀπὸ μεταφορᾶς τῶν ἀπλῶς τῷ δακτύλῳ τί κινούντων, καὶ ποιούντων περιφέρεσθαι. ἐνταῦθα καὶ τὸν ὄγκον τῆς κτίσεως ἔδειξε μέγαν ὄντα, καὶ τὸ μέγα οὐδὲν αὐτῷ ὄν. εἶτα πάλιν τὸ ἀπονητὶ δείκνυσιν εἰπὼν “τῷ ῥήματι τῆς δυνάμεως “αὐτοῦ.” καὶ καλῶς εἶπε “τῷ ῥήματι.” ἐπειδὴ γὰρ τὸ ῥῆμα 25 παρ' ἡμῖν ψιλὸν εἶναι δοκεῖ, δείκνυσιν ὅτι οὐκ ἔστι ψιλὸν ἐπὶ Θεοῦ. τὸ δὲ πῶς τῷ ῥήματι φέρει, οὐκέτι προσέθηκεν, οὐδὲ γὰρ δυνατὸν εἰδέναί. τοιοῦτόν τι καὶ Ἰωάννης πεποίηκεν· εἰπὼν γὰρ ὅτι Θεὸς ἔστιν, ἐπήγαγε τῆς κτίσεως τὴν δημιουργίαν. ὕπερ γὰρ ἐκεῖνος ἠνίκατο εἰπὼν, “ἐν ἀρχῇ ἦν ὁ Λόγος, καὶ πάντα δι' αὐτοῦ ἐγένετο,” 30 τοῦτο καὶ οὗτος διὰ τοῦ ῥήματος καὶ τοῦ εἰπεῖν, “δι' οὗ καὶ τοὺς “αἰῶνας ἐποίησεν,” ἐνέφημε. καὶ γὰρ καὶ δημιουργὸν καὶ πρὸ πάντων ὄντα τῶν αἰῶνων αὐτὸν δείκνυσι. τί οὖν ὅταν περὶ μὲν τοῦ Πατρὸς λέγῃ ὁ προφήτης, “ἀπὸ τοῦ αἰῶνος καὶ ἕως τοῦ αἰῶνος

“ σὺ εἶ,” περὶ δὲ τοῦ Υἱοῦ, ὅτι πρὸ πάντων ἐστὶ τῶν αἰώνων καὶ τῶν ἀπάντων δημιουργός, τί ἂν εἴποιεν οἱ Χριστομάχοι; μᾶλλον δὲ ὁ περὶ τοῦ Πατρὸς ἐλέγετο, ὁ ὑπάρχων πρὸ τῶν αἰώνων, τοῦτο καὶ περὶ τοῦ Υἱοῦ ἴδοι τίς ἂν εἰρημένον. καὶ ὅπερ ἐκεῖνος φησὶ, “ ζῶν ἦν,” τὸ διακρατητικὸν τῆς κτίσεως δηλῶν, ὅτι πάντων αὐτός ἐστιν ἡ ζῶν, τοῦτο καὶ οὗτος φησὶν, “ φέρων τὰ πάντα τῷ ῥήματι 5 “ τῆς δυνάμεως αὐτοῦ,” τουτέστιν ἡνιοχῶν, οἰκονομῶν, συγκρατῶν, καὶ διαβαστάζων. οὐ γὰρ δὴ μόνον ἐκ τοῦ μὴ ὄντος εἰς τὸ εἶναι πάντα παρήγαγεν, ἀλλὰ καὶ γενομένων προνοεῖ, καὶ Ἕλληνες καὶ τῆς δημιουργίας αὐτῆς τὸ εἰς αὐτοὺς ἦκον ἀποστερωσιν αὐτὸν καὶ τῆς προνοίας, μέχρι σελήνης συγκλείοντες αὐτοῦ τὴν δύ- 10 ναμιν.

Θεοδώρητος. Οὐ γὰρ μόνον τὰ πάντα πεποίηκεν, ἀλλὰ καὶ ἰθύνει αὐτὰ καὶ κυβερνεῖ. τὴν δὲ τῆς δυνάμεως ὑπερβολὴν ἔδειξεν, εἰρηκῶς ἀρκεῖν αὐτῷ λόγον εἰς τὴν ἀπάντων δημιουργίαν τε καὶ προμήθειαν. αὐτὸς γὰρ εἶπε, καὶ ἐγενήθησαν αὐτὸς ἐνετείλατο, καὶ 15 ἐκτίσθησαν. ταύτης τῆς θεολογίας τὸ ἀναμφίλεκτον ὁρῶντες οἱ τὰ Ἀρείου φρονοῦντες, τῶν ἀποστολικῶν θησαυρῶν ἐκβαλεῖν τῆνδε τὴν Ἐπιστολὴν ἐπειράθησαν. οὐ δὴ χάριν ἡμεῖς ταῖς εὐαγγελικαῖς αὐτὴν συμφωνοῦσαν διδασκαλίαις ἐδείξαμεν. ὁ μὲν τοι θεῖος Ἀπόστολος οὕτω τὰ περὶ τῆς θείας διεξεληθῶν φύσεως, ἐπὶ τὰ ἀν- 20 θρώπεια μεταβαίνει, διδάσκων τὸ τῆς οἰκονομίας μυστήριον.

Δι' ἑαυτοῦ καθαρισμὸν ποιησάμενος τῶν ἁμαρτιῶν ἡμῶν ἐκάθισεν ἐν δεξιᾷ τῆς μεγαλωσύνης ἐν ὑψηλοῖς.

Χρυσόστομος. Εἰπὼν περὶ τῶν θαυμαστῶν ἐκείνων καὶ μεγάλων τῶν ἀνωτάτω, λέγει λοιπὸν καὶ περὶ τῆς εἰς ἀνθρώπους αὐτοῦ 25 κηδεμονίας. μάλιστα μὲν γὰρ καὶ ἐκεῖνο καθολικὸν ἦν, τὸ φέρον τὲ τὰ πάντα, πλὴν ἀλλὰ τοῦτο πολλῶ μείζον. καὶ τοῦτο δὲ καθολικόν· τὸ γὰρ αὐτοῦ μέρος πάντες ἐπίστευσαν· ἐπεὶ καὶ ὁ Ἰωάννης εἰπὼν ζῶν, καὶ τὴν πρόνοιαν δηλώσας, πάλιν λέγει· “ καὶ φῶς “ ἦν,” τὸ αὐτὸ τοῦτο δηλῶν. δύο δὲ ἐνταῦθα τίθησιν ὁ Παῦλος τῆς 30 τοῦ Χριστοῦ κηδεμονίας τεκμήρια μέγιστα, τό τε καθαρῖσαι τῶν ἁμαρτιῶν ἡμᾶς, καὶ τὸ δι' ἑαυτοῦ τοῦτο ποιῆσαι. οὐ γὰρ ἄλλον ἔπεμψε φησὶ διακονοῦντα, ἀλλὰ δι' ἑαυτοῦ καθαρισμὸν εἰργάσατο.

μέγα μὲν καὶ τὸ καθαρῖσαι, μειῖζον δὲ τὸ δι' ἑαυτοῦ· καὶ πολλα-  
 χοῦ ὄψει τὸν Παῦλον ἐπὶ τούτῳ σεμνυόμενον, οὐ μόνον ἐπὶ τῇ  
 καταλλαγῇ τῇ πρὸς τὸν Θεόν, ἀλλὰ καὶ ἐπὶ τῷ διὰ τοῦ Υἱοῦ  
 τοῦτο γεγενῆσθαι· καὶ γὰρ ὄντως μέγα τὸ δῶρον, μειῖζον δὲ γεγέν-  
 ηται τῷ διὰ τοῦ Υἱοῦ. εἰπὼν δὲ ὅτι ἐποιήσατο καθαρισμόν τῶν 5  
 ἁμαρτιῶν, καὶ ἀναμνήσας τοῦ σταυροῦ, ταχέως τὸν περὶ τῆς ἀνα-  
 στάσεως καὶ ἀναλήψεως λόγον ἐπήγαγεν, εἰρηκῶς, ἐκάθισεν ἐν τοῖς  
 ὑψηλοῖς. καὶ ὅρα τὴν σύνεσιν αὐτοῦ τὴν ἄφατον, οὐκ εἶπεν ἐκε-  
 λεύσθη καθῖσαι, ἀλλ' ἐκάθισε. τί δὲ ἐστίν “ἐν ὑψηλοῖς;” ἄρα γε  
 εἰς τόπον περικλείει τὸν Θεόν; ἄπαγε· ἀλλ' ὡσπερ εἰπὼν ἐν 10  
 δεξιᾷ, οὐκ ἐσχημάτισεν αὐτὸν, ἀλλὰ τὸ ὁμότιμον ἔδειξε τὸ πρὸς  
 τὸν Πατέρα, οὕτως εἰπὼν ἐν ὑψηλοῖς, οὐ περιέκλεισεν αὐτὸν ἐκεῖ,  
 ἀλλὰ τὸ πάντων ἔδειξεν ὑψηλότερον, καὶ πάντα ὑπεραναβεβηκότα  
 ὡσεὶ ἔλεγεν, εἰς αὐτὸν ἔφθασε τὸν θρόνον τὸν πατρικόν.

Ὡσπερ οὖν ὁ Πατὴρ ἐν ὑψηλοῖς, οὕτω καὶ αὐτός. ἡ γὰρ συν- 15  
 εδρία, οὐδὲν ἕτερον δείκνυσιν ἢ τὸ ὁμότιμον. “ἐκάθισε,” φησὶν,  
 “ἐν δεξιᾷ τῆς μεγαλωσύνης.” ὅρα οἷος ὀνόμασι κέχρηται, οὐδα-  
 μοῦ τῆς οὐσίας αὐτῆς ὄνομα εὐρών· οὔτε γὰρ ἡ μεγαλωσύνη, οὔτε  
 ἡ δόξα, τὸ ὄνομα παρίστησιν, ἀλλὰ βούλεται μὲν εἰπεῖν, οὐκ ἔχει  
 δὲ εὐρεῖν. καὶ τί θαυμαστόν εἰ ἐπὶ Θεοῦ, ὅπου γε οὐδὲ ἐπὶ Ἀγγέ- 20  
 λου εὔροι τίς ἂν ὄνομα τῆς οὐσίας δηλωτικόν, τάχα δὲ οὐδὲ ἐπὶ  
 ψυχῆς; οὐ γὰρ μοι δοκεῖ τοῦτο τὸ ὄνομα παραστατικὸν αὐτῷ τῆς  
 οὐσίας αὐτῆς, ἀλλὰ τοῦ ψυχῆν. τὴν γὰρ αὐτὴν καὶ ψυχὴν καὶ  
 καρδίαν καὶ νοῦν καλουμένην ἴδοι τις ἂν. “καρδίαν γάρ,” φησι,  
 “καθαρὰν κτίσον ἐν ἐμοὶ ὁ Θεός.” οὐ μόνον δὲ ταῦτα ἀλλὰ καὶ 25  
 πνεῦμα πολλαχοῦ ἴδοις ἂν λεγόμενῃ αὐτήν. καθ' ἡμᾶς μὲν οὖν ἡ  
 ἐκ δεξιῶν καθέδρα τοῦ Θεοῦ, ἡτοὶ τοῦ Υἱοῦ, τὴν πρὸς τὸν Πατέρα  
 ὁμοτιμίαν παρίστησιν. εἰ δὲ λέγουσιν οἱ αἰρετικοὶ, ὅτι εἶπε  
 “κάθου,” ἐρώμεθα αὐτούς· τί οὖν ἐστῶτι εἶπεν; ἀλλ' οὐκ ἂν  
 ἔχοιεν δεῖξαι. ἄλλως δὲ, οὐκ εἶπεν ὅτι ἐκέλευσεν, ἢ προσέταξεν, 30  
 ἀλλ' ὅτι εἶπε· καὶ τοῦτο εἶπε δι' οὐδὲν ἕτερον, ἀλλ' ἵνα μὴ ἀναρ-  
 χον αὐτὸν νομίσης καὶ ἀναίτιον. ὅτι γὰρ διὰ τοῦτο εἶρηκε, δῆλον  
 ἐκ τοῦ τόπου τῆς καθέδρας. εἰ γὰρ ἐλάττωσιν ἤθελε δηλώσαι, οὐκ  
 ἂν εἶπεν ἐκ δεξιῶν ἀλλ' ἐξ ἀριστερῶν.

ΒΑΣΙΛΕΙΟΥ ΠΡΟΣ ἈΜΦΙΛΟΧΙΟΝ. Τὸ γὰρ δεξιόν, οὐ τὴν κάτω 35

χώραν δηλοῖ ὡς ὁ τούτων λόγος, ἀλλὰ τὴν πρὸς τὸ ἴσον σχέσιν  
 εὐσωματικῶς τοῦ δεξιοῦ λαμβανομένου, οὕτω γὰρ ἂν τι καὶ  
 σκαιὸν ἐπὶ τοῦ Θεοῦ εἶη, ἀλλ' ἐκ τῶν τιμίῳ τῆς προεδρίας ὀνο-  
 μάτων τὸ μεγαλοπρεπὲς τῆς περὶ τὸν Υἱὸν τιμῆς παριστῶντος  
 τοῦ λόγου. ὁ τοίνυν τὸ τῆς ἀξίας ὑποδεὲς διὰ τῆς φωνῆς ταύτης 5  
 δηλοῦσθαι λέγων, μανθανέτω “ ὅτι Χριστὸς Θεοῦ δύναμις, καὶ  
 “ Θεοῦ σοφία,” καὶ ὅτι εἰκὼν τοῦ Θεοῦ τοῦ ἀοράτου, καὶ ἀπαύ-  
 γασμα τῆς δόξης, καὶ ὅτι τοῦτον ὁ Πατὴρ ἐσφράγισεν. ὁ Θεὸς  
 ὅλον αὐτῷ ἑαυτὸν ἐντυπώσας, τὰς τοιαύτας μαρτυρίας ταπεινωτι-  
 κάς εἶναι φῶμεν, ἢ ὡσπὲρ τινὰς ἀναρρήσεις τὸ μεγαλοπρεπὲς τοῦ  
 μονογενοῦς καὶ τὸ πρὸς τὸν Πατέρα τῆς δόξης ἴσον ἀνακηρύττειν.  
 ἀκουέτω δὲ καὶ αὐτοῦ τοῦ Κυρίου σαφῶς, ὁμότιμον ἑαυτοῦ τὴν  
 δόξαν τῷ Πατρὶ παριστῶντος, ἐν τῷ λέγειν, “ ὁ ἑωρακὼς ἐμέ,  
 “ ἑώρακε τὸν Πατέρα.” καὶ πάλιν “ ὅταν ἔλθῃ ὁ Υἱὸς ἐν τῇ  
 “ δόξῃ τοῦ Πατρὸς,” καὶ “ ἵνα τιμῶσι τὸν Υἱὸν, καθὼς τιμῶσι τὸν 15  
 “ Πατέρα.” καὶ “ ἔθεασάμεθα τὴν δόξαν αὐτοῦ, δόξαν ὡς μονο-  
 “ γενεὺς παρὰ Πατρός.” καὶ “ ὁ μονογενὴς ὁ ὢν ἐν τῷ κόλπῳ τοῦ  
 “ Πατρὸς.” ὃν ὑμῆδεν πολιογησάμενος ὁ Χριστομάχος, τὴν τοῖς  
 ἐχθροῖς ἀφωρισμένην χώραν τῷ Υἱῷ προστίθησιν. κόλπος μὲν γὰρ  
 πατρικὸς, Υἱῷ καθέδρα πρέπουσα· ἢ δὲ τοῦ ὑποποδίου χώρα, τοῖς 20  
 ἐπιδοκίμοις τῆς ὑποστάσεως.

Ἡμεῖς μὲν οὖν, ἐφ' ἕτερα τὴν ὁρμὴν ἔχοντες, περιτρεχόντως  
 τῶν μαρτυριῶν τούτων ἐφηψάμεθα. ἔξεστι δὲ σοι κατὰ σχολὴν  
 συναγαγόντι τὰς ἀποδείξεις, τὸ τῆς δόξης ὕψος καὶ τὸ τῆς δυνά-  
 μεως ὑπερέχον τοῦ μονογενοῦς κατιδεῖν. καὶ τοι εὐγνώμονι ἀκρο- 25  
 ατῆ, οὐδὲ ταῦτα μικρὰ, εἰ μὴ τις σαρκικῶς καὶ ταπεινῶς ἐξακούοι  
 τοῦ δεξιοῦ καὶ τοῦ κόλπου, ὥστε τόπῳ τε τὸν Θεὸν περιγράφειν,  
 καὶ ἀναπλάττειν σχῆμα καὶ τύπον, καὶ σχέσιν σωματικὴν· ἃ  
 παραπολὺ τῆς ἐννοίας τοῦ ἀπλοῦ καὶ ἀπείρου καὶ ἀσωμάτου διώ-  
 ρισται. πλὴν γε δὴ, ὅτι τὸ τῆς ἐννοίας αὐτοῦ ταπεινὸν ἐπὶ τε 30  
 Πατρὸς καὶ Υἱοῦ παραπλήσιον. ὥστε οὐ καθαιρεῖ τοῦ Υἱοῦ τὴν  
 ἀξίαν, ἀλλὰ προσλαμβάνει τὸ κρῖμα τῆς εἰς τὸν Θεὸν βλασφη-  
 μίας ὁ τὰ τοιαῦτα διεξιῶν. ἐν οἷς γὰρ ἂν κατατολήσῃ τοῦ Υἱοῦ,  
 ταῦτα ἀνάγκη αὐτῷ μετατιθέναι πρὸς τὸν Πατέρα. ὁ γὰρ τῷ  
 Πατρὶ τὴν ἄνω χώραν εἰς προεδρίαν ἀποδίδους, τὸν δὲ μονογενῆ 35

Υἱὸν ὑποκαθῆσθαι λέγων, πάντα ἀκολουθοῦντα ἔξει τὰ σωματικὰ συμπτώματα τῷ ἑαυτοῦ ἀναπλάσμῳ. εἰ δὲ ταῦτα οἰονοπήκτων καὶ ἐκ φρενίτιδος παραφόρων τὸν νοῦν τὰ φαντάσματα, πῶς εὐσεβῶς τὸν τῇ φύσει, τῇ δόξῃ, τῷ ἀξιώματι συνημμένον, μὴ μετὰ Πατρὸς προσκυνεῖν καὶ δοξάζειν τοὺς παρ' αὐτοῦ διδαχθέντας, ὅτι ὁ ὅ μὴ τιμῶν τὸν Υἱὸν, ἀτιμᾷ τὸν Πατέρα; τί γὰρ φήσομεν; τίνα δὲ δικαίαν ἔξομεν ἀπολογίαν ἐπὶ τοῦ φοβεροῦ δικαστηρίου, εἰ τοῦ Κυρίου σαφῶς ἐπαγγελλομένου ἦξειν ἐν τῇ δόξῃ τοῦ Πατρὸς, καὶ Στεφάνου θεασαμένου Ἰησοῦν ἐστῶτα ἐκ δεξιῶν τοῦ Θεοῦ, καὶ τοῦ Πατρὸς λέγοντος “ κάθου ἐκ δεξιῶν μου,” καὶ Παύλου <sup>10</sup> ἐν πνεύματι διαμαρτυρουμένου περὶ Χριστοῦ, ὅτι “ ἔστιν ἐν δεξιᾷ “ τοῦ Θεοῦ,” καὶ τοῦ Ἁγίου Πνεύματος μαρτυροῦντος ὅτι “ ἐκά- “ θισεν ἐν δεξιᾷ τῆς μεγαλωσύνης τοῦ Θεοῦ,” ἡμεῖς τὸν σύνθρονον καὶ ὁμότιμον ἀπὸ τῆς πρὸς τὸ ἴσον σχέσεως ἐπὶ τὸ κάτω κατα- βιβάζομεν; οἶμαι γὰρ τὴν μὲν στάσιν καὶ τὴν καθίδρυσιν τὸ <sup>15</sup> πάγιον τῆς φύσεως καὶ πάντῃ στάσιμον ὑποφαίνειν, καθ' ὃ καὶ ὁ Βαρουὺχ τὸ ἀκίνητον καὶ ἀμετάθετον τῆς τοῦ Θεοῦ διεξαγωγῆς ἐνδεικνύμενος, ἔφη· τὸ, “ συγκαθήμενος εἰς τὸν αἰῶνα.” καὶ ἡμεῖς ἀπολλύμενοι τὸν αἰῶνα, τὴν δεξιὰν δὲ χώραν δηλοῦν τὸ τῆς ἀξίας ὁμότιμον, πῶς οὖν οὐ τολμηρὸν τῆς κατὰ τὴν κοινωνίαν δοξολογίας <sup>20</sup> ἀποστερεῖν, ὡς ἐν ἐλάττοιι χώραί τιμῆς τετάχθαι ἄξιον;

Θεοδωρίτου. Ἦν μονογενῆ τὸν τῷ γεννηκότη συνόντα, τὸν τῶν ἀπάντων δημιουργόν τε καὶ πρῦτανιν, τὸν ἐν ἑαυτῷ δεικνύντα τὸν Πατέρα, ὃς ἐνανθρωπίσας τὴν ἡμετέραν ἐπραγματεύσατο σωτη- ρίαν, καὶ οὐ διὰ μόσχων ἢ κριῶν ἀλλὰ διὰ τοῦ τιμίου αὐτοῦ αἵμα- <sup>25</sup> τος ἡμᾶς καθάρσας, ἐκάθισεν ἐν ὑψηλοῖς. τοῦτο δὲ ἀνθρωπίνως εἶρηται· ὕψιστος γὰρ ὦν, ἐταπεινώσεν ἑαυτόν, καὶ Θεὸς ἂν ἐνην- θρώπισεν· οὐ ταπεινὸς ὦν ὑψώθη, οὐδὲ ἄνθρωπος ὦν, Θεὸς ἐγένετο· ἀλλ' ὡς μὲν Θεὸς, δεσπότης ἦν τῶν ὅλων αἰεί, ὡς δὲ ἄνθρωπος, προσέλαβε δόξαν ἣν περ εἶχεν ὡς Θεός. “ Πάτερ,” γὰρ φησιν, <sup>30</sup> “ δόξασόν με τῇ δόξῃ ἣ εἶχον πρὸ τοῦ τὸν κόσμον εἶναι παρὰ “ σοί,” καὶ ἤτησεν οὐ λαβεῖν ἄπερ οὐκ εἶχεν, ἀλλ' ἄπερ εἶχε δειχθῆναι.

Βασιλείου κατὰ Ἀπολιναρίου. Καὶ τὸ “ κάθου ἐκ δεξιῶν “ μου,” οὐκ ἀνθρώπου μὲν τὸ ἀξίωμα, ἀλλὰ Θεοῦ. ἀλλ' ἐπειδὴ <sup>35</sup>

τὸ τοῦ Θεοῦ ἀξίωμα, ἀνθρώπου γέγονεν ἀξίωμα, ἵνα τὸ τοῦ ἀνθρώπου ἀξίωμα, Θεοῦ ἀξίωμα πιστευθῆ, εἴρηται “ κάθου ἐκ δεξιῶν μου,” καὶ “ δόξασόν με Πάτερ τῇ δόξῃ τῇ αἰδίῳ.” οὐ χωρισθεῖς τῆς δόξης τοῦτο λέγει, ἀλλ’ ἐν ἀδόξῳ σώματι γεγυῶς, ἵνα δείξῃ οὐ χωριζομένην τῆς θεϊκῆς δόξης τὴν τοῦ δούλου μορφὴν, ἀλλὰ 5 ταύτην ἐπιδεικνυμένην· διὸ λέγει, “ καὶ ἐδόξασα καὶ πάλιν δο- “ ξάσω” μίαν τὴν πρὸ σώματος καὶ ἐν σώματι δόξαν δεικνύς.

ΤΟΥΤΟ ΚΑΤΑ ἈΡΕΙΑΝΩΝ. Καὶ ἡ δεξιὰ καθέδρα τὸ γνήσιον τοῦ Υἱοῦ σημαίνει, καὶ τὸ τὴν θεότητα τοῦ Πατρὸς ταύτην εἶναι τοῦ Υἱοῦ. τὴν τε γὰρ τοῦ Πατρὸς βασιλείαν βασιλεύων ὁ 10 Υἱὸς ἐπὶ τὸν αὐτὸν θρόνον τῷ Πατρὶ κάθηται, καὶ τῇ τοῦ Πατρὸς θεότητι θεωρούμενος, “ Θεὸς ἐστὶν ὁ Λόγος,” καὶ “ ὁ βλέπων τὸν “ Υἱόν, βλέπει τὸν Πατέρα.” καὶ οὕτως εἷς Θεὸς ἐστίν. ἐκ δεξιῶν οὖν καθήμενος, ἀριστερὸν οὐ ποιεῖ τὸν Πατέρα, ἀλλ’ ὅπερ ἐστὶ δεξιὸν καὶ τίμιον ἐν τῷ Πατρὶ, τοῦτο καὶ ὁ Υἱὸς ἔχει καὶ 15 λέγει· “ πάντα ὅσα ἔχει ὁ Πατὴρ ἐμά ἐστι.” διὰ τοῦτο καὶ ἐκ δεξιῶν καθήμενος ὁ Υἱὸς, ὁρᾷ τὸν Πατέρα καὶ αὐτὸν ἐκ δεξιῶν, καὶ ὡς ἄνθρωπος γενόμενος λέγει, “ προορώμην τὸν Κύριον ἐνώ- “ πίων μου, ὅτι ἐκ δεξιῶν μου ἐστὶ διὰ παντός.” δείκνυται γὰρ πάλιν καὶ ἐν τούτῳ, ὡς ὁ Υἱὸς ἐν τῷ Πατρὶ, καὶ ὁ Πατὴρ ἐν τῷ 20 Υἱῷ.

#### 4 ΤΟΣΟΥΤῶ ΚΡΕΙΤΤῶΝ ΓΕΝΟΜΕΝΟΣ ΤῶΝ ἈΓΓΕΛῶΝ, ὅσῳ διαφορώτερον παρ’ αὐτοὺς κεκληρονόμηκεν ὄνομα.

Θεοδωρήτοσ. Καὶ τοῦτο κατὰ τὸ ἀνθρώπινον εἴρηκεν· ὡς γὰρ Θεὸς, ποιητῆς Ἀγγέλων καὶ δεσπότης Ἀγγέλων· ὡς δὲ ἄνθρωπος, 25 μετὰ τὴν ἀνάστασιν καὶ τὴν εἰς οὐρανοὺς ἀνάβασιν, κρείττων Ἀγγέλων ἐγένετο, ἐπειδὴ καὶ ἐλάττων ἦν Ἀγγέλων διὰ τὸ πάθημα τοῦ θανάτου. ὥσπερ τοίνυν ἐλάττων ἦν Ἀγγέλων ὡς ἄνθρωπος, ἐπειδὴ ἐκεῖνοι μὲν ἀθάνατον ἔχουσι φύσιν, αὐτὸς δὲ τὸ πάθος ὑπέμεινε, οὕτω μετὰ τὴν εἰς οὐρανοὺς ἀνάβασιν κρείττων Ἀγγέλων 30 ἐγένετο. ἐκάθισε γὰρ ἐπάνω πάσης ἀρχῆς καὶ ἑξουσίας· ποιεῖται δὲ τὴν σύγκρισιν καὶ ἐκ τῶν ὀνομάτων ὁ θεῖος Ἀπόστολος· οὕτω καὶ τὴν πρὸς τοὺς προφήτας παρεξέτασιν ἐποίησατο, Υἱὸν δείξας τὸν δεσπότην Χριστόν· οὕτω καὶ ἐπὶ τῶν Ἀγγέλων τῆς υἰότητος

μνημονεύει, καὶ ταύτη δείκνυσι τὸ διάφορον. “κεκληρονόμηκε,” γὰρ φησι, “διαφορώτερον ὄνομα,” τὸ τῆς υἰότητος δηλαδή· κατὰ τὸ ἀνθρώπινον δὲ εἶρηκε τὸ “κεκληρονόμηκε” ὁ γὰρ φύσιν Υἱός, οὐ κατὰ χάριν τοῦτο λαμβάνει· ἔχει γὰρ αὐτὸ κατὰ φύσιν· ἀλλ’ ὡς ἔφην ἤδη, τὰ θεῖα διδάξας, ἐνταῦθα τὰ περὶ τῆς οἰκονομίας διέ- 5 ξεισι, καὶ διδάσκει, ὡς αὐτὸς καὶ ποιητὴς πάντων ὡς Θεός, καὶ κληρονόμος πάντων ὡς ἄνθρωπος, καὶ δημιουργὸς Ἀγγέλων ὡς Θεός, καὶ κρείττων γέγονε τούτων ὡς ἄνθρωπος, καὶ φύσει Υἱός· καὶ λαμβάνει τοῦτο πάλιν ὡς ἄνθρωπος ὅπερ εἶχεν ὡς Θεός.

ἈΘΑΝΑΣΙΟΥ ΚΑΤὰ ἈΡΕΙΑΝΩΝ. Ἀρειανοὶ δὲ τὰ ἀποστολικά 10 ταῦτα ῥήτὰ ἄνω καὶ κάτω προφέροντες, καὶ πλανώμενοι περὶ τὴν διάνοιαν, ἐνόμισαν ἐκ τούτων κτίσμα καὶ ποίημα καὶ ἓνα τῶν γεννητῶν εἶναι καὶ τὸν τοῦ Θεοῦ Λόγον. δεῖ δὲ ὡς ἐπὶ πάσης τῆς θείας γραφῆς, οὕτω καὶ ἐνταῦθα, καθ’ ὃν εἶπε ταῦτα ὁ Ἀπόστολος καιρὸν, καὶ τὸ πρόσωπον καὶ τὸ παράδειγμα, δι’ ὅπερ ἔγραψε, 15 πιστῶς ἐκλαμβάνειν· ἵνα μὴ παρὰ ταῦτα ἢ καὶ παρ’ ἑτερόν τι τούτων ἀγνοῶν ὁ ἀναγιώσκων, ἔξω τῆς ἀληθινῆς διανοίας γένηται. τοῦτο γὰρ ὁ φιλομαθὴς ἐκεῖνος εὐνοῦχος εἰδὼς, παρεκάλει τὸν Φίλιππον, λέγων, “δέομαί σου περὶ τίνος ὁ προφήτης λέγει, περὶ “ἐαυτοῦ ἢ περὶ ἑτέρου τινός;” ἐφοβεῖτο γὰρ μὴ παρὰ πρόσωπον 20 ἐκλαβὼν τὴν ἀνάγνωσιν, πλανηθῆ τῆς ὀρθῆς διανοίας· καὶ οἱ μαθηταὶ δὲ θέλοντες τὸν καιρὸν τῶν λεγομένων μαθεῖν, παρεκάλουν τὸν Κύριον λέγοντες, “εἰπὲ ἡμῖν πότε ταῦτα ἔσται, καὶ τί τὸ σημεῖον τῆς “σῆς παρουσίας;” καὶ αὐτοὶ γὰρ ἀκούοντες παρὰ τοῦ Σωτῆρος τὰ περὶ τοῦ τέλους, ἤθελον μαθεῖν καὶ τὸν καιρὸν, ἵνα μήτε αὐτοὶ 25 πλανῶνται, ἀλλὰ καὶ τοὺς ἄλλους διδάσκειν δυναθῶσι. μαθόντες γοῦν διωρθώσαντο μέλλοντας πλανᾶσθαι τοὺς ἀπὸ τῆς Θεσσαλονίκης.

“Ὅταν μὲν <sup>m</sup> εἰ τῶν τοιούτων τίς ἔχη καλῶς τὴν γνῶσιν, ὀρθὴν ἔχει καὶ ὑγιαίνουσαν τὴν τῆς πίστεως διάνοιαν. ἐὰν δὲ παρ’ ἑτερόν 30 τις ἐκλαμβάνῃ τούτων, εὐθὺς εἰς αἵρεσιν ἐκπίπτει. παρὰ καιρὸν οὖν ἐπλανήθησαν, οἱ μὲν περὶ Ὑμεναῖον καὶ Ἀλέξανδρον, λέγοντες τὴν ἀνάστασιν ἤδη γεγενηναί· οἱ δὲ Γαλάται, μετὰ τὸν καιρὸν ἀγαπήσαντες τὴν περιτομήν· παρὰ πρόσωπον δὲ πάσχουσι μέχρι

<sup>m</sup> Fors. μέντοι.

νῦν Ἰουδαῖοι, νομίζοντες περὶ ἐνὸς ἐξ αὐτῶν λέγεσθαι τὸ “ἰδοὺ ἡ  
 “παρθένοσ ἐν γαστρὶ ἔξει καὶ τέξεται υἱόν.” καὶ ὅταν τὸ μὲν  
 “προφήτην ὑμῖν ἀναστήσει ὁ Θεός,” νομίζωσι περὶ ἐνὸς τῶν προ-  
 φητῶν λέγεσθαι, τὸ δὲ “ὡσ πρόβατον ἐπὶ σφαγὴν ἤχθη,” μὴ  
 μανθάνωσι παρὰ τοῦ Φιλίππου, ἀλλ’ ὑπολαμβάνωσι περὶ τοῦ 5  
 Ἡσαΐου λέγεσθαι, ἢ περὶ ἄλλου τινὸς τῶν γενομένων προφητῶν.

Τοιαῦτα δὴ ὄν καὶ οἱ Χριστομάχοι παθόντες εἰς μισαρὰν  
 αἴρεσιν ἐκπεπτώκασιν. εἰ γὰρ ἐγνώκεισαν τό τε πρόσωπον καὶ τὸ  
 πρᾶγμα, καὶ τὸν καιρὸν τοῦ ἀποστολικῆς ῥητοῦ, οὐκ ἂν τὰ ἀνθρώ-  
 πινα εἰς τὴν θεότητα ἐκλαμβάνοντες τοσούτον ἠσέβουν οἱ ἄφρονες. 10  
 τοῦτο δὲ δυνατὸν ἰδεῖν, εἰ τὴν ἀρχὴν τοῦ ἀναγνώσματος τις ἐκλά-  
 βου. περὶ τοῦ καιροῦ γὰρ καθ’ ὃν ἐλάλησεν ἡμῖν ἐν Γίῳ, ὅτε καὶ  
 τῶν ἀμαρτιῶν καθαρῖσμός γέγονε, μνημονεύει τὸ ἀποστολικὸν  
 ῥητὸν, πότε ἐλάλησεν ἡμῖν ἐν Γίῳ, καὶ πότε γέγονε καθαρῖσμός  
 μετὰ τοὺς προφήτας ἐπ’ ἐσχάτου τῶν ἡμερῶν. εἶτα τοῦ διηγῆ- 15  
 ματος ὄντος περὶ τῆς καθ’ ἡμᾶς οἰκονομίας, λέγων περὶ τῶν ἐσχά-  
 των καιρῶν, ἀκολουθῶσ ἐμνημόνευσεν, ὅτι μήτε τοὺς προτέροσ  
 χρόνοσ ἐσιώπησε τοῖς ἀνθρώποισ ὁ Θεός. ἐλάλησε γὰρ αὐτοῖς  
 διὰ τῶν προφητῶν καὶ ἐπειδὴ καὶ προφήται διηκόνησαν, καὶ δι’  
 Ἀγγέλων ὁ νόμοσ ἐλαλήθη, καὶ ὁ Υἱὸσ δὲ ἐπεδήμησε, καὶ ἦλθε 20  
 διακονῆσαι, ἀναγκαίωσ ἐπήγαγε, “τοσούτῳ κρείττων γενόμενοσ  
 “τῶν Ἀγγέλων.” διεξελθὼν ὅτι ὅσον υἱὸν διαφέρει δούλου, τοσού-  
 τῳ τῆσ διακονίας τῶν δούλων ἢ τοῦ υἱοῦ διακονία κρείττων γέγονε.  
 τὴν διακονίαν ἄρα κρίνων ὁ Ἀπόστολοσ τῆσ τε παλαιᾶσ καὶ καινῆσ,  
 παρρησιάζεταί πρὸσ Ἰουδαίουσ γράφων καὶ λέγων, “τοσούτῳ κρείτ- 25  
 “των γενόμενοσ τῶν ἀγγέλων.”

ΚΤΡΙΑΛΟΤ. Τὸ μὲν γὰρ Ἄγγελοι ὄνομα λειτουργίας ἐστὶ  
 σημαντικὸν, οἰκετικὸν τε ἡμῖν ὑπεμφαίνει μέτρον. ὁ δὲ γε Υἱὸσ  
 τὴν ἐκ Πατρὸσ ὑπαρξιν, οὐσιώδη καὶ φυσικὴν δηλοῖ. διὰ τοῦτο  
 γοῦν οὐδὲ συγκριτικῶσ εἶρηκε μείζων ἢ τιμιώτεροσ ἵνα μὴ ὡσ 30  
 περὶ ὁμογενῶν τούτου κάκεινων τίσ λογιῶνται· ἀλλὰ κρείττων  
 εἶρηκεν, ἵνα τὸ διαλάττον τῆσ φύσεωσ τοῦ Υἱοῦ πρὸσ τὰ γενητὰ  
 γνωρίση. καὶ τούτων ἔχομεν τὴν ἀπόδειξιν ἐκ τῶν θείων γραφῶν,  
 τοῦ μὲν Δαβιδ ὑψάλλοντοσ, “κρείσσων ἡμέρα μια ἐν ταῖσ αὐλαῖσ

“ σου ὑπὲρ χιλιάδας.” τοῦ δὲ Σολομῶντος ἀναφωνοῦντος, “ κρείσ-  
 “ σων σοφία λίθων πολυτελῶν” πῶς γὰρ οὐχ ἑτεροούσια καὶ  
 ἄλλα τὴν φύσιν, ἢ σοφία, καὶ οἱ ἀπὸ γῆς λίθοι; ποία δὲ συγ-  
 γένεια ταῖς ἐν οὐρανοῖς αὐλαῖς καὶ τοῖς ἐπὶ γῆς οἴκοις; οὕτως  
 ἄρα οὐδεμία συγγένεια τοῦ Υἱοῦ πρὸς τοὺς Ἀγγέλους ἐστί. μηδε-5  
 μιᾶς δὲ οὐσης τῆς συγγενείας, οὐκ ἄρα συγκριτικῶς ἐλέχθη τὸ  
 “ κρείττων,” ἀλλὰ διακριτικῶς διὰ τὸ διαλάττον τῆς τούτου  
 φύσεως ἀπ’ ἐκείνων. καὶ αὐτὸς οὖν ὁ Ἀπόστολος τὸ “ κρείττων”  
 ἐρμηνεύων, οὐκ ἐν ἄλλῳ τινὶ, ἢ ἐν τῇ διαφορᾷ τοῦ Υἱοῦ πρὸς τὰ  
 γενητὰ τίθησι λέγων, ὅτι ὁ μὲν, Υἱός, τὰ δὲ, δοῦλα· καὶ ὁ μὲν, ὡς 10  
 Υἱός μετὰ τοῦ Πατρὸς ἐν δεξιᾷ κάθηται· τὰ δὲ, ὡς δοῦλα παρέστηκε  
 καὶ ἀποστέλλεται καὶ λειτουργεῖ.

Τούτων δὲ οὕτως γεγραμμένων, οὐ γενητὸς ἐκ τούτων ὁ Υἱός  
 σημαίνεται, ὧ Ἀρειανοί, ἀλλὰ μᾶλλον ἄλλος μὲν τῶν γενητῶν,  
 ἴδιος δὲ τοῦ Πατρὸς, ἐν τοῖς κόλποις ὢν αὐτοῦ. καὶ γὰρ καὶ τὸ 15  
 γεγραμμένον ἐνταῦθα “ γενόμενος,” οὐ γενητὸν σημαίνει τὸν Υἱόν,  
 ὥσπερ ὑμεῖς νομίζετε. εἰ μὲν γὰρ ἀπλῶς εἰρήκει γενόμενος καὶ  
 ἐσιώπησεν, ἦν πρόφασις τοῖς Ἀρειανοῖς. ἐπειδὴ Υἱὸν προεῖρηκε  
 δι’ ὅλης τῆς περικοπῆς ἀποδείξας αὐτὸν ἄλλον εἶναι τῶν γενητῶν,  
 οὐδὲ τὸ γενόμενος ἀπολελυμένως ἔθηκεν, ἀλλὰ τὸ κρείττων συνῆψε 20  
 τῷ γενόμενος. ἀδιάφορον γὰρ ἠγήσατο τὴν λέξιν· εἰδὼς ὡς ἐπὶ  
 ὁμολογουμένως γνησίου υἱοῦ ὁ λέγων τὸ γενόμενος ἴσον τῷ γεγενῆ-  
 σθαι ὅτι ἐστὶ κρείττων λέγει· τὸ μὲν γὰρ γενητὸν οὐ διαφέρει,  
 καὶ λέγει τίς γέγονεν ἢ πεποιήται, τὰ δὲ γενητὰ, δημιουργήματα  
 ὄντα, ἀδύνατον λέγεσθαι γενητὰ· εἰ μὴ ἄρα μετὰ ταῦτα μετα- 25  
 σχόντα τοῦ γενητοῦ υἱοῦ, γεγενῆσθαι καὶ αὐτὰ λέγονται. οὐτι γε  
 διὰ τὴν ἰδίαν φύσιν, ἀλλὰ διὰ τὴν μετουσίαν τοῦ υἱοῦ ἐν τῷ πατρὶ.  
 καὶ τοῦτο πάλιν οἶδεν ἡ θεία γραφή, ἐπὶ μὲν τῶν γενητῶν λέγουσα  
 “ πάντα δι’ αὐτοῦ ἐγένετο,” καὶ “ πάντα ἐν σοφίᾳ ἐποίησεν.” ἐπὶ  
 δὲ τῶν υἱῶν τῶν γενητῶν, “ ἐγένοντο τῷ Ἰακῶβ υἱοὶ ἑπτὰ καὶ θυγα- 30  
 “ τέρες τρεῖς.” καὶ “ Ἀβραὰμ δὲ ἦν ἑκατὸν ἐτῶν ὅτε ἐγένετο  
 “ αὐτῷ Ἰσαὰκ ὁ υἱὸς αὐτοῦ.”

Οὐκοῦν εἰ τῶν μὲν γενητῶν ἄλλος ἐστί, τῆς δὲ τοῦ πατρὸς  
 οὐσίας μόνος ἴδιον γέννημα ὁ υἱός, μεματαιώται τοῖς Ἀρειανοῖς ἢ

περὶ τοῦ γενόμενος πρόφασις. κὰν γὰρ ἐν ταύτοις αἰσχυρθέτες  
βιάζονται πάλιν λέγειν, συγκριτικῶς εἰρῆσθαι τὰ ῥήτᾳ, καὶ διὰ  
τοῦτο εἶναι τὰ συγκρινόμενα ὁμογενῆ. ὥστε τὸν Υἱὸν τῆς τῶν  
Ἀγγέλων εἶναι φύσεως, αἰσχυρθήσονται μὲν προηγουμένως ὡς τὰ  
Οὐαλεντίνου καὶ Καρποκράτους φθεγγόμενοι ὦν, ὁ μὲν, τοὺς 5  
Ἀγγέλους ὁμογενεῖς εἶρηκε τῷ Χριστῷ, ὁ δὲ, Ἀγγέλους τοῦ κό-  
σμου δημιουργοὺς εἶναι φησίν. παρ' αὐτῶν γὰρ ἴσως μαθόντες  
καὶ οὗτοι, συγκρίνουσι τὸν τοῦ Θεοῦ Λόγον τοῖς Ἀγγέλοις. ἀλλ'  
ἐντραπήσονται τιαυτὰ φανταζόμενοι, παρὰ μὲν τοῦ ὑμνωδοῦ λέ-  
γοντος, “ τίς ὁμοιωθήσεται τῷ Κυρίῳ ἐν Υἱοῖς Θεοῦ, καὶ τίς 10  
“ ὁμοίός σοι ἐν θεοῖς, Κύριε;” ἀκούσονται δὲ ὅμως ἐὰν ἄρα μάθω-  
σιν ὡς ἐν μὲν τοῖς ὁμογενέσιν ὁμολογουμένως φιλεῖ τὸ τῆς συγκρί-  
σεως γίνεσθαι, καὶ οὐκ ἐν τοῖς ἑτερογενέσιν.

Οὐδεὶς γοῦν Θεὸν συγκρίνει πρὸς ἄνθρωπον, οὐδὲ πάλιν ἄνθρωπον  
πρὸς τὰ ἄλογα, οὐδὲ ξύλα πρὸς λίθους διὰ τὸ ἀνόμοιοι τῆς φύ- 15  
σεως. ἀλλὰ Θεὸς μὲν, ἀσύγκριτον ἐστὶ πρᾶγμα, ἄνθρωπος δὲ  
πρὸς ἄνθρωπον συγκρίνεται, καὶ ξύλον πρὸς ξύλον, καὶ λίθος πρὸς  
λίθον· καὶ οὐκ ἂν τις εἴποι ἐπὶ τούτων τὸ κρείττων, ἀλλὰ τὸ μᾶλ-  
λον καὶ τὸ πλέον. οὕτως Ἰωσήφ ὠραῖος μᾶλλον ἦν παρὰ τοὺς  
ἀδελφούς αὐτοῦ, καὶ Ῥαχὴλ τῆς Λείας· καὶ ἀστὴρ ἀστέρος οὐ 20  
κρείττων, ἀλλὰ μᾶλλον διαφέρει ἐν δόξῃ. ἐπὶ δὲ τῶν ἑτερογενῶν,  
ὅταν τίς ταῦτα παραβάλη πρὸς ἄλληλα, τότε τὸ κρείττων πρὸς  
τὸ διαλλάττον λέγεται, καθάπερ ἐπὶ τῆς σοφίας καὶ τῶν λίθων  
εἴρηται. εἰ μὲν οὖν εἰρηκῶς ἦν ὁ Ἀπόστολος τοσοῦτῳ μᾶλλον ὁ  
Υἱὸς τῶν Ἀγγέλων προάγει, ἢ τοσοῦτῳ μείζων ἐστίν, ἦν ἂν ἡμῖν 25  
πρόφασις ὡς συγκρινόμενου τοῦ Υἱοῦ πρὸς τοὺς Ἀγγέλους. νῦν  
δὲ λέγων κρείττονα αὐτὸν εἶναι, καὶ τοσοῦτῳ διαφέρειν, ὅσῳ διέ-  
στηκεν Υἱὸς δούλων, δείκνυσιν αὐτὸν ἄλλον εἶναι τῆς τῶν Ἀγγέλων  
φύσεως. λέγων δὲ πάλιν αὐτὸν εἶναι τὸν θεμελιώσαντα τὰ πάντα,  
δείκνυσιν αὐτὸν ἄλλον εἶναι πάντων τῶν γενητῶν. ἄλλου δὲ καὶ 30  
ἑτεροουσίῳ αὐτοῦ ὄντος, παρὰ τὴν τῶν γενητῶν φύσιν, ποία τῆς  
οὐσίας αὐτοῦ σύγκρισις ἢ ὁμοιότης πρὸς τὰ γενητᾶ; διὰ τοῦτο  
γὰρ καὶ αὐτὸς ὁ Υἱὸς οὐκ εἶρηκεν, “ ὁ Πατὴρ μου κρείττων μου  
“ ἐστίν;” ἵνα μὴ ξένου τίς τῆς ἐκεῖνου φύσεως αὐτὸν ὑπολάβῃ. ἀλλὰ  
“ μείζων” εἶπεν, οὐ μεγέθει τινὶ, οὐδὲ χρόνῳ, ἀλλὰ διὰ τὴν ἐξ 35

αὐτοῦ τοῦ Πατρὸς γέννησιν· πλὴν ὅτι καὶ ἐν τῷ εἰπεῖν “ μείζων  
 “ ἐστίν,” ἔδειξε πάλιν τῆς οὐσίας τὴν ἰδιότητα. καὶ ὁ Ἀπόστολος  
 δὲ, οὐ τὴν οὐσίαν προηγουμένως τοῦ λόγου διακρίναι θέλων πρὸς  
 τὰ γενητὰ ἔλεγε, “ τοσοῦτῳ κρείττω γενόμενος τῶν Ἀγγέλων,”  
 ἀσύγκριτον γὰρ μᾶλλον δὲ ἄλλο ἐστίν, ἀλλὰ πρὸς τὴν ἔνσαρκον 5  
 οἰκονομίαν τοῦ λόγου βλέπων καὶ τὴν τότε γενομένην παρ’ αὐτοῦ  
 οἰκονομίαν, ἠθέλησε δεῖξαι οὐχ ὅμοιον εἶναι τοῦτον τοῖς πρότερον,  
 ἵνα ὅσῳ τῇ φύσει διαφέρει τῶν προαποσταλέτων παρ’ αὐτοῦ,  
 τοσοῦτῳ καὶ πλέον ἢ παρὰ τούτου καὶ δι’ αὐτοῦ γενομένη χάρις,  
 κρείττω τῆς δι’ Ἀγγέλων διακονίας γένηται. δοῦλον μὲν γὰρ ἦν 10  
 ἀπαιτεῖν μόνον τοὺς καρποὺς, Υἱοῦ δὲ καὶ δεσπότου χαρίσασθαι  
 τὰς ὀφειλάς, καὶ μεταβῆναι τὸν ἀμπελῶνα.

Ἔστι μὲν οὖν ἱκανὰ ταῦτα δυσωπῆσαι τοὺς μαχομένους πρὸς  
 τὴν ἀλήθειαν. εἶδ’ ὅτι γέγραπται “ γενόμενος κρείττω,” τὸ “ γενό- 15  
 “ μενος,” οὐ θέλουσιν ὡς περὶ υἱοῦ λεγόμενον, ἴσον ἀκοῦσαι τῷ  
 ἐστίν, ἢ διὰ τὸ γενέσθαι τὴν κρείττω διακονίαν τὸ γενόμενος λα-  
 βεῖν καὶ νοεῖν ὡς εἴπομεν, ἀλλὰ νομίζουσιν ἐκ ταύτης τῆς λέξεως  
 γενητὸν εἰρῆσθαι τὸν Λόγον, ἀκουέτωσαν πάλιν. εἰ μὲν ἐκ τῶν  
 Ἀγγέλων ἐστίν ὁ Υἱός, ἔστω καὶ ἐπ’ αὐτοῦ ὡς ἐπ’ ἐκείνων τὸ  
 γενόμενος· καὶ μηδὲν αὐτῶν κατὰ τὴν φύσιν διαφερέτω, ἀλλ’ 20  
 ἔστωσαν ἢ καὶ αὐτοὶ Υἱοὶ, ἢ κακεῖνος Ἄγγελος. καὶ κοινῇ πάντες  
 καθεξέσθωσαν ἐκ δεξιῶν τοῦ Πατρὸς, ἢ μετὰ πάντων καὶ ὁ Υἱός  
 παρεστηκέτω ὡς λειτουργικὸν πνεῦμα, εἰς διακονίας ἀποστελλό-  
 μενος καὶ αὐτὸς τὰς ὁμοίας ἐκείνων. εἰ δὲ διίστησι τὸν Υἱὸν ὁ  
 Παῦλος ἀπὸ τῶν γενητῶν λέγων, “ τίνι γὰρ εἶπε ποτὲ τῶν Ἀγγέ- 25  
 “ λων, Υἱός μου εἶ σὺ, ἐγὼ σήμερον γεγέννηκά σε;” καὶ πάλιν  
 “ ἐγὼ ἔσομαι αὐτῷ εἰς Πατέρα, καὶ αὐτὸς ἔσται μοι εἰς Υἱόν.”

Χρῆστοςτόμος. Τὸ γενόμενος ἐνταῦθα, ἀντὶ τοῦ ἀπαδειχθεῖς  
 εἶπεν· εἶτα καὶ ἰσχυρίζεται πόθεν, ἀπὸ τοῦ ὀνόματος. ὁρᾷς ὅτι  
 οἶδε τὸ υἱὸς ὄνομα τὴν γνησιότητα δηλοῦν. καὶ μὴν εἰ μὴ 30  
 γνήσιος ἦν, καὶ ἐξ αὐτοῦ, οὐκ ἂν τοῦτο εἶπεν, οὐδὲ ἰσχυρίσατο.  
 εἰ γὰρ χάριτι ἐστίν υἱός, οὐ μόνον οὐ διαφορώτερος, ἀλλὰ καὶ  
 ἐλάττω ἐστίν Ἀγγέλων. πῶς; ὅτι καὶ ἄνθρωποι δίκαιοι ἐκλήθη-  
 σαν υἱοὶ, καὶ τὸ υἱὸς ὄνομα, ἂν μὴ γνήσιος ἦ, οὐκ ἰσχύει δεῖξαι  
 τὸ διάφορον. νῦν δὲ δηλῶν, ὅτι διαφορὰ ἐστὶ τίς κτίσματος καὶ 35

δημιουργῷ, τοὺς μὲν Ἀγγέλους λειτουργοὺς, τὸν δὲ Υἱὸν ὀνομάζει. τοῦτο δὲ εἰς τὴν σάρκα εἴρηται. τὸ γὰρ “ἐγὼ ἔσομαι αὐτῷ εἰς “Πατέρα, καὶ αὐτὸς ἔσται μοι εἰς υἱόν,” τῆς ἐνανθρωπήσεως ἐστὶ παραστατικόν. τὸ δὲ “υἱός μου εἶ σύ,” οὐδὲν ἕτερον δηλοῖ, ἢ ὅτι ἐξ αὐτοῦ ἐστὶ καὶ τὸ “ἐγὼ σήμερον γεγέννηκά σε,” δοκεῖ μοι 5 καὶ τοῦτο εἰς τὴν σάρκα εἰρῆσθαι· ὅταν γὰρ αὐτῆς ἐπιλάβηται, πάντα λοιπὸν ἀδεῶς φθέγγεται· καὶ γὰρ ἡ σὰρξ κοινωνεῖ τῶν ὑψηλῶν, ὥσπερ οὖν καὶ ἡ θεότης τῶν ταπεινῶν· ὁ γὰρ ἄνθρωπος γενέσθαι μὴ ἀπαξιώσας, καὶ τὸ πρᾶγμα μὴ παραιτησάμενος, πῶς ἂν τὰ ῥήματα παρητήσατο; ὅτι δὲ κατὰ τὸ ἀνθρώπινον ταῦτα 10 εἴρηκε, δῆλον. μέλλοντος γὰρ χρόνου τὸ “ἔσομαι,” καὶ τὸ “ἔσται μοι” καὶ μὲν τοι καὶ τὸ “σήμερον γεγέννηκά σε,” οὐ τὴν αἰώνιον δηλοῖ γέννησιν, ἀλλὰ τὴν τῷ χρόνῳ συνεζευγμένην.

ἘΘΑΝΑΣΙΟΤ ΚΑΤὰ ἈΠΟΛΙΝΑΡΙΟΤ. “Ὡστε οὐ πάντως ὁ ποιητῆς τῶν Ἀγγέλων Λόγος κρείττων γέγονεν, ὡς ἤττων ἂν ποτὲ, ἀλλ’ 15 ἡ μορφή τοῦ δούλου, ἣν αὐτὸς ὁ Λόγος ἰδιοποιήσατο, φυσικῇ γεννήσει κρείττων, ἀνατείλασα ἐκ τῆς τοῦ πρωτοπλάστου γενέσεως, καὶ ἡμᾶς προσοικειοῦται, ὡς εἴρηται πρὸς τῶν ἁγίων, καὶ οἰκειοῖ τῷ Θεῷ, καὶ Θεοῦ κατὰ φύσιν γέγονεν ἰδίᾳ, οὐχ ὁμοούσιος οὔσα ἡ σὰρξ τῆς τοῦ Λόγου θεότητος ὡς συναΐδιος, ἀλλ’ ἰδίᾳ 20 κατὰ φύσιν γενομένη καὶ ἀδιαίρετος κατὰ ἔνωσιν ἐκ σπέρματος Δαβὶδ καὶ Ἀβραὰμ, ἐξ οὔ καὶ ἡμεῖς γεγενήμεθα. τὴν οὖν ἐν αὐτῷ ἀνατείλασαν τοῦ δούλου μορφήν κρείττονα Ἀγγέλων ἢ καὶ πάσης τῆς κτίσεως ἐπεδείξατο. ἐπειδήπερ εἰκὼν ἦν τοῦ Θεοῦ τοῦ ἀοράτου, γέγονε καὶ πρωτότοκος πάσης τῆς κτίσεως. διὸ καὶ ἐν 25 αὐτῷ ἐκτίσθη τὰ πάντα, καὶ ἐν αὐτῷ τὸ πάθος γέγονε· καὶ αὐτὸς ἐστὶν ὁ ἐλευθερωτῆς τοῦ πάθους καὶ τοῦ θανάτου, καὶ δι’ αὐτοῦ τὰ πάντα γέγονε, “καὶ αὐτὸς ἐστὶν ἡ κεφαλὴ τοῦ σώματος τῆς “Ἐκκλησίας, ὅς ἐστι πρωτότοκος ἐκ τῶν νεκρῶν, ἵνα γέννηται,” φησὶν “ἐν πᾶσιν αὐτὸς πρωτεύων.” 30

ἘΘΑΝΑΣΙΟΤ ΚΑΤὰ ἈΡΕΒΙΑΝῶΝ. Ἐνταῦθα τίμη οὐκ ἐστὶ φανερόν, ὡς οὐκ ἐπὶ τῆς οὐσίας τοῦ Λόγου ἔλεγε τὸ γεγόμενος, ἀλλ’ ἐπὶ τῆς διὰ τοῦ<sup>11</sup> γενομένης διακονίας; αὐτὸς γὰρ Λόγος ὢν γέγονε σὰρξ· οὕτω γεγόμενος ἄνθρωπος, γέγονε τοσοῦτο κρείττων ἐν

<sup>11</sup> Leg. δι’ αὐτοῦ.

τῇ διακονίᾳ, τῆς διὰ τῶν Ἀγγέλων γενομένης διακονίας, ὅσῳ διαφέρει δούλων, υἱὸς καὶ δημιουργὸς τῶν δημιουργουμένων. ὥστε παυέσθωσαν ἐπὶ τῆς οὐσίας τοῦ Υἱοῦ λαμβάνειν τὸ “γε-  
 “νόμενος.” οὐκ ἔστι γὰρ τῶν γενητῶν καὶ γνώτωσαν ὅτι τῆς διακονίας καὶ τῆς γενομένης οἰκονομίας, σημαντικὸν ἐστὶ τὸ 5  
 “γενόμενος.” πῶς δὲ γέγονε κρείττων ἐν τῇ διακονίᾳ, κρείττων ὢν τῇ φύσει παρὰ τὰ γενητὰ, δείκνυσι τὰ προειρημένα. καὶ ὅτι οὐ τὴν οὐσίαν αὐτοῦ σημαίνει γεγενῆσθαι ὁ Παῦλος, ὁ εἰδὼς αὐτὸν υἱὸν καὶ σοφίαν, καὶ ἀπαύγασμα, καὶ εἰκόνα τοῦ Πατρὸς, ἀλλ’ εἰς τὴν τῆς διαθήκης διακονίαν τὸ γενόμενος λογίζεται καθ’ 10  
 ἣν ὁ ποτὲ βασιλεύων θάνατος κατηργήθη. καὶ κατὰ τοῦτο δὲ κρείττων ἢ δι’ αὐτοῦ διακονία γέγονεν, “ὅτι καὶ τὸ ἀδύνατον  
 “τοῦ νόμου, ἐν ᾧ ἠσθένει διὰ τῆς σαρκὸς, ὁ Θεὸς τὸν ἑαυτοῦ Υἱὸν  
 “πέμφσας ἐν ὁμοιώματι σαρκὸς ἁμαρτίας, καὶ περὶ ἁμαρτίας,  
 “κατέκρινε τὴν ἁμαρτίαν ἐν τῇ σαρκί,” ἐκστήσας ἀπ’ αὐτῆς τὸ 15  
 παράπτωμα, ἐν ᾧ διὰ παντὸς ἠχμαλωτίζετο ὥστε μὴ δέχεσθαι τὸν θεῖον νοῦν τὴν δὲ σάρκα δεκτικὴν τοῦ Λόγου κατασκευάσας, ἐποίησεν ἡμᾶς μηκέτι κατὰ σάρκα περιπατεῖν ἀλλὰ κατὰ Πνεῦμα, ὡς λέγειν ἡμᾶς, “ἡμεῖς δὲ, οὐκ ἐσμὲν ἐν σαρκὶ ἀλλ’ ἐν  
 “Πνεύματι.” καὶ ὅτι “ἦλθεν ὁ τοῦ Θεοῦ Υἱὸς εἰς τὸν κόσμον, 20  
 “οὐχ ἵνα κρίνη τὸν κόσμον, ἀλλ’ ἵνα πάντας λυτρώσῃται, καὶ  
 “σωθῆῃ ὁ κόσμος δι’ αὐτοῦ.” τότε γὰρ ὡς ὑπεύθυνος ὁ κόσμος ἐκρίνετο ὑπὸ τοῦ νόμου ἄρτι δὲ ὁ Λόγος εἰς ἑαυτὸν ἐδέξατο τὸ κρίμα, καὶ τῷ σώματι παθῶν ὑπὲρ πάντων, σωτηρίαν τοῖς πᾶσιν ἐχαρίσατο.

25

Τοῦτο δὲ βλέπων κέκραγεν ὁ Ἰωάννης λέγων “ὁ νόμος διὰ Μωσέως ἐδόθη, ἡ χάρις καὶ ἡ ἀλήθεια διὰ Ἰησοῦ Χριστοῦ ἐγένετο.” κρείττων δὲ ἡ χάρις ἢ ὁ νόμος, καὶ ἡ ἀλήθεια παρὰ τὴν σκιά. τὸ δὲ κρείττων οὐχ οἷόν τε δι’ ἑτέρου τινὸς γενέσθαι, ἢ διὰ τοῦ Υἱοῦ τοῦ καθημένου ἐν δεξιᾷ τοῦ Πατρὸς. θεασάσθωσαν γοῦν τὴν διὰ τοῦ 30  
 Χριστοῦ χάριν, καὶ ἐπιγνώτωσαν καὶ ἐκ τῶν ἔργων μαρτυρούμενον αὐτὸν, ὅτι τῶν μὲν γενητῶν ἄλλος ἐστὶ, μόνος δὲ αὐτὸς Υἱὸς ἀληθινός. ὁ νόμος δι’ Ἀγγέλων ἐλαλήθη, καὶ οὐδένα τετελείωκε, δεόμενος τῆς τοῦ Λόγου ἐπιδημίας ὡς εἶρηκεν ὁ Παῦλος· ἡ δὲ τοῦ Λόγου ἐπιδημία τετελείωκε τὸ ἔργον τοῦ Πατρὸς· καὶ τότε μὲν ἀπὸ Ἀδάμ 35

μέχρι Μωσέως ὁ θάνατος ἐβασίλευσεν, ἡ δὲ τοῦ Λόγου παρουσία κατήργησε τὸν θάνατον· καὶ οὐκέτι ἐν τῷ Ἀδὰμ πάντες ἀποθνήσκουσι· ἐν δὲ τῷ Χριστῷ πάντες ζωοποιούμεθα. καὶ τότε μὲν ἀπὸ Ἀδὰμ<sup>ο</sup> μέχρι Βηρσαβεὲ ὁ νόμος κατηγγέλλετο, καὶ ἐν μόνῃ τῇ Ἰουδαίᾳ γνωστὸς ἦν ὁ Θεός. νῦν δὲ “πᾶσα ἡ γῆ πεπλήρωται τῆς 5  
 “περὶ Θεοῦ γνώσεως,” καὶ πεπλήρωται τὸ “ἔσονται πάντες διδασκτοὶ Θεοῦ.” καὶ τότε μὲν τύπος ἦν τὰ δεικνύμενα· ἄρτι δὲ ἡ ἀλήθεια πεφανέρωται. εἰκότως οὖν τὸ “κρείττων,” τῷ Κυρίῳ ἀνατίθῃσι, τῷ κρείττονι καὶ ἄλλῃ παρὰ τὰ γενητὰ τυγχάνοντι. κρείττων γὰρ ἡ δι’ αὐτοῦ θυσία, ἡ ἐν αὐτῷ ἐλπίς, αἱ δι’ αὐτοῦ ἐπαγγελίαι, οὐχ<sup>10</sup>  
 ὡς πρὸς μικρὰ μεγάλα συγκρινόμεναι, ἀλλ’ ὡς ἄλλαι πρὸς ἄλλα τὴν φύσιν τυγχάνουσαι. ἐπεὶ καὶ ὁ ταῦτα οἰκονομήσας κρείττων τῶν γενητῶν ἐστίν. ὥστε τὸ γενόμενος κρείττων ἀκούοντας, μὴ ἀρχὴν τινα τοῦ γενέσθαι ἐπινοεῖν τοῦ Λόγου, μηδὲ ὅλως ἐκ τούτου γενητὸν αὐτὸν φαντάζεσθαι, ἀλλ’ ἐπὶ τῆς διακονίας καὶ οἰκονομίας<sup>15</sup>  
 ὅτε γέγονεν ἄνθρωπος νοεῖν τὸ λεγόμενον· ὅτε γὰρ ἤλθεν ἵνα διακονήσῃ, καὶ πᾶσι σωτηρίαν χαρίσῃται, τότε ἡ ὑπὲρ ἡμῶν αὐτοῦ οἰκονομία κρείττων γέγονε τῶν Ἀγγέλων· καὶ τὸ “γέγονεν” οὐ τὴν οὐσίαν τοῦ Λόγου γενητὴν σημαίνει, ἀλλὰ τὴν γενομένην ἐκ τῆς ἐνανθρωπήσεως πρὸς ἡμᾶς εὐεργεσίαν. 20

“Ὅταν δὲ πάλιν εἰσαγάγῃ τὸν πρωτότοκον εἰς τὴν οἰκουμένην, λέγει, καὶ προσκυνησάτωσαν αὐτῷ πάντες ἄγγελοι Θεοῦ.

Ὁ μὲν Κύριος τὴν παρουσίαν αὐτοῦ τὴν ἐνσαρκον, ἔξοδον καλεῖ, ὡς ὅταν λέγῃ “ἔξῆλθεν ὁ σπείρων,” καὶ πάλιν “ἐγὼ ἐκ τοῦ Πα-<sup>25</sup>  
 “πρὸς ἐξῆλθον καὶ ἦκω.” ὁ δὲ Παῦλος νῦν εἰσοδὸν τὴν τῆς σαρκὸς ὀνομάζει ἀνάληψιν. εἰσοδὸν δὲ ὅταν ἀκούῃς, μὴ τόπου νόμιζε μετάβασιν, ἀλλ’ οἰκονομίας συγκατάβασιν. ὁ γὰρ πανταχοῦ παρῶν καὶ τὰ πάντα πληρῶν, ποῦ ἂν εἰσέλθοι; ἀλλὰ τὴν διὰ τῆς οἰκονομίας φανέρωσιν οὕτω καλεῖ. τί δὲ δήποτε περὶ τοῦ αὐτοῦ<sup>30</sup>  
 διαφόρως τῷ λόγῳ κέχρηται, καὶ κατὰ τί οὕτως εἴρηται, δῆλόν ἐστι καὶ ἀπ’ αὐτῶν τῶν σημαινομένων· ὁ μὲν γὰρ Χριστὸς, ἔξοδον τὴν ἐαυτοῦ παρουσίαν εἰκότως καλεῖ· ἔξω γὰρ ἦμεν τοῦ

<sup>ο</sup> Leg. Δάν.

Θεοῦ. καὶ καθάπερ ἐν τοῖς βασιλείοις οἱ δεσμῶται προσκεκρο-  
κότες τῷ βασιλεῖ ἔξω ἐστήκασιν· ὁ δὲ βουλόμενος αὐτοὺς καταλ-  
λάξαι, οὐκ ἔυδον τούτους εἰσάγων, ἀλλ' αὐτὸς ἔξω ἐξω τούτοις  
διαλέγεται, ἕως ἂν αὐτοὺς καταστήσας ἀξίους τῆς ὕψεως τοῦ  
βασιλέως εἰσαγάγῃ, οὕτω καὶ ὁ Χριστὸς ἐποίησεν· ἐξελθὼν γὰρ 5  
πρὸς ἡμᾶς, τουτέστι σάρκα ἀναλαβὼν, καὶ διαλεχθεὶς τὰ παρὰ  
τοῦ βασιλέως, οὕτως ἡμᾶς εἰσήγαγε, καθάρισας τῶν ἀμαρτημάτων  
καὶ καταλλάξας· διὰ τοῦτο ἔξοδον τὸ τοιοῦτον καλεῖ.

Ὁ δὲ Παῦλος εἰσοδὸν τὴν οἰκονομίαν ὀνομάζει, ἀπὸ μεταφορᾶς  
τῶν τινὰ κληρονομίαν παραλαμβάνόντων καὶ κτῆσιν· τὸ γὰρ εἰπεῖν 10  
“ὅταν δὲ πάλιν εἰσαγάγῃ τὸν πρωτότοκον εἰς τὴν οἰκουμένην,”  
τοῦτο ἐστὶ δηλοῦντος, ὅταν ἐγχειρίσῃ αὐτῷ τὴν οἰκουμένην, τότε  
γὰρ αὐτὴν ἐκτίσατο πᾶσαν, ὅτε καὶ ἐγνώσθη· πλὴν οὐ περὶ τοῦ  
Θεοῦ Λόγου ταῦτα λέγει, ἀλλὰ περὶ τοῦ κατὰ σάρκα Χριστοῦ·  
εἰκότως· εἰ γὰρ “ἐν τῷ κόσμῳ ἦν” κατὰ τὸν Ἰωάννην, “καὶ ὁ 15  
“κόσμος δι’ αὐτοῦ ἐγένετο,” πῶς ἐτέρως ἂν εἰσήχθη ἀλλ’ ἢ ἐν  
σαρκί; ὅτε δὲ εἰσβέβηκεν εἰς τὸν κόσμον ὁ ὑπάρχων ἐν αὐτῷ, ἢ  
ὅτε γέγονεν ἐκ γυναικὸς κατὰ σάρκα, καὶ κόσμου κεχρημάτικε  
μέρος, ὁ ὑπὲρ πᾶσαν τὴν κτίσιν, οὐκ ἀποβεβληκῶς ὅπερ ἦν, προσ-  
λαβὼν δὲ μᾶλλον ὅπερ οὐκ ἦν, ὁ δι’ ἡμᾶς ἄνθρωπος καὶ ἐκ γυναι- 20  
κὸς, ὁ ἐν τοῖς καθ’ ἡμᾶς καὶ ὑπὲρ πᾶσαν τὴν κτίσιν, ὁ ἐλεύθερος  
καὶ ἐν δούλου μορφῇ, ὁ ἐν ὑφέσει τῇ καθ’ ἡμᾶς, καὶ ἐν ταῖς τῆς  
θεότητος ὑπεροχαῖς, ὁ ἑαυτὸν καθεὶς πρὸς κένωσιν, καὶ ἐκ τοῦ ἰδίου  
πληρώματος διανεμὼν τοῖς ἀγίοις τὰ ἀγαθὰ, ὁ ἑαυτὸν ταπεινώσας  
καὶ σύνθρονος τῷ Πατρὶ, ὁ προσκυνῶν μεθ’ ἡμῶν ἀνθρωπίνως, καὶ 25  
προσκυνούμενος θεϊκῶς, οὐκ ἐν γῆ μόνον ἀλλὰ καὶ ἐν οὐρανοῖς·  
“ὅταν γάρ,” φησιν, “εἰσαγάγῃ τὸν πρωτότοκον εἰς τὴν οἰκου-  
“μένην, λέγει, καὶ προσκυνησάτωσαν αὐτῷ πάντες” Ἀγγελοι Θεοῦ.”  
τίς εἰσβέβηκεν τὴν οἰκουμένην; τίνα δὲ ὅλως εἰσκεκόμισται τρό- 30  
πον; οὐ παρὰ πάσης κτίσεως προσκυνούμενος; μυσταγωγῆσον 30  
ἡμᾶς, Ἰωάννη μακάριε, λέγων, “ἐν ἀρχῇ ἦν ὁ Λόγος, καὶ ὁ Λόγος  
“ἦν πρὸς τὸν Θεόν, καὶ Θεὸς ἦν ὁ Λόγος· αὐτὸς ἦν ἐν ἀρχῇ πρὸς  
“τὸν Θεόν, πάντα δι’ αὐτοῦ ἐγένετο.” ἀλλ’ ὅτι μὲν ἐκ τοῦ Θεοῦ  
καὶ Πατρὸς ἀπόρρητον ἔχει τὴν γέννησιν ὁ ἐξ αὐτοῦ Λόγος, Θεὸς  
τέ ἐστὶν κατὰ φύσιν καὶ δημιουργὸς τῶν ὄλων, ἐμάθομεν ἐν τούτοις. 35

πῶς οὖν εἰσβέβηκεν εἰς τὴν οἰκουμένην, ἢ πῶς γέγονε πρωτότοκος ὁ μονογενῆς, ἐπιφέρει τῆς μετὰ σαρκὸς οἰκονομίας τὴν ἀφήγησιν, καὶ δὴ καὶ φησὶν, “καὶ ὁ Λόγος σὰρξ ἐγένετο, καὶ ἐσκήνωσεν ἐν “ἡμῖν,” ὃ νήψεως ἁγιοπρεποῦς. ἐπειδὴ γὰρ ἔφη σάρκα γενέσθαι τὸν τοῦ Θεοῦ Λόγον, ἵνα μὴ τις ὑπολάβῃ τροπὴν αὐτὸν ὑπομεῖναι 5 καὶ εἰς τὴν τῆς σαρκὸς μεταπεποιῆσθαι φύσιν, ἐπήνεγκεν εὐθύς, “καὶ ἐσκήνωσεν ἐν ἡμῖν.”

Οὐκοῦν μεμένηκεν ἀναλλοίωτος ὡς Θεός, πλὴν κεκοινώνηκε σαρκὸς καὶ αἵματος καθ' ἡμᾶς. σαρκὶ δὲ φαμέν ἠνώσθαι τὸν Λόγον ψυχὴν ἐχούσῃ τὴν λογικὴν ἵνα ὡσπερ ἔστιν ἐν θεότητι τέλειος, 10 οὕτω καὶ ἐν ἀνθρωπότητι τέλειος ᾗ. γέγονε γὰρ ἄνθρωπος οὐχ ἵνα μόνῃς προνοήσῃ σαρκὸς, ἀλλ' ἵνα καὶ αὐτὴν ἡμῖν ἀνασώσῃ τὴν ψυχὴν, ἀπαλλάξῃ τε οὕτω καὶ θανάτου καὶ ἁμαρτίας· καὶ ὁ ἰδιότητι φυσικῇ τῆς οἰκουμένης ἀπάσης διενεγκῶν, ἕξω τε αὐτῆς ὑπάρχων κατὰ φύσιν ἰδιαν, καθὼ νοεῖται Θεός, εἰσβέβηκεν εἰς 15 αὐτὴν μέρος κόσμου πεφηγῶς ὡς ἄνθρωπος. πλὴν οὐ διὰ τοῦτο τῆς θείας ἀπώλησθε ἡ δόξης. προσκυνεῖται γὰρ ὡς μονογενῆς, καὶ εἰ καλεῖται πρωτότοκος, ὅπερ ἔστιν ἐναργῶς τοῖς τῆς ἀνθρωπότητος μέτροις, ὅτι μάλιστα πρέπον. ἄρ' οὖν ὡς ἄνθρωπον μόνον προσκυνήσωμεν τὸν Ἐμμανουήλ; μὴ γένοιτο. λῆρος γὰρ τοῦτο 20 καὶ ἀπάτη καὶ πλάνησις. διοίσομεν δὲ κατ' οὐδὲν τῶν τῆ κτίσει λελατρευκότων παρὰ τὸν κτίσαντα καὶ ποιητὴν, εἰ ὡς ἀνθρώπῳ ψιλῶ καὶ ἐνὶ τῶν καθ' ἡμᾶς προσοίσομεν τὴν προσκύνησιν τῷ Ἐμμανουήλ. καὶ αὐτὴ δὲ τῶν Ἀγγέλων ἢ ἄνω πληθὺς τοῖς εἰς τοῦτο μανίας ἤκουσι συντετάξεται· προστάττονται γὰρ προσκυνεῖν 25 αὐτῷ.

Ἄρ' οὖν οὐκ ἐννοεῖς ὅτι ἐν προσλήψει σαρκὸς καὶ αἵματος γεγῶνως ὁ Υἱός, οὐδὲν ἤττον ἔστι Θεός, καὶ τοῦτο ὑπάρχων ἐπιγινώσκειται παρὰ τῶν ἄνω ταγμάτων. εἰ γὰρ εἶδσαν οὐκ ὄντα Θεὸν αἱ ἄνω δυνάμεις, οὐδὲ φύσει καὶ ἀληθῶς Υἱόν, τὸν ἐκ σπέρματος 30 Δαβὶδ κατὰ σάρκα, πῶς ἂν ἠέσχοντι προσκυνεῖν αὐτόν; οὐκοῦν ὃν προσκυνούσιν Ἄγγελοι μὴ ἀτιμάσης αὐτὸς, ἕτερον εἶναι λέγων υἱὸν κατὰ μόνας καὶ ἰδικῶς. πίστευε δὲ μᾶλλον ὡς εἶς καὶ μόνος ἔστιν Ἰησοῦς Χριστός, ὁ αὐτὸς ἐκ Πατρὸς θεϊκῶς

<sup>n</sup> Leg. ἀπωλίσθη.

κατὰ τὴν ἄφραστον γέννησιν, καὶ ἐκ γυναικὸς κατὰ σάρκα, διὰ τὴν πρὸς ἡμᾶς ὁμοίωσιν. προσκυνεῖται ὡς Θεὸς κατὰ φύσιν, καὶ ἐν τῷ καθ' ἡμᾶς πεφηνῶς σχήματι, τῆς ἀμφοῖν εἰς ἐνότητα συνδρομῆς οὐκ ἀνικάνως ἐχούσης πρὸς τὸ ἀφανίσαι τυχὸν τὸ ἔσθ' ὅτε λυποῦν εἰς μόνης ἡμᾶς ἀνθρωπότητος ὑποψίαν. προσλαβοῦσα γὰρ 5 ἢ τοῦ Λόγου φύσις τὸ ἀνθρώπινον, οὐκ ἀνθρωπότης ἔσται ψιλῆ, νικῶσα δὲ μᾶλλον ἰδίᾳ δόξῃ τὸ προσληφθὲν, ἐν ἀκλονήτῳ σώζεται διαμονῇ τῆς θεοπρεπτοῦς ὑπεροχῆς. ταῦτα φρονούντες οἱ μαθηταὶ προσεκύνουν λέγοντες· “ἀληθῶς Θεοῦ Υἱὸς εἶ.” καίτοι βᾶδην ἰόντα βλέποντες καὶ ἐν σαρκὶ καθ' ἡμᾶς. ἐπ' ἄκρου γὰρ δὴ διέθει κύμα- 10 τος παραδόξως ὡς Θεός.

Ἐρεῖ δὲ ἴσως ὁ τῇ τοιαύτῃ δόξῃ μαχόμενος, καὶ τίς ἦν ὁ λέγων πρὸς τὴν ἐκ Σαμαρείας γυναῖκα, “ἡμεῖς προσκυνοῦμεν ὃ οἶδα- “μεν;” εἶτα πῶς ἔσται προσκυνητὸς ὁ τοῖς προσκυνούσι συντεταγμένος; ἐγὼ δὲ φαίην ἂν, ὅτι τὸ “τίς ἦν” ὅλως ἐπὶ Χριστοῦ 15 λεγόμενον, ἀμαθές. μεμέρισται γὰρ οὐδαμῶς. ὁ δὲ τῷ γυναιφ προσλαλῶν, ὁ εἷς τε καὶ μόνος Κύριος ἦν Ἰησοῦς Χριστὸς, ἐκ τῆς προσκυνούσης ἀνθρωπότητος, καὶ ἐκ τῆς προσκυνουμένης θεότητος, τὸ εἶναί τε καὶ ὀνομάζεσθαι Θεὸς ὁμοῦ καὶ ἄνθρωπος ἀληθὲς ἔχων ἐν ἑαυτῷ. ἀμέλει ἢ μὲν ἐστὶ Θεός, νοοῖτ' ἂν ὑπάρχων αὐτὸς ὁ 20 τῆς δόξης Κύριος, ἢ δὲ γέγονεν ὁ κατὰ μέθεξιν Θεοῦ δοξαζόμενος ἄνθρωπος, ἐδεῖτο καὶ δόξης, λέγων “Πάτερ δόξασόν σου τὸν Υἱόν. ἀλλ' “εἷς Κύριος, μία πίστις, ἐν βάπτισμα,” κατὰ τὸ γεγραμμένον. ὥσπερ οὖν ἐστὶ μία πίστις ἢ ἐν Χριστῷ, καὶ ἐν ἀληθῶς τὸ βάπτισμα, καὶ τοὶ βαπτιζομένων καὶ πεπιστευκότων ἡμῶν εἰς 25 Πατέρα καὶ Υἱὸν καὶ Ἅγιον Πνεῦμα, κατὰ τὸν αὐτὸν οἶμαι λόγον, μία προσκύνησις ἢ Πατρὸς καὶ ἐνανθρωπίσαντος Υἱοῦ καὶ Ἁγίου Πνεύματος. ἐξωσθήσεται γὰρ οὐδαμῶς τοῦ προσκυνεῖσθαι, πρὸς τε ἡμῶν αὐτῶν καὶ τῶν ἁγίων Ἀγγέλων ὁ μονογενὴς διὰ τὸ τῆς ἀνθρωπότητος μικροπρεπὲς, καὶ εἰ γέγονε σὰρξ, τουτέστιν ἄνθρω- 30 πος· ἀδιάσπαστον γὰρ τὴν ἔνωσιν διατηρεῖν εἰθίσμεθα, τὸν αὐτὸν εἶναι πιστεύοντες καὶ μονογενῆ καὶ πρωτότοκον. μονογενῆ μὲν, ὡς ἐκ Θεοῦ Πατρὸς Λόγον καὶ ἐκ τῆς οὐσίας αὐτοῦ πεφηνότα· πρωτότοκον δὲ αὐτῷ, καθὼς γέγονεν ἄνθρωπος, καὶ ἐν πολλοῖς ἀδελφοῖς.

Οὐκοῦν πεπλάνηται αἱ ἄνω δυνάμεις προσκυνεῖν αὐτῷ κελευό- 35

μεναι. “ προσκνησάτωσαν,” γάρ φησιν, “ αὐτῶ πάντες Ἄγγελοι  
 “ Θεοῦ.” καὶ μοι ἐπισήμηται ὅτι ἐπειδὴν μέγα τι καὶ ὑψηλὸν  
 μέλλη λέγειν ὁ Παῦλος, προκατασκευάζει καὶ ποιεῖ αὐτὸ εὐπα-  
 ράδεκτον. σκόπει δὲ, εἶπεν ἀνωτέρω, ὅτι οὐ διὰ προφητῶν ἐλάλη-  
 σεν ἡμῖν, ἀλλὰ διὰ τοῦ Υἱοῦ. ἔδειξεν ὅτι κρείττων Ἄγγέλων ὁ 5  
 Υἱός, καὶ ἀπὸ τοῦ ὀνόματος δὲ τοῦτο κατασκευάσας, καὶ ἀπὸ τοῦ  
 τὸν Πατέρα ποιῆσαι εἰσάγοντα τὸν Υἱόν· λοιπὸν ἐνταῦθα καὶ ἀφ’  
 ἑτέρου κατασκευάζει. ποίου δὴ τούτου; ἀπὸ τῆς προσκνήσεως.  
 τοῦτο δὲ καὶ ὅσον κρείττων ἐστὶ δείκνυσιν· ὅσον γὰρ δεσπότης  
 δούλου. διὸ καὶ ὡσανεὶ τις εἰσαγαγὼν τινα εἰς οἰκίαν βασιλέα τοὺς 10  
 προσετώτας αὐτῆς εὐθέως κελεύει προσκνεῖν αὐτῶ· οὕτω καὶ αὐ-  
 τὸς ποιεῖ περὶ τοῦ κατὰ σάρκα λέγων τὴν ἐν κόσμῳ εἰσαγωγὴν, καὶ  
 “ τὸ προσκνησάτωσαν αὐτῶ πάντες ἄγγελοι Θεοῦ,” διὰ τοῦτο  
 ἐπάγων.

Θεοδωρίτου. Ὡς ἀμφοτέρα τὴν οἰκονομίαν αἰνίττεσθαι, καὶ 15  
 τὸ εἰσαγαγεῖν τὸν πρωτότοκον, καὶ πρὸς τούτοις, τὸ “ προσκνησά-  
 “ τωσαν.” ὁ γὰρ φέρων τὰ πάντα τῶ ῥήματι τῆς δυνάμεως αὐτοῦ,  
 καὶ τῶν αἰώνων ποιητῆς καὶ δημιουργός, πόθεν εἰς τὴν οἰκουμένην  
 εἰσέρχεται; πῶς δὲ πρωτότοκος ὁ μονογενής; εἰ δὲ καὶ μετὰ τὴν  
 ἐνανθρώπησιν αὐτὴν οἱ Ἄγγελοι προσεκύνησαν, πρὸ τῆς ἐνανθρωπή- 20  
 σεως ταύτην αὐτῶ τὴν τιμὴν οὐ προσέφερον; ἀλλὰ καὶ πανταχοῦ  
 ἦν ὡς Θεός, καὶ εἰς τὴν οἰκουμένην εἰσῆλθεν ὡς ἄνθρωπος, οὕτω  
 καὶ ὁ θεσπέσιος εἶρηκεν Ἰωάννης, “ ἐν τῶ κόσμῳ ἦν, καὶ ὁ κόσμος  
 “ δι’ αὐτοῦ ἐγένετο, καὶ ὁ κόσμος αὐτὸν οὐκ ἔγνω. εἰς τὰ ἴδια  
 “ ἦλθε, καὶ οἱ ἴδιοι αὐτὸν οὐ παρέλαβον.” ἐναντία δὲ πως ταῦτα 25  
 εἶναι δοκεῖ. εἰ γὰρ ἐν τῶ κόσμῳ ἦν, πῶς ἦλθεν; εἰ δὲ ἦλθεν, πῶς  
 ἐν τῶ κόσμῳ ἦν; ἀλλὰ καὶ ἐν τῶ κόσμῳ ἦν ὡς Θεός, καὶ ἦλθεν  
 ὡς ἄνθρωπος· οὕτω καὶ μονογενής ἐστὶν ὡς Θεός, καὶ πρωτότοκος  
 ὡς ἄνθρωπος ἐν πολλοῖς ἀδελφοῖς. οὕτως αἰεὶ τὸ σέβας παρὰ  
 τῶν Ἄγγέλων ἐδέχετο. ἦν γὰρ αἰεὶ Θεός. προσεκύνησαν δὲ αὐτὸν 30  
 ὡς ἄνθρωπον, οὐ μόνον ἄνθρωποι, ἀλλὰ καὶ Ἄγγελοι. ἄρα Ἄγγε-  
 λοι μόνον, οὐχὶ δὲ καὶ ἄλλαι δυνάμεις; ἀπαγε· ἄκουε γὰρ τῶν  
 ἐξῆς.

7 Καὶ πρὸς μὲν τοὺς Ἄγγέλους λέγει· ὁ ποιῶν τοὺς

Ἄγγελους αὐτοῦ πνεύματα, καὶ τοὺς λειτουργοὺς αὐτοῦ  
8 πρὸς φλόγα· πρὸς δὲ τὸν Υἱὸν, ὁ θρόνος σου ὁ Θεός,  
εἰς τὸν αἰῶνα τοῦ αἰῶνος.

ΧΡΗΣΤΟΣΤΟΜΟΙ. Ἴδου ἡ μεγίστη διαφορά, οἱ μὲν γὰρ κτιστοί,  
ὁ δὲ ἄκτιστος. καὶ διατί πρὸς μὲν τοὺς Ἄγγελους εἶπεν ὁ ποιῶν, 5  
πρὸς δὲ τὸν Υἱὸν οὐκ εἶπεν ὁ ποιῶν; καὶ τοι ἐνῆν τὴν διαφορὰν οὐ-  
τως εἰπεῖν, ὅτι πρὸς μὲν τοὺς Ἄγγελους αὐτοῦ λέγει, “ὁ ποιῶν τοὺς  
“Ἄγγελους αὐτοῦ πνεύματα,” πρὸς δὲ τὸν Υἱὸν, “Κύριος ἔκτισέ  
“με.” καὶ πάλιν, “Κύριον αὐτὸν καὶ Χριστὸν ἐποίησεν ὁ Θεός.”  
ὅτι οὔτε ἐκεῖνῳ περὶ τοῦ Υἱοῦ εἴρηται, οὔτε τοῦτο περὶ τοῦ Θεοῦ 10  
Λόγου, ἀλλὰ περὶ τοῦ κατὰ σάρκα ἀμφότερα. ἔνθα γὰρ τὴν ἀληθῆ  
διαφορὰν ἠβούλετο δηλοῦν, οὐκέτι Ἄγγελους παρέλαβε μόνον,  
ἀλλὰ καὶ πᾶσαν τὴν ἄνω δύναμιν τὴν λειτουργικὴν. ὄρῃς πῶς  
διαιρεῖ, καὶ μεθ’ ὅσης τῆς σαφηνείας, κτίσμα καὶ κτίστην, λει-  
τουργοὺς καὶ δεσπότην, κληρονόμον καὶ γνήσιον Υἱὸν καὶ δούλους. 15

ΓΡΗΓΟΡΙΟΥ ΝΥΣΣΗΣ ΚΑΤὰ ἈΠΟΛΙΝΑΡΙΟΥ. Ὡστε κίνδυνός  
ἐστὶν ἡμῖν οὐδεὶς εἰς τετράδα τὸν τῆς Τριάδος λόγον πλατύνεσθαι,  
καθὼς ὁ Ἀπολιναριος λέγει, οὐδὲ τοὺς Ἄγγελους τῷ ἀνθρώπῳ  
δουλαγωγούμεν, ὡς ὁ ἐκεῖνου μῦθος καθ’ ἡμῶν λέγει. οὐ γὰρ  
ἀνθρώπῳ δουλεύουσιν οἱ τῷ δεσπότη ἑαυτῶν ὑποκίπτοντες, οὐδὲ 20  
ἐπαισχύνονται προσκυνῶντες τῷ διὰ σαρκὸς τῆ οἰκουμένη ἐπιδη-  
μήσαντι. μία δὲ εἰσοδος ἐπὶ τὴν οἰκουμένην ἢ διὰ τοῦ τόκου ἐστί.  
καὶ οὐκ ἔστιν ἐτέρως ἐντὸς τοῦ βίου γενέσθαι τῶν ἀνθρώπων, μὴ  
ταύτῃ τῇ εἰσόδῳ χρῆσάμενον. οὐκοῦν τὴν διὰ σαρκὸς αὐτοῦ γένε-  
σιν, εἰσοδὸν εἰς τὴν οἰκουμένην ὀνομάζει ὁ Λόγος. εἰ οὖν εἰσελ- 25  
θόντες αὐτῷ εἰς τὴν οἰκουμένην πάντες προσκυνῶσιν οἱ Ἄγγελοι·  
ἢ δὲ εἰσοδος ἢ διὰ σαρκὸς ἐστὶ γένεσις, οὐχ ἡμεῖς δουλαγωγούμεν  
τῷ δεσπότη τὸ ἴδιον κτῆμα, ἀλλ’ αὐτῇ τῶν Ἄγγελων ἢ φύσιν  
τὴν ὑπερκειμένην αὐτῆς δεσποτείαν οὐκ ἀγνοεῖ. ὥστε σιγάτω προ-  
τιθεῖς ἐκεῖνα τῷ λόγῳ τὰ μάταια, τὰ ἄνω ποιούμεν κάτω θεοφό- 30  
ρους Ἄγγελους θεοφόρῳ ἀνθρώπῳ καταδουλοῦντες.

ΚΑΤὰ ΕἲΤΝΟΜΙΟΥ. Ἐπειδὴ δὲ τετράκις παρὰ τῷ Ἀποστόλῳ  
τὸ τοῦ πρωτοτόκου εἴρηται ὄνομα· νῦν μὲν γὰρ φησι “πρωτότοκον

“πάσης τῆς κτίσεως,” πάλιν δὲ “πρωτότοκον ἐν πολλοῖς ἀδελ-  
 “φοῖς,” εἶτα “πρωτότοκον ἐκ τῶν νεκρῶν,” ἐν δὲ τῇ πρὸς Ἑβραίους  
 ἐνταῦθα ἀπολύτως πρωτότοκον, φέρε ἴδωμεν διατί οὕτως ὀνομά-  
 ζεται. πρωτότοκος μὲν οὖν ἐκ νεκρῶν γίνεται, ὁ πρῶτος δι’ ἑαυτοῦ  
 τὰς ὠδῖνας λύσας τοῦ θανάτου· ἵνα καὶ πᾶσιν ὁδοποιήσῃ τὸν ἐξ 5  
 ἀναστάσεως τόκον. ἐν ἀδελφοῖς δὲ πάλιν ἐστὶ πρωτότοκος, ὁ τοῦ  
 καινοῦ τῆς παλιγγενεσίας τόκου προγεννηθεὶς ἐν τῷ ὕδατι, οὗ  
 τὰς ὠδῖνας ἢ πτήσεις τῆς περιστερᾶς ἐμαιεύσατο· δι’ οὗ τοὺς  
 συμμετέχοντας αὐτῷ τῆς ὁμοίας γεννήσεως, ἀδελφοὺς ἑαυτοῦ  
 ποιεῖ, καὶ πρωτότοκος γίνεται τῶν μετ’ αὐτὸν γεννωμένων ἐξ ὕδατος 10  
 καὶ Πνεύματος.

Ἐπεὶ δὲ καὶ διπλὴν τῆς φύσεως ἡμῶν τὴν κτίσιν ἐγνώκαμεν,  
 τὴν τε πρώτην καθ’ ἣν ἐπλάσθημεν, καὶ τὴν δευτέραν καθ’ ἣν  
 ἀνεπλάσθημεν. ὁ γὰρ Λόγος σὰρξ ἐγένετο, ἵνα μετασκευάσῃ πρὸς  
 πνεῦμα τὴν ἡμετέραν σάρκα, διὰ τοῦ συμμετασχεῖν ἡμῖν σαρκός 15  
 τε καὶ αἵματος, ταύτης τῆς καινῆς ἐν Χριστῷ κτίσεως, ἧς αὐτὸς  
 καθηγήσατο, πρωτότοκος ὀνομάσθη· πάντων ἀπαρχὴ γενόμενος,  
 καὶ τῶν εἰς ζωὴν γεννωμένων, καὶ τῶν δι’ ἀναστάσεως νεκρῶν ζωο-  
 ποιουμένων, ἵνα καὶ νεκρῶν καὶ ζώντων κυριεύσῃ, καὶ ὅλον διὰ τῆς  
 ἐν ἑαυτῷ ἀπαρχῆς συναγιάσῃ τὸ φύραμα. ὅτι γὰρ αὐτὸ κατὰ τὴν 20  
 αἰώνιον ὑπαρξιν ἐφαρμόζεται τῷ Υἱῷ τὸ πρωτότοκον, ἢ τοῦ μονο-  
 γενεοῦ προσηγορία διαμαρτύρεται· ὁ γὰρ ἀληθῶς μονογενὴς, ἀδελ-  
 φοὺς οὐκ ἔχει, ἀλλ’ ὡς λέγεται Θεὸς καὶ ἄνθρωπος, Υἱὸς Θεοῦ,  
 καὶ υἱὸς ἀνθρώπου· τὰ μὲν κατὰ τὴν ὑπάρχουσαν φύσιν αὐτῶν, τὰ δὲ  
 κατὰ τὴν φιλόανθρωπον οἰκονομίαν γενόμενος. οὕτω καὶ μονογενὴς 25  
 Θεὸς αὐτῶν, πρωτότοκος πάσης κτίσεως γίνεται· μονογενὴς μὲν, ὁ αὐτὸς  
 ἐν τῷ πατρὶ κόλπῳ, ἐν δὲ τοῖς διὰ τῆς καινῆς κτίσεως σωζο-  
 μένοις, πρωτότοκος τῆς κτίσεως καὶ γενόμενος καὶ λεγόμενος. καὶ  
 συνελόντι φάναι, τριῶν οὐσῶν ἐν ἡμῖν τῶν γεννήσεων, δι’ ὧν ζωο-  
 ποιεῖται ἡ ἀνθρωπίνη φύσις, τῆς μὲν ἀπὸ σώματος, τῆς δὲ κατὰ 30  
 τὸ τῆς παλιγγενεσίας μυστήριον, τῆς δὲ διὰ τῆς ἐλπιζομένης  
 πάλιν ἐκ τῶν νεκρῶν ἀναστάσεως· ἐν ταῖς τρισὶ πρωτότοκος γίνε-  
 ται· τῆς μὲν διπλῆς παλιγγενεσίας τῆς δι’ ἀμφοτέρων ἐνεργου-  
 μένης, διὰ τε τοῦ βαπτίσματος καὶ τῆς ἀναστάσεως αὐτὸς  
 γενόμενος ἀρχηγός, ἐν δὲ τῇ σαρκὶ πρωτότοκος καὶ μόνος, τὸν 35

ἄγνωστον τῇ φύσει τόκον ἐφ' ἑαυτοῦ διὰ τῆς παρθένου καινοτομίας, οὐ μῆδεις ἐν ταῖς τοσαύταις γενεαῖς τῶν ἀνθρώπων καθηγύσατο.

Τὸ δὲ, “ὅταν πάλιν εἰσαγάγῃ τὸν πρωτότοκον εἰς τὴν οἰκου-  
 “ μένην,” καὶ οὕτω νοῶ. ἢ τοῦ “ πάλιν” προσθήκη τὸ μὴ πρῶτως 5  
 γίνεσθαι τοῦτο διὰ τὴν τῆς κατὰ τὴν λέξιν ταύτην σημασίας  
 ἐνδείκνυται. ἐπὶ γὰρ τῆς ἐπαναλήψεως τῶν ἅπαξ γεγονότων, τῇ  
 λέξει ταύτῃ κεχρήμεθα. οὐκοῦν τὴν ἐπὶ τῷ τέλει τῶν αἰώνων  
 φοβερὰν τοῦ κριτοῦ ἐπιφάνειαν ὁ Παῦλος τῷ λόγῳ σημαίνει, ὅτε  
 οὐκέτι ἐν τῇ τοῦ δούλου καθορᾶται μορφῇ, ἀλλ' ἐπὶ τοῦ θρόνου 10  
 τῆς βασιλείας μεγαλοπρεπῶς προκαθήμενος, καὶ ὑπὸ τῶν Ἀγγέ-  
 λων πάντων προσκυνούμενος. διὰ τοῦτο ἅπαξ εἰσελθὼν εἰς τὴν  
 οἰκουμένην, πρωτότοκος γενόμενος ἐκ τῶν νεκρῶν τε καὶ ἀδελφῶν  
 καὶ πάσης κτίσεως, ὅταν πάλιν εἰσέρχεται εἰς τὴν οἰκουμένην  
 ὁ κρίνων πᾶσαν τὴν οἰκουμένην ἐν δικαιοσύνῃ, καθὼς ἡ προφητεία 15  
 λέγει, οὐκ ἀποβάλλει τοῦ πρωτοτόκου τὸ ὄνομα, ὃ ἅπαξ ὑπὲρ  
 ἡμῶν κατεδέξατο· ἀλλ' ὡς ἐν ὀνόματι Ἰησοῦ πᾶν γόνυ κάμπτει,  
 τῷ ὑπὲρ πᾶν ὄντι ὄνομα, οὕτως καὶ τὸν ἐν τῷ ὀνόματι τοῦ πρωτο-  
 τόκου γενόμενον προσκυνεῖ ἅπαν τῶν Ἀγγέλων τὸ πλήρωμα τῇ  
 ἀνακλήσει τῶν ἀνθρώπων ἐπευφραϊνόμενον, ἣν διὰ τοῦ γενέσθαι 20  
 ἡμῶν πρωτότοκος, πάλιν εἰς τὴν ἐξ ἀρχῆς χάριν ἀνεκαλέσατο.

Ἐπειδὴ γὰρ “χαρὰ γίνεται τοῖς Ἀγγέλοις ἐπὶ τοῖς ἀνασωζο-  
 “ μένοις ἐξ ἁμαρτίας,” διότι μέχρι τοῦ νῦν στενάζει ἡ κτίσις  
 ἐκείνη, καὶ συνωδίνει τῇ καθ' ἡμᾶς ματαιότητι, ζημίαν οἰκείαν  
 κρίνουσα τὴν ἡμετέραν ἀπώλειαν, ὅταν “ἡ ἀποκάλυψις γένηται 25  
 “ τῶν υἰῶν τοῦ Θεοῦ,” ἣν ὑπὲρ ἡμῶν αἰεὶ παραδοκοῦσι καὶ ἀπεκδέ-  
 χονται, καὶ ὅταν ἀποσωθῇ τῇ ἄνω ἑκατοντάδι τὸ πρόβατον· ἡμεῖς  
 δὲ πάντως ἐσμὲν ἡ ἀνθρωπίνη φύσις τοῦτο τὸ πρόβατον, ὃ διὰ τοῦ  
 γενέσθαι πρωτότοκος ὁ ἀγαθὸς ποιμὴν ἀνεσώσατο, τότε διαφερόν-  
 τως ἐν ἐπιτεταμένῃ τῇ ὑπὲρ ἡμῶν εὐχαριστίᾳ, προσάξουσι τῷ 30  
 Θεῷ τὴν προσκύνησιν, τῷ διὰ τῆς πρωτοτοκίας ἀνακαλεσαμένῳ τὸν  
 τῆς πατρῴας ἐστίας ἀποφυτήσαντα °.

ΔΙΟΝΤΣΙΟΤ' ἈΡΕΟΠΑΓΙΤΟΤ. Ἀγγελικῆς δὲ ἐπωνυμίας αἱ ἄνω  
 δυνάμεις ἐκκρίτως ἡξίωται, διὰ τὸ πρῶτως αὐταῖς ἐγγίνεσθαι τὴν

° Leg. ἀποφυτήσαντα.

θεαρχικὴν ἔλλαμψιν, καὶ δι' αὐτῶν εἰς ἡμᾶς διαπορθμεύεσθαι τὰς ὑπὲρ ἡμῶν ἐκφαντορίας.

ΓΡΗΓΟΡΙΟΥ ΘΕΟΛΟΓΟΥ ΠΕΡΙ ΘΕΟΛΟΓΙΑΣ. Πῦρ δὲ καὶ πνεῦμα προσαγορεύονται ἢ γίνονται. ποιεῖν γὰρ λέγεται “ τοὺς Ἀγγέλους αὐτοῦ πνεύματα, καὶ τοὺς λειτουργοὺς αὐτοῦ πυρὸς φλόγα.” εἰ 5 μὴ ποιεῖν μὲν ἐστὶ τὸ συντηρεῖν τῷ λόγῳ, καθ' ὃν ἐγένοντο. πνεῦμα δ' ἀκούουσι καὶ πῦρ, τὸ μὲν ὡς νοσητὴ φύσις, τὸ δ' ὡς καθάρσιος. ἐπεὶ τῆς πρώτης οὐσίας τὰς αὐτὰς οἶδα κλήσεις.

ΓΡΗΓΟΡΙΟΥ ΝΤΣΣΗΣ ΚΑΤὰ ΕἴΤΝΟΜΙΟΥ. Ἄλλ' ὁ μὲν Ἀπόστολος πᾶσαν ἀγγελικὴν φύσιν ὑποχείριον εἶναι τοῦ Κυρίου βοᾷ, συμ- 10 παραλαμβάνων εἰς μαρτυρίαν τοῦ δόγματος καὶ τὴν προφητικὴν μεγαλοφωνίαν, καὶ πάντα πρὸς ἔνδειξιν τοῦ μονογενοῦς Υἱοῦ διέξεισιν. Εὐνόμιος δὲ τὸν τῶν Ἀγγέλων κύριον, Ἀγγελον εἶναι λέγει, οὐ κατὰ τὸ συμβᾶν τὸν τοιοῦτον ἀπορρήψας λόγον, ἀλλ' ἐναγωνιζόμενος τῇ ἀτοπία, ὡς μηδὲν πλέον Ἰωάννου καὶ Μωσέως τὸν 15 Κύριον ἔχειν. ἔχει δὲ οὕτω τὰ γεγραμμένα. ὅτι ὁ μὲν ἀποστέλλων Μωσῆν, αὐτὸς ἦν ὁ ὢν δι' οὗ ἀπέστειλε καὶ ἐλάλει· τοῦ μὲν ὄντως Ἀγγελος, τῶν δὲ ἄλλων ἀπάντων Θεός. ὁ γὰρ τῶν δι' αὐτοῦ γινομένων Θεός, Ἀγγελος τοῦ ἐπὶ πάντων Θεοῦ. ἀλλὰ καὶ Θεὸν ὀνομάζει τὸν Κύριον ὁ ἐχθρὸς τοῦ Κυρίου, ἀναλογεῖν αὐτὸν κατα- 20 σκευάζει τῇ Μωσέως θεότητι. ἐπεὶ κακείνος τοῦ μὲν ἐπὶ πάντων Θεοῦ θεράπων, τῶν δὲ Αἰγυπτίων ἐτέχθη Θεός, καὶ τοι καὶ τῷ ἐπὶ πάντων κοινὸν τῷ Υἱῷ πρὸς τὸν Πατέρα, τοῦ Ἀποστόλου τὴν τοιαύτην αὐτῷ προσεμαρτυρηκὸς φωνήν, ἐν οἷς φησιν, “ ἐξ ὧν “ ὁ Χριστὸς, τὸ κατὰ σάρκα, ὁ ὢν ἐπὶ πάντων Θεός.” ἀλλ' οὗτος 25 εἰς Ἀγγέλου τάξιν κατάγει τὸν τῶν ὅλων Κύριον, ὥσπερ οὐκ ἀκηκῶς, ὅτι οἱ Ἀγγελοι λειτουργικὰ πνεύματα καὶ πυρὸς φλόγες εἰσὶ. διὰ τούτων γὰρ ὁ Ἀπόστολος ἀσύγχυτον καὶ ἀσαφῆ ποιεῖται τὴν τῶν ὑποκειμένων διάκρισιν· τὴν μὲν ὑποχείριον φύσιν, πνεῦμα εἶναι καὶ πῦρ ὀριζόμενος, τὴν δὲ κυριεύουσαν δύναμιν τῷ τῆς θεότητος δια- 30 σημαίνων ὀνόματι.

Καὶ τοσοῦτων ὄντων τῶν τὴν δόξαν τοῦ μονογενοῦς διαγελλόντων, μόνος τοῖς πᾶσιν ἀντιβεῖα ὁ Εὐνόμιος, Ἀγγελον αὐτὸν τοῦ ἐπὶ πάντων λέγων Θεοῦ. τῇ μὲν πρὸς τὸν ἐπὶ πάντων διαστολῆ, ἕνα τῶν πάντων εἶναι διοριζόμενος, τῇ δὲ πρὸς τοὺς Ἀγγέλους ταῦ 35

ονόματος κοινωνία, τὸ μηδὲν ἐκείνων παρηλλάχθαι τὴν φύσιν κατασκευάζων. κάκεῖνο δὲ τίς ἀγνοεῖ, ὅτι τῷ ὄντι τὸ μὴ ἂν ἀντιδιαίρεται μόνον; ὥστε ὁ τὸν Υἱὸν ἀντιδιαστείλας τῷ ὄντι, σαφῶς ἰουδαΐζει, τὴν τοῦ μονογενοῦς ὑπόστασιν ὑποκλέπτων τοῦ δόγματος. ὃν γὰρ ἔξω τῆς τοῦ ὄντος ἐπωνυμίας λέγει, καὶ τοῦ εἶναι 5 πάντως ἐξηρῆσθαι κατασκευάζει. πλὴν ἡ ἀτοπία τοῦ λογογράφου, ὑπ' αὐτῆς τῆς γραφῆς ἐλέγχεται, ἐν οἷς ὁ Μωϋσῆς ἰκετεύει τὸν Κύριον, μὴ ἄγγελον τῆ ἡγεμονία τοῦ λαοῦ ἐπιστῆσαι, ἀλλ' αὐτὸν τῆς πορείας αὐτῶν ἀφηγήσασθαι· καὶ ἀκούει “ ὅτι καὶ τοῦτόν σοι “ τὸν λόγον ὃν εἶρηκας ποιήσω.” οὐκοῦν εἰ Μωϋσῆς μὲν παραιτεῖται 10 τὸν ἄγγελον, αὐτὸς δὲ ὁ χρηματίζων αὐτὸς συνέμπορος γίνεται καὶ καθηγεμῶν τῆς στρατιᾶς, φανερῶς ἀποδείκνυται διὰ τούτων, ὅτι ὁ τῆ τοῦ ὄντος ἐπωνυμία ἑαυτὸν γνωρίσας, οὐ μονογενὴς ἐστὶ Θεός.

Εἰ δὲ πρὸς τοῦτο τίς ἀντιλέγει, τῆς Ἰουδαϊκῆς ὑπολήψεως ἔσται συνήγορος, τὸν Υἱὸν μὴ συμπαραλαμβάνων εἰς τὴν τοῦ 15 λαοῦ σωτηρίαν. εἰ γὰρ ἄγγελος μὲν τοῖς Ἰσραηλίταις οὐ συναπέρχεται, ὁ δὲ διὰ τῆς τοῦ ὄντος ἐπωνυμίας δηλούμενος, ὁ μονογενὴς οὐκ ἔστιν, καθὼς ὁ Εὐνόμιος βούλεται, οὐδὲν ἄλλο ἢ τὰ ἐκ τῆς συναγωγῆς δόγματα πρὸς τὴν Ἐκκλησίαν τοῦ Θεοῦ μεταφέρεται. ναί φησιν, ἀλλ' ἡ γραφὴ ἄγγελου φωνὴν προτά- 20 ξασα, οὕτως ἐπάγει τὸν τοῦ ὄντος διάλογον. ἀλλὰ τοῦτο οὐκ ἀντίρρησις, ἀλλὰ βεβαίωσις τῶν εἰρημένων ἐστὶ παρ' ἡμῶν. καὶ ἡμεῖς γὰρ φαμέν, ἐναργῶς τὸν προφήτην τὸ περὶ Χριστοῦ μυστήριον ἐναργῆς ποιῆσαι τοῖς ἀνθρώποις βουλόμενον, ἄγγελον τὸν ὄντα προσαγορεῦσαι, ὡς ἂν μὴ μόνης τῆς τοῦ ὄντος ἐπωνυμίας 25 κατὰ τὸν διάλογον εὐρισκομένης, πρὸς τὸν Πατέρα ὁ νοῦς τῶν λεγομένων ἐπαναφέροιο. ἀλλ' ὥσπερ ὁ ἡμέτερος λόγος τῶν τοῦ νοῦ κινήματων μηνυτῆς τε καὶ ἄγγελος γίνεται, οὕτω φαμέν καὶ τὸν ἀληθινὸν Λόγον τὸν ἐν ἀρχῇ ὄντα, διαγγέλλοντα τοῦ ἰδίου Πατρὸς τὴν βουλήν, τῆ ἐνεργείᾳ τῆς ἀγγελίας ἐπονομαζόμενον 30 ἄγγελον λέγεσθαι. καὶ ὥσπερ ὁ ὑψηλὸς Ἰωάννης πρότερον Λόγον εἰπὼν, οὕτως ἐπάγει, τὸ Θεὸν εἶναι τὸν Λόγον, ὡς ἂν μὴ προηγησαμένης τῆς τοῦ Θεοῦ προσηγορίας, πρὸς τὸν Πατέρα ταῖς ὑπονοίαις ἀπενεχθεῖν, οὕτω καὶ ὁ μέγας Μωϋσῆς ἄγγελον προνομασας, αὐτὸν εἶναι τὸν ὄντα τοῖς ἐφεξῆς ἐκδιδάσκει λόγοις, ὡς ἂν 35

φανερῶς τὸ κατὰ Χριστὸν προαγγελθῆ μυστήριον. διὰ μὲν τοῦ Ἀγγέλου τὸν ἔρμηνέα τοῦ πατρικοῦ βουλήματος Λόγον τῆς γραφῆς διδασκούσης, διὰ δὲ τῆς τοῦ ὄντος προσηγορίας, τὴν κατὰ τὸ εἶναι τοῦ Τιοῦ πρὸς τὸν Πατέρα φυσικὴν οικειότητα. εἰ δέ τις τὸν Ἡσαΐαν προβάλοιτο ὡς εἰπόντα καλεῖσθαι τὸ ὄνομα αὐτοῦ 5  
 “μεγάλης βουλῆς Ἀγγελου,” οὐδὲ οὕτως ἀνατρέψει τὸν ἡμέτερον λόγον. σαφῶς γὰρ ἐκεῖ καὶ ἀναντιρρήτως ἢ κατὰ τὸ ἀνθρώπινον οἰκονομία διὰ τῆς προφητείας σημαίνεται· “παιδίον γάρ,” φησιν, “ἐγεννήθη ἡμῖν” εἶτα καὶ καλεῖται τὸ ὄνομα αὐτοῦ “μεγάλης βουλῆς Ἀγγελος” πρὸς ὃ καὶ τὸν Δαβιδὸ οἶμαι βλέποντα τὴν 10  
 τῆς βασιλείας κατάστασιν διηγείσθαι, οὐχ ὡς οὐκ ὄντος βασιλέως, ἀλλ’ ὡς τῆς δουλικῆς ταπεινότητος, ἣν ὑπέηλθε κατ’ οἰκονομίαν ὁ Κύριος εἰς τὴν τῆς βασιλείας ἀξίαν ἀναληφθείσης. “κατεστάθην” γάρ φησι “βασιλεὺς ὑπ’ αὐτοῦ ἐπὶ Σιών ὅρος τὸ ἅγιον αὐτοῦ, διαγγέλλων τὸ πρόσταγμα Κυρίου.” οὐκοῦν Ἀγ- 15  
 γελός τε καὶ Λόγος, σφραγίς τε καὶ εἰκὼν καὶ πάντα τὰ τοιαῦτα διὰ τὴν αὐτὴν ἔννοιαν λέγεται, ὃ τὴν πατρικὴν ἀγαθότητα δι’ ἑαυτοῦ γνωρίζων. ὅ τε γὰρ Ἀγγελος, μηνυτῆς τινὸς γίνεται, καὶ ὁ Λόγος ὡσαύτως ἐκκαλύπτει τὸ ἐγκείμενον νόημα· καὶ ἡ σφραγίς ἐν τῷ ἰδίῳ τόπῳ τὸ ἀρχέτυπον δείκνυσι, καὶ ἡ εἰκὼν τὸ τοῦ ἀπει- 20  
 κονισθέντος κάλλος δι’ ἑαυτῆς ἐρμηνεύει· ὡς ἰσοδυναμεῖν ταῦτα πάντα τῷ σημειομένῳ πρὸς ἄλληλα. διὰ τοῦτο Ἀγγελος τῆ τοῦ ὄντος ἐπωνυμία προτέτακται. Ἀγγελος μὲν λεγόμενος ὡς μηνυτῆς τοῦ Πατρὸς, ὧν δὲ ὡς οὐκ ἔχων ὄνομα γνωριστικὸν τῆς οὐσίας, ἀλλὰ πάσης ὑπερκείμενος τῆς ὀνομαστικῆς σημασίας. διὸ καὶ τὸ 25  
 ὄνομα αὐτοῦ ὑπὲρ πᾶν εἶναι ὄνομα παρὰ τοῦ Ἀποστόλου μεμαρτύρηται, οὐχ ὡς ἓν τι προτετιμημένον τῶν ἄλλων, ἀλλ’ ὡς ὑπὲρ πᾶν ὄνομα ὄντος τοῦ ὄντος ὄντος.

ΘΕΟΔΩΡΙΤΟΥ ΠΕΡΙ ἘΝΑΝΘΡΩΠΗΣΕΩΣ. Ὅτι μέντοι τελείαν τὴν ἡμετέραν φύσιν ὁ Λόγος ἀνέλαβε, βοᾷ μὲν Ἡσαΐας λέγων 30  
 “καλέσουσι τὸ ὄνομα αὐτοῦ Ἐμμανουήλ, ὃ ἔστι μεθ’ ἡμῶν ὁ Θεός,” ἤγουν μετὰ ἀνθρώπων. εἰ τοίνυν τῆς παρθένου τὸ κῆμα ταύτην ἔλαβε τὴν προσηγορίαν, εὐδῆλον ὡς Θεὸς ἦν ὁμοῦ καὶ ἄνθρωπος, τὸ μὲν ὑπάρχων, τὸ δὲ λαβὼν, καθ’ ἑκάτερον τέλειος.

διὰ μὲν γὰρ τοῦ καθ' ἡμῶν, τοῦ ἀνθρώπου τὸ τέλειον δείκνται· τελείαν γὰρ ἡμῶν ἕκαστος τοῦ ἀνθρώπου ἔχει τὴν φύσιν· διὰ δὲ τοῦ Θεοῦ, καὶ τῆς τοῦ ἄρθρου προσθήκης, ἢ τοῦ Υἱοῦ θεότης γνωρίζεται. δείκνυσι δὲ Λουκᾶς τὸν ἀνθρώπινον νοῦν τοῦ Σωτῆρος, προκόπτειν αὐτὸν λέγων, ἡλικία καὶ σοφία καὶ χάριτι. τὸ δὲ 5 σοφία προκόπτειν, οὐ Θεοῦ τοῦ σοφοῦ, τοῦ ἀπροσδεοῦς καὶ αἰεὶ τελείου, καὶ μήτε ἐπίδοσιν μήτε ἐλάττωσιν δεχομένου, ἀλλὰ τοῦ νοῦ τοῦ ἀνθρωπίνου, τοῦ ταῖς ἡλικίαις συμπριόντος. σαφέστερον δ' ἂν τις ἐκ τῆς πρὸς Ἑβραίους ταύτης Ἐπιστολῆς τὴν θείαν φύσιν καὶ τὴν ἀνθρωπίαν κατίδοι· ταῖς μὲν ἐνεργείαις διηρημένας 10 τῷ δὲ προσώπῳ συνημμένας, καὶ τὸν ἕνα Υἱὸν ὑποδεικνυούσας. οὐχ ἥκιστα δὲ τῆς Ἐπιστολῆς τὸ προοίμιον ταύτην ἔχει τὴν διδασκαλίαν· εἰπὼν γὰρ ὁ μακάριος Παῦλος “ὃς ἀπαύγασμα τῆς “δοξῆς,” καὶ δεῖξας αὐτὸν ὑπέρχρονον καὶ προαιώνιον· “δι’ αὐτοῦ “γάρ” φησιν “καὶ τοὺς αἰῶνας ἐποίησεν,” ἐπήγαγεν, “ἐκάθισεν 15 “ἐν δεξιᾷ τῆς μεγαλωσύνης ἐν ὑψηλοῖς, τοσοῦτ' κρείττων γενόμενος τῶν Ἀγγέλων, ὅσ' ἀπορώτερον παρ' αὐτοὺς κεκληρονόμηκεν ὄνομα.” ἐναντίον δὲ τοῦ γενέσθαι τὸ εἶναι· ὁ γὰρ ὢν ἀπαύγασμα τῆς δόξης, οὐ γίνεται κρείττων Ἀγγέλων, ἀλλ' ἔστιν Ἀγγέλων οὐ κρείττων μόνον, ἀλλὰ καὶ ποιητῆς καὶ δεσπότης. 20 εἰ δὲ ἐναντίον τοῦ εἶναι τὸ γενέσθαι, δι' ἐκείνου μὲν τὸν αἰεὶ ὄντα νοήσωμεν, διὰ τούτου δὲ τὸ ἐξ ἡμῶν ἀναληφθὲν καὶ κρείττων τῶν Ἀγγέλων γεγενημένον, διὰ τὴν πρὸς τὸν ἀνειληφότα ἕνωσιν.

ΚΤΡΪΛΛΟΤ ΘΗΣΑΤΡΙΚΩΝ. Ἄλλ' ἐνταῦθα οἱ τῆς οὐσίας τοῦ Θεοῦ Λόγου τολμῶντες κατηγορεῖν, καὶ τὸν Υἱὸν τοῖς γενητοῖς 25 συνάπτειν σπουδάζοντες, φασὶ σοφίζόμενοι τὴν ἀλήθειαν, εἰ κρείττων γέγονε τῶν Ἀγγέλων ὁ Υἱὸς, ἀποτροπῆς ἄρα ἔχει τοῦτο τῆς ἐπὶ τὸ ἄμεινον· ὃ γὰρ οὐκ ἦν ἐγένετο· τὸ δὲ ὅλως μεταποιεῖσθαι δυνάμενον, καὶ ἀπὸ τινος εἰς ἕτερόν τι παραφέρεσθαι, τρεπτῆς ἂν εἴη φύσεως· εἰ δὲ τρεπτῆς, δηλονότι καὶ γενητῆς, ἥς ἴδιον ἢ 30 τροπή. Ἰστώσαν δὲ οἱ ταῦτα ληροῦντες, ὅτι ὅτε ἐνηθρώπισεν ὁ τοῦ Θεοῦ Λόγος, τότε κρείττων γέγονεν τῶν Ἀγγέλων, οὐ τὴν φύσιν εἰς ἕτερόν τι μεταβαλὼν, ἢ ὅπερ οὐκ ἦν πρότερον ὕστερον γεγονὼς, οὐ γὰρ περὶ τῆς φύσεως τοῦ Υἱοῦ νῦν ἔστιν ὁ λόγος

τῷ Παύλῳ, ἀλλὰ περὶ πράγματος γενομένου ἐν καιρῷ τῆς ἐνανθρωπήσεως. οὐκοῦν οὐ τῇ φύσει τῶν Ἀγγέλων τὴν τοῦ Υἱοῦ φύσιν συγκρίνεσθαι θέλων, κρείττονα τῶν Ἀγγέλων αὐτὸν γεγενῆσθαι φησὶν, ἀλλὰ πραγμάτων ποιῆσθαι σύγκρισιν. δεῖξαι γὰρ βουλευθεῖς Ἑβραίοις ὅτι κρείττων ἐστὶν ἡ Χριστοῦ διακονία καὶ τῆς τῶν 5 προφητῶν ἀποστολῆς καὶ τοῦ διακονηθέντος δι' Ἀγγέλων νόμου, ἀπὸ τῆς τῶν προσώπων ἀξίας ποιεῖται τὴν σύγκρισιν· καὶ δὴ τὰ τῆς φύσεως τοῦ Πατρὸς ἴδια προσάψας αὐτῷ, τότε φησὶ κρείττονα γενέσθαι τῶν Ἀγγέλων, ὅσῳ καὶ μείζον παρ' ἐκείνους ἔχει τὸ ὄνομα, ὡς Υἱὸς καὶ κληρονόμος καὶ ὁμόθρονος καὶ ποιητῆς. 10

Εἰ δὲ πολὺ κρείττων καὶ διαφορώτερος τῶν Ἀγγέλων διὰ ταῦτα νοεῖται, κρείττων ἄρα καὶ ἡ αὐτοῦ τῆς ἐκείνων διακονίας. σημαίνει δ' ἂν εἰκότως ἐνθάδε τὸ γέγονεν οὐ τὴν ἐκ τοῦ μὴ ὄντος εἰς τὸ εἶναι παραγωγὴν, ἣν γὰρ ὁ Λόγος ἐν ἀρχῇ, οὐδὲ τὴν ἐξ ἐλάττωτος εἰς τι μείζον μεταβολὴν, τέλειος γὰρ ἐκ τελείου Πατρὸς ὑπῆρχεν 15 ὁ Υἱὸς, ἀλλ' ὡσπερ ἐν συγκρίσει δόξης καὶ ἀξιώματος τὸ μείζον καὶ κρείττων ὀφθέν. ἐπεξηγούμενος δὲ τὴν οἰκειάν φωνὴν ὁ μακάριος Παῦλος, καὶ σαφέστατα δεικνύων τί ἐστὶ τὸ “ κρείττων γενόμενος τῶν Ἀγγέλων,” ἐπιφέρει τοῖς εἰρημένοις, “ τίνοι γὰρ εἶπε “ ποτὲ τῶν Ἀγγέλων, κάθου ἐκ δεξιῶν μου;” καὶ ὅτι περὶ τοῦ 20 Υἱοῦ γέγραπται, “ καὶ προσκνησάτωσαν αὐτῷ πάντες Ἄγγελοι “ Θεοῦ.” εἰ δὲ ὁ τῆς συγκρίσεως λόγος, τὸν μὲν ὡς συγκαθεζόμενον τῷ Πατρὶ καὶ προσκυνούμενον εἰσφέρει, τοὺς δὲ, ὡς παρεστηκότας τε καὶ προσκυνεῖν ἐπιτεταγμένους, οὐκ ἐπὶ τῆς οὐσίας ἐσται πάντως τὸ κρείττων, ἀλλ' ἐν τοῖς περὶ τὴν οὐσίαν ἀξιώμα- 25 σιν, καὶ ταῖς ἔξωθεν τῆς φύσεως τιμαῖς. οὐκοῦν οὐχ ἔν τι τῶν γεννητῶν ὁ Υἱὸς, ἀλλ' ἕτερόν τι παρὰ ταῦτα, τουτέστι Λόγος ἴδιος τοῦ Πατρὸς.

Εἰ δὲ διὰ τὸ λέγειν τὴν γραφὴν “ τοσοῦτῳ κρείττων γενόμενος “ τῶν Ἀγγέλων,” ὁμοειδῆς ἐσται τοῖς Ἀγγέλοις ὁ Υἱὸς, ὡς πρὸς 30 αὐτοὺς ἔχων τὴν σύγκρισιν, ἥτις γίνεται ἐν τοῖς ὁμοειδέσι, ὀράτωσαν ποῖ ποτε ὁ λόγος αὐτοῖς κινδυνεύσει. ἄρα γὰρ ὁμολογεῖν καὶ συγκαθεσθῆναι δύνασθαι τῷ Θεῷ τοὺς Ἀγγέλους καὶ συμβασιλεύειν αὐτῷ, καὶ τὸ περιττὸν οὐδὲν ἐν Υἱῷ παρ' ἐκείνους· τὸ γὰρ ἀλλή-

λοις ὁμοειδῆ, κὰν ἔχη τινὰ πρὸς ἄλληλα τὴν διαφορὰν, ἀλλὰ τῆς αὐτῆς ἔχεται φύσεως· οὕτω γὰρ ἂν εἴη καὶ ὁμοειδῆ. οὐκοῦν ἐπειδήπερ περὶ μὲν Ἀγγέλων λέγεται “ὁ ποιῶν τοὺς Ἀγγέλους αὐτοῦ πνεύματα, περὶ δὲ τοῦ Υἱοῦ ὁ θρόνος σου ὁ Θεὸς εἰς τὸν αἰῶνα τοῦ αἰῶνος,” ὁμοειδεῖς δὲ οἱ Ἀγγελοι, καὶ ὁ Υἱὸς κατὰ τοὺς 5 αἰρετικούς δια τὸ πρὸς αὐτοὺς ἐν τῷ λέγεσθαι κρείττων ἔχειν τὴν σύγκρισιν. οὐδὲν ἄρα κωλύει καὶ Ἀγγέλους δύνασθαι συγκαθεσθῆναι τῷ Θεῷ, εἰ καὶ μήτις αὐτῶν ἠξιώθη τοῦ πράγματος. καὶ μάτην ὡς εἰκὸς ὁ Παῦλος λέγει· “τίμη γὰρ εἶπε ποτὲ τῶν Ἀγγέλων, κάθου ἐκ δεξιῶν μου,” ἢ πῶς τοῦτο δίδωσιν ὡς ἐξαιρετον 10 τῷ Υἱῷ, ἐλκούσης αὐτῷ πρὸς ἑαυτὴν καὶ τῆς τῶν Ἀγγέλων φύσεως, εἴπερ εἰσιν ὁμοειδεῖς πρὸς αὐτόν; κοινὰ γὰρ ἅπασιν τοῖς ὁμοειδέσι τὰ ἐν τῇ αὐτῇ φύσει κείμενα· τὰ δὲ ἐκ προσθήκης ἐπισυμβαίνουντά τισι πλεονεκτήματα, τῆς οὐσίας οὐχ ἄπτεται· οἶον, μία μὲν ἀνθρώποις ἢ φύσις, πλουτοῦσι δὲ οὐ πάντες, οὔτε μὴν 15 βασιλεύουσι· δεκτικοὶ δὲ ὅμως καὶ τούτων εἰσίν. ἀλλ’ οὐδεὶς ἐπιτρέπει τοῖς Ἀγγέλοις τὴν τοῦ Υἱοῦ δόξαν φορεῖν· ὁ μὲν γὰρ δεσπότης, τὰ δὲ δοῦλα τυγχάνει. οὐχ ὁμογενὴς ἄρα τοῖς Ἀγγέλοις ἐστὶν ὁ τῷ Πατρὶ συμβασιλεύων καὶ συγκαθήμενος. ἐτι ποίημα καὶ ποιητῆς οὐκ ἂν ποτε τῆς αὐτῆς εἶεν φύσεως. ὅτε τοί- 20 νυν πάντα ὁ Πατὴρ δι’ Υἱοῦ ἐργάζεται, ἐν δὲ τῶν πάντων ἐστὶ καὶ ἡ τῶν Ἀγγέλων φύσις, γέγονεν ἄρα δι’ Υἱοῦ καὶ πεποιήται. οὐχ ὁμογενὴς οὖν τοῖς δι’ αὐτοῦ γινομένοις καὶ διὰ τούτου φανεῖται· ἀλλ’ ὁ μὲν φορεῖσι τοῦ δημιουργοῦ τὴν ἀξίαν, τὰ δὲ, τὴν κατὰ τὸ πεποιῆσθαι δουλείαν. “τὰ γὰρ σύμπαντα δοῦλα σὰ,” φησὶν 25 ἡ θεία γραφή· τοῦτο καὶ Παῦλος κατασκευάζει. πρὸς μὲν τοὺς Ἀγγέλους εἰρησθαι λέγων· “ὁ ποιῶν τοὺς Ἀγγέλους αὐτοῦ πνεύματα, πρὸς δὲ τὸν Υἱὸν ὁ θρόνος σου ὁ Θεὸς εἰς τὸν αἰῶνα τοῦ αἰῶνος” τουτέστιν, ἡ βασιλεία σου ἐπέκεινα τῶν αἰῶνων, καὶ ἐννοίας πάσης ἐστὶ πρεσβυτέρα. 30

ΒΑΣΙΛΕΙΟΥ ΨΑΛΜΟΪΣ. Καὶ καλῶς μετὰ τὴν ὑποταγὴν τῶν λαῶν τὸ μεγαλοπρεπὲς τῆς βασιλείας αὐτοῦ ὁ προφήτης ἀνυμνεῖ· ἐπειδὴ γὰρ πολλὰ πρὸς τὸ ἀνθρώπινον διηλέχθη ἀποτεινόμενος, ἐπανάγει νῦν ἐπὶ τὰ ὑψηλὰ τῆς περὶ τοῦ μονογενοῦς δόξης τὸν

λόγον. διὰ τοῦτο καὶ ἀπέδωκεν ἰδίαν αὐτῷ προσηγορίαν, σαφῶς αὐτὸν ἀναγορεύσας Θεὸν, καὶ οὐχ ἀπλῶς, ἀλλὰ μετὰ τοῦ ἄρθρου “ὁ θρόνος σου,” γάρ φησιν, “ὁ Θεὸς, εἰς τὸν αἰῶνα τοῦ αἰῶνος.

**ΧΡΗΣΟΣΤΟΜΟΣ.** Τοῦτο δὲ περὶ τῆς βασιλείας αὐτοῦ εἴρηται, 5 ὅτι ἀτελεύτητος· τοῦτο γὰρ ἐστὶν εἰς αἰῶνα αἰῶνος. ὥσπερ δὲ ὁ θρόνος τῆς βασιλείας σύμβολον, οὕτω καὶ ἡ ῥάβδος καὶ τῆς βασιλείας καὶ τῆς βασιλικῆς ἐξουσίας· διὸ φησὶ, “ῥάβδος εὐθύτης—  
“τος ἡ ῥάβδος τῆς βασιλείας σου.”

**ΧΡΗΣΟΣΤΟΜΟΣ ΨΑΛΜΟΪΣ.** Καθαρὸν γὰρ ἐκεῖ τὸ δίκαιον, καθα- 10 ρὸν τὸ ὀρθόν, οὐδὲν ἐπισκιαζόμενον· ἡ γὰρ εὐθύτης τὸ ἀδέκαστον καὶ τὴν δικαιοσύνην δηλοῖ.

**ΘΕΟΔΩΡΙΤΟΣ.** Τὸ δὲ πᾶν τοιοῦτον, ὅτι καὶ Θεὸς καὶ αἰώνιος βασιλεὺς, οὔτε ἀρχὴν εἰληφώς, οὔτε τέλος ληφόμενος· τοῦτο γὰρ δηλοῖ τὸ αἰώνιον, καὶ ὅτι δίκαιον. 15

**ΚΤΡΙΑΛΟΤ ΨΑΛΜΟΪΣ.** Κατὰ πολλοὺς δὲ τρόπους ἡ ῥάβδος νοεῖται. ποτὲ μὲν γὰρ σημαίνει τὴν βασιλείαν, ὡς ἐνταῦθα, ποτὲ τὴν ἰσχύν, ὡς ἐν τῷ “ῥάβδον δυνάμει ἐξαποστελεῖ σοι.” λαμβάνεται δὲ καὶ εἰς ἐπιστήμην τὴν ποιμαντικὴν κατὰ τὸ πρὸς τὸν Υἱὸν εἰρημένον, “ποιμαίνει λαόν σου ἐν ῥάβδῳ.” 20

**ΒΑΣΙΛΕΙΟΣ ΨΑΛΜΟΪΣ.** Ἔστι δὲ καὶ παιδευτικὴ τις ἡ ῥάβδος τοῦ Θεοῦ. παιδεύουσα δὲ, εὐθείας καὶ οὐ παρατετραμμένης ἐπάγει τὰς κρίσεις. διὰ τοῦτο “ῥάβδος εὐθύτητος ἡ ῥάβδος τῆς βασιλείας” αὐτοῦ προσαγορεύεται· “ἐὰν γὰρ ἐγκαταλείπωσιν οἱ υἱοὶ αὐτοῦ  
“τὸν νόμον μου, καὶ τοῖς κρίμασί μου μὴ πορευθῶσιν, ἐπισκέ- 25  
“ψομαι ἐν ῥάβδῳ τὰς ἀνομίας αὐτῶν.” ὄρθς τὴν δικαίαν κρίσιν τοῦ Θεοῦ· οὐκ ἐπὶ τῶν τυχόντων χρῆται τῇ ῥάβδῳ, ἀλλ’ ἐπὶ τῶν ἁμαρτανόντων. αὕτη δὲ καὶ παρακλήσεως λέγεται ῥάβδος· “ἡ  
“ῥάβδος σου,” γάρ φησιν, “καὶ ἡ βακτηρία σου, αὐταῖ με παρεκά-  
“λεσαν.” αὕτη καὶ συντριμμῶ ἐστὶν ἡ ῥάβδος, “ποιμανεῖς αὐ- 30  
“τοὺς ἐν ῥάβδῳ σιδηρᾷ, ὡς σκεύη κεραμέως συντρίψεις αὐτούς.” συντρίβεται δὲ τὰ χοικὰ καὶ πῆλινα ἐπ’ εὐεργεσίᾳ τῶν ποιμανομένων, καθότι καὶ παραδίδοται τις εἰς ὄλεθρον τῆς σαρκὸς, ἵνα τὸ πνεῦμα σωθῇ.

**ΚΤΡΙΑΛΟΤ ΨΑΛΜΟΪΣ.** Βασιλεὺς μὲν ται Χριστὸς, ὅτι καὶ ἐναν- 35

θρωπίσας, ἔμεινεν ἐν ταῖς ἰδίαις ὑπεροχαῖς. βασιλεύει γὰρ ἐν δικαιοσύνῃ. διὸ ὡς ἐκ παραδείγματος τῶν ἐπὶ γῆς βασιλέων σκηπτροφορεῖν εἰωθότων τὸ τοῦ λόγου σχῆμα πεποιήται· σύμβολον γὰρ βασιλείας ἢ ράβδος.

Θεοδωρίτου. Σαφῶς μὲν τοι διὰ τούτων ἔδειξε τοὺς μὲν 5 Ἀγγέλους κτιστὴν ἔχοντας φύσιν “ὁ ποιῶν,” γὰρ φησι, “τοὺς “Ἀγγέλους” τὸν δὲ μονογενῆ Υἱὸν, ἄκτιστον καὶ αἰδίου. “ὁ θρόνος σου,” γὰρ φησιν, “εἰς τὸν αἰῶνα.” προσεδίδαξε δὲ ἡμᾶς ὅτι τὸ ἐκάθισεν ἐν δεξιᾷ τῆς μεγαλωσύνης ἐν ὑψηλοῖς, ἀνθρωπίνως εἴρηκεν. ὡς γὰρ Θεὸς, αἰώνιον ἔχει τὸν θρόνον, ἀναρχον τὴν βασι- 10 λείαν καὶ ἀτελεύτητον.

Βασιλείου Ψαλλοῦ. Ἐπειδὴ δὲ μικτός ἐστιν ὁ περὶ τοῦ Σωτῆρος λόγος, διὰ τε τὴν φύσιν τῆς θεότητος καὶ τὴν οἰκονομίαν τῆς ἐνανθρωπήσεως, πάλιν εἰς τὸ ἀνθρώπινον τοῦ Θεοῦ ἀποβλέψας, φησὶν “Ἠγάπησας δικαιοσύνην, καὶ ἐμίσησας ἀνομίαν.” ἀντὶ 15 τοῦ οἱ μὲν λοιποὶ ἄνθρωποι πόνῳ καὶ ἀσκήσει καὶ προσοχῇ πολ- λάκις κατορθοῦσι τὴν πρὸς τὸ καλὸν διάθεσιν, καὶ τὴν τῶν φαύλων ἀποστροφὴν. σοὶ δὲ φυσικὴ τις ἐστι πρὸς τὸ καλὸν οἰκείωσις, καὶ πρὸς τὴν ἀνομίαν ἢ ἀλλοτρίωσις.

Χρυσόστομου. Εἰκότως οὖν ταῦτα ἐπήγαγεν ὁ προφήτης· 20 ἐπειδὴ γὰρ εἶπεν ἄνω τὰ κατορθώματα, τὰς νίκας, τῆς οἰκουμένης τὴν σωτηρίαν, ὅτι ἀληθείας αὐτὴν ἐπέπλησεν, ὅτι πραότητος, ὅτι δικαιοσύνης· δεικνύς ὅτι οὐδὲν ἀπεικὸς ταῦτα γενέσθαι, διαλέγεται λοιπὸν περὶ τοῦ ἀξιώματος τοῦ κατορθωκότος, ὅτι Θεός, ὅτι βασιλεὺς, ὅτι ἀτελεύτητος, ὅτι δικαστὴς ἀδέκαστος, ὅτι τῶν 25 δικαίων δικαστὴς, ὅτι μισοπόνηρος· ἐπεὶ τοιοῦτος ἐστὶ φησι, διὰ τοῦτο τοιαῦτα αὐτῷ κατάρθωται. ὁ γὰρ κατορθώσας τοιοῦτος, καὶ δυνάμενος, καὶ βουλόμενος, ἀρκῶν ἑαυτῷ τὰ αὐτοῦ τοίνυν ἐποίησεν. εἶτα πάλιν ἐπὶ τὴν σάρκα κατὰγει τὸν λόγον· καὶ ἐπειδὴ μέγα ἐφθέγγετο, πάλιν αὐτῷ παραμυθεῖται λέγων, “διὰ τοῦτο 30 “ἔχρισέ σε ὁ Θεὸς ὁ Θεός σου ἔλαιον ἀγαλλιάσεως παρὰ τοὺς “μετόχους σου.” διὰ τοῦτο, ποῖον; διὰ τὸ ἀνομίαν ἐκβαλεῖν καὶ δικαιοσύνην φυτεῦσαι, καὶ ἀπλῶς ποιῆσαι ἄπερ ἐποίησας. τί δὲ ἐστὶν “ἔλαιον ἀγαλλιάσεως;” καὶ μὴν ἐλαίῳ ὁ Χριστὸς οὐδαμῶς ἐχρίσθη, ἀλλὰ Πνεύματι Ἁγίῳ. διὰ τοῦτο προσέθηκε “παρὰ 35

“ τοὺς μετόχους σου” πολλοὶ μὲν γὰρ πρὸ αὐτοῦ χριστοὶ, οὕτω δὲ οὐδεὶς. ὥσπερ πολλοὶ ἄμνοι, ὁ δὲ ἐξαίρετος, οὕτως πολλοὶ υἱοί, ἀλλ’ αὐτὸς ὁ μονογενής· πάντα γὰρ αὐτὸς ἐξαιρέτως, οὐ τὰ τῆς θεότητος μόνον, ἀλλὰ καὶ τὰ τῆς οἰκονομίας. εἰ δὲ ἔλαιον τὸ Πνεῦμα καλεῖ ὁ Δαβὶδ, προφήτης ὢν, αἰνιγματωδέστερον διαλέ- 5 γεται. καὶ καλῶς εἶπεν “ ἀγαλλιάσεως,” χαρᾶς, εὐφροσύνης.

Ἄλλος δὲ φησιν, ἀγλαϊσμοῦ, τουτέστι καλλωπισμοῦ, δόξης, κόσμου. ἔλαιον τοίνυν ἀκούσας, μὴ ἔλαιον νόμιζε, ἀλλὰ τὴν χρί- σιν. καὶ γὰρ τὸ ἔλαιον, σύμβολον τοῦ Πνεύματος ἦν· καὶ τὸ προηγούμενον καὶ ἀναγκαῖον, τὸ Πνεῦμα ἦν. τούτου τοίνυν ὄντος, 10 μὴδὲν ἀμφίβαλλε Χριστὸν αὐτὸν καλεῖν, ἐπεὶ καὶ ὁ Ἀβραὰμ χριστὸς ἐκαλεῖτο, καὶ οἱ προφήται, ἀλλ’ οὐ πάντες ἐλαίῳ ἐχρί- σθησαν. ὥσπερ ὅταν λέγῃ “ μὴ ἄπτεσθε τῶν χριστῶν μου.” πότε οὖν φησιν ἐχρίσθη ὁ Χριστός; ὅτε ὡς ἐν εἴδει περιστερᾶς τὸ Πνεῦμα ἦλθεν ἐπ’ αὐτόν. “ μετόχους” δὲ ἐνταῦθα, πάντας φησὶ 15 τοὺς πνευματικούς, καθάπερ Ἰωάννης φησὶν, “ ἡμεῖς πάντες ἐκ “ τοῦ πληρώματος αὐτοῦ ἐλάβομεν.” περὶ δὲ αὐτοῦ, “ οὐκ ἐκ “ μέτρου δίδωσι τὸ πνεῦμα ὁ Θεός.” καὶ πάλιν, “ ἐκχεῶ ἀπὸ τοῦ “ Πνεύματός μου ἐπὶ πᾶσαν σάρκα” ἐκεῖ δὲ, οὐκ ἀπὸ τοῦ Πνεύ- ματος, ἀλλ’ ὀλόκληρον τὸ Πνεῦμα ἦλθε· διόπερ ἔφησεν, “ οὐκ ἐκ 20 “ μέτρου δίδωσιν ὁ Θεὸς τὸ Πνεῦμα.”

ΒΑΣΙΛΕΙΟΥ ΨΑΛΜΟΪΣ. Ἐπειδὴ μὲν τοι εἶδει σχηματῖσαι τὸ τυπικὸν χρίσμα, καὶ τοὺς τυπικοὺς ἀρχιερεάς καὶ βασιλέας, ἐχρίσθη τῷ ἀληθινῷ χρίσματι ἢ σὰρξ τοῦ Κυρίου, τῇ τοῦ Ἁγίου Πνεύματος εἰς αὐτὴν ἐπιδημία, ὅπερ “ ἀγαλλιάσεως ἔλαιον” 25 προσαγορεύεται. ἐχρίσθη δὲ “ παρὰ τοὺς μετόχους” αὐτοῦ, τουτέστι ὑπὲρ πάντας ἀνθρώπους τοὺς μετέχοντας τοῦ Χριστοῦ. διότι ἐκείνοις μὲν μερική τις ἐδίδοδο Πνεύματος κοινωνία· ἐπὶ δὲ τὸν Υἱὸν τοῦ Θεοῦ κατελθὼν τὸ Πνεῦμα τὸ Ἅγιον, ὡς φησὶν Ἰωάννης, “ ἔμεινεν ἐπ’ αὐτόν.” καλῶς οὖν “ ἀγαλλιάσεως ἔλαιον” τὸ Πνεῦμα 30 προσαγορεύεται, ἐπειδὴ καὶ εἷς τῶν ὑπὸ τοῦ ἁγίου Πνεύματος γεωργουμένων καρπῶν ἐστὶν ἡ χαρά.

ΘΕΟΔΩΡΙΤΟΥ. Αὕτη μὲν τοι ἡ μαρτυρία καὶ τὴν Ἀρείου μαρ- τυρίαν διήλεγξεν· αἰώνιον γὰρ ἔδειξε τοῦ Θεοῦ Λόγου τὸν θρόνον· καὶ τῇ δυάδι τῶν προσώπων ἐξήλασε τοῦ Σαβελλίου τὴν σύγ- 35

χυσιν. ταυτὸ δὲ τοῦτο καὶ τὸ ἀνάισχυντον τῶν Ἰουδαίων ἐμφράττει στόμα.

ΧΡΗΣΟΣΤΟΜΟΣ. Μᾶλλον δὲ ἐνταῦθα καὶ Ἰουδαίους καὶ τὸν Σαμοσατέα καὶ Ἄρειον καὶ Μάρκελλον καὶ Σαβέλλιον ἔβαλε καὶ Μαρκίωνα. πῶς Ἰουδαίους μὲν, δύο πρόσωπα δεικνύς καὶ Θεὸν 5 καὶ ἄνθρωπον· τοὺς δὲ ἄλλους Ἰουδαίους, τοὺς Παύλου λέγω τοῦ Σαμοσατέως, τὸ περὶ τῆς αἰωνίου ὑπάρξεως, ταῦτα διαλέγεσθαι καὶ τῆς ἀκτίστου οὐσίας. πρὸς γὰρ ἀντιδιαστολὴν τοῦ “ἐποίησε,” τὸ “ὁ θρόνος σου εἰς τὸν αἰῶνα,” τέθεικε· πρὸς τε Ἄρειανούς, τοῦτο αὐτὸ πάλιν, καὶ ὅτι οὐ δούλος· εἰ δὲ κτίσμα, δούλος· πρὸς 10 δὲ Μάρκελλον καὶ τοὺς ἄλλους, ὅτι δύο ἐστὶ ταῦτα πρόσωπα διηρημένα κατὰ τὴν ὑπόστασιν· πρὸς δὲ Μαρκιωνιστάς, ὅτι θεότης οὐ χρίεται, ἀλλ’ ἡ ἀνθρωποτης. εἶτα “παρὰ τοὺς μετόχους σου” φησί· τίνες δὲ οἱ μέτοχοι, ἀλλ’ ἡ οἱ ἄνθρωποι; τουτέστι τὸ Πνεῦμα οὐκ ἐκ μέτρου ἔλαβεν ὁ Χριστός. ὁρῆς πῶς συνάπτει 15 αἰεὶ τῷ περὶ τῆς ἀκτίστου φύσεως καὶ τὸν τῆς οἰκονομίας λόγον; τί τούτου σαφέστερον; εἶδες πῶς οὐκ ἐστὶ τὸ αὐτὸ κτίσμα καὶ γέννημα, οὐ γὰρ ἂν διεῖλε. καὶ πρὸς ἀντιδιαστολὴν τοῦ “ἐποίησεν,” ἐπήγαγε, “πρὸς δὲ τὸν Υἱὸν εἶπεν, ὁ θρόνος σου ὁ Θεὸς εἰς τὸν “αἰῶνα τοῦ αἰῶνος.” οὐδ’ ἂν διαφορώτερον ὄνομα ἐκάλει τὸ Υἱὸς 20 ὄνομα, εἰ τοῦ αὐτοῦ ἐστὶ σημεῖον. ποῖον γὰρ τὸ διάφορον, εἴπερ τὸ κτίσμα καὶ γέννημα ταυτὸν; ἐκείνοι δὲ ἐποιήθησαν· τί τὸ διαφορώτερον;

ΓΡΗΓΟΡΙΟΣ ἘΠΙΣΤΟΛῆΙ. Ἄλλ’ εἰπάτωσαν ἡμῖν οἱ διαιροῦντες εἰς δύο τὸν ἕνα Χριστὸν, κατὰ τίνα τρόπον ὁ ἐκ Θεοῦ καὶ Πατρὸς 25 Λόγος, Χριστὸς ὀνομάζεται· τίνα κέχρικεν ὁ Πατὴρ τῷ ἐλαίῳ τῆς ἀγαλλιάσεως, ἦτοι τῷ Ἁγίῳ Πνεύματι; εἰ μὲν οὖν ἰδικῶς τὸν ἐξ αὐτοῦ γεννηθέντα Θεὸν Λόγον, καὶ τοῦτο εἶναι φασὶν ἀληθές, ἀγνοοῦσιν ὅπως καὶ τὴν τοῦ μονογενοῦς ἀδικοῦσι φύσιν, καὶ τῆς μετὰ σαρκὸς οἰκονομίας παρασημαίνουσι τὸ μυστήριον. οὐ γὰρ κέχρισται 30 τῷ Ἁγίῳ Πνεύματι Θεὸς ἂν ὁ Λόγος, ἐπιδεῖ πάντως ἀγιασμοῦ, καὶ οὐκ ἔκοντες ὁμολογήσουσι, κατὰ τοὺς ἄνωθεν ἔτι χρόνους ὑπάρχειν αὐτὸν, καθ’ οὓς οὐπω κεχρισμένος, ἀμέτοχος ἦν τῆς ἐς ὕστερον αὐτῷ δοθείσης δωρεᾶς. τὸ δὲ ἀγιασμοῦ τητῶμενον σαλευέται κατὰ φύσιν, καὶ οὐκ ἂν νοῖτο παντελῶς ἡμοιρηκῶς ἀμαρτίας, 35

ἦτοι τοῦ δύνασθαι πλημμελεῖν ὑπομεμένηκεν οὖν ἄρα καὶ τροπήν  
 εἰς τὰ ἀμείνω τυχόν ὁ Λόγος. πῶς οὖν ὁ αὐτός ἐστι, καὶ οὐκ  
 ἡλλοίωται; καὶ εἰ Θεὸς ἂν ὁ Λόγος καὶ ἐν μορφῇ καὶ ἰσότητι τοῦ  
 Πατρὸς, ἐχρίετό τε καὶ ἡγιαζέτο; φαίη τίς ἂν ἴσως ἀπὸ γε τοῦ  
 πράγματος εἰς ἐξιτήλους ἐννοίας ἀπενηνεγμένους, ὅτι τάχα που καὶ 5  
 αὐτὸς ὁ Πατὴρ δέοιτ' ἂν ἀγιασμοῦ· μᾶλλον δὲ ἤδη καὶ μείζων  
 αὐτοῦ πέφηνεν ὁ Υἱός, εἰ περ ἡγιασται μὲν αὐτὸς ἴσος ἂν αὐτοῦ, καὶ  
 ἐν μορφῇ πρὸ ἀγιασμοῦ, ὁ δὲ ἀπομεμένηκεν ἐν οἷς ἦν αἰεὶ καὶ ἔστι  
 καὶ ἔσται, οὕτω τὴν εἰς τὰ ἀμείνω λαβὼν ἐπίδοσιν, διὰ γε τοῦ ἡγι-  
 ἄσθαι καθ' ὁμοιότητα τοῦ Υἱοῦ· μείζων δὲ ἤδη καὶ ἀμφοῖν ὁράται 10  
 τὸ Πνεῦμα τὸ ἀγιάζον αὐτοὺς, εἴπερ ἔστιν οὐκ ἔνδοιαστὸν “ὡς ἀπά-  
 “σης ἀντιλογίας διχα, τὸ ἔλαττον ὑπὸ τοῦ κρείττονος εὐλογεῖται.”  
 ἀλλ' ἔστι ταῦτα λήρος καὶ τερθρεία καὶ ἀποπληξίας ἐγκλήματα·  
 ἀγία γὰρ κατὰ φύσιν ἡ ὁμοούσιος Ἰριάς. οὐκοῦν ὅσον εἰς ἰδίαν  
 φύσιν οὐχ ἡγιασται καταμόνας ὁ ἐκ Θεοῦ Πατρὸς Λόγος. εἰ δὲ 15  
 δὴ τις οἰοίτο τὸν ἐκ τῆς ἀγίας παρθένου γεγεννημένον κεχρίσθαι  
 τε καὶ ἡγιασθαι μόνον, ταύτη ται καὶ ὠνομάσθαι Χριστὸν, λεγέτω  
 παρελθὼν εἰ ἀπόχρη τὸ χρίσμα πρὸς τὸ ἀποφῆναι τὸν χριόμενον  
 ἰσοκλεᾶ καὶ ὁμόθρονον τῶ πάντων ἐπέκεινα Θεῶ. καὶ εἰ μὲν ἀπό-  
 χρη τὸ χρίσμα, καὶ τοῦτο ἐροῦσιν ὡς ἔστιν ἀληθές, κεχρίσμεθα 20  
 καὶ ἡμεῖς, καὶ μαρτυρήσει λέγων ὁ θεσπέσιος Ἰωάννης, “καὶ ἡμεῖς  
 “χρίσμα ἔχετε ἀπὸ τοῦ ἀγίου.” ἐσόμεθα οὖν ἐν ἴσῳ τάχα που καὶ  
 ἡμεῖς αὐτοὶ τῶ Θεῶ, εἶργει δὲ οἶμαι παντελῶς οὐδὲν καὶ συνεδρεύειν  
 αὐτῶ, καθάπερ ἀμέλει καὶ αὐτὸς ὁ Ἐμμανουήλ· εἶρηται γὰρ πρὸς  
 αὐτὸν, “κάθου ἐκ δεξιῶν μου.” προσκυνεῖτω καὶ ἡμᾶς ἡ τῶν ἄνω 25  
 πνευμάτων ἀγία πληθὺς. ἀλλ' ἡμεῖς μὲν, εἰ καὶ τῶ Ἁγίῳ κεχρί-  
 σμεθα Πνεύματι, τὴν μὲν τῆς υἰοθεσίας καταπλουτοῦμεν χάριν,  
 κεκλήμεθα δὲ καὶ θεοί, τό γε μὴν τῆς ἑαυτῶν φύσεως μέτρον οὐκ  
 ἠγνοήσαμεν· ἐσμὲν γὰρ ἐκ γῆς, καὶ τελοῦμεν οἰκέται· ὁ δὲ ἔστιν,  
 οὐκ ἐν οἷς ἡμεῖς, ἀλλὰ φύσει τε καὶ ἀληθείᾳ Θεός, καὶ τῶν ὅλων 30  
 Κύριος καὶ ἐξ οὐρανοῦ· οὐ θεοποιηθεὶς κατὰ χάριν, Θεὸς δὲ μᾶλλον  
 ἀληθινός, ἐν ἀνθρωπεῖα μορφῇ πεφηνῶς δι' ἡμᾶς.

ἈΘΑΝΑΣΙΟΥ. Ἴδετε δὲ καὶ ἡμεῖς Ἀρειανοί, καὶ ἐπίγνωτε, κὰν  
 ἐντεῦθεν τὴν ἀλήθειαν· μετόχους τοῦ Κυρίου πάντας ἡμᾶς εἶρηκεν

ὁ ψάλλων. εἰ δὲ ἐξ οὐκ οὕτων ἦν καὶ τῶν γενητῶν εἷς, εἷς ἦν ἂν τῶν μετεχόντων καὶ αὐτὸς, ἐπειδὴ αὐτὸν μὲν Θεὸν αἰώνιον ἕμνησε λέγων, “ὁ θρόνος σου ὁ Θεὸς εἰς τὸν αἰῶνα.” τὰ δὲ ἄλλα πάντα μετέχειν αὐτοῦ δεδήλωκε. τί δεῖ νοεῖν; ἢ ὅτι τῶν μὲν γενητῶν ἄλλος ἐστὶ, τοῦ δὲ Πατρὸς μόνος ἐστὶ Λόγος ἀληθινός, ἀπαύγασμα 5 καὶ σοφία, ἧς τὰ γενητὰ πάντα μετέχει, καὶ ἀγιάζεται παρ’ αὐτοῦ τῷ Πνεύματι; καὶ ἐνταῦθα οὖν χριέται, οὐχ ἵνα Θεὸς γένηται, ἦν γὰρ αἰδίως βασιλεύων, εἰκὼν ὑπάρχων τοῦ Θεοῦ, ὡς τὸ λόγιον δείκνυσιν. ἀλλ’ ὑπὲρ ἡμῶν πάλιν καὶ τοῦτο γέγραπται. οἱ μὲν γὰρ κατὰ τὸν Ἰσραὴλ βασιλεῖς ὅτε ἐχρίοντο, τότε βασιλεῖς 10 ἐγίνοντο, οὐκ ὄντες πρότερον βασιλεῖς, ὡς Δαβὶδ, ὡς Ἐζεκίας, ὡς Ἰωσίας, ὡς οἱ ἄλλοι. ὁ δὲ Σωτὴρ τὸ ἔμπαλιν, Θεὸς ὢν καὶ τῇ βασιλείᾳ τοῦ Πατρὸς αἰεὶ βασιλεύων, τοῦ τε Πνεύματος τοῦ Ἁγίου αὐτὸς ὢν χορηγὸς μόνος, ὅμως λέγεται νῦν χριέσθαι, ἵνα πάλιν ὡς ἄνθρωπος λεγόμενος τῷ Πνεύματι χριέσθαι, ἡμῖν τοῖς 15 ἀνθρώποις καθάπερ τῷ ὑψωθῆναι καὶ ἀναστῆναι, οὕτω καὶ τὴν τοῦ Πνεύματος ἐνοίκησιν καὶ οἰκειότητα κατασκευάσῃ. τοῦτο δὲ σημαίνων καὶ αὐτὸς ἔλεγεν, “ὑπὲρ αὐτῶν ἀγιάζω ἑμαυτόν.” τοῦτο γὰρ λέγων, ἔδειξεν ὅτι μὴ αὐτὸς ἐστὶν ὁ ἀγιάζόμενος, ἀλλ’ ὁ ἀγιάζων· οὐ γὰρ παρ’ ἐτέρου ἀγιάζεται, ἀλλ’ αὐτὸς ἑαυτὸν ἀγιά- 20 ζει, ἵνα ἡμεῖς ἐν τῇ ἀληθείᾳ ἀγιασθῶμεν. ὁ δὲ ἑαυτὸν ἀγιάζων, Κύριος ἐστὶ τοῦ ἀγιάζειν. πῶς οὖν τοῦτο γίνεται; πῶς δὲ τοῦτο λέγει; ὅτι ἐγὼ Λόγος ὢν τοῦ Πατρὸς, αὐτὸς ἑμαυτῷ ἀνθρώπῳ γενομένῳ, δίδωμι τὸ Πνεῦμα, καὶ ἑμαυτὸν ἄνθρωπον γενομένον, ἐν τούτῳ ἀγιάζω, ἵν’ ἐμοὶ ἀληθείᾳ ὦντι, ἅπαντες ἀγιασθῶσιν. εἰ δὲ 25 ἡμῶν χάριν ἑαυτὸν ἀγιάζει, καὶ τοῦτο ποιεῖ ὅτε γέγονεν ἄνθρωπος, εὐδηλον ὡς καὶ ἡ εἰς αὐτὸν ἐν τῷ Ἰορδάνῃ τοῦ Πνεύματος γενομένη κάθοδος, εἰς ἡμᾶς ἦν γινομένη, διὰ τὸ φρονεῖν αὐτὸν σῶμα· καὶ οὐκ ἐπὶ βελτιώσει γέγονε τοῦ Λόγου, ἀλλ’ εἰς ἡμῶν ἀγιασμόν, ἵνα τοῦ χρίσματος αὐτοῦ μεταλάβωμεν, καὶ περὶ ἡμῶν λεχθῆ, 30 “οὐκ οἴδατε ὅτι ναὸς Θεοῦ ἐστὲ, καὶ τὸ Πνεῦμα τοῦ Θεοῦ οἰκεῖ “ἐν ὑμῖν;” τοῦ γὰρ Κυρίου ὡς ἀνθρώπου λουομένου εἰς τὸν Ἰορδάνην, καὶ δεχομένου τὸ Πνεῦμα, ἡμεῖς ἐσμὲν οἱ παρ’ αὐτοῦ γινόμενοι τούτου δεκτικοί.

Διὰ τοῦτο οὐδ' ὡσπερ Ἀαρὼν ἢ Δαβὶδ, οὕτω καὶ αὐτὸς ἐλαίφ  
 κέχρισται, ἀλλὰ ἄλλως παρὰ πάντας τοὺς μετόχους αὐτοῦ “ἐλαίφ  
 “ἀγαλλιᾶσεως,” ὅπερ αὐτὸς ἐρμηνεύων εἶναι τὸ Πνεῦμα, διὰ τοῦ  
 προφήτου φησὶ, “Πνεῦμα Κυρίου ἐπ’ ἐμὲ, οὗ εἵνεκεν ἔχρισέ με”  
 καθὼς ὁ Ἀπόστολος εἶρηκεν, “ὡς ἔχρισεν αὐτὸν ὁ Θεὸς Πνεύματι 5  
 “Ἁγίῳ.” πότε οὖν καὶ ταῦτα περὶ αὐτοῦ εἶρηται, ἢ ὅτε ἐν σαρκὶ  
 γενόμενος ἐβαπτίζετο ἐν τῷ Ἰορδάνῃ, καὶ καταβέβηκεν ἐπ’ αὐτὸν  
 τὸ Πνεῦμα; καὶ μὴν αὐτὸς ὁ Κύριος φησὶ, “τὸ Πνεῦμα ἐκ τοῦ  
 “ἐμοῦ λήψεται, καὶ ἐγὼ αὐτὸ ἀποστελεῶ,” καὶ “λάβετε Πνεῦμα  
 “Ἁγίου” τοῖς μαθηταῖς ἔφη. καὶ ὅμως ἄλλοις παρέχων ὡς Λόγος 10  
 καὶ ἀπαύγασμα τοῦ Πατρὸς, λέγεται νῦν ἀγιαζεσθαι, ἐπειδὴ γέ-  
 γονεν ἄνθρωπος καὶ τὸ ἀγιαζόμενον σῶμα αὐτοῦ ἐστιν. ἐξ ἐκείνου  
 γοῦν καὶ ἡμεῖς ἠρξάμεθα τοῦτο τὸ χρίσμα καὶ τὴν σφραγίδα  
 λαμβάνειν, λέγοντος τοῦ μὲν Ἰωάννου, “καὶ ὑμεῖς χρίσμα ἔχετε  
 “ἀπὸ τοῦ Ἁγίου” τοῦ δὲ Παύλου, “καὶ ὑμεῖς ἐσφραγίσθητε 15  
 “τῷ Πνεύματι τῆς ἐπαγγελίας τῷ Ἁγίῳ.” οὐκοῦν δι’ ἡμᾶς καὶ  
 ὑπὲρ ἡμῶν ἐστὶ τὸ λεγόμενον. ποία τοίνυν ἐκ τούτου προκοπὴ βελ-  
 τιώσεως, καὶ μισθὸς ἀρετῆς ἢ ἀπλῶς πράξεως τοῦ Κυρίου δείκνυ-  
 ται; εἰ γὰρ ἐκ τοῦ μὴ εἶναι Θεός, Θεὸς ἐγεργόνοι, εἰ μὴ βασι-  
 λεύων εἰς βασιλείαν προήγετο, εἶχεν ἂν ὑμῖν ὁ λόγος σκιάν τινα 20  
 πιθανότητος. εἰ δὲ Θεός ἐστιν, καὶ ὁ θρόνος αὐτοῦ τῆς βασιλείας  
 αἰώνιος ἐστὶ, πῶς εἶχε προκόψαι Θεός, ἢ τί ἔλειπε τῷ ἐπὶ τὸν θρό-  
 νον καθημένῳ Πατρὸς;

Εἰ δὲ καὶ ὡς αὐτὸς ὁ Κύριος εἶρηκεν, αὐτοῦ ἐστὶ τὸ Πνεῦμα,  
 καὶ ἐκ τοῦ αὐτοῦ λαμβάνει, καὶ αὐτὸς αὐτὸ ἀποστελεῖ, οὐκ ἄρα 25  
 ὁ Λόγος ἐστὶν ὁ τῷ παρ’ αὐτοῦ διδομένῳ Πνεύματι χρισόμενος, ἀλλ’  
 ἢ προσληφθεῖσα παρ’ αὐτοῦ σὰρξ ἐστίν, ἢ ἐν αὐτῷ καὶ παρ’ αὐτοῦ  
 χρισομένη, ἵνα καὶ ὁ ἀγιασμός ὡς εἰς ἄνθρωπον τὸν Κύριον γενό-  
 μενος, εἰς πάντας ἀνθρώπους γένηται παρ’ αὐτοῦ· οὐ γὰρ ἀφ’ ἑαυ-  
 τοῦ φησὶ τὸ Πνεῦμα λαλεῖ, ἀλλ’ ὁ Λόγος ἐστὶν ὁ τοῦτο διδοὺς 30  
 τοῖς ἀξίοις. ὡσπερ δὲ ὁ Ἀπόστολος ἔγραψεν, “ὅς ἐν μορφῇ Θεοῦ  
 ὑπάρχων ἑαυτὸν ἐκένωσεν,” οὕτως ὁ Δαβὶδ ὑμνεῖ τὸν Κύριον, αἰώ-  
 νιον μὲν ὄντα Θεὸν καὶ βασιλέα, ἀποσταλέντα δὲ, προσλαβόντα  
 τὸ ἡμέτερον σῶμα θνητὸν ὄν. τοῦτο γὰρ παρ’ αὐτοῦ σημαίνεται

ἐν τῷ ψάλλειν, “ σμύρνα καὶ στακτὴ καὶ κασία ἀπὸ τῶν ἱματίων “ σου.” παρὰ δὲ τοῦ Νικοδήμου καὶ τῶν περὶ Μαριάμ, δείκνυται ὅτε ὁ μὲν ἤλθε φέρων μίγμα σμύρνης καὶ ἀλόης λίτρας ἑκατὸν, αἱ δὲ ἄπερ ἦσαν ἐτοιμάσασαι ἀρώματα εἰς τὸν ἐνταφιασμὸν τοῦ Κυρίου. ποία οὖν προκοπὴ τῷ ἀθανάτῳ προσλαβόντι τὸ θνητόν; ἢ 5 ποία βελτίωσις τῷ αἰωνίῳ ἐνδυσασμένῳ τὸ πρόσκαιρον; ποῖος δὲ μισθὸς μείζων γένοιτ’ ἂν Θεῷ αἰωνίῳ καὶ βασιλεῖ, καὶ ὅντι ἐν τοῖς κόλποις τοῦ Πατρός; ἄρ’ οὐ θεωρεῖτε ὅτι καὶ ταῦτο δι’ ἡμᾶς ὑπὲρ ἡμῶν γέγονε καὶ γέγραπται, ἵνα ἄνθρωπος γενόμενος ὁ Κύριος τῆς δόξης θνητοὺς ὄντας καὶ προσκαίρους ἡμᾶς, ἀθανάτους κατα- 10 σκευάσῃ, καὶ εἰς τὴν αἰώνιον βασιλείαν τῶν οὐρανῶν εἰσάγῃ; ἄρ’ οὐκ ἐρυθριάτε καταψευδόμενοι τῶν θείων λογίων; καὶ γὰρ τοῦ Χριστοῦ ἐπιδημήσαντος, ἡμεῖς μὲν ἐβελτιώθημεν ἐλευθερωθέντες ἀπὸ τῆς ἁμαρτίας· αὐτὸς δὲ ὁ αὐτὸς ἐστὶ, καὶ οὐκ ἐπειδὴ γέγονεν ἄνθρωπος ἐτράπη, ἀλλὰ καθὼς γέγραπται, ὁ Λόγος τοῦ Θεοῦ δια- 15 μένει εἰς τὸν αἰῶνα· ἀμέλει, ὡσπερ πρὸ τῆς ἐνανθρωπίσεως Λόγος ὢν ἐχορήγει τοῖς ἀξίοις ὡς ἴδιον τὸ Πνεῦμα, οὕτω καὶ ἄνθρωπος γενόμενος, ἀγιάζει τοὺς πάντας τῷ Πνεύματι καὶ λέγει τοῖς μαθηταῖς “ λάβετε Πνεῦμα Ἅγιον.”

Οὐκοῦν “ Ἰησοῦς Χριστὸς χθὲς καὶ σήμερον ὁ αὐτὸς καὶ εἰς 20 “ τοὺς αἰῶνας,” μένων ἄτρεπτος, καὶ ὁ αὐτὸς ἐστὶ διδούς καὶ λαμβάνων· διδούς μὲν, ὡς Θεοῦ Λόγος, λαμβάνων δὲ ὡς ἄνθρωπος. οὐκ ἄρα ὁ Λόγος ἐστὶν ἢ Λόγος ἐστὶν ὁ βελτιούμενος, εἶχε γὰρ πάντα καὶ αἰεὶ ἔχει, ἀλλ’ οἱ ἄνθρωποι εἰσὶν οἱ ἔχοντες τὸ λαμβάνειν ἐν αὐτῷ καὶ δι’ αὐτοῦ. αὐτοῦ γὰρ νῦν ἀνθρωπίνως λεγομένου 25 χρίεσθαι, ἡμεῖς ἐσμὲν οἱ ἐν αὐτῷ χριόμενοι, ὡς καὶ βαπτιζόμενοι, βαπτιζόμενοι. εἰ δὲ διὰ τὸ προσκεῖσθαι ἐν τῷ ψαλμῷ “ διὰ τοῦτο “ ἔχρισέ σε ὁ Θεός,” ἐκ τῆς διὰ τοῦτο λέξεως πρόφασιν ἑαυτοῖς πάλιν εἰς ἃ βούλονται πορίζονται, γνώτωσαν οἱ τῶν γραφῶν ἀμαθεῖς καὶ τῆς ἀσεβείας ἐφευρεταί, ὅτι καὶ ἐνταῦθα τὸ “ διὰ τοῦτο,” 30 οὐ μισθὸν ἀρετῆς ἢ πράξεως σημαίνει τοῦ Λόγου, ἀλλὰ τὸ αἴτιον τῆς εἰς ἡμᾶς αὐτοῦ καθόδου, καὶ τῆς ὑπὲρ ἡμῶν εἰς αὐτὸν γινόμενης τοῦ Πνεύματος χρίσεως. οὐ γὰρ εἶπε “ διὰ τοῦτο ἔχρισέ σε” ἵνα γένη Θεὸς ἢ βασιλεὺς ἢ Τίσις· ἦν γὰρ καὶ πρὸ τούτου καὶ

ἔστιν αἰε΄ ἀλλὰ μᾶλλον ἐπειδὴ Θεὸς εἶ καὶ βασιλεὺς, διὰ τοῦτο ἐχρίσθης. ἐπεὶ οὐδὲ ἄλλου ἦν συνάψαι τὸν ἄνθρωπον τῷ Πνεύματι τῷ Ἁγίῳ ἢ τοῦ τῆς εἰκόνος τοῦ Πατρὸς, καθ' ἣν καὶ ἐξ ἀρχῆς γεγόναμεν· σοῦ γάρ ἐστι καὶ τὸ Πνεῦμα. τῶν μὲν γὰρ γενητῶν ἢ φύσις οὐκ ἔστιν ἀξιόπιστος εἰς τοῦτο· Ἀγγέλων μὲν παραβάν- 5 των, ἀνθρώπων δὲ παρακουσάντων. διὰ τοῦτο Θεοῦ χρεία ἦν. Θεὸς δὲ ἐστὶν ὁ Λόγος, ἵνα τοὺς ὑπὸ κατάραν γενομένους αὐτὸς ἐλευθερώσῃ. εἰ μὲν οὖν ἐξ οὐκ ὄντων ἦν, οὐδ' ἂν αὐτὸς ἦν ὁ Χριστός· εἷς ὢν πάντων, καὶ μέτοχος τυγχάνων καὶ αὐτός. ἐπειδὴ δὲ Θεὸς ἐστὶ καὶ Θεοῦ Υἱὸς, βασιλεὺς τε αἰδῖος, καὶ χαρακτήρ τοῦ Πα- 10 τρὸς, διὰ τοῦτο εἰκότως αὐτὸς ἐστὶν ὁ προσδοκώμενος Κύριος, ὃν ὁ Πατὴρ ἀπέστειλε τοῖς ἀνθρώποις, ἀποκαλύπτων τοῖς ἀγίοις αὐτοῦ προφήταις, ἵνα ὡσπερ δι' αὐτοῦ γεγόναμεν, οὕτω καὶ ἐν αὐτῷ τῶν πάντων λύτρωσις ἀπὸ τῶν ἁμαρτιῶν γένηται, καὶ τὰ πάντα παρ' αὐτοῦ βασιλεύηται. 15

Καὶ αὕτη ἐστὶν ἡ αἰτία τῆς εἰς αὐτὸν γενομένης κρίσεως καὶ τῆς ἐνσάρκου παρουσίας τοῦ Λόγου· ἦν θεωρῶν ὁ ψαλμωδὸς, τὴν μὲν θεότητα καὶ τὴν πατρικὴν βασιλείαν αὐτοῦ ὑμῶν ἀναφωνεῖ, “ὁ θρόνος σου ὁ Θεὸς εἰς τὸν αἰῶνα.” τὴν δὲ εἰς ἡμᾶς αὐτοῦ κάθοδον ἀπαγγέλλων λέγει, “διὰ τοῦτο ἔχισέ σε ὁ Θεός.” τί δὲ 20 θαυμαστὸν εἰ ὁ τὸ Πνεῦμα διδοὺς Κύριος λέγεται νῦν αὐτὸς τῷ Πνεύματι χρίεσθαι; ὅπου γε χρείας ἀπαιτούσης, οὐ παρητήσατο διὰ τὸ ἀνθρώπινον αὐτοῦ εἰπεῖν ἑαυτὸν καὶ ἐλάττονα τοῦ Πνεύματος. τῶν γὰρ Ἰουδαίων λεγόντων ἐν Βεελζεβουλ ἐκβάλλειν αὐτὸν τὰ δαιμόνια, μετὰ τὸ ἐλέγχειν αὐτοὺς βλασφημοῦντας, ἔφησεν 25 “εἰ ἐγὼ ἐν Πνεύματι Θεοῦ ἐκβάλλω τὰ δαιμόνια.” ἰδοὺ γὰρ ὁ τοῦ Πνεύματος δοτὴρ ἐν Πνεύματι νῦν λέγει ἐκβάλλειν ἑαυτὸν τὰ δαιμόνια. τοῦτο δὲ διὰ τὴν σάρκα εἶπεν, ὡς τῆς ἀνθρώπου φύσεως οὐκ οὔσης ἰκανῆς ἀφ' ἑαυτῆς ἐκβάλλειν τοὺς δαίμονας, εἰ μὴ δυνάμει τοῦ Πνεύματος. τοῖς μὲν τοι μαθηταῖς τὴν μεγαλείο- 30 τητα ἑαυτοῦ δεῖκνὺς ἐδίδου τὸ Πνεῦμα, καὶ ἔλεγεν, “ἐγὼ αὐτὸ “ἀποστέλλω, κάκεῖνος ἐμὲ δοξάσει.” ὡς οὖν τοῦ Πνεύματος δοτὴρ ὢν οὐ παραιτεῖται εἰπεῖν ἐν Πνεύματι ἐκβάλλειν τὰ δαιμόνια, ὡς ἄνθρωπος, οὕτως φησὶ, “Πνεῦμα Κυρίου ἐπ' ἐμέ,” διὰ τὸ γεγενῆσθαι σάρκα αὐτὸν, ἵνα δείξῃ ὅτι κατ' ἀμφοτέρα ἡμεῖς 35



ἐσμέν οἱ ἐν τῷ ἀγιάζεσθαι δεόμενοι τῆς τοῦ Πνεύματος χάριτος, καὶ μὴ δυνάμενοι δαίμονας ἐκβάλλειν ἄνευ τῆς τοῦ Πνεύματος δυνάμεως. διὰ τίνος δὲ καὶ παρὰ τινός ἔδει τὸ Πνεῦμα δίδοσθαι, ἢ διὰ τοῦ Υἱοῦ, οὗ καὶ τὸ Πνεῦμά ἐστι; πότε δὲ λαμβάνειν ἡμεῖς ἔδυνάμεθα, εἰ μὴ ὅτε ὁ Λόγος γέγονεν ἄνθρωπος; καὶ ὡσπερ 5 τὸ παρὰ τῷ Παύλῳ λεγόμενον δείκνυσιν ὅτι οὐκ ἂν ἐλυτρώθημεν, εἰ μὴ ὁ ἐν μορφῇ Θεοῦ ὑπάρχων ἔλαβε δούλου μορφὴν, οὕτως καὶ ὁ Δαβὶδ δείκνυσιν ὅτι οὐκ ἂν ἄλλως μετέσχομεν τοῦ Πνεύματος καὶ ἡγιασθῆμεν, εἰ μὴ ὁ τοῦ Πνεύματος δοτὴρ, αὐτὸς ὁ Λόγος, ἔλεγεν ἑαυτὸν ὑπὲρ ἡμῶν τῷ Πνεύματι χρίεσθαι. καὶ βεβαίως 10 ἐλάβομεν αὐτοῦ χρισμένου σαρκί· τῆς γὰρ ἐν αὐτῷ σαρκὸς πρώτης ἀγιασθείσης, καὶ αὐτοῦ λεγομένου δι' αὐτὴν εἰληφέναι, ὡς ἄνθρωποι ἡμεῖς ἐπακολουθοῦσαν ἔχομεν τὴν τοῦ Πνεύματος χάριν, ἐκ τοῦ πληρώματος αὐτοῦ λαμβάνοντες.

Τὸ δὲ “ἡγάπησας δικαιοσύνην, καὶ ἐμίσησας ἀδικίαν,” πρό- 15 κείται ἐν τῷ ψαλμῷ, οὐχ ὡς ὑμεῖς νοεῖτε, τρεπτήν δεικνύον τοῦ Λόγου τὴν φύσιν, ἀλλ' ὁ τὸν Πατέρα νοήσας, αὐτὸν τε ἐφ' ἑαυτοῦ ἐνόησε, καὶ τὸν Υἱὸν τῇ διανοίᾳ συμπαρεδέξατο. ὁ δὲ τοῦτο λαβὼν, τοῦ Υἱοῦ τὸ Πνεῦμα οὐκ ἀπεμέρισεν, ἀλλ' ἀκολούθως μὲν κατὰ τὴν τάξιν, συνημμένως δὲ κατὰ τὴν φύσιν, τῶν τριῶν κατὰ ταυτὸν 20 συγκεκραμμένην ἐν ἑαυτῷ τὴν πίστιν ἀνετυπώσατο. καὶ ὁ τὸ Πνεῦμα μόνον εἰπὼν, συμπεριέλαβε τῇ ὁμολογίᾳ ταύτῃ καὶ τὸν οὗ ἐστι τὸ Πνεῦμα. καὶ ἐπειδὴ τοῦ Χριστοῦ ἐστὶ τὸ Πνεῦμα καὶ ἐκ τοῦ Θεοῦ, καθὼς φησι ὁ Παῦλος, ὡσπερ ἐξ ἀλύσεως, ὁ τοῦ ἐνὸς ἄκρου ἀψάμενος καὶ τὸ ἕτερον ἄκρον συνεπεσπάσατο· οὕτως 25 ὁ τὸ Πνεῦμα ἐλκύσας, καθὼς φησιν ὁ προφήτης, δι' αὐτοῦ καὶ τὸν Υἱὸν καὶ τὸν Πατέρα συνεφειλκύσατο. καὶ εἰ τὸν Υἱὸν ἀληθινῶς τίς λάβοι, ἔξει αὐτὸν ἑκατέρωθεν πῆ μὲν τὸν ἑαυτοῦ Πατέρα, πῆ δὲ τὸ ἴδιον Πνεῦμα συνεπαγόμενον· οὔτε γὰρ τοῦ Πατρὸς ὁ αἰὶ ὢν ἐν τῷ Πατρὶ ὑποτμηθῆναι δυνήσεται, οὔτε τοῦ Πνεύματος 30 ποτὲ διαζευχθήσεται τοῦ ἰδίου, ὁ πάντα ἐν αὐτῷ ἐνεργῶν. ὡσαύτως δὲ καὶ ὁ τὸν Πατέρα δεξάμενος, καὶ τὸν Υἱὸν καὶ τὸ Πνεῦμα συμπαρεδέξατο τῇ δυνάμει.

Οὐ γὰρ ἐστὶν ἐπινοῆσαι τομὴν ἢ διαίρεσιν κατ' οὐδένα τρόπον, ὡς ἢ τὸν χωρὶς Πατρὸς νοηθῆναι, ἢ τὸ Πνεῦμα τοῦ Υἱοῦ δια- 35



ζευχθῆναι. ἀλλὰ τις ἄρρητος καὶ ἀκατανόητος ἐν τούτοις κατα-  
 λαμβάνεται καὶ ἡ κοινωνία, καὶ ἡ διάκρισις· οὔτε τῆς τῶν ὑπο-  
 στάσεων διαφορᾶς τὸ τῆς φύσεως συνεχῆς διασπώσης, οὔτε τῆς  
 κατὰ τὴν οὐσίαν κοινότητος τὸ ἰδιάζον τῶν γνωρισμάτων ἀνα-  
 χεύουσης. μὴ θαυμάσης δὲ εἰ τὸ αὐτὸ καὶ συνημμένον καὶ δια- 5  
 κερικμένον εἶναι φαμέν, καὶ τινα ἐπινοοῦμεν ὥσπερ ἐν αἰνίγματι  
 καινῇ καὶ παράδοξον διάκρισιν τε συνημμένην καὶ διακεκριμένην  
 συνάφειαν. εἰ γὰρ μὴ τις ἐριστικῶς καὶ πρὸς ἐπήρειαν ἀκούει τοῦ  
 λόγου, καὶ ἐν τοῖς αἰσθητοῖς δυνατόν ἐστι τὸ τοιοῦτον εὑρεῖν. καί  
 μου δέξασθε τὸν λόγον ὡς ὑπόδειγμα καὶ σκιαν ἀληθείας, οὐχ ὡς 10  
 αὐτὴν τὴν τῶν πραγμάτων ἀλήθειαν. οὐ γὰρ δυνατόν ἐστι διὰ  
 πάντων ἐφαρμοσθῆναι τὸ ἐν τοῖς ὑποδείγμασι θεωρούμενον, τοῖς  
 πρὸς ἃ ἡ τῶν ὑποδείγματων χρεῖα παραλαμβάνεται.

Πόθεν οὖν φαμεν τὸ διακεκριμένον ἅμα καὶ συμφυῆς ἐκ τῶν  
 κατὰ τὴν αἴσθησιν ἡμῶν προφαινομένων ἀναλογίζεσθαι; ἤδη ποτὲ 15  
 τοῦ ἐν τῇ νεφέλῃ τόξου τὴν λαμπρότητα κατὰ τὸ ἔαρ τεθέασαι  
 ἐκεῖνο λέγω τὸ τόξον, ὅπερ ὁ κοινὸς λόγος Ἴριον εἶωθεν ὀνομάζειν,  
 ὅ φασιν οἱ περὶ ταῦτα δεινοὶ τότε συνίστασθαι, ὅταν ἀνακεκραμ-  
 μένη τίς ἢ πρὸς τὸν ἀέρα νοτῖς, τῆς τῶν πνευμάτων βίας τὸ ἐν  
 τοῖς ἀτμοῖς ὑγρὸν παχὺ καὶ νεφῶδες ἤδη γενόμενον, εἰς ὑπερὸν 20  
 ἀποθλιβούσης. συνίστασθαι δὲ λέγουσιν οὕτως. ἐπειδὴν ἡ τοῦ  
 ἡλίου ἀκτῖς κατὰ τὸ πλάγιον ὑποδραμοῦσα, τὸ πυκνὸν τε καὶ  
 συνηρεφές τῆς πυκνώσεως, εἶτα κατὰ τὸ εὐθὺ νέφει τινὶ τὸν ἴδιον  
 κύκλον ἐναπερίσθαι, (sic) οἷόν τις καμπὴ καὶ ἐπάνοδος τοῦ φωτὸς  
 πρὸς ἑαυτὸ γίνεται, τῆς αὐγῆς πρὸς τὸ ἔμπαλιν ἀπὸ τοῦ ὑγροῦ τε 25  
 καὶ στίλβοντος ἀναλυούσης. ἐπειδὴ γὰρ φύσις ἐστὶ ταῖς φλογώδεσι  
 μαρμαρυγαῖς, εἴ τιμι λείψ προσπέσειεν, πρὸς ἑαυτὰς πάλιν ἐπα-  
 νακλᾶσθαι· κυκλωτερές δὲ τοῦτο τὸ σχῆμα διὰ τῆς ἀκτῖνος ἐν  
 τῷ ὑγρῷ τε καὶ λείψ τοῦ ἀέρος γινόμενον· ἐξ ἀνάγκης κατὰ τὸ  
 σχῆμα τοῦ ἡλιακοῦ κύκλου καὶ ὁ παρακείμενος τῷ νέφει ἀήρ, διὰ 30  
 τῆς ἀποστιλβούσης αὐγῆς περιγράφεται. αὕτη τοίνυν ἡ αὐγὴ,  
 καὶ συνεχῆς ἐστὶ πρὸς ἑαυτὴν, καὶ διήρηται· πολύχρωμος γὰρ τις  
 οὔσα καὶ πολυειδῆς, ἀφανῶς τοῖς ποικίλοις ἄνθεσι τῆς βαφῆς πρὸς  
 ἑαυτὴν κατακιρᾶται, τῶν ἑτεροχρoούντων τὴν πρὸς ἄλληλα συμ-  
 βολὴν ἐκ τῶν ὄψεων ἡμῶν κατὰ τὸ λεληθὸς ὑποκλέπτουσα· ὡς μὴ 35

ἀν ἐπιγνωσθῆναι τοῦ γλαυκοῦ πρὸς τὸ πυραυγῆς τὸν διὰ μέσου τόπον, τὸν μιγνύοντα δι' αὐτοῦ καὶ χωρίζοντα τὴν τῶν χρωῶν ἐτερότητα, ἢ τοῦ πυραυγοῦς πρὸς τὸ πορφύρεον, ἢ ἐκείνου πρὸς τὸ ἠλέκτρινον. πάντων γὰρ αἱ αἰγαὶ κατ' αὐτὸν δρώμεναι, καὶ τηλαυγεῖς εἰσὶ, καὶ τῆς πρὸς ἀλλήλους συναφείας τὰ σημεῖα κλέπτου- 5  
σαι, τοὺς ἐλέγχους ἐκφεύγουσιν· ὡς ἀμήχανον ἐξευρεῖν μέχρι τίνος ἔστηκε τὸ πυρῶδες ἢ τὸ σμαραγδίζον τῆς αἴγλης, καὶ ἀπὸ τίνος ἄρ-  
χεται μηκέτι τοιοῦτον εἶναι, οἷον ἐν τῷ τηλαυγεῖ καθαροῦται.

Ὡσπερ τοίνυν ἐν τῷ ὑποδείγματι καὶ τὰς τῶν χρωμάτων δια-  
φορὰς φανερώς διαγιγνώσκωμεν, καὶ διάστασιν ἑτέρου πρὸς τὸ 10  
ἕτερον οὐκ ἔστι τῇ αἰσθήσει καταλαβεῖν, οὕτω μοι λόγισαι δυνα-  
τὸν εἶναι καὶ περὶ τῶν θείων δογμάτων ἀναλογίσασθαι· τὰς μὲν  
τῶν ὑποστάσεων ιδιότητος ὡσπέρ τι ἄνθος τῶν κατὰ τὴν ἴριν φαι-  
νομένων ἐπαστράπτειν ἐκάστω, τῶν ἐν τῇ Ἁγίᾳ Τριάδι πιστεuo-  
μένων· τῆς δὲ κατὰ τὴν φύσιν ιδιότητος μηδὲ μίαν ἑτέρου πρὸς 15  
τὸ ἕτερον ἐπινοεῖσθαι διαφορὰν, ἀλλ' ἐν τῇ κοινότητι τῆς οὐσίας  
τὰς γνωστικὰς ιδιότητας ἐπιλάμπειν ἐκάστω. καὶ γὰρ κἀκεῖ ἐν  
τῷ ὑποδείγματι ἢ ἀπαυγάζουσα τὴν πολύχρωμον ἐκείνην αἰγὴν,  
μία οὐσία ἦν, ἢ διὰ τῆς ἡλιακῆς ἀκτίνος ἀνακλωμένη, τὸ δὲ ἄνθος  
τοῦ φαινομένου πολυειδές· παιδεύοντος ἡμᾶς τοῦ λόγου καὶ διὰ 20  
τῆς κτίσεως μὴ κενοπαθεῖν τοῖς περὶ τοῦ δόγματος λόγοις, ὅταν  
εἰς τὸ δυσθεώρητον ἐμπεοῦντες, πρὸς τὴν τῶν λεγομένων συγκατά-  
θεσιν ἰλιγγιάσωμεν. ὡσπερ γὰρ ἐπὶ τῶν τοῖς ὀφθαλμοῖς φαινο-  
μένων, κρείττων ἐφάνη τοῦ λόγου τῆς αἰτίας ἢ πείρα, οὕτω καὶ  
τῶν ὑπεραναβεβηκότων δογμάτων κρείττων ἐστὶ τῆς διὰ λογισμῶν 25  
καταλήψεως ἢ πίστις, καὶ τὸ κεχωρισμένον ἐν ὑποστάσει, καὶ τὸ  
συννημμένον ἐν τῇ οὐσίᾳ διδάσκουσα. ἐπεὶ οὖν τὸ μὲν κοινὸν ἐν τῇ  
Ἁγίᾳ Τριάδι, τὸ δὲ ἰδιάζον, ὁ λόγος ἐθεώρησεν, ὁ μὲν τῆς κοινότητος  
λόγος, εἰς τὴν οὐσίαν ἀνάγεται. ἢ δὲ ὑπόστασις τὸ ἰδιάζον ἐκά-  
στου σημείου ἐστίν. 30

Ἄλλ' ἴσως οἴεται τις μὴ σημαίνειν τὸν ἀποδοθέντα περὶ τῆς  
ὑποστάσεως λόγον τῇ διανοίᾳ τῆς τοῦ Ἀποστόλου γραφῆς, ἐν οἷς  
φησι περὶ τοῦ Κυρίου, “ὅτι ἀπαύγασμα τῆς δόξης αὐτοῦ καὶ χαρα-  
“ κτῆρ τῆς ὑποστάσεως.” εἰ γὰρ ὑπόστασιν ἀποδεδώκαμεν εἶναι τὴν  
συνδρομὴν τῶν περὶ ἕκαστον ἰδιωμάτων, ὁμολογεῖται δὲ ὡσπερ ἐπὶ 35

τοῦ Πατρὸς αὐτοῦ, ὅτι τὸ ἰδιαζόντως ἐπιθεωρούμενον, δι' οὗ μόνος ἐπιγινώσκειται, κατὰ τὸν αὐτὸν δὲ τρόπον καὶ περὶ τοῦ μονογενοῦς τὸ ἴσον πιστεύεται, πῶς ἐνταῦθα τὸ τῆς ὑποστάσεως ὄνομα τῷ Πατρὶ μόνῳ προσμαρτυρεῖ ἢ γραφῆ, τὸν δὲ υἱόν, μορφὴν λέγει τῆς ὑποστάσεως, οὐκ ἐν ἰδίοις, ἀλλ' ἐν τοῖς τοῦ Πατρὸς γνωρί-  
5 σμασι χαρακτηριζόμενον; εἰ γὰρ ἡ ὑπόστασις τῆς ἐκάστου ὑπάρξεως σημεῖον ἐστὶ, τοῦ δὲ Πατρὸς ἴδιον τὸ ἀγεννήτως αὐτῷ ὁμολογεῖται, μεμόρφωται δὲ ὁ Υἱὸς τοῖς τοῦ Πατρὸς ἰδιώμασιν, ἄρα οὐκ ἔτι διαμένει τῷ Πατρὶ κατ' ἐξαίρετον ἐπ' αὐτοῦ μόνου τὸ ἀγέννητον λέγεσθαι, εἶπερ τῷ ἰδιάζοντι τοῦ Πατρὸς καὶ ἡ τοῦ  
10 μονογενοῦς χαρακτηρίζεται ὑπαρξίς.

Ἄλλ' ἡμεῖς τοῦτο φαμέν, ὅτι ἕτερον πληροῖ σκοπὸν ἐνταῦθα τῷ Ἀποστόλῳ ὁ λόγος, πρὸς ὃν βλέπων ταύταις ἐχρήσατο ταῖς φωναῖς, δόξης ἀπαύγασμα λέγων καὶ χαρακτῆρα τῆς ὑποστάσεως· ὃν περ ὁ ἀκριβῶς νοήσας, οὐδὲν εὐρήσει τοῖς παρ' ἡμῶν  
15 εἰρημένους μαχόμενον, ἀλλ' ἐπὶ τινος ἰδιαζούσης ἐννοίας τὸν λόγον διεξαγόμενον. οὐ γὰρ ὅπως διακριθεῖεν ἀπ' ἀλλήλων αἱ ὑποστάσεις διὰ τῶν ἐπιφανομένων σημείων ὁ ἀποστολικὸς πραγματεύεται λόγος, ἀλλ' ὅπως τὸ γνήσιόν τε καὶ ἀδιάστατον καὶ συνημμένον τῆς τοῦ Υἱοῦ πρὸς τὸν Πατέρα σχέσεως νοηθεῖν. ὡς γὰρ  
20 οὐκ εἶπεν, ὃς ὢν δόξα τοῦ Πατρὸς, καὶ τοιγε τὸ ἀληθὲς οὕτως ἔχει, ἀλλὰ τοῦτο παραλιπὼν ὡς ὁμολογούμενον, τὸ μὴ ἄλλο τι δόξης εἶδος ἐπὶ τοῦ Πατρὸς καὶ ἕτερον ἐπὶ τοῦ Υἱοῦ νοεῖν διδάσκων, αὐτῆς τῆς τοῦ Πατρὸς δόξης ἀπαύγασμα τὴν τοῦ μονογενοῦς διορίζεται δόξαν, τῷ ἀδιαστάτως συνεπινοεῖσθαι τῷ Πατρὶ τὸν  
25 Υἱὸν κατασκευάζων ἐκ τοῦ κατὰ τὸ φῶς ὑπεδείγματος· ὡς γὰρ ἐκ τῆς φλογὸς μὲν ἡ αὐγὴ, οὐ μὴν ἕτερα μετὰ τὴν φλόγα ἐστὶν ἡ αὐγὴ, ἀλλ' ὁμοῦ τε ἡ φλόξ ἀνέλαμψε, καὶ συναπηγνάσθη τὸ φῶς, οὕτω βούλεται καὶ ἐκ τοῦ Πατρὸς μὲν τὸν Υἱὸν νοεῖσθαι, οὐ μὴν παρατάσει τινὲ διαστηματικῆ τῆς τοῦ Πατρὸς ὑπάρξεως τὸν  
30 μονογενῆ διορίζεσθαι, ἀλλ' αἰεὶ τῷ αἰτίῳ τὸ ἐξ αὐτοῦ συναπολαμβάνειν.

Κατὰ τὸν αὐτὸν οὖν τρόπον ὡς περ ἐφερμηνεύων τὸν προαποδοθέντα νοῦν, καὶ ὑποστάσεως χαρακτῆρα φησὶν, τοῖς σωματικοῖς

ἡμᾶς ὑποδείγμασι πρὸς τὴν τῶν ἀοράτων χειραγωγῶν κατανόησιν. ὡς γὰρ τὸ σῶμα πάντως ἐστὶν ἐν σχήματι, ἀλλ' ἕτερος μὲν ὁ τοῦ σχήματος, ἕτερος δὲ ὁ τοῦ σώματος λόγος, καὶ οὐκ ἂν τις ἀποδιδούς τὸν ἑκατέρου τούτων ὄρισμὸν συνενεχθεῖη τῷ περὶ τοῦ ἑτέρου. πλὴν ἀλλὰ καὶ λόγῳ διακρίνης τὸ σχῆμα τοῦ σώματος, ἢ 5 φύσις οὐ παραδέχεται τὴν διάκρισιν, ἀλλὰ συνημμένως νοεῖται μετὰ τοῦ ἑτέρου τὸ ἕτερον· οὕτως οἶεται δεῖν ὁ Ἀπόστολος, καὶ ὁ τῆς πίστεως λόγος ἀσύγχυτος καὶ διηρημένην τὴν τῶν ὑποστάσεων διδάσκει διαφορὰν, ἀλλὰ καὶ τὸ προσεχὲς καὶ οἰονεὶ συμφυεὺς τοῦ μονογενοῦς πρὸς τὸν Πατέρα διὰ τῶν εἰρημένων παρί- 10 στησι, οὐχ ὡς οὐκ ὄντος ἐν ὑποστάσει καὶ τοῦ μονογενοῦς, ἀλλ' ὡς οὐ παραδεχομένου μεσότητα τινὰ τῆς ἑαυτοῦ πρὸς τὸν Πατέρα ἐνώσεως· ὥστε τὸν τῷ χαρακτῆρι τοῦ μονογενοῦς διὰ τῶν τῆς ψυχῆς ὁμμάτων ἐνατενήσαντα, καὶ τῆς τοῦ Πατρὸς ὑποστάσεως ἐν περινοίᾳ γενέσθαι οὐκ ἐπαλλασσομένης, οὐδὲ συνεπιμιγνυμένης 15 τῆς ἐπιθεωρουμένης αὐτοῖς ιδιότητος, ὡς ἢ τῷ Πατρὶ τὴν γέννησιν, ἢ τῷ Υἱῷ τὴν ἀγεννησίαν ἐπιμορφάζειν· ἀλλ' ὡς οὐκ ἐνδεχόμενον τὸ ἕτερον τοῦ ἑτέρου διαζεύξαντα, ἐφ' ἑαυτοῦ μόνον καταλαβεῖν τὸ λειπόμενον. οὐ γὰρ ἐστὶ δυνατὸν Υἱὸν ὀνομάσαντα, μὴ καὶ Πατρὸς ἐν περινοίᾳ γενέσθαι. σχετικῶς τῆς προσηγορίας ταύ- 20 τῆς καὶ τὸν Πατέρα συμφαινούσης.

Ἐπειδὴ τοίνυν ὁ ἑωρακὼς τὸν Υἱὸν ὄρᾳ τὸν Πατέρα, καθὼς φησιν ἐν εὐαγγελίοις ὁ Κύριος, διὰ τοῦτο χαρακτῆρα φησὶ τὸν μονογενῆ τῆς τοῦ Πατρὸς ὑποστάσεως. καὶ ὡς ἂν μᾶλλον ἐπιγνωσθεῖη τὸ ὄνομα, καὶ ἄλλας συμπαραληφόμεθα τοῦ Ἀποστόλου 25 φωνὰς, ἐν αἷς εἰκόνα τοῦ Θεοῦ τοῦ ἀοράτου καὶ τῆς ἀγαθότητος αὐτοῦ πάλιν εἰκόνα φησίν· οὐχὶ τῷ διαφέρειν τοῦ ἀρχετύπου τὴν εἰκόνα, κατὰ τὸν τῆς ἀορασίας καὶ ἀγαθότητος λόγον, ἀλλ' ἵνα δειχθῇ ὅτι ταυτὸν τῷ πρωτοτύπῳ ἐστὶ, καὶ ἕτερον ἦν· οὐ γὰρ ἂν ὁ τῆς εἰκόνας διασωθεῖη λόγος, εἰ μὴ διὰ πάντων τὸ ἐναργὲς ἔχει καὶ 30 ἀπαράλλακτον. οὐκοῦν ὁ τὸ τῆς εἰκόνας κατανόησας κάλλος, ἐν περινοίᾳ τοῦ ἀρχετύπου γίνεται· καὶ ὁ τοῦ Υἱοῦ τὴν οἰονεὶ μορφήν τῇ διανοίᾳ λαβὼν, τῆς πατρικῆς ὑποστάσεως τὸν χαρακτῆρα ἐντυπώσατο, βλέπων διὰ τούτου ἐκεῖνον, οὐ τὴν ἀγεννησίαν τοῦ

Πατὴρ ἐν τῷ ἀπεικονίσματι βλέπων ἢ γὰρ ἂν διόλου ταυτὸν ἦν καὶ οὐχ ἕτερον, ἀλλὰ τὸ ἀγέννητον κάλλος ἐν τῷ γεννητῷ κατ-  
 πτεύσας· ὥσπερ ὁ ἐν τῷ καθαρῷ κατόπτρῳ τὴν γενομένην τῆς  
 μορφῆς ἔμφασιν κατανόησας, ἐναργῆ τοῦ ἀπεικονισθέντος προσώ-  
 που τὴν γνῶσιν ἔσχευ. οὕτως ὁ τὸν Υἱὸν ἐπιγινούς τὸν χαρακτήρα 5  
 τῆς πατρικῆς ὑποστάσεως διὰ τῆς τοῦ Υἱοῦ γνώσεως ἐν τῇ καρδίᾳ  
 ἐδέξατο. πάντα γὰρ τὰ τοῦ Πατρὸς ἐν τῷ Υἱῷ καθορᾶται, καὶ  
 πάντα τὰ τοῦ Υἱοῦ τοῦ Πατρὸς ἐστίν. ἐπειδὴ καὶ ὅλος ὁ Υἱὸς ἐν  
 τῷ Πατρὶ μένει, καὶ ὅλον ἔχει πάλιν ἐν ἑαυτῷ τὸν Πατέρα. ὥστε  
 ἢ τοῦ Υἱοῦ ὑπόστασις ἐν τῇ τοῦ Υἱοῦ μορφῇ ἐπιγινώσκεται· μεν- 10  
 ούσης τῆς ἐπιθεωρουμένης αὐτοῖς ἰδιότητος εἰς διάκρισιν ἐναργῆ  
 τῶν ὑποστάσεων.

ΓΡΗΓΟΡΙΟΥ ΝΗΣΗΣ. Καί γε τὸ ἀπαράλλακτον τῆς φύσεως  
 ὁμολογήσαντες, τὴν κατὰ τὸ αἴτιον καὶ αἰτιατὸν διαφορὰν οὐκ  
 ἀρνούμεθα. εἰπόντες γὰρ αἴτιον καὶ αἰτιατὸν, ἐδείξαμεν τὸ μήτε 15  
 τὸν Υἱὸν ἀγέννητον εἶναι, μήτε τὸν Πατέρα γεννητὸν. ὥσπερ δὲ  
 καὶ τὸ ἐκ τοῦ λύχνου φῶς καὶ ἐκ τῆς φύσεως ἐστὶ τοῦ ἀπαυγά-  
 ζοντος, καὶ μετ' ἐκείνου ἐστίν. ὁμοῦ τε γὰρ ἐξεφάνει ὁ λύχνος,  
 καὶ τὸ φῶς τὸ ἐξ αὐτοῦ συνεξέλαμψεν· οὕτως ἐκ τοῦ Πατρὸς  
 ὁ Υἱὸς, καὶ οὐδέποτε χωρίζεται τοῦ Υἱοῦ ὁ Πατήρ. οὐκ ἐγχωρεῖ 20  
 γὰρ ἀλαμπῆ αὐτοῦ τὴν θεότητα.

ἸΣΙΔΩΡΟΥ. Οὐδὲ πρεσβυτέρα ἢ ὑπαρξίς τοῦ Πατρὸς τῆς τοῦ  
 Υἱοῦ· διὸ καὶ Παῦλον ἀπαύγασμα τῆς δόξης καὶ χαρακτήρα τῆς  
 πατρικῆς ὑποστάσεως τὸν Υἱὸν αὐτοῦ ὠρίσατο. διὰ μὲν τοῦ πρώ-  
 του, τὸ συναϊδίον, διὰ δὲ τοῦ δευτέρου παραδείγματος, τὸ ἐνυπό- 25  
 στατον μηνύων.

ΧΡΗΣΟΣΤΟΜΟΥ ΕΚ ΤΟΥ ΚΑΤΑ ἸΩάννην. Τὸ γὰρ ἀπαύ-  
 γασμα συνεπινοεῖται τῇ φύσει ἧς ἐστὶν ἀπαύγασμα. διὰ τοῦτο  
 καὶ Παῦλος οὕτως αὐτὸν ἐκάλεσεν, ἵνα μηδὲν μέσου ὑποπεύ-  
 σης Πατρὸς καὶ Υἱοῦ. ἐπήγαγε δὲ ὅτι “ καὶ χαρακτήρ ἐστὶ τῆς 30  
 “ ὑποστάσεως αὐτοῦ,” ἵνα τὴν ἰδίαν ὑπόστασιν δηλώσῃ, καὶ τῆς  
 αὐτῆς οὐσίας ὄντα αὐτὸν, ἧς ἐστὶ καὶ χαρακτήρ. καὶ ὥσπερ  
 οὐκ ἔστιν ἐν μέσῳ κύκλου καὶ τῆς ἀκτίνος διαίρεσιν εὑρέσθαι,  
 διὰ τὸ ἀπαθὲς καὶ ἀσώματον, ἀπλοῦν τε καὶ ἀμέρες, ἀλλ' ἢ  
 μὲν ἀκτὶς συνῆπται τῷ κύκλῳ, τοῦμπαλιν δὲ ὁ κύκλος, οἶόν 35

τις ὀφθαλμὸς ποταμῆδὸν ἐπιχεῖ τῷ παντὶ τὰς ἀκτῖνας, οὕτως οἰοῖνε τινες τοῦ Πατρὸς ἀκτῖνες ἐφ' ἡμᾶς ἀποστάλησαν, ὅ τε φεγγώδης Ἰησοῦς, καὶ τὸ Πνεῦμα τὸ Ἅγιον. καὶ ὡσπερ αἱ τοῦ φωτὸς ἀκτῖνες ἀμέριστον ἔχουσαι κατὰ φύσιν τὴν πρὸς ἀλλήλα σχέσιν, οὔτε τοῦ φωτὸς χωρίζονται, οὔτε ἀλλήλων ἀποτεμνυται, καὶ 5 μέχρις ἡμῶν τὴν χάριν τοῦ φωτὸς ἀποστέλλουσι, τὸν αὐτὸν τρόπον καὶ ὁ Σωτὴρ ὁ ἡμέτερος καὶ τὸ Πνεῦμα τὸ Ἅγιον, ἡ δίδυμος τοῦ Πνεύματος ἀκτίς, καὶ μέχρις ἡμῶν διακονεῖται τῆς ἀληθείας τὸ φῶς καὶ τῷ Πατρὶ συνήνωται. ὃν τρόπον δὲ καὶ ἐπὶ τινος ὑδάτων πηγῆς συμβαίνει ρεῖθρόν τι ἀκατάσχετον εἰς ποταμοὺς δύο 10 τῷ ρεύματι τέμνεσθαι, μίαν ἐξ ἑνὸς ὀφθαλμοῦ τῆς πηγῆς τὴν ῥοὴν ἐξ ἀρχῆς ἐσχηκός, βλαβὲν δὲ ὅμως οὐδὲν εἰς τὴν οὐσίαν ἐκ τῆς διαιρέσεως· τῇ μὲν γὰρ τῶν ποταμῶν θέσει τὸ ρεῖθρον διήρηται, τὴν δὲ τοῦ χυμοῦ ποιότητα μίαν καὶ τὴν αὐτὴν κέκτηται· παραπλησίως καὶ ὁ Θεὸς καὶ Πατὴρ, δίρρυτόν τινα τοῦ τε Υἱοῦ καὶ 15 τοῦ Ἁγίου Πνεύματος τὴν νοητὴν εἰς ἡμᾶς ἀποστείλας χάριν, οὐτ' αὐτὸς τι πέπονθεν εἰς τὴν οὐσίαν βλαβεῖς· οὐ γὰρ μείωσιν ὑπέστη τινὰ διὰ τὴν εἰς ἡμᾶς ἐκείνων ἀφίξιν, καὶ μέχρις ἡμῶν προσεχώρησαν, καὶ τοῦ Πατρὸς οὐδὲν ἦττον ἀχώριστοι καθεστήκασιν. ἀμερῆς γὰρ ἡ τῶν νοητῶν καὶ κρειττόνων φύσις. καὶ ταῦτά γε 20 τίθημι τὰ ὑποδείγματα, οὐκ ἀγνοῶν ὅτι μηδεμία εἰκὼν φθάνει πρὸς τὴν ἀλήθειαν.

Ἐκ τοῦ περὶ Πνεύματος. Ὡς ἔγωγε πολλὰ διασκεψάμενος πρὸς ἑμαυτὸν τῇ φιλοπραγμοσύνῃ τοῦ νοῦ, καὶ πανταχόθεν τὸν λόγον εὐθύνας, καὶ ζητῶν εἰκόνα τινὰ τοῦ τοσοῦτου πράγματος, 25 οὐκ ἔσχον ᾧ τινι χρῆ τῶν κάτω τὴν θείαν φύσιν παραβαλεῖν. κὰν γὰρ μικρά τις ὁμοίωσις εὐρεθῆ, φεύγει τὸ πλεῖον ἀφέν με κάτω μετὰ τοῦ ὑποδείγματος. ὀφθαλμὸν τινα καὶ πηγὴν καὶ ποταμὸν ἐνόησα, καὶ γὰρ ἄλλοι, μὴ τῷ μὲν ὁ Πατὴρ, τῇ δὲ ὁ Υἱός, τῷ δὲ τὸ Πνεῦμα τὸ Ἅγιον ἀναλόγως ἔχη. ταῦτα γὰρ οὔτε χρόνῳ διέ- 30 στηκεν, οὔτε ἀλλήλων ἀπέρρηκται τῇ συνεχείᾳ· καὶ δοκεῖ πως τρισὶν ἰδιότησι τέμνεσθαι. ἀλλ' ἔδεισα πρῶτον μὲν ῥύσιν τινὰ θεότητος παραδέξασθαι, στάσιν οὐκ ἔχουσαν· δεύτερον δὲ μὴ τὸ ἐν τῷ ἀριθμῷ διὰ τῆς εἰκασίας ταύτης εἰσάγηται. ὀφθαλμὸς γὰρ καὶ πηγὴ καὶ ποταμὸς ἓν ἐστὶ τῷ ἀριθμῷ· διαφόρως σχηματίζο- 35

μενα. πάλιν ἥλιον ἐνεθυμήθην καὶ ἀκτῖνα καὶ φῶς, ἀλλὰ κἀν-  
ταῦθα θεός· πρῶτον μὲν μὴ σύνθεσίς τις ἐπινοῆται τῆς ἀσυνθέτου  
φύσεως, ὥσπερ ἡλίου καὶ τῶν ἐν ἡλίῳ· δεύτερον δὲ, μὴ τὸν Πα-  
τέρα μὲν οὐσιώσωμεν, τᾶλλα δὲ οὐχ ὑποστήσωμεν, ἀλλὰ δυνάμεις  
Θεοῦ ποιήσωμεν ἐνυπαρχούσας οὐχ ὑφεστῶσας. οὔτε γὰρ ἀκτὶς 5  
οὔτε φῶς ἄλλος ἥλιος, ἀλλ' ἡλιακαὶ τινες ἀπόρροιαι καὶ ποιότη-  
τες οὐσιώδεις. καὶ ἅμα τὸ αὐτῷ καὶ μὴ αὐτῷ τῷ Θεῷ δῶμεν ἐν  
τούτοις, ὅσον ἐκ τοῦ ὑποδείγματος, ὃ καὶ τῶν εἰρημένων ἀτοπώτε-  
ρον. ἤκουσα δὲ τινος καὶ τοιοῦτον ὑπογράφοντος λόγον, μαρμαρυ-  
γὴν τινα ἡλιακὴν τοίχῳ προσαστράπτουσαν, καὶ περιτρέπουσαν ἐξ 10  
ὕδατων κινήσεως, ἣν ἀκτὶς ὑπολαβοῦσα διὰ τοῦ ἐν μέσῳ ἀέρος,  
εἶτα χεθεῖσα τῷ ἀντιτύπῳ, παλμὸς ἐγένετο καὶ παράδοξος· ἄττει  
γὰρ πολλαῖς καὶ πυκναῖς ταῖς κινήσεσιν, οὐχ ἐν οὔσα μᾶλλον ἢ  
πολλά, οὐδὲ πολλά μᾶλλον ἢ ἐν, τῷ τάχει τοῖς συνόλου καὶ τῆς  
διαστάσεως πρὶν ὅφει κρατηθῆναι διαδιδράσκουσα. ἀλλ' οὐδὲ τοῦτο 15  
πειθεσθαι δυνατὸν ἐμοί· δι' ἐν μὲν, ὅτι ἐκεῖ μὲν τὸ κινήσαν καὶ  
πάνυ δῆλον· Θεοῦ δὲ οὐδὲν πρεσβύτερον, ἢ ἢ τὸ τοῦτον κεκινηκός.  
αὐτὸς μὲν γὰρ πάντων αἰτία, αἰτίαν δὲ πρεσβυτέραν οὐκ ἔχει·  
δεύτερον δὲ, ὅτι κἀνταῦθα τῶν αὐτῶν ὑπόνοια, συνθέσεως, χύσεως  
ἀστάτου, καὶ οὐ παγίας φύσεως, ὧν οὐδὲν ἐννοητέον περὶ θεότητος. 20  
καὶ ὅλως οὐδὲν ἔστιν ὃ μοι τὴν διάνοιαν ἴστησιν, ἐπὶ τῶν ὑδάτων  
θεωροῦντι τὸ φανταζόμενον· πλὴν εἴ τις ἐν τι λαβὼν τῆς εἰκόνας,  
ὑπ' εὐγνωμοσύνης τὰ λοιπὰ ρίψει. τέλος οὖν ἔδοξέ μοι κράτι-  
στον αὐτῷ τὰς μὲν εἰκόνας χαίρειν εἶσαι, καὶ τὰς σκηνας, ὡς  
ἀπατηλὰς καὶ τῆς ἀληθείας πλεῖστον ἀποδεδεύσας· αὐτὸν δὲ τῆς 25  
εὐσεβεστερας ἐννοίας ἐχόμενον, ἐπ' ὀλίγων ῥημάτων ἰστάμενον,  
ὁδηγῶ τῷ Πνεύματι χρώμενον ἢ ἐντεῦθεν συνόμιλον τὸν αἰῶνα  
τοῦτον διαπορεύεσθαι τέμνοντα.

ΧΡΗΣΟΣΤΟΜΟΣ. Καὶ πιστεύων ὅτι ὁ μονογενὴς, ἀναρχος μὲν  
ἔστι, γεγεννημένος δὲ ἐκ τοῦ Πατρός· ἀπαύγασμα γάρ ἐστι, τὸ 30  
δὲ ἀπαύγασμα συνεπινοεῖται τῇ φύσει, ἧς ἔστιν ἀπαύγασμα. διὰ  
γὰρ τοῦτο αὐτὸν καὶ ὁ Παῦλος οὕτως ἐκάλεσε, καὶ τὸ ἐξ αὐτοῦ  
καὶ τὸ συναῖδιον παριστῶν, ἵνα μὴδὲν μέσον ὑποπτεύσης Πατρός  
καὶ Υἱοῦ. τοῦτο μὲν οὖν τούτου δηλωτικόν, τὸ δὲ ἐφεξῆς τοῦ προ-

τέρου παραδείγματος τὴν ὑφορμῶσαν τοῖς ἀνοήτοις ἀτιπίαν διορθοῦται. μὴ γὰρ ἐπειδὴ ἀπαύγασμα, φησὶν, ἤκουσας, τῆς ἰδίας αὐτὸν ἀποστερηθῆσαι νομίσεις ὑποστάσεως· ἀσεβές γὰρ τοῦτο, καὶ τῆς τῶν Σαβελλιανῶν καὶ τῶν ἀπὸ Μαρκέλλου μανίας. ἡμεῖς δὲ οὐχ οὕτως φαμέν, ἀλλὰ καὶ ἐν ἰδίᾳ αὐτὸν αὐτοῦ ὑποστάσει. 5 διὰ γὰρ τοῦτο εἰπὼν αὐτὸν “ἀπαύγασμα,” ἐπήγαγεν, ὅτι “καὶ “χαρὰκτῆρ ἐστὶ τῆς ὑποστασέως αὐτοῦ.” ἵνα τὴν ἰδίαν ὑπόστασιν δηλώσῃ, καὶ τῆς αὐτῆς οὐσίας ὄντα αὐτὸν, ἧς ἐστὶ καὶ χαρὰκτῆρ. οὐ γὰρ ἀρκεῖ μιᾷ λέξει τὰ περὶ Θεοῦ παραστήσαι δόγματα τοῖς ἀνθρώποις, ἀλλ’ ἀγαπητὸν, ἀν πολλὰ συμφορῆ- 10 σαντες, ἐξ ἐκάστου τὸ πρέπον ἐπιλεξώμεθα.

ΓΡΗΓΟΡΙΟΥ ΘΕΟΛΟΓΟΥ ΕΚ ΤΟΥ ΠΕΡΙ ΤΙΟΥ ΔΕΥΤΕΡΟΥ ΛΟΓΟΥ.  
Δοκεῖ γάρ μοι λέγεσθαι, Τίος μὲν, ὅτι ταυτόν ἐστι τῷ Πατρὶ κατ’ οὐσίαν, καὶ οὐκ ἐκείνῳ μόνον, ἀλλὰ κακεῖθεν· μονογενῆς δὲ, οὐχ ὅτι μόνος ἐκ μόνου καὶ μόνου, ἀλλ’ ὅτι καὶ μονοτρόπως, οὐχ 15 ὡς τὰ σώματα· Λόγος δὲ, ὅτι οὕτως ἔχει πρὸς τὸν Πατέρα, ὡς πρὸς νοῦν λόγος· οὐ μόνου διὰ τὸ ἀπαθές τῆς γεννήσεως, ἀλλὰ καὶ τὸ συναφές καὶ τὸ ἐξαγγελτικόν· εἰκὼν δὲ ὡς ὁμοούσιον, καὶ ὅτι τοῦτο ἐκεῖθεν, ἀλλ’ ἐκ τούτου Πατῆρ· αὕτη γὰρ εἰκόνας φύσις, μίμημα εἶναι τοῦ ἀρχετύπου καὶ οὗ λέγεται. 20

ΓΡΗΓΟΡΙΟΥ ΝΥΣΣΗΣ ΚΑΤὰ ἈΠΟΛΛΙΝΑΡΙΟΥ. Διὰ τοῦτο δὲ καὶ “δόξης ἀπαύγασμα καὶ χαρὰκτῆρ ὑποστάσεως.” ὡσπερ γὰρ συγγενῶς ἔχει πρὸς τὸν ἥλιον ἢ ἀκτῖς, καὶ πρὸς τὸν λύχνον τὸ ἀπαναζόμενον φῶς, καὶ ὁ τοῦ ἀνθρώπου χαρὰκτῆρ ἀνθρωπίνην ὑπόστασιν δείκνυσιν, οὕτω καὶ τὸ παρὰ τῆς δόξης τοῦ Πατρὸς 25 ἀπαναγασθὲν φῶς· οἷα γὰρ ἡ δόξα, τοιοῦτον δηλονότι καὶ τὸ ἀπαύγασμα· καὶ οἷος ὁ χαρὰκτῆρ, τοιαύτη πάντως καὶ ἡ ὑπόστασις. Ἀπολλινάριος τὸν ἀνθρώπου αὐτοῦ λέγων τῆς τοῦ Θεοῦ δόξης ἀπαύγασμα, καὶ ἐν τῷ σαρκίνῳ Θεῷ, ὃν διὰ τῆς ματαιότητος τῶν λογισμῶν εἰδωλοποιήσας ἀνέπλασε, τὴν τοῦ Θεοῦ ὑπόστασιν χα- 30 ρακτηρίζεσθαι, αὐτῆς τῆς κατὰ τοῦ Πατρὸς ἀπτεται βλασφημίας. πάντως γὰρ εἶπερ τὸ ἡμῖν φανὲν παρὰ τῆς δόξης τοῦ Πατρὸς ἀπηργάστη· καὶ ὁ χαρὰκτῆρ αὐτοῦ τῆς ὑποστάσεως σάρξ ἐστὶ, σαρκώδης ἐκ τοῦ ἀκολούθως καὶ ἡ τοῦ Πατρὸς φύσις κατα-

σκευάζεται. οὐ γὰρ ἂν εἴποι χαρακτηρίζεσθαι μὲν σώματι τὸ ἀσώματον, ἐκ δὲ τοῦ ἀοράτου τὸ ἀόρατον ἀπαυγάζεσθαι· ἀλλ' εἰ τοῦτο σῶμα, μὴδὲ ἐκεῖνο πάντως ἀσώματον οἶσθαι.

ΒΑΣΙΛΕΙΟΤ ΑΠΟ ΤΩΝ ΑΝΤΙΡΡΗΤΙΚΩΝ. Ἀκουέτωσαν δὲ καὶ οἱ λέγοντες ἦν ὅτε οὐκ ἦν ὁ Υἱός. εἰ ἀπαύγασμα παντὸς φωτὸς γεν- 5 νᾶται μὲν ἐκ τοῦ φωτὸς, οὐ ποτὲ δὲ, ἀλλὰ ἀχρόνως καὶ συναϊδίως ἐκεῖνῳ· οὐ γὰρ ἔστι φῶς χωρὶς ἀπαυγασματος· καὶ ὁ Υἱὸς ἀπαύγασμα τυγχάνων, οὐ ποτὲ ἔσται, ἀλλὰ συναϊδίου φωτὸς ὄντως τοῦ Θεοῦ, ὡς Δαβὶδ φησιν, “ἐν τῷ φωτί σου ἐβόμεθα φῶς.” καὶ Δανιήλ, “καὶ τὸ φῶς μετ' αὐτοῦ ἔστι.” ναὶ φησιν, ἀλλὰ τάξει 10 καὶ τοῖς ἐκ χρόνου πρεσβείοις, ὁ μὲν ἔστι πρῶτος, ὁ δὲ δεύτερος. τίς ἢ ἀνάγκη, ἐφ' ᾧν ἡ οὐσία κοινῇ τάξει τε ὑποβεβλήσθαι ταῦτα καὶ χρόνοις αὐτῇ δευτέρα; οὐ γὰρ δυνατόν τῇ ἀπ' αὐτοῦ εἰκόνι ἀχρόνως ἀπαυγασθεῖσθαι τὸν Θεὸν τῶν ὄλων ἐξ αἰδίου συνεῖναι καὶ μὴ χρόνου μόνον, αἰῶνων δὲ πάντων ἐπέκεινα τὴν συνάφειαν ἔχειν. 15 διὰ τοῦτο γὰρ ἀπαύγασμα εἴρηται, ἵνα τὸ συνημμένον νοῶμεν, καὶ “χαρακτήρ τῆς ὑποστάσεως,” ἵνα τὸ ὁμοούσιον ἐκμανθῶμεν. οὐ μὴν ἀλλ' ἔστι τί καὶ τάξεως εἶδος, οὐκ ἐκ τῆς παρ' ἡμῶν θέσεως συνιστάμενον, ὡς ἐν τοῖς κατασκευάσμασι καὶ μαθήμασιν, ἀλλ' αὐτῇ τῇ κατὰ φύσιν ἀκολουθία συμβαῖνον, ὡς τῷ πυρὶ πρὸς τὸ 20 φῶς ἔστι τὸ ἐξ αὐτοῦ. ἐν τούτοις γὰρ πρότερον τὸ αἶτιον λέγομεν, δεύτερον δὲ τὸ ἀπ' αὐτοῦ· οὐ διαστήματι χωρίζοντες ἀπ' ἀλλήλων ταῦτα, ἀλλὰ τῷ λογισμῷ τοῦ αἰτιατοῦ προεπινοοῦντες τὸ αἶτιον. οὐκοῦν καὶ ἐπὶ τῆς θεολογίας, κατὰ μὲν τὴν τῶν αἰτίων πρὸς τὸ ἐξ αὐτῶν σχέσιν προτετάχθαι τοῦ Υἱοῦ τὸν Πατέρα φαμέν, κατὰ 25 δὲ τὴν τῆς φύσεως διαφορὰν οὐκέτι, οὐδὲ κατὰ τὴν τοῦ χρόνου ὑπεροχὴν. ἢ οὕτω γε καὶ αὐτὸ τὸ, “τὸν Πατέρα αὐτοῦ τὸν Θεόν,” ἀθετήσωμεν, τῆς κατὰ τὴν οὐσίαν ἀλλοτριότητος τὴν φυσικὴν συνάφειαν ἀθετούσης.

ΧΡΗΣΟΣΤΟΜΟΤ ΕΚ ΤΟΥ ΚΑΤΑ ἸΩΑΝΝΗΝ. Τί δὲ, εἰπέ μοι, οὐχ 30 οἱ αἰῶνες διὰ τοῦ Υἱοῦ γεγόνασιν ἅπαντες; καὶ διάστημα ἅπαν; ἀνάγκη πᾶσα ὁμολογήσθαι τὸν μὴ παραπαίοντα. οὐκοῦν οὐ μέσον Πατρὸς, Υἱοῦ, καὶ Ἁγίου Πνεύματος. εἰ δὲ οὐδὲν ὕστερος, ἀλλὰ συναϊδίου· τὸ γὰρ πρὸ, καὶ μετὰ, χρόνου εἰσὶν ἔννοιαι δηλωτικαί. χωρὶς γὰρ αἰῶνος ἢ χρόνου, οὐκ ἂν δυνηθεῖη τίς ταῦτα νοῆσαι τὰ ρή- 35

ματα. χρόνων δὲ καὶ αἰώνων ἀνώτερος ὁ Θεός. εἰ δὲ ὅλως τοῦ Υἱοῦ φῆς ἀρχὴν κατειληφέναι, ὅρα μὴ καὶ τὸν Πατέρα ὑπὸ ἀρχὴν ἀναγκασθῆς ἀγαγεῖν, πρεσβυτέραν μὲν, ἀρχὴν δὲ ὅμως. εἰπέ γὰρ μοι, οὐχ ὅρον τινὰ τιθεῖς τῷ Υἱῷ καὶ ἀρχὴν, οὕτω προῖον ἀπ' αὐτῆς ἐπὶ τὸ ἄνω προεῖναι τὸν Πατέρα λέγοις; εὐδηλον ὅτι· εἰπέ 5 οὖν μοι, πόσον ὁ Πατὴρ προῦπάρχει; ἂν τε γὰρ ὀλίγον, ἄντε πολὺ διάστημα εἴπῃς, ὑπὸ τὴν ἀρχὴν τὸν Πατέρα ἤγαγες. μετρήσας <sup>9</sup> γὰρ δηλονότι τὸ μέσον, οὕτως ὀλίγον ἔρεῖς ἢ πολὺ μέτρον δὲ, οὐκ ἂν γένηται, μὴ ἐκατέρωθεν οὕσης ἀρχῆς· ὥστε καὶ τῷ Πατρὶ δέδωκας ἀρχὴν, τό γε εἰς σὲ ἤκον· καὶ οὐκ ἔσται λοιπὸν ἀναρχος 10 οὔτε ὁ Πατὴρ καθ' ἑμᾶς.

ἌΘΑΝΑΣΙΟΥ ΕΚ ΤΟΥ ΚΑΤΑ ΑΡΒΙΑΝΩΝ. Ἄλλὰ γὰρ πότε τίς εἶδε φῶς χωρὶς ἀπανγιάσματος; ἢ τίς τολμᾷ λέγειν ἀλλότριον αὐτοῦ τὸν χαρακτῆρα τῆς ὑποστάσεως; ἢ πῶς οὐ μαίνεται πλέον ὁ καὶ ἐνθυμούμενος ἄλογον καὶ ἄσφον ποτὲ τὸν Θεόν; τοιαῦτα 15 γὰρ τὰ παραδείγματα καὶ τοιαύτας εἰκόνας ἔθηκεν ἢ γραφῆ, ἵνα, ἐπειδὴ ἀδύνατός ἐστιν ἡ ἀνθρωπίνη φύσις περὶ Θεοῦ καταλαβεῖν, καὶ ἐκ τούτων ἀμυδρῶς ὡς ἐφικτὸν διανοεῖσθαι δυνηθῶμεν. καὶ ὥσπερ περὶ τοῦ αὐτοῦ Θεοῦ καὶ πρόνοιαν αὐτάρκως ἢ κτίσις πρὸς τὴν γνῶσιν· ἐκ γὰρ μεγέθους καὶ καλλονῆς κτίσεως κόσμου 20 ἀναλόγως ὁ γενεσιουργὸς θεωρεῖται, οὕτως περὶ τῆς τοῦ Υἱοῦ θεότητος ἱκανὰ τὰ προειρημένα ῥητά. ὁρῶμεν γὰρ τὸν Λόγον αἰεὶ ὄντα, καὶ ἐξ αὐτοῦ ὄντα καὶ τῆς οὐσίας ἴδιον, οὗ καὶ ἔστιν ὁ Λόγος, καὶ μὴ ἔχοντα τὸ πρότερον καὶ τὸ ὕστερον. ὁρῶμεν δὲ καὶ τὸ ἀπαύγασμα τοῦ ἡλίου, ἴδιόν τε ὄν αὐτοῦ, καὶ μὴ διαιρουμένην ἢ μειου- 25 μένην τὴν οὐσίαν τοῦ φωτός, ἀλλὰ γέννημα ἀληθινὸν καὶ ἐξ αὐτοῦ προῖον. ὁρῶμεν καὶ τὸν Υἱὸν οὐκ ἔξωθεν, ἀλλ' ἐκ τοῦ Πατρὸς γεννώμενον. καὶ ὀλόκληρον μὲν ὄντα τὸν Πατέρα, τὸν δὲ χαρακτῆρα τῆς ὑποστάσεως αἰεὶ ὄντα, ἐμφερείαν τε καὶ εἰκόνα ἀπαράλλακτον σώζοντα πρὸς τὸν Πατέρα· ὡς τὸν ἰδόντα τοῦτον ὁρᾶν ἐν αὐτῷ καὶ 30 τὴν ὑπόστασιν, ἧς καὶ χαρακτῆρ ἐστιν· ἐκ τε τῆς ἐνεργείας τοῦ χαρακτῆρος, διανοούμεθα ἀληθῶς τὴν τῆς ὑποστάσεως ἀληθῶς θεότητα. οὐκοῦν ἢ χριστομάχος αἵρεσις πειρασάτω πρότερον τὰ ἐν γεννητοῖς παραδείγματα διελεῖν, καὶ εἰπεῖν εἴποτε ὁ ἥλιος χωρὶς

<sup>9</sup> Leg, ἐμέτρησαι.

τοῦ ἀπαυγασματος, ἢ ὅτι τοῦτο οὐκ ἔστιν ἴδιον τῆς τοῦ φωτὸς οὐσίας ἢ ἴδιον μὲν ἔστι, κατὰ διαίρεσιν δὲ μέρος ἐστὶ τοῦτο τοῦ φωτὸς, καὶ πάλιν διελέτω τὸν λόγον, καὶ εἰπάτω τοῦτον ἀλλότριον αὐτοῦ τοῦ νοῦ. ἢ ὅτι ποτὲ οὐκ ἦν, ἢ οὐκ ἔστιν ἴδιος τῆς οὐσίας αὐτοῦ, ἢ ὅτι μέρος κατὰ διαίρεσιν οὗτος ἐστὶν ἐκείνου. εἰ δὲ ἐπὶ 5 τούτων τῶν γενητῶν καὶ σωματικῶν ζώων εὐρίσκεται τὰ γεννήματα μὴ μέρη ὄντα τῶν οὐσιῶν ἐξ ὧν εἰσὶ, μηδὲ παθητικῶς ὑφιστάμενα, μηδὲ μειοῦντα τὰς οὐσίας τῶν γονέων, πῶς οὐ μαίνονται οἱ ἐπὶ τοῦ ἀσωμάτου καὶ ἀληθινοῦ Θεοῦ ὑπονοοῦντες μέρη, καὶ πάθη καὶ διαιρέσεις προσάπτοντες τῷ ἀπαθεῖ καὶ ἀναλλαιώτῳ Θεῷ, μηδὲ 10 συνορῶντες ὅτι ἔνθα τὸ φῶς, ἐκεῖ καὶ τὸ ἀπαύγασμα, καὶ ἔνθα τὸ ἀπαύγασμα, ἐκεῖ καὶ ἡ τούτου ἐνέργεια καὶ αὐγοειδὴς χάρις ;

. . . . . ΘΗ ΡΑΝ<sup>9</sup>. Καὶ ὅτι τὸ μερισμοὺς καὶ ἐλαττώσεις ὑπομένειν, αὔξην τε καὶ πληθυσμὸν, καὶ τὰς ἐν τῷ τίκειν ἀπορροίας, σωματῶν ἴδιον. καὶ ὅτι ὥσπερ ὁ λόγος οὗτος ὁ προφο- 15 ρικὸς, ᾧ κεχρήμεθα, καὶ ἐκ νοῦ γεννᾶται καὶ δοκεῖ μὲν ἕτερος αὐτῷ παρὰ τὸν ἐν καρδίᾳ στρεφόμενον, καθὼ ἐξω στόματος γίνεται, πεμπόμενος ὥσπερ ἐκ βάθους εἰς φῶς, ἔστι δὲ πάλιν ἐν αὐτῷ καὶ ὁμοῖος αὐτῷ κατὰ πάντα. ἔστι γὰρ ἰδεῖν ἐν τῷ λόγῳ τὸν ἐν καρδίᾳ κληθέντα λογισμὸν, καὶ πάλιν ἐν τῷ νῷ τὸν λόγον ἔτι σιω- 20 πώμενον. οὕτω καὶ ὁ Υἱὸς τοῦ Θεοῦ, ἀμερίστως ἐκ Πατρὸς προελθὼν, χαρακτήρ ἐστὶ καὶ ὁμοίωμα τῆς αἰδιότητος αὐτοῦ, Λόγος ὢν ἐννόστατος καὶ ζῶν ἐκ ζῶντος Πατρός.

Πρὸς ταῦτα φασιν οἱ ἀπὸ Εὐνομίου, εἶπατε ἡμῖν οἱ ἀπαύγασμα λέγοντες αὐτοῦ τοῦ Πατρὸς τὸν Υἱὸν, τί ποτε ἄρα λογίζεσθε ; ὁ 25 δὲ τῆς ἐρωτήσεως τρόπος οὗτος, τὸ φῶς, ἥτοι τὸ πῦρ φέρε εἰπεῖν ἐν λύχνῳ κείμενον φωτίζει τὰ ἐκτὸς, ἀλλ' αὐτὸ μὲν, οὐ πάντα πληροῖ, κεῖται δὲ ἐν τόπῳ, καὶ περὶ τὰ ἐκτὸς ὁ ἐξ αὐτοῦ φωτισμὸς γίνεται. εἰ τοίνυν φῶς μὲν αὐτοῦ τὸν Πατέρα, ἐκ φωτὸς δὲ ἀπαύγασμα τὸν Υἱὸν, ἀνάγκη λέγειν τοῦ Πατρὸς τὴν οὐσίαν μὴ 30 δύνασθαι τὰ πάντα πληροῦν, ἵνα τόπον ἔχει καὶ χωρῆσαι ποι δύναιτο τὸ ἐξ αὐτοῦ πεμπόμενον ἀπαύγασμα. εἰ δὲ πάντα πληροῖ ὁ Πατήρ, ποῦ χωρῆσει τοῦ γεννήματος ἢ οὐσία ; ἡμεῖς δὲ ἀποκρινόμεθα· εἰ μὲν ἐν τόπῳ τίθησιν ὁ θεομάχος τὸν Πατέρα, καὶ

<sup>9</sup> Leg. Κυρίλλου ἐκ τῶν θησαυρῶν.

καθάπερ τί σῶμα χωρεῖσθαι βούλεται, ζητείτω καὶ τῷ γεννήματι τόπον. εἰ δὲ οὐκ ἐν τόπῳ τοῦ Πατρὸς ἢ οὐσία, οὐ γὰρ τόπῳ περιληπτὸν τὸ θεῖον, τί μάτην περιεργάζεται τα μὴδεμίαν ἔχοντα ζήτησιν, καὶ τολμᾷ λέγειν, ποῦ χωρήσει τοῦ γεννήματος ἢ οὐσία, πληροῦντος τὰ πάντα τοῦ Πατρὸς; φαίνεται μὲν οὖν ὁ Πατὴρ, 5 καὶ ἔστιν ἐν Υἱῷ, καὶ Υἱὸς ἐν Πατρὶ· οὐχ ὡς ταυτὸν δὲ ὄντες, οὐδὲ ὡς ἐν ἀριθμῷ. ἔστι γὰρ ὁ Πατὴρ ἐν τῇ αὐτοῦ ιδιότητι, καὶ ἔστιν ὁ Υἱὸς ἐν τῇ ἰδίᾳ ιδιότητι, ταύτην ἔχων μόνην πρὸς τὸν γεγεννηκότα τὴν διαφοράν. ὁ μὲν γὰρ Πατὴρ, καθ' ἑαυτὸν ἔστι, καὶ οὐκ ἔστιν Υἱός. ὁ δὲ Υἱός, καθ' ἑαυτὸν ἔστι, καὶ οὐκ ἔστι Πα- 10 τὴρ, ἀλλὰ κατὰ τοῦτο μόνον ὡς πρὸς τὸν Πατέρα τὴν διαστολήν ἔχων, φέρει μὲν αὐτὸ τῆς πατρικῆς φύσεως τὸ ἰδίωμα, ἔστι δὲ πάλιν ἐν τῷ Πατρὶ, ὥσπερ τὸ ἐκ τοῦ ἡλίου πεμπόμενον ἀπαύγασμα· πρόεισι μὲν ἐξ αὐτοῦ, ἕτερον δέ τι παρ' αὐτόν ἔστιν, ἐν κατὰ φύσιν ὑπάρχων. τὸ μὲν γὰρ ἡλίος, τὸ δὲ ἀπαύγασμα. ὦν 15 οὖν Πατὴρ ὁ Πατὴρ, ἀπηύγασε τὸν Υἱόν, σφραγίδα καὶ εἰκόνα τῆς ἑαυτοῦ φύσεως ἀκριβεστάτην.

Ἐκ τοῦτ' πρὸς Ἑρμείαν. Καὶ εἴπερ ἐστὶ Πατὴρ ὁ Θεός, οὐκ ἐν χρόνῳ, παντέλειος γὰρ, συνεισκρίνεται που πάντως αὐτῷ καὶ ἡ τοῦ τεχθέντος δήλωσις τε ὁμοῦ καὶ ὑπαρξίς, οὐχ ὑστερί- 20 ζουσα κατὰ χρόνον, οὔτε μὴν κατόπιν ἰούσα τῆς τοῦ τεκόντος δόξης, διὰ τὸ χρῆναι συνεπινοεῖσθαι τε καὶ συνυπάρχειν αἰεὶ, Υἱὸν μὲν Πατρὶ, Πατέρα δὲ Υἱῷ· εἰ καὶ ἔστι γεννητὸς ὡς ἐκ Πατρὸς κατὰ φύσιν. ἀπαύγασμα δὲ τῆς δόξης τοῦ Θεοῦ καὶ Πατρὸς ὀνομάζων τὸν Υἱόν ὁ θεσπέσιος Παῦλος, καὶ μὴν ὅτι καὶ χα- 25 ρακτήρ ἐστὶ τῆς ὑποστάσεως αὐτοῦ, κατασφραγιεὶ δὴ που τὸν ἀρτίως ἡμῖν γεγονότα λόγον. τὸ γὰρ ἀπὸ τίνος ἐξηγουασμένον τουτὶ φῶς, τῆς ἀπαυγαζουσης οὐσίας αὐτὸ διακομίζει τοῖς ἔξω τὴν εἶδησιν, καὶ ταῖς δι' ὁμμάτων ἐγχρίπτου αἰσθήσεσι, τὸ τι κατὰ φύσιν ἐστὶν ἢ προιεῖσά τε καὶ ἐξαστράπτουσα ρίζα τὲ 30 αὐτοῦ καὶ γινῶσις, ἐφῆκε νοεῖν.

Λαβέτω δὲ ὁ λόγος εἰς παράδειγμα τὴν ἡλίου φύσιν καὶ τὴν ἐξ αὐτοῦ προχουμένην ἀγλήν. τί γὰρ κατὰ φύσιν ἐκεῖνος τὸ ἐξ

† Cod. ἐκ τοῦ πρὸς Ἑρμ. i. e. Cyrilli Λόγων πρ. Ἑρμ. vid. Fabr. Bibl. Gr. t. viii. p. 564.

αὐτοῦ προϊέμενον σέλας ἀποφύγειεν<sup>s</sup> ἂν, δίεσιν δὲ ὅλως, ἤτοι τομῆν καὶ ἀπορροῆν καὶ πάθος, οὐκ ἂν ἀνάσχοιτο ἢ ἡλίου φύσις. καὶ τοι χυδὴν καὶ οὐσιωδῶς τὸ ἐξ αὐτῆς προϊέισα φῶς· ἀλλ' ἔσθη μὲν ὀλακκληρία ἐν αὐτῷ, καὶ εἰ προχέοιτο τυχόν, ἔχει δὲ αὖ ἐν ἑαυτῷ τὸ ἴδιον φῶς, οὐ ἀπορριζούμενον ἐν τῷ διαχεῖσθαι καὶ δοκεῖν πως 5 ἤδη διὰ τούτου, καὶ εἰς ἰδικὴν ἑτερότητα δραμεῖν. ἀποδιελθὼν γὰρ ὁ λόγος ἡλίον μὲν ἀνα μέρος αὐτὸς καθ' αὐτὸν τὴν οὐσίαν, ὅτι ποτέ ἐστι φαντάζεται. τὸ δ' ἐν αὐτὸ τὸ καὶ ἐξ αὐτοῦ προχέομενον φῶς, ἴδιον μὲν αὐτοῦ, πλὴν εἰς ἀμέτρητον ἑτερότητα, τὴν ὡς ἐν ψιλαῖς<sup>t</sup> καὶ μόναις ἐνοίαις εὔ μάλα διοικιεῖ, διὰ τὴν ἐξ αὐτοῦ πρὸς τὸ 10 ἔξω πρόοδον. ὅτι δὲ γελαῖον ἂν εἶη, πρεσβυτέραν μὲν τὴν ἡλίου φαντάζεσθαι γένεσιν, ὑστερίζουσιν δὲ καὶ γοῦν τι βραχυὲ τῆς ἐνούσης αὐτῷ φωτειδοῦς ἐνεργείας τὴν δύναμιν, οὐκ ἂν οἴθηθην ἐνδοιάσειν ὅλως τὸν σωφρονούντα. ἴσον γὰρ ἡλίον μηδὲ αὐτοῦ λέγειν, εἰ μὴ συνυπάρχειν ἔχει, τὸ δι' οὗ νοεῖται τοῦθ' ὅπερ ἐστιν. 15 οὐκοῦν ἀνατύπωσιν ὡσπέρ τινα διαπεπλασμένην ὀρθῶς τῶν ἐν αἰσθήσει παραδειγμάτων λαβὼν τὴν δύναμιν, τὴν θεῖαν γέννησιν οὐ καταφθερεῖς, τομὰς ἐπ' αὐτῇ καὶ ἀπορροῆν καὶ πάθος ἀσυνέτως εἰσδεδεγμένους.

Ἐπὶ γάρ τοι τῆς ἀνωτάτω πασῶν οὐσίας ἀπαθῆς μὲν ἢ γέννη- 20 σις, καὶ μὴν καὶ οὐσιώδης ἢ τοῦ γεννήματος ὑπαρξίς, καὶ διατομῆς ἐλευθέρα, καὶ τῷ τεκόντι συνθέουσα, καὶ ἀπαραιτήτως συννοουμένη. τὸ γὰρ ἀναρχον ἐν χρόνῳ, μεμαρτύρηκε τῷ Τιῷ καὶ ὁ σοφὸς Ἰωάννης λέγων, “Ἐν ἀρχῇ ἦν ὁ Λόγος.” ἐπειδὴ δὲ τῆς τοῦ Θεοῦ καὶ Πατρὸς οὐσίας ἐκπέφηνεν ὁ Υἱός, ἐνυπάρχει μὲν αὐτὸς 25 τῷ ἰδίῳ Πατρὶ, παραδείξειε δ' ἂν ἐν ἑαυτῷ διὰ ταυτότητος φυσικῆς, καὶ τὴν τοῦ γεγεννηκότος. νοηθείη δ' ἂν ὁ Πατὴρ οὐχ ἕτερος ἢ δι' Υἱοῦ τε καὶ ἐν Υἱῷ, ἐπεὶ περ ἐστὶ χαρακτήρ τῆς ὑποστάσεως αὐτοῦ, τὴν ὄβεν ἐξέφω διαστείβων φύσιν ἐν ἰδίᾳ μορφῇ.

ΓΡΗΓΟΡΙΟΥ ΝΥΣΣΗΣ Εἰς ΣΙΜΠΛΙΚΙΟΝ<sup>u</sup> ΠΕΡΙ ΠΙΣΤΕΩΣ. Καὶ 30 ὡσπερ τὸ ἐκ τοῦ λύχνου φῶς καὶ ἐκ τῆς φύσεως ἐστὶ τοῦ ἀπαυγάζοντος, καὶ μετ' ἐκείνου ἐστὶν, ὁμοῦ τε γὰρ ἐξεφάνη ὁ λύχνος, καὶ τὸ φῶς τὸ ἐξ αὐτοῦ συνεξέλαμψεν, οὕτω καὶ ἐκ τοῦ Πατρὸς ὁ

<sup>s</sup> Cod. ἀποφείνειεν.<sup>t</sup> Cod. ψηλαῖς.<sup>u</sup> Cod. συμπλό. π. πίστ.

Υἱός, καὶ οὐδέποτε χωρὶς τοῦ Υἱοῦ ὁ Πατήρ· οὐκ ἐγχωρεῖ γὰρ ἀλαμπῆ αὐτοῦ τὴν δόξαν, ὡς οὐκ ἐγχωρεῖ ἄνευ ἀπαυγάσματος αὐτοῦ τὸν λύχον. δῆλον δὲ ὅτι ὡσπερ τὸ αὐτοῦ ἀπαύγασμα μαρτυρία ἐστὶ τοῦ κατὰ τὴν δόξαν αὐτοῦ, μὴ γὰρ οὔσης τῆς δόξης, οὐκ ἂν εἴη τὸ ἐκ ταύτης ἀπαυγάζομενον, οὕτως τὸ λέγειν μὴ 5 αὐτοῦ ποτὲ ἀπαύγασμα, ἀποδείξις ἐστὶ τοῦ μὴδὲ τὴν δόξαν αὐτοῦ ὅτε οὐκ ἦν τὸ ἀπαύγασμα. τὴν γὰρ δόξαν ἄνευ ἀπαυγάσματος εἶναι ἀμήχανον. ὡσπερ οὖν οὐκ ἔστιν ἐπὶ τοῦ ἀπαυγάσματος λέγειν ὅτι εἰ ἦν οὐκ ἐγένετο, καὶ εἰ ἐγένετο οὐκ ἦν, οὕτως μάταιον ἐστὶ περὶ τοῦ Υἱοῦ ταῦτα λέγειν· διότι ὁ Υἱός ἐστι τὸ ἀπαύ- 10 γασμα. οἱ δὲ τὸ μικρότερον καὶ τὸ μείζον ἐπὶ τοῦ Υἱοῦ καὶ τοῦ Πατρὸς λέγοντες, διδαχθήτωσαν παρὰ τοῦ Παύλου μὴ μετρεῖν τὰ ἀμέτρητα. ὁ γὰρ Ἀπόστολος τὸν Υἱὸν χαρακτῆρα λέγει τῆς τοῦ Πατρὸς ὑποστάσεως. δῆλον οὖν ὅτι ὅση ἂν ἡ ὑπόστασις ἦν ἡ τοῦ Πατρὸς, τοσοῦτος καὶ ὁ χαρακτῆρ ἐστὶ τῆς ὑποστάσεως· οὐ γὰρ 15 ἐνδέχεται μικρότερον αὐτοῦ τὸν χαρακτῆρα τῆς θεωρουμένης ἐν αὐτῷ ὑποστάσεως. ἀλλὰ καὶ ὁ μέγας Ἰωάννης ταῦτα διδάσκει λέγων, “ἐν ἀρχῇ ἦν ὁ Λόγος, καὶ ὁ Λόγος ἦν πρὸς τὴν Θεόν.” ἐκ γὰρ τοῦ εἰπεῖν ὅτι ἐν ἀρχῇ ἦν, καὶ οὐ μετὰ τὴν ἀρχὴν, ἔδειξεν ὅτι οὐδέ ποτε ἄλογος ἦν ἡ ἀρχή. ἐκ δὲ τοῦ ἀποδείξαι ὅτι καὶ ὁ Λόγος 20 ἦν πρὸς τὸν Θεόν, τὸ ἀνελλιπὲς τοῦ Υἱοῦ ὡς πρὸς τὸν Πατέρα ἐσήμανεν· ὅλῳ γὰρ τῷ Θεῷ, ὅλος συνθεωρεῖται ὁ Λόγος. οὐκ ἔχει ἄρα χώραν ἐπὶ τῶν θείων δογμάτων τὸ μείζον λέγειν καὶ τὸ μικρότερον.

ΓΡΗΓΟΡΙΟΥ ΝΗΣΣΗΣ ΚΑΤὰ Εἰϛνομίον. Εἰ οὖν Θεὸς μὲν ὁ 25 Πατήρ, Θεὸς δὲ ὁ Υἱός, ἔτι\* καταλείπεται πρὸς τὴν ἀκριβῆ τοῦ μονογενοῦς θεολογίαν ἀμφιβολία; ὅταν τῇ μὲν τοῦ Υἱοῦ σημασία τὸ κατὰ φύσιν οἰκεῖον γνωρίζεται, τῷ δὲ ἀπαυγάσματι τὸ συναφέσ τε καὶ ἀδιάστατον, τῇ δὲ τοῦ Θεοῦ προσηγορία, κατὰ τὸ ἴσον ἐφηρμοσμένη Πατρί τε καὶ Υἱῷ, τὸ διὰ πάντων ὁμότιμον. ὁ δὲ 30 χαρακτῆρ πάσῃ τῇ ὑποστάσει τοῦ Πατρὸς ἐπιθεωρούμενος, τὸ ἀνελλιπὲς τοῦ ἰδίου μεγέθους διασημαίνει. καὶ ἡ μορφή τοῦ Θεοῦ τὴν διὰ πάντων καταμηνύει ταυτότητα, τὸ πάντα δεικνύειν ἐφ’

\* Cod. ἔτη.

ἐαυτῆς, δι' ὧν ἡ θεότης χαρακτηρίζεται. τί γὰρ ἔρεις ὅταν ἀπαύ-  
 γασμα δόξης καὶ ὁσμὴ νύμφου ἀκούσης, καὶ ἀτμίδα Θεοῦ; ὅτι οὐκ  
 ἦν τὸ ἀπαύγασμα πρὸ τῆς οἰκείας γεννήσεως; ἀλλ' ὅταν τοῦτο  
 εἴπης, οὐδὲ τὴν δόξαν πάντως εἶναι δώσεις, οὔτε τὸ μῦρον· οὐ γάρ  
 ἐστὶν ἢ τυφλὴν ἐφ' ἑαυτῆς καὶ ἀλαμπῇ νομισθῆναι τὴν δόξαν 5  
 αὐτοῦ, ἢ τὸ μῦρον τῆς εὐπνοίας ἄγονον. ὥστε εἰ τὸ ἀπαύγασμα  
 οὐκ ἦν, οὐδὲ ἡ δόξα ἦν πάντως. καὶ τῆς ὁσμῆς μὴ οὔσης, τὸ μὴδὲ  
 μῦρον αὐτῇ συναπεδείχθη. ἐν γὰρ τῷ λέγειν μὴ αὐτοῦ ἀπαύ-  
 γασμα, τὸ μὴδὲ τὴν ἀπαυγάζουσαν αὐτοῦ δύναμιν κατασκευάζεται  
 πάντως· ὡς ἐπὶ τοῦ κατὰ τὸν λύχνον ἐστὶν ἰδεῖν ὑποδείγματος. ὁ 10  
 γὰρ τὴν αὐγὴν τοῦ λύχνου εἰπὼν, καὶ τὸ λάμπειν τὸν λύχνον  
 συνεδείξατο. καὶ ὁ μὴ αὐτοῦ τὴν αὐγὴν λέγων, τὴν σβέσιν τοῦ  
 φωτίζοντος συνεσήμανεν. ὥστε ὅταν ὁ Κύριος μὴ εἶναι λέγηται,  
 καὶ ἡ τοῦ Πατρὸς ἀνυπαρξία κατὰ πᾶσαν ἀνάγκην ἐκ τοῦ ἀκο-  
 λούθως διὰ τούτων κατασκευάζεται. εἰ γὰρ συνημμένως ἔχεται 15  
 τοῦ ἑτέρου τὸ ἕτερον, κατὰ τὴν ἀποστολικὴν μαρτυρίαν καὶ τὸ  
 ἀπαύγασμα τῆς δόξης καὶ ὁ χαρακτήρ τῆς ὑποστάσεως, καὶ ἡ  
 σοφία τοῦ Θεοῦ, ὁ τὸ ἕτερον τῶν συνημμένων εἶναι λέγων, τῇ τοῦ  
 ἐνὸς ἀναιρέσει, συνανεῖλε πάντως καὶ τὸ λειπόμενον· ὥστε τοῦ  
 ἀπαυγάζοντος μὴ ὄντος, ὁμολογεῖσθαι μὴ αὐτοῦ μὴδὲ τὴν ἀπαυ- 20  
 γάζουσιν φύσιν καὶ τοῦ χαρακτήρος μὴ ὑφεστῶτος, μὴδὲ τὴν  
 χαρακτηριζομένην αὐτοῦ ὑπόστασιν· σοφίας δὲ καὶ δυνάμεως Θεοῦ  
 μὴ οὔσης, μὴδὲ ἐκεῖνον πάντως αὐτῷ ὁμολογεῖσθαι τὸ δίχα σοφίας  
 τε καὶ δυνάμεως ἐφ' ἑαυτοῦ μὴ νοούμενον.

Εἰ οὖν οὐκ ἦν ὁ μονογενὴς Θεὸς πρὶν γενέσθαι, καθὼς φησὶν ὁ 25  
 Εὐνόμιος, Χριστὸς δὲ Θεοῦ δύναμις καὶ Θεοῦ σοφία καὶ χα-  
 ρακτήρ καὶ ἀπαύγασμα, οὐκ ἦν πάντως οὐδὲ ὁ Πατὴρ, οὐ ὁ Υἱὸς  
 δύναμις ἐστὶ καὶ σοφία, καὶ χαρακτήρ καὶ ἀπαύγασμα. οὐ γάρ  
 ἐστὶν ἐπινοῆσαι τῷ λόγῳ, οὔτε ὑπόστασιν ἀχαρακτήριστον, οὔτε  
 ἀλαμπῇ δόξαν, οὔτε ἄσφον Θεὸν, οὐκ ἄχειρα δημιουργὸν, οὐκ 30  
 ἄλογον ἀρχὴν, οὐκ ἄπαιδα Πατέρα· ἀλλὰ πάντα τὰ τοιαῦτα, ἐπί-  
 τε τῶν ὁμολογούντων, καὶ ἐπὶ τῶν ἀθετούντων, καὶ ἀλλήλοις συνα-  
 ναφαινεται, καὶ διὰ τῆς τοῦ ἐνὸς ἀναιρέσεως καὶ τὸ συνημμένον  
 συναφάνίζεται. ἐπειδὴ τοίνυν κατασκευάζεται παρ' αὐτῶν τὸ μὴ  
 αὐτοῦ τὸν Υἱὸν πρὸ τοῦ γενέσθαι, ὡς ἐστὶν ἀπαύγασμα δόξης· ἡ 35

δὲ ἀκολουθία συναναιρεῖ τῇ τοῦ ἀπαυγασματος ἀνυπαρξία, καὶ τὴν τῆς δόξης αἰδιότητα, δόξα δὲ ὁ Πατήρ, ὅθεν τὸ μονογενὲς φῶς ἐστὶν ἀπαυγασθὲν, νοησάτωσαν οἱ περιττοὶ τὴν διάνοιαν, ὅτι ἐν προσχῆματι Χριστιανισμοῦ τὴν Ἐπικούρου ἀθεΐαν πρεσβεύουσιν.

ΚΤΡΪΛΛΟΤ ΠΡὸΣ ΤΙΒΈΡΙΟΝ<sup>γ</sup>. Ἀμήχανον γὰρ αὐτοῦ ποτε δίχα 5 τοῦ ἑτέρου τὸ ἕτερον· ἀλλ' ἔνθα περ ὁ Πατήρ αὐτοῦ νοοῖτο, ἐστὶ δὲ πανταχοῦ, ἐκεῖ που πάντως καὶ ὁ Υἱός· καὶ ἔνθα περ ἂν ὁ Υἱός, ἐκεῖ καὶ ὁ Πατήρ. εἰ γὰρ ἐστὶν ἀπαύγασμα τοῦ Πατρὸς ὁ Υἱός, καὶ Λόγος αὐτοῦ καὶ σοφία καὶ δύναμις, πῶς ἐνδέχεται δίχα λόγου σοφίας καὶ δυνάμεως νοεῖσθαι ποτὲ τὸν Πατέρα; πῶς δὲ ἡ 10 σοφία καὶ ὁ λόγος τοῦ Θεοῦ, καὶ ἡ δύναμις αὐτοῦ νοοῖτ' ἂν ποτε δίχα τοῦ Πατρὸς; ἢ πῶς οὐκ ἐνυπάρξει ποτὲ αὐτῷ ὁ χαρακτήρ αὐτοῦ; πῶς δὲ καὶ ὁ χαρακτήρ δίχα τοῦ Πατρὸς, οὗ ἐστὶ χαρακτήρ; εἰ γὰρ ἐνδέχεται τοῦ φωτὸς ἐκπεσεῖν καὶ χωρισθῆναι τὸ ἀπαύγασμα τὸ ἀπ' αὐτοῦ, ἦν ἂν εἰκὸς ἐννοῆσαι, ὅτι καὶ τὸν Υἱὸν 15 ἐνδέχεται μὴ αὐτοῦ μετὰ τοῦ Πατρὸς. πῶς δὲ οὐκ ἐννοοῦσιν, ὅτι γενητὸς ὢν ὁ ἥλιος, κτίσμα γάρ ἐστὶ δι' αὐτοῦ τοῦ Λόγου παρενεχθεὶς εἰς γένεσιν, διέρπει μὲν τὴν ἄνω καὶ αὐτῷ ταχθεῖσαν ὁδὸν, καθήσῃ δὲ τοῖς ἀπανταχόσε φῶς, καὶ πάντα πληρῶν τῆς ἐξ αὐτοῦ προχειομένης αὐγῆς, ἔχει πάλιν αὐτὴν ἐν ἑαυτῷ; πότε τοῖνυν οὐκ ἦν 20 ἐν τῷ Πατρὶ τὸ ἀπαύγασμα τῆς δόξης αὐτοῦ; πότε κεχώρισται τῆς ὑποστάσεως αὐτοῦ ὁ χαρακτήρ αὐτοῦ; καὶ εἰ τὰ πάντα πληροῦντος τοῦ Πατρὸς οὐκ ἔχει τοῦτο κατὰ φύσιν ἰδίαν ὁ Υἱός, τὰ πάντα φημὶ πληροῦν καὶ αὐτοῦ πανταχοῦ, καὶ οὐδὲν ἀπολιμπάνεσθαι, ἑτεροφυῆς ἄρα παρ' αὐτόν ἐστι, καὶ ἐκπίπτουσιν εἰς τὴν 25 τῶν Ἀρειανῶν πεπλανημένην δόξαν οἱ περὶ αὐτοῦ τολμῶντες λέγειν, ὅτι γενόμενος ἄνθρωπος ὁ μονογενὴς, κενούς ἀφῆκε τῆς ἑαυτοῦ θεότητος τοὺς οὐρανοὺς, καὶ ὅτι κατὰ μὲν τὴν τῆς θεότητος ἀξίαν συνην τῷ Πατρὶ, καὶ ὅτε γέγονεν ἄνθρωπος, καὶ ἦν ἐπὶ γῆς, καθ' ὑπόστασιν δὲ, οὐκέτι. 30

ἽΟΜΙΛΙΑ ΤΟῦ ΑἲΤΤΟῦ. Ἀνοηταίνουσι δὲ καὶ οἱ λέγοντες τὸν Υἱὸν ἑτεροφυᾶ, καὶ ἀλλότριον τῆς τοῦ Θεοῦ καὶ Πατρὸς οὐσίας. ἀμήχανον γὰρ τὸν ἐκ Θεοῦ κατὰ φύσιν κτιστὸν αὐτοῦ καὶ γεννητὸν.

<sup>γ</sup> Vid. Fabr. B. Gr. t. viii.

εἰ γὰρ πᾶν ὃ πέφυκε τίκτειν, ὁμοούσιον ἑαυτῷ γενεῶ, γεγέννηκε δὲ  
κατὰ ἀλήθειαν τὸν Υἱὸν ὁ Πατὴρ, πάντως που καὶ ὁμοούσιον  
ἑαυτῷ γεγέννηκεν. ἢ γὰρ οὐκ ἄτοπον ἐξ ἀνθρώπου μὲν οὐχ ἑτερει-  
δὲς τίκτεσθαι ζῶον, καὶ μὴν ἐκ βοός γε καὶ ἵππου, τίκτει γὰρ  
ἕκαστον τὸ κατὰ φύσιν αἴτιον ἑαυτῷ, τὴν δὲ γε θείαν καὶ ἀνω- 5  
τάτῳ φύσιν, μηδὲ ἐν τούτοις αὐτοῦ νομίζειν ἐν οἷς ἐστὶν ἢ κτίσις.  
οὐκοῦν ἐκ κτίσματος γεννηθὲν, κτιστὸς ἄρα καὶ ὁ τεκῶν. ἀλλ'  
ἐστὶν ἀγέννητος ὁ Πατὴρ· οὐ γὰρ γέγονε παρά τινος· ἀγέννητος  
ἄρα καὶ ὁ Υἱός. καὶ εἰ χαρακτήρ ἐστὶ τῆς ὑποστάσεως τοῦ γε-  
γεννηκός, Θεὸς δὲ κατὰ ἀλήθειαν ἐστὶν ὁ τεκῶν, Θεὸς ἄρα καὶ ὁ 10  
χαρακτήρ αὐτοῦ. χαρακτηρίζει γὰρ, Θεὸν μὲν Θεός, κτίσιν δὲ  
κτίσις. ὥσπερ γὰρ εἰ τις βούλοιο τὴν γενετὴν καὶ πεποιημένην  
κτίσιν καταδείξειαι τισὶν, οὐ δύναται λέγειν, ὅρα μοι τὴν τῆς θεότη-  
τος φύσιν, καὶ ἐκ ταύτης νοήσεις ἐκείνην. ὀφθῆσεται γὰρ ἀμαθῆς  
ὁ τοῦτο λέγων. οὐ γὰρ ἢ τῆς θεότητος φύσις ἐφ' ἑαυτῇ κατα- 15  
δείξει τὴν γενετὴν οὐσίαν· οὕτως εἰ τις βούλοιο τὴν ἄκτιστον  
φύσιν ἰδεῖν, οὐκ ἂν ἴδοι ταύτην ὡς ἐν εἰκόνι τῇ κτίσει· διὸ ἔλεγε  
τῷ Φιλίππῳ ὁ Κύριος, “ὁ ἑωρακὼς ἐμὲ, ἑώρακε τὸν Πατέρα.”  
φυσικὴ δὲ πάντως ἡ ὁμοιότης Τίῳ πρὸς τὸν Πατέρα, καὶ οὐσιώδης  
ὁ χαρακτήρ. 20

Τοῦτ' αἰτιότ'. Πῶς οὖν οὐκ ἀσύνητον καὶ θρασὺ τὸ περιεργά-  
ζεσθαι φύσιν, δι' ἧς τὰ πάντα παρήχθη, πρὸς ὑπαρξιν τὴν χρόνου  
παντὸς πρεσβυτέραν; γεγόνασι γὰρ δι' αὐτῆς, καὶ ἔστη πρὸ παν-  
τὸς αἰῶνος ὁ ἐκ Θεοῦ Πατρός Λόγος· ἀλλ' οἱ πάντολμοι κατηγο-  
ροῦσιν αὐτοῦ τὸ νεώτερον, καὶ γενετὸν αὐτὸν αὐτοῦ φασίν· οὐκ 25  
εἰδότες ὅτι τοῖς τοῦ Ἁγίου Πνεύματος ἀντιφέρονται λόγοις· δι'  
αὐτοῦ μὲν γὰρ πεποιῆσθαι τοὺς αἰῶνας φασὶν οἱ λαλοῦντες ἐν  
Πνεύματι. οἱ δὲ γενετὸν αὐτοῦ διίσχυρίζονται τὸν ἐπέκεινα καινοῦ  
λόγου, καὶ οὐδὲ ἐκεῖνο δέχονται κατὰ νοῦν· οὐ γὰρ ἐν χρόνῳ γέ-  
γονε Πατὴρ ὁ Θεός, ἀλλ' ἦν αἰεὶ τε καὶ ἐν ἀρχῇ. τούτου δὲ οὕτως 30  
ἔχοντος, πᾶσα πως ἀνάγκη συνυφεστάναι νοεῖν τὸν Υἱὸν, ἵνα καὶ  
ἀληθῆς ὑπάρχει Πατὴρ ὁ Θεός· ἐπεὶ διδασκίεωσαν εἰ Λόγος ἐστὶ  
τοῦ Πατρός ὁ Υἱός, καὶ σοφία καὶ δύναμις καὶ χαρακτήρ, καὶ  
ἀπαύγασμα τῆς ὑποστάσεως αὐτοῦ, ποῖος ἦν ἄρα χρόνος καθ' ὃν

ἦν ἄλογος ὁ Πατήρ, οὐχ ὑπάρχοντος τοῦ Υἱοῦ; πότε δὲ ἦν δίχα τῆς ἑαυτοῦ σοφίας ἢ τῆς σοφίας πηγῆς; πότε δὲ δυνάμεως δίχα; πότε δὲ οὐκ ἦν ἐν Θεῷ τὸ ἀπαύγασμα τῆς δόξης αὐτοῦ; ἢ πῶς οὐκ ἂν εἶη σὺν αὐτῷ τε καὶ ἐν αὐτῷ διηλεκῶς ὁ χαρακτήρ αὐτοῦ; εἰ μὲν οὖν ἐν χρόνῳ ταῦτα γέγονεν, οὐκοῦν ἄρα Πατήρ πρὶν γε- 5 γένηται, ἄλογος ἦν καὶ ἄσοφος, καὶ ἰσχύην οὐκ ἔχων, χαρακτήρος τε δίχα καὶ ἀπαυγασματος. ἀλλ' οἶμαι τοῦτο αὐτῷ δυσσεβὲς ἐννοεῖν, καὶ τῆς ἀνωτάτω δυσσεβείας ἀπόδειξιν ἔχει. αἰεὶ δὲ ἦν ὁ Πατήρ. ἦν οὖν ἄρα καὶ ὁ Υἱός, συνυφεστηκῶς αἰεὶ τῷ ἰδίῳ γεννήτορι. 10

ΠΡὸς Ἑρμείαν. Naί φησιν, ἀλλ' ὁ τινός, ὃ βέλτιστε, χαρακτήρ οὐκ ἔστιν ἐν ὑποστάσει τῇ καθ' ἑαυτόν, οὐδὲ ἰδίαν ἔχει τὴν ὑπαρξίν· νοεῖται δὲ μᾶλλον ἐν ὑποκειμένῳ καὶ ὡς ἐν τάξει συμβεβηκότος, εἰ καὶ ἀχώριστος ἐνεῖη τυχόν, καθάπερ ἀμέλει τὰ εἶδη τοῖς σώμασιν ἀνύπαρκτος οὖν ὁ Υἱός, εἴπερ ἔστι καθ' ὑμᾶς 15 ὡς χαρακτήρ ἐν τῷ Πατρί. τὴν μὲν τοῦ Υἱοῦ φύσιν ἦτις ποτὲ ἔστι, νῶ μὲν ἐπαθρῆσαι τῷ καθ' ἡμᾶς ἀνέφικτον παντελῶς, μείζον δὲ εἰπεῖν ἢ κατὰ δύναμιν λόγου· “δόξα γὰρ Κυρίου κρύπτει “λόγον,” κατὰ τὸ γεγραμμένον. ἐκ πλείστων δὲ ὄσων θεωρημάτων τὴν ὡς ἐν ἐσόπτρῳ γινώσιν οὐκ ἀνιδρωτὶ καὶ μόλις ἐρανίζόμεθα. 20 φῶς γὰρ καὶ ζῶν καὶ σοφίαν καὶ δύναμιν καὶ ἕτερα ἅττα φαμέν αὐτοῦ τὸν Υἱόν, ἀλλ' οὐχ ἐκάστῳ τῶν ὀνομάτων τὴν ἀρρητον αὐτοῦ φύσιν ἐγκατακλείοντες, ἐκ διαφόρων αὐτὸν σύγκεισθαι φαμέν· ἀπλοῦς γὰρ ἔστι καὶ μονοειδής, ἀλλ' ἐκ πλείστων ὄσων τῶν αὐτῷ προσπεφυκότων οὐσιωδῶς εἰς αὐγὰς ὡσπερ ἴμεν ἰσχυρὰς τῆς ἐπ' 25 αὐτῷ θεωρίας.

Εἰ τοίνυν λέγοιτο χαρακτήρ τῆς ὑποστάσεως τοῦ Πατρὸς, ἀχωρίστως τε ἅμα καὶ προσπεφυκῶς συνυπάρχοντα νόει, καὶ οἰονεῖ τὸ εἶδος αὐτοῦ τοῦ γεγεννηκότος. ἠνίκα δ' ἂν ἀπαύγασμα λέγοιτο, μονονουχὶ φωτὸς προέντος τε καὶ ἀπαστράψαντος, εἰς νοῦν ἔχε 30 τὴν ἐκ Πατρὸς οἰονεῖ πως εἰς τὸ ἕξω διεκδρομῆν, οὔτε εἰς ἅπαν ἀπηλλαγμένην τῆς ὄθεν ἔστιν ὑποστάσεως, οὔτε μὴν εἰς ἅπαν συνεσταλμένην προεκκόπτουσαν δὲ ὡσπερ εἰς τὸ ὑπεστάναι καθ' ἑαυτήν, καὶ εἰς ὑπαρξίν ἰδικήν. ἐμφιλοχωρεῖ μὲν γὰρ τῇ τοῦ

Πατὸς φύσει μονουχι ρίζαν ἔχων αὐτὴν ὁ Υἱὸς, καὶ τομῆς τῆς εἰς ἅπαν οὐκ ἀνεχόμενος· πλὴν ὑφέστηκεν ἰδικῶς, καὶ ἔστιν Υἱὸς ἀληθῶς, οὐκ ἀνυπόστατος χαρακτήρ, οὐδὲ ἀνυπάρκτως ἐπερμιμμένος ἢ συμβεβηκῶς ὡς εἶδος ἐν σώματι. ζῶν γὰρ ὡν κατὰ φύσιν, πῶς ἂν νοῖτο μὴ ὑφεστάναι; ἐν γὰρ τοῖς οὖσιν ὅσα 5 μὴ μόνον εἰς σχῆμα καὶ εἶδος μεμόρφωται τὸ τινός, οὐσιώδη δὲ μᾶλλον ἐκληρώσατο τὴν ἐμφέριαν, ὁμοφυῆ πάντως εἶεν ἂν, καὶ τῆς κατὰ πᾶσαν ὁμοιότητα ἀνευδῶς ἐξημμένα· οἷον τὸ χαλκοῦ φέρε εἰπεῖν ἢ λίθου πεποιημένον ἀνδροειδὲς ἄγαλμα, τῆς τοῦ δεῖνος μορφῆς εἶναι ἂν ἐξεικονισμός, ἀλλ' οὐ τῆς οὐσίας· ὅγε 10 μὴν τοῦ δεῖνος υἱός, πρὸς αὐτῆς εἰς τοῦτο πλαστουργηθεὶς τῆς φύσεως, καὶ ἄκρος ἐξησκημένος πρὸς ὁμοίωσιν τοῦ γεννήσαντος, λόγοις δὲ δὴ φημι τοῖς κατὰ τὴν φύσιν, νοῖτο ἂν λοιπὸν, φυσικῆ τε καὶ οὐσιώδους εἰκῶν αὐτοῦ τοῦ ἡλίου· ἢ τίς μᾶλλον ἐν ὄρων οὕτως τὸ ἀπαύγασμα πρὸς τὸν ἡλίον καὶ τὴν ταυτότητα τοῦ 15 φωτός, οὐκ ἂν εἴποι θαρρήσας, ὅπως τὸ φῶς καὶ τὸ ἀπαύγασμα ἐν εἰσι, καὶ τοῦτο ἐν ἐκείνῳ δείκνυται καὶ τὸ ἀπαύγασμα ἐν τῷ ἡλίῳ τυγχάνει ὄν; ὥστε τὸν ὄρωντα τοῦτο βλέπειν κακεῖνο. τὴν δὲ τοιαύτην ἐνότητα καὶ φυσικὴν ἰδιότητα, πῶς ἂν οἱ πιστεύοντες καὶ βλέποντες ὀρθῶς καλέσαιεν, ἢ ὁμοούσιον γέννημα; τὸ δὲ τοῦ 20 Θεοῦ γέννημα, τί ἂν τις οἰκείως καὶ πρεπόντως νοήσαιεν, ἢ Λόγον καὶ σοφίαν καὶ δύναμιν; ἢ οὔτε τοῦ Πατρὸς λέγειν ξένην ὕσιν ἔστιν, οὔτε μὴ αἰδιῶς αὐτὸ παρὰ τῷ Πατρί.

Λέγει δὲ που καὶ Θεόγνωστος<sup>8</sup> ἀνὴρ λόγιος, “οὐκ ἐξωθέν τις  
 “ἔστιν ἐφευρεθεῖσα ἢ τοῦ Υἱοῦ οὐσία, οὐδὲ ἐκ μὴ ὄντων ἐπει- 25  
 “ἦχθη, ἀλλὰ ἐκ τῆς τοῦ Πατρὸς οὐσίας ἔφυ, ὡς τοῦ φωτός τὸ  
 “ἀπαύγασμα. καὶ οὔτε αὐτός ἔστιν ὁ Πατὴρ, οὔτε ἀλλότριος,  
 “ἀλλὰ ἀπόρροια τῆς τοῦ Πατρὸς οὐσίας· ὡς γὰρ μένων ὁ ἡλιος  
 “ὁ αὐτός, οὐ μειῦται ταῖς ἐκχεομέναις ὑπ' αὐτοῦ ἀγῶαῖς, οὕτως  
 “οὐδὲ ἡ οὐσία τοῦ Πατρὸς ἀλλοίωσιν ὑπέμεινεν, εἰκόνα ἑαυτῆς 30  
 “ἔχουσα τὸν Υἱόν.”

Ἐξέστω δὲ ἀκοῦσαι καὶ παρὰ τοῦ φιλοπόνου Ὁριγένους, “εἰ  
 “ἔστι τοῦ Θεοῦ τοῦ ἀοράτου ἀόρατος εἰκῶν, ἐγὼ δὲ προσθεινῶ

<sup>8</sup> Theognost. Alex. in Q. ὑποτυπώσεων ab Athanas. cit. de decr. Conc. Nicæn. t. i. p. 971. Vid. Fabr. B. Gr. t. ix. p. 408.

“ ἂν τολμήσας, ὅτι καὶ ὁμοιότης τυγχάνων Πατρὸς οὐκ ἔστιν ὅτε  
 “ οὐκ ἦν. πότε γὰρ ὁ Θεὸς ὁ κατὰ τὸν Ἰωάννην φῶς λεγόμενος,  
 “ ἀπαύγασμα οὐκ εἶχε τῆς ἰδίας δόξης; ἵνα τολμήσας τις ἀρ-  
 “ χῆν δῶ εἶναι Υἱοῦ, πρότερον οὐκ ὄντος. πότε δὲ τῆς ἀρρήτου  
 “ καὶ ἀκατονομάστου καὶ ἀφθέγκτου ὑποστάσεως, τοῦ Πατρὸς ὁ 5  
 “ χαρακτήρ Λόγος, ὁ γινώσκων τὸν Πατέρα, οὐκ ἦν; κατανοεῖτω  
 “ γὰρ ὁ τολμῶν καὶ λέγων, ἦν ποτε ὅτε οὐκ ἦν ὁ Υἱὸς, ὅτι ἐρεῖ,  
 “ καὶ τὸ, σοφία ποτὲ οὐκ ἦν, καὶ ζωὴ οὐκ ἦν· ἀλλ’ οὐ θέμις  
 “ ἐστίν, οὐδὲ ἀκίνδυνον, διὰ τὴν ἡμῶν ἀσθένειαν, ὅσον ἐφ’ ἡμῶν,  
 “ ἀποστερεῖσθαι τὸν Θεὸν τοῦ αἰεὶ συνόντος αὐτῷ Λόγου μονο- 10  
 “ γενεῦς, σοφίας ὄντος ἢ προσέχαιρεν· οὕτω γὰρ οὐδὲ αἰεὶ χαίρων  
 “ νοηθήσεται.”

Καὶ Διονύσιος δὲ ὁ Ἀλεξανδρείας πρὸς τὸν ὁμώνυμον ἀπολο-  
 γούμενος γράφει<sup>t</sup>, “ οἶδα καὶ μέμνημαι πλείονα προσθεῖς τῶν συγ-  
 “ γενῶν ὁμοιώματα· καὶ γὰρ φυτὸν εἶπον ἀπὸ σπέρματος ἢ ἀπὸ 15  
 “ ρίζης ἀνελθόν, ἕτερον εἶναι τοῦ ὅθεν ἐβλάστησε, καὶ πάντως  
 “ ἐκείνῳ καθέστηκεν ὁμοφύες· καὶ ποταμὸν εἶπον ἀπὸ πηγῆς ρέοντα  
 “ ἕτερον ὄνομα μετεκληθέναι. μήτε γὰρ τὴν πηγὴν ποταμὸν, μήτε  
 “ τὸν ποταμὸν πηγὴν λέγεσθαι, καὶ ἀμφοτέρα ὑπάρχειν· καὶ τὴν  
 “ μὲν πηγὴν οἰοεὶ πατέρα εἶναι, τὸν δὲ ποταμὸν αὐτὸ τὸ ἐκ τῆς 20  
 “ πηγῆς ὕδωρ.”

Τίς οὖν οὐ μανίαν καταψηφιεῖται τῶν λεγόντων Διονύσιον τὰ  
 Ἀρείου φρονεῖν; ἰδοὺ γὰρ πᾶσαν αὐτοῦ πατεῖ τὴν αἴρεσιν τοῖς τῆς  
 ἀληθείας λογισμοῖς. τὸ μὲν γὰρ οὐκ ἦν, πρὶν γεννηθῆ, ἐν τῷ οὐκ  
 ἦν ποτε ἄγονος· τὸ δὲ ἐξ οὐκ ὄντων ἀναιρεῖ ἐν τῷ λέγειν τὸν Λόγον 25  
 αὐτοῦ ὡς ποταμὸν ἀπὸ πηγῆς, καὶ βλαστὸν ἀπὸ ρίζης, καὶ τέκνον  
 ἀπὸ γονέως, καὶ φῶς ἐκ φωτός, καὶ ζωὴν ἐκ ζωῆς. φησὶ γὰρ ὅτι  
 ἀπαύγασμα ὦν φωτὸς αἰδίου, πάντως καὶ αὐτὸς αἰδίου ἐστίν·  
 ὄντος γὰρ αἰεὶ τοῦ φωτός, δῆλον ὡς ἔστιν αἰεὶ τὸ ἀπαύγασμα.  
 τοῦτο γὰρ καὶ ὅτι φῶς ἐστὶ τὸ καταναγάζον νοεῖται, καὶ φῶς οὐ 30  
 δύναται μὴ φωτίζειν αὐτό. εἰ ἔστιν ἥλιος, ἔστιν αὐγὴ, ἔστιν ἡμέ-  
 ρα. εἰ τοιοῦτον μηδὲν ἐστὶ, πολὺ γε δεῖ παρεῖναι ἥλιον. εἰ μὲν  
 οὖν αἰδίου ἦν ὁ ἥλιος, ἄπαυστος ἂν ἦν καὶ ἡ ἡμέρα· νῦν δὲ, οὐ γὰρ  
 ἐστίν, ἀρξαμένου τε ἤρξατο καὶ παυομένου παύεται.

<sup>t</sup> Hæc desumpta sunt ex Athanasii Apol. pro Dionys. Alex.

ΒΑΣΙΛΕΙΟΥ ΑΠΟ ΤΩΝ ΑΝΤΙΡΡΗΤΙΚΩΝ. Ἐχρῆν τοίνυν τοὺς κατὰ μικρὸν γούν τῆς ἀληθείας πεφροντικότητας, ἀφεμένους τῶν σωματικῶν ὁμοιώσεων, καὶ τοῦ ταῖς ὑλικάϊς φαντασίαις τὰς περὶ Θεοῦ ἐννοίας καταρρυπαίνειν, ταῖς παρὰ τοῦ Ἁγίου Πνεύματος παραδοθείσαις ἡμῖν θεολογίαις ἀκολουθεῖν· καὶ νοεῖν μὲν ἀξίαν τοῦ Θεοῦ 5 γέννησιν ἀπαθῆ, ἀμέριστον, ἀδιαίρετον, ἄχρονον, κατὰ τὴν ἀπολάμπουσαν τοῦ φωτὸς αὐγὴν, τῇ θείᾳ γεννήσει προσαγομένους· νοεῖν δὲ εἰκόνα τοῦ Θεοῦ τοῦ ἀοράτου, οὐ κατὰ τὰς αἰσθητὰς ταύτας ὕστερον ἀπεργασθεῖσαν πρὸς τὸ ἀρχέτυπον, ἀλλὰ ἐνυπάρχουσαν καὶ παρυφεστηκυῖαν τῷ πρωτοτύπῳ οὐσίαν ζῶσαν καὶ ἐνεργῆ. 10

Ἀπὸ τῶν ἠΘΙΚΩΝ. Ἐνταῦθα μὲν γὰρ ξύλον καὶ κηρὸς καὶ ζωγράφου τέχνη τὴν εἰκόνα ποιεῖ, φθαρτὴν φθαρτοῦ μίμημα, καὶ τεχνητὴν τοῦ ποιηθέντος· ἐκεῖ δὲ ὅταν ἀκούσης εἰκόνα, ἀπαύγασμα νόει τῆς δόξης. τί δὲ τὸ ἀπαύγασμα, καὶ τίς ἡ δόξα, εὐθὺς ἐρμηνεύει ὁ Ἀπόστολος, καὶ χαρακτήρ τῆς ὑποστάσεως· 15 ταῦτ' οὖν ἐστὶ τῇ δόξῃ μὲν, ἢ ὑπόστασις· τῷ ἀπαυγασματι δὲ, ὁ χαρακτήρ. ὥστε τελείας μενούσης καὶ μηδὲν μειουμένης τῆς δόξης, τέλειον πρόεισι τὸ ἀπαύγασμα· καὶ οὕτως ὁ τῆς εἰκόνας λόγος θεοπρεπῶς παραδεχθεὶς, τὴν ἐνότητα ἡμῖν παρίστησι τῆς θεότητος. οὗτος γὰρ ἐν ἐκείνῳ, κάκεινος ἐν τούτῳ, ὅτι καὶ οὗτος 20 τοιοῦτος ἐστὶν οἷος ἐκεῖνος, κάκεινος οἷος οὗτος. οὕτως ἐνοῦται τὰ δύο τῷ μὴ διαλάττειν, μηδὲ καθ' ἕτερον εἶδος καὶ ξένον χαρακτῆρα νοῆσαι τὸν Υἱόν.

ΓΡΗΓΟΡΙΟΥ ΝΥΣΣΗΣ ΠΕΡΙ ΔΙΑΦΟΡΩΝ ΟΤΕΙΩΝ ΚΑΙ ΤΠΟΣΤΑΣΕΩΝ. Ἄλλ' ἐπειδὴ πολλοὶ τὸ κοινὸν τῆς οὐσίας ἐπὶ τῶν μυστικῶν 25 δογμάτων μὴ διακρίνοντας ἀπὸ τοῦ τῶν ὑποστάσεων λόγου, ταῖς αὐταῖς συμπίπτουσιν ὑπονοίαις, καὶ οἶονται διαφέρειν μηδὲν, οὐσίαν ἢ ὑπόστασιν λέγειν, ὅθεν καὶ ἤρесе τισὶ τῶν ἀνεξετάστως τὰ τοιαῦτα προσδεχομένων, ὥσπερ μίαν οὐσίαν οὕτω καὶ μίαν λέγειν ὑπόστασιν· καὶ τὸ ἔμπαλιν, οἱ τὰς τρεῖς ὑποστάσεις 30 παραδεχόμενοι, καὶ τὴν τῶν οὐσιῶν διαίρεσιν κατὰ τὸν ἴσον ἀριθμὸν ἐκ τῆς ὁμολογίας ταύτης δογματίζειν οἶονται δεῖν διὰ τοῦτο ὡς ἂν μὴ καὶ σὺ τὰ ὅμοια πάθοις, ὑπόμνημά σοι διὰ βραχέων τὸν περὶ τούτου λόγον ἐποίησάμην. ἔστι δὲ τοιαύτη τῶν λεγομένων ἢ

ἔννοια. πάντων τῶν ὀνομάτων τὰ μὲν ἐπὶ πλείονων καὶ τῷ ἀριθμῷ διαφερόντων λεγόμενα πραγμάτων, καθολικωτέραν τινὰ τὴν σημασίαν ἔχει, οἷον ἄνθρωπος· ὁ γὰρ τοῦτο εἰπὼν, τὴν κοινὴν φύσιν διὰ τοῦ ὀνόματος δείξας, οὐ περιέγραψε τῇ φωνῇ τὸν τινὰ ἄνθρωπον, τὸν ἰδίως ὑπὸ τοῦ ὀνόματος γνωριζόμενον· οὐ γὰρ μᾶλλον 5 Πέτρος ἄνθρωπος ἐστίν, ἢ καὶ Ἀνδρέας, καὶ Ἰωάννης, καὶ Ἰάκωβος. ἢ οὖν κοινότης τοῦ σημαινομένου, ὁμοίως ἐπὶ πάντας τοὺς ὑπὸ τὸ αὐτὸ ὄνομα τεταγμένους χωροῦσα, χρεῖαν ἔχει τῆς ὑποδιαστολῆς, δι' ἧς οὐ τὸν καθόλου ἄνθρωπον, ἀλλὰ τὸν Πέτρον ἢ τὸν Ἰωάννην ἐπιγνωσόμεθα. τὰ δὲ τῶν ὀνομάτων, ἰδικωτέραν ἔχει τὴν 10 ἔνδειξιν, δι' ἧς, οὐχ ἡ κοινότης τῆς φύσεως ἐνθεωρεῖται τῷ σημαινομένῳ, ἀλλὰ πράγματος τινὸς περιγραφὴ μηδεμίαν ἔχουσα πρὸς τὸ ὁμογενὲς κατὰ τὸ ἰδιάζον τὴν κοινωνίαν, οἷον ὁ Παῦλος ἢ ὁ Τιμόθεος. οὐκέτι γὰρ ἡ τοιαύτη φωνὴ ἐπὶ τὸ κοινὸν τῆς φύσεως φέρεται, ἀλλὰ χωρίσασα τῆς περιληπτικῆς σημασίας, περιγεγραμμένων 15 τινῶν πραγμάτων ἔμφασιν διὰ τῶν ὀνομάτων παρίστησιν.

Ὅταν οὖν δύο ἢ καὶ πλείονων κατὰ τὸ αὐτὸ ὄντων, οἷον Παύλου καὶ Σιλουανοῦ καὶ Τιμοθέου, περὶ τῆς οὐσίας τῶν ἀνθρώπων ζητεῖται λόγος, οὐκ ἄλλον τίς ἀποδώσει τῆς οὐσίας ἐπὶ τοῦ Παύλου λόγον, ἕτερον δὲ ἐπὶ τοῦ Σιλουανοῦ, καὶ ἄλλον ἐπὶ τοῦ Τιμοθέου, 20 ἀλλὰ δι' ὧν ἂν λόγων ἡ οὐσία τοῦ Παύλου δειχθῆ, οὗτοι καὶ τοῖς ἄλλοις ἐφαρμόσουσι, καὶ εἰσὶν ἀλλήλοις ὁμοούσιαι οἱ τῷ αὐτῷ λόγῳ τῆς οὐσίας ὑπογραφόμενοι. ἐπειδὴν δὲ τις τὸ κοινὸν μαθὼν ἐπὶ τὰ ἰδιάζοντα τρέψῃ τὴν θεωρίαν, δι' ὧν χωρίζεται τοῦ ἕτερου τὸ ἕτερον, οὐκέτι ὁ ἐκάστου γνωριστικὸς λόγος, τῷ περὶ τοῦ 25 ἄλλου διὰ πάντων συνενεχθήσεται, κἂν ἕν τισιν εὔρεθῇ τὸ κοινὸν ἔχων. οὕτω ταῖνυ φαμὲν τὸ ἰδίως λεγόμενον τῷ τῆς ὑποστάσεως δηλοῦσθαι ῥήματι. ὁ γὰρ ἄνθρωπον εἰπὼν, ἐσκεδασμένην τινὰ διάνοιαν τῷ ἀόριστῳ τῆς σημασίας τῇ ἀκοῇ ἐνεποίησεν ὥστε τὴν μὲν φύσιν ἐκ τοῦ ὀνόματος δηλωθῆναι, τὸ δὲ ὑφεστὸς καὶ δηλού- 30 μενον ἰδίως ὑπὸ τοῦ ὀνόματος πᾶγμα μὴ σημαυθῆναι· ὁ δὲ Παῦλον εἰπὼν, ἔδειξεν ἐν τῷ δηλουμένῳ ὑπὸ τοῦ ὀνόματος πράγματι ὑφεστῶσαν τὴν φύσιν.

Τοῦτο οὖν ἐστὶν ἡ ὑπόστασις, οὐχ ἡ ἀόριστος τῆς οὐσίας

ἔννοια, μηδεμίαν ἐκ τῆς κοινότητος τοῦ σημαινομένου στάσιν εὐρίσκουσα, ἀλλ' ἢ τὸ κοινόν τε καὶ ἀπεριγράφτον ἐν τῷ τινὶ πράγματι διὰ τῶν ἐπιφαινομένων ἰδιωμάτων παριστῶσα καὶ περιγράφουσα· ὡς καὶ τῇ γραφῇ σύνθητες τὸ τοιοῦτον ποιεῖν, ἐν ἄλλοις τὲ πολλοῖς καὶ ἐν τῇ κατὰ τὸν Ἰωβ ἱστορίᾳ. ἐπειδὴ γὰρ ἔμελλες τὰ περὶ αὐτοῦ διηγεῖσθαι, πρότερον τοῦ κοινοῦ μνημονεύσασα καὶ εἰποῦσα ἄνθρωπος, εὐθὺς ἀποτέμνει τῷ ἰδιάζοντι ἐν τῇ προσθήκῃ τοῦ τίς, ἀλλὰ τῆς μὲν οὐσίας τὴν ὑπογραφὴν ὡς οὐδὲν φέρουσαν κέρδος πρὸς τὸν προκείμενον τοῦ λόγου σκοπὸν ἐσιώπησε, τὸν δὲ τινὰ, διὰ τῶν οἰκείων γνωρισμάτων χαρακτηρίζει, καὶ τόπον λέ- 10 γουσα, καὶ τὰ τοῦ ἥθους γνωρίσματα, καὶ ὅσα τῶν ἕξωθεν συμπαρλειφθέντα χωρίζειν αὐτὸν καὶ ἀμφιστᾶν ἔμελλεν τῆς κοινῆς σημασίας· ὥστε διὰ πάντων ἐναργῆ τοῦ ἱστορουμένου γενέσθαι τὴν ὑπογραφὴν, ἐκ τοῦ ὀνόματος, ἐκ τοῦ τόπου, ἐκ τῶν τῆς ψυχῆς ἰδιωμάτων, ἐκ τῶν ἕξωθεν περὶ αὐτὸν θεωρουμένων. εἰ δὲ τὸν τῆς 15 οὐσίας ἐδήλου λόγον, οὐδεμία αὖ ἐγένετο τῶν εἰρημένων ἐν τῇ τῆς φύσεως ἐρμηνείᾳ μνήμη. ὁ γὰρ αὐτὸς αὖ ἦν λόγος ὃς καὶ ἐπὶ τοῦ Βαλδὰδ τοῦ Σαυχίτου, καὶ Σωφάρ τοῦ Μηναίου, καὶ ἐφ' ἐκάστου τῶν ἐκεῖ μνημονευθέντων ἀνθρώπων.

**ΒΑΣΙΛΕΙΟΤ.** Ἀπλῶς δὲ ὃν λόγον ἔχει τὸ κοινὸν πρὸς τὸ ἴδιον, 20 τοῦτον ἔχει ἢ οὐσία πρὸς τὴν ὑπόστασιν. ἕκαστος γὰρ ἡμῶν καὶ τῷ κοινῷ τῆς οὐσίας λόγῳ τοῦ αὐτοῦ μετέχει, καὶ τοῖς περὶ αὐτῶν ἰδιώμασιν, ὁ δεῖνα ἐστὶ καὶ ὁ δεῖνα.

**ΠΡὸς Ἀμφιλόχιον.** Καὶ σαφέστερον εἰπεῖν οὐσία καὶ ὑπό- 25 στασις ταύτην ἔχει τὴν διαφορὰν, ἣν ἔχει τὸ κοινὸν πρὸς τὸ καθ' ἕκαστον, οἷον ὡς ἔχει τὸ ζῶον πρὸς τὸν δεῖνα ἄνθρωπον.

**ΜΑΞΙΜΟΤ.** Κοινὸν μὲν γάρ ἐστι καὶ καθολικὸν, ἥγουν γενικὸν, κατὰ τοὺς πατέρας ἢ οὐσία καὶ ἢ φύσις, ἴδιον δὲ καὶ μερικὸν ἢ ὑπόστασις καὶ τὸ πρόσωπον.

**ΒΑΣΙΛΕΙΟΤ. ΓΡΗΓΟΡΙΟΤ ἈΔΕΛΦΟῦ ΑἲΤΟῦ.** Ὅν τοίνυν ἐν τοῖς 30 καθ' ἡμᾶς ἔγνωσ διαφορᾶς λόγον ἐπὶ τε τῆς οὐσίας καὶ τῆς ὑποστάσεως, τοῦτον μετατιθεῖς καὶ ἐπὶ τῶν θείων δογμάτων, οὐχ ἁμαρτήσῃ πῶς τὸ αὐτοῦ τοῦ Πατρὸς ὅτι ποτε ὑποτιθεταί σου ἢ ἔννοια· πρὸς οὐδὲν γάρ ἐστιν ἀποτεταγμένον νόημα τὴν ψυχὴν ἐπερείδειν διὰ τὸ πεπεῖσθαι αὐτῷ ὑπὲρ πάντων αὐτοῦ νόημα· τοῦτο 35

καὶ ἐπὶ τοῦ Υἱοῦ νοήσεις, τοῦτο ὡσαύτως καὶ ἐπὶ τοῦ Πνεύματος τοῦ Ἁγίου· ὁ γὰρ τοῦ ἁκτίστου καὶ ἀκαταλήπτου λόγος εἷς ἐστὶ, καὶ ὁ αὐτὸς ἐπὶ τε τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος· οὐ γὰρ τὸ μὲν μᾶλλον ἀκαταλήπτον τε καὶ ἄκτιστον, τὸ δὲ ἦττον. ἐπειδὴ δὲ χρῆ διὰ τῶν ἰδιαζόντων σημείων ἀσύγχυτον 5 ἐπὶ τῆς Τριάδος τὴν διάκρισιν ἔχειν, τὸ μὲν κοινὸν ἐπιθεωρούμενον, ὅσον τὸ ἄκτιστον λέγω, ἢ τὸ ὑπὲρ πᾶσαν κατάληψιν, ἢ εἴτι τοιοῦτον, οὐ συμπαραληψόμεθα εἰς τὴν τοῦ ἰδιαζόντος κρίσιν· ἐπιζητήσομεν δὲ μόνον δι' ὧν ἡ περὶ ἐκάστου ἔννοια τηλαυγῶς καὶ ἀμίκτως τοῖς συνθεωρουμένοις ἀφορισθήσεται. καλῶς οὖν ἔχειν 10 μοι δοκεῖ οὕτως ἀνιχνεύσαι τὸν λόγον πᾶν ὅπερ ἂν εἰς ἡμᾶς ἐκ θείας δυνάμεως φθάσει ἀγαθόν, τῆς πάντα ἐν πᾶσιν ἐνεργούσης χάριτος. ἐνέργειαν αὐτοῦ φαμέν, καθὼς φησιν ὁ Ἀπόστολος, ὅτι “ταῦτα δὲ πάντα ἐνεργεῖ τὸ ἐν καὶ τὸ αὐτὸ Πνεῦμα, διαιροῦν ἰδίᾳ  
“ἐκάστῳ καθὼς βούλεται.”

15

Ζητούντες δὲ εἰ ἐκ μόνου Ἁγίου Πνεύματος ἢ τῶν ἀγαθῶν χορηγία τὴν ἀρχὴν λαβοῦσα οὕτω παραγίνεται τοῖς ἀναξίοις, πάλιν ὑπὸ τῆς γραφῆς ὀδηγούμεθα εἰς τὸ τῆς χορηγίας τῶν ἀγαθῶν διὰ τοῦ Πνεύματος ἡμῖν ἐνεργουμένων, ἀρχηγὸν καὶ αἴτιον τὸν μονογενῆ Θεὸν εἶναι πιστεύειν. πάντα γὰρ δι' αὐτοῦ γεγενῆ- 20 σθαι καὶ ἐν αὐτῷ συνεστάναι παρὰ τῆς ἁγίας γραφῆς ἐδιδάχθημεν. ὅταν τοίνυν καὶ πρὸς ἐκείνην ὑψωθῶμεν τὴν ἔννοιαν, πάλιν ὑπὸ τῆς θεοπνεύστου χειραγωγίας ἀναγόμενοι διδασκόμεθα, ὅτι δι' ἐκείνης μὲν πάντα τῆς δυνάμεως ἐκ τοῦ μὴ ὄντος εἰς τὸ εἶναι παράγεται, οὐ μὴν οὐδὲ ἐξ ἐκείνης ἀνάρχως, ἀλλὰ τις ἐστὶ δύνα- 25 μιν ἀγεννήτως καὶ ἀνάρχως ὑφεστῶσα, ἣτις ἐστὶν αἰτία τῆς ἀπάντων τῶν ὄντων αἰτίας. ἐκ γὰρ τοῦ Πατρὸς ὁ Υἱός, δι' οὗ τὰ πάντα, ᾧ πάντοτε τὸ Πνεῦμα τὸ Ἅγιον ἀχωρίστως συνεπινοεῖται· οὐ γὰρ ἐστὶν ἐν περινοίᾳ γενέσθαι τοῦ Υἱοῦ μὴ προκαταναγασθέντα τῷ Πνεύματι. ἐπειδὴ τοίνυν τὸ Ἅγιον Πνεῦμα, ἀφ' οὗ πᾶσα ἐπὶ 30 τὴν κτίσιν ἢ τῶν ἀγαθῶν χορηγία πηγάζει, τοῦ Υἱοῦ μὲν ἤρτηται, ᾧ ἀδιαστάτως συγκαταλαμβάνεται· τῆς δὲ τοῦ Πατρὸς αἰτίας ἐξημμένον ἔχει τὸ αὐτοῦ, ὅθεν καὶ ἐκπορεύεται, τοῦτο γνωριστικὸν τῆς κατὰ τὴν ὑπόστασιν ἰδιότητος σημεῖον ἔχει, τὸ μετὰ τὸν Υἱὸν καὶ σὺν αὐτῷ γνωρίζεσθαι, καὶ τὸ ἐκ τοῦ Πατρὸς ὑφεστάναι. ὁ 35

δὲ Υἱὸς, ὁ τὸ ἐκ τοῦ Πατρὸς ἐκπορευόμενον Πνεῦμα δι' ἑαυτοῦ καὶ μεθ' ἑαυτοῦ γνωρίζων, μόνος μονογενῶς ἐκ τοῦ ἀγεννήτου φωτὸς ἐκλάμψας, οὐδεμίαν κατὰ τὸ ἰδιάζον τῶν γνωρισμάτων τὴν κοινωνίαν ἔχει πρὸς τὸν Πατέρα ἢ πρὸς τὸ Πνεῦμα τὸ Ἅγιον, ἀλλὰ τοῖς εἰρημένοις σημείοις μόνος γνωρίζεται. ὁ δὲ 5 ἐπὶ πάντων Θεὸς ἐξαιρετόν τι γνώρισμα τῆς ἑαυτοῦ ὑποστάσεως, τὸ Πατὴρ αὐτοῦ καὶ ἐκ μηδεμιᾶς αἰτίας ὑποστῆναι μόνος ἔχει· καὶ διὰ τούτου πάλιν τοῦ σημείου καὶ αὐτὸς ἰδιαζόντως ἐπιγινώσκειται.

Τούτου ἕνεκεν ἐν τῇ τῆς οὐσίας κοινότητι, ἀσύμβατα φαμέν 10 εἶναι καὶ ἀκοινωνήτα τὰ ἐπιθεωρούμενα τῇ Τριάδι γνωρίσματα, δι' ὧν ἡ ἰδιότης παρίσταται τῶν ἐν τῇ πίστει παραδεδομένων προσώπων· ἐκάστου τοῖς ἰδίῳις γνωρίσμασι διακεκριμένως καταλαμβανόμενου, ὥστε διὰ τῶν εἰρημένων σημείων τὸ κεχωρισμένον τῶν ὑποστάσεων ἐξαιρεθῆναι. κατὰ δὲ τὸ ἄπειρον καὶ ἀκατάληπτον καὶ 15 τὸ ἄκτιστον αὐτοῦ καὶ μηδενὶ τόπῳ περιειληφθαι καὶ πᾶσι τοῖς τοιούτοις μηδεμίαν αὐτῷ παραλλαγὴν ἐν τῇ ζωοποιῷ φύσει ἐπὶ Πατρὸς λέγω καὶ Υἱοῦ καὶ Πνεύματος Ἁγίου, ἀλλὰ τινα συνεχῆ καὶ ἀδιάσπαστον κοινωνίαν ἐν αὐτοῖς θεωρεῖσθαι, καὶ δι' ὧν ἂν τις νοημάτων τὸ μεγαλεῖον ἐνός τινος τῶν ἐν τῇ Ἁγίᾳ Τριάδι πιστευ- 20 ομένων ἐπινοήσῃ, διὰ τῶν αὐτῶν προελεύσεται ἀπαραλλάκτως ἐπὶ Πατρὸς καὶ Υἱοῦ καὶ Πνεύματος Ἁγίου τὴν δόξαν βλέπων, ἐν οὐδενὶ διαλείμματι μεταξὺ Πατρὸς καὶ Υἱοῦ καὶ Ἁγίου Πνεύματος τῆς διανοίας κενεμβατούσης· διότι οὐδὲν ἐστὶ τὸ διὰ μέσου τούτων παρενιρόμενον, οὔτε πρᾶγμα ὑφεστὼς ἄλλο τι παρὰ τὴν θείαν 25 φύσιν, ὡς καταμερίζειν αὐτὴν πρὸς ἑαυτὴν διὰ τῆς τοῦ ἀλλοτρίου παρεμπτόσεως δύνασθαι, οὔτε διαστήματός τινος ἀνυποστάτου κενότης, ἥτις κεχηνέαι ποιεῖ τῆς θείας οὐσίας τὴν πρὸς ἑαυτὴν ἀρμονίαν, τῇ παρενηκῆ τοῦ κενοῦ τὸ συνεχὲς διαστέλλουσα, ἀλλὰ μᾶλλον, καὶ ἐκ τούτου τὸ ἄτρεπτον αὐτοῦ σημαίνων. 30

Ἐπειδὴ γὰρ τῶν γενητῶν ἡ φύσις τρεπτὴ, καὶ οἱ μὲν παρέβησαν, οἱ δὲ παρήκουσαν, ἥτε πράξις αὐτῶν οὐκ ἔστι βεβαία, ἀλλὰ πολλακίς ἐνδέχεται τὸν νῦν ἀγαθὸν μετὰ ταῦτα τρέπεσθαι· διὰ τοῦτο ἀτρέπτου χρεία, ἵνα τὸ ἀμετάβλητον τῆς τοῦ λόγου δικαιοσύνης ἔχωσιν εἰκόνα καὶ τύπον πρὸς ἀρετὴν οἱ ἄνθρωποι. ἡ δὲ 35

τοιαύτη διάνοια ἔχει καὶ τὴν αἰτίαν τοῖς εἴ φρονοῦσιν εὐλογον. ἐπειδὴ γὰρ ὁ πρῶτος ἄνθρωπος Ἀδὰμ ἐτράπη, καὶ διὰ τῆς ἀμαρτίας θάνατος εἰσῆλθεν εἰς τὸν κόσμον, διὰ τοῦτο τὸν δεύτερον Ἀδὰμ ἔπρεπε ἀτρέπτου εἶναι, ἵνα κὰν πάλιν ὁ ὄφιος ἐπιχειρήσῃ, αὐτοῦ μὲν ἡ ἀπάτη ἐξασθενήσῃ· τοῦ δὲ Κυρίου ἀτρέπτου ὄντος 5 πρὸς πάντα, ὁ ὄφιος ἀσθενῆς τοῖς ἐπιχειρήσασιν γένηται. ὥσπερ γὰρ τοῦ Ἀδὰμ παραβάντος εἰς πάντας ἀνθρώπους ἡ ἀπάτη διέβη, οὕτω τοῦ Κυρίου ἰσχύσαντος ἡ τοιαύτη λοιπὸν ἰσχὺς εἰς ἡμᾶς διαβήσεται, ὥστε λέγειν ἕκαστον ἡμῶν, “οὐ γὰρ αὐτοῦ τὰ νοή- “ ματα ἀγνοοῦμεν.” οὐκοῦν εἰκότως ὁ Κύριος ὁ αἰεὶ καὶ φύσει ἀτρέ- 10 πτως ἀγαπῶν δικαιοσύνην, καὶ μισῶν ἀδικίαν χρίεται, καὶ αὐτὸς ἀποστέλλεται, ἵνα ὁ αὐτὸς διαμένων, τὴν τρεπτὴν σάρκα λαβὼν, τὴν μὲν ἀμαρτίαν ἐν αὐτῇ κατακρίνη, ἐλευθέραν δὲ αὐτὴν κατασκευάσῃ· εἰς τὸ δύνασθαι λοιπὸν τὸ δικαίωμα τοῦ νόμου πληροῦν ἐν αὐτῇ. ὥστε λέγειν δύνασθαι ἡμεῖς, οὐκ ἐσμὲν ἐν σαρκί, ἀλλ’ ἐν 15 Πνεύματι. μάτην ἄρα, ὧ Ἀρειανοί, ἡ τοιαύτη ὑμῖν ἀπόνοια γέγονεν, καὶ μάτην τὰ ῥήματα τῶν γραφῶν ἐπροφασίσασθε.

ΚΤΡΪΛΛΟΤ ΘΗΣΑΤΡΙΚΩΝ. Λέγοντες ὅτι γέγραπται “ἡγάπη- “ σας δικαιοσύνην, καὶ ἐμίσησας ἀνομίαν, διὰ τοῦτο ἔχρισέ σε ὁ “ Θεός,” οὐκ ἂν οὖν ὄλως κεχρίσθαι τὸν Κύριον δώσομεν εἰ μὴ 20 δικαιοσύνην ἡγάπησε καὶ ἐμίσησεν ἀδικίαν. ὁ γὰρ αἰτιολογικὸς σύνδεσμος, τουτέστι “διὰ τοῦτο” μεταξὺ κείμενος μισθὸν ὥσπερ ἀρετῆς τὸ χρίσμα δεικνύει. εἰ δὲ διὰ τοῦτο χρίεται ὅτι δικαιοσύνην ἀγαπᾷ καὶ ἀδικίαν μισεῖ, δῶρον ἔχει τὸν ἀγιασμόν. ὁ δὲ προσθήκης τινὸς δεηθεὶς, ἀτελής ἂν εἴη, καὶ οὐχ ὅμοιος τῷ τελείῳ 25 Πατρί. ταῦτα μὲν ὑμεῖς· ἀκούσεσθε δὲ ὅτι τοῦτο εἴρηται, οὐχ ἵνα μισθὸν ἀρετῆς τὸ χρίσμα δεδῶσθαι τίς ὑπολάβῃ, ἀλλ’ ἵνα τοιῶσδε νοήσωμεν τὸ λεγόμενον. τρεπτῆς ὑπάρχων φύσεως ὁ προπάτωρ Ἀδὰμ, καὶ πεφυκῶς ποτὲ μὲν τὴν δικαιοσύνην ἀγαπᾷ καὶ μισεῖν τὴν ἀδικίαν, ποτὲ δὲ πάλιν εἰς τὴν ἐναντίαν ἕξι μεταπηδᾷ 30 παρηνέχθη παρὰ τοῦ διαβόλου. ἐπειδὴ δὲ πρὸς τὴν τοιοῦτου νοσημάτων λύσιν ἔδει τὸν ἀτρέπτου τοῦ Θεοῦ Λόγον ἑαυτὸν ὑπὲρ ἡμῶν ἀντιθεῖναι τῷ πονηρῷ, ἵν’ ὥσπερ διὰ τῆς τοῦ Ἀδὰμ τροπῆς ἐνικῆθῃμεν, οὕτω διὰ τῆς ἀτρεψίας τοῦ Λόγου κρατήσωμεν· διὰ τοῦτο χρίεται, ὡς αἰεὶ καὶ ἀπαραλλάκτως δικαιοσύνην ἀγαπῶν καὶ 35

μισῶν ἀδικίαν, καὶ τραπήναι μὴ δυνάμενος. ὅταν οὖν λέγω “ ἡγά-  
 “ πησας δικαιοσύνην καὶ ἐμίσησας ἀδικίαν, διὰ τοῦτο ἔχρισέ σε  
 “ ὁ Θεός,” τοιαύτην τινὰ δέχεσθε διάνοιαν. ἐπειδὴ πάντων τῶν  
 γενητῶν τρεπομένην ἔχόντων τὴν φύσιν, οὐδὲν εἶδυτο μάχεσθαι  
 τῷ διαβόλῳ, σὺ δὲ ἐξ ἀτρέπτου Πατρὸς ἀτρεπτος ὢν Θεὸς Λόγος, 5  
 αἰεὶ δικαιοσύνην ἀγαπᾶς, τὴν δὲ ἀδικίαν μισεῖς, ἔχρισέ σε ὁ Θεός,  
 ἵνα ἐν σοὶ πρώτῳ τὴν ἀνθρώπου φύσιν πάντα νικῶσαν θεάσῃται.

ἌΘΑΝΑΣΙΟΣ ΚΑΤὰ ἈΡΒΙΑΝῶΝ. Ὁ Λόγος γὰρ τοῦ Θεοῦ ἀτρε-  
 πτος ἐστὶν αἰεὶ καὶ ὡσαύτως ἔχει, οὐχ ἀπλῶς, ἀλλ’ ὡς ὁ Πατήρ.  
 ἐπεὶ πῶς πάντα τὰ τοῦ Πατρὸς τοῦ Υἱοῦ ἐστὶν, εἰ μὴ καὶ τὸ 10  
 ἀτρεπτον τοῦ Πατρὸς ἔχει; οὐχ ὡς ὑποκείμενος δὲ νόμοις καὶ τὴν  
 ἐπὶ θάτερα ῥοπήν ἔχων, τὸ μὲν ἀγαπᾷ, τὸ δὲ μισεῖ, ἵνα μὴ φόβῳ  
 τοῦ ἐκπεσεῖν τὸ ἕτερον προσλαμβάνη, καὶ ἄλλως πάλιν τρεπτός  
 εἰσαίγῃται, ἀλλ’ ὡς Θεὸς ὢν καὶ Λόγος τοῦ Πατρὸς, κριτὴς ἐστὶ  
 δίκαιος καὶ φιλάρετος, μᾶλλον δὲ καὶ χορηγὸς ἀρετῆς. δίκαιος 15  
 οὖν φύσει καὶ ὁσιος ὢν, διὰ τοῦτο ἀγαπᾶν λέγεται δικαιοσύνην  
 καὶ μισεῖν ἀδικίαν, ἴσον τῷ εἰπεῖν, ὅτι τοὺς μὲν ἐναρέτους ἀγαπᾷ  
 καὶ προσλαμβάνεται, τοὺς δὲ ἀδίκους ἀποστρέφεται καὶ μισεῖ.  
 τὸ αὐτὸ δὲ καὶ περὶ τοῦ Πατρὸς λέγουσιν αἱ γραφαὶ, “ δίκαιος  
 “ Κύριος καὶ δικαιοσύνας ἡγάπησε.” καὶ “ ἐμίσησας πάντας 20  
 “ τοὺς ἐργαζομένους τὴν ἀνομίαν.” καὶ διὰ Ἡσαΐου λέγει, “ ἐγώ  
 “ εἰμι Κύριος ὁ ἀγαπῶν δικαιοσύνην καὶ μισῶν ἀρπάγματα ἐξ  
 “ ἀδικίας.” ἢ τοίνυν κακείνα τὰ ῥήματα ὡς ταῦτα ἐκλαμβανέ-  
 τωσαν, καὶ γὰρ κακείνα περὶ τῆς εἰκόνος τοῦ Θεοῦ γέγραπται,  
 ἢ καὶ ταῦτα ὡς ἐκεῖνα κακῶς διανοούμενοι, τρεπτόν καὶ τὸν Πα- 25  
 τέρα ἐπινοείτωσαν. εἰ δὲ ἀσεβὲς τὸ λέγεσθαι τὸν Θεὸν δικαιο-  
 σύνας ἀγαπᾶν, καὶ μισεῖν ἀρπάγματα ἐξ ἀδικίας ὡς δεκτικὸν τοῦ  
 ἐναντίου, ὥστε τοῦτο μὲν ἐκλέγεσθαι, τοῦτο δὲ μὴ αἰρεῖσθαι,  
 ἀκόλουθον ἂν εἴη καὶ περὶ τῆς εἰκόνος τοῦ Θεοῦ τοιαῦτα νοεῖν.  
 τοιαύτην γὰρ εἶναι τὴν εἰκόνα δεῖ, οἷος ὁ ταύτης Πατήρ’ πρὸς γὰρ 30  
 τὸ ἀρχέτυπον ἢ εἰκὼν, καὶ πρὸς τὴν εἰκόνα τὸ ἀρχέτυπον. ἀκουέ-  
 τωσαν οὖν οἱ θεομάχοι, ἀπόδοτε τὰ τοῦ ἀνθρώπου τῷ ἀνθρώπῳ, καὶ  
 τὰ τοῦ Θεοῦ τῷ Θεῷ.

ΚΤΡΪΛΛΟΤ ὍΜΙΛΙΑ. Ὅρᾳς ὅτι Θεὸς χρίεται παρὰ Θεοῦ, ὅτε

γὰρ γέγονεν ἄνθρωπος μεμενηκὸς ὅπερ ἦν, τότε καὶ καθ' ἡμᾶς ἀνθρωπίνως χρίεται πρὸς ἀποστολήν. χρίεται γὰρ ἡ ἀνθρωπότης τῷ θεῷ Πνεύματι, οὐκ ἐνεργεῖται καθάπερ ἐπὶ τῶν ψιλῶν ἀνθρώπων, οἷον προφητῶν, πατριαρχῶν· καὶ ἔστι χρίσις οἷον ὅλη τοῦ χρίοντος ἡ παρουσία. χρίεται δὲ ὁ Υἱὸς ὅτε εἰς τὴν οἰκουμένην εἰσήχθη, τουτέστιν ὅτε ἐσαρκώθη· τότε γὰρ ἐκοινωνήσε τῇ κτίσει, ἐνώσας ἑαυτῷ τὸ κτιστὸν, καὶ χρίσας τὴν ἀνθρωπότητα τῇ θεότητι, ὥστε ποιῆσαι τὰ ἀμφοτέρα ἓν.

ΘΕΟΔΩΡΗΤΟΣ ΠΕΡΙ . . . Φαίη δ' ἂν τις πῶς ὁ Θεὸς καὶ μετὰ τοῦ ἄρθρου προσαγορευθεὶς Θεός, καὶ τὸν θρόνον ἔχων εἰς αἰῶνα αἰῶνος, χρισθεὶν ἂν ὑπὸ τοῦ Θεοῦ; πῶς δ' ἂν χειροτονητὴν λάβοι βασιλείαν, φυσικὴν ἔχων βασιλείαν; ἐναντίον γὰρ τὸ εἶναι βασιλεία τοῦ χρισθῆναι εἰς βασιλείαν. ἐροῦμεν τοίνυν πρὸς τοῦτο, ὅτι τὸν μὲν Θεόν, οὗ ὁ θρόνος εἰς αἰῶνα αἰῶνος, τὸν αἰεὶ ὄντα νοεῖν χρὴ, τὸν δὲ ὕστερον ποτὲ χρισθέντα, τὸ ἐξ ἡμῶν ληφθέν, τὸ ἐκ Δαβὶδ, τὸ ἐξ Ἀβραάμ, τὸ μετόχους ἔχων, οὐς πλεονεκτεῖ τὸ χρισματι πάντα ἐν ἑαυτῷ δεξάμενον τὰ τοῦ παναγίου Πνεύματος χαρίσματα. ἐν ἑκατέρᾳ δὲ φύσει ὁ εἷς Θεὸς προσκυνεῖται.

10 Καὶ, σὺ κατ' ἀρχάς, Κύριε, τὴν γῆν ἐθεμελιώσας, καὶ  
11 ἔργα τῶν χειρῶν σου εἰσὶν οἱ οὐρανοί. αὐτοὶ ἀπολοῦν-  
ται, σὺ δὲ διαμένεις. καὶ πάντες ὡς ἱμάτιον παλαιωθή-  
12 σονται, καὶ ὡσεὶ περιβόλαιον ἐλίξεις αὐτοὺς καὶ ἀλλα-  
γήσονται· σὺ δὲ ὁ αὐτὸς εἶ, καὶ τὰ ἔτη σου οὐκ ἐκλείψουσιν.

ΘΕΟΔΩΡΗΤΟΣ. Ἔδειξεν αὐτὸν τὸν ἀπάντων δημιουργόν. διὰ γὰρ 25 οὐρανοῦ καὶ γῆς πάντα τὰ ἐν αὐτοῖς περιέλαβεν, ἃ καὶ ἀπὸ ἀρχῆς τινος τοῦ μὴ εἶναι ποτὲ γέγονε καὶ ἐκτίσθη. δῆλον γὰρ ὅτι τὸ κατ' ἀρχάς κτιζόμενον, ἀρχὴν ἔχει τοῦ κτίζεσθαι. ἐδίδαξεν ὡς ἀτρεπτος καὶ ἀναλλοίωτος. τοῦτο γὰρ δηλοῖ τὸ “ αὐτοὶ ἀπολοῦν-  
“ ται, σὺ δὲ διαμένεις.” ἐδήλωσε καὶ τῆς κτίσεως τὴν ἐπὶ τὸ 30 κρεῖττον μεταβολὴν ὑπ' αὐτοῦ γενησομένην. αὐτοῦ δὲ τὸ ἀναρχον καὶ ἀνώλεθρον. “ σὺ γάρ,” φησιν, “ ὁ αὐτὸς εἶ, καὶ τὰ ἔτη σου  
“ οὐκ ἐκλείψουσιν.” ὑὸ γὰρ ἐγένου, ἀλλὰ εἶ, οὐδὲ ἀλλοίωσιν δέχη

τινά· αἰὶ γὰρ ὁ αὐτὸς εἶ. δηλοῖ δὲ ταῦτα καὶ τὸ ἀπαθὲς τῆς θεότητος· εἰ γὰρ αὕτη πέπονθεν, πῶς ἐστὶν ἡ αὐτή; ἡλλοίωται γάρ. καὶ εἰ τρεῖς ἡμέρας ἐν τῷ θανάτῳ πεποίηκεν, ἐξέλειπε τὰ ἔτη. ἀλλὰ καὶ ὁ προφήτης ἡμᾶς, καὶ ὁ Ἀπόστολος διδάσκει, ὁ μὲν, γεγραφὼς τὴν μαρτυρίαν, ὁ δὲ ταύτη χρησάμενος, ὡς ὁ αὐτὸς 5 ἐστι, καὶ τὰ ἔτη αὐτοῦ οὐκ ἐκλείψουσιν.

ΧΡΥΣΟΣΤΟΜΟΣ. Ἴνα γὰρ μὴ ἀκούσας “ὅταν δὲ εἰσαγάγῃ τὸν “πρωτόκοκον εἰς τὴν οἰκουμένην,” ὡς δῶρον νομίσης εἶναι ὕστερον αὐτῷ προσδοθῆν, τοῦτο καὶ ἄνω προδιωρθώσατο. εἶτα καὶ πάλιν ἐπιδιορθοῦται λέγων “καταρχᾶς,” οὐχὶ νῦν ἀλλ’ ἄνωθεν. ἰδοὺ πά- 10 λιν καὶ τὸν Σαμοσατέα καιρίᾳ πλήττει πληγῇ καὶ Ἄρειον· ἃ περὶ τοῦ Πατρὸς ἐστὶν εἰπεῖν, ταῦτα ἀρμόσας τῷ Υἱῷ. μετὰ δὲ τούτου, καὶ τι ἄλλο πάρεργον ἠνίξατο. καὶ γὰρ τὴν μετασχημάτισιν τοῦ κόσμου παρεδήλωσε λέγων, ὅτι ἀλλαγῆσονται, ὃ καὶ ἐν τῇ πρὸς Ῥωμαίους φησὶν, ὅτι μετασχηματίσει τὸν κόσμον, καὶ τὸ 15 εὐκόλον δηλῶν, ἐπήγαγεν, “ἐλίξεις αὐτούς,” ὥσπερ γὰρ τις περιβόλαιον, οὕτως αὐτὸς τὸν κόσμον ἐλίξει καὶ ἀλλάξει. εἰ δὲ τὴν ἐπὶ τὸ βέλτιον μετασχημάτισιν οὕτως εὐκόλως ἐργάζεται, ἐπὶ τῆς ἐλάττονος δημιουργίας ἐτέρου ἐδεῖτο, μέχρι τίνος οὐκ αἰσχύνεσθε ; 20

ΘΕΟΔΩΡΗΤΟΣ ΨΑΛΜΟΪΣ ΠΕΡΙ . . . Ὁ δὲ νοῦς τῶν ψαλμικῶν ῥημάτων τοιοῦτος. τὴν μὲν κτίσιν ὁ ποιητῆς ὡς ἂν ἐθέλης μετασκευάζεις· τρεπτὴ γάρ ἐστι, καὶ τοῖς σοῖς ἀκολουθεῖ νεύμασιν, αὐτὸς δὲ, ἄτρεπτον ἔχεις τὴν φύσιν καὶ ἀναλλοίωτον. τούτου δὴ χάριν περὶ μὲν τῆς κτίσεως ὁ προφήτης φησὶν, ὁ ποιῶν πάντα καὶ 25 μετασκευάζων αὐτά. περὶ δὲ σοῦ τοῦ Θεοῦ Λόγου, σὺ δὲ ὁ αὐτὸς εἶ, καὶ σὺ περὶ σεαυτοῦ, ἐγὼ εἰμι καὶ οὐκ ἡλλοίωμαι. σὺ τῇ γῆ τὸ εἶδος δέδωκας καὶ τὴν τάξιν, “κατ’ ἀρχᾶς” τουτέστιν ἅμα τῷ οὐσιωθῆναι τὺς ἀνθρώπους μὴ ὄντας ἐποίησας τῇ ἐνεργητικῇ σου δυνάμει, καὶ τούτων μεταβολὴν δεχομένων καὶ ἀλλοιουμένων ὡς 30 ποιημάτων, σὺ τὸ ἄτρεπτον ἔχεις ὡς ποιητῆς. τὰ μὲν γὰρ γενητὰ ἤρξατο γίνεσθαι, καὶ προάγει αὐτὸν ἡ ἀρχὴ, καὶ τὸ εἶναι αὐτῶν ἐν τῷ γίνεσθαι μετρεῖται. ὁ δὲ Λόγος οὐκ ἔχων ἀρχὴν, τοῦ εἶναι τῶν τὴν ἀρχὴν ἐχόντων δημιουργὸς γίνεται.

Ἀπολοῦνται δὲ οἱ οὐρανοὶ οὐ κατ’ οὐσίαν, ἀλλὰ κατὰ τὸ σχῆμα. 35

“παράγει γὰρ τὸ σχῆμα τοῦ κόσμου τούτου,” καὶ ἅπαντα δὲ τὰ ὀρώμενα καταγράσει, καὶ ἰματίου μιμήσεται παλαιότητα, τῇ συνεχεστέρα χρήσει καὶ τῷ χρόνῳ· σὺ δὲ αὐτὴν ἀλλάξεις καὶ νεουργήσεις, καὶ ἄφθαρτα ποιήσεις ἀντὶ φθορῶν. καὶ αὐτὴ γὰρ ἢ κτίσις ἐλευθερωθήσεται ἐκ τῆς δουλείας τῆς φθορᾶς, καὶ οἱ 5 οὐρανοὶ ὑποβληθήσονται φθορᾷ. ἢ δὲ φθορὰ αὕτη γενήσεται αὐτοῖς εἰς ἀνακαινισμόν, καὶ συστελεῖς αὐτοὺς οὕτως εὐχερῶς, ὡς ἐλίσσει τις περιβόλαιον· ἐλιχθήσονται γὰρ εἰς βέλτιον σχῆμα μεταβαλλόμενοι, καὶ ἀλλαγῆσονται, καὶ τροπὴν ἀγαθὴν ὑπομενοῦσι τὴν ἀπὸ τῆς παλαιότητος ἐπὶ τὴν ἀνακαίνισιν καὶ τὴν ἀφθαρσίαν. 10 ἀλλὰ τὴν μὲν κτίσιν οὕτω μεταρρυθμίζεις καὶ μεθαρμόζεις, καὶ μεταβάλλεις τὰ πάντα ὡς θέλεις. σὺ δὲ ἅτε Θεός, ἄτρεπτον ἔχεις τὴν φύσιν καὶ αἰδῖον, καὶ ἀλλοιώσεως κρείττονα. κτισμάτων γὰρ ἴδιον τὸ ἀλλοιοῦσθαι, τῷ καὶ τὴν οὐσίαν αὐτῆς ἀποτροπῆς ἤρχθαι, καὶ ἀπὸ τίνος ἀρχῆς. σοῦ δὲ αἰεὶ κατὰ τὰ αὐτὰ καὶ ὡσαύ- 15 τως ἔχοντος ἀτρέπτου τε καὶ ἀμεταβλήτου ὄντος, ὑπερούσιος ἢ οὐσία, ἀναρχός τε καὶ ἀτελεύτητος. μόνος γὰρ ἔχεις ἀθανασίαν καὶ τὴν ὑπαρξιν ἐπ’ ἀπειρον. ἔτη γὰρ ἐπὶ Θεοῦ τὴν παράτασιν τοῦ εἶναι νοητέον. ὡς δὲ οὐκ ἔμελλεν ἄτρεπτος εἶναι ὁ μετὰ τοῦ Πατρὸς ἐν ᾧ καὶ τῆς οὐσίας ἴδιος ᾧ αὐτοῦ, ἧς ἀτρέπτου οὐσης, 20 ἄτρεπτον καὶ τὸ ἐξ αὐτῆς γέννημα.

Εἰ δὲ τοῦ ὄντος Λόγου τροπὴν Ἀρειανικὴν καταφεύδονται, μανθανέτωσαν ποῦ τούτοις ὁ λόγος κινδυνεύει· ἐκ γὰρ τοῦ καρποῦ τὸ δένδρον γινώσκεται. καὶ διὰ τοῦτο ὁ ἑωρακὼς τὸν Υἱὸν ἐώρακε τὸν Πατέρα, καὶ ἢ τοῦ Υἱοῦ γινῶσις, γινῶσις ἐστὶ τοῦ Πατρὸς. οὐκοῦν 25 ἀναλλοίωτος ἢ εἰκὼν τοῦ ἀτρέπτου εἶη ἄν. ὁ μὲν οὖν Δαβὶδ πρὸς αὐτὸν ψάλλει, “σὺ δὲ ὁ αὐτὸς εἶ,” ὁ δὲ Κύριος περὶ ἑαυτοῦ φησιν, “ἴδετέ με ὅτι ἐγὼ εἰμι καὶ οὐκ ἠλλοίωμαι.” εἰ γὰρ καὶ περὶ τοῦ Πατρὸς ὁ λόγος, ἀλλὰ καὶ τὸν Υἱὸν ἀρμόσει λέγειν, ὅτι μάλιστα γενόμενος ἄνθρωπος, δείκνυσι τὴν ταυτότητα καὶ τὸ 30 ἄτρεπτον αὐτοῦ τοῖς νομίζουσι διὰ τὴν σάρκα ἠλλοιωσθαι αὐτὸν καὶ ἕτερόν τι γεγενῆσθαι.

Πάντων τοίνυν τῶν γενητῶν καὶ πάσης τῆς κτίσεως διὰ τῆς οὐρανοῦ καὶ γῆς σημασίας τρεπτὴν καὶ ἀλλοιωτὴν τὴν φύσιν ἢ Γραφῇ λέγουσα, καὶ τὸν Υἱὸν ὑπεξαίρουσα τούτων, δείκνυσι μηδὲ ὡς 35

γενητὸν αὐτὸν εἶναι, ἀλλὰ καὶ μᾶλλον αὐτὸν ἀλλοιοῦντα τὰ ἄλλα· καὶ μὴ ἀλλοιούμενον αὐτὸν διδάσκει δι' ὧν φησι, “σὺ δὲ ὁ αὐτὸς “εἶ.” καὶ εἰκότως· τὰ μὲν γὰρ γενητὰ ἐξ οὐκ ὄντων ὄντα, καὶ ὄντα πρὶν γένηται ὄλως ὅτι οὐκ ὄντα γένηται, ἀλλοιουμένην ἔχει τὴν φύσιν. ὁ δὲ Υἱὸς ἐκ τοῦ Πατρὸς ὧν, καὶ τῆς οὐσίας αὐτοῦ 5 ἴδιος, καὶ οὐκ ἐν ἄλλῃ ἀρχῇ τὸ εἶναι ἔχων, ἀλλ' ἐν τῷ ἀνάρχῳ Πατρὶ, ἵνα καὶ αὐτὸς ἀναρχος ἦ, ἀναλλοίωτος καὶ ἀτρεπτος ἐστίν, ὡς αὐτὸς ὁ Πατήρ. οὐ γὰρ θέμις εἰπεῖν ἐκ τῆς οὐσίας τοῦ ἀτρεπτοῦ τρεπτὸν γενᾶσθαι Λόγον, καὶ ἀλλοιουμένην σοφίαν. πῶς γὰρ ἔτι Λόγος, εἰ τρεπτὸς ἐστίν; ἢ πῶς ἐστὶ σοφία τὸ ἀλλοιού- 10 μενον; εἰ μὴ ἄρα ὡς ἐν οὐσίᾳ συμβεβηκένας τινὰ χάριν καὶ ἔξιν ἀρετῆς, καὶ κεκλήσθαι ταύτην οὕτως Λόγον καὶ Υἱὸν καὶ σοφίαν εἴποιεν· ὥστε καὶ ἀφαιρεῖσθαι καὶ προστίθεσθαι αὐτῇ δύνασθαι. ἀλλ' οὐκ ἐστὶ Χριστιανῶν ἡ πίστις αὕτη· τὸ γὰρ τρεπόμενον καὶ οὐχ ἰστάμενον ἐν ἐνὶ καὶ τῷ αὐτῷ πῶς δύναται εἶναι ἀληθές; ἀλλὰ 15 μὴν ὁ Κύριος περὶ ἑαυτοῦ λέγει, “ἐγὼ εἰμι ἡ ἀλήθεια,” καὶ τὸ ἀτρεπτον αὐτοῦ τοῦτο δείκνυσιν. οἱ δὲ Ἀρειανοὶ ἀπὸ τῆς καρδιάς ὡς ἀπὸ φθορᾶς ταῦτα ἐξεμοῦσι, καὶ γένητον αὐτὸν λέγουσι.

ΚΤΡΪΛΛΟΤ ΘΗΣΑΤΡΙΚΩΝ. Ἀλλὰ μὴν πᾶν ὅπερ ἂν φαίνηται γεγονὸς κατ' οὐσίαν, καὶ εἰς τὸ μὴ εἶναι καταλήξει ποτὲ, θελή- 20 σαντος τοῦ δημιουργοῦ· καὶ ὅπερ ἂν ἔχοι φύσιν τοῦ παθεῖν τί δεκτικὴν, πάθοι ἂν καὶ εἰ μήπω πέπονθε· τὸ δὲ πάσχειν οὐ πεφυκὸς, οὐκ ἂν τι πάθοι ποτὲ καὶ ἕτερόν τι παρ' ἐκεῖνο ἐστί· καὶ τὸ αἰεὶ ὡσαύτως ὧν, οὔτε τοῦ εἶναι ἤρξατο, οὔτε μὴν οἶδε τὸν ἐπὶ τῷ τέλει δρόμον, ὥσπερ τὰ τοῦ εἶναι ἀρξάμενα. ἀλλ' οὐκ ἂν τις εἴποι 25 νοῦν ἔχων, τὰ τοσαύτην ἔχοντα πρὸς ἄλληλα τὴν ἐναντιότητα, καὶ οὕτω κατὰ φύσιν διεστηκότα, ὁμογενῆ τε εἶναι, καὶ τῆς αὐτῆς ὑπάρχειν οὐσίας. εἰ τοίνυν ἐπὶ μὲν τῶν ποιημάτων ὡς ὑποκειμένων φθορᾶ λέγεται, αὐτοὶ ἀπολοῦνται, ἐπὶ δὲ τοῦ Υἱοῦ, “σὺ δὲ διαμέ- νεις;” κακείνα μὲν παλαιωθήσεται ὡς γενητικὴν ἔχοντα τὴν φύ- 30 σιν, τοῦ δὲ Υἱοῦ τὰ ἔτη οὐκ ἐκλείψουσι, πῶς ὁ μονογενὴς<sup>11</sup> ἔσται τοῖς Ἀγγέλοις ὁ Υἱός; τοῖς γενητοῖς ὁ ἀγένητος; τοῖς πεποιημένοις ὁ ποιητής; τοῖς παρελθεῖν δυναμένοις ὁ αἰώνιος; εἰ γὰρ καὶ

<sup>11</sup> Leg. ὁμογενής.

ἀθάνατόν τι χρῆμα ὁ Ἄγγελος ἐστὶ διὰ τὴν οὕτω κειμένην ἐπ' αὐτῷ τοῦ ποιήσαντος βούλησίν τε καὶ χάριν, ἀλλ' ἐπείπερ ἀρχὴν τοῦ εἶναι ἔχει, δύναται ἂν καὶ εἰς τέλος ἐλθεῖν. φύσεως δὲ πλεονεκτήματα τοῖς ἔχουσιν ἐστὶν ἰσχυρὰ, καὶ οὐχὶ τῷ πεποιηκότι Θεῷ ὡσπερ οὖν καὶ τὸ πῦρ, καυστικὸν μὲν ἐστίν, ἀλλ' οὐ τῷ Θεῷ, 5 οὕτω καὶ Ἄγγελος ἀθάνατος μὲν, ἀλλ' οὐ τῷ Θεῷ· μόνος γὰρ αὐτὸς κυρίως ἀθάνατος, φυσικῶς ἔχων, οὐκ ἀπὸ χάριτος, τὴν ἀσφάλειαν, ὡσπερ τὰ γενητά.

- 13 Πρὸς τίνα δὲ τῶν ἀγγέλων εἶρηκε ποτὲ, κάθου ἐκ δεξιῶν μου ἕως ἂν θῶ τοὺς ἔχθρους σου ὑποπόδιον τῶν 10 ποδῶν σου.

Χρῆστοςτόμοι. Οἱ μὲν περὶ Ἄρειον καὶ Εὐνόμιον εἰς τὸν Θεὸν Λόγον εἰρήσθαι λέγουσι ταῦτα καὶ πρὶν σαρκωθῆναι. οἱ δὲ περὶ Παῦλον τὸν Σαμοσατέα καὶ Φωτεινὸν, καὶ Σαβέλλιον, εἰ ψιλὸν ἀνθρώπων ἐκ Μαρίας τὴν ἀρχὴν ἔχοντα, τί οὖν ἐροῦσι πρὸς τὸ “ἐκ 15 “γαστρὸς πρὸ ἐωσφόρου ἐγέννησά σε;” οἱ δὲ Ἰουδαῖοι, τὸ γελοιότερον, εἰς τὸν Ἀβραὰμ ἐκ προσώπου τοῦ δούλου. ὅσης δὲ ἀνοίας τὸ νομίζειν τὸν Ἀβραὰμ καθῆσθαι ἐκ δεξιῶν τοῦ Θεοῦ, ὅς γε καὶ τὸ παρεστάναι τοῖς Ἀγγέλοις, μεγίστης ἄξιον ἡγεῖτο τιμῆς εἶναι; ποῦ δὲ ἱερεὺς ὁ Ἀβραὰμ, ὅς γε καὶ αὐτὸς ἱερεῖ τῷ Μελχισεδέκ 20 ἐπέχρητο, καὶ τὰς παρ' αὐτοῦ εὐλογίας ἐζήτηι; πῶς δ' ἂν ἔχοι λόγον περὶ τοῦ Ἀβραὰμ εἰρήσθαι τὸ “ἐκ γαστρὸς πρὸ ἐωσφόρου “ἐγέννησά σε;” ἕτεροι δὲ, τὸν μὲν λέγοντα φασὶ τὸν Θεὸν, τὸν δὲ ἀκούοντα τὸν Ζοροβάβελ. τί οὖν; ὁ Ζοροβάβελ κύριος τοῦ Δαβίδ; καὶ πῶς ἂν ἔχοι λόγον ὃς καὶ αὐτὸς ἀντὶ μεγάλης τιμῆς, 25 Δαβίδ κέκληται; ποῦ δὲ ἱερωσύνην ἔσχε, καὶ ταύτην ξένην τιὰ καὶ παράδοξον; ἀλλὰ τὰς αἰρετικὰς καὶ Ἰουδαϊκὰς φλυαρίας παρελθόντας, εἰπεῖν χρὴ τάληθές, ὅτι εἰς τὸν Κύριον ἡμῶν Ἰησοῦν τὸν Χριστὸν εἶρηται ὁ Ψαλμὸς, τὸν μονογενῆ μὲν ἐκ Πατρὸς, κατὰ σάρκα δὲ πρωτότοκον· εἷς γὰρ τὸ συναμφότερον ἐπιτρέπεται δὲ 30 καθῆσθαι, οὐχ ὡς μονογενῆς, κατὰ τοῦτο γὰρ συναΐδιος καὶ ὁμόθρονος, ἀλλ' ὡς πρωτότοκος καὶ κληρονόμος.

Θεοδωρήτορ Ψαλμοῖς. Τοῦτο καὶ Πέτρος εἰς τὸν Κύριον ἐξελάβετο, καὶ αὐτὸς δὲ ὁ Κύριος ὁρῶν τοὺς Φαρισαίους ἄλλας

περὶ τοῦ Χριστοῦ δόξας ἔχοντας, καὶ ψιλὸν αὐτὸν ἄνθρωπον νομίζοντας, μηδὲν πλέον τῶν λοιπῶν ἔχοντα, πεύσιν αὐτοῖς τοιάνδε προσήνεγκε, “τί υμῖν δοκεῖ περὶ τοῦ Χριστοῦ; τίνος υἱὸς ἐστιν;” εἰρηκότων δὲ ἐκείνων, τοῦ Δαβίδ, ἀπεκρίνατο, “πῶς οὖν ὁ Δαβὶδ “ ἐν Πνεύματι Κύριον αὐτὸν καλεῖ, λέγων, Εἶπεν ὁ Κύριος τῷ 5 “ Κυρίῳ μου, κάθου ἐκ δεξιῶν μου.” εἶτα ἐπισυλλογίζεται “εἰ “ οὖν Δαβὶδ Κύριον αὐτὸν καλεῖ ἐν Πνεύματι,” (ἀλλ’ οὐκ ἐν ἀνθρωπίνῳ λογισμῷ,) “πῶς υἱὸς αὐτοῦ ἐστίν;” τοῦτο δὲ ἔφη, οὐκ ἐκβάλλων τὸ εἶναι υἱὸν Δαβὶδ τὸν Χριστὸν, ἀλλὰ τῷ ὁμολογούμενῳ τὸ ἀγνούμενον προστιθείς. τὸ μὲν γὰρ εἶναι υἱὸν τοῦ 10 Δαβὶδ τὸν Χριστὸν, ὠμολόγουν οἱ Φαρισαῖοι. ὅτι δὲ καὶ Κύριος ἦν τοῦ Δαβίδ, ἠγγούον παντάπασιν. τὸ λείπον τοίνυν προστίθισιν, οὐ τὸ ὁμολογούμενον ἀναιρεῖ, διδάσκων ὡς αὐτὸς καὶ υἱὸς Δαβίδ, τὸ κατὰ σάρκα, καὶ Κύριος αὐτοῦ ὡς Θεὸς καὶ δημιουργός. εἰ οὖν Δαβὶδ ὁ μέγας καὶ εὐσεβής, βασιλεὺς καὶ προφητικῆς χά- 15 ριτος ἤξιωμένος, Κύριον ἑαυτοῦ καλεῖ τὸν δεσπότην Χριστὸν, οὐκ ἄρα μόνον ἄνθρωπος κατὰ τὴν Ἰουδαίων διάνοιαν, ἀλλὰ καὶ Θεός, ὡς τοῦ Δαβίδ δημιουργός τε καὶ Κύριος.

Καὶ τὸ κοινὸν δὲ τῶν ὀνομάτων τὴν ταυτότητα τῆς οὐσίας δηλοῖ, Κύριος γὰρ Κυρίῳ λέγει, ὁ Πατὴρ τῷ Υἱῷ, καὶ ὁ Κύριος 20 κτίσματος. τὸ δὲ “κάθου,” μέγα μὲν καὶ οὐ μόνον ἐπὶ τὴν ἀνθρωπιαν φύσιν, ἀλλὰ καὶ ὑπὲρ ἅπασαν κτίσιν, πλην ἀνθρωπίνως αὐτῷ εἴρηται. ὡς γὰρ Θεὸς ὁ Υἱός, αἰώνιον ἔχει τὸν θρόνον, καὶ οὐ μετὰ τὸν σταυρὸν καὶ τὸ πάθος καὶ τὴν εἰς οὐρανοὺς ἀνάληψιν, ταύτης ἤξιώθη τῆς τιμῆς, ἀλλ’ ἔλαβεν ὡς ἄνθρωπος, ὅπερ εἶχεν ὡς 25 Θεός. σημαίνει δὲ ὁ μὲν θρόνος τὴν βασιλικὴν ἀξίαν· ἡ δὲ κάθισις, τὸ βέβαιον καὶ ἐδραῖον, καὶ τὴν ἐν ταυτῷ τῶν ἀγαθῶν ἰδρυσίν τε καὶ διαμονήν· ἡ δεξιὰ δὲ χώρα τὸ τῆς ἀξίας ὁμότιμον. τοῦτο γὰρ ἡ κοινῶν τῆς καθέδρας δηλοῖ τὴν τοῦ Υἱοῦ πρὸς τὸν Πατέρα συμβασιλεύειν. εἰ δὲ τὸ εἰπεῖν “κάθου” σκανδαλίζει τινὰς, ἀκούε- 30 τωσαν ὅτι ἐκ δεξιῶν κάθηται, καὶ τοῦ σκανδάλου ἀπαλλαττέσθωσαν· τὸ γὰρ δεξιὸν, τὴν πρὸς τὸ ἴσον σχέσιν δηλοῖ. οὐ σωματικῶς τοῦ δεξιοῦ λαμβανομένου, ἀλλ’ ἐκ τῶν τιμῶν τῆς προεδρίας ὀνομάτων, τὸ μεγαλοπρεπὲς τῆς περὶ τὸν Υἱὸν τιμῆς παριστάντος τοῦ λόγου.

ἈΘΑΝΑΣΙΟΥ ΠΕΡΙ ΠΙΣΤΕΩΣ. Πλήν ὅπερ ἔφημεν τὸ “ κάθου ἐκ δεξιῶν μου,” εἰς τὸ Κυριακὸν σῶμα λέγεται· εἰ γὰρ κατὰ τὸν Ἱερεμίαν “ τὸν οὐρανὸν καὶ τὴν γῆν ἐγὼ πληρῶ λέγει Κύριος,” πάντα δὲ χωρεῖ ὁ Θεὸς, ὑπ’ οὐδενὸς δὲ χωρεῖται, εἰς ποῖον καθέζεται θρόνον; τὸ σῶμα τοίνυν ἐστὶν ᾧ λέγει “ κάθου ἐκ δεξιῶν μου,” 5 οὗ καὶ γέγονεν ἐχθρὸς ὁ διάβολος· σὺν ταῖς πονηραῖς δυνάμεσι, καὶ Ἰουδαῖοι καὶ Ἕλληνες οἱ τοῖς Χριστοῦ κηρύγμασι ἀντιπίπτοντες.

ἈΠΟΛΙΝΑΡΙΟΥ. Καὶ ἀνθρώπινον μὲν τὸ πρόσταγμα, ἀρχὴν τῆ καθέδρα παρεχόμενον. θεῖον δὲ τὸ ἀξίωμα τὸ συγκαθῆσθαι Θεῷ, ᾧ 10 παρεστήκασιν καὶ λειτουργοῦσιν αἱ μυριάδες καὶ χιλιάδες. ὥσπερ δὲ ὡς πρὸς ἄνθρωπον λέγει τὸ “ κάθου,” οὐ γὰρ τῷ αἰεὶ καθήμενῳ ἐπὶ θρόνου δόξης, καθὼ Θεὸς Λόγος εἴρηται, μετὰ τὴν ἐκ γῆς ἄνοδον, ἀλλὰ τῷ νῦν εἰς τὴν ἐπουράνιον ὑψωθέντι δόξαν, καθὼ ἄνθρωπος, οὕτως οὐδὲ τοὺς ἐχθροὺς ὡς Θεῷ ὑποτάσσει, ἀλλ’ ὡς 15 ἀνθρώπῳ. καὶ διδάσκει Παῦλος, ἴδιον αὐτοῦ τιθεὶς τὸ κατόρθωμα, κατὰ τὸ θεϊκὸν δηλαδὴ, ἐν οἷς φησι, “ κατὰ τὴν ἐνέργειαν τοῦ “ δύνασθαι αὐτὸν καὶ ὑποτάξαι ἑαυτῷ τὰ πάντα.”

ΧΡΙΣΤΟΣΤΟΜΟΥ ΨΑΛΜΟΪΣ. Σὺ δὲ ἀκούων τοῦ προφήτου λέγοντος ὅτι ὁ Πατὴρ τίθησιν ὑπὸ τοὺς πόδας, μὴ θορυβηθῆς· οὐ γὰρ 20 ὡς ἀκουῶντος τοῦ παιδὸς τοῦτο εἴρηται. ὁ Παῦλος γοῦν αὐτὸν φησὶ τοὺς ἐχθροὺς τιθεῖν ὑπὸ τοὺς πόδας αὐτοῦ, καὶ τὸ πᾶν αὐτῷ ἀνατίθησιν λέγων· “ ὅταν καταργήσῃ πᾶσαν ἀρχὴν καὶ ἐξουσίαν “ καὶ δύναμιν” κοινὰ γὰρ τὰ ἔργα, τὰ ἐκείνου τούτου, καὶ τὰ τούτου ἐκείνου. ὥστε κἂν ἀκούσῃς, ὅτι ὁ Πατὴρ ὑπέταξε, μὴ 25 ἀλλότριον εἶναι λέγε τὸν Πατέρα τοῦ πράγματος· καὶ ὑποπόδιον δὲ ἀκούων, μὴδὲν αἰσθητὸν νόμιζε, ἀλλὰ τὴν ἐπιτεταμένην ὑποταγήν.

ΘΕΟΔΩΡΗΤΟΥ ΨΑΛΜΟΪΣ. Τὸ δὲ “ ἕως οὗ,” οὐ χρόνου ἐστὶν ὅρος, ἐπεὶ, πῶς ἔστηκεν ἐκείνῳ τὸ προφητικὸν τὸ λέγον, “ ἡ ἐξουσία 30 “ αὐτοῦ ἐξουσία αἰώνιος. καὶ ἡ βασιλεία αὐτοῦ βασιλεία ἣτις οὐ “ διαφθαρήσεται, καὶ τῆς βασιλείας αὐτοῦ οὐκ ἔσται τέλος,” εἴγε μέχρι τούτου μέλλει βασιλεύειν; οὐ τοίνυν χρόνου σημαντικὸν τὸ “ ἕως,” ἀλλ’ ἰδίωμα τῆς θείας Γραφῆς, οἷον τὸ “ ἕως ἂν “ καταγυράσῃται, ἐγὼ εἰμι.” δῆλον δὲ ὅτι οὐ συμπεριορίζεται τὸ 35

εἶναι τοῦ Θεοῦ τῷ γήρα τῶν ἀνθρώπων, ἀλλὰ καὶ γηράντων καὶ τελευτώντων διαμένει ὁ τῶν ὅλων ποιητής, καὶ τὰ ἔτη αὐτοῦ οὐκ ἐκλείψουσι. τοῦτο ἔοικεν ἐκείνῳ τῷ ἀποστολικῷ ῥητῷ, “δεῖ γὰρ  
 “αὐτὸν βασιλεύειν ἄχρι οὗ ἂν θῆ πάντας τοὺς ἐχθροὺς αὐτοῦ  
 “ὑπὸ τοὺς πόδας αὐτοῦ.” οὐδὲ γὰρ ἐνταῦθα τὸ ἄχρι χρόνου δηλω- 5  
 τικόν. ποῖον γὰρ ἔχει λόγον ἔτι μὲν τινω ἀντιλεγόντων βασι-  
 λεύειν αὐτὸν, μετὰ δὲ τὴν ἀπάντων ὑποταγὴν ἀφαιρεῖσθαι τὴν  
 βασιλείαν; καὶ μὴν Δανιὴλ ὁ προφήτης μετὰ τὴν τῶν θηρίων  
 ἀναίρεσιν αὐτὸν ἔφη βασιλεύειν εἰς τοὺς αἰῶνας, καὶ τῆς βασι-  
 λείας αὐτοῦ μὴ ἔσσεσθαι τέλος. πῶς δὲ καὶ οἱ ἅγιοι συμβασι- 10  
 λεύουσι, ἢ τίνι συμβασιλεύουσι, τοῦ τὴν βασιλείαν ὑπεσχημένου  
 ἀποτιθεμένου τὴν βασιλείαν; οὐκοῦν τὸ “ἕως” χρόνου δηλωτικόν,  
 ἀλλὰ κατὰ ἰδίωμα τῆς θείας κεῖται Γραφῆς.

ΓΡΗΓΟΡΙΟΥ ΘΕΟΛΟΓΟΥ. Σὺ δὲ ὁ τὴν δόξαν τοῦ μονογενοῦς  
 ἐλαττώων, ὡς μέγιστόν τι προβάλλῃ καὶ ἄμαχον, τὸ “δεῖ γὰρ 15  
 “αὐτὸν βασιλεύειν ἄχρι τούδε,” καὶ “ὑπ’ οὐρανῶν δειχθῆναι ἄχρι  
 “χρόνων ἀποκαταστάσεως,” καὶ τὴν ἐκ δεξιῶν καθέδραν ἔχειν ἕως  
 τῆς τῶν ἐχθρῶν ἐπικρατήσεως, τὸ μετὰ τοῦτο δὲ τί λῆξαι τῆς  
 βασιλείας, ἢ τῶν οὐρανῶν ἀποστήναι. τίνος παύσοντας; ἢ δι’ ἣν  
 τινα αἰτίαν; ὡς τολμηρὸς ἐξηγητῆς σὺ καὶ λίαν ἀβασίλευτος, 20  
 καὶ μὴν ἀκούεις τῆς βασιλείας αὐτοῦ μὴ εἶναι πέρας· ἀλλὰ τοῦτο  
 πάσχεις παρὰ τὸ μὴ γινώσκειν ὅτι τὸ “ἕως” οὐ πάντως ἀντι-  
 διαιρεῖται τῷ μέλλοντι, ἀλλὰ τὸ μέχρι μὲν τοῦδε τίθησι, τὸ ὑπὲρ  
 τοῦτο δὲ, οὐκ ἀναίνεται. ἢ πῶς νήσεις, ἵνα μὴ τὰ ἄλλα λέγω, τὸ  
 “ἔσομαι μεθ’ ὑμῶν ἕως τῆς συντελείας τοῦ αἰῶνος;” ἄρ’ ὡς μετὰ 25  
 τοῦτο οὐκ ἔσομένους; καὶ τίς ὁ λόγος;

ΘΕΟΔΩΡΗΤΟΥ. Κατὰ δὲ τὸν ἡμέτερον λόγον, οὐχ ὡς Θεῷ  
 λέγει “κάθου ἐκ δεξιῶν μου.” πῶς γάρ; ὁ θρόνος γὰρ αὐτοῦ εἰς  
 αἰῶνα αἰῶνος. ὡς ἄνθρωπος τοίνυν ταύτης μετέλαχε τῆς τιμῆς·  
 ὡς γὰρ Θεὸς αἰώνιον ἔχει τὸν θρόνον. 30

ΧΡΙΣΤΟΣΤΟΜΟΥ. Ἄμα δὲ καὶ μεγίστη παραμυθία κακείνο ἦν  
 τοῖς ἐξ Ἑβραίων πιστεύουσι, τὸ γινῶναι ὅτι οὐκ ἔσται οὕτω τὰ  
 πράγματα, ἀλλὰ τὰ πάντα μεταβελὴν λήψεται καὶ ἀλλαγῆσεται,  
 αὐτὸς δὲ μένει διὰ παντός ὁ αὐτὸς ὢν, καὶ ἄπειρος ὢν. καὶ νῦν δὲ  
 ἰδοὺ πάλιν αὐτοὺς παραβαρρύνει, εἴ γε μέλλοιεν εἰ ἐχθροὶ αὐτῶν 35

ἡττηθήσεσθαι. καὶ ὅτι ἐχθροὶ αὐτῶν οἱ αὐτοὶ εἰσὶ καὶ τοῦ Χριστοῦ, τοῦτο βασιλείας, τοῦτο ὁμοτιμίας, τοῦτο τιμῆς, οὐκ ἀδυναμίας· τὸ τὸν Πατέρα ὀργίζεσθαι ὑπὲρ τῶν εἰς τὸν Υἱὸν γεγεννημένων, τοῦτο πολλῆς ἀγάπης δεῖγμα καὶ γνησιότητος, τῆς ὡς ἀπὸ πατρὸς πρὸς υἱόν. ὁ δὲ ὀργιζόμενος ὑπὲρ αὐτοῦ πῶς ἀλλότριος 5 αὐτοῦ ἐστίν; ὁ λέγων “ἕως ἂν θῶ τοὺς ἐχθρούς σου,” ὅπερ καὶ ἐν τῷ δευτέρῳ Ψαλμῷ λέγεται· “ὁ κατοικῶν ἐν οὐρανοῖς ἐκγελάσεται αὐτούς, καὶ ὁ Κύριος ἐκμυκτηριεῖ αὐτούς. τότε λαλήσει πρὸς αὐτούς ἐν ὀργῇ αὐτοῦ, καὶ ἐν τῷ θυμῷ αὐτοῦ ταράξει αὐτούς.” καὶ πάλιν αὐτὸς, τοὺς μὴ θέλοντάς με βασιλεῦσαι ἐπ’ 10 αὐτούς, ἀγάγετε ὧδε ἐνώπιόν μου, καὶ κατασφάζετε αὐτούς.” ὅτι γὰρ αὐτοῦ ἐστὶ τὰ ῥήματα, ἄκουσον τί φησι καὶ ἐτέρωθι, “ποσάκις ἠθέλησα συναγαγεῖν τὰ τέκνα σου, καὶ οὐκ ἠθέλησατε· ἰδοὺ ἀφίεται ὁ οἶκος ὑμῶν ἔρημος.” καὶ πάλιν, “ἀρθήσεται ἀφ’ ὑμῶν ἡ βασιλεία, καὶ δοθήσεται ἔθνει ποιοῦντι τοὺς καρπούς 15 αὐτῆς.” καὶ πάλιν, “ὁ πεσὼν ἐπὶ τὸν λίθον τοῦτον συγκαλασθήσεται· ἐφ’ ὃν δ’ ἂν πέσει, λικμήσει αὐτόν.” ἄλλως δὲ ὁ μέλλον ἐκεῖ κρίνειν αὐτούς, πολλῷ μᾶλλον αὐτούς δίκην ἐνταῦθα τῆς εἰς αὐτὸν παροιμίας ἀπήτησεν, ὥστε τιμῆς μόνης ἐστὶ τῆς εἰς τὸν Υἱόν, τὸ “ἕως ἂν θῶ τοὺς ἐχθρούς σου ὑποπόδιον τῶν ποδῶν σου.” 20

14 Οὐχὶ πάντες εἰσὶ λειτουργικὰ πνεύματα εἰς διακονίαν ἀποστελλόμενα διὰ τοὺς μέλλοντας κληρονομεῖν βασιλείαν;

Θεοδωρήτοτ. Ἰκανῶς καὶ τὴν κατὰ τὸ ἀνθρώπειον διαφορὰν ἔδειξεν· ὁ μὲν γάρ, φησιν, ἐκ δεξιῶν κάθηται, οὗτοι δὲ ὡς διάκονοι 25 πέμπονται τῆς τῶν ἀνθρώπων ἕνεκα σωτηρίας.

Χρυσόστομοτ. Ὁ δὲ λέγει, τοῦτό ἐστι. τί θαυμαστόν φησιν εἰ τῷ Τίῳ λειτουργοῦσιν, ὅταν καὶ πρὸς τὴν ἡμετέραν σωτηρίαν ἐκπέμπονται; ὅρα πῶς ἐπαίρει αὐτῶν τὰ φρονήματα, καὶ πολλὴν δεικνύσει τοῦ Θεοῦ τὴν εἰς ἡμᾶς τιμὴν. εἴπερ Ἀγγέλους τοὺς ὑπὲρ 30 ἡμᾶς ταύτην ἔταξεν ἔχειν διακονίαν τὴν ὑπὲρ ἡμῶν, εἰς τοῦτο φησὶ, κέχρηται αὐτοῖς· τοῦτο Ἀγγέλων λειτουργία, τὸ διακοπεῖν τῷ Θεῷ εἰς σωτηρίαν τὴν ἡμετέραν, ἅστε ἀγγελικὸν ἔργον τοῦτο τὸ πάντα ποιεῖν εἰς σωτηρίαν τῶν ἀδελφῶν, μᾶλλον δὲ αὐτοῦ τοῦ

Χριστοῦ τὸ ἔργον ἐστίν· αὐτὸς μὲν γὰρ ὡς δεσπότης σώζει, αὐτοὶ δὲ ὡς δοῦλοι ἀποστέλλονται. εἰ δὲ καὶ ἡμεῖς δοῦλοι, μᾶλλον δὲ σὺνδοῦλοι Ἀγγέλων, τί κεχήνατε πρὸς τοὺς Ἀγγέλους; οὗτοι δοῦλοι εἰσὶ τοῦ Υἱοῦ τοῦ Θεοῦ, καὶ πανταχοῦ δι' ἡμᾶς καὶ πρὸς σωτηρίαν τὴν ἡμετέραν ἐπέμπονται, ὥστε ὁμοδουλοὶ ἡμῶν εἰσίν. 5 ἐννοήσατε πῶς οὐ πολλὴν δίδωσι τοῖς κτίσμασιν ὁ Παῦλος διαφορὰν, καίτοι πολὺ τὸ μέσον Ἀγγέλων καὶ ἀνθρώπων. ἀλλ' ὅμως πλησίον ἡμῶν αὐτοὺς ἴστησι, μονονουχὶ λέγων, ἡμῖν λειτουργοῦσι, δι' ἡμᾶς περιτρέχουσιν, ἡμῖν, ὡς ἂν εἴποι τις, ὑπηρετοῦσιν. αὕτη ἐστὶν ἡ διακονία αὐτῶν, τὸ δι' ἡμᾶς πανταχοῦ πέμπεσθαι. 10

Τούτων τῶν ὑποδειγμάτων μεστὴ μὲν ἡ παλαιὰ, μεστὴ δὲ καὶ ἡ καινὴ· ὅταν γὰρ Ἀγγελιοὶ ποιμένας εὐαγγελίζωνται, ὅταν τὴν Μαρίαν, ὅταν τὸν Ἰωσήφ, τὸν Ζαχαρίαν, ὅταν ἐπὶ τοῦ μνήματος καθέζωνται, ὅταν πέμπωνται εἰπεῖν τοῖς μαθηταῖς, “Ἄνδρες Γαλι- 15 “λαῖοι τί ἐστήκατε, βλέποντες εἰς τὸν οὐρανόν;” ὅταν Πέτρον 15 ἀπολύωσι τοῦ δεσμοτηρίου· ὅταν Φιλίππῳ διαλέγωνται, πῶς ὑμῖν οὐχ ἵπουροῦσιν; ἐνόησον τοίνυν τὴν τιμὴν ὅση τυγχάνει· ὅταν ὡς πρὸς φίλους πέμπῃ τοὺς Ἀγγέλους διακόνους ὁ Θεός, ὅταν πάντας τοὺς Ἀποστόλους Ἄγγελος ἀπὸ τοῦ δεσμοτηρίου ἐκβάλλῃ καὶ λέγῃ “πορευθέντες στήτε καὶ λαλεῖτε ἐν τῷ ἱερῷ τῷ λαῷ πάντα 20 “τὰ ῥήματα τῆς ζωῆς ταύτης.” τί τὰ ἄλλα λέγω; καὶ αὐτῷ Παύλῳ Ἄγγελος φαίνεται. ὄρᾳ αὐτοὺς διακονοῦντας ἡμῖν διὰ τὸν Θεόν, καὶ εἰς τὰ μέγιστα διακονοῦντας; διὰ τοῦτο φησὶ Παῦλος· “πάντα ὑμῶν εἴτε ζωὴ, εἴτε θάνατος, εἴτε κόσμος, εἴτε 25 “ἐνεστῶτα εἴτε μέλλοντα.” ἐπέμφθη μὲν οὖν καὶ ὁ Υἱὸς, ἀλλ' 25 οὐχ ὡς διάκονος, οὐδὲ ὡς λειτουργός, ἀλλ' ὡς Υἱὸς καὶ μονογενής, καὶ τὰ αὐτὰ τῷ Πατρὶ βουλόμενος. μᾶλλον δὲ οὐδὲ ἐπέμφθη, οὐδὲ γὰρ ἐκ τόπου εἰς τόπον μετέβη, ἀλλὰ σάρκα ἀνέλαβεν. οὗτοι δὲ τόπους ἀμείβουσι καὶ τοὺς προτέρους ἀφέντες ἐν οἷς εἰσίν, οὕτως εἰς ἐτέρους ἔρχονται, ἐν οἷς οὐκ ἦσαν. καὶ τοῦτο δὲ 30 πάλιν παραβαρύνων τοὺς ἐξ Ἑβραίων πιστεύσαντας λέγει, τί δεδοίκατε; ἄλλοι διακονοῦσιν ὑμῖν.

ΒΑΣΙΛΕΙΟΥ ΚΑΤ' ΕἸΝΟΜΙΟΥ ΠΕΡΙ ΤΟΥ ἉΓΙΟΥ ΠΝΕΥΜΑΤΟΣ.  
Πλὴν ἰστέον ὅτι Ἄγγελιοι πάντες, ὥσπερ προσηγορίας μιᾶς, οὕτω

καὶ φύσεως πάντως τῆς αὐτῆς τυγχάνουσιν· ἀλλ' ὅμως οἱ μὲν αὐτῶν ἔθνῶν προεστῆκασιν, οἱ δὲ ἐνὶ ἐκάστῳ τῶν πιστῶν εἰσι παρεπόμενοι. ὅσῳ μὲν τοι προτιμότερον ἔθνος ὄλον ἐνὸς ἀνδρός, τοσοῦτο δὴ που μεῖζον ὑπάρχειν ἀνάγκη τὸ ἀξίωμα τοῦ ἐθνάρχου Ἀγγέλου, τῶν ἐνὸς ἐκάστου τὴν προστασίαν πεπιστευμένων. τὸ δὲ 5 συνεῖναι ἐκάστῳ τῶν πιστῶν Ἀγγελον οἷον παιδαγωγόν τινα καὶ νομέα τὴν ζωὴν διευθύνοντα, οὐδεὶς ἀντερεῖ, μεμνημένος τῶν τοῦ Κυρίου λόγων, εἰπόντος, “ μὴ καταφρονήσητε ἐνὸς τῶν ἐλαχίστων τούτων, “ ὅτι οἱ Ἀγγελοι αὐτῶν διὰ παντός βλέπουσι τὸ πρόσωπον τοῦ “ Πατρός μου τοῦ ἐν τοῖς οὐρανοῖς.” καὶ ὁ ψαλμῶδὸς φησὶ, 10 “ παρεμβαλεῖ ἄγγελος Κυρίου κύκλῳ τῶν φοβουμένων αὐτόν.” καὶ ὁ Ἰακώβ “ ὁ Ἀγγελος ὁ ρύόμενός με ἐκ νεότητός μου.” ὅτι δὲ πάλιν εἰσὶ τινες καὶ Ἀγγελοι καὶ ὄλων ἔθνῶν προεστῶτες, Μωσῆς ἡμᾶς διδάσκει διὰ τῆς ῥῆθῆς λέγων “ ὅτε δὲ ἐμέριξεν ὁ Ὑψιστος “ ἔθνη, ὡς διέσπειρεν υἱὸς Ἀδάμ, ἔστησεν ὅρια ἔθνῶν κατὰ 15 “ ἀριθμὸν Ἀγγέλων αὐτοῦ.” καὶ ὁ σοφὸς Δανιὴλ ἐν τῇ τοῦ Ἀγγέλου ὀπτασίᾳ ἤκουσεν αὐτοῦ λέγοντος, “ ὅτι ὁ ἄρχων βασιλείας “ Περσῶν εἰστήκει ἐξ ἐναντίας μου. καὶ ἰδοὺ Μιχαὴλ εἷς τῶν “ ἀρχόντων τῶν πρώτων ἦλθε βοηθῆσαί μοι.” καὶ μετ' ὀλίγα φησὶν ὁ αὐτὸς, “ καὶ ὁ ἄρχων τῶν Ἑλλήνων ἤρχετο.” ἀλλὰ καὶ 20 ἀρχιστράτηγος Κύριος τῆς δυνάμεως λέγεται τις ὁ Ἰησοῦ τῷ τοῦ Ναυῆ ἐπὶ τοῦ Ἰορδάνου φανερωθείς· καὶ πάλιν τινὲς λεγεῶνες Ἀγγέλων. ὁ τοίνυν ἀρχιστράτηγος τῶν ἐν τοῖς λεγεῶσι καταταγμένων ἄρχων ἐστὶ δηλονότι· Ἀγγελοι δὲ ὅμως τῇ φύσει πάντες. καὶ κατὰ μὲν ἀξίωμα ἢ διαφορὰ, κατὰ δὲ τὴν φύσιν ἢ 25 κοινωνία. καὶ ὡσπερ ὁ ἐπὶ πάντων Θεὸς οὐκ ἀπαξιοῖ διακύπτειν ἐκ τοῦ οὐρανοῦ πρὸς τὴν ἐπιμέλειαν τῶν ἀνθρώπων, οὐδὲ αἱ νοηραὶ δυνάμεις τὴν διακονίαν ὑπὲρ εὐεργεσίας τῶν ἀνθρώπων ἀρνοῦνται.

ἈΘΑΝΑΣΙΟΥ. Πλὴν τὸ μὲν διακοπεῖν τῶν δούλων ἐστίν, ὡς 30 γενητῶν, τὸ δὲ δημιουργεῖν τοῦ Θεοῦ μόνου, καὶ τοῦ ἰδίου Λόγου αὐτοῦ. διὸ ἐπὶ μὲν τοῦ δημιουργεῖν, οὐκ ἂν τις ἄλλον εὔροι ἢ μόνον τὸν τοῦ Θεοῦ Λόγον. πάντα γὰρ ἐν σοφίᾳ, καὶ χωρὶς τοῦ Λόγου ἐγένετο οὐδὲ ἓν. πρὸς δὲ τὰς διακονίας, οὐχ εἷς, ἀλλ' ἐκ

πάντων πολλοί εἰσιν. ἐν μὲν γὰρ Ἀγγέλοις, μυριάδες παρεστή-  
 κασι λειτουργῶν καὶ ἐτοιμῶν πρὸς τὸ ἐξαποστέλλεσθαι, καὶ προ-  
 φηταὶ δὲ πολλοὶ καὶ Ἀπόστολοι. εἴπερ οὖν κτίσμα ἦν καὶ τῶν  
 γεννητῶν ὁ Υἱός, ἔδει πολλοὺς εἶναι τοιοῦτους υἱοὺς, ἵνα καὶ πολ-  
 λοὺς τοιοῦτους διακόνους ἔχη ὁ Θεός· νῦν δὲ εἷς τοῦ ἐνὸς Πατρὸς 5  
 Λόγος καὶ μία τοῦ Θεοῦ εἰκὼν ἐστίν. ἀλλ' ἰδοὺ φησι, καὶ ὁ ἥλιος  
 μόνος εἷς καὶ ἡ γῆ μία. ἄφρονες, εἰπάτωσαν ὅτι καὶ ὕδωρ ἐν, καὶ  
 πῦρ ἐν, ἵνα ἀκούσωσιν ὅτι τῶν γενομένων ἕκαστον, ἐν μὲν ἐστὶ  
 κατὰ τὴν ἰδίαν οὐσίαν, πρὸς δὲ τὴν ἐγχειριζομένην διακονίαν καὶ  
 λειτουργίαν, οὐκ ἐστὶν ἕκαστον ἰκανὸν καὶ μόνον αὐτάρκως· μία 10  
 δὲ καὶ κοινὴ πάντων ἡ λειτουργία, καὶ τὰ ἐκάστου λείποντα παρὰ  
 τοῦ ἐτέρου πληροῦται. ἥλιος γοῦν ἐν ἡμέρᾳ φαίνει, καὶ σελήνη ἐν  
 νυκτί, καὶ γῆ βλαστάνει, καὶ τὸ στερέωμα διαχωρίζει ἀνὰ μέσον  
 ὕδατος καὶ ὕδατος· καὶ ὅλως οὐδὲ ἐν μόνον, ἀλλ' ἕκαστα τῶν  
 γενομένων, ὡσπερ ἀλλήλων ὄντα μέλη, καθάπερ ἐν σῶμα τὸν 15  
 κόσμον ἀποτελοῦσι. καὶ ἀπλῶς ἐν τοῖς κτίσμασιν, οὐδὲν ἐστὶν ἐν  
 καὶ μόνον καθ' ἑαυτὸ καὶ πρῶτον γενόμενον, ἀλλὰ μετὰ πάντων  
 ἅμα τὴν γέννησιν ἔχει, καὶ τῇ δόξῃ διαφέρει τῶν ἄλλων.

Οὐδὲ γὰρ ἕκαστον τῶν ἀστέρων, οὐδὲ τῶν μεγάλων φωστή-  
 ρων, ὁ μὲν, πρῶτος, ὁ δὲ, δεύτερος ἐφάνη, ἀλλὰ μιᾷ ἡμέρᾳ καὶ 20  
 τῷ αὐτῷ προστάγματι οἱ πάντες ἐκλήθησαν εἰς τὸ εἶναι. οὕτω  
 καὶ τῶν τετραπόδων, καὶ πετεινῶν καὶ νηκτῶν, καὶ κτηνῶν καὶ  
 τῶν αἰτῶν ἡ γένεσις ἐπλάσθη, οὕτως καὶ τὸ κατ' εἰκόνα γένος  
 γέγονε τῶν ἀνθρώπων. εἰ γὰρ καὶ ὁ Ἀδὰμ ἐκ γῆς μόνος ἐπλά-  
 σθη, ἀλλ' ἐν αὐτῷ ἦσαν οἱ λόγοι τῆς διαδοχῆς παντὸς γένους. 25  
 ἀπὸ δὲ τῆς φαινομένης κτίσεως, καὶ τὰ ἀόρατα νοούμενα καθο-  
 ρᾶται, ὅτι κάκει ὁμοῦ πάντα κατὰ γένος συνέστη· οὐ γὰρ ἕκα-  
 στον ἠρίθμησεν ὁ Ἀπόστολος, εἴτε Ἄγγελος, εἴτε θρόνος, εἴτε  
 κυριότης καὶ ἐξουσία, ἀλλ' ὁμοῦ πάντα κατὰ τὴν τάξιν, εἴτε  
 Ἄγγελοι, εἴτε Ἀρχάγγελοι, εἴτε ἀρχαί. τῶν γὰρ κτισμάτων τρι- 30  
 αὐτὴ ἡ γένεσις. εἴπερ οὖν κτίσμα ἦν καὶ ὁ Λόγος, ἔδει μὴ  
 πρῶτον αὐτὸν ἀλλὰ μετ' ἄλλων δυνάμεων ἅμα γίνεσθαι, καὶ τῇ  
 δόξῃ πλέον τῶν ἄλλων ὑπερέχει. οὕτω γὰρ καὶ ἐπὶ τῶν ἄλλων  
 κτισμάτων εὐρεῖν ἐστίν, ὅτι ἅμα μὲν γεγόνασι, καὶ οὐκ ἐστὶ πρῶ-

τος ἢ δεύτερος. διαφέρουσι δὲ ἀλλήλων ἐν δόξῃ. καὶ οἱ μὲν ἐκ δεξιῶν, οἱ δὲ κύκλω, καὶ ἄλλοι ἐξ ἀριστερῶν, καὶ πάντες ὑμνοῦσιν ἅμα, καὶ παρεστήκασιν λειτουργοῦντες τῷ Κυρίῳ.

Οὐκοῦν εἰ κτίσμα ἐστὶν ὁ Λόγος, οὐ πρῶτος ἂν εἶη, οὐδὲ ἀρχὴ τῶν ἄλλων. εἰ δὲ πρὸ πάντων ἐστὶν, ὥσπερ οὖν καὶ ἐστὶ, καὶ 5 μόνος αὐτὸς πρῶτος καὶ Υἱός ἐστιν, οὐκ ἄρα οὐδὲ ἀρχὴ τῶν πάντων τῇ οὐσίᾳ ἐστίν. ἐν γὰρ τοῖς πᾶσι καὶ ἡ ἀρχὴ τῶν πάντων συναριθμεῖται. εἰ δὲ μὴ ἀρχὴ ἐστίν, οὐδὲ κτίσμα ἐστίν. ἀλλ' εὐδηλον ἂν εἶη ὡς τῇ οὐσίᾳ καὶ τῇ φύσει τῶν μὲν κτισμάτων διέστηκε, καὶ ἄλλος ἐστὶν αὐτῶν, τοῦ δὲ μόνου καὶ ἀληθινοῦ 10 Θεοῦ εἰκὼν ἐστὶ μόνος καὶ αὐτὸς ὑπάρχων. διὰ τοῦτο γοῦν οὐδὲ τοῖς κτίσμασιν αὐτὸν συντάττουσιν αἱ γραφαί, ἀλλὰ μὴν καὶ ὁ Δαβὶδ ἐπιπλήττει τοῖς τοιοῦτόν τι κἂν ἐνθυμεῖσθαι τολμῶσι, λέγων “ τίς ὅμοιός σοι ἐν Θεοῖς Κύριε; ἢ τίς ὅμοιος τῷ Κυρίῳ ἐν “ υἱοῖς Θεοῦ;” ὁ δὲ Βαρουχ, “ οὗτος ὁ Θεὸς ἡμῶν οὐ λογισθήσε- 15 “ ται ἕτερος πρὸς αὐτόν.” ὁ μὲν γὰρ κτίζει, τὰ δὲ κτίζεται. καὶ ὁ μὲν ἰδιός ἐστι Λόγος τῆς τοῦ Πατρὸς οὐσίας· τὰ δὲ γενόμενα, οὐκ ὄντα πρότερον, δι' αὐτοῦ τοῦ Λόγου πεποιήται· ὥστε τὸ παρὰ τῶν Ἀρειανῶν εἰρημένον ὅτι κτίσμα ἐστὶν ὁ Υἱός, οὐκ ἐστὶν ἀληθές. 20

ΧΡΗΣΟΣΤΟΜΟΣ. Ὁ μὲν τοι Παῦλος εἰπὼν περὶ τοῦ Υἱοῦ, καὶ κατὰ τὴν οἰκονομίαν, καὶ τὰ κατὰ τὴν δημιουργίαν, καὶ τὰ κατὰ τὴν βασιλείαν, καὶ τὸ ὁμότιμον δείξας, καὶ ὅτι ὡς δεσπότης κρατεῖ, οὐχὶ τῶν ἀνθρώπων μόνον, ἀλλὰ καὶ τῶν ἄνω δυνάμεων, λοιπὸν παρακαλεῖ τοὺς πιστεύσαντας, κατασκευάσας τὸν λόγον, ὥστε 25 προσέχειν, καὶ φησὶν, “ διὰ τοῦτο χρὴ περισσοτέρως ἡμᾶς προσέχειν τοῖς ἀκουσθεῖσιν, ἵνα μὴ παραρρῶμεν.”

ΘΕΟΔΩΡΗΤΟΣ. Ταύτην τὴν διαφορὰν ἐπισταμένους, σπουδαιότερον χρὴ τῇ διδασκαλίᾳ προσέχειν, ἵνα μὴ τινα ὀλισθὸν ὑπομείνωμεν. ἐνταῦθα βουλόμενος εἰπεῖν ὅτι δεῖ περισσοτέρως τοῦ νόμου 30 προσέχειν, ἐσιώπησεν αὐτό. δῆλον δὲ ὅμως τοῦτο ποιεῖ ἐν τῇ κατασκευῇ, οὐκ ἐν συμβουλῇ, οὐδὲ ἐν παρακλήσει, οὕτω γὰρ ἄμεινον ἦν. “ εἰ γὰρ ὁ δι' Ἀγγέλων λαληθεὶς νόμος ἐγένετο βέβαιος,” καὶ οἱ παραβάντες ἐκολάσθησαν, πῶς ἡμεῖς διαφευ-

ξόμεθα; “διὰ τοῦτο περισσοτέρως ἡμᾶς δεῖ προσέχειν τοῖς “ἀκουσθεῖσιν” οὐχὶ κάκεῖνα Θεοῦ καὶ ταῦτα; ἢ τοίνυν περισσοτέρως τοῦ κόσμου φησὶν, ἢ ὅτι μεγάλως, οὐχὶ συγκρίνων μὴ γένοιτο. ἐπειδὴ γὰρ ἀπὸ τοῦ χρόνου τοῦ πολλοῦ μεγάλην εἶχον περὶ τῆς παλαιᾶς ὑπόληψιν, ταῦτα δὲ ὡς νέα ἔτι καταπεφρό-5 νητο, δείκνυσιν ἐκ περιουσίας ὅτι τούτοις δεῖ μᾶλλον προσέχειν. πῶς; μονονουχὶ λέγων ὅτι τοῦ Θεοῦ καὶ ταῦτα κάκεῖνα. ἀλλ’ οὐχ ὁμοίως, καὶ τοῦτο ἡμῖν ὕστερον δείκνυσιν, τέως δὲ ἐπιτολαιότερον αὐτὸ κατασκευάζει λέγων· εἰ γὰρ ὡς πρώτη ἐκείνη ἄμεμπτος ἦν, καὶ πάλιν, τὸ γὰρ παλαιούμενον ἐγγὺς ἀφανισμοῦ, 10 καὶ πολλὰ ἕτερα τοιαῦτα, ἀλλ’ οὐπω τολμᾷ τοιοῦτον οὐδὲν εἰπεῖν ἐν προοιμίῳ, ἕως ἂν προκαταλάβῃ καὶ προκατάσχη πλείοσι κατασκευαῖς τὸν ἀκροατὴν, ἀλλὰ διατί “δεῖ περισσοτέρως ἡμᾶς “προσέχειν,” εἶπε, “μὴ ποτε,” φησὶ, “παραρρῶμεν,” τουτέστι μήποτε ἀπολλώμεθα, μὴ ἐκπέσωμεν. δείκνυσιν ἐνταῦθα τὸ 15 χαλεπὸν τῆς ἐκπτώσεως, καὶ ὅτι δύσκολον τὸ παραρρῦν πάλιν ἐπανελθεῖν, καθότι ἐκ ῥαθυμίας τοῦτο συνέβη. ἔλαβε δὲ τὴν λέξιν ἀπὸ τῶν παροιμιῶν. “υἱέ,” γὰρ φησὶ, “μὴ παραρρῦῃς,” καὶ τὸ εὐκόλον τοῦ ὀλίσθου δεικνύς, καὶ τῆς ἀπωλείας τὸ χαλεπὸν, τουτέστιν οὐκ ἀκίνδυνος ἡμῖν ἢ παρακοή· καὶ δι’ ὧν μὲν κατασκευά-20 ζει, δείκνυσιν ὅτι μείζων ἢ κόλασις· ἀφήσιν δὲ καὶ καθ’ ἑαυτοὺς τοῦτο τέως σκοπεῖν ἐν τῇ περὶ τούτων ζητήσῃ. πάλιν δὲ αὐτὸς ἐν τῷ συμπεράσματι ποιεῖ αὐτὸ φανερώτερον· εἰκότως δὲ τὸν λόγον οὕτω κατασκευάζει. καὶ γὰρ τοῦτό ἐστιν ἀνεπαχθῆ ποιεῖν αὐτὸν, μὴ ἀφ’ ἑαυτοῦ πανταχοῦ τὴν κρίσιν ἐπάγοντα ἀποφαίνεσθαι, ἀλλὰ 25 κύριον ἀφιέναι τὸν ἀκροατὴν, ἵνα αὐτὸς ἐνέγκῃ τὴν ψῆφον, ὅπερ καὶ εὐγνώμονεστέροις ἐποίει γενέσθαι. ποιεῖ δὲ αὐτὸ καὶ ἐν τῇ παλαιᾷ ὁ προφήτης Νάθαν, καὶ ἐν τῷ Ματθαίῳ ὁ Χριστὸς, λέγων, “τί ποιήσει ταῖς γεωργοῖς τοῦ ἀμπελῶνος ἐκείνου;” καὶ αὐτοὺς ἀναγκάζων τὴν ψῆφον ἐνεγκεῖν. τοῦτο γὰρ ἡμε (sic) τέως 30 δ’ οὖν ὅρα πῶς κατασκευάζει αὐτό.

- 2 Εἰ γὰρ ὁ δι’ ἀγγέλων λαληθεὶς λόγος ἐγένετο βέβαιος, καὶ πᾶσα παράβασις καὶ παρακοή ἔλαβεν ἔνδικον 3 μισθαποδοσίαν, πῶς ἡμεῖς ἐκφευξόμεθα τηλικαύτης ἀμε-

λήσαντες σωτηρίας; ἥτις ἀρχὴν λαβοῦσα λαλείσθαι διὰ τοῦ Κυρίου, ὑπὸ τῶν ἀκουσάντων εἰς ἡμᾶς ἐβεβαιώθη, συνεπιμαρτυροῦντος τοῦ Θεοῦ σημεῖοις καὶ τέρασι, 4 καὶ ποικίλαις δυνάμεσι, καὶ Πνεύματος ἁγίου μερισμοῖς, κατὰ τὴν αὐτοῦ θέλησιν. 5

Θεοδωρήτορ. Τῇ παραινέσει πάλιν συνέζευξε παρεξέτασιν, καὶ δείκνυσιν ὅσον ὑπέρκειται τῶν νομικῶν διατάξεων ἢ τῶν Εὐαγγελίων διδασκαλία. τῇ γὰρ θέσει τοῦ νόμου Ἄγγελοι δικηκόνου. ἐνταῦθα δὲ αὐτὸς ὁ τῶν Ἀγγέλων δεσπότης πρῶτος τὴν σωτήριον διδασκαλίαν προσήνεγκε. διεδέξαντο δὲ ταύτην οἱ τῆς ἀποστο- 10 λικῆς ἀπολαύσαντες χάριτος. καὶ ὁ μὲν νόμος, λόγος ἦν τὸ πρακτέον ὑποδεικνύς, ἢ δὲ τοῦ Κυρίου διδασκαλία τῆς αἰωνίου πρόξενος σωτηρίας. ἐπειδὴ δὲ καὶ Μωσῆς θαυματουργίαις ἐχρήσατο, ἀναγκαιῶς δείκνυσι κατὰ τοῦτο πλεονεκτοῦσαν τὴν χάριν. ἐνταῦθα γὰρ οὐ μόνος ὁ δεσπότης ἐθαυματούργησεν, ἀλλὰ καὶ οἱ θεῖοι 15 αὐτοῦ μαθηταί, καὶ οἱ ἐκείνων διάδοχοι. ἔδειξε δὲ καὶ ἐν αὐτοῖς πνευματικοῖς χαρίσμασι τὴν καινὴν διαθήκην ἀστράπτουσαν. πάλαι μὲν γὰρ οἱ προφήται μόνου τῆς πνευματικῆς μετελάγχανον δωρεᾶς, νῦν δὲ ἅπαντες οἱ πιστεύοντες τῆσδε τῆς χάριτος ἀπολαύουσι· τοῦτο γὰρ ἐπήγαγε “καὶ Πνεύματος ἁγίου, μερισμοῖς 20 “κατὰ τὴν αὐτοῦ θέλησιν.” ταῦτα δὲ εἶρηκε μὲν προτρέπων αὐτοὺς σπουδαιότερον τῇ θείᾳ προσέχειν διδασκαλίᾳ. ἐν σχήματι δὲ παραινέσεως ἐδίδαξε τὴν τούτων κάκεινων διαφορὰν. ἄγαν δὲ σοφῶς ἔφη τὸν Θεὸν διὰ τῶν θαυμάτων μαρτυρεῖν τῷ κηρύγματι· ἦτε γὰρ ἀπόδειξις ἐναργῆς, καὶ τοῦ μάρτυρος ἀναμφισβήτητος ἢ 25 ἀλήθεια.

Χρυσόστομορ. Τὸ μὲν οὖν ἀκόλουθον ἦν εἰπεῖν, εἰ ὁ δι’ Ἀγγέλων λαληθεὶς λόγος ἐγένετο βέβαιος, πολλῷ μᾶλλον ὁ τοῦ Χριστοῦ. ὁ δὲ Παῦλος, τοῦτο μὲν εἶασεν, εἶπε δὲ τὸ ἕλαττον, “πῶς ἡμεῖς ἐκφευξόμεθα, τηλικαύτης ἀμελήσαντες σωτηρίας.” 30 καὶ ὅρα πῶς ποιεῖται τὴν σύγκρισιν, ἐκεῖ δι’ Ἀγγέλων, ἐνταῦθα δὲ διὰ τοῦ Κυρίου· κάκει μὲν λόγος, ἐνταῦθα δὲ σωτηρία. εἶτα ἵνα μὴ εἴπη τις, τί δὲ ἂν σὺ λέγεις Παῦλε, ταῦτα τοῦ Χριστοῦ

ἔστι, τῷ τε παρ' ἐκείνου ἀκηκοέναι τὸ ἀξιόπιστον δείκνυσι, καὶ τῷ νῦν ὑπὸ Θεοῦ αὐτὰ λέγεσθαι, οὐχ ἀπλῶς φωνῆς φερομένης, ἀλλὰ σημεῖων γινομένων καὶ πραγμάτων μαρτυρούντων.

Τί δέ ἐστιν “ὁ δι' Ἀγγέλων λαληθείς;” καὶ ἐν τῇ πρὸς Γαλάτας γὰρ οὕτω πῶς φησι, “διαταγείς δι' Ἀγγέλων ἐν χειρὶ με-5  
“σίτου.” καὶ πάλιν, “ἐλάβετε νόμον εἰς διαταγὰς Ἀγγέλων,” καὶ πανταχοῦ φησι δι' Ἀγγέλων αὐτὸν διδασθαι. τινὲς μὲν, τὸν Μωσέα φασὶν αἰνίττεσθαι· ἀλλ' οὐκ ἔχει λόγον. Ἀγγέλου γὰρ ἐνταῦθα πολλοὺς λέγει, καὶ Ἀγγέλους τούτους τοὺς ἐν τῷ οὐρανῷ. τί οὖν ἐστιν εἰπεῖν; ἤτοι τὴν δεκάλογον φησὶν 10 οὕτως, ἐκεῖ γὰρ Μωσῆς ἐλάλει, καὶ ὁ Θεὸς ἀπεκρίνατο. ἢ ὅτι παρῆσαν Ἀγγελοὶ τοῦ Θεοῦ διαταπτομένου. ἢ ὅτι περὶ τῶν ἐν τῇ παλαιᾷ λεγομένων καὶ γενομένων ἀπάντων ὡς Ἀγγέλων κοινωνησάντων ἐν τούτοις, ταῦτα φησί. πῶς δὲ ἀλλαχοῦ λέγει ὅτι ὁ νόμος διὰ Μωσέως ἐδόθη, ἐνταῦθα δὲ δι' Ἀγγέλων; ἢ δηλονότι 15 ἐδόθη τοῖς ἀρχαιοτέροις ὁ νόμος, λαληθείς δι' Ἀγγέλων, καὶ μεσιτεύοντος τοῦ πανσόφου Μωσέως. τί δέ ἐστιν “ἐγένετο βέβαιος;” ἀληθῆς ὡς ἂν εἴποι τις καὶ πιστός. διότι ἐν τῷ προσήκοντι καιρῷ πάντα ἐξέβη τὰ λεχθέντα. ἢ τοίνυν τοῦτο φησὶν, ὅτι ἐκράτησε, καὶ αἱ ἀπειλαὶ εἰς ἔργον ἤρχοντο, ἢ λόγον τὰ προστάγματα λέγει. 20 πολλὰ γὰρ χωρὶς νόμου προσέταξαν Ἀγγελοὶ παρὰ Θεοῦ πεμπόμενοι, οἷον ἐπὶ τοῦ κλαυθμῶνος, ἐπὶ τῶν Κριτῶν, ἐπὶ Σαμιψῶν. διὰ γὰρ τοῦτο οὐδὲ εἶπε νόμος, ἀλλὰ λόγος. καὶ τάχα μοι δοκεῖ τοῦτο λέγειν μᾶλλον τὰ διὰ τῶν Ἀγγέλων οἰκονομηθέντα. καὶ γὰρ παρῆσαν οἱ Ἀγγελοὶ τότε, οἱ τὸ ἔθνος ἐμπεπιστευμένοι, καὶ αὐτοὶ 25 τὰς σάλπιγγας ἐποίουν, καὶ τὰ ἄλλα, τὸ πῦρ, τὸν γνόφον, καὶ πᾶσα παράβασις, οὐχ ἢ μὲν, ἢ δὲ οὐ, ἀλλὰ πᾶσα· οὐδὲν ἀνεκδίκητον ἔμεινε φησὶν, ἀλλ' “ἐλαβεν ἐνδικον μισθαποδοσίαν,” ἀντὶ τοῦ κόλασιν. καὶ τί δήποτε οὕτως εἶπεν; ἔθος τῷ Παύλῳ μὴ πολὺν τῶν λέξεων ποιεῖσθαι λόγον, ἀλλὰ ἀδιαφόρως καὶ ἐπὶ εὐφῆ- 30 μων τιθέναι κακέμφοτα, οἷον ἐστὶ τὸ “αἰχμαλωτίζοντι πᾶν νόημα “εἰς τὴν ὑπακοὴν τοῦ Χριστοῦ.” καὶ πάλιν ἀλλαχοῦ τὴν ἀντιμισθίαν τέθεικεν ἀντὶ κολάσεως. καὶ ἐνταῦθα τὴν κολάσιν “μισθαποδοσίαν” καλεῖ. “πῶς οὖν ἡμεῖς,” φησὶ, “φευξόμεθα, τηλικαύ-

“της ἀμελήσαντες σωτηρίας;” διὰ τούτου ἐδήλωσεν ὅτι οὐ πολλή τις ἦν ἐκείνη ἡ σωτηρία. οὐ γὰρ ἐκ πολέμων φησὶν ἡμᾶς διασώσει νῦν, οὐδὲ τὴν γῆν καὶ τὰ ἐν τῇ γῇ ἀγαθὰ παρέξει, ἀλλὰ θανάτου κατάλυσις ἔσται, ἀλλὰ διαβόλου ἀπώλεια, ἀλλ’ οὐρανῶν βασιλεία, ἀλλὰ ζωὴ αἰώνιος. ταῦτα γὰρ πάντα ἐν συντόμῳ ἐνέ-5 φηνεν εἰπὼν, “τηλικαύτης ἀμελήσαντες σωτηρίας.” εἶτα τὸ ἀξιόπιστον ἐπάγει,

Ἦτις ἀρχὴν λαβοῦσα λαλείσθαι ὑπὸ τοῦ Κυρίου.

Τουτέστι παρ’ αὐτῆς τῆς πηγῆς ἔσχε τὴν ἀρχὴν, οὐκ ἄνθρωπος αὐτὴν διεπόρθημευσεν εἰς τὴν γῆν, οὐ κτιστὴ δύναμις, ἀλλ’ αὐτὸς 10 ὁ μονογενῆς, ὑπὸ τῶν ἀκουσάντων εἰς ἡμᾶς ἐβεβαιώθη, ἐπιστεύθη ἢ ἐξέβη. τουτέστιν οἱ παρὰ τοῦ Κυρίου ἀκούσαντες αὐτοὶ ἡμᾶς ἐβεβαίωσαν. μέγα τοῦτο καὶ ἀξιόπιστον, ὅπερ καὶ Λουκᾶς φησὶν ἐν ἀρχῇ τοῦ Εὐαγγελίου “καθὼς παρέδωσαν ἡμῖν οἱ ἀπ’ ἀρχῆς 15 “αὐτόπται καὶ ὑπηρέται γενόμενοι τοῦ λόγου.” εἶτα ἐπεὶ τινὸς 15 εἰκὸς ἦν διαποροῦντας εἰπεῖν, πῶς ἐβεβαιώθη; τί δὲ εἰ οἱ ἀκούσαντες ἔπλασαν; τοῦτο ἀναιρῶν καὶ δεικνὺς οὐκ ἀνθρωπίνην τὴν χάριν ἐπήγαγε,

Συνεπιμαρτυροῦντος τοῦ Θεοῦ.

Οὐκ ἂν γὰρ εἰ ἔπλασαν, Θεὸς αὐτοῖς ἐμαρτύρησε. μαρτυροῦσι 20 μὲν γὰρ κἀκεῖνοι, μαρτυρεῖ δὲ καὶ ὁ Θεός. πῶς; οὐ λόγῳ οὐδὲ φωνῇ. ἦν μὲν γὰρ καὶ τοῦτο πιστόν, “ἀλλὰ σημεῖοις καὶ τέρασι 25 “καὶ ποικίλαις δυνάμεσι.” καλῶς τὸ “ποικίλαις” τέθεικε, τὴν ἀφθονίαν τῶν χαρισμάτων δηλῶν ὅπερ οὐ γεγένηται ἐπὶ τῶν προτέρων, οὐδὲ τισαῦτα σημεῖα καὶ οὕτω διάφορα· τουτέστιν οὐχ 25 ἀπλῶς ἐπιστεύσαμεν ἐκείνοις, ἀλλὰ διὰ σημείων καὶ τεράτων, ὥστε οὐκ ἐκείνοις πιστεύομεν, ἀλλὰ τῷ Θεῷ.

Καὶ Πνεύματος Ἁγίου μερισμοῖς κατὰ τὴν αὐτοῦ θέλησιν.

Τί οὖν ὅτι καὶ γόητες σημεῖα ποιοῦσι; καὶ Ἰουδαῖοι ἐν Βεελ-30 ζεβούλ ἔλεγον ἐκβάλλειν αὐτὸν τὰ δαιμόνια; ἀλλ’ οὐ τοιαῦτα σημεῖα ποιοῦσι· διὰ τοῦτο εἶπε “ποικίλαις δυνάμεσιν.” ἐκεῖνα γὰρ οὐ δυνάμεις, ἀλλὰ ἀσθένεια καὶ φαντασία, καὶ διάκενα

πράγματα. διὰ τοῦτο εἶπε “ Πνεύματος Ἁγίου μερισμοῖς κατὰ  
 “ τὴν αὐτοῦ θέλησιν.” ἐνταῦθα καὶ τι ἄλλο αἰνίττεσθαί μοι δοκεῖ.  
 εἰκὸς γὰρ μὴ εἶναι πολλοὺς ἐκεῖ χαρίσματα ἔχοντας, ἐκλελοι-  
 πέναι δὲ ταῦτα ἅτε ωθροτέρων αὐτῶν γενομένων. ἴν’ οὖν αὐτοὺς  
 καὶ ἐν τούτῳ παραμυθῆσθαι, καὶ μὴ ἀφή καταπεσεῖν, τὸ πᾶν 5  
 ἀνέθηκε τῇ τοῦ Θεοῦ βουλῇ. αὐτὸς οἶδε, φησὶ, τίτι συμφέρει, καὶ  
 οὕτω καταμερίζει τὴν χάριν. ὅπερ καὶ ἐν τῇ πρὸς Κορινθίους ποιεῖ  
 λέγων, “ ὁ Θεὸς ἔθετο ἕνα ἕκαστον ἡμῶν, καθὼς ἠθέλησε.” καὶ  
 πάλιν, “ ἕκαστῳ δὲ ἡ φανέρωσις τοῦ Πνεύματος δίδοται πρὸς τὸ  
 “ συμφέρον, κατὰ τὴν αὐτοῦ θέλησιν.” εἰ γὰρ ἄνθρωπος οἰκοδε- 10  
 σπότης οἶδε τίτι ἐγχειρήσει, πολλῶ μᾶλλον ὁ Θεὸς ὁ ἐπιστά-  
 μενος τὸν νοῦν τῶν ἀνθρώπων. πολλοὶ μὲν οὖν δι’ ἀκάθαρτον βίον  
 οὐκ ἔλαβον χαρίσματα, οἱ δὲ ὥστε μὴ φυσιωθῆναι. τοῖς ἀφελέσι  
 δὲ μᾶλλον δίδοται. ὁ γὰρ ταπεινὸς καὶ μὴ μεγάλα περὶ ἑαυτοῦ  
 φανταζόμενος, σπουδαιότερος γίνεται ὅταν λάβῃ χάρισμα, ἅτε 15  
 παρ’ ἀξίαν εἰληφῶς, καὶ οὐκ ἄξιον ἑαυτὸν εἶναι κρίνων. ὁ δὲ κατορ-  
 θωκέναι νομίζων, ὀφειλὴν εἶναι τὸ πρᾶγμα ἡγούμενος, πεφυσιώται.  
 ὥστε ὁ Θεὸς συμφερόντως οἰκονομεῖ τοῦτο.

ΚΤΡΪΛΛΟΤ ΘΗΣΑΤΡΟΪΣ. “ Ὅγε μὴν Παῦλος κρείττονα τῆς διὰ  
 Μωσέως διαθήκης καὶ τῶν προφητικῶν κηρυγμάτων τὴν εὐαγγε- 20  
 λικὴν ἀποδεικνύων παιδευσιν, ἀπὸ τῆς τῶν προσώπων διαφορᾶς  
 ποιεῖται τὴν διάκρισιν. κατὰ μὲν οὖν τὸ ἀρχαῖον διὰ τῶν προφη-  
 τῶν τοῖς πατράσιν ἀνακεκηρύχθαι τὸν λόγον διῖσχυρίσατο· ἐπ’  
 ἔσχάτου δὲ τῶν καιρῶν, δι’ Υἱοῦ, τοῦ τσσαύτην ἔχοντος πρὸς ἐκεί-  
 νους τὴν ὑπεροχὴν, ὡς τοὺς μὲν, τὸ οἰκετικὸν οὐχ ὑπερβαίνοντας 25  
 μέτρον, τὸ “ τάδε λέγει Κύριος” ἀναφωνεῖν τὸν δὲ τὸ δεσποτικὸν  
 ἀξίωμα φοροῦντα λέγειν ὡς Υἱὸν “ ἐρρέθη τοῖς ἀρχαίοις οὐ μοι-  
 “ χεύσεις, ἐγὼ δὲ λέγω ὑμῖν.” πῶς οὖν ἐν κτίσμασιν, ὁ κατὰ  
 φύσιν Υἱός; ἢ πῶς ἐν δούλοις ὁ πάντων δεσπότης τετάξεται; καὶ  
 εἰ πάντων ἐστὶ κληρονόμος, ἕτερος ἐστὶ πὰρὰ πάντα, ὧν καὶ ἐστὶ 30  
 κληρονόμος· καὶ εἰ δι’ αὐτοῦ πεποιήκε τοὺς αἰῶνας, οὐκ ἂν εἴη  
 τῶν γενητῶν ὁ ὑπάρχων πρὸ τῶν αἰῶνων. ἐπειδὴ περ οὐδὲν τῶν  
 κτισμάτων προγενεστέραν τοῦ αἰῶνος ἔχει τὴν γένεσιν, ἀλλ’ ἐν  
 χρόνῳ πεποιήται· μόνῳ δὲ πρόσεστι τῷ Υἱῷ τὸ ἀχρόνως εἶναι  
 μετὰ Πατρός.

Τοσαύτην δὲ ὁ Ἀπόστολος τὴν Χριστοῦ ὑπεροχὴν καὶ πρὸς Ἀγγέλους δείκνυσιν, ὡς τὸν μὲν Υἱὸν προσκυνεῖσθαι, λειτουργεῖν δὲ αὐτῷ τοὺς Ἀγγέλους. καὶ τὸν μὲν ἐν τάξει βασιλέως καὶ Υἱοῦ καὶ δεσπότου καθέζεσθαι, τοὺς δὲ ἀποστέλλεσθαι εἰς διακονίαν. πῶς οὖν οὐκ ἔσται Θεός, ὁ καὶ ὑπὸ τῶν Ἀγγέλων ὡς τοῦτο ὦν κατὰ φύσιν γινωσκόμενος; εἰ γὰρ ποίημα ἐστὶ κατὰ τὴν τῶν ἑτεροδοξούντων ἀβουλίαν, ὥρα λέγειν οὐ μόνον ἡμᾶς ἀλλ' ἤδη καὶ αὐτὰς τὰς ἐν τοῖς οὐρανοῖς πεπλανῆσθαι δυνάμεις, ὡς λατρεύειν τῇ κτίσει παρὰ τὸν κτίσαντα· εἰ δὲ τοῦτο ἄτοπον, οὐ γὰρ τις πλανᾶσθαι φήσειεν ἂν τοὺς ἁγίους Ἀγγέλους, ἀληθῆς δὲ μᾶλλον<sup>10</sup> ἐν αὐτοῖς ἢ περὶ Θεοῦ γνώσις, καὶ προσκυνοῦσιν ὡς τούτῳ κατὰ φύσιν ὄντα τὸν Υἱόν, οὐκ ἄρα κτίσμα ἐστὶν οὐδὲ ποίημα· τὸ γὰρ ὅλως ποιηθὲν οὐκ ἂν εἴη φύσει Θεός. ἔτι Ἀγγελοι διακονοῦσι τὸν νόμον, καὶ λαλεῖται δι' αὐτῶν, ἀλλ' οὐδὲν ἐτελείωσεν ὁ νόμος· ὁ δὲ Υἱὸς ἐτελείωσε τὸ ἔργον τοῦ Πατρὸς. τέλειος γὰρ εἰς εὐσέβειαν<sup>15</sup> ὁ τοῖς αὐτοῦ νόμοις παιδαγωγούμενος. ἐβασίλευσεν ὁ θάνατος καὶ κατὰ τὸν τοῦ νόμου καιρὸν. “ἀπὸ γὰρ Ἀδάμ,” φησὶ, “καὶ μέχρι Μωσέως.” λέλυται θάνατος διὰ Χριστοῦ· οὐκέτι γὰρ ἐν Ἀδὰμ ἀποθνήσκομεν, ἀλλ' ἐν Χριστῷ ζωοποιούμεθα. ἦν ἐν μόνῃ τῇ Ἰουδαίᾳ γνωστός ὁ Θεός, νῦν δὲ γεγόνασι πάντες διδακτοὶ Θεοῦ, οὐκ<sup>20</sup> Ἀγγέλων ἀλλὰ Θεοῦ. Θεοῦ μὲν γὰρ καὶ ὁ νόμος, ἀλλὰ δι' Ἀγγέλων. ὁ δὲ Υἱὸς φησὶν, αὐτὸς ὁ λαλῶν πάρειμι.

Οὐκοῦν κατὰ τὴν τοῦ Παύλου φωνήν, ὅσῳ διαφορωτέρας τετύχηκε λειτουργίας, καὶ ὅσῳ κρείττονος διαθήκης γέγονεν ἔγγυος, τοσοῦτον ὑπερέξει τοὺς Ἀγγέλους. οὐχ ὡς πρὸς αὐτοὺς συγκρι-<sup>25</sup> νόμενος κατὰ τὴν φύσιν, ἀλλὰ τοσοῦτον ὑπεραίρων, ὅσον ἀπρίκισται τῶν γενητῶν ὁ Θεός, κατὰ τὸν τῆς οὐσίας λόγον. τοῖς μὲν οὖν Ἀγγέλοις ὡς δούλοις ὁ Παῦλος ἀπονέμει διακονίαν τὴν ἐλάττονα, τῷ δὲ Υἱῷ τὴν Υἱῷ πρέπουσαν καὶ δεσποτείαν. ἐπὶ γὰρ κρείττοσι φησὶν ἐπ' Ἀγγέλων νενομοθέτηται. εἰ δὲ κατὰ τοὺς<sup>30</sup> χριστομάχους ὁμοιογενῆς τοῖς Ἀγγέλοις ὁ Υἱὸς, καλείσθωσαν καὶ αὐτοὶ Υἱοὶ ὡσπερ ἐκεῖνος, ἢ αὐτὸς ὡσπερ ἐκεῖνοι Ἀγγελος· καθέσθωσαν δὲ καὶ ἐν δεξιᾷ τοῦ Πατρὸς, καὶ λεγέτωσαν διατάττοντες ὡσπερ ὁ Υἱὸς, “ἐγὼ δὲ λέγω ὑμῖν” ἀλλ' οὐ τοῦτο φασὶν, ἀλλὰ μᾶλλον “ἀπεστάλην πρὸς σέ,” καὶ οἱ μὲν διακονοῦσιν, ὁ δὲ<sup>35</sup>

διακονεῖται· ἰδοὺ γάρ φησιν, “ Ἀγγελοι προσήλθον, καὶ διηκόνουν  
 “ αὐτῷ ” καὶ οἱ μὲν προσκυνοῦσιν, ὁ δὲ προσκυνεῖται· καὶ οἱ μὲν  
 τὰς τῶν οὐρανῶν πύλας αἶρειν προστάττονται, ὁ δὲ εἰσέρχεται ὡς  
 Κύριος τῶν δυνάμεων, ὡς βασιλεὺς τῆς δόξης· καὶ οἱ μὲν, ζωῆς  
 μετέχουσι τῆς παρὰ Θεοῦ, ὁ δὲ τῆς ζωῆς χορηγός· καὶ “ ἐν τῷ 5  
 “ ὀνόματι τοῦ Υἱοῦ προσευξόμεθα, ὅσα περ ἂν αἰτήσωμεν ληψό-  
 “ μεθα ” ἐν ὀνόματι δὲ Ἀγγέλων, οὐκ ἂν τις προσεύξαιτο. καὶ  
 τῷ μὲν Υἱῷ, σὺν τῷ Πατρὶ καὶ μετὰ Πατρός ἡ δόξα· Ἀγγελοι  
 δὲ οὐ δοξάζονται, ἀλλὰ μᾶλλον δοξάζουσι μετὰ τοῦ Πατρὸς τὸν  
 Υἱόν. πῶς οὖν τοσαύτης κειμένης διαφορᾶς μετὰ τῶν Ἀγγέλων 10  
 καὶ τοῦ Υἱοῦ, τῆς αὐτῆς οὐσίας εἶναι νομισθήσονται, οὐδενὸς συγχο-  
 ροῦντος λόγου; κἀναυθα δὲ σαφῶς ἐκ τῆς τῶν προσώπων διαφορᾶς  
 πόσην ἔχει τὴν ὑπεροχὴν τὰ εὐαγγελικὰ κηρύγματα ὡς πρὸς τὰς  
 τοῦ νόμου σκιάς ἀποδεικνύειν ὁ Παῦλος πειρᾶται. εἰ γὰρ τοῖς δι’  
 Ἀγγέλων, φησὶ, διατεταγμένοις, προσῆν οὕτω τὸ ἀξίόπιστον, ὡς 15  
 τοῖς παραβαίνειν ἐπιχειροῦσι τὴν χαλεπωτάτην ἐπηρητήσθαι κόλα-  
 σιν, πῶς οὐ μᾶλλον τοσοῦτω μειζόνως εἰς τὸ κολάζεσθαι δικαιο-  
 τερος, ὁ τὰ δι’ Υἱοῦ παραβαίνων φανεῖται, ὅσῳ περ ἂν εἴῃ τῆς  
 εἰς Ἀγγέλους τιμῆς ἀξιολογώτερος ὁ Υἱός; εἰ δὲ χρῆ καὶ τὸ ἐκά-  
 στου μέτρον συνιδεῖν, οἱ μὲν παρεστῶτες ὑμνοῦσι, λειτουργικά τε 20  
 εἰσὶ πνεύματα, ὁ δὲ ὑμνολογεῖται μετὰ Πατρός, σύνθρονός τε ὢν  
 καὶ βασιλεύων αὐτῷ, καὶ ὑπὸ τῶν Ἀγγέλων διακονούμενος. πῶς  
 οὖν ὁ τοσοῦτον ὑπερέχων ἐν τοῖς τοσοῦτον ὑποβεβηκόσιν ὡς ὁμο-  
 γεινῆς εὐρεθήσεται;

Θεοδωρήτοι. Ὁ μὲν τοι Παῦλος ταῦτα μεταξὺ παρενθεις, 25  
 ἀναλαμβάνει τὸν περὶ τῆς συγκρίσεως τῶν Ἀγγέλων λόγον. καὶ  
 πάλιν οὐχ ὡς Θεῷ τῷ δεσπότη Χριστῷ, ἀλλ’ ὡς ἀνθρώπῳ τοὺς  
 Ἀγγέλους παρεξετάζει, καὶ δείκνυσιν οὐ τοὺς Ἀγγέλους ἀλλ’  
 αὐτὸν τὴν τῶν ὅλων ἀναδεξάμενον δεσποτείαν, λέγων, οὐ γὰρ  
 Ἀγγέλοις ὑπέταξε τὴν οἰκουμένην τὴν μέλλουσαν περὶ ἧς 30  
 λαλοῦμεν.

Χρυσόστομος. Ἄρα μὴ περὶ ἐτέρας τινὸς διαλέγεται οἰκου-  
 μένης; οὐκ ἔστιν ἀλλὰ περὶ ταύτης. διὰ γὰρ τοῦτο προστέθεικε  
 περὶ ἧς λαλοῦμεν, ἵνα μὴ ἀφῆ τὸν νοῦν πλανηθέντα, ἐτέραν τινα  
 ἐπιζητεῖν. πῶς οὖν αὐτὴν μέλλουσαν καλεῖ, ὥσπερ καὶ ἐτέρωθι 35

φησίν, “ὅ ἐστι τύπος τοῦ μέλλοντος;” περὶ τοῦ Ἀδάμ καὶ τοῦ Χριστοῦ λέγων ἐν τῇ πρὸς Ῥωμαίους Ἐπιστολῇ πρὸς τοὺς χρόνους τοῦ Ἀδάμ, μέλλοντα τὸν κατὰ σάρκα Χριστὸν καλῶν. καὶ γὰρ ἔμελλεν οὕτω καὶ νῦν, ἐπειδὴ εἶπεν, “ὅταν δὲ εἰσαγάγῃ τὸν “πρωτότοκον εἰς τὴν οἰκουμένην,” ἵνα μὴ νομίσης ἑτέραν οἰκου- 5 μένην λέγειν αὐτὸν, πολλαχόθεν μὲν αὐτὸ καὶ ἄλλοθεν βεβαι- οῦται, καὶ ἀπ’ αὐτοῦ δὲ τοῦ εἰπεῖν μέλλουσαν, ἔμελλε γὰρ ἡ οἰκουμένη, ὁ δὲ Υἱὸς τοῦ Θεοῦ ἦν ἀεί. ταύτην οὖν τὴν μέλλουσαν ἔσεσθαι, οὐκ Ἀγγέλοις ὑπέταξεν ἀλλὰ τῷ Χριστῷ.

ΘΕΟΔΩΡΗΤΟΣ. Ἡ μέλλουσα οἰκουμένη τὸν μέλλοντα βίου 10 ἐκάλεσε, τὸν ἐσόμενον κόσμον, περὶ οὗ φησι, πᾶς ὁ λόγος ἡμῶν. αὐτὸς γὰρ κριτὴς ὁ Χριστὸς, ἐκεῖνος καθεδεῖται τῆς οἰκουμένης, οἱ δὲ Ἀγγελοι, ὡς λειτουργοὶ καὶ δούλοι παρίστανται. εἶτα καὶ ἑτέ- ραν παράγει μαρτυρίαν, καὶ φησιν,

6 Διεμαρτύρατο δέ που τίς λέγων· τί ἐστὶν ἄνθρωπος 15  
ὅτι μιμησκή αὐτοῦ, ἢ Υἱὸς ἀνθρώπου, ὅτι ἐπισκέπη  
7 αὐτόν; ἠλάττωσας αὐτὸν βραχὺ τι παρ’ Ἀγγέλους,  
8 δόξῃ καὶ τιμῇ, ἐστεφάνωσας αὐτόν, πάντα ὑπέταξας  
ὑποκάτω τῶν ποδῶν αὐτοῦ.

ΧΡΗΣΟΣΤΟΜΟΣ. Διατί μὴ τὸ ὄνομα τοῦ προφήτου εἶπεν, ἀλλ’ 20 ἔκρυψεν αὐτό; καὶ ἐν ἑτέραις μαρτυρίαις τοῦτο ποιεῖ, ὡς ὅταν λέγῃ ἀπὸ τοῦ Δευτερονομίου καὶ τῆς μεγάλης ψδῆς, “προσκυ- “νησάτωσαν αὐτῷ πάντες Ἀγγελοι Θεοῦ.” καὶ πάλιν ἀπὸ τῆς τῶν Βασιλειῶν δευτέρας, “ἐγὼ ἔσομαι αὐτῷ εἰς Πατέρα,” καὶ ἀπὸ τῆς βίβλου τῶν Ψαλμῶν, “ὁ ποιῶν τοὺς Ἀγγέλους αὐτοῦ 25 “Πνεύματα.”

ΚΤΡΙΛΛΟΣ. Πῶς ἠλάττωται παρὰ τοὺς Ἀγγέλους ὁ πρὸς αὐτῶν προσκυνούμενος; ἢ ὅτι καθίκετο ἐν τοῖς τῆς ἀνθρωπότητος μέτροις, καὶ τὸ ἀποθνήσκειν πεφυκὸς σῶμα λαβὼν ἐν αὐτῷ πέ- 30 πονθεν ἐκὼν, καὶ ταῖς ἀνωτάτω δόξαις στεφανοῦται διὰ τὸ πάθος, ὡς δι’ αὐτοῦ καταργήσας τὸν θάνατον καὶ ἄπρακτον ἀποφήνας τὴν φθορὰν, ἅτε ἀφθαρσία ὦν καὶ ζωή. τὰ δὲ τῆς ὑπεροχῆς τοῖς Ἀγγέλοις, ὅτι καὶ ἔξω σαρκὸς καὶ τοῦ τεθνάαι κρείττους εἰσί. γεγονότος ἐν τούτοις τοῦ Υἱοῦ διὰ τὴν ἐκούσιον κένωσιν· ἀλλ’ ὁ

βραχὺ παρ' Ἀγγέλους ἡλαττωμένος διὰ τὸ τῆς ἀνθρωπότητος μέτρον, ἐν ὑπεροχῇ θεότητος ὧν προσκυνεῖται παρ' αὐτῶν καὶ ἐνίδρυνται θάκαις οὗς περιεστῶσιν ἐκεῖνοι δοξολογοῦντες αἰεὶ, καὶ τῶν δυνάμεων αὐτὸν ὀνομάζοντες Κύριον. “καὶ σὺ κατ' ἀρχάς, Κύριε, “τὴν γῆν ἐθεμελίωσας.” οὕτω καὶ ἐνταῦθα φησὶ “διεμαρτύρατό 5 “τις.” τοῦτο δὲ αὐτὸ οἶμαι τὸ κρύπτειν καὶ μὴ τίβναι τὸν εἰρηκότα τὴν μαρτυρίαν, ἀλλ' ὡς περιφερομένην καὶ καταδήλον οὔσαν εἰσάγειν, δεικνύντος ἐστὶ σφόδρα ἐμπείρους εἶναι τῶν γραφῶν. τὸ δὲ “τί ἐστὶν ἄνθρωπος” καὶ τὰ ἐξῆς, εἰ καὶ εἰς τὴν κοινὴν ἀνθρωπότητα εἴρηται, ἀλλ' ὅμως κυριώτερον ἀρμόσειεν ἂν τῷ 10 Χριστῷ κατὰ σάρκα. τὸ γὰρ “πάντα ὑπέταξας ὑποκάτω τῶν “ποδῶν αὐτοῦ,” ἐκεῖνου μᾶλλον ἐστὶν ἢ ἡμῶν. ὁ γὰρ Υἱὸς τοῦ Θεοῦ οὐδὲν ἡμᾶς ὄντας ἐπεσκέψατο, καὶ τὸ ἐξ ἡμῶν ἀναλαβὼν καὶ ἐνώσας ἑαυτῷ, πάντων ἀνώτερον γέγονεν.

ΚΤΡΪΛΛΟΤ. Ἐστεφάνωσε δὲ ἡμᾶς δόξη καὶ τιμῇ, δι' ὧν ὑπάρ- 15 χων Θεὸς κατὰ φύσιν ἡλάττωται δι' ἡμᾶς, ὡς ἂν ἡμεῖς ὑπὲρ φύσιν πλουτήσωμεν ἐν αὐτῷ. “συνήγειρε γὰρ ἡμᾶς καὶ συνεκά- “θισεν ἐν τοῖς ἐπουρανίοις ἐν Χριστῷ.” συνεδρεύοντος γὰρ αὐτοῦ, ἐφ' ὅλην τὴν ἀνθρώπου φύσιν δραμεῖται τὸ καύχημα. οὕτω γὰρ τῇ αὐτοῦ πτωχείᾳ πεπλουτήκαμεν, δι' οὗς καὶ δόξη καὶ τιμῇ 20 ἐστεφάνωται, καὶ τοι τῆς δόξης Κύριος ὧν ὡς Θεός. ἄτιμοι γὰρ ἐν τῇ τοῦ Ἀδὰμ παραβάσει γεγεννημένοι, ἐν τῇ ὑπὲρ ἡμῶν ὑπακοῇ τοῦ Χριστοῦ δεδοξάσμεθα.

ΧΡΤΣΟΣΤΟΜΟΤ. Τί γὰρ ἴσον ταύτης τῆς δόξης, ὅταν συγχο- 25 ρεύωμεν Ἀγγέλοις, ὅταν εἰς νίοθεσίαν ἀγώμεθα; τὸ δὲ “τί ἐστὶν “ἄνθρωπος;” ἀντὶ οὐδὲν ἐστὶν, εὐτελές τι ἐστί. πρὸς γὰρ τὴν πρόνοιαν ἧς ἠξίωσεν αὐτὸν ὁ Θεός, ἀφορῶν ὁ προφήτης, καὶ τὰς πραγματείας ἃς ἐπραγματεύσατο διὰ τὴν σωτηρίαν τοῦ τῶν ἀνθρώπων γένους, σφόδρα ἐκπληττόμενος θαυμάζει.

ΒΑΣΙΛΕΪΟΤ. Βραχὺ μὲν τοι ὑποβέβηκε τὴν τῶν Ἀγγέλων ἀξίαν 30 ὁ ἄνθρωπος, διὰ τὴν πρὸς τὸ γεῶδες σῶμα συναφίαν.

ΧΡΤΣΟΣΤΟΜΟΤ. Καὶ τοῦτο δὲ αὐτὸ τὸ βραχὺ ἢ τῆς παρακοῆς ἁμαρτία εἰσήγαγε· μετὰ γὰρ τὴν παρακοὴν τοῦτο ὁ προφήτης ἐφθέγγατο. οὐ μὴν ἐπειδὴ ἡλαττώθη διὰ τὴν παράβασιν θανάτω

καταδικασθεὶς ἐγυμνώθη, καὶ τῆς δωρεᾶς ἢ τῆς ἀρχῆς παρελύθη, ἀλλὰ τῇ δόξῃ ταύτῃ ἐστεφάνωται.

Θεοδωρήτορ. Πλὴν ὅπερ ἔφημεν, εἴρηται μὲν ταῦτα περὶ τῆς κοινῆς φύσεως, ἀρμόττει δὲ τῇ ἐξ ἡμῶν ἀπαρχῇ, ὡς οἰκειομένη τὰ πάσης τῆς φύσεως. οὕτως ἐκ προσώπου πάντων ἡμῶν 5 εἴρηκε, “μακρὰν ἀπὸ τῆς σωτηρίας μου οἱ λόγοι τῶν παραπτω-  
“μάτων μου.” αὐτὸς μὲν γὰρ καὶ κατὰ τὸ ἀνθρώπινον, ἀμαρτίας ἀμύητος ἦν. τὰ δὲ ἡμέτερα οἰκειούμενος, στόμα τῆς φύσεως γέγονεν. “αὐτὸς γὰρ τὰς ἀμαρτίας ἡμῶν ἔλαβε, καὶ τὰς νόσους  
“ἐβάστασε,” καὶ τὴν φύσιν ἡμῶν ἐπεσκέψατο. ταῦτα τοίνυν τοῦ 10  
Παύλου σαφῶς ἐπὶ τὸν Σωτῆρα ἡμῶν ἐξειληφότος, ἀρκεῖσθαι τῇ ἐκδόσει χρῆ, εἴτα τῇ προφητικῇ μαρτυρίᾳ τὴν ἐρμηνείαν προσά-  
γων ἐπάγει,

Ἐν γὰρ τῷ ὑποτάξαι αὐτῷ τὰ πάντα, οὐδὲν ἀφήκεν αὐτῷ ἀνυπότακτον. 15

Καὶ ἐπειδὴ εἰκὸς ἦν εἰπεῖν τινὰς, καὶ μὴν πλείστους ὀρώμεν ἀντιλέγοντας, καὶ προσκυνεῖν αὐτὸν οὐκ ἐθέλοντας, ἐπήγαγε,

Νῦν δὲ οὐπω ὀρώμεν αὐτῷ τὰ πάντα ὑποτεταγμένα.

Τοῦτο δὲ καὶ ἤδη εἴρηκεν, οὐ γὰρ Ἀγγέλοις ὑπέταξε τὴν οἴκου- 20  
μένην τὴν μέλλουσαν· ἀντὶ τοῦ ἐν ἐκείνῳ τῷ βίῳ πάντων κρατήσῃ ὑποταγήσονται γὰρ τότε καὶ οἱ νῦν ἀντιλέγοντες.

Χρυσόστομορ. Ὁ δὲ λέγει τοιοῦτον ἐστίν· ἐπειδὴ εἶπεν “ἕως  
“ἀν θῷ τοὺς ἐχθροὺς σου ὑποπόδιον τῶν ποδῶν σου,” εἰκὸς δὲ ἦν  
τοὺς ἐξ Ἑβραίων πιστεύσαντας ἔτι ἀσχάλλειν· εἴτα μετὰ ταῦτα 25  
ὀλίγα τινὰ παρενέθηκε, ταύτην τὴν μαρτυρίαν παρήγαγεν, ἵνα βε-  
βαιώσῃ ἐκεῖνο. ἵνα γὰρ μὴ λέγωσι, πῶς τοὺς ἐχθροὺς ἔθηκεν ὑπὸ  
τοὺς πόδας αὐτοῦ, τосαῦτα παθόντων ἡμῶν; ἰκανῶς μὲν καὶ ἐν  
τῷ προτέρῳ ἠρίξατο. τὸ γὰρ ἕως οὔτε εὐθέως ἐδήλου γινόμενον,  
ἀλλὰ τὸ ἐν χρόνῳ. ἐνταῦθα δὲ αὐτὸ ἐπεξέρχεται καὶ φησὶν, μὴ ἐπει- 30  
δὴ οὐδέπω ὑπετάγησαν νομίσης μηδὲ ὑποτάττεσθαι. ὅτι μὲν γὰρ  
δέον ὑποταγῆναι, δῆλον. καὶ γὰρ ἡ προφητεία διὰ τοῦτο εἴρηται.  
“ἐν γὰρ τῷ ὑποτάξαι αὐτῷ,” φησὶ, “τὰ πάντα, οὐδὲν ἀφήκεν αὐτῷ  
“ἀνυπότακτον.” πῶς οὖν οὐπω πάντα ὑποτέτακται; ὅτι μέλλει

ὑποτάσσεσθαι. εἰ τοίνυν πάντα μὲν ὑποταγῆναι ὀφείλει, οὕτω δὲ ὑποτέτακται, μὴ ἄσχαλλε, μηδὲ θορυβοῦ. εἰ μὲν γὰρ τοῦ τέλους παραγενομένου, καὶ πάντων ὑποταγέντων ταῦτα ἔπασχεν, εἰκότως ἤλγεις. “νῦν δὲ οὕτω ὀρῶμεν αὐτῷ τὰ πάντα ὑποτεταγμένα.” οὕτω ἐκράτησεν ὁ βασιλεὺς καθαρῶς. τί τοίνυν θορυβῆ πάσχων 5 κακῶς; οὕτω πάντων περιγέγονε τὸ κήρυγμα, οὕτω καιρὸς τέλεον ὑποταγῆναι.

ΚΤΙΡΙΛΛΟΤ. Σὺ δέ μοι πάλιν ὄρα ὅτι εἰς Χριστὸν ἀναφέρων ὁ μακάριος Παῦλος τὸ ἐν ὀγδόῳ Ψαλμῷ λέγει, “τί ἐστὶν ἀνθρω-  
“πος” καὶ τὰ ἐξῆς. εἶτα τούτοις ἐπισυνάπτει, “ἐν γὰρ τῷ ὑπο- 10  
“τάξαι αὐτῷ τὰ πάντα οὐδὲν ἀφήκεν αὐτῷ ἀνυπότακτον.” ἄρ’ οὖν οὐχὶ καὶ βασιλέα καὶ κύριον, καὶ τὴν θεοπρεπῆ περικεῖσθαι δόξαν ὁμολογήσαιμεν τὸν ᾧ τὰ πάντα ὑποτετάκται; πῶς οὖν ὁ Θεός; πῶς δὲ ἐν τοῖς πᾶσιν ὁ ὑπὲρ πάντα καὶ τοσοῦτον τῶν γεννητῶν τὴν φύσιν ὑπερκείμενος, ὡς τὰ μὲν ὑποτετάχθαι καὶ τῷ τῆς δουλείας 15 ἐνέχεσθαι ζυγῷ, τὸν δὲ αὖ πάλιν περικεῖσθαι μὲν τῆς κυριότητος τὸ ἐλεύθερον ἀξίωμα, πάντα δὲ ἔχειν ὑπὸ πόδας, ὡς καὶ αὐτὸς που φησὶ δι’ ἐνὸς τῶν προφητῶν, “ὁ οὐρανός μοι θρόνος, ἡ δὲ γῆ ὑπο-  
“πόδιον τῶν ποδῶν μου;”

ΘΕΟΔΩΡΗΤΟΥ. Τέλος γε μὴν, ἐπειδὴ τῶν Ἀγγέλων αὐτῶν ὁ 20 Παῦλος καὶ ποιητὴν εἶρηκε καὶ δεσπότην, ἀπίθανον δὲ εἶναι τοῦτο πῶς ἔδοκει τοῖς ἀθάνατον μὲν διδασκομένοις τὴν φύσιν, τὸ δὲ τοῦ δεσπότητος Χριστοῦ μανθάνουσι πάθος, ἀναγκαιῶς καὶ τὴν περὶ τοῦτου διδασκαλίαν προσφέρει λέγων,

9 Τὸν δὲ βραχὺ τι παρ’ Ἀγγέλου ἡλαττωμένου βλέ- 25 πομεν Ἰησοῦν διὰ τὸ πάθημα τοῦ θανάτου, δόξῃ καὶ τιμῇ ἐστεφανωμένου, ὅπως χάριτι Θεοῦ ὑπὲρ παντὸς γένηται θάνατος.

ΧΡΗΣΟΣΤΟΜΟΥ. Τοῦτο πάλιν ἐτέρα παράκλησις. εἰ δὴ ὁ μέλλων πάντας ἔχειν ὑποτεταγμένους καὶ αὐτὸς ἀπέθανε, καὶ μυρία 30 πέπονθεν. εἶτα χρηστὰ πάλιν, τουτέστι δόξα καὶ στέφανος. εἶδες πῶς αὐτῷ πάντα ἤρμοσε; τὸ γὰρ βραχὺ αὐτῷ ἂν ἀρμόσειε, μᾶλλον τὸ τρεῖς ἡμέρας ἐν ἄδη γενομένῳ μόνας, ἀλλ’ οὐχ ἡμῖν

τοῖς ἐπὶ πολὺ φθειρομένοις· ὁμοίως καὶ τὸ δόξῃ καὶ τιμῇ ἔστεφανώσθαι, ἐκεῖνος πολλῶ πλέον ἢ ἡμῖν ἀρμόσει. πάλιν μὲν τοὺς αὐτοὺς ἀναμιμνήσκει τοῦ σταυροῦ· δύο ταῦτα κατορθῶσαι σπουδάζων, καὶ τὴν κηδεμονίαν αὐτοῦ δεῖξαι, καὶ πείσαι αὐτοὺς πάντα φέρειν γενναίως, εἰς τὸν διδάσκαλον ἀφορῶντας. εἰ γὰρ ὁ προσ-5  
 κινούμενος ὑπ' Ἀγγέλων φησὶν, ἠέσχετο βραχὺ τι παρ' Ἀγγέλους ἔχειν διὰ σέ, πολλῶ μᾶλλον σὺ ὁ τῶν Ἀγγέλων ἐλάττων πάντα φέρειν ὀφείλεις δι' αὐτόν. εἴτα δείκνυσιν ὅτι δόξα καὶ τιμὴ ὁ σταυρὸς ἐστίν· ὥσπερ οὖν καὶ αὐτὸς δόξαν αὐτὸν καλεῖ λέγων, “ἐγήλυθεν ἡ ὥρα ἵνα δοξασθῇ ὁ υἱὸς τοῦ ἀνθρώπου.” εἰ οὖν ἐκεῖ- 10  
 νος τὰ διὰ τοὺς δούλους δόξαν καλεῖ, πολλῶ μᾶλλον σὺ τὰ διὰ τὸν δεσπότην. ὄρας τοῦ σταυροῦ τὸν καρπὸν ὅσος; μὴ φοβηθῆς τὸ πᾶγμα· σκυθρωπὸν μὲν γὰρ εἶναι δοκεῖ, μυρία δὲ τίκει ἀγαθά. τί δὲ ἐστίν, “ὅπως χάριτι Θεοῦ ὑπὲρ παντὸς γεύσῃται “θανάτου; δείκνυσιν ἐκ τούτων τοῦ πειρασμοῦ τὸ ὄφελος, καὶ 15  
 ὅτι κακεῖ διὰ χάριν τοῦ Θεοῦ τὴν εἰς ἡμᾶς ταῦτα πέπονθεν. “ὅς “γε τοῦ ἰδίου Υἱοῦ οὐκ ἐφείσατο,” φησὶν, “ἀλλ' ὑπὲρ ἡμῶν “πάντων παρέδωκεν αὐτόν.” τίνος δὲ ἕνεκεν οὕτως εἶπε; δεικνύς ὅτι οὐκ ἄφειλε τοῦτο, εἶπεν, ἀλλὰ χάριτι πεποιήκεν. οὕτω καὶ ἐν τῇ πρὸς Ῥωμαίους Ἐπιστολῇ φησὶν· “πολλῶ μᾶλλον ἢ χάρις 20  
 “τοῦ Θεοῦ ἐν χάριτι, τῇ τοῦ ἐνὸς ἀνθρώπου Ἰησοῦ Χριστοῦ εἰς “τοὺς πολλοὺς ἐπερίσσευσε.” τὸ δὲ “ὑπὲρ παντὸς” εἶπε, τουτέστιν οὐχὶ τῶν ποιητῶν μόνον, ἀλλὰ τῆς οἰκουμένης ἀπάσης. αὐτὸς μὲν γὰρ ὑπὲρ πάντων ἀπέθανε. τί δὲ εἰ μὴ πάντες ἐπίστευσαν; αὐτὸς τὸ ἑαυτοῦ πεπλήρωκε· καὶ κυρίως εἶπε τὸ “γεύσῃται 25  
 “θανάτου,” ἀλλ' οὐκ εἶπεν ἀποθάνῃ· ὥσπερ γὰρ οὕτως γευσάμενος, οὕτω μικρὸν ἐν αὐτῷ ποιήσας διάστημα, εὐθέως ἀνέστη καθάπερ γὰρ ἰατρὸς οὐκ ἔχων ἀνάγκη τῶν τῷ ἄρρωστῳ παρεσκευασμένων σιτίων ἀπογεύσασθαι, διὰ τὴν περὶ ἐκεῖνον κηδεμονίαν, πρότερος αὐτὸς ἀπογεύεται, ἵνα πείσῃ τὸν ἄρρωστον θαρροῦντα κατατολμῆ- 30  
 σαι τῆς βρώσεως· οὕτως ἐπειδὴ πάντες ἀνθρώποι τὸν θάνατον ἐδεδοίκεσαν, πείθων αὐτοὺς κατατολμᾶν τοῦ θανάτου, καὶ αὐτὸς ἀπεγεύσατο αὐτοῦ, οὐκ ἔχων ἀνάγκη, ὅτι μηδὲ ἥμαρτεν. “ἔρχεται “γάρ,” φησιν, “ὁ τοῦ κόσμου ἄρχων, καὶ ἐν ἐμοὶ εὐρήσει οὐδέν.”

τῷ μὲν οὖν εἶπεῖν “διὰ τὸ πάθημα τοῦ θανάτου,” τὸν ὄντως θάνατον ἐσήμανεν· τῷ δὲ “Ἀγγέλων κρείττων,” τὴν ἀνάπαυσιν ἐδήλωσεν.

**Θεοδωρήτοτ.** Τὸ δὲ συναγόμενον τοιοῦτον ἐστίν, ὅτι οὐ τῇ φύσει τῆς θεότητος ἡλάττωται τῶν Ἀγγέλων ὁ μονογενῆς, ἀλλὰ τῷ πάθει τῆς ἀνθρωπότητος· καὶ αὐτὴ δὲ μετὰ τὴν ἀνάστασιν τῆς 5 θείας μετέλαχε δόξης. τὸ μέντοι πάθος ὑπὲρ πάντων ὑπέμεινεν, οὐ κατὰ ὀφειλὴν, ἀλλὰ κατὰ χάριν Θεοῦ.

**Οἰκοτμενίοτ.** Οἱ δὲ Νεστοριανοὶ τὴν γραφὴν περιζέοντες, ἀντὶ τοῦ “χάριτι Θεοῦ” “χωρὶς Θεοῦ” ἀναγινώσκουσιν. οὕτως αὐτὸ δεξιόμεθα, ὅτι χωρὶς Θεοῦ ὑπὲρ πάντων ἀπέθανεν ὁ Χριστὸς, οὐ 10 μόνον ὑπὲρ ἀνθρώπων, ἀλλὰ καὶ ὑπὲρ τῶν ἄνω δυνάμεων, ἵνα λύσῃ τὸ μεσότοιχον τοῦ φραγμαῦ, καὶ ἐνώσῃ τὰ κάτω τοῖς ἄνω.

**Θεοδωρήτοτ.** Μόνη, φησὶν, ἡ θεία φύσις ἀνευδεής, τᾶλλα δὲ πάντα τοῦ τῆς ἐνανθρωπήσεως ἔδειτο φαρμάκου· ἐνανθρωπήσας γὰρ ὁ Θεὸς Λόγος, κατέλυσε τοῦ θανάτου τὸ κράτος. καταλύσας 15 δὲ, ἐπηγγείλατο ἡμῖν τὴν ἀνάστασιν. τῇ δὲ ἀναστάσει ἀφθαρσία καὶ ἀθανασία συνέζευκται. τῆς δὲ ἀφθαρσίας μεθέξει καὶ τὰ ὀρώμενα· τοῦτο γὰρ καὶ ἐν τῇ πρὸς Ῥωμαίους ἔφη· “ὅτι καὶ αὐτὴ “ ἡ κτίσις ἐλευθερωθήσεται ἀπὸ τῆς δουλείας τῆς φθορᾶς εἰς τὴν “ ἐλευθερίαν τῆς δόξης τῶν τέκνων τοῦ Θεοῦ.” καὶ οἱ Ἄγγελοι δὲ 20 ἐν θυμηδίᾳ διατελοῦσι, τὴν τῶν ἀνθρώπων θεώμενοι σωτηρίαν. εἰ γὰρ ἐπὶ ἐνὶ ἁμαρτωλῶ μετανοοῦντι χαίρουσι, πολλῶ μᾶλλον τσοαύτας ὀρῶντες μυριάδας τῆς σωτηρίας ἀξιουμένας, θυμηδίας πλησθήσονται. ὑπὲρ πάντων τοίνυν τὸ σωτήριον ὑπέμεινε πάθος, χωρὶς Θεοῦ. μόνη γὰρ ἡ θεία φύσις, τῆς ἐντεῦθεν γενομένης θερα- 25 πείας ἀνευδεής.

**Κτρίλλοτ.** Σὺ δέ μοι λογίζου ὡς εἰ διὰ τὸ πάθημα τοῦ θανάτου βλέπομεν ἡλαττωμένον τὸν Κῆριον, κατὰ τὴν τοῦ Παύλου φωνὴν, πρὸ τοῦ πάθους ἄρα τὸ ἕλαττον οὐκ ἦν ἐν αὐτῷ. ἀπόντος δὲ τούτου, τὸ εἶναι τέλειον αὐτὸν εἰσβαίνειν ἀνάγκη. τέλειος δὲ 30 ὦν ὁ Υἱὸς, καὶ τῇ τοῦ Πατρὸς τελειότητι παρισούμενος, οὐκ ἐπιδέξεται δηλονότι τῶν ἀνομοίων τὸ ἕλαττον.

**Θεοδωρήτοτ.** “Ὅρα δὲ πῶς δείκνυσιν ὁ Παῦλος τοῦ ἀναληφθέντος ἀνθρώπου τὸ τέλειον, “Κύριε,” γὰρ φησι, “τί ἐστὶν “ἀνθρωπος;” οὐκ εἶπε τί ἐστὶ σᾶρξ; ὅτι ἐστὶ σῶμα, ἀλλὰ τίς 35

ἐστὶν ἄνθρωπος; πᾶσαν ὁμοῦ τὴν φύσιν περιλαβὼν, καὶ Κύριον μὲν προσαγορεύσας τὸν ἐνοικίσαντα Θεὸν Λόγον, ἄνθρωπον δὲ τὸν ἐξ ἡμῶν ἀναληφθέντα ναὸν, ὃν ἐπεσκέψατο τῇ παρουσίᾳ, καὶ ἑαυτὸν συνῆψε, καὶ τῇ ἐνώσει τὴν σωτηρίαν εἰργάσατο· καὶ τοῦτο ἐρμηνεύων ἔφη, “ τὸν δὲ βραχὺ τι παρ’ Ἀγγέλου ἡλαττωμένον 5  
 “ Ἰησοῦν, διὰ τὸ πάθημα τοῦ θανάτου.” ἀπέθανε δὲ οὐχ ὁ ἀθάνατος Θεὸς Λόγος, ἀλλ’ ἡ θνητὴ φύσις· διὸ καὶ ἡλαττοῦτο βραχὺ τι παρ’ Ἀγγέλου, τῷ τοὺς μὲν ἀθάνατους εἶναι, τὴν δὲ θνητὴν. ὁ δὲ Θεὸς Λόγος, οὐκ ἐλάττων Ἀγγέλων, ἀλλὰ δεσπότης Ἀγγέλων.  
 “ ἐν αὐτῷ γὰρ ἐκτίσθη τὰ πάντα, εἴτε ὄρατα, εἴτε ἀόρατα.” 10

10 Ἐπρεπε γὰρ αὐτῷ δι’ ὃν τὰ πάντα, καὶ δι’ οὗ τὰ πάντα, πολλοὺς υἱοὺς εἰς δόξαν ἀγαγόντα, τὸν ἀρχηγὸν τῆς σωτηρίας αὐτῶν, διὰ παθημάτων τελειῶσαι.

ΧΡΗΣΟΣΤΟΜΟΣ. Περὶ τοῦ Πατρὸς ἐνταῦθα λέγει ὁρᾷς πῶς πάλιν τὸ δι’ οὗ αὐτῷ ἀρμόζει, οὐκ ἂν τοῦτο ποιήσας, εἴγε ἐλαττώ- 15  
 σεις ἦν καὶ τῷ Υἱῷ προσῆκον μόνῳ.

ΚΤΡΪΛΛΟΣ. Ἐπρεπε τῷ δι’ οὗ τὰ πάντα Πατρὶ, διὰ παθημάτων τελειῶσαι ἐνανθρωπήσαντα τὸν Υἱόν. ὑπέμεινε γὰρ σταυρὸν, αἰσχύνῃς καταφρονήσας, ἐν εὐδοκίᾳ πάντως τοῦ Θεοῦ καὶ Πατρὸς, ἵνα καὶ ἡμᾶς τοῖς ἴχνεσιν αὐτοῦ ἀκολουθοῦντας νεανικούς ἀποφῆνῃ, 20  
 λέγων· “ μὴ φοβεῖσθε ἀπὸ τῶν ἀποκτενόντων τὸ σῶμα.” ἐλάσας γὰρ αὐτὸς διὰ παθημάτων, καὶ ἡμᾶς ἐκδυσωπεῖ λέγων, “ οὐκ ἔστι  
 “ μαθητῆς ὑπὲρ τὸν διδάσκαλον.” αὐτὸς οὖν ἄρα ἐστὶν ὁ σαρκὶ τελειούμενος δι’ ἡμᾶς ἀνθρωπίνως· τελειῶν δὲ ἡμᾶς θεϊκῶς διὰ τοῦ καταργῆσαι τοῦ θανάτου τὸ κράτος. ἐλείπετο γὰρ τῇ ἀνθρω- 25  
 πίνῃ φύσει τὸ ἄφθαρτον<sup>γ</sup>, οὕτω γενομένη καὶ ἐν ἀρχῇ, ὁ γὰρ Θεὸς θάνατον οὐκ ἐποίησεν οὕτως ἡμᾶς τελειώσας, ἔλεγε πρὸς τὸν Πατέρα· “ ἐγὼ σε ἐδόξασα, τὸ ἔργον τελειώσας ὃ δέδωκάς μοι,  
 “ ἵνα ποιήσω αὐτό.” δόξα γὰρ τῷ Πατρὶ διὰ τοῦ ἰδίου γεννήματος καταργῆσαι τὸν θάνατον. οὐκοῦν ἡ μὲν τελειώσις αὐτῷ διὰ 30  
 παθημάτων, ἡμῖν δὲ προσθήκη τοῦ λείποντος τὸ γεγεννημένου.  
 “ καινὴ γὰρ κτίσις τὰ ἐν Χριστῷ.” ὅτι δὲ οὐκ ἄνθρωπον ἀπλῶς ἐξηρημένου τοῦ λόγου τετελειῶσθαι φησὶν ὑπὲρ ἡμῶν, ἐν ἀνθρωπείᾳ

<sup>γ</sup> Cod. αφθεν

δὲ μᾶλλον μορφῇ πεφηνότα τὸν μονογενῆ ἐπάγει· ὁ τε γὰρ ἀγιά-  
 ζων Υἱὸς, ἅγιος ὢν κατὰ φύσιν ὡς Θεὸς, καὶ ἡμεῖς ἐξ ἐνὸς ὡς  
 ποιητοῦ καὶ δημιουργοῦ· ὥστε καὶ ἐντεῦθεν ἡμᾶς πρὸς ἀλλήλους  
 ἔχειν τὴν ἀδελφότητα. γενητῶ γὰρ πρὸς γενητὸν, καθὼ γενητὰ,  
 φυσικὴ τις ἢ ἀδελφότης. 5

ΒΑΣΙΛΕΙΟΥ. Ἔστι γάρ τι τοῖς Εὐνομιανοῖς παλαιὸν σόφισμα,  
 ὑπὸ Ἀετίου τοῦ προστάτου τῆς αἱρέσεως ταύτης ἐξευρεθὲν, ὃς  
 ἔγραψέ που τῶν αὐτοῦ Ἐπιστολῶν λέγων, “ τὰ ἀνόμοια κατὰ τὴν  
 “ φύσιν ἀνομοίως ἐκφέρεσθαι, καὶ ἀνάπαλιν τὰ ἀνομοίως φερό-  
 “ μενα, ἀνόμοια εἶναι κατὰ τὴν φύσιν” καὶ εἰς μαρτυρίαν τοῦ 10  
 λόγου, τὸν ἀπόστολον ἀπεσπάσατο λέγοντα· “ εἰς Θεὸς ὁ Πατὴρ  
 ἐξ οὗ τὰ πάντα, καὶ εἰς Κύριος Ἰησοῦς Χριστὸς, δι’ οὗ τὰ πάντα.  
 “ ὡς οὖν ἔχουσιν αἱ φωναὶ πρὸς ἀλλήλας, οὕτως ἔξουσι, φησὶ, καὶ  
 “ αἱ δι’ αὐτῶν σημαινόμεναι φύσεις, ἀνόμοιον δὲ τὸ ἐξ οὗ τὸ δι’  
 “ οὗ. ἀνόμοιος ἄρα καὶ τῷ Πατρὶ ὁ Υἱός.” ἐντεῦθεν οὗτοι ὀρμώ- 15  
 μενοι, τῷ μὲν Θεῷ καὶ Πατρὶ ὡσπέρ τινα κληρὸν ἐξαίρετον προσ-  
 νέμουσι τὸ ἐξ οὗ, τῷ δὲ Υἱῷ καὶ Θεῷ ἀφιέρωσαν τὸ δι’ οὗ, τῷ δὲ  
 Ἁγίῳ Πνεύματι τὸ ἐν ᾧ, καὶ φασὶ, μηδέποτε τὴν χρῆσιν ταύτην  
 τῶν συλλαβῶν ἐπαμείβεσθαι· ἵν’ ὡσπερ ἔφη, τῷ παρηλλαγμένῳ  
 τῆς ἐκφωνήσεως καὶ ἢ τῆς φύσεως παραλλαγῇ συνεκφαίνηται. 20  
 βούλονται δὲ, τὸ μὲν ἐξ οὗ, τὸν δημιουργὸν σημαίνειν, τὸ δὲ δι’  
 οὗ, τὸν ὑπουργόν, ἢ τὸ ὄργανον, τὸ δὲ ἐν ᾧ τὸν χρόνον δηλοῦν, καὶ  
 τὸν τόπον. ἵνα μηδὲν μὲν ὄργανου σεμνότερος ὁ δημιουργὸς τῶν  
 ὄλων νοῆται, μηδὲν δὲ τῆς ἀπὸ τόπου ἢ χρόνου συνεισφορᾶς εἰς τὰ  
 ὄντα πλεῖον φαίνηται τὸ Πνεῦμα τὸ Ἅγιον παρεχόμενον. τῷ μὲν 25  
 γὰρ Υἱῷ τὴν τοῦ ὄργανου προσηγορίαν ἐπέθηκαν· τῷ δὲ Πνεύματι,  
 τὴν τοῦ τόπου, τῷ δὲ Πατρὶ, τὴν τοῦ αἰτίου. τί οὖν αὐτοῖς ἐν-  
 τεῦθεν τὸ συναγόμενον; ἄλλη φύσις αἰτίου, καὶ ἄλλη ὄργανου, καὶ  
 ἄλλη τόπου· ἀλλότριος ἄρα κατὰ τὴν φύσιν ὁ Υἱὸς τῷ Πατρὶ,  
 ἐπειδὴ καὶ τὸ ὄργανον τῷ τεχνίτῃ· ἀλλότριον δὲ καὶ τὸ Πνεῦμα, 30  
 καθόσον κεχώρισται τόπος καὶ χρόνος τῆς τῶν ὀργάνων φύσεως, ἢ  
 τῆς τῶν μεταχειριζομένων αὐτά.

Τὰ μὲν δὴ ἐκείνων τοιαῦτα. ἡμεῖς δὲ εὐρίσκομεν τὸν Ἀπόστο-  
 λον τὰ τρία συναγαγόντα, τουτέστιν ἐπὶ τοῦ Χριστοῦ, καὶ εἰπόντα·  
 “ ἐξ αὐτοῦ καὶ δι’ αὐτοῦ καὶ εἰς αὐτὸν τὰ πάντα.” “ ἐξ αὐτοῦ” 35

γὰρ τοῖς οὖσιν, ἡ αἰτία τοῦ εἶναι, “δι’ αὐτοῦ” τοῖς πᾶσιν ἡ δια-  
 μογή καὶ ἡ σύστασις. διὸ δὴ καὶ “εἰς αὐτὸν” ἐπέστραπται ἀρ-  
 ρήτῃ στοργῇ, πρὸς τὸν χορηγὸν τῆς ζωῆς ἀποβλέποντα. ἔστι δὲ  
 πολλαχοῦ εὐρεῖν καὶ περὶ τοῦ Υἱοῦ καὶ περὶ τοῦ Πνεύματος τὸ ἐξ  
 οὗ κείμενον, ὡς τὸ “ἐξ οὗ πᾶν τὸ σῶμα ἐπιχορηγούμενον αὔξει 5  
 “τὴν αὔξησιν τοῦ Θεοῦ.” καὶ πάλιν, “ἐκ τοῦ ἐμοῦ λήψεται,”  
 καὶ αὖθις “ἐγνων δύναμιν ἐξελθοῦσαν ἐξ ἐμοῦ,” καὶ “ἐκ τοῦ  
 “Πνεύματος θερίσει ζώην,” καὶ “ἐκ Πνεύματος ἐστὶν Ἁγίου”  
 ὁμοίως καὶ τὴν δι’ οὗ φωνήν, οὐ μόνον ἐπὶ τοῦ Υἱοῦ ἀλλὰ καὶ ἐπὶ  
 τοῦ Πατρὸς κειμένην εὐρήσομεν, ὡς τὸ “Παῦλος Ἀπόστολος 10  
 “Ἰησοῦ Χριστοῦ, διὰ θελήματος Θεοῦ.” καὶ “πιστὸς ὁ Θεός, δι’  
 “οὗ ἐκλήθετε εἰς κοινωνίαν τοῦ Υἱοῦ αὐτοῦ.” καὶ “ἡμῖν ὁ Θεὸς  
 “ἀπεκάλυψε διὰ τοῦ Πνεύματος” καὶ ἐτέρωθι “τὴν καλὴν παρα-  
 “θήκην φύλαξον διὰ Πνεύματος Ἁγίου.” τὰ αὐτὰ καὶ περὶ τῆς  
 ἐν συλλαβῆς ἔχομεν εἰπεῖν, ὅτι καὶ ἐπὶ τοῦ Πατρὸς εὐρηται, οἷον, 15  
 “ἐν τῷ Θεῷ ποιήσομεν δύναμιν,” “ἐν σοὶ ἡ ὑμνησίς μου.” “ἐν  
 “τῷ ὀνόματί σου ἀγαλλιάσομαι.” “ἐν τῷ Θεῷ τῷ πάντα  
 “κτίσαντι” ἤδη δὲ καὶ ἀντ’ ἀλλήλων παραλαμβάνονται, οἷον  
 “ἐκτισάμην ἄνθρωπον διὰ τοῦ Θεοῦ,” ἀντὶ τοῦ ἐκ τοῦ Θεοῦ. ἀνά-  
 παλιν δὲ, τῇ ἐξ οὗ λέξει, ἀντὶ τῆς δι’ οὗ ὁ Παῦλος κέχρηται, ὡς 20  
 ὅταν λέγῃ “γενόμενος ἐκ γυναικός,” ἀντὶ τοῦ διὰ γυναικός. οὕτω  
 ῥαδίως ἀλλήλαις ἀντεπιχωριάζουσιν αἱ φωναί. ὅποτε τοίνυν καὶ  
 ἐφ’ ὧν διωρίσθη τὸ δι’ οὗ κυρίως λέγεται, ἐπὶ τῶν αὐτῶν τούτων,  
 τὸ ἐξ οὗ μετελήφθη, τίνα ἂν ἔχη λόγον ἐπὶ συκοφαντίᾳ τῆς εὐσε-  
 βείας πάντῃ ἀλλήλων ἀφορίζειν τὰς λέξεις; ἀλλὰ γὰρ πρὸς 25  
 ἑαυτὸν ἡμᾶς καλεῖ ὁ Ἀπόστολος ἐμβοῶν,

Ἐπρεπε γὰρ αὐτῷ, δι’ ὃν τὰ πάντα, καὶ δι’ οὗ τὰ  
 πάντα, πολλοὺς υἱοὺς εἰς δόξαν ἀγαγόντα, τὸν ἀρχηγὸν  
 τῆς σωτηρίας αὐτῶν διὰ παθημάτων τελειῶσαι.

ΧΡΗΣΟΣΤΟΜΟΣ. Ὁ δὲ λέγει τοιοῦτόν ἐστιν ἄξιον, φησί, τῆς 30  
 φιλανθρωπίας αὐτοῦ πεποιήκε, τὸ τὸν πρωτότοκον λαμπρότερον  
 ἀποδείξει πάντων, καὶ ὡσπερ ἀθλητὴν γενναῖον καὶ τοὺς ἄλλους  
 ὑπερβαίνοντα, τοῖς ἐτέροις ὑπόδειγμα θεῖναι, τὸν ἀρχηγὸν τῆς  
 σωτηρίας αὐτῶν, τουτέστι τὸν αἴτιον. ὄρα; ὅσον τὸ μέσον; καὶ

οὗτος Υἱός, καὶ ἡμεῖς υἱοί· ἀλλ' ὁ μὲν σώζει, ἡμεῖς δὲ σωζόμεθα. εἶδες πῶς ἡμᾶς συνάγει, καὶ διίστησι, “πολλούς,” φησιν, “υἱούς εἰς δόξαν ἀγαγόντα.” ἐνταῦθα συνήγαγε τὸν ἀρχηγὸν τῆς σωτηρίας αὐτῶν, πάλιν διέστησε, “διὰ παθημάτων τελειῶσαι.” ἰδοὺ τὰ παθήματα τελειώσις καὶ αἰτία τῆς σωτηρίας. ὁρᾷς ὅτι τὸ 5 παθεῖν κακῶς, οὐκ ἔστιν ἐγκαταλελειμμένων, εἰ δὴ τούτῳ πρῶτον τετίμηκε τὸν Υἱὸν ὁ Θεός, τῷ διὰ παθημάτων αὐτὸν ἀγαγεῖν· καὶ οὕτως τοῦ τὸν κόσμον ποιῆσαι, καὶ ἐκ μὴ οὕτων παραγαγεῖν, τὸ σάρκα ἀναλαβόντα παθεῖν ἄπερ ἔπαθε, πολλῶ μείζον ἐστί. καὶ τοῦτο μὲν γὰρ φιλανθρωπίας, ἐκεῖνο δὲ πολλῶ πλέον, ὃ καὶ αὐτὸς 10 δέικνυσιν ἐν οἷς φησιν· “ἵνα ἐνδείξηται ἐν τοῖς αἰῶσι τοῖς ἐπερχομένοις τὸν ὑπερβάλλοντα πλοῦτον τῆς χρηστότητος αὐτοῦ, “καὶ συνήγειρε, καὶ συνεκάθισεν ἡμᾶς ἐν τοῖς ἐπουρανίοις ἐν “Χριστῷ,” ἔπρεπε τοίνυν αὐτῷ, φησιν, τῷ κηδεμόνι καὶ πάντα εἰς τὸ εἶναι παραγαγόντι, ἐκδοῦναι τὸν Υἱὸν ὑπὲρ τῆς τῶν λοιπῶν 15 σωτηρίας, τὸν ἕνα ὑπὲρ τῶν πολλῶν. ἀλλ' οὐκ εἶπεν οὕτως, ἀλλὰ “διὰ παθημάτων τελειῶσαι,” ἵνα δείξῃ ὅτι ὁ παθὼν ὑπὲρ τινος, οὐκ ἐκεῖνον ὠφελεῖ μόνον, ἀλλὰ καὶ αὐτὸς λαμπρότερος γίνεται καὶ τελειότερος. καὶ τοῦτο δὲ πρὸς τοὺς πιστοὺς φησὶ παραβαρύνων αὐτούς. καὶ γὰρ ὁ Χριστὸς τότε ἐδοξάσθη, ὅτε ἔπαθεν. 20 ὅταν δὲ εἶπω ὅτι ἐδοξάσθη, μὴ νομίσης δόξης πρόσληψιν αὐτῷ γίνεσθαι. ἐκείνην γὰρ τὴν τῆς φύσεως εἶχεν αἰεὶ, καὶ οὐδὲν προσέλαβεν.

**Θεοδωρήτορ.** Οὐκοῦν ἔδειξε τὸν Θεὸν Λόγον ἢν ἀνέλαβε τελειώσαντα φύσιν. ἀρχηγὸς γὰρ τῆς ἡμετέρας σωτηρίας ἢ 25 ληφθεῖσα φύσις· ἐκείνη γὰρ ἐκ νεκρῶν ἀναστᾶσα, πᾶσιν ἡμῖν ἐπραγματεύσατο τὴν ἀνάστασιν.

**Κτριλλοτ.** Καὶ τοῦτο ἐστὶ τὸ διὰ παθημάτων τὸν Χριστὸν τελειῶσαι, τουτέστι τὸ ἐλλεῖπον αὐτῷ ἀναπληρῶσαι. τί δὲ ἐνέλειπε τῷ Χριστῷ, καθὼ νοεῖται ἄνθρωπος; τὸ ἀθάνατον δηλαδὴ, 30 ἵνα τὸ κατ' εἰκόνα ἔχῃ ἀνελλειπῶς. ἀνεπλήρωσεν οὖν αὐτῷ τὸ λείπον ὁ Πατὴρ, διὰ τὴν ἀναστάσεως· διὰ μέσου αὐτοῦ πάντα ἀνθρώπους ἀναπληρῶν, καθὼς καὶ ἀλλαχοῦ φησὶν ὁ Ἀπόστολος, “καὶ τελειωθείς γέγονε τοῖς εἰς αὐτὸν ἐλπίζουσι πρόξενος ζωῆς “ἀκαταλύτου.”

ὍΜΙΛΙΑΙ. Ὁ πολλοὺς υἱοὺς εἰς δόξαν ἀγαγὼν, οὐκ ἂν ὀλισθήσειε τοῦ εἶναι κατὰ ἀλήθειαν Υἱός. οὐ γὰρ ἤμέλησε τοῦ εἶναι ὅ ἐστιν, ὅπερ οὐκ ἦν γεγονώς. μένει δὲ Κύριος ἐν τῇ τοῦ δούλου μορφῇ.

ἈΘΑΝΑΣΙΟΥ. Εἰ μὴ ἦλθε καὶ ἐφόρεσε τὸ ἡμέτερον σῶμα, οὐδεὶς 5 ἂν ἐτελειώθη, ἀλλ' ἔμενον οἱ πάντες φθαρτοί. νῦν δὲ λυτρωθέντες ὑπὸ τῆς ἀμαρτίας, οὐκέτι μένουσι νεκροί. καὶ αὕτη ἡ αἰτία τοῦ μὴ ἄλλον ἀλλ' αὐτὸν τὸν Θεὸν Λόγον ἐνανθρωπίσαι· ὅτι οὐκ ἄλλου ἦν ἀπὸ τῆς γενομένης φθορᾶς τοὺς ἀνθρώπους ἀνευγεκεῖν, ἢ τοῦ Θεοῦ Λόγου, τοῦ καὶ τὴν ἀρχὴν πεποικτότος αὐτούς. ἀλλὰ πῶς τοῦ 10 Ἀπόστολου λέγοντος, περὶ τοῦ Υἱοῦ, “δι’ ὃν τὰ πάντα,” Ἀρειανοί φασιν, οὐχ ἡμεῖς δι’ αὐτὸν, ἀλλ' ἐκεῖνος δι’ ἡμᾶς γέγονεν; ἔδει γὰρ εἶπερ οὕτως ἦν, εἰπεῖν αὐτὸν, δι’ οὓς γέγονεν ὁ Λόγος. νῦν δὲ μὴ τοῦτο λέγων, ἀλλὰ “δι’ ὃν τὰ πάντα,” δείκνυσι τούτους αἰρετικούς καὶ συκοφάντας, οἱ πλέον ἡμῖν ἢ τῷ Υἱῷ χαρίζονται. οὐ 15 γὰρ ἡμεῖς δι’ ἐκεῖνον φησὶν, ἀλλ' ἐκεῖνος δι’ ἡμᾶς γέγονεν. εἶγε διὰ τοῦτο ὑπέστη, ἵνα δι’ αὐτοῦ κτίσῃ ἡμᾶς ὁ Θεός.

11 Ὁ τε γὰρ ἀγιάζων καὶ οἱ ἀγιαζόμενοι, ἐξ ἐνὸς πάντες.

Τοῦτο κατὰ τὸ ἀνθρώπινον τέθεικε· κτιστὴ γὰρ ἡ ληφθεῖσα 20 φύσις, εἷς δὲ γε καὶ ἡμῶν καὶ αὐτῆς ποιητής. ἀλλὰ δι’ ἐκείνης ἀγιαζόμεθα. εἰ δὲ καὶ κατὰ τὴν θείαν φύσιν οἱ αἰρετικοὶ τοῦτο νοῆσαι θελήσαιεν, οὐδὲ οὕτω λυμανοῦνται τῇ τοῦ μονογενοῦς δόξῃ. ἓνα γάρ, φησιν, ἔχομεν πατέρα καὶ ἡμεῖς καὶ αὐτὸς, ἀλλ' εὐδηλον ὡς ὁ μὲν ἐστὶ φύσει Υἱός, ἡμεῖς δὲ χάριτι. ταύτην γὰρ ἡμᾶς 25 διδάσκει τὴν διαφορὰν τὸ τὸν μὲν ἀγιάζειν, ἡμᾶς δὲ ἀγιάζεσθαι. ἄμεινον δὲ κατὰ τὸ ἀνθρώπινον τοῦτο νοεῖν.

ΧΡΗΣΟΣΤΟΜΟΥ. Ἴδου ταῖνον πάλιν συνάγει, τιμῶν αὐτοὺς καὶ παραμυθούμενος, καὶ ἀδελφοὺς αὐτοὺς ποιῶν τοῦ Χριστοῦ κατὰ τοῦτο, ἐξ ἐνὸς εἶναι. “εἷς γὰρ Θεὸς ἐξ οὗ τὰ πάντα.” εἶτα πάλιν 30 ἀσφαλιζόμενος καὶ δεικνὺς τὸ κατὰ σάρκα, ἐπήγαγε τὸ “ὁ ἀγιάζων καὶ οἱ ἀγιαζόμενοι.” ὁ μὲν οὖν ἀγιάζων ἐστὶν ὁ Χριστὸς, ἡμεῖς δὲ οἱ ἀγιαζόμενοι. ὄραῖς ὅσον τὸ μέσον; ὁ μὲν ἀγιάζει, ἡμεῖς δὲ ἀγιαζόμεθα. καὶ ἀνωτέρω ἔφη, “τὸν ἀρχηγὸν τῆς σωτηρίας αὐτῶν.” 35

ΚΤΡΙΛΛΟΤ. Λέγεται δὲ καὶ ἡγιάσθαι μεθ' ἡμῶν ὁ ὑπὲρ πᾶσαν τὴν κτίσιν, ὅτε κεκένωκεν ἑαυτὸν, καὶ γέγονε σὰρξ. ἐπεὶ δὲ κατὰ πολλοὺς τρόπους ἡ Γραφή τὸ ἡγίασε δέχεται, χρὴ μαθεῖν τὴν διαφορὰν. ἀγιάζεσθαι γὰρ λέγονταί τινες ὡς ἐν προγνώσει Θεοῦ, προαναθροῦντος ὅτι τὴν εὐδόκιμον κατωρθωκότες ζωὴν ἐπιτη- 5 δειῶς ἔξουσιν εἰς τὸ μεταλαχεῖν Ἁγίου Πνεύματος. ὅποιοι τινὲς εἶεν ἂν περὶ ὧν ὁ σοφὸς ἐπιστέλλει Παῦλος, “ὅτι οὐδ' προέγνω καὶ “πρώρισε συμμόρφους τῆς εἰκόνας τοῦ Υἱοῦ αὐτοῦ εἰς τὸ εἶναι “αὐτὸν πρωτότοκον ἐν πολλοῖς ἀδελφοῖς.” ἔφη δὲ Θεὸς καὶ πρὸς τὸν σοφώτατον Ἰερεμίαν, “πρὸ τοῦ με πλάσαι ἐν κοιλίᾳ ἐπίσταμαί 10 “σε, καὶ πρὸ τοῦ σε ἐξελλθεῖν ἐκ μήτρας ἡγιάκά σε.” ἀγιάζονται δὲ ἕτεροί τινες, καὶ τοὶ τὸν φύσει Θεὸν οὐκ ἐπεγνωκότες, ἀλλ' οὐ σχέςιν τινὰ καὶ οἰκειότητα τὴν πρὸς τὸ Ἅγιον Πνεῦμα κατασημῆναι ὁ ἐν τούτοις ἀγιασμός, ἀλλ' οἰοεὶ πως ἀναδειξιν καὶ παραγωγὴν τὴν εἰς τὸ πληροῦν ἄπερ ἂν βούλοιο Θεός. καὶ 15 γοῦν Κύρου τε καὶ Μήδων κατακράτος αἰρήσειν τὴν Βαβυλῶνα μελλόντων, καὶ ὑπὸ θείας εἰς τοῦτο παρενηνεγμένου ὀργῆς, φησὶ, “γίγαντες ἔρχονται πληρῶσαι τὸν θυμὸν μου, χαίροντες ἅμα καὶ “ὑβρίζοντες” ἡγιασμένοι εἰσὶ, καὶ ἐγὼ ἄγω αὐτούς.” Ἀγγαίφ δὲ τῷ προφήτῃ φησὶν ὁ Θεός· “ἐὰν δὲ λάβῃ ἄνθρωπος κρέας ἅγιον,” 20 τὸ προσκομισθὲν οἶμαι ἄμωμον θῦμα, καὶ εἰς ὁσμὴν εὐωδίας ἀνατεθειμένον τῷ Θεῷ, κρέας ἅγιον ὀνομάζων. φαμὲν δὲ ἁγίους καὶ τοὺς ἀληθῶς διὰ Πνεύματος Ἁγίου ἡγιασμένους, οὕτω τὲ θείας φύσεως κοινωνοὺς ἀναδειγμένους.

Ἐπεὶ οὖν ἀγιάζεσθαι λέγεται καὶ τὸ ἀνατεθειμένον τῷ Θεῷ 25 κατὰ τὸ πρὸς Μωσέα εἰρημένον· “ἀγιάσόν μοι πᾶν πρωτότοκον “διανοῖγον μήτραν, τὰ ἀρσενικὰ τῷ Κυρίῳ” ἀγιάζεται δὲ πάλιν τὸ προχειρισθὲν παρὰ Θεοῦ πρὸς τὸ πράξει τι τῶν κατὰ γνώμην αὐτῷ, ὡς Μήδοι καὶ Κύρος· ἀγιάζεται δὲ καὶ τὸ ἐν μεθέξει γεγυνῶς τοῦ Ἁγίου Πνεύματος· τίνα δὴ τρόπον ἡγιάσθαι ὑπονοήσομεν 30 τὸν Υἱὸν, ὧδε γὰρ αὐτὸς ἔφη, “ὃν ὁ Πατὴρ ἡγίασε καὶ ἀπέστει- “λεν εἰς τὸν κόσμον” συμπαρέξευται γὰρ τὸ ἡγιάσθαι, καὶ ἡ εἰς τούδε τὸν κόσμον ἀποστολή. εἰ μὲν οὖν πρὸ τῆς σαρκώσεως καὶ τῆς ἀποστολῆς ἐν μεθέξει Πνεύματος ἦν ὁ Λόγος, τί πάλιν

αὐτὸ καὶ μετὰ σαρκὸς ἐδέχεται; εἰ δὲ ἐπεὶ τοι πέφημε καθ' ἡμᾶς, καὶ ἀπεστάλει μετὰ σαρκὸς, ἐν τῷδε τῷ κόσμῳ τὸ Πνεῦμα πλουτεῖ, καινὴν δὲ ὡσπὲρ τινα τὴν ᾧδε λαμπρὰν κεκέραδα χάριν, ποῦ κεκένωκεν ἑαυτὸν; πῶς δὲ ἀφίεται εἰς ὑποβιβασμὸν καὶ ταπεινωσιν γεγονῶς ἐν ἀμείνοσιν; εἰ μὴ ἄρα φήσομεν ὡς ἦν ἐν αἰσχίῳ 5 τὸ Πνεῦμα λαβὼν, καὶ τὸ ἀγιάζειν πεφυκῶς καταθεῖ πρὸς τὸ χεῖρον τοὺς ἐν οἷς ἂν γένοιτο. ἀλλὰ τοῦτο μὲν οὐ φήσομεν.

Ἄναμετρεῖν δὲ δεῖ τὸν τοῦ ἡγιασθαι χρόνον· οὐ γάρ τοι πρὸ τῆς ἐπιδημίας ἡγιαζέτο Θεὸς ὢν ὁ Λόγος, ἀλλ' ὅτε γέγονε καθ' ἡμᾶς, οἷς οὐ φύσεως καρπὸς ἰδίας, ἀλλ' ἕξωθέν τε καὶ ἐπακτὸς ὁ 10 ἀγιασμός. πεπλούτηκε μὲν γὰρ ἐν ἀρχαῖς ἢ ἀνθρώπου φύσις τὸ καὶ θείου μεταλαχεῖν Πνεύματος, καὶ τὸν δι' ἀγιασμοῦ πρὸς Θεὸν ἐξεικονισμόν· ἀπεμπολήσας δὲ τῇ παραβάσει τὸ δῶρον, θανάτῳ κατεδικάζετο, καὶ τὸν τῆς ἀμαρτίας ὑπέδου ζυγόν. ἔδει τοίνυν ἐπεὶ ἐξ ἡμερότητος τὸ διολισθῆσαν γένος ἀναστοιχειοῦν εἰς τὸ 15 ἐν ἀρχαῖς ἐβούλετο Θεὸς, δευτέραν ὡσπὲρ τοῦ γένους ἀρχὴν ἀναφῆναι Χριστὸν, καὶ ἀπότηξιν μὲν ἀνατλήναι τὴν διὰ τῆς ἀγίας παρθένου· μὴ μὴν ἔτι καὶ πατέρα σαρκικὸν ἀνασχέσθαι λαβεῖν, ἵνα καὶ σὺν αὐτῷ Θεὸν ἔχωμεν οἱ πάντες πατέρα, δι' αὐτοῦ τε καὶ ἐν αὐτῷ τῆς τοιαύτης δόξης εἰς ἀρχὰς ἀναβαίνοντες, ἔδει γενομέ- 20 νον ἀνθρώπου τὸ Πνεῦμα λαβεῖν, ἵν' ἐπεὶ ἐστὶν οὐκ εἰδὼς ἀμαρτίαν, ἐμφιλοχωροῖ λοιπὸν ἐν αὐτῷ τὸ Πνεῦμα καὶ ἀναπαύηται. ὡσπὲρ δὲ ὑπάρχων αἰεὶ βασιλεὺς καὶ ὁμόβροτος τῷ Θεῷ καὶ Πατρὶ, κεχειροτονεῖσθαι λέγεται βασιλεὺς, ὅτι καθ' ἡμᾶς γέγονεν ἀνθρώπος, ᾧ καὶ δοτὸν ἄνωθεν τὸ βασιλεύειν ἐστὶ, καὶ ὡσπὲρ αἰεὶ 25 συνυπάρχων τῷ Πατρὶ, εἰς υἱὸν ὀρίζεται διὰ Πνεύματος, διὰ τὸ τοῖς κατὰ θέσιν υἱοῖς ἐξωμοιωθῆναι κατὰ τὴν σάρκα, καὶ ὡσπὲρ ἡμῖν τοῖς ὑπὸ Θεὸν συμμορφούμενος, Θεὸν ἑαυτοῦ τὸν Πατέρα ἐκάλει. καὶ τοι Θεὸς ὑπάρχων αὐτὸς, οὕτω καὶ ἡγιασθαι λέγεται, χωροῦντος εἰς τὸ ἀνθρώπινον, ἥτοι περὶ τῆνδε τὴν σάρκα τοῦ 30 ἀγιασμοῦ, διὰ τὸ μὴ οἴκοθεν ἔχειν δύνασθαι τὴν ἀνθρώπου φύσιν τὸν ἀγιασμόν. ἔνεστι γὰρ τοῦτο μόνῃ τῇ θείᾳ καὶ ὑπὲρ πάντα φύσει, ἧς ἐπεὶ ἐστὶ καρπὸς ὁ Λόγος, ἕξει δὴ πάντως ὡς ἴδιον ἑαυτῷ τῆς τεκούσης αὐτὸν φύσεως τὸν ἀγιασμόν.

Ἄνακυκλήσας δὴ οὖν ὅπερ ἔφην ἀρτίως, καὶ αὖθις ἐρῶ. εἰ μὲν γὰρ καθὸ ἄνθρωπος ὡς ἄνθρωπον ἡγιασθαι φαιμέν, ἀδιαφορήσειεν ἂν ὁ Λόγος ὡς ἔν γε δὴ τούτῳ, τὸ βλάβος οὐδέν. εἰ δὲ παρέντες τὸ ἀληθὲς αὐτὸν ἡγιασθαι φήσομεν τὸν ἐκ Θεοῦ Πατρὸς πεφηνότα Λόγον, ἀτοπίας ὁ λόγος ἐπέκεινα. σκόπει δὲ ὧδε. εἰ προχεῖται 5 μὲν οἶα περ ἀπὸ πηγῆς τοῦ Πατρὸς τὸ Πνεῦμα, ἔστι γεμῖν οὐκ ἀλλότριον τοῦ Υἱοῦ, πῶς ἂν νοοῖτο γυμνὸς τῶν τῆς θεότητος ἀγαθῶν; ἴδιον δὲ θεότητος ὁ ἀγιασμός· πῶς δ' ἂν τὸν ἐκ Θεοῦ Πατρὸς διὰ Πνεύματος ἀγιασμὸν εἰσκεκρίσθαι τε φῶμεν, καὶ δοτὸν ὡς οὐκ ἔχον τι γενέσθαι ποτὲ, καθάπερ τῇ κτίσει οἴκοθεν αὐτὸν οὐκ 10 ἐχούσῃ, καὶ διὰ τοῦτο πασχούσῃ τὴν παρατροπὴν; οὐκοῦν κατὰ φύσιν ἅγιος ὢν ὡς Θεός, ἡγιαζέτο μεθ' ἡμῶν καθὸ ἄνθρωπος, τῷ ἰδίῳ Πνεύματι τὸν οἰκεῖον αὐτὸς καταχρίων ναόν. πῶς οὖν ὁ Πατὴρ αὐτὸν ἀγιασαι λέγεται; ὅτι πάντα παρὰ Πατρὸς δι' Υἱοῦ ἐν Πνεύματι ἀγιαζόμενα δὲ καὶ ἀγιαζόμενα τὸν φύσει τε καὶ ἀληθῶς Υἱὸν 15 ὅτε γέγονεν ἄνθρωπος, εἰσκεκόμικεν ἡμῖν ὁ τοῦ Παύλου λόγος· “ὁ τε γὰρ ἀγιαζών,” φησὶ, “καὶ οἱ ἀγιαζόμενοι ἐξ ἑνὸς πάντες.” ἀγιαζέει μὲν γὰρ αὐτὸς ἅγιος ὢν κατὰ φύσιν ὡς Θεός, ἀγιαζέεται δὲ μεθ' ἡμῶν κατὰ τὸ ἀνθρώπινον, ὅτε τὴν πρὸν ἡμᾶς ὁμοίωσιν ὑπελθὼν, καὶ κατ' αὐτὸ δὴ τοῦτο ἡγιασθαι φημί, καὶ τοι τῶν ὅλων 20 κατεξουσιάζων ὡς Θεός, ἀδελφοὺς ἡμᾶς οὐκ ἐπαισχύνεται καλεῖν. ναὶ φησιν, οὐκ ἂν διαψεύσεται λέγων, ἡγιασθαι παρὰ τοῦ Πατρὸς, καὶ τῆς καθ' ἡμᾶς οἰκονομίας ἐξηρημένης. καὶ γὰρ ἐν ἐσχάτοις μὲν τοῦ αἰῶνος καιροῖς ἐπέφηνεν ἄνθρωπος· ἀλλ' ἦν καὶ πρὸ τούτου τοῖς εἰς τὸ εἶναι κεκλημένοις ὁμογενῆς, καὶ ἀδελφὸς τῶν πεποιη- 25 μένων, καθὸ καὶ αὐτὸς οὐκ ἀγέννητός ἐστι τῇ φύσει, πεποιήται δὲ παρὰ τοῦ Πατρὸς. ἀληθεύει δὴ οὖν καὶ ἀδελφοὺς ἡμᾶς ἀποκαλῶν, καὶ συνηγιασθαι λέγων.

Ἄλλ' ὦ πρὸς πάντα ἰόντες ἐτοίμως, καὶ τὰ πέρα λόγου καὶ τοῦ καθήκοντος λογισμοῦ, ποῖ ποτε ἄρα ὁ θρασὺς ὑμῖν οὕτοσὶ καὶ 30 ἀπόπληκτος ἐκτελευτήσει λόγος, ἐννοεῖν οὐκ ἔχω· ὅτι μὲν γὰρ οὐ γεννητός ὁ Υἱός, οὐ τοῖς ὑμῶν μαντεύμασιν, ἀλλὰ τοῖς ἱεροῖς πιστεύω μυσταγωγοῖς. ἔφη τοίνυν ὁ Ἰωάννης ἡμῖν ἐναργῶς περὶ τοῦ Ἰησοῦ ὅτι Θεοῦ Υἱός ἐστι, καὶ Θεὸς ἀληθινός, Θεὸς δὲ ἀληθινός, ταῖς κτίσμασιν οὐχ ὁμογενῆς. ὅτε τοίνυν κατὰ γε τὸ τοῖς αἰρετι- 35

κοῖς ἀβουλότατα δοκοῦν, ἐν μεθέξει γέγονεν ἀγιασμοῦ, καὶ τοι Θεὸς ἀληθινὸς ὢν ὁ Λόγος, καὶ εἰ νοῖτο καθ' ἑαυτὸν καὶ δίχα σαρκὸς, ἠκέτωσαν εἰς μέσον, καὶ Θεὸν ἡμῖν τὸν ἀληθινὸν ἐπακτὸν ἔχοντα τὸν ἀγιασμόν, ὅσπερ ἂν βούλοιντο λόγοις, καταδεικνύωσαν. εἰ δὲ ἔστιν ἐν Υἱῷ, τὸ ἡγιασθαι δοτὸν Θεῷ κατὰ φύσιν ὄντι 5 καὶ ἀληθινῷ, οὐδὲν ἔτι τὸ ἀπειργον καὶ αὐτὸν ἡγιασθαι ὑπονοεῖν τὸν ἐξ οὗ πάρεστι Πατέρα, καὶ εἰ Θεὸς ἀληθινὸς εἶναι πεπίστευται. ἵνα πανταχόθεν τὸ ἀνόσιον αὐτῶν ἐκπολιορκῆται θράσος, οὐ παραιτήσομαι καὶ τι τῶν εἰς ἀτοπίαν ἠκόντων εἰπεῖν. ἢ γὰρ οὐ μόνῳ καὶ ἐξαιρέτως ἀνακείσεται τὸ ἀγιάζειν δύνασθαι τῷ κατὰ 10 φύσιν Θεῷ, καθάπερ καὶ τὸ ἐκ τοῦ μὴ ὄντος εἰς τὸ εἶναι τὰ ὄντα καλεῖν; φαίης ἂν.

Οὐκοῦν εἰ τοῖς κτίσμασιν ἐναριθμῖος ὑπάρχων ὁ Υἱὸς, κατὰ γε τὸν παρ' ἐκείνοις λόγον, τὰ τῆς κατὰ φύσιν θεότητος ἴδια καὶ ἐξαιρέτα διαπεραίνεται, καὶ φύσεως τῆς ἰδίας ποιεῖται δόξαν 15 ἑαυτὸν γὰρ ἀγιάσαι φησὶ λέγων, “ὑπὲρ αὐτῶν ἐγὼ ἀγιάζω ἑμαυτὸν,” κατεκομίσθη μὲν ὡς ἔοικε τὰ τῆς ἐπέκεινα πασῶν οὐσίας ἐπὶ τὴν κτίσιν. οὐκ ἀπίθανον δὲ οἶμαι τὸ καὶ ἡμᾶς αὐτοὺς ἀγιάζειν δύνασθαι κατατολμᾶν εἰπεῖν, καθ' ὁμοιότητα τοῦ Υἱοῦ. εἰ γὰρ γενητὸς ὑπάρχων αὐτὸς, τὰ τῆς τοσοῦτον ἀνωκισμένης οὐσίας ἴδια 20 ποιεῖται πλεονεκτήματα, τί τὸ ἐμποδὼν εἰς τὸ καὶ ἡμᾶς αὐτοὺς τὰ αὐτοῦ δύνασθαι πληροῦν; ἅτε δὴ καὶ ἀγχοῦ καὶ οὔτι που διεστηκότας τῆς πρὸς αὐτὸν οἰκειότητος· εἴπερ ἐστὶ τις παντὶ γενητῷ πρὸς γενητὸν συγγενεία τε καὶ σχέσις. κατ' αὐτὸ δὴ τοῦτο γεγενῆσθαι φημί. εἴη δ' ἂν καὶ ἐτέρως δυσεβὲς τὸ ἡγιασθαι πι- 25 στεύειν αὐτὸν τίνα τρόπον τὸ ἀγιαζόμενον, ἄρ' οὐχὶ τῷ ὑπερκειμένῳ καὶ ἀμείνῳ τῆς ἰδίας φύσεως ἀγιάζεται; οὐ γὰρ που τῷ αἰσχύονι φαῖεν ἂν, εἴπερ εἰς τι τῶν τελούντων εἰς ὄνησιν ἀναβιβάζει τὸ ἀγιάζεσθαι.

Οὐκοῦν εἴπερ ἔστιν ἀληθὲς ὡς ἡγιασται κατ' ἐκείνους διὰ τοῦ 30 Πνεύματος ὁ Υἱὸς, ὡς ἀμείνῳ πάντως που κατεχρίετο καὶ τὴν φύσιν ἔχοντι παρ' αὐτὸν ἐτέραν. μετὰσχοι γὰρ ἂν ἑαυτοῦ τῶν ὄντων οὐδὲν, ἀλλ' ἕτερον ἐν ἐτέρῳ τὸ μετεχόμενον, κατὰ γε τὸν τοῦ πῶς εἶναι λόγον. εἶτα πῶς ἡμῖν ὁ Υἱὸς διὰ τοῦ Πνεύματος ἐναυλίζεται; πῶς δὲ τὸ ἄμεινον κατὰ φύσιν τὴν τοῦ χείρονος 35

ἐμποιήσῃ μεθεξῆς δι' ἑαυτοῦ; ἡμεῖς δὲ τὸ μακροῦς ἀντεξάγειν λόγους ὡς περιπτὸν ἀφέντες, φαμέν ὅτι ἐπειδὴ τὸ ἀμετρήτως διεστηκὸς τῆς θείας αὐτοῦ καὶ ὑπερτάτης οὐσίας ἴδιον ἐποίησατο, φημί δὴ τὴν σάρκα, τότε δὴ τότε καὶ ἡγιασθαι λέγεται σοφῶς τὸ καὶ πρεπωδέστερον ἐπὶ τὸ ἀνθρώπινον τοῦ ἡγιασθαι διαττοντος. 5 τὴν γε μὴν τοῦ ἡγιασθαι πλήρωσιν ἦτοι τὴν ἐνέργειαν, ὡς ἐν προσώπῳ Πατρὸς τῇ τῆς θεότητος ἀνετέθει φύσει. μόνῃ γὰρ αὐτῇ τὸ ἀγιαζέειν οἰκεῖον. ὁ μὲν τοι Ἀπόστολος δεικνύς ὅτι ἅμα τὲ τὴν σάρκα ἠνωσεν ἑαυτῷ ὁ Λόγος, καὶ τὴν ἀδελφότητα ἐνεδύσατο, ἐπάγει,

10

Δι' ἣν αἰτίαν οὐκ ἐπαισχύνεται ἀδελφούς αὐτοὺς κα-  
12 λείν, λέγων· ἀπαγγελῶ τὸ ὄνομά σου τοῖς ἀδελφοῖς μου, ἐν μέσῳ ἐκκλησίας ὑμνήσω σε.

ΧΡΗΣΟΣΤΟΜΟΣ. Ὁρᾷς πῶς δείκνυσι πάλιν τὴν ὑπεροχὴν; τὸ γὰρ εἰπεῖν “οὐκ ἐπαισχύνεται” δείκνυσι οὐ τῆς τοῦ πράγματος 15 φύσεως, ἀλλὰ τῆς φιλοστοργίας τοῦ μὴ ἐπαισχυνομένου τὸ πᾶν ὄν, τῆς ταπεινοφροσύνης τῆς πολλῆς. εἰ γὰρ καὶ ἐξ ἐνός, ἀλλ' ὁ μὲν ἀγιαζει, ἡμεῖς δὲ ἀγιαζόμεθα· πολὺ δὲ τὸ μέσον. καὶ ὁ μὲν ἐκ τοῦ Πατρὸς ὡς Υἱὸς γνήσιος, τουτέστιν ἐκ τῆς οὐσίας αὐτοῦ· ἡμεῖς δὲ ὡς κτίσμα, τουτέστιν ἐξ οὐκ ὄντων. ὥστε πολὺ τὸ μέ- 20 σον. τὴν σάρκα μὲν τοι ἐνδυσάμενος, ἐνεδύσατο καὶ τὴν ἀδελφότητα, καὶ συνῆλθεν ὁμοῦ τῇ προσλήψει τῆς σαρκὸς καὶ ἡ ἀδελφότης, ἀλλὰ τὸ μὲν “ἀπαγγελῶ τὸ ὄνομά σου τοῖς ἀδελφοῖς μου,” καὶ τὸ “ἰδοὺ ἐγὼ καὶ τὰ παιδιά ἃ μοι ἔδωκεν ὁ Θεός,” εἰκότως παράγει. ὥσπερ γὰρ ἐνταῦθα πατέρα δείκνυσι ἑαυτὸν, 25 οὕτως ἐκεῖ ἀδελφόν.

ΦΩΤΙΟΣ. Τὸ δὲ “ἐγὼ ἔσομαι πεποιθὼς ἐπ' αὐτῷ,” τί βούλεται; ἢ τάχα ἐπειδὴ ἄνω εἶπεν αὐτὸν ἀδελφὸν καὶ κάτω πατέρα, ἐν μέσῳ ἐσήμανεν, ὅτι ταῦτα μὲν φιλανθρωπίας ὀνόματα καὶ χάριτος τῆς αὐτοῦ. τὸ δὲ φύσει καὶ ἀληθῶς Θεὸς ἔστη φησί. 30 τίς γὰρ πέπειθεν ἐπὶ ἐτέρῳ τινί, εἰ μὴ ἐπὶ μόνῳ Θεῷ, ὡσεὶ ἔλεγε, μὴ ἀκούοντες αὐτὸν ἀδελφὸν καὶ πατέρα, νομίσητε ἕνα εἶναι τῶν πολλῶν, Θεὸς ἐστὶν ἐφ' ὃν γέγραπται πεπειθῆναι χρωῶν.

ἈΘΑΝΑΣΙΟΣ. Ἀπόχρη μὲν οὖν καὶ τὸ “οὐκ ἐπαισχύνεται”

δειξαι τὴν διαφορὰν τῆς υἰότητος. περὶ δεσπότου γὰρ καὶ δούλων διαλεγόμενοι καὶ τὴν τῶν δεσποτῶν ταπεινοφροσύνην διδάσκοντα εἰώθαμεν λέγειν, οὐκ ἐπαισχύνεται μετὰ τῶν οἰκετῶν ἐσθίων καὶ πίνων καὶ συγκαθήμενος, καὶ τοὺς τούτων ἀρρώστους δι' ἑαυτοῦ θεραπεύων. τοῦτο τοῖνυν κἀνταῦθα αἰνίττεται, ὡς ὁ τὸ ὑπὲρ ἡμῶν 5 καταδεξάμενος πάθος, οὐκ ἐπαισχύνεται καλεῖν ἀδελφούς, τούτους ὑπὲρ ὧν τὸ πάθος ὑπέμεινε, λέγων πρὸς τὸν πατέρα ἐν Ψαλμοῖς, “διηγήσομαι τὸ ὄνομά σου τοῖς ἀδελφοῖς μου.”

ΚΤΡΙΛΛΟΥ. Ὀνομα δὲ ἐνταῦθα τὴν δόξαν λέγει, κατὰ τὸ “ἐφάνερωσά σου τὸ ὄνομα τοῖς ἀνθρώποις.” κατέστησε γὰρ ἐναργῆ τὴν 10 δόξαν αὐτοῦ, οὐχ ὅτι μόνον Πατὴρ ἐστὶν εἰπὼν καὶ διδάξας, ἀλλ' ἐμφανῆ καθιστὰς τὴν τε ἡμερότητα καὶ τὴν δόξαν αὐτοῦ ἡμῖν τοῖς γενομένοις αὐτοῦ ἀδελφοῖς, καθὼ γέγονε καθ' ἡμᾶς· ἔφη γὰρ, ὅτι “οὕτως ἠγάπησεν ὁ Θεὸς τὸν κόσμον, ὥστε τὸν Υἱὸν αὐτοῦ “τὸν μονογενῆ ἔδωκεν, ἵνα πᾶς ὁ πιστεύων εἰς αὐτὸν μὴ ἀπόληται, 15 “ἀλλ' ἔχη ζωὴν αἰώνιον.” πεφανέρωκε δὲ καὶ ἑτέρως ἡμῖν τὴν τοῦ Πατρὸς δόξαν. ὅσοι γὰρ τεθέανται τὸν Υἱὸν τοῖς τῆς διανοίας ὁμμασι, θεοπρεπεστάτην ἔχοντα τὴν ἐξουσίαν καὶ τὸ ἐφ' ἅπασιν παναλκῆς, τεθέανται τὸν Πατέρα, καὶ ἐγνωκάσιν αὐτόν. ἔφη γοῦν καὶ αὐτὸς ὅτι “ὁ ἑωρακὼς ἐμὲ, ἑώρακε τὸν Πατέρα,” ἀλλὰ καὶ 20 “ἐν μέσῳ,” φησὶν, “ἐκκλησίας ὑμνήσω σε.” ἐκκλησίας δὲ πῶς ἢ ἐκείνης πάντως, ἣν αὐτὸς ἑαυτῷ παρέστησεν ὁ Υἱὸς, “μὴ ἔχουσαν “σπίλον ἢ ῥυτίδα, ἀγίαν δὲ καὶ ἄμωμον;” ὑμνεῖ γε μὴν τὸν Πατέρα, τὴν δόξαν αὐτοῦ καθιστὰς φανέραν· τοῦτο γὰρ δηλοῖ τὸ 25 ὄνομα.

ΓΡΗΓΟΡΙΟΥ ΝΥΣΣΕΥΣ. Ἴδου ἐκ τῆς Μαρίας ἀδελφοῖς διαλέγεται· ὁ δὲ μονογενῆς, ἀδελφούς οὐκ ἔχει. πῶς γὰρ ἂν ἀδελφοῖς τὸ μονογενῆ διασώζοιτο; ἀλλ' ἐπειδὴ γέγονεν ὁ Λόγος ὅπερ ἡμεῖς, δι' ἑαυτοῦ πάλιν συνῆψε Θεῷ τὸ ἀνθρώπινον· καὶ τὸν καινὸν ἐκείνου ἄνθρωπον τὸν κατὰ Θεὸν κτισθέντα, τοῦτον διὰ καθαρότητα τῆς 30 συγγενείας τοῦ Πατρὸς τῆς φύσεως ἡμῶν προσοικειώσας, πᾶσαν τὴν κοινωνίαν τοῦ σώματος αὐτοῦ καὶ συγγενῆ φύσιν, πρὸς τὴν αὐτὴν χάριν συνεφειλόκυστο· ὥστε οὐκέτι ἐν ἀποκηρύκτοις ὁ ἄνθρωπος, οὐδὲ τῆς τοῦ Θεοῦ βασιλείας ἀπόβλητος, ἀλλὰ πάλιν υἱός, πάλιν ὑπὸ τὸν Θεὸν τετιμένος, τῆ ἀπαρχῇ τῆς ἀνθρωπότητος συναγι- 35

ασθέντος καὶ τοῦ φυράματος. ὅθεν γὰρ ἀπεφοιτήσαμεν, σάρκες  
διὰ τὴν ἁμαρτίαν γενόμενοι, ἐκεῖ πάλιν ἡμᾶς ἀναλαβὼν, ἐπανή-  
γαγεν ὁ δι' ἡμᾶς κεκοινωνηκὼς σαρκὸς τε καὶ αἵματος. καὶ οὕτω  
γένετο καὶ ἡμέτερος Πατὴρ ὁ Θεός, ἐπειδὴ καὶ τῆς ἡμετέρας  
ἀπαρχῆς.

Θεοδωρήτοτ. Καὶ πάλιν “ ἐγὼ ἔσομαι πεποιθὼς ἐπ’ αὐτῷ,”  
ἔδειξε τὰ ταπεινῶς εἰρημένα, οἰκονομικῶς εἰρημένα. τῷ γὰρ “ οὐκ  
“ ἐπαισχύνεται” συνέζευξε τὸ “ ἐγὼ ἔσομαι πεποιθὼς ἐπ’ αὐτῷ.”  
οὐκ ἐπαισχύνεται γὰρ διὰ τὴν τῶν ἀνθρώπων σωτηρίαν, καὶ ταπει-  
νοῖς παρὰ τὴν οἰκείαν ἀξίαν κεχρηῆσθαι λόγοις.

13 Καὶ πάλιν ἰδοὺ ἐγὼ καὶ τὰ παιδιά ἃ μοι ἔδωκεν ὁ  
Θεός.

Βασιλείου. Ἐκ προσώπου τοῦ Χριστοῦ καὶ οὗτος ἐστὶν ὁ  
λόγος· ἀπὸ γὰρ τοῦ ἰδίου προσώπου διαλεγόμενος, λέγει ἐν Ἡσαΐα,  
ὅτι ἐγὼ τοὺς εἰς ἐμὲ πεπιστευκότας ἄρτι ἀναγεννηθέντας ἐν τῷ  
ἀποθέσθαι τὸν παλαιὸν ἄνθρωπον, καὶ ἀναλαβεῖν τὸν νέον, οἰονεὶ  
παῖδας ἀρτιγενεῖς, ἀπαλοὺς τὸν τρόπον καὶ ἀπειροκάκους, ἀπο-  
γεγαλακτισμένους λοιπὸν ἀπὸ τῶν εἰσαγωγικῶν λόγων, καὶ ἐπὶ  
τὴν τελεωτέραν τροφήν τῶν μυστηρίων χωροῦντας, τούτους προσ-  
λαβόμενος, καὶ θάλπων τῷ κάλπῳ τῆς εὐσπλαγχνίας, προσάγει  
τῷ Πατρί. δι’ ἐμοῦ γὰρ ἡ ὁδὸς τῆς πρὸς αὐτὸν ἐπιγνωσεως.

Θεοδωρήτοτ. Εἴτα τῆς περὶ τῶν παιδίων μαρτυρίας ἐπιλα-  
βόμενος, ἐξυφαίνει τὸν λόγον ὁ Παῦλος.

14 Ἐπεὶ οὖν τὰ παιδιά κεκοινώνηκε σαρκὸς καὶ αἵμα-  
τος, παραπλησίως μετέσχε τῶν αὐτῶν, ἵνα διὰ τοῦ θα-  
νάτου καταργήσῃ τὸν τὸ κράτος ἔχοντα τοῦ θανάτου,  
15 τουτέστι τὸν διάβολον, καὶ ἀπαλλάξῃ τούτους ὅσοι  
φόβῳ θανάτου διὰ παντὸς τοῦ ζῆν ἔνοχοι ἦσαν δου-  
λείας.

Κτρίλλουτ. Τὰ παιδιά, φησὶν, ἐν τούτοις, ἡμᾶς δηλονότι τοὺς  
ὄντας ἐπὶ τῆς γῆς, κατὰ τὸ “ ἐγὼ εἶπα, θεοὶ ἐστε καὶ υἱοὶ ὑψί-  
“ στου.” ὅσον γὰρ ἤκεν εἰς τὸ Θεῷ δοκεῖν, πάντες ἂν ἤμεν τέκνα.  
νῦν δὲ ὡς ἄνθρωποι ἀποθνήσκομεν, καὶ πίπτομεν τοῖς τῆς σαρκὸς  
πάθεσι τὸν νοῦν ὑποφέρουτες. πῶς οὖν ἄρα κεκοινώνηκεν αἷματος

καὶ σαρκός; ψυχὴ γὰρ ἢ ἀνθρωπίνη φύσιν ἑτέραν ἔχουσα, τὴν σάρκα τῇ πρὸς αὐτὴν συνθέσει καθ' ἑνώσειν, τὸ ἐν τε καὶ λογικὸν ἀποτετέλεκε ζῶον, τουτέστιν τὸν ἄνθρωπον· οὕτω καὶ ὁ τοῦ Θεοῦ Λόγος ἐψυχωμένη σαρκὶ ἑαυτὸν ἐνώσας, μετέσχεν αἵματος καὶ σαρκὸς παραπλήσιος ἡμῖν, διὰ γεννήσεως δηλονότι τῆς ἐκ γυναι- 5 κός. εἷς οὖν Κύριος Ἰησοῦς Χριστός, ὡς ἐνώσαντος μὲν ἑαυτῷ τοῦ Θεοῦ Λόγου τὸ ἀνθρώπινον, μεμενηκότος δὲ καὶ οὕτως ὅπερ ἦν Θεός. εἰ δὲ αὐτὸς κατήργηκε τοῦ θανάτου τὸ κράτος ὡς ζωὴ καὶ Θεός, ἴδιον αὐτοῦ νοεῖσθαι πρέπει τὸ πεπονηθὸς τὸν θάνατον· ἢ ὡς αὐτὸς ἀναστὰς καταργῆσαι λέγοιτο τὴν φθορὰν, καὶ εἰς ἅπαν 10 ἡμῶν παραπέμψῃ τὸ νέον τῆς ἀφθαρσίας τὴν χάριν. ἐπειδὴ δὲ ἐστὶ τῶν τῆς καθ' ἡμᾶς ἀνθρωπότητος μέτρων ἐπέκεινα τὸ πατή- σαι θάνατον, ἐνώσει φαμὲν ἡγουν κοινωνίᾳ τῇ πρὸς σάρκα τε καὶ αἷμα τὸν Λόγον γενέσθαι καθ' ἡμᾶς ἄνθρωπον. ἀπομεμενηκέναι δὲ καὶ οὕτω θανάτου κρείττω· Θεὸς γὰρ ἦν ἐν σαρκί. 15

Πῶς οἶόν τε ἦν φησὶν, ἢ ἀδελφὸν ἡμῶν αὐτὸν χρηματίσαι, ἢ παῖδας ἡμᾶς γνησίως καλέσαι, μὴ τὴν αὐτὴν περιεκείμενον φύσιν; οὐδὲν γὰρ χάριν ταύτην ἀναλαβὼν, τὴν τοῦ θανάτου κατέλυσε δυνα- 20 στείαν, καὶ τὸ ἐπικείμενον ἡμῖν διέλυσε δέος. δειμαίνοντες γὰρ αἰεὶ διετελοῦμεν τὸν θάνατον· ἐπειδὴ περ ἔλκειν ἡναγκαζόμεθα τῆς 20 θνητότητος τὸν ζυγόν. σφόδρα δὲ ἀναγκαίως καὶ τὸ “παραπλησίως” τέθεικεν, ἵνα τὴν τῆς φαντασίας διελέγξῃ συκοφαντίαν. ταῦτα δὲ ἅπαντα διεξῆλθε διδάσκων τοὺς ἐλάττονα τῶν Ἀγγέλων τὸν Υἱὸν διὰ τὸ πάθος ὑπολαμβάνοντας, ὡς ἀναγκαίως τὸ πάθος ὑπέ- 25 μινε. τοῦτο δὲ καὶ διὰ τῶν ἐξῆς ἐκπαιδεύει σαφέστερον.

ΧΡΥΣΟΣΤΟΜΟΣ. Ἄλλ' ἐγκαλυπτέσθωσαν οἱ δοκῆσει λέγοντες αὐτὸν παραγεγενῆσθαι καὶ οὐκ ἀληθείᾳ. οὐ γὰρ εἶπεν ὅτι μετέσχε τούτων μόνον, καὶ ἐσίγησε· καὶ τοι καὶ εἰ οὕτως εἶπεν, ἱκανὸν ἦν, ἀλλ' ἕτερόν τι μεῖζον ἔθηκε, τὸ “παραπλησίως” προσθεῖς, οὐ φαν- 30 τασία, οὐδὲ εἰκόνι φησὶν, ἐπεὶ τὸ παραπλησίως οὐ σώζεται, ἀλλ' 30 ἀληθείᾳ δεικνύς τὴν ἀδελφότητα· εἶτα καὶ τὴν αἰτίαν τίθησι τῆς οἰκονομίας, “ὅπως διὰ τοῦ θανάτου,” φησὶ, “καταργήσῃ τὸν τὸ “κράτος ἔχοντα τοῦ θανάτου, τουτέστι τὸν διάβολον.” ἐνταῦθα τὸ θαυμαστόν δείκνυσιν, ὅτι δι' οὗ ἐκράτησεν ὁ διάβολος, διὰ τού- 35 του ἡττήθη, καὶ ὅπερ ἰσχυρὸν ἦν αὐτῷ ὄπλον κατὰ τῆς οἰκουμένης

ὁ θάνατος, τούτω αὐτὸν ἐπληξεν ὁ Χριστός. ἐνταῦθα τὸ πολὺ τῆς  
 δυνάμεως τοῦ νικήσαντος ἐμφαίνει· ὁρᾷς ὅσον ὁ θάνατος εἰργάσατο  
 καλόν; “καὶ ἀπαλλάξῃ,” φησί, “τούτους, ὅσοι φόβῳ θανάτου διὰ  
 “παντὸς τοῦ ζῆν, ἔνοχοι ἦσαν δουλείας.” τίνος ἕνεκεν φρίττετε φη-  
 σίν; τί δεδοίκετε τὸν καταργηθέντα; οὐκέτι φοβερὸς ἐστίν, ἀλλὰ 5  
 πεπάτηται, καταπεφρόνηται· εὐτελής ἐστὶ καὶ οὐδενὸς ἄξιος. τί δέ  
 ἐστὶ, “φόβῳ θανάτου διὰ παντὸς τοῦ ζῆν ἔνοχοι ἦσαν δουλείας;”  
 ἢ τούτω φησίν, ὅτι ὁ τὸν θάνατον δεδοικώς, δούλος ἐστὶ καὶ πάντα  
 ὑφίσταται ὑπὲρ τοῦ μὴ ἀποθανεῖν ἢ ἐκεῖνο, ὅτι πάντες δούλοι  
 ἦσαν τοῦ θανάτου, καὶ τῷ μηδέπω αὐτὸν λελύσθαι, ἐκρατοῦντο· ἢ 10  
 ὅτι φόβῳ διηνεκεῖ συνέζων οἱ ἄνθρωποι, αἰεὶ ἀποτεθηγέσθαι προσ-  
 δοκῶντες, καὶ τὸν θάνατον δεδοικότες, οὐδεμιᾶς ἡδονῆς αἴσθησιν  
 λαβεῖν ἠδύναντο, τοῦ φόβου τούτου παρόντος αὐτοῖς. τούτω γὰρ  
 ἠνίξατο εἰπὼν “διὰ παντὸς τοῦ ζῆν.” δείκνυσι δὲ ἐνταῦθα τοὺς  
 θλιβομένους, τοὺς ἐλαυνομένους, τοὺς καὶ πατρίδος καὶ οὐσίας καὶ 15  
 τῶν ἄλλων ἀποστερουμένους ἤδη ὕ διαγόντας καὶ ἐλευθεριώτερον  
 ἐκείνων, τῶν ἐν τρυφῇ τὸ πάλαι διαγόντων, τῶν μηδὲν τοιοῦτον  
 παθόντων, τῶν εὐθηνουμένων. εἶγε ἐκεῖνοι μὲν διὰ παντὸς τοῦ ζῆν  
 ὑπὸ τῷ φόβῳ τούτῳ ἦσαν καὶ δούλοι· αὐτοὶ δὲ τούτου εἰσὶν ἀπηλ-  
 λαγμένοι, καὶ γελῶντες τούτω ὅπερ ἐκεῖνοι πεφρίκεσαν. ταυτὸν 20  
 γάρ ἐστὶν νῦν, ὥσπερ ἂν εἴ τις δεσμώτην μέλλοντα τὴν ἐπὶ θάνα-  
 τον ἄγεσθαι καὶ αἰεὶ τούτω προσδοκῶντα λιπαῖνοι πολλῇ τῇ τρυφῇ.  
 τοιοῦτόν τι ἦν τὸ παλαιὸν ὁ θάνατος. νῦν δὲ ὥσπερ ἂν εἴ τις τὸν  
 φόβον ἐκεῖνον ἐκβαλὼν, μετὰ τῆς τρυφῆς ἐπαγγέλοιο ἀθλεῖν,  
 καὶ προτιθεῖν τὸν ἀγῶνα ὥστε μηκέτι εἰς θάνατον, ἀλλ’ εἰς βασι- 25  
 λείαν ἀγαγεῖν. τίνων ἂν ἠθέλησας γενέσθαι, τῶν ἐν τῷ δεσμοτη-  
 ρίῳ λιπαινομένων μετὰ τοῦ καθ’ ἐκάστην ἡμέραν τὴν ἀπόφασιν  
 προσδοκᾶν, ἢ τῶν ἀθλούντων καὶ πονούντων ἐκόντι ὥστε τὸ διάδημα  
 τῆς βασιλείας ἀναδήσασθαι; ὁρᾷς πῶς αὐτῶν ἦρε τὴν ψυχὴν, καὶ  
 μετεώρους εἰργάσατο; δείκνυσι δὲ, ὡς τὸν θάνατον πεπαυμένον 30  
 μόνον, ἀλλὰ διὰ τούτου κάκεινον τὸν ἄσπονδον, τὸν διάβολον λέγω  
 καταργηθέντα. ὁ γὰρ θάνατον μὴ δεδοικώς, ἔξω τῆς τυραννίδος  
 ἐστὶ τοῦ διαβόλου. εἰ γὰρ δέρμα ὑπὲρ δέρματος καὶ πάντα δώσει  
 τίς ὑπὲρ τῆς ψυχῆς αὐτοῦ, ὅταν καὶ ταύτης τίς κρίνει καταφρο-

γ An ἠδονῆ.

νεῖν, τίνας ἔσται δούλος λοιπὸν, ὁ τοιοῦτος πάντων ἐστὶν ἀνώτερος, καὶ πάντων ἐλευθεριώτερος; πάντα γὰρ μικρὰ τῷ μηδὲ τὴν ψυχὴν τιμίαν τιθεμένῳ κατὰ τὸν μακάριον Παῦλον. ὅταν δὲ εὖρη ψυχὴν τοιαύτην ὁ διάβολος, οὐδὲν ἐργάσασθαι δυνήσεται ἐν αὐτῇ τῶν αὐτοῦ. ὄρῃς ὅτι τοῦ θανάτου τὴν τυραννίδα ἐκβαλὼν, κατέλυσε καὶ 5 τοῦ διαβόλου τὴν ἰσχύν. ὁ γὰρ περὶ ἀναστάσεως μυρία φιλοσοφεῖν εἰδὼς, πῶς δέδοικε λοιπὸν θάνατον;

Ἰσιδώρου. Εἰ δὲ πυνθάνῃ τί ἐστι, “καὶ ἀπαλλάξῃ αὐτοὺς “ὅσοι φόβῳ θανάτου διὰ παντὸς τοῦ ζῆν ἦσαν ἔνοχοι δουλείας,” ἄκουε. οὐχ ὁ θάνατος, ὃ βέλτιστε, ἀλλὰ τὸ δικαστήριον τὸ μετὰ 10 τὸν θάνατον, ἀποτρέπει τῶν ἀμαρτημάτων. οἱ γὰρ ἀσεβεῖς σπινθῆρα νομίσαντες εἶναι τὴν ψυχὴν, οὐ ἀποσβεσθέντος, ὡς ἔφασαν, τέφρα ἀποβήσεται, τὸ σῶμα μόνον τεθνάναι νομίζοντες, μὴ κρίνεσθαι δὲ, ταῦτα γὰρ ἐν τῇ ἐπιγεγραμμένῃ σοφίᾳ Σολομῶντος εἰρήκασιν, οὐδὲν ἄπρακτον εἶασαν. ὡς γὰρ μηκέτι ὄντες μετὰ 15 θάνατον πάντα δρᾶν τὰ αἰσχύνης καὶ θανάτων καὶ κολάσεων ἄξια ἐπεχειροῦν, λέγοντες, “αὕτη ἡ μερὶς ἡμῶν καὶ ὁ κληρὸς αὐτός.” ἦλθε τοίνυν ὁ Σωτὴρ μετὰ τῶν ἄλλων ὧν κατάρθρωσε, καὶ ταύτης ἀπαλλάξων τοὺς ἀνθρώπους τῆς ἐπινοίας τὴν γὰρ τῆς ψυχῆς ἀθανασίαν ὀρισάμενος ἐν τῷ φάναι, “τὴν δὲ ψυχὴν μὴ δυναμένων 20 “ἀποκτεῖναι,” καὶ τὴν τῶν σωμάτων ἀνάστασιν εὐαγγελισάμενος διὰ τοῦ εἰπεῖν ὅτι “ἐν τῇ ἀναστάσει οὐκέτι γάμος, ἀλλ’ ἔσονται ὡς “Ἄγγελοι,” τὴν τε κρίσιν καὶ τὴν κόλασιν προμηνύσας, διὰ πολλῶν μὲν ἄλλων καὶ ἐν τῷ φράσαι δὲ, “φοβήθητε τὸν δυνάμενον “καὶ ψυχὴν καὶ σῶμα ἀπολέσαι ἐν γενένη,” πάσης ἐκείνης ἡλευθέ- 25 ρωσεν ἅπαντας τῆς ὑπονοίας, μᾶλλον δὲ ἀληθέστερον εἰπεῖν τῆς δουλείας. τὸ γὰρ θεῖον δεκαστήριον ἐν νῷ λαμβάνοντες, καὶ ὡς πρὸς σκοπὸν τὸ ὄμμα τείνοντες, οὐδὲν φαῦλον πράξαι τολμήσειαν. οἶμαι μὲν οὖν σεσαφηνίσθαι τὸ ῥητόν. εἰ δὲ καὶ μεταφρασθῆναι αὐτῷ<sup>z</sup> βούλει, φῆσαιμι. ἐπειδὴ ὡς μέλλοντες ἀποθνήσκειν ἐδοῦ- 30 λευον ἀφειδῶς ταῖς ἀμαρτίαις, ὁ γὰρ τοῦ θανάτου φόβος βλοσυρὸν αὐτοῖς ἐνορῶν, καὶ τὴν τοῦ μηκέτ’ εἶναι ἔνοιαν τίκτον, εἰς πᾶσαν αὐτοὺς δουλείαν ἀμαρτίας ἀπέπεμπε. διὰ τοῦτ’ ἦλθεν ὁ Χριστὸς καὶ ταύτης αὐτοὺς ἀπαλλάξων τῆς δουλείας. εἰ δὲ μηδ’

<sup>z</sup> Leg. αὐτό.

οὕτως νενόηται, σαφέστερον εἰρήσεται. πολλοῖς γὰρ ἀλώσιμον οὐκ ἔστι τὸ νόημα τὸ ἀποστολικόν. ἀπαλλάξῃ, φησὶ, τούτους τοῦ φόβου τοῦ θανάτου, τοῦ ἀνυπαρξίαν αὐτοῖς ἀπειλοῦντος, καὶ ἀγάγοι εἰς ἔννοιαν τοῦ μετὰ τὴν ἐντεῦθεν τελευταίην ἀδεκάστου κριτηρίου. οὕτω γὰρ ἄσμενοι τὴν ἐπὶ τὴν ἀρετὴν φέρουσαν ὁδὸν τρέ- 5 χοιεν, τῇ ἐλπίδι τῶν στεφάνων πτερούμενοι· καὶ τὴν ἀμαρτίαν φεύγοιεν τῷ φόβῳ τῶν ἐσομένων τιμωριῶν. εἰ δὲ καὶ εἰς ἄλλο ἐνθύμημα βλέπει ὁ νοῦς ὁ ἀποστολικός, τῆς συνέσεως τῆς σῆς ἐστὶ κρῖναι. εἰκὸς γὰρ καὶ τι τοιοῦτον αὐτὸν ἐμφαίνειν. ἐπειδὴ πολλοὶ τὸν θάνατον δεδιότες ὡς εἰς ἀνυπαρξίαν παραπέμποντα, 10 πολλὰ καὶ παρὰ γνώμην καὶ δρᾶσαι καὶ παθεῖν αἰσχρὰ ὑπέμενον. ἵνα μὴ μόνον τιμωρηθεῖεν παρὰ τῶν δυνατωτέρων. ἐρῶντες γὰρ καὶ μὴ τυγχάνοντες τοῦ σκοποῦ, δόλους καὶ ἐπιβουλὰς θάνατον τίκτοντας κατεσκεύαζον, ὡς δηλοῦσιν, εἴτε κατὰ τὸν Ἰωσήφ, εἴτε κατὰ τὴν Σωσάνναν ἱστορίαί. ἤκε παιδεύσων τοὺς ἀνθρώπους ὅτι 15 ὁ θάνατος αἰρετώτερός ἐστι τῆς κακίας, καὶ χρῆ μᾶλλον τοῦτου καταδέχεσθαι, ἢ τι τῶν αἰσχίστων δρᾶσαι τὲ καὶ παθεῖν. ὁ μὲν γὰρ ὑπὸ τῆς ἀναστάσεως σβεσθήσεται, τὰ δὲ, εἰς κολάσεις καταλήξουσιν.

ἌΘΑΝΑΣΙΟΤ. Ἐνωθεν δὲ πάλιν περὶ τοῦ αὐτοῦ ῥητέον πλατύ- 20 τερον. ὁ Θεὸς ἀγαθὸς ὢν, οὐδενὶ τοῦ εἶναι φθνήσας, ἐξ οὐκ ὄντων τὰ πάντα πεποίηκε διὰ τοῦ ἰδίου Λόγου αὐτοῦ. ἐν οἷς πάντων μάλιστα τῶν ἐπὶ γῆς, τὸ ἀνθρώπινον γένος ἐλεήσας, καὶ θεωρήσας ὡς οὐχ ἰκανὸν εἶη κατὰ τὸν τῆς ἰδίας γενέσεως λόγον διαμένειν, αἰεὶ πλέον τί χαριζόμενος αὐτοῖς, οὐχ ἀπλῶς ὡς τὰ ἄλογα ζῶα 25 ἔκτισε τοὺς ἀνθρώπους, ἀλλὰ κατὰ τὴν ἑαυτοῦ εἰκόνα ἐποίησεν αὐτοὺς, μεταδούς αὐτοῖς καὶ τῆς τοῦ ἰδίου λόγου δυνάμεως, ἵνα ὥσπερ σκιάς τινας ἔχοντες τοῦ λόγου καὶ γενόμενοι λογικοὶ, διαμένειν ἐν μακαριότητι δυναθῶσι, ζῶντες τὸν ἀληθινὸν καὶ ὄντως τῶν ἀγίων ἐν παραδείσῳ βίον. εἰδὼς δὲ πάλιν τὴν ἀνθρώπων εἰς 30 ἀμφοτέρα νεύειν δυναμένην προαίρεσιν, προλαβὼν ἡσφαλίσατο νόμῳ, τὴν δοθεῖσαν αὐτοῖς χάριν. εἰς τὸν ἑαυτοῦ γὰρ παράδεισον αὐτοὺς εἰσαγαγὼν, ἔδωκεν αὐτοῖς νόμον ἵνα εἰ μὲν φυλάξαιεν τὴν χάριν, καὶ μένοιεν καλοὶ, ἔχωσι τὴν ἐν παραδείσῳ ἄλυπον ζωὴν, πρὸς τὸ καὶ τῆς ἐν οὐρανοῖς ἀφθαρσίας αὐτοὺς τὴν ἐπαγγελίαν 35

ἔχειν. εἰ δὲ παραβαῖεν καὶ στραφέντες γένωντο φαῦλοι, γνώσκουσιν ἑαυτοὺς τὴν ἐν θανάτῳ κατὰ φύσιν φθορὰν ὑπομένειν, καὶ μένειν ἐν τῷ θανάτῳ. τὸ γὰρ “ θανάτῳ ἀποθανεῖσθε,” τί ἂν ἄλλο εἶη ἢ τὸ μὴ μόνον ἀποθνήσκειν, ἀλλὰ καὶ ἐν τῇ τοῦ θανάτου φθορᾷ διαμένειν;

5

Οὕτω μὲν οὖν ὁ Θεὸς τὸν ἄνθρωπον πεποίηκε, καὶ μένειν ἠθέλησεν ἐν ἀφθαρσίᾳ. ἄνθρωποι δὲ ἀποστραφέντες τὴν πρὸς τὸν Θεὸν κατανόησιν, ἐπινοήσαντες δὲ ἑαυτοῖς τὴν κακίαν, ἔσχον τὴν προαπειληθεῖσαν τοῦ θανάτου κατάκρισιν, καὶ ὁ θάνατος αὐτῶν ἐκράτει βασιλεύων. ἡ μὲν γὰρ παράβασις τῆς ἐντολῆς, εἰς τὸ κατὰ φύσιν αὐτοὺς ἐπέστρεφεν, ἵνα ὡσπερ οὐκ ὄντες γεγόνασιν, οὕτως καὶ τὴν εἰς τὸ μὴ εἶναι φθορὰν ὑπομείνωσιν· εἰ γὰρ φύσιν ἔχοντες τὸ μὴ εἶναι ποτε τῇ τοῦ Λόγου παρουσίᾳ καὶ φιλανθρωπία εἰς τὸ εἶναι ἐκλήθησαν, ἀκόλουθον ἦν κενωθέντας τῆς περὶ Θεοῦ ἐνοίας καὶ εἰς τὰ οὐκ ὄντα ἀποστραφέντας· οὐκ ὄντα γὰρ ἐστὶ τὰ κακὰ, ὄντα δὲ τὰ καλὰ· ἐπειδὴ περ ἀπὸ τοῦ ὄντως Θεοῦ γεγόνασιν, κενωθῆναι καὶ τοῦ εἶναι ἀεὶ· τοῦτο δὲ ἐστὶ τὸ διαλυθέντας μένειν ἐν τῷ θανάτῳ καὶ τῇ φθορᾷ. ἔστι μὲν δὴ κατὰ φύσιν ὁ ἄνθρωπος θνητὸς, ἅτε δὴ ἐξ οὐκ ὄντων γεγονῶς, διὰ δὲ τὴν πρὸς τὸν ὄντα ὁμοιότητα, ἣν διεφύλαττε διὰ τῆς πρὸς αὐτὸν κατανοήσεως, ἤμβλυεν ἂν τὴν κατὰ φύσιν φθορὰν, καὶ ἔμεινεν ἀφθαρτος· διὰ γὰρ τὸν συνόντα Λόγον καὶ ἡ κατὰ φύσιν φθορὰ τούτῳ οὐκ ἠγγίξεν. ἐπεὶ δὲ φθόνῳ διαβόλου εἰς τὰ τῆς φθορᾶς ἀπεστράφησαν, ἀπέβησκον. ἡ δὲ φθορὰ λοιπὸν κατ’ αὐτῶν ἠκμαζεν, ὅσῳ καὶ τὰ τῆς κακίας ἐπετείνετο· καὶ νόμῳ ἴσχυε καθ’ ἡμῶν ὁ θάνατος, καὶ οὐχ οἷόν τε ἦν τὸν νόμον ἐκφυγεῖν, διὰ τὸ ὑπὸ Θεοῦ τεθεῖσθαι τοῦτον, τῆς παραβάσεως χάριν. καὶ ἦν ἄτοπον ὁμοῦ καὶ ἀπρεπὲς ἐν τοῖς γινομένοις. ἄτοπον μὲν γὰρ ἦν εἰπόντα τὸν Θεὸν ψεύσασθαι, ἀπρεπὲς δὲ τὰ ἄπαξ γενόμενα λογικὰ καὶ τοῦ λόγου αὐτοῦ μετασχόντα, παραπόλλυσθαι, καὶ τὴν τοῦ Θεοῦ τέχνην ἐν τοῖς ἀνθρώποις ἀφανίζεσθαι, ἢ διὰ τὴν αὐτῶν ἀτέλειαν, ἢ διὰ τὴν τῶν δαιμόνων ἀπάτην. φθειρομένων τοίνυν τῶν λογικῶν, τί ἔδει τὸν Θεὸν ποιεῖν ἀγαθὸν ὄντα; ἀφεῖναι τὴν φθορὰν κατ’ αὐτῶν ἰσχύειν; καὶ τίς ἡ χρεία τοῦ καὶ ἐξ ἀρχῆς αὐτὰ γενέσθαι; ἔδει γὰρ αὐτὰ μὴ γενέσθαι, ἢ γενόμενα, παραμεληθῆναι καὶ ἀπολέσθαι· ἀσθένεια

35

γὰρ μᾶλλον καὶ οὐκ ἀγαθότης ἐκ τῆς ἀμελείας γινώσκειται τοῦ Θεοῦ. οὐκοῦν ἔδει τοὺς ἀνθρώπους μὴ ἀφιέναι φέρεσθαι τῇ φθορᾷ. ἀλλὰ πάλιν ἀντίκειται τὸ δεῖν ἀληθῆ φανῆναι τὸν Θεὸν ἐν τῇ περὶ τοῦ θανάτου νομοθεσίᾳ. τί οὖν ἔδει καὶ ἐν τούτῳ ποιῆσαι τὸν Θεόν; μετάνοιαν ἐπὶ τῇ παραβάσει τοὺς ἀνθρώπους ἀπαιτῆσαι, ἵν' ὡσπερ 5 ἐκ τῆς παραβάσεως εἰς φθορὰν, οὕτως ἐκ τῆς μετανόιας εἰς ἀφθαρσίαν γένοιτο. ἀλλ' ἡ μετάνοια οὔτε τὸ εὐλογον τὸ πρὸς Θεὸν ἐφύλαττεν. ἔμενε γὰρ πάλιν οὐκ ἀληθῆς, μὴ κρατουμένων ἐν τῷ θανάτῳ τῶν ἀνθρώπων. οὔτε δὲ ἡ μετάνοια ἀπὸ τῶν κατὰ φύσιν ἀνακαλεῖται, ἀλλὰ μόνον παύει τῶν ἀμαρτημάτων. 10

Εἰ μὲν οὖν μόνον ἦν πλημμέλημα, καὶ μὴ φθορᾶς ἐπακολούθησις, καλῶς ἂν ἦν ἡ μετάνοια. εἰ δὲ ἅπαξ προλαβούσης τῆς παραβάσεως εἰς τὴν κατὰ φύσιν φθορὰν ἐκρατοῦντο οἱ ἄνθρωποι, καὶ τὴν τοῦ κατ' εἰκόνα χάριν ἀφαιρέθεντες ἦσαν, τί ἄλλο ἔδει γενέσθαι; ἢ τίνος ἦν χρεῖα πρὸς τὴν τοιαύτην χάριν καὶ ἀνάκλησιν, ἢ τοῦ καὶ κατὰ 15 τὴν ἀρχὴν ἐκ τοῦ μὴ ὄντος εἰς τὸ εἶναι πάντα πεποιηκότος, τοῦ Θεοῦ Λόγου; αὐτοῦ γὰρ ἦν πάλιν καὶ τὸ φθαρτὸν εἰς ἀφθαρσίαν ἐνεγκεῖν, καὶ τὸ ὑπὲρ πάντων εὐλογον ἀποσῶσαι πρὸς τὸν Πατέρα. τούτου δὴ ἕνεκεν ὁ ἀφθαρτος τοῦ Θεοῦ Λόγος παραγίνεται εἰς τὴν ἡμετέραν χώραν· οὔτε γε μακρὰν ὦν πρότερον· οὐδὲν γὰρ αὐτοῦ 20 καινὸν ὑπολέλειπται τῆς κτίσεως μέρος, ἀλλὰ παραγίνεται συγκαταβαίνων τῇ εἰς ἡμᾶς αὐτοῦ φιλανθρωπία καὶ ἐπιφανείᾳ· καὶ ἰδὼν τὸ λογικὸν ἀπολλύμενον γένος, καὶ τὸν θάνατον κατ' αὐτῶν βασιλεύοντα τῇ φθορᾷ, ὁρῶν δὲ καὶ τὴν ἀπειλήν τῆς παραβάσεως διακρατοῦσαν τὴν καθ' ἡμῶν φθορὰν, καὶ ὅτι ἄτοπον ἦν πρὸ τοῦ 25 πληρωθῆναι τὸν νόμον λυθῆναι· ὁρῶν δὲ καὶ τὸ ἀπρεπὲς ἐν τῷ συμβεβηκότι, ὅτι ὦν αὐτὸς ἦν δημιουργὸς ταῦτα παρηφανίζετο· ὁρῶν δὲ καὶ τὴν ὑπερβάλλουσαν τῶν ἀνθρώπων κακίαν, καὶ τὸ ὑπεύθυνον πάντων πρὸς τὸν θάνατον· ἐλεήσας ἡμῶν τὴν ἀσθένειαν, καὶ τῇ φθορᾷ ἡμῶν συγκαταβάς, καὶ τὴν τοῦ θανάτου κράτησιν κατε- 30 νέγκας, ἵνα μὴ τὸ γενόμενον ἀπόληται, λαμβάνει ἑαυτῷ σῶμα, καὶ τοῦτο οὐκ ἀλλότριον τοῦ ἡμετέρου, ἀλλὰ τὸ ἡμέτερον· καὶ τοῦτο οὐχ ἀπλῶς, ἀλλ' ἐν ἀχράντῳ παρθένῳ κατασκευάζει ἑαυτῷ ναὸν τὸ σῶμα, καὶ ἰδιοποιεῖται αὐτὸ, καὶ οὕτως ἀπὸ τῶν ἡμετέρων τὸ ὅμοιον λαβὼν διὰ τὸ πάντας ὑπευθύνους εἶναι τῇ τοῦ θανάτου 35

φθορᾶ, ἀντὶ πάντων αὐτὸ θανάτῳ παραδούς, προσῆγε τῷ Πατρί. καὶ τοῦτο φιλανθρώπως ποιῶν, ἵνα ὡς μὲν πάντων ἀποθανόντων, ἐν αὐτῷ λυθῆ ὁ κατὰ τῆς φθορᾶς τῶν ἀνθρώπων νόμος, ἄτε δὴ πληρωθείσης τῆς ἰξουσίας ἐν τῷ Κυριακῷ σώματι, καὶ μηκέτι χώραν ἔχοντος κατὰ τῶν ὁμοίων ἀνθρώπων, ὡς δὲ εἰς φθορὰν ἀνα- 5 στρέψαντας τοὺς ἀνθρώπους, πάλιν εἰς τὴν ἀφθαρσίαν ἐπιστρέψει, καὶ ζωοποιήσει τούτους ἀπὸ τοῦ θανάτου τῇ τοῦ σώματος ζωοποιήσει, καὶ τῇ τῆς ἀναστάσεως χάριτι τὸν θάνατον ἀπ' αὐτῶν ὡς καλάμην ἀπὸ πυρὸς ἐξαφανίζων. συνιδὼν γὰρ ὁ Λόγος ὅτι ἄλλως οὐκ ἂν λυθείη τῶν ἀνθρώπων ἡ φθορὰ, εἰ μὴ διὰ τοῦ πάντως ἀπο- 10 θανεῖν, οὐχ οἷον τε δὲ ἦν τὸν Λόγον ἀποθανεῖν ἀθάνατον ὄντα, τούτου ἕνεκεν τὸ δυνάμενον ἀποθανεῖν ἑαυτῷ λαμβάνει σῶμα, ἵνα τοῦτο τοῦ Λόγου μεταλαβὼν, ἀντὶ πάντων ἱκανὸν γένηται τῷ θανάτῳ, καὶ διὰ τὸν ἐνοικήσαντα Λόγον ἀφθαρτον διαμείνη, καὶ λοιπὸν ἀπὸ πάντων ἡ φθορὰ παύσεται τῇ τῆς ἀναστάσεως χάριτι. 15

Ὁθεν ὡς ἱερεῖον καὶ θῦμα παντός ἐλεύθερον σπίλου ὁ αὐτὸς ἑαυτῷ ἔλαβε σῶμα προσάγων εἰς θάνατον, ἀπὸ πάντων εὐθὺς τῶν ὁμοίων ἠφάνιζε τὸν θάνατον τῇ προσφορᾷ τοῦ καταλλήλου. ὑπὲρ πάντας γὰρ ὧν ὁ Λόγος τοῦ Θεοῦ, εἰκότως τὸν ἑαυτοῦ ναὸν καὶ τὸ σωματικὸν ὄργανον προσάγων ἀντίψυχον, ὑπὲρ τοῦ Δαβὶδ καὶ τοῦ Ἀβραάμ 20 καὶ τοῦ Ἄδὰμ ὡς γέγραπται· εἶτα καὶ τῆς ἐνανθρωπήσεως λέγει τὴν αἰτίαν, ὅτι τῆς ἐκείνου ἐνσωματώσεως ἡμεῖς γεγόναμεν ὑπόθεσις, καὶ διὰ τὴν ἡμῶν σωτηρίαν ἐφιλανθρωπεύσατο καὶ ἐν ἀνθρωπίνῳ γενέσθαι καὶ φανῆναι σώματι, ἵνα διὰ τοῦ θανάτου αὐτοῦ καταλυθῆ, ὁ τῆς ἀμαρτίας ἄρχων διάβολος, ἣτις ἐστὶ κράτος 25 καὶ ἰσχύς τοῦ θανάτου. δι' αὐτῆς γὰρ ὁ θάνατος εἰς τὸν κόσμον εἰσῆλθε. τῇ γὰρ τοῦ ἰδίου σώματος θυσία, καὶ τέλος ἐπέθηκε τῷ καθ' ἡμᾶς νόμῳ, καὶ ἀρχὴν ζωῆς ἡμῖν ἀνεκαίνησεν, ἐλπίδα τῆς ἀναστάσεως δεδωκώς. οὐκέτι γὰρ νῦν ὡς κατακρινόμενοι ἀποθνήσκομεν, ἀλλ' ὡς ἐγειρόμενοι περιμένομεν τὴν κοινὴν πάντων 30 ἀνάστασιν.

ΚΤΗΡΙΔΟΤ. Νοῖτο δ' ἂν πρὸς ἡμῶν ὁ παραπλησιῶς ἡμῖν μετασχηκῶς αἵματος καὶ σαρκὸς, ὡς ἕτερος ὧν παρ' ἡμᾶς κατὰ φύσιν οὐ γάρ τοι φαίη τίς ἂν ἀνθρώπῳ βλέπειν τὸ ἀνθρωπότητος μετασχεῖν· ὁ γάρ ἐστὶ κατὰ φύσιν, πῶς ἂν τις νοῖτο λαβὼν ὡς ἕτερον 35

ὄντι παρ' ὅπερ ἐστὶ; τί δέ ἐστι " παραπλησίως μετέσχε τῶν  
 " αὐτῶν;" ἢ ἐκεῖνό που πάντως, ὅτι γέγονε καθ' ἡμᾶς ἐν αἵματι  
 καὶ σαρκί, σῶμα λαβὼν ἐκ τῆς ἀγίας παρθένου, οὐκ ἄψυχον,  
 καθάπερ ἔδοξέ τισι τῶν αἵρετικῶν, ἐμψυχωμένον δὲ ψυχῇ λογικῇ  
 καὶ οὕτω προήλθεν ἄνθρωπος ἐκ γυναικός, οὐκ ὀλιγορήσας τοῦ 5  
 εἶναι Θεός, ἀλλὰ καὶ ἐν προσλήψει σαρκός, μεμενηκώς ὅπερ ἦν  
 αἰεὶ. ἐπειδὴ δὲ βαθὺς ὁ λόγος, πρόσεχε διεγηγεργμένῳ νοῦ πῶς  
 ἡμεῖς, κεκοινωνήκαμεν αἵματος καὶ σαρκός, ἑτεροφυῆς γὰρ ἡ ψυχὴ  
 πρὸς αἷμα καὶ σάρκα. ἀλλ' εἰς ἄνθρωπον ἓνα δι' ἀμφοῖν συντεθει-  
 μεθα, ταῖς τοῦ πλάσαντος ἡμᾶς εὐτεχνίαις, εἰς ἄφραστόν τινα 10  
 συνδεδραμηκῶτων ἐνότητα τῶν ἀλλήλοις ἐναντίων κατὰ τὴν φύσιν.  
 " βούλη," καθά φησιν Ἡσαΐας, " μετρήσωμεν τῇ χειρὶ τὸ ὕδωρ,  
 " καὶ τὸν οὐρανὸν σπιθαμῇ, καὶ πᾶσαν τὴν γῆν δρακί;" βούλη  
 τὰ ὑπὲρ ἡμᾶς ἴδωμεν ἐκ τῶν καθ' ἡμᾶς; οὐκοῦν παραθέντες εἰς  
 παράδειγμα βραχὺ τὸν ἐκ ψυχῆς καὶ σώματος ἄνθρωπον, ἀναπη- 15  
 δήσωμεν εἰς ἐνοίας τὰς ἐπὶ Χριστῷ. ἔνωσιν ἀληθῆ γενέσθαι  
 φάμεν προσλαβόντας τοῦ Λόγου τὸ ἀνθρώπινον. ἴδιον γὰρ ἐποίη-  
 σατο σῶμα τὸ ἐκ τῆς ἀγίας παρθένου, ἴδιον δὲ ὡσὰν εἰ λέγοιτο  
 τυχὸν καὶ ἡμῶν ἐκάστου τὸ αὐτοῦ· καὶ τοῦτο οἶμαι δηλοῦν τὸ  
 γενέσθαι σάρκα αὐτὸν, οὐ κατὰ τροπὴν ἢ μετástασιν· ἄτρεπτος 20  
 γὰρ ἡ θεία φύσις· ἀλλ' ὅτι τῇ θείᾳ γραφῇ σύνηθές πως αἰεὶ καὶ  
 ὄλον ἐσθ' ὅτε τὸν ἄνθρωπον, τὸν ἐκ ψυχῆς δὴ λέγω καὶ σώματος,  
 καὶ ὡς ἀπὸ μόνης καταδηλοῦν τῆς σαρκός, οἷον ἐστὶ τὸ " ἐκχεῶ  
 " ἀπὸ τοῦ Πνεύματός μου ἐπὶ πᾶσαν σάρκα." ἓνα τοίνυν ὁμολο-  
 γοῦμεν Ἰῶν, γεννηθέντα μὲν θεϊκῶς ἐκ Πατρὸς, καθὸ νοεῖται καὶ 25  
 ἔστι Λόγος, ἀποτεχθέντα δὲ αὐτὸν ἐκ γυναικός κατὰ σάρκα· νοη-  
 θήσεται γὰρ οὕτω, κεκοινωνηκῶς αἵματος καὶ σαρκός παραπλησίως  
 ἡμῖν, ἵνα διὰ τοῦ οἰκείου θανάτου καταργήσῃ τὸν διάβολον, οὗ  
 φθόνῳ θάνατος εἰς τὸν κόσμον εἰσῆλθε· ρίζα γὰρ ὡσπερ ζωῆς ὁ  
 Χριστοῦ γέγονε θάνατος, καὶ φθορᾶς ἀναίρεσις, καὶ ἁμαρτίας 30  
 ἀποτροπὴ καὶ πέρας ὀργῆς. γεγόναμεν ἐπάρατοι, καὶ ὑπὸ θανάτου  
 δίκην ἐν Ἀδὰμ, ἀλλὰ κεχρημάτικεν ὁ Λόγος, ὁ μὴ εἰδῶς ἁμαρ-  
 τίαν, υἱὸς Ἀδὰμ, καὶ λέλυται δι' αὐτοῦ τῆς τοῦ πρώτου παραβά-  
 σεως τὰ ἐγκλήματα· ὥφθη γὰρ ἡ ἀνθρώπου φύσις ἐν Χριστῷ  
 ὑγιῶς ἔχουσα, τὸ ἀπλημμελὲς τοῦτο σέσωκε τοὺς ἐπὶ γῆς. 35

16 Οὐ γὰρ δήπου ἀγγέλων ἐπιλαμβάνεται, ἀλλὰ σπέρματος Ἀβραὰμ ἐπιλαμβάνεται.

ΚΤΡΪΛΛΟΤ. Σπέρματος Ἀβραὰμ ἐπιλαβέσθαι φαμέν τὸν τοῦ Θεοῦ Λόγον ἀνέφν γὰρ ἐξ Ἰουδα τὸ κατὰ σάρκα. τὴν πολλὴν τοῦ Θεοῦ φιλανθρωπίαν ὁ Παῦλος δεῖξαι βουλόμενος, καὶ τὴν 5 ἀγάπην ἣν περὶ τὸ γένος ἔσχε τὸ ἀνθρώπινον, μετὰ τὸ εἰπεῖν “ ἐπεὶ οὖν τὰ παῖδια κεκοινώνηκεν αἵματος καὶ σαρκὸς, καὶ αὐτὸς “ παραπλησίως μετέσχε τῶν αὐτῶν,” ἐπεξέρχεται τούτῳ τῷ χωρίῳ μὴ γὰρ ἀπλῶς πρόσχης τῷ λεχθέντι, μηδὲ ψιλόν τι μόνον τοῦτο εἶναι νομίσης, τὸ τὴν ἐξ ἡμῶν σάρκα ἀναλαβεῖν αὐτόν· 10 Ἀγγέλοις τοῦτο οὐκ ἐχαρίσατο. οὐ γὰρ δὴ Ἀγγέλου φύσιν ἀνεδέξατο, ἀλλ’ ἀνθρώπου. τί δέ ἐστιν “ ἐπιλαμβάνεται;” οὐκ ἐκείνης φησὶ τῆς φύσεως ἐδράξατο τῶν Ἀγγέλων, ἀλλὰ τῆς ἡμετέρας. διατί δὲ οὐκ εἶπεν ἀνέλαβεν, ἀλλὰ ταύτῃ τῇ λέξει ἐχρήσατο, τῇ “ ἐπιλαμβάνεται;” ἀπὸ μεταφορᾶς τῶν διωκόντων τοὺς ἀποστρε- 15 φομένους αὐτοὺς καὶ πάντα ποιούντων ὥστε καταλαβεῖν φεύγοντας, καὶ ἐπιλαβέσθαι ἀποπηδόντων· φεύγουσαν γὰρ ἀπ’ αὐτοῦ τὴν ἀνθρωπίνην φύσιν, καὶ πόρρω φεύγουσαν, ἤμεν γὰρ μακρὰν, καταδιώξας κατέλαβεν. ἔδειξε δὲ ὅτι τοῦτο ἀγάπη μόνη καὶ κηδεμονία πεποιήκε. καὶ ὥσπερ ὅταν λέγῃ, “ οὐχὶ πάντες εἰσὶ λειτουργικὰ 20 “ πνεύματα εἰς διακονίαν ἀποστελλόμενα διὰ τοὺς μέλλοντας “ κληρονομεῖν σωτηρίαν,” τὸ περισπούδαστον αὐτῷ τῆς ἀνθρωπίνης φύσεως δείκνυσι, καὶ ὅτι πολὺς τῷ Θεῷ Λόγος αὐτῆς, οὕτω καὶ ἐνταῦθα τὸ πολὺ μεῖζον τίθησιν ἀπὸ συγκρίσεως. “ οὐ γὰρ Ἀγγέλων,” φησὶν, “ ἐπιλαμβάνεται.” καὶ γὰρ ὄντως μέγα καὶ 25 θαυμαστόν καὶ ἐκπλήξεως γέμον, τὴν ἐξ ἡμῶν σάρκα ἄνω καθῆσθαι, καὶ προσκυνεῖσθαι ὑπ’ Ἀγγέλων καὶ τῶν Ἀρχαγγέλων καὶ τῶν Χερουβὶμ καὶ τῶν Σεραφίμ. τοῦτο πολλάκις ἐγὼ εἰς νοῦν λαβὼν ἐξίσταμαι, καὶ μεγάλα περὶ τοῦ γένους τοῦ ἀνθρώπινου φαντάζομαι. μεγάλα γὰρ ὄρω καὶ λαμπρὰ τὰ προοίμια, καὶ πολ- 30 λὴν τῷ Θεῷ τὴν σπουδὴν ὑπὲρ τῆς φύσεως τῆς ἡμετέρας. ὅρα δὲ οὐκ εἶπεν ἀνθρώπων ἀπλῶς ἐπιλαμβάνεται, ἀλλὰ βουλόμενος τοὺς ἐξ Ἑβραίων πιστοὺς ἐπάραι, καὶ δεῖξαι μέγα καὶ τίμιον τὸ γένος αὐτῶν φησὶν, “ ἀλλὰ σπέρματος Ἀβραὰμ ἐπιλαμβάνεται.”

Θεοδωρήτοτ. Εἰ γὰρ Ἀγγέλων ἀνειλήφει φύσιν, κρείττων 35

ἀν ἐγεγόνει θανάτου. ἐπειδὴ δὲ ἀνθρώπειον ἦν ὃ ἀνέλαβε, διὰ μὲν τοῦ πάθους τὸ τῶν ἀνθρώπων ἀπέδωκε χρέος, διὰ δὲ τῆς τοῦ πεπονθότος σώματος ἀναστάσεως, τὴν οἰκείαν ἐπέδειξε δύναμιν. ἄγαν δὲ σοφῶς ὁ θεῖος Ἀπόστολος ἀντὶ τοῦ γενικοῦ ὀνόματος τὸ ἴδιον τέθεικεν· οὐ γὰρ εἶπε σπέρματος ἀνθρώπου ἐπιλαμβάνεται, ἀλλὰ 5 “σπέρματος Ἀβραάμ,” ἀναμιμνήσκων αὐτοὺς καὶ τῆς πρὸς τὸν Ἀβραάμ γεγεννημένης ἐπαγγελίας.

ἸΣΙΔΩΡΟΤ. Διὰ τοῦτο καὶ Ἀβραάμ τελευτῶν ἐνετείλατο τῷ οἰκέτῃ, “ὑπόβες τὴν χεῖρα σου ὑπὸ τὸν μηρόν μου, καὶ ἐξορκιῶ “σε Κύριον τὸν Θεὸν τοῦ οὐρανοῦ,” τὸν ἐκ τῶν μηρῶν αὐτοῦ μέ- 10 λοντα σαρκουῖσθαι Θεὸν, τοῦ οὐρανοῦ καὶ τῆς γῆς τὸν Κύριον καὶ δεσπότην Χριστὸν, καθαρότητι διανοίας ὄρων μέλλοντα τοῦ σπέρματος Ἀβραάμ ἐπιλαμβάνεσθαι, ὡς προφήτης καὶ βλέπων τὰ ἔμπροσθεν.

ΚΤΡΙΛΛΟΤ. Ἄλλ’ ἴδωμεν καὶ τὰ παρ’ ἐκάστῳ τῶν αἱρετικῶν 15 μυθάρια. οἱ μὲν γὰρ φασιν, ὅτι πέφηγεν ἄνθρωπος, ὁ ἐκ Θεοῦ Πατρὸς Λόγος, οὐ μὴν ὅτι πεφόρηκε τὴν ἐκ τῆς ἀγίας παρθένου καὶ θεοτόκου σάρκα. ἕτεροι δὲ, νόθον νοσοῦντες εὐλάβειαν, ἵνα μὴ δοκίειν ἀνθρώπῳ προσκυνεῖν, καὶ τὴν ἀπὸ γῆς σάρκα ταῖς ἀνωτάτω δόξαις στεφανοῦν, προτετράφθαι φασὶν τὸν ἐκ Θεοῦ Πατρὸς 20 φύντα Λόγον, εἰς ὀστέων καὶ νεύρων καὶ σαρκὸς φύσιν, τὴν ἐκ παρθένου γέννησιν πλατὺ γελῶντες οἱ τάλανες. οἱ δὲ καὶ ὀψιγενῆ τὸν συναῖδιον τῷ Πατρὶ εἶναι πεπιστεύκασι, καὶ εἰς τὸ μόλις ὑπάρξαι διακεκλῆσθαι τότε, ὅτε καὶ τῆς κατὰ σάρκα γεννήσεως ἔλαχε τὴν ἀρχήν. εἰσὶ δὲ οἱ καὶ ἀνυπόστατον τὸν ἐκ Θεοῦ φασὶ 25 Λόγον εἶναι, ῥῆμα δὲ ἀπλῶς τὸ κατὰ μόνην νοούμενον προφορὰν ἐν ἀνθρώπῳ γενέσθαι. Μάρκελλος δὲ οὗτοι καὶ Φωτεινός. δοκεῖ γε μὴν ἑτέροις ἐνανθρωπήσαι μὲν ἀληθῶς τὸν μονογενῆ καὶ ἐν σαρκὶ γενέσθαι πιστεύειν, μὴ μὴν ἔτι καὶ ἐμψυχῶσθαι τελειῶς τὴν ἀναληφθεῖσαν σάρκα, ψυχῇ λογικῇ καὶ νοῦν ἐχούσῃ τὸν καθ’ 30 ἡμᾶς, εἰς ἐνότητα δὲ τὴν εἰς ἅπαν. ὥσπερ οὖν οἴονται κατασφίγγοντες τὸν τε ἐκ Θεοῦ Λόγον, καὶ τὸν ἐκ τῆς ἀγίας παρθένου ναὸν, κατοικῆσαι φασὶν ἐν αὐτῷ τὸν Λόγον, καὶ ἴδιον μὲν ποιῆσαι σῶμα τὸ ἀναληφθέν, ψυχῆς δὲ αὐτὸν τῆς νοεράς τε καὶ λογικῆς

ἀποπληροῦν τὸν τόπον. ἕτεροι δὲ τούτοις μὲν ἀντιφέρονται ἕκ τε Θεοῦ Λόγου καὶ ψυχῆς τῆς λογικῆς καὶ σώματος ἥτοι τελείας ἀνθρωπότητος συνεστάναι, καὶ ἀναπεπλέχθαι διαβεβαιούμενοι τὸν Ἐμμανουήλ, οὐ μὴν ἔτι καὶ ὑγιᾶ πάντα τὴν ἐπ' αὐτῷ τηρηθήσασιν δόξαν. καταδιίστάσι γὰρ εἰς δύο τὸν ἕνα Χριστὸν, καὶ παρχειᾶν 5 αὐτοῖς ὡσπερ ἐνιέντες τὴν διατομὴν, ἀνὰ μέρος ἐκάτερον μονουουχὶ καὶ ἐστῶτα παραδεικνύουσιν ἕτερον μὲν εἶναι διατεινόμενοι τὸν ἐκ παρθένου τεχθέντα τελείως ἄνθρωπον ἕτερον δὲ αὐτὸν ἐκ Θεοῦ Πατρὸς Λόγον, οὐχ ὅτι ποτε ἐστὶν ἡ τοῦ Λόγου φύσις καὶ τῆς σαρκὸς διακρίνοντες, οὐδὲ μόναις ταῖς εἰς τοῦτο διαφοραῖς ἐμφι- 10 λοχωρεῖν ἐθέλοντες· οὐ γὰρ ἂν ἐννοίας τῆς ἀληθοῦς εἰς τοῦτο διήμαρτον, ἐπεὶ μὴ φύσις ἡ αὐτὴ σαρκὸς τε καὶ θεότητος, ἀλλὰ τὸν μὲν ὡς ἄνθρωπον ἰδίᾳ τιθέντες καὶ ἀνὰ μέρος· τὸν δὲ, ὡς Θεὸν φύσει τὲ καὶ ἀληθῶς Υἱὸν ὀνομάζουσι, καὶ τοὶ θέλοντες εἶναι Χριστιανοὶ, καὶ γράφειν τετολμήκασιν ὧδε. ὁ μὲν γὰρ φύσει καὶ 15 ἀληθῶς Υἱὸς, ἐκ Θεοῦ Πατρὸς Λόγος ἐστὶν, ὁ δὲ, ὁμωμύμως τῷ Υἱῷ υἱός. ἀλλὰ ταυτὶ μὲν ἐκεῖνοι. ἡμεῖς δὲ ὀλίγην κομιδὴν τὴν βάσανον ἐπιρριπτούντες ἐκάστῳ φέρε λέγωμεν· καὶ πρό γε τῶν ἄλλων τοῖς Δοκῆταις πλανᾶσθαι, μὴ εἰδότες τὰς γραφὰς μήτε μὴν τὸ μέγα τῆς εὐσεβείας μυστήριον τουτέστι Χριστὸν, ὃς γεν- 20 νηθεὶς ἐκ παρθένου, ἐφανερώθη ἐν σαρκί, ὥφθη τὲ καὶ Ἀγγέλοις. οὗ δὲ τόκος ὁ διὰ παρθένου καὶ φανέρωσις ἐν σαρκί, πῶς οὐ μανία τὸ τῆς δοκῆσεως ὄνομα τῆς οὕτως ἐναργοῦς καταγράφειν οἰκονομίας; ἡ γὰρ σκιά καὶ δόκησις ἦν, καὶ οὔτε σάρκωσις ἀληθῶς, οὔτε μὴν τέτοκεν ἡ παρθένος, οὐκ ἐπελάβετο σπέρματος Ἀβραάμ ὁ 25 ἐκ Θεοῦ Πατρὸς Λόγος, οὐχ ὁμοιώθη τοῖς ἀδελφοῖς· σκιά γὰρ οὔτι πῶς τὰ καθ' ἡμᾶς ἢ δόκησις, ἀλλὰ ἐσμέν ἐν σώμασιν αὐτοῖς τε καὶ ὄρατοῖς, καὶ τὴν γηγενῆ δὴ ταύτην σάρκα κατημφισμένοι, καὶ φθορᾶς καὶ παθῶν ἠττώμεθα.

Οὐκοῦν εἰ μὴ γέγονε σὰρξ ὁ Λόγος, οὐδὲ ἐν ᾧ πέπονθεν αὐτὸς 30 πειρασθεὶς δύναται τοῖς πειραζομένοις βοηθεῖν. οὐδὲ γὰρ ἂν τι πάθοι σκιά. οἴχεται δὴ οὖν τὸ σύμπαν ἡμῶν εἰς τὸ μηδὲν ἀληθῶς. ποῖον γὰρ ἔτι νῶτον δέδωκεν ὑπὲρ ἡμῶν; ἢ ποῖαν τοῖς πταιύουσι παρειᾶν ὑποστρώσας πρὸς τὰς ἐκ τῶν Ἰουδαίων διεκαρτέρει πλη-

γάς; ἤλοις δὲ διαπεπάρθαι χειράς τε καὶ πόδας τὸν οὐκ ἐν σαρκὶ πεφνηότα τίνα δὴ τρόπον οἰηθείη τις ἄν; ἢ ποίαν πλευρὰν διανύττοιο; καὶ εἰ χρῆ τούτων τὸ ἐπέκεινα λέγειν, οὔτε ἀπέθανεν ὑπὲρ ἡμῶν, οὔτε μὴν ἠγγέρθη Χριστός. οὗ παραδεχθέντος, ἢ πίστις κεκένωται. τεθναίη γὰρ ἂν εἶπέ μοι τίνα δὴ τρόπον ἢ σκιά; πῶς 5 οὖν ἀνέστησεν τὸν Χριστὸν ὁ Πατὴρ σκιάν ὄντα καὶ δόκησιν, καὶ τοῖς τοῦ θανάτου δεσμοῖς οὐχ ἀλώσιμον; οὐδέσθω δὴ οὖν ἐκεῖνον ἔμετος.

Τὸ δὲ δὴ καὶ ἑτέρους οἶσθαι γέννησιν μὲν ἀνήρασθαι τὴν διὰ τῆς ἀγίας παρθένου τὸν ἐκ Θεοῦ φύντα Λόγον, παρατετράφθαι δὲ 10 αὐτὸν εἰς τὴν ἀπὸ γῆς σάρκα, δυσφημούντων ἐστὶ τὴν οἰκονομίαν, καὶ τοῖς θεοῖς ἐπιτιμώντων σκέμμασιν. ὁ μὲν γὰρ πολὺς εἰς ἔλεον κεκένωκεν ἑαυτὸν δι' ἡμᾶς, γενόμενος ἄνθρωπος ἐκ γυναικὸς, ἢ “ἐπεὶ περ αἵματος καὶ σαρκὸς κεκοινώνηκε τὰ παιδιά” τούτ- 15 ἐστιν ἡμεῖς, παραπλησίως μετάσχη τῶν αὐτῶν, “ἵνα διὰ θανάτου 15 “καταργήσῃ τὸν τὸ κράτος ἔχοντα τοῦ θανάτου.” οἱ δὲ τῆς οὕτω παγκάλῃς βουλῆς τὸ ἀπρεπὲς καθορίζουσι. καὶ ὡσπερ ἐνὸν αὐταῖς τὰ ἀμείνω φρονεῖν, μὴ χρῆναι λέγουσιν ὡδίνα καὶ τόκον ἐκ γυναικὸς καταγράφειν ἡμᾶς τοῦ μονογενοῦς, οἶσθαι δὲ μᾶλλον τὴν τοῦ Λόγου φύσιν εἰς τὸ σαβρὸν δὴ τοῦτο καὶ γηγενὲς μετεστοιχειῶ- 20 σθαι σῶμα, καὶ τροπὴν φαντάζονται, τοῦ τροπῆν οὐκ εἰδότες. τὸ μὲν γὰρ ἀρχὴν τοῦ εἶναι λαχόν, οἰοῦντι πῶς ἤδη καὶ συνεσπαρμένον ἔχει τὸ ἀλλοιοῦσθαι. Θεὸς δὲ ὁ παντὸς ἐπέκεινα νοῦ γενέσεως καὶ φθορᾶς τὴν ὑπαρξιν ἔχων ἐξηρημένῃ, ἀμείνων ἔσται καὶ τροπῆς. διὸ ψάλλει πρὸς αὐτὸν ὁ Δαβὶδ, “σὺ δὲ ὁ αὐτὸς εἶ.” πῶ τοιγαρ- 25 οὖν ἔτι μεμένηκεν ὁ αὐτὸς, εἰ μεταπεποιήται εἰς σαρκὸς φύσιν; οὐκ ἔστι δὲ κατ' αὐτοὺς ἀπεικὸς καὶ τὴν ἀπὸ γῆς σάρκα πρὸς τὴν τῆς θεότητος φύσιν ἀναφοιτᾶν δύνασθαι. εἰ γὰρ ἢ τῆς θεότητος φύσις εἰς τὴν τῆς σαρκὸς μετακεχώρηκε φύσιν, οὐδὲν ἔστι τὸ ἀπειργον, ὑπερπέτεσθαι μὲν τὴν ἰδίαν φύσιν τὴν σάρκα, μετα- 30 πλάττεσθαι δὲ πρὸς θεότητα καὶ εἰς οὐσίαν τὴν ἀνωτάτω.

Ἡμεῖς δὲ ταῖς θείαις μᾶλλον γραφαῖς ἐπόμενοι, ἐκ γυναικὸς γεγενῆσθαι πιστεύομεν τὸν Ἐμμανουήλ, καὶ τὸ ἀξιάγαστον τῆς ἑαυτῶν φύσεως οὐ διωσόμεθα καύχημα φρονούντες ὀρθῶς. ἐπεδρά- 35 ξατο γὰρ ὁ μονογενὴς οὐχὶ τῆς ἰδίας φύσεως, ἢν γὰρ ἂν οὐδὲν τι 35

μᾶλλον τὰ καθ' ἡμᾶς ἐναμείνωσιν<sup>x</sup>. ἀλλ' οὐδὲ τῆς ἀγγελικῆς, ἀλλὰ σπέρματος Ἀβραάμ· ἦν γὰρ οὕτως καὶ οὐχ ἑτέρως, τὸ διολισθῆσαν εἰς φθορὰν ἀνασώσασθαι γένος. τὸ δὲ οἶσθαι τινας τὸν τῶν αἰώνων δημιουργὸν τῇ τῆς σαρκὸς γενέσει συμπαρομαρτοῦσαν ἔχειν τὴν ἀρχὴν τῆς ὑπάρξεως, ὡς ἐν ἐσχάτοις μόλις καιροῖς τοῖς 5 τῆς ἐνανθρωπήσεως, πατέρα μὲν γενέσθαι τὸν Θεὸν, συνεισβαλεῖν δὲ ὡσπερ εἰς τὸ εἶναι τε καὶ ὑφεστάναι τῷ ἐκ τῆς παρθένου ναῶ τὸν “δι' οὗ τὰ πάντα καὶ ἐν ᾧ τὰ πάντα,” ἄρ' οὐ μῦθος γραῶδης καὶ βδελυρός; τί δὲ δὴ καὶ δρῶεν ἄν, Ἰωάννου μὲν γράφοντος, “ἐν ἀρχῇ ἦν ὁ Λόγος, καὶ πάντα δι' αὐτοῦ ἐγένετο,” καὶ πάλιν, 10 “ὃ ἦν ἀπ' ἀρχῆς.” αὐτοῦ δὲ Χριστοῦ τῆς ἰδίας ὑπάρξεως τὴν ἀποπτον ἀρχαιότητα τοῖς Ἰουδαίοις κατασημαίνοντος, “πρὶν γάρ,” φησιν, “Ἀβραὰμ γενέσθαι, ἐγὼ εἰμι;” οὗ δὲ τὸ ἦν ἔστιν ἐπενηνεγμένου μηδαμῶς τινός, καὶ μὴν καὶ τὸ “εἰμι” τέτακται σαφῶς, τίνα τῆς γενέσεως κατίδοι τις ἂν τὴν ἀρχὴν; ἢ τίνα δὴ τρόπον ὁ 15 ὢν ἐν ἀρχῇ παραδέξαιτο ἂν τὸ ἐν καιρῷ κεκλήσθαι πρὸς ὑπαρξιν;

Τίνα δ' ἂν εἴπομεν πρὸς τοὺς ἀνύπαρκτον καὶ ἰδικῶς οὐχ ὑφεστῶτα φανταζομένους τὸν μονογενῆ; καὶ οὐκ εἶναι μὲν ἐν ὑποστάσει τῇ καθ' ἑαυτὸν, ῥῆμα δὲ ἀπλῶς καὶ λόγον, τὸν κατὰ μόνην τὴν προφορὰν γενέσθαι παρὰ Θεῷ καὶ ἐν ἀνθρώπῳ κατοικῆ- 20 σαι φάσκοντας; οἱ τινες συνθέντες οὕτω τὸν Ἰησοῦν, ἀγίων μὲν εἶναι φασὶν ἀγιώτερον, οὐ μὴν ἔτι καὶ Θεὸν, οὗτοι ἀρνοῦνται καὶ τὸν Πατέρα καὶ τὸν Υἱόν. εἰ γὰρ ἔστιν ἀνύπαρκτος ὁ Υἱός, οὐδὲ τὸν Πατέρα, πατέρα κατὰ τὸ ἀληθὲς νοῆσαι μὲν ἂν. ποῦ γάρ ἐστι πατὴρ, εἰ μὴ τέτοκεν ἀληθῶς; ἢ εἴπερ γεγέννηκε τὸ μὴ ὑφεστῶς 25 ἐν ἴσῳ τῷ μηδενί, παντελῶς δὲ μᾶλλον μηδὲν, εἶτα τοῦ μηδενὸς ἔσται πατὴρ ὁ Θεός. καὶ εἰ δέδωκεν ὑπὲρ ἡμῶν τὸν Υἱόν, τὸν καθ' ἡμᾶς οὐχ ὑφεστηκότα, τὸ μηδὲν ἄρα δέδωκεν ὑπὲρ ἡμῶν. καὶ οὔτε γέγονε σὰρξ ὁ Λόγος, οὔτε τὸν τίμιον ὑπέστη σταυρὸν, οὔτε κατήργηκε τοῦ θανάτου τὸ κράτος, οὔτε μὴν ἀνεβίω πάλιν. εἰ 30 γάρ ἐστι τὸ μηδὲν καὶ ἀνύπαρκτος καθ' ἡμᾶς, πῶς ἐν τούτοις γένοιτ' ἂν; πεφενάκικεν οὖν ἄρα τῆς ἀγίας Γραφῆς ὁ λόγος τοὺς πεπιστευκότας. τί δὲ οὐκ ἐν μορφῇ Θεοῦ ὑπάρχειν τὸν Υἱόν τὸ ἱερὸν ἡμῖν κατεσήμηγε γράμμα; εἰκόνα τε αὐτὸν καὶ χαρακτῆρα

<sup>x</sup> Leg. ἐν ἀμείνωσιν.

φῆσι τοῦ γεγεννηκότος; αἱ δὲ εἰκόνες ὡς τὰ ἀρχέτυπα. οὐκοῦν εἰ μὴ ἐνυπόστατος ἦν ἡ εἰκὼν, μήτε μὴν ἐν ὑπάρξει τῇ καθ' ἑαυτὸν ὁ χαρακτήρ, ἀνυπόστατον εἶναι δώσουσιν ὡς ἐξ ἀναγκαίου λόγου καὶ τὸν οὐπὲρ ἐστὶ χαρακτήρ, καὶ τὸ τῆς εἰκόνος ἀκαλλῆς ἀναδραμεῖται πάντως ἐπὶ τὸ ἀρχέτυπον. πῶς δὲ ἐν τῷ Τίῳ τῷ μὴ λαχόντι 5 τὸ εἶναι τὰ ὄντα πεποιήκεν ὁ Πατήρ; πῶς δὲ οὐκ ἐν ἀμείνοσιν ἢ κτίσις, ἤπερ ὁ δι' οὗ τὰ πάντα παρήχθη πρὸς γένεσιν; ὁ μὲν γὰρ οὐχ ὑφεστηκέναι λέγεται, τὰ δὲ ὑφέστηκέ τε καὶ ἐν τῷ εἶναι νοεῖται. ἄπαγε τῆς δυσφημίας. ζῶν γὰρ ὁ Λόγος τοῦ Θεοῦ καὶ ἐνεργῆς, καθὰ γέγραπται, διὸ καὶ ἔλεγεν “ἐγὼ εἰμι ἡ ζωὴ,” 10 ἀλλ' οὐκ ἂν νοεῖτο ζωὴ, μὴ ὑφεστηκώς· καὶ τῷ Μωσῇ πάλιν, “ἐγὼ εἰμι ὁ ὦν,” τὸ δὲ ὦν ἀληθῶς, πῶς ἂν νοεῖτο οὐκ ἐν ὑποστάσει τῇ καθ' ἑαυτὸν σωζόμενον;

Οὐ μὴν οὐδὲ ἐκείνους ἐπαινέσομεν ἂν οἱ τητᾶσθαι λέγουσι ψυχῆς λογικῆς τὴν ἐνωθεῖσαν τῷ Λόγῳ σάρκα. σαρκὶ γὰρ 15 μόνῃ τὴν ζωτικὴν τε καὶ αἰσθητικὴν λαχοῦσι κίνησιν ἀμφιεννύντες τὸν Λόγον παραφέρουσι εἰς τὸν κόσμον τὴν νοῦ καὶ ψυχῆς ἐνεργειαν, ἀπονέμοντες τὸν μονογενῆ. καταπεφρίκασι γὰρ οὐκ οἶδ' ὅπως ψυχωθείσῃ ψυχῇ λογικῇ τῇ ἀνθρωπίνῃ σαρκὶ κατὰ φύσιν ἠνώσθαι τῷ Λόγῳ ὁμολογεῖν. καὶ τίς ὁ λόγος αὐτοῖς τοῦ τοιοῦδε 20 δόγματος, ἐγὼ φράσω· τὸν Θεοῦ μεσίτην καὶ ἀνθρώπων κατὰ τὰς γραφὰς, συγκεῖσθαι φαμέν ἐκ τε τῆς καθ' ἡμᾶς ἀνθρωπότητος τελείως ἐχούσης κατὰ τὸν ἴδιον λόγον, καὶ ἐκ τοῦ πεφηνότος ἐκ Θεοῦ κατὰ φύσιν Υἱοῦ, τουτέστι τοῦ μονογενοῦς· διαβεβαιούμεθα δὲ σύνοδον μὲν τινὰ καὶ τὴν ὑπὲρ λόγον συνδρομὴν εἰς ἔνωσιν 25 ἀνίσων τε καὶ ἀνομοίων πεπράχθαι φύσεων. ἓνα δ' οὖν ὅμως Χριστὸν καὶ Κύριον καὶ Υἱὸν ἐπιγινώσκομεν, ἐν ταυτῷ καὶ ὑπάρχοντα καὶ νοούμενον, Θεόν τε ὁμοῦ καὶ ἄνθρωπον. οἱ δὲ ἓνα μὲν ὁμολογουμένως παραδέχονται καὶ αὐτοὶ Χριστὸν Ἰησοῦν, καὶ οὐ διίστῶσιν εἰς δύο τὸν Ἐμμανουήλ. ψυχῆς δ' οὖν ὅμως τῆς ἀνθρωπίνης καὶ 30 λογικῆς τὴν σάρκα γυμνώσαντες, ἠνώσθαι φασὶν αὐτῇ τὸν ἐκ Θεοῦ Λόγον.

Ἐξεύρηται δὲ τις αὐτοῖς πιθανὸς ὡς οἴονται πρὸς τοῦτο λόγος. τὰ γὰρ τοὶ φασὶν κατὰ σύνθεσιν πρὸς ἑνὸς τελείου σύστασιν

γ Leg. vid. ἤπερ.

δεδραμηκότα μέρη τε καὶ ἐξαντλῶν ἰρᾶσθαι φιλεῖ, τοῦ τελείως ἔχοντος καθ' ἑαυτὸ καὶ ὡς ἐν ἰδίᾳ φύσει τῆς ἐκ μερῶν συνθέσεως οὐ δεδραμημένου. τοιγάρτοι φασὶ παραιτητέον εἰκότως ἀνθρώπων δοῦναι τέλειον, τὸν συνενωθέντα τῷ λόγῳ ναόν, ἵνα καὶ ἡ ἔνωσις, ἥπερ ἂν ἐπὶ Χριστῷ νοοῖτο τυχόν, ἀκριβῆ καὶ ἀδιάβλητον ἐπ' 5 αὐτῆς ἀποσώζει λόγον. καὶ μὴν κακεῖνο προσθεῖεν ἂν. εἰ γὰρ ἐξ ἀνθρώπου τελείου φασὶ καὶ τοῦ ἐκ τοῦ Πατρὸς ὄντος Λόγου φήσομεν εἶναι τὸν Ἐμμανουήλ, ἀδιάφυκτον φανεῖται τὸ καὶ ἀβουλήτως δύο μὲν υἱούς, Χριστοὺς δὲ αὖ δύο φρονεῖν τε καὶ λέγειν. εἶτά τι τούτοις ἀντεροῦμεν ἡμεῖς. πρῶτον μὲν ὅτι τῆς πίστεως τὴν οὕτω 10 ἀρχαιτάτην παράδοσιν, οὐ ταῖς ὑπερμέτροις ἀκριβείαις καταλύειν ἄξιον. ἔπειτα ὅτι πού δύο υἱούς προσκνήσομεν, κἂν ἐμψυχῶσθαι πιστεύωμεν ψυχῇ λογικῇ τὸν ἐνωθέντα τῷ Λόγῳ ναόν. ὥσπερ γὰρ κἂν εἰ ἐκ μόνης λέγοιτο τῆς σαρκὸς καὶ τοῦ ἐκ Θεοῦ Πατρὸς πεφηνότος Λόγου, οὐδεὶς αὐτοὺς ἀναπέσειε τρόπος, ἀνὰ μέρος τὴν 15 σάρκα τιθέντας καὶ ἀνὰ μέρος αὖ τὸν μονογενῆ δυάδα Χριστῶν ὁμολογεῖν.

Οὕτως κἂν τῇ καθ' ἡμᾶς ἀνθρωπότητι τελείως ἐχούσῃ κατὰ γε τὸν τῆς ἰδίας φύσεως λόγον οἰονεῖ συνενηρέχθαι τε καὶ ἠρῶσθαι λέγομεν τὸν ἐκ Θεοῦ Λόγον, οὐχ υἱῶν δυάδα νοήσομεν, ἀλλ' ἕνα 20 καὶ τὸν αὐτὸν, φύσει μὲν ὄντα Θεόν, καὶ ἐξ αὐτῆς πεφηνότα τῆς οὐσίας τοῦ Θεοῦ καὶ Πατρὸς, ἐν ἐσχάτοις δὲ τοῦ αἰῶνος καιροῖς γενόμενον ἀνθρώπου, καὶ διὰ τῆς ἀγίας θεοτόκου γεγεννημένον. εἰ δὲ φαῖεν ὅτι κόσμος μὲν ἔδειτο τὰ καθ' ἡμᾶς τῆς τοῦ μονογενοῦς ἐπιδημίας, ἐβελήσας δὲ ὀφθῆναι τοῖς ἐπὶ γῆς, παραδείξαι τε ἡμῖν 25 τῆς ἀγγελικῆς πολιτείας τὴν ὁδὸν οἰκονομικῶς ἠμπίσχεται τὴν ὁμοίαν ἡμῖν σάρκα. τὸ γὰρ τοι θεῖον κατὰ φύσιν θείαν οὐχ ὀρατὸν ἠγροηκότες, ἀλώσονται τῆς ἐνανθρωπήσεως τὸν σκοπόν. εἰ γὰρ δὴ μόνῃ ἔχει τὴν ἀφορμὴν τὸ ὀφθῆναι τοῖς ἐπὶ τῆς γῆς τοῦ μονογενοῦς ἢ σάρκωσις, προσετέθει γεμῆν ἕτερον οὐδὲν τῇ ἀνθρώπου 30 φύσει, πῶς οὐκ ἄμεινον τῷ τῶν Δοκητῶν συμφέρεσθαι δόξῃ καὶ ἡμᾶς αὐτοὺς, οἱ σαρκὸς τε ὁμοῦ καὶ γηίνου σώματος ἀπαμφιεννῦντες τὸν Λόγον, ὧφθαι μὲν ἐπὶ γῆς ὡς ἀνθρώπου μυθοπλαστοῦσιν οἱ δεῖλαιοι, ἡμαρτηκότες δὲ τ' ἀληθοῦς ἀλῶεν; ἢ οὐκ ἄμεινον ἐροῦσιν, εἰ μὴδὲν ὀνίνησι τὴν ἀνθρώπου φύσιν ὁ Λόγος, εἰ καὶ γέγονε 35

σάρξ, ἀπαλλάττεσθαι μὲν ἀκαθαρσίας σαρκικῆς, δοῦναι δ' οὖν ἅπαξ τῷ γήινῳ προσκεχρῆσθαι σώματι, διαπεράναι τε οὕτω τὸν προτεθέντα σκοπόν.

Τίς οὖν ὁ λόγος τῆς ἐπιδημίας, πύθου τοῦ Παύλου, καὶ ἀκούσῃ ὅτι “ἐπειδὴ τὰ παιδία κεκοινώνηκεν αἵματος καὶ σαρκός, καὶ 5  
“αὐτὸς παραπλησίως μετέσχε τῶν αὐτῶν, ἵνα διὰ θανάτου καταρ-  
“γῆσῃ τὸν τὸ κράτος ἔχοντα τοῦ θανάτου,” καὶ τὰ ἐξῆς. Ἄρ’ οὐχὶ πρόδηλον ὅτι καθ’ ἡμᾶς γέγονεν ὁ μονογενῆς; τουτέστι τέ-  
λειος ἄνθρωπος, ἵνα τῆς μὲν ἐπεισάκτου φθορᾶς τὸ γήινον ἡμῶν ἀπαλλάξῃ σῶμα, τῇ καθ’ ἑνώσειν οἰκονομίᾳ τὴν ἰδίαν αὐτῷ ζῶν 10  
ἐνιείς, ψυχὴν δὲ ἰδίαν τὴν ἀνθρωπίνην ποιούμενος, ἀμαρτίας αὐτὴν ἀποφῆνῃ κρείττονα, τῆς ἰδίας φύσεως τὸ πεπηγὸς τε καὶ ἄτρεπτον οἶα περ ἐρίφῃ βαφῆν ἐγκαταχρώσας αὐτῇ. ὥσπερ οὖν ἐπειδὴ γέγονε σάρξ τοῦ ζωοποιούντος τὰ πάντα Λόγου τὸ θανάτου καὶ φθορᾶς 15  
ὑποφέρεται κράτος· κατὰ τὸν αὐτὸν οἶμαι τρόπον ἐπείτοι γέγονε 15  
ψυχὴ τοῦ πλημμελεῖν οὐκ εἰδότης, ἐρηρυσμένην ἔχει λοιπὸν τὴν ἐφ’ ἅπασιν τοῖς ἀγαθοῖς ἀμεταποίητον στάσιν, καὶ τῆς πάλαι καθ’ ἡμῶν τυραννούσης ἀμαρτίας ἀσυγκρίτως ἀσθενεστέραν. πρῶτος τὲ γὰρ καὶ μόνος ἄνθρωπος ἐπὶ γῆς ὁ Χριστὸς ἀμαρτίαν οὐκ ἐποίησεν. ῥίζα δὲ ὥσπερ καὶ ἀπαρχὴ τεθειμένος τῶν εἰς καινότητα 20  
ζῶων ἀναμορφουμένων ἐν Πνεύματι, καὶ τὴν τοῦ σώματος ἀφθαρ-  
σίαν καὶ τὸ τῆς θεότητος ἀσφαλές ὡς ἐν μεθέξει καὶ κατὰ χάριν, εἰς ἅπαν εἶδη (sic) τὸ ἀνθρώπινον παρέπεμψε γένος.

“Ὅλον οὖν ὅλη συνηῶσθαι φαμὲν τῇ καθ’ ἡμᾶς ἀνθρωπότητι τὸν ἐκ Θεοῦ Λόγον. οὐ γάρ που τὸ ἄμεινον ἐν ἡμῖν τουτέστι τὴν 25  
ψυχὴν οὐδενὸς ἂν ἠξίωσε λόγου, μόνῃ δωρούμενος τῇ σαρκὶ τῆς ἐπιδημίας τὴν χάριν. ἐπράττετο δὲ δι’ ἄμφω καλῶς τῆς οἰκονομίας τὸ μυστήριον. προσεχρήσατο δὲ καθάπερ ὄργανον, τῇ μὲν ἰδίᾳ σαρκὶ πρὸς τὰ σαρκὸς ἔργα, καὶ ἄρρωστήματα φυσικὰ, καὶ ὅσα μώμου μακράν’ ψυχῇ δὲ αὐτῇ ἰδίᾳ πρὸς τὰ ἀνθρώπινά τε καὶ 30  
ἀνυπαίτια πάθη. πεινῆσαι γὰρ λέγεται, κόπους τὲ ὑπενεγκεῖν τοὺς ἐκ μακρῶν ὁδοιποριῶν, πτοίας τε καὶ φόβους καὶ λύπας καὶ ἀγωνίας, καὶ τὸν ἐπὶ τῷ σταυρῷ θάνατον. ἐπαναγκάζοντος γὰρ οὐδε-  
νός, τέθεικεν ἀφ’ ἑαυτοῦ τὴν ἰδίαν ψυχὴν ὑπὲρ ἡμῶν, ἵνα καὶ νεκρῶν καὶ ζῶντων κυριεύσῃ, σάρκα μὲν τὴν ἰδίαν τῆς ἀπάντων 35

σαρκὸς ἀνταποτιννὺς δῶρον ἀληθῶς ἀντάξιον, ψυχὴν δὲ ψυχῆς ἀντίλυτρον τῆς ἀπάντων ποιούμενος· καὶ ἀνεβίω πάλιν, ζῶν κατὰ φύσιν ὑπάρχων ὡς Θεός· καὶ ἵνα τὸν λόγον ἀνακεφαλαιώσωμαι, Θεὸς ὑπάρχων ὁ μονογενὴς, ἐπέλαμψε τοῖς ἐν σκότει γενόμενος ἄνθρωπος, οὐ δοκῆσει, μὴ γένοιτο, μανία γὰρ τὸ οὕτω φροεῖν, 5 οὔτε μὴν εἰς σάρκα παρενεχθεῖς κατὰ μετὰστασιν ἢ τροπήν ἀναλλοιώτως γὰρ καὶ αἰεὶ κατὰ τὸ αὐτὸ ὡσαύτως ἔχων ὁ τοῦ Θεοῦ Λόγος. ἀλλ' οὐδὲ ὁμόχρονον τῇ σαρκὶ τὴν ὑπαρξιν ἔχων, αὐτὸς γὰρ ἔστι τῶν αἰῶνων ὁ ποιητής· οὔτε μὴν ὡς Λόγος ἀνυπόστατος οὐδὲ ὡς ῥῆμα ψιλὸν ἐν ἀνθρώπῳ γεγονώς, ὁ γὰρ τοι καλῶν τὰ οὐκ 10 ὄντα ποτὲ πρὸς ὑπαρξιν καὶ γένεσιν, προϋφέστηκεν ἀναγκαίως· ἀλλ' οὐδὲ μόνην ἡμέσχετο σάρκα ψυχῆς ἐρήμην τῆς λογικῆς, γεγέννηται δὲ κατὰ ἀλήθειαν ἐκ γυναικὸς μορφὴν δούλου λαβὼν, καὶ ἔστιν ὡσπερ ἐν θεότητι τέλειος, οὕτω καὶ ἐν ἀνθρωπότητι τέλειος· οὐκ ἐκ μόνης θεότητος καὶ σαρκὸς εἰς ἓνα Χριστὸν καὶ 15 Κύριον καὶ υἱὸν συγκείμενος, ἀλλ' ἐκ δυοῖν τελείων, ἀνθρωπότητος δὴ λέγω καὶ θεότητος, εἰς ἓνα καὶ τὸν αὐτὸν παραδόξως συνδεόμενος. σφαλερὸν γὰρ τὸ διατέμνειν εἰς δύο καὶ ἀνὰ μέρος ἰσθῶν ἀνθρωπὸν τε καὶ Λόγον, ἓνα Χριστὸν βιώσης τῆς θεοπνεύστου Γραφῆς. ἐχρῆν γὰρ μήτε τὸν ἐκ Θεοῦ Λόγον ἀνθρωπότητος δίχα, 20 μήτε μὴν τὸν ἐκ γυναικὸς ἀποτεχθέντα ναὸν ὡς ἐνωθέντα τῷ Λόγῳ Χριστὸν Ἰησοῦν ὀνομάζεσθαι· ἀνθρωπότητα γὰρ καθ' ἑνωσιν οἰκονομικὴν ἀπορρήτως συνενηνεγμένος ὁ ἐκ Θεοῦ Λόγος νοεῖται Χριστός, ἀνώτερος μὲν ἀνθρωπότητος ὡς φύσει Θεὸς καὶ Υἱὸς, οὐκ ἀτιμάζων δὲ τὸ ἐν ὑφέσει γενέσθαι δοκεῖν διὰ τὸ ἀνθρώπινον. 25

Θεοδωρήτοτ' Ἐραριστή<sup>z</sup>. Εἰ δὲ τὴν σάρκα τροπήν ὁ Θεὸς Λόγος ὑπομεμένηκε, μὴ καλείσθω Θεὸς ἀλλὰ σάρξ. ἀρμόττει γὰρ τῇ ἀλλοιώσει τῆς φύσεως ἢ τῆς προσηγορίας ἐναλλαγῆ. εἰ γὰρ ἔθα τὰ μεταβαλλόμενα ἔχει τινὰ πρὸς ἃ πρότερον ἦν συγγένεια, πελάζει γὰρ πως καὶ τὸ ὄξος τῷ οἴνῳ, καὶ ὁ οἶνος τῷ τῆς ἀμπέ- 30 λου καρπῷ, καὶ τῇ ψάμμῳ ὁ ἕλος, ἐτέρας ταῦτα μετὰ τὴν ἀλλοιώσιν μεταλαγχάνει προσηγορίας, ὅπου τὸ διάφορον ἄπειρον καὶ τοσοῦτον, ὅσον ἐμπίδος πρὸς τὴν κτίσιν ἅπασαν· τοσοῦτο γὰρ

<sup>5v</sup>  
z Cod. ερα.

μαλλον δὲ καὶ πολλῶ πλέον τὸ μέσον φύσεως σαρκὸς καὶ θεότη-  
τος, πῶς οἶόν τε μετὰ τὴν τροπὴν τὴν προτέραν μεῖναι προσηγο-  
ρίαν; ἄκουε δὲ καὶ τοῦ Ἀποστόλου, “οὐκ εἶπε σπέρμα Ἀβραὰμ  
“ἐγένετο, ἀλλὰ σπέρματος Ἀβραὰμ ἐπιλαμβάνεται.” σπέρμα  
δὲ τοῦ Ἀβραάμ. οὐκοῦν ὅπερ εἶχε κατὰ φύσιν ὁ Ἀβραὰμ, εἶχε 5  
καὶ τὸ σπέρμα τοῦ Ἀβραάμ, τουτέστι σῶμα καὶ ψυχὴν λογικὴν.  
οὐκ ἐναντίον γεμῆν τὸ “ὁ Λόγος σὰρξ ἐγένετο,” τοῦ “σπέρματος  
“Ἀβραὰμ ἐπελάβετο.” διδάσκει γὰρ ὁ θεῖος Ἀπόστολος, ὡς οὐ  
τραπείς ὁ Θεὸς Λόγος σὰρξ ἐγένετο, ἀλλὰ σπέρματος Ἀβραὰμ  
ἐπιλαβόμενος. κατὰ ταυτὸν δὲ καὶ τῆς πρὸς τὸν Ἀβραὰμ γεγε- 10  
νημένης ἐπαγγελίας ἀναμιμνήσκει. ἔφη γὰρ πρὸς αὐτὸν ὁ Θεός,  
“ἐν τῷ σπέρματί σου εὐλογηθήσεται πάντα τὰ ἔθνη.” ταύτην  
οὖν πεπερασμένην ἐπιδεικνύς ὁ Παῦλος, τὴν θαυμασίαν ταύτην  
ἀφῆκε φωνήν “οὐ γὰρ δὴ που ἀγγέλων ἐπιλαμβάνεται” μονου-  
ουχὶ λέγων, ἀψευδῆς ἢ ὑπόσχεσις ἐπέθηκε ταῖς ἐπαγγελίαις ὁ 15  
δεσπότης τὸ πέρασ, ἀνεώγη τοῖς ἔθνεσιν ἢ τῆς εὐλογίας πηγῇ.  
τοῦ Ἀβρααμιαίου σπέρματος ὁ Θεὸς Λόγος ἐπέιληπται, διὰ τούτου  
τὴν ἄνωθεν ἐπηγγελμένην πραγματεύεται σωτηρίαν διὰ τούτου  
τὴν ἔθνων ἀπεδοῖ<sup>a</sup> προσδοκίαν. οὕτως οὖν δείξας τῆς σαρκὸς τὴν  
συγγένειαν ἐπάγει, 20

17 Ὅθεν ὄφειλε κατὰ πάντα τοῖς ἀδελφοῖς ὁμοιωθῆναι.

ΚΤΡΙΛΛΟΤ. Ὁμοιώθη κατὰ πάντα τοῖς ἀδελφοῖς, κατὰ γε τὸ  
ἀνασχέσθαι λαβεῖν τὴν τοῦ δούλου μορφὴν. κεχρημάτικε γὰρ  
οὕτω καὶ υἱὸς ἀνθρώπου, καὶ γέγονεν ἀδελφὸς τοῖς ἐκ σπέρματος  
Ἀβραὰμ, ἦγον τοῖς ἐν αἵματι καὶ σαρκί. 25

ΧΡΗΣΟΣΤΟΜΟΤ. Τί ἐστι “κατὰ πάντα;” ἅπερ ἐχρῆν, τέλος  
ἀπέθανε. τοῦτό ἐστι κατὰ πάντα τοῖς ἀδελφοῖς ὁμοιωθῆναι.  
ἐπειδὴ γὰρ πολλὰ διηλέχθη περὶ τῆς μεγαλειότητος αὐτοῦ καὶ  
τῆς ἄνω δόξης, λοιπὸν τὸν περὶ τῆς οἰκονομίας λόγον κινεῖ. καὶ  
θέα πῶς αὐτὸν δείκνυσι, πολλὴν τὴν σπουδὴν τιθέμενος ὥστε ἡμῖν 30  
ὁμοιωθῆναι, ὅπερ κηδεμονίας ἦν πολλῆς· μονουουχὶ λέγων, ὁ οὕτω  
μέγας, ὁ ὦν ἀπαύγασμα τῆς δόξης, ὁ ὦν χαρακτήρ τῆς ὑποστά-

<sup>a</sup> Leg. ἐμπεδοῖ.

σεως, ὁ τοὺς αἰῶνας πεποιηκῶς, ὁ ἐν δεξιᾷ τοῦ Πατρὸς καθήμενος, οὕτως ἠθέλησε καὶ ἐσπούδασεν ἀδελφὸς ἡμῶν ἐν ἅπασιν γενέσθαι. καὶ διὰ τοῦτο Ἄγγέλους ἀφῆκε, καὶ τὰς ἄλλας δυνάμεις, καὶ πρὸς ἡμᾶς κατήλθε, καὶ ἡμῶν ἐπελάβετο, καὶ μυρία εἰργάσατο ἀγαθὰ, θάνατον ἔλυσε, τὸν διάβολον τῆς τυραννίδος ἐξέβαλεν, 5 ἡμᾶς δουλείας ἀπήλλαξεν, οὐ τῇ ἀδελφότητι μόνου τετίμηκεν, ἀλλὰ καὶ ἐτέροις μυρίοις.

**Θεοδωρήτου.** Ὁμοίως ἡμῖν τροφῆς μετέλαβε, καὶ πόνους ἰπέμεινε καὶ ἠθύμησε, καὶ ἐδάκρυσεν, καὶ θάνατον κατεδέξατο.

**Κλήμεντος.** Μεγαλόδωρος οὖν ὁ τὸ μέγιστον ὑπὲρ ἡμῶν τὴν 10 ψυχὴν αὐτοῦ ἐπιδίδους, καὶ μεγαλωφελῆς καὶ φιλόανθρωπος, ὅτι καὶ ἄνθρωπος· ἐξὸν εἶναι κύριον, ἀδελφὸς εἶναι βεβούληται. ὁ δὲ καὶ εἰς τοσοῦτον ἀγαθός, ὥστε καὶ ἡμῶν ὑπεραποθανεῖν, καὶ τὸ κατὰ τοῦ θανάτου ἐπιδείξασθαι τρόπαιον.

**Εἰσεβίου Ἐταγρελικῆς Ἀποδείξεως.** Ἦν μὲν γὰρ πάλαι 15 πρότερον φοβερὸς τοῖς πᾶσιν ὁ τοῦ θνητοῦ γένους ὀλετήρ θάνατος, καὶ λύμη ἐνομιζέτο τῆς ὅλης ἀνθρώπου φύσεως, ψυχῆς ὁμοῦ καὶ σώματος ἢ τούτου δυναστεία· οὐδέ τις ἦν τῶν ἐξ αἰῶνος οἰός τε τουτὶ τὸ φόβητρον ἐξ ἀνθρώπων ἀνελεῖν, πάντες δ' ἐπτήχασαν φόβῳ μικροὶ καὶ μεγάλοι τὸν θάνατον. οὐκ ἦν τε τοῦ κακοῦ 20 παραμύθιον ἀνθρώποις, οὐ λόγος, οὐ τρόπος, οὐ βίος, οὐ σοφῶν λογισμὸς, οὐ παλαιῶν συγγράμματα, οὐ προφητῶν θεσπίσματα, οὐκ Ἄγγέλων ἐπιφάνεια. πάντων δὲ κρείττων καὶ ἀνώτερος τὴν κατὰ πάντων νίκην ἐπεῖχεν ὁ θάνατος, ὑψηλός, μεγάλανχος, ὑπερήφανος, ᾧ δὴ καταδεδουλωμένοι τὸ θνητὸν γένος, παντοίαις 25 ἐκαλιנדεῖτο παρανομίαις, μισαιφονίαις, ἀθεμιτοουργίαις, δυσσεβείαις, πολυπλόκῳ πλάνῃ. τούτων γὰρ ἦν ἀπάντων θάνατος αἴτιος. ὡς γὰρ μηκέτι ὄντες μετὰ θανάτου, τὰ μυρία θανάτων ἄξια δρώντες διῆγον· καὶ ὡς εὐθύναις οὐδαμῶς ὑποκείμενοι διὰ τὴν ἐκ τοῦ θανάτου λύσιν, βίον ἔζων ἀβίωτον. οὗς δὴ κατελεήσας ὁ παμ- 30 βασιλεὺς τοῦ Θεοῦ Λόγος, ἐπὶ τὴν ἄμνην ἔσπευσε, καὶ τὸν κατὰ τοῦ θανάτου ἔλεγχον δι' ἀνθρώπου φύσεως ἐμηχανᾶτο. ζῶν μὲν αὐτὸς τυγχάνων καὶ Θεοῦ Λόγος καὶ Θεοῦ δύνამις, ἀλλ' οὐ δίχα τοῦ βοηθουμένου, τὸ τῶν ἀνθρώπων φόβητρον διελέγξαι κρίνας.

διὸ δὴ ὄπλῳ χρησάμενος ἀνθρωπιῶ καὶ θνητῷ ὁ ἀσώματος, τὸν θάνατον διὰ τοῦ θνητοῦ κατηγονίσατο, καὶ μέγα θαῦμα τοῖς πᾶσιν ἀπέδειξε. θνητῷ γὰρ ὄπλῳ κεχρημένος, τρόπαιον ἀθανασίας κατὰ τοῦ θανάτου ἔστησεν.

ΚΤΡΙΑΛΛΟΤ ΟΤΙ ΕΪΣ ΚΤΡΙΟΣ. Ἄλλ' εἰπάτωσαν ἡμῖν οἱ αἰρετι- 5  
κοὶ, τίνα τρόπον ὠμοιωῖσθαι φασὶν αὐτὸν κατὰ πάντα τοῖς ἀδελ-  
φοῖς, τουτέστιν ἡμῖν. ἢ καὶ τίς ἂν ὅλως νοοῖτο ὁ τὴν ὁμοίωσιν  
ὑπελθὼν, εἰ μὴ κατὰ φύσιν ἕτερος ἦν, καὶ οὐκ ἐν τοῖς καθ' ἡμᾶς ;  
τὸ γὰρ τοι τισὶν ὁμοιούμενον εἶναι πῶς πάντως ἀνάγκη διάφορον  
παρ' αὐτοὺς, καὶ οὐκ εἰκόσ ἀυτοῖς, ἕτεροειδὲς δὲ μᾶλλον εἴτουν 10  
ἕτεροφυές. ἀνόμοιος τοίνυν ὑπάρχων ἡμῖν κατὰ φύσιν ὁ μονογενῆς,  
ὠμοιωῖσθαι λέγεται, γεγωνὸς καθ' ἡμᾶς, τουτέστιν ἄνθρωπος. ἢ δὲ  
κατὰ πάντα ὁμοίωσις ἀρχὴν ὡσπερ τίνα καὶ παρεμβολὴν τοῦ  
πράγματος τὴν ἐκ γυναικὸς ἔχει ἀπόταξιν, καὶ τὴν ἐν σαρκὶ  
φαιέρωσιν ἰδίαν, οὐχ ὄρατοῦ, καὶ τὴν ἐν τοῖς καθ' ἡμᾶς κάθεσιν 15  
οἰκονομικὴν, τοῦ ἐν ὑπερτάτοις ὄντος ὑψώμασιν, καὶ τὸ ἐν ἀνθρω-  
πότητι ταπεινὸν, τοῦ τοῖς ἀνωτάτω θρόνοις ἐμπρέποντος, καὶ τὸ ἐν  
μέτροις γενέσθαι τοῖς ἰκετικοῖς, τὸν ἐν κυριότητι φυσικῇ. τὸ μὲν  
οὖν ὠμοιωῖσθαι γένοιτ' ἂν καὶ μάλα ὀρθῶς ἐν ἀποτάξει τῇ καθ'  
ἡμᾶς, εἰ καὶ παραδόξως ἐπ' αὐτοῦ. Θεὸς γὰρ ἦν ὁ σαρκούμενος. 20  
ὁμολογείσθω γεμῆν, ὡς ἐψύχωτο νοερώς τὸ ἐνοθεν αὐτῷ σῶμα. οὐ  
γὰρ τοι τὸ κρεῖττον τῶν ἐν ἡμῖν ἀφείς, τουτέστι ψυχὴν, μόνου  
πεποιήται φειδῶ γηίνου σώματος, ἀλλ' ἑμοῦ ψυχῆς καὶ σώματος  
προενόησεν. εἶτα δείκνυσιν ὁ Ἀπόστολος ὅτι καὶ ἀρχιερεὺς ἡμῶν  
πρὸς τὸν Πατέρα ὁ Υἱὸς γενέσθαι ἠθέλησεν, ἐπάγει γὰρ, 25

Ἵνα ἐλεήμων γένηται καὶ πιστὸς ἀρχιερεὺς τὰ πρὸς  
τὸν Θεὸν, εἰς τὸ ἰλάσκεσθαι τὰς ἁμαρτίας τοῦ λαοῦ.

ΧΡΗΣΟΣΤΟΜΟΙ. Διὰ τοῦτο φησὶ, τὴν σάρκα ἀνέλαβε τὴν  
ἡμετέραν διὰ φιλανθρωπίαν μόνου, ἵνα ἐλεήσῃ ἡμᾶς. οὐδὲ γὰρ  
ἔστιν ἄλλη τις αἰτία τῆς οἰκονομίας, ἢ αὕτη μόνη. εἶδε γὰρ 30  
χαμαὶ ἔρριμμένους, ἀπολλυμένους, ὑπὸ τοῦ θανάτου τυραννουμέ-  
νους, καὶ ἤλεσε. τί δὲ ἐστὶ πιστός ; ἀληθής, δυνάμενος· ἀρχιε-  
ρεὺς γὰρ ἐστὶ πιστὸς ὁ Υἱὸς, δυνάμενος τοὺς ὧν ἐστὶν ἀρχιερεὺς  
ἀπαλλάξαι τῶν ἁμαρτημάτων. ἵν' οὖν προσεέγκῃ θυσίαν δυνα-

μένην ἡμᾶς καθαρίσαι, διὰ τοῦτο γέγονεν ἄνθρωπος· ἐπήγαγε γοῦν τὰ πρὸς τὸν Θεόν, τουτέστι τῶν πρὸς τὸν Θεὸν ἔνεκεν. ἐκπεπολεμωμένοι ἦμεν φησὶ τῷ Θεῷ, κατεγνωσμένοι, ἡτιμωμένοι, οὐδεὶς ἦν ὁ προσοίσων ὑπὲρ ἡμῶν θυσίαν. εἶδεν ἡμᾶς ἐν τούτοις καὶ ἠλέησεν, οὐ καταστήσας ἡμῖν ἀρχιερέα, ἀλλ' αὐτὸς γενόμενος ἡμῖν 5 ἀρχιερεύς. πῶς δὲ πιστὸς, ἐπήγαγεν “ εἰς τὸ ἰλάσκεσθαι τὰς “ ἁμαρτίας τοῦ λαοῦ.”

ΚΤΡΪΛΛΟΤ. Αὐτὸς γενόμενος ἀρχιερεὺς κατὰ τὸ ἀνθρώπινον. καὶ τοι παρὰ πάντων τὰς θυσίας δεχόμενος θεϊκῶς, αὐτὸς τὸ θῆμα κατὰ τὴν σάρκα· αὐτὸς ὁ ταῖς ἁμαρτίαις ἡμῶν ἰλασκόμενος, 10 κατὰ γε τὴν τῆς θεότητος ἐξουσίαν. εἷς οὖν ἄρα Κύριος Ἰησοῦς Χριστός.

ΘΕΟΔΩΡΗΤΟΤ. Ἔδειξεν ἐν τούτοις προσφορὰν γεγεννημένον αὐτοῦ τὸν σωτήριον θάνατον· ὑπὲρ ἀπάσης γὰρ τῆς κτίσεως ὃ ἀνέλαβε προσενήνοχε σῶμα. 15

ΚΤΡΪΛΛΟΤ ΟΜΙΛΙΑ. Οὐκ αὐτῇ μέντοι τῇ τοῦ Λόγου φύσει, τὸ ἀρχιερέα κεκληῖσθαι καὶ τὰ τοιαῦδε τῶν ὀνομάτων, ἀλλὰ τῇ μετὰ σαρκὸς οἰκονομίᾳ καὶ μέτροις τοῖς καθ' ἡμᾶς. καὶ φέρε πρῶτον ἐκεῖνο ζητήσωμεν. τίς ἦν ὁ δυνάμενος μὲν καὶ ἐξουσίαν ἔχων ἐπιλαβέσθαι Ἀγγέλων, εἰ τοῦτο χρήσιμον ἦν, οὐκ ἐπιλαβόμενος δὲ 20 μᾶλλον ἐκείνων, ἀλλὰ σπέρματος Ἀβραάμ. εἰ μὲν οἶονταί τινες περὶ ἀνθρώπου ταῦτα λέγεσθαι κοινοῦ, πῶς ἀνεδέχετο τὸν οὐπω γεγεννημένον μηδὲ ὑπάρχοντα, φύσεως ἐπιλαμβάνεσθαι τῆς τῶν ἁγίων Ἀγγέλων, εἶπερ ἤθελε τοῦτο δρᾶν, ἀλλ' ἐκεῖνο μὲν οὐ πεποιηκότα, ἐπιλαβόμενον δὲ μᾶλλον σπέρματος Ἀβραάμ. ἄλλως 25 τε, κάκεινο γὰρ οἶμαι κατιδεῖν ἀναγκαῖον, τὸ λέγειν ἀνθρωπον ἀνθρωπότητος ἐπιλαβέσθαι, ἀσύνετον παντελῶς. οὐκοῦν ὁ ἔξω τῆς ἀνθρώπου φύσεως ὦν ὡς Θεός, ἐπιλαμβάνεται σπέρματος Ἀβραάμ. σῶμα γὰρ οὕτω λαβὼν ἔμψυχόν τε καὶ ἔννου ἐκ τῆς ἁγίας καὶ θεοτόκου Μαρίας, ὁμοιώθη τε τοῖς ἀδελφοῖς κατὰ 30 πάντα, τουτέστιν ἡμῖν. τότε γέγονεν ἐφ' ἡμᾶς ἀρχιερεὺς ἐλεήμων, καὶ πρὸς γε τούτῳ πιστός. πῶς οὖν γέγονεν, ἀκόλουθον ἰδεῖν. οὐ γὰρ ἦν ἐλεήμων καὶ πρὶν γένηται καθ' ἡμᾶς· οὐκ ἦν ἀγαθὸς ὡς ἐξ ἀγαθοῦ Πατρὸς, ἀλλ' ὅτε γέγονεν ἀνθρωπος, τότε καὶ ἐλεήμων· πρόέκοψεν οὖν ὁ ἐκ Θεοῦ Πατρός Λόγος, καὶ κρείττων ἑαυτοῦ 35

γένονεν, ὅτε σπέρματος Ἀβραὰμ ἐπελάβετο. οὐκοῦν ὅπερ οὐκ ἦν, ἐγένετο, καὶ ἀφέληται μᾶλλον γενόμενος ἄνθρωπος. πῶς οὖν ἄτρεπτος ἔτι κατὰ φύσιν εἰ γέγονεν ὅπερ οὐκ ἦν; πῶς μεμένηκεν ὁ αὐτός; πῶς δὲ κεκένωκε καὶ καθῆκεν ἑαυτὸν εἰς ταπεινώσιν, εἰ γέγονεν ἑαυτοῦ καλλίων; ἀλλ' οὐχ οὕτω ταῦτ' ἔχει, μὴ γένοιτο· 5 ἦν γὰρ ἐλεήμων καὶ ἔστιν αἰεὶ· καὶ ἐπειδὴ τοῦτό ἐστιν, ἐπελάβετο σπέρματος Ἀβραὰμ, ἵν' εἰς ἡμᾶς ἱερεὺς ἐλεήμων γένηται· καὶ τίνα τρόπον ἐρῶ, οὐκ ἦν ἐν νόμῳ δικαιωθῆναι τὸν ἄνθρωπον· οὐκ ἦν παραβῆναι τὴν δοθεῖσαν ἐντολὴν, καὶ μὴ δίκας ὑποσχεῖν παραχρῆμα καὶ μέχρι θανάτου. πιστώσεται δὲ γράφων ὁ Παῦλος, 10 “ἀθετήσας τίς νόμον Μωσέως, χωρὶς οἰκτιρμῶν ἐπὶ δυσὶν ἢ “τρισὶν μάρτυσιν ἀποθνήσκει.” ἀρχιερεὺς εἰς ἡμᾶς γέγονεν ὁ Χριστὸς, οὐκέτι ταῖς νομικαῖς ἀποτομίαις κρατεῖν ἐπιτρέπων, ἀνιείς δὲ μᾶλλον τῶν ἀρχαίων αἰτιαμάτων τοὺς ἡσθηνηκότας. πιστὸς δὲ ὅτι μόνιμος καὶ διηκεῖς, καὶ ἀξιώχρεως εἰς πίστιν τῶν 15 ἐπηγγελμένων, καὶ ἀπαράβατον ἔχων τὴν ἱερωσύνην. ἐλεήμων, ἵνα τοίνυν ἀπαλλάξῃ ἡμᾶς τῆς ἐν νόμῳ δίκης καὶ ἀρᾶς καὶ ἀποτομίας· κεχρημάτικεν ἡμῶν ἱερεὺς, οὐ δίκας αἰτῶν τῶν ἡμαρτημένων, οὐκ ἐνόχους τῇ κρίσει καθιστὰς τοὺς ἐξ ἀσθενείας ἀνθρωπίνης πεπλημμεληκότας. δικαίων δὲ μᾶλλον τῇ πίστει καὶ ἐγκλημάτων 20 ἀνιείς καὶ ἀγίους ἀποφαίνων, καὶ τῆς ἑαυτοῦ φύσεως κοινωνούς, οὕτω τὲ συνάπτων δι' ἑαυτοῦ τῷ Θεῷ καὶ Πατρὶ. ἐλεήμων γὰρ τοίνυν καὶ πιστός, τουτέστιν αἰεὶ μένων γέγονεν ἱερεὺς ὅτε σπέρματος Ἀβραὰμ ἐπελάβετο, Θεὸς ὢν ὁ Λόγος, καὶ ἐν μορφῇ καὶ ἰσότητι τοῦ Πατρὸς. τί τοίνυν συκοφαντοῦσι τὴν ἀλήθειαν; τί 25 παραιτοῦνται τὸν Υἱὸν τοῦ εἶναι ὃ ἐστι, διὰ τὴν εἰς ἡμᾶς ἀγάπην;

ἈΘΑΝΑΣΙΟΥ ΚΑΤὰ ἈΡΕΙΑΝῶΝ. Τίς δὲ τὴν περικοπὴν ταύτην, οὐ τῶν μὲν Ἀρειανῶν καταγινώσκει, τὸν δὲ μακάριον Ἀπόστολον θαυμάζει καλῶς εἰρηκότα; πότε γὰρ πεποιήται καὶ πότε ἀπό- 30 στολος γέγονεν, εἰ μὴ ὅτε παραπλησίως ἡμῖν μετέσχεν αὐτὸς αἵματος καὶ σαρκός. καὶ πότε γέγονεν ἐλεήμων καὶ πιστὸς ἀρχιερεὺς ἢ ὅτε κατὰ πάντα τοῖς ἀδελφοῖς ὁμοιώθη; ὁμοιώθη δὲ τότε, ὅτε γέγονεν ἄνθρωπος. ἐνδυσάμενος τὴν ἡμετέραν σάρκα.

οὐκοῦν περὶ τῆς κατὰ ἄνθρωπον οἰκονομίας τοῦ Λόγου γράφων ὁ Παῦλος ἔλεγε. μηκέτι τοίνυν μαινεσθε, ποιήματα εἶναι λέγοντες τὸν Λόγον. ἔστι γὰρ αὐτὸς Υἱὸς φύσει μονογενῆς, τότε δὲ ἔσχεν ἀδελφούς, ὅτε τὴν ὁμοίαν ἡμῖν ἐνεδύσατο σάρκα, ἣν καὶ προσφέρων αὐτὸς δι' ἑαυτοῦ ἀρχιερεὺς ἠνομάσθη, καὶ γέγονεν ἐλεήμων 5 καὶ πιστός· ἐλεήμων μὲν, ὅτι περὶ ἡμῶν προσενέγκας ἠλέησεν ἡμᾶς· πιστός δὲ, οὐ πίστει μετέχων, οὐδὲ εἰς τινα πιστεύων ὥσπερ ἡμεῖς, ἀλλὰ πιστεύεσθαι ὀφείλει περὶ ὧν ἂν λέγει καὶ ποιῆι, καὶ ὅτι πιστὴν θυσίαν προσφέρει, τὴν μένουσαν καὶ μὴ διαπίπτουσαν. “ αἱ μὲν γὰρ κατὰ νόμον προσφερόμεναι, οὐκ εἶχον 10 “ τὸ πιστὸν καθ' ἡμέραν παρεχόμεναι, καὶ δεόμεναι πάλιν καθαρ- “ σίου,” ἣ δὲ τοῦ Σωτῆρος θυσία ἅπαξ γενομένη τετελείωκε τὸ πᾶν, καὶ πιστὴ γέγονε, μένουσα διὰ παντός. καὶ Ἀαρῶν μὲν ἔσχε τοὺς διαδεχομένους· καὶ ὄντως ἣ κατὰ νόμον ἱερατεία χρόνῳ καὶ θανάτῳ παρήμειβε τοὺς προτέρους, ὁ δὲ Κύριος ἀπαράβατον καὶ 15 ἀδιάδοχον ἔχων τὴν ἀρχιερωσύνην, πιστός γέγονεν ἀρχιερεὺς, παραμένων αἰεὶ, καὶ τῇ ἐπαγγελίᾳ πιστὸς γενόμενος εἰς τὸ ἐπακοῦειν καὶ μὴ πλανᾶν τοὺς προσερχομένους· πιστός γάρ ἐστιν, οὐκ ἀλλασσόμενος, ἀλλὰ διαμένων, καὶ ἀποδιδούς ἃ ἐπαγγέλιτο. Ἐλλήνων μὲν οὖν οἱ λεγόμενοι παρ' αὐτοῖς ψευδώνυμοι θεοὶ, οὔτε τὸ 20 εἶναι οὔτε τὸ ἐπαγγέλλεσθαι εἰσὶ πιστοί· οὔτε γὰρ οἱ αὐτοὶ εἰσὶ πανταχοῦ, ἀλλὰ καὶ οἱ κατὰ τόπους τῷ χρόνῳ διαφθείρονται καὶ περὶ ἑαυτοὺς καταρρέουσι. διὸ καὶ κατ' αὐτῶν ὁ λόγος βοᾷ, ὅτι πίστις οὐκ ἔστιν ἐν αὐτοῖς. ὁ δὲ τῶν ὅλων καὶ μόνος τῷ ὄντι καὶ ἀληθινὸς Θεὸς, πιστός ἐστιν ὁ αὐτὸς ὧν καὶ λέγων, “ ἴδετε ὅτι 25 “ ἐγὼ εἶμι καὶ οὐκ ἠλλοίωμαι” διὸ καὶ ὁ τούτου Υἱὸς πιστός ἐστιν αἰεὶ καὶ οὐκ ἀλλοιούμενος, οὐδὲ διαψευδόμενος, οὔτε ἐν τῷ εἶναι, οὔτε ἐν τῷ ἐπαγγέλλεσθαι τοιοῦτον τὸ “ πιστός ὁ καλῶν ἡμᾶς, “ ὅς καὶ ποιήσει.” ἐν γὰρ τῷ ποιῆν ἃ ἐπαγγέλλεται, πιστός ἐστι λαλῶν. καὶ πάλιν τὸ ἀναλλοίωτον τῇ λέξει ταύτῃ σημαίνων, “ εἰ 30 “ ἀπιστήσομεν,” φησὶν, “ ἐκεῖνος πιστὸς μένει.”

ΚΤΡΪΛΛΟΤ. Ἄθρει δὲ ὅπως οὐκ εἰς κατάκρισιν τῶν ἡμαρτηκότων γέγονεν ἱερεὺς, εἰς τὸ ἰλάσκεσθαι δὲ μᾶλλον τὰς ἀμαρτίας αὐτῶν. ὁ δὲ γε τοῦ πειρασμοῦ καὶ τῆς θυσίας, ὁποῖος ἂν εἴη

τρόπος; διεκαρτέρησε φησὶ πειραζόμενος, καὶ ὑπέμεινε σταυρον. πλὴν ἑαυτὸν ὁ Υἱὸς ὡς ἄμωμον ἱερεῖον προσεκόμισε τῷ Πατρὶ, ἵνα διὰ τῆς ἑαυτοῦ σαρκὸς βοηθήσῃ τοῖς κάμνουσι καὶ πειραζομένοις. μιᾷ γὰρ προσφορᾷ τετελείωκεν εἰς τὸ διηνεκὲς τοὺς ἀγιαζομένους.

5

ΚΤΡΪΑΛΟΥ ΓΡΑ. Ἐξιλιάσεται δὲ Χριστὸς ἥκιστα μὲν ὑπὲρ ἑαυτοῦ· καὶ ἀληθὴς ὁ λόγος, οὐ γὰρ ἐποίησεν ἁμαρτίαν, ὑπὲρ ἡμῶν δὲ μᾶλλον· προσέθετο γὰρ αὐτὸν ὁ Θεὸς ἰλαστήριον διὰ πίστεως.

Ἐν ᾧ γὰρ πέπουθεν αὐτὸς πειρασθεὶς, δύναται τοῖς πειραζομένοις βοηθεῖν.

10

18 ΧΡΤΣΟΣΤΟΜΟΥ. Πάνυ ταπεινὸν τοῦτο καὶ εὐτελὲς καὶ ἀνάξιον Θεοῦ. περὶ τοῦ σαρκωθέντος μέντοι ἐνταῦθα φησὶ, καὶ πρὸς πληροφορίαν τῶν ἀκούοντων εἴρηται, καὶ διὰ τὴν αὐτῶν ἀσθένειαν. δι' αὐτῆς φησὶ τῆς πείρας ὧν ἐπάθομεν ἦλθεν. οὐκ ἄγνοεῖ οὖν τὰ πάθη τὰ ἡμέτερα. οὐχ ὡς Θεὸς μόνον οἶδεν, ἀλλὰ καὶ ὡς ἄνθρωπος ἔγνω διὰ τῆς πείρας ἧς ἐπειράσθη· ἔπαθε πολλὰ, οἶδε συμπάσχειν καὶ τοι γε ἀπαθὴς ὁ Θεός ἐστιν, ἀλλὰ τὰ τῆς σαρκώσεως ἐνταῦθα διηγεῖται, ὡς ἂν εἰ ἔλεγε, καὶ αὐτὴ ἡ σὰρξ τοῦ Χριστοῦ πολλὰ δεινὰ ἔπαθεν. οἶδε τί ἐστι θλίψις, οἶδε τί ἐστι πειρασμὸς τῶν παθόντων οὐχ ἤτιον ἡμῶν. καὶ γὰρ καὶ αὐτὸς 20 ἔπαθεν. τί οὖν ἐστι τὸ δύναται τοῖς πειραζομένοις βοηθῆσαι; ὡς ἂν τις εἴποι μετὰ πολλῆς προθυμίας ὀρέξει χεῖρα, συμπαθὴς ἔσται. ἐπειδὴ γὰρ ἐβούλοντο μέγα τι καὶ πλέον ἔχειν τῶν ἐξ ἔθνων, δείκνυσιν ἐν τούτῳ πλέον ἔχοντας, ἔνθα οὐδὲν κατέβλαπται τοὺς ἐξ ἔθνων. ἐν ποίῳ δὴ τούτῳ; ὅτι ἐξ αὐτῶν ἐστὶν ἡ σωτηρία, 25 ὅτι ἐκείνων ἐπελάβετο πρῶτον, ὅτι ἐκεῖθεν ἀνέλαβε σάρκα. σπέρματος γὰρ φησὶν Ἀβραὰμ ἐπιλαμβάνεσθαι. τιμᾷ καὶ τὸν πατριάρχην διὰ τούτου, ἀναμιμνήσκει αὐτοὺς καὶ τῆς πρὸς αὐτὸν ἐπαγγελίας τῆς λεγούσης, “σοὶ καὶ τῷ σπέρματί σου δώσω τὴν γῆν “ταύτην.” διὰ τοῦ μικροτάτου δείκνυσι τὴν ἐγγύτητα, τῷ ἕξ ἐνὸς 30 εἶναι πάντας. ἀλλ’ οὐ πολλὴ ἐκείνη ἦν ἐγγύτης. ἔρχεται πάλιν ἐπὶ ταύτην καὶ ἐνδιατρίβει λοιπὸν τῇ κατὰ σάρκα οἰκονομίᾳ, καὶ φησὶν, ἦν μὲν καὶ αὐτὸ τὸ θελῆσαι γενέσθαι ἄνθρωπον, πολλῆς κηδεμονίας καὶ ἀγάπης. νῦν δὲ οὐ τοῦτο μόνον ἐστὶν, ἀλλὰ καὶ

τὰ ἀθάνατα ἀγαθὰ τὰ δι' αὐτοῦ ἡμῖν παραχθέντα· “ εἰς τὸ ἰλάσκεισθαι,” γάρ φησι, “ τὰς ἁμαρτίας τοῦ λαοῦ.” διατί μὴ εἶπε τῆς οἰκουμένης ἀλλὰ τοῦ λαοῦ; τὰς γὰρ πάντων ἁμαρτίας ἀνήνεγκεν, ὅτι τέως περὶ αὐτῶν ἦν ὁ λόγος αὐτῷ, ἐπεὶ καὶ ὁ Ἄγγελος πρὸς τὸν Ἰωσήφ ἔλεγε, “ καλέσεις τὸ ὄνομα αὐτοῦ Ἰησοῦν· αὐτὸς 5 “ γὰρ σώσει τὸν λαὸν αὐτοῦ.” τοῦτο γὰρ καὶ πρῶτον ἔδει γενέσθαι. καὶ διὰ τοῦτο ἤλθεν, ὥστε τούτους σώσαι, καὶ τότε διὰ τούτων ἐκείνους, εἰ καὶ τῶναντίον γέγονεν. τοῦτο καὶ οἱ Ἀπόστολοι ἔλεγον, “ ὑμῖν ἀναστήσας τὸν παῖδα αὐτοῦ ἀπέστειλεν εὐλογοῦντα “ ὑμᾶς.” καὶ πάλιν “ ὁ λόγος τῆς σωτηρίας ὑμῖν ἀπεστάλει.” 10 οὐκοῦν τὴν εὐγένειαν ἐνταῦθα δείκνυσι τὴν Ἰουδαϊκὴν λέγων, “ εἰς τὸ ἰλάσκεισθαι τὰς ἁμαρτίας τοῦ λαοῦ.” καὶ τέως μὲν οὕτω φησὶν, ὅτι γὰρ αὐτὸς ἐστὶν ὁ τὰς ἁμαρτίας πάντων ἀφίεις, ἐδήλωσε καὶ ἐν τῷ παραλυτικῷ καὶ ἐν τῷ βαπτίσματι. τὸ δὲ “ πειρασθεὶς δύναται βοηθεῖν,” ταπεινὸν σφόδρα, πλὴν οὐκ ἔξω τῶν τῆς σαρκώσεως 15 μέτρων. ἔπειτα καὶ διὰ τὸ νηπιῶδες τῶν ἀκουόντων εἴρηται εἰς ψυχαγωγίαν ἐκείνων. ἐπειδὴ γὰρ φησι, πέπονθεν αὐτὸς εἰς τὸ οἰκεῖον σῶμα πειρασθεὶς, προθυμότερον βοηθήσει τοῖς πειραζομένοις.

ΘΕΟΔΩΡΗΤΟΣ. Ὡσεὶ ἔλεγε, πείρα μαθῶν τί ἐστὶ τὸ πειρα- 20 σμοῖς περιπεσεῖν, καὶ αὐτοπαθῶς πειράσας τῆς ἀνθρωπείας φύσεως τὴν ἀσθένειαν, ἅτε δὴ καὶ κατὰ νόμον καὶ κατὰ χάριν πολιτευσάμενος, τοῖς πολεμουμένοις ἐπικουρίαν ὀρέγει. καὶ ταῦτα δὲ κατὰ τὸ ἀνθρώπειον εἴρηται. οὔτε γὰρ ἀρχιερεὺς ἡμῶν ὡς Θεὸς ἀλλ' ὡς ἄνθρωπος· οὔτε ὡς Θεὸς πέπονθεν, ἀλλ' ὡς ἄνθρωπος· οὔτε 25 διὰ τῆς πείρας μεμάθηκε τὰ ἡμέτερα, ἀλλ' καὶ Θεὸς καὶ δημιουργὸς γινώσκει πάντα καλῶς.

ΧΡΗΣΟΣΤΟΜΟΣ. Πλὴν εἰ περὶ τοῦ Πατρὸς τοῦ μὴ σαρκωθέντος φησὶν ἢ γραφῆ, “ ἐκ τοῦ οὐρανοῦ διέκλυεν ὁ Κύριος, εἶδε πάντας “ τοὺς υἱοὺς τῶν ἀνθρώπων,” τουτέστιν ἀκριβῶς πάντα κατέμαθε. 30 καὶ πάλιν, “ καταβάς ὄψομαι εἰ κατὰ τὴν κραυγὴν αὐτῶν συντε- “ λεῖται,” πολλῶ μᾶλλον περὶ τοῦ Χριστοῦ, τοῦ καὶ παθόντος ἐν σαρκὶ λέγεται ταῦτα. ἐπειδὴ γὰρ πολλοὶ τῶν ἀνθρώπων τὴν πείραν πάντων πιστοτέραν εἶναι νομίζουσι πρὸς γνῶσιν, βούλεται δεῖξαι ὅτι ὁ παθὼν οἶδε τί πάσχει ἡ ἀνθρωπίνῃ φύσιν. 35

Θεοδωρήτοτ. Οὕτω τὴν πρὸς τοὺς Ἀγγέλους παρεξέτασιν συμπεράνας, τὸν μείζονα τῶν προφητῶν Μωϋσῆν τὸν μέγαν ἐκ παραλλήλου τίθησιν, ἵνα δείξας ἄπειρον τὸ διάφορον, δείξῃ κατὰ ταυτὸν καὶ τῶν διαθηκῶν καὶ τῶν ἐπαγγελιῶν, καὶ μὲν τοι καὶ τῶν ἱερέων τὸ μέσον. πάλιν δὲ τῇ συγκρίσει παραίνεσιν ἀναμί- 5 γνυσιν, ἵνα μὴ δόξῃ ὡσπερ ἐξεπίτηδες τοῦτο ποιεῖν, ἀλλ' ὑπό τινας ἀνάγκης ἀθούμενος.

Χρτισοστόμοτ. "Ὅταν δὲ τῆς σαρκὸς ἐπιλάβηται ὁ Παῦλος, πάντα ταπεινὰ φθέγγεται οὐδὲν δεδοικώς. ὅρα γὰρ λοιπὸν τί φησι,

10

1 "Ὅθεν, ἀδελφοὶ ἅγιοι, κλήσεως ἐπουρανίου μέτοχοι, κατανοήσατε τὸν ἀπόστολον καὶ ἀρχιερέα τῆς ὁμολογίας 2 ἡμῶν Ἰησοῦν Χριστόν· πιστὸν ὄντα τῷ ποιήσαντι αὐτὸν, ὡς καὶ Μωϋσῆς ἐν ὄλῳ τῷ οἴκῳ αὐτοῦ.

Χρτισοστόμοτ. Μέλλων αὐτὸν προτιθέναι τοῦ Μωϋσέως, κατὰ 15 σύγκρισιν εἰς τὸν ἀρχιερωσύνης νόμον τὸν λόγον ἐδέξατο. οὐ γὰρ μικρὰν περὶ Μωσέως δόξαν εἶχον ἅπαντες, καὶ προκαταβάλλεται ἡδὴ τὰ σπέρματα τῆς ὑπεροχῆς. καὶ ἄρχεται μὲν ἀπὸ τῆς σαρκὸς, ἀνεισι δὲ εἰς τὴν θεότητα, ἔνθα οὐκέτι σύγκρισις ἔστιν. ἤρξατο δὲ ἀπὸ τῆς σαρκὸς τέως τὸ ἴσον τιθέναι καὶ φησὶν· "ὡς καὶ 20 "Μωϋσῆς ἐν ὄλῳ τῷ οἴκῳ αὐτοῦ." καὶ οὐ παρὰ τὴν ἀρχὴν δεικνυσι τὴν ὑπεροχὴν, ἵνα μὴ ἀποσηδῆσῃ ὁ ἀκρατής, καὶ εὐθέως ἐμφράξῃ τὰς ἀκοάς. εἰ γὰρ καὶ πιστοὶ ἦσαν, ἀλλ' ὅμως πολὺν ἔτι τὸ συνειδὸς εἶχον πρὸς Μωϋσέα. "πιστὸν ὄντα," φησὶ, "τῷ "ποιήσαντι αὐτόν." τί ποιήσαντι; ἀπόστολον καὶ ἀρχιερέα· οὐ- 25 δὲν γὰρ ἐνταῦθα περὶ οὐσίας φησὶν, οὐδὲ περὶ τῆς θεότητος, ἀλλὰ τέως περὶ ἀξιωματῶν ἀνθρωπίνων· "ὡς καὶ Μωϋσῆς ἐν ὄλῳ τῷ "οἴκῳ αὐτοῦ," τουτέστιν ἐν τῷ λαῷ ἢ ἐν τῷ ἱερῷ. ἐνταῦθα δὲ τὸ ἐν τῷ οἴκῳ αὐτοῦ φησὶν, ὡσανεὶ τις εἴποι περὶ τῶν ἐν τῇ οἰκίᾳ, καθάπερ τίς ἐπίτροπος καὶ οἰκονόμος οἰκίας, οὕτως ἔστιν ὁ 30 Μωϋσῆς ἐν τῷ λαῷ. ὅτι γὰρ οἶκον τὸν λαὸν φησὶν, ἐπήγαγεν, "ὁ οἶκος ἐσμέν ἡμεῖς," τουτέστιν ἐν τῇ κτίσει αὐτοῦ ἐσμέν.

Θεοδωρήτοτ. Πάλιν μέντοι ἀρχιερέα καὶ ἀπόστολον αὐτόν, ὡς ἄνθρωπον κέκληκεν. εἰ γὰρ ὡς Θεὸς ἀρχιερεύς ἐστιν, καὶ πρὸ

τῆς ἐνανθρωπήσεως τοῦτο ἂν ᾔην. ὅτι δὲ καὶ ἀπόστολος τῆς ὁμολογίας ἡμῶν μετὰ τὴν ἐνανθρώπησιν γέγονεν, ἐν τῇ πρὸς Γαλάτας ἐδίδαξεν· “ ὅτε γὰρ ἦλθε,” φησὶ, “ τὸ πλήρωμα τοῦ χρόνου, ἔξα-  
 “ πέστειλεν ὁ Θεὸς τὸν Υἱὸν αὐτοῦ, γενόμενον ἐκ γυναικὸς,” οὐκ εἶπεν ἀπέστειλεν αὐτὸν γενέσθαι ἐκ γυναικὸς, ἀλλὰ γενόμενον ἐκ 5  
 γυναικὸς, ἀπέστειλεν. ὡς εἶναι δῆλον ὅτι τῇ ἐνανθρωπίσει πρόσφορον τὸ τῆς ἀποστολῆς ὄνομα. ὁμολογίαν δὲ ἡμῶν τὴν πίστιν ἐκάλεσε. ποιήσιν δὲ οὐ τὴν δημιουργίαν ἀλλὰ τὴν χειροτονίαν κέκληκε. πιστὸν γὰρ ὄντα φησὶ τῷ ποιήσαντι αὐτὸν ἀρχιερέα· εἶτα καὶ τῶν περὶ τοῦ Μωσέως ὑπὸ τοῦ Θεοῦ εἰρημένων ἀναμι- 10  
 μνήσας, τοῦ γὰρ Θεοῦ ἐστὶ φωνή, “ ἐν ὄλῳ τῷ οἴκῳ μου πιστός  
 “ ἐστὶ,” δείκνυσιν ἐν τοῖς ἐξῆς τὸ διάφορον καὶ τὴν ὑπεροχὴν.

- 3 Πλείονος γὰρ δόξης οὗτος παρὰ Μωϋσῆν ἠξίωται, καθ' ὅσον πλείονα τιμὴν ἔχει τοῦ οἴκου ὁ κατασκευάσας αὐτόν. 15

ΘΕΟΔΩΡΗΤΟΥ. Ὅση, φησὶ, ποιήματος πρὸς ποιητὴν διαφορά, τοσαύτη Μωϋσέως πρὸς τὸν Χριστόν. τοῦτο γὰρ καὶ τὰ ἐξῆς διδάσκει σαφέστερον.

- 4 Πᾶς γὰρ οἶκος κατασκευάζεται ὑπὸ τινος· ὁ δὲ πάντα κατασκευάσας, Θεός. 20

ΧΡΗΣΤΟΣΤΟΜΟΥ. Καὶ αὐτὸς φησὶ τῆς οἰκίας ᾔην, καὶ οὐκ εἶπεν, αὗτος μὲν γὰρ δοῦλος ᾔην, ἐκεῖνος δὲ δεσπότης, ἀλλὰ τοῦτο λαμβανόντως ἔφηνεν. εἰ γὰρ οἶκος ᾔην ὁ λαὸς, καὶ αὐτὸς δὲ τοῦ λαοῦ ᾔην, καὶ αὐτὸς ἄρα τῆς οἰκίας ᾔην. οὕτω καὶ ἡμῶν ἔθος λέγειν, ὁ δεῖνα τῆς οἰκίας ἐστὶ τῆς τοῦ δεῖνος· ἐνταῦθα γὰρ οἶκον, καὶ τὸν ναὸν 25  
 λέγει· οὐ γὰρ ὁ Θεὸς αὐτὸν κατασκευάσεν, ἀλλ' ἄνθρωποι. ὁ δὲ ποιήσας αὐτὸν ὁ Θεός, τὸν Μωϋσέα φησὶ. καὶ ὅρα πῶς δείκνυσιν τὴν ὑπεροχὴν λαμβανόντως. “ πιστός,” φησὶν, “ ἐν ὄλῳ τῷ οἴκῳ  
 “ αὐτοῦ.” καὶ αὐτὸς ὢν τοῦ οἴκου, τουτέστι τοῦ λαοῦ. πλείονα τιμὴν ἔχει τῶν ἔργων ὁ τεχνίτης ἀλλὰ καὶ τοῦ οἴκου ὁ κατα- 30  
 σκευάσας αὐτόν. “ ὁ δὲ πάντα κατασκευάσας Θεός.” ὁρᾷς ὅτι οὐ περὶ τοῦ ναοῦ λέγει, ἀλλὰ περὶ παντὸς τοῦ λαοῦ.

ΘΕΟΔΩΡΗΤΟΥ. Εἰδέναι μέντοι χρὴ, ὡς τὴν μὲν ὑπεροχὴν ἀπὸ τῆς θείας ἔδειξε φύσεως, πλείονος δὲ αὐτὸν ἠξιώσθαι δόξης κατὰ

τὸ ἀνθρώπειον εἶρκεν. ἐπειδὴ γὰρ καὶ Θεὸς καὶ ἄνθρωπος ὁ δεσπό-  
της Χριστὸς, ἀμφότερα δὲ τῷ ἐνὶ θεωρεῖται προσώπῳ, ἀνάγκη  
καὶ τὰ ταπεινὰ καὶ τὰ ὑψηλὰ περὶ αὐτοῦ λέγειν εἰς δῆλωσιν τῶν  
δύο φύσεων.

ΚΤΡΪΛΛΟΤ. Ἄλλὰ γὰρ οἱ χριστομάχοι τὰ ἐκ πανουργίας εὐρή-  
ματα πανταχόθεν ἑαυτοῖς συλλέγοντες εἰς ἐπικουρίαν, καὶ αὐτὰς  
τὰς θείας συκοφαντοῦσι γραφάς. καὶ δὴ φασὶ τὸν μακάριον  
Παῦλον Ἀπόστολον καὶ ἀρχιερέα καλέσαι τὸν Ἰησοῦν ἀποστολῇ  
δέ φασὶ καὶ ἱερωσύνη, λειτουργίας εἰσὶ τρόποι. καὶ γοῦν ἀπεστά-  
λησαν μὲν οἱ μαθηταί, ἱερατεύσαι δὲ Ἀαρὼν καὶ οἱ υἱοὶ αὐτοῦ. 10  
καὶ εἶπερ ἐν τούτοις ἐστὶ φασὶ τὸ τοῦ υἱοῦ μέτρον, πῶς ὁμοούσιος  
εἶναι δύναται τῷ Θεῷ καὶ Πατρί; ὡ πολλῆς δυστροπίας. ἀπο-  
προσποιοῦνται τὸ εἰδέναι τὴν ἀλήθειαν, καὶ σκοπὸς αὐτοῖς μηδὲν  
ὑγιὲς φρονεῖν ἢ λέγειν. ὁμολογοῦντες γὰρ μεθ' ἡμῶν, ὅτι καὶ περ  
ὑπάρχων ἐν μορφῇ τοῦ Θεοῦ καὶ Πατὴρ ὁ Υἱὸς, κεκένωκεν ἑαυτὸν 15  
ἐκῶν, οὐκ ἐπαινοῦσι τῆς μετὰ σαρκὸς οἰκονομίας μυστήριον. ἀκού-  
οντες δὲ τοῦ Ἀποστόλου λέγοντος, “ ἀρχιερέα καὶ ἀπόστολον  
“ Ἰησοῦν,” οὐκ εἰσδέχονται κατὰ νοῦν ὅτι γεγρονῶς καθ' ἡμᾶς ὁ  
μονογενὴς, ὠνόμασται τότε καὶ Ἰησοῦς, διὰ τῆς τοῦ Ἀγγέλου  
φωνῆς. τότε κεκρημάτικε καὶ Ἀπόστολος καὶ ἱερεύς. οὐκοῦν ἢ 20  
ἀρνεῖσθωσαν ἐναργῶς, ὅτι γέγονε σὰρξ ὁ Λόγος, τουτέστιν ἄνθρω-  
πος, ἐμψυχωμένον τε καὶ ἔννον σῶμα λαβὼν, καὶ τότε πάντα τὰ  
περὶ αὐτοῦ γεγραμμένα περιαγέτωσαν εἰς τὸν οἰκεῖον σκοπὸν. ἢ  
εἰ φοβοῦνται τὸ ἀρνεῖσθαι τὸ μυστήριον, θαυμαζέτωσαν μεθ' ἡμῶν,  
τὸν δι' ἡμᾶς ἐν τοῖς καθ' ἡμᾶς γεγονότα, μεμενηκότα δὲ καὶ οὕτω 25  
Θεόν. τότε γὰρ τὸ τῆς κενώσεως πολυπραγμονοῦντες μέτρον, τὸν  
αὐτὸν εὐρήσουσι καὶ Ἀπόστολον ἀνθρωπίνως, καὶ κηρυσσόμενον  
θεϊκῶς παρὰ τῶν ἀπεσταλμένων. τίνα γὰρ ἐκήρυττον τοῖς ἔθνεσιν  
οἱ μακάριοι μαθηταί, καὶ τοῦτο ὡς Θεὸν ἀληθινόν; ἄρ' οὐχὶ τὸν  
Κύριον ἡμῶν Ἰησοῦν τὸν Χριστόν; οὐκ ἀπόστολον διὰ τὸ ἀνθρώ- 30  
πινον; οὐκ αὐτὸν ὄντα Θεόν, ὅτι Λόγος ἦν τοῦ Πατρός; πῶς αὐτὸν  
ἀρχιερέα γεγονότα θεωρήσομεν; ἄρα κατὰ τὸν Ἀαρών; ἄρα κατὰ  
τὸν Μωσῆος νόμον, τοὺς ἐξ ἀγέλης ἀμνοὺς καταθύοντα τῷ Θεῷ;  
τρυγῶνας προσάγοντα καὶ περιστεράς, καὶ σεμίδαλιν ἐλαίω

βραχεῖ; καίτοι τῶν τοιούτων οὐδὲν πέπραχεν ὁ Ἐμμανουήλ· ἱερατεύει γὰρ ὑπὲρ νόμον· αὐτὸς ἦν τὸ θῦμα, ὁ ἀμνὸς ὁ ἀληθινός, ὁ αὐτὸς ὁ ἄμωμός τε καὶ ἄκακος ἀρχιερεὺς, οὐχ ὑπὲρ ἰδίων πλημμελημάτων ἱερουργῶν, κρείσσω γὰρ ἦν ἀμαρτίας ὡς Θεὸς, ἀλλ' ἵνα λύσῃ τὴν ἀμαρτίαν τοῦ κόσμου. γέγονε τοίνυν αὐτὸς τῆς ἰδίας 5 προσφορᾶς ἱεουργός. οὐ γὰρ ἔδει κοινὸν ἄνθρωπον τὴν ὑπὲρ τῆς τοῦ κόσμου ζωῆς θυσίαν προσενεγκεῖν.

Ἄλλως. Τί φησιν ὁ μακάριος Παῦλος, δοκιμάσωμεν ἀκριβέστερον. “κατανόησατε τὸν Ἀπόστολον καὶ ἀρχιερέα τῆς ὁμολογίας ἡμῶν.” τουτέστι τὸ ῥῆμα τῆς πίστεως ἃ κηρύσσομεν· τί 10 τοίνυν ἱεουργεῖ ἑαυτῷ καὶ τῷ Πατρὶ, “πιστεύομεν γὰρ εἰς ἓνα Θεὸν Πατέρα παντοκράτορα, πάντων ὁράτων τε καὶ ἀοράτων “ποιητὴν, καὶ εἰς ἓνα Κύριον Ἰησοῦν Χριστὸν τὸν Υἱὸν αὐτοῦ.” οὐκοῦν οἱ λέγοντες ὅτι γέγονεν ἱερεὺς, διὰ τε τοῦτο σκανδαλιζόμενοι, διδασκέτωσαν ἡμᾶς ποῖος ἱερεὺς ἑαυτῷ ποιεῖται τὴν ἱερου- 15 γίαν, ἑαυτῷ προσφέρει τὴν θυσίαν· ποῖος ἱερεὺς ἐν ἴσῃ τάξει καὶ ἐν δόξῃ φαίνεται τῷ παρ' αὐτοῦ δεχομένῳ τὴν λειτουργίαν. ἀλλὰ καίτοι γεγωνὸς ἀρχιερεὺς ὁ Υἱὸς διὰ τὸ ἀνθρώπινον, ἑαυτῷ προσκεκόμικε, καὶ δι' ἑαυτοῦ τῷ Πατρὶ τὴν ὁμολογίαν ἡμῶν, καὶ ἐν τοῖς τῆς θεότητος ὁράται θρόνοις. καὶ πιστώσεται γράφων ὁ 20 Παῦλος, “κεφάλαιον δὲ ἐπὶ τοῖς εἰρημένοις. τοιοῦτον ἔχομεν “ἀρχιερέα ὃς ἐκάθισεν ἐν δεξιᾷ τοῦ θρόνου τῆς μεγαλωσύνης ἐν “τοῖς οὐρανοῖς τῶν ἁγίων λειτουργός, καὶ τῆς σκηνῆς τῆς ἀληθι- “νῆς ἦν ἐπηξεν ὁ Κύριος καὶ οὐκ ἄνθρωπος.” οὐκοῦν ἱερατεύει μὲν ἀνθρωπίνως ὅτι γέγονεν ἄνθρωπος, συνεδρεῖ δὲ θεϊκῶς ὅτι με- 25 μένηκε Λόγος.

ἌΘΑΝΑΣΙΟΥ ΚΑΤὰ ἈΡΒΙΑΝῶΝ. Εἶδ' ὅτι γέγραπται “πιστὸν “ὄντα τῷ ποιήσαντι αὐτὸν,” ταραττεὶ πάλιν αὐτοὺς νομίζοντας ὡς ἐπὶ πάντων λέγεσθαι καὶ ἐπ' αὐτοῦ τὸ πιστὸν, ὅτι πιστεύων ἐκδέχεται τῆς πίστεως τὸν μισθόν, ὥρα δὲ καὶ διὰ τοῦτο πάλιν αὐτοὺς 30 ἐγκαλεῖν Μωϋσεῖ μὲν λέγοντι, “Θεὸς πιστὸς καὶ ἀληθινός.” Παῦλφ δὲ γράφοντι, “πιστὸς ὁ Θεὸς, ὃς οὐκ ἑάσει ὑμᾶς πειρα- “θῆναι ὑπὲρ ὃ δύνασθε.” ἀλλὰ ταῦτα λέγοντες οἱ ἅγιοι, οὐκ ἀνθρώπινα περὶ Θεοῦ διανοοῦντο, ἀλλ' ἐγίνωσκον διπλοῦν εἶναι τὸν

νοῦν ἐν τῇ Γραφῇ περὶ τοῦ πιστοῦ· τὸ μὲν ὡς πιστεύοντος, τὸ δὲ, ὡς ἀξιόπιστον. καὶ τὸ μὲν, ἐπ' ἀνθρώπων· τὸ δὲ, ἐπὶ Θεοῦ ἀρμόζειν. πιστὸς γοῦν ὁ Ἀβραάμ ὅτι τῷ λαλοῦντι πεπίστευκε Θεῷ. πιστὸς δὲ ὁ Θεός, ὅτι καθὼς ψάλλει Δαβὶδ, πιστὸς ἐστὶν ἐν τοῖς λόγοις αὐτοῦ ὁ Κύριος, καὶ ἀξιόπιστος, καὶ ἀδύνατον αὐτὸν ψεύ- 5 σασθαι. καὶ πιστὸς ὁ λόγος, ὅτι ὁ εἶρηκεν ὀφείλει πιστεῦσθαι. ἀληθὲς γάρ ἐστι καὶ οὐκ ἔστιν ἄλλως. καὶ τὸ γεγράφθαι τοίνυν πιστὸν ὄντα τῷ ποιήσαντι αὐτὸν, οὐ πρὸς ἄλλους ἔχει τὴν ὁμοιότητα, οὐδ' ὅτι πιστεύων εὐάρεστος γέγονεν· ἀλλ' ὅτι Υἱὸς ὢν τοῦ ἀληθινοῦ Θεοῦ, πιστὸς ἐστὶ, καὶ αὐτὸς ὀφείλων πιστεῦσθαι ἐν 10 οἷς ἂν λέγῃ καὶ ποιῇ, αὐτὸς ἄτρεπτος μένων καὶ μὴ ἀλλοιούμενος ἐν τῇ ἀνθρωπίνῃ οἰκονομίᾳ καὶ τῇ ἐνσάρκῳ οἰκονομίᾳ καὶ τῇ ἐνσάρκῳ παρουσίᾳ.

Οὕτως μὲν οὖν ἄντις πρὸς τὴν ἀναΐδειαν χωρῶν, δύναται καὶ ἐκ μόνης τῆς “ἐποίησέ” λέξεως διελέγχειν αὐτοὺς πλανωμένους καὶ 15 νομίζοντας πῶς εἶναι τὸν τοῦ Θεοῦ Λόγον. ἐπειδὴ δὲ καὶ ἡ διάνοια τῶν γεγραμμένων ἐστὶν ὀρθὴ δεικνύουσα τὴν “ἐποίησέ” λέξιν πότε καὶ πρὸς τίνα λεγομένη σημαίνεται, ἀναγκαῖον καὶ ἐξ αὐτῆς δεῖξαι τῶν αἰρετικῶν τὴν ἀλογίαν, ἐὰν μάλιστα κἀνταῦθα τὸν καιρὸν καὶ τὴν χρεῖαν λάβωμεν. οὐ τοίνυν τὰ πρὸ τῆς κτίσεως 20 διηγούμενος ὁ Ἀπόστολος ταῦτα εἶρηκεν, ἀλλ' ὅτε ὁ Λόγος σὰρξ ἐγένετο. “κατανοήσατε” γάρ φησι, “τὸν Ἀπόστολον καὶ ἀρχιερέα “τῆς ὁμολογίας ἡμῶν Ἰησοῦν, πιστὸν ὄντα τῷ ποιήσαντι αὐτόν.” πότε οὖν ἀπεστάλη, ἢ ὀπηνίκα τὴν ἡμετέραν ἐνεδύσατο σάρκα; πότε δὲ ἀρχιερεὺς τῆς ὁμολογίας ἡμῶν γέγονεν, ἢ ὅτε προσενέγκας 25 ἑαυτὸν ὑπὲρ ἡμῶν, ἤγειρεν ἐκ νεκρῶν τὸ σῶμα; καὶ νῦν αὐτὸς τοὺς προσερχομένους αὐτὸν τῇ πίστει προάγει, καὶ προσφέρει τῷ Πατρὶ, λυτρούμενος πάντας, καὶ ὑπὲρ πάντων ἰλασκόμενος τὰ πρὸς τὸν Θεόν; οὐ τὴν οὐσίαν ἄρα τοῦ Λόγου, οὐδὲ τὴν ἐκ τοῦ Πατρὸς αὐτοῦ φύσιν, γέννησιν σημαίνειν θέλων ὁ Ἀπόστολος εἶρηκε, “πιστὸν 30 “ὄντα τῷ ποιήσαντι αὐτόν,” μὴ γένοιτο· ποιῶν, γάρ ἐστιν ὁ λόγος, οὐ ποιούμενος αὐτὸς, ἀλλὰ τὴν εἰς ἀνθρώπους αὐτοῦ κάθοδον καὶ ἀρχιερωσύνην γενομένην, ἣν καλῶς ἂν τις ἴδοι ἐκ τῆς κατὰ τὸν νόμον καὶ τὸν Ἀαρῶν ἱστορίας· οὕτως ὁ Ἀαρῶν οὐ γεγέννηται ἀρχιερεὺς, ἀλλὰ καὶ ἀνθρωπος καὶ μετὰ χρόνον, ὅτε ὁ Θεὸς ἠθέλησε, 35

γένευνε ἀρχιερεὺς, καὶ γέγονε οὐχ ἀπλῶς, οὐδὲ ἐκ τῶν συνήθων ἱματίων γνωριζόμενος, ἀλλ' ἐπενδυδισκόμενος τὴν ἐπωμίδα, τὸ λογεῖον, τὸν ποδήρη, ἀ αἱ γυναῖκες μὲν εἰργάσαντο προστάξει τοῦ Θεοῦ· ἐν τούτοις δὲ εἰσερχόμενος εἰς τὰ ἅγια, τὴν ὑπὲρ τοῦ λαοῦ θυσίαν προσέφερε, καὶ ἐν τούτοις ὡσπερ ἐμεσίτετε τῇ ὀπτασίᾳ τοῦ Θεοῦ καὶ ταῖς τῶν ἀνθρώπων θυσίαις.

Οὕτω τοίνυν καὶ ὁ Κύριος, ἐν ἀρχῇ μὲν ἦν ὁ Λόγος, ὅτε δὲ ἠθέλησεν ὁ Πατὴρ ὑπὲρ πάντων λύτρα δοθῆναι, καὶ πᾶσι χαρίσασθαι, τότε δὴ ὁ Λόγος ὡς Ἀαρὼν τὸν ποδήρη, οὕτω καὶ αὐτὸς ἔλαβε τὴν ἀπὸ γῆς σάρκα· Μαρίαν ἀντὶ τῆς ἀνεργάτου γῆς ἐσχη- 10 κῶς μητέρα τοῦ σώματος, ἵνα ἔχων τὸ προσφερόμενον, αὐτὸς ὡς ἀρχιερεὺς ἑαυτὸν προσενέγκῃ τῷ Πατρὶ, καὶ τῷ ἰδίῳ αἵματι πάντας ἡμᾶς ἀπὸ τῶν ἁμαρτιῶν καθάρσις, καὶ ἀπὸ τῶν νεκρῶν ἀναστήσις. τούτου γὰρ αὖ τὰ παλαιὰ σκιά. καὶ ὅπερ ἔλθῶν πεποιήκεν ὁ Σωτὴρ, τοῦτο κατὰ τὸν νόμον σκιαγραφεῖ ὁ Ἀαρὼν. ὁ 15 αὐτὸς γὰρ ὦν οὐκ ἠλλάσσετο περιτιθέμενος τὴν ἱερατικὴν ἐσθήτα, ἀλλὰ μένων ὁ αὐτὸς, ἐκαλύπτετο μόνον. καὶ εἰ ἔλεγέ τις ἐωρακῶς αὐτὸν προσφέροντα, ἰδοὺ γέγονε σήμερον ὁ Ἀαρὼν ἀρχιερεὺς, οὐκ ἐσήμαινε αὐτὸν ἄνθρωπον τότε γεγενῆσθαι, ἦν γὰρ καὶ πρὸ τοῦ ἀρχιερέα γενέσθαι ἄνθρωπος, ἀλλ' ὅτι τῇ λειτουργίᾳ πεποιήται 20 ἀρχιερεὺς περιθέμενος τὰ πεποιημένα καὶ κατασκευασθέντα ἱμάτια τῇ ἱερατείᾳ· τὸν αὐτὸν τρόπον καὶ ἐπὶ τοῦ Κυρίου δυνατόν ἐστι καλῶς νοεῖν, ὡς οὐκ ἄλλως γέγονε τὴν σάρκα λαβῶν, ἀλλ' ὁ αὐτὸς ὦν, ἐκαλύπτετο ταύτη. καὶ τὸ γέγονε καὶ τὸ πεποιήται, οὐχ ὅτι ὁ Λόγος ἢ Λόγος ἐστὶ, πεποιήται νοεῖν θέμις, ἀλλ' ὅτι 25 Λόγος ὦν δημιουργὸς, ὕστερον πεποιήται ἀρχιερεὺς, ἐνδυσάμενος σῶμα τὸ γεννητὸν καὶ ποιητὸν, ὅπερ καὶ προσενεγκεῖν ὑπὲρ ἡμῶν δύναται. διὸ καὶ λέγεται πεποιῆσθαι. τίς γοῦν ἰδὼν τὸν Κύριον ἄνθρωπον περιπατοῦντα, καὶ Θεὸν ἐκ τῶν ἔργων δεικνύμενον, οὐκ ἂν ἠρώτησε, τίς ἐποίησε τοῦτον ἄνθρωπον, καὶ ἀπέστειλεν ἡμῖν 30 ἀρχιερέα; τὴν δὲ τῆς αὐτῆς διάνοιαν καὶ τὸν καιρὸν καὶ τὸ πρόσωπον, αὐτὸς ὁ Ἀπόστολος ὁ καὶ γράψας “πιστὸν ὄντα τῷ ποιήσαντι “αὐτὸν,” δηλῶσαι μᾶλλον ἰκανός ἐστιν. εἰπὼν γὰρ ὅτι παραπλησίως ἡμῖν μετέσχευ αἵματος καὶ σαρκὸς, καὶ σπέρματος Ἀβραὰμ ἐπελάβετο, μετὰ ταῦτα ἐπήγαγεν, ὅτι Ἀπόστολος γέγονε καὶ 35

ἀρχιερέυς. οὐκοῦν εἰκότως τὴν σωματικὴν τοῦ Λόγου παρουσίαν διηγούμενος, ἔφησεν “ ἀπόστολον καὶ πιστὸν ὄντα τῷ ποιήσαντι “ αὐτόν” δεικνύς ὅτι καὶ ἄνθρωπος γενόμενος Ἰησοῦς Χριστὸς χθὲς καὶ σήμερον ὁ αὐτὸς καὶ εἰς τοὺς αἰῶνας, ἀναλλοιώτως ἔστι.

Διὸ καὶ ὡς περὶ τῆς ἐνανθρωπήσεως αὐτοῦ, διὰ τῆς ἀρχιερω-5  
 σύνης μνημονεύει γράφων· οὕτω πάλιν οὐκ ἐσιώπησε μακρὰν,  
 ἀλλ’ εὐθύς, περὶ τῆς θεότητος αὐτοῦ μνημονεύει πανταχοῦ τῆς  
 ἀσφαλείας γινόμενος, ἔνθα μάλιστα τὸ ταπεινὸν ὀνομάζει, ἵν’ εὐθύς  
 αὐτοῦ τὴν ὑψηλότητα καὶ τὴν πατρικὴν μεγαλειότητα γινώσκω-  
 μεν. φησὶ γοῦν ὅτι ὁ μὲν Μωϋσῆς θεράπων, ὁ δὲ Χριστὸς Υἱός· 10  
 καὶ οὗτος μὲν πιστὸς εἰς τὸν οἶκον, οὗτος δὲ ἐπὶ τὸν οἶκον· ὡς  
 αὐτὸς αὐτὸν κατασκευάσας, καὶ Κύριος αὐτοῦ καὶ δημιουργὸς  
 ὑπάρχων, καὶ ὡς Θεὸς ἀγιάζων αὐτόν. ὁ μὲν γὰρ Μωσῆς, ἄνθρω-  
 πος φύσει ὢν, πιστὸς ἐγένετο· πιστεύων τῷ διὰ τοῦ λόγου λα-  
 λούντι αὐτῷ Θεῷ· ὁ δὲ Λόγος, οὐχ ὥσπερ τις τῶν γενητῶν ἦν ἐν 15  
 σώματι, οὐδὲ ὡς κτίσμα ἐν κτίσματι, ἀλλὰ Θεὸς ἐν σαρκί, καὶ  
 δημιουργὸς καὶ κατασκευαστὴς ἐν τῷ κατασκευασθέντι ὑπ’ αὐτοῦ.  
 καὶ οἱ μὲν ἄνθρωποι ἕνεκα τοῦ εἶναι καὶ ὑφεστάναι σάρκα περι-  
 βέβληται, ὁ δὲ τοῦ Θεοῦ Λόγος ἕνεκεν τοῦ ἀγιάζειν τὴν σάρκα  
 γενόμενος ἄνθρωπος καὶ Κύριος ὢν, ἐν τῇ μορφῇ τοῦ δούλου ἦν. 20  
 δούλη γὰρ τοῦ Λόγου πᾶσα ἡ κτίσις δι’ αὐτοῦ γενομένη καὶ ποιη-  
 θεῖσα. ἐκ δὲ τούτου συνέστηκεν ὅτι καὶ τὸ λεγόμενον παρὰ τῷ  
 Ἀποστόλῳ “ ἐποίησεν,” οὐ ποιούμενον δείκνυσι τὸν Λόγον, ἀλλ’  
 ὅπερ ἔλαβεν ὅμοιον ἡμῶν σῶμα· διὸ καὶ ἀδελφὸς ἡμῶν ἐχρημάτισε  
 γενόμενος. εἰ δὲ δέδεικται ὅτι κὰν ἐπ’ αὐτοῦ τοῦ Λόγου τίς λέγῃ 25  
 τὸ “ ἐποίησεν,” ἀντὶ τοῦ ἐγέννησε λέγει, ποίαν ἄρα παρεξουρεῖν ἐπι-  
 νοίαν εἰς τοῦτο δυνήσονται, ὅπου γε πανταχοῦθεν ὁ λόγος τὸ ῥητὸν  
 διακαθάρας, ἔδειξε μὴ εἶναι ποίημα τὸν Υἱόν, ἀλλὰ τῇ μὲν οὐσίᾳ  
 γέννημα τοῦ Πατρὸς, τῇ δὲ οἰκονομίᾳ, κατ’ εὐδοκίαν τοῦ Πατρὸς  
 ἐποιήθη δι’ ἡμᾶς ἄνθρωπος. 30

ΚΤΡΙΑΛΟΤ ΘΗΣΑΤΡΙΚΩΝ ΚΑ΄. Δέδεικται τοίνυν ὅτι οὐ τὴν  
 τοῦ Λόγου φύσιν ὁ Ἀπόστολος ἐξηγούμενος τοιαῦτα φησὶν, ἀλλὰ  
 μετὰ τὴν τῆς σαρκὸς οἰκονομίαν. πότε γὰρ γέγονεν ἀρχιερέυς καὶ  
 Ἀπόστολος τῆς ὁμολογίας ἡμῶν καὶ πιστὸς τῷ ποιήσαντι αὐτόν,  
 ἢ ὅτε δι’ ἡμᾶς καὶ ὑπὲρ ἡμῶν γέγονεν ἄνθρωπος; τότε τῷ ποιή- 35

σαντι αὐτὸν ὡς ἄνθρωπος καὶ πιστὸς ἐγένετο, πληρῶν αὐτοῦ τὸ ἔργον καθάπερ αὐτὸς ἔλεγε· τότε γέγονεν Ἀπόστολος ὑπὲρ ἡμῶν καὶ δι' ἡμᾶς ἀποσταλείς· τότε γέγονε τῆς ὁμολογίας ἡμῶν ἀρχιερεὺς προσφέρων τῆς πίστεως ἡμῶν τὴν ὁμολογίαν τῷ Πατρὶ, καὶ τὸ ἴδιον σῶμα καθάπερ τι θῦμα προσάγων ἄμωμον, ἵνα πάντας ἡμᾶς δι' αὐτοῦ καθαρίσῃ. ἂν τοίνυν λέγηται περὶ αὐτοῦ τοῦ Υἱοῦ ὅτι γέγονε πιστὸς, καὶ Ἀπόστολος καὶ ἀρχιερεὺς, μὴ κατὰ τῆς οὐσίας αὐτοῦ φερέσθω τὸ ῥῆμα, ἀλλὰ κατὰ τῆς τῶν πραγμάτων ποιότητος· ἐπειδὴ καὶ Παῦλος ἄνθρωπος ὢν, καὶ ὑπάρχων ἤδη, γέγονεν Ἀπόστολος, καὶ Μωσῆς ὡσαύτως γέγονε πιστὸς ἐν ὅλῳ τῷ οἴκῳ αὐτοῦ, καὶ Ἀαρὼν ὡσαύτως γέγονεν ἀρχιερεὺς ἐν ἑαυτῷ, καὶ πάλιν τὸν Σωτῆρα μορφῶν. ὃν περ γὰρ τρόπον ὁ Ἀαρὼν, οὐκ ἐγεννήθη μὲν ἀρχιερεὺς, πολλοῖς δὲ ὕστερον χρόνοις τοῦτο γέγονε, τὸν ποδῆρην περιβαλλόμενος, καὶ τὴν ἐπωμίδα, καὶ τὰ ἄλλα τῆς ἱερατικῆς ἐσθήτης σχήματα, ἅπερ ἦν ἔργα γυναικῶν· τὸν αὐτὸν δὴ τρόπον καὶ ἐπὶ Χριστοῦ. ἦν μὲν γὰρ ὁ Λόγος ἐν ἀρχῇ, πολλῶν δὲ ὕστερον χρόνῳ γέγονεν ὑπὲρ ἡμῶν ἀρχιερεὺς, ὡσπέρ τινα ποδῆρην, τὸν ἐκ γυναικὸς ἄνθρωπον ἦτοι ναὸν ἀναλαβὼν, ἵνα τῷ ἰδίῳ αἵματι καθαρίσῃ τὸν λαόν, ἑαυτὸν προσενεγκὼν ὡς ἄμνον ἄμωμον τῷ Θεῷ· “οὐ γὰρ ἐποίησεν ἁμαρτίαν, οὐδὲ εὐρέθη δόλος ἐν τῷ στόματι αὐτοῦ.”

ΓΡΗΓΟΡΙΟΥ ΝΥΣΣΗΣ ΚΑΤὰ ΕἶΤΝΟΜΙΟΤ. “Ὡσπερ ἐνταῦθα τῷ ἰδίῳ αἵματι περὶ τῶν ἁμαρτιῶν ἡμῶν ἱερατικῶς ἰλεωσάμενον ἀρχιερέα κατονομάσας ὁ Παῦλος τὸν Κύριον, οὐ τὴν πρώτην τοῦ μονογενοῦς ὑπόστασιν διὰ τῆς “ἐποίησε” λέξεως καταγγέλλει, ἀλλὰ τὴν συνήθως ἐπὶ τῆς τῶν ἱερέων ἀναδείξεως ὀνομαζομένην χάριν παραστήσαι θέλων, φησὶ τὸ “ἐποίησεν” Ἰησοῦς γὰρ, καθὼς φησι Ζαχαρίας, ὁ ἱερεὺς ὁ μέγας, ὁ τὸν ἴδιον ἄμνον, τουτέστι τὸ ἴδιον σῶμα ὑπὲρ τῆς κοσμικῆς ἁμαρτίας ἱερουργήσας, ὁ διὰ τὰ παιδία τὰ κεκωνωηκότα σαρκὸς καὶ αἵματος καὶ αὐτὸς παραπλησίως συμ-μετασχὼν τοῦ αἵματος, οὐ καθὼς ἦν ἐν ἀρχῇ, ἀλλὰ καθὼς ἐκένωσεν ἑαυτὸν ἐν τῇ τοῦ δούλου μορφῇ, καὶ προσήγαγε προσφορὰν καὶ θυσίαν ὑπὲρ ἡμῶν, οὗτος ἐγένετο ἱερεὺς πολλαῖς ὕστερον γενεαῖς κατὰ τὴν τάξιν Μελχισεδέκ.

ΚΤΡΪΛΛΟΤ ΘΗΣΑΤΡΙΚΩΝ ΛΒ'. Ἄλλ' ἀκουέτωσαν οἱ Χριστομά-35

χοι, ἔτι ὁ μακάριος Ἀπόστολος οὐκ ἐν ἴσῳ μέτρῳ τὸν ποιηθέντα τῷ πεποικίωτι τιμᾶσθαι δεῖν ἐκδιδάσκων, δηλὸς ἂν εἴη δήπουθεν οὐκ ἐπιτρέπων ἐν ποιήμασι κατατάττεσθαι τὸν Υἱόν. “ πλείονα “ γάρ, ” φησι, “ τιμὴν ἔχει τοῦ οἴκου ὁ κατασκευάσας αὐτόν.” καὶ τίς ὁ τότε τὸ σύμπαν τεχνησάμενος, λεγέτω πάλιν αὐτὸς 5 περὶ τοῦ Υἱοῦ, ὅτι “ δι’ αὐτοῦ ἐκτίσθη τὰ πάντα, τὰ ὄρατὰ καὶ “ τὰ ἀόρατα.” πῶς οὖν ἐν ποιήμασιν ὁ ποιητής; καὶ εἰ ἐν τοῖς πᾶσι καὶ αὐτὸς ὁ χρόνος ἐστὶ καὶ ἐν τῶν πάντων ἔστι δὲ πρὸ πάντων αὐτὸς δηλονότι καὶ τοῦ χρόνου πρεσβύτερος ὁ Υἱός. “ δι’ αὐτοῦ, ” γάρ φησιν, “ ἐποίησε τοὺς αἰῶνας.” πῶς οὖν ὁ πρὸ αἰῶνων ἐν τοῖς ἐν χρόνῳ γενομένοις συναριθμεῖται; ἐπεὶ καὶ πᾶν ὅπερ ἂν εἴη ποιηθὲν ὡς ἐν γενέσει, τοῦτο πάντως ἔσται καὶ ἐν χρόνῳ τοῦ 10 εἶναι ἀρξάμενον, εἴπερ μόνῃ σώζεται τὸ αἰδίον τῇ θείᾳ καὶ ἀκηράτῳ φύσει.

5 Καὶ Μωσῆς μὲν πιστὸς ἐν ὅλῳ τῷ οἴκῳ αὐτοῦ, ὡς 15  
6 θεράπων, εἰς μαρτύριον τῶν λαληθησομένων· Χριστὸς δὲ ὡς υἱὸς ἐπὶ τὸν οἶκον αὐτοῦ, οὗ οἶκος ἐσμὲν ἡμεῖς ἕαν περ τὴν παρρησίαν καὶ τὸ καύχημα τῆς ἐλπίδος μέχρι τέλους βεβαίαν κατάσχωμεν.

Χρῆστοςτόμοι. Εἰρηκῶς ἀδελφοὶ κλήσεως οὐρανοῦ μέτοχοι, 20 καὶ παιδεύσας μὴδὲν ἐνταῦθα ζητεῖν, εἰ ἐκεῖ κέκληνται, ἐκεῖ ὁ μισθός, ἐκεῖ ἡ ἀναπόδοσις. εἶτα προτρεψάμενος κατανοῆσαι Χριστὸν πιστὸν ὄντα τῷ ποιήσαντι αὐτὸν ἀρχιερέα, τουτέστιν εὐνοϊκόν, πρῆστάμενον τῶν αὐτοῦ, οὐκ ἔωντα φέρεσθαι ἀπλῶς, καὶ μονονουχὶ φήσας, γινώτε τίς ἐστὶν ἀρχιερεὺς καὶ ποταπός, καὶ 25 οὐ δεήσεσθε παραμυθίας ἐτέρας οὐδὲ παρακλήσεως· καὶ ἀρχιερέα καλέσας αὐτὸν τῆς πίστεως ἡμῶν, καὶ ἀπόστολον διὰ τὸ ἀπεστάλθαι ὑπὲρ ἡμῶν, ὑπερτίθησι νῦν αὐτὸν τοῦ Μωσέως, τοσαύτην δεικνὺς τὴν ὑπεροχὴν, ὅσον υἱοῦ πρὸς δοῦλον. γνησιότητα δὲ πάλιν διὰ τῆς υἱοῦ προσηγορίας αἰνίττεται. εἶδες πῶς ποιήματα καὶ 30 ποιητὴν διίστησι, πῶς δοῦλον καὶ υἱόν· ἐκεῖνος μὲν φησιν, εἰς τὰ πατρῶα ὡς δεσπότης εἰσέρχεται, οὗτος δὲ ὡς δοῦλος. καὶ οὗτος φησὶ λαὸν ἐγχειρίζεται, καθάπερ ἐκεῖνος προστασίαν λαοῦ, ἀλλὰ

μείζων καὶ ἐπὶ μείζονι. καὶ ὁ μὲν, ὡς θεράπων, ὁ δὲ, ὡς Υἱός. ὁ μὲν γὰρ ἀλλοτρίων κῆδεταί, οὗτος δὲ τῶν αὐτοῦ. εἶτα προτρέπεται πάλιν αὐτοὺς ἐστάναι γενναίως, καὶ μὴ καταπίπτειν· οἶκος γάρ, φησιν, ἐσόμεθα τοῦ Θεοῦ, ὅπερ ἦν Μωϋσῆς, ἐὰν τὸ καύχημα μέχρι τέλους φυλάξωμεν. ὁ μὲν τοὶ ἀλγῶν φησιν ἐν τοῖς πειρασμοῖς 5 καὶ καταπίπτων, οὐ καυχᾶται· ὁ αἰσχυνόμενος, ὁ κρυπτόμενος, παρρησίαν οὐκ ἔχει, ὁ ἀλύων, οὐ καυχᾶται· οὐ μὴν ἀλλὰ καὶ ἐγκωμιάζει αὐτούς. εἰπὼν γὰρ “ἐὰν βεβαίαν κατάσχωμεν τὴν “παρρησίαν,” ἔδειξεν ὅτι ἤρξαντο. δεῖ δὲ τοῦ τέλους, καὶ οὐχ ἀπλῶς ἐστάναι, ἀλλὰ βεβαίαν ἔχειν τὴν ἐλπίδα, οὐ πληροφορία 10 πίστεως, μὴ σαλευομένους ὑπὸ τῶν πειρασμῶν.

Καλῶς εἶπε “τὸ καύχημα τῆς ἐλπίδος.” ἐπειδὴ γὰρ πάντα ἐν ἐλπίσιν ἦν τὰ ἀγαθὰ, οὕτω δὲ αὐτὴν δεῖ κατέχειν ὡς ἡδὴ καυχᾶσθαι ἐπιγεγεννημένην, διὰ τοῦτο φησὶ “τὸ καύχημα τῆς “ἐλπίδος.” τῇ γὰρ ἐλπίδι ἐσώθημεν. οὐκοῦν μὴ ἀσχάλλωμεν ἐπὶ 15 τοῖς παροῦσι, μηδὲ ἡδὴ ζητῶμεν τὰ μετὰ ταῦτα ἐπαγγελθέντα. ἐλπίς γὰρ βλεπομένη, οὐκ ἔστι ἐλπίς· ἐπειδὴ γὰρ μεγάλη ἐστὶ τὰ ἀγαθὰ, ἐνταῦθα λαβεῖν αὐτὰ οὐ δυνάμεθα, ἐν τῷ ἐπικέρῳ τούτῳ βίῃ. τίνας οὖν ἔνεκεν καὶ προεῖπεν ἡμῖν; οὐ μέλλων αὐτὰ ἐνταῦθα διδόναι, ἵνα τῇ ἐπαγγελίᾳ τὰς ψυχὰς ἀνακτήσῃται. τί δὲ ἐστὶν 20 “εἰς μαρτύριον τῶν λαληθησομένων; τουτέστιν ἵνα ᾧσι μάρτυρες ὅταν ἀναισχυντῶσιν αὐτοί. τί λέγεις; μαρτυρίαν ἀνθρώπου λαμβάνει ὁ Θεός; καὶ πάνυ. εἰ γὰρ οὐρανὸν μαρτύρεται καὶ γῆν, καὶ βουνούς, λέγων διὰ τοῦ προφήτου, “ἀκούε οὐρανὲ, καὶ ἐνωτίζου “ἡ γῆ, ὅτι Κύριος ἐλάλησε,” καὶ “ἀκούσατε φάραγγες, θεμέλια 25 “τῆς γῆς, ὅτι κρίσις τῷ Κυρίῳ πρὸς τὸν λαὸν αὐτοῦ,” πολλῶ μᾶλλον ἀνθρώπους.

Θεοδωρίτου. Σὺ δὲ μοι ἐπισήμηναι, ὅτι ἀπὸ τῆς παλαιᾶς γραφῆς τὰ ὀνόματα τέθεικε. καὶ γὰρ τὸν Μωϋσῆν θεράποντα κέκληκεν ὁ Θεός. “Μωϋσῆς,” γὰρ φησιν, “ὁ θεράπων μου τετε- 30 “λεύτηκε,” καὶ πάλιν, “οὐχ οὕτως ὡς ὁ θεράπων μου Μωϋσῆς.” καὶ αὐτὸν δὲ τὸν δεσπότην Χριστὸν Υἱὸν ἢ παλαιὰ καλεῖ γραφή. “τί ὄνομα αὐτῷ, ἢ τί ὄνομα τῷ Υἱῷ αὐτοῦ;” καὶ “Υἱός μου εἶ “σὺ, ἐγὼ σήμερον γεγέννηκά σε.” γινώσκετε τοίνυν φησὶν τούτου

κακείνου τὸ μέσον. ὁ μὲν γὰρ θεράπων, ὁ δὲ Υἱὸς, καὶ ἐκεῖνος μὲν πιστὸς ἐκλήθη, ἵνα δειχθῆ ἄξιόχρεως νομοθέτης. τοῦτο γὰρ εἶπεν εἰς μαρτύριον τῶν λαληθησομένων. ὁ δὲ Χριστὸς, ὡς Υἱὸς καλεῖται πιστὸς. εἰ δὲ εὐτελείας τήνδε τὴν προσηγορίαν οἱ αἵρετικοὶ σημαντικὴν εἶναι νομίζουσιν, ἀκουέτωσαν τοῦ Ἀποστόλου περὶ τοῦ 5 Θεοῦ καὶ Πατρὸς λέγοντος. “πιστὸς ὁ Θεὸς, δι’ οὗ ἐκλήθητε εἰς “κοινωνίαν τοῦ Υἱοῦ αὐτοῦ.” καὶ τοῦ Δαβίδ, “πιστὸς Κύριος ἐν “πᾶσι τοῖς λόγοις αὐτοῦ.” καὶ πάλιν “καὶ ὁ μάρτυς ἐν οὐρανῷ “πιστός. καὶ ὁ Μωσῆς δὲ οὕτω λέγει· “Θεὸς πιστός, καὶ οὐκ “ἔστιν ἀδικία ἐν αὐτῷ.” οἶκον δὲ τοῦ Θεοῦ κέκληκε τοὺς πιστεύ- 10 οντας κατὰ τὴν προφητείαν τὴν λέγουσαν, “ἐνοικήσω ἐν αὐτοῖς “καὶ ἐμπεριπατήσω.” ταύτης δὲ φησιν ἀπολαυσόμεθα τῆς τιμῆς, ἔαν τὴν παρρησίαν ἧς τετυχήκαμεν, καὶ τὴν ἀξίεραστον ἐλπίδα διὰ τῶν τῆς ἀρετῆς κατορθωμάτων διατηρήσωμεν.

ΚΤΙΛΛΟΤ ΘΗΣΑΤΡΙΚΩΝ ΛΒ'. Ἀκουέτωσαν δὲ πάλιν Ἀρειανοὶ, 15 ὡς ὁ θεὸς Παῦλος ἀπὸ τῶν ὀνομάτων καὶ τῶν ἀποτελεσμάτων τῆς ὑπεροχῆς ποιεῖται τὴν σύγκρισιν, καὶ τῆς οὐσιώδους, ἵν' οὕτως εἴπω, ποιότητος τὴν διαφορὰν δεικνύει, ἣν ἔχει Χριστὸς καὶ πρὸς Μωσέα, καὶ δι' αὐτοῦ πρὸς πάντα τὰ πεποιημένα. τρέχει γὰρ ὁ λόγος εἰς τοῦτ' ὅτι τὸ συμπέρασμα. εἰ τοίνυν ὁ μὲν, ὡς θεράπων καὶ 20 ὑπὸ ζυγὸν δουλείας καὶ δούλος, ὁ δὲ ὡς Υἱὸς καὶ κατὰ φύσιν ἐλεύθερος ὡς Θεὸς, καὶ ὁ μὲν ὡς οἰκέτης ἐν τῷ οἴκῳ πιστός, ὁ δὲ ὡς κληρονόμος, οὐκ ἐν τῷ οἴκῳ ἀλλ' ἐπὶ τὸν οἶκον αὐτοῦ, τοῦτ' ἔστιν ἡμᾶς. καὶ ὁ μὲν ἐν τοῖς κατεσκευασμένοις, καὶ ἐν ποιήμα- 25 σιν, ὁ δὲ τῶν ὄλων κατασκευαστής. πῶς ὁ Θεὸς ἀληθινὸς ἀνευδοιά- 25 στως ἐστί; πῶς δὲ ἔσται ὁμογενῆς, ὁ τοσοῦτον αὐτοῦ διενεγκών; ὁ δὲ Μωσεῖ μῆτε ὁμογενῆς ὑπάρχων γεννητῆς ὄντι φύσεως, μῆτε μὴν ἄλλως ὁμοδούλος, οὐκ ἂν ἐτέρῳ τινὶ κατὰ τὸν τῆς φύσεως λόγον ὡς ὁμοφυῆς συντάττοιτο. πρὸς γὰρ τὰ πεποιημένα καὶ οὐ πρὸς Μωσέα πάντως ἢ σύγκρισις, εἰ καὶ τὸ Μωσέως πρόσωπον 30 ἐπὶ τοῦ παρόντος ἐξετάζεται. ἔτι εἰ ὁ Θεὸς ἐστὶν ὁ ἐν προφήταις εἰπών, “ἐνοικήσω ἐν αὐτοῖς καὶ ἐμπεριπατήσω καὶ ἔσομαι αὐτῶν “Θεὸς, καὶ αὐτοὶ ἔσονται μοι λαός,” πῶς νῦν ἡμεῖς οἶκος ἐσμεν τοῦ Υἱοῦ, εἴπερ μὴ ἔστι φύσει Θεός; ἀλλ' εὐχόμεθα, καθά φησιν ὁ Παῦλος, κατοικῆσαι τὸν Χριστὸν εἰς τὸν ἔσω ἄνθρωπον, καὶ 35

οἶκος τοῦ Θεοῦ ἐσμέν τε καὶ χρηματίζομεν. Θεὸς ἄρα ὁ Χριστός. εἰ δὲ τοῦτο, οὐ ποίημα. ἀλλὰ ταῦτα μὲν πρὸς τοὺς Χριστομάχους.

ΧΡΗΣΟΣΤΟΜΟΣ. Ὁ μὲν τοι Παῦλος διαλεχθεὶς περὶ ἐλπίδος, καὶ εἰπὼν ὅτι “οἶκος αὐτοῦ ἐσμέν, ἐὰν τὴν ἐλπίδα βεβαίαν κατὰ-5 “σχωμεν,” δείκνυσι λοιπὸν ὅτι βεβαίως χρῆ προσδοκᾶν, καὶ τοῦτο πιστοῦται ἀπὸ τῶν γραφῶν. προσέχετε δὲ, δυσκολώτερον γάρ πως αὐτὸ ἔφρασε. διὸ χρῆ τὰ παρ’ ἡμῶν εἰπόντας καὶ συντομώτερον τὴν πᾶσαν ὑμᾶς ὑπόθεσιν διδάξαντας, οὕτως ἐπαφεῖναι τὸν λόγον τοῖς γεγραμμένοις· οὐκέτι γὰρ ἡμῶν δεηθήσεσθε, ἐὰν τὸν ἀποστο- 10 λικὸν σκοπὸν μάθητε. περὶ ἐλπίδος ἦν αὐτῷ ὁ λόγος, καὶ ὅτι χρῆ ἐλπίζειν τὰ μέλλοντα, καὶ ὅτι ἔσται τοῖς ἐνταῦθα πονήσασι, μισθός τις καὶ καρπὸς καὶ ἀνάπαυσις. τοῦτο οὖν ἀπὸ τοῦ προφήτου δείκνυσι, καὶ τί φησιν;

7 Διὸ καθὼς λέγει τὸ Πνεῦμα τὸ ἅγιον, σήμερον, ἐὰν 15  
8 τῆς φωνῆς αὐτοῦ ἀκούσητε, μὴ σκληρύνητε τὰς καρδίας ὑμῶν, ὡς ἐν τῷ παραπικρασμῷ, ἐν τῇ ἡμέρᾳ τοῦ πει-  
9 ρασμοῦ ἐν τῇ ἐρήμῳ, οὐδ’ ἐπείρασάν με οἱ πατέρες ὑμῶν, ἐδοκίμασάν με καὶ εἶδον τὰ ἔργα μου τεσσαράκοντα ἔτη.  
10 διὸ προσώχθισα τῇ γενεᾷ ἐκείνῃ, καὶ εἶπον, αἰεὶ πλανῶν- 20  
ται τῇ καρδίᾳ· αὐτοὶ δὲ οὐκ ἔγνωσαν τὰς ὁδοὺς μου·  
11 ὡς ὤμοσα ἐν ὀργῇ μου, εἰ εἰσελεύσονται εἰς τὴν κατα-  
παυσίν μου.

ΘΕΟΔΩΡΙΤΟΣ. Ἐπειδὴ τῆς ἐλπίδος ἐμνήσθη, ἐλπίς δὲ βλεπο-  
μένη οὐκ ἔστιν ἐλπίς, ὃ γὰρ βλέπει τις, τί καὶ ἐλπίζει; ὑπέσχετο 25  
δὲ ἡμῖν ὁ δεσπότης τὴν βασιλείαν τῶν οὐρανῶν, σύγκρισιν πάλιν ποιεῖται τῶν Ἰουδαίους δεδομένων, καὶ τῶν ἡμῖν ἐπηγγελμένων. καὶ τέθηκε μὲν τὴν μαρτυρίαν δεδιτόμενος δὴθεν αὐτοὺς, ἵνα φυλάξωσι διὰ σπουδῆς τὴν δεδομένην ἐλπίδα. πλὴν ἕτερον κατα-  
σκευάζει ἀνυπόπτως πάλιν μεθοδεύων τὸν λόγον, ἐπιμένει δὲ τῇ 30  
παραίνεσει.

ΧΡΗΣΟΣΤΟΜΟΣ. Τρεῖς μὲν τοι φησὶ καταπαύσεις εἶναι, μίαν τὴν τοῦ σαββάτου, ἐν ᾗ ὁ Θεὸς κατέπαυσεν ἀπὸ πάντων τῶν ἔργων αὐτοῦ· δευτέραν τὴν τῆς Παλαιστίνης εἰς ἣν εἰσελθόντες οἱ

Ἰουδαῖοι, ἔμελλον ἀναπαύεσθαι ἀπὸ τῆς πολλῆς τλαιπωρίας καὶ τῶν πόνων· τρίτην, τὴν ὄντως ἀνάπαυσιν τὴν βασιλείαν τῶν οὐρανῶν, ἧς οἱ τυχεύοντες ἀναπαύονται ὄντως τῶν πόνων καὶ τῶν μόχθων. τῶν τριῶν τοίνυν ἐνταῦθα μέμνηται, καὶ τίνος ἕνεκεν περὶ τῆς μιᾶς διαλεγόμενος τῶν τριῶν ἐμνημόνευσεν; ἵνα δείξῃ τὸν προφήτην 5 περὶ ταύτης λέγοντα. περὶ μὲν γὰρ τῆς πρώτης, οὐκ εἶπε φησὶ, πῶς γὰρ τῆς πάλαι γεγενημένης; ἀλλ' οὐδὲ περὶ τῆς δευτέρας τῆς ἐν Παλαιστίνῃ. πῶς γάρ; “ οὐ γὰρ εἰσελεύσονται,” φησὶν, “ εἰς τὴν κατάπαυσίν μου.” λείπεται δὴ τὴν τρίτην εἶναι ταύτην λοιπόν. ἀναγκαῖον δὲ καὶ τὴν ἱστορίαν ἀναπτύξαι, ὥστε σαφέ- 10 στερον ποιῆσαι τὸν λόγον.

Ἐπειδὴ γὰρ ἀπὸ τῆς Αἰγύπτου ἐξεληθόντες Ἑβραῖοι, πολλὴν ὁδὸν διανύσαντες, καὶ μυρία τῆς τοῦ Θεοῦ δυνάμεως λαβόντες τεκμήρια, ἐν τε τῇ Αἰγύπτῳ, ἐν τε τῇ ἐρυθρᾷ, ἐν τε τῇ ἐρήμῳ, ἐβουλεύσαντο πέμψαι κατασκόπους τοὺς διασκεψο- 15 μένους τὴν φύσιν τῆς ἐπηγγελμένης γῆς· οἱ δὲ ἀπελθόντες ἐπανηλθον, τὴν μὲν χώραν θαυμάζοντες, καὶ γενναίων καρπῶν εὐφορον εἶναι λέγοντες· ἀνθρώπων μὲν τοὶ ἀκαταμαχίτων εἶναι χώραν καὶ ἰσχυρῶν. οἱ δὲ ἀγνώμονες Ἰουδαῖοι καὶ ἀναίσθητοι, θέον αὐτοὺς τῶν προτέρων εὐεργεσιῶν τοῦ Θεοῦ ἀναμνησθῆναι, καὶ πῶς 20 αὐτοὺς εἰς μέσον ἀπειλημμένους στρατοπέδων τοσοῦτων Αἰγυπτιακῶν, ἐξήρπασε τῶν κινδύνων, καὶ τῶν λαφύρων αὐτῶν ἐποίησε κυρίους, καὶ πάλιν ἐν τῇ ἐρήμῳ πέτρας ἔρρηξε, καὶ τῶν ὑδάτων τὴν ἀφθουίαν ἐχαρίσατο, καὶ τὸ μάννα παρέσχε, καὶ τὰ ἄλλα εἰργάσατο θαυμάσια, καὶ πιστεῦσαι τῷ Θεῷ· τούτων μὲν οὐδὲν 25 ἐνενόησαν. ὡς μηδενὸς δὲ γενομένου οὕτω καταπλαγέντες, πάλιν εἰς Αἴγυπτον εἰσιέναι ἐβούλοντο. “ ἐξήγαγε γάρ,” φησὶν, “ ὧδε “ ὁ Θεὸς καὶ ἡμᾶς, ὥστε ἀνελεῖν ἡμᾶς μετὰ παίδων καὶ γυναικῶν.” ὁ τοίνυν Θεὸς ὀργιζόμενος ὅτι οὕτω ταχέως ἐξέβαλον τὴν μνήμην τῶν γεγενημένων, ὤμοσε μὴ εἰσελθεῖν τὴν γενεὰν ἐκείνην 30 τὴν ταῦτα εἰρηκυῖαν εἰς τὴν κατάπαυσιν. καὶ πάντες ἀπόλονται ἐν τῇ ἐρήμῳ. ἐπεὶ οὖν ὁ Δαβὶδ φησὶν ὕστερον καὶ μετὰ ταῦτα, μετὰ τὴν ἐκείνων γενεὰν διαλεγόμενος ἔλεγεν, “ ὅτι σήμερον ἐὰν “ τῆς φωνῆς αὐτοῦ ἀκούσητε, μὴ σκληρύνητε τὰς καρδίας ὑμῶν,” ἵνα μὴ τὰ αὐτὰ πάθητε ἅπερ οἱ πρόγονοι οἱ ἡμέτεροι, καὶ ἀπο- 35

στερηθῆτε τῆς καταπαύσεως, δηλονότι ὡς οὔσης ἄλλης τινὸς καταπαύσεως ταῦτα λέγει. ἐπεὶ εἰ ἀπειληφότες ἦσαν τὴν κατάπαυσιν φησὶν, τίνος ἕνεκεν αὐτοῖς πάλιν λέγει, τὸ “ σήμερον ἔαν “ τῆς φωνῆς αὐτοῦ ἀκούσητε, μὴ σκληρύνητε τὰς καρδίας ὑμῶν “ ὡς οἱ πατέρες ὑμῶν;” τίς οὖν ἐστὶν ἄλλη κατάπαυσις, ἀλλ’ ἢ ἡ 5 βασιλεία τῶν οὐρανῶν, ἧς εἰκὼν ἐστὶ καὶ τύπος τὸ σάββατον;

ΓΡΗΓΟΡΙΟΥ ΝΥΣΣΗΣ ΨΑΛΜῶΝ. Καταφορικωτέραν δὲ ἀπειλὴν ὁ ψαλμὸς κατὰ τῶν ἀπιστούντων ἔχει, τῶν τὴν αὐτὴν ἐπιδειξαμένων κακόνοιαν, ἔν τε τοῖς τεσσαράκοντα ἔτεσι τῆς ἐν ἐρήμῳ διαγωγῆς, ἐν οἷς τὸν εὐεργέτην παρῴξυναν, καὶ μετὰ ταῦτα τὴν 10 δοθεῖσαν ἡμῖν διὰ τοῦ εὐαγγελίου κατάπαυσιν τῆς ἀμαρτίας μὴ προσδεχόμενοι, οἷς ἐξῆν σήμερον ἀκούσασι τῆς φωνῆς τοῦ δι’ ἡμᾶς εἰς τὸ σήμερον ἐλθόντος, καὶ ἐκ τῆς προαιωνίου τε καὶ αἰδίου μεγαλειότητος εἰς χρονικὴν γένεσιν καταβάντος, ἀνοῖξαι αὐτοῖς τὴν εἴσοδον τῆς ἀναπαύσεως· ἀλλ’ αἰετὴν τὴν πλάνην καὶ τὴν ἀπι- 15 στίαν ὁδηγὸν ἑαυτῶν προβαλλόμενοι ἔν τε τοῖς πρώτοις καὶ ἐν τοῖς μετὰ ταῦτα χρόνοις, ὄρκῳ τῆς εἰσόδου τῆς εἰς τὴν κατάπαυσιν τοῦ Θεοῦ ἀπεκλείσθησαν. πῶς γὰρ ἂν εἰσέλθοιεν εἰς τὴν κατάπαυσιν οἱ ἑκουσίως ἑαυτοὺς τῆς εὐλογίας ἀλλοτριώσαντες;

ΧΡΗΣΟΣΤΟΜΟΥ. Ὁ μὲν τοι Παῦλος θεῖς τὴν μαρτυρίαν πᾶσαν, 20 αὕτη δὲ ἐστὶν, “ σήμερον ἔαν τῆς φωνῆς αὐτοῦ ἀκούσητε, μὴ “ σκληρύνητε τὰς καρδίας ὑμῶν” καὶ τὰ ἐξῆς, τότε ἐπάγει,

12 Βλέπετε ἀδελφοὶ, μὴ ποτε ἔσται ἔν τινι ὑμῶν καρδιά πονηρὰ ἀπιστίας, ἐν τῷ ἀποστήναι ἀπὸ Θεοῦ ζῶντος.

Τοῦ Αἴτιοῦ. Πολλῆς φησὶν, ἐπιμελείας ὑμῖν δεῖ καὶ σπουδῆς, 25 ὥστε φυλάξαι τὴν πίστιν, καὶ μὴ τὴν λώβην τῆς ἀπιστίας εἰσδέξασθαι. αὕτη γὰρ χωρίζει τοῦ ζῶντος Θεοῦ.

Τοῦ Αἴτιοῦ. Ἀπὸ δὲ σκληρότητος ἢ ἀπιστία γίνεται. καὶ καθάπερ τὰ πεπωρωμένα τῶν σωμάτων καὶ σκληρὰ, οὐκ εἶκει ταῖς τῶν ἱατρῶν χερσὶν, οὕτω καὶ αἱ ψυχαὶ αἱ σκληρυνθεῖσαι οὐκ 30 εἴκουσι τῷ λόγῳ τοῦ Θεοῦ· εἰκὸς γάρ τινας καὶ ἀπιστεῖν λοιπὸν ὡς οὐκ ὄντων ἀληθῶν τῶν γενομένων. διὰ τοῦτο φησὶν, βλέπετε μὴ ἀπιστήσητε. ἐπειδὴ γὰρ ὁ τῶν μελλόντων λόγος οὐκ ἔστιν οὕτω πιθανὸς ὡς ὁ τῶν παρελθόντων, ἀναμιμνήσκει αὐτοὺς ἰστο-

ρίας ἐν ἣ πίστει εἰδὲθησαν. εἰ γὰρ οἱ πατέρες ὑμῶν φησιν, ἐπειδὴ οὐκ ἠλπισαν ὥσπερ ἐχρῆν ἐλπῖσαι, ταῦτα ἔπαθον, πολλῶ μᾶλλον ὑμεῖς.

ΚΤΡΙΑΛΟΤ 'ΟΜΙΑΙΑ, ΚΑΙ ΘΗΣΑΤΡΙΚΩΝ ΔΒ'. Θεὸν μὲν τοὺς ζῶντας φησὶ τὸν Χριστὸν, οὗ πάντη τε καὶ πάντως ἀφίστανται τῶν τῆς ἀληθείας δογμάτων ἀποπηδῶντες τινές. ἀλλὰ τί φησιν ὁ αὐτοῦ μαθητής; “ὡς οὖν παρελάβετε τὸν Χριστὸν Ἰησοῦν Κύριον, “ἐν αὐτῷ περιπατεῖτε.” παρελάβομεν δὲ ζῶντα Θεὸν καὶ Κύριον ἀληθῶς τὸν Χριστόν. καὶ γε εἰς Χριστὸν ἡ πίστις, καὶ ἐπ' αὐτῇ τοῖς ἀγίοις τὰ γέρα καὶ ἡ ἀπέραντος χρεωστεῖται ζωῆ. τοῦτο γὰρ ἐκδιδάσκων ἡμᾶς αὐτός που φησίν· “ἀμὴν ἀμὴν λέγω ὑμῖν, “ὁ πιστεύων εἰς ἐμὲ ἔχει ζωὴν αἰώνιον.” εἶπερ οὖν ὁ τὴν πίστιν τὴν εἰς αὐτὸν ἀρνούμενος, καὶ καρδίαν ἀναλαβὼν πονηρὰν Θεοῦ ζῶντος ἀποστατεῖ, πῶς οὐ κατὰ φύσιν Θεὸς ὁ Υἱός; πῶς δὲ κτίσμα ἢ ποίημα τοῦτο ὑπάρχων; ὅπερ ἂν εἴη καὶ ὁ Πατὴρ, οὗ καὶ ἔστιν Υἱός, πάντα φέρων τὰ τοῦ γεννήσαντος ἴδια καὶ ἐξαίρετα. ζῶν γοῦν Θεὸς ὁ Πατὴρ, ζῶν δὲ ὁμοίως καὶ ὁ Υἱός.

13 Ἄλλὰ παρακαλεῖτε ἑαυτοὺς καθ' ἐκάστην ἡμέραν, ἄχρις οὗ τὸ σήμερον καλῆται, ἵνα μὴ σκληρυθῆ ἕξ ὑμῶν τίς ἀπάτη τῆς ἀμαρτίας.

20

Τοῦ αὐτοῦ. Καθ' ἐκάστην γὰρ ἡμέραν τοὺς ἔτι ζῶντας προσήκει πᾶσαν ἑαυτῶν ποιεῖσθαι φροντίδα, ἵνα μὴ χάραν ἡ ἀμαρτία λαβοῦσα, ἀντίτυπον τὴν ἡμετέραν καρδίαν ἐργάσῃται. σήμερον δὲ τὸν παρόντα κέκληκε βίον, καὶ αἰεὶ ἔστι τὸ σήμερον, ἕως ἂν συνεστήκῃ ὁ κόσμος. παρακαλεῖτε οὖν αὐτοὺς, τουτέστιν οἰκοδο-25 μεῖτε ἀλλήλους, ἀνορθώσατε ἑαυτοὺς ἵνα μὴ τὰ αὐτὰ γένηται, “ἵνα μὴ σκληρυθῆ τίς ἕξ ὑμῶν ἀπάτη τῆς ἀμαρτίας.” ὁρᾷς ὅτι τὴν ἀπιστίαν ἡ ἀμαρτία ποιεῖ. ὥσπερ γὰρ ἡ ἀπιστία βίον τίκτει πονηρὸν, οὕτω καὶ ψυχὴ, ὅταν εἰς βάθος ἔλθῃ κακῶν, καταφρονεῖ. καταφρόνησασα δὲ, οὐδὲ πιστεύειν ἀνέχεται, ὥστε ἀπαλλάξαι 30 φόβου ἑαυτήν. “εἶπον γάρ,” φησιν, “οὐκ ὄψεται Κύριος, οὐδὲ “συνήσει ὁ Θεὸς τοῦ Ἰακώβ.” καὶ πάλιν, “τὰ χεῖλη ἡμῶν παρ' “ἡμῖν ἔστι, τίς ἡμῶν Κύριος ἐστί;” καὶ πάλιν, “ἐνεκεν τίνος “παράργισεν ὁ ἀσεβῆς τὸν Θεόν, εἶπε γὰρ ἐν καρδίᾳ αὐτοῦ οὐκ

“ ἐκζητήσει.” καὶ πάλιν, “ εἶπεν ἄφρων ἐν καρδίᾳ αὐτοῦ, οὐκ  
 “ ἔστι Θεός.” “ διεφθάρησαν καὶ ἐβδελύχθησαν ἐν ἐπιτηδεύμα-  
 “ σιν,” “ οὐκ ἔστι φόβος Θεοῦ ἀπέναντι τῶν ὀφθαλμῶν αὐτοῦ.  
 “ ὅτι ἐδόλωσεν ἐνώπιον αὐτοῦ τοῦ εὐρεῖν τὴν ἀνομίαν αὐτοῦ καὶ  
 “ μισῆσαι.” καὶ ὁ Χριστὸς δὲ, τοῦτο αὐτό φησι· “ πᾶς ὁ φαῦλα 5  
 “ πράσσω μισεῖ τὸ φῶς, καὶ οὐκ ἔρχεται πρὸς τὸ φῶς.” οὐκοῦν  
 κἂν τις ἡμαρτηκῶς ἦ, μηδέποτε ἀπελπίζετω ἕως ἂν ζῇ. ἕως γὰρ  
 ἂν ἦ τὸ σήμερον, ἐλπίδας ἔχει. μάλιστα μὲν οὖν, φησὶν, μηδὲ  
 ἔστω καρδία πονηρὰ ἀπιστίας· εἰ δὲ καὶ γένοιτο, μηδεὶς ἀπογινο-  
 σκέτω ἀλλὰ ἀναλαμβανέτω ἑαυτὸν ἕως γὰρ ἐσμέν ἐν τῷδε τῷ 10  
 κόσμῳ, τὸ σήμερον ἔχει καιρόν. ἐνταῦθα δὲ οὐ τὴν ἀπιστίαν μόνον  
 λέγει ἀλλὰ καὶ τοὺς γογγυσμούς. ἀπάτην δὲ ἀμαρτίας ἢ τὴν  
 ἀπάτην τοῦ διαβόλου φησὶν, ἀπάτη γὰρ ἐστὶν ὄντως τὸ μηδὲν  
 περὶ τῶν μελλόντων προσδοκᾶν, τὸ νομίζειν ὅτι ἀνεύθυνα ἔσται τὰ  
 ἡμέτερα, καὶ ὅτι τῶν πεπραγμένων ἡμῖν ἐνταῦθα, οὐ δώσομεν δίκην, 15  
 οὐδὲ ἔσται ἀνάστασις· ἢ ἑτέρως ἀπάτη ἐστὶν ἢ ἀναλγησία, ἢ  
 ἀπόγνωσις· τὸ γὰρ λέγειν, τί λοιπόν; ἅπαξ ἡμαρτον, οὐκ ἔχω  
 ἐλπίδα τοῦ ἀνακτήσασθαι ἑμαυτὸν, ἀπάτη ἐστί. καθάπερ δὲ οἱ  
 τύλοι τοῦ σώματος νεκροῦνται λοιπόν, καὶ οὐδεμίαν αἴσθησιν  
 ἔχουσιν, οὕτω καὶ ψυχὴ ὅταν πολλοῖς κατασχεθῇ πάθεισιν, νε- 20  
 κροῦται πρὸς τὴν ἀρετήν. κἂν ὀτιοῦν προσενέγκῃς, οὐ λαμβάνει  
 τοῦ πράγματος αἴσθησιν, ἀλλὰ κἂν κόλασιν, κἂν ὀτιοῦν ἀπει-  
 λήσῃς, ἀνάλγητος μένει. “ διὰ τοῦτο,” φησὶ, “ παρακαλεῖτε  
 “ ἑαυτούς· ὅρα τὸ ἡμέρον καὶ προσήνες, οὐκ εἶπεν ἐπιτιμᾶτε,  
 ἀλλὰ “ παρακαλεῖτε.” οὕτως ἡμᾶς χρὴ τοῖς ἀπὸ θλίψεως στενο- 25  
 χωρουμένοις προσφέρεισθαι. ταῦτο καὶ Θεσσαλονικεῦσι γράφων  
 φησὶ, “ νουθετεῖτε τοὺς ἀτάκτους.” περὶ δὲ τῶν ὀλιγοψύχων οὐχ  
 οὕτως, ἀλλὰ τί; “ παραμυθεῖτε τοὺς ὀλιγοψύχους, ἀντέχεσθε τῶν  
 “ ἀσθενούντων, μακροθυμεῖτε πρὸς πάντας,” τούτεστι μὴ ἀπελπί-  
 σητε, μὴ ἀπογνῶτε. τὸν γὰρ ἀπὸ θλίψεως στενοχωρούμενον ὁ μὴ 30  
 παρακαλῶν σκληρότερον ποιεῖ. εἶτα ἐλπίδας αὐτοῖς ἐντίθησι λέγων,

14 Μέτοχοι γὰρ γεγόναμεν τοῦ Χριστοῦ.

Μονοουχὶ λέγων, ὁ οὕτως ἡμᾶς ἀγαπήσας, ὁ τοσοῦτων κατα-  
 ξιώσας, ὥστε αὐτοῦ σῶμα ποιῆσαι, οὐ περιόψεται ἀπολλυμένους.  
 ἐννοήσωμεν τίνων κατηξιώθημεν, ἡμεῖς καὶ ὁ Χριστὸς ἐν ἐσμέν, 35

μετέχομεν αὐτοῦ, ἐν ἐγενομέθα ἡμεῖς καὶ αὐτὸς, εἴπερ αὐτὸς μὲν κεφαλὴ, ἡμεῖς δὲ σῶμα, συγκληρονόμοι καὶ σύσσωμοι ἐκ τῆς σαρκὸς αὐτοῦ καὶ ἐκ τῶν ὀστέων αὐτοῦ. μὴ τοίνυν ἀποστῶμεν αὐτοῦ. κάκεῖνο δὲ αἰνίττεται τὸ εἰρημένον ἐτέρωθι, ὅτι εἰ ὑπομένωμεν, καὶ συμβουλευόμεν<sup>2</sup>. τοῦτο γὰρ ἐστὶ μέτοχοι γεγόνα-5  
μεν, τῶν αὐτῶν μετέχομεν.

Ἐάν περ τὴν ἀρχὴν τῆς ὑποστάσεως μέχρι τέλους βεβαίαν κατὰσχωμεν.

“Ἀρχὴν ὑποστάσεως” τὴν πίστιν λέγει, δι’ ἧς ὑπέστημεν καὶ γεγενήμεθα καὶ συνουσιώθημεν ὡσάν τις εἴποι· ἢ καὶ οὕτω κεκοι- 10  
νωήκαμεν τῷ δεσπότη Χριστῷ διὰ τοῦ παναγίου βαπτίσματος τοῦ θανάτου, καὶ συνταφέντες αὐτῷ ἐν τῷ τύφῳ τῆς ἀναστάσεως γεγενήμεθα. εἴ περ ἄρα βεβαίαν τὴν πίστιν φυλάξαιμεν, δι’ ἧς ἐνεουργήθημεν καὶ συνήφθημεν τῷ δεσπότη Χριστῷ, καὶ τῆς τοῦ παναγίου Πνεύματος μετελήφαμεν χάριτος. εἶτα πάλιν τὸν 15  
προφητικὸν ἀναλαμβάνει λόγον, καὶ φοβεῖ ἀπὸ τῶν σκυθρωποτέρων λέγων,

- 15 Ἐν τῷ λέγεσθαι, σήμερον, ἐὰν τῆς φωνῆς αὐτοῦ  
ἀκούσητε, μὴ σκληρύνητε τὰς καρδίας ὑμῶν, ὡς ἐν τῷ  
16 παραπικρασμῷ. τίνες γὰρ ἀκούσαντες παρεπίκραναν; 20  
ἀλλ’ οὐ πάντες οἱ ἐξ Αἰγύπτου ἐξελθόντες διὰ Μωσέως.  
17 τίσι δὲ προσώχθησε τεσσαράκοντα ἔτη; οὐχὶ τοῖς ἀπει-  
18 θήσασιν, ὧν τὰ κῶλα ἔπεσον ἐν τῇ ἐρήμῳ; τίσι δὲ  
ἄμοσε μὴ εἰσελεύσεσθαι εἰς τὴν κατάπανσιν αὐτοῦ, εἰ  
19 μὴ τοῖς ἀπειθήσασιν; καὶ βλέπομεν ὅτι οὐκ ἠδυνήθησαν 25  
1 εἰσελθεῖν δι’ ἀπιστίαν. φοβηθῶμεν οὖν μὴ ποτε κατα-  
λειπομένης ἐπαγγελίας εἰσελθὼν εἰς τὴν κατάβασιν  
αὐτοῦ, δοκῇ τίς ἐξ ὑμῶν ὑστερηκεῖναι.

Χρῆτοςτόμοι. Καθ’ ὑπερβατόν ἐστὶ τοῦτο, τὸ ἀκόλουθον  
δὲ οὕτως ἔχει, ἐν τῷ λέγεσθαι “σήμερον ἐὰν τῆς φωνῆς αὐτοῦ 30  
“ἀκούσητε μὴ σκληρύνητε τὰς καρδίας ὑμῶν. φοβηθῶμεν μὴ

<sup>2</sup> Leg. συμβασιλεύσομεν.

“ ποτε καταλειπομένης ἐπαγγελίας εἰσελθεῖν εἰς τὴν κατάπαυ-  
 “ σιν αὐτοῦ, δοκῆ τις ἐς ὑμῶν ὑστερηκεῖναι.” τὰ δὲ λοιπὰ μεταξὺ  
 ἔγκειται. εἰπὼν γὰρ πάλιν τὴν μαρτυρίαν, εἶτα βουλόμενος αὐ-  
 τούς φοβῆσαι, δείκνυσι τοῦτο αὐτὸ δι’ ὧν φησί, “ τίνες γὰρ  
 “ παρεπύκρναν” καὶ τὰ ἐξῆς. ἐπάγει δὲ τὴν ἐρώτησιν ὅπερ ποιεῖ 5  
 τὸν λόγον σαφῆ. εἶπε, γὰρ φησι, “ σήμερον ἐὰν τῆς φωνῆς αὐτοῦ  
 “ ἀκούσητε, μὴ σκληρύνητε τὰς καρδίας ὑμῶν ὡς ἐν τῷ παραπι-  
 “ κρασμῷ.” τίνων, φησί, μέμνηται σκληρυνθέντων; τίνων δὲ  
 ἀπειθησάντων; οὐ τῶν Ἰουδαίων;

Θεοδωρίτου. “ Ὡστε τὸ μὲν “ τινες ἀκούσαντες παρεπύκρ- 10  
 “ ναν,” κατ’ ἐρώτησιν ἀναγνωστέον, τὸ δὲ “ ἀλλ’ οὐ πάντες,”  
 μὴ ἀποφαντικῶς ἀλλὰ καθ’ ὑπόκρισιν. οὕτω γὰρ νοεῖν τὰ ἐξῆς  
 παρασκευάζει. πλὴν γὰρ Χαλεβ τοῦ Ἰεφονῆ, καὶ Ἰησοῦ τοῦ  
 Ναβῆ, ἐξακόσια διεφθάρησαν χιλιάδες. τούτους γὰρ εἶπεν ἐξε-  
 ληλυθότας ἐξ Αἰγύπτου, ἀπειθήσαντας δὲ πάλιν ὠνόμασε, τοὺς 15  
 μὴ πιστεύσαντας ταῖς θεαῖς ἐπαγγελίαις. τοῦ γὰρ Θεοῦ παρεγ-  
 γυήσαντος εἰς τὴν ἐπηγγελμένην ἀπᾶραι γῆν, ἀντίειπον ἐκεῖνοι  
 προβαλλόμενοι τὸ χρέως καὶ τῶν πολεμίων τὸ μέγεθος. οὗ δὴ  
 χάριν ὁ τῶν ὅλων Θεὸς ἅπαντας κατὰ μέρος ἐν τῇ ἐρήμῳ κατα-  
 ναλώσας, τοὺς ἐκείνων παῖδας ἀντ’ ἐκείνων εἰσήγαγε. ταῦτα 20  
 παρενθεῖς ὁ Παῦλος, ὥστε διὰ τούτων δειδίξασθαι καὶ παρασκευ-  
 ᾶσαι προσμεῖναι τὰς δεδομένας ἐλπίδας, περὶ τῆς καταπαύσεως  
 λοιπὸν ποιεῖται τὸν λόγον, διδάσκων ὡς ἄνωθεν ὁ προφήτης Δαβὶδ  
 ταύτην ἡμῖν προεθέσπισεν, ἐπηγγείλατό φησιν ἡμῖν ὁ Δαβὶδ  
 ὡς ἕτερα ἐστὶ κατάπαυσις. σπουδάσωμεν τοίνυν ταύτης τυχεῖν, 25  
 ἵνα μὴ ἐκεῖνοις τὰ ὅμοια πάθωμεν. “ καὶ γὰρ ἐσμὲν εὐηγγελι-  
 “ σμένοι καθάπερ ἐκεῖνοι.” ἐν τῷ λέγεσθαι, “ σήμερον, ἐὰν τῆς  
 “ φωνῆς αὐτοῦ ἀκούσητε,” τὸ γὰρ σήμερον αἰεὶ ἐστίν.

Χρυσόστομου. Εἶτα δεικνύς ὅτι οὐκ ἀπόχρη εἰς σωτηρίαν ἡ  
 τῶν λόγων ἀκρόασις, ἀλλὰ προσήκει ταύτην καὶ μετὰ πίστεως  
 δέξασθαι, καὶ βεβαίως φυλάξαι, ἐπάγει, 30

2 Ἄλλ’ οὐκ ὠφέλησεν ὁ λόγος τῆς ἀκοῆς ἐκείνους μὴ  
 συγκεκραμμένους τῇ πίστει τοῖς ἀκούσασιν.

**Θεοδωρίτου.** Τί γὰρ ᾤνησεν ἡ τοῦ Θεοῦ ἐπαγγελία τοὺς ταύτην δεξαμένους μὴ πιστῶς δεξαμένους, καὶ τῇ τοῦ Θεοῦ δυνάμει τεθαρρηκότας, καὶ οἷον τοῖς τοῦ Θεοῦ λόγοις ἀνακραθέντας;

**Χρυσόστομος.** Ἐνταῦθα δείκνυσιν πῶς ὁ λόγος οὐκ ᾤφελῃ-5 σεν, ὅτι ἐκ τοῦ μί; συγκρατῆναι αὐτοὺς τῇ πίστει τοῖς ἀκούσασιν. ὁ δὲ λέγει τοιοῦτόν ἐστιν, ἤκουσαν κάκεῖνοι ὥσπερ ἡμεῖς ἠκούσαμεν· ἀλλ' οὐδὲν ὄφελος αὐτοῖς γέγονε. μὴ τοίνυν νομίσητε ὅτι ἀπὸ τοῦ ἀκούειν τοῦ κηρύγματος ᾤφελθῆσθε. ἐπεὶ κάκεῖνοι ἤκουσαν, ἀλλ' οὐδὲν ἀπόναντο, ἐπειδὴ μὴ ἐπίστευσαν· οἱ δὲ περὶ 10 Χαλεβ καὶ Ἰησοῦν, ἐπειδὴ μὴ συνεκράθησαν τοῖς ἀπιστήσασι, τουτέστιν συνεφώνησαν, διέφυγον τὴν κατ' ἐκείνων ἐναχθεῖσαν τιμωρίαν. ὅρα τὸ θαυμαστόν, οὐκ εἶπεν οὐ συνεφώνησαν, ἀλλ' "οὐ συνεκράθησαν," δηλῶν ἐντεῦθεν ὅτι ἀστασιαστικῶς διέστησαν, ἐκείνων πάντων μίαν καὶ τὴν αὐτὴν γνώμην ἐσχηκότων. 15 ἐνταῦθά μοι δοκεῖ καὶ στάσιν αἰνίττεσθαι, εἰσερχόμεθα γὰρ εἰς τὴν κατάπαυσιν οἱ πιστεύσαντες, εἶτα τοῦτο βεβαιῶν ἐπήγαγε,

**Καθὼς εἶρηκεν, ὡς ὄμοσα ἐν τῇ ὀργῇ μου, εἰ εἰσελεύσονται εἰς τὴν κατάπαυσίν μου.**

Ἐπεὶ δὲ εἰκὸς ἦν εἰπεῖν τινα, καὶ μὴν τοῦτο οὐ τοῦ ἡμᾶς 20 εἰσελεύσεσθαι δηλωτικόν ἐστιν, ἀλλὰ τοῦ ἐκείνους μὴ εἰσεληλυθέναι, τί ποιεῖ; σπουδάζει δεῖξαι τέως ὅτι ὥσπερ ἡ κατάπαυσις ἐκείνη οὐ κωλύει ἑτέραν κατάπαυσιν λέγεσθαι, οὕτως οὐδὲ αὐτὴ τὴν τῶν οὐρανῶν.

**Θεοδωρίτου.** Τρεῖς γὰρ δεῖξαι βούλεται καταπαύσεις ἐν τῇ 25 θεῖᾳ γραφῇ. καὶ πρῶτον μὲν, τὴν ἐβδόμην ἡμέραν ἐν ᾗ τὴν κτίσιν πεπλήρωκεν ὁ Θεὸς, δευτέραν δὲ, τῆς ἐπαγγελίας τὴν γῆν, τρίτην δὲ γε τὴν βασιλείαν τῶν οὐρανῶν. κατασκευάζει δὲ τὴν ταύτης ἀπόδειξιν, ἀπὸ τῆς προφητικῆς μαρτυρίας, εἰ γὰρ μὴ ἀληθῶς φησὶν, ἐστὶν ἑτέρα κατάπαυσις. τί δήποτε τοὺς τὴν δευτέραν 30 δεξαμένους· καὶ παρεγγυᾷ μὴ σκληρῆναι τὴν καρδίαν, καὶ ἀπειλεῖ τιμωρίαν, καὶ τῶν τῆς δευτέρας καταπαύσεως καταπεφρονηκότων ποιεῖται τὴν μνήμην. κατὰ τάξιν δὲ ταύτας τίθησι, καὶ πρώτην μὲν τῆς δευτέρας ἡμέρας.

3 Καίτοι τῶν ἔργων ἀπὸ καταβολῆς κόσμου γενηθέν-  
4 των. εἶρηκε γάρ που περὶ τῆς ἐβδόμης οὕτως· καὶ κατέ-  
παυσεν ὁ Θεὸς ἐν τῇ ἡμέρᾳ τῇ ἐβδόμῃ ἀπὸ πάντων τῶν  
ἔργων αὐτοῦ.

Ἔστιν, φησὶν, οὐ περὶ ἐκείνης ὁ μακάριος λέγει Δαβὶδ, δῆλον. 5  
πρὸ πολλῶν γὰρ γενεῶν ἐκείνη γεγένηται τοῦ Δαβίδ. ἐν γὰρ τῇ  
ἐβδόμῃ ἡμέρᾳ πεπλήρωκε τὴν φύσιν ὁ τῶν ὄλων Θεός.

Χρῆστοστόμοι. Τέως οὖν δείκνυσιν ὅτι οὐκ ἔτυχον ἐκεῖνοι τῆς  
καταπαύσεως, ὅτι γὰρ τοῦτο λέγει, δῆλον ἐξ ὧν ἐπάγει,

5 Καὶ ἐν τούτῳ πάλιν, εἰ εἰσελεύσονται εἰς τὴν κατά- 10  
παυσίν μου.

Θεοδωρίτοι. Ὅραξ ὅπως οὐ κωλύει ἐκείνη, ταύτην εἶναι  
κατάπαυσιν.

Ἄλλ' ὅμως καὶ ταῦτα σαφῶς ἐπιστάμενος ὁ προφήτης, οὐδὲν  
ἤττον ἐτέραν κατάπαυσιν ἐπαγγέλλεται, 15

6 Ἐπεὶ οὖν ὑπολείπεται τινὰς εἰσελθεῖν εἰς αὐτήν, καὶ  
οἱ πρότερον εὐαγγελισθέντες οὐκ εἰσῆλθον δι' ἀπειθείαν,  
7 πάλιν τινὰ ὀρίζει ἡμέραν, σήμερον ἐν Δαβὶδ λέγων,  
μετὰ τοσοῦτον χρόνου, καθὼς εἴρηται.

Χρῆστοστόμοι. Τί ἐστὶν ὃ φησιν; ἐπεὶ ὀφείλουσι τινὲς 20  
εἰσελθεῖν πάντως, ἐκεῖνοι δὲ οὐκ εἰσῆλθον, πάλιν ὀρίζει τρίτην  
ἄλλην κατάπαυσιν. ὅτι δὲ εἰσελθεῖν χρῆ, καὶ δεῖ τινὰς εἰσελθεῖν,  
ἀκούσομεν πόθεν τοῦτο κατασκευάζει, ὅτι μετὰ τούτων ἔτη  
φησὶν λέγει πάλιν ὁ Δαβὶδ, “ σήμερον ἐὰν τῆς φωνῆς αὐτοῦ  
“ ἀκούσητε, μὴ σκληρύνητε τὰς καρδίας ὑμῶν.” 25

Θεοδωρίτοι. Εἶτα διδάσκων ὡς οὐ περὶ τῆς Παλαιστίνης  
ταῦτα φησὶν ὁ προφήτης, ἐπισυλλογίζεται,

8 Εἰ γὰρ αὐτοὺς Ἰησοῦς κατέπαυσεν, οὐκ ἂν περὶ ἄλ-  
λης ἐλάλει μετὰ ταῦτα ἡμέρας.

Οὐκ ἂν, φησι, περὶ ἐκείνης εἶπε τῆς γῆς. εἰς ἐκείνην γὰρ 30  
αὐτοὺς εἰσήγαγεν Ἰησοῦς ὁ τοῦ Ναβῆ. ἐν αὐτῇ δὲ ἦν καὶ ὁ θεὸς  
Δαβὶδ ὅτε ταύτην ἐπαγγέλλετο τὴν κατάπαυσιν. δῆλον οὖν ὡς

μελλόντων τινῶν τεύξεσθαι τινος ἀμοιβῆς, ταῦτα λέγει, εἴτα συλλογιστικῶς,

9 ἼΑρα οὖν ἀπολείπεται σαββατισμὸς τῷ λαῷ τοῦ Θεοῦ.

Οὐ κατ' ἐρώτησιν τὸ ἄρα, ἀλλὰ κατὰ ἀπόφασιν ἀναγνωστέον. 5 σαββατισμὸν δὲ τὴν κατάπαυσιν κέκληκεν. ἐπειδὴ ἐν τῇ ἐβδόμῃ ἡμέρᾳ κατέπαυσεν ὁ Θεὸς ἀπὸ πάντων τῶν ἔργων ὧν ἐποίησεν, ἐν τῷ μέλλοντι δὲ βίῃ ἄλυπος ἔσται ζωὴ καὶ πόνων ἐλευθέρα καὶ φροντίδων ἀπηλλαγμένη, σαββατισμὸν τοίνυν ὠνόμασε τὴν τῶν σωματικῶν ἔργων ἀπαλλαγὴν· τοῦτο γὰρ δηλοῖ τὰ ἐξῆς, 10

10 Ὁ γὰρ εἰσελθὼν εἰς τὴν κατάπαυσιν αὐτοῦ καὶ αὐτὸς κατέπαυσεν ἀπὸ τῶν ἔργων αὐτοῦ, ὥσπερ ἀπὸ τῶν ἰδίων ὁ Θεός.

Καὶ πῶς ἐν τῷ Εὐαγγελίῳ φησὶν, “ὁ Πατὴρ μου ἕως ἄρτι “ἐργάζεται, καὶ γὰρ ἐργάζομαι;” οὐκ ἐναντία λέγων, ἄπαγε. ἐν- 15 ταῦθα μὲν γὰρ τὸ κατέπαυσε δηλοῖ, ὅτι τοῦ παράγειν εἰς τὸ εἶναι ἐπαύσατο, ἐκεῖ δὲ τὴν διηκετὴ αὐτοῦ δηλοῖ πρόνοιαν, καὶ τὸ διακρατεῖν τὰ γεγεννημένα. ὥσπερ οὖν ὁ τῶν ὄλων Θεὸς ἐν τῇ ἕκτῃ ἡμέρᾳ πᾶσαν τὴν κτίσιν πεπληρωκῶς, ἐν τῇ ἐβδόμῃ ἐπαύσατο τοῦ δημιουργεῖν, οὕτως οἱ τόνδε τὸν βίον ὑπεξεληθόντες καὶ εἰς ἐκεῖνον 20 μεταβάντες, τῶν παρόντων ἀπαλλαγῆσονται πόνων. καὶ Ἰουδαίους δὲ ὁ νόμος ἐκέλευσε τῷ σαββάτῳ τῶν μὲν σωματικῶν ἔργων ἀπέχεσθαι, μόναις δὲ προσφέρειν ταῖς ψυχαῖς ἐπιμέλειαν.

ΧΡΗΣΟΣΤΟΜΟΣ. Καλῶς οὖν συνεπέρανε τὸν λόγον· οὐ γὰρ εἶπε κατάπαυσις, ἀλλὰ “σαββατισμὸς,” τὸ οἰκεῖον ὄνομα, καὶ ᾧ 25 ἔχαιρον καὶ ἐπέτρεχον, σαββατισμὸν τὴν βασιλείαν καλῶν. ὥσπερ γὰρ ἐν τῷ σαββάτῳ πάντων μὲν τῶν πονηρῶν ἀπέχεσθαι κελεύει, ἐκεῖνα δὲ μόνον γίνεσθαι τὰ πρὸς λατρείαν τοῦ Θεοῦ, ἅπερ οἱ ἱερεῖς ἐπετέλουν, καὶ ὅσα ψυχὴν ὠφελεῖ καὶ μὴδὲν ἕτερον, οὕτω καὶ τότε. ἀλλ' αὐτὸς οὐχ οὕτως εἶπεν, ἀλλὰ τί; ὥσπερ ὁ 30 Θεός, φησι, κατέπαυσεν ἀπὸ τῶν ἔργων αὐτοῦ, οὕτως ὁ εἰσελθὼν εἰς τὴν κατάπαυσιν αὐτοῦ. ἐπειδὴ γὰρ περὶ ἀναπαύσεως αὐτοῖς ὁ λόγος ἦν, καὶ τοῦτο ἐπεθύμουν ἀκοῦσαι πότε ἔσται, εἰς τοῦτο τὸν

λόγον κατέκλεισεν. ὅρα δὲ πῶς ὅλον τὸν λόγον συνελογίσαστο. ὤμοσε φησὶ τοῖς προτέροις μὴ εἰσελθεῖν αὐτοὺς εἰς τὴν κατάπαυσιν, καὶ οὐκ εἰσῆλθον, εἶτα μετ' ἐκείνους χρόνῳ πολλῷ ὕστερον διαλεγόμενος τοῖς Ἰουδαίοις φησὶ, μὴ σκληρύνητε τὰς καρδίας ὑμῶν ὡς οἱ πατέρες ὑμῶν, δηλονότι ἔστιν ἄλλη κατάπαυσις. περὶ μὲν γὰρ 5 τῆς Παλαιστίνης οὐκ ἔχομεν εἰπεῖν· εἶχον γὰρ αὐτήν, περὶ δὲ τῆς ἐβδόμης, οὐκ ἔστιν εἰπεῖν. οὐ γὰρ δὴ που περὶ ταύτης διελέγετο τῆς πάλαι γεγενημένης. ἄρα ἑτέραν τινὰ αἰνίττεται τὴν ὄντως ἀνάπαυσιν, ἔνθα ἀπέδρα ὀδύνη, καὶ λύπη καὶ στεναγμός· ἔνθα οὐ φροντίδες, οὐ πόνος, οὐκ ἀγωνία, ἀλλ' εἰρήνη, χαρὰ, εὐφρο- 10 σύνη, ἀγαθσύνη. οὐκ ἔστιν ἐκεῖ ζηλοτυπία, οὐ βασκανία, οὐ θάνατος οὗτος ὁ τοῦ σώματος, οὐκ ἐκεῖνος ὁ τῆς ψυχῆς, οὐ σκότος, οὐ νῆξ, ἀλλὰ πάντα ἡμέρα λαμπρὰ, πάντα φῶς· οὐκ ἔστι καμεῖν, οὐκ ἔστι κόρον λαβεῖν, αἰεὶ ἐν ἐπιθυμίᾳ τῶν ἀγαθῶν διατελέσομεν.

ἸΣΙΔΩΡΟΙ ΚΑὶ ΧΡΤΣΟΣΤΟΜΟΙ. Οὐ τοίνυν περὶ τῆς καταπαύ- 15 σεως τῶν Ἑβραίων τῆς γενομένης ἐν τῇ Παλαιστίνῃ, διὰ τῆς Ἰησοῦ τοῦ υἱοῦ Ναυῆ στρατηγίας, τῷ θεσπεσίῳ Παύλῳ ὁ λόγος. ἐκείνης γὰρ οὐδεὶς λόγος αὐτῷ. εἰς δὲ τὴν προσδοκωμένην ἔσσεσθαι βλέπει, καὶ κατ' ἐκείνης ὁ τῶν νοσημάτων σκοπὸς συντίεται. ὅτι δὲ τοῦτ' ἔστιν ἀληθές, αὐτὸς ἑαυτὸν ἐρμηνεύει λέγων, “εἰ γὰρ 20 “αὐτοὺς Ἰησοῦς,” δηλονότι ὁ τοῦ Ναυῆ, “κατέπαυσεν, οὐκ ἂν “περὶ ἄλλης ἐλάλει μετὰ ταῦτα ἡμέρας. ἄρα ἀπολείπεται σαββατισμός τῷ λαῷ τοῦ Θεοῦ.” εἰ γὰρ αὐτοὺς φησὶν ἐκεῖνος κατέπαυσεν, οὐκ ἂν ὁ Δαβὶδ μετὰ τῶσαύτας γενεὰς γενόμενος, περὶ τῆς καταπαύσεως διαλεγόμενος ἔλεγε, “σήμερον ἐὰν τῆς 25 “φωνῆς αὐτοῦ ἀκούσητε, μὴ σκληρύνητε τὰς καρδίας ὑμῶν ὡς ἐν “τῷ παραπικρασμῷ.” οὐκοῦν φησὶν ἡ ἀληθινὴ ἀνάπαυσις τῷ λαῷ τοῦ Θεοῦ, τουτέστι τοῖς εὐδοκίμως μετὰ τὴν πίστιν πολιτευσαμένοις, ἀπόκειται, οὐκ ἐν τῇ Παλαιστίνῃ, ἀλλ' ἐν τῇ ὑπερκοσμίῳ Ἱερουσαλὴμ εὐτρεπισθεῖσα. 30

ΒΑΣΙΛΕΙΟΤ ἘΝ ἸΣΑΪΑΙ. Σάββατα γὰρ ἀληθινὰ ἢ προκειμένη ἀνάπαυσις τῷ λαῷ τοῦ Θεοῦ, καὶ φθάνει γε ἐπ' ἐκεῖνα τὰ σάββατα τὰ τῆς ἀναπαύσεως, παρ' ᾧ ὁ κόσμος ἐσταύρωται. ὁ ἀποστάς δηλονότι τῶν κοσμικῶν, καὶ ἐπὶ τὸν ἴδιον τόπον τῆς πνευματικῆς ἀναπαύσεως κατανήσας, ἐν οἷς ὁ γενόμενος οὐκέτι κινήθη- 35

σεται ἀπὸ τοῦ ἰδίου τόπου, ἡσυχίας καὶ ἀπραξίας περὶ τὴν κάτω στάσιν ἐκείνην ὑπαρχούσης· καὶ πῦρ οὐ καύσει ἐν τῇ αἰωνίᾳ καὶ οἰκεία κατοικήσει, διὰ τὸ μὴ ἐπικομίζεσθαι ὕλην πῦρ ἀνάπτουσαν, ξύλον, χόρτον, καλάμην· καὶ βάσταγμα οὐκ ἀρεῖ ὁ μὴ ἔχων τὸ βαρὺ φορτίον τῆς ἀνομίας αὐτῷ ἐπικείμενον, ἀλλ' ὄντως σάβ-5 βατα τρυφερὰ ἀναπαύσεται.

ΚΛΗΜΕΝΤΟΣ ΠΡὸς ἙΛΛΗΝΑΣ. Ἄλλα γὰρ βοᾷ καὶ νῦν ὁ Κύριος, “σήμερον ἐὰν τῆς φωνῆς μου ἀκούσητέ, μὴ σκληρύνητε “τὰς καρδίας ὑμῶν,” μὴ οὖν περιφρονεῖτω τις τοῦ λόγου, μὴ λάβῃ καταφρονῶν ἑαυτοῦ, ὡς οἱ πειράσοντες τὸν Θεὸν ἐν δοκιμασίᾳ. 10 εἰ δὲ δοκιμασία τις ἐστίν, εἰ θέλεις μαθεῖν, τὸ Ἅγιόν σοι Πνεῦμα ἐξηγήσεται. “εἶδον γὰρ ἔργα μου,” φησὶν, “τεσσαράκοντα ἔτη, καὶ “οὐκ ἔγνωσαν τὰς ὁδοὺς μου, διὸ οὐκ εἰσελεύσονται εἰς τὴν κατά- “παυσίν μου.” ὁρᾶτε τὴν ἀπειλήν, ὁρᾶτε τὴν προτροπήν· μεγάλη τῆς ἐπαγγελίας αὐτοῦ ἢ χάρις. ἐὰν σήμερον τῆς φωνῆς αὐτοῦ 15 ἀκούσωμεν. τὸ δὲ σήμερον καθ' ἐκάστην αὐξεται τὴν ἡμέραν, ἔστ' ἂν ἢ σήμερον ὀνομάζεται. μέχρι δὲ συντελείας ἢ σήμερον διαμένει, καὶ τότε ἢ ὄντως σήμερον, ἢ ἀνελλιπῆς τοῦ Θεοῦ ἡμέρα τοῖς αἰῶσι συνεκτείνεται. αἰεὶ οὖν τῆς φωνῆς ὑπακούσωμεν τοῦ θείου λόγου. ἢ σήμερον γὰρ αἰδίδιος αἰὼν ἐστίν. καὶ γε πιστεύσασι μὲν 20 καὶ ὑπακούουσιν, ἢ χάρις ὑπερπλεονάσει, ἀπειθήσασι δὲ καὶ πλανωμένοις κατὰ καρδίαν, ὁδοὺς τε τὰς κυριακὰς μὴ ἐγνωκόσιν, ἄς εὐθείας ποιεῖν καὶ εὐτρεπίζειν παρήγγειλεν ὁ Ἰωάννης, τούτοις προσώχθισεν ὁ Θεὸς καὶ ἀπειλεῖ. καὶ δὴ καὶ τὸ τέλος τῆς ἀπειλῆς αἰνιγματῶδῶς ἀπειλήν φασιν οἱ παλαιοὶ τῶν Ἑβραίων πλα- 25 νῆται. οὐ γὰρ εἰσελθεῖν εἰς τὴν κατάπαυσιν λέγονται διὰ τὴν ἀπιστίαν, πρὶν ἢ σφᾶς αὐτοὺς κατακολυθησαντας τῷ Μωσέως διαδόχῳ, ὅπερ ποτε ἔργῳ μαθεῖν, οὐκ ἂν ἄλλως σωθῆναι μὴ οὐχὶ ὡς Ἰησοῦς πεπιστευκότας. \*

ΧΡΥΣΟΣΤΟΜΟΣ. “Ἐδοκίμασάν με,” φησὶ, “καὶ εἶδον τὰ 30 “ἔργα μου τεσσαράκοντα ἔτη.” ὁρᾷς ὅτι οὐ δεῖ τὸν Θεὸν ἀπαιτεῖν εὐθύνας ἀλλ' ἀντιπροΐστασθαι, ἂν τε μὴ, πιστεύειν αὐτῷ. ἐκείνοις γὰρ τοῦτο ἐγκαλεῖ νῦν, ὅτι ἐπείρασαν τὸν Θεόν. ὁ γὰρ βουλόμενος ἀποδείξει λαβεῖν τῆς δυνάμεως ἢ τῆς προνοίας ἢ τῆς

κηδεμονίας αὐτοῦ, οὐπω πιστεύει, οὔτε δυνατὸν αὐτὸν εἶναι οὔτε φιλόανθρωπον.

Τοῦτο καὶ πρὸς τοὺς ἐξ Ἑβραίων πιστοὺς γράφων ὁ Παῦλος αἰνίττεται, βουλομένους ἴσως ἤδη τῆς δυνάμεως αὐτοῦ καὶ τῆς ὑπὲρ αὐτῶν προνοίας τὴν ἐξέτασιν καὶ τὸν ἔλεγχον λαβεῖν ἐν τοῖς 5 πειρασμοῖς. προετρέψατο μὲν οὖν αὐτοὺς ἀπὸ τῶν χρηστῶν εἰπὼν, “μέτοχον ἐσμέν τοῦ Χριστοῦ,” εἶτα πάλιν ἀπὸ τῶν σκυθρωπῶν φήσας, “φοβηθῶμεν μήποτε καταλειπομένης ἐπαγγελίας, εἰσελθεῖν εἰς τὴν κατάπαυσιν αὐτοῦ ὑστερήσωμεν.” ὅτι γὰρ ἐπήγγελται τίς κατάπαυσις, δῆλον καὶ ὁμολογούμενόν ἐστι. τὸ δὲ 10 σήμερον φησὶν, ὥστε μηδέποτε ἀπελπίζειν αὐτούς· αἰεὶ δὲ ἐστι τὸ σήμερον.

ΒΑΣΙΛΕΪΟΥ. Τοῦτο δὲ ἀποσυλᾶ καθ' ἐκάστην ὁ πονηρός. ἡ γὰρ οὐχὶ τὴν ἀμαρτίαν σήμερον ποιεῖν ὑποβάλλει, τὴν δὲ δικαιοσύνην εἰς τὴν αὔριον πείθει ἡμᾶς ταμιεύσασθαι; διὰ τοῦτο ὁ Κύριος 15 ἀναλύων αὐτοῦ τὰς πονηρὰς συμβουλίας, “σήμερον,” φησὶν, “ἐὰν τῆς φωνῆς μου ἀκούσητε, μὴ σκληρύνητε τὰς καρδίας ὑμῶν.” ἐκεῖνος λέγει, σήμερον ἐμοί, καὶ τὴν αὔριον τῷ Κυρίῳ. ὁ Κύριος ἀντιβοᾷ, σήμερον τῆς ἐμῆς φωνῆς ἀκούσατε. νόησον τὸν ἐχθρὸν, οὐ τολμᾷ συμβουλεῦσαι καθόλου ἀποστηναὶ Θεοῦ, οἶδεν 20 ὅτι βαρὺ ἀκοῦσαι τοῦτο Χριστιανοῖς, ἀλλὰ τέχναις ἀπατηλαῖς μεθοδεύει τὴν ἐπιχείρησιν. σοφός ἐστι τοῦ κακοποιῆσαι. συννοᾷ, ὅτι κατὰ τὸ παρὸν ζῶμεν οἱ ἄνθρωποι, καὶ πᾶσα πράξις κατὰ τὸ ἐνεστῶς ἐνεργεῖται. τὰ οὖν σήμερον κλέπτει ἡμῶν διὰ τῆς μεθοδείας, εἰς τὴν αὔριον ἡμῖν τὰς ἐλπίδας περιαιφίησιν. εἶτα, ἐπειδὴν 25 ἡ αὔριον ἔλθῃ, πάλιν ἔρχεται ὁ κακὸς συμμεριστὴς ἡμῶν, ἀξιῶν τὴν σήμερον ἑαυτῷ, τὴν δὲ αὔριον τῷ Κυρίῳ. καὶ οὕτως αἰεὶ τὸ μὲν παρὸν δι' ἡδονῆς, τὸ δὲ μέλλον ταῖς ἐλπίσιν ἡμῶν προσαφίεις, λανθάνει ἡμᾶς ἀποβουκολῶν τῆς ζωῆς. ἀλλ' ἡμεῖς αὐτοῦ μὴ ἀγνοήσωμεν τὰ νοήματα, ἀλλὰ τὸν θεῖον ζηλωμένον Ἀντώνιον. ἦν 30 ἐκεῖνον παράδοξος οὗτος ὁ λογισμὸς· οὐ γὰρ ἡξίου χρόνῳ μετρεῖν τὴν τῆς ἀρετῆς ὁδόν, ἀλλὰ πόθῳ καὶ τῇ προαιρέσει· αὐτὸς οὖν οὐκ ἐμνημόνευε τοῦ παρελθόντος χρόνου, ἀλλὰ καθ' ἡμέραν ὡς ἀρχὴν ἔχων τῆς ἀσκήσεως, μείζω τὸν πόνον εἶχεν εἰς προκοπὴν, ἐπιλέγων

ἑαυτῷ τῶν ὄπισθεν ἐπιλανθανόμενοι, καὶ τὸ τοῦ Ἡλιοῦ, “ζῆ Κύ-  
 “ριος ᾧ παρέστην ἐνώπιον αὐτοῦ σήμερον.” παρετηρείτω γὰρ ὅτι  
 σήμερον λέγων, οὐκ ἐμέτρει τὸν παρελθόντα χρόνον, ἀλλ’ ὡς αἰεὶ  
 ἀρχὴν καταβαλλόμενος, καθημέραν ἐσπούδαζεν ἑαυτῷ τῷ Θεῷ  
 παρεστάνειν τοιοῦτον οἶον χρῆ φαίνεσθαι τῷ Θεῷ. 5

11 Σπουδάσωμεν οὖν εἰσελθεῖν εἰς ἐκείνην τὴν κατά-  
 παυσιν, ἵνα μὴ ἐν τῷ αὐτῷ τις ὑποδείγματι πέση τῆς  
 ἀπειθείας.

ΧΡΗΣΟΣΤΟΜΟΣ. Μέγα μὲν πίστις καὶ σωτήριον, καὶ ταύτης  
 ἄνευ οὐκ ἐνὶ σωθῆναι ποτέ. ἀλλ’ οὐκ ἀρκεῖ καθ’ ἑαυτὴν τοῦτο 10  
 ἐργάσασθαι, ἀλλὰ δεῖ καὶ πολιτείας ὀρθῆς. ὥστε διὰ τοῦτο καὶ  
 Παῦλος τοῖς ἤδη μυστηρίων καταξιωθείσι παραινεῖ λέγων,  
 “σπουδάσωμεν εἰσελθεῖν εἰς ἐκείνην τὴν κατάπαυσιν.” σπουδά-  
 σωμεν φησὶν, ὡς οὐκ ἀκούσης τῆς πίστεως, ἀλλ’ ὀφείλοντος  
 προστεθῆναι καὶ τοῦ βίου. δεῖ γὰρ ὕτως πολλῆς σπουδῆς ὥστε 15  
 ἀνελθεῖν εἰς τὸν οὐρανόν. εἰ γὰρ γῆς οὐκ ἤξιώθησαν οἱ τοσαῦτα  
 ταλαιπωρηθέντες ἐν τῇ ἐρήμῳ, ἐπειδὴ ἐγόγγυσαν καὶ ἐπόρνευσαν,  
 πῶς τῶν οὐρανῶν ἡμεῖς καταξιωθησόμεθα, ἀδιαφόρως ζῶντες καὶ  
 ραθύμως. ὅρα δὲ τὴν ζημίαν. οὐ μόνον μέχρι τοῦ μὴ εἰσελθεῖν,  
 οὐ γὰρ εἶπε σπουδάσωμεν εἰσελθεῖν εἰς τὴν κατάπαυσιν, ἵνα μὴ 20  
 ἐκπέσωμεν τοσοῦτων ἀγαθῶν, ἀλλ’ ὁ μάλιστα τοὺς ἀνθρώπους  
 διεγείρει, τοῦτο προσέθηκε. ποῖον δὲ τοῦτο; τὸ “ἵνα μὴ ἐν τῷ  
 “αὐτῷ τις ὑποδείγματι πέση τῆς ἀπειθείας.” τί ἐστι τοῦτο;  
 τουτέστιν ἵνα τὸν νοῦ ἔχωμεν ἐκεῖ, τὴν ἐλπίδα, τὴν προσδοκίαν,  
 ἵνα μὴ ὁμοίως ἐκπέσωμεν. ὅτι γὰρ ἐκπεσούμεθα, τὸ ὑπόδειγμα 25  
 δηλοῖ.

ΘΕΟΔΩΡΙΤΟΣ. Ὁ γὰρ ραστώνη συζῶν, καὶ μὴ ποθῶν τῶν ἐπηγ-  
 γελμένων ἀγαθῶν ἀπολαῦσαι, ταῖς ἐκείνων τῶν ἀπειθησάντων  
 ὑπεύθυνος ἔσται κατηγορίας.

Τί δὲ ἐστὶν ἐν τῷ αὐτῷ ὑποδείγματι τῆς ἀπειθείας; ὡς ἂν τις 30  
 εἴποι διατί οὐκ εἶδον ἐκείνοι τὴν γῆν, ἔλαβον ἀρραβῶνα τῆς θείας  
 δυνάμεως, δέον πιστεῦσαι, πλέον τῷ φόβῳ ἐνδόντες, καὶ μηδὲν  
 μέγα περὶ τοῦ Θεοῦ φαντασθέντες, καὶ ὀλιγοψυχῆσαντες, οὕτως  
 ἀπώλοντο. ἔστι δὲ καὶ ἕτερόν τι ἐρεῖν, οἶον ὅτι τὸ πλέον ἀνύσαντες

τῆς ὁδοῦ, ὅτε πρὸς αὐταῖς ταῖς θύραις ἐγένοντο, πρὸς αὐτῷ τῷ λιμένι κατεποντίσθησαν, τοῦτο καὶ περὶ ὑμῶν δέδοικα φησιν. ὅτι γὰρ καὶ οὗτοι πολλὰ ἔπαθον, ὕστερον αὐτοῖς μαρτυρεῖ λέγων, “ἀναμνήσθητε τὰς πρότερον ἡμέρας, ἐν αἷς φωτισθέντες πολλὴν ἄβλησιν ὑπομείναντες παθημάτων.” μηδεὶς οὖν ὀλιγοψυχεῖτω, 5 μηδὲ πρὸς τὸ τέλος ἀπαγορεύων καταπιπέτω. εἰσὶ γὰρ εἰσὶν οἱ παρὰ τὴν ἀρχὴν μὲν, μετὰ ἀκμαζούσης προθυμίας προσβάλλουσιν, ὕστερον δὲ, μικρὸν τῷ παντὶ προσθῆναι μὴ βουληθέντες, τὸ πᾶν ἀπώλεσαν. ἱκανοὶ φησιν εἰ πρόγονοι παιδεύσαι ὑμᾶς μὴ τοῖς αὐτοῖς περιπεσεῖν, μὴ τὰ αὐτὰ παθεῖν. τοῦτό ἐστιν, “ἐν τῷ 10 “αὐτῷ ὑποδείγματι τῆς ἀπειθείας.” μὴ ἐκλυώμεθα φησὶν ὁ καὶ πρὸς τῷ τέλει λέγει, “τὰς παρειμένας χεῖρας, καὶ τὰ παραλελυμένα γόνατα ἀνορθώσατε.” κάλλιστα δὲ εἴρηται καὶ τὸ “πέση,” τοῦτο γὰρ πεσεῖν ὄντως ἐστίν. εἶτα ἵνα μὴ ἀκούσας “ἐν τῷ αὐτῷ ὑποδείγματι πέση” τὸν αὐτὸν θάνατον ὑπολάβῃς 15 ὃν περ κακεῖνοι ὑπέμειναν, μηδὲ νομίσης ὅτι ἀπλῶς τῆς ἀναστάσεως ἀποστερηθήσονται μόνον, ἐπάγει καὶ κόλασιν, καὶ τὸ φρίκης γέμον ἐπιδείκνυσι μυστήριον, καὶ ὅρα τί φησιν,

- 12 Ζῶν γὰρ ὁ λόγος τοῦ Θεοῦ, καὶ ἐνεργῆς καὶ τομώτερος ὑπὲρ πᾶσαν μάχαιραν δίστομον. 20

ΧΡΗΣΟΣΤΟΜΟΙ. Δείκνυσι ἐνταῦθα ὅτι κακεῖνα αὐτὸς εἰργάσατο ὁ τοῦ Θεοῦ λόγος, καὶ ζῆ, καὶ ὑκ ἐσβέσθη. μὴ τοίνυν ἐπειδὴ λόγον ἤκουσας, ἀπλῶς νομίσης· μαχαίρας γὰρ ἐστὶ φησι τομώτερος. ὅρα τὴν συγκατάβασιν, καὶ ἐνταῦθα σκόπει τίνας ἔνεκεν ἐδεήθησαν καὶ οἱ προφῆται εἰπεῖν, τόξον καὶ ῥομφαίαν καὶ μάχαιραν, λέγοντες, 25 “ἐὰν μὴ ἐπιστραφήτε, τὴν ῥομφαίαν αὐτοῦ στιλβώσῃ, τὸ τόξον “αὐτοῦ ἐνέτεινε καὶ ἠτοίμασεν αὐτό.” εἰ γὰρ νῦν μετὰ τοσοῦτον χρόνον οὐ δύναται τὸ τοῦ λόγου ὄνοματι καταπληῆξαι μόνον, ἀλλὰ δεῖται τούτων τῶν ῥητῶν ἵνα δείξῃ τὴν ὑπεροχὴν τῆς συγκρίσεως, πολλῶ μᾶλλον τότε. πάσης οὖν φησι μαχαίρας χαλεπώτερον εἰς 30 τὰς τούτων ψυχὰς ἐμπίπτει ὁ λόγος, χαλεπὰς πληγὰς ἐργαζόμενος, καὶ καιρίας δίδωσι τομὰς. καὶ τούτων ἀποδείξει οὐ δεῖται παρασχεῖν, οὐδὲ κατασκευάσαι, ἔχων οὕτω τὴν διήγησιν φοβεράν. ποῖος γὰρ πόλεμος ἐκείνους ἀπώλεσε φησὶ, ποῖα μάχαιρα· καὶ

οὐχ ἀπλῶς αὐτόματοι κατέπιπτον, μηδὲ γὰρ ἐπειδὴ μὴ ἐπάθωμεν τὰ αὐτὰ, ἀμεριμνήσωμεν, μέχρις οὗ τὸ σήμερον λέγεται, ἕξῃστιν ἡμῖν ἀνακτήσασθαι.

ἸΣΙΔΩΡΟΣ. Ὁ θεϊότατος μὲν τοι καὶ ἄρρητος τοῦ Πατρὸς Υἱὸς, ὁ παρ' ἡμῶν προσκυνούμενος, εἰκότως Λόγος προσαγορεύεται· οὐχ 5 ὅτι Λόγος μόνον ἐστὶ, καὶ τοῦ Πατρὸς ἐρμηνευτῆς, ὡς τινες οἴονται, ἀλλ' ὅτι καὶ θάττον ἢ λόγος δημιουργεῖ, καὶ ἀπαθῶς ἐτέχθη. Λόγος δὲ ὧν ἐνυπόστατός ἐστι, καὶ οἰκείαν ιδιότητα ἔχει. ὅτι δὲ οὐκ ἐστὶν ἀνυπόστατος, αὐτὸς ὁ Λόγος λόγους ἔχειν φράζει, λέγων, “ὁ ἀκούων μου τοὺς λόγους καὶ ποιῶν αὐτούς.” εἰ οὖν ὁ λόγος 10 λόγους ἔχει, οὐκ ἐστὶν ἀνυπόστατος, ἀλλ' ἐνυπόστατος ὧν, διὰ τὸ ἀπαθῶς προεληλυθέναι Λόγος προσαγορεύεται.

ἈΘΑΝΑΣΙΟΣ ΚΑΤὰ Εἰδώλων. Λόγον γὰρ φαμεν Θεοῦ, οὐ τὸν ἐν ἐκάστῳ τῶν γινομένων συμπεπλεγμένον καὶ συμπεφυκότα, ὃν δὴ καὶ σπερματικὸν τινὲς εἰώθασι καλεῖν, ἄψυχον ὄντα καὶ μηδὲν 15 λογιζόμενον, μήτε νοῦντα, ἀλλὰ τῇ ἕξωθεν τέχνῃ μόνον ἐνεργοῦντα, κατὰ τὴν τοῦ ἐπιβάλλοντος αὐτῷ ἐπιτήμη. οὐδὲ οἷον ἔχει τὸ λογικὸν γένος λόγον τὸν ἐκ συλλαβῶν συγκείμενον, καὶ ἐν ἀέρι σημαίνόμενον, ἀλλὰ τὸν τοῦ ἀγαθοῦ καὶ Θεοῦ τῶν ὄλων ζῶντα καὶ ἐνεργῆ Θεόν, αὐτολόγον λέγω, ὃς ἄλλος μὲν ἐστὶ τῶν γενητῶν 20 καὶ πάσης τῆς κτίσεως, ἴδιος δὲ καὶ μόνος τοῦ ἀγαθοῦ Πατρὸς ὑπάρχει Λόγος, ὃς τόδε τὸ πᾶν διεκόσμησε· Λόγος δὲ ὧν, οὐ κατὰ τὴν τῶν ἀνθρώπων ὁμοιότητα, ὥσπερ εἶπον, συγκείμενός ἐστιν ἐκ συλλαβῶν, ἀλλὰ τοῦ ἑαυτοῦ Πατρὸς εἰκὼν ἐστὶν ἀπαράλλακτος. ἄνθρωποι μὲν γὰρ ἐκ μερῶν συγκείμενοι, καὶ ἐκ τοῦ μὴ ὄντος 25 γενόμενοι, συγκείμενοι ἔχουσι καὶ διαλυόμενοι τὸν ἑαυτῶν λόγον· ὁ δὲ Θεὸς ὧν ἐστὶν καὶ οὐ σύνθετος· διὸ καὶ ὁ τούτου Υἱὸς, ὧν ἐστὶ καὶ οὐ σύνθετος, ἀλλ' εἷς καὶ μονογενὴς Θεὸς ἐκ Πατρὸς οἷα πηγῆς ἀγαθῆς ἀγαθὸς προελθὼν, τὰ πάντα διακοσμεῖ καὶ συνέχει. 30

Εὔσεβιος Ἐξαγγελικὰ Θεοφάνεια. “Ὡσπερ δὲ ἐπὶ τοῦ καθ' ἡμᾶς παραδείγματος, ὁ μὲν ἀόρατος καὶ ἀφανὴς ἐν ἡμῖν νοῦς, ὃν ὅστις ποτε καὶ ὁποῖος ὧν τὴν οὐσίαν ὑπάρχει, οὐδεὶς πώποτε ἀνθρώπων ἔγνω, βασιλεὺς δ' οἷα ἐν ἀπορρήτοις εἶσω ταῖς αὐτοῦ ταμείοις καθιδρυμένος τὰ πρακταῖα βούλεται· λόγος δ' ἐξ αὐτοῦ 35

πρόεσι μονογενής, οἷα πατρὸς ἐξ ἀδύτων μυχῶν γεγεννημένος, ὃς δὴ καὶ πρῶτος τῶν πατρικῶν τοῖς πᾶσι καθίσταται νοημάτων ἄγγελος, εἰς φανερόν τις κηρύττει τὰ ἐν ἀπορρήτοις τῷ πατρὶ βεβουλευμένα, ἔργοις τε ἐπιτελεῖ τὰ βουλευματα, προῖων εἰς τὰς πάντων ἀκοάς· εἴθ' οἱ μὲν τῆς ἐκ τοῦ λόγου μεταλαμβάνουσιν ὠφελείας, τὸν δ' ἀφανῆ καὶ ἀόρατον νῦν τὸν τοῦ λόγου πατέρα, οὐδεὶς πώποτε ὀφθαλμῶν εἶδε· κατὰ ταῦτα δὴ, μᾶλλον δ' ἐπέκεινα πάσης εἰκόνας καὶ παραδείγματος, ὁ τοῦ παμβασιλέως Θεοῦ τέλειος Λόγος, οἷα μονογενής, οὐ προφορικῇ δυνάμει συνεστῶς, οὐδ' ἐκ συλλαβῶν ὀνομάτων τε καὶ ῥημάτων τὴν φύσιν κατεσκευασμένος, οὐδ' ἐν φωνῇ δι' αἴρος πληττομένη σημαίνόμενος, Θεοῦ δὲ τοῦ ἐπὶ πάντων ζῶν καὶ ἐνεργῆς ὑπάρχων Υἱὸς Λόγος, κατ' οὐσίαν τε ὑφεστῶς οἷα Θεοῦ δύναμις καὶ Θεοῦ σοφία, πρόεσι μὲν τῆς πατρικῆς θεότητος, ἀγαθοῦ δὲ Πατρὸς ἀγαθὸν τυγχάνει γέννημα, αὐτοζωῆ, αὐτοφῶς, γέννημα νοερόν φωτὸς ἀλήκτου, διὰ πάντων χωρῶν, ἐν πᾶσί τε ὦν καὶ πάντα ἐπιτιροῦμενος.

ΓΡΗΓΟΡΙΟΥ ΝΗΣΗΣ ΚΑΤΗΧΗΤΙΚΟΝ. Ἀλλαμὴν καὶ ὁ ἀνθρώπινος ὁμωνύμως λέγεται λόγος, οὐκοῦν εἴτις λέγοι καθ' ὁμοίότητα τὴν παρ' ἡμῖν, καὶ τὸν τοῦ Θεοῦ λόγον ὑπονοεῖν, οὕτω μεταχθῆσεται πρὸς τὴν ὑψηλοτέραν ὑπόληψιν. ἀνάγκη γὰρ πᾶσα κατάλληλον εἶναι πιστεύειν τῇ φύσει τὸν Λόγον ὡς καὶ τὰ ἄλλα πάντα. καὶ γὰρ δύναμις τε καὶ ζωὴ καὶ σοφία περὶ τὸ ἀνθρώπινον βλέπεται, ἀλλ' οὐκ ἂν τις ἐκ τῆς ὁμωνυμίας τοιαύτην καὶ ἐπὶ τοῦ Θεοῦ τὴν ζωὴν καὶ τὴν δύναμιν ἢ τὴν σοφίαν ὑπονοήσειεν. ἀλλὰ πρὸς τὸ τῆς φύσεως τῆς ἡμετέρας μέτρον συνταπεινοῦνται καὶ αἱ τῶν τοιούτων ὀνομάτων ἐμφάσεις. ἐπειδὴ γὰρ φθαρτὴ καὶ ἀσθενὴς ἡμῶν ἢ φύσις, διὰ τοῦτο ὠκύμορος ἢ ζωὴ, ἀνυπόστατος ἢ δύναμις, ἀπαγῆς ὁ λόγος. ἐπὶ δὲ τῆς ὑπερκειμένης φύσεως τῷ μεγαλείῳ τῷ θεωρουμένου πᾶν τὸ περὶ αὐτῆς λεγόμενον συνεπαίρεται. οὐκοῦν καὶ ὁ Λόγος Θεοῦ λέγεται, οὐκ ἐν τῇ ὀρμῇ τοῦ φθεγγομένου τὴν ὑπόστασιν ἔχειν νομισθήσεται, καθ' ὁμοίότητα τοῦ ἡμετέρου μεταχωρῶν εἰς ἀνύπαρκτον. ἀλλ' ὥσπερ ἢ ἡμετέρα φύσις ἐπίκοπος οὔσα καὶ τὸν λόγον ἐπὶ κήρον ἔχει, οὕτως ἢ ἀφθαρτος καὶ αἰεὶ ἐστῶσα φύσις, αἰδίον ἔχει καὶ ὑφεστῶτα τὸν Λόγον.

Εἰ δὴ τοῦτο κατὰ τὸ ἀκόλουθον ὁμολογηθεῖ τὸ ὑφεστάναι τὸν τοῦ Θεοῦ Λόγον αἰδίως, ἀνάγκη πᾶσα ἐν ζωῇ τὴν ὑπόστασιν τοῦ Λόγου ὁμολογεῖν. οὐ γὰρ καθ' ὁμοιότητα τῶν λίθων ἀψύχως ὑφεστάναι τὸν λόγον εὐαγές ἐστιν οἶεσθαι. ἀλλ' εἰ ὑφέστηκε νοερὸν τι χρῆμα καὶ ἀσώματον ὧν, ζῆ πάντως. εἰ δὲ τοῦ ζῆν κεχώρισται, 5 οὐδὲν ἐν ὑποστάσει πάντως ἐστίν. ἀλλαμὴν ἀσεβές ἀπεδείχθη τὸν τοῦ Θεοῦ Λόγον ἀνπόστατον εἶναι· οὐκοῦν συναπεδείχθη κατὰ τὸ ἀκόλουθον ἐν ζωῇ ταῦτον θεωρεῖσθαι τὸν Λόγον. ἀπλῶς δὲ τῆς τοῦ Λόγου φύσεως κατὰ τὸ εἰκὸς εἶναι πιστευομένης, καὶ οὐδὲ μίαν διπλὴν καὶ σύνθεσιν ἐν αὐτῇ δεικνυούσης, οὐκέτ' ἂν τις 10 κατὰ μετουσίαν ζωῆς τὸν Λόγον ἐν ζωῇ θεωροῖη. οὐ γὰρ ἂν ἐκτὸς εἶη συνθέσεως ἢ τοιαύτη ὑπόληψις τὸ ἕτερον ἐν ἐτέρῳ λέγειν εἶναι, ἀλλ' ἀνάγκη πᾶσα τῆς ἀπλότητος ὁμολογουμένης, αὐτοζωὴν εἶναι τὸν Λόγον οἶεσθαι, οὐ ζωῆς μετουσίαν. εἰ οὖν ζῆ ὁ Λόγος ὡς ζωὴ ὧν, καὶ προαιρετικὴν πάντως δύναμιν ἔχει, οὐδὲν γὰρ ἀπραίρετον 15 τῶν ζῶντων ἐστι. τὴν δὲ προαίρεσιν ταύτην καὶ δυνατὴν εἶναι κατὰ τὸ ἀκόλουθον, ἐσεβές ἐστι λογίζεσθαι· εἰ γὰρ μὴ τις τὸ δυνατὸν ὁμολογοῖη, τὸ ἀδύνατον πάντως κατασκευάσει. ἀλλαμὴν πόρρω πάντως τῆς περὶ τὸ θεῖον ὑπολήψεως ἐστὶ τὸ ἀδύνατον· οὐδὲν γὰρ τῶν ἀπεμφαινόντων περὶ τὴν θεῖαν θεωρεῖται φύσιν. 20 ἀνάγκη δὲ πᾶσα τσαύτην εἶναι ὁμολογεῖν τοῦ Λόγου τὴν δύναμιν, ὅση ἐστὶ καὶ ἡ πρόθεσις, ἵνα μὴ τις μίξις τῶν ἐναντίων καὶ συνδρομὴ περὶ τὸ ἀπλοῦν θεωροῖτο, ἀδυναμίας τε καὶ δυνάμεως ἐν τῇ αὐτῇ προθέσει θεωρουμένων, εἴπερ τὸ μὲν τι δύναιτο, πρὸς δ' ἔτι ἀδυνατῶς ἔχει, πάντα δὲ δυναμένην τὴν τοῦ Λόγου προαίρεσιν, 25 πρὸς οὐδὲν τῶν κακῶν τὴν ῥοπὴν ἔχειν. ἀλλοτρία γὰρ τῆς θείας φύσεως ἢ πρὸς κακίαν ὁδμὴ, ἀλλὰ πᾶν ὅτι πέρ ἐστιν ἀγαθόν, τοῦτο καὶ βούλεσθαι, βουλομένην δὲ πάντως καὶ δύνασθαι, δυναμένην δὲ μὴ ἀνερέργητον εἶναι, ἀλλὰ πᾶσαν ἀγαθοῦ πρόθεσιν εἰς ἐνέργειαν ἀγαγεῖν. ἀγαθὸν δὲ ὁ κόσμος, καὶ τὰ ἐν αὐτῷ πάντα, 30 σαφῶς τε καὶ τεχνικῶς θεωρούμενα. τοῦ Λόγου ἄρα ἔργα τὰ πάντα, τοῦ ζῶντος μὲν καὶ ὑφεστῶτος, ὅτι Θεοῦ Λόγος ἐστὶ. προαιραμένου δὲ ὅτι ζῆ, δυναμένου δὲ πᾶν ὅτι περ ἂν ἔληται. αἰρουμένου δὲ πᾶν εἶτι τῆς κρείττους σημασίας ἐστίν.

Ἐπεὶ δὲ ὁ Λόγος οὗτος ἕτερος ἔστι παρὰ τὸ οὗ ἔστι Λόγος, τρόπον γάρ τινα τῶν πρὸς τι λεγομένων καὶ τοῦτο ἐστί. χρῆ γὰρ πάντως τῷ Λόγῳ καὶ τὸν Πατέρα συνυπακούεσθαι. οὐ γὰρ ἂν εἴη Λόγος, μὴ τινος ἂν Λόγος. εἰ οὖν διακρίνει τῷ σχετικῷ τῆς σημασίας ἢ τῶν ἀκουόντων διάνοια, αὐτὸν τε τὸν Λόγον καὶ τὸν ὄθεν 5 ἐστίν, οὐκέτ' ἂν ἡμῖν κινδυνεύει τὸ μυστήριον ταῖς Ἑλληνικαῖς μαχόμενον ὑπολήψεσι, τοῖς τὰ τῶν Ἰουδαίων πρεσβεύουσι συνενεχθῆναι. ἀλλ' ἐπίσης ἑκατέρων τὴν ἀτοπίαν ἐκφεύξεται, τὸν τε ζῶντα τοῦ Θεοῦ Λόγον καὶ ἐνεργὸν καὶ ποιητικὸν ὁμολογῶν ὅπερ ὁ Ἰουδαῖος οὐ δέχεται, καὶ τὸ διαφέρειν κατὰ τὴν φύσιν αὐτὸν τε 10 τὸν Λόγον καὶ τὸν ὄθεν ἐστίν. ὥσπερ γὰρ ἐφ' ἡμῶν ἐκ τοῦ νοῦ φαιμέν εἶναι τὸν λόγον, οὔτε δι' ὅλου τὸν αὐτὸν εἶναι τῷ νῷ, οὔτε παντάπασιν ἕτερον. τῷ μὲν γὰρ ἐξ ἐκείνου εἶναι, ἀλλ' ὅτι καὶ οὐκ ἐκείνῳ ἐστί. τῷ δὲ αὐτὸν τὸν νοῦν εἰς τὸ ἐμφανὲς ἄγειν, οὐκέτ' ἂν ἕτερόν τι παρ' ἐκείνων ὑπονοοῖτο, ἀλλὰ κατὰ τὴν φύσιν ἐν ἡμῶν, 15 ἕτερον τῷ ὑποκειμένῳ ἐστίν, οὕτω καὶ ὁ τοῦ Θεοῦ Λόγος τῷ μὲν ὑφεστάναι καθ' ἑαυτὸν, διήρηται πρὸς ἐκείνον παρ' οὗ τὴν ὑπόστασιν ἔχει, τῷ δὲ ταῦτα δεικνύειν ἐν ἑαυτῷ, ἃ περὶ τὸν Θεὸν καθορᾶται, ὁ αὐτὸς ἐστί κατὰ τὴν φύσιν ἐκείνῳ τῷ διὰ τῶν αὐτῶν γνωρισμάτων εὐρίσκομένῳ. 20

ΚΤΡΙΛΛΟΤ ΘΗΣΑΤΡΙΚΩΝ ΙΘ'. Ἄλλ' εὐρίσκομεν, φησὶν, ἐν τοῖς Εὐαγγελίοις λέγοντα τὸν Υἱὸν ὡς πρὸς τὸν Πατέρα, “ Πάτερ “ δόξασόν σου τὸν Υἱόν,” ἀντακούοντα παρ' αὐτοῦ, “ καὶ ἐδόξασα “ καὶ πάλιν δοξάσω,” καὶ πῶς ἂν εἶναι δύναιτο Λόγος τοῦ Πατρὸς κατὰ ἀλήθειαν ὁ Υἱός, ὅπου φαίνεται πρὸς αὐτὸν διαλεγόμενος ὁ 25 Πατήρ, διάλεξις δὲ λόγου χωρὶς, οὐκ ἂν γένοιτο; ἢ τοίνυν αὐτὸς ἑαυτῷ ἔσται διαλεγόμενος ὁ Υἱός [ἐστίν], εἴπερ<sup>a</sup> ὧντως λέγει τί πρὸς αὐτὸν ὁ Πατήρ, ἕτερος ἐστὶ παρὰ τὸν ἐνδιάθετον καὶ ἐνυπάρχοντα τῷ Θεῷ κατὰ φύσιν λόγον, ὃς καὶ λαλεῖ πρὸς αὐτὸν κατὰ βούλησιν τοῦ Πατρὸς. 30

Οὐ παύσῃ συκοφαντῶν τὴν ἀσώματιν οὐσίαν, Εὐνόμιε, λόγον ἐξ αὐτῆς ἀποτελεῖσθαι πιστεύων τοιοῦτον, ὅποιος ἂν εἴη καὶ ὁ ἀνθρώπινος, διὰ χειλέων καὶ γλώττης ἀποκτυπούμενος, καὶ τὴν

<sup>a</sup> Leg. ἢ εἴπερ.

τοῦ πέλας προσράσων ἀκοήν; ἵνα δὴ καὶ γένοιτο σαφῆς τοῦ λαλοῦντος ἢ βούλησις. εἰ γὰρ ἐβελήσαις ἀποσώζειν τῇ ἀσωμάτῳ φύσει τὸν αὐτῇ κατάλληλον λόγον, οὐ τοιαύτην εἶναι νομίζεις τοῦ Πατρὸς τὴν φωνὴν ὡς εἰς ἀκοὴν φέρεσθαι σωματικῆν. οὐ γὰρ μόνος ὁ Κύριος ἠκροάσατο τοῦ Πατρὸς λέγοντος “καὶ ἐδόξασα καὶ 5 “πάλιν δοξάσω,” ἀλλὰ γὰρ καὶ οἱ συνόντες αὐτῷ. διδάσκων δὲ σοφῶς ὁ Χριστὸς, ὅτι κυρίως καὶ φυσικῶς οὐκ ἐκείνη τοῦ Πατρὸς ἦν ἡ φωνή, ἀλλὰ τις κτύπος φωνῆ προσεικῶς, ἐξηγγελε τοῦ Πατρὸς τὴν ἐφ’ Ἰϋϋβῶ βούλησιν, καὶ ὅτι περ εἴη τίμιος παρ’ αὐτῷ, λέγει πρὸς τοὺς ἀκρωμένους, “οὐ δι’ ἐμὲ ἡ φωνὴ αὕτη γέγονεν, 10 “ἀλλὰ δι’ ὑμᾶς.” πρόσχες, οὐκ εἶπε λελάληκεν ὁ πατήρ, ἢ ἐβόησεν, ἢ ἕτερόν τι τοιοῦτον, ἀλλὰ “δι’ ὑμᾶς γέγονεν ἡ φωνή,” οὗς ἀμήχανον ἦν ἀνθρώπους ὄντας ἑτέρως δύνασθαι μαθεῖν τοῦ Πατρὸς τὴν βούλησιν, εἰ μὴ ἀνθρωπεῖα πρὸς αὐτοὺς ἐγένετο φωνή, διὰ τινος θείας ἐνεργείας. τί τοῖνυν μάτην τὰ οἰκονομικῶς γεγο- 15 νότα δι’ ἡμᾶς ἀναφέρεις ἐπὶ τὴν ἀσώματον οὐσίαν, τὰ τῇ γενητῇ πρέποντα ῥιψοκινδύνως καὶ ἐπὶ τὴν ἀγένητον ἀνατιθεῖς;

Εἰ δὲ καὶ διὰ ταύτην ὑπειλήφασιν τὴν αἰτίαν οἱ Χριστομάχοι, μὴ εἶναι τὸν Ἰϋϋὸν ὁμοούσιον τῷ Πατρὶ, ἐπεὶ μήτε ὁ Πατήρ Λόγος ἐστὶ, μήτε ὁ Λόγος Πατήρ, καὶ τὴν ἐνότητα τῆς φύσεως, 20 τῷ διαφόρῳ τῶν ὀνομάτων διατέμνεν δύνασθαι πεπιστεύκασι, λεγέτωσαν ἡμῖν πῶς ὁ προπάτωρ Ἀδὰμ ὁμοούσιος ἔσται πρὸς τὸν ἐξ αὐτοῦ γεγυότα, οὔτε αὐτὸς Ἄβελ εἶναι δυνάμενος, οὔτε μὴν τοῦ Ἄβελ ἐσομένου ποτὲ Ἀδάμ· ἀλλ’ οὐκ ἐκβάλλει τῆς οὐσίας τὴν ταυτότητα ἢ τῶν ὀνομάτων διαφορά. εἰ δὲ πάλιν καθ’ ὑμᾶς 25 ἕτερός ἐστιν ὁ ἐνυπάρχων τῷ Πατρὶ κατὰ φύσιν Θεὸς Λόγος, παρὰ τὸν ἐν ταῖς θεαῖς γραφαῖς σημαινόμενον, καὶ κεῖται μὲν τις ἐν Πατρὶ κεκρυμμένος καὶ ἐνδιάθετος, ἕτερος δὲ τις ἐστὶν ἐξαγγελτικὸς τῶν παρ’ αὐτοῦ λεγομένων, ὃν καὶ Ἰωάννης Θεὸν Λόγον εἶναι φησὶν, πῶς ἔτι τῷ Θεῷ καὶ Πατρὶ, τὸ ἀπλοῦν καὶ ἀσύνθε- 30 τον σωθήσεται, εἴπερ ἀναγκαίως ὁ κεκρυμμένος τι καὶ ἐμφανὲς ἔχων, ἀπλοῦς οὐκ ἂν εἴη, σύνθετος δὲ μᾶλλον καὶ ἐκ δύο συγκείμενος; ἔστι δὲ ἀπλοῦς κατὰ φύσιν ὁ Θεός, καὶ οὐδὲν αὐτῷ σύνθετον. εἷς ἄρα Λόγος ἐν αὐτῷ φυσικὸς τε καὶ ἐνδιάθετος ὁ Τίσις. καὶ πῶς ἂν δύναίτο φησὶν Λόγος εἶναι τοῦ Πατρὸς ὁ Τίσις, εἴπερ 35

ὁ μὲν Λόγος ῥήματός ἐστιν ἀργή προφορά, ὁ δὲ υἱὸς ζῶν ἐστί; σκανδαλίξι μάρτην οὐκ ἀναβαίνων τὰ ἀνθρώπινα. ἢ οὐκ οἶσθα ὅτι τοῖς καθ' ἡμᾶς ὀνόμασι τὸ θεῖον ἀποκαλεῖται· πάντα δὲ ἐτέρως ἐστὶν ἢ καθάπερ ἡμεῖς; οὐ γὰρ ἐπειδὴ περὶ ὁ τοῦ ἀνθρώπου Λόγος ἀνυπόστατος, καὶ γλώττης ἐξήχημα πρὸς ἀέρα πεμπόμενον. διὰ 5 τοῦτο καὶ ὁ θεῖος ὡσαύτως ἔξει λόγος, ἀλλὰ ζῶν ἐκ ζῶντος, καὶ ὑφεστηκῶς ἐξ ὑφεστηκώτος ἐστίν. εἰ δὲ Λόγος ἐκλήθη, κατὰ τὴν σὴν δυσφημίαν, οὐχ ὅτι κατὰ φύσιν τοῦτο ἐστὶν ἐκ Πατρὸς προελθὼν, καὶ τῆς τοῦ τεκόντος οὐσίας ἐμφαντικός, ἀλλ' ὅτι τὸν παρὰ Πατρὸς ἀκούσας λόγον, ἐξαγγέλλει τοῦτον εἰς ἡμᾶς, τήρει 10 καὶ ἐν τοῖς ἄλλοις τὴν ἴσιν ἀκολουθίαν, ἵνα καὶ μειζρόνως ἀσχημονήσῃς. εἰ γὰρ λόγος ἐστὶν ὅτι λόγον ἀκήκουεν, ἀναγκαιῶς εἰπεῖν ὅτι καὶ δικαιοσύνη καὶ ἁγιασμός ἐστιν, ὡς δικαιοσύνης καὶ ἁγιασμοῦ μέτοχος, καὶ οὐ κατὰ φύσιν ταῦτα ὑπάρχων· τὰ δὲ μὴ κατὰ φύσιν, ῥαδίως ἀποσυμβήσεται, καὶ ποτὲ δικαιοσύνης καὶ 15 ἁγιασμοῦ ἔρημος καθ' ἡμᾶς ὁ τοῦ Θεοῦ Λόγος φανεῖται. εἰ οὖν διὰ τοῦτο κεκλήσθαι φησὶν ἑαυτὸν λόγον, ἐπειδὴ περὶ ἀκούσας παρὰ τοῦ Πατρὸς τοῦτον εἰς ἡμᾶς ἐξήγγειλεν, οὐκέτι Λόγος ἐστὶν, ἀλλὰ λόγον μέτοχος. οὐκοῦν μηδὲ Λόγος ὀνομαζέσθω, ἢ εἰ Λόγος, μὴ μέτοχος λόγου. 20

ἘΘΝΑΣΙΟΤ. Ἄλλ' ἡμεῖς τούτοις ἐρῶσθαι φράσαντες, φαμέν ὅτι οὐκ ἐστὶν ὁ Υἱὸς Λόγος ἐν καρδίᾳ τοῦ Πατρὸς, ἀλλὰ Λόγος ζῶν, ἀπὸ ζῶντος Θεοῦ ἐκλάμψας, ἀνάρχως τῷ Πατρὶ συνῶν, ὡς μηδέποτε μόνον ἐπινοεῖσθαι τὸν Πατέρα. περὶ τούτου καὶ Παῦλος φησὶ, “ζῶν γὰρ ὁ τοῦ Θεοῦ Λόγος καὶ ἐνεργής.” ἵνα δὲ μὴ λόγον 25 ἀκούσαντες, μηδὲν φοβερὸν ὑποπτεύσωσιν, ἐπεξηγεῖται τὸ εἰρημένον, τῶν παρ' ἡμῖν δεηθεῖς ὑποδειγμάτων ἐπάγει γοῦν, “καὶ “τομώτερος ὑπὲρ πᾶσαν μάχαιραν δίστομον, καὶ δικινοῦμενος “ἄχρι μερισμοῦ ψυχῆς καὶ πνεύματος, ἀρμῶν τε καὶ μυελῶν, “καὶ κριτικὸς ἐνθυμήσεων καὶ ἐνοιῶν καρδίας.” 30

ΧΡΗΣΟΣΤΟΜΟΤ. Ἐνταῦθα φοβερὸν τι ἠνίξατο, ἢ ὅτι τὸ πνεῦμα διαιρεῖ ἀπὸ τῆς ψυχῆς, ὅπερ ἐστὶν ἢ ἐν τοῖς Εὐαγγελίοις ἀπειλουμένη διχοτομία, ἢ τελεία τοῦ Ἁγίου Πνεύματος ἐγκατάλειψις· οὗ γενομένου λοιπὸν πάντα ἔψεται τὰ χαλεπά. ἢ ὅτι καὶ αὐτῶν τῶν ἀσωμάτων δίκνεῖται, οὐ καθὼς ἢ μάχαιρα μόνον τῶν σωμάτων. 35

δείκνυσιν ἐνταῦθα ὅτι καὶ ψυχὴ κολάζεται, καὶ ὅτι τὰ ἐνδότατα διερευνᾶται, ὅλον δι' ὅλου διίκνουμένη τὸν ἄνθρωπον. καὶ ἵνα μὴ τὰ τῆς ψυχῆς ἀκούσαντες ραθυμήσωσι, προστίθησι καὶ τὰ τοῦ σώματος. τότε γὰρ οὕτω γίνεται, καθάπερ τίς βασιλεὺς ἄρχοντας ἀμαρτῶντας μεγάλα πρότερον ἀπογυμνοῖ ὡς τῆς στρατείας, καὶ 5 τὴν ζώνην ἀφελόμενος καὶ τὸ ἀξίωμα, καὶ τὸν κήρυκα τότε κολάζει, οὕτω καὶ ἐνταῦθα τοῦ Πνεύματος ἡ μάχαιρα ἐργάζεται. εἰπὼν δὲ “ κριτικὸς ἐνθυμήσεων καὶ ἐννοιῶν καρδίας,” μάλιστα αὐτοὺς ἐφόβησε. μὴ γὰρ εἶ ἔτι, φησὶν, ἐν τῇ πίστει ἐστήκατε, μὴ μετὰ πληροφορίας δὲ θαρρεῖτε, αὐτὸς τὰ ἐγκάρδια κρίνει, ἐκεῖ γὰρ δια- 10 βαίνει καὶ κολάζων καὶ ἐξετάζων.

13 Καὶ οὐκ ἔστι κτίσις ἀφανῆς ἐνώπιον αὐτοῦ.

Τοῦ αἵτιοῦ. Τί λέγω περὶ ἀνθρώπων φησὶν, κἂν γὰρ Ἄγγελους εἴπησ, κἂν Ἀρχαγγέλους, κἂν τὰ Χερουβὶμ καὶ τὰ Σεραφὶμ, κἂν οἰανδήποτε κτίσιν, πάντα ἐκκεκάλυπται τῷ ὀφθαλμῷ ἐκείνῳ, 15 πάντα δῆλα ἐστὶ καὶ φανερά.

Θεοδωρίτου. Οὐδὲν ἐστὶ τὸ λαθεῖν αὐτὸν δυνατὸν τὸν ἀδέκαστον δικαστὴν, πάντα δὲ ἀκριβῶς ἐπίσταται καὶ αὐτῶν τῶν λογισμῶν τὰ κινήματα. οἶδε τὰ ἐν τῷ σκότει γινόμενα. οἶδε τὰ κρύβδη τολμώμενα. οὐ λέληθεν αὐτὸν τὰ πονηρὰ βουλευμάτα 20 τῆς ψυχῆς· ἀσώματος γὰρ ὦν, μέσος καὶ ψιθυρισμῶν καὶ βλεμμάτων καὶ νοημάτων ἔστηκεν.

Πάντα δὲ γυμνὰ καὶ τετραχλισμένα τοῖς ὀφθαλμοῖς αὐτοῦ, πρὸς ὃν ἡμῖν ὁ λόγος.

Χρυσόστομου. Τὸ τετραχλισμένα εἴρηται ἀπὸ μεταφορᾶς 25 τῶν δερμάτων τῶν ἀπὸ τῶν ἱερείων ἐξελκομένων. ὥσπερ γὰρ ἐκεῖνα ἐπειδὴν τις σφάξας ἀπὸ τῆς σαρκὸς παρελκύσει τὸ δέρμα, πάντα τὰ ἐνδον ἀποκαλύπτει, καὶ δῆλα ποιεῖ τοῖς ἡμετέροις ὀφθαλμοῖς, οὕτω καὶ τῷ Θεῷ δῆλα πρόκειται πάντα. “ πρὸς ὃν,” φησὶν, “ ἡμῖν ὁ λόγος,” τουτέστιν ᾧ μέλλομεν δοῦναι εὐθύνας τῶν πεπραγμένων 30 ἢ γὰρ ἡμέρα δηλώσει ἐκείνη, ὅταν ὁ ζῶν τοῦ Θεοῦ Λόγος τὰ κρυπτά τῶν ἀνθρώπων εἰς μέσον ἄγων, καὶ τοῖς λάθρα γινομένοις παρὼν, πάντα γυμνὰ καὶ τετραχλισμένα πρὸ τῶν ἀπάντων ὀφθαλμῶν θῆ. σὺ δέ μοι θέα πῶς ἀεὶ τῶν σωματικῶν εἰκόνων δεῖται,

ὅπερ ἦν τῆς ἀσθενείας τῶν ἀκούοντων. ὅτι γὰρ ἀσθενεῖς ἦσαν, ἐδήλωσεν εἰπὼν νοθρούς αὐτοὺς εἶναι, καὶ χρεῖαν ἔχοντας γάλακτος οὐ στερεᾶς τροφῆς.

**ἸΣΙΔΩΡΟΤ.** Διὰ τοῦτο τὸ γυμνὰ καὶ τετραχλησιμένα εἶρηται, ἐκ μεταφορᾶς τῶν ἱερείων τῶν εἰς θυσίαν προσαγομένων. ὡσπερ 5 γὰρ ἐκεῖνα τῶν δορῶν ἀφαιρούμενα, πάσης τῆς φαινομένης ἀπογυμνοῦνται περιβολῆς, καὶ τῶν κεκρυμμένων ἔνδοθεν ἐπιδείκνυται τὴν διάθεσιν, καὶ τραχηλίζεται εἰς ἔρευναν παντὸς ὀστέου καὶ μέλους πρὸς τὸ πάντα ἐκκαθαρθῆναι διὰ τὴν τοῦ αἵματος τῷ προσάγοντι καθαρότητα, οὕτω καὶ ἐπὶ τῆς μεγάλης τοῦ Κυρίου 10 ἡμέρας ἢ τῶν ἀδήλων καὶ ἀφανῶν πράξεων ἀνακάλυψις, ἀναγνώσει καὶ τραχηλισμῷ εἰκνῖα φανήσεται, οὐδενὸς λαθεῖν δυναμένου, ἀλλὰ πάντων εἰς τοῦμφανὲς ἀγομένων.

**ΘΕΟΔΩΡΙΤΟΤ.** Γυμνὰ γὰρ αὐτῷ καὶ τὰ κεκρυμμένα. τὸ δὲ τετραχλησιμένα τοῖς ὀφθαλμοῖς αὐτοῦ, ἐκ μεταφορᾶς τέθεικε τῶν 15 θνομένων ζῶων, ἃ παντελῶς ἄφωνα κεῖται, τῆς σφαγῆς τὴν ζωὴν ἀφελομένης, καὶ μετὰ τῆς ζωῆς τὴν φωνήν, οὕτω φησὶ καὶ ἡμεῖς κρινόμενοι θεώμεθα μὲν ἅπαντα, δυσσεβῶς παρ' ἡμῶν ἢ παρανόμως γεγεννημένα, σιγῶντες δὲ τῆς τιμωρίας δεχόμεθα τὴν ψῆφον, ἅτε 20 δὴ τὸ δίκαιον αὐτῆς ἐπιστάμενοι.

**ΚΤΡΙΛΛΟΤ ΘΗΣΑΤΡΙΚῶΝ ΛΒ'.** Ἐνταῦθα μὲν τοι πάλιν ἕξεστιν ὀρᾶν τὰ τοῦ Πατρὸς ἴδια φέροντα τὸν Υἱόν, καὶ τοιούτοις ἐπαγλαϊζόμενον ἀγαθοῖς οἷς περ ἂν φαίνοιτο καὶ ὁ γεννήσας αὐτόν. τοῦ Θεοῦ τοιγαροῦν καὶ Πατρὸς πάντα φέροντος ἐτοιμῶς, καὶ πᾶσιν ἀκωλύτως ἐνατενίζοντος, εἰδότος τε ἔτι καρδίας καὶ νεφροῦς, 25 καὶ διὰ τοῦτο λέγοντος ποτὲ μὲν, “ τίς οὗτος ὁ κρύπτων με βουλήν;” ποτὲ δὲ “ Θεὸς ἐγγίζων ἐγὼ εἰμι, καὶ οὐχὶ Θεὸς πόρρωθεν. “ μὴ ἀπ' ἐμοῦ κρυβήσεται τι;” τοῦτο προσεῖναι καὶ τῷ Υἱῷ δι' ὧν ἔφησεν ὁ Παῦλος ἐπιμαρτυρεῖ. εἶτα ζῶντος τοῦ Πατρὸς διὰ τὸ εἶναι ζῶντα ζῶντα καὶ τὸν λόγον ἀποκαλεῖ, διὰ τὸ εἶναι καὶ αὐτόν 30 κατὰ φύσιν ζῶν. πάντων οὖν ὅσα πρόσεστι τῷ Πατρὶ κατὰ φύσιν, καὶ ἐν Υἱῷ κειμένων φυσικῶς τε καὶ οὐσιωδῶς, τίς ποιήμα λέγων αὐτόν, οὐκ ἂν εἴη τοῖς ἀφύκτοις τῆς δυσφημίας ἐγκλήμασιν ἔνοχος; πῶς γὰρ οὐκ ἂν εἴη ἀλλήλοις ὁμοφυῆ τὰ τῆς αὐτῆς ὄντα φύσεώς τε καὶ οὐσιώδους ἐνεργείας; ὅρα δὲ ὅτι τῶν πάντων 35

αὐτὸν ὁ Παῦλος διαστέλλων τρανότατα λέγει, ὅτι πάντα τετρα-  
 χήλισται τοῖς ὀφθαλμοῖς αὐτοῦ. εἰ τοίνυν πάντων ἐστὶ ποιητής,  
 καὶ πάντα ἐνώπιον αὐτοῦ τετραχήλισται, οὐκ ἂν εἶη τῶν πάντων  
 εἷς ποιητής; καὶ ᾧ τὰ πάντα γυμνὰ καὶ τετραχλησιμμένα ἐστίν,  
 οὐκ ἂν εὐλόγως νοοῖτο εἷς ὑπάρχειν τῶν τετραχλησιμμένων. ἐν γὰρ 5  
 τῷ λέγειν τὰ πάντα, οὐδὲν ἀφείκεν ἐκτός. καὶ εἰ ἐν μόνοις τοῖς  
 κτίσμασι πληροῦνται τὰ πάντα, ἕτερος ἂν εἶη παρ' αὐτὰ ὁ μὴ ἐν  
 αὐταῖς ἀριθμούμενος. οὕτω καὶ ὁ μακάριος Παῦλος τοῦ πάντα  
 νοεῖ τὴν δύναμιν. ἐρμηνεύων γὰρ τὸ “πάντα ὑπέταξας ὑπὸ τοὺς  
 “πόδας αὐτοῦ,” ἐπιφέρει σοφῶς, “ἐν δὲ τῷ λέγειν τὰ πάντα, 10  
 “οὐδὲν ἀφήκεν αὐτῷ ἀνυπότακτον.” εἰ τοίνυν τὸ πάντα τῶν ὄλων  
 ἐστὶ περιεκτικόν, τὰ πάντα δὲ τῷ Υἱῷ τετραχήλισται, οὐκ ἂν εἶη  
 τῶν πάντων εἷς, ἀλλ' ἕτερος παρ' αὐτά.

ΚΤΡΪΛΛΟΤ. Τό γε μὴν “διῖκνούμενος ἄχρι μερισμοῦ ψυχῆς  
 “καὶ πνεύματος,” ἔστι καὶ οὕτως νοῆσαι, ὅτι τὸ παρὰ Θεοῦ 15  
 κήρυγμα διαιρεῖ καὶ μερίζει τὰ τῆς ψυχῆς μέρη, δεκτικὴν ποιοῦν  
 καὶ χωρητικὴν τῶν ἀκουομένων.

14 Ἐχοντες οὖν ἀρχιερέα μέγαν, διεληλυθότα τοὺς οὐρα-  
 νοὺς, Ἰησοῦν τὸν Υἱὸν τοῦ Θεοῦ, κρατῶμεν τῆς ὁμο-  
 λογίας. 20

ΘΕΟΔΩΡΙΤΟΤ. Ἐν μὲν τοῖς πρόσθεν εἰρημένους μᾶλλον δὲ  
 ἐρμηνευμένοις, τῶν καταπαύσεων τὴν σύγκρισιν ἐποιήσατο, καὶ  
 ἔδειξε τὴν ἡμῖν ἐπηγγελμένην ἀμείνω τοῖς Ἰουδαίοις ὑπεσχη-  
 μένης. ἐκείνοις γὰρ, τὴν γῆν τῆς ἐπαγγελίας ὑπέσχετο, ἡμῖν δὲ  
 τὸν οὐρανόν. ἐντεῦθεν δὲ λοιπὸν τῆς ἀρχιερωσύνης ποιεῖται τὴν 25  
 παρεξέτασιν, καὶ δείκνυσι πολλῶ μείζονά τε καὶ κρείττονα τῆς  
 Λευϊτικῆς τὴν κατὰ τάξιν Μελχισεδέκ' τῷ παραινενικῷ δὲ πάλιν  
 σχήματι κεχρημένος ποιεῖται τὴν σύγκρισιν, ἵνα μὴ δόξῃ τοῖς ἔτι  
 τὴν κατὰ νόμον πολιτείαν ἀσπαζομένοις τῷ νόμῳ πολεμεῖν, ἀλλ'  
 οὐ τῇ ἀληθείᾳ συνηγορεῖν. 30

Ἀρχιερέα δὲ τὸν Κύριον Ἰησοῦν προσηγόρευσεν ὡς τὴν ὑπὲρ  
 ἡμῶν προσενηνοχότα θυσίαν, καὶ ἄραντα τοῦ κόσμου τὴν ἁμαρ-  
 τίαν. τούτου δὴ χάριν καὶ ἀμνὸς ὠνομάσθη. “Ἴδε” γάρ φησιν, “ὁ  
 “ἀμνὸς τοῦ Θεοῦ, ὁ αἴρων τὴν ἁμαρτίαν τοῦ κόσμου.” δῆλον δὲ

καὶ τοῖς ἄγαν φιλονείκοις, ὡς ἀνθρώπεια τὰ ὀνόματα. εἰ δὲ τῆς θεότητος ταῦτα τινὲς ὑπελήφασι, καλείτωσαν αὐτὴν καὶ κατάραν, καὶ δούλου μορφὴν, καὶ ὅσα τοιαῦτα. εἰ δὲ οὐδὲν τούτων τῆς θείας φύσεως ἴδιον, λείπεται νοεῖν ταῦτα τῆς οἰκονομίας ὀνόματα. ὡσπερ γὰρ ἄνθρωπος λέγεται γεγενῆσθαι φύσιν ἀνθρωπεῖαν ἀνειληφώς, 5 οὕτως ἀρχιερεὺς ἡμῶν ὡς ἄνθρωπος κέκληται. τοῦτο δὲ καὶ τὰ ἀποστολικά ἡμᾶς διδάσκει ῥητά· δείκνυσι γὰρ αὐτὸν τοὺς οὐρανοὺς διεληλυθότα. ἡ δὲ τοῦ δεσπότητος Χριστοῦ θεότης, ἀπεριγράφον ἔχει τὴν φύσιν, πανταχοῦ πάρεστι καὶ τοῖς πᾶσι παρίσταται. τοῦτο καὶ αὐτὸς ἡμᾶς ὁ δεσπότης ἐδίδαξεν. “οὐδεὶς γάρ,” 10 φησιν, “ἀναβέβηκεν εἰς τὸν οὐρανόν, εἰ μὴ ὁ ἐκ τοῦ οὐρανοῦ “καταβάς, ὁ υἱὸς τοῦ ἀνθρώπου, ὁ ὢν ἐν τῷ οὐρανό.” κάτω γὰρ ὢν, καὶ τοῖς ἀνθρώποις διαλεγόμενος, ἔλεγεν εἶναι καὶ ἄνω. χρῆ τοίνυν ἡμᾶς εἰδέναι τίνα μὲν τῆς θεολογίας, τίνα δὲ τῆς οἰκονομίας ὀνόματα. ὁ μὲν τοι θεῖος Ἀπόστολος ὑποδείξας ἡμῖν τὸν μέγαν 15 τοῦτον ἀρχιερέα, πρῶτον εἰς τὴν ἀληθινὴν εἰσεληλυθότα κατὰ παυσιν, καὶ τῶν οὐρανῶν γεγενημένον ὑπέρτερον, τὴν ὁμολογίαν κατέχειν παρεγγυᾷ. ὁμολογίαν δὲ ἡμῶν τὴν πίστιν ὠνόμασεν. ὁμολογοῦμεν γὰρ πιστεύειν οὐ μόνον εἰς Πατέρα καὶ Υἱὸν καὶ Ἅγιον Πνεῦμα, ἀλλὰ καὶ εἰς ἀνάστασιν νεκρῶν, καὶ εἰς ζωὴν αἰώνιον, 20 καὶ εἰς οὐρανῶν βασιλείαν.

ΧΡΗΣΤΟΣΤΟΜΟΣ. “Ορα δὲ ὅτι οὐ τὸ πᾶν τῷ ἱερεὶ δίδωσιν, ἀλλὰ καὶ τὰ παρ’ ἡμῶν ζητεῖ, λέγω δὴ τὴν ὁμολογίαν. ποίαν δὴ ταύτην; ὅτι ἀνάστασις ἐστίν, ὅτι ἀνταπόδοσις, ὅτι μυρία ἀγαθὰ, ὅτι ὁ Χριστὸς Θεὸς ἐστίν, ὅτι ἡ πίστις ὀρθή, ταῦτα ὁμολογήσωμεν, 25 ταῦτα κατέχωμεν. ὅτι γὰρ ταῦτα ἀληθῆ, δήλον ἐκ τοῦ τὸν ἀρχιερέα ἔνδον εἶναι· εἰ καὶ μὴ πάρεστι τὰ πράγματα, ἀλλ’ ἡμεῖς ὁμολογήσωμεν, εἰ ἄρτι παρῆν, ψεῦδος ἦν, ὥστε καὶ τοῦτο ἀληθές, τὸ ὑπερτίθεσθαι. καὶ γὰρ ὁ ἀρχιερεὺς ἡμῶν μέγας, “Μωσῆς μὲν “γάρ” φησιν, “οὐκ εἰσῆλθεν εἰς τὴν κατὰ παυσιν, αὐτὸς δὲ 30 “εἰσῆλθε.” καὶ πῶς τοῦτο οὐδαμοῦ τέθεικεν; ἵνα μὴ δόξωσιν ἀπολογίαν εὐρίσκειν. συμπεριέλαβε δὲ αὐτὸ, καὶ ἵνα μὴ δόξη κατηγορεῖν τοῦ ἀνδρός, φανερώς αὐτὸ οὐκ εἶπεν. εἰ γὰρ οὐδενὸς τούτων λεχθέντος ταῦτα προέφερον λέγοντες, κατὰ Μωσέως καὶ κατὰ τοῦ νόμου οὗτος εἶρηκε, πολλῶ μᾶλλον εἰ εἶπεν οὐκ ἔστι Παλαιστίνη, 35

ἀλλ' οὐρανός, μείζον ἂν τοῦτον εἶπον. ὅρα δὲ τὴν ἀκολουθίαν. ἐπειδὴ εἶπεν ἄνωθεν, “ παρακαλεῖτε ἀλλήλους,” ὡς τινος εἰπόντος. τί οὖν ποιήσομεν ἵνα μὴ πέσωμεν, μηδὲ ὀλιγοψυχήσωμεν; ἱκανὰ μὲν κακεῖνα παιδεῦσαι φησὶν, ἔχομεν δὲ καὶ ἀρχιερέα μέγαν ὃς διῆλθε τοὺς οὐρανοὺς καὶ ἐκάθισεν ἐπὶ τὸν πατρικὸν θρόνον. τοιγαρ- 5 οὖν καὶ ἡμᾶς ἰσχύει εἰσαγαγεῖν, ἀλλ' οὐχ ὡσπερ Μωϋσῆς, οὔτε αὐτὸς ἰσχυσεῖν εἰσελθεῖν εἰς τὴν γῆν τῆς ἐπαγγελίας, οὔτε τὸν λαὸν εἰσήγαγεν. ἐπειδὴ μὲν τοι εἶπεν, “ οὐκ ἔστι κτίσις ἀφανῆς “ ἐνώπιον αὐτοῦ,” τὴν θεότητα αἰνιττόμενος, πάλιν ἐπειδὴ τῆς σαρκὸς ἐπελάβετο, συγκαταβατικώτερον διαλέγεται, καὶ ἀρχιερέα 10 καλεῖ τὸν Κύριον, καὶ μείζονα δείκνυσι τὴν κηδεμονίαν, καὶ ὅτι ὡσπερ οἰκείων προΐσταται, καὶ οὐ θέλει αὐτοὺς ἐκπεσεῖν διὰ τοῦτο ἐπήγαγεν,

13 Οὐ γὰρ ἔχομεν ἀρχιερέα μὴ δυνάμενον συμπαθῆσαι ταῖς ἀσθενείαις ἡμῶν, πεπειραμένον δὲ κατὰ πάντα καθ' 15 ὁμοιότητα χωρὶς ἁμαρτίας.

ΧΡΗΣΟΣΤΟΜΟΣ. Τοῦτο καὶ ἀνωτέρω ἔλεγεν, “ ὅτι ἐν ᾧ πέπουθεν “ αὐτὸς πειρασθεὶς δύναται τοῖς πειραζομένοις, βοηθῆσαι.” τὸ αὐτὸ κἀναυθα ποιεῖ. ὃ δὲ λέγει τοιοῦτόν ἐστιν. ἤλθε, φησὶν, ὁδὸν ἣν καὶ ἡμεῖς νῦν, μᾶλλον δὲ καὶ τραχυτέραν, πάντων γὰρ ἔλαβε τῶν 20 ἀνθρωπίνων πείραν. οὐκ ἔστιν ἀγνωῶν τὰ ἡμέτερα, ὡς πολλοὶ τῶν ἀρχιερέων, οἱ τοὺς ἐν θλίψεσιν οὐκ ἴσασιν, οὐδὲ ὅτι ποτέ ἐστι θλίψις. ἐπὶ γὰρ ἀνθρώπων ἀδύνατον εἰδέναι τὴν κάκωσιν τοῦ κακουμένου, τὸν μὴ πείραν λαβόντα, καὶ διὰ τῶν αἰσθητῶν ἐλθόντα. ὁ δὲ ἡμέτερος ἀρχιερεὺς, διὰ τοῦτο πρῶτον πάντα ὑπέστη, καὶ 25 τότε ἀνέβη, ἵνα δύνηται συμπαθεῖν.

ΘΕΟΔΩΡΙΤΟΣ. Ἄλλα τί βούλεται ταῦτα τῷ Ἀποστόλῳ; πολ- λὰς κατ' ἐκεῖνον τὸν καιρὸν οἱ πεπιστευκότες ἐδέχοντο πειρασμῶν τρικυμίας. ψυχαγωγεῖ τοίνυν αὐτοὺς διδάσκων ὡς ὁ ἡμέτερος ἀρχιερεὺς, οὐ μόνον ὡς Θεὸς οἶδε τῆς ἡμετέρας φύσεως τὴν ἀσθέ- 30 νειαν, ἀλλὰ καὶ ὡς ἄνθρωπος, πείραν τῶν ἡμετέρων ἔλαβε παθημάτων, μόνης τῆς ἁμαρτίας διαμείνας ἀμύητος. ταύτην δὲ φησὶν ἡμῶν τὴν ἀσθένειαν ἐπιστάμενος, καὶ τὴν ἀρμόττουσαν ὀρέγει βήθειαν, καὶ δικάζων ἡμῶν πρὸς τὴν ἀσθένειαν ἐξοίσει τὴν ψῆφον.

ΧΡΗΣΟΣΤΟΜΟΤ. Πειπειραμένον δὲ κατὰ πάντα καθ' ὁμοιότητα, ὅρα πῶς καὶ ἄνω τὸ παραπλησίως τέθεικεν, εἰπὼν “ παραπλησίως “ μετέσχε τῶν αὐτῶν,” καὶ ἐνταῦθα τὸ καθ' ὁμοιότητα, τουτέστιν ἐδιώχθη, ἐνεπτύσθη, ἐσκόφθη, ἀπηλάθη, τὸ τέλος ἐσταυρώθη. προσθεὶς δὲ ὅτι χωρὶς ἁμαρτίας καὶ ἄλλο αἰνίττεται, ἐν θλίψεσιν 5 ὄντα διενεγκεῖν. ὥστε καὶ ὅταν λέγῃ “ ἐν ὁμοιώματι σαρκὸς,” οὐ τοῦτο φησὶν ὅτι ὁμοίωμα εἶχε σαρκὸς, ἀλλ' ὅτι σάρκα ἀνέλαβε. διατί οὖν εἶπεν “ ἐν ὁμοιώματι;” ὅτι περὶ ἁμαρτωλοῦ σαρκὸς ἔλεγεν. ὁμοία γὰρ ἦν τῇ σαρκὶ τῇ ἡμετέρᾳ. τῇ μὲν γὰρ φύσει, ἢ αὐτῇ ἦν ἡμῖν· τῇ δὲ ἁμαρτία οὐκέτι ἢ αὐτῇ. 10

ΚΤΡΙΔΑΛΟΤ. Εἰ καὶ μὴ γέγονεν ἄνθρωπος, φησὶν, ὁ τοῦ Θεοῦ Λόγος, ἥδη μὲν καὶ οὕτω τὴν ἀνθρωπίνην ἀσθένειαν ὡς δημιουργός. αὐτὸς γὰρ ἔγνω τὸ πλάσμα ἡμῶν. ἐπειδὴ δὲ τὴν ἡμῶν ἡμπέσχετο σάρκα, πεπειράται κατὰ πάντα, καὶ οὐ δῆπου φαμὲν ὡς ἡγνοηκώς, ἀλλ' ὅτι τῇ γνώσει τῇ θεοπρεπεῖ προὔποκειμένη, καὶ τὸ διὰ πεί- 15 ρας αὐτῆς συνέβη μαθεῖν. γέγονε δὲ συμπαθῆς οὐκ ἀπὸ γε τοῦ πεπειραῖσθαι. πόθεν δέ; ἦν γὰρ ἐλεήμων φύσει καὶ ἔστιν ὡς Θεός. ἐπειδὴ δὲ μετὰ τοῦ εἶναι ὁ ἔστι καὶ γέγονε καθ' ἡμᾶς ἀνθρωποπρεπῶς, καὶ ταῦτα λέγεται περὶ αὐτοῦ.

ἈΘΑΝΑΣΙΟΤ ΠΕΡΙ ΤΗΣ ΣΩΤΗΡΙΩΔΟΤΣ ἘΠΙΦΑΝΕΙΑΣ. Πάντα 20 γὰρ ἔλαβεν ἐκ παρθένου ὅσα ἀρχῆθεν ὁ Θεὸς εἰς σύστασιν ἔπλασεν ἀνθρώπου, καὶ ἐποίησε χωρὶς ἁμαρτίας, οὐ τῆς θεότητος μεταποίησιν ἐνδειξάμενος, ἀλλὰ τῆς ἀνθρωπότητος καινοποίησιν ἐργασάμενος, οὐχὶ ἀνθρώπου πρὸς τὸν Θεὸν ὄντως, κατὰ τοὺς περὶ Ἀπολινάριον, ἀλλὰ Θεοῦ τοῦ μονογενοῦς εὐδοκήσαντος τῷ πληρώ- 25 ματι τῆς θεότητος αὐτοῦ, τὴν τοῦ ἀρχετύπου πλάσιν ἀνθρώπου καὶ ποίησιν καινὴν ἐκ μήτρας παρθένου ἀναστήσασθαι ἑαυτῷ φυσικῇ γεννήσει καὶ ἀλύτῳ ἐνώσει, ἵνα τὴν ὑπὲρ ἀνθρώπων σωτήριον πραγματεῖαν ποιήσῃται, τῷ πάθει καὶ θανάτῳ καὶ ἀναστάσει ἀπολύτρωσιν τῶν ἀνθρώπων κατεργαζόμενος· ἀλλὰ λέγετε ὅτι εἰ 30 πάντα ἔλαβε, πάντως δῆπου καὶ τοὺς ἀνθρωπίνους λογισμοὺς εἶχεν. ἀδύνατον δὲ ἔστιν ἐν λογισμοῖς ἀνθρωπίνους ἁμαρτίαν μὴ εἶναι. καὶ πῶς ἔστι χωρὶς ἁμαρτίας ὁ Χριστός; εἶπατε τοίνυν εἰ τῶν ἀμαρτητικῶν λογισμῶν δημιουργός ὁ Θεός, προσακτέου τῷ Θεῷ τὴν ἰδίαν δημιουργίαν. ἤλθε γὰρ προσαγαγέσθαι τὴν ἰδίαν 35

ποίησιν ἀλλ' ἄδικος ἔσται πάλιν ἢ κρίσις καταδικάζουσα τὸν ἀμαρτήσαντα. εἰ γὰρ ἀμαρτητικούς λογισμοὺς ἐδημιούργησεν ὁ Θεός, πῶς καταδικάζει τὸν ἀμαρτήσαντα; καὶ πῶς οἶόν τε παρὰ Θεοῦ τοιαύτην κρίσιν γενέσθαι; εἰ δὲ καὶ ὁ Ἀδάμ ὑπέκειτο τοῖς τοιοῦτοις λογισμοῖς, πρὶν ἢ παρακούσαι τῆς τοῦ Θεοῦ ἐντολῆς, 5 πῶς οὐκ ἐγίνωσκε καλὸν καὶ πονηρὸν; λογικὸς μὲν ὢν τῇ φύσει, ἐλεύθερος δὲ τῶν λογισμῶν, πείραν κακοῦ οὐκ εἶδώς, μόνον δὲ τὸ καλὸν γινώσκων, καὶ ὡσπερ τίς μονότροπος ὢν, παρακούσας δὲ τῆς ἐντολῆς τοῦ Θεοῦ ὑποπέπτωκε τοῖς ἀμαρτητικοῖς λογισμοῖς, οὐ τοῦ Θεοῦ δημιουργήσαντος τοὺς αἰχμαλωτίζοντας λογισμοὺς, 10 ἀλλὰ τοῦ διαβόλου ἐξ ἀπάτης ἐπισπείραντος.

ΓΡΗΓΟΡΙΟΥ ΝΥΣΣΗΣ ΚΑΤ' ΕἸΝΟΜΙΟΥ ΛΟΓ. Β'. Διὰ τοῦτο μετέσχε τῆς φύσεως ἡμῶν ὁ μονογενὴς, κατὰ πάντα καθ' ὁμοιότητα: καθ' ὁμοιότητα δὲ τῷ μετὰ ψυχῆς καὶ σώματος ἀναλαβεῖν ὅλον τὸν ἄνθρωπον.

15

16 Προσερχώμεθα οὖν μετὰ παρρησίας τῷ θρόνῳ τῆς χάριτος, ἵνα λάβωμεν ἔλεος, καὶ χάριν εὐρωμεν εἰς εὐκαιρον βοήθειαν.

ΧΡΗΣΟΣΤΟΜΟΥ. Θρόνον χάριτος τίνα φησί; τὸν θρόνον τὸν βασιλικόν, περὶ οὗ φησὶν “εἶπεν ὁ Κύριος τῷ Κυρίῳ μου, κάθου 20 “ἐκ δεξιῶν μου.” ἵνα γὰρ μὴ ἀκούων ἀρχιερέα, νομίσης ἐστάναι αὐτὸν, εὐθέως ἐπὶ τὸν θρόνον ἄγει. ὁ δὲ ἱερεὺς οὐ κάθηται, ἀλλ' ἔστηκεν. ὁρᾷς ὅτι τὸ γενέσθαι ἀρχιερέα, οὐ φύσεώς ἐστιν, ἀλλὰ χάριτος καὶ συγκαταβάσεως καὶ κενώσεως.

ΘΕΟΔΩΡΙΤΟΥ. Τάχα δὲ ἐπεὶ ὡς Θεὸς ὁ δεσπότης Χριστὸς, 25 φυσικὴν ἔχει τὴν βασιλείαν καὶ αἰώνιον τὸν θρόνον, “ὁ θρόνος σου,” γὰρ φησὶν, “ὁ Θεὸς εἰς τὸν αἰῶνα τοῦ αἰῶνος,” ὡς δὲ ἄνθρωπος καὶ ἀρχιερεὺς καὶ Ἀπόστολος τῆς ὁμολογίας ἡμῶν, ἀκούει “κάθου ἐκ δεξιῶν μου,” τοῦτον χάριτος κέκληκε θρόνον ὁ θεῖος Ἀπόστολος. οἶμαι δὲ αὐτὸν καὶ τὴν φιλανθρωπίαν αἰνίτ- 30 τεσθαι, ἧ κεκρημένος δικάσει. τοῦτο γὰρ προστέθεικεν, “ἵνα λάβωμεν ἔλεον, καὶ χάριν εὐρωμεν εἰς εὐκαιρον βοήθειαν.” κατὰ γὰρ τὸν παρόντα προσιόντες βίον, καὶ τὴν ἀκραιβῆ καὶ εἰλικρινῆ

πίστιν ἐπιδεικνύμενοι, ἐν τῇ τῆς κρίσεως ἡμέρᾳ τῆς φιλανθρωπίας τευξόμεθα.

ΧΡΗΣΤΟΣΤΟΜΟΙ. Τί δέ ἐστι “προσερχόμεθα μετὰ παρρησίας;” ὅτι ἀναμάρτητον ἔχομεν ἀρχιερέα καταγωνιζόμενον τὴν οἰκουμένην. “θαρσεῖτε,” γάρ φησιν, “ἐγὼ νενίκηκα τὸν κόσμον.” τὸ γὰρ 5 πάντα μὲν παθεῖν, καθαρὸν δὲ εἶναι ἀμαρτημάτων, τοῦτό ἐστιν. εἰ καὶ ἡμεῖς ὑπὸ ἀμαρτίας ἐσμέν φησιν, ἀλλ’ αὐτὸς ἀναμάρτητος. πῶς προσερχόμεθα μετὰ παρρησίας; ὅτι θρόνος χάριτος, οὐ θρόνος κρίσεως νῦν. διὰ τοῦ μετὰ παρρησίας, ἵνα λάβωμεν ἕλεον οἶον ζητούμεν· φιλοτιμία γὰρ τὸ πρᾶγμα ἐστὶ, δωρεὰ βασιλική· ἢ τὸ 10 μετὰ παρρησίας, ἀντὶ τοῦ μηδὲν ἔχοντος συνειδὸς πονηρόν, τουτέστι μὴ διστάζοντες, οὐ γὰρ δύναται μετὰ παρρησίας ὁ τοιοῦτος προσελθεῖν. “καὶ χάριν εὐρωμεν εἰς εὐκαιρον βοήθειαν.” ἂν νῦν προσέλθῃς φησὶ, λήψῃ καὶ χάριν καὶ ἕλεον, εὐκαιρῶς γὰρ προσέρχῃ· ἂν δὲ τότε προσέλθῃς, οὐκέτι· ἄκαιρος γὰρ τότε ἢ πρόσδοδος. 15 οὐ γὰρ ἐστὶ τότε θρόνος χάριτος, ἀλλὰ κρίσεως· ἕως τότε κἀθηται χαριζόμενος, ὅταν δὲ ἡ συντέλεια ἐπιστῇ, τότε ἐγείρεται εἰς κρίσιν. “ἀνάστα,” γάρ φησιν, “ὁ Θεὸς κρίνων τὴν γῆν.” διὰ τοῦτο λέγει, “καιρῷ δεκτῷ ἐπήκουσά σου, καὶ ἐν ἡμέρᾳ σωτηρίας ἐβοήθησά σοι.” ἐπεὶ καὶ νῦν τὸ μετὰ τὸ λουτρὸν ἀμαρτάνοντας 20 εὐρίσκειν μετάνοιαν, χάριτος ἐστίν.

ΘΕΟΔΩΡΙΤΟΙ. Εἶτα τῆς ἱερωσύνης τὴν αἰτίαν διδάσκει, καὶ τίνος ἕνεκεν ταύτης ἀξιοῦνται τινές, καὶ τί ποιεῖν προσήκει τὸν ἀρχιερέα, ὅθεν ἐπάγει,

1 Πᾶς γὰρ ἀρχιερεὺς ἐξ ἀνθρώπων λαμβανόμενος, ὑπὲρ 25 ἀνθρώπων καθίσταται τὰ πρὸς τὸν Θεόν, ἵνα προσφέρῃ 2 δῶρα τε καὶ θυσίας ὑπὲρ ἀμαρτιῶν, μετριοπαθεῖν δυνάμενος τοῖς ἀγνοοῦσι καὶ πλανωμένοις, ἐπεὶ καὶ αὐτὸς 3 περικείται ἀσθένειαν· καὶ διὰ ταύτην ὀφείλει, καθὼς περὶ τοῦ λαοῦ, οὕτως καὶ ὑπὲρ ἑαυτοῦ προσφέρειν ὑπὲρ 30 ἀμαρτιῶν.

Εἶπεν ἄνω ὅτι “οὐκ ἔχομεν ἀρχιερέα μὴ δυνάμενον συμπαθεῖσαι “ταῖς ἀσθενείαις ἡμῶν, ἀλλὰ πεπειραμένον κατὰ πάντα καθ’ ὁμοί-

“τητα χωρὶς ἀμαρτίας.” ἀναγκαίως τοῖνυν καὶ ταῦτα προστέθεικε διδάσκων, ὡς καὶ ἐν τῷ νόμῳ οὐκ ἄγγελος ὑπὲρ ἀνθρώπων ἱερατεύειν ἐτάχθη, ἀλλ’ ἀνθρωπος ὑπὲρ ἀνθρώπων, τὴν αὐτὴν φύσιν ἔχων, τὰ αὐτὰ περικείμενος πάθῃ, τῆς φύσεως τὴν ἀσθένειαν ἐπιστάμενος, συγγνώμην νέμων τοῖς ὀλισθαίνουσιν, ὀρέγων χεῖρα τοῖς 5 ἀμαρτάνουσιν, ἐκ τῶν οἰκείων καὶ τὰ τοῦ πέλας σκοπῶν οὐδὲν χάριν καὶ τὰς θυσίας οὐχ ὑπὲρ τοῦ λαοῦ μόνον ἀλλὰ καὶ ὑπὲρ ἑαυτοῦ προσφέρειν νομοθετεῖται.

ΧΡΗΣΟΣΤΟΜΟΣ. Θέλει τοῖνυν δεῖξαι λοιπὸν ὁ μακάριος Παῦλος, ὅτι πολλῶν βελτίων ἢ διαθήκη αὕτη τῆς παλαιᾶς. ποιεῖ οὖν 10 τοῦτο πόρρωθεν προκαταβάλλων τοὺς λογισμούς. ἐπειδὴ γὰρ οὐδὲν ἦν σωματικόν, ἢ φανταστικόν, οἷον οὐ ναὸς, οὐχ ἅγια ἀγίων, οὐχ ἱερεὺς τοσαύτην ἔχων σκευὴν, οὐ παρατηρήσεις νομικαῖ, ἀλλ’ ὑψηλότερα καὶ τελειότερα πάντα, καὶ οὐδὲν τῶν σωματικῶν, τὸ δὲ πᾶν ἐν τοῖς πνευματικοῖς ἦν· οὐχ οὕτω δὲ τὰ πνευματικὰ τοὺς 15 ἀσθενετέρους ἐπήγετο ὡς τὰ σωματικὰ, τοῦτον ὅλον ἀνακινεῖ τὸν λόγον· καὶ θέα τὴν σύνεσιν, ἀπὸ τοῦ ἱερέως πρώτου ποιεῖται τὴν ἀρχὴν, καὶ συνεχῶς αὐτὸν ἀρχιερέα καλεῖ, καὶ ἀπ’ αὐτοῦ πρώτου δείκνυσιν τὴν διαφορὰν· διὰ τοῦτο ὀρίζεται πρῶτον τί ἐστὶν ἱερεὺς, καὶ δείκνυσιν εἴ τινα ἔχει ἱερέως, καὶ εἴ τινα σύμβολα γίνεται 20 ἱερωσύνης. ἀντέπιπτε δὲ αὐτῶν ὅτι οὐδὲ εὐγενὴς ἦν, οὔτε ἐκ φυλῆς ἱερατικῆς, οὔτε ἐπὶ τῆς γῆς ἱερεὺς, πῶς οὖν ἱερεὺς φησιν, καὶ ὡσπερ ἐν τῇ πρὸς Ῥωμαίους Ἐπιστολῇ, ἀπίθανον λόγον λαβὼν ἢ πίστις ἐργάζεται τοῦτο, ὅπερ οὐκ ἴσχυσεν ὁ πόνος ὁ τοῦ νόμου καὶ ὁ τῆς πολιτείας ἰδρῶς, κατέφυγεν ἐπὶ τὸν πατριάρχην, καὶ εἰς 25 ἐκεῖνον τὸν χρόνον τὸ πᾶν ἀνήγαγεν, οὕτω δὴ καὶ ἐνταῦθα, πρῶτον ἀπὸ τῶν παρόντων τοῦτο βεβαιοῦται. ἔδει μὲν γὰρ ἀπὸ τῶν οὐρανίων τὰ ἐπίγεια πιστοῦσθαι, ἀλλ’ ὅταν ἀσθενεῖς ᾧσιν οἱ ἀκούοντες, τὸ ἐναντίον γίνεται. τέως οὖν ἅ κοινὰ ἐστὶ τίθησι πρῶτα, καὶ τότε δείκνυσιν ὅτι ὑπερέχει. ἢ γὰρ κατὰ σύγκρισιν ὑπεροχὴ οὕτως 30 γίνεται· ὅταν ἐν μὲν τοῖς, κοινωνῇ· ἐν δὲ τοῖς, ὑπερέχει, εἰ δὲ μὴ, οὐκέτι κατὰ σύγκρισιν γίνεται. “πᾶς,” φησὶν, “ἀρχιερεὺς ἐξ “ἀνθρώπων λαμβανόμενος,” τοῦτο κοινὸν τῷ Χριστῷ, “ὑπὲρ ἀνθρώπων καθίσταται τὰ πρὸς τὸν Θεόν,” καὶ τοῦτο οὐχ ὅλον, τὰ δὲ λειπόμενα οὐκέτι, “μετριπαθεῖν δυνάμενος τοῖς ἀνοουῖσι καὶ 35

“πλανωμένοις.” ἐνταῦθα λοιπὸν ἡ ὑπεροχή. οὐ γὰρ δὴ καὶ ὁ Κύριος περικείται ἀσθένειαν, ἀλλὰ τοῦτο ὅλον ἡμέτερον.

Ὅμιλία. Διὰ τοῦτο ἴσμεν συγγινώσκειν, ὅτι καὶ αὐτοὶ ἀμαρτημασιν ὄντες ὑπέυθυνοι. διὰ γὰρ τοῦτο καὶ ὁ Θεὸς οὐκ Ἀγγέλους ἔδωκεν ἡμῖν διδασκάλους, οὐδὲ τὸν Γαβριὴλ ἄνωθεν κατενεγκῶν 5 ἐπέστησεν αὐτοῦ ταῖς ἀγέλαις, ἀλλ’ ἀπ’ αὐτοῦ τοῦ ποιμνίου ἀναλαμβάνων, ποιεῖ ποιμένας, ἀπ’ αὐτῶν τῶν προβάτων τὸν ἀγελάρχην, ἵνα συγγνωμονικὸς ᾖ τοῖς ἀρχομένοις, καὶ τὴν οἰκίαν ἀσθένειαν ἐνωῶν, μὴ ἐπαίρηται κατὰ τῶν ποιμαιομένων, ἀλλ’ ἔχῃ χαλινὸν καὶ ταπεινοφροσύνης ὑπόθεσιν, τοῦ οἰκείου συνειδότος τὴν 10 ἀνάγκην. ταῦτα νῦν ὁ Παῦλος φιλοσοφεῖ, καὶ τὴν αἰτίαν ἡμῖν ἄριστα λέγει, δι’ ἣν οὐκ Ἄγγελοι οὐδὲ Ἀρχάγγελοι, ἀλλ’ ἄνθρωποι ταῖς ἐκκλησίαις ἐφειστήκασιν, ἵνα δύνωνται συναλγεῖν τοῖς ὁμογενέσι, τὸ τῶν οἰκείων ἀμαρτημάτων συνειδὸς, μέγιστον διδασκαλίαν ταπεινοφροσύνης ἔχοντες. καὶ γὰρ καὶ αὐτὸς περικείται, 15 φησὶν, “ἀσθένειαν, καὶ διὰ ταύτην ὀφείλει καθὼς περὶ τοῦ λαοῦ “οὕτως καὶ περὶ ἑαυτοῦ προσφέρειν περὶ ἀμαρτιῶν.” τοῦτο γοῦν καὶ νῦν γίνεται. καὶ γὰρ τῇ ἱερᾷ ταύτῃ τραπέζῃ παρεστῶτες, καὶ τὴν φρικτὴν θυσίαν ἀναφέροντες, ὥσπερ ὑπὲρ τῶν τοῦ λαοῦ πλημμελημάτων, αἰτοῦμεν γενέσθαι συγχώρησιν, οὕτω καὶ ὑπὲρ τῶν 20 ἡμετέρων αὐτὸν παρακαλοῦμεν, καὶ ὑπὲρ πάντων τὴν θυσίαν ἀναφέρομεν ἐκείνην, καὶ ὑμῶν καὶ ἡμῶν τῶν ἀναφερόντων. διὰ τοι τοῦτο καὶ τοὺς μέλλοντας δῆμους ἐγχειρίζεσθαι, καὶ πόλεις καὶ ἔθνη καὶ δημαγωγοὺς γίνεσθαι καὶ διδασκάλους, πρὸ τῆς χειροτονίας ἀφῆκε τῆς οἰκείας ἀσθενείας καταμαθεῖν τὴν ὑπερβολὴν, 25 γυμνώσας αὐτοὺς τῆς παρ’ αὐτοῦ βοηθείας, ἵνα ἐν τοῖς οἰκείοις πάθεσι μαθόντες αὐτῶν τὸ εὐπερίτρεπτον, ἥνικα ἂν ἐτέροις δικάζωσι, μετὰ πολλὰ τοῦ ἐλέου καὶ τῆς συγγνώμης τὴν ψῆφον ἐκφέρωσι, τῆς οἰκείας ἀναμιμνησκόμενοι συνεχῶς οὐδενείας· καὶ τοῦτο ἴδοι τις ἂν καὶ ἐν τῇ καινῇ καὶ ἐν τῇ παλαιᾷ γενόμενον. 30

Μωσῆς μὲν γὰρ Αἰγυπτίου ἐνόσ, Ἡλίας δὲ πόρνης μιᾶς ἀπειλήν δέισαντες, ἐφυγαδεύθησαν. Πέτρος δὲ, οὐδὲ βασιλίδος, οὐδὲ ἀνδρὸς, ἀλλὰ θυρωροῦ κόρης ἀπειλήν ἔδεισε, καὶ πῶμα ἔπασσε χαλεπώτατον. ἐπειδὴ γὰρ ἐγυμνώθη τῆς χάριτος, ἐδείχθη καὶ ἡ τούτου ἀσθένεια ἐρήμη γενομένη τῆς τοῦ Θεοῦ κηδεμονίας· ἀφῆκε 35

δὲ αὐτὸν ὁ Θεὸς πεσεῖν, ἐπειδὴ καὶ τοῦτον ἔμελλεν ἄρχοντα ποιεῖν τῆς οἰκουμένης ἀπάσης, ἵνα τῶν οἰκείων ἀναμιμνησκόμενος πτωμάτων, τῶν ἐφεξῆς γινομένων, συγγινώσκη τοῖς ὑποσκελιζομένοις· καὶ Μωσῆν δὲ καὶ Ἡλίαν καὶ Παῦλον, γυμνοὺς ὁ Θεὸς τῆς αὐτοῦ ἠφίει χάριτος· ἵνα ὅταν διδαχθῶσιν αὐτῶν τὴν ἀσθένειαν, καὶ πῶς 5 οὐδὲν ἄνθρωπος ἀμοιρῶν τῆς ἀνωθεν ῥοπῆς, ἐπὶ τὸν δικαστικὸν ἀναβάντες θρόνον, καὶ δημαγωγοὶ γενόμενοι καὶ ἄρχοντες, πολλὴν τὴν φιλανθρωπίαν, πολλὴν τὴν συγκατάβασιν, πολλὴν τὴν συγγνώμην περὶ τοὺς ἀρχομένους ἐπιδεικνύονται.

4 Οὐχ ἑαυτῷ τίς λαμβάνει τὴν τιμὴν, ἀλλ' ὁ καλούμενος ὑπὸ τοῦ Θεοῦ καθάπερ καὶ Ἀαρών.

Ἵσπερον, φησὶ, γίνεται καὶ οὐκ αὐτὸς ἐπιτηδᾶ. καὶ τοῦτο δὲ κοινὸν τῷ Χριστῷ. ἐνταῦθα δὲ πάλιν καὶ ἕτερόν τι θεραπεύει, ὅτι ἀπὸ Θεοῦ ἀπέσταλται· ὅπερ ἄνω καὶ κάτω διαλεγόμενος Ἰουδαίοις ἔλεγεν ὁ Χριστὸς, “ὁ πέμψας με μείζων μου ἔστι.” καὶ “ἀπ' 15 “ἑμαυτοῦ οὐκ ἐλήλυθα.” ἐνταῦθά μοι δοκεῖ καὶ Ἰουδαίων αἰνιττεσθαι τοὺς ἱερέας τοὺς ἐπιτηδῶντας, καὶ τὸν νόμον τῆς ἱερωσύνης παραφθείροντας.

Θεοδωρίτου. Ἀρχιερεὺς γὰρ ἔννομος ὁ παρὰ Θεοῦ τὴν χειροτονίαν δεχόμενος. οὕτω γοῦν καὶ Ἀαρών ὁ πρῶτος ἀρχιερεὺς τὴν 20 ἀξίαν ταύτην ἐδέξατο.

Γρηγορίου Νύσσης εἰς τὸν βίον Μωσέως. Οἱ μὲν γὰρ περὶ Κορὴ καὶ Δαθὰν ταπεινὸν εἶναι κρίνοντες τὸ φυλάσσειν ἐφ' ἑαυτῶν τὴν τάξιν ἐφ' ἧς ἐτάχθησαν, εἰσώθουν ἑαυτοὺς εἰς τὸ τῆς ἱερωσύνης ἀξίωμα, παρώσασθαι τοὺς παρὰ Θεοῦ τὴν λειτουργίαν 25 ταύτην λαχόντας φιλονεικοῦντες· ἀλλ' οἱ μὲν χάσματι ὑπολειφθέντες καὶ κεραυνοῖς καταπρησθέντες, ἐξηφανίσθησαν. ὁ δὲ Θεὸς ἐδίδαξεν ὅτι θεῖον χρῆμά ἐστιν ἡ ἱερωσύνη, καὶ οὐκ ἀνθρώπινον. ἐδίδαξε δὲ οὕτως, ῥάβδους παρ' ἐκάστης φυλῆς ἐπὶ τῷ 30 ὀνόματι τῶν δεδωκότων σημάνας ὁ Μωσῆς, προτίθησι τῷ θυσιαστηρίῳ, ὥστε τῆς ἀνωθεν χειροτονίας μαρτυρίαν γενέσθαι τὴν ῥάβδον θαύματι θείῳ παρὰ τὰς ἄλλας γινομένην ἐπίσημον. καὶ γενομένου τούτου, αἱ μὲν τῶν ἄλλων ῥάβδοι, ὅπερ ἦσαν διέμειναν,

ἡ δὲ τοῦ ἱερέως αὐτῆ ἑαυτῆ ῥιζωθεῖσα, οὐ διὰ τινος ἀλλοτρίας ἱκμάδος, ἀλλὰ τῆς θεόθεν αὐτῆ ἐντεθείσης, κλάδον καὶ καρπὸν ἀνεβλάστησε, καὶ προῆλθεν ὁ καρπὸς εἰς τελείωσιν. κάρυον δὲ ἦν ὁ καρπός. οὗ γενομένου, πρὸς εὐταξίαν ἐπαιδεύθη πᾶν τὸ ὑπήκοον.

Νοεῖν δὲ προσήκει διὰ τοῦ καρποῦ, οὗ ἡ ῥάβδος ἐβλάστησε 5 τοῦ ἱερέως, οἷον χρῆ εἶναι τὸν ἐν ἱερωσύνῃ βίον, ἐγκρατῆ, περιεσκληρότα τῇ φαινομένη ζωῇ, ἔνδοθεν τὸ ἐδάδιμον ἐν τῷ κρυπτῷ καὶ ἀφανεῖ περιέχοντα, ὃ τότε ἀνακαλύπτεται ὅταν πεπανθῇ τῷ χρόνῳ ἢ βρῶσις, καὶ περιρραγῇ τὸ στύφον περιβόλαιον, καὶ περιτριβῇ τὸ ξυλῶδες ἐκεῖνο τοῦ ἐδωδίμου προκάλυμμα. εἰ δὲ τινος 10 ἱερέως λεγομένου καταμάθῃς τὸν βίον μηλοειδῆ καὶ εὔπνου καὶ ῥοδόχροον, οἷοι τῶν πολλῶν εἰσι βύσσω καὶ πορφύρα διαυθίζομενοι, καὶ ταῖς λιπαραῖς τραπέζαις ἐμπεινιόμενοι, οἱ τὸν διῦλισμένον πίνοντες οἶνον, καὶ τὰ πρῶτα μῦρα χριόμενοι, καὶ ὅσα ἄλλα γλυκέα δοκεῖ κατὰ τὴν πρόχειρον γεῦσιν τοῖς τὸν ἀπολαυστικὸν πορί- 15 ζουσι βίον, καλῶς ἂν ἐπὶ τούτου τὸ εὐαγγελικὸν εἴποις, ὅτι τὸν καρπὸν βλέπων οὐκ ἐπιγινώσκω διὰ τοῦ καρποῦ τὸ ἱερατικὸν δένδρον. ἄλλος τῆς ἱερωσύνης καρπός, οὗτος ἕτερος, ἐκεῖνος ὁ καρπὸς ἐγκράτεια ἦν, τρυφῆς δὲ οὗτος. ἐκεῖνος οὐκ ἀπὸ γηίνης ἱκμάδος ὑπεπαινέτο, τούτῳ δὲ πολλοὶ κάτωθεν ἐπιρρέουσι οἱ τῶν ἡδονῶν 20 ὀχετοὶ, δι' ἃν πρὸς τὴν τοιαύτην ὥραν ἢ τοῦ βίου ὀπώρα ὑπερυθαίνονται. ἀλλὰ ταῦτα μὲν εἶρηται ὥστε γνωρίσαι τὸ τῆς ἱερωσύνης σεβάσμιον.

ΚΤΡΪΛΛΟΤ. Εἰδέναι δὲ χρῆ ὡς οὐδ' ἂν αὐτὸς ὁ Τίος ὁ ἐκ Θεοῦ Πατρὸς Λόγος ἱερατεύειν λέγοιτο, καὶ ἐν τάξει γενέσθαι τῇ λει- 25 τουργικῇ, εἰ μὴ νοοῖτο καθ' ἡμᾶς δι' ἡμᾶς γεγονῶς, καὶ ὥσπερ κέκληται προφήτης καὶ μὴν καὶ Ἀπόστολος διὰ τὸ ἀνθρώπινον, οὕτω καὶ ἱερεύς. πρόποι γὰρ ἂν τῷ τῆς δουλείας σχήματι τὰ δουλοπρεπῆ καὶ τοῦτο ἐστὶν ἡ καίνωσις. ὁ γὰρ ὑπάρχων ἐν μορφῇ καὶ ἰσότητι τοῦ Πατρὸς, ᾧ καὶ αὐτὰ τὰ ἄνω παρέστηκεν Σεραφίμ, 30 ᾧ λειτουργοῦσι χίλιαι χιλιάδες Ἀγγέλων, ἐπειδὴ κεκενώκεν ἑαυτὸν, τότε δὴ τῶν ἁγίων λειτουργὸς ἀναδειχθῆναι λέγεται. καὶ ἐστι τὸ ἱερατεύειν τῆς μετὰ σαρκὸς οἰκονομίας.

Ταῦτα μέντοι ὁ θεῖος Ἀπόστολος εἶρηκεν, οὐ τῆς ἀρχιερωσύνης

ἡμῖν τοὺς κανόνας νῦν ἐπιδειῖξαι βουλόμενος, ἀλλὰ τὰ περὶ τῆς δεσποτικῆς ἀρχιερωσύνης προκατασκευάζω. σαφῶς αὐτίκα τοῖνυν ἐπήγαγεν,

5 Οὕτως καὶ ὁ Χριστὸς, οὐχ ἑαυτὸν ἐδόξασε γεννηθῆναι ἀρχιερέα, ἀλλ' ὁ λαλήσας πρὸς αὐτὸν, Υἱὸς μου εἶ σὺ, 5  
6 ἐγὼ σήμερον γεγέννηκά σε, καθὼς καὶ ἐν ἐτέρῳ λέγει, σὺ ἱερεὺς εἰς τὸν αἰῶνα κατὰ τὴν τάξιν Μελχισεδέκ.

ΧΡΥΣΟΣΤΟΜΟΤ. Ποῦ οὖν ἐχειροτονήθη φησίν; ὁ γὰρ Ἀαρὼν πολ-  
λάκις ἐχειροτονήθη, ὡς ἐπὶ τῆς ράβδου, καὶ ὅτε τὸ πῦρ κατήλθε, καὶ  
ἠφάνισε τοὺς ἐπιτηδῆσαι τὴν ἱερωσύνην βουλομένους. ἐνταῦθα δὲ 10  
τοῦναντίον, οὐ μόνον οὐδὲν ἔπαθον, ἀλλὰ καὶ εὐδοκιμοῦσι· πόθεν οὖν  
τοῦτο δείκνυσιν; οὐδὲν ἔχει αἰσθητὸν, οὐδὲν ὁρατόν. διὰ τοῦτο ἀπὸ  
προφητείας ἰσχυρίζεται λέγων, “ἀλλ' ὁ λαλήσας πρὸς αὐτὸν, Υἱὸς  
“μου εἶ σὺ, ἐγὼ σήμερον γεγέννηκά σε,” καὶ τί πρὸς τὸν Υἱὸν  
τοῦτο; ναί, φησι, προκατασκευὴ ἐστὶ τοῦ ὑπὸ Θεοῦ χειροτονηθῆ- 15  
ναι, καθὼς καὶ ἐν ἐτέρῳ λέγει. “σὺ ἱερεὺς εἰς τὸν αἰῶνα κατὰ  
“τὴν τάξιν Μελχισεδέκ.” πρὸς τίνα δὲ εἶρηκε τοῦτο; τίς ἐστὶ  
κατὰ τὴν τάξιν Μελχισεδέκ; οὐδεὶς ἕτερος, πάντες γὰρ ὑπὸ νόμον  
ἦσαν, πάντες ἐσαββάτιζον, πάντες περιετέμνοντο, οὐδένα ἂν ἔχοι  
τις ἕτερον δεῖξαι. 20

ΚΤΡΪΛΛΟΤ. Ὁ καθεὶς ἑαυτὸν εἰς κένωσιν περιμένει κλησῖν τὴν  
ἐκ Πατρὸς ἀποφέρουσαν εἰς ἱερωσύνην τὴν πρεπωδεστάτην, οὐ τῇ  
ἑαυτοῦ φύσει, ἀλλὰ τῇ καθ' ἡμᾶς· ἥς ἐπέπερ ἐν ἴσῳ γέγονεν, ὑπο-  
μένει τὰ αὐτῆς ἀδικούμενος ἐντεῦθεν οὐδὲν, ἀτεχνῶς δὲ μᾶλλον  
τῇ μετὰ σαρκὸς οἰκονομία χρώμενος. ὥσπερ γὰρ καὶ τοι φύσει 25  
κύριος ὢν, μεμένηκεν ὅπερ ἦν, καὶ δὲ γέγονεν ἐν τῇ τοῦ δούλου  
μορφῇ, οὕτω φαμέν, ὅτι καὶ τοι μυρίους ἔχων ἐν οὐρανῷ τοὺς  
ἱερουργοῦντας, αὐτὰς τὰς νοητὰς δηλονότι καὶ ἀναιμάκτους θυσίας,  
ἕμνους καὶ δοξολογίας καὶ τὴν καθ' ἡμᾶς ἱερωσύνην ποιεῖται  
δεκτὴν, ἀποσώζων πανταχοῦ τοῖς τῆς ἀνθρωπότητος μέτροις τὰ 30  
πρέποντα. κέκληται τοῖνυν καθὼς καὶ Ἀαρὼν οὐκ ἐν ἴσῳ τρόπῳ. ὁ  
μὲν γὰρ ἐχρίετο πρὸς ἱεουργίαν, καὶ ἦν οἰκέτης, ὁ δὲ ὡς Υἱὸς  
καλεῖται, καὶ κατὰ τὴν τάξιν Μελχισεδέκ ἱεουργεῖ τῷ Πατρί.  
ὡς μὲν γὰρ φύσει Θεὸς καὶ Λόγος κατὰ τὴν πρὸ αἰῶνων γέννησιν

Υἱὸς ὦν, ὡς δὲ ἄνθρωπος κατὰ τὴν \* \* \* \* καὶ ἐν σαρκὶ ἦς ἂν εἶη δεκτικὸν καὶ τὸ σήμερον· καιρὸν γὰρ ἡμῖν σημαίνει τὸν ἐνεστηκότα. οἰκειοῦται δὴ ὄν καὶ τὴν σαρκικὴν αὐτοῦ γέννησιν ὁ Πατήρ. οἶδεν γὰρ ἴδιον ὄντα Υἱὸν τὸν ἐξ αὐτοῦ θεϊκῶς, καὶ ἐκ γυναικὸς ἀνθρωπίνως. 5

Θεοδωρίτου. Ἐπειδὴ τοίνυν ἐξ ἑτέρας ὑπῆρχε φυλῆς ὁ Χριστός, ἐκ τοῦ Δαυϊτικοῦ γὰρ κατὰ τὴν ἀνθρωπεῖαν φύσιν ἐβλάστησε γένους, εἰδὼς ὁ Ἀπόστολος τῶν ἀπιστούντων Ἰουδαίων τὸ τῆς γνώμης ἀντίτυπον, εἰς τὰς προφητικὰς κατέφυγε μαρτυρίας. καὶ σοφῶς μὲν διὰ τούτων τὸν οἰκεῖον ἐβεβαίωσε λόγον· σοφῶς δὲ 10 αὐτὸν ἔδειξεν, οὐκ ἀρχιερέα μόνον ἀλλὰ καὶ Υἱὸν προσαγορευόμενον, καὶ καινὴν τινα καὶ παράδοξον ἀρχιερωσύνην δεξάμενον τὴν κατὰ τὴν τάξιν Μελχισεδέκ.

Ἀθανασίου Ψαλμοῖς. Ὅτι οὐ δι' ἐλαίου ἐχρίσθη ὁ Μελχισεδέκ ὡς Ἀαρὼν, οὐ τὰς δι' αἱμάτων θυσίας προσήγαγε, ὅτι τῶν 15 ἔθνων ἦν ἀρχιερεὺς, ὅτι δι' ἄρτου καὶ οἴνου εὐλόγησε τὸν Ἀβραάμ, τὰ μυστήρια αἰνιττόμενος.

Χρτισοστόμου. Καὶ διὰ τοῦτο ἐλευθέραν εἶναι τοῦ νόμου τὴν ἱερωσύνην καὶ διὰ τὸ ἀτελεύτητον καὶ ἀναρχον. ὅπερ γὰρ ἐκεῖνος εἶχεν ἐν ταῖς σκιαῖς, τοῦτο ἐν τῇ ἀληθείᾳ ἐπὶ τοῦ Ἰησοῦ. 20

Θεοδωρίτου. Ἐπειδὴ δὲ εἶπεν ὁ Παῦλος, ὡς τούτου χάριν “ἄνθρωπος ὑπὲρ ἀνθρώπων ἀρχιερεὺς προβάλλεται, ὥστε συμ- 20 “πάσχειν τοῖς ἀγνοοῦσι καὶ πλανωμένοις, ἐπεὶ καὶ αὐτὸς περί- “κειται ἀσθένειαν” δείκνυσι καὶ τὸν δεσπότην Χριστὸν, πλὴν ἁμαρτίας, πάντα τῆς ἀνθρωπεῖας φύσεως δεξάμενον τὰ παθήματα, 25 ἐπάγει γὰρ,

7 Ὅς ἐν ταῖς ἡμέραις τῆς σαρκὸς αὐτοῦ, δεήσεις τὲ καὶ ἰκετηρίας πρὸς τὸν δυνάμενον σώζειν αὐτὸν ἐκ θανάτου, μετὰ κραυγῆς ἰσχυρᾶς καὶ δακρύων προσενέγκας, καὶ 8 εἰσακουσθεῖς, ἀπὸ τῆς εὐλαβείας, καὶ περ υἱὸς ὦν ἔμαθεν 30 ἀφ' ὧν ἔπαθεν, τὴν ὑπακοήν.

Σκοπὸς τῶ μονογενεῖ τὴν πρὸς ἡμᾶς ὁμοίωσιν ἔχοντι παθεῖν ἀνθρωπίνως, καὶ διδάξαι τοὺς αὐτοῦ γνωρίμους, τίνα δὴ τρόπον ταῖς τῶν πειρασμῶν ἐφόδοις προσέρχασθαι χρῆ, καὶ προσέτι

καταδειῖξαι τῆς ὑπακοῆς εὐκλεῆς τὸ τέλος. προσίει τοίνυν μετὰ  
κραυγῆς ἰσχυρᾶς καὶ ἰκετηρίας ὡς καθ' ἡμᾶς. εἰσηκούσθη δὲ, ὡς  
φύσει Τίδος, οὐ παρακούμενος. “ ἐγὼ γὰρ ἤδειν,” φησὶν, “ ὅτι  
“ πάντοτέ μου ἀκούεις.” ἵνα γὰρ καὶ τὰς ἡμῶν προσευχὰς δεκτὰς  
γενέσθαι παρασκευάσῃ, αὐτὸς ἀπάρχεται τῷ πράξαι μονουχιῶ  
κατευρυμένον τῇ ἀνθρώπου φύσει τὴν τοῦ Πατρὸς ἀκοήν, καὶ οἷον  
ἐτοιμοτάτην παρατιθεὶς ταῖς τῶν δι' αὐτὸν κινδυνεύοντων ψυχαῖς.  
οὐκοῦν ἡμεῖς ἤμεν αὐτῷ, καθάπερ ἐν ἀπαρχῇ δεῦτεροι τοῦ γένους,  
οἱ οὐκ ἀδακρυτὶ προσευχόμενοι, καὶ τὸ τοῦ θανάτου κράτος καταρ-  
γηθῆναι παρακαλοῦντες, ἰσχύσει δὲ τὴν ζωὴν τὴν καὶ πάλαι τῇ 10  
φύσει δεδωρημένην. ὅτι δὲ τὸ ὑπακοῦσαι Θεῷ ἀπόβλεπτον ἔχει  
τὸ πέρας, ἐν αὐτῷ πάλιν ὀψόμεθα, “ ἀφ' ὧν γὰρ ἔπαθε,” φησὶν,  
“ ἔμαθε τὴν ὑπακοήν,” ὡσεὶ λέγοι, τεταπεινώκεν ἑαυτὸν, ἀλλ' οὐ  
μεμένηκε ταπεινός. ὑπερυψώθη γὰρ, ὅτι ὄνομα λαβὼν τὸ ὑπὲρ  
πᾶν ὄνομα, καὶ ἀνθρωπίνως μὲν τοῦ λόγου τὸ σχῆμα ἄριστος 15  
γεμῆν εἰς ἡμᾶς ὁ τοῦ γράμματος τύπος, τοῦ παντὸς πρόξενον  
ἀγαθοῦ τὴν ὑπακοήν ἡμῖν ἀποφαίνων. ὑπογραμμὸς οὖν εἰς ἡμᾶς  
τὸ μετὰ κραυγῆς καὶ δακρύων εὐχεσθαι πειραζόμενον τὸν Ἐμμα-  
νουήλ, οὐ πρὸ τῆς ἐνανθρωπήσεως ἀλλ' ἐν ταῖς ἡμέραις τῆς σαρκὸς  
αὐτοῦ ἐφεισίσης αὐτῷ, τοῦ δρᾶν τῆς μετὰ σαρκὸς οἰκονομίας, 20  
οὐδὲν εἰς τὴν τῆς θεότητος δόξαν ἀδικουμένης. ἐπεὶ τίνα τρόπον  
κατεπτοῖθη θάνατον ἢ ζωὴν ὁ δὲ καὶ ἡμᾶς εὐτολμωτέρους ἀπο-  
φαίνων, καὶ λέγων “ μὴ φοβεῖσθε ἀπὸ τῶν ἀποκτενόντων τὸ  
“ σῶμα,” πῶς ἂν ἦλω παθεῖν τὴν δειλίαν; ἢ πῶς ἂν ἠτόνησε τῆς  
ἰδίας σαρκὸς ἀποσοβῆσαι τὸν θάνατον, ὁ πάντων αὐτὸν ἀφιστάς; 25  
πανακλῆς γὰρ ἐστὶν ὁ τοῦ Θεοῦ Λόγος, καὶ θανάτου κρείττων καὶ  
παθῶν ἐπέκεινα, ἀνθρωποπρεπῶς ἄλλαμην οὕτω φύσεως ἔχων,  
πέποιθεν ὑπὲρ ἡμῶν. οὐκοῦν οὔτε ψιλὸς ἀνθρώπος ὁ Χριστός, οὔτε  
ἄσαρκος ὁ Λόγος. ἐνωθεὶς δὲ μᾶλλον τῇ καθ' ἡμᾶς ἀνθρωπότητι,  
ἔπαθεν ἀπαθῶς σαρκὶ τῇ ἰδίᾳ τὰ ἀνθρώπινα, καὶ γέγονε ταῦτα εἰς 30  
ὑποτύπωσιν εἰς ἡμᾶς ἀνθρωπίνως, ἵνα τοῖς ἴχνεσιν αὐτοῦ ἀκολου-  
θῆσωμεν.

ΧΡΗΣΟΣΤΟΜΟΣ. Ὁρᾷς ὅτι οὐδὲν ἄλλο ποιεῖ, ἢ τὸ κηδεμονικὸν  
παρίστησι καὶ τῆς ἀγάπης τὴν ὑπερβολήν· τί γὰρ βούλεται τὸ

“μετὰ κραυγῆς ἰσχυρᾶς;” καὶ μὴν οὐδαμοῦ τοῦτο τὸ εὐαγγέλιον  
 φησὶν, οὐδ’ ὅτι ἐδάκρυσεν εὐχόμενος, οὐδ’ ὅτι κραυγὴν ἐποίησατο.  
 ὁρᾶς ὅτι συγκατάβασις ἦν, οὐ γὰρ ἐνῆν εἰπεῖν ὅτι ἠΰξαστο, ἀλλὰ  
 καὶ μετὰ κραυγῆς. ἔστω “μετὰ κραυγῆς,” διατί καὶ “ἰσχυρᾶς,  
 “καὶ δακρύνω;” αἰσχυνέσθωσαν οἱ αἰρετικοὶ ἀθετοῦντες τὴν σάρκα. 5  
 τί λέγεις; ὁ Υἱὸς τοῦ Θεοῦ ἀπὸ εὐλαβείας ἤκούετο; καὶ τί περὶ  
 τῶν προφητῶν πλέον ἂν εἴποι τις. ποία δὲ καὶ ἀκολουθία εἰπεῖν  
 “εἰσακουσθεὶς ἀπὸ τῆς εὐλαβείας ἔμαθεν ἀφ’ ὧν ἔπαθεν τὴν  
 “ὑπακοήν;” ποίαν δὲ ὑπακοήν ὁ μέχρι θανάτου πρὸ τούτου ὑπα-  
 κούσας, ὡς πατρὶ υἱός; πῶς ὕστερον ἔμαθε; ταῦτα περὶ Θεοῦ ἂν 10  
 τις εἴποι; καὶ τίς οὕτω μέμνηεν; ὁρᾶς ὅτι περὶ τῆς σαρκώσεως  
 εἴρηται. ὁ δὲ λέγει τιοῦτόν ἐστιν, ὅτι εἰσακούεται εὐκόλως.  
 ἐπειδὴ γὰρ οὐδέπω περὶ αὐτοῦ δόξαν εἶχον τὴν προσήκουσαν, εἶπεν  
 ὅτι εἰσηκούσθη, ὥσπερ καὶ αὐτὸς τοὺς μαθητὰς παραμυθούμενος  
 ἔλεγεν, “εἰ ἠγαπᾶτε με, ἐχάρητε ἂν ὅτι πρὸς τὸν Πατέρα μου 15  
 “πορεύομαι, καὶ ὁ Πατήρ μου μεῖζων μου ἐστί.” πῶς δὲ οὐχ  
 ἑαυτὸν ἐδόξασεν, ὁ ἑαυτὸν κενώσας, ὁ παραδοὺς ἑαυτόν; “παρέδωκε  
 “γάρ,” φησιν, “ἑαυτὸν περὶ τῶν ἁμαρτιῶν ἡμῶν.” καὶ πάλιν,  
 “δοὺς ἑαυτὸν ἀντίλυτρον ὑπὲρ πάντων ἡμῶν.” εἶπε δὴ μοι, τοῦ  
 Πατρὸς ἐδεῖτο ἵνα σωθῆ ἀπὸ τοῦ θανάτου; καὶ διὰ τοῦτο περίλυ- 20  
 πος ἦν, καὶ ἔλεγεν “εἰ δυνατὸν παρελθέτω τὸ ποτήριον τοῦτο ἀπ’  
 “ἐμοῦ;” οὐδαμοῦ δὲ περὶ ἀναστάσεως ἐδεήθη τοῦ Πατρὸς, ἀλλὰ  
 τούναντίον αὐτὸς ἀποφαίνεται λέγων, “λύσατε τὸν ναὸν τοῦτον,  
 “καὶ ἐν τρισὶν ἡμέραις ἐγερῶ αὐτόν.” καὶ “ἐξουσίαν ἔχω θεῖναι  
 “τὴν ψυχὴν μου, καὶ πάλιν λαβεῖν αὐτήν· οὐδεὶς αἶρει αὐτήν ἀπ’ 25  
 “ἐμοῦ, ἐγὼ τίθημι αὐτήν ἀπ’ ἑμαυτοῦ” καὶ πάλιν “τῆ τρίτῃ  
 “ἡμέρᾳ ἀναστήσομαι.” καὶ οὐκ εἶπεν ὅτι ἀναστήσει με ὁ Πατήρ·  
 πῶς οὖν περὶ τούτου ἐδεήθη, καὶ τίνος ἔνεκεν; ἀλλὰ περὶ τίνων  
 ἐδεῖτο, περὶ τῶν πιστευσάντων εἰς αὐτόν. ὁρᾶς ὅτι διὰ τὴν σάρκα  
 ταπεινὰ φθέγγεται περὶ ἑαυτοῦ, οὕτω καὶ ἐναυθῆ “ἀπὸ τῆς 30  
 “εὐλαβείας εἰσηκούσθη” φησὶν. βούλεται αὐτοῦ δεῖξαι τὸ κατόρ-  
 θωμα ὃν μᾶλλον ἢ τῆς χάριτος τοῦ Θεοῦ. τοσαύτη φησὶν ἦν  
 αὐτοῦ ἡ εὐλάβεια, ὡς καὶ ἀπὸ τούτου αἰδεῖσθαι αὐτὸν τὸν Θεόν.  
 ὁρᾶς ὅσα περὶ ὑπακοῆς διαλέγεται, ὥστε πείθεσθαι αὐτούς·

δοκοῦσι γάρ μοι ἀφηγιάζειν. δείκνυσιν οὖν τῶν παθημάτων τὸ κέρδος, καὶ φησὶν, εἰ ἐκεῖνος υἱὸς ὧν ἐκέρδισεν ἀπὸ τῶν παθημάτων τὴν ὑπακοήν, πολλῶ μᾶλλον ἡμεῖς.

Θεοδωρίτου. Τίς ἂν μὴ κομιδῇ παραπαίων ταῦτα περὶ τῆς θείας φύσεως εἶπη εἰρήσθαι; εἰ γὰρ ὁ μακάριος Παῦλος, οὐκ ἔδεδίει τὸν θάνατον, ἀλλὰ ἐπιθυμίαν εἶχεν ἀναλύσαι καὶ σὺν Χριστῷ εἶναι, καὶ τοῖς προειρηκόσι τὰ ἐν Ἱεροσολύμοις αὐτῷ συμβησόμενα, καὶ πειραθεῖσιν ἐπισχεῖν ἔφη, “τί κλαίετε καὶ “συνθρῦπτετέ μου τὴν καρδίαν; ἐγὼ γὰρ οὐ μόνον δεηθῆναι, “ἀλλὰ καὶ ἀποθανεῖν ἔτοιμός εἰμι, ὑπὲρ τοῦ ὀνόματος τοῦ Κυρίου 10 “ἡμῶν Ἰησοῦ Χριστοῦ,” πῶς ὁ Θεὸς Λόγος, ὁ τῶν αἰώνων δημιουργός, ὁ ἀναλλοιώτος τε καὶ ἄτρεπτος, καὶ πάθους ἐλεύθερος ἔδεδίει τὸν θάνατον; ἀλλὰ γὰρ ἴσως καὶ τὸ μὴκύνειν περὶ τούτων ἀνοίας ἐσχάτης· ἢ γὰρ τῆς ταπεινότητος τῶν μέτρων ὑπερβολὴ καὶ αὐτοὺς ἀναγκάζει τοὺς τὴν θεότητα βλασφημοῦντας, μὴδὲν 15 τούτων τῇ θεότητι προσαρμόσαι. καὶ γὰρ τὴν ἀνθρωπότητα τοῦτο παθεῖν ἢ θεότης συνεχώρησεν, ἵνα μάθωμεν ὡς ἀληθῶς ἐνηθρώπησε, καὶ φύσιν ἀνθρωπεῖαν ἀνέλαβε, καὶ οὐ φαντασίαν καὶ δοκῆσει τὸ τῆς οἰκονομίας ἐτελέσθη μυστήριον. εἰ γὰρ καὶ τούτων οὕτω γενομένων, καὶ Σίμων καὶ Μένανδρος καὶ Κέρδων καὶ Μαρ- 20 κίων καὶ Βαλεντῖνος καὶ Βαρδισάνης καὶ Βασιλείδης καὶ Μάνης, τοὺς οἰκείους ἐδίδαξαν θιασώτας ὡς οὐδὲν τῆς ἀνθρωπείας ἀνείληφε φύσεως, δηλονότι πλείους ἂν τὴν πλάνην ταύτην ὑπέμειναν, εἰ μὴ τῶν ἀνθρωπέων πλὴν ἀμαρτίας ἠνέσχετο παθημάτων. ἡμέρας δὲ σαρκός, τὸν τῆς θνητότητος ἔφη καιρὸν, τουτέστιν ἡνίκα θνητὸν 25 εἶχε τὸ σῶμα· λέγει δὲ τὴν εὐχὴν ἣν περὶ τὸ πάθος προσηξίσατο, “πάτερ” εἰπὼν, “εἰ δυνατὸν παρελθέτω τὸ ποτήριον τοῦτο ἀπ’ ἐμοῦ.” τὸ δὲ “ἔμαθεν ἀφ’ ὧν ἔπαθεν τὴν ὑπακοήν,” ὑπερβολικῶς ὁ Ἀπόστολος τέθεικε. τὴν γὰρ ὑπακοήν, οὐ μετὰ τὸ πάθος, ἀλλὰ πρὸ τοῦ πάθους ἐπεδείξατο. 30

Γρηγορίου Θεολόγου περὶ τίτου. Τυποῖ δὲ ἐν αὐτῷ πολλοῦ καὶ τὸ ἡμέτερον. τῆς αὐτῆς οὖν ἔχεται θεωρίας καὶ τὸ “μα- “θεῖν αὐτὸν τὴν ὑπακοήν ἐξ ὧν ἔπαθεν.” ἦτε κραυγὴ καὶ τὰ δάκρυα καὶ τὸ ἰκετεῦσαι καὶ τὸ εἰσακουσθῆναι, καὶ τὸ εὐλαβῆς, ἃ δραματουρεῖται καὶ πλέκεται θαυμασίως ὑπὲρ ἡμῶν. ὡς μὲν γὰρ 35

λόγος οὔτε ὑπήκοος ἦν, οὔτε ἀνήκοος, τῶν γὰρ ὑπὸ χεῖρα ταῦτα· ὡς δὲ δούλου μορφῆ, συγκαταβαίνει τοῖς ὁμοδούλοις καὶ δούλοις, καὶ μορφοῦται τὸ ἀλλότριον, ὅλον ἐν ἑαυτῷ ἐμὲ φέρων μετὰ τῶν ἐμῶν· ἢ ἐν ἑαυτῷ δαπανήσῃ τὸ χεῖρον ὡς κηρὸν πῦρ, ἢ ὡς ἀτμίδα γῆς ἥλιος, καὶ γὰρ μεταλάβω τῶν ἐκείνου διὰ τὴν σύγκρασιν· διὰ 5 τοῦτο ἔργω τιμᾶ τὴν ὑπακοήν, καὶ πειρᾶται ταύτης ἐκ τοῦ παθεῖν· οὐ γὰρ ἰκανὸν ἢ διάθεσις, ὥσπερ οὐδὲ ἡμῖν, εἰ μὴ καὶ διὰ τῶν πραγμάτων χωρήσαιμεν· ἔργον γὰρ ἀποδείξεις διαθέσεως· οὐ χεῖρον δὲ ἴσως κακεῖνῳ ὑπολαβεῖν, ὅτι δοκιμάζει τὴν ἡμετέραν ὑπακοήν, καὶ πάντα μετρεῖ τοῖς ἑαυτοῦ πάθεσι, τέχνη φιλανθρω- 10 πίας, ὥστ' ἔχειν εἰδέναι τοῖς ἑαυτοῦ τὰ ἡμέτερα, καὶ πόσον μὲν ἀπαιτούμεθα, πόσον δὲ συγχωρούμεθα, λογιζομένης μετὰ τοῦ πάσχειν καὶ τῆς ἀσθενείας. εἰ γὰρ τὸ φῶς ἐδιώχθη διὰ τὸ πρόβλημα ὑπὸ τοῦ πειραστοῦ, τὸ σκότος πόσον ἀσθενέστερον.

Ἢ ὅταν οὖν γράφῃ ταῦτα περὶ Χριστοῦ Παῦλος, κάτιθι βραχὺν, 15 καὶ τὸ τῆς ἀνθρωπότητος ἀναλογίζου μέτρον. ἐπειδὴ δὲ καὶ ἐν ταῖς τῆς σαρκὸς ἡμέραις ἢ ἰκετηρία, σαρκὸς ἂν εἴη τὸ δεῖμα, καὶ τῆς ἀνθρωπότητος ἰδικῶς τὸ κατορρωδῆσαι θάνατον. κατατέθητε τοίνυν τὸ μυστήριον ὁ πνευματοφόρος, καὶ τὴν περὶ ἡμᾶς τοῦ Θεοῦ οἰκονομίαν, ὅτι καὶ περ ὧν Υἱὸς ταῦτα ὑπέμεινε τῇ ἡμετέρᾳ 20 φύσει, ἵνα νευρώσῃ αὐτὴν κατὰ τῶν παθῶν, καὶ διδάξῃ ἡμᾶς πρὸς Θεὸν ἐν τοῖς πειρασμοῖς βλέπειν, καὶ αὐτὸν πρὸς ἐπικουρίαν καλεῖν, καὶ ὅσον πρὸς τελείωσιν καὶ πρὸς ποῖα γέρα καταλήγειν ἢ τῶν παθῶν ὑπομονὴ καὶ ὑπακοή. ὥσπερ δὲ ὁ θάνατος οὐκ ἂν κατηργήθη, μὴ ἀποθανόντος αὐτοῦ, οὕτως ἐφ' ἐκάστου τῶν τῆς σαρκὸς 25 παθῶν. εἰ μὴ γὰρ ἐδειλίασεν, οὐκ ἂν ἐλευθέρα τοῦ δειλιᾶν ἢ φύσις ἐγένετο· εἰ μὴ ἐλυπήθη, οὐκ ἂν ἀπηλλάγη τοῦ λυπεῖσθαι ποτέ· εἰ μὴ ἐταράχθη, οὐκ ἂν ἔξω ποτέ τούτων ἐγένετο. καὶ ἐφ' ἐκάστου τῶν ἀνθρωπίνως γεγονότων τὸν αὐτὸν ἐφαρμύζων λόγον, εὐρήσεις ἐν Χριστῷ τὰ τῆς σαρκὸς ἡμῶν πάθη κεκινημένα, οὐχ ἵνα κρα- 30 τήσῃ ὥσπερ καὶ ἐν ἡμῖν, ἀλλ' ἵνα κινήθοντα καταργηθῇ τῇ δυνάμει τοῦ ἐνοικήσαντος τῇ σαρκὶ Λόγου, πρὸς τὸ ἄμεινον μεταπειούμενος τῆς φύσεως.

ΘΕΟΔΩΡΙΤΟΣ. Οὐ μὴν τὴν τοῦ Θεοῦ σοφίαν καὶ δύναμιν ἀσθε- νείας εἰς τοῦτο καθικέσθαι δώσομεν, ὡς δεδιέναι μὲν θάνατον, 35

ἐξαιτεῖν δὲ τὸ σῶζεσθαι παρὰ τοῦ Πατρὸς. οὐδὲ τοῦ κατὰ φύσιν εἶναι ζῶν ἐκπέμφωμεν τὸν Ἐμμανουήλ, ἀλλ' εἰς τὴν ἀνθρωπότητα καὶ εἰς μέτρον φύσεως τῆς καθ' ἡμᾶς, τὸ ὡς ἐν Λόγῳ μικροπρεπὲς περιτρέψωμεν, καὶ οὔτε τῆς πρὸς τὸν Πατέρα ἀκριβοῦς ἐμφερείας διὰ τὸ τῆς οἰκονομίας μικροπρεπὲς ἐξώσωμεν, οὔτε 5 ψιλὸν ἀνθρώπον αὐτὸν λογιούμεθα. οἶμαι γὰρ δεῖν οὔτε τῶν ἀνθρώπων ἀπαλλάττειν παντελῶς τὸν ἐκ Θεοῦ Θεὸν Λόγον μετὰ τὴν πρὸς σάρκα σίνουδον, οὔτε μὴν δόξης τῆς θεοπρεποῦς ἀποστειρεῖν τὸ ἀνθρώπινον, εἰ ἐν Χριστῷ νοοῖτο καὶ λέγοιτο.

9 Καὶ τελειωθεὶς ἐγένετο τοῖς ὑπακούουσιν αὐτὸν πᾶσιν 10 αἴτιος σωτηρίας αἰωνίου.

ΧΡΗΣΟΣΤΟΜΟΣ. Τοῦτο ἐστὶν ἄρα τελείωσις, καὶ διὰ τῶν παθημάτων ἐλθεῖν εἰς τελείωσιν χρή. οὐ μόνον γὰρ αὐτὸς ἐσώθη, ἀλλὰ καὶ ἑτέροις τοῦτο γέγονε περιουσία σωτηρίας.

ΘΕΟΔΩΡΙΤΟΣ. Ἴσως δὲ τελείωσιν τὴν ἀνάστασιν καὶ τὴν ἀθα- 15 νασίαν ἐκάλεσε· τοῦτο γὰρ τῆς οἰκονομίας τὸ πέρασ. ὑπερβολικῶς δὲ ἅπαντα τέθεικε τὰ παθήματα. οὐ μόνον δεῖξαι βουλόμενος τὸ τῆς ἐνανθρωπήσεως ἀληθές, ἀλλὰ καὶ ἐκεῖνον βεβαιῶν τὸν λόγον, ὃν ἥδη προεῖρηκεν “ οὐ γὰρ ἔχομεν ἀρχιερέα μὴ δυνάμενον συμ- “ παθῆσαι ταῖς ἀσθενείαις ἡμῶν, πεπειραμένον δὲ κατὰ πάντα 20 “ καθ' ὁμοιότητα χωρὶς ἁμαρτίας,” ἵνα καὶ ταύτη προτρέψῃ τούτους οἷς ἔγραφεν ἐπιμεῖναι τῇ πίστει, καὶ θαρρῆσαι τῇ ἀρχιερέως συμπαθείᾳ τε καὶ φιλανθρωπίᾳ. τῶν μὲν τοι ταπεινῶν τούτων ῥημάτων, δύο τὰ αἴτια, ἦτε σὰρξ καὶ ἡ ἀσθένεια τῶν ἀκούοντων, οὔπω 25 μεγάλην ἐχόντων περὶ Χριστοῦ δόξαν. οὐ τοσοῦτον οὖν φησι χάριν ἀπὸ τοῦ Πατρὸς, ὅσον ἀπὸ τῆς οἰκείας εὐλαβείας ἠκούσθη. τούτου γὰρ ἦν, ὅτι καὶ ἠδέσθη αὐτὴν ὁ Πατὴρ, καὶ ἠδὲι μὲν ὁ Υἱὸς τίς ὁ θάνατος Θεὸς ἦν. τί γὰρ λέληθε Θεόν; ἔμαθε δὲ πείρα, καθὸ γέγονεν ἀνθρώπος.

10 Προσαγορευθεὶς ὑπὸ Θεοῦ ἀρχιερεὺς, κατὰ τὴν τάξιν 30

11 Μελχισεδὲκ, περὶ οὗ πολλὸς ἡμῖν ὁ λόγος, καὶ δυσερμήνευτος λέγειν, ἐπεὶ νωθροὶ γεγονάτε ταῖς ἀκοαῖς.

ΘΕΟΔΩΡΙΤΟΣ. Πάλιν τοῦ Μελχισεδὲκ μνημονεύσας, βούλεται μὲν τὴν τούτου ἱερωσύνην δεῖξαι τῆς Λευϊτικῆς μείζονα,

ἀναβάλλεσθαι δὲ τέως οὐ δοκεῖ διὰ τὴν τῶν διδασκομένων ἀσθένειαν.

ΧΡΗΣΟΣΤΟΜΟΣ. Καὶ ὅρα πῶς μέλλων καθίεναι τὸν λόγον εἰς τὴν διαφορὰν τῆς ἱερωσύνης, πρότερον αὐτοῖς ἐπιτιμᾷ, δεικνύς ὅτι καὶ ἡ τοσαύτη συγκατάβασις γάλα ἦν, καὶ διὰ τὸ νηπίους εἶναι, 5 πλέον ἐνδιέτριψε τῷ ταπεινῷ λόγῳ τῷ κατὰ σάρκα, καὶ ὡς περὶ τινος δικαίου διαλέγεται· καὶ θεᾶ, οὔτε ἀπεσιώπησε τὸν λόγον πάντῃ, οὔτε εἶπε· τὸ μὲν γὰρ πεποιήκεν, ἵνα ἀναγάγῃ αὐτῶν τὴν δianoian, καὶ πείσῃ τελείους εἶναι, καὶ μὴ ἀποστερεῖσθαι τῶν 10 μεγάλων δογμάτων, τὸ δὲ ἵνα μὴ καταχῶσῃ αὐτῶν τὸν νοῦν. ὅρα 10 δὲ αὐτὸν συνεχῶς ᾠδίνοντα τὸν περὶ τοῦ ἀρχιερέως εἰσαγεῖν λόγον, καὶ αἰεὶ ἀναβαλλόμενον. ἄκουε γὰρ ὅπως ἤρξατο, “ ἔχοντες ἀρχιε-  
“ ρέα μέγαν, διεληλυθότα τοὺς οὐρανοὺς,” καὶ παρῆς εἰπεῖν πῶς μέγαν, πάλιν φησίν, “ πᾶς γὰρ ἀρχιερεὺς ἐξ ἀνθρώπων λαμβά-  
“ νόμενος, ὑπὲρ ἀνθρώπων καθίσταται τὰ πρὸς τὸν Θεόν.” καὶ 15 πάλιν “ οὕτω καὶ ὁ Χριστὸς οὐχ ἑαυτὸν ἐδόξασε γεννηθῆναι ἀρχ-  
“ ιερέα,” καὶ πάλιν εἰπὼν, “ σὺ ἱερεὺς εἰς τὸν αἰῶνα κατὰ τὴν  
“ τάξιν Μελχισεδέκ,” πάλιν ἀναβάλλεται λέγων, “ ὅς ἐν ταῖς  
“ ἡμέραις τῆς σαρκὸς αὐτοῦ δεήσεις προσήνεγκεν.” ἐπεὶ οὖν 20 τοσαυτάκις ἐκρούσθη ὡσανεὶ ἀπολογούμενος φησίν, ἡ αἰτία παρ’  
ἡμᾶς. ἐπειδὴ γὰρ οὐκ ἀκούεται, διὰ τοῦτο δυσερμηνεύτος ὁ λόγος· ὅταν γὰρ τις πρὸς ἀνθρώπους ἔχη μὴ παρακολουθοῦντας μηδὲ τὰ 25 λεγόμενα νοοῦντας, ἐρμηνεύσαι καλῶς αὐτοῖς οὐ δύναται.

ΧΡΗΣΟΣΤΟΜΟΣ. “ Ὅρα δὲ πῶς μέχρις ἀκοῆς τὴν νοηρότητα ἔστησεν. ἔστι γὰρ ἀσθένεια καὶ ἀκοῆς, καὶ καθάπερ στόμαχος 25 οὐκ ἂν δέξαιτο ὑγιεινὰ σῖτα καὶ δυσκατέργαστα ἀσθενὴς ὢν, οὕτω καὶ ἡ ψυχὴ ὀγκωθεῖσα, φλεγμαίνουσα, ἄστος γενομένη καὶ ἔκλυ-  
τος, οὐκ ἂν δυναθῆναι δέξασθαι πνευματικὸν λόγον. ἄκουε τῶν μαθητῶν λεγόντων, “ σκληρὸς ἐστὶν ὁ λόγος οὗτος, τίς δύναται  
“ αὐτοῦ ἀκούειν;” ἂν δὲ ἰσχυρὰ ἦ καὶ ὑγιεινὴ, πάντα ῥᾶστα καὶ 30 εὔκυλα.

ΚΑΤὰ Ἰωάννην ἠθικὸν β'. Καὶ καθάπερ τὸ ὄμμα, ὅταν μὲν καθαρὸν ἦ καὶ διαυγές, ὀξυτερκὲς τέ ἐστι, καὶ οὐκ ἂν ἀποκάμῃ 35 ῥαδίως καὶ τὰ λεπτότατα σώματα καταλαμβάνει· ἐπειδὴν δὲ χυμοῦ τινος ἀπὸ τῆς κεφαλῆς ἐπιρρέυσαντος πονηροῦ, ἢ κάτωθεν 35

λιγνύος καπνώδους ἀνενεχθείσης, πυκνή τις γίνεται νεφέλη πρὸ  
 τῆς κόρης, οὐδὲν οὐδὲ τῶν παχυτέρων σαφῶς ἀφήσι συνιδεῖν,  
 αὐτῷ καὶ ἐπὶ τῆς ψυχῆς γίνεσθαι πέφυκεν. ὅταν μὲν ἐκκεκαθα-  
 ρμένη τυγχάνῃ καὶ μηδὲν ἔχη πάθος ἐνοχλοῦν, ἀτενὲς ἐνορᾷ πρὸς  
 ἅπερ ἐνορᾶν χρῆ, ὅταν δὲ πολλοῖς ἐπιβολωθεῖσα πάθεισιν ἀπολέσῃ 5  
 τὴν ἑαυτῆς ἀρετὴν, πρὸς οὐδὲν τῶν ὑψηλῶν ἀρκέσαι δύναται  
 ῥαδίως, ἀλλ' ἀποκάμνει ταχέως καὶ ἀναπίπτει, καὶ εἰς ὕπνον  
 ἀποκλίνας καὶ ῥαθυμίαν, καὶ τὰ πρὸς ἀρετὴν καὶ τὴν ζωὴν καὶ  
 τὴν ἐκ ταύτης αὐτῇ διαφέροντα παραπέμπεται, καὶ οὐ προσίεται  
 μετὰ προθυμίας πολλῆς. τοῦτο καὶ οἱ ἄπιστοι τῶν Ἑβραίων παρὰ 10  
 Παύλου ἀκούουσι. καὶ γὰρ πολὺν αὐτοῖς ἔφησε τὸν λόγον γεγε-  
 νῆσθαι καὶ δυσερμήνεντον. οὐκ ἐπειδὴ φύσει τοιοῦτος ἦν, ἀλλ'  
 ἐπειδὴ, φησὶν, ὑμεῖς ωθροὶ γεγόνατε ταῖς ἀκοαῖς· ὁ γὰρ ἀσθενὴς  
 καὶ ἄρρωστος καὶ ὑπὸ τῆς βραχυλογίας ὡς ὑπὸ μακρηγορίας  
 ἐνοχλεῖσθαι πέφυκε, καὶ τὰ σαφῆ καὶ τὰ εὐδιάληπτα, δυσκα- 15  
 τάληπτα εἶναι νομίζει. ἄρ' οὖν τέλειον ἀπεσιώπησε διὰ τὸ ἀσθενεῖς  
 εἶναι πρὸς οὗς ὁ λόγος, καὶ μὴ δύνασθαι τῶν τελειοτέρων  
 ἀκούειν δογμάτων; οὐμενοῦν, ἀλλὰ πάλιν τὸν λόγον ἀνέλαβεν ἐν  
 τοῖς ἐφεξῆς, καὶ ταυτὸν ἐποίησεν, οἷον ἐν τῇ πρὸς Ῥωμαίους Ἐπι-  
 στολῇ. καὶ γὰρ ἐκεῖ πρότερον ἐπιστομήσας τοὺς ἀντιλέγοντας, 20  
 καὶ εἰπὼν, μενοῦν γε, ὧ ἄνθρωπε, σὺ τίς εἶ ὁ ἀνταποκρινόμενος τῷ  
 Θεῷ, τότε τὴν λύσιν ἐπάγει. ἐγὼ δὲ αὐτὸν οὐδὲ πάντῃ σεσιγη-  
 κέναι, οὐδὲ εἰρηκέναι οἶμαι, ἵνα εἰς πόθον ἀγάγῃ τοὺς ἀκροατάς.  
 μνημονεύσας γὰρ καὶ εἰπὼν μεγάλα τινα ἐναποκεῖσθαι τῷ λόγῳ,  
 ὅρα πῶς μετ' ἐγκωμίου ποιεῖται τὴν ἐπιτίμησιν. τοῦτο γὰρ αἰεὶ 25  
 τῆς σοφίας Παύλου, τὰ δυσχερῆ τοῖς χρηστοῖς ἀναμιγνύναι. ὃ  
 καὶ ἐν τῇ πρὸς Γαλάτας ποιεῖ λέγων· “ἐτρέχετε καλῶς, τίς ὑμᾶς  
 “ ἐνέκοψε, καὶ τοσαῦτα ἐπάθετε, εἰ μὴ εἶγε καὶ εἰκῆ, καὶ πέπειθα  
 “ εἰς ὑμᾶς ἐν Κυρίῳ,” ὃ καὶ τούτοις φησι. πεπεισμεθα δὲ περὶ  
 ὑμῶν τὰ κρείττονα, καὶ ἐχόμεθα σωτηρίας. 30

Δύο γὰρ ταῦτα ποιεῖ, οὔτε ἐπιτείνει οὔτε ἀφήσιν αὐτοὺς  
 ἀναπσεῖν. εἰ γὰρ τὰ ἐτέρων παραδείγματα ἱκανὰ τὸν  
 ἀκούοντα ἀναστήσαι καὶ εἰς ζῆλον ἀγαγεῖν, ὅταν τις παρ' ἑαυτοῦ  
 τὸ ὑπόδειγμα ἔχῃ, καὶ ἑαυτὸν κελεύηται ζῆλοῦν, ἥδη τὸ δυνατόν  
 συνεισάγεται. καὶ τοῦτο οὖν δείκνυσι, καὶ οὐκ ἀφήσιν ὡς σφόδρα 35

κατεγνωσμένους ἀναπνεσεῖν, οὐδὲ ὡς αἰὲ ὄντας κακοὺς, ἀλλ' ὅτι ποτὲ ἐγένοντο καὶ χρηστοί. ὅρα τοίνυν ὅπως καὶ μετρίαν αὐτῶν ποιεῖται κατηγορίαν, καὶ εὐφημίᾳ ταύτην κεράννυσιν, ἵνα διὰ ταύτης τὴν ὠφέλειαν εἰσδέξωνται. τὸ γὰρ εἰπεῖν, “ἐπεὶ νωθροὶ γεγόνατε ταῖς ἀκοαῖς,” δηλοῦντος ἦν ὅτι πάλαι ὑγίαινον καὶ ἦσαν ἰσχυροὶ, τῇ προθυμίᾳ ζέοντες, ὃ καὶ ὕστερον αὐτοῖς μαρτυρεῖ. τὴν δὲ νωθρότητα ταύτην τί κατεργάζεται, ἐν τῇ πρὸς Κορινθίους τοῦτο μάλιστα ἐσήμανεν Ἐπιστολῇ, εἰπὼν “ὅπου γὰρ ἐν ὑμῖν ζῆλος καὶ “ἔρις καὶ διχوستασίαι, οὐχὶ σαρκικοὶ ἔστε;” θέα δέ μοι, τὴν σύνεσιν αὐτοῦ τὴν πολλήν, πῶς καταλλήλως αἰὲ τοῖς ὑποκειμένοις 10 πάθεσι προσφέρεται. ἐκεῖ μὲν γὰρ ἡ ἀσθένεια ἀπὸ ἀμαρτημάτων τὸ πλέον ἐγένετο, ἐνταῦθα δὲ ἀπὸ τῶν συνεχῶν θλίψεων. διὸ καὶ λέξεσι δείξασθαι δυναμέναις τὴν διαφορὰν, κέχρηται, οὐ λέγων σαρκικοὶ γεγόνατε, ἀλλὰ νωθροί. ἐκεῖ σαρκικοί, ἐνταῦθα δὲ μείζων ἡ ὀδύνη. κακεῖνοι μὲν οὐκ ἠδυνήθησαν ἀνενεγκεῖν ἅτε σαρκικοὶ 15 ὄντες, οὗτοι δὲ ἠδυνήθησαν. καὶ ὅτι μὲν νωθροὶ γεγόνασιν, εἶπε ποθεν δὲ, οὐκέτι προσέθηκεν, αὐτοῖς ἀφιεῖς εἰδέναι, καὶ μὴ βουλόμενος ἐπαχθῆ τὸν λόγον ἐργάσασθαι. ἐπὶ δὲ τῶν Γαλάτων, καὶ ἐθαύμασε καὶ ἠπόρησεν, ὃ πολλῶ μείζων πρὸς παραμυθίαν ἐστίν, ὡς οὐκ ἂν προσδοκῆσαντος ποτὲ τοῦτο γενέσθαι. τοῦτο γὰρ ἐστίν 20 ἡ διαπόρησις. εἶτα δείκνυσιν αὐτοὺς πρὸ πολλοῦ χρόνου πεπιστευκότας, καὶ ὅτι καὶ ἄλλους ὀφείλει κατηχεῖν λέγων,

- 12 Καὶ γὰρ ὀφείλουτες εἶναι διδάσκαλοι διὰ τὸν χρόνον, πάλιν χρεῖαν ἔχετε τοῦ διδάσκειν ὑμᾶς, τίνα τὰ στοιχεῖα τῆς ἀρχῆς τῶν λογίων τοῦ Θεοῦ. 25

ΚΤΡΙΛΛΟΤ. Βαβαὶ πόση διαφορὰ. ὀφείλουτες ἄλλους διδάσκειν, οὐδὲ ἀπλῶς μαθηταὶ εἰσιν, ἀλλὰ μαθηταὶ ἔσχατοι, καὶ τοι δι' ὃ μάλιστα ἐξελύθητε, καὶ ὑπτιοὶ γεγόνατε, διὰ τοῦτο μάλιστα ὀφείλετε εἶναι ἰσχυροὶ, διὰ τὸν χρόνον. οἱ διδασκόμενοι οὐ διὰ παντὸς ἐπὶ τὸ μαθεῖν διατρέβουσιν, ἐπεὶ οὐ διδάσκονται. ἂν αἰεὶ 30 μανθάνης, οὐδέποτε μαθήσῃ· μὴ οὕτως ἔρχου ὡς αἰεὶ μαθησόμενος, ἐπεὶ οὐδέποτε εἴσῃ, ἀλλὰ καὶ ὡς διδάξων ἕτερον. ἂν δὲ αἰεὶ μανθάνης, τεκμήριόν ἐστι, τῷ μηδὲν μαθεῖν. τοῦτο τοῖς Ἰουδαίοις ὁ Θεὸς ὀνειδίξων, εἶπεν “αἰρόμενοι ἐκ κυιλίας καὶ παιδενόμενοι ἔως

“ γήρους.” ὅρα γοῦν καὶ Παῦλον διὰ τοῦτο δυσανασχετοῦντα ὅτι πολὺν χρόνον τοῖς προτέροις ἐνδιέτριβον μαθήμασιν οἱ ἀκραταί, καὶ ἔτι τῶν πρώτων εἶχοντο στοιχείων, ὅπερ ἰκανὸν τῷ διδάσκοντι πολὺν ἐνθεῖναι τὸν ὄκνον. στοιχεῖα δὲ ἐνταῦθα τοὺς περὶ τῆς ἀνθρωπότητος τοῦ Χριστοῦ λόγους φησίν. ὥσπερ γὰρ ἐπὶ τῶν ἔξωθεν γραμμάτων, πρῶτα τὰ στοιχεῖα δεῖ μαθεῖν, οὕτω καὶ ἐνταῦθα πρῶτον περὶ τῆς ἀνθρωπότητος ἐδιδάσκοντο, καὶ τοὺς ταπεινοτέρους περὶ τοῦ Χριστοῦ λόγους.

Κτ \*\*\* ΛΑΤΪ<sup>a</sup>. Εἶναι φαμὲν τὰ πάλοι τοῖς ἀρχαιοτέροις διὰ Μωσέως τεθεσπισμένα, στοιχεῖα τῆς ἀρχῆς τῶν λογίων τοῦ Θεοῦ. εἰ οὖν παραιτούμεθα τὸ μαθεῖν τὰ στοιχεῖα, πῶς ἂν ἔτι λοιπὸν ἀφιξόμεθα πρὸς τὸ τέλος; ἢ γὰρ οὐχὶ κατὰ τὰς Γραφὰς πλήρωμα νόμου καὶ προφητῶν ὁ Χριστός;

Θεοδωρίτου. Τοῖς γὰρ μηδέπω τὴν πίστιν ἐσχηκόσι τελείαν, τὰ περὶ τῆς ἀνθρωπότητος ἔφερον μόνα τῆς ἀληθείας οἱ κήρυκες. οὕτως ὁ μακάριος Πέτρος ἐν Ἰουδαίᾳ δημηγορῶν ἐμέτρησε τὴν διδασκαλίαν τῆ ἀσθενείᾳ τῶν ἀκούοντων, “ Ἰησοῦν,” γὰρ ἔφη, “ τὸν “ Ναζωραῖον, ἄνδρα ἀπὸ τοῦ Θεοῦ δεδειγμένον εἰς ὑμᾶς,” καὶ τὰ τούτων ἐξῆς τῷ λόγῳ τούτῳ συμβαίνοντα. καὶ ὁ θεσπέσιος δὲ Παῦλος προφέρων Ἀθηναίοις τὸ κήρυγμα, οὐ Θεόν, ἀλλὰ ἄνδρα τὸν δεσπότην Χριστὸν προσηγόρευσεν, εἰπὼν, “ τοὺς μὲν οὖν χρόνους “ τῆς ἀγνοίας ὑπεριδὼν ὁ Θεὸς, ταυῶν παραγγέλλει τοῖς ἀνθρώποις “ πᾶσι πανταχοῦ μετανοεῖν, καθότι ἔστησεν ἡμέραν ἐν ᾗ μέλλει “ κρίνειν τὴν οἰκουμένην ἐν δικαιοσύνῃ, ἐν ἀνδρὶ ᾧ ὤρισε, πίστιν “ παρασχῶν, ἀναστήσας αὐτὸν ἐκ νεκρῶν.”

Χρτισοστόμου. Ὅρᾳ τίς κανταῦθα ἢ αἰτία τοῦ ταπεινὰ φθέγγεσθαι. διὰ τοῦτο εἰ μὲν τοι ὑψηλὸν λέγοι, ἐν βραχεῖ τοῦτο φησίν, τὰ δὲ πετεινὰ πολλαχοῦ διέσπαρται τῆς ἐπιστολῆς. καὶ οὕτως δὲ τὸ ὑψηλὸν δείκνυται· τὸ γὰρ σφόδρα ταπεινὸν, οὐκ ἀφίησι περὶ τῆς θεότητος ταῦτα ὑποπτεύεσθαι.

ΚΤΡΪΛΛΟΤ ΤΗΣ ἘΝ ΠΝΕΪΜΑΤΙ ΛΑΤΡΕΪΑΣ. Καὶ τὰ πάλοι διὰ Μωσέως τοῖς ἀρχαίοις τεθεσπισμένα, εἶναι φαμὲν στοιχεῖα τῆς ἀρχῆς τῶν λογίων τοῦ Θεοῦ. εἰ οὖν παραιτούμεθα τὸ μαθεῖν ταῦτα, πῶς ἂν ἔτι λοιπὸν ἢ πόθεν ἀφιξόμεθα πρὸς τὸ τέλος; καὶ εἰ τὸν

<sup>a</sup> Cyrilli sunt hæc ut patet infra ubi pleniora exstant.

παιδαγωγὸν παρωσόμεθα, τίς ἡμᾶς ἔτι διακομιεῖ πρὸς τὸ τοῦ Χριστοῦ μυστήριον; πλήρωμα γὰρ νόμου καὶ προφητῶν εἶη ἂν ὁ Χριστὸς, ὡς εἰς αὐτὸν ὁρῶντος καὶ τετραμμένου παντὸς προφητικοῦ τε καὶ νομικοῦ θεσπίσματος. καὶ τὸ “οὐκ ἤλθον καταλύσων, ἀπο-  
 “περᾶν δὲ μᾶλλον τὸν νόμον,” μὴ τὴν εἰς ἅπαν ἀνατροπὴν τῶν πά- 5  
 λαι θεσπισμένων εἰργάσθαι διανοοῦ, μᾶλλον δὲ μεταπλασμὸν ὡσπέρ  
 τινα, καὶ ἵν’ οὕτως εἴπω, μεταχάραξιν τῶν ἐν τύποις ἐπὶ τὸ ἀληθές  
 καὶ τῆς οἶον σκιαγραφίας εἰς εἶδος τὸ ἐμφανές.

Καὶ γεγόνατε χρεῖαν ἔχοντες γάλακτος οὐ στερεὰς  
 τροφῆς. 10

Τὰ ταπεινότερα λέγειν ὑμῖν, φησι, περὶ τοῦ δεσπότου Χριστοῦ ἀναγκαζόμεθα τοῖς γὰρ μὴδὲ ταῦτα δεχομένοις, πῶς οἶόν τε τὰ μείζονα προσενεγκεῖν; οὕτω καὶ Κορινθίους γράφων ἔφη, “γάλα  
 “ὑμᾶς ἐπότισα, οὐ βρῶμα· οὐπω γὰρ ἠδύνασθε.” ἐν δὲ τοῖς πρὸ  
 τούτων γεγραμμένοις, ἐδήλωσε τί προσηγόρευσε γάλα· “οὐ γὰρ 15  
 “ἔκριναι,” φησί, “τοῦ εἰδέναι τί ἐν ὑμῖν, εἰ μὴ Ἰησοῦν Χριστὸν,  
 “καὶ τοῦτον ἑσταυρωμένον.” τοῦτο καὶ ἐνταῦθα λέγει.

ΧΡΗΣΟΣΤΟΜΟΣ. Ἄει δὲ γάλα τὸν ταπεινὸν λόγον καλεῖ, καὶ ἐνταῦθα κακεῖ. γάλα δὲ καλεῖ διὰ τὸ τοῖς ἀφελεστέροις ἀρμό-  
 ζειν· τοῦτο δὲ ἐναντίον τοῖς τελειότεροις, καὶ βλαβερὸν τὸ ἐν 20  
 τούτοις διατρίβειν· ὥστε οὐκέτι τὰ νομικὰ ἐπιφέρεισθαι νῦν, οὐδὲ  
 ἀπὸ τούτων τὴν σύγκρισιν γίνεσθαι, ὅτι ἀρχιερεὺς καὶ ἔθυσσε καὶ  
 ἐδεθῆθαι κραυγῆς καὶ ἱκετηρίας. ὅρα γοῦν πῶς ὑμῖν ταῦτα προσ-  
 ἴσταται. ἀλλ’ ἐκείνους τότε ἔτρεφεν οὐδαμοῦ προσιστάμενα αὐτοῖς.  
 ἄρα οὖν τροφή ἀληθῆς τὰ λόγια τοῦ Θεοῦ. “δῶσω γὰρ αὐτοῖς,” 25  
 φησὶν, “οὐ λιμὸν ἄρτου, οὐδὲ δίψαν ὕδατος, ἀλλὰ λιμὸν τοῦ ἀκοῦ-  
 “σαι λόγον Κυρίου.” τοῖς δὲ Κορινθίοις γράφει Παῦλος “γάλα  
 “ὑμᾶς ἐπότισα, οὐ βρῶμα.” οὐκ εἶπεν ἔθρεψα, δεικνὺς ὅτι οὐκ ἔστι  
 τὸ τοιοῦτον τροφή. ἀλλ’ ὡσπερ ἐπὶ τῶν παιδιῶν τῶν μικρῶν τῶν μὴ  
 δυναμένων ἄρτῳ τρέφεσθαι. τὰ γὰρ τοιαῦτα, οὐ ποτιζέται, ἀλλ’ ἢ 30  
 τροφή αὐτοῖς ἀντὶ ποτοῦ γίνεται. κἀνταῦθα οὐκ εἶπε χρεῖαν ἔχετε,  
 ἀλλὰ “γεγόνατε χρεῖαν ἔχοντες γάλακτος,” τουτέστιν ὑμεῖς ἠθελή-  
 σατε. ὑμεῖς ἑαυτοὺς εἰς τοῦτο κατεστήσατε, εἰς ταύτην τὴν χρεῖαν.

ἸΣΙΔΩΡΟΣ. Ἀλλὰ πῶς φησιν, εἰ ὁ νόμος νηπιώδης ὡς νηπίους  
 δεδομένος, ἢ κατὰ Χριστὸν στοιχείωσις, πάλιν τυγχάνει νηπιότης, 35

τοῦ Ἀποστόλου φάσκοντος “γάλα ὑμᾶς ἐπότισα καὶ οὐ βρῶμα.” ἄκουε τοίνυν νηπίους ἐκ τοῦ νόμου ὁ εὐαγγελικὸς νόμος δεξάμενος, καὶ τῆς ἀκραιφνοῦς καὶ τελεωτάτης γνώσεως μεταδοῦναι αὐτοῖς οὐ δυνάμενος, καὶ ἀθρόως ὑποδείξαι τῶν ὑπὲρ νοῦν μυστηρίων τὴν διὰ ταύτης φανερωθεῖσαν ἀλήθειαν, οἷον τὴν θεῖαν οὐσίαν ἐν Τριάδι 5 ὑφεστῶσαν, ἐν μονάδι δὲ καθεστῶσαν τοῖς μίαν καὶ ὑπόστασιν Θεοῦ ὡσπερ οὐσίαν φανταζομένοις, πάλιν τῷ νόμῳ χρῆται πρὸς σύστασιν καὶ πειθῶ τῶν ὑπ’ αὐτοῦ παιδαγωγηθέντων, ἐξ αὐτοῦ τὰς τῶν τελείων δογμάτων μαρτυρίας ἐπιφερόμενος. οὕτως γάλα ποτίζει Παῦλος τὸν νεογνὸν τοῦ Κυρίου λαόν, σαφῶς αὐτὸν διὰ 10 τῆς τοῦ νόμου νηπιότητος παιδεύων τὴν τελειότητα.

ΔΙΟΝΤΣΙΟΤ ἌΡΕΟΠΑΓΙΤΟΤ. Δρόσῳ μὲν τοι καὶ ὕδατι τὰ θεῖα καὶ νηγὰ λόγια καὶ γάλακτι καὶ οἶνῳ καὶ μέλιτι παρεικάζεται, διὰ τὴν ζωογόνον αὐτῶν ὡς ἐν ὕδατι δύναμιν, καὶ ἀξητικὴν ὡς ἐν γάλακτι, καὶ ἀναξωτικὴν ὡς ἐν οἶνῳ, καὶ καθαρτικὴν ἅμα καὶ 15 φρουρητικὴν, ὡς ἐν μέλιτι. ταῦτα γὰρ ἡ θεῖα σοφία δωρεῖται τοῖς προσιοῦσιν, ἀφθόνων αὐτοῖς καὶ ἀνεκλείπτων εὐωχιῶν ἐπίρροιαν χορηγοῦσα, καὶ ὑπερβλύζουσα· ταῦτο δὴ τὸ ἀληθῶς εὖ ἔχειν, καὶ διὰ ταῦτα ζωοποιεῖν, ἅμα καὶ κουροτρόφος καὶ ἀνανεωτικὴ καὶ 20 τελεσιουργὸς ὑμνουμένη.

B. ΕΝ ΣΑ Α. Φάγεται δὲ τις βούτυρον καὶ μέλι, τὰ εἰσαγωγικά φημι εἰς τὴν θεῖαν διδασκαλίαν διδάγματα. διότι πρῶτον ἀνθρώπου τροφή, βούτυρον καὶ μέλι ἐπινοήσεται. ὅταν δὲ τούτοις αὐτάρκως τραφή μετὰ τὸ στοιχειωθῆναι, τότε ὑπερβάς τὰ ἐπὶ τῆς γῆς, στερεωτέρας καὶ μείζονος καὶ ἀνδράσι προπεύσης τροφῆς 25 μεταλήψεται, τοῖς πνευματικοῖς μαθήμασιν ἑαυτὸν ἐπιδούς.

ΓΡΗΓΟΡΙΟΤ ΘΕΟΛΟΓΟΤ ΕΚ ΤΟΥ ΜΕΓΑΛΟΥ ΑΠΟΛΟΓΗΤΙΚΟΥ. Οἱ μὲν γὰρ δέονται γάλακτι τρέφεσθαι, τοῖς ἀπλουστέροις καὶ στοιχειωδεστέροις τῶν διδαγμάτων, ὅσοι τὴν ἕξιν νήπιοι καὶ ἀρτιπαγεῖς ὡς ἂν εἴποι τις τὴν ἀνδρείαν τοῦ λόγου τροφήν οὐ φέροντα. 30 ἦν εἰ προσάγοι τις παρὰ δύναμιν, τάχα ἂν καταβιασθέντες καὶ βαρηνθέντες οὐκ ἐξαρκούσης τῆς διανοίας, ὡσπερ ἐκεῖ τῆς ὕλης τὸ ἐπεισελθὸν ἐλκύσαι καὶ οἰκειώσασθαι, ζημιωθείεν ἂν καὶ εἰς τὴν ἀρχαίαν δύναμιν. οἱ δὲ τῆς ἐν τοῖς τελείοις λαλουμένης σοφίας χρῆζοντες, καὶ τροφῆς τῆς ὑψηλοτέρας καὶ στερεωτέρας, τὸ 35

πρὸς διάκρισιν ἀληθοῦς τε καὶ ἀψευδοῦς ἰκανῶς γεγυμνάσθαι τὰ αἰσθητήρια, εἰ γάλα ποτίζονται καὶ τρέφονται λαχάνοις, ἀσθενῶν βρώματι, δυσχεραίνουσιν ἂν, καὶ μάλα εἰκότως, οὐ δυναμούμενοι κατὰ Χριστὸν, οὐδὲ αὖξοντες τὴν ἐπαινετὴν αὖξησιν, ἣν ἐργάζεται λόγος, τελειῶν εἰς ἄνδρα καὶ εἰς μέτρον ἄγων ἡλικίας πνευματι- 5 κῆς τὸν καλῶς τρεφόμενον.

Ἐκ τοῦ ἘΠΝ. Φιλοσοφητέον ἄρα ὅσα ἡμῖν ἐφικτὰ, καὶ ἐφ' ὅσον ἢ τοῦ ἀκούοντος ἐξικνεῖται ἕξις καὶ δύναμις· ἵνα μὴ καθάπερ αἰ ὑπερβάλλουσαι τῶν φωνῶν ἢ τῶν τροφῶν τὴν ἀκὴν βλάπτωσιν ἢ τὰ σώματα εἰ βούλει δὲ τῶν φορτίων τὰ ὑπὲρ δύναμιν τοὺς 10 ὑποβαίνοντας ἢ τὴν γῆν τῶν ἕταῶν οἱ σφοδρότεροι, οὕτω δὲ καὶ οὗτοι τοῖς στερροῖς ἴν' οὕτως εἴπω τῶν λόγων καταπιεσθέντες καὶ βαρυνθέντες, ζημιωθεῖεν καὶ εἰς τὴν ἀρχαίαν δύναμιν.

ΠΕΡΙ . . . ΕΝ Τ Δ Α Λ Ε ΕΝ Τ ΞΙΟ. Καὶ σὺ τοῖνυν, εἰ μὲν ἀνὴρ εἶ κατὰ Χριστὸν, καὶ γεγύμνασταί σοι τὰ αἰσθητήρια, καὶ 15 λαμπρόν σοι τὸ φῶς τῆς γνώσεως, λάλει Θεοῦ σοφίαν τὴν λαλουμένην ἐν τοῖς τελείοις, καὶ τὴν ἀποκεκρυμμένην ἐν μυστηρίῳ, καὶ ταύτην ὅταν καιρὸν λάβῃς καὶ πιστευθῆς. τί γὰρ ἔχεις παρὰ σεαυτοῦ ὃ μὴ δεδοται, μηδὲ εἴληφας; εἰ δὲ ἔτι νήπιος εἶ, καὶ χαμερπῆς τὴν διάνοιαν, καὶ τοῖς ὑψηλοτέροις προσβαίνειν οὐχ 20 ἰκανός, γενοῦ Κορινθίος, γάλακτι τράφηθι, τί χρήσεις στερεωτέρας τροφῆς, ἣν οὐκ ἀναλίσκει τὰ μέλη, καὶ ποιεῖ τροφήν δι' ἀσθένειαν; ἴσως δὲ οὐ παρέλκον καὶ περὶ τῆς τοῦ γάλακτος βραχεία φιλοσοφῆσαι γενέσεως.

ΚΛΗΜΕΝΤΟΣ ΠΑΙΔΑΓΩΓΕΩΣ <sup>a</sup>. Πρωτόγονον τὸ αἷμα εὐρίσκεται 25 ἐν ἀνθρώπῳ, τοῦτο δὴ τὸ αἷμα φυσικῆ τρεπόμενον πέψει, κνησάσης τῆς μητρὸς, φιλοστοργία συμπαθεῖ, ἐξανθεῖ καὶ γηράσκει πρὸς τὸ ἄφοβον τοῦ παιδίου. καὶ ἐστὶ μὲν τῆς σαρκὸς ὑγρότερον τὸ αἷμα, οἷον ὑγρά τις οὔσα σὰρξ, τοῦ δὲ αἵματος νοστιμώτερον τὸ γάλα καὶ λεπτομερέστερον. εἴτε γὰρ τὸ ἐπιχορηγούμενον αἷμα 30 τῷ ἐμβρύῳ, καὶ διὰ μητρώου ἐστὶ πρότερον πεμπόμενον ὀμφαλοῦ, εἴτε αὖ τὸ καταμήνιον αὐτὸ ἀποκλεισθὲν τῆς οἰκείας φορᾶς κατὰ φυσικὴν ἀνάχυσιν χωρεῖν κελεύεται πρὸς τοῦ παντρώου καὶ γενεσιουργοῦ ἐπὶ τοὺς φλεγμαιίνοντας ἤδη μαστοὺς, καὶ ὑπὸ πνεύ-

<sup>a</sup> Edit. Sylburg. p. 44. l. 25.

ματος ἀλλοιούμενον θερμοῦ, ποθεινὴ σκευάζεται τῷ νηπίῳ τροφῇ, αἷμα τὸ μεταβάλλον ἐστί. μάλιστα γὰρ πάντων μελῶν μαστοὶ συμπαθεῖς μήτρα. ἐπὶ οὖν κατὰ τοὺς τόκους ἀποκοπὴν λάβῃ τὸ ἀγγεῖον, δι' οὗ πρὸς τὸ ἔμβρυον τὸ αἷμα ἐφέρετο, μύσις μὲν γίνεταί τοῦ πόρου, τὴν δὲ ὄρμην ἐπὶ τοὺς μαστοὺς τὸ αἷμα λαμβάνει, καὶ πολλῆς τῆς ἐπιφορᾶς γενομένης, διατείνονται, καὶ μεταβάλλει τὸ αἷμα εἰς γάλα, ἀναλόγως τῇ ἐπὶ τῆς ἐλκώσεως εἰς πύον τοῦ αἵματος μεταβολῇ. εἴτε αὖ ἀπὸ τῶν ἐν μαστοῖς παρακειμένων φλεβῶν ἀναστομουμένων κατὰ τὰς διαστάσεις τῆς κύσεως τὸ αἷμα μεταχεῖται εἰς τὰς φυσικὰς τῶν μαστῶν σύριγγας· τούτων δὲ ἀνακιρτάμενον τὸ ἀπὸ τῶν γειτνιαζουσῶν καταπεμπόμενον ἀρτηριῶν πνεῦμα, μενούσης ἔτι τῆς ὑποκειμένης ἀκεραίου τοῦ αἵματος οὐσίας, ἐκκυμαίνόμενον λευκαίνεται, καὶ τῇ τοιαύτῃ ἀνακοπῇ κατ' ἐξαφρισμὸν μεταβάλλεται, παραπλήσιόν τι πεπονθῶς τῇ θαλάττῃ, ἣν δὴ κατὰ τὰς ἐμβολὰς τῶν πνευμα- 15 των οἱ ποιηταὶ φασιν, ἀποπτύειν ἀλὸς ἄχνην· πλὴν ἀλλὰ αἷμα ἔχει τὴν οὐσίαν· τούτῳ τῷ τρόπῳ, καὶ οἱ ποταμοὶ ῥόθῳ φερόμενοι, τῇ ἐπιλήψει τοῦ περιεχυμένου ἀέρος ξενόμενοι, ἀφρὸν μορμύρουσι, καὶ τὸ ἐνστόμιον ἡμῶν ὑγρὸν τῷ πνεύματι ἐκλευκαίνεται.

Τίς οὖν ἢ ἀποκλήρωσις, μὴ οὐχὶ καὶ τὸ αἷμα ἐπὶ τὸ φωτεινό- 20 τατον καὶ λευκότατον ὑπὸ τοῦ πνεύματος τρέπεσθαι ὁμολογεῖν· πάσχει δὲ τὴν μεταβολὴν κατὰ ποιότητα οὐ κατ' οὐσίαν. ἀμέλει γοῦν οὐ τροφιμώτερον ἄλλο τι οὐδὲ μὴν γλυκύτερον ἀλλ' οὐδὲ λευκότερον εὔροις ἂν γαλακτος. πάντῃ δὲ ἔοικε τοῦτο τῇ πνευματικῇ τροφῇ, ἣτις ἐστὶ γλυκεῖα μὲν, διὰ τὴν χάριν, τρόφιμος δὲ 25 ὡς ζωῆ, λευκὴ δὲ ὡς ἡμέρα Χριστοῦ. ταύτῃ τοίνυν περὶ τὴν ἀποκύψιν οἰκονομούμενον τῷ βρέφει τὸ γάλα χορηγεῖται. καὶ οἱ μαστοὶ οἱ τέως τὸν ἄνδρα περιβλεπόμενοι ὄρθοι, ἤδη κατανεύουσι πρὸς τὸ παιδίον, τὴν ὑπὸ τῆς φύσεως πεποννημένην, εὐληπτου παρέχειν διδασκόμενοι τροφήν εἰς ἀνατροφὴν σωτηρίας· οὐ γὰρ 30 ὡς αἱ πηγαὶ πλήρεις εἰσὶν οἱ μαστοὶ ἐπεισρέοντος ἐτοίμου γαλακτος, ἀλλὰ μεταβάλλοντες τὴν τροφήν, ἐν ἑαυτοῖς ἐργάζονται γάλα καὶ διαπνεύουσιν. ἡ τροφή δὲ ἢ κατάλληλος αὕτη καὶ πρόσφορος νεοπαγεῖ καὶ νεοφυεῖ παιδίῳ πρὸς τοῦ Θεοῦ τοῦ τροφέως καὶ πατρὸς τῶν γεννωμένων καὶ ἀναγεννωμένων πονουμένην, οἷον τὸ 35

μάννα οὐρανόθεν ἐπερρέετο τοῖς παλαιοῖς Ἑβραίοις ἢ τῶν Ἀγγέλων ἐπουράνιος τροφή, ἀμέλει καὶ νῦν αἱ τίθται τὸ πρωτόχυτον τοῦ γάλακτος πόμα ὁμωνύμως ἐκείνη τῇ τροφῇ γάλα κεκλήκασι. χρὴ δὲ κατανοῆσαι τὴν φύσιν. ἢ γάρ τοι τροφὴ χειμῶνος μὲν πυκνοῦντος τοῦ περιέχοντος καὶ πάροδον οὐ διδόντος, ἐντὸς κατα- 5 κλειομένη, τῷ θερμῷ ἐφομένη καὶ πεττομένη εἰς τὰς φλέβας ἐξαιματομένη ἐκχωρεῖ. αἱ δὲ διὰ πνοῆς οὐ τυγχάνουσαι, πεπληρωμένα μάλιστα συντείνονται καὶ σφύζουσι· διὸ καὶ αἱ τίθται περιπληθεῖς τότε μάλιστα γίνονται τῷ γάλακτι. ἀποδεδείκται δὲ ἡμῖν μικρῷ πρόσθεν τὸ αἷμα εἰς γάλα ταῖς κνύσαις κατὰ μετα- 10 βολὴν οὐ κατ' οὐσίαν χωρεῖν. ὥσπερ ἀμέλει καὶ αἱ τρίχες αἱ ξανθαὶ τοῖς γηρῶσιν εἰς πολιὰς μεταβάλλουσιν. θέρους δὲ ἔμπαλιν ἀραιότερον ὄν τὸ σῶμα, τὴν τροφὴν εὐδιαφορωτέραν παρέχει, καὶ ἥκιστα πλεονάζει τὸ γάλα, ἐπεὶ μήτε τὸ αἷμα· οὐδὲ γὰρ πᾶσα κατέχεται ἢ τροφῇ. εἰ τοίνυν ἢ μὲν κατεργασία τῆς τρο- 15 φῆς ἐξαιματοῦται, τὸ δὲ αἷμα ἐγαλακτοῦται, παρασκευὴ γίνεται τὸ αἷμα τοῦ γάλακτος ὥσπερ αἷμα ἀνθρώπου, καὶ γίγαρτον ἀμπέλου.

Ἄλληγορῶν τοίνυν τὸν λόγον ὁ Παῦλος, καὶ γάλα αὐτὸν ὀνομάζων, “ἐπότισα” ἐπιφέρει. πίνεται γὰρ ὁ λόγος, ἢ τροφὴ τῆς 20 ἀληθείας, ἀμέλει καὶ τὸ ποτὸν, ὑγρὰ καλεῖται τροφή. δυνατὸν δὲ τὸ αὐτὸ καὶ βρῶμα εἶναι πως ἔχον καὶ ποτὸν, πρὸς ἄλλο καὶ ἄλλο νοούμενον, καθάπερ καὶ ὁ τυρὸς, γάλακτος ἐστὶ πῆξις, ἢ γάλα πεπηγὸς, οὐ γάρ μοι τῆς λεξιθρίας μέλλει τανῦν, πλὴν ὅτι τὰς τροφὰς ἄμφω μία διακονεῖται οὐσία. ἀλλὰ καὶ τοῖς 25 ὑποτιθίσις παιδίοις, ἀρκεῖ μόνον τὸ γάλα καὶ ποτὸν εἶναι καὶ τροφὴν. πολλαχῶς δὲ ὁ λόγος ἀλληγορεῖται, καὶ βρῶμα, καὶ σὰρξ, καὶ τροφή, καὶ ἄρτος, καὶ αἷμα, καὶ γάλα, ἅπαντα ὁ Κύριος εἰς ἀπόλασιν ἡμῶν τῶν εἰς αὐτὸν πεπιστευκότων. πλὴν ἀλλὰ καὶ ἢ σὰρξ, αὐτὴ αἷμα τῷ γάλακτι, οἷον ἀντιπελαργούμενον 30 ἄρδεται τε καὶ αὔξεται. καὶ δὴ καὶ ἢ διαμόρφωσις τοῦ συλληφθέντος τῷ τῆς ἐπὶ μῆνα καθάρσεως ὑπολειμμένῳ καθαρῷ περιττώματι, κίρναμένου τοῦ σπέρματος γίνεται. ἢ γὰρ ἐν τούτῳ δύναμις θρομβοῦσα τοῦ αἵματος τὴν φύσιν, ὄν τρόπον ἢ πυτεῖα συνίστησι, τὸ γάλα οὐσίαν ἐργάζεται μορφώσεως· εὐθαλεῖ γὰρ ἢ 35

κράσις, σφαλερὰ δὲ ἢ ἀκρότης εἰς ἀτεκνίαν. καὶ γὰρ αὐτῆς ἤδη τῆς γῆς ὑπὸ μὲν ἐπομβρίας κατακλυσθὲν ἀποσύρεται τὸ σπέρμα· διὰ δὲ αὐχμὸν νοτίδος ἀποξηραίνεται. κολλώδης δὲ ὁ χυμὸς ὦν συνέχει τὸ σπέρμα καὶ φύει. τινὲς δὲ καὶ τὸ σπέρμα τοῦ ζώου ἀφρὸν εἶναι τοῦ αἵματος κατ' οὐσίαν ὑποτίθενται· ὃ δὴ τῇ ἐμφύτῳ τοῦ 5 ἄρρενος θερμῆ παρα τὰς συμπλοκὰς ἐκταραχθὲν, ἐκραπιζόμενον ἐξαφροῦται, καὶ ταῖς σπερματίσι παρατίθεται φλεψίν, ἐντεῦθεν καὶ τὰ ἀφροδῆσια κέκληται. συμφανὲς τοίνυν ἐκ τούτων ἀπάντων, αἷμα εἶναι τοῦ ἀνθρωπίνου σώματος τὴν οὐσίαν, ἀλλὰ καὶ μετὰ τὴν ἀποκύνεισιν αὐθις ἐκτρέφεται τὸ παιδίον αἵματι τῷ αὐτῷ. 10 αἵματος γὰρ φύσις τοῦ γάλακτος ἢ ρύσις, καὶ πηγὴ τροφῆς τὸ γάλα, ᾧ δὴ καὶ γυνὴ δῆλη τεκοῦσα ἀληθῶς καὶ μήτηρ δι' οὗ καὶ φίλτρον εὐνοίας προσλαμβάνει.

Διὰ τοῦτο ἄρα μυστικῶς τὸ ἐν τῷ Ἀποστόλῳ ἅγιον Πνεῦμα, τῇ τοῦ Κυρίου ἀποχρώμενον φωνῇ, “γάλα ἡμᾶς ἐπότισα” λέγει. 15 εἰ γὰρ ἀνεγεννήθημεν εἰς Χριστὸν, ὃ ἀναγεννήσας ἡμᾶς ἐκτρέφει τῷ ἰδίῳ γάλακτι τῷ λόγῳ· πᾶν γὰρ τὸ γεννήσαν, εἴκειν εὐθὺς παρέχειν τῷ γεννωμένῳ τροφήν. καθάπερ δὲ ἢ ἀναγέννησις ἀναλόγως, οὕτω καὶ ἡ τροφὴ γέγονε τῷ ἀνθρώπῳ πνευματικῇ πάντῃ. τοίνυν καὶ ἡμεῖς τὰ πάντα Χριστῷ προσοικειούμεθα, καὶ εἰς συ- 20 γένειαν διὰ τὸ αἷμα αὐτοῦ ᾧ λυτρούμεθα, καὶ εἰς συμπάθειαν διὰ τὴν ἀνατροφὴν τὴν ἐκ τοῦ λόγου, καὶ εἰς ἀφθαρσίαν διὰ τὴν ἀγωγὴν τοῦ αὐτοῦ. τὸ θρέψαι δ' ἐν βροτοῖσι πολλάκις, πλείω πορίζεται φίλτρα τοῦ φύσαι τέκνα. ὅτι τοίνυν ἐξ αἵματος γάλα, κατὰ μεταβολὴν γίνεται, ἤδη μὲν σαφές, οὐ μὴν ἀλλὰ καὶ ἐκ τῶν 25 ποιμνίων, ἐκ τε τῶν βουκολίων ἔξεστι μαθεῖν. τὰ γὰρ ζῶα ταῦτα τοῦ ἔτους κατὰ τὴν ὥραν ἢν ἔαρ καλοῦσιν, ὑγροτέρου τοῦ περιέχοντος γεγονότος, ἀλλὰ καὶ τῆς πόας καὶ τῶν νομῶν εὐχύλων τὸ τηρικαῦτα οὐσῶν καὶ ἐνίκμων, αἵματος πίμπλαται πρότερον, ὡς ἐκ τῆς διατάσεως τῶν φλεβῶν κυρτουμένων τῶν ἀγγείων δείκνυται. 30 ἐκ δὲ τοῦ αἵματος θαψιλέστερον χεῖται τὸ γάλα. θέρους δ' ἔμπανιν ὑπὸ τοῦ καύματος συγκαίόμενον καὶ ἀναξηραίνόμενον, ἴστησι τὴν μεταβολὴν τὸ αἷμα, καὶ ταύτῃ ἔλαττον ἀμέλγονται. ναὶ μὴν καὶ συγγένειαν τινα πρὸς τὸ ὕδωρ φυσικωτάτην ἔχει τὸ γάλα, καθάπερ ἀμέλει πρὸς τὴν πνευματικὴν τὸ λουτρον τὸ πνευματικόν. 35

οἱ γοῦν ἐπιρροφῶντες τὸ γάλακτι ψυχροῦ ὀλίγον ὕδατος, ὠφελοῦνται παραχρήμα. οὐ γὰρ ἀποξύνεσθαι τὸ γάλα ἐξ ἢ πρὸς τὸ ὕδωρ κοινωνία, οὐκ ἀντιπαθία τινί, προσπεπαινομένου δὲ, προσπαθεία. καὶ ἦν ὁ λόγος ἔχει πρὸς τὸ βάπτισμα κοινωνίαν, ταύτην ἔχει τὸ γάλα τὴν συναλλαγὴν πρὸς τὸ ὕδωρ. δέχεται γὰρ μόνον τῶν 5 ὑγρῶν τοῦτο καὶ τὴν πρὸς τὸ ὕδωρ μίξιν ἐπικάθαρσιν παραλαμβανόμενον, καθάπερ τὸ βάπτισμα ἐπὶ ἀφέσεως ἁμαρτιῶν. μίγνυται δὲ καὶ μέλιτι προσφνῶς, καὶ τοῦτο ἐπὶ καθάρσει πάλιν μετὰ γλυκείας τῆς τρυφῆς· μιγνύμενος γὰρ ὁ λόγος φιλανθρωπία, ἰᾶται γε ἅμα τὰ πάθη καὶ ἀνακαθαίρει τὰς ἁμαρτίας. ἐπιμί- 10 γνυται δὲ τὸ γάλα καὶ οἴνῳ γλυκεῖ. ἐπωφελῆς δὲ ἡ μίξις, ἀνακιρναμένου τοῦ πάθους εἰς ἀφθαρσίαν. ἐξονοῦται γὰρ ὑπὸ τοῦ οἴνου τὸ γάλα καὶ σχίζεται· καὶ ὅτι περ αὐτοῦ νόθον, τοῦτο ἀποχτετεύεται. κατὰ τὰ αὐτὰ δὲ τῆς πίστεως ἡ κοινωνία ἡ πνευματική πρὸς τὸν παθητὸν ἄνθρωπον τὰς σαρκικὰς ἐπιθυμίας ἐξορ- 15 ροῦσα εἰς αἰδιότητα συστέλλει τὸν ἄνθρωπον, τοῖς θεοῖς ἀπαθανατίζουσα. οἱ πολλοὶ δὲ καὶ τὸ λιπαρὸν τοῦ γάλακτος, ὃ δὴ βούτυρον καλοῦσι, καταχρῶνται εἰς λύχον, τὸ πολυέλαιον τοῦ λόγου δι' αἰνίγματος ἀριδῆλως σαφηνίσαντες, ὡς μόνου τοῦδε ἐνδίκως καὶ τρέφοντος καὶ αὔξοντος, καὶ φωτίζοντος τοὺς νηπίους. 20 τοσαῦτα περὶ γάλακτος καὶ τῆς τούτου ἀλλαγῆς.

Θεοδωρήτοτ. Ὁ μὲν τοι Ἀπόστολος γάλα τὴν ἀπλουστέραν καλέσας διδασκαλίαν, ἐφεξῆς δείκνυσιν ἀτελοῦς καὶ τελείου διαφορὰν λέγων, “ πᾶς γὰρ ὁ μετέχων γάλακτος ἄπειρος λόγου δικαιοσύνης, νήπιος γὰρ, ἐπιτελειῶν ὃ ἐστὶν ἡ στερεὰ τροφή, τῶν διὰ 25 “ τὴν ἕξιν τὰ αἰσθητήρια γεγυμνασμένα ἐχόντων πρὸς διάκρισιν “ καλοῦ τε καὶ κακοῦ.” ἀπὸ τῶν ἡλικιωῶν ἔδειξε τὴν διαφορὰν. καθάπερ γὰρ τοῖς μὲν εὐθυγενέσι βρέφεσι τὸ γάλα προσφέρειν εἰώθαμεν, τοῖς δὲ στεγανωτέροις ἐσχηκόσιν ὀδόντας, πάσης λοιπὸν ἀπολαύειν τροφῆς ἐπιτρέπομεν, οὕτω τοῖς ἀτελῆ πίστιν ἔχουσι 30 σύμμετρον τῆς ἀσθενείας τὴν διδασκαλίαν προσφέρομεν, τοὺς δὲ τελείαν εἰσδεξαμένους τῶν τελειοτέρων δογμάτων μεταλαγχάνειν παρασκευάζομεν.

Γρηγορίου Νύσσης. Μᾶλλον δὲ καθάπερ τις μήτηρ καταλλῆλως τιθηνουμένη τὸ νήπιον, τέως μὲν ἀπαλῶ καὶ ὑγρῶ τῷ 35

στόματι τὸ γάλα διὰ τῆς θηλῆς ἐντίθησιν. ὀδοντοφυοῦντι δὲ ἤδη  
καὶ αὐξανόμενῳ προσάγει τὸν ἄρτον, οὐ τραχύν τε καὶ ἀκατέρ-  
γαστον, ὡς ἂν μὴ περιξανθείῃ τῷ σκληρῷ τῆς τροφῆς τὸ τούτων  
ἀπαλόν τε καὶ ἀγύμναστον, ἀλλὰ τοῖς ἰδίους ὁδοῦσι καταλειάνασα  
σύμμετρόν τε καὶ κατάλληλον τῇ δυνάμει τοῦ προσφερομένου 5  
ἐποίησεν. εἶτα κατὰ προσθήκην τῆς δυνάμεως ἐπιδηλούσης προσ-  
εθισθὲν τοῖς ἀπαλωτέροις ἡμέρα τὸ νήπιον προσάγει τῇ στερεω-  
τέρᾳ τροφῇ. οὕτω τοὺς μαθητὰς ὁ Παῦλος, τοὺς μὲν οἷόν τι  
νήπιον ἀτελὲς τοῖς στοιχειωδεστέροις τρέφει λόγοις καὶ τιθηνεῖ-  
ται, τοὺς δὲ οἷα τελείους τοῖς ὑψηλοτέροις. 10

ΒΑΣΙΛΕΙΟΥ ΕἰΝ ἩΣΑΪΑΙ. Τέλος δὲ ἐστὶ τοῦ διὰ τὴν ἕξιν  
γεγυμνασμένα ἔχοντος τὰ αἰσθητήρια διακρίνειν δύνασθαι τὴν τοῦ  
καλοῦ φύσιν ἀπὸ τοῦ πονηροῦ, καὶ δοκίμου τραπεζίτου τὸ καλὸν  
κατέχειν, ἀπὸ δὲ παντὸς εἶδους πονηροῦ ἀπέχεσθαι· διεφθαρμένον  
δὲ ἔχοντος τῆς ψυχῆς τὸ κριτήριον ἐνηλλαγμένας τὰς μαρτυρίας 15  
περὶ τῆς ἐκάστου ἀξίας ἀποδίδουσι. καὶ ἔοικε πολλή τις εὐχέρεια  
εἶναι τῇ ἀνθρωπιᾷ φύσει πρὸς τὸ τὰ ἐναντία δόξάζειν τῇ περὶ  
ἐκαστὸν ἀληθείᾳ ἐκάστου φιλονείκως τῷ ἰδίῳ δόγματι παριστα-  
μένον, καὶ μετὰ διατάσεως σφοδροτάτης τὰ τοῦ ἐτέρου ἀνατρέπειν  
καὶ διελέγχειν βιαζομένου. τὸ μὲν οὖν ἀληθινῶς καλόν, τὸ ἐν τῇ 20  
ψυχῇ σύμμετρόν ἐστι κατ' ἀρετὴν διακειμένη. μεσότης γὰρ καὶ  
συμμετρία τίς ἢ ἀρετή. αἱ δὲ ἐφ' ἐκάτερα τὴν ἀρετὴν ἐκβαίνου-  
σαι ὑπερβολαὶ καὶ ἐλλείψεις, ἀμετρία καὶ αἰσχος. οἱ δὲ πολλοὶ  
τὴν μὲν κακίαν, ὡς ἀγαθὸν αἰροῦνται· τὴν δὲ ἀρετὴν, ὡς πονηρίαν  
ἀποφεύγουσι. 25

ΧΡΗΣΟΣΤΟΜΟΥ. Τί δὲ ἐστὶν ὁ λόγος τῆς δικαιοσύνης; ἐμοὶ δοκεῖ  
ἐνταῦθα καὶ βίον αἰνίττεσθαι, ὅπερ καὶ ὁ Χριστὸς ἔλεγεν, “ἐὰν μὴ  
“περισσέῃ ἢ δικαιοσύνη ὑμῶν πλέον τῶν γραμματέων,” τούτο καὶ  
αὐτὸς φησὶν, ἄπειρος λόγου δικαιοσύνης, τούτεστι τῆς ἄνω φιλο-  
σοφίας ἄπειρος οὐ δύναται παραδέξασθαι βίον ἄκρον καὶ ἡκρι- 30  
βωμένον. ἢ δικαιοσύνη ἐνταῦθα τὸν Χριστόν φησι, καὶ τὸν ὑψηλὸν  
περὶ αὐτοῦ λόγον. ὄρας νηπιότητα ἐτέραν οὔσαν, καὶ αὐτὴν τελειό-  
τητα. γενώμεθα τέλειοι ταύτην τὴν τελειότητα. ἔνεστι καὶ παι-  
δας ὄντας καὶ νέους πρὸς ἐκείνην ἐλθεῖν τὴν τελειότητα. οὐ γάρ

ἐστι φύσεως ἀλλ' ἀρετῆς. οὐκ εἶχον ἐκεῖνοι τὰ αἰσθητήρια γε-  
 γυμνασμένα, οὐδὲ ἤδεισαν καλὸν καὶ κακόν. νῦν οὐ περὶ βίου τῷ  
 Ἀποστόλῳ ὁ λόγος, ὅταν λέγει “ πρὸς διάκρισιν καλοῦ καὶ κακοῦ.”  
 τοῦτο γὰρ παντὶ ἀνθρώπῳ δυνατὸν εἶδέναι καὶ εὐλογον, ἀλλὰ περὶ  
 δογμάτων ὑψηλῶν καὶ ὑγιῶν διεφθαρμένων καὶ ταπεινῶν. τὸ παι- 5  
 δίου οὐκ οἶδε τὴν φαύλην καὶ τὴν δόκιμον τροφήν διαιρεῖν. πολ-  
 λάκις γοῦν καὶ χοῦν ἐπέβαλεν εἰς τὸ στόμα καὶ τὸ βλαβερὸν  
 ἐδέξατο, καὶ πάντα ἀδιακρίτως ποιεῖ, ἀλλ' οὐ τὸ τέλειον. τοιοῦτοι  
 εἰσὶν οἱ πᾶσι προσέχοντες ἀπλῶς καὶ ἀδιακρίτως τὰς ἀκοὰς ἐκδι-  
 δόντες ἀδοκίμοις, τούτους αἰτιᾶται ὡς ἀπλῶς περιφερομένους, καὶ 10  
 νῦν μὲν τούτοις, νῦν δὲ ἐκείνοις διδόντας ἑαυτοὺς, ὃ καὶ πρὸς τῷ  
 τέλει ἠνίκατο λέγων διδαχαῖς ποικίλαις καὶ ξέναις μὴ παραφέ-  
 ρεσθε. τοῦτό ἐστι πρὸς διάκρισιν καλοῦ καὶ κακοῦ. λάρυγξ μὲν  
 γὰρ, σῖτα γεύεται· ψυχὴ δὲ δοκιμάζει λόγους. εἶτα σαφέστερον  
 διδάσκων τί προσηγόρευσε γάλα, ἐπήγαγε, 15

1 Διὸ ἀφέντες τὸν τῆς ἀρχῆς τοῦ Χριστοῦ λόγον, ἐπὶ  
 τὴν τελειότητα φερώμεθα· μὴ πάλιν θεμέλιον κατα-  
 βαλλόμενοι μετανοίας ἀπὸ τῶν νεκρῶν ἔργων καὶ πί-  
 2 στεως ἐπὶ Θεόν, βαπτισμῶν διδαχῆς ἐπιθέσεώς τε  
 3 χειρῶν, ἀναστάσεώς τε νεκρῶν, καὶ κρίματος αἰωνίου, 20  
 καὶ τοῦτο ποιήσωμεν ἕαν περ ἐπιτρέπη ὁ Θεός.

Θεοδωρήτοτ. Μειψάμενος αὐτοῖς τὸ περὶ τὴν πίστιν ἀμφί-  
 βολον, τοῦτο γὰρ ἐκάλεσε γάλα, τῆς τελειότητος ἔχουσαι παραι-  
 νεῖ, καὶ τοῖς ἤδη καταβληθεῖσι θεμέλοις ἐποικοδομεῖν τὰ λοιπὰ,  
 μὴ ἄλλον ἄνωθεν πηγνύειν θεμέλιον. θεμέλια δὲ τὴν πίστιν ἐκά- 25  
 λεσεν· ἔργα δὲ νεκρά, τὴν πονηρίαν. οἱ γὰρ πεπιστευκότες, τὴν  
 τούτων βδελυσσόμενοι δυσσομίαν καὶ μεταμελεῖα χρώμενοι, προσ-  
 ἴασι τῷ θεῷ βαπτίσματι, καὶ διὰ τῆς ἱερατικῆς χειρὸς, ὑποδέ-  
 χονται τὴν χάριν τοῦ Πνεύματος, καὶ ἐν τῷ θεῷ βαπτίσματι τὸν  
 τῆς ἀναστάσεως δεχόμενοι τύπον, προσμένουσι τὴν κοινὴν πάντων 30  
 ἀνάστασιν καὶ τὸ μέλλον κριτήριον. ταῦτα στοιχεῖα ἐκάλεσε τῶν  
 λογίων τοῦ Θεοῦ. καθάπερ γὰρ τοῖς μειρακίοις ὁ γραμματιστής,  
 πρῶτον ὑποδείκνυσι τῶν στοιχείων τοὺς χαρακτῆρας, οὕτως οἱ τῆς

εὐσεβείας διδάσκαλοι ταῦτα πρῶτα τοὺς τῆς πίστεως προϊούτας παιδεύουσι. λέγει ταίνυν ὁ θεῖος Ἀπόστολος ὅτι τῶν τελειοτέρων ἀφίεσθαι χρῆ, καὶ μὴ πάλιν ἄνωθεν μαθάνειν τὰ τῆς εὐσεβείας στοιχεῖα. τὸ μὲν τοι “καὶ τοῦτο ποιήσωμεν, ἐάν περ ὁ Θεὸς ἐπι-  
 “τρέπη,” τοῖς ἄνω προσήρμοσεν, ὡς εἶναι τὸ ἀκόλουθον οὕτως. “διὸ 5  
 “ἀφέντες τὸν τῆς ἀρχῆς τοῦ Χριστοῦ λόγον, ἐπὶ τὴν τελειότητα  
 “φερώμεθα, καὶ τοῦτο ποιήσωμεν ἐάν περ ἐπιτρέπη ὁ Θεός,” ἀντι-  
 τοῦ σπουδάσωμεν, ἐπιθυμήσωμεν, πάντα πόνον ὑπὲρ τῆς τελειό-  
 τητος ἀσπασώμεθα. εἴωθεν δὲ ὁ Ἀπόστολος πάντα ἐξαρτᾶν τῆς  
 θείας προμηθείας. διὰ τοῦτο προστέθεικεν “ἐάν περ ἐπιτρέπη ὁ 10  
 “Θεός,” οὕτω καὶ Κορινθίοις ἐπιστέλλων ἔλεγεν, “ἐλεύσομαι πρὸς  
 “ὑμᾶς ἐὰν ὁ Κύριος θελήσῃ.” πληθυντικῶς “βαπτισμῶν” τέθει-  
 κεν, οὐ πολλὰ εἶναι διδάσκων βαπτίσματα, ἀλλ’ ἐπειδὴ πολλοὶ  
 τῆς τοῦ βαπτίσματος ἀπολαύουσι χάριτος. ὅτι γὰρ ἐν ἐκέρυττε  
 βάπτισμα, τὰ ἐξῆς διδάσκει.

15

ἈΘΑΝΑΣΙΟΥ. Ἄλλ’ ἄνωθεν πάλιν ἔδωκεν τίς ἐστὶν ἡ ἀρχὴ τοῦ  
 λόγου, αὐτὸς ἐφεξῆς τίθησι λέγων, “μὴ πάλιν θεμέλιον κατα-  
 “βαλλόμενοι μετανοίας,” καὶ τὰ ἐξῆς. εἰ δὲ τοῦτο ἀρχὴ, τί ἄλλο  
 ἐστὶ τὸ δόγμα τὸ ἡμέτερον, ἢ τὸ μετανοῆσαι ἀπὸ νεκρῶν ἔργων,  
 καὶ διὰ τοῦ Πνεύματος λαβεῖν τὴν πίστιν εἰς ἀνάστασιν νεκρῶν 20  
 καὶ κρίματος αἰωνίου; τί δὲ ἐστὶν ἀρχή; οὐδὲν ἄλλο ἢ τοῦτο.  
 ἀρχὴ φησιν, ὅταν μὴ βίος ἀκριβῆς παρῆ. καθάπερ γὰρ τὸν εἰς  
 τὴν μάθησιν τῶν γραμμάτων εἰσερχόμενον τὰ στοιχεῖα δεῖ πρῶτον  
 ἀκοῦσαι, οὕτω καὶ τὸν Χριστιανὸν ταῦτα εἰδέναι ἀκριβῶς πρῶτον  
 χρῆ καὶ μηδὲν ἀμφιβάλλειν περὶ αὐτῶν. εἰ δὲ δέοιτο πάλιν διδα- 25  
 σκαλίαν, οὕτω τὸν θεμέλιον ἔχει. τὸν γὰρ ἐδραῖον, πεπηγένηαι χρῆ  
 καὶ ἐστάναι καὶ μὴ μετακινεῖσθαι. εἰ δὲ μέλλοι τις κατηχηθεῖς  
 καὶ βαπτισθεῖς μετὰ ἔτη δέκα περὶ πίστεως πάλιν ἀκούειν καὶ  
 ὅτι πιστεῦσαι χρῆ εἰς ἀνάστασιν νεκρῶν, οὕτω τὸν θεμέλιον ἔχει,  
 πάλιν τὴν ἀρχὴν τοῦ Χριστιανισμοῦ ζητεῖ. ὅτι γὰρ ἡ πίστις 30  
 θεμέλιος, τὸ δὲ λοιπὸν οἰκοδομῆ, ἄκουε αὐτοῦ λέγοντος, “ἐγὼ  
 “θεμέλιον τέθεικα, ἄλλος ἐποικοδομεῖ.” τί δὲ ἐστὶν “ἐπὶ τὴν  
 “τελειότητα φερώμεθα;” πρὸς αὐτὴν χωρῶμεν λοιπόν, φησι, τὴν  
 ὀροφήν, τουτέστι βίον ἄριστον ἔχωμεν. ὥσπερ γὰρ ἐπὶ τῶν στοι-  
 χείων τὸ πᾶν τὸ ἄλφα συνέχει, καὶ ὁ θεμέλιος τὴν πᾶσαν οἰκοδο- 35

μῆν, οὕτω καὶ τοῦ βίου τὴν καθαρότητα, ἢ περὶ τὴν πίστιν πληροφορία. ταύτης δὲ ἄνευ, οὐκ ἔστιν εἶναι Χριστιανὸν, ὡσπερ οὐδὲ θεμελίον ἄνευ οἰκοδομῆν, οὐδὲ στοιχείων χωρὶς ἔμπειρον γραμμάτων γενέσθαι, ἀλλ' ἐάν τις αἰεὶ περὶ τὰ στοιχεῖα στρέφηται, ἢ εἴτις περὶ τὸν θεμέλιον, οὐδέπω ἔσται αὐτῷ τί πλέον, οὕτω καὶ ἐφ' 5 ἡμῶν. ἂν γὰρ αἰεὶ ἐν τῇ ἀρχῇ τῆς πίστεως μένωμεν, οὐδέποτε πρὸς τῷ τέλει ταύτης ἀναβησόμεθα.

Σὺ δὲ μὴ νομίσης ἡλαττώσθαι τὴν πίστιν διὰ τὸ στοιχείον κληθῆναι· ἢ γὰρ πᾶσα δύναμις αὕτη ἐστίν. ὅταν γοῦν λέγη, “ πᾶς γὰρ ὁ μετέχων γάλακτος ἄπειρος λόγου δικαιοσύνης” νή- 10 “ πιος γὰρ ἐστίν,” οὐ γάλα ταύτην καλεῖ, ἀλλὰ τὸ ἀμφιβάλλειν ἔτι περὶ τούτων, τοῦτό ἐστιν ἀσθενοῦς διανοίας, καὶ λόγων δεομένης πολλῶν. τὰ γὰρ δόγματα ταῦτα ἐστὶ τὰ ὑγιῆ. τέλειον γὰρ ἐκεῖνον καλοῦμεν τὸν μετὰ τῆς πίστεως βίον ἔχοντα ὀρθόν. ἐὰν δὲ τις πίστιν μὲν ἔχη, πράττη δὲ πονηρὰ, καὶ περὶ αὐτῆς δὲ 15 ταύτης ἀμφιβάλλει καὶ ὑβρίζει τὴν διδασκαλίαν, εἰκότως αὐτὸν φήσομεν νήπιον ἐπὶ τὴν ἀρχὴν ἀναδραμόντα. ὥστε κἂν μυρία ἔτη ἐν τῇ πίστει ἔχωμεν καὶ μὴ βέβαιοι ὦμεν, ἐν αὐτῇ νήπιον ἐσμέν· ὅταν βίον αὐτῇ μὴ συμβαίοντα ἐπιδεικνύμεθα, ὅταν ἔτι θεμέλιον καταβαλλώμεθα. τούτοις δὲ μετὰ τοῦ βίου καὶ ἄλλα ἐγκαλεῖ, 20 ὡς παρασαλευθεῖσι καὶ δεομένοις θεμέλιον καταβαλεῖν μετανοίας ἀπὸ νεκρῶν ἔργων. τὸν γὰρ ἀπὸ τίνος εἰς ἕτερον μετατιθέμενον, καὶ τὸ μὲν ἀφιέντα, τὸν δὲ αἰρούμενον, πρότερον αὐτοῦ καταγνώ- ναι χρῆ, καὶ ἀποστῆναι τῇ διαθέσει, καὶ τότε ἐλθεῖν ἐφ' ἕτερον. εἰ δὲ τοῦ προτέρου πάλιν ἔχεσθαι μέλλοι, πῶς τοῦ δευτέρου ἄψε- 25 ται; τί φῆς; κατέγνωμεν τοῦ νόμου, καὶ πάλιν ἐπ' αὐτὸν ἀνατρέχειν κελεύεις; τοῦτο οὐκ ἔστι μετὰθεσις· καὶ γὰρ ἐνταῦθα ἔχομεν νόμον. νόμον οὖν, φησι, καταργοῦμεν διὰ τῆς πίστεως; μὴ γένοιτο, ἀλλὰ νόμον ἰστώμεν. ἐγὼ δὲ περὶ πονηρῶν εἶπον πραγμά- των, ἀλλ' οὐ περὶ νόμου. ὁ γὰρ μέλλων ἐπ' ἀρετὴν μετιέναι, πρό- 30 τερον τῆς κακίας καταγνώναι ὀφείλει, καὶ τότε αὐτὴν μετελθεῖν. καλῶς δὲ τῇ μετανοίᾳ καὶ τὸ βάπτισμα προσέθεικεν· οὐ γὰρ ἴσχυεν ἢ μετάνοια καθαροὺς αὐτοὺς δεῖξαι· διὰ τοῦτο εὐθέως ἐβαπτίζοντο, ἵν' ὅπερ ἀδυνάτως εἶχον ἐργάσασθαι δι' ἑαυτῶν, τοῦτο διὰ τῆς τοῦ Χριστοῦ γένοιτο χάριτος. οὔτε οὖν μετάνοια ἀρκεῖ 35

πρὸς τὸν καθαρισμόν, ἀλλὰ δεῖ τὸ βάπτισμα παραλαβεῖν. ἐπιγούν τὸ βάπτισμα ἔδει ἔρχεσθαι, πρότερον καταγνόντα τῶν ἡμαρτημένων αὐτῶ καὶ καταψηφισάμενοι.

Τί δέ ἐστι “βαπτισμῶν διδαχῆς;” οὐχ ὡς πολλῶν ὄντων τῶν βαπτισμῶν ἀλλ’ ἐνός. τί οὖν αὐτὸ πληθυντικῶς εἶπε; διὰ τὸ εἰπεῖν “μὴ πάλιν θεμέλιον καταβαλλόμενοι μετανοίας.” εἰ γὰρ πάλιν αὐτοὺς ἐβάπτιζε, καὶ ἄνωθεν κατήχησε, καὶ πάλιν ἐξ ἀρχῆς βαπτισθέντες ἐδιδάσκοντο τὰ πρακτέα, καὶ τὰ μὴ πρακτέα, διηνεκῶς ἔμελλον ἀδιόρθωτοι μένειν. ἐπιθέσεως δὲ χειρῶν εἶπεν οὕτω γὰρ τὸ Πνεῦμα ἐλάμβανον, ἐπιθέντος αὐτοῖς τὰς χεῖρας τοῦ Παύλου φησὶν ἀναστάσεώς τε νεκρῶν. τοῦτο γὰρ ἔν τε τῷ βαπτίσματι γίνεται, καὶ ἐν τῇ ὁμολογίᾳ βεβαιοῦται καὶ κρίματος αἰωνίου. διατί δὲ ταῦτα φησὶν; ἐπειδὴ εἰκὸς ἦν αὐτοὺς ἢ περισαλεύεσθαι ἤδη πεπιστευκότας, ἢ κακῶς βιοῦν καὶ ραθύμως, νήψατέ φησιν. οὐκ ἔνι εἰπεῖν ἐὰν ραθύμως ζήσωμεν πάλιν βαπτισθησόμεθα, πάλιν κατηχησόμεθα, πάλιν ληψόμεθα Πνεῦμα. καὶ νῦν τῆς πίστεως ἐκπέσωμεν, πάλιν δυνησόμεθα βαπτιζόμενοι τὰ ἁμαρτήματα ἀπολούσασθαι καὶ τῶν αὐτῶν τυχεῖν, ὧν περ καὶ πρότερον. θεμέλιον, φησὶ, κατεβαλλόμεθα ἐν τῷ βαπτίζεσθαι, τουτέστιν ἀποταγὴν τῶν ἔργων τοῦ Σατανᾶ. ἅπαξ γὰρ μετανόησαντες ἐπ’ αὐτοῖς ἐβαπτίσθημεν.

Οὐκέτι οὖν δεῖ ταῦτα ἐξ ἀρχῆς ποιεῖν, “διὸ ἀφέντες τὸν τῆς ἀρχῆς τοῦ Χριστοῦ λόγον τὸ περὶ βαπτίσματος λέγειν καὶ χειρῶν ἐπιθέσεως δι’ ἣν τὸ Πνεῦμα ἐλάβετε, καὶ νεκρῶν ἀναστάσεως καὶ κρίσεως, ἐπὶ τὴν τελειότητα φερώμεθα.” οὐ δεῖ γὰρ αἰεὶ τὰ αὐτὰ λέγεσθαι εἴρηται γὰρ ἅπαξ καὶ γεγένηται. ἀλλὰ δεῖ καὶ τὰ παρ’ ἡμῶν εἰσφέρεσθαι, τουτέστι χρηστὴν πολιτείαν καὶ τῆς πίστεως ἀξίαν. αὕτη γὰρ ἡ τελειότης τὸ ἀμφιδέξιν εἶναι τὴν ἀρετὴν, ὡσεὶ ἔλεγε, νήψατε, οὐκ ἔνι γὰρ ζῆσαι ραθύμως καὶ πάλιν βαπτισθῆναι, καὶ δι’ ἐπιθέσεως χειρῶν λαβεῖν Πνεύματος Ἁγίου ἐπιφοίτησιν. τάχα δὲ οὗτοι Ἰουδαϊκώτερον φρονοῦντες, διὰ τὸ διαφόρος ἐν τῷ νόμῳ εἶναι, βαπτισμοὺς ἐβούλυντο καὶ τὸ τῆς νέας βάπτισμα τὸ τὴν παλιγγενεσίαν δωρούμενον, πολλάκις βα-

<sup>b</sup> δὴ Cod.

πτίξεσθαι, διὰ τὸ ἀφέσεως ἁμαρτιῶν πολλάκις ἐθέλειν ἀξιούσθαι διὸ ἐπάγει,

4 Ἀδύνατον γὰρ τοὺς ἅπαξ φωτισθέντας, γευμαμένους  
 τε τῆς δωρεᾶς τῆς ἐπουρανοῦ, καὶ μετόχους γενηθέντας  
 5 Πνεύματος Ἁγίου, καὶ καλὸν γευμαμένους Θεοῦ ῥῆμα, 5  
 6 δυνάμεις τε μέλλοντος αἰῶνος, καὶ παραπεσόντας, πάλιν  
 ἀνακαινίζειν εἰς μετάνοιαν, ἀνασταυροῦντας ἑαυτοὺς τὸν  
 Υἱὸν τοῦ Θεοῦ καὶ παραδειγματίζοντας.

Θεοδωρήτοτ. Τῶν ἄγαν ἀδυνάτων φησι, τοὺς τῷ πανα-  
 γίῳ προσεληλυθότας βαπτίσματι, καὶ τῆς τοῦ θεοῦ Πνεύματος 10  
 χαρίτος μετεληφότας, καὶ τῶν αἰωνίων ἀγαθῶν δεξαμένους  
 τὸν τύπον, αὐθις προσελθεῖν καὶ τυχεῖν ἐτέρου βαπτίσματος.  
 τοῦτο γὰρ οὐδὲν ἐστὶν ἕτερον, ἢ πάλιν τὸν Υἱὸν τοῦ Θεοῦ τῷ  
 σταυρῷ προσηλωσάσαι, καὶ τὴν γεγενημένην ἀτιμίαν πάλιν αὐτῷ  
 προσάψαι. ὥσπερ γὰρ ἅπαξ αὐτὸς τὸ πάθος ὑπέμεινεν, οὕτω καὶ 15  
 ἡμᾶς ἅπαξ αὐτῷ προσήκει κοινωνῆσαι τοῦ πάθους· συνθαπτόμεθα  
 δὲ αὐτῷ διὰ τοῦ βαπτίσματος καὶ συναριστάμεθα. οὐχ οἷόν τε  
 οὖν ἡμᾶς πάλιν ἀπολαῦσαι τῆς τοῦ βαπτίσματος δωρεᾶς· Χρι-  
 στὸς γὰρ ἀναστὰς ἐκ νεκρῶν, οὐκέτι ἀποθνήσκει. θάνατος αὐτοῦ  
 οὐκέτι κυριεύσει. “ὁ γὰρ ἀπέθανε τῇ ἁμαρτίᾳ ἀπέθανεν ἐφ’ ἅπαξ” 20  
 “ὁ δὲ ζῆ, ζῆ τῷ Θεῷ.” καὶ ἡμῶν δὲ ὁ παλαιὸς ἄνθρωπος συνεσταυ-  
 ρώθη ἐν τῷ βαπτίσματι τοῦ θανάτου τὸν τύπον δεξάμενος. “καλὸν  
 “δὲ Θεοῦ ῥῆμα,” τὴν ὑπόσχεσιν ἔφη τῶν ἀγαθῶν. “δυνάμεις δὲ  
 “μέλλοντος αἰῶνος” τὸ βάπτισμα προσηγόρευσε, καὶ τὴν χάριν  
 τοῦ Πνεύματος. διὰ τούτων γὰρ δυνατὸν τῶν ἐπηγγελμένων τυχεῖν 25  
 ἀγαθῶν. ταῦτα δὲ ὁ Ἀπόστολος εἶρηκε τοὺς ἐξ Ἰουδαίων πεπι-  
 στευκότας διδάσκων, μὴ νομίζειν τὸ πανάγιον βάπτισμα τοῖς  
 Ἰουδαϊκοῖς εἰκέναι βαπτίσμασιν. ἐκεῖνα μὲν γὰρ οὐχ ἁμαρτή-  
 ματα ἔλυνεν, ἀλλὰ τὸν δοκοῦντα τοῦ σώματος ἐκάθαιρε μολυσμὸν,  
 οὗ δὴ χάριν καὶ πολλάκις καὶ συνεχῶς προσεφέρετο. τοῦτο δὲ γε 30  
 ἔνεστιν, ἅτε δὴ τοῦ σωτηρίου πάθους καὶ τῆς ἀναστάσεως ἔχων  
 τὸν τύπον, καὶ προδιαγράφων ἡμῖν τὴν ἐσομένην ἀνάστασιν ταῦτα  
 οἱ Ναυάτου κατὰ τῆς ἀληθείας ὀπλίζουσι τὰ ῥητὰ, μὴ συνιέντες  
 ὡς ὁ θεὸς Ἀπόστολος, οὐ τὰ τῆς μετανοίας ἀπηγόρευσε φάρμακα,

ἀλλὰ τοῦ θεοῦ βαπτίσματος τὸν ὄρον ἐδίδαξεν· ὅθεν ἐπήγαγεν,  
 “ἀνασταυροῦντας ἑαυτοῖς τὸν υἱὸν τοῦ Θεοῦ καὶ παραδειγματίζον-  
 “τας.” παραδειγματίσαι γὰρ ἐστὶ τὸ θεῖον μυστήριον τὸ δις τούτου  
 μεταλαχεῖν. ὅτι γὰρ πανταχοῦ κηρύττει μετάνοιαν, μαρτυρεῖ μὲν  
 τὰ πρὸς Κορινθίους αὐτῷ γεγραμμένα, μαρτυρεῖ δὲ τὰ πρὸς 5  
 Γαλάτας, καὶ πανταχοῦ δὲ τούτους κατασπείρει τοὺς λόγους.

ἈΘΑΝΑΣΙΟΤ. Εἰ γὰρ τοῖς μετὰ τὸ λουτρὸν ἀμαρτάνουσιν,  
 ἀσύγνωστος ἐστὶν ἡ τῶν πλημμελημάτων δίκη, πῶς τῷ μὲν ἐν  
 Κορινθίῳ μετανοοῦντι κυροῖ τὴν αὐτὴν ἀγάπην ὁ Ἀπόστολος, τοὺς  
 δὲ Γαλάτας παλινδρομήσαντας ὠδίνει, ἄχρις οὗ πάλιν μορφωθῆ 10  
 Χριστὸς ἐν αὐτοῖς; ἐν δὲ τῷ λέγειν πάλιν, δείκνυσιν αὐτῷ τὴν  
 προτέραν ἐν τῷ Πνεύματι τελειότητα. τὸ γοῦν ἐν τῇ πρὸς  
 Ἑβραίους εἰρημένον, οὐκ ἐκκλείον ἐστὶν τῶν ἀμαρτανούτων τὴν  
 μετάνοιαν, ἀλλὰ δεικνύον ἐν εἶναι τὸ τῆς καθολικῆς ἐκκλησίας  
 βάπτισμα, καὶ μὴ δεύτερον. Ἑβραίοις γὰρ ἔγραφε, καὶ ἵνα μὴ 15  
 νομίσωσι κατὰ τὴν ἐν τῷ νόμῳ συνήθειαν προφάσει μετανοίας  
 πολλὰ καὶ καθημέραν βαπτίσματα, διὰ τοῦτο μετανοεῖν μὲν  
 παραιεῖ, μίαν δὲ εἶναι τὴν ἀνακαινίσιν διὰ τοῦ βαπτίσματος,  
 καὶ μὴ δευτέραν ἀποφαίνεται, ὡς καὶ ἐν ἐτέρᾳ Ἐπιστολῇ φησὶ,  
 “μία πίστις, ἐν βάπτισμα.” οὐδὲ γὰρ εἶπεν ἀδύνατον μετανοεῖν, 20  
 ἀλλ’ ἀδύνατον προφάσει μετανοίας ἀνακαινίζειν ἡμᾶς. ἔχει δὲ  
 πολλὴν τὴν διαφορὰν ὁ μὲν γὰρ μετανῶν, παύεται μὲν τοῦ  
 ἀμαρτάνειν, ἔχει δὲ τῶν τραυμάτων τὰς οὐλάς. ὁ δὲ βαπτιζόμε-  
 νος, τὸν μὲν παλαιὸν ἀπεκδιδύσκειται ἄνθρωπον, ἀνακαινίζεται δὲ  
 ἄνωθεν γεννηθεὶς τῇ τοῦ Πνεύματος χάριτι. 25

ΧΡΗΣΟΣΤΟΜΟΤ. Ὅρα δὲ πῶς ἐντρεπτικῶς καὶ ἀπαγορευτικῶς  
 ἄρχεται λέγων, “ἀδύνατον” μηκέτι φησὶν προσδόκα τὸ μὴ δυνατὸν.  
 οὐ γὰρ εἶπεν οὐ πρέπει οὐδὲ συμφέρεει οὐδὲ ἔξεστιν, ἀλλὰ “ἀδύνα-  
 “τον,” ὥστε ἀπόγνωσιν ἐμβαλεῖν· εἰ ὅλως ἐφωτίσθητε ἅπαξ. δω-  
 ρεὰν δὲ ἐπουράνιον τὴν ἄφεςιν λέγει, ῥῆμα δὲ καλὸν, τὴν διδασκα- 30  
 λίαν, δυνάμεις δὲ τοῦ μέλλοντος αἰῶνος, ἢ τὸ θαύματα ἐπιτελεῖν, ἢ  
 τὸν ἀρραβῶνα τοῦ Πνεύματος. ἀνακαινίζειν δὲ φησὶν εἰς μετάνοιαν,  
 τούτέστι διὰ μετανοίας· οὐκ ἐκβέβληται δὲ ἡ μετάνοια, μὴ  
 γένοιτο, ἀλλ’ ὁ διὰ τοῦ λουτροῦ πάλιν ἀνακαινισμός· οὐ γὰρ εἶπεν  
 ἀνακαινισθῆναι πάλιν εἰς μετάνοιαν, καὶ ἐσίγησεν, ἀλλ’ ἐπήγαγεν, 35

ἀδύνατον ἀνασταυροῦντας ἀνακαινισθῆναι, τουτέστι καινοὺς γενέσθαι. τὸ γὰρ καινοὺς ποιῆσαι, τοῦ λουτροῦ μόνον ἐστίν. “ἀνα-  
“καινισθήσεται” γὰρ φησιν “ὡς αἰτοῦ ἡ νεότης σου.” τῆς δὲ με-  
τανοίας ἐστὶ τὸ καινοὺς γενομένους, εἶτα παλαιωθέντας ἀπὸ τῶν  
ἀμαρτημάτων, ἀπαλλάξαι τῆς παλαιότητος, καὶ στερροὺς ἐργά- 5  
σασθαι. εἰς ἐκείνην μέν τοι τὴν λαμπρότητα ἀγαγεῖν οὐκ ἔνι.  
ἐκεῖ γὰρ τὸ ὅλον ἡ χάρις ἦν.

“Ἀνασταυροῦντας ἑαυτοῖς, φησὶ, τὸν Υἱὸν τοῦ Θεοῦ καὶ πα-  
“ραδειγματίζοντας.” ὃ δὲ λέγει, τοιοῦτόν ἐστι· τὸ βάπτισμα  
σταυρός ἐστι. καὶ συνεσταυρώθη ὁ παλαιὸς ἡμῶν ἄνθρωπος. 10  
“σύμμορφοι γὰρ γεγόναμεν τῷ ὁμοιώματι τοῦ θανάτου αὐτοῦ,”  
καὶ πάλιν “συνετάφημεν οὖν αὐτῷ διὰ τοῦ βαπτίσματος εἰς  
“τὸν θάνατον.” ὥσπερ οὖν οὐκ ἔνι δεύτερον σταυρωθῆναι τὸν  
Χριστὸν, τοῦτο γὰρ παραδειγματίζει αὐτόν ἐστι· εἰ γὰρ θάνα-  
τος αὐτῷ οὐκέτι κυριεύσει, εἰ ἀνέστη, τῇ ἀναστάσει κρείττων 15  
γενόμενος τοῦ θανάτου, εἰ διὰ τοῦ θανάτου τὸν θάνατον κατεπά-  
λαισεν, εἶτα πάλιν σταυροῦται, μῦθος πάντα ἐκεῖνα καὶ παρα-  
δειγματισμός. οὕτως οὐκ ἔνι οὐδὲ δεύτερον βαπτισθῆναι. ὁ τοίνυν  
δεύτερον βαπτίζων, πάλιν αὐτῷ σταυροῖ· τοῦτο γὰρ ἐστὶν ἀνα-  
σταυροῦντας, ἄνωθεν πάλιν σταυροῦντας. ὥσπερ γὰρ ἀπέθανεν ὁ 20  
Χριστὸς ἐν τῷ σταυρῷ, οὕτως ἡμεῖς ἐν τῷ βαπτίσματι, οὐ τῇ  
σαρκί, ἀλλὰ τῇ ἀμαρτίᾳ. ὅρα θάνατον καὶ θάνατον. ἐκεῖνος ἀπέ-  
θανε τῇ σαρκί, ἡμῶν ὁ παλαιὸς ἄνθρωπος ἐτάφη, καὶ ἀνέστη ὁ  
καινός. ὁ σύμμορφος γενόμενος τῷ ὁμοιώματι τοῦ θανάτου αὐτοῦ.  
εἰ τοίνυν ἀνάγκη δις βαπτισθῆναι, ἀνάγκη πάλιν αὐτὸν ἀποθα- 25  
νεῖν. τὸ γὰρ βάπτισμα οὐδὲν ἐστὶν ἄλλο, ἢ ἀναίρεσις τοῦ βαпти-  
ζομένου, καὶ ἔγερσις ἐκείνου. καὶ καλῶς εἶπεν ἑαυτοῖς ἀνασταυ-  
ροῦντας. ὁ γὰρ τοῦτο ποιῶν, ὡς τῆς προτέρας χάριτος ἐπιλαθόμε-  
νος, καὶ ραθύμως τὸν ἑαυτοῦ βίον οἰκονομῶν ὡς ὄντος ἐτέρου  
βαπτίσματος, οὕτω πάντα διαπράττεται. διόπερ προσέχειν χρῆ 30  
καὶ ἀσφαλιζέσθαι.

Τί δέ ἐστι “γευσάμενους τῆς δωρεᾶς τῆς ἐπουρανίου;” ταυ-  
τέστι τῆς ἀφέσεως τῶν ἀμαρτημάτων. τοῦτο γὰρ Θεοῦ μόνον χα-  
ρίζεσθαι. καὶ ἡ χάρις ἅπαξ ἐστὶ χάρις. “τί οὖν; ἐπιμενοῦμεν  
“τῇ ἀμαρτίᾳ, ἵνα ἡ χάρις πλεονάσῃ; μὴ γένοιτο.” εἰ δὲ αἰεὶ 35

μέλλοιμεν χάριτι σώζεσθαι, οὐδέποτε ἐσόμεθα ἀγαθοί· ὅπου γὰρ μία ἐστὶ χάρις καὶ οὕτω ῥαθυμοῦμεν. εἰ ἤδημεν ὅτι πάλιν ἐστὶν ἀπολούσασθαι τὰ ἁμαρτήματα, ἄρα ἂν ἐπαυσάμεθα ἁμαρτάνοντες; οὐκ ἔγωγε οἶμαι. πολλὰ δὲ ἐνταῦθα δείκνυσι τὰ δῶρα. καὶ ἵνα μάθῃς, “κατηξιώθητε,” φησιν, “τοσαύτης ἀφέσεως.” ὁ γὰρ 5 ἐν σκότῳ καθεζόμενος, ὁ ἐχθρὸς, ὁ πολέμιος, ὁ θεοστυγῆς, ὁ ἀπολύμενος, οὗτος ἐξαίφνης φωτισθεῖς, Πνεύματος ἀξιωθείς, δωρεὰς ἐπουρανίου, υἰοθεσίας, βασιλείας οὐρανῶν, τῶν ἄλλων ἀγαθῶν, μυστηρίων ἀπορρήτων, καὶ οὐδὲ οὕτω βελτίων γενόμενος, ἀλλ’ ἄξιός ὢν ἀπωλείας, τυχὼν δὲ σωτηρίας καὶ τιμῆς, ὡς τὰ μεγάλα 10 κατωρθωκῶς, πῶς ἂν δύναιτο βαπτισθῆναι πάλιν; δύο τοίνυν τρόποις τὸ πρᾶγμα ἔφησεν ἀδύνατον εἶναι, καὶ τὸν ἰσχυρότερον ὕστερον ἔθεικεν, ἐνὶ μὲν, ὅτι οὐκ ἄξιός ὁ τοιούτων καταξιωθείς, καὶ πάντα προδοὺς τὰ δωρηθέντα αὐτῷ, πάλιν ἀνακαινισθῆναι· δευτέρῳ δὲ, ὅτι οὐ δυνατόν ἐστιν πάλιν αὐτὸν ἀνασταυροῦσθαι. τοῦτο γάρ 15 ἐστὶ παραδειγματίσαι.

Οὐκ ἔστι τοίνυν δεύτερον λουτρὸν, οὐκ ἔστιν. εἰ δέ ἐστιν, καὶ τρίτον καὶ τέταρτον ἐστίν, τὸ γὰρ πρότερον ὑπὸ τοῦ ὕστερου αἰεὶ καταλύεται, καὶ τοῦτο αἰεὶ ὑπὸ ἄλλου, καὶ τοῦτο εἰς ἄπειρον. εἰπὼν δὲ, “καὶ καλὸν γευσάμενος Θεοῦ ῥῆμα,” οὐκ 20 ἀποκαλύπτει αὐτῷ, ἀλλ’ αἰνίττεται. “δυνάμεις τε μέλλοντος αἰῶνος,” μονουουχὶ τοῦτο λέγει ὅτι τὸ ζῆν ὡς Ἀγγέλους τὸ μηδενὸς δεῖσθαι τῶν ἐνταῦθα, τὸ εἰδέναι ὅτι τῆς τῶν μελλόντων αἰώνων ἀπολαύσεως, πρόξενος ἡμῖν υἰοθεσίας γίνεται. τὸ εἰς τὰ αὐτὰ ἐκεῖνα εἰσελθεῖν προσδοκᾶν, διὰ τοῦ Πνεύματος ἐστὶ ταῦτα 25 μαθεῖν· τί ἐστὶ “δυνάμεις τε μέλλοντος αἰῶνος;” ἡ ζωὴ ἢ αἰώνιος, ἢ ἀγγελικὴ διαγωγὴ. τοῦτον ἤδη τὸν ἀρραβῶνα ἐλάβομεν διὰ τῆς πίστεως παρὰ τοῦ Πνεύματος. εἰπέ μοι τοίνυν, εἰ εἰς βασιλεία εἰσαχθεῖς, καὶ πάντα ἐμπιστευθεῖς τὰ ἐκεῖ, εἶτα πρῶτῳ ἀπαντα, ἄρα ἂν ἐνεπιστεύθῃς πάλιν; τί οὖν; οὐκ ἔστι μετάνοια; 30 φησὶν, ἔστι μετάνοια, ἀλλὰ βάπτισμα οὐκ ἔστι δεύτερον. μετάνοια δέ ἐστιν, καὶ πολλὴν ἔχει τὴν ἰσχὺν, καὶ τὸν σφοδρὰ τοῖς ἁμαρτήμασι βεβαπτισμένον, εἰ βουληθείη, δυναμένη ἀπαλλάξαι τοῦ τῶν ἁμαρτημάτων φόρτου, καὶ τὸν κινδυνεύοντα καταστήσαι ἐν ἀσφαλείᾳ, καὶ πρὸς αὐτὸν ἔλθῃ τῆς κακίας τὸν πυθμένα. καὶ τοῦτο 35 πολλαχόθεν δῆλον· “μὴ ὁ πίπτων γάρ,” φησιν, “οὐκ ἀνίσταται;”

ἔστιν ἐὰν βουλώμεθα μορφωθῆναι τὸν Χριστὸν ἐν ἡμῖν πάλιν. πῶθεν δὲ κατασκευάζεται τὸ τῆς μετανοίας φάρμακον, πρῶτον ἀπὸ καταγνώσεως τῶν οἰκείων ἀμαρτημάτων· δεύτερον ἀπὸ ταπεινοφροσύνης πολλῆς, ἀπὸ εὐχῶν καὶ δακρύων, ἀπὸ ἐλεημοσύνης μάλιστα, ἀπὸ τοῦ μηδενὶ ὀργίζεσθαι, μηδὲ μνησικακεῖν, ἀλλ' ἀφιέναι πᾶσι τὰ ἀμαρτήματα· ἀπὸ τοῦ ἀποστρέφειν ἀδελφοὺς ἀπὸ τῆς πλάνης, ἀπὸ τοῦ πρὸς τοὺς ἱερεῖς ἔχειν οἰκείως, ἀπὸ τοῦ προΐστασθαι τῶν ἀδικουμένων. διὰ τούτων ἢ μετάνοια καὶ ἢ ἄφεσις κατορθοῦται. ὁ μὲν τοι Παῦλος εἰπὼν “ παραπεσόντας ἀδύ-  
 “ νατον βαπτισθῆναι δεύτερον,” καὶ τὴν διὰ λουτροῦ ἄφεσιν λαβεῖν, 10  
 καὶ δεῖξας τὸ φρικτὸν τοῦ πράγματος, εἶγε οἱ ἅπαξ εἰς μετάληψιν τῆς οὐρανόθεν καὶ θείας ἐνηνεγμένοι χάριτος, διὰ τοῦ βαπτίσματος, ἀναστάσεώς τε περὶ καὶ Χριστοῦ βασιλείας τὸν ἀληθῆ παραδεξάμενοι λόγον, εἰ παλινορομεῖν ἔλοιτο πρὸς τὸ ἐν ἀρχῇ, οὐκ ἀνακαιμισθῆσονται πρὸς καθαρισμόν διὰ δευτέρου βαπτίσματος, ἐπάγει, 15

7 Γῆ γὰρ ἢ πιούσα τὸν ἐπ' αὐτῆς πολλάκις ἐρχόμενον ὑέτον, καὶ τίκτουσα βοτάνην εὐθετον ἐκείνοις δι' οὓς καὶ 8 νεωργεῖται, μεταλαμβάνει εὐλογίαν ἀπὸ τοῦ Θεοῦ, ἐκφέρουσα δὲ ἀκάνθας καὶ τριβόλους, ἀδόκιμος καὶ κατάρως ἐγγὺς, ἧς τὸ τέλος εἰς καῦσιν. 20

ΧΡΗΣΟΣΤΟΜΟΣ. Ἐνταῦθα δηλοῖ ὅτι καὶ ἐδέξαντο καὶ συνέπιον τὸν λόγον, καὶ πολλάκις τούτου ἔτυχον, καὶ οὐδὲ οὕτως ἀπώναντο. ὅπερ δὲ ἀνωτέρω ἔλεγεν, “ ὀφείλοντες εἶναι διδασκαλοὶ διὰ τὸν χρό-  
 “ νον,” τοῦτο καὶ ἐνταῦθα φησίν. ὅτι πολλάκις ἔπιον τὸν ὑέτον, τουτέστι τὴν διδασκαλίαν. πολλαχού γὰρ ἢ Γραφῇ ὑέτον τὴν διδα- 25  
 σκαλίαν λέγει. “ ἐντελοῦμαι γάρ,” φησι, “ ταῖς νεφέλαις τοῦ μὴ  
 “ βρέξαι εἰς αὐτὸν ὑέτον.” περὶ τοῦ ἀμπελώνος λέγουσα, ὅπερ ἀλ-  
 λαχού, λιμὸν ἄρτου καὶ δίψαν ὕδατος καλεῖ. καὶ πάλιν, “ ὁ ποταμὸς  
 “ τοῦ Θεοῦ ἐπληρώθη ὑδάτων” οὐδὲν μὲν τοι οὕτως εὐθετον ὡς βίου  
 καθαρότης, οὐδὲν οὕτως εὐρυθμον ὡς βίος ἄριστος, εἰπὼν δὲ μετα- 30  
 λαμβάνει εὐλογίας ἀπὸ τοῦ Θεοῦ, τὸν Θεόν φησιν αἴτιον τῶν  
 ἀπάντων γίνεσθαι, ἡρέμα πλήττων τοὺς Ἕλληνας, τοὺς τῇ δυνά-  
 μει τῆς γῆς τῶν καρπῶν τὴν γένεσιν ἐπιγράφοντας· οὐδὲ γὰρ  
 γεωργικαί φησιν χεῖρες εἰσὶν, αἱ τὴν γῆν πρὸς τὴν τῶν καρπῶν  
 φορὰν διεγείρουσαι, ἀλλὰ τὸ παρὰ τοῦ Θεοῦ πρόσταγμα. 35

ΚΤΡΙΑΛΟΤ. "Η γε μὴν ῥάθυμος ψυχὴ παρεικάζοιτο ἂν εἰκότως γῆ πονηρᾷ καὶ ἀλμάδι, δεχομένη μὲν πολλάκις παρὰ τῶν γηπονεῖν εἰωθότων τὰς τῶν σπερμάτων καταβολὰς, τικτούση δὲ τὸ σύμπαν οὐδέν. εἰς ποῖον δὲ αὐτῇ τέλος ἢ ῥαθυμία ἐκβήσεται ἄπρακτον, ἀποφηνάση τὴν δοθεῖσαν αὐτῇ παρὰ τοῦ Θεοῦ δωρεάν, 5 διδάξει λέγων ὁ Παῦλος, ὅτι τὸ τέλος αὐτῆς εἰς καῦσιν. βούλει καὶ διὰ πραγμάτων τὸ εἰρημένον ἰδεῖν ἀληθές; γέγονε ποτὲ γῆ καρποφόρος ὁ Ἰσραήλ, ἄμπελος εὐκληματούσα κατὰ τὸ γεγραμμένον. ταύτη γεγόνασιν ἐν τάξει νεφῶν οἱ μακάριοι προφηῆται, καὶ θεοῖς αὐτὴν κατάρδοντες λόγοις, ὠφελεῖν ἐσπούδαζον, ἀλλ' 10 ἐποίησεν ἀκάνθας· ἀγρία γέγονε καὶ ὑλομανής. δέδοται τοίνυν εἰς καῦσιν, τουτέστιν ἠχρειώθη παντελῶς, καὶ τῷ πυρὶ τεταμύεται.

ΧΡΗΣΟΣΤΟΜΟΤ. Εἰ μὴ ἐγεωργήθης, φησὶν, εἰ μὴ ἀπήλασας ὑετοῦ, οὐκ ἦν τοσοῦτον τὸ κακόν. "εἰ γὰρ μὴ ἦλθον," φησὶ, "καὶ 15 "ἐλάλησα αὐτοῖς, ἁμαρτίαν οὐκ εἶχον." νῦν δὲ πολλάκις ἔπιες καὶ ἐδέξω. τίνας ἔνεκεν ἀντὶ καρπῶν ἕτερα ἐξήγαγες; "ἐμείνα γάρ," φησιν, "ἵνα ποιήσῃ σταφυλὴν, ἐποίησε δὲ ἀκάνθας." ὄρας ὅτι πανταχοῦ ἢ γραφῆ ἀκάνθας καλεῖ τὰ ἁμαρτήματα. καὶ ὁ Δαβὶδ, "ἐστράφη εἰς τάλαιπωρίαν ἐν τῷ ἐμπαγγῆναι μοι ἀκάνθαι." οὐ 20 γὰρ ἀπλῶς ἐπέρχεται, ἀλλ' ἐμπαγγύεται. καὶ μικρὸν αὐτῆς ἐναπομείνη, καὶ μὴ πᾶσαν αὐτὴν ἐξέλωμαι, τὸ μικρὸν ὀδυνᾷ ὁμοίως, καθάπερ ἐπὶ τῆς ἀκάνθης. καὶ τί λέγω; αὐτὸ τὸ μικρὸν καὶ μετὰ τὸ ἐξαιρεθῆναι, ἐπὶ πολὺ τῆς πληγῆς τὴν ὀδύνην ἐναφίησι, καὶ δεῖ θεραπείας πολλῆς καὶ ἰατρείας, ὥστε τέλεον αὐτῆς ἐλευθερω- 25 θῆναι. οὐδὲ γὰρ ἀρκεῖ τὸ ἐξελεῖν μόνον τὴν ἁμαρτίαν, ἀλλὰ δεῖ καὶ τοῦ τὸν πληγέντα θεραπεῦσαι τόπον. τίνες δὲ αἱ ἀκανθαὶ ἀκούσωμεν τοῦ Χριστοῦ λέγοντος, "ὅτι ἡ μέριμνα τοῦ αἰῶνος τούτου καὶ ἡ ἀπάτη τοῦ πλούτου συμπίπτει τὸν λόγον, καὶ ἄκαρπος 30 "γίνεται." εἰκότως δὲ τὴν ἁμαρτίαν τρίβολον ἐκάλεσεν. ὅθεν γὰρ αὐτὴν κατάσχησ, πλήττει καὶ δάκνει. ὄρα δὲ πῶς ἐπὶ τῶν ἀκανθῶν οὐκ εἶπε τίκτουσα, οὐδὲ τῷ χρησίμῳ τούτῳ ὀνόματι ἐχρήσατο, ἀλλὰ τί; "ἐκφέρουσα ἀκάνθας," ὡς ἂν εἴποι τις ἐκβράσσουσα, ἐκβάλλουσα· "καὶ κατάρας ἐγγύς," βαβαὶ πόσῃν παραμυθίαν ἔχει ὁ λόγος· κατάρας γὰρ εἶπεν ἐγγύς, οὐ κατάρα, ὁ δὲ μήπω εἰς τὴν 35

κατάραν ἐμπεσῶν, ἀλλ' ἐγγὺς γενόμενος, καὶ μακρὰν γενέσθαι  
 δυνήσεται. καὶ οὐ τούτῳ μόνῳ παρεμυθήσατο, ἀλλὰ καὶ τὸ ἐξῆς. οὐ  
 γὰρ εἶπεν ἢ κτίσις καήσεται, ἀλλὰ τί; “ ἦς τὸ τέλος εἰς καῦσιν.”  
 ἔαν μέχρι τέλους ἐπιμείνης, φησὶν, ὥστε ἔαν ἐκτέμωμεν καὶ κατα-  
 καύσωμεν τὰς ἀκάνθας, δυνησώμεθα τῶν μυρίων ἀπολαῦσαι ἀγα- 5  
 θῶν, καὶ γενέσθαι δόκιμοι καὶ εὐλογίας μετασχεῖν. νῦν δὲ δέδοικα  
 μὴ πρὸς ἡμᾶς εἶη τὰ λεγόμενα μᾶλλον ἢ πρὸς ἐτέρους. αἰεὶ γὰρ  
 πίνομεν, αἰεὶ ἀκούομεν, ἀλλ' εὐθέως τὴν νοτίδα ἀπόλλυμεν, τοῦ  
 ἡλίου ἀνατέλλοντος, καὶ διὰ τοῦτο ἀκάνθας ἐκφέρομεν. ἄρα τίς  
 ἐστὶν ὁ τούτων τῶν ἀκανθῶν καθαρὸς; εἰ δὲ καὶ ἤμεν καθαροὶ, οὐδὲ 10  
 οὕτω θαρρεῖν ἐχρῆν, ἀλλὰ δεδοικέναι καὶ τρέμειν μὴ ποτε ἄκανθαι  
 βλαστήσωσιν ἐν ἡμῖν. ὅταν δὲ ὅλοι δι' ὅλων ἄκανθαι ὦμεν, καὶ  
 τρίβολοι, πόθεν θαρροῦμεν εἰπέ μοι, καὶ ὑπτιοὶ γενόμεθα, τί τὸ  
 ποιοῦν ἡμᾶς ραθυμεῖν; εἰ ὁ δοκῶν ἐστάναι ὀφείλει δεδοικέναι μὴ  
 πέση, ὁ πεσὼν πῶς ὀφείλει μεριμνᾶν ὥστε ἀναστήναι; εἰ Παῦλος 15  
 φοβεῖται, μὴ πως ἄλλοις κηρύξας αὐτὸς ἀδόκιμος γένηται, ὁ οὕτω  
 δόκιμος, ἡμεῖς οἱ γενόμενοι ἤδη ἀδόκιμοι, τίνα ἔξομεν συγγνώμην,  
 οὐδένα φόβον ἔχοντες, ἀλλ' ὡς συνήθειαν οὕτως πληροῦντες τὸν  
 Χριστιανισμὸν καὶ ἀφοσιούμενοι; φοβηθῶμεν οὖν, οὐκ ἔστι Παύ-  
 λου αὕτη ἢ ἀπειλή, οὐκ ἔστιν ἀνθρώπου τὰ ρήματα, τοῦ Πνεύμα- 20  
 τος εἰσὶ τοῦ Ἁγίου, τοῦ Χριστοῦ τοῦ λαλοῦντος ἐν Παύλῳ.

Θεοδορῆτος. Πλὴν ἀπὸ τῆς εἰκόνος δείξας τίνων μὲν ἀγαθῶν  
 ἀπολαύσουσιν οἱ τοὺς ὀρίμους φέροντες τῆς εὐσεβείας καρποῦς,  
 τίνα δὲ πείσονται οἱ τὰς ἀκάνθας βλαστάνοντες, ἐπειδὴ αὐστηρο-  
 τέροις ἐχρήσατο λόγοις, ἀκανθῶν καὶ πυρὸς μνημονεύσας, τὴν ἀπὸ 25  
 τῆς εὐφημίας ψυχαγωγίαν προσφέρει λέγων,

9 Πεπεισμέθα δὲ περὶ ὑμῶν, ἀγαπητοὶ, τὰ κρείττονα  
 ἐχόμενα σωτηρίας, εἰ καὶ οὕτως λαλοῦμεν.

Χρῆτοςτόμος. Καθαψάμενος αὐτῶν ἱκανῶς, καὶ φοβήσας καὶ  
 πλήξας, θεραπεύει πάλιν, ὥστε μὴ πλέον καταβαλεῖν καὶ ὑπτίους 30  
 ἐργάσασθαι. τὸν γὰρ νωθρὸν ὁ πλῆττων, νωθρότερον ἐργάζεται.  
 οὕτως οὖν πάντῃ κολακεύει ὥστε μὴ ὑπτειστέρους ποιῆσαι, οὔτε  
 πάντῃ πλῆττει, ἀλλ' ὁ λόγος γὰρ ἐμβαλὼν τὸ πληκτικὸν, πολὺ  
 τὸ θεραπευτικὸν προσφέρει διὰ τῶν ἐπαγομένων. τί γὰρ φησιν;

οὐχ ὡς κατεγνωκότες ὑμῶν ταῦτα λέγομεν, οὐδὲ ὡς νομίζοντες ὑμᾶς ἀκαθῶν πλήρεις, ἀλλὰ δεδοικότες μὴ τοῦτο γένηται. βέλτιον γὰρ ὑμᾶς τοῖς ῥήμασι φοβῆσαι, ἵνα μὴ τοῖς πράγμασιν ἀλγήσητε. καὶ τοῦτο τῆς συνέσεως Παύλου μάλιστα. καὶ οὐκ εἶπε νομίζομεν, οὐδὲ στοχαζόμεθα, οὐδὲ προσδοκῶμεν, οὐδὲ ἐλπίζομεν, ἀλλὰ τί; “πεπείσμεθα περὶ ὑμῶν τὰ κρείττονα,” ὃ καὶ Γαλάταις γράφων ἔλεγε, “πέποιθα δὲ εἰς ὑμᾶς ἐν Κυρίῳ, ὅτι οὐδὲν ἄλλο “φρονήσετε.” ἀλλ’ ἐκεῖ μὲν, ἐπειδὴ κατεγνωσμένοι ἦσαν, καὶ οὐκ εἶχεν αὐτοὺς ἀπὸ τῶν παρόντων ἐπαινεῖσαι, ἀπὸ τῶν μελλόντων τοῦτο ποιεῖ. “ὅτι οὐδὲν ἄλλο,” φησὶ, “φρονήσετε.” οὐκ εἶπε 10 φρονεῖτε, ἀλλὰ “φρονήσετε.” ἐνταῦθα δὲ ἀπὸ τῶν παρόντων οὐ τοσαῦτα εἶχεν εἰπεῖν, ἀπὸ τῶν παρελθόντων κατασκευάζει τὴν παραμυθίαν καὶ φησὶν,

10 Οὐ γὰρ ἄδικος ὁ Θεὸς ἐπιλαθέσθαι τοῦ ἔργου ὑμῶν, καὶ τοῦ κόπου τῆς ἀγάπης, ἧς ἐνεδείξασθε εἰς τὸ ὄνομα 15 αὐτοῦ, διακονήσαντες τοῖς ἀγίοις καὶ διακονοῦντες.

Θεοδωρήτορ. “Ἰνα μὴ δόξη κολακεία μᾶλλον ἢ ἀληθεία κεχρησθαι, τῶν ἡδὴ κατωρθωμένων αὐτοῖς ἀναμνησκει, προθυμοτέρους ταύτη περὶ τὰ θεῖα ποιῶν.

Βαβαὶ πῶς αὐτῶν ἀνεκτήσατο τὴν ψυχὴν καὶ ἐνέρωσε, τῶν 20 παλαιῶν ἀναμνήσας πραγμάτων, καὶ εἰς ἀνάγκην καταστήσας τοῦ μὴ προσδοκᾶν ἐπιλελῆσθαι τὸν Θεόν. ἀνάγκη γὰρ ἐκεῖνον ἀμαρτάνειν, τὸν μὴ πεπληροφορημένον περὶ τῆς ἐλπίδος, καὶ λέγειν ὅτι ἄδικος ὁ Θεός. ὥστε συνηνάγκασεν αὐτοὺς πάντως προσδοκᾶν ἐκεῖνα τὰ μέλλοντα. τὸν γὰρ ἀπεγνωκότες ἀπὸ τῶν παρόντων, καὶ ἀπαγορεύσαντα, ἀπὸ τῶν μελλόντων ἀναρρῶσαι δυνήσεταιί 25 τις, ὡς καὶ αὐτὸς Γαλάταις γράφων ἔλεγεν· “ἐτρέχετε καλῶς,” καὶ πάλιν, “τοσαῦτα ἐπάθετε εἰκῆ, εἶγε καὶ εἰκῆ.” ὥσπερ δὲ ἐνταῦθα μετ’ ἐκπλήξεως τίθησι τὸ ἐγκώμιον λέγων, “ὀφείλοντες εἶναι διδάσκαλοι διὰ τὸν χρόνον,” οὕτω κακεῖ, “θαυμάζω ὅτι οὕτω ταχέως 30 “μετατίθεσθε,” μετ’ ἐκπλήξεως τὸ ἐγκώμιον. περὶ γὰρ μεγάλων ὅταν ἐκπέσωσι, θαυμάζομεν. ὁρᾷς ἐγκεκρυμμένον τὸν ἔπαινον τῆ κατηγορίας καὶ τῆ διαβολῆς, καὶ οὐ περὶ ἑαυτοῦ τοῦτο μόνον φησὶν, ἀλλὰ καὶ περὶ πάντων. οὐ γὰρ εἶπε πέπεισμαι, “ἀλλὰ πεπείσμεθα,”

“περὶ ὑμῶν,” φησὶ, “τὰ κρείττονα καὶ χρηστὰ,” ἥτοι περὶ πολιτείας ἢ περὶ ἀντιδόσεως ταῦτα λέγων. ἐπειδὴ γὰρ εἶπεν ἀνωτέρω, ὅτι ἀδόκιμος καὶ κατάρως ἐγγύς, καὶ ὅτι εἰς καῦσιν ἔσται, οὐ πάντως, φησὶ, περὶ ὑμῶν τοῦτο λέγομεν. “οὐ γὰρ ἄδικος ὁ Θεὸς ἐπιλαθεῖσθαι τοῦ ἔργου ὑμῶν καὶ τοῦ κόπου τῆς ἀγάπης.” κόπον γὰρ 5 ὄντως ἔχει τὸ ὡς δεῖ ἀγαπᾶν· μεγάλα δὲ αὐτοῖς μαρτυρεῖ, οὐκ ἔργα μόνον, ἀλλὰ μετὰ προθυμίας ἔργα, ὃ καὶ ἀλλαχοῦ φησὶν, “οὐ μόνον δὲ, ἀλλὰ καὶ ἑαυτοὺς ἐδώκατε τῷ Κυρίῳ καὶ ἡμῖν, ἧς ἐνεδείξασθέ,” φησιν, “εἰς τὸ ὄνομα αὐτοῦ, διακονήσαντες τοῖς ἁγίοις καὶ “διακονοῦντες.” ὁρᾷς πῶς πάλιν αὐτοὺς θεραπεύει, ἐπαγαγὼν “καὶ 10 “διακονοῦντες.” καὶ διανίστησιν αὐτοὺς, δεικνύς ὅτι οὐκ ἐκείνοις πεποιθήκασιν ἀλλὰ τῷ Θεῷ, “ἦν ἐνεδείξασθέ,” φησιν, καὶ οὐκ εἶπεν εἰς τοὺς ἁγίους, ἀλλ’ εἰς τὸν Θεόν· τοῦτο γὰρ ἔστιν εἰς τὸ ὄνομα αὐτοῦ. διὰ τὸ ὄνομα αὐτοῦ, φησιν, πάντα πεποιθήκατε. ὁ τοίνυν τσοαύτης παρ’ ἡμῶν ἀπολαύων σπουδῆς καὶ ἀγάπης, οὐ καταφρο- 15 νήσει ποτὲ ὑμῶν, οὐδὲ ἐπιλήσεται. ἁγίους δὲ τοὺς πιστοὺς ὁ Παῦλος καλεῖ. πᾶς γὰρ πιστός, ἅγιος, καθὼ πιστός ἐστιν. “ἡγίασται γάρ,” φησιν, “ὁ ἀνὴρ ὁ ἄπιστος παρὰ τῇ γυναικί.” ὅρα πῶς ἡ πίστις τὸν ἁγιασμόν ποιεῖ. ταῦτα τοίνυν αὐτοῖς συνειδῶς, ὃ Παῦλε, τί δή ποτε νωθροὺς καλεῖς, καὶ νηπίους καὶ ἀτελεῖς; τίνος 20 δὲ ἔνεκεν ταῦτα λέγεις;

11 Ἐπιθυμοῦμεν δὲ ἕκαστον ὑμῶν τὴν αὐτὴν ἐνδείκνυσθαι σπουδὴν πρὸς τὴν πληροφορίαν τῆς ἐλπίδος ἄχρι 12 τέλους· ἵνα μὴ νωθροὶ γένοισθε, μιμηταὶ δὲ τῶν διὰ πίστεως καὶ μακροθυμίας κληρονομοῦντων τὰς ἐπαγγελίας. 25

Θεοδαρήτος. Αἰνίττεται διὰ τῶν λόγων ὡς πολλὴν μὲν ἐξ ἀρχῆς ἐπεδείξαντο προθυμίαν, ἡμβλυε δὲ ταύτην τὰ συνεχῆ καὶ ἐπάλληλα τῶν ἐναντίων κύματα. καὶ τὴν αἰκίαν δὲ φιλοστοργίαν ὑπέφηεν. ἐφίεμαι γάρ, φησιν, καὶ λίαν ποθῶ μετ’ ἐκείνης ὑμᾶς 30 τῆς προθυμίας ὅραν αἰεὶ· ἔσται δὲ τοῦτο, εἰ δίχα πάσης ἀμφιβολίας τὰς δεομένας ὑμῖν τῶν μελλόντων ἐλπίδας κατάσχητε, εἰς τοὺς διὰ πίστεως περιφανεῖς γεγενημένους ἀφορῶντες ἁγίους, οἱ διὰ πολλῆς καρτερίας τῶν ἐπηγγελμένων ἀπήλυσαν ἀγαθῶν.

ΧΡΥΣΟΣΤΟΜΟΣ. “Ἐπιθυμοῦμεν,” φησὶν, οὐκ ἄρα σπουδάζομεν μόνον, οὐδὲ μέχρι ῥημάτων τοῦτο βουλόμεθα, ἀλλὰ τί; ἐπιθυμοῦμεν τῆς ἀρετῆς ὑμᾶς ἔχεσθαι, οὐχ ὡς τῶν προτέρων καταγινώσκοντες, φησιν, ἀλλ’ ὑπὲρ τῶν μελλόντων δεδοκότες. καὶ οὐκ εἶπεν οὐχ ὡς τῶν προτέρων καταγινώσκοντες, ἀλλὰ τῶν παρόντων, 5 ἐξελύθητε γὰρ, ῥαθυμότεροι γεγόνατε· ἀλλ’ ὅρα πῶς προσηνῶς ἐνέφηνε καὶ οὐκ ἐπληξεν· τί γὰρ φησιν; “ἐπιθυμοῦμεν δὲ ἕκαστον “ὑμῶν τὴν αὐτὴν ἐνδείκνυσθαι σπουδὴν ἄχρι τέλους.” τοῦτο γὰρ τὸ θαυμαστόν ἐστι τῆς Παύλου συνέσεως, ὅτι οὐκ ἐνδείκνυται ὅτι ἐνέδωκαν, ὅτι καθυφῆκαν· τὸ γὰρ εἰπεῖν “ἐπιθυμοῦμεν ἕκαστον ὑμῶν τὴν 10 “αὐτὴν ἐνδείκνυσθαι σπουδὴν ἄχρι τέλους,” τοῦτό ἐστιν, ὡς ἂν εἴποι τις, θέλω σε σπουδάζειν ἀεὶ, καὶ αἴως εἰς πρότερον, τοιοῦτον εἶναι καὶ νῦν, καὶ εἰς τὸ μέλλον. τοῦτο γὰρ τὸν ἔλεγχον προσηνέστερον καὶ εὐπαράδεκτον εἰργάζετο. καὶ οὐκ εἶπε θέλω, ὅπερ ἦν διδασκαλικῆς αὐθεντίας, ἀλλ’ ὁ πατρικῆς φιλοστοργίας ἦν, τὸ πλεον τοῦ θέλειν, 15 “ἐπιθυμοῦμεν” μόνον οὐχὶ λέγων, σύγγνωτε καὶ φορτικόν τι φθεγξώμεθα. “ἐπιθυμοῦμεν ἕκαστον ὑμῶν, τὴν αὐτὴν ἐνδείκνυσθαι σπουδὴν πρὸς τὴν πληροφορίαν τῆς ἐλπίδος ὑμῶν ἄχρι τέλους.” τί ἐστι τοῦτο; ἡ ἐλπίς διαβαστάζει, αὕτη ἀνακτᾶται πάλιν, μὴ σκυλληθῆτε, μὴ ἀπελπίσητε, ἵνα μὴ περιττὴ ὑμῶν ἡ ἐλπίς ᾖ. ὁ γὰρ 20 ἀγαθὰ ἐργαζόμενος καὶ ἀγαθὰ ἐλπίζει, καὶ οὐδέποτε ἀπελπίζει. “ἵνα μὴ νωθροί,” φησι, “γένησθε.” ἀκμὴν γένησθε, καὶ μὴν ἀνωτέρω ἔλεγεν· “ἐπεὶ νωθροὶ γεγόνατε ταῖς ἀκοαῖς.” ἀλλ’ ὅρα πῶς ἐκεῖ μέχρι τῆς ἀκοῆς τὴν νωθρότητα ἔστησεν, ἐνταῦθα δὲ εἰ καὶ τὸ αὐτὸ τοῦτο φθέγγεται, ἀλλ’ ἕτερόν τι αἰνίττεται· ἀντὶ γὰρ τοῦ 25 μὴ ἐναπομείνητε τῇ ῥαθυμίᾳ “μὴ νωθροὶ γένησθε” εἶπε. πάλιν δὲ αὐτὸ εἰς τὸν μέλλοντα ἐξάγει καιρὸν τὸν ἀνεύθυνον, εἰπὼν, “ἵνα μὴ “νωθροὶ γένησθε” ἐκείνου γὰρ μῆπω παρόντος, οὐκ ἂν εἴημεν ὑπεύθυνοι· ὁ μὲν γὰρ εἰς τὸ παρὸν παρακαλούμενος σπουδάζειν ὡς ῥαθυμῶν, ἴσως καὶ ὀκνηρότερος ἔσται. ὁ δὲ εἰς τὸ μέλλον, οὐχ οὕτως. 30 “ἐπιθυμοῦμεν δέ,” φησιν, “ἕκαστον ὑμῶν” πολλὴ ἡ φιλοστοργία, καὶ μεγάλων καὶ μικρῶν ὁμοίως κηδεταί, καὶ πάντας οἶδε, καὶ οὐδένα παρορᾷ, ἀλλὰ τὴν αὐτὴν περὶ ἕκαστον κηδεμονίαν ἐπιδείκνυται, καὶ τὴν ἰσοτιμίαν πρὸς πάντας, ὅθεν καὶ μᾶλλον ἔπειθε δέξασθαι τὸ φορτικόν τῶν ῥημάτων, “ἵνα μὴ νωθροὶ γένησθε,” 35

φησιν. καθάπερ γὰρ ἡ ἀργία τὸ σῶμα βλάπτει, οὕτω καὶ τὴν ψυχὴν ἡ ἀργία τῶν ἀγαθῶν ὑπτιωτέραν ἐργάζεται καὶ ἀσθεῖῃ. “μιμηταὶ δέ,” φησι, “τῶν διὰ πίστεως καὶ μακροθυμίας κληρονομοῦντων τὰς ἐπαγγελίας” καὶ τίνες οὗτοί εἰσιν, ἕξῃς λέγει.

Θεοδωρήτοτ. Καὶ τῶν μὲν πλείονων μετὰ τὴν παρεξέτασιν 5 ποιεῖται τὴν μνήμην, τέως δὲ τὸν πατριάρχην Ἀβραὰμ εἰς μέσον ἄγει, καὶ δείκνυσι τὰς μὲν θείας ἐπαγγελίας δεξάμενον, μετὰ πλείστον δὲ χρόνον τὸ τούτων θεασάμενον πέρασ.

Χρυσοστόμοτ. “Ορα δὲ οἰκονομίαν λόγου, πρότερον εἶρηκε, μιμήσασθε τὰ πρότερον ὑμῶν κατορθώματα, εἶτα ἵνα μὴ λέγωσι 10 ποῖα, ἀνάγει αὐτοὺς ἐπὶ τὸν πατριάρχην, τῶν μὲν κατορθωμάτων οἰκοθεν αὐτοῖς φέρων τὰ ὑποδείγματα, τοῦ δὲ νομίζειν ἐγκαταλελειφθαι ἀπὸ τοῦ πατριάρχου, ἵνα μὴ νομίσωσιν ὥστε ὡς οὐδενὸς ἄξιου λόγου καταφρονήντες ἐγκατελείφθησαν, ἀλλ’ εἰδέναι ἔχουσιν 15 ὅτι τῶν μάλιστα γενναίων ἀνδρῶν τοῦτο ἔστι τὸ διὰ πειρασμῶν ὀδεύειν τὸν βίον, καὶ ὅτι τοῖς θαυμαστοῖς καὶ μεγάλοις ἀνδράσιν οὕτω κέχρηται ὁ Θεός. δεῖ δὲ φησι, μετὰ μακροθυμίας ἅπαντα φέρειν. τοῦτο γὰρ ἔστι καὶ πιστεῦσαι. εἰ δὲ εἶπη, ὅτι δίδωσι καὶ λάβης εὐθέως, τί καὶ ἐπίστευσας; οὐκ ἐτι γὰρ τῆς 20 πίστεώς ἔστι τοῦτο τῆς σῆς, ἀλλ’ ἐμοῦ φησι τοῦ δεδωκότος. εἰ δὲ οὐκ εἶπω ὅτι δίδωμι, καὶ μετὰ ἑκατὸν ἔτη δώσω, σὺ δὲ μὴ ἀπελπίσης, τότε με ἐνόμισας ἀξιόπιστον, τότε τὴν προσήκουσαν περὶ ἐμοῦ δόξαν ἔχεις. ὁρᾷς ὅτι πολλάκις ἡ ἀπιστία οὐκ ἐξ ἀνεπιστίας γίνεται μόνον, ἀλλὰ καὶ ἐκ τοῦ ὀλιγοψυχεῖν καὶ μὴ μακροθυμεῖν, οὐκ ἐκ τοῦ καταγῶναι τοῦ ἐπαγγειλαμένου. 25

- 13 Τῷ γὰρ Ἀβραὰμ ἐπαγγειλάμενος ὁ Θεός, ἐπεὶ κατ’  
 14 οὐδενὸς εἶχε μείζονος ὁμόσαι, ὥμοσε καθ’ ἑαυτοῦ λέγων,  
 ἦ μὴν εὐλογῶν εὐλογήσω σε, καὶ πληθύνων πληθυνῶ  
 15 σε. καὶ οὕτως μακροθυμήσας, ἐπέτυχε τῆς ἐπαγγελίας.

Χρυσοστόμοτ. Καθαψάμενος γενναίως τῶν Ἑβραίων, καὶ φοβήσας αὐτοὺς ἱκανῶς, πρῶτον μὲν τοῖς ἐγκωμίοις παραμυθεῖται· δευτέρου δὲ, ὃ καὶ ἰσχυρότερόν ἐστι, τὸ πάντως ἐπιτευξάσθαι αὐτοὺς τῶν ἐλπιζομένων, καὶ τὴν παράκλησιν οὐκ ἀπὸ τῶν μελλόντων ποιεῖται, ἀλλὰ πάλιν ἀπὸ τῶν παρελθόντων· ὃ δὴ μᾶλλον

αὐτοὺς ἔπειθεν. ὥσπερ γὰρ ἐν τῇ κολάσει δι' ἐκείνων μᾶλλον  
 φοβεῖ, οὕτω καὶ ἐν τοῖς ἐπάθλοις, διὰ τούτων παρακαλεῖ, τὸ τοῦ  
 Θεοῦ δεικνὺς ἔθος. τούτο δέ ἐστι τὸ μὴ ταχέως ἐπάγειν τὰ  
 ἐπηγγελμένα, ἀλλὰ διὰ μακροῦ τοῦ χρόνου. ποιεῖ δὲ τοῦτο, τῆς  
 τε αὐτοῦ δυνάμεως μέγιστον τεκμήριον ἐκφέρων, καὶ ἡμᾶς εἰς 5  
 πίστιν ἄγων, ἵνα οἱ ἐν θλίψει ζῶντες, καὶ τὰς ἐπαγγελίας μὴ  
 λαμβάνοντες, μηδὲ τοὺς μισθοὺς, μὴ ἀπαγορεύσωσι πρὸς τοὺς  
 καμάτους· καὶ πάντας ἀφείδεις, καὶ τοι γε ἔχων πολλοὺς εἰπεῖν, τὸν  
 Ἀβραὰμ εἰς μέσον ἤγαγε, διὰ τε τὸ ἀξίωμα τοῦ προσώπου, καὶ  
 διὰ τὸ μάλιστα ἐπ' αὐτοῦ τοῦτο συμβῆναι. καὶ τοι γε ἐν τῷ 10  
 τέλει τῆς Ἐπιστολῆς φησὶν, “ὅτι οὗτοι πάντες οὐκ ἐκομίσαντο τὰς  
 “ἐπαγγελίας, πόρρωθεν αὐτὰς καὶ ἰδόντες καὶ ἀσπασάμενοι.” νῦν  
 δὲ φησὶν, “ὅτι μακροθυμίας ἐπέτυχε τῆς ἐπαγγελίας.” εἰ οὖν  
 οὐκ ἔλαβε, πῶς ἐπέτυχεν; οὐ περὶ τῶν αὐτῶν ἐνταῦθα λέγει κἀκεῖ,  
 ἀλλὰ διπλὴν ποιεῖται τὴν παράκλησιν· ἐπηγγείλατο τῷ Ἀβραὰμ, 15  
 καὶ τὰ μὲν ἐνταῦθα, μετὰ μακρὸν χρόνον ἔδωκε, τὰ δὲ ἐκεῖ,  
 οὐδέπω, “καὶ οὕτω μακροθυμίας ἐπέτυχε τῆς ἐπαγγελίας.” ὁρᾷς  
 ὅτι οὐχ ἡ ἐπαγγελία μόνη τὸ πᾶν εἰργάσατο, ἀλλὰ καὶ ἡ μακρο-  
 θυμία. ἐνταῦθα μὲν τοι φοβεῖ αὐτοὺς, δεικνὺς ὅτι πολλάκις ἐγ-  
 κόπτεται ἐπαγγελία δι' ὀλιγοψυχίας. καὶ τοῦτο ἔδειξε μὲν διὰ 20  
 τοῦ λαοῦ. ἐπειδὴ γὰρ ὀλιγοψύχησαν, διατί τῶν τῆς ἐπαγγελίας  
 οὐκ ἔτυχον, τὸ δὲ ἐναντίον δείκνυσι διὰ τοῦ Ἀβραάμ· εἶτα πρὸς  
 τῷ τέλει καὶ πλεῖον τί ποιεῖ, ὅτι καὶ μακροθυμήσαντες οὐκ ἔτυ-  
 χον, καὶ οὐδὲ οὕτως ἀσχάλλουσι. ἐγὼ δὲ ἠδέως ἂν πυθοίμην τῶν  
 αἰρετικῶν, τίς ἐστὶν ὁ ὁμόσας τῷ Ἀβραάμ, οὐχὶ ὁ Υἱὸς, οὗ φησὶν, 25  
 μάλιστα μὲν αὐτὸς, ἀλλ' οὐκ ἀμφισβητῶ· ὅταν οὖν αὐτὸς ὁμνήη,  
 “ἀμὴν ἀμὴν λέγω ὑμῖν,” τὸν αὐτὸν ὄρκον, οὐ δῆλον ὅτι ἐκ τοῦ μὴ  
 ἔχειν κατὰ μεῖζονος ὁμόσαι; ὥσπερ γὰρ ὁ Πατὴρ ὤμοσεν, οὕτω  
 καὶ ὁ Υἱὸς ὁμνύει καθ' ἑαυτοῦ λέγων, “ἀμὴν ἀμὴν λέγω ὑμῖν.”  
 ἐνταῦθα αὐτοὺς ἀναμιμνήσκει καὶ τῶν ὄρκων τοῦ Χριστοῦ, ὧν 30  
 συνεχῶς ἔλεγεν, “ἀμὴν ἀμὴν λέγω σοι, ὁ πιστεύων εἰς ἐμὲ, οὐ μὴ  
 “ἀποθάνῃ εἰς τὸν αἰῶνα” τὸ γὰρ ἀμὴν, ὄρκου τύπον ἐπέχει.

ΚΤΡΙΛΛΟΤ ΚΑΤΑ ἸΟΥΔΑΙΟΤ. Εἰ δὲ δὴ καὶ ὁμνύει λέγεται  
 τισι Θεὸς, ἐγκαλεῖσθωσαν οἱ ἀπιστήσαντες, ἵνα καὶ ὄρκου γένηται  
 χρεία. ἐμπεδῶν γὰρ πρὸς πίστιν τῶν ἀγίων τινὰς, ὅτι πρὸς πέρας 35

αὐτοῖς ἐκβήσεται τὰ ἐπηγγελμένα, καὶ ἐνώμοτον ἐσθ' ὅτε τὸν πρὸς αὐτοὺς ἐποιεῖτο λόγον. ὕμνουσί γε μὴν κατὰ τῆς οἰκειάς δόξης. “ὁμοῦμαι γάρ,” φησι, “τὴν δεξιάν μου” καὶ πάλιν, “κατ' ἔμαυ-  
 “τοῦ ὄμοσα.” οὐ γὰρ ἦν ὄμοσαι καθ' ἑτέρου τινὸς ὡς ὑπερκειμένου καὶ τῆς αὐτοῦ δόξης ἐπέκεινα. ὅτι δὲ οὐχ' ἕτερος παρ' αὐτὸν ὁ ἐξ 5 αὐτοῦ τε καὶ ἐν αὐτῷ κατὰ φύσιν Υἱὸς, πιστώσεται λέγων “κατ' ἔμαυτοῦ ὄμοσα λέγει Κύριος.” ὁμνὺς γὰρ κατὰ τῆς ἑαυτοῦ δεξιᾶς, ἣτις ἐστὶν ὁ Υἱὸς, ὕμνουσί που πάντως καθ' ἑαυτοῦ. μεσολαβεῖ γὰρ ὅλως τὸ σύμπαν οὐδὲν τό γε ἦκον εἰς ἐνότητα καὶ ταυτότητα φυσικὴν τὴν ἐπ' ἀμφοῖν νοουμένην· πλὴν ὅτι μόνον, ὁ μὲν ἐστὶ 10 Πατὴρ καὶ γεγέννηκεν· ὁ δὲ πέφηεν ἐξ αὐτοῦ γεννητῶς.

ΓΡΗΓΟΡΙΟΥ ΝΤΣΣΗΣ. Ἐπειδὴ δὲ εἰκὸς ἄγνωστα εἶναι τοῖς πολλοῖς τίνα τῷ Ἀβραάμ ὁ Θεὸς ἐπηγγείλατο καὶ ἐπὶ τίσιν, δι' ὀλίγων ὑμῖν τὴν ἱστορίαν διηγῆσομαι. ἀποικίζει τὸν Ἀβραάμ τῶν οἰκειῶν συγγενῶν τε καὶ τόπων, διὰ προστάγματος ὁ Θεός. καὶ 15 ἦν ἐπὶ τῆς ἀλλοδαπῆς ὁ πατριάρχης ἐγκαρτερῶν τῇ ἐλπίδι τῆς ὑποσχέσεως. βάσανος προσάγεται τῷ ἀνδρὶ τῆς πρὸς τὸν Θεὸν βεβαιότητος ἢ χρονία τῶν ἐλπιζομένων παράτασις. ἢ δὲ ὑπόσχεσις ἦν πατέρα ἔθνους γενέσθαι τὸν Ἀβραάμ. χρόνος διέβη πολὺς, καὶ ἡ φύσις τὸ ἴδιον ἔπασχεν. ἤδη πρὸς τὸ γηραιὸν αὐτῷ τῆς 20 ἡλικίας ἐπικλιθεῖσης, καὶ ἔτι ἡ ἐλπίς παρετείνετο. ἀπέσβη κατὰ τὸ εἰκὸς ἐν τῷ γηραιῷ τῆς ἡλικίας αὐτῷ τε καὶ τῇ ὁμοζύγῳ ἢ πρὸς παιδοποιῖαν ἰσχύς, καὶ τοῦτο ἀνεπαισχύντως ἢ ἱστορία παρασημαίνεται, ἐκλελοιπέναι φάσκουσα τῆς Σάρρας τὰ γυναικεῖα, δι' ὧν ἐνεργεῖται ἡ σύλληψις· καὶ τὸ μὲν σῶμα τῇ φύσει ὑπήκουε, 25 τῆς νεότητος ὑπαναλωθείσης, καὶ τὸ γῆρα ἐκάμπτετο. ἢ δὲ πρὸς τὸν Θεὸν ἐλπίς ἀγήρωις τις ἦν ἐν αὐτοῖς καὶ ἀκμάζουσα. ἐν τούτῳ τίκτεται αὐτοῖς ὁ Ἰσαὰκ, ἵνα φανῇ οὐχὶ φύσεως ἔργον ὁ τόκος, ἀλλὰ θείας δυνάμεως ἀποτελεσμα· εἶτα ἰδρύνετο τὸ νήπιον κατ' ὀλίγον, καὶ εἰς τὴν τῶν μεираκιῶν ἡλικίαν ἀνέτρεχεν, καὶ ἤδη 30 παῖς ἦν ἐν αὐθεί τῆς ἡλικίας, ἐν ἀκμῇ τῆς ὥρας. ἐν τούτοις πείρα προσάγεται τῷ πατριάρχῃ, τίνι τὸ πλεόν νέμει, τῇ πρὸς τὸν Θεὸν ἀγάπῃ, ἢ τῇ περὶ τὴν φύσιν ῥοπῇ. χρηματίζει γὰρ αὐτῷ ὁ Θεὸς ἀνευκεῖν τὸν μονογενῆ εἰς ὀλοκάρπωσιν· ὁ δὲ πειθεται, καὶ ἐπειδὴ ἔμελλε τὴν δεξιάν καθωπλισμένην τῷ ξίφει ἤδη πρὸς τὴν σφαγὴν 35

κατευθύνειν, τότε γίνεται αὐτῷ θεόθεν φωνή τὸ ἔργον κωλύουσα. ἐφώνησε γὰρ αὐτὸν Ἄγγελος Κυρίου καὶ εἶπεν, “ὅτι ἀνθ’ ὧν “ἐποίησας τὸ ῥῆμα τοῦτο, καὶ οὐκ ἐφείσω τοῦ υἱοῦ σου τοῦ ἀγα-  
 “πητοῦ, κατ’ ἔμαντοῦ ὤμοσα” ποιῆσαι ἅπερ ἐν τῇ ἐπαγγελίᾳ τοῦ λόγου ἐστι μαθεῖν. τίς οὖν ἐστὶν ὁ χρηματίσας τῷ Ἀβραάμ, 5  
 ἄρα ὁ Πατήρ; ἀλλ’ οὐκ ἂν εἴποις Ἄγγελον τινὸς εἶναι τὸν Πατέρα. οὐκοῦν παρὰ τοῦ μονογενοῦς ἢ ἑνορκος αὕτη ὑπόσχεσις, περὶ οὗ φησιν ὁ προφήτης, “ὅτι καλεῖται τὸ ὄνομα αὐτοῦ μεγάλης  
 “βουλῆς Ἄγγελος;” εἰ οὖν οὗτος, ἐπεὶ οὐκ εἶχε κατ’ οὐδενὸς μείζονος ὁμόσαι, ὡμοσε καθ’ ἑαυτοῦ, πῶς λέγουσιν οἱ χριστομάχοι 10  
 μείζονα τοῦ Υἱοῦ τὸν Πατέρα; τοῦ Παύλου λέγοντος ὅτι οὐκ ἔχει τὸ μείζον.

Ἦν  
 Γε  
 Ἄλλ’ εἰ οὐκ ἔχει τί μείζον ὁ Θεὸς, οὐδ’ ἂν ὀμνύη ποτε. πῶς οὖν αἱ γραφαὶ φασὶν ὅτι ὀμνύει; λέγει τοι, “τοῦτο  
 “ὄρκός ἐστι τοῦ Θεοῦ.” πῶς δὲ καθ’ ἑαυτοῦ λέγεται ὀμνύειν; ὅτι 15  
 οὐδ’ ἂν εἴη παντελῶς, εἰ ψεύδεται. φύσις γάρ ἐστι καὶ τὸ ἀψευδεῖν Θεοῦ.

Θεοδωρίτου. Ἐνταῦθα μέντοι ὁ Παῦλος ἔδειξε τοῦ ἐπαγγε-  
 λαμένου τὴν ἀλήθειαν. Θεὸς γάρ φησιν ἦν, οὐδὲν ὑπερκείμενον ἔχων· καὶ μάρτυς ὁ ὄρκος, καθ’ ἑαυτοῦ γὰρ ὁμώμοκεν. ἀλλ’ ὅμως 20  
 καὶ ὑποσχόμενος καὶ μεθ’ ὄρκων τοῦτο ποιησάμενος, οὐκ εὐθύς τὰς ἐπαγγελίας ἐπλήρωσεν, ἀλλ’ ἔδεθήθη καρτερίας ὁ πατριάρχης πολ-  
 λῆς, καὶ πλείστου χρόνου διεληλυθότος, οὕτως εἶδε τὴν τῆς ἐπαγγε-  
 γελίας ἀλήθειαν. διδάσκει δὲ καὶ τίνος χάριν ὁμώμοκε, καὶ τί  
 δήποτε καθ’ ἑαυτοῦ τοῦτο πεποίηκε. φησὶ γοῦν, 25

16 Ἄνθρωποι μὲν γὰρ κατὰ τοῦ μείζονος ὀμνύουσι, καὶ  
 πάσης αὐτοῖς ἀντιλογίας πέρας εἰς βεβαίωσιν ὁ ὄρκος·  
 17 ἐν ᾧ περισσώτερον ὁ Θεὸς βουλόμενος ἐπιδείξει τοῖς  
 κληρονόμοις τῆς ἐπαγγελίας τὸ ἀμετάθετον τῆς βουλῆς  
 αὐτοῦ, ἐμεσίτευσεν ὄρκῳ. 30

Χρυσόστομος. Ὁ λέγει τοῦτο ἐστὶν ἔθος τοῖς ἀνθρώποις ὄρκῳ βεβαιοῦν τοὺς λόγους. ἔθος δὲ αὐτοῖς καὶ κατὰ τῶν μείζονων ὀμνύειν. τούτου χάριν ὄρκον τῷ λόγῳ προστίθεικεν ὁ Θεός, δεῖξαι

βουλόμενος τῆς ἐπαγγελίας τὸ ἀψευδές, καὶ ὡς ἀδύνατον ἄλλο τι μετὰ τὸν ὄρκον βουλεύσασθαι.

ΧΡΥΣΟΣΤΟΜΟΣ. Τί δέ ἐστι “καὶ πάσης αὐτοῖς ἀντιλογίας πεί-  
 “ρας εἰς βεβαίωσιν ὁ ὄρκος;” ἀντὶ τοῦ ἐκ τούτου λύεται πάσης  
 ἀντιλογίας ἀμφισβήτησις, οὐ τῆσδε ἢ τῆσδε, ἀλλὰ πάσης. ἔδει 5  
 μὲν οὖν καὶ χωρὶς ὄρκου πιστεῦσθαι τὸν Υἱόν, πλὴν καὶ ὄρκῳ  
 ἐμεσίτευσε. πάλιν ἐνταῦθα τὸν Υἱόν φησι μεταξὺ ἀνθρώπων καὶ  
 Θεοῦ μεσίτην γεγονέναι. εἰπὼν δὲ “τοῖς κληρονόμοις τῆς ἐπαγγε-  
 “λίας,” καὶ τοὺς πιστοὺς περιλαμβάνει. διὰ τοῦτο καὶ ταύτης  
 μέμνηται τῆς ἐπαγγελίας τῆς πρὸς ἡμᾶς κοινῶς γενομένης. 10

- 18 Ἵνα διὰ δύο πραγμάτων ἀμεταθέτων, ἐν οἷς ἀδύνατον ψεύσασθαι Θεὸν, ἰσχυρὰν παράκλησιν ἔχωμεν οἱ καταφυγόντες κρατῆσαι τῆς προκειμένης ἐλπίδος.

ΘΕΟΔΩΡΙΤΟΣ. Δύο πράγματα τὸν λόγον καὶ τὸν ὄρκον εἴρηκε. καὶ μόνῳ γὰρ λόγῳ χρώμενος ὁ Θεὸς πληροῖ τὴν ὑπόσχεσιν, 15 πολλῶ δὲ μᾶλλον ὄρκον συνάπτων τῷ λόγῳ. τοῦτο δὲ φησι πεποίηκεν, ἡμᾶς παραθαρρύνων, καὶ προσμένειν τῆς θείας ἐπαγγελίας παρασκευάζων, καὶ μὴ ἀπιστεῖν, ἐπειδὴ περ οὐχ ὀρώμεν τὰς ὑποσχέσεις. ἐλπίς γὰρ βλεπομένη οὐκ ἔστιν ἐλπίς.

ΧΡΥΣΟΣΤΟΜΟΣ. Ἵνα διὰ δύο πραγμάτων, ποίου καὶ ποίου; τοῦ 20 τε εἰπεῖν καὶ ὑποσχέσθαι, τοῦ τε ὄρκον προσθεῖναι τῇ ὑποσχέσει. ἐπειδὴ γὰρ παρὰ ἀνθρώποις τοῦτο δοκεῖ πιστότερον εἶναι τὸ τοῦ ὄρκου, διὰ τοῦτο καὶ αὐτὸ προσέθηκεν. ὀρᾷς ὅτι οὐ τὴν ἀξίαν τὴν ἑαυτοῦ σκοπεῖ, ἀλλ’ ὅπως τοὺς ἀνθρώπους πείσῃ; καὶ ἀνάξια περὶ ἑαυτοῦ ἀνέχεται λέγεσθαι. “ἐν οἷς ἀδύνατον ψεύσασθαι Θεόν,” τούτ- 25 ἔστι πληροφορῆσαι θέλων. ὀρᾷς ὅτι οὐ πρὸς τὸν Ἀβραάμ μᾶλλον ἢ πρὸς ἡμᾶς τοῦτο εἴρηται, “ἵνα” γάρ, φησιν, “ἰσχυρὰν παράκλησιν “ἔχωμεν οἱ καταφυγόντες κρατῆσαι τῆς προκειμένης ἐλπίδος,” τούτέστιν ἀπὸ τούτων τὰ μέλλοντα στοχαζόμεθα. εἰ γὰρ ταῦτα μετὰ τοσοῦτον ἐξέβη χρόνον, πάντως κακείνα. ὥστε τὰ πρὸς τὸν 30 Ἀβραάμ γεγενημένα πιστοῦται ἡμᾶς καὶ περὶ τῶν μελλόντων. ἐπὶ μὲν οὖν τοῦ Ἀβραάμ, δείκνυσι τοῦ Θεοῦ ὄν τὸ πᾶν, οὐ τῆς μακροθυμίας ἐκείνου, εἴγε καὶ ὄρκον ἠέσχετο προσθεῖναι, εἰ καθ’

οὗ ὀμνύουσιν ἄνθρωποι, καὶ ὁ Θεὸς κατ' αὐτοῦ ὤμοσε, τουτέστι καθ' ἑαυτοῦ. ἀλλ' ἐκεῖνοι μὲν ὡς μείζονος, οὗτος δὲ οὐχ ὡς μείζονος, καὶ ὅμως ἐποίησεν· οὐ γὰρ ἴσον ἄνθρωπον καθ' ἑαυτοῦ ὀμόσαι, καὶ Θεόν. ὁ γὰρ ἄνθρωπος ἐξουσίαν ἑαυτοῦ οὐκ ἔχει. ἐνταῦθα δὲ πάλιν φησὶν, ὅτι “ μακροθυμήσας ἐπέτυχε τῆς ἐπαγγελίας,” 5 καὶ οὐκ εἶπεν ὅτι ἐπειδὴ ὤμοσεν. ὄρκος δὲ τί ἐστὶν ἐδήλωσεν εἰπὼν, ὅτι τὸ κατὰ τοῦ μείζονος ὀμόσαι· καὶ ἐπειδὴ ἄπιστόν ἐστι τὸ τῶν ἀνθρώπων γένος, συγκάτεισιν εἰς τὰ αὐτὰ ἡμῖν. ὥσπερ οὖν ἤμυσι δι' ἡμᾶς, καὶ τοι ἀνάξιον αὐτοῦ τὸ μὴ πιστεῦσθαι, οὕτω καὶ τὸ “ ἔμαθεν ἐξ ὧν ἔπαθεν,” εἴρηται. ἐπειδὴ οἱ ἄνθρωποι τοῦτο νομί- 10 ζουσι μᾶλλον ἀξιοπιστότερον, τὸ διὰ τῆς πείρας ἐλθεῖν.

Θεοδωρίτου. Ἐπειδὴ δὲ ὁ μὲν γενναῖος Ἰῶβ φησὶν πρὸς Θεὸν “ οἶδα ὅτι πάντα δύνασαι,” ὁ δὲ Ἀπόστολος ἀδύνατον λέγει τὸν Θεὸν ψεύσασθαι, δοκεῖ δὲ ταῦτα ἐναντία ἀλλήλοις, φαμὲν, πρῶτον μὲν ὅτι ὁ Θεὸς οὐδὲν ὧν μὴ πέφυκε βούλεται· πάντα δὲ ὅσα βούλεται 15 δύναται, βούλεται δὲ τὰ τῆ οἰκείᾳ φύσει πρόσφορά τε καὶ πρέποντα. ὁ δὲ ἀορίστως ἀποφαινόμενος ἅπαντα δυνατὰ εἶναι τὰ Θεῷ, συμπεριλαμβάνει τῷ λόγῳ καὶ ὅσα προσήκει τῇ τοῦ διαβόλου μερίδι. ὁ γε μὴν πολύτλας Ἰῶβ οὐκ ἀπολύτως εἴρηκεν οἶδα ὅτι πάντα δύνασαι, ἀδυνατεῖ δὲ σοι οὐδὲν, ἀλλ' εἰπὼν “ μνήσθητι 20 “ ὅτι πηλὸν με ἔπλασας, εἰς δὲ γῆν με πάλιν ἀποστρέφεις· ἢ οὐχ “ ὡς γάλα με ἠμελξας, ἔπηξας δὲ ἴσα τυρῶ, δέρμα καὶ κρέας ἐνέ- “ δυσάς με, ὅστέοις δὲ καὶ νεύροις ἐνεϊράς με, ζῶν δὲ καὶ ἔλεον “ ἔθου παρ' ἐμοί, ἢ δὲ ἐπισκοπὴ σου ἐφύλαττέ μου τὸ πνεῦμα,” τούτοις ἐπάγει “ ταῦτα ἔχων ἐν ἑμαυτῷ, οἶδα ὅτι πάντα δύνασαι.” 25 οὐκοῦν ὅσα τούτοις συμβαίνει, καὶ τῇ ἀκηράτῳ φύσει πρέπει, δύνασθαι ἔφη τὸν τῶν ὅλων Θεόν. ὅταν δὲ λέγηται μὴ δυνηθῆναί τι τῶν ἀπεμφαινόντων, ἀπείρου τοῦτο δυνάμεως, οὐκ ἀσθενείας τεκμηρίον· τὸ δὲ γε δυνηθῆναι, ἀδυναμίας δήπουθεν οὐ δυνάμεως. πῶς τοῦτο φημί; ὅτι τούτων ἕκαστον τὸ ἄτρεπτον τοῦ Θεοῦ κηρύττει 30 καὶ ἀναλλοίωτον· τὸ γὰρ μὴ δυνηθῆναι τὸν ἀγαθὸν γενέσθαι κακόν, τὴν ὑπερβολὴν σημαίνει τῆς ἀγαθότητος· καὶ τὸ τὸν δίκαιον μηδέπω ἂν γενέσθαι ἀδίκον, μηδὲ τὸν ἀληθῆ ψεύστην, τὸ ἐν ἀληθείᾳ καὶ δικαιοσύνῃ σταθηρόν τε καὶ βέβαιον δείκνυσιν. οὕτω τᾶλλα ὅσα τοιαῦτα σκεψάμενος, εὐρήσεις τὸ μὴ δύνασθαι δυνάμεως τῆς 35

ἄκρας ἐμφαντικόν. οὕτως ἐπὶ τοῦ Θεοῦ τὰ τριαῦτα μὴ δύνασθαι καὶ ὁ θεῖος Ἀπόστολος νενόηκέ τε καὶ ἔθεικεν· ἔφη γὰρ ἀδύνατον ψεύσασθαι Θεόν· οὐκ ἀσθενὲς τὸ ἀδύνατον, ἀλλ' ἄγαν αὐτὸ δεικνύς δυνατόν. οὕτω γὰρ φησιν ἐστὶν ἀληθῆς, ὡς ἀδύνατον εἶναι ψεῦδος ἐν αὐτῷ γενέσθαι ποτε. τὸ δυνατὸν οὖν ἄρα τῆς ἀληθείας, διὰ τοῦ 5 ἀδυνατός σημαίνεται. Τιμοθέῳ δὲ γράφων καὶ τὰδε προστέθεικεν· “εἰ ἀπιστοῦμεν, ἐκεῖνος πιστὸς μένει. ἀρνήσασθαι γὰρ ἑαυτὸν οὐ δύναται.” πάλιν οὖν τὸ οὐ δύναται τῆς ἀπείρου δυνάμεως ὑπάρχει δηλωτικόν. καὶ γὰρ ἂν πάντες ἄνθρωποι αὐτὸν ἀρνηθῶσι φησὶν, αὐτὸς Θεὸς ἐστίν, καὶ τῆς οἰκείας οὐκ ἐξίσταται φύσεως. ἀνώλε- 10 θρον γὰρ ἔχει τὸ εἶναι· τοῦτο γὰρ δηλοῖ, τὸ “ἀρνήσασθαι ἑαυτὸν οὐ δύναται.” οὐκοῦν περιουσίαν ἐμφαίνει δυνάμεως, τῆς ἐπὶ τὸ χεῖρον τρεπῆς τὸ ἀδύνατον.

ΓΡΗΓΟΡΙΟΥ. Ἐπειτα δὲ καὶ πιλύσημόν ἐστι τὸ μὴ δύνασθαι. τὸ μὲν γὰρ λέγεται κατὰ δυνάμεως ἔλλειψιν καὶ ποτὲ καὶ πρὸς τι, 15 ὡς τὸ μὴ δύνασθαι τὸ παιδίον ἀθλεῖν. τὸ δὲ ὡς ἐπὶ τὸ πλεῖστον, ὡς τὸ “οὐ δύναται πόλις κρυβῆναι ἐπάνω ὄρους κειμένη.” τάχα γὰρ ἂν καὶ κρυφθεῖη τίς, τὸ δὲ ὡς οὐκ εὐλογον· “οὐ δύναται γὰρ οἱ υἱοὶ τοῦ νυμφῶνος νηστεύειν, ἐφ' ὅσον ἔνδημος ὁ νυμφίος.” τὸ δὲ ὡς ἀβουλήτον, ὡς τὸ μὴ δύνασθαι σημεῖα ἐκεῖ ποιῆσαι διὰ τὴν 20 ἀπιστίαν τῶν δεχομένων. ἐστὶ δέ τι καὶ τοιοῦτον ἐν ταῖς λεγομένοις, ὃ τῇ φύσει μὲν ἀδύνατον· Θεῷ δὲ δυνατὸν βουλευθέντι, ὡς τὸ μὴ δύνασθαι τὸν αὐτὸν γεννηθῆναι δεύτερον, καὶ ραφίς οὐκ εἰσδεχόμενη κάμηλον. τούτων δὲ πάντων ἐκτὸς τὸ παντελῶς ἀδύνατον καὶ ἀνεπίδεκτον, ὡς ὃ νῦν ἐξετάζομεν. ἀδύνατον γὰρ πονηρὸν εἶναι Θεόν. 25 τοῦτο γὰρ ἀδυναμίας ἂν εἴη Θεοῦ μᾶλλον, ἢ περ δυνάμεως.

ἈΘΑΝΑΣΙΟΥ. Καὶ ἀδύνατον ψεύσασθαι Θεόν, τῶν μὲν γὰρ γενητῶν ἢ φύσις ἴδιον ἔχει τὸ τρέπεσθαι καὶ κινεῖσθαι ποικίλαις μεταβολαῖς. ἐπειδὴ περ καὶ μὴ ὄντα ποτὲ μεταβολὴν ἔσχεν εἰς τὸ εἶναι, τῇ τοῦ πεποιηκότες χάριτι καὶ φιλανθρωπία, καθὼς ὁ 30 Παῦλος φησὶν, “ὁ καλῶν τὰ μὴ ὄντα ὡς ὄντα” Θεὸς δὲ ὁ πάντων διὰ τοῦ Λόγου ποιητῆς τυγχάνων, ὄντος<sup>c</sup> ὧν ἀμετάβλητον ἔχει σὺν τῷ Λόγῳ τὴν φύσιν. καὶ τοῦτο διὰ τοῦ προφήτου διδάσκει λέγων, “ἴδετε ὅτι ἐγὼ εἶμι, καὶ οὐκ ἠλλοίωμαι.” διὸ περὶ

<sup>c</sup> Leg. vid. ὄντως.

μὲν τῶν ἀνθρώπων ἐν ψαλμοῖς ᾄδεται· “ἐγὼ εἶπα ἐν τῇ ἐκστάσει  
 “μου, πῶς ἄνθρωπος ψεύστης.” περὶ δὲ τοῦ Θεοῦ, Μωσῆς ἐν  
 τῷ νομῷ μαρτυρεῖ, ὅτι ὁ Θεὸς πιστὸς ἐστὶ καὶ ἀληθινός· καὶ ὁ  
 Παῦλος ὡς ἐξ ἀμφοτέρων τούτων παιδευθεὶς, καὶ αὐτὸς τὴν τοῦ  
 Θεοῦ πρὸς τὰ γενητὰ διαφορὰν ἐξηγούμενος, γράφει· “γινέσθω 5  
 “δὲ ὁ Θεὸς ἀληθινός, πῶς δὲ ἄνθρωπος ψεύστης.” ἀληθὴς δὲ ἐστὶν  
 ὁ Θεός, οὐχ ὡς μὴ ψευδόμενος· οὐδὲν γὰρ ἐστὶν ἐναντίον αὐτῷ·  
 οὐδὲ ὡς ἄνθρωπος ἐτέρῳ μαρτυρῶν τὸ ἀληθές· οὐδενὶ γὰρ ὑπεύθυνος  
 ἐστὶν· ἀλλ’ ὡς αὐτὴν τὴν ἀλήθειαν γεννῶν, τὸν Κύριον ἀληθείας  
 δὲ φίλον τὸ ψεῦδος, οὐκ ἂν ποτε γένοιτο. ὅθεν ἀληθείας μὲν, κατὰ 10  
 τὸν ψαλμῶδον, ἐκζητεῖ Κύριος, τὸ δὲ ψεῦδος ἀφ’ ἑαυτοῦ ρίπτει,  
 καὶ ἀλλότριον ποιεῖ, λέγων, “υἱοὶ ἀλλότριοι ἐψεύσαντό μοι.”  
 ἐψεύσαντο γὰρ Ἰουδαῖοι κατὰ τοῦ Σωτῆρος, καὶ τὸν νόμον ἐπαγ-  
 γειλάμενοι φυλάττειν οὐκ ἠλήθευσαν, ἀλλὰ παρηνόμου κατὰ  
 τοῦ δεδωκότος αὐτὸν, θάνατον ἀντὶ χάριτος μηχανώμενοι τῷ 15  
 Κυρίῳ.

Παῦλος δὲ αὐτὸς τε οὐκ ἐψεύσατο ἐφ’ οἷς ἐπηγγείλατο, ἀλλὰ  
 τὸν δρόμον τετέλεκε, καὶ τὴν πίστιν τετήρηκε. καὶ ἡμῖν δὲ πα-  
 ραινεῖ λέγων, “μὴ ψεύδεσθε εἰς ἀλλήλους.” θέλει γὰρ ἡμᾶς  
 ἑαυτοῦ μιμητὰς γίνεσθαι, γράφων, “ἀλήθειαν λέγω οὐ ψεύδομαι,” 20  
 ἐπειδὴ καὶ εὐαγγελικόν ἐστι τοῦ Κυρίου ρητὸν εἶναι ἡμῶν τὸ  
 “ναὶ ναὶ, καὶ τὸ οὐ οὐ.” μέχρι τούτων οἱ ἐν Χριστῷ βεβαιούμενοι  
 ἑαυτῶν τοὺς λόγους; καὶ μὴ περαιτέρω βαίνοντες εἰς ὄρκους κατα-  
 φεύγομεν, ἄλλως τε καὶ Μωσέως νομοθετοῦντος, “οὐ λήψῃ τὸ  
 “ὄνομα Κυρίου τοῦ Θεοῦ σου ἐπὶ ματαίῳ.” εἰ γὰρ ὅλως ἄξιός 25  
 τυγχάνει τίς ὀνομάσαι τὸν Θεὸν, ἀξιόπιστός ἐστι καὶ χωρὶς  
 ὄρκου πιστευθῆναι· ὁ γὰρ πρὸς τὸ μεῖζον ἰκανὸς γινόμενος,  
 πολλῷ πλέον τὸ ἔλαττον. εἰ δὲ μὴ ἐστὶν ἀξιόπιστος χωρὶς ὄρκου  
 πιστευθῆναι, οὐκ ἐστὶν ἄρα ἄξιός οὐδὲ ὀνομάσαι τὸ ὄνομα Κυρίου,  
 οὐκ ἐστὶ πιστὸς ἐν λόγῳ. πῶς γὰρ ὅλως τοῦτο μαρτυρήσει Θεός 30  
 ὀμνύοντι, μὴ ἔχοντι πίστιν εἰς ἣν ὁ Κύριος ἐπιβλέπει, τὸ πνεῦμα  
 μαρτυρεῖ ἐν ψαλμοῖς, “ἐγγὺς Κύριος πᾶσι τοῖς ἐπικαλουμένοις  
 “αὐτὸν ἐν ἀληθείᾳ.” τί τοίνυν τὸν Θεὸν καλοῦσι μάρτυρα; τί  
 δὲ καὶ ὀμνύουσιν αὐτὸν, οἱ μὴδὲ ἐν τοῖς μικραῖς πίστιν καὶ ἀλή-  
 θειαν ἔχοντες; ἄλλως τε καὶ ὁ ὄρκος ἀληθείας ἐστὶ μάρτυς, καὶ 35

οὐ τῶν χρημάτων σημαντικός. ὀμνύουσι γὰρ ἄνθρωποι, οὐχ ἵνα τὰ πράγματα σημάωσιν, ἀλλ' ἵνα τὴν ἀλήθειαν πιστώσωνται, καὶ ὅτι λέγοντες οὐ ψεύδονται. εἰ μὲν οὖν ἔστι τῷ ὀμνύοντι πίστις καὶ ἀλήθεια, τίς ἢ χρεία τοῦ ὄρκου; εἰ δὲ μὴ ἔστιν ἐν αὐτῷ πίστις, διατί τοσοῦτον ἀσεβοῦμεν, ὥστε δι' ἀνθρώπινα καὶ θνητὰ 5 τὸν ὑπὲρ ἄνθρωπον Θεὸν καλεῖν μάρτυρα; εἰ γὰρ τὸν βασιλέα τὸν ἐπὶ γῆς εἰς τὰ ἔξω δικαστήρια καλεῖν μάρτυρα οὐ θέμις, ὡς κρείττονα καὶ τῶν καλούντων καὶ τῶν δικαζόντων, τί τὸν ἀγέννητον εἰς τὰ γενητὰ καλοῦμεν, καὶ τὸν Θεὸν ὑπὸ ἀνθρώπων ποιῶμεν καταφρονεῖσθαι; ἄπαγε· τοῦτο πᾶσαν ὑπερβαίνει παρανομίαν καὶ 10 τόλμαν. τί οὖν δεῖ ποιεῖν; οὐδὲν πλέον ἢ εἶναι ἡμῶν τὸ ναὶ ναί, καὶ τὸ οὐ οὐ, καὶ καθ' ὅλου μὴ ψεύδεσθαι. οὕτως γὰρ ἡμεῖς ἀληθεύοντες, δοξάζομεν καὶ ἐν τούτῳ μιμεῖσθαι τὸν ἀληθῆ Θεόν.

Ἴσως δὲ τις ἐπὶ τούτοις εὐλόγως ἀντιθήσει λέγων, εἰ ὁ ὄρκος ἀπὸ ἀνθρώπων κεκάλυται, καὶ ἐν τῷ μὴ ὀμνύναι τίς μιμεῖται τὸ 15 θεῖον, πῶς αὐτὸς ὁ Θεὸς ὀμνύναι λέγεται ἐν ταῖς θείαις γραφαῖς; καὶ γὰρ τῷ Ἀβραάμ ᾤμωσεν, ὡσπερ καὶ Μωσῆς μαρτυρεῖ· καὶ ἐν ὕμνοις δὲ γέγραπται, “ὦμωσε Κύριος, καὶ οὐ μεταμεληθήσεται.” δόξει γὰρ ἢ ταῦτα μάχεσθαι τοῖς προλεχθεῖσιν, ἢ ἐκ τούτων ἐπι- 20 τρίβεσθαι ταχέως τοὺς ἀνθρώπους εἰς ὄρκους· ἀλλ' οὐκ ἔστιν οὕτως· μὴ ταῦτα τίς νομιζέτω. Θεὸς γὰρ κατ' οὐδενὸς ὀμνύει. πῶς γὰρ, αὐτὸς Κύριος καὶ ποιητὴς ἀπάντων ὑπάρχων; ἀλλ' εἰ χρὴ τάληθῆ λέγειν, ὁ λόγος ὄρκος αὐτοῦ ἔστιν, πληροφορῶν τοὺς ἀκούοντας, καὶ πίστιν ἐκάστῳ παρέχων· ὅτι ὁ ἐπηγγείλατο, καὶ λαλεῖ, πάντως καὶ γενήσεται. οὐ γὰρ ὡς ἄνθρωπος ὀμνύει Θεός, 25 ἀλλ' ἡμῖν ὁ λόγος αὐτοῦ ἀντὶ ὄρκου πρὸς ἀλήθειαν γίνεται. ἀνθρώποις δὲ λαλῶν ὀμνύναι λέγεται. καὶ τοῦτο ἀνθρωπικώτερον λαλούντων τῶν ἀγίων, ἵνα ἀφ' ὧν αὐτοὶ λέγοντες ἀξιοῦσι πιστεῦ- 30 εσθαι, ἀπὸ τούτων αὐτοὶ πιστεῦσωσι τῷ λαλοῦντι Θεῷ. ὡς γὰρ ἀνθρώπων τὸν λόγον ὄρκος βεβαιοῖ, οὕτως ἂν λέγει Θεός, ἀνθ' ὄρκου λογιζέσθω, διὰ τὸ βέβαιον καὶ ἀμετάθετον τῆς βουλῆς αὐτοῦ. μαρτυρεῖ δὲ τῷ λεγομένῳ καὶ αὐτὸς ὁ γεγραμμένος ὄρκος· “ὦμωσε “ γὰρ Κύριος, καὶ οὐ μεταμεληθήσεται,” ὡς τοῦ ἀμεταμελήτου καὶ πάντως ἐσομένου κατὰ τὴν ἐπαγγελίαν ὄρκου τυγχάνοντος· τοῦτο καὶ αὐτὸς ὁ Κύριος ἐν τῇ Γενέσει λέγων σημαίνει, “κατ' ἔμου- 35

“ τοῦ ὤμοσα.” τοῦτο δὲ οὐχ ὄρκος ἐστίν.” οὐδὲ γὰρ κατὰ τινος ὤμοσεν, ὅπερ ἴδιον ἐστὶν ὄρκου, ἀλλὰ καθ' ἑαυτοῦ, ὅπερ τὴν τοῦ ὄρκου ὑπόνοιαν ἐκφεύγει, καὶ ἐν ᾧ σημαίνει τὸ βέβαιον τῆς ἐπαγγελίας, καὶ τὸ χρῆναι πάντως πιστεῦσαι τὸν ἀκούοντα. ἔστω δὲ ὁ ὑμνωδὸς μάρτυς τῶν λεγομένων, ἀναμιμνήσκων τὸν Θεὸν, ψάλ- 5 λων καὶ λέγων, “ ποῦ εἰσὶ τὰ ἐλεή σου τὰ ἀρχαῖα, ἃ ὤμοσας τῷ Δαβὶδ ἐν τῇ ἀληθείᾳ σου;” οὐκ ὁμνύει Θεός, ἀλλὰ περ ἀληθεύων λαλεῖ, ὡς ὄρκος ἐστὶν τοῖς ἀνθρώποις πρὸς πίστιν. οὔτε οὖν Θεὸς κατὰ τοὺς ἀνθρώπους ὁμνύει, οὔτε ἡμᾶς ἐκ τούτων εἰς ὄρκους ἐπιτρίβεσθαι χρῆ. ἀλλὰ τοιαῦτα λέγομεν καὶ πράττομεν, ὡς 10 μὴ ὄρκου δεῖσθαι τοὺς ἀκούοντας, ἀλλ' ἀφ' ἑαυτῶν ἔχειν τὰ λεγόμενα τῆς ἀληθείας τὴν μαρτυρίαν. ἐν τούτῳ γὰρ ὄντως μιμησόμεθα τὸ θεῖον.

Ἄλλ' ἴσως ἂν τις καὶ τὸ κατὰ τοὺς Νινευίτας ἐπερωτήσκειν· εἰ ὁ λόγος ὄρκος ἐστὶ τοῦ Θεοῦ, ὅτι λέγων ἀληθεύει 15 καὶ οὐ ψεύδεται, πῶς εἰρηκῶς “ ἔτι τρεῖς ἡμέραι, καὶ Νινευὶ καταστραφήσεται,” οὐ πεπλήρωκε τὸν λόγον; δόξει γὰρ καὶ τοῦτο μάχεσθαι πρὸς τὰ πρῶτα· ἀλλ' οὐ ψεύδεται ὁ Θεός. μὴ γένοιτο· οὐδὲ ὁ λόγος ἀπλήρωτος ἔμεινεν αὐτοῦ. τῇ γὰρ φι- ανθρωπία τὴν ὄργην ἡμβλυνε, καὶ τῇ μετανοίᾳ τῶν Νινευιτῶν 20 μᾶλλον ἐβλεψεν, ἢ τῇ πρὸ ταύτης ἀμαρτία. καὶ ὁ λόγος δὲ τοῦ Θεοῦ, οὐχ οὕτως ἦν, ὥστε μετὰ τρεῖς ἡμέρας κατασκαφῆναι τὴν Νινευὶ, ἀλλ' ὅτι τρεῖς ἡμέρας ὑμῶν ἀνέξομαι, ἵνα ἐν τῇ ἀνοχῇ τῶν τριῶν ἡμερῶν ἐξουσίαν ἔχωσι μετανοῆσαι, ἢ τὴν μετὰ ταῦτα ὄργην ἐκλέξασθαι. τί γὰρ φησιν ὁ προφήτης; “ ἔτι τρεῖς ἡμέραι 25 “ καὶ Νινευὶ καταστραφήσεται.” οὐκ εἶπε μετὰ τρεῖς ἡμέρας κατασκαφῆσεται· οὐ γὰρ ἐγεγόνει πάντως· ἀλλ' ἔτι τρεῖς ἡμέραι καὶ καταστραφήσεται. ἵν' ἐν μὲν τῷ “ ἔτι” λέγεσθαι, τὴν ἀνοχὴν ἐννοῶμεν τοῦ Θεοῦ, ἐν δὲ τῇ κατασκαφῇ τὴν μετὰ τὴν ἀνοχὴν, εἰ μὴ μετανόησιν, ἐγγινομένην ὄργην. ἐπεὶ εἰ μὴ τοῦτον εἶχε τὸν 30 τρόπον, καὶ μετανοίας χάριν τῶν ἀνθρώπων ὑπερέθετο τὰς τρεῖς ἡμέρας, τί τὸν Θεὸν ἐκόλυε καὶ παραυτὰ τὴν πόλιν ἀπολέσαι; ἀσθενεῖα; ἄπαγε. μὴδὲ εἰς νοῦν ποτε τοῦτο τὸν ἡμέτερον ἔλθοι· Κύριος γὰρ τῶν δυνάμεων, καὶ ἰσχυρὸς, καὶ δυνατὸς ἐστὶν ὁ Θεός. ἀλλ' ἄγνοια τῶν πράξεων ἐκείνων; μὴδὲ τοῦτο λεγέσθω· οἶδε γὰρ 35

τὰ πάντα πρὶν γενέσεως αὐτῶν. τί οὖν ὑπολείπεται νοεῖν, ἢ μακροθυμίαν καὶ φιλανθρωπίαν τοῦ δεσπότου, ἣν καὶ ὁ προφήτης ἐπιστάμενος ἔφηνε μὲν ἀποστελλόμενος τὸ πρῶτον, τὸ δεύτερον δὲ ἀπολογούμενος, φησὶν, “ ὦ Κύριε οὐχ οὗτοι οἱ λόγοι μου, ἔτι “ ὄντος μου ἐν τῇ γῆ μου; διὰ τοῦτο πρέφθασα τοῦ φυγεῖν εἰς 5 “ Θαρσεῖς, διότι ἔγνω, ὅτι σὺ ἐλεήμων, μακρόθυμος καὶ πολυέ- “ λεος μετανῶν ἐπὶ ταῖς κακίαις.”

Ἐφυγε δὲ Ἰωνᾶς, οὐχ ὡς ἀντιλέγων τῷ Θεῷ, καὶ ἐλυπεῖτο, οὐχ ὡς ἐπὶ τῇ ἀπωλείᾳ τῶν Νινευιτῶν χαίρων, ἀλλὰ τοῦτο ἐποίει διὰ τὴν τῶν Νινευιτῶν κηδεμονίαν. ἐφοβεῖτο γὰρ μὴ ἀβέβαιος 10 παρ’ αὐτοῖς νομισθῆ, καὶ λοιπὸν ἄρξονται μηκέτι προφήταις πιστεύειν, ἀλλ’ ἀπίστος παρ’ αὐτοῖς ὁ προφητικὸς λόγος γένηται. διὰ τοῦτο γοῦν καὶ ἠθύμηνεν, ἵνα ἐλεγχθῆ παρὰ τοῦ δεσπότου, καὶ φανερὸν τοῖς Νινευίταις γένηται, ὅτι οὐ διὰ τὸ ψεύσασθαι τὸν προφήτην, ἀλλὰ διὰ φιλανθρωπίαν τοῦ Θεοῦ αὐταῖς συγκεχώρη- 15 ται. δεῖ γὰρ τὴν ἐν τῇ “ ἔτι” λέξει σημαυνομένην μακροθυμίαν λογίζεσθαι. ὅταν γὰρ τὴν ἑαυτοῦ μακροθυμίαν σημαίνειν ἐθέλῃ ὁ Θεός, διὰ τῆς λέξεως τῆς “ ἔτι” ταύτην ἀπαγγέλλει. ὡς ὅταν λέγῃ διὰ τοῦ Ἡσαίου, “ τί ἔτι ποιήσω τῷ ἀμπελῶνι μου, καὶ οὐκ ἐποίησα;” διὰ δὲ τοῦ Ἰερεμίου, “ διὰ τοῦτο ἔτι κριθήσομαι πρὸς ὑμᾶς, λέγει 20 “ Κύριος.” ἐν δὲ τῷ λέγειν “ ἔτι,” δείκνυσι τὴν ἑαυτοῦ ἀγαθότητα καὶ ἀνοχήν ἀμέλει, ὅταν μηκέτι μακροθυμίαν, ἀλλ’ ὄργην ἢ πράξις ἐκάστου προσκαλῆται, λοιπὸν ἀποφαίνεται λέγων, “ οὐκέτι “ ἀνήσω τὰς ἀμαρτίας ὑμῶν.” διὰ γὰρ τοῦ ὧδε “ οὐκέτι” δείκνυσι φανερῶς τὴν περὶ τῶν Νινευιτῶν ἐκεῖ δηλουμένην μακροθυμίαν, 25 καὶ τοῦ λόγου τὴν ἀλήθειαν. ἀδύνατον γὰρ ἦν μὴ ἀληθεῦσαι τὸν Θεὸν λέγοντα, καὶ μόνον βουλόμενον. διὰ τοῦτο τῷ Ἀβραάμ ἐπαγγειλάμενος οὐκ ἐψεύσατο, ἀλλὰ καὶ τὸν υἱὸν ἐχαρίζετο, καὶ τὸν λαὸν ἐξήγαγεν ἐκ τῆς Αἰγύπτου διὰ Μωσέως. καὶ τὸν μὲν Ἰσαὰκ ἐπληροφόρει τῇ ὑποσχέσει, καὶ πατέρα τοῦτον ἐποίει τῶν 30 δύο λαῶν. τῷ δὲ Ἰακώβ ἐπαγγειλάμενος ἐδείκνυε τὸν Ἰωσήφ, καὶ τῷ μὲν πιστοτάτῳ Μωσεῖ, ἐδίδου τῶν λεγομένων τὴν πίστιν, διὰ τῶν συμβαινόντων τῷ Φαραῶ. τῷ δὲ Δαβὶδ ἐπαγγειλάμενος, ἀπεδίδου τὴν ὑπόσχεσιν διὰ Σολομῶντος, λέγων δὴ τὴν τοῦ ναοῦ οἰκοδομήν. καὶ τί μοι χρεία πολλῶν; οὐδὲν ἐστὶν ὃ λέγει ὁ Θεός, 35

καὶ ἀπλήρωτον τοῦτο μένει. καὶ παραυτίκα τίς ὀλιγωρῆ ζητῶν λόγον, ἀλλὰ τῷ χρόνῳ τὴν ἀπόδοσιν ἢ ὑπόσχεσις ἔχει, καὶ ἡ ἐπαγγελία πάντως πληροῦται.

ΚΤΡΪΛΛΟΤ ΓΛΑΦΤῚΝ. Οἰκονομικώτατα τοῖνον κἀνταῦθα ἐνώ-  
μοτον τὴν ἐπαγγελίαν ἐποιεῖτο Θεός, καίτοι ψευδειπεῖν οὐκ εἰδώς. 5  
ἵνα, ὡς ὁ θεσπέσιος γράφει Παῦλος, ἰσχυρὰν ἔχωμεν τὴν παράκλη-  
σιν, ὅτι πρὸς πέρας ἐκβήσεται τὰ ἐπηγγελμένα, οὐκ ἐνδοιάζοντες  
ἔτι, ἀλλὰ τῇ ἐλπίδι ἀραρότως βεβαιούμενοι.

19 Ἐν ὡς ἄγκυραν ἔχομεν τῆς ψυχῆς, τουτέστι τὴν  
ἐλπίδα ἀσφαλῆ καὶ βεβαίαν, καὶ εἰσερχομένην εἰς τὸ 10  
ἑσώτερον τοῦ καταπετάσματος.

ΘΕΟΔΩΡΗΤΟΤ. Καταπέτασμα τὸν οὐρανὸν ἐκάλεσε, τὴν γὰρ  
τῶν οὐρανῶν βασιλείαν ὑπέσχετο δώσειν τοῖς εἰς αὐτὸν πεπιστευ-  
κόσιν ὁ Κύριος· ἐκεῖνα, φησὶν, ἐλπίζομεν τὰ ἀγαθὰ, ταύτην κατέ-  
χομεν τὴν ἐλπίδα, καθάπερ ἄγκυραν ἱεράν. καὶ γὰρ ἡ ἄγκυρα 15  
ἐνταῦθα κεκρυμμένη κατέχει τὸ σκάφος, οὕτως τῶν ἀγαθῶν ἡ ἐλ-  
πίς ἔτι κεκρυμμένη οὐκ ἐξ κλονεῖσθαι τὰς ἡμετέρας ψυχάς.

ΧΡΗΣΟΣΤΟΜΟΤ. Καὶ θέα μοι σύνεσιν ἀποστολικήν, ὅτι ὄντας  
ἐνταῦθα καὶ οὐδέπω μεταστάντας τοῦ βίου, δείκνυσιν ἤδη ὄντας ἐν  
τοῖς ἐπηγγελμένοις. διὰ γὰρ τῆς ἐλπίδος ἤδη ἐν τῷ οὐρανῷ ἔσμεν, 20  
εἶπεν, ἀναμείνατε, πάντως γὰρ ἔσται. εἶτα πληροφορῶν λέγει,  
μᾶλλον δὲ τῇ ἐλπίδι ἐκεῖ ἔσμεν. καὶ οὐκ εἶπεν ἡμεῖς ἔσμεν ἔνδον,  
ἀλλ' αὐτὴ εἰσῆλθεν ἔνδον, ὃ καὶ ἀληθέστερον ἦν καὶ πιθανώτερον.  
ὥσπερ γὰρ ἡ ἄγκυρα ἐξαρτιθεῖσα ἐδραῖον ποιεῖ τὸ σκάφος, οὕτω  
καὶ ἡ ἐλπίς. καὶ ὅρα τί σφόδρα ἀρμόδιον εὔρεν εἰκόνα· οὐ γὰρ 25  
εἶπε θεμελίον, ἀλλ' ἄγκυραν. τὸ γὰρ ἐν σάλῳ ὄν καὶ ἐπὶ τῆς  
ὕγρᾳς, οὐ σφόδρα δοκεῖ ἠδραῖσθαι, οὐδ' ὥσπερ ἐπὶ τῆς γῆς ἔστηκεν  
ἀλλὰ σαλεύεται. ἐπὶ μὲν γὰρ τῶν σφόδρα στερρῶν καὶ φιλοσό-  
φων εἰκότως τὴν τοῦ θεμελίου εἰκόνα τέθεικεν ὁ Χριστὸς, λέγων  
περὶ τοῦ φρονίμου, “ὅστις ᾠκοδόμησε τὴν οἰκίαν αὐτοῦ ἐπὶ τὴν 30  
“πέτραν.” ἐπὶ δὲ τῶν ἀπαγορευόντων καὶ ὀφειλόντων διὰ τῆς ἐλπί-  
δος διαβαστάζεσθαι, οἰκείως τοῦτο τέθεικεν ὁ Παῦλος. ἡ μὲν  
γὰρ ζάλη καὶ ὁ πολὺς χειμὼν σαλεύει τὸ σκάφος, ἡ δὲ ἐλπίς  
οὐκ ἀφήισι περιφέρεσθαι, καὶ μυρία παρασαλεύσωσιν ἄνεμοι.

ὥστε εἰ μὴ ταύτην ἔχομεν, πάλαι ἂν κατεποντίσθημεν. οὐκ ἐν τοῖς πνευματικοῖς δὲ μόνον, ἀλλὰ καὶ ἐν τοῖς βιωτικοῖς, πολλὴν ταύτης εὐροί τις ἂν τὴν ἰσχύν· οἷον ἐπὶ ἐμπορίας, ἐπὶ γεωργίας, ἐπὶ στρατείας. ἐὰν γὰρ μὴ ταύτην εὐθέως τις πρόθηται, οὐδ' ἂν ἄψαιτο ἔργου. ἄγκυραν δὲ οὐχ ἀπλῶς εἶπεν, ἀλλ' "ἀσφαλῆ καὶ 5 "βεβαίαν," οὐ σαλευομένην, ἵνα δείξῃ τὸ ἀσφαλὲς τῶν αὐτῇ ἐπειρομένων· διὸ ἐπάγει,

**Εἰσερχομένην εἰς τὸ ἐσώτερον τοῦ καταπετάσματος.**

Τουτέστι διῆκουμένην εἰς τὸν οὐρανόν· ἵνα γὰρ ἀκούσας ἄγκυραν, μὴ νομίσης κάτω καθέλκεσθαι, δείκνυσιν ὅτι καινὴ τις αὕτη 10 τῆς ἀγκύρας ἢ φύσις· οὐ κάτω πιέζουσα, ἀλλ' ἄνω κουφίζουσα τὴν διάνοιαν, πρὸς τὸν οὐρανὸν καθιστώσα, καὶ εἰς τὸ ἐσώτερον τοῦ καταπετάσματος χειραγωγῶσα. καταπέτασμα δὲ ἐνταῦθα τὸν οὐρανὸν ἐκάλεσε, τίνος ἕνεκα καὶ διατί; ὅτι καθάπερ τὸ καταπέτασμα ἀπο τῆς ἕξω σκηνῆς διείργε τὰ ἅγια τῶν ἁγίων, οὕτω δὴ 15 καὶ ὁ οὐρανὸς οὕτως ὥσπερ καταπέτασμα μέσος τῆς κτήσεως παρεμβεβλημένος ἀπὸ τῆς ἕξω σκηνῆς, τουτέστι τοῦ κόσμου τούτου τοῦ βλεπομένου, διείργε τὰ ἅγια τῶν ἁγίων, τὰ ἄνω φημί· εἶτα καὶ τὴν πίστιν ἐπήγαγεν, ἵνα μὴ μόνον ἐλπίς ᾖ, ἀλλὰ καὶ ἀληθῆς σφοδρά. μετὰ γὰρ τὸν ὄρκον, καὶ ἕτερον τίθησι τὴν διὰ 20 τῶν πραγμάτων ἀποδείξιν, καὶ δείκνυσιν ἀναντίρρητον τῶν ἀγαθῶν τὴν ἐλπίδα, λέγων,

20 "Ὁπου πρόδρομος ὑπὲρ ἡμῶν εἰσῆλθεν Ἰησοῦς.

ΧΡΗΣΟΣΤΟΜΟΥ. Ὁ δὲ πρόδρομος, τίνων ἐστὶ πρόδρομος, ὥσπερ Ἰωάννης τοῦ Χριστοῦ. καὶ οὐκ εἶπεν ἀπλῶς εἰσῆλθεν, ἀλλὰ "πρό- 25 "δρομος ὑπὲρ ἡμῶν," ὡς ἡμῶν ὀφειλόντων καταλαβεῖν. οὐ πολὺν γὰρ τοῦ προδρόμου καὶ τῶν ἐπομένων τὸ μέσον, ἐπεὶ οὐδ' ἂν εἴη πρόδρομος. τὸν γὰρ πρόδρομον καὶ τοὺς ἐπομένους ἐν τῇ αὐτῇ εἶναι χρὴ ὁδῶ· καὶ τὸν μὲν προσδεύειν, τοὺς δὲ ἐπικαταλαμβάνειν. ὁ δὲ λέγει τοιοῦτόν ἐστιν. ἐκεῖ μετεωρίζει τὴν ἡμετέραν ἢ φύσιν 30 πίστιν, οὐκ ἀφιεῖσα οὐδενὶ τῶν παρόντων δεινῶν ταπεινωθῆναι, ἀλλ' ἀνακουφίζουσα τοὺς πόνους τῇ τῶν μελλόντων ἐλπίδι. ὁ γὰρ πρὸς τὰ μέλλοντα ἀφορῶν, καὶ τὴν ἐκ τῶν οὐρανῶν ἀναμένων ἐλπίδα, καὶ τοὺς ὀφθαλμοὺς τῆς διανοίας ἐκεῖ μετὰγειν, οὐδὲ αἰσθάνεται τῆς ὀδύνης τῶν ἐν τῷ παρόντι δεινῶν.

Θεοδωρήτοτ. Ἡἔξησε δὲ ὁ Ἀπόστολος τὸ θάρσος τῆ τοῦ προδρόμου προσηγορία· εἰ γὰρ πρόδρομος ἡμῶν ἐστίν, καὶ ὑπὲρ ἡμῶν εἰς οὐρανούς ἀνελήλυθε καταλύσας τὸν θάνατον, καὶ ἀπαρχὴ τῶν κεκοιμημένων γενόμενος, ἀνάγκη καὶ ἡμᾶς ἀκολουθῆσαι καὶ τῆς ἀνόδου τυχεῖν· τοῦτο καὶ ὁ Κύριος τοῖς Ἀποστόλοις ἔφη. “πολλὰ ἵ 5  
 “μοναὶ παρὰ τῷ Πατρὶ μου. εἰ δὲ μήγε, εἶπον ἂν ὑμῖν, ὅτι πορεύ-  
 “σομαι καὶ ἐτοιμάσω τόπον ὑμῖν,” καὶ τὰ ἐξῆς. οὕτω καὶ ἐνταῦθα,  
 “ὅπου πρόδρομος ὑπὲρ ἡμῶν εἰσηγήθη Ἰησοῦς.” ἀναλαμβάνει δὲ  
 καὶ τὸν περι ἀρχιερωσύνης λόγον λέγων,

Κατὰ τὴν τάξιν Μελχισεδὲκ ἀρχιερεὺς γενόμενος εἰς 10  
 τὸν αἰῶνα.

Ἐκ τῆς προφητικῆς τοῦτο εἴληφε μαρτυρίας. “σὺ γὰρ εἶ,”  
 φησιν, “ἱερεὺς εἰς τὸν αἰῶνα κατὰ τὴν τάξιν Μελχισεδέκ.” ἀρχιε-  
 ρεὺς δὲ εἰς τὸν αἰῶνά ἐστιν, οὐχ ὡς θυσίας προσφέρων· ἅπαξ γὰρ  
 τὸ ἑαυτοῦ προσενήνοχε σῶμα· ἀλλ’ ὡς μεσίτης προσάγων τῷ 15  
 Πατρὶ τοὺς πιστεύοντας. “δι’ αὐτοῦ γὰρ ἐσχήκαμεν,” φησὶ, “τὴν  
 “προσαγωγὴν ἀμφοτέρω πρὸς τὸν Πατέρα,” καὶ αὐτὸς δὲ ὁ Κύριος  
 ἐν τοῖς ἱεροῖς εὐαγγελίοις φησὶν, “οὐδεὶς ἔρχεται πρὸς τὸν Πατέρα  
 “εἰ μὴ δι’ ἐμοῦ.” εἰδέναι μέντοι χρὴ ὡς τῶν πρὸς Ἀβραὰμ ὄρκων  
 Παῦλον ἐμνημόνευσεν, ὥστε δειχθῆναι τὸ τῆς θείας βουλήσεως 20  
 ἀμετάθετον. προκατασκευάζει γὰρ τῆς κατὰ τὴν τάξιν Μελχι-  
 σεδὲκ ἀρχιερωσύνης τὸ βέβαιον, καὶ ἐνταῦθα γοῦν συνέζευκται,  
 ὡμοσε γὰρ, ὅτι “σὺ ἱερεὺς εἰς τὸν αἰῶνα.”

Χρτισοστόμοτ. Ἄλλ’ ἰδοὺ καὶ ἄλλη παράκλησις. εἰ γὰρ ἂν  
 ἀρχιερεὺς ἡμῶν καὶ πολὺ βελτίων τῶν παρὰ Ἰουδαίοις, οὐ τῷ 25  
 τρόπῳ μόνον, ἀλλὰ καὶ τῷ τόπῳ καὶ τῇ σκηνῇ, καὶ τῇ διαθήκῃ,  
 καὶ τῷ προσώπῳ, καὶ τοῦτο δὲ εἰς τὸ κατὰ σάρκα εἴρηται, χρὴ  
 καὶ τοὺς ὧν ἐστὶν ἱερεὺς, σφόδρα εἶναι βελτίους· καὶ ὥσπερ πολὺ  
 τὸ μέσον Ἀαρὼν καὶ τοῦ Χριστοῦ, τοσοῦτον ἡμῶν καὶ Ἰουδαίων  
 τὸ μέσον. ὅρα γάρ· ἂν ὡς ἔχομεν τὸ ἱερεῖον, ἂν τὸν ἱερέα, τοιαύ- 30  
 τας ἀναφέρωμεν θυσίας, τὰς ἐν ἐκείνῳ δυναμένας τῷ θυσιαστηρίῳ  
 προσφέρεσθαι· λέλυται γὰρ τὰ τοῦ νόμου. ἀντισηνῆκεται δὲ ἡ  
 λογικὴ λατρεία, τὰ διὰ Πνεύματος, ὅσα μὴ δεῖται σώματος, μὴ  
 ὀρδίνων, μὴ τόπων.

<sup>α</sup>μ<sup>d</sup> Εἰ οὖν δι' ἡμᾶς ὁ τοῦ Θεοῦ Λόγος οἰκονομικῶς κατήλθεν εἰς τὰ κατώτερα μέρη τῆς γῆς, καὶ ἀνῆλθεν ὑπεράνω πάντων τῶν οὐρανῶν ὁ πάντῃ κατὰ φύσιν ἀκίνητος, καὶ διὰ τοῦτο γέγονεν ἄνθρωπος καὶ υἱὸς ἀνθρώπου, ἵνα θεοὺς ποιήσῃ, καὶ υἱὸς Θεοῦ τοὺς ἀνθρώπους, ἐκεῖ γενέσθαι σπεύσωμεν ἕνα νῦν ἐστὶν ὁ Χριστὸς, 5 ὡς κεφαλὴ τοῦ ὅλου σώματος, καὶ ὑπὲρ ἡμῶν γενόμενος πρόδρομος πρὸς τὸν Πατέρα· ἐν γὰρ συναγωγῇ θεῶν τῶν σωζομένων ἔσται μέσον Θεὸς μέσος ἰστάμενος, διανέμων τὰς ἀξίας τῆς ἐκεῖθεν μακαριότητος, τοπικὴν οὐκ ἔχων ἀπὸ τῶν ἀξίων διάστασιν.

1 Οὗτος γὰρ ὁ Μελχισεδὲκ βασιλεὺς Σαλήμ, ἱερεὺς 10 τοῦ Θεοῦ τοῦ ὑψίστου.

ΧΡΗΣΟΣΤΟΜΟΤ. Βουλόμενος Παῦλος τὸ διάφορον δεῖξαι τῆς καινῆς καὶ τῆς παλαιᾶς, πολλαχοῦ αὐτὸ σπεῖρει καὶ ἀκροβολίζεται, καὶ διακωδωνίζει τὰς ἀκοὰς τῶν ἀκροατῶν, καὶ προγυμνάζει. εὐθέως γὰρ ἀπὸ τοῦ προοιμίου, τοῦτο κατεβάλετο, εἰπὼν, ὅτι 15 ἐκείνοις μὲν ἐλάλησεν ἐν προφήταις, ἡμῖν δὲ ἐν Υἱῷ. κἀκείνοις μὲν, πολυμερῶς καὶ πολυτρόπως, ἡμῖν δὲ, διὰ τοῦ Υἱοῦ. εἶτα περὶ τοῦ Υἱοῦ διαλεχθεὶς τίς εἶπεν, καὶ τί ἐργασάμενος, καὶ παραινέσας αὐτῷ πείθεσθαι, ἵνα μὴ τὰ αὐτὰ πάθωμεν τοῖς Ἰουδαίοις· καὶ εἰπὼν ὅτι ἀρχιερεὺς ἐστὶ κατὰ τὸν Μελχισεδὲκ, καὶ πολλάκις εἰς τὴν δια- 20 φορὰν ταύτην ἐμβῆναι βουλευθεὶς, καὶ πολλὰ προοικονομήσας, καὶ ἐπιτιμήσας αὐτοῖς ὡς ἀσθενέσι, καὶ πάλιν θεραπεύσας καὶ ἀνακτησάμενος ὥστε θαρρεῖν, τότε λοιπὸν εἰσάγει τὸν τῆς διαφορᾶς λόγον, ἀκμαζούσαις ταῖς ἀκοαῖς. ὁ γὰρ ἀναπεπτωκῶς, οὐκ ἂν εὐκόλως ἀκούσειεν· καὶ ἵνα μάθῃς, ἄκουε τῆς γραφῆς λεγούσης, 25 “καὶ οὐκ ἤκουσαν Μωϋσῆ διὰ τὴν ὀλιγοψυχίαν.” διὰ τοῦτο πρότερον καινώσας αὐτῶν τὴν ἀθυμίαν διὰ πολλῶν καὶ διαφόρων, καὶ διὰ χρηστοτέρων, τότε λοιπὸν καθήσιν εἰς τὸν τῆς διαφορᾶς λόγον· καὶ ἦν πολλάκις ὥδιε ποιήσασθαι σύγκρισιν, ἐπὶ τοῦ παρόντος ποιεῖται.

ΚΤΡΪΛΛΟΤ. Ἄλλὰ περὶ μὲν τῶν τοιούτων ἰσχνῶς τε καὶ διε- 30 σμιλευμένως ἐν τοῖς ἐξῆς θεωρήσομεν. φιλοπευστήσῃ δὲ ἴσως ὁ φιλομαθῆς, τίς δὴ ἄρα γέγονεν ὁ Μελχισεδὲκ· διαφοροῖς γὰρ δόξαις ταῖς ἐπ' αὐτῷ καταμεθύουσί<sup>e</sup> τινες, ὕβλους εἰκαίους ἀσυνέ-

<sup>d</sup> Forsan Μαξίμου.

<sup>e</sup> Ἄν καταμεθύουσι?

τως ἐνολισθήσαντες, καὶ τοῖς ἔθεσι τῆς θεοπνεύστου γραφῆς οὐ  
 σφόδρα προσεσχηκότες. οἱ μὲν γὰρ ὡς ἐν φάσματι, καὶ ἐν εἴδει  
 μόνῳ τῷ καθ' ἡμᾶς, τὸ Πνεῦμα τὸ Ἅγιον ὑπαντήσαι, καὶ μόνον  
 ὀφθῆναι φασί, νενικηκότει τῷ Ἀβραάμ. οἱ δὲ, τοῦτο μὲν οὐχί·  
 δεδιάσι γὰρ οἴμαί που τὸ πολὺ λίαν ἀπονευκὸς εἰς τὸ ἀκαλ- 5  
 λές· δύναμιν δὲ εἶναι διίσχυρίζονται τῆς τῶν Ἀγγέλων πληθύος  
 περιφανῆ τε καὶ ἔγκριτον. παρεκόμισε δὲ αὐτοὺς εἰς τὴν ἐπὶ  
 τούτῳ δόξαν, ἀδρανῆς ὡς ἔοικε καὶ ἀσύφηλος νοῦς. ἐπεὶδὴ γὰρ  
 φησιν, ἐρμηνεύεται βασιλεὺς Σαλήμ ὁ Μελχισεδέκ, μὴ ἄνθρωπος  
 νοεῖσθω, ἀλλ' ἔστω τὸ Πνεῦμα τὸ δηλούμενον· ἴδιον γὰρ ἡ εἰρήνη 10  
 Θεοῦ, καὶ αὐτὸς εἰρήνης κατάρχει μόνος. προσεπάγουσι δὲ τού-  
 τοις, εἰ μήτε ἀρχὴν ἡμερῶν μήτε ζωῆς τέλος ἔχει, τὸ ἀναρχόν τε  
 καὶ ἀτελεύτητον ἀνθρώπῳ προσέμειν, πῶς οὐκ ἂν γένοιτο μωρίας  
 γραφῆς; νοεῖσθω δὴ οὖν τὸ Πνεῦμα πάλιν. εἰ γὰρ ἀφωμοιώται,  
 φησι, τῷ Τίῳ τοῦ Θεοῦ τοῦ ὑψίστου, μένει δὲ καὶ ἱερεὺς εἰς τὸ 15  
 διηκεές, πῶς οὐ διὰ πάντων οἰηθείμεν ἂν οὐκ ἄνθρωπον εἶναι τὸν  
 Μελχισεδέκ; εἶτα τούτοις ἑτέρους ἐπισυμπλέκοντες λογισμοὺς,  
 ἐμπεδοῦν οἴονται πρὸς ἀλήθειαν, τὸν οὐκ οἶδ' ὅθεν αὐτοῖς πορισθέντα  
 λόγον.

Ἡμᾶς δὲ ἀνάγκη τὸ εἰς νοῦν ἤκον εἰπεῖν, ταῖς ἐκείνων ὑποψίαις 20  
 τὸ ὀρθῶς ἔχειν δοκοῦν ὑποφέροντας. πρῶτον μὲν γὰρ εἰ φρονεῖν  
 ἐγνώκασι τὰ εἰκότα, πόλις εἶναι καὶ αὐτοὶ συνομολογοῦσι τὴν  
 Σαλήν, τουτέστι, θανάτου κρείττων καὶ ἀνώτερον, πῶς ἡ ἀθλία  
 διόλωλε διὰ τοι τὴν εἰς Χριστὸν ἀπιστίαν; καὶ εἰ νοῦς ὁρῶν Θεὸν  
 ὁ Ἰσραὴλ ἐρμηνεύεται, τί μὴ τεθέαται τὴν δόξαν Χριστοῦ, δι' οὗ 25  
 καὶ ἐν ᾧ καὶ αὐτὸν ἐγνώκαμεν τὸν Πατέρα; πῶς δὲ κατελήφθη-  
 σαν ὑπὸ σκοτειᾶς; ἢ πῶς ἐλέγετο περὶ αὐτῶν καὶ τῶν ἡγεῖσθαι  
 λαχόντων, “ ἄφετε αὐτοὺς, τυφλοὶ εἰσιν ὁδηγοὶ τυφλῶν; ” ποία  
 γὰρ ἂν ὁρῶτο τυφλότης εἰς νοῦν ὁρῶντα Θεόν; οὐκοῦν ἀμαθίας  
 ἐμπλεων τὸ ταῖς τῶν ὀνομάτων ποιότησι πάντῃ τε καὶ πάντως καὶ 30  
 αὐτὸ τῶν πραγμάτων ἀπονέμειν τὸ κράτος· ἀπείρξει λοιπὸν οὐδὲν  
 ὀρθῶς ὑπονοεῖν ἄνθρωπον ὄντα τὸν Μελχισεδέκ, βεβασιλευκέναι  
 κατὰ καιροὺς τῆς Σαλήμ, καὶ εἰ ἐρμηνεύοιτο τυχὸν εἰρήνη. προσ-  
 επαθρητέον δὲ τοῖς εἰρημένους καὶ τοδε. βλέπομεν γὰρ δι' ἐσό-

πτόν καὶ αἰνίγματος τὰ θεῖα μόλις μυστήρια· ὁλοκλήρως δὲ τῶν γεγονότων οὐδὲν ἕξομοιοῦν ἔχοντες τῇ θεΐᾳ τὸ καὶ ἀπορρήτῳ φύσει, ἐκ μυρίων παραδειγμάτων μετρίως ἐραυζόμεθα τὸ δύνασθαι τι περὶ αὐτῆς νοεῖν ἢ φράσαι κατὰ γε τὸ ἐφικτόν· οὐδὲν δὲ ἤττον ἀσυμφανές ἐστι τὸ ἐπὶ Χριστῷ μυστήριον, καὶ ὁ τῆς ἐνανθρωπήσεως 5 τρόπος οὐ τοῖς τυχοῦσιν ἀλώσιμος. Βαθὺς δὲ λΐαν τῆς οἰκονομίας ὁ λόγος· Θεὸς γὰρ ὢν καὶ ἐκ Θεοῦ, κατὰ φύσιν ὁ μονογενὴς, γέγονεν ἄνθρωπος, καὶ ἐσκήνωσεν ἐν ἡμῖν. κεχρημάτικε δὲ καὶ ἀπόστολος καὶ ἀρχιερεὺς τῆς ὁμολογίας ἡμῶν, καὶ ἀπῆλλαξεν ἡμᾶς τοῦ βραδυγλώσσου νόμου, μετατέθεικε δὲ εἰς εὐφωμίαν μα- 10 θημάτων εὐαγγελικῶν. καὶ οὐχὶ τοῦτο μόνον, ἀλλὰ καὶ αἰχμαλώτους ὄντας ἀνῆκε, καθελὼν τοὺς ἄρχοντας τοῦ αἰῶνος τούτου, καὶ ἐξ ἄδου μυχῶν ἐρρύσατο τοὺς κεκοιμημένους, καὶ τεθεμελίωκε μὲν τὴν ἐκκλησίαν, κεχειροτόνηται δὲ καὶ ἄρχων ἐφ' ἡμᾶς. καὶ διεβίβασε μὲν ἐν πίστει τὸν Ἰορδάνην, δέδωκε δὲ τὴν ἐν Πνεύματι 15 περιτομῆν, καὶ εἰς τὴν τῶν οὐρανῶν εἰσκεκόμικε βασιλείαν.

Ὅτι μὲν οὖν γέγονε καθ' ἡμᾶς, ἀποχρήσειν οἶμαι λέγοντα τὸν θεσπέσιον εὐαγγελιστήν, καὶ ὁ λόγος ἦς οὐ πρῶτος τὸ καὶ μόνος βεβασίλευκεν ὁ Μελχισεδέκ, ἀλλ' ἦσαν που πάντως πλεῖστοι ὅσοι πρὸ αὐτοῦ. γεγονόασι δὲ καὶ ἕτεροι μετ' αὐτόν. ἢ δεικνύτω τῆς 20 δεῦρο τῆς Σαλήμ βασιλεύοντα τὸν Μελχισεδέκ· καὶ τοὶ πόλεως οὔσης τῶν κατὰ Ἰουδαίαν μιᾶς. ὠνόμασται δὲ τάχᾳ που καὶ Ἱερουσαλήμ, ὄρασις δὲ εἰρήνης τοῦτο διερμηνεύεται, ἀλλ' οὐκ ἂν ἐπιδείξειέ τις. ἀμαθὲς οὖν ἄρα ταῖς τῶν ὀνομάτων ἐρμηνείαις προσεσχγκότας, ἀναιρεῖν ἀποτολμᾶν τὰ σαφῆ τε καὶ ὁμολογη- 25 μένα. ὅτι δὲ ἀσυνεσίας ἔμπλεως ὁ ἐπὶ τοῦδε λόγος, ἀπονητὶ ὀφόμεθα, κακεῖνο εἰς νοῦν δεχόμενοι. ἐρμηνεύεται μὲν γὰρ Ἱερουσαλήμ ὄρασις εἰρήνης, ἢ μετέωρος θάνατος· Ἰσραὴλ δὲ αὖ νοῦς ὁρῶν Θεόν, αἶνος δὲ καὶ ὕμνησις Ἰούδας. ἀλλ' ὅσοι γεγονόασι κατὰ καιροὺς ἀνόσιοι τε καὶ βέβηλοι βασιλεῖς τῆς Ἱερουσαλήμ, ἐπὶ τε 30 τὸν Ἰούδαν καὶ Ἰσραὴλ, διαβεβόησεν ἐναργῶς τὸ γράμμα τὸ ἱερόν. οὐκοῦν ἐπειδήπερ ὄρασεως εἰρήνης, αἶνου τὸ καὶ ὕμνησεως καὶ τοῦ Θεοῦ βλέποντος, οὐκ ἂν ἐπίγειος γένοιτο βασιλεὺς, ἀλλ' οὐδ' ἂν ἀνθρώπῳ τὸ χρῆμα πρόποι. φέρε λέγωμεν ταῖς τῶν ὀνομάτων

ἐρμηνείαις προσεσχηκότες, τοὺς κατὰ καιροὺς βεβασιλευκότας, σκιὰς εἶναι καὶ εἰδῶλα, καὶ οὐδὲ ἀνθρώπους ὄλως, τὸ πνεῦμα δὲ μᾶλλον καθὰ καὶ ἐπὶ τοῦ Μελχισεδέκ.

Ἔστι δὲ καὶ ἡ τῶν ὀνομάτων δύναμις ἥτοι τῶν ἐρμηνειῶν κατ' οὐδένα τρόπον τὴν τῶν πραγμάτων εἰς ἑαυτὴν καταβιάσεται φύσιν, 5 κἀντεῦθεν ἂν μάθοις. Ἄρα γὰρ οὐκ οἴησεται τις ὡς εἶπερ ἐστὶν ὄρασις Ἱερουσαλήμ, ἐπειδὴ πάντως αὐτὴν μὴ ἀγνοῆσαι Χριστόν· αὐτὸς γὰρ ἐστὶν ἡ εἰρήνη ἡμῶν κατὰ τὰς γραφάς, ἀλλ' οὐ τεθέαται τοῖς τῆς διανοίας ὄμμασι τὸν δι' οὗ τὴν προσαγωγὴν ἐσχῆκαμεν, καὶ εἰς ἐνότητά τὴν ἐν Πνεύματι κεκολλημέθα τῷ Πατρὶ, 10 τὸν ποιήσαντα τὰ ἀμφοτέρωθεν ἐν, καὶ εἰς ἓνα καιρὸν ἀνθρώπου τοὺς δύο κτίσαντα λαοὺς. πῶς οὖν ὄρασις εἰρήνης, εἰ μὴ τεθέαται τὸν Χριστόν; καὶ εἶπερ ἐστὶ μετέωρος θάνατος, σὰρξ ἐγένετο. ὅτι δὲ κέχρηται καὶ εἰς ἱερέα καὶ ἀπόστολον ἡ τοῦ Ἀαρὼν ἀνάδειξις ὑπεμφήγειεν ἂν καὶ μάλα σαφῶς· κατεχρίετο γὰρ ἐλαίῳ τῷ 15 ἡγιασμένῳ, καὶ εἰς ἄρχοντα τέθειται καὶ ἡγουμένον ἱερέων καὶ λαοῦ. καὶ μὴν καὶ ἐπὶ μετώποις ἄκροις τὸ ψάλιον ἐδέχετο τὸ χρυσοῦν, ἥτοι τὸ πέταλον γραφὴν ἔχον τὸ ὄνομα Κυρίου. τοῦτο δὲ ἦν ἐναργὲς τῆς τοῦ Σωτῆρος ἡμῶν βασιλείας σύμβολον, καὶ οἰοῦναι διάδημα λαμπρὸν καὶ περίοπτον. 20

Ἔστι δὲ ἀμείνων τῆς νομικῆς λατρείας ἡ διὰ Χριστοῦ, κατ' ἴδιον τις ἂν ὡς ἐν Ἀαρῶν. δεκάτας μὲν γὰρ οἱ Λευῖται παρὰ τῶν υἱῶν Ἰσραὴλ κατὰ νόμους ἐδέχοντο. πλὴν ἐκέλευε Θεὸς ἐκ τῆς τῶν Λευιτῶν δεκάτης ἀπονέμεσθαι δεκάτην ὡς ἡγουμένῳ τῷ Ἀαρῶν. συνίης οὖν ὅπως καὶ ὡς ἐν προσώπῳ τοῦ Ἀαρῶν ὁ δεκάτας λαμ- 25 βάνων Λευὶ δεδεκάτωται. τέθειται γὰρ Ἀαρῶν εἰς τύπον Χριστοῦ. καὶ οἱ μὲν ἄλλοι πάντες Λευῖται καὶ ἱερεῖς τὰς κατὰ νόμον θυσίας ἐτέλουν, στάσιμ' ἔχοντες ἔτι τὴν πρώτην σκηνὴν. μόνος δὲ Ἀαρῶν ἅπαξ τοῦ ἐν αὐτοῦ κατὰ τὸ γεγραμμένον, εἰς τὰ ἅγια τῶν ἁγίων εἰσῆει, καὶ οὐ χωρὶς αἵματος κατὰ τὸν νόμον. τύπος δ' ἂν εἴη 30 καὶ τὸδε Χριστοῦ τοῦ τεθνεῶτος ἅπαξ ὑπὲρ τῶν ἁμαρτιῶν ἡμῶν κατὰ τὰς γραφάς· εἰσελαύνοντος δὲ καὶ εἰς τὴν ἄνω τε καὶ ἱερωτάτην σκηνὴν, ταύτην γὰρ ἡμῖν ἐνεκαίνησεν ὁδὸν, ἁγιάζοντός τε τῷ αἵματι τῷ ἰδίῳ τὴν ἐκκλησίαν. καὶ ὁ μὲν θεσπέσιος Μωσῆς,

f Deest aliquid ad sensum conficiendum.

προκεχειρισμένους εἰς ἀποστολήν, ἐδέετο τοῦ Θεοῦ λέγων· “δέομαι  
 “Κύριε, οὐκ εὐλαὸς εἰμί.” προσετίθει δὲ τούτοις, “προχειρῆσαι  
 “ἄλλον δυνάμενον ὃν ἀποστελεῖς.” εἶτα πρὸς αὐτὸν ὁ τῶν ὄλων  
 δεσπότης· “οὐκ ἴδου Ἰακώβ ὁ ἀδελφός σου· καὶ δώσεις τὰ ῥή-  
 “ματά μου ἐν τῷ στόματι αὐτοῦ, καὶ λαλήσει αὐτός σοι πρὸς 5  
 “τὸν λαόν, καὶ αὐτὸς ἔσται σου στόμα.” βραδύγλωσσος μὲν  
 γὰρ ὁμολογουμένως καὶ εὐστομεῖν οὐκ εἰδὼς ὁ πάλαι νόμος, διὰ  
 κύκλου μόλις μακροῦ τοῦ κατὰ τὸ γράμμα φημί μονονοχὶ καὶ  
 ὑπαφελίζων ἡμῖν τὸ Θεῷ δοκοῦν· στόμα δὲ Μωσέως τὸ εὐφω-  
 νότατον ὁ Χριστὸς, μεθιστάς τοὺς τύπους εἰς ἀλήθειαν, καὶ προτι- 10  
 θεῖς ἐτοιμῆν τοῖς ἀπανταχοῦ τῶν ἀναγκαίων τὴν εἴδησιν.

Ἄνετυπῶτο δὴ οὖν ὡς ἐν Ἰακώβ ὁ Χριστὸς, καὶ μὴ θαυμάσης,  
 ὁπότεν καὶ ἐν ἀνδρὶ πέφηνεν ἀλλογενεῖ τῷ Κύρῳ αἰχμαλωσίας  
 ἀνιέντι τὸν Ἰσραὴλ, καὶ τὴν ἱερὰν θεμελιοῦντι γῆν, καὶ ἄμαχον 15  
 ἔχοντι τὴν κατὰ πάντων ἰσχύν. ἄθρει δὲ αὐτῷ ὡς ἐν τύπῳ καὶ εἰκόνι  
 διπλῇ τὸν Ἐμμανουὴλ, βασιλέα μὲν ὡς ἐν γε τῷ Ζοροβάβελ,  
 ὃς ἦν ἐκ φυλῆς Ἰούδα, ἀρχιερέα δὲ ὡς ἐν ὁμωνύμῳ Ἰησοῦ τῷ  
 τοῦ Ἰωσεδὲκ τῷ ἱερεῖ τῷ μεγάλῳ· καὶ μὴν ἐξάρχοντα τῆς ὁδοῦ  
 τῆς εἰς τὴν ἁγίαν πόλιν ἐκ γῆς ἀλλοφύλων, φημί δὴ τῆς Βαβυ-  
 λωνίων. 20

Ἐπόμενοι γὰρ διὰ πίστεως καθηγητῆ Χριστῷ, ὡς βασιλεῖ καὶ  
 ἀρχιερεῖ, ὡσπερ ἐκ γῆς ἀλλοφύλων ἐξ ἀπάτης διαβολικῆς, εἰς τὴν  
 ἀληθῶς ἁγίαν εἰσιμεν πόλιν, τὴν τῶν πρωτοτόκων ἐκκλησίαν, ἣν  
 αὐτὸς ἐγερεῖ Χριστὸς, ὡς ἐν γε δὴ λίθοις τοῖς νοητοῖς. καὶ ἀνδρωτὶ  
 μὲν ἄντις συλλέξαίτο τὰ δι' ὧν ἡμῖν ὡς ἐν γε τοῖς πάλαι Χριστὸς 25  
 κατεγράφετο. δεήσει δὲ πάντως δυοῖν ἐλέσθαι βάτερον· ἢ γὰρ τοὺς  
 δι' ὧν ἐκεῖνα γεγόνασιν εἰσάπαν ἀναιρήσομεν, καθορίζοντες τὸν  
 τύπον τὸ μὴ λίαν ἀπλημμελές, εἰ νοοῖντο δι' ἀνθρώπων τῶν καθ'  
 ἡμᾶς γεγονότες, καὶ τοὶ πολὺ λίαν ἔχοντες τὸ θεοπρεπές, ἢ τὸ  
 Πνεῦμα λέγοντες αἰεὶ μορφοῦσθαι πρὸς εἶδος τὸ καθ' ἡμᾶς, ἐξ 30  
 ἀνάγκης ὁμολογήσομεν καὶ εἰς Κύρον αὐτὸ διαπεπλάσθαι ποτὲ τὸν  
 οὐκ εἰδῶτα Θεόν· εἴρηται γὰρ πρὸς αὐτόν· “σὺ δὲ οὐκ ἤδεις με.”

Ἀναιρουμένων δὲ τῶν ἐν τύποις, σκιά μὲν ἴσως ὁ Ἰακώβ, Ζορο-  
 βάβελ δὲ αὐτῷ ὁ τοῦ Σαλαθιήλ, καὶ μὲν τοὶ καὶ Ἰησοῦς ὁ τοῦ  
 Ἰωσεδὲκ ἐν ὀνόμασιν εἶεν ψιλοῖς τε καὶ μόνις. ἀλλ' οἶμα δὴ 35

μᾶλλον ἐκ λογισμοῦ τοῦ εἰκότος ἀναπεπεισμένους συναιεῖσειν ὀρθῶς, ὡς ἦν ἄνθρωπος μὲν ὁ Μελχισεδέκ, πόλεως βασιλεύων τῆς Σαλήμ, τύπον δὲ αὐτὸν ἡμῖν ἐποιεῖτο Χριστοῦ λεπτόνους, εἰς θεωρίας τὰς πνευματικὰς ὁ θεῖος ὑπάρχων Παῦλος, ἐνισταμένοις δὲ μετὰ τοῦτο καὶ οὐδὲν ἤττον λέγουσιν, ὡς ἄνθρωπος μὲν οὐκ ἦν 5 ὁ Μελχισεδέκ, τὸ Πνεῦμα δὲ μᾶλλον τὸ Ἅγιον, ἡγουν ἑτέρα τίς δύναμις τῶν ἄνθων καὶ ἐξ οὐρανῶ τὴν λειτουργικὴν ἔχουσα τάξιν· δοκεῖ γὰρ ὧδε φρονεῖν ἑτέροις, ἐκεῖνο φαμέν ἀναγκαίως, ὅτι πλημμελήσουσι κατὰ δύο τρόπους, καὶ τὴν θείαν καὶ ἄρρητον φύσιν τοῦ Πνεύματος, εἰς τὸν μὴ πρόποντα τόπον αὐτῆ κατασύροντες, 10 καὶ τὴν γενητὴν καὶ πεποιημένην κτίσιν εἰς δόξαν ὑπεργενῆ φληνάφως ἀνακομίζοντες· τίνα δὲ τρόπον, ἐρῶ.

Γέγραπται περὶ τοῦ Μελχισεδέκ ὡς ἦν ἱερεὺς τοῦ Θεοῦ τοῦ ὑψίστου. εἰ δὲ δὴ τὸ πνεῦμα ἐστὶν ὁ Μελχισεδέκ, κατεκομίσθη λοιπὸν ἐν ἱερουργοῖς τὸ Πνεῦμα τὸ Ἅγιον. καὶ λειτουργικὴν ἔχει 15 τὴν ὑπουργίαν. ὑμνήσει δὴ οὖν καὶ αὐτὸ μετὰ τῶν ἁγίων Ἀγγέλων τὸν ἀνωτάτω Θεόν· γέγραπται γὰρ, “εὐλογεῖτε τὸν Κύριον πάντες Ἅγγελοι αὐτοῦ, λειτουργοὶ αὐτοῦ ποιῶντες τὸ θέλημα αὐτοῦ.” εἶη γὰρ ἂν οὐδαμόθεν ἀσυμφανὲς ὡς ἐτέρῳ που πάντως ἱερουργεῖ καὶ οὐχ ἑαυτῷ τὸ ἱερουργεῖν. ἱερουργεῖ δὲ Θεῷ τῷ προὔχοντι. 20 οὐκοῦν εἰ φαμέν ἱερατεύειν τὸ Πνεῦμα, τὴν θείαν που πάντες ὑποκάθηται φύσιν. τελεῖ δὲ μᾶλλον ἐν γενητοῖς καὶ προσκυνῆσει μὲν μεθ’ ἡμῶν, ἀγιάσει δὲ πάντως οὐχ ἑαυτό. ἐπεὶ τοι τὸ ἀγιαζόμενον κρεῖτονί που πάντως ἢ καθ’ ἑαυτὸ τὴν φύσιν ἀγιάζεται. ἀγιασθήσεται δὲ μεθ’ ἡμῶν. πῶς οὖν ἔτι Θεὸς κατὰ φύσιν τὸ 25 ἀγιαζόμενον; ἢ γὰρ οὐ πᾶς ἱερεὺς ἀγιάζεται, εἰσὶ τε οὕτως ἐπὶ τὸ ἱερουργεῖν; “οὐ γὰρ ἑαυτῷ τίς λαμβάνει τὴν τιμὴν,” καθὰ γέγραπται, ἀλλ’ ὁ καλούμενος ὑπὸ τοῦ Θεοῦ, καθὼς καὶ Ἀαρῶν.” προστέθεικε δὲ ὁ Παῦλος, ὅτι “καὶ αὐτὸς ὁ Χριστὸς οὐχ ἑαυτὸν “ἐδόξασε γενηθῆναι ἀρχιερέα, ἀλλ’ ὁ λαλήσας πρὸς αὐτὸν, υἱός 30 “μου εἶ σύ. καὶ τὸ ἱερεὺς εἰς τὸν αἰῶνα.” οὐ δὲ γὰρ αὐτὸς ὁ μονογενὴς ἱερατεύειν ἂν λέγοιτο, εἰ μὴ νοῖτο καθ’ ἡμᾶς δι’ ἡμᾶς γεγωνός. εἰ δὲ δὴ τὸ Πνεῦμα μηδαμοῦ τὴν κένωσιν ὑπομεμενηκὸς ἱερατεύειν λέγομεν, δόξης αὐτὸ τῆς θεοπρεπιῦς ἐξοίσομεν, καὶ ἐν τοῖς ὑπὸ Θεοῦ καταλογιούμεθ’ ἡμᾶς που μέτριον αὐτῷ διδόντες τὸ 35

γενητόν ἢ δεικνύτωσαν ἡμῖν ἐνανθρωπήσαν τὸ Πνεῦμα, καὶ ὑπό-  
 βασιν οἰκονομικὴν ὑπομεῖναν, καθάπερ ἀμέλει καὶ τὸν Υἱόν. οὐ  
 γὰρ ἐπειδὴ περ ἐστὶν ὁμοούσιος ἡ Τριάς, ταύτη τοι καθ' οὐπερ ἂν  
 ἔλοιτό τις προσώπῳ τὸν τῆς ἐνανθρωπήσεως καθοριεῖ λόγον.  
 γέγονε γὰρ ἄνθρωπος, οὐκ αὐτὸς ὁ Πατὴρ, οὐδὲ τὸ Πνεῦμα τὸ 5  
 Ἅγιον, μόνος δὲ ὁ Υἱός. οὕτως ἡμᾶς αἱ θεῖαι μυσταγωγῆκασι  
 γραφαί.

Τί τοίνυν παραβιάζονται τὴν ἀλήθειαν, καὶ τὸ πρόφασιν οὐκ  
 ἔχον τοῦ κενῶσθαι Πνεῦμα ἐν τοῖς τῆς κενώσεως κατακομίζουσι  
 μέτροις, εἴπερ ἐστὶν ἀληθῶς τοῖς ἱερουργεῖν τεταγμένοις ἐναριθ- 10  
 μιον; ἱερεὺς γὰρ ἦν ὁ Μελχισεδέκ, ἀλλ' εἰς τιμὴν φησὶ τοῦ  
 Υἱοῦ, πρὸς τύπον τῆς κατ' αὐτὸ ἐσομένης ἱερωσύνης κατὰ και-  
 ρούς, αὐτὸ δι' ἑαυτοῦ διεμορφώτο τὸ Πνεῦμα. οὐκοῦν, ἐρήσομαι  
 γὰρ· κατημέλησεν ἄρα τὸ Πνεῦμα τὸ ἅγιον τῆς εἰς τὸν Υἱὸν τιμῆς  
 καὶ ἀγάπης. καὶ τοι πῶς οὐ λῆρος ταυτὶ λέγειν; δοξάζει γὰρ τὸν 15  
 Υἱὸν ὁ Παράκλητος, καὶ περὶ αὐτοῦ φησιν, “ἐκεῖνος ἐμὲ δοξάσει.”  
 τὸ τοίνυν τιμᾶν ἡρημένον, καὶ τοῦτο ἀκαταλήκτως τίμιον μᾶλλον  
 αὐτὸ γέγονεν Ἀαρών. αὐτὸ δὴ καὶ Κῦρος ὁ Περσῶν τε καὶ Μή-  
 δων καὶ μὲν τοι καὶ Ἰησοῦς ὁ τοῦ Ἰωσεδέκ, καὶ Ζοροβάβελ ὁ ἐκ  
 φυλῆς Ἰούδα. αὐτὸ καὶ Μωσῆς πρὸς ὃν εἴρηται που, “προφήτην 20  
 ἀναστήσω αὐτοῖς ἐκ τῶν ἀδελφῶν αὐτοῦ ὥσπερ σέ.” τί μὴ  
 γέγονεν αὐτῶ καὶ Ἰησοῦς ὁ τοῦ Ναυῆ, ὁ μετὰ Μωσέως στρατη-  
 γός, ὃς διεβίβασε τὸν Ἰορδάνην τοὺς υἱοὺς Ἰσραὴλ, καὶ περιέτεμε  
 μαχαίραις πετρίναις, εἰσκεκόμικε δὲ εἰς τὴν γῆν τῆς ἐπαγγελίας;  
 ἢ οὐκ ἐν Χριστῶ βεβαπτίσμεθα, καὶ περιτετιμήμεθα μὲν ἀχει- 25  
 ροποιήτῳ περιτομῇ διὰ πνεύματος, γεγόναμεν καὶ κληρονόμοι τῆς  
 τῶν οὐρανῶν βασιλείας; καὶ τοι πῶς τοῦτο οὐκ ἐναργές; οὐκοῦν,  
 ἢ τὸ Πνεῦμα δώσομεν αἰεὶ μορφοῦμενον, καὶ ὡς ἐν ἐκάστῳ τῶν  
 ὀνομασμένων, ἵνα τιμηθῇ τὸν Υἱόν, ἤγουν ἔσται μοι λοιπὸν ἀλη-  
 θης ὁ λόγος, ὡς ὀλίγα τοῦ πρέποντος καταφωράται πεφροντικός· 30  
 ἐφῆκε γὰρ τῶν ἀρχαιοτέρων τισὶν εἰς τύπον καὶ ὁμοίωσιν πλάτ-  
 τεσθαι τοῦ Υἱοῦ. ἄπαγε τῆς τῶν λογισμῶν ἀτοπίας.

Οὐκοῦν ἄνθρωπος ὁ Μελχισεδέκ, καὶ οὐχὶ τὸ Πνεῦμα τὸ Ἅγιον.  
 ὅτι δὲ οὐδ' ἂν εἶναι νοῖτο δύναμις ἀγία καὶ λειτουργικὴ, καθά  
 φρονεῖν ἔδοξε τισί, φέρε δὴ λέγωμεν τὰ ἐξ εἰκότων συλλέγοντες 35

λογισμῶν εἰς τὴν τῆς ἀληθείας ἀπόδειξιν. ἐκείνοις μὲν γὰρ, τοίους δέ τις καὶ σοφὸς, καθάπερ οἴονται κατὰ σφᾶς αὐτοὺς, συνετέθη τε λόγος. ἐπειδὴ γὰρ φασι, γέγραπται περὶ τοῦ Μελχισεδέκ, “ὡς “ἀπάτωρ τε ἦν καὶ ἀμήτωρ καὶ ἀγενεαλόγητος, εὐλόγηκε δὲ καὶ “τοι τοσοῦτον ὄντα τὸν Ἀβραάμ, εὐλογεῖται δὲ τὸ ἔλαττον ὑπὸ 5 “τοῦ κρείττονος ἀπάσης ἀντιλογίας δίχα,” μὴ νοεῖσθω καθ’ ἡμᾶς, ἀλλ’ ἔστω τὴν φύσιν Ἄγγελος. ἢ γοῦν τῶν ἄνω δυνάμεων καὶ λειτουργῶν μία τίς σεπτὴ καὶ δεδοξασμένη. ἐγὼ δὲ θεθαύμακα λίαν εἰ τρόπος αὐτοὺς εὐλαβείας τῆς εἰς τὸν θεσπέσιον Ἀβραάμ τῆς τοῦ χρησίμου καὶ πρέποντος ἀπεκόμησε θήρας, καὶ τῶν 10 ἀναγκαίων εἰς ἀληθείας εὔρεσιν ἀπεβουκόλησε λογισμῶν. εἰς ὁμοίωσιν γὰρ δὴ καὶ τύπον τοῦ Ἐμμανουὴλ παραδεικνύντες τὸν Μελχισεδέκ, οὐκ εἰς τὴν τῶν πραγμάτων ποιότητα βλέπουσιν, ἢ τὸν τῆς ἱερωσύνης δοκιμάζουσι τρόπον, βασανίζουσι δὲ μᾶλλον τῶν εἰς τοῦτο παρενηνεγμένων τὰς φύσεις. 15

Τί γὰρ ἂν γένοιτο τὸ λυποῦν, φαίη τίς ἂν εἰκότως αὐτοῖς, εὐλογεῖσθαι τὸν Ἀβραάμ ὡς ἔξ ἀνθρώπου τυχὸν τοῦ Μελχισεδέκ, κἂν εἰ μὴ νοῖτο κρείττων ὢν αὐτοῦ; οὐ γὰρ ἡ φύσις ἐν τούτοις, ἀλλ’ ὁ τῶν δρομαίων δοκιμάζεται νοῦς, καὶ τῆς ἀληθείας οἱ λόγοι τῶν ἐν σκιαῖς αἰνιγμάτων ἀμείνους προαναφαίνονται. ὅτι γὰρ ἐστὶ 20 τῶν λίαν ἀτοπωτάτων, οὐχὶ τὰ ἐκ τῶν σημαινομένων ἀντιπαρεξάγειν τοῖς ὡς ἐν σκιαῖς, ἐπ’ αὐτὰς δὲ μᾶλλον ἵνα τὰς φύσεις τῶν εἰς μέσον ἐνηνεγμένων, εἴσῃ τοι κἀντεῦθεν. ἀπόλεκτος ἦν Ἀαρὼν προσεστηκὸς καὶ ἠγούμενος τῆς ἁγίας σκηνῆς, κατεχρήτο τε τὸ ἄκρον τοῦ ὠτός τοῦ δεξιοῦ, καὶ μὴν καὶ χεὶρὸς καὶ ποδός. ἐτελει- 25 οὔτο δὲ οὕτω πρὸς ἱερουργίαν. ἀλλ’ ὦ βέλτιστοι, φαίην ἂν αὐτοῖς, εἰ ταῖς φύσεσι τῶν ἁγιαζόντων καὶ ἁγιαζομένων προσκεῖσθαι καλὸν, καὶ οὐχὶ δὴ μᾶλλον ὡς ἐκ τύπου καὶ σκιάς ἐπ’ αὐτὸ τῆς ἀληθείας ἵνα τὸ κάλλος, πῶς ἔτι λοιπὸν τὸ ἔλαττον ὑπὸ τοῦ κρείττονος εὐλογεῖται; εἴπερ ἐστὶν ἐν ἀμείνοσιν ἢ ἀνθρώπου φύσις 30 δαμάλεος καὶ κριοῦ.

Μὴ τοίνυν ἐρυθριάτωσαν, κἂν εἰ πολὺ κρείττων ὑπάρχων ὁ Ἀβραάμ τοῦ Μελχισεδέκ, εὐλογεῖσθαι λέγοιτο παρ’ αὐτοῦ. ὁ γὰρ τύπος ἦν ὁ νικῶν καὶ οὐχὶ δὴ πάντως ἢ τοῦ εὐλογοῦντος φύσις. θαυμάζω δὲ ὅτι καὶ εἰς ὁμοίωσιν καὶ τύπον διαμορφοῦντες αὐτὸν 35

τοῦ Υἱοῦ, ἀμήτορά τε εἶναι καὶ ἀπάτορα φασίν, ὡς Ἄγγελον. καὶ τοὶ τρόπων τινὰ καὶ ἀμφιβαλοῦς ὄντος Χριστοῦ· γέγονε γὰρ αὐτῷ μήτηρ μὲν ἐπὶ γῆς, ἡ ἀγία παρθένος, ἣν δὲ καὶ ἔστιν ἐν οὐρανῷ Πατὴρ ὁ Θεός. δεῖν δὲ οἶμαι τὰς εἰκόνας γράφεσθαι πρὸς τὰ ἀρχέτυπα. ἐπειδὴ δὲ μήτε ἀρχὴν ἡμερῶν μήτε ζωῆς τέλος ἔχειν τὸν Μελχισεδέκ, ὁ θεσπέσιος ἔφη Παῦλος, ταύτη τοι καὶ δύναμιν λογικῆν, καὶ ἱεροουργὸν ὑπάρχειν διατείνονται τε καὶ λέγουσιν· οὐκ ἐνοοῦντες ὅτι παρατρέχει τι τῶν ἀναγκαίων αὐτοῦς, οὐδὲ γὰρ τῶν τελούντων ἐν γενητοῖς ἀναρχον ἔσται κατὰ τὸν χρόνον. ἀλλ' εἴ τι περ ὅλως παρήκται πρὸς ὑπαρξιν, τοῦτο καὶ ἀρχὴν ἔχει ζωῆς καὶ ἡμερῶν.

Τίς οὖν ἄρα τῷ μακαρίῳ Παύλῳ γέγονεν ὁ τοῦ λόγου σκοπός; ἢ πῶς εἰς τύπον καὶ ὁμοίωσιν τοῦ Χριστοῦ παρέδειξε τὸν Μελχισεδέκ; τῶν ἐξ εἰκαιότητος οὖν ἐνοιωῶν τὸν νοῦν ἀποστήσαντες, φέρε δὴ διασκεψόμεθα, καὶ ὡς ἐνὶ λέγωμεν νομομαθῆς ὢν ἄγαν ὁ θεῖος Ἀπόστολος οὐκ ἐξ ἀπλῶν ἐνοιωῶν τὸν πρὸς Ἰουδαίους ποιεῖται λόγον, ἀλλ' ἐκ γραμμάτων Μωσαϊκῶν, οἷς ἦν εἰκὸς καὶ οὐχ ἐκόντας παραχωρεῖν τοὺς τῇ ἀληθείᾳ πολεμεῖν ἐγνωκότας. δέχεται δὲ τὸν Μελχισεδέκ εἰς ὁμοίωσιν καὶ ὑποτύπωσιν τοῦ Χριστοῦ. διὰ τοι τὸ λέγεσθαι βασιλείαν δικαιοσύνης καὶ εἰρήνης· πρέπει γὰρ ἂν οἶμαι ταυτὴ δὴ μόνῳ κατὰ λόγον τὸν μυστικὸν τῷ Ἐμμανουήλ. δικαιοσύνης γὰρ καὶ εἰρήνης πρῦτανις ἀνεδείχθη τοῖς ἐπὶ τῆς γῆς, καὶ δεδικαιώμεθα μὲν ἐν αὐτῷ, τὸ τῆς ἀμαρτίας ἄχθος ἀποπεμφάμενοι, ἐσχήκαμεν δὲ καὶ εἰρήνην τὴν πρὸς τὸν Πατέρα καὶ Θεόν, τὴν μεσολαβοῦσαν καὶ διιστάσαν ἡμᾶς τῶν τρόπων ἀκαθαρσίαν ἀπονιψάμενοι, ἐνούμενοί τε ὡς περ αὐτῷ διὰ Πνεύματος “ὁ γὰρ κολλώμενος τῷ Κυρίῳ,” φησὶν, “ἐν Πνεῦμα ἔστιν.” ἔστι τοίνυν κατὰ γε τὴν Ἑλλάδα φωνὴν μελχι μὲν ὁ βασιλεὺς, σεδὲκ δὲ δικαιοσύνη. καὶ ἴδοι τις ἂν τὸν Μελχισεδέκ ὡς ἐν ἰδίᾳ κλήσει πεπλουτηκότα, κατὰ γε τὴν ἐκ τῶν σηματομένων δύναμιν, τὸ βασιλεὺς δικαιοσύνης, ἐν δὲ τῷ καὶ βασιλεὺς εἰρῆσθαι Σαλήμ βασιλεὺς εἰρήνης. ἤρμωσε δὴ οὖν ὁ θεσπέσιος Παῦλος ὡς ἐξ ὁμοιώσεως ἤδη σαφοῦς τε καὶ ἐμφανοῦς τοῦ Μελχισεδέκ τὰ τοιαῦτα Χριστῷ· δέχεται δὲ τῆς ὑπὲρ νόμον ἱερωσύνης σύμβολον, τὸ εὐλογῆσαι τὸν Ἀβραάμ, οἶνόν τε καὶ ἄρτους αὐτῷ παρασχεῖν.

Εὐλογούμεθα γὰρ οὐχ ἑτέρως παρὰ Χριστοῦ τοῦ μεγάλου καὶ ἀληθινοῦ καὶ ἀληθῶς ἱερέως. εὐλογούμεθα δὲ κατὰ τὸν θεσπέσιον Ἀβραάμ εὐσθενέστατα καταγωνισάμενοι τοὺς ἄρχοντας τοῦ αἰῶνος τούτου, καὶ τῆς τῶν πολέμων χειρὸς ἀμείνους ἀναδεικνύμενοι, καὶ μηδενὸς τῶν ἐν κόσμῳ δεδεημένοι· πλοῦτον δὲ μᾶλλον νοητὸν 5 ἠγούμενοι τὰ παρὰ Θεοῦ, καὶ τὴν εὐκλεῖα καὶ ἀμάραντον τῶν ἄνωθεν χαρισμάτων διανομήν. ἐννοεῖ γὰρ ὅτι νενικηκότα τὸν Ἀβραάμ καὶ ὑποστρέφοντα μὲν ἐκ τῆς κοπῆς τῶν βασιλέων, οὐκ ἀξιώσαντα δὲ τι παρὰ τοῦ Σιδομόων ἄρχοντος εἰς ἰδίαν κτῆσιν ἐλεῖν, εὐλόγησεν ὁ Μελχισεδέκ. ὁ μὲν γὰρ Σιδομιτῶν ἠγούμενος 10 ὡς νενικηκότι τῷ Ἀβραάμ ἔφασκε, “δὸς μοι τοὺς ἄνδρας, τὴν “δὲ ἵππον λάβε σεαυτῷ.” ὁ δὲ μηδενὸς τῶν ἐκείνου μεταποιεῖσθαι διεγνωκῶς, “ἐκτενῶ,” φησὶ, “τὴν χειρὰ μου πρὸς τὸν Θεὸν τὸν “ὑψιστον, ὃς ἔκτισε τὸν οὐρανὸν καὶ τὴν γῆν, εἰ ἀπὸ σπαρτίου ἕως “σφαιροτέρου ὑποδήματος λήψομαι ἀπὸ πάντων τῶν σῶν.” ἴνα 15 μὴ εἴπῃς ὅτι ἐγὼ ἐπλούτησα τὸν Ἀβραάμ· χαίρειν γὰρ ἀγίοις ἔθος οὐκ ἐπὶ πλούτῳ κοσμικῷ. κεκρατηκότες τοῖνον ὁρατῶν τε καὶ ἀοράτων ἐχθρῶν, καὶ οὐδὲν ἀπὸ κόσμου δεχόμενοι, τιμῶντες δὲ μᾶλλον τὸν ἄνωθεν πλοῦτον, εὐλογούμεθα διὰ Χριστοῦ τοῦ τῆς εἰρήνης βασιλέως· εὐλογούμεθα δὲ ξένιον ὡσπερ οὖν αὐ καὶ ζωῆς 20 ἐφόδιον τῆς εἰς αἰῶνα δεχόμενοι τὰ μυστικά. σεσιγησῶ γὰρ τέως εἰ δοκεῖ, εὐλογούμεθα δὲ παρὰ Χριστοῦ καὶ πρεσβείας ταῖς ὑπὲρ ἡμῶν πρὸς τὸν Πατέρα. ὁ μὲν γὰρ Μελχισεδέκ εὐλόγει τὸν Ἀβραάμ οὕτω λέγων, “εὐλογητὸς ὁ Θεὸς ὁ ὑψιστος ὃς ἔδωκε τοὺς “ἐχθρούς σου ὑποχειρίους σου.” ὁ δὲ Κύριος τὸ πάντων ἡμῶν 25 ἰλαστήριον, “Πάτερ Ἄγιε,” φησὶν, “τήρησον αὐτοὺς ἐν τῇ ἀλη- “θείᾳ σου.”

Οὐκοῦν καὶ ἐκ τῆς τῶν ὀνομάτων ἐρμηνείας ἀρπάζει τὸ χρήσιμον εἰς ὑποτύπωσιν τοῦ Χριστοῦ ὁ Ἀπόστολος, καὶ αὐτὸν δὲ τῆς ἱερωσύνης τὸν τρόπον εἰς παράδειγμα τοῦ πράγματος ἐποιεῖτο 30 σαφῆ. ἄρτους γὰρ καὶ οἶνον ἐκόμιζεν ὁ Μελχισεδέκ. ὅτι δὲ ἀπάτωρ ἢ ἀμήτωρ ἦν, ἠγουν ἀγενεαλόγητος, ἢ ἀρχὴν ἡμερῶν ἢ τέλος ζωῆς οὐκ εἶχεν ὁ Μελχισεδέκ, οὐδαμοῦ διαμεμήνυκε τὸ γράμμα τὸ ἱερόν. πεφενάκικεν οὖν ἄρα, φαίη τίς ἂν ἴσως, ὁ θεσπέσιος Παῦλος· οὐ τοῦτο φαμέν, μὴ γένοιτο· λαλεῖ γὰρ ἀλήθειαν, δέχε- 35

ται δὲ μάλλον ὁ μυσταγωγός, τεχνίτης ὦν ἄγαν, εἰς τύπον τῆς δόξης τοῦ Ἐμμανουὴλ καὶ τὴν ἐπὶ τούτοις αὐτοῖς οἰκονομικὴν ἀφήγησιν. ὅτι γὰρ μόνον ἦν ἱερεὺς ὁ Μελχισεδέκ ἢ θεόπνευστος ἡμῖν ὑπέφηνε γραφῆ, γένος οὐκ ὀνομάσασα ἢ τίνος ἐξέφυ πατὴρ ἢ μητὴρ, ἀλλ' οὐδὲ εἰς πόσον ἐτῶν κατέληξεν ἀριθμὸν, ἢ ποίας 5 ἔχων εὐρίσκεται τῆς ἱερωσύνης τὰς διαδοχὰς, προσθεῖσαν εὐρισκομεν. ὑποπλάττεται τοίνυν ἢ τῶν τοιούτων ἡμῖν ἀφήγησις οἰονεῖ πως τὸ διηνεκὲς καὶ ἀναρχον τοῦ Χριστοῦ, καθ' ὃ νοεῖται Θεός. ἀναρχον δὲ φημι τὸ ὡς ἐν ποσότητι δηλονότι κατὰ χρόνον. αὐτὸς γὰρ ἐστὶν τῶν αἰῶνων ποιητής. ὑπεμφαίνει δὲ πρὸς 10 τοῦτο καὶ τὸ ἀκατάληκτον τῆς ἱερωσύνης. διὰ τοῦτο φησὶ Παῦλος περὶ τοῦ Μελχισεδέκ, ὅτι μήτε ἀρχὴν ἡμερῶν μήτε ζωῆς τέλος ἔχει, ἀφομοιωμένος δὲ τῷ Υἱῷ τοῦ Θεοῦ, μένει εἰς τὸ διηνεκὲς ἱερέυς.

Ἐοικε δὲ καὶ ἕτερον τι σοφὸν βεβουλεῦσθαι πάλιν καὶ τί δὴ 15 τοῦτό ἐστιν, ὡς ἂν οἷός τε ὦ, διειπεῖν πειράσομαι. ἀντέπραττον Ἰουδαίῳ τοῖς περὶ Χριστοῦ κηρύγμασι, καὶ τῶν ἀποστολικῶν διδαγμάτων μονουουχὶ καταμειδιᾶν ἀπετόλμων. δύο ταῦτα προτείνοντες, ἐν μὲν ὡς εἶη τῶν ἀμηχάνων τὴν τοῖς πατράσι διωρισμένην διὰ Μωσέως ἀπρακτεῖν ἐντολὴν, καὶ ἀθετεῖσθαι τὸν νόμον, πολι- 20 τείας ἐτέρας τῆς οὐδενὶ τῶν πάλαι διεγνωσμένης ἀδοκῆτως εἰσκρινομένης. ἕτερον δὲ αὖ, μὴ γὰρ δὴ χρῆναι δισχυρίζοντο τῆς ἱερωσύνης τὴν δόξαν, ἔξω τῆς ἀπολέκτου φέρεσθαι φυλῆς, τουτέστι τῆς τοῦ Λευι, ἄνω τε καὶ κάτω τῆς ἱεραῆς λειτουργίας ἀποσιβοῦντος Θεοῦ τοὺς οὐκ ὄντας αὐτῆς, καὶ δίκην εὐθύς τῷ τοιῶδε 25 τολμήματι καθορίζοντος τὴν ἐσχάτην. ἀγωνίζεται τοίνυν νομομαθῆς ὦν ὁ Παῦλος, καὶ πειρᾶται πληροφορεῖν ἀπὸ τε τοῦ εἰκότος, καὶ μέντοι καὶ ἐξ αὐτῆς τῆς θεοπνεύστου γραφῆς, ὅτι καὶ νόμου καινότης καὶ ἱερωσύνης αὐτῆς προανεφωνεῖτο μετάθεσις, καὶ προ- 30 ἀνέλαμψεν ἐν τύποις ἢ ἐκατέρου δήλωσις. δέχεται οὖν οὐκ ἐκ φυλῆς ὄντος τῆς Λευιτικῆς τὸν Μελχισεδέκ, εἶτα δείκνυσιν ἱερέα μὲν ὄντα τοῦ ὑψίστου Θεοῦ, προσάγοντα δὲ ἄρτους καὶ οἶνον, καὶ εὐλογοῦντα τὸν Ἀβραάμ, ἀλλ' οὐκ ἐν τῇ φύσει τὴν ὑπερβολὴν τῷ Μελχισεδέκ, ἀλλ' ἔνγε τοῖς τρόποις τῆς ἱερωσύνης ἐνεῖναι φασκέν· οὐκ ἀνανεούντος δὲ τοῦ προπάτορος Ἀβραάμ, ἀπονέμοντος 35

δὲ ὥσπερ τὸ προὔχειν αὐτῷ δι' ὧν ἔγνω τιμὴν, καὶ αὐταῖς ταῖς τῶν δεκτῶν προσαγωγαῖς. ἀποδεκατοῦσι μὲν γὰρ οἱ ἐξ αἵματος Λευὶ τὸν λαόν, καὶ περ ὄντας ἀδελφούς. ὁ δὲ μὴ γενεαλογούμενος ἐξ αὐτῶν, τουτέστιν ὁ Μελχισεδέκ, οὐ γὰρ ἦν ἐκ φυλῆς Λευὶ, δεδεκάτωκε τὸν Ἀβραάμ, καὶ εὐλόγηκε. καὶ ὁ μὲν τύπος τούτοις·<sup>5</sup> Χριστὸς δὲ δὴ αὐτῷ ὡς ἐν σκιαῖς γραφόμενος, ἀγενεαλόγητος ὧν τοῖς κατὰ νόμον ἱεραῖσθαι τεταγμένοις· ἀνατέταλκε γὰρ ἐκ τῆς Ἰουδα φυλῆς, εἰς ἣν οὐδὲ περὶ ἱερέων Μωσῆς ἐλάλησε, δεδεκάτωκε τοὺς υἱοὺς Λευὶ, τουτέστι τὴν κατὰ νόμον ἱερωσύνην, δεδεκάτωκε δὲ, πάλαι μὲν ἐν Μελχισεδέκ, ὕστερον δὲ καὶ ἐκ Ἀαρών.<sup>10</sup> ἀπεδεκάτου γὰρ καὶ αὐτὸς τοὺς υἱοὺς Λευὶ, τύπον ἐπέχων τῆς ἱερωσύνης Χριστοῦ.

Ἀποδέδεικται τοίνυν ἐν μὲν τῷ Μελχισεδέκ ὅτι μεταστήσεται ποτε τῆς ἱερωσύνης τὸ χρίσμα τῆς κατὰ νόμον ἱερατευσῆς φυλῆς· καὶ μὴν ὅτι καὶ ἕτερος ἱερουργίας ἀναλάμψει τρόπος τε καὶ<sup>15</sup> νόμος. ἦν γὰρ πῶς ἀνάγκη συμμεθίστασθαι τῆς ἱερουργίας καὶ αὐτὸν τὸν νόμον. κατεψηφίζετο γὰρ ὁ Παῦλος τὸ μηδὲν δύνασθαι τελειοῦν τῆς κατὰ νόμον ἱερωσύνης, χρησιμωτάτην ἀποδεικνύς τῆς κρείττονος ἐντολῆς τὴν ἐπιφοράν. εἰ γὰρ ἦν ἐν ἐκείνῃ τὸ ἀναγκαῖον, τί μὴ μᾶλλον, φησὶ, κατὰ τὴν τάξιν Ἀαρών ἱερεὺς<sup>20</sup> ἕτερος ἐνεδείκνυτο, καὶ οὐ κατὰ τὴν τάξιν Μελχισεδέκ; ὅς ἦν ὁμοίωσις καὶ τύπος Χριστοῦ, ἥκιστα μὲν σαρκικῶς ἱερατεύοντος ἔτι, κατὰ δύναμιν δὲ μᾶλλον ἀκαταλύτου ζωῆς. τρέφει γὰρ ἡμᾶς εἰς ἀμήρτυον ζωὴν ταῖς μυστικαῖς ἱερουργίαις, καὶ τοι σαρκικῶς ἱερατεύοντος Ἀαρών· βουθυσαί τε γὰρ δι' αὐτοῦ, καὶ προβάτων<sup>25</sup> ἦσαν σφαγαί, καὶ ἕτερα ἄλλα πρὸς τούτοις οὐ τελειοῦντα κατὰ συνείδησιν τοὺς λατρεύοντας. ὅτε τοίνυν ἕτερος ἡμῖν εἰσκεκόμεσται τρόπος ἱερουργίας, ἀποστάς τῶν πρώτων καὶ ἀρχαιοτέρων ἔθων, ἕτερός που πάντως καὶ ἱερεὺς, καὶ εἰ καινὴν ἐπήγγελλται διαθήκην Θεός, παλαιωθείσης τῆς πρώτης, ὁ κατὰ τὴν τάξιν Μελ-<sup>30</sup> χισεδέκ ἱερεὺς, ἐφ' οὗ πρέπει ἂν καὶ τὸ εἰς αἰῶνα νοῆσαι, οὐδεὶς ἂν ἕτερος εἴη παρὰ τὸν Κύριον.

<sup>2</sup> μ<sup>c</sup> Οἱ μὲν οὖν Ἀπόστολοι ὥσπερ σῖτον τὸν λόγον τῷ κόσμῳ κατέσπειραν. οἱ δὲ ἑτερόφρονες ζιζανίων δίκην ἀνακύψαντες ἐπέ-

<sup>c</sup> Fors. Κυρίλλου ἐν Ἑρμείᾳ.

κεινα τοῦ σίτου πειρῶνται ὑπερεκτείνεσθαι, μυστικώτατα τῶν  
 Ἀποστόλων ὡς οἴονται διδάσκειν ἐπιχειρήσαντες. τὸν γὰρ Μελ-  
 χισεδὲκ φύσει Θεὸν ὄντα οὐκ ἐκήρυξαν ἐκεῖνοι, ὡς οὗτοι λέγουσιν.  
 οὐ μὴν ἀλλὰ καὶ τοιαῦτα τινὰ συνεισφέρουσιν νοήματα, ὡς καὶ  
 τὰς ὑπὲρ ἡμῶν γεγενημένας οἰκονομίας τοῦ Κυρίου εὐτελίζεσθαι 5  
 δι' αὐτῶν. εἰ γὰρ τὸν ἐκ παρασιωπήσεως γραφικῆς ἀπάτορα καὶ  
 ἀμήτορα ὀνομασθέντα, θεοποιῶσιν ἄνθρωπον, εὐτελίζουσιν ἄρα τὸν  
 πατέρα ἔχοντα ἐν οὐρανοῖς, καὶ μητέρα ἐπὶ τῆς γῆς ἐσχηκότα δι'  
 ἡμᾶς Χριστὸν τὸν Θεόν· καὶ εἰ διὰ τὸ ἀγενεαλόγητον ἐκεῖνον λέ-  
 γεσθαι μέγα ἐῖναι ἠγούνται, γενεαλογούμενον τὸν Χριστὸν ἦττονα 10  
 ἂν νομίσαιεν. ἡ δὲ τῆς τοιαύτης ἐννοίας προαγωγή τοὺς ἀφρονεστέ-  
 ρους αὐτῶν καὶ εἰς ἄρνησιν κατασύρειν ἔοικεν, ὅπερ πλείονα φέρει  
 κατάκρισιν τῷ προηγησαμένῳ τῆς τοιαύτης ἐννοίας. ταῦτα δὲ  
 πάσχουσιν ὡς οἶμαι διὰ τὸ παρατρέχειν αὐτοὺς τὰ συστατικὰ  
 κεφάλαια τῆς θείας γραφῆς, καὶ τινὰς περικοπὰς πρὸς τὸν ἴδιον 15  
 ἔλκειν σκοπόν· διὸ καὶ τὸν ἐπὶ Χριστοῦ ἐρμηνευόμενος χρημα-  
 τισμὸν, τῷ χρηματισθέντι ἀνθρώπῳ ὡς Θεῷ ἀπονέμουσι, καὶ τὸν  
 κατὰ τὴν τάξιν τῆς ἱερατείας ἀφωμοιωμένον τῷ Κυρίῳ ἄνθρωπον,  
 λέγουσι φύσει υἱὸν Θεοῦ. φησὶ γὰρ, εἰ μὴ ἦν οὗτος υἱὸς Θεοῦ,  
 πῶς βασιλεὺς εἰρήνης καὶ δικαιοσύνης ἐλέγετο; γνώτωσαν οὖν εἰ 20  
 βούλονται, ὅτι ὁ Ἀπόστολος, οὐ λέγει αὐτὸν φύσει βασιλέα εἰ-  
 ρήνης, ἀλλ' ἐρμηνευόμενον, ὅπερ αὐτοὶ παρατρέχουσι· καὶ διὰ  
 τοῦτο τὴν τοῦ ὀνόματος ἐρμηνείαν, φύσιν εἶναι τοῦ χρηματισθέντος  
 ἔδοξαν. πάλιν φασὶν, εἰ μὴ ἦν Θεός, πῶς ἀπάτωρ καὶ ἀμήτωρ;  
 ἐν τούτῳ δὲ ὡς ἔοικεν, οὐκέτι Ἰῶν λέγουσι τὸν Μελχισεδὲκ, ἀλλὰ 25  
 καὶ Πατέρα· καὶ τοὶ φασὶν ἡμεῖς οὐ λέγομεν αὐτὸν Πατέρα, ἀλλὰ  
 τὸν Θεὸν Λόγον πρὸ τοῦ σαρκωθῆναι, καὶ ἐκ Μαρίας γεννηθῆναι.  
 καὶ πῶς ἀπάτωρ ὁ Θεὸς Λόγος, ὃ ματαιόφρονες; μάθετε ὅτι ὁ  
 μακάριος Παῦλος πάντα ἐκεῖνα ἐπὶ τὸν σαρκωθέντα εἰρησθαι  
 λέγει· φησὶ γὰρ, ὅτι ἐφ' ὃν ταῦτα λέγεται φυλῆς ἐτέρας μετέ- 30  
 σχηκε. πρόδηλον γὰρ ὅτι ἐξ Ἰουδα ἀνατέταλκεν ὁ Κύριος. ἀλλ'  
 εἰπέ φησὶ· πῶς ἐξ Ἰουδα ἀνατείλας ὁ Χριστός, ἀπάτωρ ἐστὶ καὶ  
 ἀμήτωρ κατὰ τὴν τάξιν Μελχισεδέκ; οὐκ εἰδότες δὲ λέγουσιν. οὐ  
 γὰρ περὶ ἀπάτορος ἔθετο τὴν τάξιν ὁ Παῦλος, ἀλλὰ περὶ μόνης  
 τῆς ἱερωσύνης. διὰ τοῦτο οὐδὲ λέγει, σὺ ἀπάτωρ, ἀμήτωρ κατὰ 35  
 τὴν τάξιν Μελχισεδέκ, τουτέστι κατὰ τὴν ὁμοίωσιν, καὶ οὐ κατὰ

τὸν νόμον. ἡ μὲν γὰρ φυλὴ τοῦ Λευὶ κατὰ νόμον ἱερατεύειν ἐτέτακτο, ὁ δὲ Μελχισεδὲκ οὐ κατὰ νόμον, ἀλλὰ κατὰ τάξιν προφητείας προδεικνύοντα<sup>§</sup> περὶ Χριστοῦ. διὰ τοῦτο φησὶ, “ σὺ ἱερεὺς εἰς τὸν αἰῶνα,” οὐ κατὰ τὴν τάξιν Λευὶ ἢ Ἀαρῶν, τῆς αὐτῆς φυλῆς ὄντος, ἀλλὰ κατὰ Μελχισεδὲκ, τοῦ χωρὶς νόμου ἱερατεύσαντος. 5

Ἀλλὰ πάλιν ἐκείνοι πρὸς ἡμᾶς\* εἰ ὁ Μελχισεδὲκ ἀνθρωπὸς ἐστὶ, πῶς μένει εἰς τὸ διηνεκὲς ἱερεὺς; καὶ τοῦτο δὲ ἐκ περικοπῆς ἐρωτῶσι, τὰ πλείονα τοῦ κεφαλαίου παρατρέχοντες· λέγει γὰρ, “ ἀφωμοιωμένους τῷ Υἱῷ τοῦ Θεοῦ, μένει ἱερεὺς εἰς τὸ διηνεκές.” ἀφομοιώσεις δὲ καὶ ὑπόστασις ταυτὸν οὐκ ἔστι· τὸ μὲν γὰρ τύπος, 10 τὸ δὲ ἀλήθεια τυγχάνει. ὥσπερ οὖν ἀφωμοίωται τῷ Χριστῷ Ἰωῶς, καὶ μένει προφήτης κατὰ τὴν τριήμερον ταφὴν, καὶ ὥσπερ ἀφωμοίωται αὐτῷ Μωϋσῆς κατὰ τὴν τοῦ λαοῦ ἀφήγησιν, καὶ μένει ἡγούμενος εἰς τὸ διηνεκές, οὕτως ἀφωμοίωται αὐτῷ καὶ ὁ Μελχισεδὲκ κατὰ τὴν τῶν ἐθνῶν ἱερωσύνην, καὶ μένει ἱερεὺς εἰς 15 τὸ διηνεκές. διὸ καὶ λέγει· “ σὺ ἱερεὺς εἰς τὸν αἰῶνα κατὰ τὴν “ τάξιν Μελχισεδέκ.” καὶ πάλιν δεδῶσθαι φασὶν, ὅτι ἀνθρωπὸς ἐστὶν ὁ Μελχισεδὲκ ἀφωμοιωμένος τῷ Χριστῷ· δεῖξον πῶς ἀπάτωρ, καὶ ἀμήτωρ ἐστὶ, μήτε ἀρχὴν ἡμερῶν μήτε ζωῆς τέλος ἔχων. ἐν τούτοις οὖν δεῖξον τὴν ἀφομοίωσιν, ἵνα γνῶμεν ὅτι ἀνθρω- 20 πος ὁ Μελχισεδὲκ καὶ οὐκ αὐτὸς ὁ Χριστός. οὕτως ἐρωτῶντες, οὐχ ἡμῖν ἀλλὰ τὰ θεῖα γραφῆ παρατάσσονται· ἤρκει γὰρ αὐτοῖς πιστεῦσαι τῷ Ἀποστόλῳ ἀφωμοιωμένον αὐτὸν εἰρηκότι τῷ Υἱῷ τοῦ Θεοῦ, καὶ οὐχὶ Υἱὸν τοῦ Θεοῦ. νῦν δὲ λέγοντες, δεῖξον τὴν ἐπὶ τῶν ὀνομάτων ἀφομοίωσιν ἵνα πιστεύσωμεν, εἰκόασιν ἀπιστεῖν τοῖς 25 ὑπὸ τοῦ Παύλου λεγομένοις, ὡς εἶγε καὶ ἡμεῖς ἀπορήσαιμεν τῆς τοιαύτης ἀποδείξεως, ἐκείνοι τῆς πίστεως ἀποστήσονται, ὡς καὶ ἀπέστησαν. ἐπειδὴ οὖν πολλά ἐστὶν εὐρεῖν ἐν τῇ γραφῇ ὀνόματα ὧν ἡ ἀπόδειξις παρὰ τῷ πλήθει δυσεύρετος, παρὰ τοῦτο ἄρα ἡ ἐκκλησία τῆς παραδοθείσης αὐτῇ πίστεως ἀποστήσεται, καὶ ἰδίαις 30 ἀπονοαῖς πιστεύσει; μὴ γένοιτο. πλὴν οὐ διὰ τοῦτο σιωπήσομεν ἀκρίτως, ἀλλὰ κατὰ δύναμιν ἀποδείξομεν τὴν ἐν τοῖς προειρημένοις ἀφομοίωσιν. ἀπάτορα καὶ ἀμήτορα τὸν Μελχισεδὲκ λέγει ὁ Ἀπόστολος, κατὰ τὸ ἐπόμενον ῥητὸν, ὅτι ἀγενεαλόγητος φησὶν.

<sup>§</sup> Leg. προδεικνύων τὰ π.

ἐπειδὴ γὰρ ἐν τῇ γενεαλογίᾳ οὐκ ἐμφέρεται τίνος πατὴρ ἢ ποίας μητὴρ, ἢ πότε ἐγεννήθη, ἢ πότε ἀπέθανε, διὰ τοῦτο μήτε ἀρχὴν ἡμερῶν ἔχειν μήτε ζωῆς τέλος λέγεται. οὐ γὰρ ἠδύνατο γενεαλογηθῆναι ἐκ τῶν παραληφθέντων καταγόμενος ἐθνῶν, καθὼς ἡ γραφὴ ἐκ τῆς κατοικεσίας αὐτὸν φανεροποιεῖ· ἐν τούτῳ δὲ ἀφωμοίωται 5 τῷ Υἱῷ τοῦ Θεοῦ, ἐπειδὴ ὁ Κύριος ἐπὶ γῆς οὐκ ἔσχε πατέρα, οὐδ' ἐν οὐρανῷ μητέρα.

Ἐπειδὴ δὲ εἰρήκαμεν ὅτι κατ' οἰκονομίαν οὐκ ἐμφέρεται ἐν τῇ θείᾳ γραφῇ πότε ἐγεννήθη ὁ Μελχισεδέκ, ἢ πότε ἀπέθανε, καὶ διὰ τοῦτο λέγει μήτε ἀρχὴν ἡμερῶν, μήτε ζωῆς τέλος ἔχειν, ζητοῦσι 10 καὶ ἐν τούτῳ τῷ λόγῳ τὴν ἀφομοίωσιν· λέγοντες, ἔφησεν περὶ τοῦ Μελχισεδέκ, εἶπε καὶ περὶ τοῦ Χριστοῦ, πῶς οὔτε ἀρχὴν ἡμερῶν οὔτε ζωῆς τέλος ἔχει, ἵνα γινώσκωμεν καὶ ἐν τούτῳ τὴν ἀφομοίωσιν. οἶδαμεν γὰρ ὅτι γεννηθεὶς ἐκ Μαρίας, καὶ ἀρχὴν ἔσχεν αὐτὸ τοῦτο γεννηθῆναι, ἀλλὰ καὶ ἀπέθανε, καὶ ἀνέστη κατὰ τὰς γραφάς. 15 ἡμεῖς δὲ πρὸς ταῦτα· πιστεύετε τὸ εὐαγγέλιον, ὅτι “ὁ Λόγος “σὰρξ ἐγένετο,” οὐ τραπεὶς εἰς ἄνθρωπον, ἀλλ' ἄνθρωπον εἰς ἑαυτὸν προσλαβόμενος. εἰ οὖν πιστεύετε, γινώτε ὅτι ἄνθρωπος ψιλὸς οὐκ ἔστιν, ἢ νοεῖται ὁ Χριστὸς, καθότι μονομερῶς οὐχ ὑπέστη, ἀλλ' εὐθὺς ἡνωμένως ἐγεννήθη, δηλονότι τοῦ Θεοῦ Λόγος 20 πρότερον θεοπρεπῶς ἐνεργήσατο κατὰ τὸ γεγραμμένον, “Πνεῦμα “Ἅγιον ἐπελεύσεται ἐπὶ σέ, καὶ δύναμις ὑψίστου ἐπισκιάσει σοι, “διὸ καὶ τὸ γεννώμενον ἅγιον κληθήσεται Υἱὸς Θεοῦ,” ὅθεν νοοῦμεν ὅτι ὁ Χριστὸς οὔτε ἀρχὴν ἡμερῶν, οὔτε ζωῆς τέλος ἔχει. εἰ γὰρ ὁ ἄναρχος Λόγος τῆς ἐνανθρωπήσεως γέγονεν ἀρχὴ, σαφὲς ὅτι ὁ 25 Χριστὸς ἄναρχος διὰ τὴν ἐκ μητράς ἔνωσιν. οὕτως οὖν ὁ Μελχισεδέκ καὶ ἐν τούτῳ ἀφωμοίωται αὐτῷ. οἰκονομικῶς παρασιωπηθείσης τῆς γεννήσεως αὐτοῦ καὶ τῆς τελευτῆς, ἵνα προδηλώσῃ τὰ Χριστοῦ μυστήρια. πάλιν φασίν· ὁ Κύριος τὸ ἡμέτερον ἀνέλαβε σῶμα, ἢ οὐ; ναὶ τὸ ἡμέτερον, ἀλλ' οὐ διηρημένως αὐτὸ ἀνέλαβεν. 30 οὐ γὰρ προὑπέστησεν αὐτὸ καὶ τότε ἠνώθη, ἀλλὰ ἀδιαιρέτον ἐκ μητράς ἐποίησατο τὴν ἔνωσιν. εὐθὺς δὲ ἐπάγουσι, διὰ τοῦτο οὖν ψηφίζεται αὐτοῦ τὰ ἔτη. ἔτη φημὶ ψηφίζονται οὐ φύσεως θεϊκῆς μονομερῶς, ἀλλὰ γεννήσεως τῆς κατὰ σάρκα οἰκονομικῶς. οὐκ εἶπε γὰρ ἡ γραφὴ ὅτι ἐγεννήθη ψιλὸς ἄνθρωπος ὁ Θεὸς Λόγος 35

ὡς ὑμεῖς λέγετε, ἀλλὰ Χριστὸς, ὅς ἐστιν ἅμα Θεὸς καὶ ἄνθρωπος, ἀμερίστως καὶ ἀδιαιρέτως Υἱὸς Θεοῦ. γεννήσεως οὖν τῆς οἰκονομικῆς ἔσχευ ἀρχὴν, φύσεως δὲ θείας ἀρχὴν οὐκ ἔχει διὰ τὴν ἐκ μήτρας ἔνωσιν. τίμη γὰρ εἶπέ μοι ἐπιθήσεις ἀρχὴν, σώματι ψιλῶ; ἀλλὰ ψιλὸν οὐδέποτε ὑπῆρξε τὸ κυριακὸν σῶμα, ἀλλὰ τῷ γεννη- 5 θέντι Χριστῷ διὰ τὴν σάρκα ἀρχὴν ἐπιθήσεις. Ἴδου αὐτὸς ὁ Λόγος σεσαρκωμένος. οὔτε οὖν μερισμὸν οὔτε ἀρχὴν ἐπιθεῖναι δύνασαι τῷ Χριστῷ. δεδόσθω φασὶν ὅτι ὁ Χριστὸς οὐκ ἔχει ἀρχὴν, διὰ τὴν ἔνωσιν· μὴ καὶ ἔνωσις ἀρχὴν οὐκ ἔχει; καὶ ἔχει καὶ οὐκ ἔχει. διότι αὐτὸς ὁ ἀναρχος τῆς ἐνώσεως γέγονεν ἀρχὴ, καὶ διὰ 10 τοῦτο εἶπον, ἔχει καὶ οὐκ ἔχει. εὐσεβέστερον δὲ ἐστὶν εἰπεῖν ὅτι οὐκ ἔχει. ὅσα γὰρ ὑποστατικῶς ἠνωται, καὶ ἐκ δύο νοοῖτο, ὅμως τῇ τοῦ δυνατωτέρου φύσει συνενωθὲν, ἐκεῖνο καὶ νοεῖται καὶ ὀνομάζεται, καθάπερ ποταμὸς ἀπὸ βροχῆς συσταθεῖς, καὶ τῇ θαλάσῃ συμμιγείς, οὐκέτι λέγεται ποταμὸς, ἀλλὰ θάλασσα, ἐκεῖθεν ἀρχὴν 15 λαβὼν, καὶ ἐκεῖ καταλήξας. εἰ μὲν γὰρ ἡ σωματικὴ δύναμις ὡς ὑπερέχουσα ἐνήργησε τῷ Λόγῳ, καὶ οὕτως γέγονεν ἔνωσις, νοεῖσθω καὶ ἀρχὴν ἔχειν, κατὰ τὴν τοῦ σώματος φύσιν. εἰ δὲ ὁ Θεὸς Λόγος θεοπρεπῶς ἐνήργησε κατὰ τὸ εὐαγγέλιον, φανερὸν ὅτι πρὸς ἐκείνην τὴν φύσιν τὸ ἅγιον σῶμα ἠυγένισται, ὅτι “ἐν αὐτῷ εὐδό- 20 “κησε κατοικῆσαι πᾶν τὸ πλήρωμα τῆς θεότητος σωματικῶς.” εἰ οὖν πᾶν τὸ πλήρωμα δηλονότι οὐδὲν ὑπολέλειπται τῆς θεότητος, ὃ οὐκ εἶχε τὸ ἅγιον σῶμα τοῦ Χριστοῦ, εἴτε ἀναρχότητα εἴποις, εἴτε θεότητα, εἴτε ἀθανασία, εἴτε παντοκρατορικὴν δύναμιν, εἴτε κράτος, εἴτε σοφίαν, πάντα ἔχει. διὰ τοῦτο φησὶν ὁ Παῦλος, “ὅτι 25 “ἐσμὲν ἐν αὐτῷ πεπληρωμένοι. αὐτὸς γὰρ ἐστὶ τὸ πλήρωμα τοῦ τὰ “πάντα ἐν πᾶσι πληρουμένου.” οὕτω δὴ νοεῖται Χριστὸς, μήτε ἀρχὴν ἡμερῶν μήτε ζωῆς τέλος ἔχων.

Πάλιν λέγουσιν, εἰ ἄνθρωπος ἐστὶν ὁ Μελχισεδέκ, πῶς μένει ἱερεὺς εἰς τὸ διηνεκές; τοῦτο δὲ ἡμεῖς κατὰ δύο τρόπους φαμέν 30 νοῆσαι, οὐ μόνον περὶ ἐκείνου, ἀλλὰ καὶ περὶ πάντων τῶν ἁγίων. πρῶτον μὲν ὅτι ἐμφέρεται ἐν τῇ γραφῇ εἰς τὸ διηνεκές, καὶ ὅτι μένουσι παρά τῷ Θεῷ διηνεκῶς. Ἡσαΐας ὁ προφήτης μένει προφήτης εἰς τὸ διηνεκές, καὶ πάντες μένουσι, παρά τε τῇ θείᾳ γραφῇ καὶ παρά τῷ Θεῷ. ὁμοίως καὶ οἱ Ἀπόστολοι μένουσιν εἰς 35

τὸ διηλεκές· εἰ δὲ μὴ, ποία ἐλπίδι ὑπὲρ Χριστοῦ καθημέρον ἀπέ-  
 θνησκον; καὶ πάντες δὲ οἱ ἱερατεύσαντες τῷ Χριστῷ μένουσιν  
 εἰς τὸ διηλεκές, οὕτως καὶ ὁ ἅγιος Μελχισεδέκ, ἱερατεύσας τῷ  
 Θεῷ, μένει ἱερεὺς εἰς τὸ διηλεκές κατὰ τὸν λόγον τοῦ Κυρίου,  
 λέγοντος “ὅτι πάντες αὐτῷ ζῶσιν.” εἰς θεολογίαν δὲ λαμβάνουσι 5  
 κατὰ τὸν λόγον τοῦτον, τὸν Μελχισεδέκ, ὡς Θεῷ πρέπειν ἡγού-  
 μενοι αὐτῷ τὸ “θεωρεῖτε δὲ πηλίκος οὗτος, ᾧ καὶ δεκάτην ἔδωκεν  
 “Ἀβραὰμ”, καὶ τί τοῦτο πρὸς θεότητος ἀξίαν; θέλεις ἰδεῖν μεί-  
 ζονα ταπεινότητα τοῦ Ἀβραὰμ, ὅπηνίκα τὸ σπῆλαιον ἔλαβε πρὸς  
 ταφὴν Σάρρας, τοῖς ἀποδομένοις προσεκύνησας; παρὰ τοῦτο οὖν 10  
 κακεῖνους θεοποιήσωμεν; μὴ γένοιτο. εἶδες πόσον ἔχονται ἀφρι-  
 σύνης, ὅτι ἐν πηλικότητι τὸν Θεὸν Λόγον ὀρίζουσι, καὶ οἷα βραχύ-  
 τητι. οὐ γὰρ εἶπε θεωρεῖτε πηλίκος οὗτος ὁ ποιήσας τὸν οὐρανὸν  
 καὶ τὴν γῆν καὶ τὴν θάλασσαν, ὁ ἐπιστάμενος τὸν νοῦν τῶν ἀνθρώ-  
 πων, καὶ πρὸς τὰς ἐκουσίως αὐτῶν κινήσεις. τὸ δὲ ἀπαντᾶν ἀπο- 15  
 νεΐμας, οὐ προσφάτως ἀλλ’ ἰδίῳ καιρῷ πρὸς φῶς ἀνακλύπτειν  
 ὀριστάμενος. οὐδὲ εἶπεν ὁ σταθμίσας ὑετῶν καὶ χιόνων ἐπιφορὰς,  
 κρυμούς τε χειμερινούς, καὶ θερινῷ καύσωνος βολὰς, ἵνα μὴ τὸν  
 κόσμον ἀπολέσῃ, οὐδὲ εἶπεν ὁ ἐν οἰκτιρμοῖς δικαιοσύνης ἀποσώζων,  
 καὶ ἁμαρτωλοὺς ἀνυποκρίτως ἐλεῆσαι δυνάμενος, ὁ πανταχοῦ ὢν 20  
 ἀδιαιρέτως, καὶ ἐν Πατρὶ μένων ἀσυγχύτως, ὁ ἐν ἀσθενείᾳ δῆσας  
 τὸν ἰσχυρὸν, καὶ ἐν μαρίᾳ τοῦ φρονίμου ὄφεις τὰ σκευὴ ἀρπάσας,  
 ὁ ἐξαγαγὼν ἐκ θανάτου ζωὴν, καὶ τὰ ἄδηλα φανεροποιήσας· οὐδὲν  
 τοιοῦτον εἶπεν ὁ Ἀπόστολος ἐπὶ τοῦ Μελχισεδέκ, ἀλλὰ “θεωρεῖτε”  
 φησί, “πηλίκος οὗτος, ᾧ καὶ δεκάτην ἐμέρισεν Ἀβραὰμ.” 25

Ἄρα εἰ ἦν Θεός, ὁ Παῦλος ἐν πηλικότητι τὴν ἀκατάληπτον  
 δύναμιν περιώριζε, καὶ τοῦτο ἐν οὐδενὶ θαυμαστῷ, ἀλλ’ ἐν ταῖς  
 δεκάταις τοῦ Ἀβραὰμ, ἃς καὶ οἱ κατὰ νόμον ἱερεῖς λαμβάνουσιν.  
 ὅταν οὖν ἀναγινώσκων εὖρης τί περὶ τοῦ Μελχισεδέκ γεγραμμένον,  
 μνήσθητι τοῦ εἰρημένου ὑπὸ τοῦ Ἀποστόλου, ὅτι ἐφ’ ὃν λέγεται 30  
 ταῦτα, φυλῆς ἑτέρας μετέσχηκε, καὶ οὐδέποτε πλανηθήσῃ. πρό-  
 δηλον γὰρ ὅτι ἐξ Ἰουδα ἀνατέταλκεν ὁ Κύριος. ἀκολουθήσων τῇ  
 πίστει Παύλου, καὶ μὴ τὰ προφητικῶς χρηματισθέντα πρόσνεμε  
 τῷ χρηματίσαντι. μὴδ’ αὖ πάλιν τὰ τυπικῶς γεγενημένα αὐτοῖς  
 ἀπόνεμε τοῖς τύποις. ποίας φυλῆς μετέσχηκεν ὁ Μελχισεδέκ ὅτι 35

αὐτῶ ἀρμόζειν λογίξει τὰ εἰρημένα ἢ γεγεννημένα; οὕτω δὲ πλανώ-  
μενος, πάντως ἂν καὶ τὸν ἀμνὸν τὸν σφαγιασθέντα τυπικῶς, Θεὸν  
ἠγήσῃ, λέγων, εἰ μὴ ἦν Θεός, πῶς τὸν ὀλοθρευτὴν Ἄγγελον ἀπή-  
λαυσε τὸ αἷμα αὐτοῦ; τάχα δὲ καὶ τὸν χαλκοῦν ὄφιν θεοποιήσεις,  
ὅτι τοὺς δηχθέντας ὑπὸ τῶν ὄφειων ἐθεράπευεν. ἡμεῖς τὸ τοῦ Ἄπο- 5  
στόλου ἐροῦμεν, ἐφ' ὃν ταῦτα λέγεται φυλῆς ἐτέρας μετέσχηκεν.  
ἕκαστον γὰρ αὐτῶν οὐ δι' ἑαυτὸν ἐποίει τὴν δύναμιν, ἀλλὰ τὸν δι'  
αὐτοῖς ἐρμηνευόμενον Ἰησοῦν Χριστόν. οὕτω καὶ ὁ Μελχισεδὲκ  
κἂν ἐχρημάτισε βασιλεὺς δικαιοσύνης, κἂν βασιλεὺς εἰρήνης, οὐ  
φύσει ἦν, ἀλλ' ἐρμηνευόμενος κατὰ τὴν γραφὴν. 10

Ἦθελον κἀγὼ πυθέσθαι τῶν φρεναπατῶν, τίνας ἕνεκα οἱ προ-  
φῆται ἢ οἱ Ἀπόστολοι Θεὸν αὐτὸν εἶναι οὐκ ἐκήρυξαν. εἰ μὲν γὰρ  
φόβῳ ἢ φόβῳ ἐφέροντο, οὐκ ἂν τὸν ἐκ Μαρίας ἀφθόνως καὶ ἀφό-  
βως ἐφανέρωσαν. εἰ δὲ ἠγγόησαν, ἐκεῖνοι μὲν παρ' ὑμᾶς νήπιοι,  
ὑμεῖς δὲ παρ' ἐκείνοις τελειότεροι, καθότι τὰ ἐκείνους λαθόντα 15  
ὑμῖν ἀπεκαλύφθη. ἀλλὰ τί φασιν οἱ λοιμοὶ; μὴ θαυμάσης εἰ  
ἠγγόησαν οἱ Ἀπόστολοι τὸ μυστήριον τοῦτο, ὅπου γε καὶ τῷ  
Παύλῳ δυσεῦρετον κατεφάνη, λέγοντι, “περὶ οὗ πολλὺς ἡμῖν ὁ  
“λόγος, καὶ δυσερμηνευτος λέγειν.” ὡ τῆς ἀλαζονείας, δοκοῦντες  
εἶναι τοῦ Ἀποστόλου σαφώτεροι, οὔτε νοοῦσιν ἂ λέγουσιν, οὔτε 20  
περὶ τίνων διαβεβαιοῦνται. εἰ γὰρ ὅλως πιστεύουσιν, ὅτι πολλὺς  
ὁ περὶ τοῦ Μελχισεδὲκ λόγος καὶ δυσερμηνευτος, εἰπάτωσαν ἐν  
ποίῳ μέρει ἐστὶ δυσερμηνευτος. πότερον, τῷ ἡμετέρῳ ἢ τῷ ἐκείνων.  
ἡμεῖς γὰρ λέγομεν ὅτι ἐρμηνεύεται ὁ Μελχισεδὲκ εἰς τὸν Κύριον,  
καὶ πολλὺς ἡμῖν ἐστὶν ὁ λόγος καὶ δυσερμηνευτος. ἐκεῖνοι δὲ 25  
φασίν, ὅτι Θεὸς φύσει ἐστίν. εἰ δὲ φύσει Θεὸς ἐστι, πῶς δυσερ-  
μηνευτος; ὁ γὰρ Θεὸς φύσει καθολικῶς πιστεύεται ἀνερμηνευτος,  
οἱ δὲ τύποι ἐρμηνεύονται. διὰ τοῦτο ἴδωμεν τίνι μαρτυρεῖ ὁ  
ἅγιος Παῦλος εἰπὼν, “περὶ οὗ πολλὺς ἡμῖν ὁ λόγος καὶ δυσερμῆ-  
“νευτος,” ἡμῖν ἢ ἐκείνοις; εἰ ἐκείνοις ὡς περὶ Θεοῦ τοῦ Μελχι- 30  
σεδὲκ εἰρηκῶς, ἐρμηνευσάτωσαν τὸν Θεὸν αὐτῶν, ὡς νοήσαντες  
αὐτὸν φύσει Θεόν. εἰ δὲ μήγε, ἡμεῖς ἐν Κυρίῳ κατὰ δύναμιν τὰ  
τοῦ Μελχισεδὲκ ὡς τυπικὰ ἐρμηνεύσωμεν, κατὰ τὴν ὑπόθεσιν τοῦ  
ἀγίου Παύλου, καὶ παυσάσθωσαν βλασφημοῦντες.

Πρῶτον μὲν γὰρ ἡ νῦν Ἱερουσαλήμ Ἰεβουσιῶ ἐκαλεῖτο. ὅθεν 35

γινώσκουμεν ὅτι ἐκ τῶν καθαιρεθέντων ἑπτὰ ἔθνῶν ἦν ὁ Μελχισεδέκ, Ἰεβουσαῶν γὰρ ἐτύγχανεν. ὕστερον δὲ μετὰ τὸ ἐκβληθῆναι τὰ ἔθνη, καὶ κατοικῆσαι τὸν λαὸν, ἀπεκλήρωσεν αὐτὴν ὁ Θεὸς τοῖς ἱερεῦσι τοῦ ἐκεῖ ἀναφέρεσθαι τὰς θυσίας ἐκ παντὸς τόπου τῶν Ἰουδαίων, ὅθεν καὶ μετὰ τὸ καταπαῦσαι ἀπὸ τῶν πολέμων, μετω- 5 νόμασαν τὴν πόλιν Σαλήμ, ὃ ἐστὶν εἰρήνη· Ἰερουσαλήμ δὲ ὄρασις εἰρήνης. τούτου χάριν ὁ Μελχισεδέκ παρὰ τῷ Παύλῳ καὶ τῇ γραφῇ, βασιλεὺς εἰρήνης ἐρμηνεύεται. ἐν αὐτῇ γὰρ ἐβασίλευσε τὸ πρότερον. ὡς εἴτις εἶποι βασιλεὺς Σέλγης· σέλγη δὲ, ἀγνεία ἐρμηνεύεται. οὐκοῦν εἰκότως ὁ μὲν ἡγούμενος Σέλγης κατὰ τὸ τῆς 10 πόλεως ὄνομα, ἡγούμενος. ἀγνείας ἐρμηνεύεται. οὐ φύσει μὲν τοὶ ἀγνείας ἐστὶν ἡγούμενος, ἀλλὰ τῇ καθιερωμένῃ ὀνομασίᾳ. Χριστὸς δὲ ἐστὶ φύσει ἀγνείας ἡγούμενος· ἄρα οὐ νοοῦσιν ὅτι ὁ Μελχισεδέκ καθ' ἐρμηνείας ὀνομαστικῆς βασιλεὺς εἰρήνης λέγεται. εἰ μὲν γὰρ Ἰερουσαλήμ αὕτη ἐστὶν ἡ ἐπουράνιος ἔνθα ἐβασίλευσεν, ἦτω 15 καὶ ὁ ἡγούμενος αὐτῆς φύσει βασιλεὺς εἰρήνης. εἰ δὲ αὕτη τύπος ἐστὶ τῆς ἄνω Ἰερουσαλήμ, φανερὸν ὅτι καὶ οὗτος τυπικῶς ὀνομασται βασιλεὺς εἰρήνης, διὰ τὴν ὁμωνυμίαν τῆς πόλεως. τὸ δὲ βασιλεὺς δικαιοσύνης, τοῦ οἰκείου ὀνοματός ἐστὶν ἐρμηνεία, τού- ἐστὶ Μελχισεδέκ, γλῶσση τῇ Χανανίτιδι, καθὼς παρὰ τῶν ἐπι- 20 σταμένων ἐμάθομεν, ὡς ἂν τις εἶποι, Ἀμβρόσιος ὁ ἐρμηνεύεται ἀθάνατος. τί οὖν; ἐπειδὴ πολλοὶ τῶν ἀνθρώπων Ἀμβρόσιοι ὀνομάσθησαν, παρὰ τοῦτο καὶ φύσει ἀθάνατοὶ εἰσι κατὰ τὴν ἐπωνυμίαν; οὐ πάντως. πόσοι γὰρ Εὐγένιοι λέγονται, δούλοι ὄντες; πόσοι Πολυχρόνιοι; καὶ ἐγένοντο ὀλιγοχρόνιοι, καὶ Ἀθανάσιοι 25 θνητοὶ ὄντες; καὶ Δημοκράται καὶ οὐδενὸς ἐκράτησαν; καὶ εὐρέθησαν οἱ χρηματισμοὶ ἀκατάλληλοι τοῖς πράγμασιν;

Ἐπειδὴ δὲ τὰς ὀνομασίας ἡρμηνεύσαμεν, κατὰ δύναμιν, φέρε ὡς οἶόν τε καὶ τὰ πράγματα πάλιν. ὥσπερ γὰρ ὁ Ἀβραὰμ μετὰ τῶν ἰδίων οἰκογενῶν τριακοσίων δεκαοκτῶ ὀπλισάμενος ἐπὶ τοῦ 30 Μελχισεδέκ, καὶ τοὺς ἄλλοφύλους ἐτροπώσατο, οὕτως ἐπὶ Χριστοῦ, οἱ ὄντως οἰκογενεῖς αὐτοῦ τριακόσιοι δέκα καὶ ὀκτὼ πατριάρχαι, ἐν τῇ Νικαέων πόλει ἀποστολικῶς ὀπλισάμενοι, τὰς αἰρέσεις ἐτροπώσαντο. εἶδες ἐρμηνείαν προσφυῆ; τότε ὁ Μελχισεδέκ ἐξήνεγκεν ἄρτους, καὶ οἶνον εἰς ἀνάπαυσιν τοῖς ἐπαναστρέφουσιν 35

ἀπὸ τοῦ πολέμου, ὁμοίως καὶ ὁ Χριστὸς ὁ μέγας ἀρχιερεὺς τοῖς ἐκ τοῦ νοεροῦ πολέμου πρὸς αὐτὸν ἀναστρέφουσι, δίδωσιν ἄρτον καὶ οἶνον ἡγιασμένον, λέγων, “ λάβετε ἐξ αὐτοῦ πάντες.” πάλιν δίδωσιν Ἀβραὰμ δεκάτας ἀπὸ τῶν ἀκροθινίων τῷ ἱερεῖ τοῦ Θεοῦ, καὶ οἱ ἐφάμιλλοι τῆς ἐκείνου πίστεως προσφέρουσι τῷ Χριστῷ τὰ ἀκροθίνια. αἱ γὰρ πέντε αἰσθήσεις δισσωσ ἀνατεθεῖσαι αὐτῷ, νοερῶς λέγω καὶ ἰδικῶς δεκάται τίνες εἰσι τῶν μορίων τῆς φύσεως ἡμῶν, τῆς ποτε αἰχμαλωτισθείσης ὑπὸ τῶν νοητῶν ἀλλοφύλων, κατὰ τὴν τῶν προειρημένων ἱστορίαν.

Ἄρα διὰ τῶν εἰρημένων ἐνόησας, πῶς πολὺς ἡμῖν ὁ λόγος καὶ 10 δυσερμήνευτος· μὴ οὖν τοὺς τύπους λέγε ἀληθεῖς, μηδὲ ἀκούσας ἀπάτορα καὶ ἀμήτορα διὰ τὸ ἀγεγεαλόγητον, λογίζου διὰ τοῦτο Ὑῖον Θεοῦ φύσει.

Καὶ τοῦτο δὲ ἀναγκαῖον πυθέσθαι παρ’ αὐτῶν. πῶς ὁ Θεὸς 15 Λόγος, μὴ ἔχων σάρκα τότε ἱεράτευσε, καὶ ὑπὲρ τίνος. εἰ ὑπὲρ τοῦ κόσμου λέγεις, καὶ ποῦ ἔστι τοῦ Θεοῦ, χωρὶς γὰρ αἱματεκχυσίας ἤκουσας ὅτι οὐ γίνεται ἄφεις· τίνες δὲ εἰσιν οἱ τῆς ἱερωσύνης κήρυκες τε καὶ μάρτυρες; εἰ δὲ λέγουσιν ὅτι αὐτὸς μὲν ἔστι τύπος, τύπος δὲ ἐγένετο τῶν μελλόντων, οὐκοῦν ὁ ἄσαρκος τοῦ σαρκωθισομένου τύπος εὐρίσκετο. μᾶλλον δὲ αὐτὸς ἑαυτῷ 20 τύπος ἐγένετο. ὅπου δὲ αὐτὸς πάρεστιν, οὐ λέγεται τύπος, ἀλλὰ ἀλήθεια. εἰ δὲ τότε ἀλήθεια, ἐπὶ τῆς σαρκώσεως τί ἐροῦμεν; πῶς δὲ ἡ γραφὴ λέγει, ὅτι ἐτέραις γενεαῖς τὸ μυστήριον τοῦτο οὐκ ἐγνωρίσθη, ὡς νῦν ἀπεκαλύφθη τοῖς ἀγίοις Ἀποστόλοις αὐτοῦ καὶ προφήταις; τότε δὲ οὐ προφήται ἐβόησαν περὶ τούτου, οὐδὲ Ἀπό- 25 στολοι, ἀλλὰ τί λέγουσιν; εἰ μὴ ἦν Θεός, πῶς ἦν ἱερεὺς πρὸ νόμου; ἡμεῖς δὲ πρὸς αὐτούς. ἱερωσύνη λέγεται, διὰ τὸ θύειν τῷ Θεῷ θυσίαν, ἄνθρωπον ἔνσαρκον, χωρὶς δὲ σαρκὸς ἱερεὺς οὐκ ὀνομάζεται· ὡς περ οὖν ἔθυσεν τῷ Θεῷ Ἄβελ πρὸ νόμου, καὶ διὰ τοῦτο ἀποδεδείκται ἱερεὺς, καὶ Νῶε καὶ Ἰακώβ, οὕτω καὶ ὁ Μελ- 30 χισεδὲκ πρὸ νόμου ἦν ἱερεὺς. ἀλλὰ φασὶ, τούτους οὐκ εἶπεν ἡ γραφὴ ἱερεῖς. ἡ μὲν θεία γραφὴ οὐ περιττολογεῖ. εἰ δὲ ὅλως ζητεῖτε τὴν διαφορὰν τοῦ πράγματος, ὁ Μελχισεδὲκ οὐκ ἔθυσεν, ἀλλὰ μόνον ὀνομάσθη. βεβαιότεροι οὖν εἰσιν οὗτοι θύσαντες, ἢ ἐκεῖνος ὁ μόνον ὀνομασθείς· ἐπειδὴ τὸ θύειν, ἱερωσύνης μᾶλλον 35

ἐστίν, ἢ τὸ χρηματίζειν. τὴν δὲ τοιαύτην διαφορὰν τῇ ἐκείνων ἀκαιρολογία παρεθήκαμεν· ἡμεῖς δὲ ἐν Κυρίῳ κἀκεῖνον κακεῖνους ὁμοίως ἱερεῖς ἔχομεν τοῦ Θεοῦ.

Θαυμάζω δὲ πῶς οὐκ ἤκουσαν τοῦ μακαρίου Πέτρου σαφῶς περὶ αὐτῶν λέγοντος, ὅτι “ἔσονται ψευδιδιδάσκαλοι, οἵτινες παρεισ- 5  
“ἀξουσιν αἰρέσεις ἀπωλείας.” προσφυῶς δὲ εἴρηκει τὸ “παρεισ-  
“ἀξουσι.” καιροσκοποῦσι γὰρ ὄντως, καὶ καθὼς ἂν εὔρωσι τοὺς παρατυγχάνοντας, κατὰ τὸ αὐτὸ καὶ τὰς ἀποκρίσεις ποιοῦνται. ποτὲ μὲν γὰρ αὐτὸν λέγουσι φανερῶς Θεόν, ποτὲ δὲ πανούργως ὁμολογοῦσιν ὅτι ἡμεῖς αὐτὸν ἱερέα τοῦ Θεοῦ ὀνομάζομεν, καθὼς 10  
καὶ ἡ θεία γραφή. εἰ δὲ ὅλως τῇ θείᾳ γραφῇ πιστεύουσιν, εἰπά-  
τωσαν πάντα τὰ κατὰ τὴν γραφήν. πρῶτον ἡ γραφὴ Θεὸν αὐτὸν οὐ λέγει, μηδὲ ἐκεῖνοι λεγέτωσαν, ὁμολογησάτωσαν δὲ κατ’ αὐτὴν ὅτι ἀφωμοιωμένος ἐστὶ τῷ Τιῷ τοῦ Θεοῦ, καὶ οὐ φύσει νύξ, καὶ ὅτι ἐρμηνευόμενός ἐστι βασιλεὺς δικαιοσύνης, καὶ οὐ φύσει, καὶ 15  
ὅτι ἐφ’ ὃν λέγεται ταῦτα, φυλῆς ἐτέρας μετέσχκε, καὶ μὴ περι-  
κιστὴν ἀμφιρεπῆ ἐκλεγέσθωσαν, ὡς καὶ πείθειν ἀναγκαζόμεθα.

Ἐκεῖνοι δὲ ὅταν ἴδωσι τοὺς ὑπ’ αὐτῶν πλανηθέντας, μετανοῆ-  
σαι θέλοντας, οἷα σπεύραις ταῖς πιθανολογίαις δίκην ὄφews περι-  
λιττόμενοι, σφίγγουσι τοὺς ἀποδράναι βουλομένους, λέγοντες, εἰ 20  
καὶ μὴ ἐστὶ φύσει Θεὸς ὁ Μελχισεδέκ, οὐδὲν ἀμαρτάνομεν ἄν-  
θρωπον θεοποιήσαντες. γέγραπται γὰρ, “ἐγὼ εἶπα θεοὶ ἐστε,”  
καὶ οὐκ εἰδότες ὅτι ἡ τοιαύτη διχόνοια ἀβέβαιοι τὴν εἰς Χριστὸν  
πίστιν αὐτῶν ἀποδείκνυσιν. οὕτω γὰρ τὸν Κύριον πάντες ἄνθρωπον  
ἠγήσονται, καὶ οὐκέτι ὡς ἐστὶ Σωτῆρα καὶ Θεὸν καὶ δεσπότην, 25  
λατρεῦειν τῇ κτίσει παρὰ τὸν κτίσαντα παρασκευάζουσιν. ἀνάγκη  
οὖν καὶ ἡμεῖς ἐντολὴν ἔχοντες τὸ “γίνεσθε φρόνιμοι ὡς οἱ ὄφεις,”  
μιμήσασθαι τὴν ἐκείνων πανουργίαν, καὶ τοῖς ἀγχιτρόφοις νοήμα-  
σιν ἐκλείειν αὐτῶν τὰς τοιαύτας περιελίξεις, ὅμοια λέγοντας  
ὅτι κὰν ἢ Θεὸς ὁ Μελχισεδέκ, οὐδὲν ἀμαρτήσομεν ἐν τούτῳ, 30  
ἄνθρωπον αὐτὸν ἔχοντες καὶ ὀνομάζοντες. γέγραπται γὰρ, “ὅτι οὐκ  
“ἐστὶν ἕτερον ὄνομα ὑπὸ τὸν οὐρανὸν ἐν ᾧ δεῖ σωθῆναι ἡμᾶς, ἀλλ’ ἡ  
“Κύριος Ἰησοῦς,” τὸ πλήρωμα τοῦ τὰ πάντα ἐν πᾶσι πληρουμένου.  
ἀκουσέτωσαν τοῦ Ἀποστόλου παραγγέλλοντος, μὴ δεῖν τοῦ εὐαγ-  
γελίου δευτεροκήρυκας παραδέχεσθαι, ἐν οἷς γράφει, “εἰ ἔστιν 35

“ εὐαγγέλιον ἕτερον ὃ οὐκ ἐδέξασθε, καλῶς ἠνείχεσθε.” εἰ οὖν οὕτω τὰ τοῦ εὐαγγελίου σφραγίζει, τί πείσονται λοιπὸν οἱ τὰς αἵρέσεις παρεισάγοντες; οἱ αἵρετιστάμενοι ὅσα μηδεὶς τῶν ἁγίων ὠμολόγησεν; εἰ δὲ ἐκτὸς τῆς τοιαύτης ὁμολογίας, τοῦ νομίζειν φημί Θεὸν τὸν Μελχισεδέκ, ἑαυτοὺς λογίζονται, μὴ δύνασθαι σωθῆναι, 5 δηλονότι πάντας τοὺς ἁγίους ὡς μὴ σωθέντας ἔχουσι παρ’ ἑαυτοῖς βλέπειν, πόσαις βλασφημίαις περιπέπτωκας διὰ τὴν τοιαύτην σου κακοπιστίαν, μᾶλλον δὲ παντελῆ ἀπιστίαν; τὸ δὲ πῶς, μάθε. σημεῖα Μελχισεδέκ οὐκ ἐποίησεν, ἐντολὰς οὐκ ἔθετο, ἀπειλὰς οὐχ ὠρίσατο, ὑπὲρ ἡμῶν οὐκ ἀπέθανε, Πνεύματος Ἁγίου μετοχὴν 10 οὐκ ἔδωρῆσατο. ἀγνωῶ λοιπὸν τίνα τῆς πρὸς ἐκεῖνον πίστεως ἔχέγγυον ἔχεις πληροφορίαν. εἰ δὲ λέγεις ὅτι ταῦτα πάντα σαρκωθεὶς παρέσχεν ἡμῖν, πλέον ἑαυτὸν ὑπόδικον τῆς κακοπιστίας ἐλέγχεις. ἐν οἷς γὰρ ἡμῖν ἑαυτὸν διὰ τῶν ῥημάτων καὶ πραγμάτων ἐφανέρωσεν ὁ Κύριος, ἐν τούτοις καὶ πιστεύειν ἐνετείλατο. οὐκοῦν ὅσοι 15 Θεὸν τὸν Μελχισεδέκ, ἢ φύσει Υἱὸν Θεοῦ, φανερῶς Ἰουδαΐζουσι. διότι Ἰησοῦς Χριστὸς ὁ ἐκ Μαρίας γεννηθεὶς, αὐτὸς ἐστὶν ὁ Υἱὸς τοῦ Θεοῦ τοῦ ζῶντος, καὶ οὐδὲν αὐτῷ λείπει ἵνα πάλιν ἀλλαχῶ ζητήσωμεν τὸ πλήρωμα. ἐπεὶ τοίνυν ἀνεκαθήραμεν τὸ ἀποστολικὸν τοῦτο χωρίον, τὰ τῆς αἵρέσεως ἐκτεμόντες ζιζάνια, φέρε πάλιν 20 αὐτὰ τὰ ῥητὰ, εἰς μέσου θέντες θεωρήσωμεν.

Οὗτος γὰρ ὁ Μελχισεδέκ, βασιλεὺς Σαλῆμ ἱερεὺς τοῦ Θεοῦ τοῦ ὑψίστου, ὁ συναντήσας Ἀβραὰμ ὑποστρέφοντι ἀπὸ τῆς κοπῆς τῶν βασιλείων, καὶ εὐλογήσας αὐτόν, ᾧ καὶ δεκάτην ἀπὸ πάντων ἐμέρισεν 25 Ἀβραάμ.

ΧΡΥΣΟΣΤΟΜΟΣ ΚΑΤὰ ἰ \* \* \*<sup>h</sup> Ἐνταῦθα βούλεται δεῖξαι ὅτι τῆς κατὰ τὸν Ἀαρὼν ἱερωσύνης ὁ τρόπος οὐκέτι φαίνεται, οὐδὲ ἐπανήξει λοιπὸν. καὶ ῥητῶς τοῦτο ἀπὸ τῶν γραφῶν ποιεῖ φανερόν· καὶ τὸ δὴ θαυμαστὸν ὅτι ἐν τῷ τύπῳ δείκνυσι πολλὴν οὔσαν τὴν 30 διαφορὰν. ἀπὸ γὰρ τοῦ τύπου αἰεὶ πιστοῦται τὴν ἀλήθειαν, ἀπὸ τῶν παρελθόντων, διὰ τὴν ἀσθένειαν τῶν ἀκροατῶν.

<sup>h</sup> i. e. κατὰ Ἰουδαίων.

Θεοδωρήτοτ. Ἀφηγηματικῶς μὲν οὖν δοκεῖ ποιεῖσθαι τοὺς λόγους ἐνταῦθα, προκατασκευάζει δὲ τὸ προκείμενον, τούτεστιν τῆς κατὰ τὴν τάξιν Μελχισεδὲκ ἀρχιερωσύνης τὸ βέβαιον. τούτου γὰρ δὴ χάριν καὶ τὸν Ἀβραάμ δείκνυσιν εὐλογοῦμενον, καὶ τῶν λαφύρων τὴν δεκάτην προσφέρονται, ἵνα δείξῃ καὶ τῷ τύπῳ τὸν 5 πατριάρχην παραχωροῦντα.

Χρῆστοςτόμοτ. Πλὴν ἀναγκαῖον ὀλίγα πρότερον προειπεῖν, ὥστε σαφεστέραν γενέσθαι τῶν λεγομένων τὴν ἔρμηνειαν. Ἀβραάμ ἐπανελθὼν ἀπὸ τῆς Περσίδος ἐγέννησε τὸν Ἰσαάκ, εἶτα ἐκεῖνος τὸν Ἰακῶβ, ὁ Ἰακῶβ δώδεκα παῖδας, ἐξ ὧν ἐγένοντο 10 δώδεκα φυλαί, μᾶλλον δὲ δέκα καὶ τρεῖς. ἀντὶ γὰρ τοῦ Ἰωσήφ οἱ παῖδες αὐτοῦ Ἐφραὶμ καὶ Μανασσῆς ἐγένοντο φύλαρχοι. καὶ καθάπερ ἐκάστῳ τῷ υἱῷ Ἰακῶβ ἐπόνυμος ἦν ἡ φυλὴ, τοῦ Ῥοβιήμ, τοῦ Συμεὼν, τοῦ Λευὶ, τοῦ Ἰούδα, τοῦ Ἰσάχαρ, τοῦ Ζαβουλὼν, τοῦ Νεφθαλεὶμ, τοῦ Δάν, τοῦ Γὰδ, τοῦ Ἀσὴρ, τοῦ 15 Βενιαμὴν, οὕτως ἂν τοῦ Ἰωσήφ οἱ παῖδες οἱ ἐκείνου Μανασσῆς καὶ Ἐφραὶμ, δύο φυλῶν γεγονάσιν ἐπόνυμοι καὶ ἐκαλοῦντο φυλαί, ἡ μὲν, τοῦ Ἐφραὶμ, ἡ δὲ τοῦ Μανασσῆ. τῶν δεκατριῶν δὲ τούτων φυλῶν αἱ μὲν ἄλλαι πᾶσαι ἀγροὺς ἔσχον καὶ προσόδους πολλὰς, καὶ ἐγεώργουν πᾶσαι, καὶ τὰ ἄλλα πάντα ἔπραττον τὰ βιω- 20 τικὰ ἢ δὲ τοῦ Λευὶ φυλὴ ἱερωσύνη τιμηθεῖσα μόνη, τῶν μὲν βιωτικῶν ἀπήλλακτο, καὶ οὔτε ἐγεώργουν, οὔτε τέχνας μετίεσαν, οὔτε ἄλλο τί τοιοῦτον ἐπραγματεύοντο, ἀλλὰ τῇ ἱερωσύνῃ προσεῖχον μόνη, καὶ δεκάτας ἐλάμβανον παρὰ παντὸς τοῦ λαοῦ, οἴνου καὶ πυρῶν καὶ κριθῶν καὶ οἶα ἐδίδοσαν ἅπαντες. καὶ τοῦτο ἦν 25 αὐτοῖς πρόσδοσ, καὶ οὐκ ἔξην ἐξ οὐδεμιᾶς ἄλλης φυλῆς ἱερέα γενέσθαι ποτέ. ἀπὸ ταύτης ἐγένετο τῆς φυλῆς Ἀαρῶν, τῆς τοῦ Λευὶ λέγω· καὶ κατὰ διαδοχὴν οἱ ἔγγονοι ἐκείνου, τὴν ἱερωσύνην ἐδέχοντο, καὶ οὐδεὶς οὐδέποτε ἐτέρας φυλῆς ἐγένετο ἱερέυς. οὕτως οὖν οἱ Λευῖται δεκάτας ἐλάμβανον παρὰ τῶν ἄλλων φυλῶν, καὶ 30 οὕτως ἐτρέφοντο· ἀλλὰ πρὸ τοῦ Ἰσαάκ καὶ τοῦ Ἰακῶβ ἐπὶ τοῦ Ἀβραάμ, οὐπω γενομένου Μωσέως, οὐδὲ νόμου γραφέντος, οὐδὲ τῆς ἱερωσύνης τῆς Λευιτικῆς δῆλης οὔσης, οὐ σκηνηῆς, οὐ ναοῦ γενομένου, οὐ τῶν φυλῶν διακεκριμένων, οὐ τῆς Ἱερουσαλὴμ φαινομένης, οὐδενὸς ὅλως οὐδέπω τῶν κατὰ Ἰουδαίους πραγμάτων 35

ἀρχὴν λαβόντος, ἐγένετο Μελχισεδὲκ ἱερεὺς τοῦ Θεοῦ τοῦ ὑψίστου, ἴσως αὐτοχειροτόνητος ὢν.

ἘΞΑΗΜΕΡΟΤ. Οὕτως γὰρ ἦσαν τότε οἱ ἱερεῖς, ἦτοι οὖν διὰ τὸ τῇ ἡλικίᾳ προβῆναι οἱ προσήκοντες αὐτῷ ἀπονεμήκασιν τὴν τιμὴν. ἢ καὶ αὐτὸς ἱερατεύειν ἐπετήδευσε, καθάπερ Ἄβελ, καθάπερ Νῶε, 5 καθάπερ Ἀβραὰμ, καθάπερ τὰς θυσίας προσήγον.

ΚΑΤὰ ἸΟΥΔΑΪΩΝ. Οὗτος ὁ Μελχισεδὲκ ὁμοῦ καὶ βασιλεὺς καὶ ἱερεὺς ἦν· τύπος γὰρ ἔμελλε γενέσθαι τοῦ Χριστοῦ καὶ μέμνηται αὐτοῦ σαφῶς ἡ γραφή. ἐπειδὴ γὰρ Ἀβραὰμ τοῖς Πέρσαις ἐπιπεσὼν, καὶ τὸν ἀδελφίδου τὸν ἑαυτοῦ τὸν Λῶτ ἐξαρπάσας 10 τῶν ἐκείνων χειρῶν, καὶ τὰ λάφυρα πάντα λαβὼν, ἐπανάγει νικήσας κατὰ κράτος ἐκείνους, οὕτω περὶ τοῦ Μελχισεδὲκ φησὶν ἡ γραφή, “καὶ Μελχισεδὲκ βασιλεὺς Σαλήμ ἐξήνεγκεν ἄρτους καὶ οἶνον. ἦν δὲ ἱερεὺς τοῦ Θεοῦ τοῦ ὑψίστου, καὶ εὐλόγησε τὸν Ἀβραὰμ “καὶ εἶπεν, εὐλογημένος Ἄβραμ τῷ Θεῷ τῷ ὑψίστῳ, ὃς ἔκτισε τὸν 15 “οὐρανὸν καὶ τὴν γῆν. καὶ εὐλογητὸς ὁ Θεὸς ὁ ὑψιστος, ὃς παρέ- “δωκε τοὺς ἐχθρούς σου ὑπὸ χειρὸς σου. καὶ ἔδωκεν αὐτῷ δεκάτην “ἀπὸ πάντων Ἀβραμ.”

ἘΞΑΗΜΕΡΟΤ. Ἀλλὰ τίς καὶ αὕτη ἡ ἱστορία. οἱ τέσσαρες βασιλεῖς Περσῶν, Ἀμαρφαῖθ, Ἀριὼθ, Χολοδογομὸρ, καὶ Θαρθάμ, 20 ἐπεστράτευσαν τοῖς πέντε βασιλεῦσιν Σοδόμων, οἱ δώδεκα ἔτη ἐδούλευον τῷ Χολοδογομὸρ, τῷ δὲ τρισκαιδεκάτῳ ἀπέστησαν, καὶ διὰ τοῦτο Χολοδογομὸρ ἦλθε, καὶ οἱ μετ’ αὐτοῦ βασιλεῖς, καὶ κατέκοψαν τοὺς γίγαντας τοὺς ἐν Ἀσταρῶθ, τουτέστι τοὺς ἰσχυροὺς, κατὰ τὴν τοῦ σώματος ἕξιν, καὶ ἔθνη ἰσχυρὰ ἅμα αὐτοῖς 25 καὶ τοὺς ἄρχοντας τῶν Ἀμαληκитῶν ἐτροπώσαντο. ἐπὶ τούτους ἐξῆλθον οἱ πέντε βασιλεῖς παρατάξασθαι. καταπλαγέντες δὲ αὐτῶν τὴν ἀνδρείαν, εἰς φυγὴν ἐτράπησαν. οἱ δὲ Πέρσαι πάντα τὰ αὐτῶν λαβόντες, καὶ τὴν ἵππον καὶ τὰ βρώματα, καὶ τὸν Λῶτ, καὶ τὴν ἀποσκευὴν αὐτοῦ, ᾤχοντο. παραγενόμενος δὲ τις τῶν ἀνα- 30 σωθέντων, ἀνήγγειλεν Ἀβραμ τῷ περάτῃ, τουτέστι τῷ ἀπὸ τῆς Χαλδαίας ἐπανελθόντι, τοῦ ἀδελφίδου τὴν αἰχμαλωσίαν, καὶ τὴν ἐν Σοδόμοις πόρθησιν, καὶ τὴν μετ’ αἰσχύνης φυγὴν.

Ὁ δὲ ἀναβάζεται τοῖς Πέρσαις ἐπιστρατεύειν, οὐ παρὰ τὴν ἀρχὴν αὐτὴν ἀκεραίων ἐκατέρων ἔτι μενόντων τῶν μερῶν, ἀλλὰ 35

προτροποθέντων ἀπάντων ὡς εἶπομεν, καὶ τῆς νίκης παρὰ τοῖς πολεμίοις οὐσης, καὶ οὐδενὸς αὐτοὺς ἔτι ἐνεγκεῖν δυναμένον· τῶν μὲν ἄρδην κατακοπέντων, τῶν δὲ κρατουμένων, τῶν δὲ δουλευόντων παρ' αὐτοῖς· ἀλλ' ὅμως οὐδὲν αὐτὸν τούτων οἴκαδε μένειν ἔπεισεν, ἀλλ' ὑπὸ τῆς σφοδρᾶς ἀθυμίας τῶν γενομένων πληγεῖς ἀπῆει κοι-5 νωνήσων ἐκείνοις τῶν κακῶν, καὶ εἰς προὔπτου ρίψων θάνατον ἑαυτόν. τὸ γὰρ μετὰ τριακοσίων δέκα καὶ ὀκτὼ πρὸς τοσαύτην παρατάττεσθαι στρατιὰν, οὐδὲν ἕτερον ἢ ταῦτα λογιζομένου ἦν, καὶ πρὸς αἰχμαλωσίαν καὶ πρὸς τιμωρίαν καὶ πρὸς μυρίους παρεσκευασμένους θανάτους. ἀπῆλθε μὲν οὖν ὡς καὶ αὐτὸς τῆς βαρβαρικῆς 10 ἀπολαύσων ὠμότητος, τῇ δὲ τοῦ Θεοῦ φιλανθρωπία διασωθεῖς, ἐπανῆλθε μετὰ τῆς αἰχμαλωσίας καὶ τοῦ συγγενεῦς, οὐχ ἀπλῶς γεμῆν ἅπαντας ἔλαβεν, ἀλλὰ τοὺς οἰκογενεῖς τοὺς συνανατραφέντας τῷ Λῶτ, ἵνα μετὰ πολλῆς εὐνοίας τὴν ἐκδίκησιν ποιήσονται, ὡς ὑπὲρ οἰκείου δεσπότητος λοιπὸν ἀγωνιζόμενοι. 15

ΚΤΡΪΛΛΟΤ ΓΛΑΦΤΡῶΝ. Ἐξοπλίζει μὲν οὖν τοὺς οἰκογενεῖς, καὶ ἑτέροισιν τινὰς τῶν συνωμοτῶν, Ἐσχῶλ, Ἄνναν, καὶ Μαμβρῆ. ἀντεξάγει δὲ τοῖς νενικηκόσιν, οὐκ ἀγεννῶς, καὶ τῆς ἐκείνων πλεονεξίας ἀπαλλάττει τὸν ἀδελφόπαιδα, καὶ σὺν αὐτῷ πλείστην ὄσπην ἀνασῶζει πληθὺν συνηδικημένων καὶ κινδυνεύσασαν ὑποστοῦντι 20 δὲ οἴκοι, καὶ τῆς κατ' ἐχθρῶν εὐανδρίας λαμπρὰ φέρουσι τὰ γνωρίσματα, προσυπήντων ἀναγκαίως οἱ διὰ τῶν αὐτοῦ πόνων ὠφελημένοι. γέγραπται γὰρ οὕτως, “ἐξῆλθε δὲ βασιλεὺς Σοδόμων μετὰ τὸ ὑποστρέψαι αὐτὸν ἐκ τῆς κοπῆς τοῦ Χοδολογομῶρ, καὶ τῶν βασιλέων τῶν μετ' αὐτοῦ, εἰς τὴν κοιλάδα τὴν Σαυῆ, 25 προσεπάγει δὲ, ὅτι καὶ “Μελχισεδὲκ βασιλεὺς Σαλήμ ἐξήνεγκεν “ ἄρτους καὶ οἶνον, ἦν δὲ ἱερεὺς τοῦ Θεοῦ τοῦ ὑψίστου, καὶ εὐλό- “ γησε τὸν Ἀβραάμ.”

ΧΡΤΣΟΣΤΟΜΟΤ ἘΞΑΗΜΕΡΟΤ. Καὶ ὅρα πῶς διὰ τῆς εἰς τὸν πατριάρχην τιμῆς μυστήριόν τι αἰνίττεται· ἐξήνεγκε γὰρ ἄρτους 30 καὶ οἶνον. σὺ δὲ ὄρων τοὺς τύπους, νόει μοι τὴν ἀλήθειαν, καὶ θαύμαζε τῆς θείας γραφῆς τὴν δύναμιν, πῶς ἄνωθεν καὶ ἐκ προοιμίων τὰ μέλλοντα ἔσεσθαι προεμήνυεν. οὐ μόνον δὲ τὸν δίκαιον ἀνακηρύττει ὁ Μελχισεδὲκ, ἀλλὰ καὶ τὸν Θεὸν δοξάζει, καὶ τὴν συμμαχίαν αὐτοῦ ἐπιγινώσκει λέγων, “εὐλογητὸς ὁ Θεὸς ὡς 35

“παρέδωκε τοὺς ἐχθρούς σου ὑποχειρίους σου, καὶ ἔδωκεν αὐτῷ  
 “δεκάτην ἀπὸ πάντων,” δηλονότι ἐκ τῶν λαφύρων ὧν ἐπήγετο  
 ἡμεῖψατο τὸν Μελχισεδεκ, καὶ δεκάτην αὐτῷ ἀφόρισεν· ἐντεῦθεν  
 ἤδη διδάσκαλος ἅπασι γινόμενος πολλὴν ἐπιδεικνυσθαι εὐγνωμο-  
 σύνην, καὶ τὰς ἀπαρχὰς προσάγειν τῶν παρὰ τοῦ Θεοῦ ἡμῖν 5  
 παρασχεθέντων.

ΦΙΛΩΝ. Τὰ γὰρ τοῦ πολέμου ἀριστεῖα δίδωσι τῷ ἱερεῖ καὶ  
 τὰς τῆς νίκης ἀπαρχὰς. ἱεροπρεπεστάτη δὲ καὶ ἀγιωτάτη πασῶν  
 ἀπαρχῶν ἡ δεκάτη, διὰ τὸ παντέλειον εἶναι τὸν ἀριθμὸν, ἀφ’ οὗ  
 καὶ τοῖς ἱερεῦσι καὶ νεωκόροις αἱ δεκάται προστάξει νόμου καρ- 10  
 πῶν καὶ θρεμμάτων ἀποδίδονται, ἄρξαντος τῆς ἀπαρχῆς Ἀβραάμ,  
 ὃς καὶ τοῦ γένους ἀρχηγέτης ἐστίν.

ΚΤΡΙΑΛΟΤ. Ἀναγκαῖον οὖν καὶ ἡμᾶς μιμουμένους τὸν Ἀβραάμ  
 δεκάτην προσφέρειν τῷ Κυρίῳ. αὕτη δ’ ἂν εἴη τῶν δέκα ἐντολῶν  
 ἡ ὑπερέχουσα, ἐφ’ ἧς ὁ νόμος κρέμαται καὶ οἱ προφήται, τούτεστι 15  
 τὸ ἀγαπήσαι τὸν Θεὸν ἐξ ὅλης ψυχῆς καὶ δυνάμεως. πλήρωμα  
 γὰρ νόμου τὴν ἀγάπην καὶ Παῦλος ὀρίζειται.

Ἄμ Δύναται δέ τις καὶ Μελχισεδεκ γενέσθαι· εἰ γάρ τις νεκρω-  
 σαι τὰ μέλη τὰ ἐπὶ τῆς γῆς, καὶ τὸ τῆς σαρκὸς κατασβέσει  
 φρόνημα, καὶ ταύτης τὴν σχέσιν ὀλοσχερῶς ἀποσείσεται, δι’ ἧς ἡ 20  
 μόνῃ τῷ Θεῷ χρεωστούμενη χάρις, καθὼς καὶ σὺν οὐδενὶ τῷ λόγῳ  
 καταμερίζεται, καὶ εἴ τις πάντα τὰ γνωρίσματα τοῦ κόσμου καὶ  
 τῆς σαρκὸς χάριν τοῦ θείου λόγου καλῶς ἀπαρνήσεται, οὕτως  
 ἀπάτωρ καὶ ἀμήτωρ γέγονε, καὶ ἀγενεαλόγητος, τῇ πρὸς τὸ  
 Πνεῦμα τοῦ Θεοῦ ξένη καὶ ἀρρήτῳ συναφείᾳ, ἕξω σαρκὸς καὶ 25  
 κόσμου τῶν προπύλων γενόμενος. εἰ δὲ καὶ ἑαυτὸν πρὸς τούτοις  
 ἀρνήσεται, καὶ ἀπολέσει τὴν ψυχὴν, τούτεστι τὴν κάτω ζωὴν μετὰ  
 τῶν αὐτῆς ἐκτόπων θελημάτων, ἀναρχος ἔσται καὶ ἀτελεῦτος,  
 οὐκέτι φέρων ἐν ἑαυτῷ τὴν κινουμένην ζωὴν, τὴν ἔχουσαν ἐν ἑαυτῇ  
 ἀρχὴν ὁμοῦ καὶ τέλος. χρόνου δὲ ἀνώτερος ἔσται, ὁ πρὸ θανάτου 30  
 θνήσκων, καὶ μηδὲ τὰς χρονικὰς ἡμέρας ἡγούμενος. εἰ δὲ καὶ  
 ἐπαγρυπνήσει τῷ θώρῳ μέχρι τέλους μένων, ἔσται διηνεκῶς ἐν  
 τῇ ἱερωσύνῃ, μὴ κωλυόμενος ἐν οὐδενὶ θανάτῳ κακίας ἢ φύσεως,  
 καθάπερ Ἰουδαῖοι προσομιλεῖν τῷ καθαρῷ καθαρῶς.

ΧΡΗΣΟΣΤΟΜΟΣ ΚΑΤὰ ἸΟΥΔΑΪΩΝ. Ἀλλ’ ὅπερ ἀποδείξει ἀπαγ- 35

γειλάμεθα, ὅτι οὐκέτι ὁ τρόπος ἐκεῖνος τῆς Ἰουδαϊκῆς ἱερωσύνης ἐπανελεύσεται, τοῦτο χρὴ παραστήσαι. ἂν τοίνυν φανῇ τίς τῶν προφητῶν λέγων ὅτι μετὰ τὸν Ἀαρὼν καὶ τὴν ἱερωσύνην ἐκείνην καὶ τὰς θυσίας ταύτας καὶ τὰς προσφορὰς ἀναστήσεται ἱερεὺς ἕτερος, οὐκ ἀπὸ τῆς φυλῆς ἐκείνης, ἀλλ' ἐξ ἑτέρας φυλῆς, ἀφ' ἧς 5 οὐδέποτε γέγονεν ἱερεὺς, οὐ κατὰ τὴν τάξιν Ἀαρὼν ἀλλὰ κατὰ τὴν τάξιν Μελχισεδέκ, εὐδὴλον ὅτι ἡ μὲν παλαιὰ πέπαυται ἱερωσύνη, ἑτέρα δὲ νέα ἀντεισενήκεται. εἰ γὰρ ἔμελλεν ἡ παλαιὰ κρατεῖν, οὐ κατὰ τὴν τάξιν Μελχισεδέκ ἀλλὰ κατὰ τὴν τάξιν Ἀαρὼν ἔδει λέγεσθαι.

10

Τίς οὖν τοῦτο φησίν; ὁ Δαβίδ' καὶ ποῦ τοῦτο φησίν; “εἶπεν “ὁ Κύριος τῷ Κυρίῳ μου, κάθου ἐκ δεξιῶν μου.” εἶτα, ἵνα μὴ περὶ τινος τῶν πολλῶν ἀνθρώπων τοῦτο ὑποπτεύσει τίς λέγεσθαι, οὐ φησιν αὐτὸ Ἡσαΐας, οὐδὲ Ἰερεμίας, οὐδὲ ἄλλός τις προφήτης, ἰδιώτης γενόμενος, ἀλλ' αὐτὸς ὁ βασιλεὺς. ἵνα μάθῃς ὅτι βασιλεὺς κύριος 15 ἑαυτοῦ τινὰ καλέσαι οὐ δύναται, ἀλλ' ἡ τὸν Θεὸν μόνον. εἰ μὲν γὰρ ἰδιώτης ἦν, ἴσως ἂν τις εἶπε τῶν ἀναισχυντούτων, περὶ ἀνθρώπου λέγεσθαι. νυνὶ δὲ βασιλεὺς ὢν, ἀνθρώπου ἑαυτοῦ κύριου οὐκ ἂν ἐκάλεσε. πῶς δ' ἂν, εἴπερ τινος τῶν πολλῶν ἀνθρώπων ταῦτα ἔλεγεν ὁ Δαβίδ', εἶπεν ἂν ὅτι ἐκ δεξιῶν ἐκάθισε τῆς μεγάλης δόξης ἐκείνης; 20 τοῦτο γὰρ ἀμήχανον. περὶ δὲ τούτου φησίν, “εἶπεν ὁ Κύριος τῷ “Κυρίῳ μου κάθου ἐκ δεξιῶν μου, ἕως ἂν θῶ τοὺς ἐχθρούς σου ὑπο- “πόδιον τῶν ποδῶν σου.” εἶτα ἵνα μὴ νομίσης αὐτὸν ἀσθενῆ εἶναι καὶ ἀδυνατοῦντα, ἐπήγαγε, “μετὰ σοῦ ἡ ἀρχή, ἐν ἡμέρᾳ τῆς δυνά- “μεώς σου,” καὶ σαφέστερον δηλῶν ἔλεγεν, “ἐκ γαστρὸς πρὸ 25 “ἑωσφόρου ἐγέννησά σε.” πρὸ ἑωσφόρου οὐδεὶς ἀνθρώπων γεγέννηται. “σὺ ἱερεὺς εἰς τὸν αἰῶνα κατὰ τὴν τάξιν Μελχισεδέκ.” οὐκ εἶπε κατὰ τὴν τάξιν Ἀαρὼν. ἐρώτησον τοίνυν τὸν Ἰούδα. εἰ μὴ ἔμελλεν ἡ ἱερωσύνη καταλύεσθαι ἡ παλαιὰ, τίνας ἔνεκεν ἕτερον εἰσήγαγεν ἱερέα κατὰ τὴν τάξιν Μελχισεδέκ; εἰς τοῦτο γοῦν τὸ 30 χωρίον ἐλθὼν ὁ Παῦλος, ὅρα πῶς σαφέστερον αὐτὸ ἐποίησεν· εἰπὼν γὰρ περὶ τοῦ Χριστοῦ, ὅτι καθὼς ἐν ἑτέρῳ λέγει, “σὺ ἱερεὺς εἰς “τὸν αἰῶνα κατὰ τὴν τάξιν Μελχισεδέκ,” ἐπήγαγε, “περὶ οὗ “πολὺς ἡμῖν ὁ λόγος καὶ δυσερμήνευτος,” εἶτα ἐπιτιμήσας αὐτοῖς πρὸς οὓς καὶ ἀπέστειλε δεῖ γὰρ ἐπιτέμνειν, λέγει τίς ἐστίν ὁ 35

Μελχισεδέκ, καὶ ἐπάγει τὴν ἱστορίαν, καὶ θεὸς τὴν διήγησιν πᾶσαν, ἐν συντόμῳ μυστικῶς αὐτὴν ἐθεώρησε, καὶ πρῶτον ἀπὸ τοῦ ὀνόματος λέγων,

Πρῶτον μὲν ἐρμηνευόμενος βασιλεὺς δικαιοσύνης, ἔπειτα δὲ καὶ βασιλεὺς Σαλήμ, ὃ ἐστὶ βασιλεὺς εἰρήνης. 5

ΧΡΗΣΟΣΤΟΜΟΤ. Σεδὲκ γὰρ δικαιοσύνη λέγεται, μελχὶ δὲ βασιλεὺς, τὸ δὲ ὅλον Μελχισεδέκ, βασιλεὺς δικαιοσύνης. ὄραξ καὶ ἐν τοῖς ὀνόμασι τὴν ἀκρίβειαν; τίς δὲ ἐστὶ βασιλεὺς δικαιοσύνης, ἀλλ' ἢ ὁ Κύριος ἡμῶν Ἰησοῦς Χριστός; ὥσπερ κατὰ τὴν Ἑβραϊδα διάλεκτον, τὸ μελχὶ, βασιλεὺς σημαίνει, τὸ δὲ σεδὲκ δικαιοσύνη, οὕτω καὶ τὴν πόλιν ἐρμηνεύων ὁ Παῦλος ἐτυμολογία τινὲ κέχρηται. τὸ γὰρ σαλήμ εἰρήνην ἐμφαίνει, ὃ πάλιν ἐστὶ τοῦ Χριστοῦ· αὐτὸς γάρ ἐστι βασιλεὺς εἰρήνης· οὗτος ἡμᾶς δικαίους ἐποίησε, καὶ εἰρηνοποίησε τὰ ἐν τοῖς οὐρανοῖς καὶ τὰ ἐπὶ τῆς γῆς. τίς ἄνθρωπος βασιλεὺς δικαιοσύνης καὶ εἰρήνης ἐστίν; οὐδεὶς ἀλλ' ἢ ὁ μόνος ὁ Χριστός. 15

ΘΕΟΔΩΡΗΤΟΤ. Ὅραξ πῶς καὶ ἀπὸ τῶν ὀνομάτων τοῦ Μελχισεδέκ τὸ μέγεθος δείκνυσι, τοῦτο γὰρ τὸ Μελχισεδέκ ὡς εἴρηται ὄνομα, βασιλεὺς δικαιοσύνης σημαίνει. οὗτος δὲ τῆς Σαλήμ ἐβασίλευσεν, ἐρμηνεύεται δὲ τὸ Σαλήμ εἰρήνη. δεῖξαι τοίνυν βούλεται διὰ τούτων, τύπον αὐτὸν ὄνομα τοῦ δεσπότου Χριστοῦ. αὐτὸς γάρ ἐστὶ κατὰ τὸν Ἀπόστολον ἡ εἰρήνη ἡμῶν, αὐτὸς κέκληται κατὰ τὸν προφήτην δικαιοσύνη ἡμῶν. 20

ΧΡΗΣΟΣΤΟΜΟΤ ΕΞΑΗΜΕΡΟΤ. Εἶτα καὶ ἑτέραν διαφορὰν ἐπάγει, “ἀπάτωρ, ἀμήτωρ, ἀγενεαλόγητος, μήτε ἀρχὴν ἡμερῶν ἔχων, 25 “μήτε ζωῆς τέλος. ἀφωμοιωμένος δὲ τῷ Τίῳ τοῦ Θεοῦ, μένει “ἱερεὺς εἰς τὸ διηνεκές.” καὶ πῶς φησιν οἶόν τε ἄνθρωπον ὄντα ἀπάτορα εἶναι καὶ ἀμήτορα, καὶ μήτε γενεαλογίαν ἔχων, μήτε ζωῆς τέλος; ἤκουσας ὅτι τύπος ἦν, μὴ τοίνυν ξενίζου, μηδὲ πάντα ἀπαίτει ἐν τῷ τύπῳ· οὐδὲ γὰρ ἂν εἶη τύπος, εἰ μέλλοι πάντα 30 ἔχειν τὰ τῇ ἀληθείᾳ συμβαίνοντα. τί οὖν ἐστὶ τὸ εἰρημένον; ὥσπερ οὗτος φησὶ διὰ τὸ μὴ μνημονευθῆναι τοὺς γεγεννηκότας, ἀπάτωρ λέγεται καὶ ἀμήτωρ καὶ ἀγενεαλόγητος, οὕτω καὶ ὁ Χριστὸς διὰ τὸ μὴ ἐσχηκέναι μήτε ἐν οὐρανῷ μητέρα, μήτε ἐπὶ τῆς γῆς πατέρα, ἀγενεαλόγητος προσηγόρευται. 35

ΧΡΗΣΟΣΤΟΜΟΙ. Ἐπειδὴ τοίνυν ἀντέπιπτε τῷ Ἀποστόλῳ, τὸ, “σὺ ἱερεὺς εἰς τὸν αἰῶνα κατὰ τὴν τάξιν Μελχισεδέκ,” ἐκεῖνος δὲ ἐτεβήκει, καὶ οὐκ ἐγένετο ἱερεὺς εἰς τὸν αἰῶνα, ὅρα πῶς αὐτὸ τεθεώρηκεν. καὶ τίς τοῦτο εἶποι ἂν περὶ ἀνθρώπου; οὐ τῷ πράγματι φησὶ λέγω, τουτέστιν, οὐκ ἴσμεν τίνα πατέρα ἔσχεν, οὔτε 5 τίνα μητέρα. οὐ πότε ἐδέξατο τὴν ἀρχὴν, οὐ πότε ἐτελεύτησε, καὶ τί τοῦτο φησὶ; μὴ γὰρ ἐπειδὴ ἡμεῖς οὐκ ἴσμεν, οὐκ ἐτελεύτησεν, οὐδὲ ἔσχεν γονεῖς. καλῶς λέγεις. καὶ ἐτελεύτησε, καὶ ἔσχε γονεῖς. πῶς οὖν ἀπάτωρ, ἀμήτωρ, μήτε ἀρχὴν ἡμερῶν, μήτε ζωῆς τέλος ἔχων; τῷ μὴ ἐμφέρεσθαι· καὶ τί τοῦτο; ὥσπερ οὗτος 10 ταῦτα λέγεται τῷ μὴ γενεαλογεῖσθαι, οὕτως ὁ Χριστὸς αὐτῇ τῇ φύσει τοῦ πράγματος. ἴδου τὸ ἀναρχον, ἴδου τὸ ἀτελεύτητον. ὥσπερ τούτου οὐκ ἴσμεν οὔτε ἀρχὴν ἡμερῶν οὔτε ζωῆς τέλος διὰ τὸ μὴ γεγράφθαι, οὕτως οὐκ ἴσμεν τοῦ Ἰησοῦ, οὐ διὰ τὸ μὴ γεγράφθαι, ἀλλὰ διὰ τὸ μὴ εἶναι. ἐκεῖνο μὲν γὰρ τύπος, καὶ διὰ 15 τοῦτο ἀπὸ τοῦ μὴ γεγράφθαι, τοῦτο δὲ ἀλήθεια, καὶ διὰ τοῦτο ἀπὸ τοῦ μὴ εἶναι. ὥσπερ γὰρ ἐν τοῖς ὀνόμασιν, ἐνταῦθα μὲν προσηγοῖαι ἦσαν, βασιλεὺς δικαιοσύνης καὶ εἰρήνης, ἐκεῖ δὲ πραγμάτων ἀλήθεια, οὕτω καὶ ἐν τούτοις, ὅρα ἀναρχον τὸν Υἱόν, οὐ διὰ τὸ μὴ ἔχειν αἷτιον· τοῦτο γὰρ ἀδύνατον· ἔχει γὰρ Πατέρα, ἐπεὶ 20 πῶς Υἱός; ἀλλὰ κατὰ τὸ μὴ ἔχειν ἀρχὴν ζωῆς μήτε τέλος.

ΚΑΤὰ Ἰωάννην λόγος δ'. Εἰ δὲ οὐκ ἔστι συναϊδῖος ὁ Λόγος τῷ Πατρὶ, πῶς ἄπειρον αὐτῷ τὴν ζωὴν ἔρεις; εἰ γὰρ ἀρχὴν ἀνωθεν ἔχει, καὶ ἀτελεύτητος ἦ, ἄπειρος ὅμως οὐκ ἔστι. τὸ γὰρ ἄπειρον, ἐκατέρωθεν ἄπειρον εἶναι χρή. ὅπερ οὖν ὁ Παῦλος δηλῶν 25 ἔλεγε, “μήτε ἀρχὴν ἡμερῶν, μήτε ζωῆς τέλος ἔχων,” τότε ἀναρχον καὶ ἀτελεύτητον δηλῶν, ὥσπερ γὰρ τοῦτο οὐκ ἔχει πέρας, οὕτως οὐδὲ ἐκεῖνο, οὔτε γὰρ ἐνταῦθα τέλος, οὔτε ἐκεῖ ἀρχή.

ΧΡΗΣΟΣΤΟΜΟΙ. Ἀφωμοιωμένους δὲ φησι τῷ Υἱῷ τοῦ Θεοῦ· ποῦ ἢ ὁμοίότης; ὅτι καὶ τούτου κακείνου τὸ τέλος ἀγνοοῦμεν καὶ τὴν 30 ἀρχὴν· ἀλλὰ τούτου μὲν παρὰ τὸ μὴ γεγράφθαι, ἐκεῖνου δὲ παρὰ τοῦ μὴ εἶναι· ἐνταῦθα ἢ ὁμοιότης. εἰ δὲ πανταχοῦ ἐμελλεν ἢ ὁμοιότης εἶναι, οὐκ ἔτι τύπος ἦν καὶ ἀλήθεια, ἀλλὰ τύπος ἀμφοτέρω· ὥσπερ οὖν καὶ ἐν ταῖς εἰκόσιν, ἔστι μὲν τοὶ ὅμοιοι, ἔστι δὲ ἀνόμοιοι, διὰ μὲν τῶν γεγραμμένων ὁμοιότης ἔστι τῶν χαρακτή- 35

ρων. τῶν χρωμάτων δὲ ἐπιτεθέντων, τότε φανερώς δείκνυται ἡ διαφορά. καὶ τό τε μὲν, ὅμοιον· τὸ δὲ ἀνόμιον.

Θεοδωρίτος. Ἄθρει κἀνταῦθα, τὸν Ἀβραὰμ ἐγενεαλόγησεν ἡ θεία γραφή, καὶ ἄλλους δὲ πολλοὺς, καὶ πρὸ ἐκείνου, καὶ μετ' ἐκείνου, καὶ τὸν ἐκείνου πατέρα, καὶ τὸν πάππον, καὶ τὸν ἐπίπαπ- 5 πιν, καὶ τοὺς ἐκείνου προγόνους· προστέθεικε δὲ, ὅτι τῶν δὲ γενόμενος ἐτῶν, γεγέννηκε, καὶ τῶσάδε πάλιν ἐπιβιώσας, τετελεύτηκε. τοῦ δὲ Μελχισεδέκ, οὔτε τὸν πατέρα, οὔτε τὴν μητέρα, οὔτε τὸ γένος, ἐδίδαξεν ἡ θεία γραφή, οὔτε πόσον ἐβίωσε χρόνον, οὔτε πότε τοῦ βίου τὸ πέρασ ἀδέξατο. κατὰ τοῦτο τοίνυν οὗτος 10 λέγεται “ἀπάτωρ” καὶ τὰ λοιπά. ὁ μέντοι δεσπότης Χριστὸς φύσει καὶ ἀληθῶς τούτων ἕκαστον ἔχει· ἀμήτωρ μὲν γὰρ ἐστίν ὡς Θεὸς, ἐκ μόνου γὰρ γεγέννηται τοῦ Πατρὸς, ἀπάτωρ δὲ ὡς ἄνθρωπος· ἐκ μόνης γὰρ ἐτέχθη μητρός, τῆς παρθένου φημί· ἀγενεαλόγητος ὡς Θεὸς, οὐ γὰρ χρήζει γενεαλογίας ὁ ἐξ ἀγεννήτου 15 γεγεννημένος Πατρός· οὐκ ἔσχικεν ἀρχὴν ἡμερῶν· αἰδῖος γὰρ ἡ γέννησις, οὔτε ζωῆς ἔχει τέλος, ἀθάνατος γὰρ ἔχει τὴν φύσιν. τούτου χάριν, οὐ τὸν δεσπότην Χριστὸν τῷ Μελχισεδέκ ἀφωμοίωσεν, ἀλλὰ τὸν Μελχισεδέκ τῷ Χριστῷ. ἐκείνος γὰρ τούτου τύπος, οὗτος δὲ τοῦ τύπου ἡ ἀλήθεια. ἐν μέντοι τῇ ἱερωσίῃ, οὐ 20 Μελχισεδέκ τὸν Χριστὸν μιμνήσκειται, ἀλλ' οὗτος ἱερεὺς εἰς τὸν αἰῶνα κατὰ τὴν τάξιν Μελχισεδέκ· τὸ γὰρ ἱερατεῦεν ἀνθρώπου, Θεοῦ δὲ τὸ τὰ προσφερόμενα δέχεσθαι· ἀλλ' ὅμως ἐνανθρωπίσας ὁ μονογενὴς τοῦ Θεοῦ Υἱός, καὶ ἀρχιερεὺς ἡμῶν ἐγένετο, κατὰ τὴν τάξιν Μελχισεδέκ, οὐκ ἀξίωμα προσλαβὼν, ἀλλὰ τὴν θείαν κατα- 25 κρύψας ἀξίαν, καὶ τὴν ὑπὲρ τῆς ἡμετέρας σωτηρίας καταδεξάμενος ταπεινότητα. οὕτως ἀμνὸς κέκληται, καὶ ἁμαρτία καὶ κατάρτα, καὶ ὁδὸς, καὶ θύρα, καὶ ἕτερα πλεῖστα παραπλήσια τούτου. περὶ μέντοι τοῦ Μελχισεδέκ ἔφησεν, ὅτι “μένει ἱερεὺς “ εἰς τὸ διηνεκές,” ἐπειδὴ περ τὴν ἱερωσίῃν οὐ παρέπεμψεν εἰς 30 παῖδας, καθάπερ Ἀαρὼν καὶ Ἐλεάζαρ καὶ Φινεές· ὁ γὰρ εἰς ἕτερον τοῦτον παραπέμπων τὸν κλῆρον, δοκεῖ πῶς ἀφηρηθῆναι τὴν ἀξίαν, ἄλλου τὴν ἐνέργειαν ἔχοντος. ἔχει δὲ καὶ ἕτεραν διάνοιαν. ὡς περ Μωϋσῆν οὐ τὸν νομοθέτην μόνον καλοῦμεν, ἀλλὰ καὶ αὐτὸν τὸν νόμον, οὕτω καὶ Μελχισεδέκ, καὶ τὸ πρόσωπον ὀνομάζομεν καὶ 35

τὸ πρᾶγμα, τουτέστι τὴν ἱερωσύνην, ταύτην δὲ ὁ δεσπότης Χριστὸς ἔχει, ἀτελεύτητον ἔχων ζωὴν.

ἘΡΑΝΙΣΤΗΣ<sup>h</sup>. Ἀμφότερα δὲ αὐτῷ προσήκει, καὶ τὸ ἐν ἀρχῇ εἶναι, καὶ τὸ ἐξ Ἀβραὰμ καὶ Δαβὶδ κατὰ σάρκα βλαστῆσαι. δύο γὰρ φύσεις ἐν αὐτῷ θεωρῶν, ἑκατέρα προσνέμου τὰ πρόσφορα. 5 εἰ δὲ κατὰ τινὰς μία φύσις ἐστὶν ὁ Χριστὸς, πῶς οἶόν τε αὐτῇ προσαρμόσαι τὰ ἐν αὐτῇ. ἐναντίον γὰρ τῷ ἐν ἀρχῇ εἶναι, τὸ ἐξ Ἀβραὰμ καὶ Δαβὶδ καὶ τὴν ἀρχὴν εἰληφέναι. μᾶλλον δὲ πολλοστῇ γενεᾷ μετὰ τὸν Δαβὶδ γεννηθῆναι, ἐν αὐτῇ δὲ πάλιν τῷ πάντα πεποιηκέναι, καὶ τῷ ἐκ Θεοῦ εἶναι, τὸ ἐκ πεποιημένων 10 βλαστῆσαι, καὶ τὸ ἀνθρώπους ἐσχηκέναι πατέρας. ἐναντίον δὲ καὶ τῷ αἰωνίῳ τὸ πρόσφατον. ἀναμνήσθητι δέ μοι καὶ τῶν περὶ Μελχισεδὲκ εἰρημένων, ἔνθα παρεξετάζων ὁ Ἀπόστολος τὴν Λευϊτικὴν ἱερωσύνην τῇ τοῦ Χριστοῦ, ἀπέικασε μὲν ἐν τοῖς ἄλλοις τὸν Μελχισεδὲκ τῷ Χριστῷ, τὴν δέ γε ἱερωσύνην ἔχειν ἔφησε τὸν Κύριον 15 κατὰ τὴν τάξιν Μελχισεδέκ. ἄρα γε οὐκ ἄνθρωπος εἶναι καὶ γενητὸν νομίζεις τὸν Μελχισεδέκ; ἀλλ' ὁ περὶ αὐτοῦ λόγος τάναντία διδάσκει. πῶς τοίνυν αὐτῷ τὸ ἀπάτω ἀρμόττει καὶ τὰ ἐξῆς; ὑπὲρ ἀνθρωπείαν γὰρ ταῦτά γε φύσιν. τί οὖν; ψευδῆ τὸν Ἀπόστολον εἰρηκέναι φήσομεν; μὴ γένοιτο. πῶς οὖν οἶόν τε καὶ 20 αὐτῷ προσμαρτυρῆσαι τῇ ἀληθείᾳ, καὶ τῷ Μελχισεδέκ προσαρμόσαι, τὰ ὑπὲρ φύσιν; ἀσαφὲς μὲν δοκεῖ τὸ χωρίον, τοῖς δὲ προσέχειν ἐθέλουσιν ἐφικτὴ τῆς τῶν ῥητῶν διανοίας ἢ κατανόησις.

Εἰρηκῶς γὰρ ὁ Παῦλος ἀπάτω καὶ τὰ ἐξῆς, ἐπήγαγεν. 25 “ἀφωμοιωμένους τῷ Γίῳ τοῦ Θεοῦ μένει εἰς τὸ διηκεκὲς ἱερεὺς.” καὶ σαφῶς ἡμᾶς ἐδίδαξεν ὡς τοῦ Μελχισεδέκ ἐν τοῖς ὑπὲρ τὴν ἀνθρωπείαν φύσιν, ἀρχέτυπον ἐστὶν ὁ Χριστός. ὁ δὲ Μελχισεδέκ εἰκὼν καὶ τύπος Χριστοῦ, τοῦτον γὰρ εἶπεν ἀφωμοιωμένον τῷ Γίῳ τοῦ Θεοῦ· σκοπήσωμεν δὲ οὕτως. λέγεις ἐσχηκέναι τὸν Κύριον 30 κατὰ σάρκα πατέρα; οὐδαμῶς. ἐκ μόνης γὰρ ἀγίας ἐγεννήθη παρθένου. οὐκοῦν εἰκότως ἀπάτω ὀνόμασται. λέγεις αὐτὸν κατὰ τὴν θεϊαν φύσιν σχεῖν μητέρα; οὐ δῆτα· ἐκ μόνου γὰρ πρὸ τῶν αἰῶνων ἐγεννήθη Πατρός. τοιγάρ τοι καὶ ἀγενεαλόγητος, ὡς ἀρη-

<sup>h</sup> Scil. Theodoretus ἐν Ἐρανιστῇ.

τον ἔχων τὴν ἐκ Πατρὸς γέννησιν προσηγόρευται. “τὴν γενεὰν  
 “γὰρ αὐτοῦ,” φησὶν ὁ προφήτης, “τίς διηγῆσεται;” οὕτως  
 αὐτῷ προσήκει τὸ μῆτε ἀρχὴν ἡμερῶν, μῆτε ζωῆς τέλος ἔχειν  
 ἀναρχος γὰρ καὶ ἀνώλεθρος, καὶ συντόμως αἰδῖος, καὶ τῷ Πατρὶ  
 συναἰδῖος. πῶς δὲ ἀρμόττει ταῦτα καὶ τῷ θαυμασίῳ Μελχισε- 5  
 δέκ; ὡς εἰκόνι καὶ τύπῳ. ἢ δὲ εἰκὼν οὐ πάντα ὅσα ἔχει τὸ ἀρχέ-  
 τυπον ἔχει. τῷ μὲν οὖν Σωτῆρι ταῦτα προσήκει φύσει καὶ ἀλη-  
 θεΐα. ἐκεῖνῳ δὲ ἢ τῆς ἀρχαιογονίας ἱστορία προσήρμοσε ταῦτα.  
 τῶν γὰρ πρόπαλαι γεγενημένων τὴν γενεαλογίαν ἐπιδείξασα, ἐκείνου  
 οὔτε τὸν πατέρα εἶρηκεν, οὔτε τὴν μητέρα, οὔτε μὴν ἕκ τινος τῶν 10  
 Νῶε παίδων κατάγειν τὸ γένος ἐδίδαξεν, ἵνα γέννηται τοῦ ἀληθῶς  
 ἀμῆτορος καὶ ἀπάτορος τύπος. οὕτω δὲ νοεῖν ἡμᾶς ἐδίδαξε Παῦ-  
 λος. ἐν αὐτῷ γὰρ τῷ χωρίῳ καὶ ταῦτα προστέθεικεν, “ὁ δὲ μὴ  
 “γενεαλογούμενος ἐξ αὐτῶν δεδεκάτωκε τὸν Ἀβραάμ, καὶ τὸν  
 “ἔχοντα τὰς ἐπαγγελίας εὐλόγηκεν.” εἰ δὲ ἀληθῶς ἀπάτωρ ἦν 15  
 καὶ ἀμῆτωρ, οὐκ ἂν ἦν εἰκὼν, ἀλλ’ ἀλήθεια. ἐπειδὴ δὲ οὐ φύσεως  
 ταῦτ’ ἔχει, ἀλλὰ κατὰ τὴν τῆς θεΐας γραφῆς οἰκονομίαν, δείκνυσι  
 τῆς ἀληθείας τὸν τύπον. τὸ δὲ “μῆτε ἀρχὴν ἡμερῶν μῆτε ζωῆς  
 “τέλος ἔχειν,” οὕτω νοήσωμεν τὴν παλαιὰν γενεαλογίαν συγ-  
 γράφων Μωσῆς ἐδίδαξεν ἡμᾶς, ὡς Ἀδὰμ ἐτῶν τοσῶνδε γενό- 20  
 μενος, ἐγέννησε τὸν Σῆθ, καὶ ἐπιζήσας ἔτη τοσαῦτα, τοῦ βίου τὸ  
 τέρμα κατέλαβεν. οὕτω καὶ περὶ τοῦ Σῆθ καὶ τοῦ Ἐνὼς καὶ  
 τῶν ἄλλων εἶρηκε. τοῦ μὲν τῶν Μελχισεδέκ καὶ τὴν ἀρχὴν τῆς  
 γενέσεως, καὶ τῆς ζωῆς τὸ τέλος ἐσίγησεν. οὐκοῦν κατὰ τὴν ἱστο-  
 ρίαν, οὔτε ἀρχὴν ἡμερῶν, οὔτε ζωῆς τέλος ἔχει. κατὰ δὲ τὴν 25  
 ἀλήθειαν ὁ μονογενὴς τοῦ Θεοῦ Υἱὸς, οὔτε ἤρξατο τοῦ εἶναι, οὔτε  
 λήφεται τέλος. κατὰ μὲν οὖν τὰ θεοπρεπῆ ταῦτα καὶ οὕτως θεΐα,  
 τύπος ἐκεῖνος Χριστοῦ. κατὰ δὲ γε τὴν ἀρχιερωσύνην, ἣτις ἀν-  
 θρώποις μᾶλλον ἢ Θεῷ προσήκει, ὁ Χριστὸς ἀρχιερεὺς γέγονε  
 κατὰ τὴν τάξιν Μελχισεδέκ. καὶ γὰρ ἐκεῖνος ἐθνῶν ὑπῆρχεν 30  
 ἀρχιερεὺς, καὶ Χριστὸς ὑπὲρ πάντων τὴν παναγίαν καὶ σωτήριον  
 θυσίαν προσήνεγκε.

ΠΑΝΑΡΙΩΝ. Οὐκοῦν ληροῦσιν οἱ τὸν Μελχισεδέκ δύναμιν  
 εἶναι τινα μεγάλην δοξάζοντες, καὶ ἐν τοῖς ἀκατονομάστοις αὐτὸν  
 διατρίβειν τόποις ἡγούμενοι, καὶ τοῦ Χριστοῦ μείζονα τυγχάνειν 35

τοῦ τῆς ἐκείνου κατηξιωμένου τάξεως. εἰ μὴ γὰρ ἦν φησιν ἐν δευτέρᾳ τινὶ κείμενος ὁ Χριστὸς μοίρα, οὐκ ἂν ἱερατεύειν ἐλέγετο κατὰ τὴν τάξιν Μελχισεδέκ. βλασφημοῦντες δὲ ἀπεδείχθησαν καὶ οἱ τολμήσαντες εἰπεῖν τὸν Μελχισεδέκ αὐτὸν εἶναι τὸν πατέρα τοῦ Χριστοῦ, καὶ διὰ τοῦτο καλεῖσθαι παρὰ τῆς γραφῆς 5 ἀπάτορα καὶ ἀμήτορα καὶ ἀγενεαλόγητον· πολλοὺς γὰρ κατηναλώσαμεν λόγους τὴν ἐκείνων ἐλέγχοντες ἄνοιαν.

<sup>κε</sup>  
Γρ. Ὀνομάζεται ὁ Χριστὸς Μελχισεδέκ ὡς ἀμήτωρ τὸ ὑπὲρ ἡμᾶς, καὶ ἀπάτωρ τὸ καθ' ἡμᾶς, καὶ ὡς ἀγενεαλόγητος τὸ ἄνω· “τὴν γὰρ γενεὰν αὐτοῦ,” φησὶ, “τίς διηγῆσεται;” καὶ ὡς βασι- 10 λεὺς Σαλήμ· εἰρήνην δὲ τοῦτο· καὶ ὡς βασιλεὺς δικαιοσύνης, καὶ ὡς ἀποδεκατῶν πατριάρχας κατὰ τῶν πονηρῶν δυνάμεων ἀριστεύοντας.

4 Θεωρεῖτε δὲ πηλίκος οὗτος,  $\phi$  καὶ δεκάτην ἔδωκεν ἐκ τῶν ἀκροθινίων ὁ πατριάρχης. 15

Θεοδωρήτορ. Τοῦ ἀξιώματος τοῦ Ἀβραὰμ οὐχ ἀπλῶς ἐμνημόνευσεν, ἀλλὰ δεῖξαι βουλόμενος ὡς αὐτῆ τῶν ἱερέων ἡ ρίζα, τῶν ἀγαθῶν ἢ κρηπίς, δι' οὗ τῆς εὐλογίας μεταλαγχάνει τὰ ἔθνη, τῆς λείας τὴν δεκάτην τῷ Μελχισεδέκ προσενήνοχε.

Χρυσόστομος κατὰ Ἰουδαίων. Τέως μὲν οὖν ἤρμοσε τὸν 20 τύπον, θαρρῶν δὲ λοιπὸν, δείκνυσιν αὐτὸν τῶν ἀληθῶν πραγμάτων παρὰ Ἰουδαίοις λαμπρότερον. εἰ δὲ ὁ τύπον ἔχων τοῦ Χριστοῦ τοσοῦτον, οὐ τῶν ἱερέων, ἀλλὰ καὶ αὐτοῦ τοῦ προπάτορος τῶν ἱερέων βελτίων, τί ἂν τις εἴποι περὶ τῆς ἀληθείας; ὁρᾷς ἐξ ὅσης περιουσίας δείκνυσιν τὴν ὑπεροχὴν. 25

Καὶ ἀνακαλύπτων τοῦ τύπου τὸ θεώρημα, φησὶ, “θεωρεῖτε “πηλίκος οὗτος,  $\phi$  καὶ δεκάτην ἔδωκεν ὁ πατριάρχης.” τοῦτο δὲ οὐχ ἀπλῶς ἔλεγεν, ἀλλ' ἐνδείξασθαι βουλόμενος ὅτι πολλῶ μείζων ἢ καθ' ἡμᾶς ἱερωσύνη τῆς Ἰουδαϊκῆς, καὶ ἐν τύπῳ αὐτοῖς τῶν πραγμάτων προλαβοῦσα ἢ ὑπεροχὴ δείκνυται. ὁ γὰρ Ἀβραὰμ 30 τοῦ Ἰσαὰκ πατὴρ ἦν, καὶ τοῦ Ἰακώβ πάππος, καὶ πρόγονος τοῦ Λευί. τοῦ γὰρ Ἰακώβ υἱὸς ἦν ὁ Λευί, ἀπὸ δὲ τοῦ Λευί ἡ ἱερωσύνη παρὰ Ἰουδαίοις τὴν ἀρχὴν ἔλαβεν. ἀλλ' οὗτος ὁ Ἀβραὰμ ὁ πρόγονος τῶν Λευιτῶν τῶν Ἰουδαϊκῶν ἱερέων, ἐπὶ τοῦ Μελχισεδέκ ὅς

ἦν τύπος τῆς καθ' ἡμᾶς ἱερωσύνης, λαϊκοῦ τάξιν ἐπέιχε. καὶ τοῦτο δι' ἀμφοτέρων ἐδήλωσε, καὶ διὰ τοῦ δοῦναι δεκατὴν αὐτῷ, οἱ γὰρ λαϊκοὶ τοῖς ἱερεῦσι τὰς δεκάτας διδῶσι, καὶ ὅτι ἠύλογηθη παρ' αὐτοῦ. οἱ γὰρ λαϊκοὶ παρὰ τῶν ἱερέων εὐλογοῦνται. πάλιν ὅρα πόση ἢ ὑπεροχὴ τῆς καθ' ἡμᾶς ἱερωσύνης, ὅταν Ἀβραὰμ ὁ πατρι- 5 ἀρχῆς τῶν Ἰουδαίων, ὁ πρόγονος τῶν Λευιτῶν, εὐρίσκειται ὑπὸ τοῦ Μελχισεδέκ, καὶ εὐλογούμενος καὶ δεκάτας διδούς· καὶ γὰρ ἀμφοτέρα ταῦτα φησὶν ἡ παλαιά· αὐτὰ γοῦν ταῦτα καὶ ὁ Παῦλος εἰς μέσον ἀγαγὼν λέγει, “θεωρεῖτε πηλίκος οὗτος.” οὗτος τίς; ὁ Μελχισεδέκ φησιν, ᾧ καὶ δεκατὴν Ἀβραὰμ ἐκ τῶν ἀκροθινίων 10 ἔδωκεν, ὁ πατριάρχης ἐκείνων.

ΧΡΗΣΟΣΤΟΜΟΙ. Ἀκροθίνια δὲ τὰ λάφυρα λέγεται, καὶ οὐκ ἔστιν εἰπεῖν, ὅτι ὡς μετέχοντι τοῦ πολέμου ἔδωκε. διὰ γὰρ τοῦτο εἶπεν, ὅτι ὑπήνησεν ὑποστρέφοντι ἀπὸ τῆς κοπῆς<sup>1</sup> τῶν βασιλείων. οἴκοι γὰρ ἐκάθητό φησι, καὶ τῶν αὐτῷ πεπονημένων τὰς 15 ἀπαρχὰς ἔδωκεν.

Καὶ οἱ μὲν ἐκ τῶν υἱῶν Λευὶ τὴν ἱερατείαν λαμβάνοντες, ἐντολὴν ἔχουσι ἀποδεκατοῦν τὸν λαὸν κατὰ τὸν νόμον, τούτεστι τοὺς ἀδελφοὺς αὐτῶν, καὶ περ' ἐξεληλυθότας ἐκ τῆς ὀσφύος Ἀβραὰμ. ὁ δὲ μὴ γενεαλογούμενος ἐξ αὐτῶν, δεδεκάτωκε τὸν Ἀβραὰμ, καὶ 20 τὸν ἔχοντα τὰς ἐπαγγελίας εὐλόγηκεν.

ΚΑΤΑ ἸΟΥΔΑΙΩΝ. Ὁ λέγει τοιοῦτόν ἐστιν· οἱ Λευῖται φησὶν, οἱ παρὰ τοῖς Ἰουδαίοις ἱερεῖς ἐντολὴν ἔλαβον κατὰ τὸν νόμον, δεκάτας λαμβάνειν ἐκ τῶν ἄλλων Ἰουδαίων· καὶ τοι γε πάντες ἐκ τοῦ Ἀβραὰμ εἰσι, καὶ οἱ Λευῖται, καὶ ὁ λοιπὸς λαὸς, ἀλλ' 25 ὅμως δεκάτας λαμβάνουσι παρὰ τῶν ἀδελφῶν αὐτῶν. ὁ δὲ Μελχισεδέκ ὁ μὴ γενεαλογούμενος ἐξ αὐτῶν· οὐ γὰρ ἐκ τοῦ Ἀβραὰμ ἦν, οὐδὲ ἐκ τῆς φυλῆς τῆς Λευιτικῆς, ἀλλ' ἑτέρου γένους, δεκάτας παρὰ τοῦ Ἀβραὰμ ἔλαβε. καὶ οὐ τοῦτο μόνον, ἀλλὰ καὶ ἕτερόν τι· καὶ τὸν ἔχοντα τὰς ἐπαγγελίας, τὸν Ἀβραὰμ πάλιν εὐλόγησε· 30 καὶ τί τοῦτο φησί; δείκνυται ὅτι οὗτος ἐκείνου σφόδρα ἐλάττων. πῶς;

7 Χαρὶς γὰρ πάσης ἀντιλογίας τὸ ἔλαττον ὑπὸ τοῦ κρείττονος εὐλογεῖται.

<sup>1</sup> Cod. σκοπῆς.

ΘΕΟΔΩΡΗΤΟΣ. Τουτέστιν ἀναμφίλεκτον τοῦτο καὶ λίαν ἀναμφισβήτητον, ὡς οἱ μείζους εὐλογεῖν τοὺς ἐλάττους εἴωθασιν.

ΧΡΗΣΟΣΤΟΜΟΣ ΚΑΤὰ Ἰουδαίων. Ὡστε εἰ μὴ ἦν ἐλάττων ὁ Ἀβραὰμ ὁ πρόγονος τῶν Λευιτῶν, τοῦ Μελχισεδέκ, οὐκ ἂν ἐκεῖνος 5 τοῦτον εὐλόγησεν, οὐδ' ἂν ἐκεῖνος τούτῳ δεκάτας δέδωκε. τσαύτη τῆς ἱερωσύνης ἢ ὑπερβολῆ, ὡς τοὺς ὁμοτίμους ἀπὸ προγόνων καὶ τὸν αὐτὸν ἔχοντα προπάτορα πολλῶν βελτίους εἶναι τῶν ἄλλων. δεκάτας γοῦν παρ' ἐκείνων λαμβάνουσι. καὶ τοι τὸν αὐτὸν πρόγονον ἔχειν σεμνυνομένων οἱ κατὰ νόμον ἱερεῖς. οὗτος δὲ ἄλλο- 10 φυλος ὢν, παρ' αὐτοῦ τοῦ πατριάρχου τὰς δεκάτας ἐδέξατο, καὶ τῷ τὰς θείας ἐπαγγελίας εἰληφότι, τὴν εὐλογίαν ἀντέδωκεν ἡρμήνευσε δὲ καὶ τὸ ἀγενεαλόγητος, ἐξ αὐτῶν γὰρ εἶπε τὸν Μελχισεδέκ μὴ γενεαλογεῖσθαι. δῆλον τοίνυν ὡς ἐκεῖνος οὐκ ἀληθῶς ἀγενεαλόγητος, ἀλλὰ κατὰ τύπον· ἀλλ' ὅπερ ἐλέγομεν, τσαύτη 15 τῆς ἱερωσύνης ἢ ἀξία, ὡς τοὺς κατὰ νόμον ἱερέας καὶ παρ' αὐτῶν τῶν ὁμογενῶν τε καὶ ὁμοφύλων τὰς δεκάτας κομίζεσθαι. ὅταν οὖν εὔρεθῇ τίς παρ' αὐτῶν τούτων δεκάτας λαμβάνων, ἄρ' οὐχ οὔτοι μὲν ἐν τάξει λαϊκῶν, ἐκεῖνος δὲ ἐν τοῖς ἱερεῦσι; καὶ οὐ τοῦτο μόνον, ἀλλ' οὐδὲ ὁμοφύλος ἦν αὐτοῖς ἀλλ' ἑτέρου γένους. ὥστε 20 οὐκ ἂν ἔδωκεν ἄλλοφύλῳ δεκάτας, εἰ μὴ πολλῇ ἦν ἡ τιμῆ.

Βαβαὶ τί εἰργάσατο. μεῖζον ἢ τὰ κατὰ τὴν πίστιν, ἐν τῇ πρὸς Ῥωμαίους κινῶν Ἐπιστολῇ διεσάφησεν. ἐκεῖ μὲν γὰρ καὶ τῆς ἡμετέρας καὶ τῆς Ἰουδαϊκῆς πολιτείας τὸν Ἀβραὰμ προπάτορα εἶναι φησίν. ἐνταῦθα δὲ αὐτοῦ σφόδρα κατατολμᾷ, καὶ δείκνυσι τὸν ἀκρόβυ- 25 στον πολλῶν βελτίονα. πῶς οὖν ἔδειξεν ὅτι Λεὺ δεκάτας ἔδωκε; ὁ Ἀβραὰμ φησι ἔδωκεν. καὶ τί πρὸς ἡμᾶς τοῦτο; μάλιστα μὲν πρὸς ἡμᾶς. οὐ γὰρ δὴ φιλονεικήσετε τοὺς Λευῖτας, βελτίονας εἶναι τοῦ Ἀβραάμ. ὁ δὲ μὴ γενεαλογούμενος ἐξ αὐτῶν, δεδεκάτωκε τὸν Ἀβραάμ. εἶτα οὐχ ἀπλῶς παρήλθεν, ἀλλὰ προσέθηκε, “καὶ 30 “τὸν ἔχοντα τὰς ἐπαγγελίας εὐλόγησε.” ἐπειδὴ γὰρ ἄνω καὶ κάτω τοῦτο ἦν τὸ σεμνόν, δείκνυσιν ἐκείνου ὄντα σεμνότερον τοῦτον, ἀπὸ τῆς κοινῆς κρίσεως ἀπάντων. “χωρὶς γάρ,” φησι, “πάσης ἀντιλογίας, τὸ ἔλαττον ὑπὸ τοῦ κρείττονος εὐλογεῖται.” τουτέστι πᾶσι δοκεῖ τὸ ἔλαττον ὑπὸ τοῦ κρείττονος εὐλογεῖσθαι. οὐκοῦν 35

κρείττων ὁ τύπος τοῦ Χριστοῦ, καὶ αὐτοῦ τοῦ τὰς ἐπαγγελίας ἔχοντος.

ΚΤΡΙΛΛΟΤ ΓΛΑΦΤΡῶΝ. "Αθρει· δὴ οὖν τῆς ἐν Χριστῷ τελειώ-  
σεως τοὺς τύπους ἐναστράπτοντας ἐναργῶς τῷ Μελχισεδέκ καὶ  
τῆς κατὰ νόμον λατρείας τὸ μέτρον ἐν μείοσιν. εἴπερ ἐστὶν οὐκ 5  
ἐνδοιαστὸν ὅτι πάντα τε καὶ πάντως τὸ ἔλαττον ὑπὸ τοῦ κρείττονος  
εὐλογεῖται. ρίζα δὲ ὡσπερ τῶν ἐξ Ἰσραὴλ ὁ Ἀβραάμ, καὶ τὸ ἐν  
αὐτῷ προὔχον τε καὶ ἐξαίρετον ὁ Λευὶ, τοῖς τῆς θείας ἱερωσύνης  
κατεστεμμένοι ἀνχήμασιν, ἀλλ' ἦν ἐν ὄσφύϊ κείμενος ἔτι· δυνάμει  
γὰρ ἦν τῶν ἐξ αὐτοῦ κατὰ καιροὺς ἐσομένων πατὴρ ὁ Ἀβραάμ. 10  
καὶ τοῦτο οἶμαί ἐστι τὸ σοφῶς εἰρημένον περὶ τοῦ Λευί. "ἔτι  
" γὰρ ἐν τῇ ὄσφύϊ τοῦ πατρὸς ἦν, ὅτε συνήτησεν αὐτῷ Μελχι-  
" σεδέκ." εὐλογεῖται τοίνυν ὡς κατὰ νόμον ἱερωσύνη, παρὰ τῆς  
ἐν Χριστῷ λατρείας, ἧς ὁ τύπος ἐν Μελχισεδέκ. προφερεστέρα  
δὲ ὅτι ἀσυγκρίτως ἢ εὐλογεῖν οἶά τε τῆς οὐχ ὧδε ἐχούσης, πῶς ἀν 15  
ἐνδοιάσειέ τις ;

Καὶ ὧδε μὲν δεκάτας ἀποθνήσκοντες ἄνθρωποι λαμ-  
βάνουσιν· ἐκεῖ δὲ, μαρτυρούμενος ὅτι ζῆ.

ΘΕΟΔΩΡΗΤΟΤ. Ἀπὸ τῆς προφητείας τοῦτο τέθηκε μαρτυρῶν. " σὺ  
" γὰρ εἶ," φησιν, " ἱερεὺς εἰς τὸν αἰῶνα κατὰ τὴν τάξιν Μελχισε- 20  
" δέκ." ἐπειδὴ δὲ εἰκόσ ἦν Ἰουδαίους εἰπεῖν, ὅτι Ἀβραάμ οὐκ ἦν ἱερεὺς,  
καὶ εἰκότως τὰς δεκάτας προσήνεγκε, καὶ τὴν εὐλογίαν ἀπέλαβεν·  
ὁ δὲ Ἀαρὼν τῆς ἱερωσύνης τὴν ἀξίαν ἐδέξατο, καὶ τὸ ἐκείνου γένος  
μετ' ἐκείνου τῆς θείας μετέλαχε χάριτος, δείκνυσιν ἐκ περινοίας  
καὶ τούτους διὰ τοῦ πατριάρχου τὰς δεκάτας προσενεγκόντας. 25

ΚΑΤὰ ἸΟΥΔΑΙΩΝ. Βουλόμενος γὰρ δεῖξαι ὅτι διὰ τοῦ Ἀβραάμ  
ἐκείνῳ προσήλθον, ἐπήγαγε λέγων, " καὶ ὡς ἔπος εἰπεῖν," τουτέστι  
σχεδόν.

Δι' Ἀβραάμ καὶ Λευὶ ὁ δεκάτας λαμβάνων δεδεκά-  
τῶται. 30

Τί ἐστι δεδεκάτῶται; δεκάτας ἔδωκε καὶ αὐτὸς τῷ Μελχι-  
σεδέκ, ὁ μηδέπω γεννηθεὶς διὰ τοῦ πατρὸς αὐτοῦ.

10 "Ἐτι γὰρ ἐν τῇ ὄσφύϊ τοῦ πατρὸς ἦν, ὅτε συνήτησεν  
αὐτῷ ὁ Μελχισεδέκ.

Θεοδωρήτοτ. Διὰ τοῦτο γὰρ προλαβὼν εἶπεν, “ὡς ἔπος “εἰπεῖν,” οὐδέπω γὰρ τοῦ Ἰσαὰκ γέγονε πατὴρ ὅτε τοῦ Μελχισεδέκ ὁ πατριάρχης τὴν εὐλογίαν ἐδέξατο. ἔτι τοίνυν νῦν ἐν αὐτοῖς εἶχε τῆς παιδοποιίας τὰς ἀφορμάς. ἐκ δὲ τοῦ Ἰσαὰκ ὁ Ἰακώβ ἐβλάστησεν, ἐξ ἐκείνου δὲ ὁ Λευί. ἐν αὐτοῖς τοίνυν ἦν φησιν ὁ 5 Λευί, ἠίκα καὶ τὴν δεκάτην προσήνεγκε, καὶ τὴν εὐλογίαν ἐδέξατο. ἀνάγκη τοίνυν καὶ αὐτὸν δεκατοῦσθαι καὶ τῆς εὐλογίας μετεिल्φέναι.

Χρυσοστόμοτ. Καλῶς δὲ αὐτὸ ἐκόλασεν εἰπὼν, “ὡς ἔπος “εἰπεῖν.” ἐν αὐτοῖς φησιν ἦν ὁ Λευί, εἰ καὶ μηδέπω ἐτέχθη· καὶ 10 οὐκ εἶπεν οἱ Λευῖται, ἀλλ’ ὁ Λευί. εἶδες ὑπερβολήν; εἶδες πόσον τὸ μέσον τοῦ Ἀβραάμ, καὶ τοῦ Μελχισεδέκ, τοῦ τὸν τύπον φέρουτος τοῦ ἀρχιερέως τοῦ ἡμετέρου; καὶ δείκνυσι τὴν ὑπεροχὴν ἐξουσία οὐκ ἀνάγκη γεγενημένην. ἐκεῖνος γὰρ ἔδωκε τὴν δεκάτην, ὅπερ ἐστὶν ἱερέως, οὗτος εὐλόγησεν, ὅπερ ἐστὶ κρείττονος. αὕτη ἡ 15 ὑπεροχὴ καὶ εἰς τοὺς ἐκγόνους διαμένει. ὁρᾷς ὅπως θαυμαστῶς ἐρριψεν ἔξω τὰ Ἰουδαϊκά, διὰ τοῦτο ἔλεγε, “νοθροὶ γεγόνατε,” ἐπειδὴ ταῦτα καταβαλέσθαι ἐβούλετο, ὥστε μὴ ἀποσκιρτῆσαι αὐτούς. τοιαύτη γὰρ ἡ σοφία. προκατασκευάζει πρῶτον, καὶ οὕτως ἐμβάλλει εἰς ἃ βούλεται. δυσπειθὲς γὰρ τὸ γένος τὸ ἀνθρώπινον, 20 καὶ πολλῆς δεόμενον ἐπιμελείας, καὶ πλείονος ἢ τὰ φυτά. ἐκεῖ μὲν γὰρ φύσις σωμάτων ἐστὶ καὶ γῆς εἴκουσα ταῖς τῶν γηπόνων χερσίν· ἐνταῦθα δὲ προαιρέσεις πολλὰς δεχομένη μεταβολὰς, καὶ νῦν μὲν τοῦτο, νῦν δὲ ἐκεῖνο αἰρουμένη. ὄξυρρηπὴς γὰρ αὕτη πρὸς κακίαν. 25

Ἰσιδώροτ. Εἰ δέ τις ἔροιτο, τίνοσ ἔνεκεν ὁ Ῥουβὶν, καὶ τοι πρωτότοκος ὢν, οὔτε βασιλείας, οὔτε ἱερωσύνης ἤξιώθη; ἐροῦμεν, ὅτι ἐπειδὴ ἐπελύττησε τῇ πατρῴᾳ εὐνῇ. ὁ δὲ Λευί τρίτος ὢν, οὐ μόνον διὰ τὸ ἐπαγγεῖλασθαι τὸν πατέρα δεκάτας ἀφιερῶσιν· κάτωθεν γὰρ ἀριθμούμενος δεκάτος ἦν, ἀλλὰ καὶ διὰ ὁσιότητα, καὶ τὸ συγκ- 30 γενικῶν αἱμάτων διὰ τὴν εἰς τὸ θεῖον τιμὴν τὰς χεῖρας ἐμπλήσαι, ἱερωσύνης ἤξιώθη, ὅν περ καὶ θαυμάζων ἐν ταῖς εὐλογίαις ὁ Μωϋσῆς ἔλεγεν· “ὁ λέγων τῷ πατρὶ ἢ τῇ μητρὶ οὐχ ἑώρακά σε, “καὶ τοὺς ἀδελφοὺς αὐτοῦ ἀπέγνω, ἐφύλαξε τὰ λόγια Κυρίου.” ὁ δὲ Ἰούδας τέταρτος ὢν, διὰ τὴν ἀδέκαστον κρίσιν καὶ τὴν ὀρθὴν 35

κρίσιν, βασιλείας ἤξιώθη. ἐπειδὴ γὰρ πολλοὶ τὰ οἰκεῖα κρύπτοντες πλημμελήματα, ἑτέρου καταδικάζουσιν, οὗτος δὲ, ἑαυτοῦ μὲν κατεψηφίσατο, τὴν δὲ πεπορευθεῖσαν νομισθεῖσαν ἀπῆλλαξε τῆς τιμωρίας. διὰ τοῦτο εἰκότα τῆς βασιλείας ἤξιοῦτο. ἱεροῦντο γὰρ οἱ ἐκ Λευι, ἐβασίλευον δὲ οἱ ἐξ Ἰούδα, οὐ κατὰ ἀποκλήρωσιν, 5 ἀλλ' ἀρετῆς γέρας εἰληφότες· ὅτε γοῦν τινες ἐν τῇ ἐρήμῳ ἐκ τοῦ Ῥουβὶν καταγόμενοι, καὶ νομίζοντες ἱερωσύνης ἄξιοι εἶναι, διὰ τὸ τοῦ πρωτοτόκου εἶναι ἀπόγονοι, κατὰ τῶν ἱερωμένων ἐμάνησαν, Μωσέα νομίσαντες κατὰ χάριν τῷ τε ἀδελφῷ τοῖς τε ἀδελφιδόις τὴν ἱερωσύνην προπεπωκέναι· τότε δὴ σκηπτοῖς καὶ κεραυνοῖς οὐ- 10 ρανόθεν κατετοξεύοντο, τῆς δίκης οὐ τῇ πρεσβυγενείᾳ ἀλλὰ τῇ ἀρετῇ τὸ τῆς ἱερωσύνης γέρας βεβαιούσης.

ΘΕΟΔΩΡΗΤΟΥ. Ὁ μὲν τοι Παῦλος ἐτέρωθεν μεθοδεύει τὸν λόγον, καὶ τὸ τῶν λεγομένων ἀναντιρρήτῳ θαρρήσας, δείκνυσι παύλαν μὲν δεχομένην τὴν Λευιτικὴν ἱερωσύνην, τὴν δὲ κατὰ τάξιν 15 Μελχισεδὲκ ἀντὶ ταύτης εἰσαγομένην. προκατασπείρει δὲ κατὰ ταυτὸν καὶ τὴν περὶ τῆς καινῆς διαθήκης διδασκαλίαν.

ΧΡΥΣΟΣΤΟΜΟΥ. Εἰπὼν τοίνυν περὶ τοῦ Μελχισεδὲκ, καὶ δεῖξας ὅσῳ κρείττων ἦν τοῦ Ἀβραάμ, καὶ πολὺ τὸ διάφορον ἀποφῆνας, ἐντεῦθεν ἄρχεται λοιπὸν τῆς διαθήκης αὐτῆς τὸ μέσον ἀποδεικνύ- 20 ναι, καὶ πῶς ἢ μὲν ἀτελής, ἢ δὲ τελεία, καὶ οὐδέπω εἰς αὐτὰ τὰ πράγματα ἐμβαίνει, ἀλλ' ἀπὸ τῆς ἱερωσύνης τέως μάχεται. ταῦτα γὰρ πιστότερα ἦν τοῖς ἀπίστοις, ὅταν ἀπὸ τῶν ἤδη προειλημμένων καὶ πεπιστευμένων ἢ ἀπόδειξις γίνεται, ἔδειξεν ὅτι πολὺ καὶ τοῦ Λευι καὶ τοῦ Ἀβραάμ βελτίων ἦν ὁ Μελχισεδὲκ, ἐν 25 τάξει ἱερέων αὐτοῖς γενόμενος. ἐξ ἑτέρου πάλιν ἐπιχειρεῖ. ποῖον δὲ τούτου; τίνας ἔνεκεν, φησὶν, οὐκ εἶπε κατὰ τὴν τάξιν Ἀαρῶν; καὶ θέα μοι τὴν ὑπερβολὴν, ἀφ' οὗ γὰρ εἰκὸς ἦν αὐτὸν ἐκβαλεῖν τὴν ἱερωσύνην, ἐπειδὴ μὴ κατὰ τὴν τάξιν Ἀαρῶν, ἀπὸ τούτου τούτου μὲν ἴστησιν, ἐκβάλλει δὲ ἐκείνους. αὐτὸ γὰρ τοῦτο λέγω 30 φησί. τίνας ἔνεκεν οὐ κατὰ τὴν τάξιν Ἀαρῶν γέγονεν; ἔχει δὲ ὧδε τὰ ῥήματα. “εἰ μὲν οὖν τελείωσις διὰ τῆς Λευιτικῆς ἱερωσύνης “ ἦν, ὁ λαὸς γὰρ ἐπ' αὐτῇ νενομοθέτητο, τίς ἔτι χρεῖα κατὰ τὴν “ τάξιν Μελχισεδὲκ ἕτερον ἀνίστασθαι ἱερέα, καὶ οὐ κατὰ τὴν “ τάξιν Ἀαρῶν λέγεσθαι;”

ΧΡΗΣΟΣΤΟΜΟΙ. Καὶ τὸ “τίς ἔτι χρεῖα,” πολλὴν ἔμφασιν ἔχει· εἰ μὲν γὰρ ἦν ὁ Χριστὸς κατὰ σάρκα, κατὰ τὴν τάξιν Μελχισεδέκ, ἔπειτα ὁ νόμος γέγονε καὶ τὰ κατὰ τὸν Ἀαρών, εἰκότως ἂν τις εἴποι, ἅτε ὄντα τελειότερα ταῦτα, ἐκεῖνα καταλύει, ἅτε ἐπεισελθόντα. εἰ δὲ ὁ Χριστὸς ὕστερος, καὶ ἕτερον λαμβάνει 5 τύπον τὸν τῆς ἱερωσύνης, δηλονότι ὡς ἀτελεστέρων ὄντων ἐκεῖνων. θάμεν γὰρ φησι τῷ λόγῳ πάντα πεπληρῶσθαι, καὶ μηδὲν ἀτελὲς εἶναι ἐν τῇ ἱερωσίᾳ, τί οὖν ἔδει κατὰ τὴν τάξιν Μελχισεδέκ λέγεσθαι, καὶ οὐ κατὰ τὴν τάξιν Ἀαρών; τίνας ἔνεκεν ἀφείς τὸν Ἀαρών ἐτέραν εἰσήνεγκεν ἱερωσίην, τὴν τοῦ Μελχισεδέκ; 10

ΘΕΟΔΩΡΗΤΟΥ. Εἰ τὸ τέλειον φησὶν εἶχεν ἢ κατὰ νόμον ἱερωσύνη δι’ αὐτῆς γὰρ ἅπαντα ἐπληροῦτο τὰ νόμιμα, τί ἐβούλετο τῆς ἐτέρας ἢ δόσις; τί δήποτε δὲ οὐ κατὰ τὴν τάξιν Ἀαρών, ἀλλὰ κατὰ τὴν τάξιν Μελχισεδέκ ταύτην ἐπαγγέλλεται δώσειν; καὶ μὴν κατ’ ἐκείνην ἐπληροῦτο τὰ νόμιμα· ἐκείνη γὰρ τὰς θυσίας 15 προσέφευρεν, ἐκείνη τοὺς μαλυνομένους ἐκάθηρεν, δι’ ἐκείνης ἐπληροῦντο αἱ περὶ τῶν ἑορτῶν ἐντολαί· τοῦτο γὰρ εἶπεν· ὁ λαὸς γὰρ ἐπ’ αὐτῇ νενομοθέτητο.

ΧΡΗΣΟΣΤΟΜΟΙ. Τουτέστιν, αὐτῇ στοιχεῖ, δι’ αὐτῆς ἅπαντα πράττει· οὐκ ἔστιν εἰπεῖν ὅτι ἐτέροις ἐδόθη. “ὁ λαὸς ἐπ’ αὐτῇ 20 “νενομοθέτηται.” τουτέστι κέχρηται αὐτῇ καὶ ἐχρήσατο. οὐκ ἔστιν εἰπεῖν, ὅτι τελεία μὲν ἦν, οὐ προειστήκει δὲ τοῦ λαοῦ. αὐτῇ γὰρ ὁ λαὸς ἐχρήσατο. τίς οὖν ἦν ἐτέρας ἱερωσύνης χρεῖα, εἴ γε διὰ τῆς Λευιτικῆς ἦν τελείωσις τῶν πραγμάτων, τῶν δογμάτων τοῦ βίου; καὶ ὅρα πῶς ὀδῶ προβαίνει. εἶπεν ὅτι κατὰ τὴν τάξιν ἐστὶ 25 Μελχισεδέκ· δεῖκνυς ὅτι πολὺ βελτίων τῆς κατὰ νόμον. δείκνυσι λοιπὸν καὶ ἀπὸ τοῦ χρόνου τοῦτο, ὅτι μετὰ Ἀαρών δηλονότι ὡς ἀμείνων.

<sup>κ</sup> <sup>Κύ.</sup> <sup>ΓΡ.</sup> Πάλαι μὲν οὖν εἰς μόνον τοῦ Ἰσραὴλ τὸ ἔθνος τὸ τῆς Λευιτικῆς ἱερωσύνης ἀξίωμα ἐχρημάτιζε. Χριστὸς δὲ ὁ παραγεγόμενος ἀρχιερεὺς τῶν μελλόντων ἀγαθῶν, καὶ οὐ κατὰ τὴν 30 τάξιν Ἀαρών ἀλλὰ κατὰ τὴν τάξιν Μελχισεδέκ, τῇ μὲν μεταθέσει τῆς ἱερωσύνης τῷ ἕξ ἐτέρας αὐτὸν εἶναι φυλῆς, πρόδηλον γὰρ ὅτι ἕξ Ἰουδα ὁ Κύριος ἀνατέταλκε, τὴν τοῦ νόμου μεταθεσιν ἀπειργάσατο, ἀπὸ τῆς κατὰ νόμον σκιᾶς, ἐπὶ τὸ τῆς βασιλείας τῶν

<sup>κ</sup> i. e. Κύριλλος, Γρηγόριος.

οὐρανῶν μεταθέμενος ἡμᾶς εὐαγγέλιον· καθάπερ ἀπὸ τῆς Λευιτικῆς ἐπὶ τὴν βασιλικὴν φυλὴν τὸ τῆς ἱερωσύνης αξίωμα. τῇ δὲ κατὰ τὴν τάξιν Μελχισεδὲκ ἀφομοιώσει, οὐχ ὑπὲρ μόνου τοῦ Ἰσραὴλ, ἀλλ' ὑπὲρ πάντων τῶν ἔθνῶν λύτρων ἑαυτὸν τῷ Πατρὶ προσηγάγετο, καὶ τῆς πάντων ἀνθρώπων ὁμολογίας ἀρχιερεὺς κα-5 θέστηκεν. ἐπεὶ καὶ ὁ Μελχισεδὲκ τῆς ἐθνικῆς μοίρας εἶναι γνωρίζεται, καὶ οὐκ ἐκ τοῦ γένους Ἀβραὰμ εὐρίσκεται.

Ὁ δὲ λέγει νῦν ὁ Παῦλος, τοῦτό ἐστιν· εἰ τὴν πρῶτον (sic) τέλεια ἦν κατὰ Ἰουδαίους, καὶ μὴ σκιά ἦν ὁ νόμος τῶν μελλόντων ἀγαθῶν, ἀλλὰ τὸ πᾶν αὐτὸς κατωρθῶκει, καὶ οὐκ ἔμελλεν ἐτέρῳ παραχω-10 ρεῖν, οὐδὲ ἡ ἱερωσύνη ἢ πρότερον ὑπεξίστασθαι, καὶ ἐτέρα ἀντεισάγεσθαι, τίνας ἔνεκεν ὁ προφήτης ἔλεγε, “σὺ ἱερεὺς εἰς τὸν αἰῶνα κατὰ τὴν τάξιν Μελχισεδέκ;” ἔδει γὰρ εἰπεῖν κατὰ τὴν τάξιν Ἀαρῶν διὰ τοῦτο φησὶν, “εἰ μὲν ἦν τελείωσις διὰ τῆς Δευιτικῆς ἱερωσύνης, τίς ἔτι χρεῖα κατὰ τὴν τάξιν Μελχισεδέκ 15 “ἀνίστασθαι ἱερέα ἕτερον, καὶ οὐ κατὰ τὴν τάξιν Ἀαρῶν λέγεσθαι;” δῆλον γὰρ ἐκ τούτου, ὡς ἐκεῖνη μὲν τέλος ἔλαβεν ἡ ἱερωσύνη, ἐτέρα δὲ ἀντεισεήνεκται πολλῶν βελτίων καὶ ὑψηλοτέρα. τούτου δὲ ὁμολογουμένου, ἀκάκεινο συνωμολόγηται, ὅτι πολιτεία ἐτέρα συμβαίνουσα τῇ ἱερωσύνῃ συναχθήσεται αὕτη ἢ ἡμετέρα καὶ 20 νομοθεσία βελτίων ὑπὲρ δὴ κατασκευάζων ὁ Παῦλος, ἐπάγει, “μετατιθεμένης γὰρ τῆς ἱερωσύνης, ἐξ ἀνάγκης καὶ νόμου μετά-“θεσις γίνεται.”

ΧΡΗΣΤΟΣΤΟΜΟΣ ΚΑΤὰ Ἰουδαίων. Ἐπειδὴ γὰρ τὸ πλεόν τῶν νομίμων περὶ τὴν τῆς ἱερωσύνης ἀκολουθίαν ἀνηλίσκετο, ἡ ἱερωσύνη 25 ἢ προτέρα ἐξεβέβλητο, εὐδῆλον ὅτι ἐτέρας ἀντεισαχθείσης καὶ νομοθεσίαν μείζονα εἰσενεχθῆναι ἔδει.

Οὕτω δεῖξας τὴν τῆς ἱερωσύνης ἐναλλαγὴν, δείκνυσι καὶ τοῦ νόμου τὴν παύλαν. ὁ νόμος τῇ ἱερωσύνῃ συνῆζεσκεται. ἀνάγκη τοίνυν τῆς ἱερωσύνης παυομένης, τοῦτο παθεῖν καὶ τὸν νόμον. 30

ΧΡΗΣΤΟΣΤΟΜΟΣ. Εἰ δὲ ἕτερον τινὰ ἱερέα εἶναι ἔχρην, μᾶλλον δὲ ἐτέραν ἱερωσύνην, ἀνάγκη καὶ νόμον ἕτερον εἶναι. τοῦτο πρὸς τοὺς λέγοντας, τί ἔδει καινῆς διαθήκης; ἔχει μὲν γὰρ καὶ μαρτυρίαν εἰπεῖν ἀπὸ προφητείας· “αὕτη ἡ διαθήκη ἦν διεβήμεν τοῖς “πατράσιν ἡμῶν.” τῶς δὲ ἀπὸ τῆς ἱερωσύνης μάχεται καὶ ὅρα 35

πῶς ἄνωθεν λέγει. εἶπε κατὰ τὴν τάξιν Μελχισεδέκ, εἶπεν, εἰ αὕτη ἀμείνων ἦν, τί ἔδει ἐτέρας; εἰ τοίνυν ἱερωσύνη εἰσῆκται ἄλλη, δεῖ καὶ διαθήκην εἶναι· οὔτε γὰρ ἱερέα ἐστὶ χωρὶς διαθήκης εἶναι καὶ νόμων καὶ προσταγμάτων, οὔτε ἐτέραν λαβόντα ἱερωσύνην ἐκεῖνη κεχρῆσθαι. εἶτα ὅπερ ἀντιθέσεως ἦν, πῶς ἱερεὺς ἂν εἴη, μὴ 5 ὧν Λευίτης; τοῦτο διὰ τῶν ἄνω προκαταβαλῶν, οὐδὲ λύσαι ἀξιῶν, ἀλλ' ἐν παραδρομῇ εἰσάγει αὐτό. εἶπον, φησὶν, ὅτι μετετέθη ἡ ἱερωσύνη, οὐκοῦν καὶ ἡ διαθήκη. μετετέθη δὲ οὐ τῷ τρόπῳ μόνου οὐδὲ τοῖς προσταγμασιν, ἀλλὰ καὶ τῇ φυλῇ· ἔδει γὰρ καὶ τῇ φυλῇ. πῶς μετατιθεμένης τῆς ἱερωσύνης ἀπὸ φυλῆς εἰς φυλὴν, 10 ἀπὸ τῆς ἱερατικῆς ἐπὶ τὴν βασιλικὴν; ἵνα ἡ ἢ αὐτὴ καὶ ἱερατικὴ καὶ βασιλικὴ. καὶ θεὰ τὸ μυστήριον. πρῶτον ἦν βασιλικὴ, καὶ τότε γέγονεν ἱερατικὴ. ὥσπερ οὖν καὶ ἐπὶ τοῦ Χριστοῦ. βασιλεὺς μὲν γὰρ ἦν αἰεὶ, ἀρχιερεὺς δὲ γέγονεν, ὅτε τὴν σάρκα ἀνέλαβεν, ὅτε τὴν θυσίαν προσήγαγεν. ὁρᾷς τὴν μεταβολὴν, καὶ ἅπερ ἀντι- 15 θέσεως ἦν, ταῦτα ὡς τῆς τῶν πραγμάτων ἀκολουθίας ἀπαιτούσης εἰσάγει. εἶτα δηλῶν περὶ τίνος ταῦτα λέγεται φησὶν,

13 Ἐφ' ὃν γὰρ λέγεται ταῦτα, φυλῆς ἐτέρας μετέσχηκεν, ἀφ' ἧς οὐδεὶς προσέσχηκε τῷ θυσιαστηρίῳ.

Λέγει δὲ καὶ τὸ φυλῆς ὄνομα,

14 Πρόδηλον γὰρ ὅτι ἐξ Ἰουδα ἀνατέταλκεν ὁ Κύριος ἡμῶν, εἰς ἣν φυλὴν οὐδὲν περὶ ἱερωσύνης Μωσῆς ἐλάλησεν.

ΧΡΗΣΤΟΣΤΟΜΟΣ ΚΑΤὰ Ἰουδαίων. Καγὼ φημι καὶ οἶδα ὅτι οὐδὲν ἱερωσύνης εἶχε. μεταθέσις γὰρ ἐστίν. ὅταν οὖν φαίνονται μηδὲ ἐξ 25 ἐκεῖνης ὧν τῆς φυλῆς κατὰ τὴν τάξιν Μελχισεδέκ, οὗτος πολὺ τοῦ Ἀβραάμ σεμιότερος ὧν, πανταχόθεν συνωμολόγηται, ὅτι ἐτέρα ἀπὸ ἐτέρας εἰσάγεται ἱερωσύνη, πολὺ τῆς προτέρας ὑψηλότερα. εἰ γὰρ ὁ τύπος τοιοῦτος, καὶ τῆς Ἰουδαϊκῆς ἱερωσύνης λαμπρότερος ἦν, πολλῶ μᾶλλον αὐτῇ ἢ ἀλήθεια. 30

Θεοδωρήτοτ. Τόγε μὴν προδηλον ὡς ἀναντίρρητον τέθεικε. καὶ γὰρ τῶν μάγων παραγενομένων, καὶ ἐρωτήσαντος τοῦ Ἡρώδου τοὺς Ἰουδαίους, “ποῦ ὁ Χριστὸς γεννᾶται;” ἔφασαν, ἐν Βηθλεὲμ τῆς Ἰουδαίας. εἶτα καὶ τὸν σφέτερον ἐβεβαίωσαν λόγον τῆς

γραφῆς μαρτυρία. “ γέγραπται γάρ, καὶ σὺ Βηθλεέμ γῆ Ἰούδα,  
 “ οὐδαμῶς ἐλαχίστη εἶ ἐν τοῖς ἡγεμόσιν Ἰούδα. ἐκ σοῦ γὰρ ἐξε-  
 “ λύσεταιί μοι ἡγούμενος, ὅστις ποιμανεῖ τὸν λαόν μου τὸν  
 “ Ἰσραήλ.” Τούτων τῶν προρρήσεων τὸ τέλος ὁ θεῖος Ἀπόστολος  
 δέδειχε καὶ κέκραγε· “ πρόδηλον γὰρ ὅτι ἐξ Ἰούδα ἀνατέταλκεν, 5  
 “ ὁ Κύριος ἡμῶν,” κατὰ τὸ εἰρημένον, “ οὐκ ἐκλείπει ἄρχων ἐξ  
 “ Ἰούδα, ἕως ἂν ἔλθῃ ᾧ ἀπόκειται, καὶ αὐτὸς ἔσται προσδοκία  
 “ ἔθνων.” ταύτας ὁ Δαβιδ τὰς ἐπαγγελίας ἐδέξατο παρὰ Θεοῦ,  
 εἰπόντος “ ἕως τοῦ αἰῶνος ἐτοιμάσω τὸ σπέρμα σου.” ταύτας καὶ  
 διὰ Ἡσαίου ὁ δεσπότης ἀνενεώσατο. “ ἐξελεύσεται,” γὰρ φησι, 10  
 “ ῥάβδος ἐκ τῆς ρίζης Ἰεσσαί” καὶ τὰ ἐξῆς. καὶ πάλιν “ ἔσται  
 “ ἡ ρίζα Ἰεσσαί, καὶ ὁ ἀνιστάμενος ἄρχειν ἐθνῶν, ἐπ’ αὐτῷ ἔθνη  
 “ ἐλπιοῦσι.” καὶ αἴθις, “ διαθήσομαι ὑμῖν διαθήκην αἰώνιον, τὰ  
 “ ὅσια Δαβιδ τὰ πιστὰ,” τουτέστιν, ἃ ὑπεσχόμην ἐκείνῳ πλη-  
 ρώσω, καὶ διὰ τοῦ σπέρματος ἐκείνου σώσω τὴν οἰκουμένην. πιστὴ 15  
 γάρ μου καὶ ἀψευδὴς ἡ ὑπόσχεσις. ἐκ ταύτης μέντοι φησὶ τῆς  
 Ἰούδα φυλῆς, οὐδεὶς ἱερεὺς ἀπεφάνθη· ἀλλὰ καὶ Ὀζίας τῆς ἱερω-  
 σύνης κατατολήσας, τὴν ἀτιμίαν τῆς λέπρας ἐπιτίμιον τῆς αὐ-  
 θαδίας ἐδέξατο. θαυμάσαι δὲ ἄξιον τὸ τῆς οἰκονομίας μυστήριον.  
 ὡσπερ γὰρ ὁ δεσπότης Χριστὸς βασιλεὺς αἰώνιος ὢν, ἀρχιερεὺς 20  
 ἡμῶν ἐχρημάτισεν, οὕτως ἡ Ἰούδα φυλὴ, βασιλικὴ πρότερον οὔσα,  
 τῆς ἱερωσύνης διὰ τοῦ δεσπότου τετύχηκεν.

### 15 Καὶ περισσότερον ἔτι κατάδηλόν ἐστι.

Τὸ μέσον δηλαδὴ τῆς ἱερωσύνης ἐκατέρας, τὸ διάφορον ὅσον  
 κρεῖττον. 25

ΧΡΗΣΟΣΤΟΜΟΣ ΚΑΤὰ ἸΟΥΔΑΙΩΝ. Εἰ κατὰ τὴν ὁμοιότητα Μελ-  
 χισεδέκ ἀνίσταται ἱερεὺς ἕτερος, ὃς οὐ κατὰ νόμον ἐντολῆς σαρ-  
 κικῆς γέγονεν, ἀλλὰ κατὰ δύναμιν ζωῆς ἀκαταλύτου. μαρτυρεῖ  
 δὲ γὰρ ὅτι “ σὺ ἱερεὺς εἰς τὸν αἰῶνα κατὰ τὴν τάξιν Μελχισεδέκ.”

Ἐγώ, φησι, καὶ ἄλλην δείκνυμι διαφορὰν, οὐ μόνον ἀπὸ τῆς 30  
 φυλῆς, οὐδὲ μόνον ἀπὸ τοῦ προσώπου, οὐδὲ ἀπὸ τοῦ τρόπου, οὐδὲ  
 ἀπὸ τῆς διαθήκης, ἀλλὰ καὶ ἀπ’ αὐτοῦ τοῦ τύπου. γέγονε φησὶν  
 ἱερεὺς οὐ κατὰ νόμον ἐντολῆς σαρκικῆς, τουτέστι τῶν προσταγμά-  
 των αὐτοῦ· οὐδὲν ἦν σαρκικόν, οὐ γὰρ πρόβατον θύειν, καὶ μόσχους

ἐπέταξεν. ἀλλὰ διὰ τῆς κατὰ ψυχὴν ἀρετῆς, τὸν θεὸν θεραπεύειν, καὶ τούτων ἄλλα ζωὴν ἡμῖν ἔθηκε, τὴν οὐδέποτε καταλυομένην. καὶ πάλιν νεκρωθέντας ἡμᾶς ὑπὸ τῶν ἀμαρτιῶν, ἐλθὼν ἀνέστησε, διπλοῦν θάνατον λύσας, τὸν μὲν τῆς ἀμαρτίας τὸν δὲ τῆς σαρκός. ἐπεὶ οὖν τιαυῖτα κομίζων ἡμῖν ἦλθεν ἀγαθὰ, διὰ τοῦτο φησίν, <sup>5</sup> οὐ κατὰ νόμον ἐντολῆς σαρκικῆς, ἀλλὰ κατὰ δύναμιν ζωῆς ἀκαταλύτου.

**ΧΡΗΣΟΣΤΟΜΟΙ.** Ὁ γὰρ νόμος ἐκεῖνος τὰ πολλὰ ἄνομος ἦν. τί ἐστὶν “ἐντολῆς σαρκικῆς; περίεμε, φησὶ, τὴν σάρκα, χρίσον, λούσον, καθάρισον, περίκειρον, ἐπίδησον, θρέψον, ἄργησον τῇ σαρκί. <sup>10</sup> καὶ τὰ ἀγαθὰ πάλιν τίνα. πολλὴ ζωὴ τῇ σαρκί, τρυφὴ τῇ σαρκί. ἀπὸ τούτου τοῦ νόμου τὴν ἱερωσύνην ἔλαβεν Ἄαρων, ὁ μέντοι Μελχισεδὲκ οὐχ οὕτως, μᾶλλον δὲ ὁ Χριστός.

**ΘΕΟΔΩΡΗΤΟΙ.** Δυνατὸν γὰρ καὶ ἐντεῦθεν δεῖξαι τούτου κάκεινου τὴν ὁμοίότητα, ὅτι καθάπερ ἐκεῖνος τῆς ἱερωσύνης διαδόχους οὐκ <sup>15</sup> ἔσχεν, οὕτως οὐδὲ οὗτος ταύτην εἰς ἑτέραν παραπέμφει. σαρκίνην γὰρ ἐντολὴν τοῦτο κέκληκεν, ὡς τοῦ νόμου διὰ τὸ θνητὸν τῶν ἀνθρώπων κελεύοντος μετὰ τὴν τοῦ ἀρχιερέως τελευτήν, τὸν ἐκεῖνου παῖδα τὴν ἱερωσύνην λαμβάνειν.

**ΧΡΗΣΟΣΤΟΜΟΙ.** Οὐ κατὰ νόμον τοίνυν ἐντολῆς σαρκίνης γέγονεν <sup>20</sup> ὁ Χριστὸς ἱερεὺς, τουτέστιν οὐ πρόσκαιρος, οὐδὲ πέρας ἔχων, ἀλλὰ κατὰ δύναμιν ζωῆς ἀκαταλύτου. καίτοι οὐκ ἔστιν ἀκόλουθον τοῦτο τῷ, “ὅς οὐ κατὰ νόμον ἐντολῆς σαρκικῆς γέγονε.” τὸ γὰρ ἀκόλουθον ἦν εἰπεῖν, ἀλλὰ κατὰ πνευματικῆς. ἀλλὰ διὰ τοῦ σαρκικοῦ τὸ πρόσκαιρον ἔδειξεν, ὥσπερ καὶ ἀλλαχοῦ λέγει “μέχρι καιροῦ <sup>25</sup> “διορθώσεως” ἐπικείμενα τὰ δικαιώματα τῆς σαρκός. τὸ δὲ “κατὰ δύναμιν ζωῆς,” τουτέστιν ὅτι οἰκεία δυνάμει ζῆ.

**ΘΕΟΔΩΡΗΤΟΙ.** Οἶμαι δὲ τὴν σαρκικὴν ἐντολὴν οὐ μόνον τὸ πρόσκαιρον, ἀλλὰ καὶ ἕτερόν τι αἰνίττεσθαι, ὃ καὶ φθάσας εἶπον, τὸ σῶμα γὰρ ὡς ἐπίπαν οἱ ἱερεῖς ἐξεκάθαιρον τοῦτο περιρραίνοντες <sup>30</sup> καὶ λούοντες, ὑπὲρ τούτου τὰς θυσίας προσέφερον. εὐδὲ γὰρ ὑπὲρ ἀνδροφόνων ἢ γάμων ἀλλοτρίους διορυττόντων, ἀλλ’ ὑπὲρ γονορῶν καὶ λεπρῶν, καὶ τῶν ἀπτομένων ὁστέων νεκρῶν.

**ΚΤΡΙΑΛΟΤ ΓΛΑΦΤΡῶΝ.** Ὁλος δὲ ἱερεὺς ὁ Ἐμμανουήλ, εἰ καὶ ἐκ τῆς Ἰουδα νοοῖτο φυλῆς, ἵνα καὶ ὑμνητός, καὶ βασιλεὺς εἶναι <sup>35</sup>

πιστεύεται· καὶ ὅτι μὴ κατὰ σάρκα τὸ ἱερόν αὐτῷ καθάπερ ἀμέλει καὶ τοῖς Ἰουδαίων καθηγηταῖς, ἀλλ' ὡς Θεῶ καὶ βασιλεῖ τῶν ὅλων ἐν ἀγιασμῶ τε καὶ δόξῃ. οὐκοῦν ὁ τύπος ἐν σαρκικοῖς, ἴν' ὑπὲρ σάρκα τὸ ἀληθές, τουτέστι Χριστός.

ΧΡΗΣΟΣΤΟΜΟΙ. Εἶπεν ὅτι νόμου μετάθεσις γίνεται, καὶ ἔδειξε 5 πῶς. ζητεῖ λοιπὸν τὴν αἰτίαν, ἧ μάλιστα πάντων πληροφορεῖ τὰς τῶν ἀνθρώπων ψυχὰς, τὸ τὴν αἰτίαν πάντως εἰδέναι, καὶ εἰς πίστιν ἄγει μᾶλλον ὅταν καὶ τὴν αἰτίαν μάθωμεν, καὶ τὸν λόγον καθ' ὃν γίνεται. ἀναλαμβάνει τοίνυν τὸν περὶ τοῦ νόμου λόγον, καὶ φησί,

18 Ἀθέτησις μὲν γὰρ γίνεται προαγούσης ἐντολῆς διὰ τὸ 10  
19 αὐτῆς ἀσθενές καὶ ἀνωφελές, οὐδὲν γὰρ ἐτελείωσεν ὁ νόμος.

Ἐνταῦθα οἱ αἰρετικοὶ ἐπιφύονται, ἀλλ' ἄκουε ἀκριβῶς· οὐκ εἶπε διὰ τὸ πονηρὸν, οὐδὲ διὰ τὸ μοχθηρὸν, ἀλλὰ διὰ τὸ ἀσθενές καὶ ἀνωφελές. καὶ ἀλλαχῶ δὲ δείκνυσι τὸ ἀσθενές, ὡς ὅταν λέγῃ. “ ἐν “ ᾧ ἡ ἀσθενεία διὰ τῆς σαρκός.” οὐκ ἄρα ἡ ἐντολὴ ἀσθενής, ἀλλ' 15 ἡμεῖς. τί δέ ἐστιν, “ οὐδὲν ἐτελείωσεν ὁ νόμος ;” οὐδένα τέλειον εἰργάσατο παρακουόμενος. ἄλλως δὲ οὐδὲ εἰ ἠκούσθη τέλειον ἐποίησεν, ἂν καὶ ἐνάρετον· τέως δὲ οὐ τοῦτο φησὶν ὁ λόγος ἐνταῦθα, ἀλλ' ὅτι οὐδὲν ἴσχυσε. καὶ εἰκότως. γράμματα γὰρ ἦν κείμενα, τὸδε πράττε, καὶ τὸδε μὴ πράττε, ὑποτιθέμενα μόνον, οὐχὶ καὶ 20 δύναμιν ἐντιθέντα· ἡ δὲ ἐλπίς οὐ τοιαύτη. τί δέ ἐστιν ἀθέτησις ; ἐκβολή. ἡ δὲ ἀθέτησις τῶν κρατούντων ἐστὶν ἀθέτησις. ὥστε ἔδειξεν ὅτι ἐκράτει. ἀλλὰ κατεφρονήθη λοιπὸν, ἐπειδὴ μηδὲν ἤνυσεν. οὐδὲν οὖν ὠφέλησεν ὁ νόμος ; ὠφέλησε μὲν καὶ σφόδρα, ἀλλὰ πρὸς τὸ ποιῆσαι τελείους οὐκ ὠφέλησεν. οὐδὲν γὰρ ἐτελείωσεν 25 ὁ νόμος. καθὸ παντὴ τύποι ἦσαν, πάντα σκιά, περιτομῆ, θυσία, σάββατον. οὐκ ἴσχυσε οὖν διαβῆναι εἰς τὴν ψυχὴν, διὰ τοῦτο παραχωρεῖ καὶ ὑπεξίσταται, ἐπεισάγεται δὲ ἡ τῶν κρειττόνων ἐλπίς.

ΘΕΟΔΩΡΗΤΟΙ. Πάνεται δὲ ἐκεῖνος, οὐχ ὡς πονηρὸς κατὰ τὴν τῶν αἰρετικῶν παραπλήξια, ἀλλ' ὡς ἀσθενής καὶ τὴν τελείαν οὐ 30 δυνάμενος φέρειν ὠφέλιαν. ἐπισημῆνασθαι μέντοι δεῖ ὡς ἀσθενῆ καὶ ἀνωφελῆ τὰ περιττὰ τοῦ νόμου καλεῖ, τὴν περιτομὴν, τὸ σάββατον, καὶ τὰ τούτοις παραπλήσια. τὸ γὰρ οὐ μοιχεύσεις, οὐ φονεύσεις, καὶ τὰ τούτοις προσόμοια, καὶ ἡ καινὴ διαθήκη μετ'

ἐπιτάσεως φυλάττειν παρακελεύεται. ἀντ' ἐκείνων τοῖνυν ἐδεξάμεθα τῶν μελλόντων ἀγαθῶν τὴν ἐλπίδα, ἣτις ἡμᾶς προσοικεῖ τῷ Θεῷ. ὄρκος δὲ ἡμῖν βεβαιοῖ, τοῦ Θεοῦ τὴν ὑπόσχεσιν, τοῦτο γάρ φησιν.

Ἐπεισαγωγὴ δὲ κρείττονος ἐλπίδος δι' ἧς ἐγγίζομεν 5  
20 τῷ Θεῷ, καὶ καθ' ὅσον οὐ χωρὶς ὀρκωμοσίας.

ΧΡΗΣΟΣΤΟΜΟΣ. Ὁρᾷς ὅτι ἀναγκαῖον οὕτω γέγονε τὸ τοῦ ὄρκου ἐνταῦθα ὥστε διὰ τοῦτο πολλὰ ἄνω ἐφιλοσόφησεν, ὅτι ὤμοσεν ὁ Θεός, καὶ ὤμοσεν ὑπὲρ πλείονος πληροφορίας. εἰπὼν μέντοι “ἐπεισαγωγὴ δὲ κρείττονος ἐλπίδος,” δείκνυσιν ὅτι εἶχε μὲν 10 κακείνα ἐλπίδα, ἀλλ' οὐ τοιαύτην. ἤλπιζον γὰρ εὐαρεστήσαντες, ἔξειν τὴν γῆν, μηδὲν πείσεσθαι δεινόν. ἐνταῦθα δὲ ἐλπίζομεν εὐαρεστήσαντες οὐ γῆν καθέξειν, ἀλλὰ τὸν οὐρανόν, μᾶλλον δὲ ὁ πολλῷ τούτου κρείττον ἔστιν, ἐγγὺς στήσεσθαι τοῦ Θεοῦ, παρ' αὐτὸν ἦκειν τὸν θρόνον τὸν πατρικόν, λειτουργήσῃ αὐτῷ μετ' 15 Ἀγγέλων. καὶ ὅρα πῶς αὐτὸ τίθησι κατὰ μικρόν. ἐκεῖ μὲν γὰρ εἶπεν, “εἰσερχομένην εἰς τὸ ἐσώτερον τοῦ καταπετάσματος,” ἐνταῦθα δὲ, “δι' ἧς ἐγγίζομεν τῷ Θεῷ.” τί δὲ ἔστι, “καὶ καθ' ὅσον οὐ χωρὶς ὀρκωμοσίας;” τουτέστιν ἰδοὺ καὶ ἄλλη διαφορά, 20 ὅτι οὐδὲ ἀπλῶς ταῦτα ἐπηγγείλατο.

Οἱ μὲν γὰρ χωρὶς ὀρκωμοσίας εἰσὶν ἱερεῖς γεγονότες· 21 ὁ δὲ μετὰ ὀρκωμοσίας, διὰ τοῦ λέγοντος πρὸς αὐτὸν, ὤμοσε Κύριος καὶ οὐ μεταμεληθήσεται· σὺ ἱερεὺς εἰς 22 τὸν αἰῶνα κατὰ τὴν τάξιν Μελχισεδέκ. κατὰ τοσοῦτον κρείττονος διαθήκης γέγονεν ἕγγυος Ἰησοῦς. 25

ΧΡΗΣΟΣΤΟΜΟΣ. Δύο τίθησι διαφοράς, ὅτι οὐκ ἔχει τέλος ὥσπερ ἡ νομικὴ. τοῦτο δὲ ποιεῖ ἀπὸ τοῦ Χριστοῦ τοῦ μεινόντος. κατὰ δύναμιν γὰρ φησι ζωῆς ἀκαταλύτου. ποιεῖ δὲ αὐτὸ καὶ ἀπὸ τοῦ ὄρκου, ὅτι ὤμοσε· καὶ ἀπὸ τοῦ πράγματος. εἰ γὰρ ἐπειδὴ ἀσθενῆς ἦν ἐκείνη ἐξεβλήθη, αὕτη ἐπειδὴ δυνατὴ ἔστιν, ἔστηκε. ποιεῖ δὲ 30 αὐτὸ καὶ ἀπὸ τοῦ ἱερέως. πῶς; ὅτι εἷς ἔστιν· οὐκ ἂν δὲ εἷς ἦν, εἰ μὴ ἀθάνατος ἦν. ὥσπερ γὰρ πολλοὶ ἱερεῖς διὰ τὸ θνητοὶ εἶναι, οὕτως ὁ εἷς διὰ τὸ ἀθάνατος εἶναι. καὶ καθότι ὤμοσεν αὐτῷ ἀεὶ αὐτὸν ἔσεσθαι· οὐκ ἂν τοῦτο ποιήσας, εἰ μὴ μείζων ἦν. ἐπειδὴ

γὰρ αὐτὸς καὶ τοὺς ἐν νόμῳ κεχειροτόνηκεν ἱερέας, ἐκείνους δὲ παύσας, ἕτερον ἀντ' ἐκείνων ἀπέφηκεν, ἀναγκαίως εἶρηκεν, ὡς ἐκείνους μὲν δίχα ὄρκου κεχειροτόνηκεν, ἐπὶ δὲ τούτου καὶ ὄρκου προστέθηκεν. μὴ τοίνυν νομίσητε καὶ τήνδε τὴν ἱερωσύνην ὡς ἐκείνην παθήσεσθαι, καὶ πάλιν ἄλλην ἀντὶ ταύτης γενήσεσθαι. ἐκβάλ- 5  
λει γὰρ τὴν τοιαύτην ὑποψίαν ὁ γενόμενος ὄρκος.

22 Κατὰ τοσοῦτον κρείττονος διαθήκης γέγονεν ἕγγυος Ἰησοῦς.

Θεοδωρήτοϋ. Δεῖξας τὴν ἱερωσύνην τῷ νόμῳ συνεζευγμένην, εἶτα τὴν μὲν Λευιτικὴν πανομένην, τὴν δὲ κατὰ τάξιν Μελχι- 10  
σεδέκ πεφηνῦϊαν, ἀδεῶς λοιπὸν γυμοῖ καὶ τὴν καινὴν διαθήκην, καὶ ἀποφαίνει τοσοῦτον τῆς παλαιᾶς διαφέρουσαν, ὅσφ τῆς προ-  
τέρας ἱερωσύνης κρείττων πέφηκεν ἢ δευτέρα. ἐπειδὴ ἡ καινὴ  
διαθήκη τὴν βασιλείαν ἡμῖν ὑπέσχετο τῶν οὐρανῶν, καὶ τῶν  
νεκρῶν τὴν ἀνάστασιν καὶ τὴν ζωὴν τὴν αἰώνιον· οὐδὲν δὲ τούτων 15  
ἔωρᾶτο, εἰκότως ταύτης ἕγγυον ὠνόμασε τὸν Κύριον Ἰησοῦν, ὃς  
διὰ μὲν τῆς οἰκειᾶς ἀναστάσεως ἐβεβαίωσε τῆς ἡμετέρας ἀνα-  
στάσεως τὴν ἐλπίδα, τὴν δὲ οἰκειᾶν ἀνάστασιν διὰ τῶν ἐπιτελου-  
μένων ὑπὸ τῶν Ἀποστόλων ἐδήλου θαυμάτων.

ἈΘΑΝΑΣΙΟΥ ΚΑΤὰ ἈΡΕΙΑΝῶΝ. Ὁ νόμος οὐδένα ἐτελείωσε, 20  
δεόμενος τῆς τοῦ λόγου ἐπιδημίας. καὶ τότε μὲν τύπος ἦν τὰ  
δεικνύμενα, ἄρτι δὲ ἡ ἀλήθεια πεφανέρωται, καὶ τοῦ Παύλου  
ἐξηγεῖται λέγων, “κατὰ τοσοῦτον κρείττονος διαθήκης γέγονεν  
“ἕγγυος ὁ Κύριος,” καὶ δι' ὅλων τὸ κρείττον τῷ Κυρίῳ ἀνατίθησι,  
τῷ κρείττονι καὶ ἄλλφ ὄντι παρὰ τὴν γενητὴν. κρείττων γὰρ ἢ δι' 25  
αὐτοῦ θυσία, κρείττων ἢ ἐν αὐτῷ ἐλπίς, καὶ αἱ δι' αὐτοῦ ἐπαγγελ-  
λῖαι. οὐχ ὡς πρὸς μικρὰ μεγάλα συγκρινόμεναι, ἀλλ' ὡς ἄλλαι  
πρὸς ἄλλα τὴν φύσιν τυγχάνουσαι. ἐπεὶ καὶ ὁ ταῦτα οἰκονομήσας,  
κρείττων τῶν γενητῶν ἐστι. καὶ τὸ λεγόμενον πάλιν, “γέγονεν  
“ἕγγυος,” τὴν παρ' αὐτοῦ γενομένην σημαίνει ὑπὲρ ἡμῶν ἕγγυαν. 30  
ὡς γὰρ Λόγος ὢν σὰρξ ἐγένετο, καὶ τὸ γενέσθαι τῇ σαρκὶ λογιζό-  
μεθα. γενητὴ γὰρ αὕτη καὶ κτιστὴ, οὕτω καὶ ἐνταῦθα τὸ γέγονε  
διὰ τὸ γενέσθαι αὐτὸν ἄνθρωπον, καὶ εἰς τὴν τῆς διαθήκης διακο-  
νίαν λογίζεται, καθ' ἣν ὁ ποτὲ βασιλεύων θάνατος κατηργήθη.

ΚΤΡΙΑΛΑΟΤ ΘΗΣΑΤΡΩΝ. Ὁ μὲν γὰρ νόμος ἠσθένησε κατακρίναι τὴν ἁμαρτίαν ἐν τῇ σαρκί, κατέκρινε δὲ ὁ Χριστός. καὶ πάλιν ὁ κόσμος ὑπὸ μὲν τοῦ νόμου κατεκρίνετο διὰ τὴν ἁμαρτίαν, καὶ τιμωρίαν ἀπητεῖτο. ἐπεδήμησε δὲ ὁ Υἱός, ἵνα δικαιοσύνη καὶ χαρῖς ῥίσηται πᾶσι. 5

ΓΛΑΦΤΡΩΝ. Νόμον μὲν γὰρ εἰς βοήθειαν δέδωκεν ὁ Θεός, πλὴν παιδοκομεῖ μὲν ὁ νόμος, τελειοῖ δὲ λοιπὸν τοῦ Χριστοῦ μυστήριον. ἀπόχρη δὲ λέγων ὁ Παῦλος περὶ τῶν δύο διαθηκῶν, ὅτι “ἀβέτησις μὲν γίνεται προαγούσης ἐντολῆς διὰ τὸ αὐτῆς ἀσθενές. ἐπεισαγωγή δὲ κρείττονος ἐλπίδος, δι’ ἧς ἐγγίζομεν τῷ Θεῷ.” 10 οὐκ οὐκ ἔλθοι μὲν ἂν τις, καὶ μάλα ῥαδίως, εἰς οἰκειότητα τὴν ὡς πρὸς Θεὸν, οὐ διὰ γε τῆς πρώτης καὶ Μωσαϊκῆς ἐντολῆς, διὰ τῆς λεγομένης δὲ ἐπεισῆχθαι ἐλπίδος, ἣν ταῖς εἰς τὸ ἄμεινον ψήφοις στεφανοῦν ἐδόκει τῷ μυσταγωγῷ βλέποντι πρὸς ἀληθές. ἠβητῆσθαι δὲ τὰ ἐν νόμῳ φησί, καὶ τῆς προαγούσης ἐντολῆς τὸ μὴδὲν δύ- 15 νασθαι τελειοῦν καθορίζει. ἀσθενής γὰρ ὁ νόμος πρὸς τὸ δύνασθαι τελειοῦν εἰς ἁγιασμόν. ἀμείνων δὲ ἢ ἐν Χριστῷ δικαιοσύνη καὶ λατρεία. ἀκούση γοῦν Θεοῦ διακεκραγός τοῖς τὴν ἐν νόμῳ τετιμηκόσι λατρείαν. καὶ οἰοεὶ πως ἀπρίξ ἡμεῖς μὴ τῆς παλαιωθείσης ἐντολῆς, ποτὲ μὲν “λούσασθε, καθαροὶ γένεσθε,” ποτὲ δὲ 20 “ἔλεον θέλω καὶ οὐ θυσίαν, καὶ ἐπίγνωσιν Θεοῦ ἢ ὀλοκαυτώματα.” ἠλεήμεθα γὰρ ἐν Χριστῷ, καὶ ἐν αὐτῷ τεθεάμεθα νοητῶς τὸν Πατέρα, καὶ τὸν φύσει Θεὸν ἐγνώκαμεν.

ΘΕΟΔΩΡΗΤΟΥ. Εἶτα πάλιν δείκνυσι καὶ ἐτέρωθεν τήνδε τὴν ἱερωσύνην ὑπερκειμένην, λέγων, “καὶ οἱ μὲν πλείονες εἰσὶ γεγο- 25 νότες ἱερεῖς διὰ τὸ θανάτῳ κωλύεσθαι παραμένειν· ὁ δὲ διὰ τὸ “μένειν αὐτὸν εἰς τὸν αἰῶνα ἀπαράβατον ἔχει τὴν ἱερωσύνην.” Οἱ κατὰ νόμον ἱερεῖς θνητὴν ἔχουσι τὴν φύσιν. οὗ δὲ χάριν διηνεκῶς ἱερατεύειν οὐ δύνανται, ἀλλ’ ἔχουσι διαδόχους τῆς ἱερωσύνης τοὺς παῖδας. οὗτος δὲ ἀθάνατος ὢν, εἰς ἕτερον οὐ παρα- 30 πέμπει τῆς ἱερωσύνης τὸ γέρας. οὗτος ὁ τὰς χεῖρας ὄντως τελειωμένος, ὁ μόνος εἰς τὰ ἅγια τῶν ἁγίων εἰσιῶν, ὁ τῷ ἀνωτάτῳ καὶ ἐνδοτάτῳ λειτουργῶν θυσιαστήριον οὐχ ἅπαξ τοῦ ἐν αὐτοῦ μόνου εἰσιῶν, ἀλλ’ ἅπαξ τοῦ αἰῶνος εἰσελθὼν· ἀρχιερεὺς γὰρ ἦν αἰώνιος, καὶ λειτουργὸς ἀπαυστος, ἀκμαῖος καὶ ἀγήρωσ.

25 "Οθεν καὶ σώζειν εἰς τὸ παντελὲς δύναται τοὺς προσ-  
ερχομένους δι' αὐτοῦ τῷ Θεῷ, πάντοτε ζῶν εἰς τὸ ἐν-  
τυγχάνειν ὑπὲρ αὐτῶν.

ΘΕΟΔΩΡΗΤΟΥ. Καὶ αὐτὴ τῶν λόγων ἡ ταπεινότης βοᾷ, ὡς οὐδὲν  
τούτων ἀρμόττει τῇ θεότητι τοῦ Χριστοῦ. οὐδὲ γὰρ διὰ τοῦτο ζῆ 5  
ἵνα ἐντυγχάνῃ ὑπὲρ ἡμῶν. ἡ γὰρ ἐκείνου ζωὴ, ἀναρχος καὶ ἀνώ-  
λεθρος. οὐκοῦν κατὰ τὸ ἀνθρώπειον νοητέον καὶ ταῦτα. ὡσπερ γὰρ  
τὸ πάθος ὑπὲρ ἡμῶν κατεδέξατο, οὕτως ἐντυγχάνει ὑπὲρ ἡμῶν.  
συνέζευξε μέντοι τῷ ταπεινῷ καὶ ὑψηλὸν ὁ θεῖος Ἀπόστολος.  
αὐτὸν γὰρ σώζειν ἡμᾶς εἴρηκεν, καὶ τελείαν σωτηρίαν παρέχειν. 10

ΧΡΥΣΟΣΤΟΜΟΥ. Ὁρᾷς ὅτι εἰς τὸ κατὰ σάρκα τοῦτο φησίν.  
ὅταν γὰρ ὡς ἱερεὺς νοῆται τότε καὶ ἐντυγχάνει. ἐπεὶ ὁ ἐγεῖρων  
τοὺς νεκροὺς οὓς θέλει καὶ ζωοποιῶν, καὶ οὕτως ὡς ὁ Πατήρ, πῶς  
ἔνθα σῶσαι δεῖ ἐντυγχάνει, ὁ πᾶσαν τὴν κρίσιν ἔχων, ὥστε τοὺς  
μὲν εἰς κάμινον ἐμβαλεῖν, τοὺς δὲ σῶσαι, πῶς ἐντυγχάνει; ὁ Θεὸς 15  
καὶ σώζειν φησὶ, δύναται. διὰ τοῦτο οὖν σώζει, ἐπειδὴ οὐκ ἀπο-  
θνήσκει, ἐπειδὴ αἰεὶ ζῆ. οὐκ ἔχει διαδοχὴν φησίν· εἰ δὲ οὐκ ἔχει,  
δύναται πάντων προϊστάσθαι. Ἐνταῦθα μὲν γὰρ ὁ ἀρχιερεὺς, εἰ καὶ  
θαυμαστὸς ἦν μέχρι τοῦ καιροῦ ἐκείνου ἐν ᾧ ἦν, οἷον ὁ Σαμουὴλ,  
καὶ ὅσοι τοιοῦτοι, μετὰ δὲ ταῦτα οὐκέτι· ἐτεβήκεσαν γάρ. ἐνταῦθα 20  
δὲ οὐχ οὕτως, ἀλλὰ σώζει εἰς τὸ παντελὲς. μυστήριόν τι αἰνίττε-  
ται. οὐκ ἐνταῦθα μόνον φησίν, οὐδὲ πρὸς καιρὸν, ἀλλὰ καὶ ἐκεῖ ἐν  
τῇ μελλούσῃ ζωῇ σώζει τοὺς προσερχομένους δι' αὐτοῦ τῷ Θεῷ.  
πῶς σώζει; " πάντοτε ζῶν εἰς τὸ ἐντυγχάνειν ὑπὲρ αὐτῶν." ὁρᾷς  
τὴν ταπεινότητα; ὁρᾷς τὴν ἀνθρωπότητα; οὐ γὰρ ἀπαξ φησὶν αὐτὸν 25  
ἐντυγχάνοντα τούτου τυχεῖν, ἀλλ' αἰεὶ, καὶ ἡνίκα ἂν δεῖται. αἰεὶ  
οὖν δεῖται τοῦ εὐχεσθαι, καὶ πῶς ἂν ἔχοι λόγον; ἄνθρωποι πολλά-  
κις δίκαιοι, ἐκ μιᾶς αἰτήσεως τὸ πᾶν ἤνυσαν· αὐτὸς δὲ αἰεὶ δεῖται·  
τίνας οὖν ἔνεκεν συγκάθηται; ὁρᾷς ὅτι συγκατάβασίς ἐστίν. μὴ  
δείσητε φησὶ, μὴ εἶπητε, ναὶ φιλεῖ μὲν ἡμᾶς, καὶ παρρησίαν 30  
ἔχει πρὸς τὸν Πατέρα, ἀλλ' οὐκ αἰεὶ δύναται ζῆν. αἰεὶ γὰρ ζῆ.

ΓΡΗΓΟΡΙΟΥ. Τὸ δὲ ἐντυγχάνειν οὐχ ὡς ἡ τῶν πολλῶν συνήθεια  
τὸ ζητεῖν ἐκδικήσεως ἔχει· τοῦτο γὰρ πῶς καὶ ταπεινότητος, ἀλλὰ  
τὸ πρεσβεῦειν ὑπὲρ ἡμῶν τῷ λόγῳ τῆς μεσιτείας, ὡς καὶ τὸ

Πνεῦμα ὑπὲρ ἡμῶν ἐντυγχάνειν λέγεται. “ εἷς γὰρ Κύριος, εἷς “ μεσίτης Θεοῦ καὶ ἀνθρώπων, ἄνθρωπος Ἰησοῦς Χριστός.” πρεσβεύει γὰρ ἔτι καὶ νῦν ὡς ἄνθρωπος ὑπὲρ τῆς ἐμῆς σωτηρίας, ὅτι μετὰ τοῦ σώματός ἐστιν οὗ προσέλαβεν, ἕως ἂν ἐμὲ ποιήσῃ θεὸν τῇ δυνάμει τῆς ἐνανθρωπήσεως. οὕτω δὲ καὶ παράκλητον 5 ἔχομεν Ἰησοῦν, οὐχ ὡς ὑπὲρ ἡμῶν προκαλινοῦμενον τοῦ Πατρὸς, καὶ προσπίπτοντα δουλικῶς, ἄπαγε τὴν δούλην ὄντως ὑπόνοιαν καὶ ἀναξίαν τοῦ Πνεύματος. οὔτε γὰρ τοῦ Πατρὸς ταῦτο ἐπιζητεῖν, οὔτε τοῦ Υἱοῦ πάσχειν, εἰ ὡς περὶ Θεοῦ διανοεῖσθαι δίκαιον. ἀλλ’ οἷς πέποιθεν ὡς ἄνθρωπος πείθει καρτερεῖν ὡς Λόγος καὶ παραι- 10 νέτης. τοῦτο νοεῖται μοι ἢ παράκλησις.

- 26 Τοιοῦτος γὰρ ἡμῖν ἔπρεπεν ἀρχιερεὺς, ὅσιος, ἄκακος, ἀμίαντος, κεχωρισμένος ἀπὸ τῶν ἀμαρτωλῶν, καὶ ὑψηλότερος τῶν οὐρανῶν γενόμενος.

Θεοδωρήτοτ. Οἶμαι καὶ αὐτοὺς ἂν ὁμολογήσῃ τοὺς τὰ 15 ἐναντία τῇ ἀληθείᾳ φρονούντας, ὡς καὶ ταῦτα τῆς ἀνθρωπότητος οὐ τῆς θεότητος ἴδια. ἵνα γὰρ τὰλλα παραλίπω, τὸ ὑψηλότερος τῶν οὐρανῶν γενόμενος, πῶς ἂν τις προσαρμόσοι τῷ Θεῷ Λόγῳ τῷ τὰ πάντα τεκμηναμένῳ; δηλοῖ δὲ ὁ λόγος τὸν μετὰ τὸ πάθος ἄνω τῶν οὐρανῶν γενόμενον. ὁ δὲ Θεὸς Λόγος ἀπερίγραφον ἔχει τὴν 20 φύσιν. οὐκοῦν καὶ ταῦτα προσαρμόσομεν ὡς ἀνθρώπῳ τῷ δεσπότῃ Χριστῷ, οὐκ ἄλλον τινα ταῦτον παρὰ τὸν Θεὸν Λόγον νοούντες, ἀλλ’ εἰδότες, τί μὲν τῆς θεότητος, τί δὲ τῆς ἀνθρωπότητος ἴδιον.

Χρυσόστομοτ. Ὅρᾳς ὅτι περὶ τῆς ἀνθρωπότητος τὸ πᾶν εἴρηται· ὅταν δὲ εἶπω ἀνθρωπότητα, θεότητας ἐχούσης λέγω, οὐ δια- 25 ρῶν, ἀλλ’ ἀφείδω τὰ πρέποντα. εἶδες τὴν διαφορὰν τοῦ ἀρχιερέως. ἀνεκεφαλαιώσατο τὰ λεχθέντα. πεπειραμένοι δὲ κατὰ πάντα καθ’ ὁμοιότητα χωρὶς ἀμαρτίας. “ τοιοῦτος γὰρ ἡμῖν,” φησὶν, “ ἔπρεπεν ἀρχιερεὺς, ὅσιος, ἄκακος.” τί ἐστὶν ἄκακος; ἀπόνηρος. ὁ λέγει ἕτερος προφήτης· “ δόλος οὐχ εὐρέθη ἐν τῷ στόματι αὐ- 30 “ τοῦ.” τουτέστιν οὐχ ὑπουλος· ταῦτο οὖν ἂν τις περὶ Θεοῦ εἴποι, καὶ οὐκ αἰσχύνεται λέγων, ὅτι ὁ Θεὸς οὐκ ἔστιν ὑπουλος, οὐδὲ δολερός. περὶ μέντοι τοῦ κατὰ σάρκα ἔχει ἂν λόγον, καὶ τὸ ἀμίαντος δὲ περὶ Θεοῦ εἴποι τίς ἂν; ἔχει γὰρ φύσιν μαινεσθαι;

οὐ μὲν οὖν. ἀλλ' ἄκακος ὁ μέγας ἀρχιερεὺς, ὁ διεληλυθὼς τοὺς οὐρανοὺς ὀνομάζεται, ὡς κρείττων πάσης κακίας, καὶ αὐτὸ δὴ τοῦτο “κεχωρισμένος ἀπὸ τῶν ἀμαρτωλῶν” οὐ τοῦτο οὖν μόνον δείκνυσι τὸ διάφορον, ἀλλὰ καὶ αὐτὴ ἡ θυσία· διὸ ἐπιφέρει,

- 27 Ὁς οὐκ ἔχει καθ' ἡμέραν ἀνάγκην, ὥσπερ οἱ ἱερεῖς, 5  
πρότερον ὑπὲρ τῶν ἰδίων ἀμαρτημάτων θυσίας ἀναφέρει, 5  
ἔπειτα τῶν τοῦ λαοῦ. τοῦτο γὰρ ἐποίησεν ἐφάπαξ  
ἑαυτὸν ἀνεδέχθαι.

ΚΤΡΪΛΛΟΤ. Καὶ οἱ μὲν κατὰ νόμον ἱερουργοὶ, θυσίας ἔχρηζον οὐ μιᾶς, πλείονων δὲ μᾶλλον, ἅτε δὴ προσάγοντες καθ' ἡμέραν ὑπὲρ 10  
τε ἑαυτῶν καὶ τῶν τοῦ λαοῦ ἀγνοημάτων, διὰ τὸ πλειστάκις ἀσθενεῖν καὶ ὑπομένειν μαλακισμὸν τὸν εἰς πολύτροπον ἀμαρτίαν. ὁ δὲ κρείττων ἀμαρτίας ὑπάρχων ὡς Θεὸς, προσκεκόμικεν ἑαυτὸν, καὶ γέγονεν ἡμῶν ἀρχιερεὺς, ἀνθρωπίνως μὲν λεγόμενος λειτουργεῖν, ἱερεύων δὲ τῷ Πατρὶ τὸ ἴδιον σῶμα. θεοσπερῶς οὖν ἄρα παθεῖν οὐκ 15  
ἀνέχεται τὴν ἀμαρτίαν, ὅτι μὴ φύσεως ἦν γεννητῆς οὐκ ἐχούσης οὐσιωδῶς τὸ ἀτρέπτον καὶ τὸ εἰσάπαν δύνασθαι διαδιδράσκειν τὴν ἀμαρτίαν. Υἱὸς οὖν ἄρα ἐστὶ παντέλειος, ἀνεπικούρητον ἔχων παρ' ἐτέρου τὸ ἀκράδαντον, εἰς ἀγιασμὸν φύσεως τὸ καρπὸν ἴδιον, τὸ ἀπλημμελές. “ὁ μὲν γὰρ νόμος ἀνθρώπους,” φησὶ, “καθίστα, 20  
ἔχοντας δὲ ἀσθeneῖαν ἢ δὲ χάρις υἱὸν τετελειωμένον,” ὡς οὐκ ἔχοντα δηλονότι τὸ ἀσθενεῖν τοῦτο γὰρ οἴμαι ἐστὶν τὸ ἀρτίως ἔχον, ἤγουν τὸ ἐν παντὶ καλῶς τετελειωμένον. ὅτι μὴ κατ' ἐκείνους ἐστὶν τοὺς κατὰ τὸν νόμον, οἷς οὐκ ἀσύνηθες τὸ καὶ ἀσθενεῖν ἔσθ' ὅτε. πλὴν ἐκεῖνο ἄθρει, πῶς ὁ αὐτὸς καὶ ἀσθενείας κρείττων εἶναι 25  
πεπίστευται, καὶ ὡς Υἱὸς τετελειωμένος. σταυροῦται δὲ καὶ ἐξ ἀσθενείας· οὐκοῦν ἀκόλουθον ἐννοεῖν, ὡς ἠσθένησε μὲν σαρκικῶς σταυρὸν ὑπομείνας· ἐστὶ γεμὴν ὡς Θεὸς τοῦ ἀσθενεῖν ἐπέκεινα. “τὸ γὰρ πνεῦμα πρόθυμον, ἢ δὲ σὰρξ ἀσθενής.” εἰ δὲ δὴ λέγοι τὴν ἀσθενείαν τοῦτο τὸ ἐν ἀμαρτίαις εἶναι δηλοῦν τοὺς κατὰ νόμον 30  
ἱερατεύοντας, οὐκ ἀντιτεταξομαι. σύμφημι δὲ μᾶλλον ὀρθὰ καὶ οὕτω φρονεῖν ἡρημένοις.

ΘΕΟΔΩΡΗΤΟΤ. Δύο τέθεικεν ἅπερ οὐκ ἔσχον οἱ τῆς ἱερωσύνης τετυχηκότες. ἐκεῖνοι γὰρ καὶ συνεχῶς τὰ ἱερεῖα προσέφερον, καὶ

ὑπὲρ ἑαυτῶν ἔθουον, ἅτε δὴ καὶ αὐτοὶ πλημμελοῦντες ὡς ἄνθρωποι. οἱ δὲ ἀμαρτήματιν ὑποκείμενοι, οὐ τοσαύτην ἔχουσι προφέροντες παρρησίαν· οὗτος δὲ οὐδέτερον τούτων ποιεῖ· τὸ μὲν ἐπειδὴ ἀμαρτίας ἀμύητος ἦν, τὸ δὲ, ὡσπερ τῆς μιᾶς θυσίας ἤρκεσάσης εἰς σωτηρίαν. καὶ ἐκεῖνοι μὲν ἕτερα προσέφερον θύματα, οὗτος δὲ τὸ 5 ἑαυτοῦ προσενήνοχε σῶμα. αὐτὸς ἱερεὺς καὶ ἱερεῖον γενόμενος, καὶ ὡς Θεὸς μετὰ τοῦ Πατρὸς καὶ τοῦ Πνεύματος, τὸ δῶρον δεχόμενος.

ΧΡΗΣΟΣΤΟΜΟΣ. "Ορα δὲ, εἶπε τὸ τοῦ ἱερέως, εἶπε τὸ τῆς πίστεως, εἶπε τὸ τῆς διαθήκης, οὐχ ὅλον μὲν, εἶπε δὲ ὅμως. ἐν- 10 ταῦθα λοιπὸν καὶ αὐτῆς τῆς πνευματικῆς θυσίας τὴν ὑπερβολὴν προανακρούεται. μὴ τοίνυν ἱερέα αὐτὸν ἀκούσας, ἀεὶ ἱεραῖσθαι νόμιζε. ἅπαξ γὰρ ἱερεύσατο, καὶ λοιπὸν ἐκάθισεν. ἵνα γὰρ μὴ νομίσης ἄνω ἐστάναι αὐτὸν, καὶ λειτουργὸν εἶναι, δείκνυσιν ὅτι οἰκονομίας τὸ πρᾶγμα ἐστίν· ὡσπερ γὰρ δοῦλος ἐγένετο, οὕτως καὶ 15 ἱερεὺς καὶ λειτουργός. ἀλλ' ὡσπερ δοῦλος γενόμενος οὐκ ἔμεινε δοῦλος, οὕτως καὶ λειτουργὸς γενόμενος, οὐκ ἔμεινε λειτουργός. οὐ γὰρ λειτουργοῦ τὸ καθῆσθαι, ἀλλὰ τὸ ἐστάναι. τοῦτο οὖν αἰνίττεται ἐνταῦθα καὶ τῆς θυσίας τὸ μεγαλεῖον. εἰ ἤρκεσε μία οὔσα καὶ ἅπαξ προσενεχθεῖσα τοσοῦτον, ὅσον αἱ πᾶσαι οὐκ ἴσχυσαν, ἀλλ' 20 οὕτω περὶ τούτων. τέως δὲ δείκνυσιν ὅτι, οὐχ ὑπὲρ ἑαυτοῦ προσέφερον. πῶς γὰρ ὁ ἀναμάρτητος; ἀλλ' ὑπὲρ τοῦ λαοῦ· τί οὖν; οὐ δεῖται τοῦ προσφέρειν ὑπὲρ ἑαυτοῦ; οὐ φησιν· ἵνα γὰρ μὴ ἀκούσας ὅτι τοῦτο ἐποίησεν ἐφάπαξ, νομίσης τοῦτο καὶ περὶ αὐτοῦ εἰρηῖσθαι, ἀκουσον τί φησιν· "ὁ νόμος γὰρ ἀνθρώπους καθίστησιν 25 "ἀρχιερεῖς ἔχοντας ἀσθένειαν."

ΧΡΗΣΟΣΤΟΜΟΣ. Τοιαύτη γὰρ τῶν ἀνθρώπων ἡ φύσις. διὰ τοῦτο ἀεὶ καὶ ὑπὲρ ἑαυτῶν προσφέρουσιν· ὁ μέντοι δυνατὸς, ὁ μὴ ἔχων ἀμαρτίαν; τίνας ἕνεκεν ὑπὲρ ἑαυτοῦ προσφέρει; ἢ περὶ τῶν ἄλλων μὲν, πολλὰκίς δέ. 30

28 Ὁ λόγος δὲ τῆς ὀρκωμοσίας τῆς μετὰ τὸν νόμον, υἶὸν εἰς τὸν αἰῶνα τετελειωμένον.

ΘΕΟΔΩΡΗΤΟΣ. Ὁ μονογενὴς Υἱὸς σύνδρομον ἔχει τῇ γεννήσει τὴν τελειότητα. τέλειον γὰρ αὐτὸν γεγέννηκεν ὁ Πατὴρ, καὶ τοῦτο

τοίνυν κατὰ τὸ ἀνθρώπειον νόει τέλος. τέλειον γὰρ ἐνταῦθα τὸν ἀθάνατον λέγει. οὐ μὴν ἄλλον υἷον νοητέον παρὰ τὸν φύσει Υἱόν. ἀλλὰ τὸν αὐτὸν καὶ φύσει ὄντα Υἱὸν ὡς Θεόν, καὶ πάλιν δεχόμενον τὴν αὐτὴν προσηγορίαν ὡς ἄνθρωπον.

ΧΡΗΣΟΣΤΟΜΟΙ. Τί δέ ἐστι τετελειωμένον; οὐ τίθησι τὰς ἀντι- 5 διαστολάς κυρίως ὁ Παῦλος. εἰπὼν γὰρ ἔχοντας ἀσθένειαν, οὐκ εἶπεν υἷον δυνατὸν, ἀλλὰ τετελειωμένον, τουτέστι δυνατὸν ὡς ἂν εἴποι τις. ὁρᾷς ὅτι καὶ τὸ Υἱὸς ὄνομα πρὸς ἀντιδιαστολὴν τοῦ δούλου εἴρηται. ἀσθένειαν δὲ, ἢ ἁμαρτίαν φησὶ, ἢ θάνατον τρία γὰρ αὕτη σημαίνει τὴν νόσον, ὡς τὸ “πολλοὶ ἐν ὑμῖν ἀσθενεῖς καὶ 10 “ἄρρωστοι” τὴν ἁμαρτίαν, ὡς τὸ “ἐπληθύνθησαν αἱ ἀσθενεῖαι αὐ- “τῶν.” καὶ τοὺς πειρασμοὺς, ὡς τὸ “ἐν ταῖς ἀσθενεῖαις μου καυχή- “σομαι.” τί δέ ἐστίν; “εἰς τὸν αἰῶνα.” οὐ νῦν μόνον ἀναμάρτητον, ἀλλ’ αἰεὶ. εἰ τοίνυν τέλος ἐστίν, εἰ μηδέποτε ἁμαρτάνει, εἰ αἰεὶ ζῆ, τίνος ἕνεκεν προσοίσει πολλὰς ὑπὲρ ἡμῶν θυσίας; ἀλλὰ τέως 15 μὲν ὑπὲρ τούτου οὐκ ἰσχυρίζεται, ὑπὲρ δὲ τοῦ μὴ προσφέρειν αὐτὸν ὑπὲρ ἑαυτοῦ, τοῦτο ἰσχυρίζεται. διὰ τοῦτο δὲ ἄνω καὶ κάτω στρέφει λέγων, ἕνα ἱερέα, καὶ μίαν θυσίαν, ἵνα μὴ νομίζοντες πολλὰς εἶναι, ἀδεῶς ἁμαρτάνωμεν. ἀλλ’ εἰδότες ὅτι οὐκ ἔστιν ἄλλη θυσία, μιᾷ γὰρ ἡμᾶς ἐκαθάρισε, μετὰ δὲ τοῦτο, πῦρ καὶ 20 γέεννα, φυλάττωμεν τὴν εὐγένειαν.

1 Κεφάλαιον δὲ ἐπὶ τοῖς λεγομένοις, τοιοῦτον ἔχομεν ἀρχιερέα, ὃς ἐκάθισεν ἐν δεξιᾷ τοῦ θρόνου τῆς μεγαλω- 2 σύνης ἐν τοῖς οὐρανοῖς, τῶν ἁγίων λειτουργὸς, καὶ τῆς σκηνῆς τῆς ἀληθινῆς, ἣν ἔπηξεν ὁ Κύριος, καὶ οὐκ ἄν- 25 θρωπος.

ΚΤΡΪΛΛΟΤ. Ἐγγείγεται μὲν κατὰ τὸν ἔρημον ἡ ἀρχαία σκηνὴ διὰ Μωσέως, καὶ τοῖς κατὰ νόμον ἰε \* \* \* \* ἐνδιαί- τημα δὲ τῷ Χριστῷ οἰκὸς, ἡ ἄνω καλλιπόλις, τουτέστιν ὁ οὐρα- νὸς, ἡ θεία σκηνή, καὶ οὐκ ἀνθρωπίνης εὐρημα τέχνης, ἀλλ’ ἱερά 30 καὶ θεόλεκτος. ἐκεῖ γεγωνῶς προσκομίζει τῷ Θεῷ καὶ Πατρὶ τοὺς εἰς αὐτὸν πιστεύοντας ἡγιασμένους διὰ τοῦ Πνεύματος. “οὐδεὶς “γὰρ ἔρχεται,” φησὶ, “πρὸς τὸν Πατέρα, εἰ μὴ δι’ ἐμοῦ.” καὶ οὗτος αὐτῷ τῆς ἐνθάδε λεγομένης λειτουργίας ὁ τρόπος, θεοπρεπὲς

δὲ τὸ χρῆμα κὰν εἰ τοῖς καθ' ἡμᾶς, ἤγουν ἀνθρωπίνους σημαίνοιτο λόγοις. τὸ γὰρ ἀγιάζειν δύνασθαι τῷ ἰδίῳ πνεύματι τοὺς πιστεύοντας, ἐλέφ καὶ χάριτι δεικναιωμένους, καὶ οἷον ἱεουργεῖν τῷ Θεῷ, κόσμῳ μὲν ἀποθνήσκοντας, ζωοποιουμένους δὲ Πνεύματι, καὶ εἰς εὐδόκιμον ἀναλάμποντας βίον, πῶς οὐκ ἂν εἴη θεοπρεπές; ὅτι 5 δὲ καὶ τοὶ λεγόμενοι λειτουργεῖν, οὐ μείζων ἐστὶ τοῦ Πατρὸς, οὔτε μὴν κατόπιν ἔρχεται τῆς ἐνούσης εὐκλείας αὐτοῦ, προσαποδείκνυσιν ἐναργῶς τὸ τοῖς θεοῖς αὐτὸν ἐνιδρῦσαι θώκοις, καὶ ἐν δεξιᾷ καθῆσθαι τῷ γεγεννηκότι. εἰ γὰρ ἐστὶν ἀληθές ὅτι πᾶς ἱερεὺς ἔστηκεν ἀεὶ λειτουργῶν, καὶ οὐκ ἂν νοῖτο ποτὲ σύνεδρός τε καὶ 10 ἰσοκλεῆς, ὥσπερ καὶ λατρεῦσαι Θεῷ, πῶς οὐκ ἀσυνήθως ἱεουργὸς ὁ Χριστὸς, ὁ καὶ ἐν τοῖς τῆς θεότητος θώκοις ὡς Θεὸς καὶ λειτουργῶν ἀνθρωπίνως;

ΧΡΗΣΟΣΤΟΜΟΥ. Ἀναμίγνυσιν τὰ ταπεινὰ τοῖς ὑψηλοῖς ὁ Παῦλος ἀεὶ, τὸν διδάσκαλον μιμούμενος τὸν αὐτοῦ, ὥστε τὰ ταπεινὰ τοῖς 15 ὑψηλοῖς ὁδὸν γενέσθαι, καὶ διὰ τούτων ἐπ' ἐκείνα χειραγωγηθῆναι καὶ γενομένους ἐν τοῖς μεγάλοις, μαυθάνειν ὅτι ταῦτα συγκαταβάσεως ἦν. τοῦτο γοῦν ἐνταῦθα ποιεῖ. εἰπὼν γὰρ ὅτι ἀνήνεγκεν ἑαυτὸν, καὶ ἀρχιερέα δεῖξας, ἐπάγει “ κεφάλαιον δὲ ἐπὶ τοῖς “ λεγομένοις.” κεφάλαιον δὲ τὸ μέγιστον λέγεται. τοιοῦτον 20 ἔχομεν ἀρχιερέα, ὃς ἐκάθισεν ἐν τοῖς οὐρανοῖς. καὶ τοὶ τοῦτο οὐχ ἱερέως, ἀλλὰ τούτου, ᾧ ἱερεύεσθαι ἐκεῖνον χρέη. προστίθησι δὲ ὅτι καὶ λειτουργὸς, καὶ οὐχ ἀπλῶς, ἀλλὰ τῶν ἁγίων, καὶ τῆς ἀληθινῆς σκηνῆς, τουτέστι τοῦ οὐρανοῦ. ὁρᾷς τὴν συγκατάβασιν, οὐχὶ πρὸ μικροῦ δεικνύων, “ οὐχὶ πάντες εἰσὶ λειτουργικὰ 25 “ πνεύματα;” καὶ διὰ τοῦτο φησὶν οὐκ ἀκούουσι, “ κάθου ἐκ “ δεξιῶν μου,” ὡς τοῦ καθημένου οὐκ ὄντος λειτουργοῦ. πῶς οὖν λειτουργὸς ἐνταῦθα εἴρηται; ὅρα πῶς ἤρε τὰς ψυχὰς τῶν ἐν Ἰουδαίῳ πεπιστευκότων ἐπειδὴ γὰρ εἰκὸς ἦν αὐτοὺς φαντάζεσθαι ὅτι σκηνὴν οὐκ ἔχομεν τοιαύτην, ἰδοὺ, φησὶν, ὁ ἱερεὺς καὶ 30 μέγας καὶ πολὺ μείζων ἐκεῖνου, καὶ θυσίαν θαυμασιωτέραν προσήνεγκεν. ἀλλ' ἄρα μὴ λόγος ταῦτα; μὴ κόμπος καὶ ψυχαγωγία; διὰ τοῦτο πρῶτον ἐπιστώσατο ἀπὸ τοῦ ὄρκου, λοιπὸν δὲ καὶ ἀπὸ τῆς σκηνῆς. ἦν μὲν γὰρ καὶ αὕτη δῆλη ἡ διαφορά. οὗτος δὲ καὶ ἐτέραν ἐπινοεῖ, “ ἦν ἔπηξε,” φησὶν, “ ὁ Κύριος καὶ οὐκ ἄνθρωπος.” ποῦ εἰσὶν 35

οί λέγοντες κινεῖσθαι τὸν οὐρανόν. πῶ εἰσιν οἱ σφαιροειδῆ αὐτὸν εἶναι ἀποφαινόμενοι; ἀμφότερα γὰρ ταῦτα ἐνταῦθα ἀνήρηται τῷ ὀνόματι τῆς σκηνῆς.

Ὅρα δὲ ὅτι τὴν μεγίστην τιμὴν τελευταίαν κατέλιπε, καὶ ἔδειξεν αὐτὸν ἐν δεξιᾷ τοῦ θρόνου τῆς μεγαλωσύνης καθήμενον. 5 τῶν μὲν γὰρ ἱερέων ὁ πρόγονος Ἀαρών, ὁ πρῶτος τῆς ἀρχιερωσύνης τὸ γέρας δεξάμενος, μετὰ δέους καὶ φρίκης εἰς τὴν θείαν εἰσῆει σκηνήν. οὗτος δὲ τὴν ἐκ δεξιῶν ἔχει καθέδραν. τὸ μέντοι λειτουργγὸς προστέθηκεν, ἐπειδὴ περὶ ἀρχιερέως ποιεῖται τοὺς λόγους. ἐπεὶ ποῖαν ἐπιτελεῖ λειτουργίαν, ἅπαξ προσενέγκας ἑαυτὸν, καὶ 10 ἐτέραν οὐκέτι θυσίαν προσφέρων; πῶς δὲ οἷόν τε αὐτὸν ὁμοῦ καὶ συνεδρεύειν καὶ λειτουργεῖν; εἰ μὴ τις ἄρα λειτουργίαν εἴποι, τῶν ἀνθρώπων τὴν σωτηρίαν, ἣν δεσποτικῶς πραγματεύεται. σκηνὴν δὲ τὸν οὐρανὸν ἐκάλεσεν, οὗ δημιουργὸς αὐτὸς, ὃν ὡς ἄνθρωπον λειτουργεῖν ὁ Ἀπόστολος εἶρηκε. 15

ΒΑΣΙΛΕΙΟΥ. Τόγε μὴν δεξιὸν, οὐ τὴν κάτω χώραν δηλοῖ, ὡς ὁ τῶν αἰρετικῶν λόγος, ἀλλὰ τὴν πρὸς τὸ ἴσον σχέσιν, καὶ τὸ τῆς ἀξίας ὁμότιμον, ἐκ τῶν τιμίων τῆς προεδρίας ὀνομάτων, τὸ μεγαλοπρεπὲς τῆς περὶ τὸν Υἱὸν τιμῆς, παριστῶντος τοῦ λόγου, καὶ σύνθρονον καὶ ὁμότιμον τῷ πατρὶ δεικνύοντος. εἰ δὲ τις σαρκικῶς 20 καὶ ταπεινῶς ἑξακούοι τοῦ δεξιοῦ, καὶ τῷ μὲν Πατρὶ τὴν ἄνω χώραν εἰς προεδρίαν ἀποδιδῶ, τὸν δὲ μονογενῆ Υἱὸν ὑποκαθῆσθαι λέγοι, πάντα ἀκολουθοῦντα ἔξει τὰ σωματικὰ συμπτώματα τῷ ἑαυτοῦ ἀναπλασμῶ, ὥστε τότῳ τὸν Θεὸν περιγράφειν, καὶ ἀναπλάττειν σχῆμα καὶ τύπον, καὶ σχέσιν σωματικὴν, ἢ παρὰ πολὺ 25 τῆς ἐννοίας τοῦ ἀπλοῦ καὶ ἀπέιρου καὶ ἀσωμάτου διώρισται. πῶς δὲ ἄρα τὸν Ἰησοῦν ἀρχιερέα θεωρήσωμεν; ἄρα κατὰ τὸν Ἀαρών; ἄρα κατὰ τὸν Μωσέως νόμον, βουθυτοῦντα καὶ τοὺς ἐξ ἀνάγκης ἄμνους τῷ Θεῷ καταθύοντα; ἢ πτηνὰ προσάγοντα, ἢ σεμίδαλιν; καὶ τοι τῶν τοιούτων οὐδὲν πέπραχεν ὁ Ἐμμανουήλ· ἱερατεύει 30 γὰρ ὑπὲρ νόμον, αὐτὸς ἦν τὸ θῦμα, ὁ ἄμνος ὁ ἀληθινός, ὁ ἄμωμος ἀρχιερεὺς, οὐχ ὑπὲρ ἰδίων πλημμελημάτων ἱερουργῶν· κρείσσω γὰρ ἦν ἁμαρτίας ὡς Θεός, ἀλλ' ἵνα λύσῃ τὴν ἁμαρτίαν τοῦ κόσμου. γέγονε τοίνυν αὐτὸς τῆς ἰδίας προσφορᾶς ἱερουργός. οὐ γὰρ ἔδει κοινὸν ἄνθρωπον τὴν ὑπὲρ τῆς τοῦ κόσμου ζωῆς θυσίαν

προσενεγκεῖν· καὶ γεγωνῶς δὲ ἀρχιερεὺς διὰ τὸ ἀνθρώπινον καὶ ἐν τοῖς τῆς θεότητος ὀραῖσθαι θρόνοις, ἱερατεύειν μὲν ἀνθρωπίνως, ὅτι γέγονεν ἄνθρωπος, συνεδρεύων δὲ θεϊκῶς ὅτι μεμνήσκε Λόγος.

ΧΡΗΣΟΣΤΟΜΟΙ. Εἰπὼν μέντοι τὸ ὑψηλὸν ὅτι κáθηται, πάλιν κατάγει τὸν λόγον, καὶ ἀδεῶς λοιπὸν φθέγγεται. καὶ ἵνα μάθῃς 5 ὅτι τὸ λειτουργὸς περὶ τῆς ἀνθρωπότητος εἶπεν, ὅρα πῶς πάλιν ἐπισημαίνεται. “πᾶς γὰρ ἀρχιερεὺς εἰς τὸ προσφέρειν δῶρα τὲ “ καὶ θυσίας καθίσταται. ὅθεν ἀναγκαῖον ἔχειν τί καὶ τοῦτον ὃ “ προσενέγκῃ.”

Ἴδιον φησὶν ἀρχιερέως τὸ προσφέρειν δῶρα τῶ τῶν ὄλων Θεῶ. 10 τοῦτου χάριν ὁ μονογενὴς ἐνανθρωπήσας, καὶ τὴν ἡμετέραν φύσιν ἀναλαβὼν, ταύτην ὑπὲρ ἡμῶν προσενήνοχεν.

ΧΡΗΣΟΣΤΟΜΟΙ. Μὴ οὖν ἐπειδὴ ἀκούεις ὅτι κáθηται, ὕθλον εἶναι νομίσῃς τὸ ἀρχιερέα αὐτὸν εἰρῆσθαι. ἐκεῖνο μὲν γὰρ τῆς ἀξίας τοῦ Θεοῦ τὸ καθῆσθαι, τοῦτο δὲ τῆς φιλανθρωπίας τῆς πολλῆς καὶ 15 τῆς εἰς ἡμᾶς κήδεμονίας. διὰ τοῦτο αὐτὸ λιπαίνει, καὶ τούτῳ πλέον ἐνδιατρίβει. δέδοικε γὰρ μὴ ἐκεῖνο ἀνατρέψῃ. διὰ τοῦτο πάλιν ἐπὶ τοῦτο κατάγει τὸν λόγον. καὶ ἐπειδὴ ἐζήτουν τινὲς, τίνος ἕνεκεν ἀπέθανε, φησὶν, ὅτι ἱερεὺς ἦν· ἱερεὺς δὲ χωρὶς θυσίας οὐκ ἔστι. δεῖ τοίνυν καὶ τοῦτον ἔχειν θυσίαν. ἄλλως, εἰπὼν ὅτι ἄνω 20 ἔστι, λέγει καὶ δείκνυσιν ὅτι ἱερεύς ἐστι πάντοθεν, ἀπὸ τοῦ Μελχισεδέκ, ἀπὸ τοῦ ὄρκου, ἀπὸ τοῦ προσενεγκεῖν θυσίας.

ἈΘΑΝΑΣΙΟΙ. Ὡσπερ μὲν τοὶ ἀκούοντες τὸν Χριστὸν Κύριον καὶ Θεὸν καὶ φῶς ἀληθινὸν, νοοῦμεν αὐτὸν ὄντα ἐκ τοῦ Πατρὸς, οὕτως δίκαιόν ἐστιν ἀκούοντας ἀπόστολον καὶ ἀρχιερέα καὶ δοῦλον μὴ 25 τῇ θεότητι λογίζεσθαι· ἀνόκειον<sup>1</sup> γὰρ, ἀλλὰ τῇ σαρκὶ ταῦτα μετρεῖν, ἣν δι’ ἡμᾶς ἐφόρεσε. ταύτης γὰρ ἴδια ταῦτα. εἰ δὲ καὶ τὸ ἐκ τοῦτου χρήσιμον ἐθέλοι τίς μαθεῖν, εὐρήσει καὶ τοῦτο. “ὁ γὰρ “ Λόγος σὰρξ ἐγένετο,” ἵνα καὶ προσενέγκῃ τοῦτο ὑπὲρ πάντων, καὶ ἡμεῖς ἐκ τοῦ πνεύματος αὐτοῦ μεταλαβόντες, θεοποιηθῆναι 30 δυνηθῶμεν, ἄλλως οὐκ ἂν τούτου τυχόντες, εἰ μὴ τὸ κτιστὸν ἡμῶν αὐτὸς ἐνεδύσατο σῶμα. οὕτω καὶ γὰρ ἄνθρωποι Θεοῦ λοιπὸν, καὶ ἐν Χριστῷ ἄνθρωποι χρηματίζειν ἠρξάμεθα. ἀλλ’ ὥσπερ ἡμεῖς τὸ πνεῦμα λαμβάνοντες, οὐκ ἀπόλλυμεν τὴν ἰδίαν ἑαυτῶν οὐσίαν, οὕτως ὁ Κύριος, γεγόμενος δι’ ἡμᾶς ἄνθρωπος, καὶ σῶμα φορέσας, 35

<sup>1</sup> Leg. ἀνοίκειον.

οὐδὲν ἤττον ἦν Θεός· οὐ γὰρ ἤλαττοῦτο τῇ περιβολῇ τοῦ σώματος, ἀλλὰ καὶ μᾶλλον ἐθεοποίει τοῦτο, καὶ ἀθάνατον ἀπετέλει. πλὴν ἐπεὶ οὐχ ὁῖόν τε ἦν αὐτὸν ἀποθανεῖν· ἀθάνατος γὰρ ἦν, ἔλαβεν ἑαυτῷ σῶμα τὸ δυνάμενον ἀποθανεῖν, ἵνα ὡς ἴδιον ὑπὲρ πάντων αὐτὸ προσενέγκη· καὶ ὡς αὐτὸς ὑπὲρ πάντων πάσχων, διὰ τὴν 5 πρὸς αὐτὸ ἐπίβασιν, καταργήσῃ τὸν τὸ κράτος ἔχοντα τοῦ θανάτου· καὶ αὐτὸς ὁ ἀπαθὴς καὶ ἀσώματος Λόγος γενέσεως σαρκὸς ἀνασχόμενος τὰ πάντα πεπλήρωκεν, ἵνα ἔχη τι προσενεγκεῖν ὑπὲρ ἡμῶν. νέκρωσιν γὰρ θεότης οὐκ ἐπιδέχεται. ὅθεν χρεῖα γέγονεν ἔχειν τί τὸν Θεὸν ὃ προσενέγκη ὑπὲρ ἡμῶν, εἴτε ἐν θανάτῳ, εἴτε 10 ἐν ζωῇ. καὶ πῶς, φησὶ, δύναται ἢ τὴν διαδοχὴν τῆς ἀμαρτίας δεξαμένη φύσις, χωρὶς ἀμαρτίας εἶναι, ὃ ἔστιν ἀδύνατον ;

Ἔσται οὖν καὶ ὁ Χριστὸς ὡς εἷς τῶν ἀνθρώπων. ταῦτα καὶ Μαρκίῳ ἐφρόνησε. ταύτην καὶ Μανιχαῖος εἰσηγήσατο τὴν γνώμην. τοῦ ἀνθρώπου τὴν σάρκα καὶ αὐτὴν τὴν γέννησιν ὑπὸ τὸν ἄρχοντα 15 τῆς κακίας τάσσω, καὶ ἐξουσιαστὴν τοῦτον ὑπογραφόμενος. ἐπειδὴ ᾧ τίς ἤττηται, τούτῳ καὶ δεδούλωται. τούτων καὶ ἡμεῖς ἀνανεοῦσθε τὴν γνώμην· εἰρήκατε γὰρ ὅτι φωνὴ Κυρίου ἐστὶν ἡ διδάσκουσα, ὅτι ἡ διάνοια τοῦ ἀνθρώπου ἔγκειται ἐπὶ τὰ πονηρὰ ἐπιμελῶς νεότητος· οὐ νοοῦντες ὅτι ἐκ νεότητος εἰρηκῶς τὸ ἐξ 20 ἐπισπορᾶς καὶ ἐπικήρως ἐδήλωσεν. οὐδ' ἐκεῖνο δὲ καλὸν τῶν αἰρετικῶν τὸ τόλμημα, ὅτι εἰς ἀνθρωπὸν τινα ἅγιον ἐγένετο ὁ τοῦ Θεοῦ Λόγος. τοῦτο γὰρ ἐν ἐκάστῳ ἐγένετο τῶν προφητῶν, καὶ τῶν ἄλλων ἁγίων· ἵνα μὴ καθ' ἕκαστον γενώμενος καὶ πολλάκις ἀποθνήσκων φαίνεται. οὐκ ἔστι δὲ οὕτως, μὴ γένοιτο. ἀλλ' ἅπαξ ἐπὶ 25 συντελείᾳ τῶν αἰῶνων εἰς ἀθέτησιν ἀμαρτίας αὐτὸς ὁ Λόγος σὰρξ ἐγένετο, καὶ ἐκ Μαρίας τῆς παρθένου προήλθεν, ἄνθρωπος καθ' ὁμοίωσιν ἡμετέραν, διὰ τὴν ἡμετέραν σωτηρίαν· ἵνα ἔχων ὃ προσενέγκη ὑπὲρ ἡμῶν, σώσῃ πάντας ἡμᾶς. οὐ γὰρ ἄνθρωπός τις ὑπὲρ ἡμῶν ἑαυτὸν δέδωκεν· ἐπεὶ πᾶς ἄνθρωπος ὑπεύθυνός ἐστι θανάτῳ, 30 κατὰ τὸ “ γῆ εἶ, καὶ εἰς γῆν ἀπελεύσῃ,” ἐν τῷ Ἀδὰμ εἰρημένον πρὸς πάντας. ἀλλ' οὐδὲ ἕτερόν τι τῶν κτισμάτων. ἐπεὶ πᾶσα κτίσις, ὑποπτός ἐστι τροπῆς. ἀλλ' αὐτὸς ὁ Λόγος, ἴδιον σῶμα προσήνεγκεν ὑπὲρ ἡμῶν, ἵνα μὴ εἰς ἀνθρωπὸν ἢ πίστις καὶ ἡ ἐλπίς, ἀλλ' εἰς αὐτὸν τὸν Θεὸν Λόγον τὴν πίστιν ἔχωμεν.

Εἴςβίσιος. Καὶ αὕτη ἂν εἴη αἰτία τοῦ σωτηρίου θανάτου ἢν ἀπόρρητοι λόγοι περιέχουσιν. τίνες οὗτοι; ἱερεῖον ἦν ἀντίψυχον τοῦ κοινοῦ γένους, παραδιδόμενον τῷ θανάτῳ· ἱερεῖον ὑπὲρ τῆς κοινῆς τῶν ἀνθρώπων ἀγέλης σφαγιαζόμενον· ἱερεῖον δαιμονικῆς πλάνης ἀποτρόπαιον. καὶ τὸ μὲν σωματικὸν ὄργανον τοῦ θείου 5 Λόγου καθιερούτο, αὐτὸς δὲ ἕτερος ὢν παρὰ τὸ ἱερεῖον, οὐκ εἰς μακρὰν τὸ θνητὸν ἀνεκαλεῖτο τοῦ θανάτου. καὶ τούτο τῆς κοινῆς ἡμῶν σωτηρίας τὴν ἀπαρχὴν ζωῆς ἐνθέου καὶ ἀθανασίας μέτοχον παρίστη· τρόπον ἐπινίκιον κατὰ τοῦ θανάτου, καὶ κατὰ τῆς δαιμονικῆς παρατάξεως, τῶν τε πάλαι τελουμένων θυσιῶν ἀποτρό- 10 παιον, ταῦθ' ὑπὲρ ἀπάντων ἀνθρώπων ἀνεγείρας.

Χρῆστοςτόμος. Ὁ μὲν τοι θεῖος Ἀπόστολος, πολλαχόθεν κατασκευάσας ὅτι ἱερεὺς ἐστὶν ὁ Χριστὸς, ἀπὸ τοῦ Μελχισεδέκ, ἀπὸ τοῦ ὄρκου, ἀπὸ τοῦ θυσίαν προσενηκεῖν, ἐκ τούτου λοιπὸν καὶ ἀναγκαῖον ἄλλον πλέκει συλλογισμόν, λέγων, εἰ μὲν γὰρ ἦν ἐπὶ 15 γῆς, οὐδ' ἂν ἦν ἱερεὺς, ὄντων τῶν ἱερέων τῶν προσφερόντων τὸν νόμον τὰ δῶρα.

Εἰ τοίνυν ἐστὶν ὁ ἱερεὺς ὡσπεροῦν καὶ ἐστὶ, δεῖ αὐτῷ τόπον ζητῆσαι ἕτερον. ἐπὶ γῆς μὲν γὰρ ὢν, οὐκ ἂν ἦν ἱερεὺς, πῶς γάρ; οὐ προσήνεγκεν, οὐχ ἱερεύσατο· καὶ εἰκότως ἦσαν γὰρ οἱ ἱερεῖς. 20 καὶ δείκνυσιν ὅτι οὐδὲ δυνατόν ἦν ἐπὶ γῆς εἶναι ἱερέα. πῶς γάρ; οὐκ ἐπανάστασις ἦν φησι. τὸ δὲ πᾶν, τοιοῦτον. εἰ μὲν ἦν ἐπὶ γῆς, τοῦτο δὲ ἦν εἰ μὴ τεθνήκει, μηδὲ ἐγερθεὶς ἀνελήφθη, οὐδ' ἂν ἦν ἱερεὺς, ἦσαν γὰρ ἕτεροι· καὶ ἦν λοιπὸν στάσις ἐν τῷ πράγματι. νῦν δὲ ἀπέθανε μὲν, ἵνα τὴν θυσίαν προσενέγκῃ, ἀναστὰς δὲ ἐκ 25 νεκρῶν ἀνελήφθη, ἵνα σχοίῃ τόπον τὸν οὐρανόν, ἔνθα αὐτὸν ἱερεύεσθαι δεῖ. ἱερεύσθαι δὲ νόει, τὸ ἐντυγχάνειν ὑπὲρ ἡμῶν. ταῦτα δὲ πάντα τὰ ταπεινά ῥήματα διὰ τε τὴν ἀνθρωπότητα εἴρηκε, διὰ τε τὸ νηπιῶδες τῶν ἀκούοντων.

Φίλωνος. Πρό γε μὴν τὸ προσφέρειν δῶρα καὶ θυσίας, ζητῶν 30 τίνι διαφέρει δῶρον θυσίας, εὗρισκω ὅτι ὁ μὲν θῖνον ἐπιδιαριεῖ, τὸ μὲν αἶμα τῷ βωμῷ προχέων, τὰ δὲ κρέα οἴκαδε κομίζων. ὁ δὲ δωρούμενος, ὅλον ἔοικε παραχωρεῖν τῷ λαμβάνοντι. ὁ μὲν οὖν φίλωντος, διανομὴς οἷος ὁ Κάϊν, ὁ δὲ φιλόθεος, δῶρηται οἷον ὁ Ἄβελ.

Χρῆστοςτόμος. Ἐνταῦθα μὲν τοι ἀναγκαῖον παραπέμψαι τὸν 35

νοῦν καὶ συνιδεῖν τὴν ἀποστολικὴν σύνεσιν. πάλιν γὰρ τὴν διαφορὰν δείκνυσι τῆς ἱερωσύνης, λέγων περὶ τῶν κατὰ νόμον ἱερέων,

5 Οἷτινες ὑποδείγματι καὶ σκιᾷ λατρεύουσι τῶν ἐπουρανίων.

Τίνα δὲ λέγει ἐνταῦθα ἐπουράνια; τὰ πνευματικά. εἰ γὰρ καὶ 5 ἐπὶ γῆς τελεῖται, ἀλλ' ὅμως τῶν οὐρανῶν εἰσὶν ἄξια. ὅταν γὰρ ὁ Κύριος κείται ἐσφαγμένος, ὅταν Πνεῦμα παραγίνηται, ὅταν ὁ καθήμενος ἐν δεξιᾷ τοῦ Πατρὸς ἐνταῦθα ᾗ, ὅταν υἱοὶ γίνωνται διὰ τοῦ λουτροῦ, ὅταν πολῖται ᾧσι τῶν ἐν οὐρανοῖς, ὅταν πατρίδα ἔχωμεν ἐκεῖ, καὶ πόλιν καὶ πολίτευμα, ὅταν ξένοι ᾧμεν τῶν ἐν- 10 ταῦθα, πῶς οὐκ ἐπουράνια ταῦτα τυγχάνει; ἀλλὰ τί οἱ ὕμνοι; οὐκ ἐπουράνιοι; οὐχ' ἄπερ ἄνω ἄδουσιν οἱ θεῖοι χοροὶ τῶν ἀσωμάτων δυνάμεων, ταῦτα καὶ ἡμεῖς οἱ κάτω συνφθὰ ἐκείνοις φθηγόμεθα; οὐχὶ καὶ τὸ θυσιαστήριον ἐπουράνιον; πῶς οὐδὲν ἔχει σαρκικόν; πάντα πνευματικά γίνεται τὰ προκειμένα. οὐκ εἰς 15 τέφραν, οὐκ εἰς καπνόν, οὐκ εἰς κίσσαν διαχεῖται ἡ θυσία, ἀλλὰ φαιδρὰ καὶ λαμπρὰ ἐργάζεται τὰ προκειμένα. πῶς δὲ οὐκ οὐράνια τὰ τελούμενα; ὅταν γὰρ λέγῃ, “ἂν τινων κρατεῖτε τὰς ἀμαρτίας, “κεκράτηνται, ἂν τινων ἀφῆτε, ἀφίενται,” καὶ τὰς κλεῖς ἔχουσι τοῦ οὐρανοῦ, πῶς οὐκ οὐράνια πάντα; 20

Θεοδωρήτοτ. Οἷτινες, φησὶν, ὑποδείγματι καὶ σκιᾷ λατρεύουσι τῶν ἐπουρανίων. ταῦτα εἰς ἀπολογίαὺν θέθεικε, διδάσκων ὡς οὐ τοῦ νόμου κατηγορεῖ, ἀλλὰ σεπτὸν ἡγεῖται κάκεῖνον ὡς ἔχοντα τῶν ἐπουρανίων τὸν τύπον. τούτου χάριν ἔφησεν, ὅτι περιττὸν ἦν αὐτὸν ἐν τῇ γῇ διαιτώμενον ἱερέα καλεῖν, τῶν κατὰ νόμον ἱερέων 25 τὴν νομικὴν ἐκπληροῦντα λατρείαν. εἰ τοίνυν καὶ ἡ κατὰ νόμον ἱερωσύνη τὸ τέλος ἐδέξατο, καὶ ὁ κατὰ τάξιν Μελχισεδέκ ἀρχιερεὺς τὴν θυσίαν προσήνεγκε, καὶ θυσίας ἐτέρας ἀνευδεεῖς καθεστήκαμεν, τί δήποτε τῆς καινῆς διαθήκης οἱ ἱερεῖς τὴν μυστικὴν λειτουργίαν ἐπιτελοῦσιν; ἀλλὰ δῆλον τοῖς τὰ θεῖα πεπαιδευ- 30 μένοις, ὡς οὐκ ἄλλην τινὰ θυσίαν προσφέρομεν, ἀλλὰ τῆς μιᾶς ἐκείνης καὶ σωτηρίου τὴν μνήμην ἐπιτελοῦμεν. τοῦτο γὰρ ἡμῖν αὐτὸς ὁ δεσπότης προσέταξε· “τοῦτο ποιεῖτε εἰς τὴν ἐμὴν ἀνά- “μνησιν.” ἵνα τῇ θεωρίᾳ τῶν τύπων τῶν ὑπὲρ ἡμῶν γεγεννημένων

ἀναμιμνησκόμεθα παθημάτων, καὶ τὴν περὶ τὸν εὐεργέτην ἀγάπην περισσεύωμεν, καὶ τῶν μελλόντων ἀγαθῶν προσμένωμεν τὴν ἀπόλαυσιν· σκιὰν γεμῆν τῶν ἐπουρανίων ὁ Παῦλος καλέσας τὴν κατὰ νόμον λατρείαν, γραφικῆ μαρτυρία βεβαιοῖ τὸν λόγον εἰπὼν,

Καθὼς κεκρημάτισται Μωϋσῆς μέλλων ἐπιτελεῖν 5  
τὴν σκηνήν. ὅρα γάρ, φησι, ποιήσεις πάντα κατὰ τὸν  
τύπον τὸν δειχθέντα σοι ἐν τῷ ὄρει.

Σχήματι γὰρ αὐτῷ ἐν τῷ ὄρει δεῖξας τινὰ, ἐκείνοις προσόμοια κατασκευᾶσαι προσέταξεν. οὐκοῦν τύποι τῶν ἐπουρανίων τὰ παλαιά.

ΧΡΥΣΟΣΤΟΜΟΣ. Τί δὲ βούλεται τὸ “κατὰ τὸν τύπον τὸν 10  
“δειχθέντα σοι;” ἐπειδὴ ἡ ἀκοὴ ἡμῶν ἀμαθεστέρα τῆς ὄψεως ἡμῶν, οὐ γὰρ οὕτως ἄπερ ἂν ἀκούσωμεν τῆ ψυχῆ παρακατατιθέμεθα, ὡς ἄπερ ἂν ἴδωμεν αὐταῖς ὄψεσιν, ἔδειξεν αὐτῷ πάντα.

ΓΡΗΓΟΡΙΟΣ ΘΕΟΛΟΓΟΣ. Πάντα μὲν οὖν τὸν νόμον σκιὰν εἶναι τῶν μελλόντων καὶ νοουμένων ὁ θεῖος Ἀπόστολος ἀπεφήνατο. καὶ 15  
ὁ χρηματίσας πρὸ τούτου τῷ Μωσεῖ Θεὸς, ἡνίκα περὶ τούτων ἐνομοθέτει. “ὅρα γάρ, φησι, ποιήσεις πάντα κατὰ τὸν τύπον  
“τὸν δειχθέντα σοι ἐν τῷ ὄρει” σκιαγραφίαν τινὰ καὶ προχάραγμα τῶν ἀοράτων παραδεικνύς τὰ ὁρώμενα.

ΧΡΥΣΟΣΤΟΜΟΣ. Ἡ τοίνυν ὑποδείγματι καὶ σκιᾷ εἰπὼν, περὶ 20  
τῆς κατασκευῆς τοῦ ναοῦ λέγει μόνου τοῦτο, ἢ καὶ περὶ τῶν θυσιαῶν, καὶ τῶν ἄλλων ἀπάντων. μᾶλλον δὲ οὐκ ἂν τις ἀμάρτη καὶ τοῦτο εἰπὼν. οὐρανία γὰρ ἐστὶν ἡ ἐκκλησία, καὶ οὐδὲν ἄλλο ἢ οὐρανός.

Νυνὶ δὲ διαφορωτέρας τετύχηκε λειτουργίας, ὅσῳ 25  
6 καὶ κρείττονος ἐστὶ διαθήκης μεσίτης, ἥτις ἐπὶ κρείττοσιν ἐπαγγελίαις νενομοθέτηται.

ΧΡΥΣΟΣΤΟΜΟΣ. Ὅρα φησὶν ὅσον βελτίων ἡ λειτουργία τῆς λειτουργίας· εἶγε ἐκείνη μὲν, ὑπόδειγμα καὶ τύπος· αὕτη δὲ ἀλήθεια. ἀλλ’ οὐδὲν τοῦτο ἄφελει τοὺς ἀκούοντας, οὐδὲ εὐφραίνει. 30  
διὰ τοῦτο ὁ μάλιστα αὐτοὺς εὐφραине λέγει, ὅτι “ἐπὶ κρείττοσιν  
“ἐπαγγελίαις νενομοθέτηται.” ἐπάρας γὰρ ἀπὸ τοῦ τόπου καὶ τοῦ ἱερέως, καὶ τῆς θυσίας, τότε καὶ τῆς διαθήκης τὸ μέσον τίθησιν. εἰπὼν μὲν καὶ πρότερον ὅτι ἀσθενῆς ἦν καὶ ἀνωφελῆς, καὶ οὐ συνυπόργει

πρὸς τὸ γίνεσθαι τὰ λεχθέντα. καὶ ὅρα οἷα τίθησιν ἀσφαλίσματα, μέλλων τῆς παλαιᾶς κατηγορεῖν. ἐκεῖ γὰρ εἶπὼν “κατὰ δύναμιν “ζωῆς ἀκαταλύτου,” τότε εἶπεν “ὅτι ἀθέτησις γίνεται προα- “γούσης ἐντολῆς,” τουτέστιν ἄμειψις καὶ ἐκβολὴ τοῦ παλαιότερου νόμου. οὐ γὰρ ἴσχυσε τέλειόν τινα ἐν ἀρετῇ ποιῆσαι· ἔλεγε 5 γὰρ μόνον, τότε ποιήσων, καὶ τότε μὴ ποιήσης, οὐκέτι δὲ ἐνεδυνάμην πρὸς τὸ ποιεῖν ταῦτα. εἶτα ὕστερον μέγα τί ἔθηκεν εἶπὼν, “δι’ ἧς ἐγγίζομεν τῷ Θεῷ.” ἐνταῦθα δὲ ἡμᾶς εἰς τὸν οὐρανὸν ἀναγαγὼν, καὶ δείξας ὅτι ἀντὶ τοῦ ἱεροῦ τὸν οὐρανὸν ἔχομεν, καὶ ὅτι τύποι ἦσαν τῶν ἡμετέρων ἐκεῖνα, καὶ τὴν λειτουργίαν ἐπάρας 10 ταῦτοις, καὶ τὴν ἱερωσύνην εἰκότως ἐπαίρει λοιπόν. ἀλλ’ ὅπερ ἔφην ὃ μάλιστα εὐφραίνει, τίθησι λέγων, “ἥτις ἐπὶ κρείττοσιν ἐπαγγε- “γελίαις νενομοθέτηται.” πόθεν τοῦτο δῆλον; ἐξ ὧν αὕτη μὲν ἐξεβλήθη, ἐκείνη δὲ ἀντεισῆχθη. διὰ γὰρ τοῦτο κρατεῖ, ὅτι βελ- 15 τίων· καὶ πόθεν δῆλον; ὅτι τέλος ἔλαβεν ἐκείνη. ἔδειξε μὲν καὶ ἀπὸ τοῦ ἱερέως. δείκνυσι δὲ τρανότερον νῦν, ὅτι ἐκβέβληται. πῶς δὲ “ἐπὶ κρείττοσιν ἐπαγγελίαις;” ποῦ γὰρ ἴσον, εἰπέ μοι, γῆ, καὶ οὐρανός; σὺ δὲ θεωρεῖ, πῶς κακεῖ ἐπαγγελίας φησὶν, ἵνα μὴ ταύτης τούτῳ κατηγορήσῃ. καὶ γὰρ ἐκεῖ κρείττονα ἐλπίδα ἔφη, δι’ ἧς ἐγγίζομεν τῷ Θεῷ· δεικνύς ὅτι κακεῖ ἐλπίς, καὶ ἐνταῦθα φησὶν, 20 ἐπαγγελίας κρείττονας, αἰνιττόμενος ὅτι καὶ ἐκεῖ ἐπαγγεῖλατο. ὅρα δὲ πῶς συντόμως ἔδειξε τῆς νέας διαθήκης τὴν ὑπεροχὴν. ἡ μὲν παλαιά, φησι, σωματικὰς ἐπαγγελίας εἶχε συνεξευγμένας· γῆν ῥέυσου γάλα καὶ μέλι, καὶ γῆν ἐλαιῶνων καὶ ἀμπελώνων, καὶ παιδῶν πλήθος καὶ τὰ τούτοις προσόμοια. ἡ δὲ καινὴ ζωὴν 25 αἰώνιον καὶ οὐρανῶν βασιλείαν. οὕτω δείξας τῆς Λευϊτικῆς ἱερωσύνης ὑπερκειμένης τὴν κατὰ τάξιν Μελχισεδὲκ προφανῶς λοιπὸν ἀναλαμβάνει τὸν ὑπὲρ τῆς καινῆς διαθήκης ἀγῶνα, καὶ ὡσπερ ἦδη εἶπεν ὅτι τελείωσις ἦν διὰ τῆς παλαιᾶς, τίς ἔτι χρεῖα κατὰ τὴν τάξιν Μελχισεδὲκ ἔτερον ἀνίστασθαι ἱερέα, οὕτω καὶ ἐνταῦθα τῷ 30 αὐτῷ συλλογισμῷ κέχρηται λέγων.

ΚΤΡΙΑΛΟΤ ΛΑ Α΄.<sup>m</sup> Οὐκ ἀνώμητον εἶναι τὴν ἀρχαίαν ἐντολὴν διαβεβαιούται σαφῶς· ταύτη τοι φησὶ καὶ ἀντ’ ἐκείνης ἡμῖν

<sup>m</sup> ἐν πνεύματι λατρείας.

εἰσκεκομεῖσθαι χρησίμως τὴν διὰ Χριστοῦ καὶ νέαν, τουτέστιν εὐαγγελικὴν προσοικειοῦσαν ἡμᾶς τῷ Θεῷ.

Εἰ γὰρ ἡ πρώτη ἐκείνη ἦν ἄμεμπτος, οὐκ ἂν δευτέραν ἐζητεῖτο τόπος, τουτέστιν εἰ οὐδὲν εἶχεν ἐλλίπες, εἰ ἀμέμπτους ἐποίει τοὺς χρωμένους, εἰ τελεία ἦν, εἰ χρήσιμος, εἰ ἀποχρῶσα πρὸς τελειότητα, οὐ μὴν πονηρὰ, οὐδ' ἐγκλημάτων ὑπεύθυνος· ὡς ἂν τις εἴποι, οὐκ ἔστιν ἄμεμπτος ἡ οἰκία, ἀντὶ τοῦ ἔχει ἐλάττωμα, σαθρά ἐστιν· οὕτω κἀναυθα τὸ ἄμεμπτος τέθεικεν, ἀντὶ τοῦ τελεία, διὸ οὐδ' εἶπε μεμφόμενος αὐτῆ, ἀλλ' αὐτοῖς τοῖς ἐν τῇ παλαιᾷ δηλαδὴ νομοθετούμενοις. ἐπειδὴ δὲ ἀπόχρη τοῦτο πλῆξαι τοὺς τῆς νομικῆς 10 πολιτείας ἀντεχομένους, τὸ, αὐτολεξεῖ λέγειν ὅτι ἐκβέβληται ἡ παλαιὰ, οὐκ ἀφ' ἑαυτοῦ τοῦτο ποιεῖ, ἵνα μὴ γένηται φορτικὸς, ἀλλὰ τὸν ἱερέα παράγει μάρτυρα λέγων,

8 Μεμφόμενος αὐτοῖς λέγει, ἰδοὺ ἡμέραι ἔρχονται λέγει Κύριος, καὶ συντελέσωσιν ἐπὶ τὸν οἶκον Ἰούδα, καὶ 15  
9 ἐπὶ τὸν οἶκον Ἰσραὴλ διαθήκην καινὴν· οὐ κατὰ τὴν διαθήκην ἣν ἐποίησα τοῖς πατράσιν αὐτῶν.

ΧΡΗΣΟΣΤΟΜΟΣ Εἰς ΜΑΚΚΑΒΑΙΟΥΣ. Ἐναυθα δείκνυσιν ὅτι καὶ τὴν παλαιὰν αὐτὸς ἔδωκεν. ἄκουε δὲ αὐτῶν τῶν τοῦ προφήτου ῥημάτων, “ ἰδοὺ ἡμέραι ἔρχονται λέγει Κύριος,” ἐκ προοιμίων 20 εὐθέως ἀνίστησι τὸν ἀκροατὴν, δεικνὺς ὅτι οὐκ αὐτοῦ τὰ ῥήματα, ἀλλὰ τοῦ ἀπεσταλκότος αὐτὸν Θεοῦ. εἶτα δείκνυσιν ὅτι περὶ μελλόντων ἡμῖν διαλέγεται πραγμάτων, εἰπὼν, “ ἰδοὺ ἡμέραι ἔρχονται.” πῶς οὖν εἶπέ, μελλόντων διαλέγεται; τὴν παλαιὰν φησιν αὐτὸς ἔδωκεν. ἀνάμεινον καὶ μὴ θορύβει, καὶ τότε ὄφει σαφῶς 25 τῆς ἀληθείας τὴν λαμπηδόνα. ὅτε γὰρ ταῦτα ἐλέγετο, ὁ νόμος ἦν δεδομένος καὶ παραβαθεῖς, ταῦτα τοίνυν ταῖς διανοαῖς ἐναποθέμενοι, δέχεσθε τὴν λύσιν τῶν πολλοῖς διαπορουμένων. “ ἰδοὺ,” φησιν, “ ἡμέραι ἔρχονται,” τὸν παρόντα καιρὸν δηλῶν, “ καὶ διαθήσομαι “ ἡμῖν διαθήκην καινὴν, οὐ κατὰ τὴν διαθήκην ἣν διεθέμην τοῖς 30 “ πατράσιν ὑμῶν.” ἐναυθα σαφῶς δείκνυσιν ὅτι ἐκβέβληται ἡ παλαιὰ. διαθήσομαι γὰρ φησὶ, διαθήκην καινὴν, τουτέστι πάντη νέαν, οὐ μὴν ὡς οἱ ἐκ περιτομῆς νοοῦσιν, ὅτι ὁ Ἐσδρας μετὰ τὴν

ἐπάνοδον τὴν γραφὴν ἀνεκαίνισεν. ἐρωτῶ τὸν Ἰούδαν, ἐρωτῶ τὸν ἀσθενοῦντα ἀδελφόν. τίς τὴν καινὴν διαθήκην ἔδωκε; παντί που δῆλον ἐστὶν ὅτι ὁ Χριστός. οὐκοῦν, οὗτος καὶ τὴν παλαιάν· ὁ γὰρ εἰπὼν ὅτι “διαθήσομαι διαθήκην καινὴν, οὐ κατὰ τὴν διαθήκην ἣν “διεθέμην,” ἔδειξεν ὅτι κακείνην αὐτὸς διέθετο. οὐκοῦν ἀμφοτέ- 5  
 “ρων τῶν διαθηκῶν εἷς ὁ νομοθέτης· ἵνα δὲ ἀκούσας “ἦν διεθέμην “τοῖς πατράσιν αὐτῶν,” μὴ τὴν πρὸς τὸν Ἀβραὰμ γεγεννημένην εἴπῃς, καὶ τὴν πρὸς τὸν Νῶε, κακείνην ἐκβεβλήσθαι νομίσης, τὴν ἐν Χριστῷ μᾶλλον τὸ πέρας δεξαμένην. ἐν γὰρ τῷ σπέρματι Ἀβραὰμ ὅ ἐστι Χριστός, τὰ ἔθνη εὐλογήθησαν· διὰ τοῦτο οὐχ<sup>10</sup>  
 ἀπλῶς εἶπεν, ἀλλὰ καὶ τὸν χρόνον ὥρισεν, ὅτε διέθετο τὴν παλαιάν, ἐπαγαγὼν, “ἐν ἣ ἡμέρᾳ ἐπιλαβομένου μου τῆς χειρὸς αὐτῶν ἔξα-  
 “γαγεῖν αὐτοὺς ἐκ γῆς Αἰγύπτου.”

Εἶς τὸ ἔχοντες τὸ αὐτὸ πνεῦμα. Εἶδες πῶς καὶ τὴν εὐκο-  
 λίαν ἔδειξε τῆς ἐξόδου, καὶ τὴν φιλοστοργίαν τὴν αὐτοῦ, καὶ τὴν<sup>15</sup>  
 ἄδειαν τῆς τότε διαγωγῆς, καὶ ὅτι πάντα αὐτὸς ἐθαυματούργει τὰ ἐν Αἰγύπτῳ. τὸ γὰρ εἰπεῖν, “ἐπιλαβομένου μου τῆς χειρὸς αὐτῶν  
 “ἐξαγαγεῖν αὐτοὺς ἐκ γῆς Αἰγύπτου,” τὰ θαύματα πάντα ἐδήλωσεν.  
 ἡ γὰρ ἔξοδος ἐκείνη διὰ τῶν σημείων τῶν παραδόξων ἐκείνων ἐγι-  
 νετο. ποῦ νῦν εἰσὶν οἱ τὴν παλαιάν διαβάλλοντες, οἱ τὸ σῶμα τῆς<sup>20</sup>  
 γραφῆς διασπῶντες· οἱ τῇ καινῇ μὲν ἄλλον, ἕτερον δὲ τῇ παλαιᾷ  
 Θεὸν ἀπονέμοντες; ἀκουέτωσαν τοῦ προφήτου μαρτυροῦντος ὅτι  
 εἷς ἀμφοτέρας ἐνομοθέτησε. καὶ αὐτὰ δὲ τὰ ὀνόματα πολλὴν  
 ἡμῖν τῶν διαθηκῶν δείκνυσι τὴν συμφωνίαν. ἡ γὰρ καινὴ, διὰ τὴν  
 παλαιάν εἴρηται, καὶ ἡ παλαιὰ διὰ τὴν καινὴν, καθάπερ ὁ Παῦλος<sup>25</sup>  
 φησὶν, ἐν τῷ λέγειν καινὴν, πεπαλαίωκε τὴν προτέραν. εἰ δὲ μὴ  
 τοῦ αὐτοῦ εἶεν δεσπότη, οὔτε αὕτη καινὴ, οὔτε ἐκείνη παλαιὰ  
 δύναται ἂν λέγεσθαι. ὥστε αὕτη ἡ ἐν τοῖς ὀνόμασι διαφορὰ, τὴν  
 συγγένειαν ἐκατέρας ἐνδείκνυται. καὶ ἡ διαφορὰ δὲ αὕτη οὐ κατὰ  
 τὴν οὐσίαν, ἀλλὰ κατὰ τὴν τῶν χρόνων ἐναλλαγὴν ἐστίν. καὶ γὰρ<sup>30</sup>  
 τὸ καινὸν τῷ παλαιῷ κατὰ τοῦτο ἀντιδιαστέλλεται μόνον. ἡ δὲ  
 τῶν χρόνων ἐναλλαγὴ, διαφορὰν δεσποτείας ἢ μείωσιν οὐκ ἄγει.  
 καὶ τοῦτο πάλιν ὁ Χριστὸς ἐπέφηεν εἰπὼν, “διὰ τοῦτο λέγω  
 “ὑμῖν, πᾶς γραμματεὺς μαθητευθεὶς ἐν τῇ βασιλείᾳ τῶν οὐρα-  
 “νῶν, ὅμοιος ἐστὶν ἀνθρώπῳ οἰκοδεσπότη, ὅστις ἐκβάλλει ἐκ τοῦ<sup>35</sup>

“θησαυροῦ αὐτοῦ καινὰ καὶ παλαιά.” ὁρᾷς διάφορα μὲν τὰ κτήματα, μίαν δὲ τὴν δεσποτικὴν. ὥσπερ οὖν ἐκεῖνος δύναται ἐκβάλλειν καινὰ καὶ παλαιὰ, εἷς ὢν οἰκοδεσπότης, οὕτω δὴ καὶ ἐνταῦθα δυνατόν ἐνός εἶναι Θεοῦ τὴν καινὴν καὶ τὴν παλαιάν. αὐτὸ γὰρ τοῦτο μάλιστα δείκνυσιν αὐτοῦ τὸν πλοῦτον καὶ τὴν περιου- 5 σίαν ἐνδείκνυσθαι. ὥστε διαφορὰ μόνον ἐστὶν ἐν ταῖς διαθήκαις, οὐ μάχη οὐδὲ ἐναντιώσεις. τὸ γὰρ παλαιὸν ἐκ τοῦ καινοῦ γίνεται παλαιόν. τοῦτο δὲ οὐ μάχης οὐδὲ ἐναντιώσεως, ἀλλὰ διαφορᾶς μόνης. ἐγὼ δὲ τοσαύτην ὑπερβολὴν ποιῶμαι, ὅτι εἰ καὶ ἐναντίοι ἦσαν οἱ νόμοι τῆς παλαιᾶς τοῖς τῆς καινῆς, σφοδρὰ ἂν ἰσχυρι- 10 σάμην ὡς οὐδὲ οὕτως ἕτερον ἐπεισάγειν Θεὸν ἐχρήν. εἰ μὲν γὰρ κατὰ τὸν αὐτὸν καιρὸν τοῖς αὐτοῖς ἀνθρώποις περὶ τὰ αὐτὰ δια- τρίζουσιν, ἐν τοῖς αὐτοῖς οἷσι πράγμασιν, ἐναντίους ἐπέταττε νόμους, εἶχεν ἂν τινα αὐτοῖς λόγον ἴσως τὸ σόφισμα. εἰ δὲ ἑτέραν μὲν ἐκεῖνοι, ἑτέραν δὲ ἐγράφησαν οὔτοι, καὶ ἐν ἑτέρῳ καιρῷ, καὶ 15 ἄλλως διακειμένοις, ποία ἀνάγκη διὰ τὴν τῶν νόμων διαφορὰν ἐναντίους εἰσάγειν νομοθέτας δύο; ἐγὼ μὲν οὐδεμίαν ὁρῶ· εἰ δὲ αὐτοὶ λέγειν ἔχουσιν, εἰπάτωσαν. ἀλλ’ οὐκ ἂν ἔχοιεν. καὶ γὰρ καὶ ἰατρὸς ἐναντία ποιεῖ πολλάκις, καὶ νῦν μὲν πικρὰ, νῦν δὲ γλυκέα δίδωσι πίνειν φάρμακα. καὶ τὰ μὲν γινόμενα ἐναντία, ἢ 20 δὲ γνώμη ἐφ’ ἧς ταῦτα γίνεται, σύμφωνος καὶ μία· πρὸς γὰρ ἐν τέλος βλέπει τὴν τοῦ κάμνοντος ὑγίαν. καὶ γὰρ καίει καὶ οὐ καίει, τέμνει καὶ οὐ τέμνει τὸ αὐτὸ σῶμα πολλάκις, ἀλλ’ οὐκ ἀπὸ ἐναντίας τῆς γνώμης, ἀλλ’ ἀπὸ μιᾶς καὶ συμφώνου. πῶς οὖν οὐκ ἄτοπον ἰατρῷ μὲν μὴ ἐγκαλεῖν ἐναντία ποιοῦντι πολλά, καὶ 25 περὶ ἐνός σώματος φύσιν, τῷ δὲ Θεῷ μέμψιν ἐπάγειν, εἰ κατὰ διαφόρους καιροὺς, διαφόροις ἀνθρώποις διάφορα ἔδωκε τὰ προστάγματα; ὅτι μὲν οὖν εἰ καὶ ἐναντίοι ἦσαν οἱ νόμοι οὐδὲ οὕτως ἐγκαλεῖν ἔδει, δῆλον ἐκ τούτου. ὅτι δὲ οὐδὲ ἐναντίοι εἰσὶν, ἀλλὰ διάφοροι μόνον, φέρε δεῖξωμεν. 30

Εἰ μὲν γὰρ τοῦ προτέρου κελεύσαντος μὴ φονεῦν, ὁ νέος φονεῦν ἐκέλευεν, ἴσως ἂν τις ἀντινομίαν ἔφησεν εἶναι τὸ λεγόμενον. εἰ δὲ ἐκεῖνου κελεύοντος μὴ φονεῦν, οὗτος ἐκέλευσε μὴδὲ ὀργίζεσθαι. ἐπίτασις οὐκ ἐναντιώσεις ὁ πρότερος τοῦ δευτέρου νόμου ἐστίν. ὁ μὲν γὰρ τὸν καρπὸν τῆς κακίας ἐξέτεμε, τὸν φόνον, οὗτος 35

δὲ καὶ τὴν ρίζαν ἀνέσπασε τὴν ὄργην. ἐκεῖνος τὸ ρεῦμα τῆς πονη-  
 ρίας ἐξέκοιπεν, οὗτος καὶ τὴν πηγὴν αὐτὴν ἐξήρανε. πηγὴ γὰρ καὶ  
 ρίζα τοῦ φόνου, θυμὸς καὶ ὄργη. ἐκεῖνος προπαρεσκεύασεν, οὗτος  
 τὸ λείπον ἐπλήρωσεν. ποία οὖν ἐναντιότης ὅταν ὁ μὲν τὸ τέλος  
 τῶν κακῶν, ὁ δὲ καὶ τὴν ἀρχὴν ἐκκόπτῃ; ἐκεῖνος τὴν χεῖρα καθα- 5  
 ρὰν ἐποίησεν αἵματος, οὗτος καὶ τὴν διάνοιαν αὐτὴν ἀπήλλαξε τῶν  
 πονηρῶν βουλευμάτων. ταῦτα δὲ συμφωνούντων ἀλλήλοις νόμων  
 οὐχὶ μαχομένων ἐστίν, ὅπερ κατασκευάζειν οἱ τῆς ἀληθείας ἐχθροὶ  
 σπουδάζουσι Μανιχαῖοι, μὴ συνορῶντες ὅτι ἐκ τούτου μεγάλη  
 ῥαθυμίας καὶ ὑπεροφίας αἰτία τὸν τῆς καινῆς Θεὸν ὑποβάλλου- 10  
 σιν. εὐρεθήσεται γὰρ ἀκαίρως τὴν καθ' ἡμᾶς οἰκονομήσας, τὸ δὲ  
 πῶς, ἐγὼ λέγω.

Γαλακτοτροφία προσέοικεν ἢ τῆς παλαιᾶς διαθήκης παιδαγω-  
 γία, στερεᾶ δὲ τροφῇ τῆς καινῆς διαθήκης ἢ φιλοσοφία. οὐδεὶς  
 δὲ πρὶν ἢ θρέψαι γάλακτι πρὸς τὴν στερεὰν ἄγει τροφήν, ὅπερ 15  
 ἔσται πεποικῶς ὁ τῆς καινῆς Θεός, ἂν περ μὴ αὐτὸς ᾗ ὁ τὴν  
 παλαιὰν δεδωκώς. καὶ ἐτέρω δὲ μείζονι αὐτὸν ἐγκλήματι ὑποβάλ-  
 λουσιν, εἶγε μετὰ πεντακισχίλια καὶ πλείονα ἔτη τοῦ γένους  
 ᾗκε προνοήσων τοῦ ἡμετέρου. εἰ γὰρ μὴ αὐτὸς ᾗν ὁ διὰ τῶν προ-  
 φητῶν καὶ πατριαρχῶν τὰ καθ' ἡμᾶς ἅπαντα οἰκονομῶν, ἀλλ' 20  
 ἕτερός τις παρὰ τοῦτον, ὅψέ ποτε καὶ βραδέως εὐρεθήσεται τῆς  
 ἡμετέρας ἐπειλημμένος προνοίας· ὥσπερ ἐκ τινος μετανοίας ἀνε-  
 νεγκῶν· ὅπερ οὐ Θεοῦ μόνου, ἀλλὰ καὶ ἀνθρώπου τοῦ τυχόντος  
 ἀνάξιον ἂν εἴη, τοσοῦτους ἀφέντα ἀπολέσθαι ἐν τοσοῦτῳ χρόνῳ,  
 ὅψέ ποτε ἐσχάτῳ τῶν καιρῶν τῆς τῶν ὀλίγων ἐπιλαβέσθαι προ- 25  
 νοίας. ὄραξ, ὅσαις τὸν Θεὸν ὑποβάλλουσι βλασφημίαις, ἕτερον  
 μὲν τῆς καινῆς, ἕτερον δὲ τῆς παλαιᾶς λέγοντες εἶναι νομοθέτην;  
 ἅπερ ἅπαντα λύεται, ἂν ἓνα ἐκατέρας τῆς διαθήκης δῶμεν εἶναι  
 Θεόν. εὐρεθήσεται γὰρ κατὰ λόγον τὰ καθ' ἡμᾶς οἰκονομῶν. τότε  
 μὲν διὰ τοῦ νόμου, νῦν δὲ διὰ τῆς χάριτος, καὶ οὐ προσφάτως οὐδὲ 30  
 νεωστὶ, ἀλλ' ἄνωθεν καὶ ἐκ πατρὸς<sup>n</sup> τῆς ἡμέρας τῆς ἡμετέρας ἐπει-  
 λημμένος προνοίας.

Ἴνα δὲ μείζονως τὰ στόματα τῶν αἰρετικῶν ἀπορράψωμεν,

<sup>n</sup> Leg. πρώτης.

παρίτω καὶ αὐθις εἰς μέσον Ἰερεμίας, αὐτὸ τοῦτο δεικνύς ἕνα καὶ τὸν αὐτὸν ἑκατέρας ὄντα τῆς διαθήκης Θεόν. τί οὖν οὗτος φησίν, ἐκ προσώπου τοῦ νομοθέτου κηρύττων; “ διαθήσομαι ὑμῖν διαθήκην καινὴν, οὐ κατὰ τὴν διαθήκην ἣν διεθέμην τοῖς πατράσιν ὑμῶν.” ὥστε ὁ τὴν καινὴν αὐτοῖς διαθέμενος, αὐτός ἐστιν ὁ καὶ 5 τὴν παλαιὰν δὸς Θεός. ἐνταῦθα καὶ τοὺς ἀπὸ Παύλου τοῦ Σαμοσατέως ἐπεστόμησεν ἰκανῶς, οἱ τὴν προαιώνιον ὑπαρξίν ἀνηροῦν τοῦ μονογενοῦς. εἰ γὰρ πρὸ τοῦ τόκου τῆς Μαρίας οὐκ ἦν, οὐδὲ ὑπῆρχε πρὶν ἢ φανῆναι ἐν σαρκί, πῶς ἐνομοθετεῖ ὁ μὴ ὢν, πῶς δὲ ἔλεγε, “ διαθήσομαι ὑμῖν διαθήκην καινὴν, οὐ κατὰ τὴν διαθήκην ἣν 10 “ διεθέμην τοῖς πατράσιν ὑμῶν;” πῶς γὰρ διέθετο τοῖς πατράσι, μὴ ὑπάρχων, μὴδὲ ὢν κατὰ τὸν ἐκείνων λόγον; ἀλλὰ πρὸς Ἰουδαίους μὲν καὶ τοὺς τοῦ Σαμοσατέως, ἰκανὴ στῆναι ἢ τοῦ προφήτου μαρτυρία πρὸς δὲ τοὺς Μανιχαίους, τὸ ἀποστολικὸν ἐκείνο ῥητέον, “ ὅτι Ἀβραὰμ δύο υἱοὺς ἔσχεν, ἕνα ἐκ τῆς παιδίσκης, καὶ ἕνα 15 “ ἐκ τῆς ἐλευθέρης, ἃ ἐστὶν ἀλληγορούμενα.” ὥσπερ γὰρ ἐκεῖ δύο γυναῖκες ἐνὸς ἀνδρὸς, οὕτως ἐνταῦθα δύο διαθήκαι ἐνὸς νομοθέτου.

ΘΕΟΔΩΡΗΤΟΥ. Εἰς ἐστὶν ἄρα ἑκατέρας ὁ νομοθέτης· εἰ δὲ ἀπιστοῦσι τοῖς προφήταις, ἀκουσάτωσαν τοῦ νομοθετοῦντος καὶ τοὺς παλαιούς οὐκ ἀνατρέποντος, ἀλλ' ἐπισφίγγοντος νόμους. ἀνατρέ- 20 ποντος γὰρ ἦν εἰπεῖν, ἐρρέθη, οὐ μοιχεύσεις, οὐ φονεύσεις, ἐγὼ δὲ λέγω μοίχευσον, φόνευσον. τοῦτο γὰρ οἱ συγγενεῖς Μαρκίωνος ἀντιτάκται ποιοῦσιν. ὁ δὲ Κύριος δι' ὧν νομοθετεῖ διαρρήδην διδάσκει, ὡς οὐκ ἀνατρέπει τὰ παλαιὰ, ἀλλ' ἀκριβεστέραν πολιτεῖαν εἰσάγει, καθάπερ ὁ γραμματιστῆς τοὺς μὲν τῆς μαθήσεως 25 ἀρχομένους τῶν στοιχείων διδάσκων τοὺς χαρακτῆρας, τοῖς δὲ ταῦτα μεμαθηκόσι τῶν συλλαβῶν προσφέρων τὰς συμπλοκάς. ἄλλους δὲ τὴν τῶν ὀνομάτων ἐκπαιδεύων συνθήκην, καὶ ἑτέρους τὴν τῆς ἀναγνώσεως ἀρμονίαν, οὐκ ἐναντίους νόμους διδασκαλίας εἰσφέρει, ἀλλὰ σύμμετρα ταῖς ἡλικίαις προσφέρει παιδεύματα, 30 οὕτως ὁ δεσπότης Θεὸς ἐκάστη γενεᾷ τοὺς ἀρμοδίους ἔδωκε νόμους.

ΒΑΣΙΛΕΪΟΥ. Σὺ δέ μοι ἐρώτησον τὸν τῆς κατατομῆς ἄνθρωπον τὸν κατὰ σάρκα Ἰουδαῖον, ὅταν λέγῃ Ἡσαΐας, “ ἐκ Σιών ἐξελεύσεται νόμος, καὶ λόγος Κυρίου ἐξ Ἱερουσαλὴμ,” περὶ ποίου 35

νόμου λέγει; ἄρα γε τοῦ διὰ Μωσέως δοθέντος; ἀλλὰ πῶς οὗτος ἀπὸ Σιών, δεικνύτωσαν. Μωϋσῆς γὰρ οὐκ εἰσῆλθεν εἰς τὴν γῆν τῆς κατασχέσεως, τὸ δὲ Σιών ἐν τῇ Ἰουδαίᾳ. ἔσφαλται οὖν ἡ γραφὴ κατ' αὐτοὺς, ἀντ' ἄλλου ὀνόματος ἄλλο λέγουσα. ἀντὶ γὰρ τοῦ Σινᾶ ἢ τοῦ Χωρήβ, τὸ Σιών τίθησιν. ἀλλὰ περὶ ἄλλου νόμου 5 λέγει; ποίου; τοῦ πότε δοθέντος, ἢ ποῦ γεγραμμένου; καὶ λόγον δὲ ἐκ τῆς Ἱερουσαλήμ, τὸν προφητικὸν λέγει; ἀλλ' ἐκεῖνος πανταχοῦ τῆς Ἰουδαίου γεγένηται. καὶ οὐ μόνον ἐν τῇ Ἱερουσαλήμ, καὶ κατὰ τὸν Ἰσραὴλ, ἀλλὰ καὶ ἐν τῇ αἰχμαλωσίᾳ, καὶ ἐν Νινευῖν, καὶ πολλαχοῦ τῆς γῆς. ἀγγέσθωσαν οὖν ὑπὸ τῆς ἀληθείας, καὶ 10 καταδεχέσθωσαν τὴν τοῦ Κυρίου νομοθεσίαν, ἀπὸ τῆς Σιών καὶ τῆς Ἱερουσαλήμ γινομένην. ἐκεῖθεν γὰρ ἀρξάμενος, εἰς πάντα τὸν κόσμον ἐπεσπάρη τὸ κήρυγμα.

ΧΡΗΣΟΣΤΟΜΟΣ Εἰς τοὺς ΜΑΚΚΑΒΑΙΟΥΣ. "Οτι μὲν οὖν καινῆς καὶ παλαιᾶς διαθήκης εἷς ὁ νομοθέτης, ἐντεῦθεν δῆλον. ἐνταῦθα δὲ 15 εἷτις ἀκριβῶς κατῖδοι τὸ ὑπὸ τοῦ Κυρίου διὰ τοῦ Ἱερεμίου εἰρημένον, οὐ τῆς τυχούσης ἀπορίας γέμει. λέγων γὰρ τὴν αἰτίαν δι' ἣν μέλλει δίδόναι τὴν καινὴν διαθήκην, καινὴν τινα καὶ παράδοξον τέθεικεν. εἰπὼν γὰρ "διαθήσομαι διαθήκην καινὴν, οὐ κατὰ τὴν "διαθήκην ἣν διεθέμην τοῖς πατράσιν αὐτῶν," ἐπήπαγεν, "ὅτι 20 "αὐτοὶ οὐκ ἐνέμειναν τὴν διαθήκην μου, καὶ γὰρ ἠμέλησα αὐτῶν "λέγει Κύριος."

Καὶ μὴν διὰ τοῦτο αὐτοὺς κολασθῆναι ἔδει, καὶ τὴν ἐσχάτην δοῦναι δίκην, ὅτι τοσοῦτων ἀπολαύσαντες θαυμάτων, καὶ νόμον λαβόντες, οὐδαμόθεν ἐγένοντο βελτίους. ὁ δὲ οὐ μόνον αὐτοὺς οὐκ 25 ἀπαιτεῖ δίκην, ἀλλὰ καὶ μείζονα ἐπαγγέλλεται τῶν προτέρων. εἰκότως οὖν τις διαπορήσει. τί δὴ ποτε τῆς προτέρας διαθήκης παραβαθείσης, ἑτέρα δίδεται βελτίων, καὶ οἱ κολάσεως ὄντες ἄξιοι οὐ μόνον τοῦτο οὐκ ἔπαθον, ἀλλὰ καὶ μείζονος ἀπήλασαν τιμῆς; ὡς μὲν οὖν συντόμως εἰπεῖν, ἐκείνο ἐροῦμεν, ὅτι καὶ τοῦτο 30 μάλιστα τὴν τοῦ Θεοῦ δείκνυσι φιλανθρωπίαν. "ὅπου γὰρ ἐπλεό- "νασεν ἡ ἁμαρτία, ὑπερεπερίσσευσεν ἡ χάρις." πῶς δὲ τοῦτο γέγονεν, ἐντεῦθεν εἰσόμεθα. ἐν τῷ σπέρματι τοῦ Ἀβραὰμ τὴν εὐλογίαν ἔσσεσθαι Θεὸς ἐπηγγείλατο. ἐπεὶ δὲ οἱ μέλλοντες τῆς κληρονομίας

ἀπολαύειν καὶ τῆς εὐλογίας, ἀνάξιοι ταύτης ἦσαν, πρὸς κακίαν αὐτομολοῦντες, ἐπισχεῖν ταύτην βουλόμενος, νόμον ἔδωκεν. ἀλλὰ καὶ ἐκ τούτου πλέον ἐβαροῦντο, κατήγορον αὐτὸν ἔχοντες, καὶ πλέον ἢ ἐπαγγελία ἐκυροῦτο. διὰ τοῦτο εὔρεν ὁδὸν εὐκολωτάτην σωτηρίας τὴν ἀπὸ τῆς πίστεως. ἢ γὰρ τῶν ἐντολῶν κατόρθωσις, 5 δυσκολίαν ἔχει, καὶ διὰ τῆς πίστεως ἄξιοι τῆς ἐπαγγελίας οἱ μέλλοντες αὐτῆς ἀπολαύειν ἐφάνησαν. καὶ τοῦτο κατασκευάζει ὁ Παῦλος, ἐν τε τῇ πρὸς Ῥωμαίους, καὶ ἐν τῇ πρὸς Γαλάτας Ἐπιστολῇ.

ΧΡΗΣΤΟΣΤΟΜΟΤ. Ἐνταῦθα μέντοι εἰπὼν ὅτι “αὐτοὶ οὐκ ἐνέμειναν 10 “ ἐν τῇ διαθήκῃ μου, καὶ γὰρ ἠμέλησα αὐτῶν,” ὥσπερ ἀπολογίαν τίθησι, τὴν αἰτίαν δεικνὺς δι’ ἣν ἐγκαταλιμπάνει αὐτούς. ὁρᾷς, πρῶτον παρ’ ἡμῶν ἀρχόμενα τὰ κακὰ, αὐτοὶ φησι, πρῶτοι οὐκ ἐνέμειναν, καὶ παρ’ ἡμῶν ἢ ἀμέλεια, τὰ δὲ ἀγαθὰ παρ’ αὐτοῦ, τὰ τῆς εὐεργεσίας λέγω. ἤρξατο γὰρ αὐτῶν ἢ παρακῆ, καὶ οὕτως ἢ 15 τοῦ Θεοῦ ἀμέλεια ἐπηκολούθησεν. εἶτα ἐπάγει, “ὅτι αὕτη ἢ δια- “ θῆκη ἦν διαθήσομαι τῷ οἴκῳ Ἰσραὴλ, μετὰ τὰς ἡμέρας ἐκεῖνας “ λέγει Κύριος, διδοὺς νόμους μου εἰς τὴν διάνοιαν αὐτῶν, καὶ “ ἐπὶ καρδίαν αὐτῶν ἐπιγράψω αὐτούς, καὶ ἔσομαι αὐτοῖς εἰς “ Θεὸν, καὶ αὐτοὶ ἔσονται μοι εἰς λαόν. καὶ οὐ μὴ διδάξωσιν 20 “ ἕκαστος τὸν πολίτην αὐτοῦ, καὶ ἕκαστος τὸν ἀδελφὸν αὐτοῦ, “ λέγων, γινῶθι τὸν Κύριον, ὅτι πάντες εἰδήσουσί με ἀπὸ μικροῦ “ ἕως μεγάλου αὐτῶν, ὅτι ἴλεως ἔσομαι ταῖς ἀδικίαις αὐτῶν, καὶ “ τῶν ἀνομιῶν αὐτῶν οὐ μὴ μνησθῶ ἔτι.”

ΧΡΗΣΤΟΣΤΟΜΟΤ. Εἰπὼν παλαιὰν διαθήκην ἦν ἔδωκεν, εἰπὼν καὶ 25 νέαν ἦν μέλλει διδόναι, ὑπογράφει δὴ καὶ τὴν εὐμορφίαν αὐτῆς, καὶ δείκνυσιν αὐτῆς τοὺς χαρακτῆρας, καὶ τὰ παράσημα ἐπάλληλα τίθησιν, ἵνα μάθῃς πόσον τὸ διάφορον τῆς καινῆς πρὸς τὴν παλαιάν, τὸ διάφορον, οὐ τὸ ἐναντίον, πόση ἢ ὑπεροχὴ, πόση ἢ λαμπαδῶν, πόση ἢ ἀστραπῆ τῶν δωρεῶν καὶ τῆς χάριτος. τίνες οὖν οἱ χα- 30 ρακτῆρες τῆς καινῆς; “διδοὺς νόμους μου εἰς τὴν διάνοιαν αὐτῶν, καὶ “ ἐπὶ καρδίαν αὐτῶν ἐπιγράψω αὐτούς.” ὁ μὲν γὰρ παλαιὸς νόμος ἐν πλαξὶ λιθίνοις ἐγράφη, καὶ ἐπειδὴ αἱ πρῶται συνετρίβησαν πλάκες, ἑτέρας πάλιν ἐκόλαψε, καὶ ἐκεῖ τὰ γράμματα ἐγχα-

ράξας, κατέβαινε Μωϋσῆς, συγγενῆ τῆς ἀναισθησίας τῶν δεχομέ-  
 νων τὴν φύσιν τῶν δέλτων ἔχων. ἡ δὲ καινὴ οὐχ οὕτως· οὐ γὰρ  
 πλάκες ἐκολάφθησαν, ὅτε ἡ καινὴ διαθήκη ἐδίδοτο· ἀλλὰ πῶς καὶ  
 τίνι τρόπῳ, ἄκουε Λουκᾶ διηγούμενου, “ ἦσαν πάντες ὁμοθυμαδὸν  
 “ ἐπὶ τὸ αὐτό,” φησι, “ καὶ ἐγένετο ἄφνω ἐκ τοῦ οὐρανοῦ φωνὴ ὡσεὶ 5  
 “ φερομένης πνοῆς βιαίας, καὶ ὤφθησαν αὐτοῖς διαμεριζόμεναι  
 “ γλώσσαι ὡσεὶ πυρὸς, καὶ ἐκάθισεν ἐφ’ ἓνα ἕκαστον αὐτῶν, καὶ  
 “ ἐπλήσθησαν Πνεύματος Ἁγίου, καὶ ἤρξαντο ἀποφθέγγεσθαι ταῖς  
 “ γλώσσαις, καθὼς τὸ Πνεῦμα ἐδίδου αὐτοῖς.” ὁρᾷς πῶς τοῦτο  
 ἄνωθεν ὁ προφήτης σαφῶς προανεφώνησεν; οὕτως εἰπὼν, “ διδοὺς 10  
 “ νόμους μου εἰς διάνοιαν αὐτῶν, καὶ ἐπὶ καρδίαν αὐτῶν ἐπιγράψω  
 “ αὐτούς.” ἡ γὰρ τοῦ Πνεύματος χάρις ἢ παρὰ τοῦ Θεοῦ δοθεῖσα,  
 ταῖς διανοαῖς αὐτῶν ἐγκαθισθεῖσα, στήλας αὐτοὺς ἐποίησεν ἐμ-  
 ψύχους, καὶ τῇ διανοίᾳ πάντα ἀνέγραψε μετὰ εὐκολίας ἀπάσης,  
 καὶ εἰς τὸ πλάτος αὐτῶν τῆς ψυχῆς τὸ πᾶν ἐναπέθετο. οὐδαμοῦ 15  
 λίθος, οὐδὲ ἄψυχος ὕλη, οὐδὲ γράμματα, πέτρα ἐγκολλαπτόμενα,  
 ἀλλὰ Πνεύματος χάρις εἰς τὴν διάνοιαν τῶν Ἀποστόλων ἐγγρά-  
 φουσα. διὰ δὴ τοῦτο ἀβρόον καθάπερ σπινθῆρες ἐκπηδήσαντες,  
 πάντων σοφώτεροι καθίσταντο, τὴν πηγὴν τῆς διδασκαλίας ἐν τῇ  
 διανοίᾳ βρούσαν ἔχοντες, καὶ Ἰουδαίους ἐπεστόμιζον, καὶ φιλο- 20  
 σόφων ἀπέφραττον στόματα, καὶ ῥητόρων ἀπέρραπτον γλώσσας,  
 καὶ γῆν καὶ θάλατταν ἐσαγήνευον, καὶ τοὺς παλαιοὺς ἀνασπῶντες  
 νόμους, τὴν καινὴν ἐφύτευον διαθήκην, οὐκ ἐν ἐνὶ ἰδρυμένοι χωρίῳ,  
 καθάπερ αἱ πλάκες ἐκεῖναι, ἀλλ’ ἀπανταχοῦ τῆς γῆς περιπίτáme-  
 νοι, καὶ πᾶσιν ἀπαγγέλλοντες τὰ ἐν τῇ διανοίᾳ ἐγγεγραμμένα. 25

ΧΡΗΣΟΣΤΟΜΟΥ. “ Ὡστε λέγων “ διαθήσομαι διαθήκην, οὐ κατὰ  
 “ τὴν παλαιάν,” οὐ πραγματείας διαφορὰν, ἀλλὰ τὸν τρόπον τῆς  
 δόσεως δείκνυσιν. οὐκέτι ἐν γράμμασιν ἔσται φησὶν ἡ διαθήκη,  
 ἀλλ’ ἐν καρδίᾳ. ἐρώτησον τοίνυν τὸν Ἰουδαῖον, τί φησὶν ὁ Ἰερεμίας  
 λέγων, “ διδοὺς νόμους μου εἰς διάνοιαν αὐτῶν, καὶ ἐπὶ καρδίας 30  
 “ αὐτῶν ἐπιγράψω αὐτούς.” ταῦτα γὰρ φησιν, ὡς καινὸν τι καὶ  
 παράδοξον παρὰ τὸ πρότερον γεγενημένον ποιῶν, καὶ τὸ ἰδιάζον τῆς  
 διαθήκης ταύτης ἡμῖν ὑπαγορεύων, τὸν τρόπον τῆς δόσεως δῆλον  
 ἡμῖν κατέστησε, πολὺ τοῦ προτέρου λαμπρότερον ὄντα. δειξάτω  
 τοίνυν τοῦτο ποτὲ γεγόμενον Ἰουδαῖον, καὶ ὅτι ἄγραφον νόμον 35

παρέλαβεν, ἀλλ' οὐκ ἂν εὔροι· πάλιν γὰρ ἐν γράμμασιν ἐγένετο ὑπὸ τοῦ Ἑσδρα μετὰ τὴν ἐκ Βαβυλῶνος ἐπάνοδον, καὶ τὴν γραφὴν ἀνεκαίνισε μὲν οὗτος ἀπομνημονεύσας, παλαιὰ δὲ πάλιν ἔμεινε καὶ οὐ γέγονε καινὴ. ἐγὼ δὲ δείκνυμι τοὺς Ἀποστόλους μηδὲν παραλαβόντας γραπτὸν, ἀλλ' ἐν ταῖς καρδίαις τὸν νόμον δεξαμέ- 5 νους διὰ Πνεύματος Ἁγίου. διὸ καὶ ἔλεγεν ὁ Χριστὸς, “ἐκεῖνος “ ἔλθων ἀναμνήσει ὑμᾶς πάντα, καὶ διδάξει ὑμᾶς.”

- 10 Καὶ ἔσομαι αὐτοῖς εἰς Θεὸν, καὶ αὐτοὶ ἔσονται μοι εἰς λαόν.

Καὶ τοῦτο ἐν τῇ καινῇ κατώρθωται. τίς γὰρ ἔπειθεν εὐχερῶς 10 τινα ἐν τῇ παλαιᾷ ἀποστῆναι τῆς δεισιδαιμονίας; τούναντίον μὲν οὖν καὶ ὁ Ἰσραὴλ εἰς τὴν πλάνην μετετίθετο.

- 11 Καὶ οὐ μὴ διδάξωσιν ἕκαστος τὸν ἀδελφὸν αὐτοῦ, καὶ τὸν πολίτην αὐτοῦ, λέγων, γνῶθι τὸν Κύριον.

Τί τοῦτο; μεγάλα ἐπαγγειλάμενος, καὶ ἐπάρας ἡμᾶς ταῖς 15 ἐλπίσι, καὶ λαμπρὰ δεῖξας τὰ σημεῖα, πῶς τοῦτο ἐπήγαγε λέγων, “ὅτι οὐ μὴ διδάξωσιν ἕκαστος τὸν πλησίον γνῶθι τὸν Κύριον;” οὗτος ὁ καρπὸς τῆς τοσαύτης χάριτος, τὸ μὴ διδάσκεσθαι, τοῦτο τῆς καινῆς διαθήκης τὸ κατώρθωμα, τὸ μὴ μανθάνειν; ναὶ φησι, τοῦτο δὲ λέγει, ἵνα δείξῃ τὴν εὐκολίαν τῆς γνώσεως καὶ τὴν ἀπονωτέραν 20 διδασκαλίαν, καὶ τὸ τάχος τοῦ κηρύγματος. καθάπερ γὰρ ἡλίου φανέντος, οὐ δεόμεθα τῶν διδασκόντων καὶ δεικνυόντων ἡμῖν τὸ φῶς, αὐτῆς τῆς ἀκτίνος δῆλυν ἐαυτὴν ποιούσης, οὐδὲν ἔστιν ὁ λέγων τῷ πλησίον, βλέπε τὸν ἥλιον, οὕτως ἔσται ἡ γνώσις λαμπρὰ καὶ περιφανῆς, καὶ αὐτῆς τῆς ἀκτίνος φανότερα, ὡς μὴ δεῖσθαι δι- 25 δασκαλίας, ἀλλὰ πάντας αὐτομολεῖν οἴκοθεν πρὸς τὴν ἀλήθειαν, καὶ μετὰ πολλῆς ταχυτήτος τὸ κήρυγμα ὑποδέχεσθαι· ὅπερ οὖν καὶ ἐγένετο. ἰδοὺ γὰρ ὀρῶμεν ὅτι οὐδὲ πλείονων λόγων χρεία πρὸς τοὺς ὑγιαίνοντας τὸν νοῦν εἰς τὸ πείσαι πιστεύειν Χριστῷ· θεοδί- 30 ακτοι γὰρ ἅπαντες, καθὸ ἐν ταῖς καρδίαις ἡμῶν τοὺς νόμους αὐτοῦ ἔγραψεν ὁ Χριστὸς, ὅθεν ἐπάγει,

“Ὅτι πάντες εἰδήσουσί με ἀπὸ μικροῦ ἕως μεγάλου αὐτῶν.

Διὰ τοῦτο οὐ χρεία διδασκαλίας, οὐδὲ κατηχήσεως. ταῦτα δὲ λέγει πρὸς ἀντιδιαστολὴν τῶν πρώην λεγομένων, ὅτι Ἰουδαίους μὲν μυρίοι παραλαβόντες διδάσκαλοι καὶ προφῆται καθ' ἑκάστην ἡμέραν πλάττοντες, οὐκ ἐπαίδευσαν ὡς ἐχρῆν, τὴν οἰκουμένην ἅπασαν ἐν βραχείᾳ χρόνου ῥοπῇ μετὰ πολλῆς ἐπεσπασάντο τῆς εὐκολίας, 5 ὥστε μήτε δεηθῆναι διδασκάλων, ἀλλὰ τοῦ φωτὸς αὐτοῦ παχύτερον τρέχειν τὸν λόγον· εἰ γὰρ καὶ ἐδίδαξαν οἱ Ἀπόστολοι, ἀλλ' ὅμως μετὰ πολλῆς τῆς εὐκολίας ὑπεδέξαντο πάντες τὸν λόγον, τὴν γοῦν πρώτην ἡμέραν, τρισχίλιοι, εἶτα πεντακισχίλιοι, εἶτα μύριοι, εἶτα πᾶσα ἡ οἰκουμένη ἐν βραχείᾳ χρόνου ῥοπῇ πρὸς τὴν 10 ἀλήθειαν μεθορμίσατο. ὃ τοίνυν λέγει τοῦτο ἐστίν· ὅτι διὰ τὴν φορὰν καὶ τὴν χάριν τὴν ἐκκεχυμένην, καὶ τὸ περιφανὲς τῆς γνώσεως, οὐδὲ πόνου χρεία, οὐδὲ χρόνου, ἀλλ' αὐτόματοι πάντες ἤξουσιν πρὸς τὴν τῆς ἀληθείας γνῶσιν. οὐ τὴν διδασκαλίαν τοίνυν ἀναιρῶν τοῦτο τέθεικεν, ἀλλὰ τὴν εὐκολίαν ἐνδείξασθαι βουλόμενος, 15 καὶ τὸ προλαμβάνειν τοὺς μαθητὰς τῶν διδασκάλων τὴν κατήχησιν· διὸ καὶ ἐπήγαγεν, “ὅτι πάντες εἰδήσουσί με ἀπὸ μικροῦ ἕως “μεγάλου αὐτῶν.”

Κατὰ τοῦτο φησὶν οὐ διδάξουσιν ἕκαστος τὸν πλησίον αὐτοῦ, ὅτι πάντες εἰδήσουσί με. ἡ μὲν γὰρ Ἰουδαϊκὴ γνῶσις καὶ πίστις 20 ἐν Παλαιστίνῃ ἀποκέκλειστο· ἡ δὲ τῶν Χριστιανῶν, ἀπάσης τῆς γῆς ἐπελάβετο, ὃ καὶ ἕτερος προφήτης φησὶν, ὅτι πλησθήσεται πᾶσα ἡ γῆ τοῦ γνῶναι τὸν Κύριον, ὡς ὕδωρ πολὺ τῇ ρύμῃ φερόμενον, μετὰ πολλοῦ τοῦ τάχους ἅπαντα ἐπεισιν. οὕτως καὶ ὁ τοῦ κηρύγματος λόγος τὴν οἰκουμένην ἐπέδραμεν ἅπασαν, ποταμοῦ δίκην 25 ἅπαντα περιτρέχων. ἐρώτησον τοίνυν καὶ ἐνταῦθα τὸν Ἰούδαν, πότε τοῦτο γέγονεν ἐν τῇ παλαιᾷ; ἀλλ' οὐκ ἂν ἔχοι τοῦτο δεῖξαι. πῶς γάρ; ὅπου γε οὐδὲ ἔθνος διωρθώθη, τοσοῦτων θαυμάτων καὶ σημείων γενομένων, καὶ τῶν προφητῶν καθ' ἑκάστην αὐτοὺς ἐνηχοῦντων τὴν ἡμέραν· εἰδῶλα προσεκύνουν, καὶ ἄλση καὶ ξύλα καὶ λίθους ἑθερά- 30 πουν, ἐν ἔτεσι χιλίοις καὶ πολλῶ πλειόσι τὰ ἀπὸ τοῦ νόμου παιδεύόμενοι. ἀλλ' οὐκ ἐν τῇ χάριτι τοῦτο, ἀλλ' ὁμοῦ τε ἀνέτειλεν ὁ τοῦ κηρύγματος λόγος, καὶ τὴν οἰκουμένην κατηύγασεν ἅπασαν· καὶ τοῦτο δηλῶν ὁ Παῦλος, ἐξ ἐκείνων τῶν χρόνων ἐβόα, “τοῦ εὐαγ-

γελίου τοῦ κηρυχθέντος ἐν πάσῃ τῇ κτίσει τῇ ὑπὸ τὸν οὐρανόν.” καὶ πάλιν, “ καθὼς ἐστι καρποφορούμενον καὶ αὐξανόμενον.” καὶ Ἰουδαίων τὴν ἀνοίαν ἐπικόπτων ἔλεγεν, “ ἀλλὰ λέγω, μὴ οὐκ ἤκουσαν, “ μενοῦνγε εἰς πᾶσαν τὴν γῆν ἐξῆλθεν ὁ φθόγγος αὐτῶν.”

ΧΡΤΣΟΣΤΟΜΟΤ. Ἴδου καὶ ἄλλο σημεῖον τῆς καινῆς, “ ἀπὸ μι- 5  
 “ κροῦ ἕως μεγάλου εἰδήσουσί με.” πότε τοῦτο γέγονεν, ἢ νῦν; δῆλον γὰρ τὸ ἡμέτερον, τὸ δὲ Ἰουδαίων οὐ δῆλον, ἀλλ’ ἀποκέκλειστο εἰς γωνίαν. ἄλλως δὲ καινὴ τότε λέγεται, ὅταν ἕτερα ᾖ, καὶ δεικνύει εἴ τι τῆς παλαιᾶς πλέον ἔχει. καινὴ δὲ καὶ αὕτη τυγχάνει, ὅταν αὐτῆς τὰ μὲν περιαιρέσης, τὰ δὲ μή. οἶον ἐπὶ 10 ὑποδείγματος ἵνα εἴπω· εἴ τις οἰκίαν παλαιὰν μέλλουσαν καταπίπτειν, ἀφείδ τὸ πᾶν, τὸν θεμέλιον ὑπέρραψεν, εὐθέως λέγομεν ὅτι ἐποίησεν αὐτὴν καινὴν, ὅταν τὰ μὲν ἐξέλη, τὰ δὲ ἀντεισάγει. καὶ γὰρ καὶ ὁ οὐρανὸς καινὸς λέγεται οὕτως, ὅταν μηκέτι χαλκοῦς ᾖ, ἀλλ’ ὑετὸν διδῶ. καὶ ἡ γῆ καινὴ ὁμοίως, ὅταν μὴ ἄκαρπος ᾖ, 15 οὐχ ὅταν μεταβληθῇ. καὶ οἶκος οὕτως καινός, ὅταν τὰ μὲν αὐτοῦ ἐξαιρεθῇ, τὰ δὲ μένη. ὥστε καὶ διαθήκην καινὴν καλῶς εἶπεν, ἵνα δείξῃ ὅτι παλαιὰ γέγονεν ἡ διαθήκη ἐκείνη, κατὰ τὸ μηδένα δοῦναι καρπὸν. καὶ ἵνα μάθῃς ἀκριβῶς, ἀνάγνωθι τί φησιν Ἀγγαῖος, τί Ζαχαρίας, οὐπω οὐδὲ τῆς ἐπανόδου πλήρους γεγεννημένης. τί δὲ 20 Ἐσδρας ἐγκαλεῖ; “ πῶς δὲ οὐδεὶς ἐρωτᾷ Κύριον, ὅπου γε καὶ αὐτοὶ “ παρέβησαν, καὶ οὐδὲ αὐτοὶ ἠδεσαν;” ὁρᾷς πῶς βεβίασται τὸ σόν; ἐγὼ δὲ τὸ ἐμὸν τίθημι. ὅτι καινὴ κυρίως αὕτη ἂν λέγοιτο· ἄλλως δὲ οὐδὲ ἐκεῖνο συγχωρῶ περὶ τούτου εἰρῆσθαι, τὸ ἔσται καινός ὁ οὐρανός. διατί γὰρ μὴ λέγων ἐν τῷ Δευτερονομίῳ ὅτι “ ἔσται χαλκοῦς 25 “ ὁ οὐρανός,” τοῦτο ἔθηκεν ἐν τῇ διαστολῇ, “ εἰάν δὲ εἰσακούσητε, “ ἔσται καινός.” καὶ μὴν διὰ τοῦτο φησὶν ἑτέραν διαθήκην δώσειν, ἐπειδὴ τῇ προτέρᾳ οὐκ ἐνέμειναν. τοῦτο ἐγὼ δείκνυμι, δι’ ᾧ φησι, “ τὸ γὰρ ἀδύνατον τοῦ νόμου ἐν ᾧ ἡ ἀσθένεια διὰ τῆς σαρκός,” καὶ τὰ ἐξῆς. καὶ πάλιν “ τί πειράζετε τὸν Θεὸν ἐπιθεῖναι ζυγόν 30 “ ἐπὶ τὸν τράχηλον τῶν μαθητῶν, ὃν οὔτε οἱ πατέρες ἡμῶν οὔτε “ ἡμεῖς ἰσχύσαμεν βαστάσαι;” “ ἀλλ’ ἐκεῖνοι οὐκ ἐνέμειναν,” φησιν. ἐνταῦθα δείκνυσιν ὅτι μειζόνων ἡμᾶς ἀξιοῖ, καὶ πνευματικῶν. “ εἰς πᾶσαν,” γὰρ φησι, “ τὴν γῆν ἐξῆλθεν ὁ φθόγγος αὐτῶν.”

τοῦτό ἐστιν, “οὐ μὴ εἴπωσιν ἕκαστος τῷ πλησίον, γινῶθι τὸν Κύριον.” καὶ πάλιν, “πληθήσεται ἡ γῆ τοῦ γινῶναι τὸν Κύριον, καὶ ὕδωρ πολὺ, κατακαλύψαι θαλάσσας.”

ΧΡΗΣΟΣΤΟΜΟΣ Εἰς τοὺς ΜΑΚΚΑΒΑΙΟΥΣ. Εἰπὼν δὲ τοῦτο, λέγει καὶ ἕτερον παράσημον τῆς διαθήκης. ποῖον δὲ τοῦτο; “ὅτι 5  
 “ἴλεως ἔσομαι ταῖς ἀδικίαις αὐτῶν, καὶ τῶν ἀμαρτιῶν αὐτῶν καὶ τῶν ἀνομιῶν αὐτῶν οὐ μὴ μνησθῶ ἔτι.” τί δὲ τοῦτό ἐστι τὸ λεγόμενον; τὸ βάπτισμα ἐνταῦθα δηλοῖ, καὶ τὴν διὰ τῆς χάριτος συγχώρησιν, ὅπερ ἐπὶ τοῦ νόμου οὐ γέγονεν, ἀλλ’ ἐπὶ τῆς καινῆς διαθήκης. ἐπὶ γὰρ τοῦ νόμου, κόλασις ἦν καὶ τιμωρία καὶ δίκη 10  
 κολάζουσα τοὺς τὰ γράμματα παραβαίνοντας. ἐπὶ δὲ τῆς καινῆς χάρις καὶ συγχώρησις καὶ πλημμελημάτων ἄφεσις, διὰ λουτροῦ παλιγγενεσίας· διὸ καὶ Παῦλος ἔλεγεν, ὡς ὅτι “Θεὸς ἦν ἐν Χριστῷ  
 “κόσμον καταλλάσσων ἑαυτῷ, μὴ λογιζόμενος αὐτοῖς, τὰ παραπτώ-  
 “ματα αὐτῶν, καὶ θέμενος ἐν ἡμῖν τὴν διαθήκην τῆς καταλλαγῆς” 15  
 ὅπερ ὁ προφήτης φησὶν, “ἴλεως ἔσομαι ταῖς ἀδικίαις αὐτῶν,” ταῖς προγενομέναις δηλαδὴ, ἀφείς αὐτάς ἐν τῷ βαπτίσματι, ὡς οὐδὲ μνησθῆναι ἔτι λέγει, καὶ εἰρηκῶς, “καὶ τῶν ἀνομιῶν αὐτῶν οὐ μὴ  
 “μνησθῶ ἔτι.” τρία τοίνυν τίθησι τὰ γνωρίσματα τῆς καινῆς δια-  
 θήκης, ἐν μὲν τὸ μὴ ἐν πλαξὶ δοθῆναι λιθίναις, ἀλλ’ ἐν πλαξὶ καρ- 20  
 δίαίς σαρκίαις· ἕτερον δὲ τὸ μετ’ εὐκολίας τρέχειν τὸν λόγον, καὶ τὴν ἀπάντων καταυγάσαι διάνοιαν· τρίτον, τοῦ νόμου λυθέντος μηδένα ἀπαιτηθῆναι δίκην τῶν ἀμαρτημάτων, ἀλλὰ καὶ ἕκαστον λαβεῖν συγχώρησιν τῶν πλημμελημάτων, ἐκλυθέντων ἐν τῷ βαπτίσματι. ὅρα τοίνυν τὰ τρία ταῦτα πῶς μετὰ ἀκριβείας τί- 25  
 θησι καὶ ὁ Παῦλος, ἵνα μάθῃς καὶ τῶν κηρύκων τῆς καινῆς καὶ τῆς παλαιᾶς τὴν συμφωνίαν. Κορινθίους γὰρ ἐπιστέλλων οὕτω πῶς φησιν, “ἡ Ἐπιστολὴ ἡμῶν ὑμεῖς ἐστε διακονηθεῖσα ὑφ’ ἡμῶν,  
 “ἐγγεγραμμένη οὐ μέλανι, ἀλλὰ Πνεύματι Θεοῦ ζῶντος, οὐκ ἐν  
 “πλαξὶ λιθίναις, ἀλλ’ ἐν πλαξὶ καρδίας σαρκίαις.” καὶ προῖον 30  
 πάλιν φησὶ, “ἀλλ’ ἡ ἰκανότης ἡμῶν ἐκ τοῦ Θεοῦ, ὃς καὶ ἰκάνω-  
 “σεν ἡμᾶς διακόνους καινῆς διαθήκης, οὐ γράμματος, ἀλλὰ Πνεύ-  
 “ματος· τὸ γὰρ γράμμα ἀποκτείνει, τὸ δὲ Πνεῦμα ζωοποιεῖ.” ἐνταῦθα πάλιν ἐκέينو ἡρμήνευσε, τὸ “ἴλεως ἔσομαι ταῖς ἀδικίαις  
 “αὐτῶν.” ἀλλ’ ὁ μὲν προφήτης τῆς παλαιᾶς τὴν φαιδρότητα 35

ἡμῶν ὑπογράφει· ὁ δὲ Ἀπόστολος ἐπειδὴ πρὸς Ἰουδαίους ἐμάχετο, παράλληλα ἐκάτερα τίθησιν, ἄνω μὲν εἰπὼν, “οὐκ ἐν πλαξὶ λιθί-  
 “ναις, ἀλλ’ ἐν καρδίαις σαρκίναίς,” ἐνταῦθα δὲ “οὐ γράμματος ἀλλὰ  
 “Πνεύματος· τὸ γὰρ γράμμα ἀποκτείνει, τὸ δὲ Πνεῦμα ζωοποιεῖ.”  
 ἐν σαββάτῳ συνέλεξέ τις ξύλα καὶ ἐλιθάσθη. εἶδες πῶς τὸ γράμ- 5  
 μα ἀποκτείνει, τουτέστιν ὁ νόμος ἐκόλασε. μάθε πῶς τὸ Πνεῦμα  
 ζωοποιεῖ. εἰσέρχεται τις μυρίων γέμων κακῶν, ἡταιρηκῶς, νεκρω-  
 θεὶς ἢδη τῇ ἀμαρτίᾳ. λαμβάνει αὐτὸν ἢ τοῦ Πνεύματος χάρις εἰς  
 τὴν κολυμβήθραν, καὶ τὸν ἡταιρηκότα, υἱὸν Θεοῦ κατασκευάζει,  
 καὶ τὸν νεκρωθέντα ταῖς ἀμαρτίαις ζωογονεῖ ἢ χάρις· τοῦτο ἐστὶ, 10  
 “τὸ δὲ Πνεῦμα ζωοποιεῖ.” πῶς δὲ ζωοποιεῖ; οὐκ ἀπαιτῶν εὐθύνας  
 τῶν πλημμελημάτων, κατὰ τὸ “ἴλεως ἔσομαι ταῖς ἀδικίαις αὐτῶν.”  
 ἐρώτησον πάλιν τὸν Ἰουδαῖον, πῶς τοῦτο γέγονεν, ἐν τῷ νόμῳ;  
 ἀλλ’ οὐκ ἂν ἔχοι δεῖξαι, ἀλλὰ καὶ ὁ τὰ ξύλα συλλέξας ἐλιθάζετο,  
 καὶ ἡ πορνεύουσα κατεκαίετο, καὶ Μωϋσῆς διὰ μίαν ἀμαρτίαν 15  
 τῆς γῆς τῆς ἐπαγγελίας ἐξέπεσεν. ἐπὶ δὲ τῆς χάριτος, οἱ μυρία  
 ἐργαζόμενοι δεινὰ, τοῦ βαπτίσματος ἀπολαύοντες ζωογονοῦνται,  
 καὶ οὐδεμίαν ἀπαιτοῦνται δίκην τῶν πλημμελημάτων. διὸ καὶ  
 Παῦλος ἔλεγεν, “ὅτι καὶ ταῦτα τινὲς ἦτε ἀλλ’ ἀπελούσασθε,  
 “ἀλλ’ ἡγιασθητε, ἀλλ’ ἐδικαιώθητε ἐν τῷ ὀνόματι τοῦ Κυρίου 20  
 “Ἰησοῦ, καὶ ἐν τῷ Πνεύματι τοῦ Θεοῦ ἡμῶν.” εἶδες πῶς λάμπει  
 τὸ προφητικὸν “ὅτι ἴλεως ἔσομαι ταῖς ἀδικίαις αὐτῶν,” πῶς  
 ἀστράπτει τὸ ἀποστολικόν, ὅτι “τὸ Πνεῦμα ζωοποιεῖ.” βούλει  
 μαθεῖν καὶ τὸ ἕτερον τὸν Ἀπόστολον λέγοντα, πῶς ἐν βραχείᾳ  
 χρόνου ῥοπή τὴν οἰκουμένην περιῆλθεν ἅπασαν, ἄκουσον αὐτοῦ λέ- 25  
 γοντος, “ὥστε με ἀπὸ Ἱερουσαλὴμ καὶ μέχρι τοῦ Ἰλλυρικῶ πε-  
 “πληρωκέναί το εὐαγγέλιον.” καὶ πάλιν· “νυνὶ δὲ, μηκέτι τόπον  
 “ἔχων ἐν τοῖς κλήμασι τούτοις.” εἰ δὲ εἷς Ἀπόστολος ἐν βραχείᾳ  
 καιροῦ ῥοπή τὸ πλεον τῆς οἰκουμένης διέδραμεν, ἐνόησον πῶς οἱ  
 ἄλλοι ἅπασαν αὐτὴν ἐσαγήνευσαν. διὸ καὶ ἔλεγε, “τοῦ εὐαγγελίου 30  
 “τοῦ κηρυχθέντος ἐν πάσῃ τῇ κτίσει τῇ ὑπὸ τὸν οὐρανόν.” τὸ προ-  
 φητικὸν ἐκεῖνο ἐρμηνεύων, “ὅτι πάντες εἰδήσουσί με ἀπὸ μικροῦ  
 “ἕως μεγάλου αὐτῶν.”

ΧΡΗΣΟΣΤΟΜΟΣ. “Καὶ ἔσονται θεοδίδακται,” τί δὲ οἱ πρὸ τού-  
 του φησιν, οὐχὶ δίδακτοὶ ἦσαν Θεοῦ; τί οὖν ἐνταῦθα τὸ ἐξαίρε- 35

τον; ὅτι τότε μὲν δι' ἀνθρώπων ἐμάνθανον τὰ τοῦ Θεοῦ, καὶ διὰ τοῦ Πνεύματος τοῦ Ἁγίου. αὐτὸς γὰρ δεῦρο ἐπισιτίσας τὴν ἀσάφειαν τοῦ κηρύγματος τῇ οἰκείᾳ δυνάμει ἠρμήνευσεν, διὸ καὶ θεο-  
 διδάκτους ἔσεσθαι πάντας, προφητικὸν προεμήνυσε λόγιον.

ΕἴΤΣΕΒΙΟΤ. Ἀμέλει οὐ κατὰ Μωσέα πλαξὶ λιθίνοις τοὺς αὐτοῦ 5  
 νόμους κατεβάλλετο, στήλαις δ' ὡσπερ ἱεραῖς ταῖς αὐτοῦ γνωρί-  
 μων ψυχαῖς τοὺς αὐτοῦ κατέγραφε νόμους, καὶ παρεδίδου γε τὴν  
 καινὴν διαθήκην λογισμοῖς καὶ διανοαῖς κεκαθαρμέναις.

Θεοδωρήτοτ. Ὁ μέντοι Παῦλος ταύτην προσενηγκῶν ἐξ Ἱερε-  
 μίου τὴν μαρτυρίαν, θαυμασίως ἄγαν καὶ συντόμως ἐκβάλλει τὸν 10  
 νόμον, καὶ φησὶν, ἐν τῷ λέγειν “καινὴν πεπαλαίωκε τὴν πρώτην”  
 “τὸ δὲ παλαιούμενον καὶ γηράσκον, ἐγγὺς ἀφανισμοῦ.” νητοῖς  
 γὰρ ἀνθρώποις ὁ νόμος ἀρμόδιος, ἡ δὲ καινὴ διαθήκη τὴν αἰώνιον  
 ἡμῖν ὑπισχρεῖται ζωὴν. εἰκότως τοίνυν ἐκεῖνη μὲν γεγήρακεν, αὕτη  
 δὲ καινὴ μένει διὰ παντὸς ὡς τοῖς ἀγηράτοις αἰῶσι συνεζευγμένη, 15  
 καθ' οὓς καὶ πάντες τὸν Θεὸν εἰδήσουσιν, ὡς ἡ προφητεία δεδῶλ-  
 κεν. οἱ γὰρ ἔτι τὸν τῆς ἀπιστίας περικείμενοι ζόφον, ἐκεῖ τὴν  
 ἀλήθειαν ὄψονται καὶ κόφονται κατὰ τὴν θείαν φωνήν.

Χρῆστοςτόμοτ. Σὺ δὲ ὄρα τὸ κρυπτόμενον ὅπως ἐξεκάλυψεν  
 αὐτὴν τοῦ προφήτου τὴν διάνοιαν, ἐτίμησε τὸν νόμον, καὶ οὐκ 20  
 ἠθέλησεν αὐτὸν εἰπεῖν παλαιὸν ὄνομαστί. τοῦτο μὲν τοι ἔλεγε ἐν  
 τῷ φάσκειν, “διαθήσομαι διαθήκην καινὴν,” οὐ γὰρ ἐκεῖνο καινὸν  
 ἦν, οὐκ ἂν καὶ τοῦτο μετὰ ταῦτα καινὸν ἐκάλεσεν, ὥστε πλέον τί  
 διδούς καὶ ἕτερον. ἐπαλαιώθη φησὶν, οὐκοῦν καταλυθήσεται καὶ  
 ἀπόλλυται, καὶ οὐκέτι ἔσται. λαβὼν γὰρ ἀπὸ τοῦ προφήτου τὴν 25  
 παρρησίαν, μᾶλλον τοῦ νόμου καθάπτεται συμφερόντως. δεικνύς  
 ὅτι τὰ ἡμέτερα νῦν ἀνθεῖ, τουτέστιν ἔδειξεν οὕσαν παλαιὰν, εἶτα  
 λαβὼν ἐξ Ἱερεμίας τὸ παλαιᾶς ὄνομα, καὶ ἕτερον παρ' ἑαυτοῦ  
 προσθεῖς τὸ τοῦ γήρωσ, τὸ λειπόμενον ἀπὸ τῶν ἄλλων λαμβάνει,  
 καὶ φησὶν “ἐγγὺς ἀφανισμοῦ.” οὐκ ἄρα ἀπλῶς κατέπαυσεν ἡ καινὴ 30  
 τὴν παλαιὰν, ἀλλ' ὡς γεγηρακυῖαν, ὡς οὐ χρήσιμον, διὰ τοῦτο  
 ἔλεγε, διὰ τὸ ἀσθενές, καὶ ἀνωφελές, καὶ ὅτι οὐδὲν ἐτελείωσεν ὁ  
 νόμος, καὶ ὅτι εἰ ἡ πρώτη ἦν ἄμεμπτος, οὐκ ἂν δευτέρα ζητεῖτο  
 τόπος. τί ἐστὶν ἄμεμπτος; χρήσιμος, ἰσχυρά. τοῦτο δὲ λέγει,  
 οὐχ ὥστε ἐγκλημάτων δεῖξαι ὑπεύθυνον, ἀλλ' ὡς οὐκ ἀρκοῦσαν 35

πρὸς δικαίωσιν. ἰδιωτικὸν δὲ ἐνταῦθα ἐφθέγγετο, ὡς ἂν τις εἴποι, οὐκ ἔστιν ἄμεμπτον τὸ ἱμάτιον, τουτέστι λοιπὸν διαρρεῖ. οὐχ ὡς πονηρὸν τοῖνον ἐνταῦθα φησὶ, τὸν νόμον οὐκ ἄμεμπτον, ἀλλ' ὡς ἔχοντα αἰτίαμα καὶ ἐλάττωμα. οὕτω δὴ καὶ ἡμεῖς, καινοὶ ἐγενόμεθα, νῦν δὲ πεπαλαιώμεθα. διὰ τοῦτο ἐγγὺς ἐσμὲν ἀφανισμοῦ 5 καὶ ἀπωλείας. ἀλλ' ἔστιν ἀποξύσαι τοῦτο τὸ γῆρας λυτρῶν οὐδαμῶς, μετάνοια δὲ, ἐπειδὴ καὶ κάλλος τὸ ψυχικὸν ἢ λήθη ποιεῖ τῶν ἀμαρτημάτων. “ἐπιλάβου γὰρ τοῦ λαοῦ σου, καὶ τοῦ οἴκου τοῦ “πατρός σου,” πρὸς τὴν ἐξ ἔθνων ἐκκλησίαν φησὶν ὁ Δαβίδ. ἐπι- λαθόμεθα τῶν ἡμετέρων κακῶν, οὐ τῶν ἡμαρτημένων ἡμῖν λέγω. 10 μνησθητι γὰρ σύ φησι πρῶτος, καὶ οὐ μὴ μνησθῶ ἐγὼ, ἀλλὰ τοῦτο ἔστιν ἐπιλαθέσθαι κακίας, τὸ μὴ δέξασθαι τοὺς τῆς κακίας λογισμοὺς, ἀλλὰ καὶ τὰ ἤδη πεπλημμελημένα ἀπαλείφειν. ὅρα δὲ, οὐκ εἶπε, μὴ μετέλθῃς τὰ τῶν πατέρων, μὴ λαλήσῃς ταῦτα, ἀλλ' ὁ πλέον ἔστι, “μηδὲ ἀναμνησθῆς αὐτῶν, μηδὲ εἰς νοῦν λάβῃς.” 15 ὅρα πόσον ἡμᾶς διάστημα τῆς κακίας ἀπέχειν βούλεται; ὁ γὰρ μὴ μεμνημένος, οὐ λογιστῆται, ὁ δὲ μὴ λογισζόμενος, οὐ φθέγγεται. ὁ δὲ μὴ φθεγγόμενος, οὐδὲ πράξει. ὅρα, πρὸ πόσων ἀπετείχισεν ἡμᾶς ὁδῶν πρὸ πόσων διαστημάτων ἀπεμάκρυνεν; πόθεν οὖν ἂν γένοιτο λήθη πονηρίας; ἀπὸ τῆς μνήμης τῶν ἀγαθῶν τοῦ Θεοῦ, ἐὰν 20 τοῦ Θεοῦ διαπαντὸς μνημονεύωμεν, οὐ δυνάμεθα κἀκείνων μεμνησθαι.

ΣΕΒΗΡΟΤ. Καλῶς μέντοι ὁ Ἀπόστολος εἶπεν, ἐγγὺς ἀφανισμοῦ γεγενῆσθαι τὴν παλαιὰν διαθήκην, καὶ οὐ τελείως ἠφανῆσθαι· τὸ γὰρ πληροῦσθαι τὸν νοῦν δοκεῖ μὲν εἶναι νόμος, ἠφάνι- 25 σται δὲ τὸ περιττὴν δειχθῆναι τὴν τοῦ γράμματος ἐντολήν. καθάπερ ἂν τις καὶ ἐν σκιαγραφίᾳ ἐπὶ σανίδος ἐσημανθέντα κύκλον, ἠφανίσθη εἴποι, διὰ τῆς τῶν χρωμάτων ἐπιβολῆς. ἠφάνισται μὲν γὰρ τῷ μὴ διὰ τοῦ προτέρου σκιώδους σχήματος δεικνύσθαι. μενεῖ δὲ ὅμως τὸ λαμπρότερον, διὰ τῆς ἐπικαλυψάσης 30 εὐχροίας ἐκφαίνεσθαι.

## AUCTORUM NOMINA.

- Anonymus** (Ἄλλος) 13, 16. 22, 1. 31, 25. 38, 5. 40, 23. 44, 27. 73, 21. 94, 14. 109, 3. 259, 10. 335, 7.
- Aratus** 90, 29.
- Athanasius** 128, 30. 137, 11. 138, 25. 140, 8. 172, 12. 337, 33. 380, 30. 405, 34. 411, 20. 464, 27. 497, 16. 501, 7. 516, 27. 578, 23.
- ἐκ τοῦ κατὰ Ἀπολιναρίου λόγου* 129 not. 317, 14. 376, 9. κατὰ Ἀρείου καὶ Ἀπολιναρίου 289, 25. κατὰ Ἀρειανῶν 302, 24. 312, 10. 317, 31. 352, 12. 369, 8. 429, 28. 436, 27. 569, 20. κατὰ εἰδώλων 459, 13. περὶ πίστεως 376, 1. περὶ τῆς σωτηριώδους ἐπιφανείας 470, 20. ψαλμοῖς 478, 14.
- Basilius** 366, 20 et 30. 397, 6. 407, 13. 456, 13. 577, 16. 588, 33. πρὸς Ἀμφιλόχιον 308, 35. 365, 24. κατὰ Ἀπολιναρίου 311, 34. κατὰ Ἀρειανῶν 312, 8. κατ' Εὐνομίον περὶ τοῦ ἁγίου Πνεύματος 379, 33. ἐκ τῶν ἀντιρρητικῶν 351, 4. 363, 1. ἀπὸ τῶν ἠθικῶν 363, 10. ἐν Ἡσαΐα 455, 31. 495, 11.
- ἐν ψαλμοῖς* 332, 31. 333, 21. 334, 12. 335, 22 et cred. 489, 21.
- Callimachus** tac. nom. 90, 6.
- Chrysostomus** 6, 23. 21, 11. 22, 7 et 30. 26, 5. 29, 18. 30, 26. 50, 20. 56, 6. 58, 7. 62, 28. 63, 17. 64, 3. 67, 31. 68, 12. 71, 16. 73, 30. 80, 32. 87, 16. 92, 18. 105, 17. 111, 20. 114, 16. 123, 1. 125, 14. 126, 12. 128, 9. 129, 4 et 18. 132, 30. 140, 12. 142, 30. 144, 21. 146, 27. 149, 5. 157, 11. 159, 28. 162, 22. 174, 32. 177, 9. 181, 14. 192, 30. 195, 5. 198, 27. 199, 19. 201, 14. 206, 5. 211, 13. 219, 2. 220, 33. 223, 4. 230, 19. 232, 29. 243, 6. 251, 9. 266, 27. 269, 9. 270, 19. 274, 26. 289, 34. 306, 2. 307, 24. 316, 28. 324, 6. 333, 5. 336, 3. 349, 29. 371, 7. 374, 12. 377, 31. 378, 27. 382, 21. 384, 26. 389, 25. 390, 20. 391, 24 et 32. 392, 23. 393, 29. 396, 14. 398, 30. 400, 28. 405, 14. 408, 26. 425, 26. 427, 28. 431, 11. 432, 28. 433, 15. 434, 21. 441, 20. 444, 4 et 32. 446, 20 et 25. 449, 29. 450, 29. 451, 5. 452, 8 et 20. 453, 24. 454, 15. 455, 30. 457, 9. 458, 21. 464, 31. 465, 25. 468, 22. 469, 18. 470, 1. 471, 19. 472, 3. 473, 9. 477, 8. 478, 18. 479, 33. 483, 12. 484, 3 et 24. 487, 26. 488, 18. 495, 26. 501, 26. 504, 22. 506, 29. 509, 1. 510, 9 et 30. 513, 31. 514, 3 et 20. 521, 18. 522, 24. 523, 24. 524, 12. 546, 7. 551, 6. 552, 1. 557, 12. 560, 9. 561, 13. 562, 1. 563, 31. 566, 8. 567, 5. 568, 7. 571, 11. 572, 24. 574, 9. 575, 5. 576, 14. 578 4 et 13. 581, 1. 582, 11 et 21. 590, 10. 591, 26. 594, 5. 596, 34. 597, 19.
- ἐκ τοῦ κατὰ Ἰωάννην* 347, 27. 351, 30. 484, 32. 552, 22.
- ἐν Ψαλμοῖς* 333, 10. 376, 19.

- ἐξ ἑξαημέρου 547, 3 et 19. 548, 2.  
 551, 24.  
 ἐκ τοῦ περὶ Πνεύματος 348, 23.  
 εἰς τὸ ἔχοντες τὸ αὐτὸ Πνεῦμα 585,  
 14.  
 εἰς Μακκαβαίους 584, 18. 589, 14.  
 595, 4. κατὰ Ἰουδαίων 563, 24.  
 564, 24. 565, 26.  
 Clemens Alex. 286, 13. 426, 10.  
 πρὸς Ἑλληνας 455, 7. παιδαγωγέως  
 490, 25.  
 Constitutiones ἐκ τῶν καταστάσεων  
 293, 16.  
 Cyrillus Alex. 115, 21. 119, 22.  
 125, 26. 126, 27. 133, 4.  
 137, 18. 144, 24. 149, 18.  
 157, 24. 163, 17. 168, 23.  
 204, 31. 273, 6 et 30. 305,  
 28. 313, 27. 359, 21. 390, 27.  
 391, 15. 393, 8. 395, 27.  
 396, 17. 399, 28. 401, 1. 406,  
 9. 407, 30. 414, 32. 416, 3.  
 417, 15. 425, 22. 428, 8. 430,  
 32. 431, 6. 435, 5. 467, 14.  
 476, 24. 477, 21. 486, 26.  
 506, 1. 549, 13. 562, 28. 573,  
 9. 575, 27.  
 γλαφυρῶν 521, 4. 548, 16. 559,  
 3. 566, 34. 570, 6.  
 θησαυρικῶν 292, 34. 301, 20 vid.  
 not. 330, 24. 353, 13. 368,  
 18. 373, 19. 387, 18. 439,  
 31. 440, 35. 443, 15. 447,  
 4. 462, 21. 468, 21. 570, 1.  
 ἐκ τοῦ πρὸς Ἑρμείων 354, 18. 360,  
 11. 535 not. πρὸς Τιβέριον 358,  
 5.  
 κατὰ Ἰουλιανοῦ 511, 33.  
 ὁμίλια 358, 31. 369, 34. 400, 1.  
 428, 16. 447, 4.  
 ὅτι εἰς Κύριος 427, 5. τῆς ἐν πνεύ-  
 ματι λατρείας 487, 9 et 31. 583,  
 33.  
 Ψαλμοῖς 333, 16 et 35.  
 Didymus 131, 14.  
 Dionysius Areopag. 327, 33. 489,  
 12.  
 ——— Alexand. 362, 13.  
 Dominus 124, 2.  
 Epicurus 302, 20.  
 Eriphanus Παναριῶν 555, 33.  
 Eusebius 174, 5. 580, 1. 597, 5.  
 εὐαγγελικῆς ἀποδείξεως 426, 15.  
 εὐαγγελικὰ θεοφάνεια 459, 31.  
 Gennadius 119, 11. 124 not. 186,  
 29.  
 Gregorius Nazian. 377, 14. 582,  
 15. περὶ θεολογίας 327, 3. ἐκ  
 τοῦ μεγάλου ἀπολογητικοῦ 489, 27.  
 ἐπιστολῇ 336, 24. ἐκ τοῦ περὶ  
 υἱοῦ β' λόγου 350, 12.  
 Gregorius Nyssenus 347, 13. 406,  
 26. 494, 34. ἐκ τοῦ περὶ θεότη-  
 τος καὶ εἰς τοὺς Ἑβραίους 301, 25.  
 εἰς τὸν Ἀβραάμ 305, 24. εἰς Σιμ-  
 πλίκιον περὶ πίστεως 355, 30. εἰς  
 τὸν βίον Μώσεως 475, 22. 561,  
 13. 562, 1. κατὰ Ἀπολιναρίου  
 350, 21. κατὰ Εὐνομίου 324, 32.  
 327, 9. 356, 25. 447, 22.  
 471, 12. κατηχητικὸν 460, 18.  
 περὶ διαφόρων οὐσιῶν καὶ ὑποστά-  
 σεων 363, 24.  
 Incertus 290, 7. fors. Theodore-  
 tus 302, 9. fors. Justinus 513,  
 12. fors. Gregorius 556, 8.  
 Isidorus 347, 22. 410, 8. 417,  
 8. 454, 15. 459, 4. 466, 4.  
 488, 34. 560, 26.  
 Maximus 366, 27. 524, 1.  
 Œcumenius 395, 8.  
 Origenes 147, 8. 285, 34. 361,  
 32.  
 Philo 549, 7. 580, 30.  
 Photius 405, 27.  
 Severianus 8, 13. 22, 12. 44, 9.  
 48, 20. 53, 7. 56, 3. 60, 11.  
 63, 29. 91, 25. 101, 10. 113,  
 7. 115, 13. 125, 1. 126, 25.  
 132, 22. 139, 19. 142, 22.  
 144, 6. 175, 31. 181, 4. 192,  
 5. 194, 30. 196, 3. 198, 20,  
 199, 11. 200, 35. 203, 3.  
 220, 31. 251, 4. 258, 15,  
 259, 5. 269, 5. 270, 9. 272,  
 31.  
 Severus 598, 23.  
 Theodoretus 129 not. 166, 24.  
 289, 20. 290, 17. 295, 16.  
 307, 12. 310, 22. 311, 24.  
 333, 13. 334, 5. 335, 33.  
 370, 9 et 25. 377, 27. 382,

28. 384, 6. 390, 10. 392, 3. 393, 20. 395, 3 et 13. 399, 24. 407, 6 et 22. 416, 35. 426, 8. 428, 8. 432, 20. 433, 1 et 33. 434, 16 et 33. 442, 28. 450, 10. 451, 1 et 25. 452, 12. 457, 27. 465, 17. 466, 14. 467, 21. 469, 27. 471, 25. 472, 22. 475, 19. 478, 6. 481, 4. 482, 34. 483, 15, et 33. 487, 14. 494, 22. 496, 22. 500, 9. 506, 22. 507, 17. 508, 27. 510, 5. 513, 18. 514, 14. 515, 12. 521, 12. 523, 1. 551, 17. 553, 3. 556, 15. 558, 1. 559, 19. 560, 1. 561, 13. 562, 11. 564, 31. 566, 14. 567, 29. 569, 9. 570, 24. 571, 4. 572, 15. 573, 32. 574, 34. 581, 22. 588, 18.
- ἐρανιστή* 424, 26. 554, 3.
- περὶ ἐνανθρωπήσεως* 329, 29.  
*Ψαλμοῖς* 371, 21. 374, 33. 376, 29.
- Theodorus 5, 25. 9, 8. 20, 34. 23, 27. 30, 13. 31, 3. 36, 33 et 13. 39, 22. 47, 8. 50, 4, 52, 20. 57, 28. 60, 18. 71, 4. 77, 25. 79, 19. 87, 10 et 25. 91, 34. 93, 15. 94, 17. 105, 1 et 14. 107, 25. 111, 10. 113, 18. 126, 18. 132, 12. 139, 4 et 32. 141, 31. 147, 29. 175, 34. 176, 13 et 32. 180, 8. 199, 14. 201, 6. 203, 22. 210, 34. 220, 10. 230, 11. 232, 22. 238, 7. 242, 25. 250, 31. 258, 19. 263, 16. 266, 4. 270, 12. 271, 25. 274, 13. 323, 15.
- Theognostus 361, 32.

K





UNIVERSITY OF MICHIGAN



3 9015 00699 1403

